



# ਸਰਕਾਰ ਖਾਲਸਾ

ਦੋਹਿਰਾ:—ਪੂਰਨ ਪਰਮ ਪ੍ਰਮਾਤਮਾ, ਪੂਰ ਰਹਾ ਸਭ ਦੇਸ।  
ਚੂਰਨ ਕਰ ਸਭ ਵਿਘਨ ਜੋ, ਸਗਲੇ ਕਾਟ ਕਲੇਸ॥

ਦੋਹਿਰਾ:—ਵਾਹਿਗੁਰੂ ਗੁਰ ਮੰਤਰ ਜੋ, ਮੰਗਲ ਹੇਤ ਵਿਚਾਰ।  
ਸੰਗਲ ਟੂਟੇ ਜਮੋਂ ਕੇ ਭਵਜਲ ਉਤਰੋਂ ਪਾਰ॥

ਦੋਹਿਰਾ:—ਗੁਰ ਨਾਨਕ ਬੀਂ ਆਤਿ ਲੈ, ਦਸਮ ਗੁਰੂ ਪ੍ਰਭੀਤ।  
ਪ੍ਰਿਥਮ ਨਿਹੋਰੋਂ ਸਭਨ ਕੋ, ਗੁਰ ਸਿੱਖ ਸੇਵਕ ਸੰਤ॥

ਦੋਹਿਰਾ:—ਕਿਰਪਾ ਕਰਕੇ ਦਾਸ ਪਰ, ਦਿਹੋ ਇਹੈ ਵਰ ਦਾਨ।  
ਹੋਏ ਨਿਰਵਿਘਨ ਸਮਾਪਤੀ, ਹੈ ਇਹ ਕਾਜ ਮਹਾਨ॥

ਦੋਹਿਰਾ:—ਗੰਥ ਸੰਪੂਰਨ ਝੱਬਦੇ ਹੋਵੇ ਸੁੰਦਰ ਢੰਗ।  
ਸ਼ੁਰੂ ਕਰੋਂ ਕਰਤਾਰ ਸਿੰਘ, ਹਿਰਦੇ ਧਾਰ ਉਮੰਗ॥

ਸ੍ਰੀ ਅਕਾਲ ਪੁਰਖ ਅੱਗੇ ਬੇਨਤੀ

ਦੀਨਾ ਨਾਥ ਤੂੰ ਮਿਹਰ ਦੀ ਨਜ਼ਰ ਕਰੀਂ ਮੇਰੀ ਕਵਿਤਾ ਪੁਰ-ਤਾਸੀਰ ਹੋਵੇ  
ਬਖਸ਼ੀਂ ਬਰਕਤਾਂ ਆਪਣੇ ਦਰ ਵਿਚੋਂ, ਸੋਹਣੀ ਕਵਿਤਾ, ਮੇਰੀ ਜਾਗੀਰ ਹੋਵੇ  
ਤੇਰੀ ਮਿਹਰ ਕਰ ਅੱਗੇ ਭੀ ਨਹੀਂ ਘਾਟਾ, ਤੇਰੀ ਬਖਸ਼ਿਸ਼ ਹੋਰ ਕਬੀਰ ਹੋਵੇ  
ਮੋਤੀ ਬਖਸ਼ ਅਨਮੁੱਲਝੇ ਹੋਰ ਮੈਨੂੰ, ਮੇਰੀ ਸ਼ਾਇਰੀ ਬੇਨਜ਼ੀਰ ਹੋਵੇ  
ਮੇਰੇ ਸ਼ਿਹਰ ਮਨਜ਼ੂਰ ਜਹਾਨ ਹੋਵਨ, ਹਰਫ ਹਰਫ ਹੀ ਅਸਰ ਪਜ਼ੀਰ ਹੋਵੇ

ਤੇਰੀ ਮਿਹਰ ਦੀ ਨਜ਼ਰ ਜੇ ਹੋਇ ਜਾਵੇ, ਮਾਲਾ ਮਾਲ ਨਿਹਾਲ ਫਕੀਰ ਹੋਵੇ  
 ਇਕ ਵਾਰ ਜੋ ਪੜ੍ਹੇ ਲੇ ਸ਼ਿਹਰ ਮੇਰਾ, ਛੱਡ ਸੱਕੇ ਨ ਉਹ ਦਾਮਨਗੀਰ ਹੋਵੇ  
 ਮੇਰੀ ਸ਼ਾਇਰੀ ਨਾਲ ਪਯਾਰ ਸਭ ਦਾ, ਹੋਵੇ ਚਾਹਿ ਗਦਾਉ ਅਮੀਰ ਹੋਵੇ  
 ਇਹਦੇ ਵਿੱਚ ਨ ਹੋਇ ਗੁਮਾਨ ਮੇਰਾ, ਤੇਰੀ ਮਿਹਰ ਦਾ ਅਸਰ ਗੰਭੀਰ ਹੋਵੇ  
 ਮੈਨੂੰ ਜਿਵੇਂ ਬੁਲਾਇੰ ਮੈਂ ਤਿਵੇਂ ਬੋਲਾਂ, ਤੇਰੀ ਨਿਗਾ ਥੀਂ ਪਾਕ ਜ਼ਮੀਰ ਹੋਵੇ  
 ਰਹੇ ਕਲਮ ਤੇ ਦਿਲ ਆਜ਼ਾਦ ਹਰਦਮ, ਗੰਦੀ ਹਿਰਸ ਵਿਚ ਨਾਹਿੰ ਅਸੀਰ ਹੋਵੇ  
 ਰੱਖੀਂ ਦੂਰ ਬਖੇੜਯਾਂ ਝੇੜਯਾਂ ਤੋਂ, ਟੋਟੇ ਸੇ ਅਜ਼ਾਬ ਜੰਜੀਰ ਹੋਵੇ  
 ਸੈਰ ਆਤਮਾ ਦੇਸ ਦਾ ਰਹਾਂ ਕਰਦਾ, ਦੂਰ ਵਿਸ਼ਾ ਵਿਕਾਰ ਬਪੀਰ ਹੋਵੇ  
 ਤੇਰੇ ਬੰਦਯਾਂ ਦਾ ਬਣਯਾ ਰਹਾਂ ਬੰਦਾ, ਦਿਲ ਰੋਸ਼ਨ ਮਾਹਿ ਮੁਨੀਰ ਹੋਵੇ  
 ਉਮਰ ਚੜ੍ਹਦੀਆਂ ਕਲਾਂ ਦੇ ਵਿਚ ਗੁਜ਼ਰੇ, ਦੁੱਖ ਪਾ, ਨ ਦਿਲ ਦਿਲਗੀਰ ਹੋਵੇ  
 ਅੱਠੇ ਪਹਿਰ ਹੀ ਰਹੇ ਧਯਾਨ ਤੇਰਾ, ਨੇਕੀ ਸਦਾ ਮੇਰੀ ਦਾਸਗੀਰ ਹੋਵੇ  
 ਰੱਦੀਂ ਪਾਕ ਕਤਾਰ ਤੋਂ ਨਾਹਿੰ ਮੈਨੂੰ, ਉਲਟੀ ਭਲਾ ਜੇ ਮੇਰੀ ਤਕਦੀਰ ਹੋਵੇ  
 ਖੜੀਂ ਨਾਲ ਈਮਾਨ ਜਹਾਨ ਵਿਚੋਂ, ਕਾਲਾ ਮੁੱਖ ਨ ਮੇਰਾ ਅਖੀਰ ਹੋਵੇ  
 ਜਿੱਥੇ ਲੱਖਾਂ ਗੁਨਾਹੀਆਂ ਨੂੰ ਤਾਰਦਾ ਤੂੰ, ਉਹਨਾਂ ਨਾਲ ਇਹ ਪਾਰ ਹਕੀਰ ਹੋਵੇ  
 ਬਖਸ਼ 'ਲਈ' ਤੂੰ ਅੰਤ ਕਰਤਾਰ ਸਿੰਘ ਨੂੰ, ਪਲਪਲ ਵਿਚ ਲੱਖ ਤਕਸੀਰ ਹੋਵੇ

ਸਤਿਗੁਰਾਂ ਪਾਸ ਬੇਨਤੀ

ਦਸੋਂ ਗੁਰੂ ਅਕਾਲ ਦੀ ਜੋਤ ਪੂਰਨ ਮਿਹਰ ਕਰਕੇ ਕੱਦਮੀਂ ਲਾਉ ਮੈਨੂੰ  
 ਤੁਸਾਂ ਤਾਰਯਾ ਜੱਗ ਜਹਾਨ ਸਾਰਾ ਕੂਕਰਾ ਦਰ ਦਾ ਜਾਨ ਤਰਾਉ ਮੈਨੂੰ  
 ਸੱਜਨ ਠੱਗ ਨੂੰ ਠੱਗੀਓਂ ਮੋੜਿਆ ਜਿਉਂ ਬੁਰੇ ਕੰਮਾਂ ਤੋਂ ਤਿਵੇਂ ਮੁੜਾਉ ਮੈਨੂੰ  
 ਜਿਵੇਂ ਰੇਠਯਾਂ ਨੂੰ ਮਿਠੇ ਕਰ ਦਿਤਾ ਤਿਵੇਂ ਨਿੰਮ ਤੋਂ ਅੰਬ ਕਰਾਉ ਮੈਨੂੰ  
 ਅੰਬ ਅਕਾਂ ਦੇ ਤਈਂ ਬਨਾਇ ਦਿਤਾ ਅਕੇ ਚੰਦਨ ਕਰ ਠਹਿਰਾਉ ਮੈਨੂੰ  
 ਘੋਹੇ ਜਹੇ ਅਮੋੜ ਜਿਉਂ ਸਿਖ ਕੀਤੇ ਮਨ ਦੀ ਚੋਰੀਓਂ ਤਿਵੇਂ ਹਟਾਉ ਮੈਨੂੰ  
 ਬਾਬਰ ਜਾਬਰ ਜਹੇ ਨਿਵਾਇ ਚਰਨੀ, ਚਰਨੀ ਆਪਣੀ ਤਿਵੇਂ ਨਵਾਉ ਮੈਨੂੰ  
 ਛੱਡ ਮਲਕ ਨੂੰ, ਲਾਲੋ ਦਾ ਸਾਥ ਦਿਤਾ, ਓਸੇ ਤਰ੍ਹਾਂ ਪਲਾ ਪਕੜਾਉ ਮੈਨੂੰ  
 ਜਿਥੇ ਹੋਰ ਬੇਅੰਤ ਉਧਾਰਦੇ ਰਹੋ, ਉਹਨਾਂ ਨਾਲ ਹੀ ਪਾਰ ਲੰਘਾਉ ਮੈਨੂੰ

ਬਾਦਸ਼ਾਹੀ ਹਮਾਯੂੰ ਨੂੰ ਜਿਵੇਂ ਦਿਤੀ ਤਿਵੇਂ ਬੁੱਧ ਭੰਡਾਰ ਬਖਸ਼ਾਉ ਮੈਨੂੰ  
 ਸਰ, ਅਕਬਰ ਦੀ ਜਿਵੇਂ ਮੁਹਿੰਮ ਕੀਤੀ ਪੰਜਾਂ ਚੋਰਾਂ ਦੀ ਫਤਹ, ਦਵਾਉ ਮੈਨੂੰ  
 ਕੀਤਾ ਪਿੰਗਲੇ ਦਾ ਬੇੜਾ ਪਾਰ ਜਿਵੇਂ ਤਾਲ ਮਿਹਰ ਦੇ ਵਿਚ ਨੁਲਾਉ ਮੈਨੂੰ  
 ਰਚਯਾ ਨਾਮ ਜਹਾਜ਼, ਮੈਂ ਪਿੰਗਲਾ ਹਾਂ, ਬਾਹੋਂ ਫੜਕੇ ਵਿਚ ਚੜਾਉ ਮੈਨੂੰ  
 ਕਢੇ ਰਾਜੇ ਜਿਉਂ ਕਿਲ੍ਹੇ ਗਵਾਲਯਾਰੋਂ ਕੈਦ ਹਿਰਸ ਦੀ ਵਿਚੋਂ ਛੁਡਾਉ ਮੈਨੂੰ  
 ਦਿਤੇ ਰਾਜ ਨਿਥਾਵਯਾਂ ਫਿਰਦਯਾਂ ਨੂੰ ਸੁਭ ਗੁਣਾਂ ਦਾ ਰਾਜ ਭੁਗਤਾਉ ਮੈਨੂੰ  
 ਛੱਜੂ ਛੀਉਰ ਨੂੰ ਬਖਸ਼ੀ ਪੰਡਤਾਈ ਤਿਵੇਂ ਮੂੜ ਤੋਂ ਚਤਰ ਸਾਜ ਸਜਾਉ ਮੈਨੂੰ  
 ਦਿੱਲੀ ਵਿਚੋਂ ਵਬਾ ਨੂੰ ਦੂਰ ਕੀਤਾ ਤਿਉਂ ਕੁਕਰਮ ਵਬਾਉ ਬਚਾਉ ਮੈਨੂੰ  
 ਬੇੜਾ ਜਾ ਲੁਬਾਣੇ ਦਾ ਤਾਰਯਾ ਜਿਉਂ ਭਉਜਲ ਡੁਬਦੇ ਤਈਂ ਕਢਾਉ ਮੈਨੂੰ  
 ਜ਼ਾਲਿਮ ਮਾਰਕੇ ਦੁਖੀ ਅਨਾਥ ਰੱਖੇ ਝੋਲੀ ਜਾਨ ਅਨਾਥ ਲੈ ਪਾਉ ਮੈਨੂੰ  
 ਬਖਸ਼ ਦਾਤ ਪਯਾਰਯਾਂ ਸਾਰਯਾਂ ਨੂੰ ਓਸ ਬੂੰਦ ਦਾ ਰਸ ਚਖਾਉ ਮੈਨੂੰ  
 ਕੂਕਰ ਆਪਣੇ ਦਰ ਦਾ ਜਾਣ ਕਰਕੇ ਵਹੀ ਆਪਣੀ ਵਿਚ ਲਖਾਉ ਮੈਨੂੰ  
 ਵਿਚ ਜੋੜਿਆਂ ਤੇਰੀਆਂ ਸੰਗਤਾਂ ਦੇ ਰਹੇ ਥਾ ਮਿਲਯਾ ਸਦ ਭਾਉ ਮੈਨੂੰ  
 ਤੇਰੇ ਪੰਥ ਦੇ ਸਦਾ ਹੀ ਗੀਤ ਗਾਉਂਦਾ ਰਹਾਂ, ਬਣਯਾਂ ਰਹੇ ਇਹ ਚਾਉ ਮੈਨੂੰ  
 ਪੜਦਾ ਪਾਵਨਾ ਵੇਖ ਗੁਨਾਹ ਮੇਰੇ ਮਾਰ ਬਾਣੀ ਦੀ ਸੱਟ ਸਮਝਾਉ ਮੈਨੂੰ  
 ਸਦਾ ਰੱਖਣਾ ਆਪਣੀ ਸ਼ਰਨ ਅੰਦਰ ਪਾਪੀ ਜਾਣ ਨ ਕਦੇ ਧਕਾਉ ਮੈਨੂੰ  
 ਸਤਿਗੁਰੋ ਸੰਭਾਲਨਾ ਬਿਰਦ ਅਪਨਾ ਮੂੜ ਕਾਗ ਤੋਂ ਹੰਸ ਬਨਾਉ ਮੈਨੂੰ  
 ਪਿਛੇ ਬਖਸ਼ਾਂ ਹੋਯਾ ਦੇ ਬਖਸ਼ ਲੈਣਾ ਨਾ ਦੇਵਣਾ ਸਿੱਖੀ ਦਾ ਤਾਉ ਮੈਨੂੰ  
 ਵਿਚ ਖੋਟ ਭਰਯਾ ਲਬਾ ਲਬ ਮੇਰੇ ਨ ਘਸੋਟੀ ਲਾ ਸ਼ਰਮ ਪੁਚਾਉ ਮੈਨੂੰ  
 ਬੁਰੇ, ਭਲੇ, ਖੋਟੇ ਖਰੇ ਭੀ ਤੇਰੇ ਪਾ ਖਜ਼ਾਨੇ ਲੈਣਾ ਨ ਸੁਟਾਉ ਮੈਨੂੰ  
 ਬੇੜਾ ਬਖਸ਼ਸ਼ੋਂ ਪਾਰ ਕਰਤਾਰ ਸਿੰਘਾ ਹੋਰ ਨਹੀਂ ਕੋਈ ਅਸਰਾਉ ਮੈਨੂੰ

ਵਿੱਦਯਾ ਗੁਰੂ ਜੀ ਦਾ ਧੰਨਯਵਾਦ

ਕਰਾਂ ਬੰਦਨਾ ਵਿੱਦਯਾ ਗੁਰਾਂ ਤਾਈਂ ਕੀਤੇ ਮੇਰੇ ਤੇ ਬੜੇ ਉਪਕਾਰ ਭਾਈ  
 ਮੂੜ ਪਸ਼ੂ ਗਵਾਰ ਤੋਂ ਵਿੱਦਯਾ ਦੇਇ ਦਿਤਾ ਮਾਨੁਖ ਜਨਮ ਸੁਵਾਰ ਭਾਈ

ਵਿਚ ਬਾਲਪਨ ਹੀ ਮੈਨੂੰ ਪਾਇ ਗੋਦੀ ਕੀਤਾ ਪੁੱਤਰਾਂ ਵਾਂਗ ਪਯਾਰ ਭਾਈ  
 ਦਾਤਾਂਬਖਸ਼ੀਆਂ ਭਾਖਾਤੇਕਾਵ ਦੀਆਂ ਸੋਝੀ ਪਾਈ ਇਤਿਹਾਸ ਦੀ ਸਾਰ ਭਾਈ  
 ਗੁਰਮਤ ਦੀ ਲਖਯਤਾ ਕੁਝ ਬਖਸ਼ੀ ਬਹੁਤਾ ਰਖਯਾ ਕਾਵਯ ਵਿਹਾਰ ਭਾਈ  
 ਬਰਕਤ ਉਨਾਂ ਦੇ ਕਦਮ ਦੀ ਖਾਕਦੀਏ ਪਿਆਂ ਬੁਧਅੰਦਰ ਚਮਤਕਾਰ ਭਾਈ  
 ਦੌੜਾ ਖੈਰ ਮੇਰੀ ਝੋਲੀ ਪੈ ਗਿਆ ਸੀ ਹੈਸਨ ਵਿਦਯਾ ਭਰੇ ਭੰਡਾਰ ਭਾਈ  
 ਮੇਰੇ ਪਿਤਾ ਜੀ ਦੇ ਵਡੇ ਭਾਈ ਹੈਸਨ ਸੁੰਦਰ ਰੂਪ ਅਨੂਪ ਹੁਨਾਰ ਭਾਈ  
 ਪਿਛਲੇਸਿਖਾਂ ਦਾ ਖਾਸਨਮੂਨਾ ਸਨ ਓਹ ਸਿਧਾਦਾੜਾ ਸਿਧੀ ਦਸਤਾਰ ਭਾਈ  
 ਦੁਨੀਆਂ ਰੰਗ ਨੇੜੇ ਢੁਕਾ ਮੂਲ ਨ ਸੀ ਸਦਾ ਰਹੇ ਵਿਰਕਤ ਸੰਸਾਰ ਭਾਈ  
 ਮੇਰੇ ਜਹੇ ਕਈ ਵਰੋਸਾਇ ਹੈਸਨ ਸੋਹਣਾ ਬ੍ਰਿਛ ਹੈਸਨ ਫਲਦਾਰ ਭਾਈ  
 ਸੋਹਣਾ ਨਾਮ ਦੁਸੰਧਾ ਸਿੰਘ ਸਮਝੋ ਸੂਰਬੀਰ ਤੇ ਭਗਤ ਦਾਤਾਰ ਭਾਈ  
 ਕਵਿਤਾ ਆਪਣੀਦੀ ਖਾਸ ਸਫਲਤਾ ਲਈ ਧੰਨਯਵਾਦ ਕਰਾਂ ਲਕਵਾਰ ਭਾਈ  
 ਮੇਰੀ ਕਾਵਯਹੋਇ ਸਫਲ ਕਰਤਾਰ ਸਿੰਘਾ ਕਵਿਤਾਕਦਰ ਪਾਵੇ ਸੰਸਾਰ ਭਾਈ

ਵਾਕ ਕਵੀ

ਐ ਪੰਥ ਪਯਾਰਯੋ ਗੁਰ ਸਿੱਖੇ ਗੁਰੂ ਰੂਪ ਤੁਸੀਂ ਮਿਹਰਵਾਨ ਸਾਰੇ  
 ਮੈਨੂੰ ਦਿਹੋ ਅਸੀਸ ਬਖਸ਼ੀਸ਼ ਇਹੋ ਐਖੇ ਕਾਰਜ ਹੋਣ ਆਸਾਨ ਸਾਰੇ  
 ਮੇਰੀ ਕਵਿਤਾ ਹੋਇ ਤਾਸੀਰ ਵਾਲੀ ਹੋਵੇ ਸ਼ਿਹਰ ਮਸ਼ਹੂਰ ਜਹਾਨ ਸਾਰੇ  
 ਗੁਰੂ ਪੰਥ ਦੇ ਗੀਤ ਮੈਂ ਨਿੱਤ ਗਾਵਾਂ ਹੋਰ ਵਿਸ਼ੇ ਵਿਕਾਰ ਭੁਲਾਨ ਸਾਰੇ  
 ਮੇਰੇ ਸ਼ਿਹਰ ਦਾ ਹੋਇ ਪਰਚਾਰ ਖੁੱਲ੍ਹਾ ਲੋਕ ਪੜ੍ਹ ਪ੍ਰੀਤ ਵਧਾਨ ਸਾਰੇ  
 ਦਿਨੋ ਦਿਨ ਪਰਚਾਰ ਦਾ ਹੋਇ ਵਾਧਾ ਨਰ ਨਾਰ ਘਰਾਂ ਵਿੱਚ ਗਾਨ ਸਾਰੇ  
 ਗੰਦੇ ਕਿੱਸਯਾਂ ਦਾ ਨਾਮ ਮਿਟ ਜਾਵੇ ਗੁਰੂ ਪੰਥ ਦੇ ਗੀਤ ਸੁਨਾਨ ਸਾਰੇ  
 ਘਰ ਘਰ ਦੇ ਵਿਚ ਪਰਚਾਰ ਹੋਵੇ ਗੁਰੂ ਪੰਥ ਦੇ ਭੇਦ ਨੂੰ ਪਾਨ ਸਾਰੇ  
 ਸਿੱਖੀ ਸਿਦਕ ਤੇ ਬੀਰਤਾ ਸਬਕ ਸਿੱਖਣ ਇਤਿਹਾਸ ਤੋਂ ਜਿਹੜੇ ਅੰਵਾਨ ਸਾਰੇ  
 ਮੇਰੀ ਕਲਮ ਦੇ ਵਿਚ ਭੀ ਬਰਕਤਾਂ ਜੋ ਸਦਾਰਹਿਣ ਭਰੀਆਂ ਦਿਹੋ ਦਾਨ ਸਾਰੇ  
 ਗੁਰੂ ਪੰਥ ਦੇ ਗੁਣਾਂ ਦੇ ਫੁੱਲ ਸੋਹਣੇ ਬੇ ਮਿਸਾਲ ਜਹਾਨ ਪਛਾਨ ਸਾਰੇ  
 ਚੁਣ ਚੁਣ ਕੇ ਹਾਰ ਪਰੋਵੰਦਾ ਰਹਾਂ ਰਹਿਣ ਪਹਿਨਦੇ ਲੈ ਕਦਰਦਾਨ ਸਾਰੇ



ਰਖਾਂ ਕਰ ਤਯਾਰ ਗੁਲਦੱਸਤੇ ਕਈ ਹਿਰਦੇ ਮੇਜ਼ ਤੇ ਲੈ ਟਿਕਾਨ ਸਾਰੇ  
 ਭੈਰ ਲੈ ਖੁਸ਼ਬੂ ਨੂੰ ਖੁਸ਼ ਹੋਵਨ ਸਦਾ ਪਰੇਮ ਗੁੰਜਾਰ ਕਰਾਨ ਸਾਰੇ  
 ਛੱਡ ਭੁੰਡ ਕਾਲੇ ਜਾਣ ਗੰਦਗੀ ਤੇ ਭੈਰ ਛੱਡ ਕੇ ਕਿਤੇ ਨ ਜਾਨ ਸਾਰੇ  
 ਭੈੜੇ ਚੰਦਰੇ ਵੇਖ ਕੇ ਨੱਕ ਚਾੜਨ ਭਲੇ ਪੁਰਸ਼ ਜੋ ਵੇਖ ਸਲਾਹਨ ਸਾਰੇ  
 ਆਪੋ ਆਪਣੇ ਗੁਣ ਸੁਭਾਵ ਕਰਕੇ ਗੁਣ ਦੇਖ ਲੈ ਫੋਲ ਫੋਲਾਨ ਸਾਰੇ  
 ਹੋਵੇ ਸਭ ਦਾ ਭਲਾ ਕਰਤਾਰ ਸਿੰਘਾ ਕਵਿਤਾ ਨਾਲ ਪਯਾਰ ਵਧਾਨ ਸਾਰੇ

ਸਮੇਂ ਦੀ ਚਾਲ

ਚੱਕ੍ਰ ਸਮੇਂ ਦਾ ਚੱਲਦਾ ਤੇਜ਼ ਡਾਢਾ ਹਰ ਰੋਜ਼ ਰੰਗ ਨਵੇਂ ਉਛਾਲਦਾ ਏ  
 ਇਕ ਚਾਲ ਨ ਕਿਸੇ ਦੀ ਰਹਿਣ ਦੇਂਦਾ ਸੱਚੇ ਨਵੇਂ ਤੋਂ ਨਵੇਂ ਹੀ ਢਾਲਦਾ ਏ  
 ਰਹੇ ਖੇਡ ਸ਼ਤਰੰਜ ਦੀ ਖੇਡਦਾ ਜੀ ਨਰਦਾਂ ਮਾਰਦਾ ਕਿਤੇ ਬਣਾਲਦਾ ਏ  
 ਕਿਤੇ ਨਵੀਆਂ ਸ਼ਾਹੀਆਂ ਥਾਪ ਦੇਂਦਾ ਸਫਾਂ ਪਿਛਲੀਆਂ ਪਕੜ ਉਠਾਲਦਾ ਏ  
 ਕਿਧਰੇ ਹਾਰ ਤੇ ਕਿਧਰੇ ਜਿੱਤ ਦੇਵੇ ਕਿਤੇ ਮਾਰ ਕੇ ਖੂਹਣੀਆਂ ਗਾਲਦਾ ਏ  
 ਕਿਤੇ ਵੱਸੋਂ ਤੇ ਕਿਤੇ ਉਜਾੜ ਕਰਦਾ ਕਿਤੇ ਰੂਪ ਪੈਦਾਇਸ਼ ਤੇ ਕਾਲਦਾ ਏ  
 ਕਿਤੇ ਟੰਗ ਤਮਾਸ਼ੇ ਤੇ ਪਾਇ ਹੱਸੇ ਕਿਤੇ ਬੁਨ ਮੁਸੀਬਤਾਂ ਡਾਲਦਾ ਏ  
 ਕਿਤੇ ਸਿਰ ਫਕੀਰਾਂ ਦੇ ਤਾਜ ਧਰਦਾ ਕਰਦਾ ਸ਼ਾਹਾਂ ਸਕਾਰ ਜਵਾਲ ਦਾ ਏ  
 ਉਚੇ ਚੜਦਯਾਂ ਨੂੰ ਨੀਵੇਂ ਸੁੱਟ ਘੱਤੇ ਦਰਜਾ ਨੀਚਾਂ ਨੂੰ ਦੇਵੇ ਕਮਾਲ ਦਾ ਏ  
 ਕਿਤੇ ਔਤਰਾਂ ਨੂੰ ਦੇਵੇ ਪੁੱਤ ਪੋਤੇ ਦੇਵੇ ਸੌਂਤਰਾਂ ਨੂੰ ਝੇਰਾ ਬਾਲਦਾ ਦਾ ਏ  
 ਕਿਤੇ ਹਿਜ਼ਰ ਦੀ ਅੱਗ ਦੇ ਬਾਲ ਲੰਬੂ ਹਿਰਦੇ ਫੁੱਲ ਗੁਲਾਬ ਦੇ ਜਾਲਦਾ ਏ  
 ਹਰੇ ਹਿਜ਼ਰ ਦੇ ਸੜੇ ਦਰੱਖਤ ਕਰਦਾ ਪਾਣੀ ਪਾ ਮਾਹਬੂਬ ਵਸਾਲ ਦਾ ਏ  
 ਪੰਛੀ ਉੱਡਦੇ ਵਿਚ ਆਕਾਸ਼, ਫਾਹੇ ਘੇਰਾ ਘੱਤ ਤਕਦੀਰ ਦੇ ਜਾਲਦਾ ਏ  
 ਵਰਤ ਜਾਵੇਦਾ ਜਿਸ ਤੇ ਜੀ ਕਰਦਾ ਕਰ ਚਾਤਰੀ ਹਰ ਕੋਈ ਟਾਲਦਾ ਏ  
 ਭੰਨ ਤੋੜ ਕੇ ਜਾਬਰਾਂ ਚਾਤੁਰਾਂ ਨੂੰ ਅੰਤ ਮੌਤ ਦੀ ਗੋਦ ਸੁਵਾਲਦਾ ਏ  
 ਵਿਚ ਪਲਾਂ ਦੇ ਖੇਹ ਉਡਾ ਦੇਂਦਾ ਜਿੱਥੇ ਉੱਡਦਾ ਰੰਗ ਗੁਲਾਲ ਦਾ ਏ  
 ਸੁਧਾ ਰੂਪ ਹੋ ਕੇ ਕਿਤੇ ਵਰਤ ਰਿਹਾ ਕਿਤੇ ਧਰਦਾ ਰੂਪ \*ਵਿਆਲਦਾ ਏ

ਸਮਾਂ ਸਭ ਨਾਲੋਂ ਜ਼ਬਰਦਸਤ ਭਾਈ ਸਮਾਂ ਹੁਕਮ ਹੀ ਜੁਲਜਲਾਲ ਦਾ ਏ  
ਇਕ ਰੰਗ ਨ ਰਹੇ ਜਹਾਨ ਅੰਦਰ ਹੱਲ ਹੋਵਣਾ ਐਖਾ ਸੁਵਾਲ ਦਾ ਏ  
ਵੇਖੀ ਜਾਹ ਖੁਸ਼ ਹੋ ਕਰਤਾਰ ਸਿੰਘਾ ਰੰਗ ਸਮਾਂ ਜੋ ਤੈਨੂੰ ਦਿਖਾਲਦਾ ਏ

ਤਥਾ

ਗੁਜਰੇ ਉਮਰ ਬੈਤਾਲੀਏਂ ਸਾਲ ਅੰਦਰ ਡਿੱਠੇ ਬਹੁਤ ਹੀ ਰੰਗ ਸੰਸਾਰ ਦੇ ਜੀ  
ਬਾਲਪਨ ਤੋਂ ਲੈ ਕੇ ਹੁਣ ਤੋੜੀ ਮਜੇ ਲਏ ਨੇ ਉਮਰ ਗੁਲਜ਼ਾਰ ਦੇ ਜੀ  
ਡਿੱਠੇ ਜੋਰ ਖਿਜ਼ਾਂ ਦੇ ਬਹੁਤ ਵਾਰੀ ਭੋਰੇ ਬਹੁਤ ਅਨੰਦ ਬਹਾਰ ਦੇ ਜੀ  
ਬਹੁਤ ਨਰਮੀਆਂ ਸਖਤੀਆਂ ਬੀਤੀਆਂ ਨੇ ਦੁਖ ਸੁਖ ਡਿੱਠੇ ਪਰਵਾਰ ਦੇ ਜੀ  
ਕਦੇ ਧਨੀ ਤੇ ਕਦੇ ਕੰਗਾਲ ਬਣਕੇ ਤੰਦਰੁਸਤੀ ਵਿਚ ਆਜ਼ਾਰ ਦੇ ਜੀ  
ਬਸ ਪਰਖ ਕਰ ਲਈ ਸਨਬੰਧੀਆਂ ਦੀ ਮਜੇ ਚੱਖੇ ਨੇ ਵੈਰ ਪਯਾਰ ਦੇ ਜੀ  
ਬਾਲਪਨ ਜੁਵਾਨੀ ਦਾ ਸਮਾਂ ਡਿੱਠਾ ਭੋਗ, ਭੋਗ ਡਿੱਠੇ ਦਿਨ ਚਾਰ ਦੇ ਜੀ  
ਮਜੇ ਲਏ ਆਜ਼ਾਦੀ ਗੁਲਾਮੀ ਦੇ ਭੀ ਫਿਰੇ ਮਿਰਗ ਖੁਲ੍ਹੇ ਹੋ ਕੇ ਬਾਰ ਦੇ ਜੀ  
ਕਦੇ ਬਣੇ ਜ਼ਾਹਿਦ ਕਦੇ ਬਣੇ ਸੂਫੀ ਕਦੇ ਬਣੇ ਮਲੰਗ ਬਾਜ਼ਾਰ ਦੇ ਜੀ  
ਕਦੇ ਭਗਤ ਤੇ ਕਦੇ ਵਿਰਕਤ ਹੋਏ ਕਦੇ ਬਣੇ ਦੁੰਜਾਊ ਕਰਤਾਰ ਦੇ ਜੀ  
ਕਦੇ ਯਾਰ ਦਿਲਦਾਰ ਦੇ ਬਣੇ ਆਸ਼ਕ ਕਦੇ ਹਸਦੇ ਤੇ ਢਾਹੀਂ ਮਾਰ ਦੇ ਜੀ  
ਕਦੇ ਫੂਕ ਕੇ ਝੁਗੀਆ ਬੈਠ ਗਏ ਕਦੇ ਮਾੜੀਆਂ ਮਹਿਲ ਉਸਾਰਦੇ ਜੀ  
ਸਮਾਂ ਰੰਗ ਵਿਖਾਲਦਾ ਲੰਘ ਗਿਆ ਭੋਰੇ ਫੁਲਾਂ ਤੇ ਰਹੇ ਗੁੰਜਾਰਦੇ ਜੀ  
ਖੇਡਾਂ ਖੇਡਦਾ ਸਮਾਂ ਕਰਤਾਰ ਸਿੰਘਾ ਰਹਿੰਦੇ ਕਵੀ ਭੀ ਫਟੇ ਉਤਾਰਦੇ ਜੀ

ਵਾਕ ਕਵੀ

ਸਮੇਂ ਸ਼ਾਹੀਆਂ ਕਈ ਖਪਾਈਆਂ ਜੀ ਬੀਤੇ ਹਾਲ ਦਾ ਐਖਾ ਉਚਾਰਨਾ ਏਂ  
ਗਈਆਂ ਗੁਜ਼ਰੀਆਂ ਗੱਲਾਂ ਨੂੰ ਕੱਠੀਆਂ ਕਰ ਐਖਾ ਬੁਤ ਬਨਾ ਖਲਾਰਨਾ ਏਂ  
ਇੱਟਾਂ ਕਿਤੋਂ, ਚੂਨਾਂ ਗਾਗਾ ਕਿਤੋਂ ਲੈਕੇ, ਡਾਢਾ ਮੁਸ਼ਕਲ ਮਹਿਲ ਉਸਾਰਨਾ ਏਂ  
ਲਿਖਤਾਂ ਪਿਛਲੀਆਂ ਦੇ ਵਿਚੋਂ ਭਾਲ ਕਰਨੀ ਹਥ ਪੈਰ ਹਨੇਰੇ ਵਿਚ ਮਾਰਨਾ ਏਂ

ਮਰ ਮਿਟੇ ਵਜੂਦ ਨਿਸ਼ਾਨ ਕੋਈ ਨ ਫੋਟੇ ਅਸਲੀ ਐਖ ਉਤਾਰਨਾ ਏਂ  
ਬੀਤੇ ਸਮੇਂ ਦਾ ਖੋਜ ਇਤਿਹਾਸ ਸਚਾ ਹੂ-ਬ-ਹੂ ਮੁਹਾਲ ਦਿਖਾਰਨਾ ਏਂ  
ਮਿਹਨਤ ਕਰਨੀ ਕਵੀ ਦਾ ਫਰਜ਼ ਹੈ ਜੀਨਜ਼ਰ ਆਯਾ ਸੋ ਲਿਖ ਪਸਾਰਨਾ ਏਂ  
ਭੂਲ ਹੋਇ ਅਵਸ਼ ਕਰਤਾਰ ਸਿੰਘ ਅੰਤ ਖੋਜੀਆਂ ਖੋਜ ਸੁਧਾਰਨਾ ਏਂ

ਤਥਾ

ਦੋ ਸੌ ਸਾਲ ਦੇ ਪਿਛਲੇ ਹਾਲ ਬੀਤੇ ਮੇਂ ਚਿਰਾਂ ਤੋਂ ਖੋਜ ਖੁਜਾਇ ਰਿਹਾ  
ਪੰਥ ਖਾਲਸੇ ਦੇ ਕੀਤੇ ਕਾਰਨਾਮੇ ਬਾਲਪਨ ਤੋਂ ਲਿਖ ਲਿਖਾਇ ਰਿਹਾ  
ਜਿੰਨੀ ਵਾਹ ਲਗੀ ਕੀਤਾ ਫਰਕ ਨਾਹੀਂ ਵਿਦਵਾਨਾਂ ਤੋਂ ਪੁਛ ਪੁਛਾਇ ਰਿਹਾ  
ਜੋ ਕੁਝ ਮਿਲਯਾ ਕਿਤੋਂ ਖੋਜੀਆਂ ਤੋਂ ਝੋਲੀ ਅਡ ਮੇਂ ਸਦਾ ਪੁਵਾਇ ਰਿਹਾ  
ਮੋਤੀ ਖੋਜ ਸਮੁੰਦ ਚੋਂ ਲਭਦਾ ਜੋ ਉਹ ਪਰੋ ਲੜੀਆਂ ਰਖਵਾਇ ਰਿਹਾ  
ਸਾਰੀ ਉਮਰ ਹੀ ਫੋਲ ਫੁਲਾਈ ਰਖੀ ਏਸੇ ਕੰਮ ਤੇ ਉਮਰ ਬਿਤਾਇ ਰਿਹਾ  
ਅਗੇ ਲੜੀਆਂ ਚਾਰ ਪੌਤੀਆਂ ਸਨ ਪੰਥ ਖਾਲਸਾ ਦੇਖ ਦਿਖਾਇ ਰਿਹਾ  
ਪਈ ਫੇਰ ਪਰੋਣ ਦੀ ਲੋੜ ਆਕੇ ਨੁਕਸ ਕੱਢਨੇ ਨੂੰ ਦਿਲ ਚਾਹਿ ਰਿਹਾ

ਸਿਖ ਇਤਿਹਾਸ (ਦਰਬਾਰ ਖਾਲਸਾ) ਲੜੀ ਨੰ: ੧੬

ਜਿਸ ਵਿਚ ਮਹਾਰਾਜੇ ਰਣਜੀਤ ਸਿੰਘ ਦੇ ਪਿਛੋਂ, ਮਹਾਰਾਜ ਖੜਕ ਸਿੰਘ, ਕੇਵਰ  
ਨੌਨਿਹਾਲ ਸਿੰਘ ਮਹਾਰਾਣੀ ਚੰਦ ਕੌਰ, ਮਹਾਰਾਜਾ ਸ਼ੇਰ ਸਿੰਘ ਦੇ ਹਾਲ, ਲਾਹੌਰ ਦਰਬਾਰ ਦੇ  
ਨਿਮਕ ਹਰਾਮ-ਵਜ਼ੀਰਾਂ ਦੇ ਹਥੋਂ ਖੜਕ ਸਿੰਘ, ਨੌਨਿਹਾਲ ਸਿੰਘ, ਮਹਾਰਾਜ ਸ਼ੇਰ ਸਿੰਘ  
ਕੇਵਰ ਪ੍ਰਤਾਪ ਸਿੰਘ, ਕੇਵਰ ਪਸ਼ੌਰਾ ਸਿੰਘ, ਕਸ਼ਮੀਰਾ ਸਿੰਘ ਆਦਿਕਾਂ ਦੀਆਂ ਮੌਤਾਂ ਮੁਦਕੀ,  
ਫੇਰੂ ਸ਼ਹਿਰ, ਅਲੀ ਵਾਲ, ਬਦੋਵਾਲ, ਸੁਭਰਾਵਾਂ ਵਿਚ ਫੌਜ ਖਾਲਸਾ ਤੇ ਫੌਜ ਅੰਗਰੇਜ਼ੀ ਦੇ  
ਬੇਮਿਸਾਲ ਜੰਗ, ਖਾਲਸਾ ਫੌਜ ਦੀ ਹਾਰ, ਅੰਗਰੇਜ਼ਾਂ ਦੀ ਫਤੇ, ਲਾਰਡ ਹਾਰਡਿਗ ਨੇ ਮਹਾਰਾਜੇ  
ਦਲੀਪ ਸਿੰਘ ਨਾਲ ਸੰਧੀ ਕਰਕੇ ਦੋਬਾਰਾ ਭਖਤ ਤੇ ਬਠਾਲਨਾ ਮੁਲਤਾਨ ਦਾ ਗਦਰ ਮਹਾਰਾਣੀ  
ਜਿੰਦ ਕੌਰ ਦੀ ਨਜ਼ਰਬੰਦੀ ਤੇ ਦੇਸ਼ ਨਿਕਾਲਾ ਰਾਜੇ ਸ਼ੇਰ ਸਿੰਘ ਤੇ ਚਤਰ ਸਿੰਘ ਅਟਾਰੀ  
ਵਾਲਿਆਂ ਨੇ ਆਜ਼ਾਦੀ ਦਾ ਝੰਡਾ ਖੜਾ ਕਰਨਾ, ਰਾਜੇ ਸ਼ੇਰ ਸਿੰਘ ਨਾਲ ਅੰਗਰੇਜ਼ਾਂ ਦੀਆਂ  
ਖੂਨ ਡੋਲਵੀਆਂ ਲੜਾਈਆਂ ਰਾਜੇ ਸ਼ੇਰ ਸਿੰਘ ਦੀਆਂ ਬਹਾਦਰੀਆਂ, ਬੇਈਮਾਨ ਆਗੂਆਂ ਨੇ  
ਸਿੱਖ ਰਾਜ ਦਾ ਬੇੜਾ ਲੋਭ-ਲਹਿਰ ਵਿਚ ਰੋੜ੍ਹਨਾ, ਸ਼ੇਰ ਸਿੰਘ ਚਤਰ ਸਿੰਘ ਦੀ ਹਾਰ ਆਦਿ ਦੇ ਬੜੇ ਬੜੇ  
ਦਿਲ ਹਿਲਾ ਦੇਣ ਵਾਲੇ ਪ੍ਰਸੰਗ ਦਰਜ ਹਨ। ਇਸ ਗਰੰਥ ਦੇ ਵਡੇ ਸਫੇ ੨੨੨ ਹਨ।

ਓਹਲੜੀਆਂ ਹਥੋਂ ਗੁਵਾਇ ਬੈਠਾ ਕਬਜ਼ਾ ਓਹਨਾਂ ਤੇ \*ਹੋਰ ਜਮਾਇ ਰਿਹਾ  
ਏਸ ਲਈ ਪਰੋਣੀਆਂ ਹੋਰ ਪਈਆਂ ਹੁਣ ਇਹ ਦਲੀਲ ਠਹਿਰਾਇ ਰਿਹਾ  
ਮੋਤੀ ਸੁਖਨ ਨ ਦੇਵਣੇ ਕਿਸੇ ਤਾਈਂ ਭੁਲ ਅਗਲੀ ਤੇ ਪਛਤਾਇ ਰਿਹਾ  
ਥਾਂ ਚਹੁੰਦੇ ( ) ਮੱਤ ਕਰਤਾਰ ਸਿੰਘਾ ਸੋਧ ਨਵੀਆਂ ਹੋਰ ਬਨਾਇ ਰਿਹਾ

ਦੇਸ਼ ਦੇ ਵਿਚ ਅਦਲਾ ਬਦਲੀ

ਵੇਖੋ ਮਿਸਲਾਂ ਤੋਂ ਥੋੜੇ ਸਾਲ ਪਹਿਲਾਂ ਕਾਬਜ਼ ਦੇਸ ਉਤੇ ਮੁਸਲਮਾਨ ਹੈਸਨ  
ਥਾਂ ਥਾਂ ਉਤੇ ਗੜ੍ਹੀਆਂ ਖਾਨਾਂ ਦੀਆਂ ਜ਼ਬਰਦਸਤ ਹਾਕਿਮ ਹੁਕਮਰਾਨ ਹੈਸਨ  
ਕੋਈ ਡਰਦਾ ਦਮ ਨਾ ਮਾਰਦਾ ਸੀ ਕਾਜ਼ੀ ਸੱਯਦਾਂ ਦੇ ਵਡੇ ਸ਼ਾਨ ਹੈਸਨ  
ਲੈਕੇ ਕਾਬਲੋਂ ਮੁਲਕ ਅਸਾਮ ਤੋੜੀ ਮੁਸਲਮਾਨ ਹੀ ਖਾਨ ਸੁਲਤਾਨ ਹੈਸਨ  
ਹਿੰਦੂ ਮਰਮਿਟੇ ਰਹੀ ਜਿੰਦ ਨ ਸੀ ਗਿਣਤੀ ਵਿਚ ਰਾਜੇ ਰਾਜਗਾਨ ਹੈਸਨ  
ਦਿੱਲੀ ਵਿਚੋਂ ਹਨੇਰੀਆਂ ਚੜ੍ਹਦੀਆਂ ਸਨ ਆਉਂਦੇ ਕਾਬਲੋਂ ਸਖਤ ਤੂਫਾਨ ਹੈਸਨ  
ਥਾਂ ਥਾਂ ਤੇ ਜੋਰ ਇਸਲਾਮ ਦਾ ਸੀ ਅਤੇ ਝੁਲਦੇ ਸ਼ਰਾ ਨਿਸ਼ਾਨ ਹੈਸਨ  
ਕੋਈ ਅੱਖ ਉਠਾ ਨ ਸਕਦਾ ਸੀ ਦਬਦਬਾ ਵਾਲੇ ਆਕੜਖਾਨ ਹੈਸਨ  
ਜੋ ਜੀ ਕਰਦਾ ਕਰਦੇ ਨਾਲ ਪਰਜਾ ਮੋੜੇ ਕੈਣ, ਸਭ ਬੇਤਰਾਨ ਹੈਸਨ  
ਫੌਜਾਂ ਫਿਰਦੀਆਂ ਕਹਿਰ ਤੂਫਾਨ ਵਾਂਗੂੰ ਭਾਰੇ ਨਾਹਰੇ ਬਲੰਦ ਅਸਮਾਨ ਹੈਸਨ  
ਹੈਸੀ ਜੁਲਮ ਸੁਵਾਬ ਦੀ ਸ਼ਕਲ ਅੰਦਰ ਐਬ ਖਾਸ ਜਾਗੀਰ ਪਛਾਨ ਹੈਸਨ  
ਪਲਟਾਖਾਵਨਾ ਸਮੇਂ ਕਰਤਾਰ ਸਿੰਘਾ ਕਿਨੂੰ ਖਬਰ ਸੀ ਮਸਤ ਮਹਾਨ ਹੈਸਨ

ਤਥਾ

ਸਮਾਂ ਬਦਲਦਾ ਚਿਰ ਨ ਫੇਰ ਲੱਗਾ ਜਿੱਧਰ ਵੇਖ ਲੈਂ ਹੋਰ ਆਸਾਰ ਦਿਸਦੇ  
ਨ ਉਹ ਖਾਨਸੁਲਤਾਨ ਨ ਰਹੇ ਹਾਕਿਮ ਨ ਉਹ ਫੌਜਾਂ ਤੇ ਨ ਫੌਜਦਾਰ ਦਿਸਦੇ  
ਨਾਹਰੇਹੈਦਰੀ ਦੇ ਥਾਂ ਫੜ੍ਹੇ ਗਜ਼ਦੀ ਪਿੰਡਾਂ ਵਿਚ ਹਾਕਿਮ ਸਰਦਾਰ ਦਿਸਦੇ  
ਸਿਧੇ ਦਾਵੇ ਕਛਹਿਰਾਂ ਵਾਲੜੇ ਜੀ ਸੋਹਣੇ ਸਜੇ ਸਜੀਲੇ ਅਸਵਾਰ ਦਿਸਦੇ  
ਕਿਲ੍ਹਯਾਂ ਉਤੇ ਖਾਲਸਈ ਨਿਸ਼ਾਨ ਝੁਲਦੇ ਦਲ ਸਿੰਘਾਂ ਦੇ ਬੇਸ਼ੁਮਾਰ ਦਿਸਦੇ

( ) ਨਿਰਭੈ ਯੋਧਾ, ਅਜੀਤ ਖਾਲਸਾ, ਜੌਹਰ ਖਾਲਸਾ, ਖੁਕਾਸ਼ ਖਾਲਸਾ, ਸਰਕਾਰ ਖਾਲਸਾ,  
ਅਤੇ ਦਰਬਾਰ ਖਾਲਸਾ—ਅਤੇ ਦੁਖਯਾਰ ਖਾਲਸਾ ਮਾ: ਦਲੀਪ ਸਿੰਘ। \*ਲੱਧਾ ਸਿੰਘ



ਰਾਜ ਖਾਲਸਾ ਹੋਯਾ ਪੰਜਾਬ ਅੰਦਰ ਸੂਬੇ ਖਾਨ ਸਭ ਹੋਇ ਲਾਚਾਰ ਦਿਸਦੇ  
ਟਾਵੇਂ ਟਾਵੇਂ ਰਹੇ ਮੁਸਲਮਾਨ ਹਾਕਿਮ ਸਿੰਘ ਹਰ ਥਾਂ ਹੋਇ ਹੁਸ਼ਯਾਰ ਦਿਸਦੇ  
ਹੋਯਾ ਧਰਮਦਾਰਾਜ ਕਰਤਾਰਸਿੰਘਾ ਜ਼ਾਲਿਮ ਦੇਸਵਿਚੋਂ ਹੋਇ ਉਡਾਰ ਦਿਸਦੇ

ਤਬਾ

ਏਸ ਰੰਗ ਦੇ ਵਿਚ ਭੀ ਭੰਗ ਪਿਆ ਚਾਲੇ ਸਿੰਘ ਭੀ ਹੋਰ ਦਿਖਾਨ ਲੱਗ ਪਏ  
ਕਰਦੇ ਜ਼ਾਲਮਾਂ ਦੇ ਜਿਹੜੇ ਟਾਕਰਸਨ ਆਪੋਵਿਚ ਤੇਗਾਂ ਖੜਕਾਨ ਲੱਗ ਪਏ  
ਫੜੇ ਕਰ ਲਏ ਵੈਰੀ ਨਾਲ ਏਕੇ ਹੋ ਨਚਿੰਤ ਜਾਂ ਰਾਜ ਕਮਾਨ ਲੱਗ ਪਏ  
ਜੱਥੇਬੰਦੀ ਇਤਫਾਕ ਨੂੰ ਛੱਡ ਦਿਤਾ ਮੁਲਕਗੀਰੀ ਦੇ ਖਾਸ ਧਯਾਨ ਲੱਗ ਪਏ  
ਹਨੇਹਨੇ ਦੀ ਬਣਗਈ ਬਾਦਸ਼ਾਹੀ ਮਾਯਾਜਾਲ ਵਿਚਪੈਰ ਪਸਾਨ ਲੱਗ ਪਏ  
ਮਿਲਵੀਂ ਤਾਕਤ ਪੰਥ ਦੀ ਤੋੜਕਰਕੇ ਆਪੋਆਪਣੇ ਜਥੇ ਬਣਾਨ ਲੱਗ ਪਏ  
ਇਕ ਦੂਸਰੇ ਦੇ ਮਾਰੂ ਹੋਇ ਬੈਠੇ ਵੀਰ ਵੀਰਾਂ ਦੇ ਤਈਂ ਦਬਾਨ ਲੱਗ ਪਏ  
ਸੌ ਸਾਲ ਦੀ ਘਾਲ ਨੂੰ ਫੁਟ ਪਾਕੇ ਮੁੜ ਵੈਰੀਆਂ ਹਥੋਂ ਗੁਵਾਨ ਲੱਗ ਪਏ  
ਲਹੂ ਸਿੰਘ ਜੋ ਵਡਿਆਂ ਬਾਗ ਲਾਏ ਐਸ਼ਾਂ ਵਿਚ ਪੈ ਕਰਨ ਵੈਰਾਨ ਲੱਗ ਪਏ  
ਵੇਖ ਸਿੰਘਾਂ ਦੀ ਚਾਲ ਕਰਤਾਰ ਸਿੰਘਾਂ ਪੰਥ ਦਰਦੀ ਹੋਣ ਹੈਰਾਨ ਲੱਗ ਪਏ

ਕਰਤਾਰ ਦੀ ਕੁਦਰਤ

ਨਹੀਂ ਵਾਹਿਗੁਰੂ ਨੂੰ ਗਲਭਾਵੇਂਦੀ ਇਹ ਸਿੰਘ ਘਾਲੀਆਂ ਘਾਲਾਂ ਗੁਵਾਇ ਦੇਵਨ  
ਮੁਲਕ ਜਿਤਯਾ ਪੰਥ ਨੇ ਮਾਰ ਤੇਗਾਂ ਜੁੰਮੇਵਾਰ ਮੁੜ ਹਥੋਂ ਖੁਹਾਇ ਦੇਵਨ  
ਕੁਝ ਸਾਲ ਸੀ ਰਖਣਾ ਸ਼ਾਨ ਅਜੇ ਨ ਅਗੇਤਰੇ ਇਹ ਵੰਸ਼ਾਇ ਦੇਵਨ  
ਜਥੇਬੰਦੀ ਤੇ ਇਕ ਇਤਫਾਕ ਬਾਝੋਂ ਫਸਲ ਖਾਧੇ ਹੀ ਬਿਨਾਂ ਉਜੜਾਇ ਦੇਵਨ  
ਰਾਖਾ ਬਾਗ ਦਾ ਝਬਦੇ ਖੜਾ ਹੋਵੇ ਮਤਾ ਵੈਰੀ ਨ ਪੁਟ ਪੁਟਾਇ ਦੇਵਨ

ਸਿਰ ਲੈਪਲ ਗ੍ਰੀਫਨ ਲਿਖਦਾ ਹੈ ਕਿ ਇਸ ਸਮੇਂ ਇਕ ਤਾਕਤ ਦੂਸਰੀ ਤਾਕਤ ਨਾਲ  
ਡਾਸਾ ਦਵੇਖ ਰੱਖਦੀ ਸੀ, ਮੁਸਲਮਾਨੀ ਤਾਕਤ ਦੇ ਅਖੀਰਲੇ ਗਿਰਾਵ ਦੇ ਪਿਛੋਂ ਪਿਸਲਾਂ ਵਿਚ  
ਕੋਈ ਜੱਥੇਬੰਦੀ ਨਹੀਂ ਸੀ ਰਹੀ । ਜਨਰਲ ਗਾਰਡਨ ਲਿਖਦਾ ਹੈ ਕਿ ਰਣਜੀਤ ਸਿੰਘ ਦੇ ਮੈਦਾਨ  
ਵਿਚ ਉਤਰਨੇ ਤੋਂ ਪਹਿਲਾਂ ਆਪਸ ਵਿਚ ਪਯਾਰ ਦੀ ਥਾਂ ਖੁਦਗਰਜ਼ੀ ਨੇ ਆਮਲੀ ਸੀ, ਜਿਸ ਦਾ ਸਿੱਟਾ  
ਇਹ ਹੋਯਾ ਕਿ ਆਪਸ ਵਿਚ ਭਲਵਾਰਾਂ ਚੱਲਨ ਲੱਗ ਪਈਆਂ ।

ਜਿੰਨਾ ਚਿਰ ਆ ਕੋਈ ਇਕਬਾਲ ਵਾਲਾ ਵਾਗ ਪੰਥ ਦੀ ਫੜ ਚਲਾਇ ਨਾਹੀਂ  
 ਜਿੰਨਾ ਚਿਰ ਨ ਏਕਤਾ ਜਥੇਬੰਦੀ ਕਠੀ ਕਰਕੇ ਫੁਟ ਮਿਟਾਇ ਨਾਹੀਂ  
 ਜਿੰਨਾ ਚਿਰ ਉਹ ਤਾਕਤ ਪੰਥ ਸੰਦੀ ਕਠੀ ਇਕ ਝੰਡੇ ਹੇਠ ਲਿਆਇ ਨਾਹੀਂ  
 ਜਿੰਨਾ ਚਿਰ ਮੁੜ ਸਿਖੀ ਪਯਾਰ ਵਾਲੀ ਰੋ ਪੰਥ ਦੇ ਵਿਚ ਚਲਾਇ ਨਾਹੀਂ  
 ਇਕ ਢਾਲ ਹੇਠਾਂ ਕੱਠੇ ਮਰਨ ਵਾਲੇ ਯੋਧੇ ਬੀਰਾਂ ਦੀ ਲੜੀ ਪੁਰਾਇ ਨਾਹੀਂ  
 ਤਦਤੱਕ ਇਹ ਪੰਥ ਦਾ ਰਾਜ ਬਣਯਾਂ ਬਹੁਤਾ ਚਿਰ ਸੁ ਕਾਇਮ ਰਹਾਇ ਨਾਹੀਂ  
 ਫੁੱਟ ਈਰਖਾਂ ਖਾ ਇਕਬਾਲ ਜਾਊ ਪਰ ਅਜੇ ਅਕਾਲ ਨੂੰ ਭਾਇ ਨਾਹੀਂ  
 ਉੱਠੇ ਗੁਰਸਿੱਖ ਕੋਈ ਕਰਤਾਰ ਸਿੰਘਾ ਰਾਜਸਾਂਭ ਲਏ, ਸਮਾਂ ਗੁਵਾਇ ਨਾਹੀਂ

ਵਾਕ ਕਵੀ

ਜਿਨ੍ਹਾਂ ਮਾਰ ਤੇਗਾਂ ਘਾਲਾਂ ਘਾਲ ਕਰਕੇ ਜੁਲਮ ਦੇਸ ਦੇ ਵਿਚੋਂ ਮਿਟਾਯਾ ਸੀ  
 ਉਮਰਾਂ ਸਾਰੀਆਂ ਬੀਤੀਆਂ ਵਿਚ ਜੰਗਾਂ ਦਿਨ ਸੁਖ ਦਾ ਇਕ ਨ ਆਯਾ ਸੀ  
 ਘਰ ਬਾਰ ਆਰਾਮ ਵੈਰਾਨ ਕਰਕੇ ਖੂਨ ਪਾਣੀ ਦੇ ਥਾਉਂ ਡੁਲਾਯਾ ਸੀ  
 ਸ਼ੀਸ਼ ਮਹਿਲ ਸਨ ਜਿਨ੍ਹਾਂ ਦੇ ਛੰਭ ਬੇਲੇ ਪਲੰਘ ਘੋੜੇ ਦੀ ਪਿੱਠ ਸੁਹਾਯਾ ਸੀ  
 ਪੇਂਝੂ, ਬੇਰ, ਡੋਲੇ ਮਠਿਆਈਆਂ ਸਨ ਜ਼ਰੀ ਬਾਫਤੇ ਚੱਮ ਹੰਡਾਯਾ ਸੀ  
 ਫਾਕੇ ਜਿਨ੍ਹਾਂ ਦੀ ਮੌਜ ਬਹਾਰ ਹੈਸਨ ਮੰਗਲ ਜੰਗਲੀਂ ਰਹਿਣ ਮਨਾਯਾ ਸੀ  
 ਨਿੱਤ ਮਹਿਫਲਾਂ ਜੰਗ ਮੈਦਾਨ ਲਾਉਂਦੇ ਪੀਣਾ ਜਾਮ ਸ਼ਹੀਦੀ ਦਾ ਭਾਯਾ ਸੀ  
 ਰਹਿਣਾ ਸੁਕਰ ਦੇ ਵਿਚ ਸਰਦਾਰੀਆਂ ਸਨ ਹੋਰ ਮਾਨ ਮਗਰੂਰ ਗੁਵਾਯਾ ਸੀ  
 ਦੇਸ਼ ਪੰਥ ਦੀ ਸੇਵਾ ਦਾ ਧਯਾਨ ਹੈਸੀ 'ਮੈਂ' 'ਮੇਰੀ' ਨੂੰ ਵਿਚੋਂ ਮਿਟਾਯਾ ਸੀ  
 ਜੋ ਕੁਝ ਭੀ ਸੀ ਗੁਰੂ ਪੰਥ ਦਾ ਸੀ ਅਪਣੱਤ ਦੇ ਬੁਰਜ ਨੂੰ ਢਾਹਯਾ ਸੀ  
 ਓਹਨਾਂ ਸੁੱਖ ਨੂੰ ਸਮਝਯਾ ਰੋਗ ਹੈ ਸੀ ਦੁਖ ਦਾਰੂ ਨੂੰ ਪੱਲੇ ਰਖਾਯਾ ਸੀ  
 ਓਹ ਸਿੱਖ ਪੂਰੇ ਅਗੇ ਚਲ ਵਸੇ ਜਿਨ੍ਹਾਂ ਪੰਥ ਦਾ ਰਾਜ ਬਨਾਯਾ ਸੀ  
 ਪੁਤ ਪੋਤਰੇ ਓਹਨਾਂ ਦੇ ਬਣੇ ਵਾਰਸ ਮਾਯਾ ਨਾਗਣੀ ਜਾਲ ਵਿਛਾਯਾ ਸੀ  
 ਬਿਨ੍ਹਾਂ ਮਿਹਨਤੋਂ ਉਨ੍ਹਾਂ ਨੂੰ ਰਾਜਮਿਲਗਏ ਸਿੱਖੀ ਸਿਦਕ ਨੂੰ ਪੁਟ ਵਗਾਹਯਾ ਸੀ  
 ਕੋਈਕੋਈ ਵਿਰਲਾ ਰਿਹਾ ਭੈ ਅੰਦਰ ਨਹੀਂ ਤਾਂ ਬਹੁਤਯਾਂ ਰਿਦਾ ਫਿਟਾਯਾ ਸੀ

ਜਮੇ ਪਲੇ ਸਰਦਾਰੀਆਂ ਵਿਚ ਆਕੇ ਘਾਲੀ ਘਾਲ, ਨ ਦੁਖ ਸਹਾਯਾ ਸੀ  
ਘਰ ਬੈਠਯਾਂ ਨੂੰ ਮਿਲੀ ਖੀਰ ਖੁਲੀ ਖਾਣੀ ਆਈ ਨ ਡੋਲੁ ਡੁਲ੍ਹਾਯਾ ਸੀ  
ਵਿਹਲੇ ਵਿਚ ਵਿਕਾਰਾਂ ਦੇ ਪਏ ਬਹੁਤੇ ਮੁਫਤ ਖੋਰਯਾਂ ਨੇ ਘੇਰਾ ਪਾਯਾ ਸੀ  
ਆਪੋ ਵਿਚ ਫਸਾਦ ਉਠਾਨ ਲਗੇ ਸਾਂਝੇ ਪਯਾਰ ਦਾ ਨਾਮ ਭੁਲਾਯਾ ਸੀ  
ਤਾਕਤ ਪੰਥ ਦੀ ਲਗੀ ਕਮਜ਼ੋਰ ਹੋਵਨ ਆਣ ਵੈਰੀਆਂ ਸਿਰ ਉਠਾਯਾ ਸੀ  
ਐਨ ਵੇਲੇ ਸਿਰ ਪੰਥ ਦੇ ਆਪ ਵਾਲੀ ਇਕ ਤਾਕਤ ਨੂੰ ਉਪਜਾਯਾ ਸੀ  
ਬਲੀ ਸ਼ੇਰ ਪੰਜਾਬ ਕਰਤਾਰ ਸਿੰਘਾ ਹੋਯਾ ਪਰਗਟ ਜੋਰ ਵਧਾਯਾ ਸੀ

ਦੇਸ ਦਾ ਇੰਤਜਾਮ ਤੇ ਓਸ ਸਮੇਂ ਦੀ ਹਾਲਤ

ਮੁਸਬਮਾਨ ਹਾਕਮ ਕਮਜ਼ੋਰ ਹੋਗਏ ਕਿਤੇ ਟਾਵੇਂ ਟਾਵੇਂ ਨਿਗ੍ਹਾ ਆਵੰਦੇ ਸਨ  
ਹੋਯਾ ਸਿੰਘਾਂ ਦਾ ਰਾਜ ਪੰਜਾਬ ਉੱਤੇ ਹੁਕਮ ਮਿਸਲਾਂ ਵਾਲੇ ਚਲਾਵੰਦੇ ਸਨ  
ਕਦੇ ਆਵਦੀ ਹੋਸ਼ ਦਿਲਵਾਲੀਆਂ ਨੂੰ ਚੜ੍ਹ ਦੇਸ਼ ਅੰਦਰ ਰੋਲਾ ਪਾਵੰਦੇ ਸਨ  
ਕਦੇ ਚੜ੍ਹ ਮਰਹੱਟੇ ਭੀ ਪਾਣ ਫੇਰਾ ਪਰਤ ਜਾਂਦੇ, ਨ ਪੈਰ ਜਮਾਵੰਦੇ ਸਨ  
ਬਹੁਤਾ ਜੋਰਹੈਸੀ ਕਾਬਲ ਵਾਲਯਾਂ ਦਾ ਆਏ ਦਿਨ ਉਹ ਧੂੜ ਧੁੰਮਾਵੰਦੇ ਸਨ  
ਦੰਦ ਪੀਹ ਪੀਹਕੇ ਆਉਂਦੇ ਜੋਸ਼ ਅੰਦਰ ਖੋਜ ਪੰਥਮਿਟਾਵਨਾ ਚਾਹਵੰਦੇ ਸਨ  
ਸਿੰਘਾਂ ਨਾਲ ਖੜਕਾਉਂਦੇ ਤੇਗ ਥੱਕੇ ਨਿੱਤ ਖੂਨ ਦੇ ਵਹਿਣ ਵਗਾਂਵੰਦੇ ਸਨ  
ਨ ਉਹਨਿੰਘਾਂ ਨੂੰ ਨਿੱਠਕੇ ਬਹਿਣ ਦੇਂਦੇ ਸਿੰਘ ਉਨ੍ਹਾਂ ਨੂੰ ਚਣੇ ਚਬਾਵੰਦੇ ਸਨ  
ਕਦੇ ਸਿੰਘਾਂ ਤੋਂ ਠਾਣੇ ਉਹ ਖੋਹ ਲੈਂਦੇ ਕਦੇ ਉਨ੍ਹਾਂ ਨੂੰ ਧਕਾਵੰਦੇ ਸਨ  
ਰਹਿੰਦੀ ਦੇਸ਼ ਦੇ ਵਿਚ ਤਲਵਾਰ ਚਲਦੀ ਦੁਖੀ ਲੋਕ ਹੋਇ ਕੁਰਲਾਵੰਦੇ ਸਨ  
ਕਦੇ ਜੋਰ ਪੈਂਦਾ ਦੇਸ਼ ਹਾਕਮਾਂ ਦਾ ਕਦੇ ਪੈ ਕੇ ਸਿੰਘ ਦਬਾਵੰਦੇ ਸਨ  
ਭਾਵੇਂ ਮਿਸਲਾਂ ਨੇ ਦੇਸ਼ ਮੱਲਯਾ ਸੀ ਮੁਸਲਮਾਨ ਨ ਈਨ ਧਰਾਵੰਦੇ ਸਨ  
ਕੁਝ ਚਿਰ ਰਿਹਾ ਜੋਰ ਮਿਸਲਾਂ ਦਾ ਕਮਜ਼ੋਰੀਆਂ ਖੜਬ ਦਿਖਾਵੰਦੇ ਸਨ  
ਭੱਜਾਂ ਦੌੜਾਂ ਤੇ ਭਾਜੜਾਂ ਰਹਿਣ ਪਈਆਂ ਰਾਤ ਦਿਨ ਦੇ ਖਤਰੇ ਖਾਵੰਦੇ ਸਨ

ਜਿਥੋਂ ਮਿਸਲਾਂ ਦੇ ਪੈਦਾ ਕਰਨ ਵਾਲੇ ਗੁਰ ਸਿੱਖੀ ਦੇ ਜਾਣੂੰ ਤੇ ਪੰਥਕ ਜਥੇਬੰਦੀ ਦੇ ਚਾਹਵਾਨ  
ਆਗੂ ਅਗਲੇ ਦੇਸ ਚਲ ਵੱਸੇ ਤੇ ਪਿਛੇ ਮੁਯਾ ਦੇ ਕੀੜੇ ਉਨ੍ਹਾਂ ਦੇ ਪੋਤਰੇ ਗੁਰ ਸਿੱਖਾਂ ਤੋਂ ਕਰੇ  
ਕੇਵਲ ਸਰਦਾਰੀਆਂ ਵਾਲੇ ਹੀ ਰਹਿ ਗਏ।

ਇਕ ਬਾਦਸ਼ਾਹ ਨਹੀਂ ਸੀ ਦੇਸ ਅੰਦਰ ਹੱਨੇ ਹੱਨੇ ਸਭ ਰਾਜ ਕਮਾਵੰਦੇ ਸਨ  
ਆਪੋ ਆਪਣੇ ਗੜ੍ਹਾਂ ਦੇ ਵਿਚ ਆਕੀ ਆਪੋ ਆਪਣੇ ਹੁਕਮ ਮਨਾਵੰਦੇ ਸਨ  
ਹਾਕਮ, ਪਰਜਾ ਕੋਈ ਨ ਕਿਸਦੀ ਸੀ ਸਭ ਫਸੇ ਹੋਏ ਝਟ ਲੰਘਾਵੰਦੇ ਸਨ  
ਜਿਧਾ ਜੋਰਪੈਂਦਾ ਹਾਕਮ ਬਣ ਬਹਿੰਦਾ ਚਾਰ ਦਸਦਿਨ ਡੰਕੇ ਵਜਾਵੰਦੇ ਸਨ  
‘ਪਤਾਕੀ? ਕੱਲ੍ਹਨੂੰ ਪਰਜ ਕਿਧੀ ਬਣਨਾ’ ਇਹ ਕਹਾਵਤਾਂ ਲੋਕ ਸੁਣਾਵੰਦੇ ਸਨ  
ਏਸੇ ਲਈ ਬਰਬਾਦੀਆਂ ਦੇਸ ਛਾਈਆਂ ਪਿੰਡ ਉੱਜੜ ਬਹੁਤ ਦਿਸਾਵੰਦੇ ਸਨ  
ਜਿਹੜੇ ਵੱਸਦੇ ਉਹ ਭੀ ਉਦਾਸ ਰਹਿੰਦੇ ਘਰ ਘਾਟ ਨ ਚੰਗੇ ਬਨਾਵੰਦੇ ਸਨ  
ਧਾੜਾਂ ਫਿਰਦੀਆਂ ਦੇਸ ਦੇ ਵਿਚ ਖੁੰਨੀ, ਲੋਕ ਜਿੰਦ ਤੇ ਪੱਤਾਂ ਛਪਾਵੰਦੇ ਸਨ  
ਪਿੰਡਪਿੰਡ ਦੇ ਗਿਰਦੇ ਕੋਟ ਹੈਸਨ ਤਾਂ ਭੀ ਘੂਕ ਸੌਂ, ਅੱਖ ਨ ਲਾਵੰਦੇ ਸਨ  
ਡਰਦਾ ਕੋਈਕਰਦਾ ਲੰਮਾਸਫਰ ਨਹੀਂ ਸੀ ਨ ਬਪਾਰਦੇ ਤਈਂ ਵਧਾਵੰਦੇ ਸਨ  
ਵਿਆਹ ਸ਼ਾਦੀਆਂ ਔਖੀਆਂ ਹੋਏ ਰਹੀਆਂ ਵਰ੍ਹੇਮਿਲਯਾਂ ਬਿਨਾਂ ਬਿਤਾਵੰਦੇ ਸਨ  
ਔਖਾ ਕੱਲੇ ਦੁਕੱਲੇ ਦਾ ਗੁਜ਼ਰ ਹੈਸੀ ਟੋਲੇ ਮਿਲਕੇ ਸਫਰ ਮੁਕਾਵੰਦੇ ਸਨ  
ਗੰਗਾ ਜਾਣਲੱਗੇ ਮਿਲਗਿਲ ਲੈਂਦੇ ਮੁੜਕੇਆਉਣ ਦੀ ਆਸ ਚੁਕਾਵੰਦੇ ਸਨ  
ਸੌ ਦੇ ਸੌ ਬੰਨਕੇ ਜਾਣ ਟੋਲਾ ਤਦ ਵਿਆਹ ਦਾ ਡੋਲਾ ਲਿਆਵੰਦੇ ਸਨ  
ਜੰਝਾਂ ਜਾਣ ਦਾ ਪਿਆ ਰਵਾਜ ਤਦੋਂ ਜਾਂਵੀ ਮੱਦਦਗਾਰ ਸਦਾਵੰਦੇ ਸਨ  
ਪਿੰਡਾਂ ਵਿਚ ਬਪਾਰ ਦਾ ਨਾਮ ਨਹੀਂ ਸੀ ਰੰਗ ਰਾਗ ਨ ਕਿਤੇ ਦਿਸਾਵੰਦੇ ਸਨ  
ਲੋਕ ਡਰਦੇ ਕਾਬਲੀ ਭਾਜੜਾਂ ਤੋਂ ਗਹਿਣਾ ਕਪੜਾ ਨਹੀਂ ਹੰਡਾਵੰਦੇ ਸਨ  
ਦਾਣੇ ਖਾਣ ਜੋਗੇ ਬਾਹਰ ਰਖ ਲੈਂਦੇ? ਦਾਨੇ ਧਰਤ ਦੇ ਵਿਚ ਦਬਾਵੰਦੇ ਸਨ  
ਬਾਹਰ ਖੇਤੀਆਂ ਹੁੰਦੀਆਂ ਘਾਟ ਹੈਸਨ ਝਾੜ ਜੰਗਲ ਪਏ ਡਰਾਵੰਦੇ ਸਨ  
ਦਿਨੇਪਿੰਡਾਂ ਦੇ ਗਿਰਦਬਘਿਆੜਫਿਰਦੇ ਕੋਟੋਂ ਬਾਹਰਅੰਢਾਣੇ ਨ ਜਾਵੰਦੇ ਸਨ  
ਦੁੱਧ ਦਹੀਂ ਹੈਸੀ ਬਹੁਤਾ ਦੇਸ ਅੰਦਰ ਚੋਣੇ ਜੰਗਲੀਂ ਰਲ ਚਰਾਵੰਦੇ ਸਨ  
ਪੈਸਾ ਨਕਦ ਹੁੰਦਾ ਕਿਸੇ ਪਾਸ ਹੀ ਸੀ ਲੋਕ ਸਾਂਦਾ ਵਿਹਾਰ ਰਖਾਵੰਦੇ ਸਨ  
ਹਾਂ ! ਬੇਸ਼ਕ ਲੜਦੇ ਭਿੜਦੇ ਬਹੁਤਵਾਰੀ, ਬੇਈਮਾਨੀ ਦੇ ਕੰਮ ਨ ਭਾਵੰਦੇ ਸਨ  
ਕਿਤੇ ਇਲਮਦਾਨਾਮ ਨਿਸ਼ਾਨਨਹੀਂ ਸੀ ਮੁੱਲਾਂ ਭਾਈ ਹੀ ਪੜ੍ਹੇ ਦਿਸਾਵੰਦੇ ਸਨ

.....  
?ਅੰਨ ਨੂੰ ਜਮੀਨ ਵਿਚ ਦਬ ਛੱਡਣ ਨੂੰ ਲੋਕ-ਦਾਨਾ ਦਬਣਾ ਆਖਦੇ ਹਨ ।



ਨ ਅਦਾਲਤਾਂ ਇਤਨੀਆਂ ਕਿਤੇ ਹੈਸਨ ਝਗੜੇ ਵਿਚ ਪੰਚੈਤਾਂ ਮੁਕਾਵੇਦੇ ਸਨ  
ਮੋਟੇ ਲੋਕ ਤੇ ਦਿਲਾਂ ਦੇ ਸਾਫ਼ ਹੈਸਨ, ਕੀਤੇ ਬਚਨਾਂ ਤਾਈਂ ਨਭਾਵੇਦੇ ਸਨ  
ਦੁੱਧ ਦਹੀਂ ਤੇ ਅੰਨ ਬੇਅੰਤ ਹੈਸੀ ਮੁਰਦੇ ਰੂਹ ਨਾ ਕਿਤੇ ਦਿਸਾਵੇਦੇ ਸਨ  
ਕੱਦਾਵਰ ਤੇ ਲੋਕ ਸਨ ਬਲੀ ਸਾਰੇ ਨਹੀਂ ਵਿਸ਼ੇ ਵਿਕਾਰ ਕਮਾਵੇਦੇ ਸਨ  
ਖਚਰਪੁਣਾ ਨਹੀਂ ਸੀਉਂਕਾ ਦੇਸ ਅੰਦਰ ਸਾਦੀ ਜ਼ਿੰਦਗੀ ਲੋਕ ਬਿਤਾਵੇਦੇ ਸਨ  
ਇਕ ਦੁੱਖ ਸੀ ਤਾਂ ਇੰਤਜਾਮ ਦਾ ਸੀ ਭਾਕੂ ਧਾੜਵੀ ਲੋਕ ਸਤਾਵੇਦੇ ਸਨ  
ਰੱਬਾ ਕਰ ਕੋਈ ਕਾਇਮ ਬਾਦਸ਼ਾਹੀ ਅਰਜ਼ਾਂ ਲੋਕ ਦਰਗਾਹੇ ਸੁਨਾਵੇਦੇ ਸਨ  
ਅੰਤ ਹੋਈ ਮਨਜ਼ੂਰ ਕਰਤਾਰ ਸਿੰਘਾ ਦੁਖੀ ਦੁੱਖ ਪਾ ਨਿੱਤ ਕੁਰਲਾਵੇਦੇ ਸਨ

ਵਾਕ ਕਵੀ

ਜਿਵੇਂ ਸੁਨਯਾਂ ਆਪਣੇ ਵੱਡਯਾਂ ਤੋਂ ਫੋਲ ਦਿਤਾ ਹੈ ਹਾਲ ਸੁਨਾਇ ਵੀਰੋ  
ਅਗੋਂ ਸੁਣੇ ਹੁਣ ਉੱਠ ਰਣਜੀਤਸਿੰਘ ਜਿਉਂ ਵਿਚ ਦੇਸ ਦੇ ਪੈਰ ਜਮਾਇ ਵੀਰੋ  
ਜਿਵੇਂ ਵਧਿਆ ਆਣ ਪ੍ਰਤਾਪ ਓਹਦਾ ਮਾਰ ਖਾਨ ਅਮੀਰ ਮੁਕਾਇ ਵੀਰੋ  
ਹੱਠੇ ਹੱਠੇ ਦੀ ਤੋੜਕੇ ਬਾਦਸ਼ਾਹੀ, ਇਕ ਬਾਦਸ਼ਾਹੀ ਕਾਇਮ ਕਰਾਇ ਵੀਰੋ  
ਸਰਦਾਰੀਆਂ ਖੁਦਮੁਖਤਾਰੀਆਂ ਨੂੰ ਦੂਰ ਕਰਕੇ ਅਮਨ ਠਹਿਰਾਇ ਵੀਰੋ  
ਲਦਾਖ, ਪਸ਼ੌਰ, ਕਸ਼ਮੀਰ, ਜੰਮੂ, ਮੁਲਤਾਨ ਕਸੂਰ ਨਿਵਾਇ ਵੀਰੋ  
ਡੇਹਰਾ ਜਾਤ ਬਹਾਵਲ ਪੁਰ ਅੰਦਰ ਸਿਕਾ ਜੌਰ ਦੇ ਨਾਲ ਬੈਠਾਇ ਵੀਰੋ  
ਬਾਈ ਧਾਰ ਪਹਾੜ ਨਿਵਾ ਕਰਕੇ ਘੋੜਾ ਜਮਨਾ ਤਕ ਫਿਰਾਇ ਵੀਰੋ  
ਫੇਰ ਰਜਕੇ ਪੂਰੇ ਪੰਜਾਹ, ਬਰਸਾਂ ਬੇਕਟਕੇ ਰਾਜ ਕਮਾਇ ਵੀਰੋ  
ਫੜੇ ਰਹੀ ਅਗੋਂ ਹਥ ਬੰਨ੍ਹ ਖੜੀ ਲਗੀ ਕਦਮੀ ਲਛਮੀ ਆਇ ਵੀਰੋ  
ਵੈਰੀ ਸਾਮੁਣੇ ਕੋਈ ਨ ਠਹਿਰਯਾ ਜੀ ਜਿਧਰ ਗਿਆ, ਆਯਾ ਫੜੇ ਪਾਇ ਵੀਰੋ  
ਹੋਇ ਸਿੰਘਾਂ ਦੀ ਸ਼ਾਹੀ ਕਰਤਾਰ ਸਿੰਘਾ ਸੁਣੇ ਹਾਲ ਸਾਰੇ ਦਿਲ ਲਾਇ ਵੀਰੋ

ਸਰਦਾਰ ਰਣਜੀਤ ਸਿੰਘ

ਚੌਥੇ ਹਿੱਸੇ ਦੇ ਵਿਚ ਹਾਂ ਲਿਖ ਆਯਾ ਪੈਦਾ ਹੋਣ ਦਾ ਹਾਲ ਪਛਾਨ ਭਾਈ

ਚੌਥੇ ਹਿੱਸੇ "ਪ੍ਰਕਾਸ਼ ਖਾਲਸਾ" ਵਿਚ ਮਿਸਲਾਂ ਦਾ ਹਾਲ ਬੜੀ ਖੋਜ ਤੇ ਮੇਹਨਤ ਨਾਲ  
ਵਿਸਥਾਰ ਪੂਰਬਕ ਦਰਜ ਕੀਤਾ ਗਿਆ। ਮਿਸਲਦਾਰਾਂ, ਸਰਦਾਰਾਂ ਦੇ ਖਾਨਦਾਨਾਂ ਨੇ ਸਜਰੇ ਭੀ ਦਿੱਤੇ  
ਗਏ ਹਨ, ਇਕ ਵਾਰ ਮੰਗਵਾਕੇ ਜ਼ਰੂਰ ਪੜ੍ਹੋ।

ਛੋਟੇ ਹੁੰਦਯਾਂ ਪਿਤਾ ਦਾ ਹੋਯਾ ਸਾਥੀ ਡਿਠੇ ਜਾ ਕਈ ਜੰਗ ਮੈਦਾਨ ਭਾਈ  
ਅਠਾਰਾਂ ਸੌ ਉਣ੍ਹੱਜਵੇਂ ਸਾਲ ਅੰਦਰ ਮਹਾਂ ਸਿੰਘ ਗਿਆ ਗੁਜਰ ਜਾਨ ਭਾਈ  
ਬਾਰਾਂ ਸਾਲ ਦੀ ਉਮਰ ਸੀ ਉਸ ਵੇਲੇ ਸਾਰਾ ਭਾਰ ਪਿਆ ਸਿਰ ਆਨ ਭਾਈ  
ਓਧਰ ਕਾਬਲੀਸ਼ਾਹਾਂ ਦਾ ਜੌਰ ਹੈਸੀ ਚੜ੍ਹਚੜ੍ਹ ਆਉਂਦਾ ਸ਼ਾਹਜ਼ਮਾਨ ਭਾਈ  
ਬਦਅਮਨੀ ਦੇਸ ਦੇ ਵਿਚ ਹੈਸੀ ਭਾਣਾ ਵਰਤਯਾ ਹੋਰ ਭਗਵਾਨ ਭਾਈ  
ਸਾਯਾ ਸਿਰਤੋਂਬਾਪਦਾ ਉੱਠਗਿਆ ਕਲਾ ਰਹਿ ਗਿਆ ਬਾਲ ਅੰਵਾਨ ਭਾਈ  
ਦਰਦਨ ਸਸ ਹੈਸੀ ਸਦਾ ਕੌਰ ਰਾਣੀ ਯਾ ਮਾਂ ਹੈਸੀ ਬੁਧਵਾਨ ਭਾਈ  
ਘਬਰਾਯਾ ਰਣਜੀਤ ਸਿੰਘ ਮੂਲ ਨ ਸੀ ਕਾਰ ਲਈ ਚਲਾ ਆਸਾਨ ਭਾਈ  
ਜਿਧੇ ਵਲ ਹੋਇ ਰਬ ਕਰਤਾਰ ਸਿੰਘਾ ਕੌਣ ਓਸਦਾ ਕਰੇ ਨੁਕਸਾਨ ਭਾਈ

ਸਰਦਾਰ ਰਣਜੀਤ ਸਿੰਘ ਦਾ ਉੱਠਦਾ ਪ੍ਰਤਾਪ

ਮਹਾਂ ਸਿੰਘ ਦੇ ਵੇਲੇ ਹੀਮਿਸਲਾਂ ਦਾ ਜੀ ਇਕਬਾਲ ਸੀ ਚਮਕ ਦਿਖਾਣ ਲਗਾ  
ਛੇ ਸਤ ਹਜ਼ਾਰ ਅਸਵਾਰ ਹੈਸੀ ਰਣਜੀਤ ਸਿੰਘ ਹੁਕਮ ਚਲਾਨ ਲਗਾ  
ਹੋਣਹਾਰ ਉਹ ਬਾਲ ਪਰਤਾਪ ਵਾਲਾ ਭਾਰੀ ਦਬ ਦਬਾ ਝਟ ਬੈਠਾਨ ਲਗਾ  
ਸ਼ਾਹ ਜ਼ਮਾਨ ਦਾ ਰੌਲਾ ਸੀ ਦੇਸ ਅੰਦਰ ਝਟ ਨਾਲ ਦਾਨਾਈ ਟਪਾਨ ਲਗਾ  
ਸ਼ਾਹ ਕਿਰਾਨ ਦੇ ਹਲੇ ਭੀ ਲੰਘ ਗਏ ਮੁੜ ਸਾਹੰਚੀ ਧੂੜ ਧੁਮਾਨ ਲਗਾ  
ਗਿਆ \*ਮਾਰਿਆ ਸਾਹੰਚੀ ਜਿਸ ਵੇਲੇ ਦੀਵਾ ਕਾਬਲੀ ਟਮਟਮਾਨ ਲਗਾ  
ਚੌਥਾ ਹਿੱਸਾ ਲੈਕੇ ਪੜ੍ਹੇ ਹਾਲ ਸਾਰੇ, ਹਾਰ ਅਗਲੇ ਸੁਣੈ ਸੁਣਾਨ ਲਗਾ  
ਰਣਜੀਤ ਸਿੰਘ ਆਪਣੇ ਦੇਸ ਉੱਤੇ ਹੁਕਮ ਹਾਸਲ ਖੂਬ ਕਮਾਨ ਲਗਾ  
ਫੌਜ ਚੋਣਵੀਂ ਜੰਗੀ ਸਾਮਾਨ ਤਾਈਂ ਦਿਨੋ ਦਿਨ ਆ ਖੂਬ ਵਧਾਨ ਲਗਾ  
ਵਧਯਾ ਵੇਖ ਪਰਤਾਪ ਕਰਤਾਰ ਸਿੰਘਾ ਹਰ ਇਕ ਸੂਦਾਰ ਖੁਨਸਾਨ ਲਗਾ

ਵਾਕ ਕਵੀ

ਪਹਿਲੇ ਹਥ ਤਾਂ ਮਿਹਰ ਕਰਤਾਰ ਦੀ ਸੀ ਪੂਰਬਕਰਮ ਦਾ ਸੀ ਬਲਵਾਨ ਸਮਝੋ  
ਕਲਗੀਧਰ ਪਿਤਾ ਜੀ ਦੀ ਦਯਾ ਹੈਸੀ, ਹੈਸੀ ਜੀਵ ਵਡਾ ਭਾਗਵਾਨ ਸਮਝੋ  
ਦਿਨ ਹੋਣ ਚੰਗੇ ਭੁੱਜੇ ਮੋਠ ਉਗਣ ਲਗਨ ਸੈ ਸਬੱਬਾਂ ਦੇ ਆਨ ਸਮਝੋ  
ਦੂਜਾ, ਸਸ ਚੰਗੀ ਇਕਬਾਲ ਵਾਲੀ, ਬੜੀ ਮਦਦਗਾਰ ਪਛਾਨ ਸਮਝੋ

ਸੁਕ੍ਰਚਕੀਏ ਅਤੇ ਘਨਨੀਏ ਦੋਵੇਂ ਹੋ ਗਏ ਹੈਸਨ ਇਕ ਜਾਨ ਸਮਝੇ  
ਸੁਸਦਾਕੌਰ ਦੀ ਮਿਹਰ ਝੇ ਨਾਲ ਬਹੁਤੇ ਕੰਮ ਮੁਸ਼ਕਲ, ਹੋਇ ਅਸਾਨ ਸਮਝੇ  
ਦਿਨਾਂ ਵਿਚ ਪ੍ਰਤਾਪ ਰਣਜੀਤ ਸਿੰਘ ਦਾ ਲਗਾ ਵਧਣੇ ਚੰਦ ਸਾਮਾਨ ਸਮਝੇ  
ਇਕਬਾਲ ਸਤਾਰਾ ਕਰਤਾਰ ਸਿੰਘਾ ਚਮਕ ਉਠਯਾ ਵਿਚ ਅਸਮਾਨ ਸਮਝੇ

ਤਥਾ

ਵਾਧੇ ਵਿਚ ਪ੍ਰਤਾਪਰਣਜੀਤ ਸਿੰਘ ਦਾ ਵੇਖ ਬਹੁਤ ਸਰਦਾਰ ਖੁਨਸਾਨ ਲਗੇ  
ਮਿਸਲਦਾਰਾਂ ਗੁਵਾਂਢੀਆਂ ਫਿਕਰ ਪਿਆ, ਵੈਰੀ ਬਣਕੇ ਵੈਰ ਵਧਾਨ ਲਗੇ  
\*ਮੁਸਲਮਾਨ ਰਾਈਸ ਤਾਂ ਵੈਰੀ ਹੈਸਨ ਬਹੁਤੇ ਸਿੰਘ ਦੋਖੀ ਬਣ ਜਾਣ ਲਗੇ  
ਲਗੇ ਕੋਸ਼ਸ਼ਾਂ ਕਰਨ ਦਬਾਨ ਦੀਆਂ ਵਿਚੋਂ ਭੈੜੀਆਂ ਨੀਤਾਂ ਤਕਾਨ ਲਗੇ  
ਕੁਦਰਤ ਨਾਲ ਮੁਕਾਬਲਾ ਕਰਨ ਲਗੇ ਅਗ ਈਰਖਾ ਤਈਂ ਭੜਕਾਨ ਲਗੇ  
ਰਬੀ ਬੰਦੇ ਦੇ ਨਾਲ ਕਰਤਾਰ ਸਿੰਘਾ ਦੁਨੀਆਂਦਾਰ ਮੁਕਾਬਲੇ ਲਾਨ ਲਗੇ

ਹਸਖਤ ਖਾਂ ਚੱਠੇ ਨੇ ਇਕ ਦਿਨ ਧੋਖੇ ਨਾਲ ਵਾਰ ਕਰਨਾ

ਰਾਮਨਗਰ ਡੇਰਾ ਰਣਜੀਤ ਸਿੰਘ ਦਾ ਗਿਆ ਇਕ ਦਿਨ ਸੈਰ ਸ਼ਿਕਾਰ ਭਾਈ  
ਦੂਰ ਨਿਕਲ ਗਿਆ ਵਿਚ ਬਾਰ ਦੇ ਸੀ ਥੋੜ੍ਹੇ ਜਹੇ ਸਨ ਨਾਲ ਅਸਵਾਰ ਭਾਈ  
ਅਹਿਮਦ ਨਗਰ ਵਾਲੇਹਸਮਤਖਾਨਚੱਠੇ ਜਿਧੇ ਦਿਲ ਅੰਦਰ ਹੈਸੀ ਖਾਰ ਭਾਈ  
ਮਾਰੂ ਫਿਰਦਾ ਸੀ ਰਣਜੀਤ ਸਿੰਘ ਦਾ ਵੈਰ ਲੈਣ ਦਾ ਉਹ ਵੇਲਾ ਤਾੜ ਭਾਈ  
ਕੱਲਾ ੧ਫਿਰਦਾ ਵੇਖ ਸੁਦਾਰ ਜੀ ਨੂੰ ਕਰ ਮਿਲਨ ਦਾ ਪੱਜ ਬੁਰਿਆਰ ਭਾਈ

ਸੁਸਦਾ ਕੌਰ ਜੈ ਸਿੰਘ ਘਨਈਏ ਦੀ ਨੂੰਹ ਤੇ ਸ: ਗੁਰਬਖਸ਼ ਸਿੰਘ ਜੀ ਦੇ ਘਰੋਂ ਸੀ  
ਇਹ ਔਰਤ ਬੜੀ ਦਾਨਾ ਤੇ ਬਹਾਦਰ ਸੀ। ਰਣਜੀਤ ਸਿੰਘ ਦੀ ਮੰਗਣੀ ਏਸਦੀ ਬੇਟੀ ਮਹਿਤਾਬ  
ਕੌਰ ਨਾਲ ੧੮੪੬ ਸੰਮਤ ਵਿਚ ਹੋਈ ਸੀ। ਏਸੇ ਸਾਲ ਹੀ ਬੜੀ ਧੂਮ ਧਾਮ ਨਾਲ ਸਰਦਾਰ  
ਰਣਜੀਤ ਸਿੰਘ ਦੀ ਸ਼ਾਦੀ ਹੋ ਗਈ ਜਿਸ ਕਰਕੇ ਘਨਈਆਂ ਦੀ ਮਿਸਲ ਰਣਜੀਤ ਸਿੰਘ ਦੀ  
ਮਦਦਗਾਰ ਬਣ ਗਈ।

\*ਰਸੂਲ ਨਗਰ, ਅਕਾਲਗੜ੍ਹ ਤੇ ਹੋਰ ਇਲਾਕਾ ਜੋ ਸ: ਮਹਾਂ ਸਿੰਘ ਦੇ ਕਬਜ਼ੇ ਵਿਚ ਸੀ  
ਸਾਰੇ ਦਾ ਸਾਰਾ ਹੀ ਮੁਸਲਮਾਨ ਰਾਈਸਾਂ ਤੋਂ ਫੜ੍ਹੇ ਕੀਤਾ ਹੋਯਾ ਸੀ ਤੇ ਈਹ ਹੀ ਕਾਰਨ ਮੁਸਲਮਾਨਾਂ  
ਦਾ ਰਣਜੀਤ ਸਿੰਘ ਨਾਲ ਵੈਰ ਰੱਖਣ ਦਾ ਸੀ।

੧ਲਧੇ ਵਾਲੀ ਦੇ ਪਾਸ।

ਨੇੜੇ ਢੁੱਕ ਕੇ ਪਾਜ਼ੀ ਨੇ ਨਾਲ ਧੋਖੇ ਕੀਤਾ ਤੇਜ਼ ਤਲਵਾਰ ਦਾ ਵਾਰ ਭਾਈ  
ਝੱਟ ਬਦਲ ਰਕਾਬ ਸਰਦਾਰ ਗਿਆ ਰਾਖਾ ਆਪ ਹੋਯਾ ਕਰਤਾਰ ਭਾਈ  
ਤੇਗ ਕਾਠੀ ਤੇ ਵਜ ਕੇ ਗਈ ਖਾਲੀ ਫੇਰ ਪਿਆ ਸਰਦਾਰ ਲਲਕਾਰ ਭਾਈ  
ਹਸਮਤ ਖਾਂ ਦਾ ਇਕ ਹੀ ਵਾਰ ਅੰਦਰ ਲਿਆ ਸਿੰਘ ਜੀ ਸਿਰ ਉਤਾਰ ਭਾਈ  
ਵੈਰੀ ਆਉਂਦਿਆਂ ਤੋਂ ਕਰਤਾਰ ਸਿੰਘ ਆਯਾ ਪਹਿਲਾਂ ਹੀ ਹੋ ਉਦਾਰ ਭਾਈ

ਚੱਠਯਾਂ ਦੀ ਸੋਧ

ਸਦਾ ਕੌਰ ਨੂੰ ਆਣਕੇ ਗੱਲ ਦਸੀ ਓਸ ਸ਼ੁਕਰ ਕਰਤਾਰ ਮਨਾਯਾ ਜੀ  
ਬੇਈਮਾਨੀ ਇਹ ਵੇਖ ਕੇ ਚਠਯਾਂ ਦੀ ਦਾਨੀ ਔਰਤ ਮਤਾ ਪਕਾਯਾ ਜੀ  
ਰਹਿਣ ਫੇਰ ਨ ਸਿਰ ਉਠਾਨ ਜੋਗੇ ਫੌਜ ਤਈਂ ਤਯਾਰ ਕਰਾਯਾ ਜੀ  
ਦੌਰਾ ਫਿਰ ਕੀਤਾ ਵਿਚ ਦੇਸ ਸਾਰੇ ਧਮ੍ਹਾਂ ਵੈਰੀਆਂ ਦੇ ਉੱਤੇ ਪਾਯਾ ਜੀ  
ਦਿਤਾ ਡੰਨ ਹੰਕਾਰੀਆਂ ਸਾਰਿਆਂ ਨੂੰ ਅਤੇ ਨੇਕਾਂ ਤਾਈਂ ਵਡਿਆਯਾ ਜੀ  
ਅਗੋਂ ਦੇਸ ਦੇ ਵਿਚ ਕਰਤਾਰ ਸਿੰਘ ਧਮ੍ਹਾਂ ਸਿੰਘ ਜੀ ਦਾ ਭਾਰਾ ਛਾਯਾ ਜੀ

ਸਦਾ ਕੌਰ ਨੇ ਰਾਮਗੜ੍ਹੀਆਂ ਤੋਂ ਬਦਲਾ ਲੈਣ ਦੀ ਕੋਸ਼ਿਸ਼ ਕਰਨੀ

ਰਾਮਗੜ੍ਹੀਆਂ ਨਾਲ ਘਨਈਆਂ ਦਾ ਜੀ ਵੈਰਮੁੱਢ ਤੋਂ ਚਲਯਾ ਆਇ ਵਾਰੀ  
ਜਸਾ ਸਿੰਘ ਹਥੋਂ ਗੁਰਬਖਸ਼ ਸਿੰਘ ਦਾ ਕਾਲ ਹੋਯਾ ਸੀ ਆਯਾ ਖ਼ਲਿਖਾਇ ਵਾਰੀ  
ਜੈ ਸਿੰਘ ਦੇ ਪਰਗਣੇ ਬਹੁਤ ਸਾਰੇ ਜਸਾ ਸਿੰਘ ਸਨ ਲਏ ਦਬਾਇ ਵਾਰੀ  
ਵਧਯਾ ਦੇਖ ਪੁਤਾਪਰਣਜੀਤ ਸਿੰਘ ਦਾ ਸਦਾ ਕੌਰ ਬਦਲਾ ਲੈਣਾ ਚਾਹਿ ਵਾਰੀ  
ਇਕ ਦਿਨ ਬਹਿਪਾਸਰਣਜੀਤ ਸਿੰਘ ਦੇ ਸਾਰੀ ਪਿਛਲੀ ਗਲ ਸੁਨਾਇ ਵਾਰੀ  
ਕਹਿੰਦਾ ਵੈਰ ਲੈਣਾ ਰਾਮਗੜ੍ਹੀਆਂ ਤੋਂ ਸਮਾਂ ਐਵੇਂ ਹੀ ਬੀਤਦਾ ਜਾਇ ਵਾਰੀ  
ਜੇਕਰ ਮੈਂ ਹੁਣ ਕਰਾਂ ਚੜ੍ਹਾਈ ਕੱਲੀ ਤਾਹਨੇ ਦੇਣਗੇ ਲੋਕ ਸਬਾਇ ਵਾਰੀ  
ਧੀ ਦੇਇ ਕੇ ਪੁੱਤ ਬਣਾਯਾਂ ਤੈਨੂੰ ਲੋਕ ਲਾਲ ਦੇ ਤਈਂ ਨਬਾਹਿ ਵਾਰੀ

ਕਿਈਆਂ ਨੇ ਲਿਖਿਆ ਹੈ ਕਿ ਹਸਮਤ ਖਾਂ ਨੇ ਗੱਲੀ ਮਾਰੀ ਸੀ, ਜੋ ਘੋੜੀ ਦੀਆਂ ਵਾਂਗਾਂ ਵਿੱਚ ਵੱਜੀ  
ਅਤੇ ਸਰਦਾਰ ਜੀ ਬਚ ਗਏ।

ਗੁਰਬਖਸ਼ ਸਿੰਘ ਦਾ ਮਰਨਾ ਤੇ ਇਹਨਾਂ ਦੋਹਾਂ ਮਿਸਲਾਂ ਦੇ ਫਸਾਦ ਦਾ ਕਾਰਨ ਹਿੱਸੇ ਚੌਥੇ  
“ਪ੍ਰਕਾਸ਼ ਖਾਲਸਾ” ਨੂੰ ਲੈ ਕੇ ਮਿਸਲ ਘਨਈਆਂ ਤੇ ਮਿਸਲ ਰਾਮਗੜ੍ਹੀਆਂ ਵਿਚ ਪੜ੍ਹੇ, ਏਸ ਹਿੱਸੇ ਵਿਚ  
ਬਾਰਾਂ ਮਿਸਲਾਂ ਦਾ ਸਾਰਾ ਹਾਲ ਲਿਖਿਆ ਹੋਯਾ ਹੈ।



ਭੈਰੇ ਸਿਰ ਤੇ ਇਹ ਹੁਦਾਰ ਭਾਰਾ ਮੇਰੀ ਮੱਦਦ ਕਰਕੇ ਲਾਹਿ ਵਾਰੀ  
ਰਾਮਗੜੀਆਂ ਤੋਂ ਕਰਤਾਰ ਸਿੰਘ ਲੈਣਾ ਬਦਲਾ ਜੋਰ ਲਗਾਇ ਵਾਰੀ

ਸੰਮਤ ੧੮੫੪ ਬਿਕਰਮੀ ਨੂੰ ਰਾਣੀ ਸਦਾ ਕੌਰ ਨੇ ਮਿਆਣੀ ਦੇ ਕਿਲ੍ਹੇ ਤੇ ਚੜ੍ਹਾਈ ਕਰਨੀ

ਸਦਾ ਕੌਰ ਲੈ ਨਾਲ ਰਣਜੀਤ ਸਿੰਘ ਨੂੰ ਘੇਰਾ ਕਿਲ੍ਹੇ ਮਿਆਣੀ ਤੇ ਪਾਯਾ ਜੀ  
ਜੋਧ ਸਿੰਘ ਅੰਦਰ ਆਕੀ ਹੋਇ ਬੈਠਾ ਡੇਰਾ ਬਾਹਰ ਇਹਨਾਂ ਪੱਕਾ ਲਾਯਾ ਜੀ  
ਪੂਰਾ ਇਕ ਮਹੀਨਾ ਲੜਾਈ ਰਹੀ ਦੁਹਾਂ ਧਿਰਾਂ ਨੁਕਸਾਨ ਉਠਾਯਾ ਜੀ  
ਅੰਤ ਕਿਲ੍ਹੇ ਵਿਚੋਂ ਮੁਕੀ ਰਸਦ ਆ ਕੇ ਜੋਧ ਸਿੰਘ ਡਾਢਾ ਘਬਰਾਯਾ ਜੀ  
ਬਾਹਰੋ ਮੱਦਦੀ ਕੋਈ ਨ ਹੋਰ ਪਹੁੰਚਾ ਆਣ ਮੁਸ਼ਕਲਾਂ ਮੂੰਹ ਦਿਖਾਯਾ ਜੀ  
ਤੰਗ ਪੈ ਕੇ ਅੰਦਰੋਂ ਰਾਮਗੜੀਆਂ ਸੱਚੇ ਸਤਿਗੁਰੂ ਤਈਂ ਧਿਆਯਾ ਜੀ  
ਕੀਤੀ ਮਦਦ ਆਣ ਕੇ ਵਾਹਿਗੁਰੂ ਨੇ ਹੜ ਵਿਚ ਬਿਆਸਾ ਦੇ ਆਯਾ ਜੀ  
ਅਧੀ ਰਾਤ ਸੀ ਪਤਾ ਨ ਕੁਝ ਲਗਾ ਸਭ ਸਾਜ ਸਾਮਾਨ ਰੁੜ੍ਹਾਯਾ ਜੀ  
ਕੁਝ ਫੌਜ ਦਾ ਭੀ ਨੁਕਸਾਨ ਹੋਯਾ ਸਦਾ ਕੌਰ ਨੇ ਹੌਂਸਲਾ ਢਾਹਯਾ ਜੀ  
ਗੈਬੀ ਮਦਦ ਹੋਈ ਕਰਤਾਰ ਸਿੰਘ ਘੇਰਾ ਛੱਡ ਮੂੰਹ ਪਿਛਾਂ ਪਰਤਾਯਾ ਜੀ

ਠੀਕ ਸੰਮਤ ੧੮੫੫ ਵਿਚ ਲਖਖਤ ਦੇ ਥਾਂ ਸਰਦਾਰ ਦਲ ਸਿੰਘ ਨੂੰ ਕਾਰਦਾਰ ਬਨਾਣਾ

ਲਖਖਤ ਦੀਵਾਨ ਨੁਸ਼ਹਿਰੀਆ ਸੀ ਸੁਕੁਚੱਕੀਆਂ ਦਾ ਕਾਰਦਾਰ ਭਾਈ  
ਮਹਾਂਸਿੰਘ ਪਿਛੋਂ ਓਹਦੇ ਮੁਲਕ ਅੰਦਰ ਹੈਸੀ ਓਸੇ ਦਾ ਸਭ ਇਖਤਯਾਰ ਭਾਈ  
ਰਣਜੀਤ ਸਿੰਘ ਓਸ ਤੇ ਖੁਸ਼ ਨਹੀਂ ਸੀ ਹੋਸ਼ ਸੰਭਲੀ ਹੋਯਾ ਹੁਸ਼ਿਆਰ ਭਾਈ  
ਦਲ ਸਿੰਘ ਸਦਾਰ ਨੂੰ ਥਾਉਂ ਉਸਦੀ ਬਾਪ, ਸੌਂਪ ਦਿਤੇ ਕਾਰੋਬਾਰ ਭਾਈ  
ਥੋੜੇ ਚਿਰ ਪਿਛੋਂ ਹਥ ਆਪਣੇ ਲੈ ਕਰਨ ਲਗ ਪਿਆ ਸਾਰੀ ਕਾਰ ਭਾਈ  
ਰਾਜ ਆਪਣੇ ਦੀ ਕਰਤਾਰ ਸਿੰਘ ਹਥ ਆਪਣੇ ਲੈ ਲਈ ਤਾਰ ਭਾਈ

ਵਾਕ ਕਵੀ

ਏਸੇ ਸਾਲ ਕਹਿੰਦੇ ਸ਼ਾਹ ਜਮਾਨ ਮੁੜਕੇ ਹਿੰਦ ਲੈਣ ਖਾਤਰ ਫੇਰ ਆਯਾ ਜੀ  
ਗਿਲਜਾ ਨਾਲ ਪੰਜਾਹ ਹਜ਼ਾਰ ਲੋਕੇ ਦੇਸ ਵਿਚ ਫਤੂਰ ਮਚਾਯਾ ਜੀ

ਕਈਆਂ ਤੇ ਸੁਣਯਾਂ ਹੈ ਕਿ ਰਣਜੀਤ ਸਿੰਘ ਦੀ ਸਲਾਹ ਨਾਲ ਲਖਖਤ ਨੂੰ ਧੱਨੀ ਦੇ ਜੱਟਾਂ  
ਨੇ ਮਾਰ ਦਿੱਤਾ ਸੀ।

ਸਾਂਭ ਲਿਆ ਪੰਜਾਬ ਲਾਹੌਰ ਆਕੇ ਅਗੋਂ ਕਿਸੇ ਨ ਹਥ ਉਠਾਯਾ ਜੀ  
 ਕੁਝ ਚਿਰ ਰਹਿਕੇ ਪਿਛਾਂ ਪਰਤ ਗਿਆ ਚੁਪ ਕੀਤੀਆਂ ਕੂਚ ਬੁਲਾਯਾ ਜੀ  
 ਇਹਾ ਗਿਆ, ਨਾ ਪਰਤ ਕੇ ਫੇਰ ਆਯਾ ਇਹ ਰੇੜਕਾ ਰਬ ਮੁਕਾਯਾ ਜੀ  
 ਏਸ ਹਲੇ ਦੀ ਪਕੀ ਗਵਾਹੀ ਕੋਈ ਨ ਏਸ ਲਈ ਨ ਖੋਲ੍ਹ ਲਿਖਾਯਾ ਜੀ  
 ਗਪਾਂ ਮਾਰੀਆਂ ਹੋਣ ਇਤਿਹਾਸਕਾਰਾਂ ਬਹੁਤ ਉਤ ਪਟਾਰਾ ਸੁਨਾਯਾ ਜੀ  
 ਕੋਈ ਲਿਖਦਾ ਸ਼ਾਹ ਜ਼ਮਾਨ ਤਾਈਂ ਭੈੜਾ ਸੁਪਨਾ ਰਾਤ ਨੂੰ ਆਯਾ ਜੀ  
 ਓਸ ਵਾਸਤੇ ਡਰਦਾ ਚਲਾ ਗਿਆ ਖੋਫ ਦਿਲ ਉਤੇ ਡਾਢਾ ਛਾਯਾ ਜੀ  
 ਕੋਈ ਆਖਦਾ ਸਿੰਘਾਂ ਨੇ ਤੰਗ ਕੀਤਾ ਛਾਪੇ ਮਾਰ ਕੇ ਬੜਾ ਸਤਾਯਾ ਜੀ  
 ਕੋਈ ਆਖਦਾ ਮਦਦ ਰਣਜੀਤ ਸਿੰਘ ਕਰ ਬਾਦਸ਼ਾਹ ਦੇ ਤਾਈਂ ਬਚਾਯਾ ਜੀ  
 ਤੋਪਾਂ ਉਹਦੀਆਂ ਕਢ ਦਰਯਾ ਵਿਚੋਂ ਉਹਨਾ ਤਈਂ ਕਾਬੁਲ ਪੁਰਵਾਯਾ ਜੀ  
 ਖੁਸ਼ੀ ਹੋਕੇ ਸ਼ਾਹ ਜ਼ਮਾਨ ਨੇ ਤਾਂ ਰਣਜੀਤ ਸਿੰਘ ਤਾਈਂ ਵਡਿਆਯਾ ਜੀ  
 ਪਟਾ ਲਿਖ ਪੰਜਾਬ ਦਾ ਭੇਜ ਦਿਤਾ ਸਾਰਾ ਦੇਸ ਸਪੁਰਦ ਕਰਾਯਾ ਜੀ  
 ਇਹ ਸਾਰੀਆਂ ਗੱਲਾਂ ਬਨਾਵਟੀ ਨੇ ਪਤਾ ਲਗਾ ਜਾਂ ਖੋਜ ਖੁਜਾਯਾ ਜੀ  
 ਸਾਹਿਬੀ ਮਰੇ ਪਿਛੋਂ ਆਯਾ ਫੇਰ ਨ ਉਹ ਸਿੰਘਾਂ ਦੇਸ ਪੰਜਾਬ ਦਬਾਯਾ ਜੀ  
 ਕੀਤਾ ਫੜੇ ਲਾਹੌਰ ਰਣਜੀਤ ਸਿੰਘ ਨੇ ਨਹੀਂ ਸੀ ਕਿਸੇ ਨੇ ਪਟਾ ਦੁਵਾਯਾ ਜੀ  
 ਸੁਣੋਂ ਸਾਰਾ ਉਹ ਹਾਲ ਕਰਤਾਰ ਸਿੰਘਾ ਜਿਵੇਂ ਤਖਤ ਲਾਹੌਰ ਦਾ ਪਾਯਾ ਜੀ

ਲਾਹੌਰ ਦਾ ਤਖਤ

ਹਲੇ ਕਾਬੁਲੀ ਬੰਦ ਹੋ ਗਏ ਉਕੇ ਦੇਸ ਸਿੰਘ ਸਰਦਾਰ ਦਬਾਹਿ ਬੈਠੇ  
 ਵਿਹਲਾ ਤਖਤ ਲਾਹੌਰ ਦਾ ਵੇਖ ਕਰਕੇ ਤਿੰਨ ਹਾਕਮ ਪੈਰ ਫੈਲਾਇ ਬੈਠੇ  
 ਸਾਹਿਬ ਸਿੰਘ ਭੰਗੀ ਮੋਹਰ ਸਿੰਘ ਦੂਜਾ ਚੇਤ ਸਿੰਘ ਜਹੇ ਵੰਡੀਆਂ ਪਾਇ ਬੈਠੇ  
 ਇਕ ਸ਼ਹਿਰ ਦੇ ਵਿਚ ਕਰਤਾਰ ਸਿੰਘਾ ਤਿੰਨ ਹਾਕਮ ਬਣ ਬਣਾਇ ਬੈਠੇ

ਭਾਈ ਗਿਆਨ ਸਿੰਘ ਜੀ ਨੇ ਲਿਖਿਆ ਹੈ ਕਿ: ਸ਼ਾਹ ਜ਼ਮਾਨ ਨੇ ਸੁਪਨੇ ਵਿਚ ਡਿਠਾ ਕਿ  
 ਪੈਗੰਬਰਾਂ ਦੀ ਸਭਾ ਲੱਗੀ ਹੋਈ ਹੈ ਤੇ ਦਸੋਂ ਗੁਰੂ ਸਾਹਿਬਾਨ ਵਿਚ ਬੈਠੇ ਹਨ । ਗੁਰੂ ਗੋਬਿੰਦ ਸਿੰਘ  
 ਜੀ ਨੇ ਗੁਰੂ ਨਾਨਕ ਦੇਵ ਜੀ ਦਾ ਇਸ਼ਾਰਾ ਪਾਕੇ ਮੇਰੇ ਸਿਰੋਂ ਤਾਜ ਲਾਹਕੇ ਇਕ ਕਾਣੇ ਜਹੇ  
 ਮੁੰਡੇ ਦੇ ਸਿਰ ਤੇ ਧਰ ਚਿੱਤਾ ਹੈ । ਜਦ ਸੁੱਤਾ ਉਠਿਆ ਤਦ ਏਸ ਸੁਪਨੇ ਨੂੰ ਵਿਚਾਰ, ਡਰਦਾ ਮਾਰਯਾ  
 ਖਾਹੁਸ਼ਾਹ ਕਾਬਲ ਨੂੰ ਚਲਾ ਗਿਆ ।

ਵਾਕ ਕਵੀ

ਦੋ ਸ਼ੇਰ ਰਹਿਣੇ ਐਥੇ ਵਿਚ ਜੰਗਲ ਇਕ ਦੂਸਰੇ ਨੂੰ ਖਾਣਾ ਚਾਹਿ ਭਾਈ  
 ਇਕ ਥੰਮ੍ਹ ਨ ਬਝਦੇ ਦੋ ਹਾਥੀ ਹੋਣ ਜਾਣਦੇ ਸਭ ਦਾਨਾਇ ਭਾਈ  
 ਤੇਗਾਂ ਦੇ ਨ ਇਕ ਮਿਆਨ ਅੰਦਰ ਕਦੇ ਪੈਦੀਆਂ, ਦਿਆਂ ਸੁਨਾਇ ਭਾਈ  
 ਇਕ ਨਾਰ ਦੇ ਦੋ ਨ ਪਤੀ ਹੋਏ ਧੋ ਖਸਮੀ ਕਲ੍ਹਾ ਉਠਾਇ ਭਾਈ  
 ਰੋਗੀ ਇਕ, ਹਕੀਮ ਦੋ ਹੋਣ ਲੱਗੇ ਉਹ ਕਦੇ ਸਫਾ, ਨਾ ਪਾਇ ਭਾਈ  
 ਦੋ ਗੁਣੀ, ਦਾਤੇ ਇਕ ਪਾਸ ਜਾਵਣ ਆਪੋ ਵਿਚ ਨ ਰਸ ਰਹਾਇ ਭਾਈ  
 ਜਦ ਤਕ ਦੇਤ ਰਹੇ ਮਨ ਅੰਦਰ ਜੀਵ ਮੁਕਤੀ ਪਾਇ ਨ ਕਾਇ ਭਾਈ  
 ਦੁੱਹ ਸ਼ੀਸ਼ਯਾਂ ਵਿਚ ਨ ਮੂੰਹ ਚੰਗਾ ਦਿੱਸੇ, ਦੇਖ ਲੈ ਸਭ ਅਜ਼ਮਾਇ ਭਾਈ  
 ਦੁੱਹ ਬੇੜੀਆਂ ਦੇ ਉੱਤੇ ਪੈਰ ਧਰਕੇ ਕੋਣ ਪੂਰ ਨੂੰ ਪਾਰ ਲੰਘਾਇ ਭਾਈ  
 ਦੋ ਰਾਸਤੇ ਫੜਕੇ ਰਾਹ ਗੁਜ਼ਰੂ ਭੁੱਲਾ ਕਦੇ ਨ ਸਫਰ ਮੁਕਾਇ ਭਾਈ  
 ਜਿਸ ਸ਼ਹਿਰਦੇਹਾਕਮ ਬਹੁਤ ਹੋਵਣ ਸ਼ਹਿਰ ਵੱਸਦਾ ਨ, ਉੱਜੜ ਜਾਇ ਭਾਈ  
 ਹਾਕਮ ਤਿੰਨ ਲਾਹੌਰ ਕਰਤਾਰ ਸਿੰਘਾ ਰਹੇ ਸਾਰੇ ਖਰੂਦ ਮਚਾਇ ਭਾਈ

ਸ਼ਹਿਰ ਦੀ ਪਰਜਾ ਨੇ ਦੁਖੀ ਹੋਣਾ

ਆਪੋ ਵਿਚਸਰਦਾਰਾਂ ਦਾ ਮੇਲਨਹੀਂ ਸੀ ਇਕਦੂਜੇ ਨੂੰ ਮਾਰਨਾ ਚਾਹਵੰਦੇ ਸਨ  
 ਆਪੋ ਆਪਣੇ ਲਾਭ ਦੇ ਵਾਸਤੇ ਜੀ ਨਿੱਤ ਦੂਜੇ ਦਾ ਬੁਰਾ ਤਕਾਵੰਦੇ ਸਨ  
 ਆਪੋ ਵਿਚ ਦੀ ਰਖਦੇ ਖਹਿ ਬਹੁਤੀ ਆਇ ਦਿਨ ਕਈਕਲ੍ਹਾਂ ਉਠਾਵੰਦੇ ਸਨ  
 ਭੇੜ ਸੰਢਯਾਂ ਦੇ ਖੈ ਬੂਝਯਾਂ ਦੇ, ਪਰਜਾ ਤਈਂ ਨੁਕਸਾਨ ਪੁਚਾਵੰਦੇ ਸਨ  
 ਸ਼ਾਹੂਕਾਰ ਅਮੀਰ ਸਭ ਦੁਖੀ ਹੋਏ ਰੱਬ ਪਾਸ ਫਰਯਾਦ ਸੁਨਾਵੰਦੇ ਸਨ  
 ਦਿਨ ਦੂਰ ਕਰ ਦੁਖਾਂ ਦੇ ਮਿਹਰ ਕਰਕੇ 'ਨੇਕ ਦਿਹ ਹਾਕਮ ਕੁਰਲਾਵੰਦੇ ਸਨ  
 ਝਗੜੇ ਨਿੱਤ ਲਾਹੌਰ ਦੇ ਵਿਚਰਹਿੰਦੇ? ਬੀਤੇ ਦਿਨ ਕਰ ਯਾਦ ਥੋਰਾਵੰਦੇ ਸਨ

ਜਦ ਤੋਂ ਦਿੱਲੀ ਦਾ ਤਖਤ ਕਮਜ਼ੋਰ ਹੋਯਾ, ਲਾਹੌਰ ਦੇ ਭਾ ਬਰਬਾਦੀ ਛਾਈ ਰਹੀ। ਕਦੇ ਆਪੋ  
 ਵਿਚ ਸੂਬੇ ਲੜਦੇ, ਕਦੇ ਸਿੰਘਾਂ ਦੇ ਧਾਵੇ ਉੱਜਾੜਦੇ, ਨਾਹਰ ਤੇ ਅਹਿਮਦ ਦੀਆਂ ਲੁਟਾਂ ਅਤੇ ਹੋਰ  
 ਝਗੜਿਆਂ ਦਿਆਂ ਭਾਰਾਂ ਨੇ ਲਾਹੌਰ ਨੂੰ ਡਾਢਾ ਦੁਖੀ ਕਰ ਰੱਖਿਆ ਸੀ। (ਨਾਦਰ ਤੇ ਅਹਿਮਦ ਦੀਆਂ  
 ਲੁਟਾਂ ਦਾ ਹਾਲ ਹਿੱਸਾ ਦੂਸਰਾ "ਅਜੀਤ ਖਾਲਸਾ" ਤੇ ਹਿੱਸਾ ਤੀਸਰਾ "ਜ਼ੋਰ ਖਾਲਸਾ" ਜ਼ਗਯਾਨੀ  
 ਜੀ ਨੇ ਬੜੀ ਮਿਹਨਤ ਨਾਲ ਤਯਾਰ ਕੀਤੇ ਹਨ ਮੰਗਕੇ ਪੜ੍ਹੋ) ਪਰ ਏਸ ਵੇਲੇ ਇਹਨਾਂ ਸਰਦਾਰਾਂ ਦੀ  
 ਹਕੂਮਤ ਨੇ ਨਕ ਵਿਚ ਦਮ ਲੈ ਆਂਦਾ।

ਕੀਤੇ ਪਾਪ ਲਾਹੌਰ ਕਰਤਾਰ ਸਿੰਘਾ ਦਿਨ ਸੁੱਖਾਂ ਦੇ ਮੂਲ ਨ ਆਵੰਦੇ ਸਨ

ਵਾਕ ਕਵੀ

ਇਹਨਾਂ ਤਿੰਨਾਂ ਸਰਦਾਰਾਂ ਦੀ ਫੁੱਟ ਕਰਕੇ ਸਾਰਾਸ਼ਹਿਰ ਹੈਸੀ ਦੁਖ ਪਾਇ ਰਿਹਾ  
ਰਾਜਾ ਪਰਜਾ ਦਾ ਕੁਝ ਪਯਾਰ ਨ ਸੀ ਡੇਰਾ ਕਲਾ ਕਲੇਸ਼ ਸੀ ਲਾਇ ਰਿਹਾ  
ਇਹ ਫੁੱਟ ਕਰ ਤਿੰਨ ਕਮਜ਼ੋਰ ਹੋ ਰਹੇ, ਵੈਰੀ ਪਾਸੋਂ ਸੀ ਵੇਲਾ ਤਕਾਇ ਰਿਹਾ  
ਨਜ਼ਾਮ ਦੀਨ ਜੋ ਖਾਨ ਕਸੂਰ ਵਾਲਾ ਓਹ ਆਪਣੀ ਫੌਜ ਵਧਾਇ ਰਿਹਾ  
ਵੇਲਾ ਤੱਕਦਾ ਸੀ ਬੈਠਾ ਘਾਤ ਅੰਦਰ ਹੱਲਾ ਕਰਨ ਦੀ ਬਣਤ ਬਨਾਇ ਰਿਹਾ  
ਏਸ ਗੱਲ ਨੂੰ ਤਾੜ ਗਏ ਸ਼ਹਿਰ ਵਾਸੀ ਇਹ ਖਾਨ ਹੈ ਘਾਤ ਲਗਾਇ ਰਿਹਾ  
ਦੁਖਦਾਈ ਹਕੂਮਤ ਹੋਊ ਇਹਦੀ ਫਿਕਰ ਦਾਨਯਾਂ ਤਈਂ ਦਬਾਇ ਰਿਹਾ  
ਸੋਚਾਂ ਸੋਚਦੇ ਬੈਠ ਕਰਤਾਰ ਸਿੰਘਾ ਝੱਬ ਕਰੋ ਹੀਲਾ ਵੇਲਾ ਜਾਇ ਰਿਹਾ

ਲਾਹੌਰ ਦੇ ਮੁਖੀਆਂ ਨੇ ਸਰਦਾਰ ਰਣਜੀਤ ਸਿੰਘ ਪਾਸ ਅਰਜੀ ਕਰਨੀ

ਹਾਕਮ ਰਾਇ ਅਤੇ ਸੰਗਤਰਾਇ ਦੂਜਾ ਸੋਭਾਰਾਮ ਆਦਿਕ ਸ਼ਾਹੂਕਾਰ ਸਮਝੇ  
ਰਾਮ ਸਿੰਘ ਗੁਰਬਖਸ਼ ਸਿੰਘ ਚੌਧਰੀਸਨ ਮੀਆਂ ਆਸ਼ਕ ਮੁਹੰਮਦ ਸਾਰ ਸਮਝੇ  
ਬਾਕਰ ਖਾਂ ਮੁਹੰਮਦ ਤਾਹਿਰ ਨਾਲੇ ਮੀਰ ਸਾਹਿਦੀ ਆਦਿ ਵਿਚਾਰ ਸਮਝੇ  
ਏਸ ਤਰ੍ਹਾਂ ਹਿੰਦੂ, ਮੁਸਲਮਾਨ, ਸਿੱਖਾਂ ਲਿਖੀ ਅਰਜੀ ਕਰ ਵਿਸਥਾਰ ਸਮਝੇ  
ਪਹਿਲਾਂ ਆਪਣੇ ਦੁੱਖ ਸੁਨਾਇ ਸਾਰੇ ਡਾਢੀ ਪਰਜਾ ਹੋਈ ਲਾਚਾਰ ਸਮਝੇ  
ਹੱਲਾ ਕਰੋ ਲਾਹੌਰ ਨੂੰ ਸਾਂਭ ਲਵੋ ਮੱਦਦ ਕਰਨ ਨੂੰ ਅਸੀਂ ਤਯਾਰ ਸਮਝੇ  
ਪਰਜਾਹੋਈਸਦਾਰਾਂ ਤੋਂ ਬਹੁਤਐਖੀ ਓਹਨਾਂ ਨਾਲ ਨ ਕਿਸੇਦਾ ਪਯਾਰ ਸਮਝੇ  
ਆਵੇ ਫੌਜ ਲੈ ਝੱਟ ਕਰਤਾਰ ਸਿੰਘਾ ਅਸੀਂ ਸਾਰੇ ਹਾਂ ਤਾਬਿਆਦਾਰ ਸਮਝੇ

ਸ: ਰਣਜੀਤ ਸਿੰਘ ਨੇ ਲਾਹੌਰ ਤੇ ਚੜਾਈ ਕਰਨੀ

ਪਹੁੰਚੀ ਅਰਜੀ ਪਾਸ ਰਣਜੀਤ ਸਿੰਘ ਦੇ ਸਦਾਕੌਰ ਦੇ ਤਈਂ ਸੁਨਾਵੰਦਾ ਜੀ  
ਓਹਦੀ ਲੈ ਸਲਾਹ ਤੇ ਵਕਤ ਓਸੇ ਕਾਜੀ ਅਬਦੁੱਲ ਰਹਿਮਾਨ ਬੁਲਾਵੰਦਾ ਜੀ  
ਗਲਾਂ ਓਸ ਨੂੰ ਕੁਝ ਸਿਖਾਲ ਕਰਕੇ ਝੱਟ ਪਟ ਲਾਹੌਰ ਦੁੜਾਵੰਦਾ ਜੀ  
ਮਿਲ ਗਿਆ ਲਾਹੌਰ ਦੇ ਮੁਖੀਆਂ ਨੂੰ ਜਦੋਂ ਪਰਤ ਪਿਛਾਂ ਉਹ ਜਾਵੰਦਾ ਜੀ



ਮਿਸਲ ਆਪਣੀ ਅਤੇ ਘਨਈਆਂ ਦੇ ਜੋ ਪਾਸ ਸਭ ਸਰਦਾਰ ਬੁਲਾਵੰਦਾ ਜੀ  
 ਭੇਦ ਉਹਨਾਂ ਨੂੰ ਦੱਸ ਲਾਹੌਰ ਵਾਲਾ ਧਾਵਾ ਕਰਨ ਦੀ ਵਿਉਂਤ ਬਣਾਵੰਦਾ ਜੀ  
 ਰਾਮ ਨਗਰ ਤੋਂ ਕਰਕੇ ਕੂਚ ਸਿੱਧਾ ਡੇਰਾ ਪਾਸ ਵਟਾਲੇ ਦੇ ਲਾਵੰਦਾ ਜੀ  
 ਸਦਾ ਕੌਰ ਦੀ ਫੌਜ ਨੂੰ ਨਾਲ ਲੈ ਕੇ ਅੰਮ੍ਰਿਤਸਰ ਆ ਦਰਸ਼ਨ ਪਾਵੰਦਾ ਜੀ  
 ਰਾਤੋ ਰਾਤ ਉਥੋਂ ਕਰ ਕੂਚ ਲੰਮਾ ਰੋਜ਼ ਜਾ ਲਾਹੌਰ ਉਤਰਾਵੰਦਾ ਜੀ  
 ਡੇਰਾ ਪਾਯਾ ਜਾ \*ਬਾਗ ਵਜ਼ੀਰ ਖਾਂ ਦੇ ਫੌਜ ਤਈਂ ਤਯਾਰ ਕਰਾਵੰਦਾ ਜੀ  
 ਹੋਈ ਖਬਰ ਸੁਦਾਰਾਂ ਨੂੰ ਜਿਸ ਵੇਲੇ ਹਰ ਇਕ ਦਾ ਦਿਲ ਘਬਰਾਵੰਦਾ ਜੀ  
 ਗਏ ਹੌਂਸਲੇ ਟੁੱਟ ਕਰਤਾਰ ਸਿੰਘ ਇਕਬਾਲ ਹੀ ਪਿਆ ਡਰਾਵੰਦਾ ਜੀ

ਲਾਹੌਰ ਤੇ ਹੱਲਾ ਕਰਨਾ

ਆ ਗਿਆ ਰਣਜੀਤ ਸਿੰਘ ਫੌਜ ਲੈਕੇ ਡਾਢੇ ਸੁਣ ਸੁਦਾਰ ਘਬਰਾਇ ਭਾਈ  
 ਕਿਲਾ ਕੋਟ ਲਾਹੌਰ ਦਾ ਬੰਦ ਕਰਕੇ ਥਾਉਂ ਥਾਂ ਦਿੱਤੇ ਪਹਿਰੇ ਲਾਇ ਭਾਈ  
 ਸਦਾ ਕੌਰ ਅਤੇ ਰਣਜੀਤ ਸਿੰਘ ਨੇ ਦਸਤੇ ਫੌਜ ਦੇ ਦੋ ਬਨਾਇ ਭਾਈ  
 ਇਕ ਦਸਤਾ ਦਿੱਲੀ ਦਰਵਾਜ਼ੇ ਵਲੋਂ ਸਦਾ ਕੌਰ ਪਈ ਲੈ ਕੇ ਜਾਇ ਭਾਈ  
 ਸਿੱਧਾ ਆਪ ਹੋ ਪਿਆ ਅਨਾਰਕਲੀਓਂ ਦਿਤੀ ਦਰ ਤੇ ਫੌਜ ਝੁਕਾਇ ਭਾਈ  
 ਬਾਹਰ ਨਿਕਲ ਸੁਦਾਰਾਂ ਦੀ ਫੌਜ ਨੇ ਭੀ ਕੀਤਾ ਥੋੜ੍ਹਾ ਸੀ ਟਾਕਰਾ ਆਇ ਭਾਈ  
 ਡਰ ਤੇਗ ਦੀ ਮਾਰ ਤੋਂ ਭੱਜ ਗਈ ਲਿਆ ਦਰ ਨੂੰ ਬੰਦ ਕਰਾਇ ਭਾਈ  
 ਝਟ ਪੱਟ ਰਣਜੀਤ ਸਿੰਘ ਕੰਧ ਹੇਠਾਂ ਦਿਤਾ ਬਹੁਤ ਬਾਰੂਦ ਦਬਾਇ ਭਾਈ  
 ਦਿਤੀ ਅੱਗ ਦੀਵਾਰ ਹੋਗਈ ਮੂਧੀ ਵੇਲਾ \*ਮੋਹਕਮ ਦੀਨ ਨੇ ਪਾਇ ਭਾਈ  
 ਆ ਦਰਵਾਜ਼ਾ ਲੋਹਾਰੀ ਖੁਲ੍ਹਾਇ ਦਿਤਾ ਫੌਜ ਵੜੀ ਅੰਦਰ ਝਟ ਧਾਇ ਭਾਈ  
 ਉਧਰ ਦਿਲੀ ਦਰਵਾਜ਼ੇ ਨੂੰ ਤੋੜ ਕਰਕੇ ਸਦਾ ਕੌਰ ਜੈਕਾਰਾ ਬੁਲਾਇ ਭਾਈ  
 ਵੜੀ ਸ਼ਹਿਰ ਅੰਦਰ ਲੈਕੇ ਫੌਜ ਤਾਈਂ ਅਗੋਂ ਕੋਈ ਨਾ ਹਥ ਉਠਾਇ ਭਾਈ  
 ਸਾਰੀ ਫੌਜ ਸਰਦਾਰਾਂ ਦੀ ਨਠ ਗਈ, ਸਰਦਾਰ ਭੀ ਹੌਂਸਲਾ ਢਾਹਿ ਭਾਈ

\*ਚੇਤ ਸਿੰਘ ਦਾ ਖੁਫੀਆ ਏਜੰਟ ਮੋਹਕਮ ਦੀਨ ਨਵੇਂ ਕੋਟ ਦਾ ਰਹਿਣ ਵਾਲਾ ਸੀ ਅਤੇ ਭੰਗੀ  
 ਸਰਦਾਰਾਂ ਵਲੋਂ ਦਰਵਾਜ਼ੇ ਦਾ ਰਾਖਾ ਅਫਸਰ ਸੀ। [ਸ: ਮੁ. ਲ]

\*ਇਸ ਬਾਗ ਦੇ ਥਾਂ ਹੁਣ ਪਬਲਿਕ ਲਾਇਬਰੇਰੀ ਬਣੀ ਹੋਈ ਹੈ।

ਸਾਹਿਬਸਿੰਘ ਅਤੇ ਮੋਹਰ ਸਿੰਘ ਦੋਵੇਂ ਨਿਕਲ ਦੌੜਗਏ, ਜਾਨ ਬਚਾਇ ਭਾਈ  
ਚੇਤ ਸਿੰਘ ਕਿਲ੍ਹੇ ਵਿਚ ਵੜ ਬੈਠਾ ਫੌਜ ਆਪਣੀ ਪਾਸ ਰਖਾਇ ਭਾਈ

ਸ: ਰਣਜੀਤ ਸਿੰਘ ਦਾ ਲਾਹੌਰ ਦੇ ਕਿਲੇ ਤੇ ਕਬਜ਼ਾ ਹੋਣਾ

ਬੰਦੋਬਸਤ ਲਾਹੌਰ ਦਾ ਕਰ ਸਾਰਾ ਥਾਉਂ ਥਾਈਂ ਠਾਣੇ ਬਠਲਾ ਕੇ ਜੀ  
ਘੇਰਾ ਫੇਰ ਪਾਯਾ ਜਾਕੇ ਕਿਲ੍ਹੇ ਗਿਰਦੇ ਤੋਪਾਂ ਬੀੜੀਆਂ ਮਾਰਾਂ ਤਕਾ ਕੇ ਜੀ  
ਸਾਰਾ ਦਿਨ ਲੜਾਈ ਨ ਕੋਈ ਹੋਈ ਫੌਜ ਰਹੀ ਬੈਠੀ ਘੇਰਾ ਪਾ ਕੇ ਜੀ  
ਅੰਤ ਦੂਸਰੇ ਦਿਨ ਹੀ ਚੇਤ ਸਿੰਘ ਨੇ ਮਾਫੀ ਮੰਗ ਲਈ ਹੌਂਸਲਾ ਢਾਹ ਕੇ ਜੀ  
ਕਿਲ੍ਹਾ ਕਰ ਖਾਲੀ ਬਾਹਰ ਨਿਕਲ ਆਯਾ ਰਣਜੀਤ ਸਿੰਘ ਪਾਸ ਬੁਲਾ ਕੇ ਜੀ  
ਸਿਰੇ ਪਾਉ ਦੇਇ ਆਦਰ ਮਾਨ ਕੀਤਾ ਤਾਬੇਦਾਰੀ ਅਗੋਂ ਲਿਖਵਾ ਕੇ ਜੀ  
ਸਦਾ ਕੌਰ ਦੇ ਕਹੇ ਜਾਗੀਰ ਚੰਗੀ ਦੇਇ ਕੇ ਟੋਰਯਾ ਮਾਨ ਵਧਾ ਕੇ ਜੀ  
ਹੋਯਾ ਕਬਜ਼ਾ ਸ਼ਹਿਰ ਤੇ ਕਿਲੇ ਉੱਤੇ ਤਖਤ ਮਲਯਾ ਫੜ੍ਹੇ ਬੁਲਾ ਕੇ ਜੀ  
ਬੰਡਾ ਕਿਲ੍ਹੇ ਦੇ ਉੱਤੇ ਲਹਿਰਾਉਨ ਲੱਗਾ ਏਸ ਗਲ ਦੇ ਸ਼ਗਨ ਮਨਾ ਕੇ ਜੀ  
ਹੋਯਾ ਸਿੰਘਾਂ ਦਾ ਰਾਜ ਕਰਤਾਰਸਿੰਘਾ ਜੁਲਮ ਗਿਆ ਦੇਸੋਂ ਮੂੰਹ ਛੁਪਾ ਕੇ ਜੀ

ਵਾਕ ਕਵੀ

ਠਾਰਾਂ ਸੌ ਛੁਪੰਜਵਾਂ ਸਾਲ ਹੈਸੀ ਹਾੜੋਂ \*ਪੰਜਵੀਂ ਲਿਹੋ ਵਿਚਾਰ ਭਾਈ  
ਮੱਲ ਲਿਆ ਲਾਹੌਰ ਰਣਜੀਤ ਸਿੰਘ ਨੇ ਕੀਤੀ ਮਿਹਰ ਵਡੀ ਕਰਤਾਰ ਭਾਈ  
ਐਸੀ ਘੜੀ ਸੁਲੱਖਣੀ ਪੈਰ ਪਾਯਾ 'ਫੜ੍ਹੇ ਹੋ ਖੜੀ ਤਾਬੇਦਾਰ' ਭਾਈ  
ਦਿਨੋ ਦਿਨ ਵਧਯਾ ਇੱਕਬਾਲ ਆਕੇ ਬਖਤ ਚਮਕਯਾ ਗੁਣੇ ਹਜ਼ਾਰ ਭਾਈ  
ਜਿਧਰ ਮੂੰਹ ਕੀਤਾ ਓਧਰ ਫੜ੍ਹੇ ਹੋਈ ਵੈਰੀ ਡਿੱਗ ਪਏ ਮੂੰਹ ਦੇ ਭਾਰ ਭਾਈ  
ਖੁਸ਼ੀ ਬਹੁਤਮਨਾਈ ਰਣਜੀਤ ਸਿੰਘ ਨੇ ਸ਼ਹਿਰ ਵਿਚ ਹੋਯਾ ਅਮਨਸਾਰ ਭਾਈ  
ਕੀਤਾ ਸਭ ਦਾ ਆਦਰ ਮਾਨ ਭਾਰਾ ਇਕ ਕਰ ਖੁਲ੍ਹਾ ਦਰਬਾਰ ਭਾਈ  
ਲਈਆਂ ਨਜ਼ਰਾਂ ਤੇ ਸਿਰੇ ਪਾਉ ਦਿਤੇ ਜਿਹਾ ਕਿਸੇ ਦਾ ਸੀ ਅਧਿਕਾਰ ਭਾਈ

\*ਹਾੜੋਂ ਪੰਜਵੀਂ ਬਿਥ, ਦਿਨ ਯਕ ਸ਼ੁੱਕਰ ਡਾ: ੨੭ ਹਾੜ ਘਨੱਈਆ ਲਾਲ ਸਫਾ ੧੪੦  
ਪਿੰਡ ਵਣੀਏਂ ਕੇ।

ਫੌਜਾਂ ਤਈਂ ਇਨਾਮ ਤਕਸੀਮ ਕੀਤੇ, ਕੀਤੇ ਸਭ ਖੁਸ਼ੀ ਔਹਦੇਦਾਰ ਭਾਈ  
ਸਮਾਂ ਬਦਲਯਾ ਹੋਰ ਕਰਤਾਰ ਸਿੰਘਾ ਖੁਸ਼ੀ ਫਿਰਨ ਲਗੇ ਨਰ ਨਾਰ ਭਾਈ

ਰੱਬ ਦੇ ਰੰਗ

ਰੱਬ ਦਿਨ ਉਹ ਲਿਆ ਵਿਖਾਇ ਦਿਤੇ ਸੁਪਨੇਵਿਚ ਨ ਜੋ ਕਦੇ ਆਵੰਦੇ ਸਨ  
ਉਹ ਸ਼ਹਿਰ ਲਾਹੌਰ ਦੀ ਰਾਜਧਾਨੀ ਮੁਸਲਮਾਨੀ ਹੀ ਝੰਡੇ ਲਹਿਰਾਵੰਦੇ ਸਨ  
ਕਈ ਸੌ ਸਾਲਾਂ ਤੋਂ ਹੀ ਲੈ ਕਰਕੇ ਹੁਕਮ ਮੁਗਲ ਪਠਾਨ ਕਮਾਵੰਦੇ ਸਨ  
ਕੋਈ ਡਰਦਾ ਦਮ ਨ ਮਾਰਦਾ ਸੀ ਸ਼ਰ੍ਹਾ ਵਾਲੇ ਜੋ ਚਾਹਣ ਕਰਾਵੰਦੇ ਸਨ  
ਜਿਸ ਸ਼ਹਿਰ ਦੇ ਵਿਚ ਆ ਚਿਰਾਂ ਤੋਂ ਜੀ ਸਿਰਸਿੰਘਾਂ ਦੇ ਮੁਲ ਵਿਕਾਵੰਦੇ ਸਨ  
ਰੋਜ਼ ਹੋ ਕੈਦੀ ਸਿੰਘ ਆਵੰਦੇ ਸਨ, ਖੱਲਾਂ ਮਾਰ ਜਲਾਦ ਉਡਾਵੰਦੇ ਸਨ  
ਚੜ ਚਰਖੜੀ ਵੇਲਣੇਵਿਚ ਆ, ਆ, ਸਿੰਘ ਧਰਮ ਤੋਂ ਜਾਨਾਂ ਘੁਮਾਵੰਦੇ ਸਨ  
ਮਨੀ ਸਿੰਘ ਜੀ ਦੇ ਬੰਦ ਬੰਦ ਕੱਟੇ ਤਾਰੂ ਸਿੰਘ ਜਹੇ ਸੀਸ ਲੁਹਾਵੰਦੇ ਸਨ  
ਆਇ ਦਿਨ ਹਜ਼ਾਰਾਂ ਦੇ ਖੂਨ ਹੁੰਦੇ ਮੁਰਦੇ ਗਲੀ ਬਾਜ਼ਾਰ ਰੁਲਾਵੰਦੇ ਸਨ  
ਹਾਕਮ ਨਸ਼ੇ ਹਕੂਮਤਾਂ ਵਿਚ ਮੱਤੇ ਜ਼ੋਰੀ ਜ਼ੁਲਮ ਹਮੇਸ਼ਾ ਕਮਾਵੰਦੇ ਸਨ  
ਓਸ ਸ਼ਹਿਰ ਹੋਯਾ ਰਾਜ ਖਾਲਸੇ ਦਾ ਲੋਕ ਵੇਖ ਹੈਰਾਨ ਹੋ ਜਾਵੰਦੇ ਸਨ  
ਕੀ ਸੀ ਕਿਸੇ ਨੂੰ ਪਤਾ ਕਰਤਾਰ ਸਿੰਘਾ ਕੰਮ ਹੋਇ ਜੋ ਰੱਬ ਨੂੰ ਭਾਵੰਦੇ ਸਨ

ਮਿਸਲਾਂ ਵਾਲਿਆਂ ਨੇ ਈਰਖਾ ਕਰਨੀ

ਮੱਲ ਲਿਆ ਲਾਹੌਰਰਣਜੀਤ ਸਿੰਘ ਨੇ ਮਿਸਲਦਾਰ ਸੂਦਾਰ ਘਬਰਾਇ ਭਾਈ  
ਗੁੱਡੀ ਚੜ੍ਹਦੀ ਵੇਖਕੇ ਸੜੇ ਬਹੁਤੇ ਲੱਗੇ ਮੋਚਨੇ ਸਭ ਉਪਾਇ ਭਾਈ  
ਏਹ ਕਾਣਾ ਵੱਡੇ ਪ੍ਰਤਾਪ ਵਾਲਾ ਇਹ ਤਾਂ ਜਾਇਗਾ ਸਭਨੂੰ ਖਾਇ ਭਾਈ  
ਅਜੇ ਹੋਰ ਤਾਂ ਰਹੇ ਸਨ ਸੋਚ ਸੋਚਾਂ ਕਿਵੇਂ ਰੋਕੀਏ ਇਹ ਦਬਾਇ ਭਾਈ  
ਰਾਮਗੜ੍ਹੀਏ ਤੇ ਭੰਗੀ ਪਏ ਕਾਹਲੇ ਆਪੋ ਵਿਚ ਕਰ ਲਈ ਸਲਾਹਿ ਭਾਈ  
ਅੰਮ੍ਰਿਤਸਰ ਦੇ ਵਿਚ ਦਰਬਾਰ ਕੀਤਾ ਲਏ ਮੱਦਦੀ ਸਭ ਬੁਲਾਇ ਭਾਈ  
ਚਲੋ ਚੱਲ ਲਾਹੌਰ ਛੁਡਾਇ ਲਈਏ ਬਾਹਰ ਕਢੀਏ ਮਾਰ ਧਕਾਇ ਭਾਈ  
ਦਿਨ ਮਿਥ ਕੇ ਇਕ ਕਰਤਾਰ ਸਿੰਘਾ ਸਾਰੇ ਚਿੱਠੀਆਂ ਦੇਣ ਫਿਰਾਇ ਭਾਈ

ਸਿੰਘਾਂ ਸਰਦਾਰਾਂ ਦੀ ਲਾਹੌਰ ਤੇ ਚੜਾਈ

ਰਾਮਗੜੀਆਂ ਦੀ ਮਿਸਲ ਚੜ੍ਹ ਪਈ ਜੋਧ ਸਿੰਘ ਅੱਗੇ ਸਰਦਾਰ ਹੋਯਾ  
ਭਾਰੀ ਭੰਗੀਆਂ ਦੀ ਮਿਸਲ ਕੂਚ ਕੀਤਾ ਅੱਗੇ ਸਿੰਘ ਗੁਲਾਬ ਅਸਵਾਰ ਹੋਯਾ  
ਸਾਹਿਬ ਸਿੰਘ ਗੁਜਰਾਤੀਏ ਧਾਈ ਕੀਤੀ ਸਾਥੀ ਪੈਦਲ ਕਈ ਹਜ਼ਾਰ ਹੋਯਾ  
ਰੋੜਾਂਵਾਲਾ ਗੁਰਬਖਸ਼ ਸਿੰਘ ਨਾਲਰਲਯਾ ਘੱਟਾਚੜ੍ਹ ਅਸਮਾਨ ਗੁਬਾਰ ਹੋਯਾ  
ਚੜ੍ਹ ਪਿਆ ਵਜ਼ੀਰਾਂ ਬਾਦ ਵਿਚੋਂ ਜੋਧ ਸਿੰਘ ਸਰਦਾਰ ਹੁਸ਼ਆਰ ਹੋਯਾ  
ਖਾਨ ਚੜ੍ਹਕੇ ਆਯਾ ਕਸੂਰ ਵਾਲਾ ਸੀ ਨਜ਼ਾਮ ਦੀ ਤੇਜ਼ ਤੱਰਾਰ ਹੋਯਾ  
ਲਾਗੇ ਉੱਤਰੇ ਆਣ ਭਸੀਨ ਸਾਰੇ ਕੱਠ ਦੱਲਾਂ ਦਾ ਸੀ ਓਥੇ ਭਾਰ ਹੋਯਾ  
ਆਇ ਹੋਰ ਸਰਦਾਰ ਕਰਤਾਰ ਸਿੰਘਾ ਦੇਸ ਵਿਚ ਰੋਲਾ ਬੇਸੁਮਾਰ ਹੋਯਾ

ਸ: ਰਣਜੀਤ ਸਿੰਘ ਨੇ ਲਾਹੌਰ ਤੇ ਚੜਾਈ ਕਰਨੀ

ਖਬਰਾਂ ਪਹੁੰਚੀਆਂ ਰਣਜੀਤਸਿੰਘ ਨੂੰ ਉਹ ਭੀ ਵਾਹਿਗੁਰੂਫਤੇ ਬੁਲਾਇ ਚੜ੍ਹਯਾ  
ਫੌਜ ਆਪਣੀ ਤੇ ਲੈ ਤੋਪ ਖਾਨਾਂ ਵੱਡੇ ਹੌਸਲੇ ਤਈਂ ਵਧਾਇ ਚੜ੍ਹਯਾ  
ਸਦਾ ਕੌਰ ਹੋਈ ਨਾਲ ਫੌਜ ਲੈ ਕੇ ਰਣਜੀਤ ਸਿੰਘ ਬੰਬ ਵਜਾਇ ਚੜ੍ਹਯਾ  
ਤੇਰਾਂਚੋਦਾਂਹਜ਼ਾਰ ਕਰਤਾਰ ਸਿੰਘਾ ਇਹ ਭੀ ਨਾਲ ਅਸਵਾਰ ਸਜਾਇ ਚੜ੍ਹਯਾ

ਭਸੀਨ ਦੀ ਲੜਾਈ

ਤੇਰਾਂ ਮੱਘਰੋਂ ਸਾਲ ਸਤਵੰਜਵਾਂ ਸੀ ਫੌਜਾਂ ਜਾਇ ਭਸੀਨ ਉਤਾਰੀਆਂ ਜੀ  
ਦੋਵੇਂ ਦਲ ਮੁਕਾਬਲੇ ਵਿਚ ਹੋਏ ਹੋਈਆਂ ਕਈ ਝੜਫਾਂ ਹੈਸਨ ਭਾਰੀਆਂ ਜੀ  
ਗਲ ਪੈਣ ਦਾ ਹੌਸਲਾ ਦੁਹਾਂ ਨੂੰ ਨ ਦੋਵੇਂ ਤਾਕਤ ਜਬਰ ਵਿਚਾਰੀਆਂ ਜੀ  
ਦੂਜੀ ਤਰਫ ਹੈਸੀ ਹੋਯਾ ਕੱਠ ਭਾਰਾ ਜਮਾ ਹੋਈਆਂ ਕਈ ਸਰਦਾਰੀਆਂ ਜੀ  
ਏਸ ਤਰਫ ਪ੍ਰਤਾਪ ਰਣਜੀਤ ਸਿੰਘ ਦਾ ਹੈਸੀ ਵਿਚ ਵਾਧੇ ਕਰੋ ਸਾਰੀਆਂ ਜੀ  
ਦੋਹਾਂ ਪਾਸਿਆਂ ਨੂੰ ਖੌਫ ਮਾਰਦਾ ਸੀ ਪੈਂਦੇ ਗਲ ਨ ਹਿੰਮਤਾਂ ਹਾਰੀਆਂ ਜੀ  
ਤਿੰਨ ਦਿਨ ਕਈ ਵਾਰੀ ਭੇੜ ਮੱਚੇ ਜੂਟੇ ਸੂਰਮੇ ਤੇ ਤੇਰਾਂ ਮਾਰੀਆਂ ਜੀ  
ਮਿਸਲ ਭੰਗੀਆਂ ਦੀ ਕਰਤਾਰ ਸਿੰਘਾ ਕਰ ਹਿੰਮਤਾਂ ਖੂਬ ਦਿਖਾਰੀਆਂ ਜੀ

ਸਰਦਾਰ ਗੁਲਾਬ ਸਿੰਘ ਭੰਗੀ ਦਾ ਮਰਨਾ

ਪਾਸਾ ਆਪਣਾ ਵੇਖਕੇਬਹੁਤ ਭਾਰਾ ਬਹਿ ਗੁਲਾਬ ਸਿੰਘ ਖੁਸ਼ੀ ਮਨਾਇ ਰਾਤੀ

ਡੇਰੇ ਆਪਣੇ ਸੱਦੇ ਸਰਦਾਰ ਸਾਰੇ ਦਾਹਵਤ ਖੁਸ਼ੀ ਦੇ ਵਿਚ ਦਵਾਇ ਰਾਤੀ ਪੀਂਦਾ ਅੱਗੇ ਸ਼ਰਾਬ ਹੀ ਬਹੁਤ ਹੈਸੀ ਦੌਰ ਖੁਲ੍ਹ ਦੇ ਨਾਲ ਚਲਾਇ ਰਾਤੀ ਏਨਾ ਪੀ ਗਿਆ ਹੋਸ਼ ਜਹਾਨ ਭੁਲੀ ਡੰਕਾ ਮੇਤ ਆ ਸਿਰ ਵਜਾਇ ਰਾਤੀ ਇਹ ਸੁੱਤਾ ਨ ਉੱਠਯਾ ਫੇਰ ਮੁੜਕੇ ਜਿੱਤੀਬਾਜ਼ੀ ਦੇ ਤਾਈਂ ਹਿਰਾਇ ਰਾਤੀ ਬਲੀ ਸੂਰਮੇ ਤਾਈਂ ਕਰਤਾਰ ਸਿੰਘਾ ਲਿਆ ਮਾਰ ਸ਼ਰਾਬ ਨੇ ਢਾਹਿ ਰਾਤੀ

ਬਾਕੀ ਦਿਆਂ ਨੇ ਬਗੈਰ ਲੜਾਈ ਕੀਤਿਆਂ ਮੈਦਾਨ ਛੱਡ ਜਾਣਾ

ਮਰ ਗਿਆ ਗੁਲਾਬ ਸਿੰਘ ਜਦੋਂ ਸੁਣਯਾ ਸਾਥੀ ਨਾਲ ਦੇ ਸਾਰੇ ਘਬਰਾ ਜਾਂਦੇ ਮੋਹਰੀ ਜੰਗ ਦਾ ਇਹੋ ਗੁਲਾਬ ਸਿੰਘ ਸੀ ਓਹਦੇ ਬਿਨਾਂ ਸਭੇ ਡਰ ਖਾ ਜਾਂਦੇ ਪਹਿਲਾਂ ਲੰਮੜੀ ਪੇਚ ਕਸੂਰੀਏ ਜੋ ਸਾਬ ਛੱਡ ਕੇ ਪੈਰ ਖਿਸਕਾ ਜਾਂਦੇ ਸਾਹਿਬ ਸਿੰਘ ਗੁਜਰਾਤ ਨੂੰ ਚਲਾ ਗਿਆ ਬਿਨਾਂ ਖੇਡਯਾਂ ਬਾਜ਼ੀ ਹਰਾ ਜਾਂਦੇ ਬਾਕੀ ਰਾਮਗੜ੍ਹੀਏ ਬਾਜ਼ੀ ਵੇਖ ਉਲਟੀ ਮੂੰਧੇ ਮਾਰ ਨਗਾਰੇ ਨੂੰ ਧਾ ਜਾਂਦੇ ਛੋਟੇ ਮੋਟੇ ਜੋ ਸਰਦਾਰ ਹੈਸਨ ਉਹ ਵਲ ਰਣਜੀਤ ਸਿੰਘ ਆ ਜਾਂਦੇ ਫੜੇ ਪਾਈ ਮੈਦਾਨ ਰਣਜੀਤ ਸਿੰਘ ਨੇ ਵੈਰੀ ਬਹੁਤ ਸਾਮਾਨ ਖੁਹਾ ਜਾਂਦੇ ਭੰਗੀ ਸਾਜ਼ ਸਾਮਾਨ ਕਰਤਾਰ ਸਿੰਘਾ ਪਿਆ ਓਥੇ ਹੀ ਛੱਡ ਛੁਡਾ ਜਾਂਦੇ

ਸ: ਰਣਜੀਤ ਸਿੰਘ ਨੇ ਫੜੇ ਪਾ ਕੇ ਮੁੜਨਾ

ਦਿਤੀ ਸੱਦੇ ਕਰਤਾਰ ਨੇ ਪੜੇ ਆਖੇ ਬਿਨਾਂ ਮੁਸਕਲੋਂ ਹਥ ਮੈਦਾਨ ਆਯਾ ਦੋਵੇਂ ਮਿਸਲਾਂ ਭਾਰੀਆਂ ਹਾਰੀਆਂ ਜੀ ਹਥ ਬੇਸ਼ੁਮਾਰ ਸਾਮਾਨ ਆਯਾ ਦੀਵਾ ਭੰਗੀਆਂ ਦਾ ਹੋਯਾ ਗੁਲ ਸਮਝੇ ਇਕੋ ਵਾਰ ਜੁਵਾਲ ਪਛਾਨ ਆਯਾ ਕੂਚ ਕਰ ਲਾਹੌਰ ਦੇ ਵਲ ਮੁੜਯਾ ਅਗੇ ਖੁਸ਼ੀ ਦੇ ਛੱਡ ਨਿਸ਼ਾਨ ਆਯਾ ਹੋਈਆਂ ਸ਼ਾਦੀਆਂ ਸ਼ਹਿਰ ਆਬਾਦੀਆਂ ਸਨ ਸਮਾਂ ਪਲਟਕੇ ਹੋਰ ਜਹਾਨ ਆਯਾ ਲਿਆਸਭਨੇ ਸਮਝ ਕਰਤਾਰ ਸਿੰਘਾ ਇਹ ਰਣਜੀਤ ਸਿੰਘ ਰਾਜ ਕਮਾਨ ਆਯਾ

ਵਾਕ ਕਵੀ

ਬੇਪ੍ਰਵਾਹ ਅਥਾਹ ਕਰਤਾਰ ਕੁਦਰਤ ਸਮਾਂ ਦਿਨਾਂ ਦੇ ਵਿਚ ਪਲਟਾਇ ਦਿੱਤਾ ਵੇਖੋ ਮਿਸਲ ਦੇ ਇਕ ਸਰਦਾਰ ਤਾਈਂ ਮਿਹਰ ਕਹਕੇ ਝਟ ਵਧਾਇ ਦਿੱਤਾ ਪਹਿਲਾਂ ਨਿਜੀ ਨਿਜੀ



ਬਣੀ ਮੋਹਰ ਹੇਠ ਲਿਖੀ ਕਰਤਾਰ ਸਿੰਘਾ ਵਿਦਵਾਨ ਦਾਨਾ ਸਾਲਾਹਨ ਸਾਰੇ

ੴ ਸਤਗੁਰ ਪ੍ਰਸਾਦਿ ॥  
ਦੇਗੇ ਤੇਗੇ ਫੜੇ ਓ ਨੁਸਰਤ  
ਬੰਦਰੇਗ ॥ ਯਾਫਤ ਅਜ  
ਨਾਨਕ ਗੁਰੂ ਗੋਬਿੰਦ ਸਿੰਘ  
ਸ੍ਰੀ ਅਕਾਲਪੁਰਖ ਸਹਾਇ ॥

ਦੂਸਰੇ ਪਾਸੇ ਆਪਣਾ ਅਤੇ ਸ਼ਹਿਰ ਦਾ

ਨਾਮ ਜਿਥੇ ਇਹ ਸਿੱਕਾ ਤਯਾਰ

ਹੁੰਦਾ ਰਿਹਾ

ਵਾਕ ਕਵੀ

ਗਿਆਰਾਂ ਸੌ ਰੁਪਯਾ ਸੀ ਰੋਜ਼ ਪਹਿਲੇ ਤਯਾਰ ਹੋਯਾ ਸੋ ਵੰਡ ਵੰਡਾਇ ਦਿੱਤਾ  
ਸ਼ਾਹੀ ਮੋਹਰ ਉੱਤੇ ਇਹੋਗਿਆ ਲਿਖਯਾ 'ਲੱਗੇ ਸਭਥਾਂ ਹੁਕਮ ਸੁਨਾਇ ਦਿੱਤਾ  
ਕੰਮ ਸ਼ਾਹੀ ਤਰੀਕੇ ਤੇ ਹੋਣ ਲਗੇ ਇਕਬਾਲ ਕਰਤਾਰ ਵਧਾਇ ਦਿੱਤਾ  
ਵੈਰੀ ਮਾਤ ਪੈ ਗਏ ਕਰਤਾਰ ਸਿੰਘਾ ਵਡਾ ਦਬਦਬਾ ਸਭ ਤੇ ਪਾਇ ਦਿੱਤਾ

ਮੁਲਕੀ ਇੰਤਜ਼ਾਮ

ਇੰਤਜ਼ਾਮ ਤੇ ਫੇਰ ਧਿਆਨ ਦਿਤਾ ਵੱਸੇ ਦੇਸ ਜਿਉਂ ਅਮਨ ਅਮਾਨ ਭਾਈ  
ਪਿੰਡਾਂ ਵਿਚ ਪੰਚਾਇਤਾ ਬਣ ਗਈਆਂ ਝਾਂਜੇ ਝਗੜੇ ਸਭ ਨਿਪਟਾਨ ਭਾਈ  
ਮੁਸਲਮਾਨਾਂ ਦੇ ਉਹੋ ਰਵਾਜ ਰਖੇ ਜਿਹੜੇ ਮੁਗਲਾਂ ਰਖੇ ਸੀ ਜਾਨ ਭਾਈ  
ਉਹੋ ਫੈਸਲੇ ਹਿੰਦੂਆਂ ਲਈ ਰਖੇ ਹਿੰਦੂ ਸ਼ਾਸਤਰ ਜਿਵੇਂ ਬਤਾਨ ਭਾਈ  
ਮੁਫਤੀ, ਕਾਜ਼ੀਆਂ, ਪੰਡਤਾਂ ਵਾਸਤੇ ਜੀ ਲਾਈ ਤਲਬ, ਜਗੀਰਾਂ ਮਹਾਨ ਭਾਈ  
ਬੰਦੋਬਸਤ ਲਾਹੌਰ ਦਾ ਖੂਬ ਕੀਤਾ ਲਏ ਚੁਣ ਚੰਗੇ ਮੁਸਲਮਾਨ ਭਾਈ  
ਵੱਡਾ ਕਾਜ਼ੀ ਬਣਾਯਾ ਨਜ਼ਾਮਦੀਂ ਨੂੰ ਮਜ਼ਬੂਬੀ ਕੰਮਾਂ ਦਾ ਰਖੇ ਧਯਾਨ ਭਾਈ  
ਮੁਹੰਮਦਸ਼ਾਹ ਦੇ ਨਾਲ ਸਾਦੁਲਾ ਚਿਸਤੀ ਕੀਤੇ\* ਮੁਫਤੀ ਦੇਵੇਂ ਪਛਾਨ ਭਾਈ  
ਇਮਾਮ ਬਖਸ਼ ਬਨਾਯਾ ਸ਼ਹਿਰ ਦਾ ਜੀ ਕੋਤਵਾਲ ਚੰਗਾ ਬੁਧੀਵਾਨ ਭਾਈ  
ਹਾਕਿਮ ਰਾਇ ਮੋਤੀ ਰਾਮ ਜੈਸੇ ਕੀਤੇ ਹਿੰਦੂਆਂ ਦੇ ਨਿਗ੍ਰਾਬਾਨ ਭਾਈ

\*ਫਤਵੇ ਅਥਵਾ ਇਨਸਾਫ ਦੇਣ ਵਾਲੇ।

ਹਸਪਤਾਲ ਖੋਲ੍ਹੇ ਵਿਚ ਸ਼ਹਿਰ ਕਈ ਰੋਗੀ ਆਇ ਅਰੋਗਤਾ ਪਾਨ ਭਾਈ  
ਅਫਸਰਸਾਰਯਾਂ ਤੇ [[ਨੂਰਦੀਨ ਕੀਤਾ ਮਾਹਿਰ ਹਿੱਕਮਤ ਵਿਚ ਪਛਾਨ ਭਾਈ  
ਇੱਕ ਲੱਖ ਰੁਪੱਯ ਦਾ ਖਰਚ ਕਰਕੇ ਕੀਤਾ ਕੋਟ ਮੁਰੰਮਤ ਆਨ ਭਾਈ  
ਏਸੇ ਤਰ੍ਹਾਂ ਸਭ ਸ਼ਹਿਰੀਂ ਕਰਤਾਰ ਸਿੰਘ ਬੰਦੋਬਸਤ ਹੋ ਜਾਣ ਸਿਆਨ ਭਾਈ

ਫੌਜੀ ਏਤਜਾਮ

ਫੌਜਾਂ ਵਿਚ ਪੱਕੇ ਔਹਦੇ ਕਾਇਮ ਕੀਤੇ ਵਰਦੀਸੋਹਣੀਨਿਸ਼ਾਨ ਬਨਾਇ ਦਿਤੇ  
ਤਲਬ ਹਰ ਮਹੀਨੇ ਦੀ ਤਾਰ ਦੇਣੀ ਉਹ ਛਿਮਾਹੀ ਦੇ ਢੰਗ ਉਠਾਇ ਦਿਤੇ  
ਫੌਜੀ ਲੋਕ ਸਾਰੇ ਪੱਕੇ ਹੋਇ ਨੌਕਰ ਲੱਗੇ ਹਾਜ਼ਰੀ ਹੁਕਮ ਸੁਨਾਇ ਦਿਤੇ  
ਬਣਨ ਲਗੀਆਂ ਛਾਉਣੀਆਂ ਪਕੀਆਂ ਜੀ ਜਮ੍ਹਾਂਜੰਗੀ ਸਾਮਾਨ ਕਰਾਇ ਦਿਤੇ  
ਏਸੇ ਤਰ੍ਹਾਂ ਪੋਲੀਸ ਭੀ ਕਾਇਮ ਹੋਈ ਧਕੇ ਧੌੜੇ ਸਭ ਥਾਉਂ ਨਸਾਇ ਦਿਤੇ  
ਹੋਯਾ ਰਾਜ ਪ੍ਰਬੰਧ ਕਰਤਾਰ ਸਿੰਘ ਲੋਕ ਥਾਉਂ ਥਾਂ ਸੁਖੀ ਵਸਾਇ ਦਿਤੇ

ਵਾਕ ਕਵੀ

ਜਿੰਨਾ ਦੇਸ ਤਾਬੇ ਰਣਜੀਤਸਿੰਘ ਦੇ ਉਹਦੇ ਵਿਚ ਸਭ ਅਮਨ ਅਮਾਨ ਹੋਏ  
ਬਣ ਗਈਆਂ ਅਦਾਲਤਾਂ ਸਭ ਥਾਈਂ ਰਾਜ਼ੀ ਬਹੁਤ ਹਿੰਦੂ ਮੁਸਲਮਾਨ ਹੋਏ  
ਡਰ ਭਾਜੜਾਂ ਦਾ ਸਾਰਾ ਦੂਰ ਹੋਯਾ ਡਾਕੂ ਚੋਰ ਭੀ ਬੇਤਰਾਨ ਹੋਏ  
ਹੋਈਆਂ ਫੇਰ ਆਬਾਦੀਆਂ ਦੇਸ ਅੰਦਰ ਥਾਂ ਉੱਜੜੇ ਆ ਅਵਦਾਨ ਹੋਏ  
ਸੈ ਸਾਲਾਂ ਦੀਆਂ ਬੇਇੰਤਜ਼ਾਮੀਆਂ ਦੇ ਦੂਰ ਦੇਸ ਦੇ ਵਿਚੋਂ ਨਸ਼ਾਨ ਹੋਏ  
ਹੋਈਆਂ ਰੈਣਕਾਂ ਫੇਰ ਕਰਤਾਰ ਸਿੰਘ ਦੋਖੀ ਜਰ ਨ ਸਕੇ ਹੈਰਾਨ ਹੋਏ

ਸਾਹਿਬ ਸਿੰਘ ਗੁਜਰਾਤੀਏ ਦਾ ਬਖੇੜਾ

ਲੱਗਾ ਵਧਣ ਪ੍ਰਤਾਪਰਣਜੀਤਸਿੰਘ ਦਾ ਮਿਸਲਦਾਰਾਂ ਦੇਤਈਂ ਡਰਾਨ ਲੱਗਾ  
ਥਾਉਂ ਥਾਈਂ ਪਏ ਫਿਕਰ ਸਾਰਯਾਂ ਨੂੰ ਭੈ ਸਿਰਾਂ ਤੇ ਪੈ ਦਬਾਨ ਲੱਗਾ

[[ਸਰ ਲੈਪਲ ਗ੍ਰੀਫਨ ਲਿਖਦਾ ਹੈ ਕਿ ਨੂਰ ਦੀਨ ਅਜੀਜ਼ ਦੀਨ ਇਤਨਾ ਲਾਇਕ ਨਹੀਂ  
ਸੀ, ਉਸ ਵੇਲੇ ਲਾਹੌਰ ਵਿਚ ਹਾਕਿਮ ਰਾਇ ਸਭ ਤੋਂ ਵੱਡਾ ਹੱਕੀਮ ਸੀ, ਉਸੇ ਨੇ ਹੀ ਮਹਾਰਾਜੇ  
ਦੇ ਬੀਮਾਰ ਹੋਣ ਤੇ ਅਜੀਜ਼ ਦੀਨ ਨੂੰ ਇਲਾਜ ਕਰਨ ਵਾਸਤੇ ਲਗਾਯਾ ਸੀ, ਕਿਉਂਕਿ ਅਜੀਜ਼ ਦੀਨ  
ਹਾਕਿਮ ਰਾਇ ਦਾ ਸ਼ਾਗਿਰਦ ਸੀ।

ਨਕਦ ਵੀਹ ਹਜ਼ਾਰ ਲੈ ਮਿਲੇ ਅੱਗੋਂ ਕਰ ਮਿੰਨਤਾਂ ਪਿਛ੍ਹਾਂ ਪਰਤਾਯਾ ਜੀ  
ਛਾਪਾ ਮਾਰਯਾ ਆਣ ਸਲਕੋਟ ਉੱਤੇ ਬਿਨਾਂ ਜੰਗੋਂ ਉਹ ਭੀ ਹੱਥ ਆਯਾ ਜੀ  
ਛੋਟੇ ਮੋਟਯਾਂ ਹਾਕਮਾਂ ਸੋਧ ਕਰਦਾ ਪੈਰ ਵਿਚ ਲਾਹੌਰ ਆ ਪਾਯਾ ਜੀ  
ਹੋਣ ਲੱਗ ਪਿਆ ਕਰਤਾਰ ਸਿੰਘਾ ਦਿਨੋਂ ਦਿਨ ਪਰਤਾਪ ਸੁਵਾਯਾ ਜੀ

ਲਾਹੌਰ ਵਿਚ ਦਰਬਾਰ ਕਰਨ ਦੀ ਸਲਾਹ

ਸਦਾ ਕੌਰ ਤੇ ਹੋਰਨਾਂ ਸਮਝਦਾਰਾਂ ਕਿਹਾ “ਸਮੇਂ ਤੋਂ ਲਾਭ ਉਠਾਯਾ ਜਾਵੇ”  
ਮੁਖੀ ਪੰਥ ਦੇ ਸੰਤ ਮਹੰਤ ਸਾਰੇ ਗੁਰਦੁਆਰੀਆਂ ਤਾਈਂ ਬੁਲਾਯਾ ਜਾਵੇ  
ਤਲਕੇ ਆਪਣੇ ਦੇ ਵੱਡੇ ਚੌਧਰੀ ਜੋ ਉਹਨਾਂ ਤਾਈਂ ਬੁਲਾ ਵਡਿਆਯਾ ਜਾਵੇ  
ਮਿਸਲਦਾਰ ਸੁਦਾਰ ਜਾਗੀਰਾਂ ਵਾਲੇ ਸਾਡੇ ਨਾਲ ਜੋ ਰਲਨ, ਰਲਾਯਾ ਜਾਵੇ  
ਵੱਡਾ ਕਰਕੇ ਇਕ ਦਰਬਾਰ ਖੁੱਲ੍ਹਾ ਗੁਰਮਤਾ ਮਨਜ਼ੂਰ ਕਰਾਯਾ ਜਾਵੇ  
ਰਣਜੀਤ ਸਿੰਘ ਤਈਂ ਕਰਤਾਰ ਸਿੰਘਾ (ਮਹਾਰਾਜ) ਖਿਤਾਬ ਦੁਵਾਯਾ ਜਾਵੇ

ਸੱਦਾ ਪੱਤ੍ਰ

ਫੌਜੀ ਅਫਸਰ ਸ਼ਹਿਰ ਦੇ ਚੌਧਰੀ ਜੋ ਇਕ ਅਰਜ਼ੀ ਰਲ ਲਿਖਾਵੰਦੇ ਨੇ  
ਪੇਸ਼ ਕਰਕੇ ਉਹ ਰਣਜੀਤ ਸਿੰਘ ਦੇ ਦਰਬਾਰ ਦੀ ‘ਹਾਂ’ ਕਰਵਾਵੰਦੇ ਨੇ  
ਫੇਰ ਚਿੱਠੀਆਂ ਲਿਖੀਆਂ ਦੇਸ ਅੰਦਰ ਝਟ ਪਟ ਹਲਕਾਰੇ ਦੁੜਾਵੰਦੇ ਨੇ  
ਦਿਹੋ ਦਰਸ਼ਨ ਵਿਚ ਲਾਹੌਰ ਸਾਰੇ ਦਿਨ ਪਹਿਲੀ ਵਸਾਖੋਂ ਠਹਿਰਾਵੰਦੇ ਨੇ  
ਏਧਰ ਲਗੇ ਤਯਾਰੀਆਂ ਕਰਨ ਰਲਕੇ ਸਾਰੇ ਰਾਜਸੀ ਸਾਜ਼ ਸਜਾਵੰਦੇ ਨੇ  
ਮਿਹਰ ਰਬ ਦੀ ਸੀ ਕਰਤਾਰ ਸਿੰਘਾ ਸਾਰੇ ਕੰਮ ਸਹਿਜੇ ਬਣ ਜਾਵੰਦੇ ਨੇ

ਸਰਦਾਰ ਰਣਜੀਤ ਸਿੰਘ ਨੂੰ ਮਹਾਰਾਜਗੀ ਖਿਤਾਬ

ਹੋਯਾ ਵਿਚ ਲਾਹੌਰ ਦੇ ਕਠ ਭਾਰਾ ਆਯਾ ਸਾਰਯਾਂ ਦਾ ਸਤਿਕਾਰ ਕੀਤਾ  
ਚੰਗਾ ਦਿਨ ਸੰਗ੍ਰਾਂਦ ਵਸਾਖ ਦਾ ਸੀ ਕਿਲ੍ਹੇ ਵਿਚ ਵੱਡਾ ਦਰਬਾਰ ਕੀਤਾ  
ਸੰਤ ਸਿੰਘ ਗਿਆਨੀ ਨੇ ਸਭ ਅਗੇ ਗੁਰਮਤਾ ਉਹ ਪੇਸ਼ ਵਿਚਾਰ ਕੀਤਾ  
ਹੁਣ ਸਿੰਘ ਜੀ ਨੂੰ ਮਹਾਰਾਜਗੀ ਦਾ ਦਿਤਾ ਜਾਇ ਖਿਤਾਬ ਇਜ਼ਹਾਰ ਕੀਤਾ  
ਭਲਾ ਕੌਣ ਕਰਦਾ ਓਥੇ ਨਾਂਹ ਅਗੋਂ ਬੜੀਖੁਸ਼ੀ ਸਾਨੂੰ ਸਭਨਾਂ ਜ਼ਾਹਰ ਕੀਤਾ  
ਸੰਤ ਸਿੰਘ ਜੀ ਨੇ ਅਰਦਾਸ ਕੀਤੀ ਛੋਟੇ ਵਡਯਾਂ ਨੇ ਜੈ ਜੈ ਕਾਰ ਕੀਤਾ

ਬੇਦੀ ਸਾਹਿਬਸਿੰਘ ਨੇ ਮਹਾਰਾਜਗੀ ਦਾ ਮਥੇ ਤਿਲਕ ਵਡੀਖੁਸ਼ੀ ਧਾਰ ਕੀਤਾ  
ਏਸ ਪਦ ਦੇ ਤਈਂ ਕਰਤਾਰ ਸਿੰਘ ਰਣਜੀਤ ਸਿੰਘ ਸਫਲ ਸੰਸਾਰ ਕੀਤਾ

ਦੁੱਕਾ ਕਵੀ

ਹੋਈ ਖੁਸ਼ੀ ਲਾਹੌਰ ਦੇ ਵਿਚ ਭਾਰੀ ਲੋਕਾਂ ਘਰ ਘਰ ਜਸ਼ਨ ਮਨਾਇ ਬਹੁਤੇ  
ਮਾਨਨੀਕ ਜੋ ਸੰਤ ਮਹੰਤ ਆਏ ਸਿਰ ਪਾਉ ਸਣੇ ਭੇਟਾ ਪਾਇ ਬਹੁਤੇ  
ਪਾਇ ਖਿਲਅਤ ਸੁਦਾਰਾਂ ਜਾਗੀਰਦਾਰਾਂ ਤੇ ਗਰੀਬਾਂ ਨੂੰ ਦਾਨ ਵੰਡਾਇ ਬਹੁਤੇ  
ਗੁਣ ਵਾਨ ਕਵੀਸ਼ਰਾਂ ਸ਼ਾਇਰਾਂ ਨੂੰ ਮੂੰਹੋਂ ਮੰਗੇ ਇਨਾਮ ਦੁਵਾਇ ਬਹੁਤੇ  
ਤਨਖਾਹ ਵਧਾਈ ਸਿਪਾਹੀਆਂ ਦੀ ਔਹਦੇਦਾਰਾਂ ਦੇ ਔਹਦੇ ਵਧਾਇ ਬਹੁਤੇ  
ਏਸ ਖੁਸ਼ੀ ਦੇ ਵਿਚ ਕਰਤਾਰ ਸਿੰਘ ਦਾਨ ਪੁੰਨ ਸਰਦਾਰ ਕਰਵਾਏ ਬਹੁਤੇ

ਤਥਾ

ਅਠਾਰਾਂ ਸੌ ਅਠਵੀਜਵਾਂ ਸਾਲ ਚੜ੍ਹਯਾ ਰਬ ਆਣ ਪ੍ਰਤਾਪ ਵਧਾਯਾ ਜੀ  
ਓਸੇ ਦਿਨ ਤੋਂ ਹੀ ਰਣਜੀਤ ਸਿੰਘ ਨੇ ਫੇਰ ਮਹਾਰਾਜ ਅਖਵਾਯਾ ਜੀ  
ਦਿਨੋ ਦਿਨ ਵਧਯਾ ਇਕਬਾਲ ਭਾਰਾ ਪਿਆ ਦੁਸ਼ਮਣਾਂ ਦੇ ਸਿਰ ਛਾਯਾ ਜੀ  
ਬਹੁਤੇ ਲੋਕ ਸਰਕਾਰ ਭੀ ਕਹਿਣ ਲੱਗੇ ਸਿੰਘ ਸਾਹਿਬ ਭੀ ਨਾਮ ਸੁਹਾਯਾ ਜੀ  
ਆਣ ਲੱਛਮੀ ਤੇ ਪਰਤਾਪ ਨੇ ਭੀ ਡੇਰਾ ਚਰਨਾਂ ਦੇ ਵਿਚ ਲਾਯਾ ਜੀ  
ਮਿਹਰ ਸਤਿਗੁਰਾਂ ਦੀ ਕਰਤਾਰ ਸਿੰਘ ਕਰਮਾਂ ਕੀਰਯਾਂ ਰੰਗ ਵਿਖਾਯਾ ਜੀ

ਮਹਾਰਾਜੇ ਰਣਜੀਤ ਸਿੰਘ ਨੇ "ਨਾਨਕ ਸ਼ਾਹੀ" ਸਿੱਕਾ ਚਲਾਣਾ

ਬਾਦਸ਼ਾਹੀ ਕਰਤਾਰ ਨੇ ਦੇ ਦਿਤੀ ਬਣਨ ਲੱਗ ਪਏ ਸ਼ਾਹੀ ਸਮਾਨ ਸਾਰੇ  
ਦਿੱਤਾ ਹੁਕਮ ਟਕਸਾਲ ਭੀ ਹੋਇ ਜਾਰੀ, ਜਾਰੀ ਸਿੱਕਾ ਹੋ ਜਾਇ ਜਹਾਨ ਸਾਰੇ  
"ਕਿਹੜੀਜ਼ਰਬਲੱਗੇਉ" ਪਰ ਮੋਹਰ ਦੇ ਜੀ ਸੋਚਾਂ ਕਰਨ ਲੱਗੇ ਵਿਦਵਾਨ ਸਾਰੇ  
ਸਾਰੇ ਚਾਹੁਣ ਮਹਾਰਾਜ ਦਾ ਨਾਮ ਲਿਖਣਾ ਜੇੜ ਜੇੜਕੇ ਹਰਫ ਦਿਖਾਨ ਸਾਰੇ  
ਲਿਖਣਾ ਆਪਣਾ ਨਾਮ ਨ ਮੂਲਚਾਹਯਾ ਕਰਨਾ ਚਾਹੁੰਦਾ ਕੰਮ ਨਿਰਮਾਨ ਸਾਰੇ  
ਕਹਿੰਦਾ 'ਮੈਤਾਂਟਹਿਲੀਆ ਪੰਥਦਾ ਹਾਂ ਇਹਤਾਹੈਨ ਸਤਿਗੁਰਾਂ ਦੇ ਸ਼ਾਨ ਸਾਰੇ  
ਹੋਇ ਨਾਨਕਸ਼ਾਹੀ ਟਕਸਾਲ ਜਾਰੀ ਨਾਨਕ ਸ਼ਾਹੀ ਰੁਪਯਾ ਬੁਲਾਨ ਸਾਰੇ

ਬਣੀ ਮੋਹਰ ਹੇਠ ਲਿਖੀ ਕਰਤਾਰ ਸਿੰਘਾ ਵਿਦਵਾਨ ਦਾਨਾ ਸਾਲਾਹਨ ਸਾਰੇ

ੴ ਸਤਗੁਰ ਪ੍ਰਸਾਦਿ ॥  
 ਦੇਗੋ ਤੇਗੋ ਫਤ੍ਹੇ ਓ ਨੁਸਰਤ  
 ਬੰਦਰੇਗ ॥ ਯਾਫਤ ਅਜ  
 ਨਾਨਕ ਗੁਰੂ ਗੋਬਿੰਦ ਸਿੰਘ  
 ਸ੍ਰੀ ਅਕਾਲਪੁਰਖ ਸਹਾਇ ॥

ਦੂਸਰੇ ਪਾਸੇ ਆਪਣਾ ਅਤੇ ਸ਼ਹਿਰ ਦਾ

ਨਾਮ ਜਿਥੇ ਇਹ ਸਿੱਕਾ ਤਯਾਰ

ਹੁੰਦਾ ਰਿਹਾ

ਵਾਕ ਕਵੀ

ਗਿਆਰਾਂ ਸੌ ਰੁਪਯਾ ਸੀ ਰੋਜ਼ ਪਹਿਲੇ ਤਯਾਰ ਹੋਯਾ ਸੌ ਵੰਡ ਵੰਡਾਇ ਦਿੱਤਾ  
 ਸ਼ਾਹੀ ਮੋਹਰਉਂਤੇ ਇਹੋਗਿਆ ਲਿਖਯਾ 'ਲੱਗੇ ਸਭਥਾਂ ਹੁਕਮ ਸੁਨਾਇ ਦਿੱਤਾ  
 ਕੰਮ ਸ਼ਾਹੀ ਤਰੀਕੇ ਤੇ ਹੋਣ ਲਗੇ ਇਕਬਾਲ ਕਰਤਾਰ ਵਧਾਇ ਦਿੱਤਾ  
 ਵੈਰੀ ਮਾਤ ਪੈ ਗਏ ਕਰਤਾਰ ਸਿੰਘਾ ਵਡਾ ਦਬਦਬਾ ਸਭ ਤੇ ਪਾਇ ਦਿੱਤਾ

ਮੁਲਕੀ ਇੰਤਜ਼ਾਮ

ਇੰਤਜ਼ਾਮ ਤੇ ਫੇਰ ਧਿਆਨ ਦਿਤਾ ਵੱਸੇ ਦੇਸ ਜਿਉਂ ਅਮਨ ਅਮਾਨ ਭਾਈ  
 ਪਿੰਡਾਂ ਵਿਚ ਪੰਚਾਇਤਾ ਬਣ ਗਈਆਂ ਝਾਂਜੇ ਝਗੜੇ ਸਭ ਨਿਪਟਾਨ ਭਾਈ  
 ਮੁਸਲਮਾਨਾਂ ਦੇ ਉਹੋ ਰਵਾਜ ਰਖੇ ਜਿਹੜੇ ਮੁਗਲਾਂ ਰਖੇ ਸੀ ਜਾਨ ਭਾਈ  
 ਉਹੋ ਫੈਸਲੇ ਹਿੰਦੂਆਂ ਲਈ ਰਖੇ ਹਿੰਦੂ ਸ਼ਾਸਤਰ ਜਿਵੇਂ ਬਤਾਨ ਭਾਈ  
 ਮੁਫਤੀ, ਕਾਜ਼ੀਆਂ, ਪੰਡਤਾਂ ਵਾਸਤੇ ਜੀ ਲਾਈ ਤਲਬ, ਜਗੀਰਾਂ ਮਹਾਨ ਭਾਈ  
 ਬੰਦੋਬਸਤ ਲਾਹੌਰ ਦਾ ਖੂਬ ਕੀਤਾ ਲਏ ਚੁਣ ਚੰਗੇ ਮੁਸਲਮਾਨ ਭਾਈ  
 ਵੱਡਾ ਕਾਜ਼ੀ ਬਣਾਯਾ ਨਜ਼ਾਮਦੀਂ ਨੂੰ ਮਜ਼ਬੀ ਕੰਮਾਂ ਦਾ ਰਖੇ ਧਯਾਨ ਭਾਈ  
 ਮੁਹੰਮਦਸ਼ਾਹ ਦੇ ਨਾਲ ਸਾਦੁਲਾ ਚਿਸਤੀ ਕੀਤੇ\* ਮੁਫਤੀ ਦੋਵੇਂ ਪਛਾਨ ਭਾਈ  
 ਇਮਾਮ ਬਖਸ਼ ਬਨਾਯਾ ਸ਼ਹਿਰ ਦਾ ਜੀ ਕੋਤਵਾਲ ਚੰਗਾ ਬੁਧੀਵਾਨ ਭਾਈ  
 ਹਾਕਿਮ ਰਾਇ ਮੋਤੀ ਰਾਮ ਜੈਸੇ ਕੀਤੇ ਹਿੰਦੂਆਂ ਦੇ ਨਿਗੂਬਾਨ ਭਾਈ

\*ਫਤਵੇ ਅਥਵਾ ਇਨਸਾਫ ਦੇਣ ਵਾਲੇ।



ਹਸਪਤਾਲ ਖੋਲ੍ਹੇ ਵਿਚ ਸ਼ਹਿਰ ਕਈ ਰੋਗੀ ਆਇ ਅਰੋਗਤਾ ਪਾਨ ਭਾਈ  
ਅਫਸਰਸਾਰਯਾਂ ਤੇ [[ਨੂਰਦੀਨ ਕੀਤਾ ਮਾਹਿਰ ਹਿੱਕਮਤ ਵਿਚ ਪਛਾਨ ਭਾਈ  
ਇੱਕ ਲੱਖ ਰੁਪਯ ਦਾ ਖਰਚ ਕਰਕੇ ਕੀਤਾ ਕੋਟ ਮੁਰੰਮਤ ਆਨ ਭਾਈ  
ਏਸੇ ਤਰ੍ਹਾਂ ਸਭ ਸ਼ਹਿਰੀਂ ਕਰਤਾਰ ਸਿੰਘਾ ਬੰਦੋਬਸਤ ਹੋ ਜਾਣ ਸਿਆਨ ਭਾਈ

ਫੌਜੀ ਇੰਤਜਾਮ

ਫੌਜਾਂ ਵਿਚ ਪੱਕੇ ਔਹਦੇ ਕਾਇਮ ਕੀਤੇ ਵਰਦੀਸੋਹਣੀਨਿਸ਼ਾਨ ਬਨਾਇ ਦਿਤੇ  
ਤਲਬ ਹਰ ਮਹੀਨੇ ਦੀ ਤਾਰ ਦੇਣੀ ਉਹ ਛਿਮਾਹੀ ਦੇ ਢੰਗ ਉਠਾਇ ਦਿਤੇ  
ਫੌਜੀ ਲੋਕ ਸਾਰੇ ਪੱਕੇ ਹੋਇ ਨੌਕਰ ਲੱਗੇ ਹਾਜ਼ਰੀ ਹੁਕਮ ਸੁਨਾਇ ਦਿਤੇ  
ਬਣਨ ਲਗੀਆਂ ਛਾਉਣੀਆਂ ਪਕੀਆਂ ਜੀ ਜਮ੍ਹਾਂਜੰਗੀ ਸਾਮਾਨ ਕਰਾਇ ਦਿਤੇ  
ਏਸੇ ਤਰ੍ਹਾਂ ਪੋਲੀਸ ਭੀ ਕਾਇਮ ਹੋਈ ਧਕੇ ਧੌੜੇ ਸਭ ਥਾਉਂ ਨਸਾਇ ਦਿਤੇ  
ਹੋਯਾ ਰਾਜ ਪ੍ਰਬੰਧ ਕਰਤਾਰ ਸਿੰਘਾ ਲੋਕ ਥਾਉਂ ਥਾਂ ਸੁਖੀ ਵਸਾਇ ਦਿਤੇ

ਵਾਕ ਕਵੀ

ਜਿੰਨਾ ਦੇਸ ਤਾਬੇ ਰਣਜੀਤਸਿੰਘ ਦੇ ਉਹਦੇ ਵਿਚ ਸਭ ਅਮਨ ਅਮਾਨ ਹੋਏ  
ਬਣ ਗਈਆਂ ਅਦਾਲਤਾਂ ਸਭ ਥਾਈਂ ਰਾਜ਼ੀ ਬਹੁਤ ਹਿੰਦੂ ਮੁਸਲਮਾਨ ਹੋਏ  
ਡਰ ਭਾਜੜਾਂ ਦਾ ਸਾਰਾ ਦੂਰ ਹੋਯਾ ਡਾਕੂ ਚੋਰ ਭੀ ਬੇਤਰਾਨ ਹੋਏ  
ਹੋਈਆਂ ਫੇਰ ਆਬਾਦੀਆਂ ਦੇਸ ਅੰਦਰ ਥਾਂ ਉੱਜੜੇ ਆ ਅਵਦਾਨ ਹੋਏ  
ਸੈ ਸਾਲਾਂ ਦੀਆਂ ਬੇਇੰਤਜਾਮੀਆਂ ਦੇ ਦੂਰ ਦੇਸ ਦੇ ਵਿਚੋਂ ਨਸ਼ਾਨ ਹੋਏ  
ਹੋਈਆਂ ਰੋਣਕਾਂ ਫੇਰ ਕਰਤਾਰ ਸਿੰਘਾ ਦੋਖੀ ਜਰ ਨ ਸਕੇ ਹੈਰਾਨ ਹੋਏ

ਸਾਹਿਬ ਸਿੰਘ ਗੁਜਰਾਤੀਏ ਦਾ ਬਖੇੜਾ

ਲੱਗਾ ਵਧਣ ਪ੍ਰਤਾਪਰਣਜੀਤਸਿੰਘ ਦਾ ਮਿਸਲਦਾਰਾਂ ਦੇਤਈਂ ਡਰਾਨ ਲੱਗਾ  
ਥਾਉਂ ਥਾਈਂ ਪਏ ਫਿਕਰ ਸਾਰਯਾਂ ਨੂੰ ਭੈ ਸਿਰਾਂ ਤੇ ਪੈ ਦਬਾਨ ਲੱਗਾ

[[ਸਰ ਲੈਪਲ ਗ੍ਰੀਫਨ ਲਿਖਦਾ ਹੈ ਕਿ ਨੂਰ ਦੀਨ ਅਜੀਜ਼ ਦੀਨ ਇਤਨਾ ਲਾਇਕ ਨਹੀਂ  
ਸੀ, ਉਸ ਵੇਲੇ ਲਾਹੌਰ ਵਿਚ ਹਾਕਿਮ ਰਾਇ ਸਭ ਤੋਂ ਵੱਡਾ ਹੱਕੀਮ ਸੀ, ਉਸੇ ਨੇ ਹੀ ਮਹਾਰਾਜੇ  
ਦੇ ਬੀਮਾਰ ਹੋਣ ਤੇ ਅਜੀਜ਼ ਦੀਨ ਨੂੰ ਇਲਾਜ ਕਰਨ ਵਾਸਤੇ ਲਗਾਯਾ ਸੀ, ਕਿਉਂਕਿ ਅਜੀਜ਼ ਦੀਨ  
ਹਾਕਿਮ ਰਾਇ ਦਾ ਸ਼ਾਗਿਰਦ ਸੀ।

ਖੁੱਸਾ ਤਖਤ ਲਾਹੌਰ ਦਾ ਭੰਗੀਆਂ ਤੋਂ ਰੰਜ ਉਨ੍ਹਾਂ ਦੇ ਦਿਲ ਨੂੰ ਖਾਨ ਲੱਗਾ  
 \*ਸਾਹਿਬਸਿੰਘ ਭੰਗੀ ਗੁਜਰਾਤਵਾਲਾ ਫੇਰ ਜ਼ੋਰ ਅਜ਼ਮਾਵਨਾਂ ਚਾਹਨ ਲੱਗਾ  
 ਫੌਜ ਆਪਣੀ ਤਈਂ ਵਧਾਇ ਲਿਆ ਜਮ੍ਹਾਂ ਗੋਲਾ ਬਾਰੂਦ ਕਰਾਨ ਲੱਗਾ  
 ਖ਼ੁਦਲ ਸਿੰਘ ਨੂੰ ਨਾਲ ਰਲਾਇਆ ਧਾਵਾ ਕਰਨ ਦੀ ਬਣਤ ਬਣਾਨ ਲੱਗਾ  
 ਮਹਾਰਾਜ ਨੂੰ ਭੇਦ ਮਾਲੂਮ ਹੋਯਾ ਉਹ ਪਹਿਲਾਂ ਹੀ ਫਿਕਰ ਦੁੜਾਨ ਲੱਗਾ  
 ਫੌਜਾਂ ਕਰ ਤਯਾਰ ਕਰਤਾਰ ਸਿੰਘ ਤੁਰਤ ਗੋਲਾ ਬਾਰੂਦ ਵੰਡਾਨ ਲੱਗਾ

ਮਹਾਰਾਜੇ ਰਣਜੀਤ ਸਿੰਘ ਨੇ ਗੁਜਰਾਤ ਤੇ ਧਾਵਾ ਕਰਨਾ

ਸਾਹਿਬਸਿੰਘ ਸੀ ਅਜੇ ਸਲਾਹਾਂ ਕਰਦਾ ਦਲ ਸਿੰਘ ਨੂੰ ਨਾਲ ਰਲਾਇ ਭਾਈ  
 ਧਾਵਾ ਗੁਜਰਾਂ ਵਾਲੇ ਤੇ ਜਾਏ ਕਰੀਏ ਪਿਛੋਂ ਲਈਏ ਲਾਹੌਰ ਨੂੰ ਜਾਇ ਭਾਈ  
 ਠਾਰਾਂ ਸੌ ਅਠਵੇਜਵੇਂ ਚੜ੍ਹੇ ਅੱਸੂ ਸਿੰਘ ਦਸ ਹਜ਼ਾਰ ਸਜਾਇ ਭਾਈ  
 ਲੈਕੇ ਵੀਹ ਤੋਪਾਂ ਰਣਜੀਤ ਸਿੰਘ ਨੇ ਘੇਰਾ ਲਿਆ ਗੁਜਰਾਤ ਨੂੰ ਪਾਇ ਭਾਈ  
 ਸਾਹਿਬ ਸਿੰਘ ਨੂੰ ਤਦੋਂ ਹੀ ਪਤਾ ਲਗਾ ਘੇਰੀ ਗਈ ਗੁਜਰਾਤ ਸਬਾਇ ਭਾਈ  
 ਉਹ ਭੀ ਹੌਂਸਲੇ ਵਾਲਾ ਸੀ ਡਟ ਗਿਆ ਦਿਤੇ ਤੋਪਖਾਨੇ ਅਗੋਂ ਡਾਹਿ ਭਾਈ  
 ਚਾਰ ਦਿਨ ਦੋਪਾਸਿਓਂ ਅੱਗ ਬਰਸੀ ਦਿਤੇ ਸੂਰਮੇ ਕਈ ਖਪਾਇ ਭਾਈ  
 ਬਾਹੀ ਕਿਲੇ ਦੀ ਫਿਸ ਗਈ ਦਿਨ ਚੌਥੇ ਸਾਹਿਬਸਿੰਘਗਿਆ ਘਬਰਾਇ ਭਾਈ  
 ਰਾਤੋਰਾਤ ਅਸਫਾਰਲਾਹੌਰ ਭੇਜੇ ਬੇਦੀ ਸਾਹਿਬ ਸਿੰਘ ਲਿਆ ਬੁਲਾਇ ਭਾਈ  
 ਵਿਚ ਆਣਕੇ ਓਸਨੇ ਦੋਹਾਂ ਤਾਈਂ ਵਖੋ ਵਖ ਦਿਤਾ ਸਮਝਾਇ ਭਾਈ  
 ਆਪੋ ਵਿਚ () ਭਰਾ ਕਿਉਂ ਲੜੋ ਦੋਵੇਂ ਦਿਤੀ ਦੋਹਾਂ ਦੀ ਸੁਲਾ ਕਰਾਇ ਭਾਈ

\*ਸਾਹਿਬ ਸਿੰਘ ਭੰਗੀ ਗੁਜਰ ਦਾ ਪੁਤ੍ਰ ਸੀ।

ਖ਼ੁਦਲ ਸਿੰਘ ਸਰਦਾਰ ਮਹਾਂ ਸਿੰਘ ਦੀ ਮਿਸਲ ਦਾ ਸਰਦਾਰ ਸੀ। ਏਸ ਦੀਆਂ ਬਹਾਦਰੀਆਂ ਦੀ ਕਦਰ ਕਰਕੇ ਮਹਾਂ ਸਿੰਘ ਨੇ ਅਕਾਲ ਗੜ੍ਹ ਦਾ ਇਲਾਕਾ ਇਸ ਨੂੰ ਦੇ ਦਿਤਾ ਹੋਯਾ ਸੀ, ਅਤੇ ਦਲ ਸਿੰਘ ਮਹਾਰਾਜੇ ਦੀ ਫੌਜ ਦਾ ਵਡਾ ਅਫਸਰ ਭੀ ਸੀ ਅਤੇ ਮਹਾਰਾਜੇ ਦੇ ਚਾਚੇ, ਸਰਦਾਰ ਚੜ੍ਹਤ ਸਿੰਘ ਦਾ ਸਾਲਾ ਸੀ।

( )ਸਾਹਿਬ ਸਿੰਘ ਮਹਾਰਾਜੇ ਦੀ ਸਕੀ ਭੂਆ ਲਛਮੀ ਦਾ ਪੁਤਰ ਸੀ। ਏਸ ਵਾਸਤੇ ਭੂਆ ਦਾ ਪੁਤ੍ਰ ਤੇ ਮਾਮੇ ਦਾ ਪੁਤ੍ਰ ਹੋਣ ਕਰਕੇ ਆਪੋ ਵਿਚ ਦੋਵੇਂ ਭਰਾ ਸਨ, ਪਰ 'ਰਾਜੇ ਪਯਾਰੇ ਰਾਜਯਾਂ ਵੀਰ ਦੁਪਰਯਾਰੇ ॥'

ਲੈ ਪੰਜਾਹ ਹਜ਼ਾਰ ਕਰਤਾਰ ਸਿੰਘਾ ਆਇ ਵੱਲ ਲਾਹੌਰ ਦੇ ਧਾਇ ਭਾਈ

ਸਰਦਾਰ ਦਲ ਸਿੰਘ ਨੂੰ ਲਾਹੌਰ ਬੁਲਾਕੇ ਕੈਦ ਕਰ ਲੈਣਾ

ਦਲ ਸਿੰਘ ਦਾ ਆ ਗਿਆ ਫੇਰ ਚੇਤਾ ਮਹਾਰਾਜ ਨੇ ਸੋਚ ਸੁਚਾ ਕਰਕੇ  
ਕਾਬੂ ਕਰਨਾ ਲੜਕੇ ਸਮਝ ਆਖਾ ਰਾਜਨੀਤ ਦਾ ਫੰਦ ਚਲਾ ਕਰਕੇ  
ਓਹਨੂੰ ਵਿਚਲਾਹੌਰ ਬੁਲਾਇ ਲਿਆ ਦੇਇ ਫਲਾਹੁਣੀਆਂ ਬਹੁਤ ਵਡਿਆ ਕਰਕੇ  
ਨਜ਼ਰਬੰਦੀਆਂ ਕੀਤਾ ਨਾਲ ਢੱਬ ਦੇ ਜੀ ਵੈਰੀ ਘੇਰਯਾ ਜਾਲ ਫੈਲਾ ਕਰਕੇ  
ਦਲ ਸਿੰਘ ਨੂੰ ਕਰ ਲਿਆ ਕੈਦ ਏਥੇ ਆਪ ਚੜ੍ਹਯਾ ਫਤੇ ਗਜਾ ਕਰਕੇ  
ਜਾ ਅਕਾਲ ਗੜ੍ਹ ਤਾਈਂ ਕਰਤਾਰ ਸਿੰਘਾ ਕਰਲਾਂ ਕਬਜ਼ੇ ਜ਼ੋਰ ਪਾ ਕਰਕੇ  
ਮਹਾਰਾਜੇ ਦੀ ਅਕਾਲਗੜ੍ਹ ਤੇ ਚੜ੍ਹਾਈ

ਢੁੱਕੇ ਜਦੋਂ ਨਜ਼ਦੀਕ ਅਕਾਲ ਗੜ੍ਹ ਦੇ ਸਰਦਾਰਨੀ ਖਬਰਾਂ ਪਾਈਆਂ ਜੀ  
ਉਹ ਜੰਗ ਦੇ ਲਈ ਤਯਾਰ ਹੋ ਗਈ ਤੋਪਾਂ ਬੁਰਜੀਂ ਚਾੜ੍ਹ ਕੇ ਡਾਹੀਆਂ ਜੀ  
ਭੇਸ ਬਦਲ ਕੇ ਹੋ ਅਸਵਾਰ ਘੋੜੇ ਫੌਜਾਂ ਓਸ ਵੰਗਾਚ ਲੜਾਈਆਂ ਜੀ  
ਏਧਰ ਜੰਗ ਦੇ ਤਾਈਂ ਲਮਕਾ ਦਿਤਾ ਖਬਰਾਂ ਵਿਚ ਗੁਜਰਾਤ ਪੁਚਾਈਆਂ ਜੀ  
ਸਾਹਿਬਸਿੰਘ ਇਮਦਾਦ ਨੂੰ ਤਯਾਰ ਹੋਯਾ ਸੂਹੇ ਖਬਰਾਂ ਤੁਰਤ ਪੁਚਾਈਆਂ ਜੀ  
ਘੇਰਾ ਛੱਡ ਏਥੋਂ ਕਰਤਾਰ ਸਿੰਘਾ ਵਾਗਾਂ ਵੱਲ ਗੁਜਰਾਤ ਉਠਾਈਆਂ ਜੀ

ਅਕਾਲ ਗੜ੍ਹ ਤੋਂ ਗੁਜਰਾਤ ਤੇ ਧਾਵਾ ਕਰਨਾ

ਸਾਹਿਬਸਿੰਘ ਅਜੇ ਗੁਜਰਾਤ ਹੀ ਸੀ ਰਾਤੋਰਾਤ ਰਣਜੀਤਸਿੰਘ ਧਾਈ ਕਰਦਾ  
ਸੂਹੇ ਓਸਨੂੰ ਭੀ ਖਬਰ ਜਾਇਦਿਤੀ ਉਹ ਭੀ ਤਯਾਰ ਹੋ ਵਾਲਾ ਉਠਾਈ ਕਰਦਾ  
ਦੋ ਮੀਲ ਗੁਜਰਾਤ ਤੋਂ ਬਾਹਰ ਆਕੇ ਰਸਤਾ ਰੋਕ ਕੇ ਖੂਬ ਲੜਾਈ ਕਰਦਾ  
ਤਿੰਨ ਦਿਨ ਮਾਰੇ ਮਾਰ ਜੰਗ ਹੋਯਾ ਕਾਲ ਸੈਂਕੜੇ ਜਿੰਦਾਂ ਖਪਾਈ ਕਰਦਾ  
ਅੰਤਜ਼ੋਰ ਪੈਗਿਆ ਰਣਜੀਤਸਿੰਘ ਦਾ ਸਾਹਿਬਸਿੰਘ ਫਿਰਕਦਮ ਹਟਾਈ ਕਰਦਾ  
ਹੌਲੀਹੌਲੀ ਕਿਲ੍ਹੇ ਵਿਚ ਜਾਇ ਵੜਯਾ ਦਰ ਬੰਦ ਕਰ ਜਾਨ ਬਚਾਈ ਕਰਦਾ  
ਘੇਰਾ ਘੱਤ ਸਰਕਾਰ ਨੇ ਲਿਆ ਗਿਰਦੇ ਸਾਹਿਬ ਸਿੰਘ ਫਿਰਸੋਚ ਦੁੜਾਈ ਕਰਦਾ  
ਬੇਦੀ ਸਾਹਿਬ ਦੇ ਤਈਂ ਕਰਤਾਰ ਸਿੰਘਾ ਸੱਦ ਭੇਜਦਾ ਫੇਰ ਦਨਾਈ ਕਰਦਾ

ਸਾਹਿਬ ਸਿੰਘ ਦੇ ਨਾਲ ਮਿਲਕੇ ਸਾਜ਼ਸ਼ ਕਰਨ ਦੇ ਅਪਰਾਧ ਵਿਚ ਕੈਦ ਕਰ ਲਿਆ।

ਬਾਬੇ ਸਾਹਿਬ ਸਿੰਘ ਜੀ ਬੇਦੀ ਨੇ ਫੇਰ ਦੋਹਾਂ ਦੀ ਸੁਲ੍ਹਾ ਕਰਾ ਦੇਣੀ

ਨਾਵੇਂ ਦਿਨ ਬੇਦੀ ਸਾਹਿਬ ਪਹੁੰਚ ਗਏ ਬੰਦ ਜੰਗ ਦੁਤਰਫੋਂ ਕਰਾਇ ਦਿੱਤਾ  
ਸਾਹਿਬ ਸਿੰਘ ਅਤੇ ਰਣਜੀਤ ਸਿੰਘ ਨੂੰ ਆਪੋ ਵਿਚ ਬੁਲਾ ਮਿਲਾਇ ਦਿੱਤਾ  
ਲਾਯਾ ਡੱਠ ਪੰਜਾਹ ਹਜ਼ਾਰ ਨਕਦੀ ਨਾਲੇ ਸੁਲ੍ਹਾ ਨਾਮਾ ਲਿਖਵਾਇ ਦਿੱਤਾ  
ਅੱਗੋਂ ਈਨ ਮਨਾ ਕਰਤਾਰ ਸਿੰਘਾ ਬੇਦੀ ਸਾਹਿਬ ਫਸਾਦ ਮਿਟਾਇ ਦਿਤੀ

ਸਰਦਾਰ ਦਲ ਸਿੰਘ ਦਾ ਮਰਨਾ

ਵਾਪਸ ਆਇ ਗੁਜਰਾਤ ਤੋਂ ਜਿਸ ਵੇਲੇ ਕੀਤਾ ਵਿਚ ਲਾਹੌਰ ਦਰਬਾਰ ਭਾਈ  
ਦਲ ਸਿੰਘ ਦੇ ਤਈਂ ਛੁਡਾਵਨੇ ਨੂੰ ਹੋਇ ਸ਼ਫਾਰਸੀ ਬਹੁਤ ਸਰਦਾਰ ਭਾਈ  
ਆਖੇ ਲੱਗ ਸਰਦਾਰਾਂ ਦੇ ਛੱਡ ਦਿਤਾ ਸ਼ਰਮਿੰਦਯਾਂ ਕਰ ਸਰਕਾਰ ਭਾਈ  
ਈਨ ਮੰਨ ਉਹ ਗਿਆ ਅਕਾਲਗੜ੍ਹ ਨੂੰ ਪਰ ਜਾਂਦਾ ਹੋਗਿਆ ਬੀਮਾਰ ਭਾਈ  
ਬਹੁਤੇ ਆਖਦੇ ਕੈਦ ਦੇ ਦਿਨਾਂਅੰਦਰ ਕੀਤਾਗਿਆ ਸੀ ਸਖਤ ਲਾਚਾਰ ਭਾਈ  
ਘਰ ਪਹੁੰਚ ਮਰਗਿਆ ਕਰਤਾਰਸਿੰਘਾ ਅਸਲੀਭੇਦ ਨੂੰ ਜਾਣੇ ਕਰਤਾਰ ਭਾਈ

ਅਕਾਲ ਗੜ੍ਹ ਤੇ ਮਹਾਰਾਜ ਨੇ ਕਬਜ਼ਾ ਕਰਨਾ

ਦਲ ਸਿੰਘਾ \*ਮਰੇ ਦੀ ਖਬਰ ਪਹੁੰਚੀ ਮਹਾਰਾਜ ਨੇ ਖ਼ਜਾਲ ਦੁੜਾਇ ਲਿਆ  
ਕੂਚ ਕਰ ਲਾਹੌਰ ਤੋਂ ਨਾਲਜਲਦੀ ਡੇਰਾ ਜਾਇ ਅਕਾਲਗੜ੍ਹ ਲਾਇ ਲਿਆ  
ਵਿਚ ਕਿਲੇ ਦੇ ਦੇਣ ਮੁਕਾਣ ਗਏ ਫੇਰ ਓਥੇ ਹੀ ਪੈਰ ਜਮਾਇ ਲਿਆ  
ਕਬਜ਼ਾ ਕਰ ਅਫੋਕ ਹੀ ਬੈਠ ਗਿਆ ਬੰਡਾ ਆਪਣਾ ਤੁਰਤ ਚੜ੍ਹਾਇ ਲਿਆ  
ਤੋਪਖਾਨੇ ਤੇ ਹੋਰ ਸਾਮਾਨ ਉਤੇ ਪਹਿਰਾ ਆਪਣਾ ਝੱਟ ਬੈਠਾਇ ਲਿਆ  
ਨਕਦ ਪੰਦਰਾਂ ਲੱਖ ਕਰਤਾਰ ਸਿੰਘਾ ਮਾਲਮੁਲਕ ਦੇ ਸਣੇ ਦਬਾਇ ਲਿਆ

ਵਾਕ ਕਵੀ

ਮਹਾਂ ਸਿੰਘ ਸਰਦਾਰ ਨੇ ਦਲ ਸਿੰਘ ਨੂੰ ਕਰ ਆਪਣਾ, ਬਹੁਤ ਵਡਿਆਯਾ ਸੀ  
ਫੌਜ ਆਪਣੀ ਵਿਚ ਸਰਦਾਰ ਕਰਕੇ ਕਦਰ ਓਸਦਾ ਬਹੁਤ ਵਧਾਯਾ ਸੀ  
ਫੜੇ ਕਰ ਅਕਾਲ ਗੜ੍ਹ ਦੇ ਦਿਤਾ ਮੁਲਕ ਬਾਰ ਸਪੁਰਦ ਕਰਾਯਾ ਸੀ  
ਪਿਛੇ ਬਾਪ ਦੇ ਫੇਰ ਰਣਜੀਤ ਸਿੰਘ ਨੇ ਦਲ ਸਿੰਘ ਵਜ਼ੀਰ ਬਨਾਯਾ ਸੀ

\*ਸਰ ਲੈਪਲ ਗ੍ਰੀਫਿਥ ਏਸ ਘਟਨਾ ਦਾ ਸੰਖੇਪ ੧੮੬੧ ਲਿਖਦਾ ਹੈ।

ਪਰ ਓਸ ਪਾਸੋਂ ਨੇਕੀ ਸਰੀ ਨ ਸੀ ਬੁਰਾ ਕਰਨਾ ਓਸਨੇ ਚਾਹਯਾ ਸੀ  
ਓਹਦੇ ਮਰੇ ਪਿਛੋਂ ਰਣਜੀਤ ਸਿੰਘ ਨੇ ਪੱਖ ਫੇਰ ਭੀ ਚੰਗਾ ਨਿਬਾਹਯਾ ਸੀ  
ਚਾਰ ਪਿੰਡ ਜਾਗੀਰ ਕਰਤਾਰ ਸਿੰਘਾਂ ਦੇਇ ਪ੍ਰਵਾਰ ਦੇ ਤਈਂ ਬਚਾਯਾ ਸੀ

੧੮੫੮ ਵਿਚ ਫੌਜ ਖਾਲਸਾ ਦੀ ਕਸੂਰ ਤੇ ਚੜ੍ਹਾਈ

ਇਹਨਾਂ ਪਿਛਲੀਆਂ ਸਾਰੀਆਂ ਸਾਜ਼ਸ਼ਾਵਿਚ ਡਿੱਠਾਸੋਚ ਸਰਕਾਰ ਦੁੜਾ ਭਾਈ  
ਬਹੁਤ ਹੱਥ ਰਿਹਾ ਨਜ਼ਾਮ ਦੀਂ ਦਾ ਵੇਖ ਲਿਆ ਜਾਂ ਫੌਲ ਫੁਲਾ ਭਾਈ  
ਨਾਲੇ ਤਾਬੇ ਲਾਹੌਰ ਦੀ ਪਿੰਡ ਜਿਹੜੇ ਕਈ ਜ਼ੋਰ ਪਾ ਲਏ ਦਬਾ ਭਾਈ  
ਗੁੱਸਾ ਖਾਇ ਲਾਹੌਰ ਸਰਕਾਰ ਨੇ ਜੀ ਭਾਰੀ ਫੌਜ ਤੱਯਾਰ ਕਰਾ ਭਾਈ  
ਕਾਲਜਾਂ ਵਾਲਾ ਸਰਦਾਰ ਜੋ ਫਤੇਸਿੰਘ ਸੀ ਦਿੱਤਾ ਓਸਨੂੰ ਹੁਕਮ ਸੁਨਾ ਭਾਈ  
ਜਾਇ ਸੋਧਨਾ ਕਰੇ ਨਜ਼ਾਮ ਦੀਂ ਦੀ ਕਲ੍ਹਾ ਨਿੱਤ ਦੀ ਦਿਹੋ ਮਿਟਾ ਭਾਈ  
ਚੜ੍ਹੀ ਫੌਜ ਲਾਹੌਰ ਤੋਂ ਮਾਰ ਧੌਸੇ ਮੂੰਹ ਵੱਲ ਕਸੂਰ ਰਖਾ ਭਾਈ  
ਸੁਣੀ ਖਬਰ ਪਠਾਨਾਂ ਨੇ ਜਿਸ ਵੇਲੇ ਦਿੱਤਾ ਓਹਨਾਂ ਭੀ ਢੋਲ ਵਜਾ ਭਾਈ  
ਮੁਸਲਮਾਨ ਕਠੇ ਆਣ ਬਹੁਤ ਹੋਏ ਤੋਪਾ ਬੁਰਜੀਂ ਦੇਣ ਚੜ੍ਹਾ ਭਾਈ  
ਫੌਜ ਖਾਲਸਾ ਜਦੋਂ ਨਜ਼ਦੀਕ ਪਹੁੰਚੀ ਅੱਗੋਂ ਪਏ ਪਠਾਨ ਭੀ ਆ ਭਾਈ  
ਦੋਹਾਂ ਪਾਸਯਾਂ ਤੋਂ ਫੌਜਾਂ ਜੁੱਟ ਪਈਆਂ ਦਿੱਤੇ ਮਾਰ ਸਥਾਰ ਵਿਛਾ ਭਾਈ  
ਜੁੱਟੇ ਸਿੰਘ ਪਠਾਨ ਕਰਤਾਰ ਸਿੰਘਾ ਸਰਫਾ ਮੌਤ ਦਾ ਰਿਹਾ ਨ ਕਾ ਭਾਈ

ਨਜ਼ਾਮ ਦੀਨ ਨੇ ਹਾਰ ਖਾ ਕੇ ਸਰਦਾਰ ਖਾਲਸੇ ਦੀ ਈਨ ਮੰਨ ਲੈਣੀ

ਤਿੰਨ ਪਹਿਰ ਲੜਾਈ ਦਾ ਜ਼ੋਰ ਰਿਆ ਫੌਜਾਂ ਲਈਆਂ ਪੈਰ ਸੰਭਾਰ ਕਰਕੇ  
ਚੋਬੇ ਪਹਿਰ ਸਿੰਘਾਂ ਤੇਗਾਂ ਸੂਤ ਲਈਆਂ ਇਕੋ ਵਾਰ ਕੁੱਦੇ ਲਲਕਾਰ ਕਰਕੇ  
ਪੈਰ ਉੱਖੜੇ ਆਣ ਕਸੂਰੀਆਂ ਦੇ ਅੰਤ ਹਟਣ ਲੱਗੇ ਪਿਛ੍ਹਾਂ ਹਾਰ ਕਰਕੇ  
ਕਰ ਕਿਲ੍ਹੇ ਤੇ ਸ਼ਹਿਰ ਦੀ ਦਰ ਬੰਦੀ ਆਕੀ ਹੋ ਬੈਠੇ ਹਠ ਭਾਰ ਕਰਕੇ  
ਫੌਜ ਖਾਲਸਾ ਤੇੜ ਦਰਵਾਜ਼ਿਆਂ ਨੂੰ ਵੜੀ ਸ਼ਹਿਰ ਅੰਦਰ ਭੱਭਕਾਰ ਕਰਕੇ  
ਏਨੇ ਚਿਰ ਨੂੰ ਖਾਨ ਨੇ ਖੋਫ ਖਾ ਕੇ ਅੱਗੇ ਝੰਡਾ ਸੁਫੈਦ ਇਕਾਰ ਕਰਕੇ  
ਫਤੇਸਿੰਘ ਦੇ ਆਣਕੇ ਕਦਮਫੜਲਏ ਬਖਸ਼ੋ ਖਾਲਸਾ ਜੀ ਮਿਹਰ ਧਾਰ ਕਰਕੇ  
ਬੰਦ ਹੋਈ ਲੜਾਈ ਕਰਤਾਰ ਸਿੰਘਾ ਖਾਨ ਲਿਆ ਬੈਠਾਰ ਪਯਾਰ ਕਰਕੇ



ਦਿੱਤਾ ਫੈਸਲਾ ਲਿਖ ਨਜ਼ਾਮ ਦੀ ਨੇ ਅੱਗੋਂ ਕਦੇ ਫਸਾਦ ਉਠਾਵਾਂਗਾ ਨ  
ਤਾਬੇ ਰਹਾਂਗਾ ਸਦਾ ਸਰਕਾਰ ਦੇ ਜੀ ਕੀਤਾ ਇਹ ਅਹਿਸਾਨ ਭੁਲਾਵਾਂਗਾ ਨ  
ਦੇਵਾ ਸਾਲ ਦਾ ਪੰਝੀ ਹਜ਼ਰ ਪੂਰਾ ਗੀਲ ਹੁੰਜਤ ਕਦੇ ਸੁਨਾਵਾਂਗਾ ਨ  
ਅੱਗੋਂ ਸਦਾ ਦੇ ਲਈ ਕਰਤਾਰਸਿੰਘਾ ਮੰਨਾਂ ਹੁਕਮ ਤੇ ਕਦੇ ਪਰਤਾਵਾਂਗਾ ਨ

ਵਾਕ ਕਵੀ

ਹਰਜਾ ਫੌਜ ਦਾ ਤੇ ਚੱਟੀ ਲਾ ਭਾਰੀ ਸਿੰਘ ਪਿੱਛ੍ਹਾਂ ਨੂੰ ਪੈਰ ਹਟਾ ਆਏ  
ਖੁੰਬ ਠੱਪ ਪਠਾਨਾਂ ਦੀ ਮਾਰ ਤੋਂਗਾਂ ਅੱਗੋਂ ਵਾਸਤੇ ਈਨ ਮਨਾ ਆਏ  
ਠਾਰਾਂ ਸੋ ਅਠਵੰਜਵਾਂ ਮਾਹ ਮੱਘਰ ਭਾਰੀ ਫਤ੍ਹੇ ਕਸੂਰ ਤੇ ਪਾ ਆਏ  
ਕੀਤੀ ਖੁਸ਼ੀ ਸਰਕਾਰ ਕਰਤਾਰ ਸਿੰਘਾ ਵੱਡੇ ਵੈਰੀਆਂ ਤਾਈਂ ਦਬਾ ਆਏ

† ੧੮੫੮ ਵਿਚ ਸਰਕਾਰ ਨੇ ਕਪੂਰਥਲੇ ਜਾਣਾ

ਭਾਗ ਸਿੰਘ ਗਿਆ ਗੁਜਰ ਸਾਲ ਏਸੇ ਫਤ੍ਹੇ ਸਿੰਘ ਸਰਦਾਰੀ ਨੂੰ ਪਾਵੰਦਾ ਏ  
ਮਹਾਰਾਜ ਤਰਨ ਤਾਰਨ ਗਿਆ ਹੈਸੀ ਓਸੇ ਥਾਂ ਕੋਈ ਖਬਰ ਸੁਨਾਵੰਦਾ ਏ  
ਭਾਗ ਸਿੰਘ ਦੀ ਦੇਣ ਮੁਕਾਣ ਟੁਰਯਾ ਫਤ੍ਹੇ ਸਿੰਘ ਸੁਣਕੇ ਘਬਰਾਵੰਦਾ ਏ  
ਸੁਣ ਚੁਕਾ ਸੀ ਹਾਲ ਅਕਾਲ ਗੜ੍ਹ ਦਾ ਖੋਫ ਓਸਦੇ ਤਾਈਂ ਦਬਾਵੰਦਾ ਏ  
ਮਹਾਰਾਜਾ ਬਿਆਸਾ ਤੋਂ ਪਾਰ ਹੋਯਾ ਫਤ੍ਹੇ ਸਿੰਘ ਅੱਗੋਂ ਵਾਲੀ ਆਵੰਦਾ ਏ  
ਦਿਲ ਕੰਬਦਾ ਸ਼ੋਹ ਨ ਜੰਮਦਾ ਸੀ ਡੇਰਾ ਸਹਿਰ ਤੋਂ ਦੂਰ ਲੁਵਾਵੰਦਾ ਏ  
ਏਸ ਭੇਦ ਨੂੰ ਤਾੜ ਸਰਕਾਰ ਲਿਆ ਫਤ੍ਹੇ ਸਿੰਘ ਪਿਆ ਡਰ ਖਾਵੰਦਾ ਏ  
ਜ਼ੋਰ ਵਾਲੇ ਦਾ ਡਰ ਕਰਤਾਰ ਸਿੰਘਾ ਐਵੇਂ ਦਿਲਾਂ ਨੂੰ ਪਿਆ ਡਰਾਵੰਦਾ ਏ

ਮਹਾਰਾਜੇ ਨੇ ਸਰਦਾਰ ਫਤ੍ਹੇ ਸਿੰਘ ਨੂੰ ਧੀਰਜ ਦੇਣੀ

ਮਹਾਰਾਜ ਬੜੇ ਹੁਸ਼ਯਾਰ ਹੈਸਨ ਕਹਿੰਦੇ 'ਫਤ੍ਹੇ ਸਿੰਘ ਜੀ' ਐਵੇਂ ਡਰੋ ਨਾਹੀਂ  
ਸਾਡਾ ਤੁਸਾ ਦਾ ਹੋਯਾ ਪਯਾਰ ਅੱਗੋਂ ਕੋਈ ਸ਼ੱਕ ਰਿਦੇ ਵਿਚ ਪਰੋ ਨਾਹੀਂ  
ਜੱਸਾ ਸਿੰਘ ਦੀ ਇਹ ਯਾਦਗਾਰ ਗੱਦੀ ਅਸੀਂ ਨਹੀਂ ਦੇਖੀ ਚਿੰਤਾ ਕਰੋ ਨਾਹੀਂ  
ਰਖੋ ਹਿਰਦਾ ਸਾਫ ਕਰਤਾਰ ਸਿੰਘਾ ਵਿਚ ਮੈਲ ਦੂਤ ਦੀ ਭਰੋ ਨਾਹੀਂ

ਵਾਕ ਕਵੀ

ਫਤੇ ਸਿੰਘ ਸਰਦਾਰ ਨੂੰ ਨਾਲ ਲੈਕੇ ਅੰਮ੍ਰਿਤਸਰ ਮਹਾਰਾਜ ਜੀ ਆਇ ਗਏ  
ਫੇਰ ਜਾਕੇ ਸ੍ਰੀ ਦਰਬਾਰ ਸਾਹਿਬ ਓਥੇ ਕੋਲ ਇਕਰਾਰ ਸੁਨਾਇ ਗਏ  
ਆਪੋ ਵਿਚ ਦੋਹਾਂ ਗੰਢ ਦੋਸਤੀ ਲਈ ਭੇਦ ਵਿਚਲੇ ਸਭ ਮਿਟਾਇ ਗਏ  
ਕੀਤੇ ਮੁਖ ਦੇ ਸੁਖਨ ਕਰਤਾਰ ਸਿੰਘਾ ਕਿੱਸੇ ਹਦ ਤੱਕ ਤੋੜ ਨਿਬਾਹਿ ਗਏ

ਤਥਾ

ਏਸ ਦੋਸਤੀ ਵਿਚ ਮਹਾਰਾਜ ਜੀ ਨੇ ਕੁਝ ਖੱਟਯਾ ਨਾਹਿ ਵਿਚਾਰ ਭਾਈ  
ਫਤੇਸਿੰਘ ਤਾਈਂ ਬਹੁਤਾ ਲਾਭ ਪਹੁੰਚਾ ਅਗੇ ਲਿਖਯਾਨਾਲ ਵਿਸਥਾਰ ਭਾਈ  
ਹੋਈ ਹਾਨ ਲਾਹੌਰ ਸਰਕਾਰ ਦੀ ਜੀ ਵੇਖ ਲੈਣਾ ਅਗੇ ਨਿਗਾ ਮਾਰ ਭਾਈ  
ਗੁੱਝੀ ਰਮਜ਼ ਇਹ ਰਹੀ ਕਰਤਾਰ ਸਿੰਘਾ ਪਾਈ ਕਿਸੇਇਸਤਹਿਦੀ ਸਾਰ ਭਾਈ

ਸਰਦਾਰ ਹਰੀ ਸਿੰਘ ਦਾ ਲਾਹੌਰ ਦਰਬਾਰ ਵਿਚ ਆਉਣਾ

ਏਸੇ ਸਾਲ ਅੰਦਰ ਹਰੀ ਸਿੰਘ ਸੂਰਾ ਮਹਾਰਾਜ ਜੀ ਦੇ ਪਾਸ ਆਯਾ ਜੀ  
ਮਹਾਰਾਜ ਦੇ ਨਾਲ ਪਯਾਰ ( ) ਮੁਢੋਂ ਬੜੇ ਆਦਰ ਨਾਲ ਰਖਾਯਾ ਜੀ  
ਸਕੇ ਵਾਂਗ ਭਰਾਵਾਂ ਦੇ ਹਰੀ ਸਿੰਘ ਨੂੰ ਮਹਾਰਾਜ ਨੇ ਪਾਲ ਵਧਾਯਾ ਜੀ  
ਭਲੀ ਸਾਇਤ ਦਾ ਜੰਮਯਾ ਸੂਰਮਾ ਸੀ ਬੜਾ ਨਾਮਨਾ ਏਸਨੇ ਪਾਯਾ ਜੀ  
ਫੌਜ ਖਾਲਸੇ ਦਾ ਵੱਡਾ ਬਣ ਅਫਸਰ ਹਊਆ ਵਿਚ ਪਠਾਨਾਂ ਕਹਾਯਾ ਜੀ  
ਅੱਗੋਂ ਪੜ੍ਹੇਗੇ ਚਲ ਕਰਤਾਰ ਸਿੰਘਾ ਵਿਸਥਾਰ ਦੇ ਨਾਲ ਲਿਖਾਯਾ ਜੀ

ਮਹਾਰਾਜੇ ਦੀ ਪੰਹਾੜੀ ਇਲਾਕੇ ਵੱਲ ਚੜ੍ਹਾਈ

ਅੰਮ੍ਰਿਤਸਰ ਮਹਾਰਾਜ ਨੂੰ ਖਬਰ ਮਿਲੀ ਸਦਾ ਕੌਰ ਵਟਾਲੇ ਬੁਲਾਯਾ ਜੀ  
ਰਾਜੇ ਕਾਂਗੜੇ ਵਾਲੇ ਨੇ ਜ਼ੋਰ ਕਰਕੇ ਓਹਦਾ ਤੱਲਕਾ ਬਹੁਤ ਦਬਾਯਾ ਜੀ  
ਜਬਰ ਸਿੰਘ ਤੇ ਸੰਗਤ ਸਿੰਘ ਹੋਰਾਂ ਓਧਰ ਬੜਾ ਅਧਮੂਲ ਮਚਾਯਾ ਜੀ

( ) ਸਰਦਾਰ ਹਰੀ ਸਿੰਘ ਦਾ ਦਾਦਾ ਹਰਦਾਸ ਸਿੰਘ ਅਤੇ ਬਾਪ ਗੁਰਦਯਾਲ ਸਿੰਘ ਮੁਢੋਂ ਹੀ  
ਮਹਾਰਾਜ ਦੇ ਦਾਦੇ ਚੜ੍ਹਤ ਸਿੰਘ ਤੇ ਪਿਤਾ ਮਹਾਂ ਸਿੰਘ ਦੇ ਨਾਲ ਰਹੇ ਅਤੇ ਕਿਹਾ ਜਾਂਦਾ ਹੈ ਕਿ ਮਹਾਰਾਜ  
ਨੇ ਸਰਦਾਰ ਹਰੀ ਸਿੰਘ ਜੀ ਦੀ ਮਾਤਾ ਦਾ ਦੁੱਧ ਭੀ ਪੀਤਾ ਹੋਯਾ ਸੀ, ਇਸ ਕਰਕੇ ਮਹਾਰਾਜ ਨੇ ਬੜੇ  
ਪਯਾਰ ਨਾਲ ਆਪਣਾ ਭਰਾ ਸਮਝ ਕੇ ਪਾਲਨਾ ਕੀਤੀ।

ਜਬਰ ਸਿੰਘ ਤੇ ਸੰਗਤ ਸਿੰਘ ਘਨੌਈਏ ਸਰਦਾਰਾਂ ਵਿਚੋਂ ਸਨ।

ਇਹ ਸੁਣਦੇ ਸਾਰ ਮਹਾਰਾਜ ਜੀ ਨੇ ਫੌਜ ਤਈਂ ਤਯਾਰ ਕਰਾਯਾ ਜੀ  
ਫੜੇ ਸਿੰਘ ਨੂੰ ਨਾਲ ਲੈ ਕੂਚ ਕੀਤਾ ਤੇਰਾ ਜਾ ਵਟਾਲੇ ਜਮਾਯਾ ਜੀ  
ਓਥੋਂ ਰਾਣੀ ਦੀ ਫੌਜ ਨੂੰ ਨਾਲ ਲੈਕੇ ਕਦਮ ਸ਼ੇਰਿ ਪੰਜਾਬ ਉਠਾਯਾ ਜੀ  
ਫੌਜ ਰਾਜੇ ਦੀ ਤੱਲਕੇ ਛੱਡ ਗਈ ਧਮ੍ਹਾ ਵੈਰੀਆਂ ਦੇ ਸਿਰ ਛਾਯਾ ਜੀ  
ਨੂਰ ਪੁਰ ਨੁਸ਼ਹਿਰੇ ਦਾ ਤੱਲਕਾ ਜੋ ਤੱਲਕੇ ਰਾਣੀ ਦੇ ਵਿਚ ਰਲਾਯਾ ਜੀ  
ਮਿਲੇ ਨਜ਼ਰਾਂ ਲੈ ਸਰਦਾਰ ਸਾਰੇ ਟਕਾ ਸਭ ਪਾਸੋਂ ਉਗਰਾਹਯਾ ਜੀ  
ਸੁਜਾਨ ਪੁਰ ਦੇ ਵਲ ਕਰਤਾਰ ਸਿੰਘਾ ਫੇਰ ਮੁਖ ਸਰਦਾਰ ਭਵਾਯਾ ਜੀ

ਸੁਜਾਨ ਪੁਰ ਦਾ ਕਿਲ੍ਹਾ ਫੜੇ ਕਰਨਾ

ਕਿਲਾ ਘੇਰਯਾ ਜਾਇ ਸੁਜਾਨ ਪੁਰ ਦਾ ਬੰਨ ਮੋਰਚੇ ਫੌਜ ਜਮਾ ਦਿੱਤੀ  
ਬੁਧ ਸਿੰਘ ਹੋਰਾਂ ਜੰਗ ਝੇ ਦਿਤਾ ਤੋਪਾਂ ਜੋੜ ਕੇ ਅਗ ਬਰਸਾ ਦਿੱਤੀ  
ਚੰਗੀ ਝੜਪ ਹੋਈ ਦੁਹਾਂ ਪਾਸਯਾਂ ਤੋਂ ਤੋਪਖਾਨਯਾਂ ਨੇ ਝੜੀ ਲਾ ਦਿੱਤੀ  
ਅੰਤ ਬਾਹਰ ਦੀਆਂ ਤੋਪਾਂ ਮਾਰ ਗੋਲੇ ਕੰਧ ਕਿਲੇ ਦੀ ਤੋੜ ਗਿਰਾ ਦਿੱਤੀ  
ਫੌਜ ਜਾਇ ਵੜੀ ਅੰਦਰ ਕਰ ਹੱਲਾ ਬਾਹਰ ਵੈਰੀ ਦੀ ਫੌਜ ਧਕਾ ਦਿੱਤੀ  
ਬੁਧ ਸਿੰਘ ਤੇ ਸੰਗਤ ਸਿੰਘ ਤਾਈਂ ਕੁਝ ਥੋੜੀ ਜਾਗੀਰ ਦੁਵਾ ਦਿੱਤੀ  
ਮਾਲ ਮੁਲਕ ਸਭ ਉਨਾਂ ਦਾ ਸਾਂਭ ਲਿਆ ਸਦਾ ਕੌਰ ਦੀ ਫੌਜ ਬੈਠਾ ਦਿੱਤੀ  
ਝੇੜੇ ਸਭ ਨਬੇੜ ਕਰਤਾਰ ਸਿੰਘਾ ਵਾਗ ਵਲ ਲਾਹੌਰ ਭਵਾ ਦਿੱਤੀ

ਲਹਿੰਦੇ ਦੇਸ ਦਾ ਦੌਰਾ

ਥੋੜ੍ਹਾ ਚਿਰ ਲਾਹੌਰ ਦੇ ਵਿਚ ਠਹਿਰੇ ਖਬਰਾਂ ਭੇੜੀਆਂ ਲਹਿੰਦੇ ਉਂ ਆਈਆਂ ਜੀ  
ਮੁਸਲਮਾਨਾਂ ਦੇ ਹਥਾਂ ਤੋਂ ਤੰਗ ਹੋਕੇ ਹਿੰਦੂ ਲੋਕਾਂ ਸ਼ਿਕਾਇਤਾਂ ਸੁਨਾਈਆਂ ਜੀ  
ਪੋਠੋਹਾਰ ਦੇ ਸੋਧਣੇ ਵਾਸਤੇ ਜੀ ਵਾਗਾਂ ਫੇਰ ਸਰਕਾਰ ਉਠਾਈਆਂ ਜੀ  
ਫੜੇ ਸਿੰਘ ਸਰਦਾਰ ਭੀ ਨਾਲ ਗਿਆ ਚੜ੍ਹ ਕੀਤੀਆਂ ਸੋਧ ਸੁਧਾਈਆਂ ਜੀ  
ਘੋੜਾ ਫੇਰਯਾ ਚੜ੍ਹ ਚੁਣਯੋਟ ਤੋੜੀ ਦੂਰ ਕੀਤੀਆਂ ਸਭ ਗੁਮਰਾਹੀਆਂ ਜੀ  
ਭੰਨ ਛੱਟਯਾਂ ਮੋੱਟਯਾਂ ਹਾਕਮਾਂ ਨੂੰ ਸਭ ਰਈਯਤਾਂ ਖੁਸ਼ੀ ਵਸਾਈਆਂ ਜੀ  
ਸਾਰਾ ਤਲਕਾ ਦੇਇਫਤੇ ਸਿੰਘ ਤਾਈਂ ਕਦਰਾਂ ਓਹਦੀਆਂ ਬਹੁਤ ਵਧਾਈਆਂ ਜੀ  
ਮੁੜ ਆਇ ਲਾਹੌਰ ਕਰਤਾਰ ਸਿੰਘਾ ਘੜੀਆਂ ਸੁਖ ਦੇ ਵਿਚ ਲੰਘਾਈਆਂ ਜੀ

\*ਫਗਣ ੧੮੫੮ ਵਿਚ ਕੌਰ ਖੜਗ ਸਿੰਘ ਦਾ ਜਨਮ

ਸੰਨ ਈਸਵੀ ਅਠਾਰਾਂ ਸੌ ਦੇ ਹੈਸੀ ਮਾਹ ਫੱਗਣ ਖਾਸ ਵਿਚਾਰ ਭਾਈ  
ਅਠਾਰਾਂ ਸੌ ਅਠਵੇਂਜਵਾਂ ਬਿਕ੍ਰਮੀ ਸੀ ਬਿਤ ਸਪਤਮੀ ਸੁਦੀ ਨਿਹਾਰ ਭਾਈ  
ਮਹਾਰਾਜਕੌਰ ਮਹਾਰਾਣੀ 'ਨਕੈਣ' ਵਿਚੋਂ ਸੋਹਣਾ ਪੁੱਤ ਹੋਯਾ ਪੈਦਾਵਾਰ ਭਾਈ  
ਮਹਾਰਾਜ ਜੀ ਨੇ ਬੜੀ ਖੁਸ਼ੀ ਕੀਤੀ ਵੰਡੀ ਦੌਲਤ ਬੇਸ਼ੁਮਾਰ ਭਾਈ  
ਫੌਜਾਂ ਤਾਈਂ ਇਨਾਮ ਭੀ ਬਹੁਤ ਦਿਤੇ ਖੁਸ਼ੀ ਸਭ ਕੀਤੇ ਅਹਿਲਕਾਰ ਭਾਈ  
ਤੋਸ਼ੇ ਖਾਨੀਏਂ ਸਦ ਕੇ ਕਰਮ ਸਿੰਘ ਨੂੰ ਹੁਕਮ ਦੇਇ ਦਿਤਾ ਸਰਕਾਰ ਭਾਈ  
ਆਵੇ ਮੰਗਤਾ ਜੋਇ ਗ੍ਰੰਥ ਗੁਰਬਾ 'ਜੋ ਮੰਗੇ ਦੇਣਾ' ਬਿਨਾਂ ਬਾਹ ਭਾਈ  
ਚਾਲੀ ਦਿਨ ਰਹੇ ਪਾਠ ਅਖੰਡ ਹੁੰਦੇ ਰੋਣਕ ਚਾਲੀਏਂ ਹੋਈ ਅਪਾਰ ਭਾਈ  
ਵਾਕ ਲੈਕੇ 'ਸ੍ਰੀ ਗ੍ਰੰਥ ਜੀ ਦਾ' ਨਾਮ ਰਖਯਾ ਹੁਕਮ ਅਨੁਸਾਰ ਭਾਈ  
ਹੋਈਆਂ ਖੁਸ਼ੀਆਂ ਬਹੁਤ ਕਰਤਾਰ ਸਿੰਘਾ ਵੇਲ ਹਰੀ ਕੀਤੀ ਕਰਤਾਰ ਭਾਈ

ਡਸਕੇ ਵਾਲੇ ਦੇਵਾ ਸਿੰਘ ਅਤੇ ਪਿੰਡ ਭੱਟੀਆਂ ਵਾਲੇ ਜੱਸਾ ਸਿੰਘ ਤੇ ਚੜ੍ਹਾਈ

ਪਹੁੰਚੀ ਖਬਰ ਸਰਕਾਰ ਨੂੰ ਸਾਲ ਏਸੇ ਦੇਵਾ ਸਿੰਘ ਹੰਕਾਰ ਵਧਾਇਕੇ ਜੀ  
ਨਹੀਂ ਤਾਰਦਾ ਮੁਆਮਲਾ ਪਰਗਣੇ ਦਾ ਦਿਲੋਂ ਖੋਫ ਸਰਕਾਰ ਭੁਲਾਇਕੇ ਜੀ  
ਇਹ ਸੁਣਦਯਾਂ ਤੁਰਤ ਹੀ ਕੂਚ ਕੀਤਾ ਫੜੇ ਸਿੰਘ ਨੂੰ ਨਾਲ ਰਲਾਇਕੇ ਜੀ  
ਝਟਾ ਪਟ ਡਸਕੇ ਤਾਈਂ ਘੇਰਯਾ ਜਾ ਅਗ ਸ਼ੁਰੂ ਕੀਤੀ ੧੩੦੫ ਡਾਹਿਕੇ ਜੀ  
ਪਹਿਲੇ ਹਥ ਹੀ ਕਿਲ੍ਹਾ ਹੋ ਫੜੇ ਗਿਆ ਦੇਵਾ ਸਿੰਘ ਡਾਢਾ ਘਬਰਾਇਕੇ ਜੀ  
ਭੇਸ ਬਦਲ ਰੋਲੇ ਵਿਚ ਨਿਕਲ ਗਿਆ ਜਾਨ ਆਪਣੀ ਤਈਂ ਬਚਾਇਕੇ ਜੀ  
ਮਾਲ ਮੁਲਕ ਸਰਕਾਰ ਨੇ ਮਲ ਲਿਆ ਫੌਜ ਆਪਣੀ ਓਥੇ ਬੈਠਾਇਕੇ ਜੀ

\*ਭਾਈ ਗਯਾਨ ਸਿੰਘ ਜੀ ਤੇ ਉਮਦਾਤੁਲ ਤਵਾਰੀਖ ਦਫਤਰ ਦੇਇਮ ਵਿਚ ਕੌਰ  
ਖੜਗ ਸਿੰਘ ਦਾ ਜਨਮ ੧੮੫੭ ਵਿਚ ਲਿਖਯਾ ਹੈ । ਘਨਈਆ ਲਾਲ ਮਹੀਨਾ ਭਾਦਰੋਂ  
੧੮੫੮ ਲਿਖਦਾ ਹੈ ।

ਮਹਾਰਾਜ ਕੌਰ ਰਣ ਸਿੰਘ ਨਕਈ ਦੀ ਧੀ ਤੇ ਖਜ਼ਾਨ ਸਿੰਘ ਹੋਰਾਂ ਦੀ ਭੈਣ ਸੀ । ਜਿਸ ਦੀ ਸ਼ਾਦੀ  
ਮਹਾਰਾਜ ਦੇ ਨਾਲ ੧੮੫੮ ਵਿਚ ਹੋਈ ਸੀ ।

੧੩੭ ਤੋਂ ਪਹਿਲਾਂ ਭੰਗੀਆਂ ਵਾਲੀ ਤੋਪ ਏਥੇ ਹੀ ਚਲਾਈ ਗਈ ਸੀ ।

ਓਥੋਂ ਕੂਚ ਕੀਤਾ ਪਿੰਡੀ ਭਟੀਆਂ ਨੂੰ ਜੱਸਾ ਸਿੰਘ ਉੱਤੇ ਗੁੱਸਾ ਖਾਇਕੇ ਜੀ ਜੱਸਾ ਸਿੰਘ ਚਨਯੋਟ ਦੇ ਕਿਲ੍ਹੇ ਹੈਸੀ ਚੜ੍ਹ ਓਥੇ ਹੀ ਘੇਰਯਾ ਜਾਇਕੇ ਜੀ ਕਿਲ੍ਹਾ ਖਾਲੀਲੜਾਈ ਤੋਂ ਬਿਨਾਂ ਕੀਤਾ ਓਹਨੂੰਕਢਯਾ ਬਾਹਿਰ ਧਕਾਇਕੇ ਜੀ ਏਸੇ ਤਰ੍ਹਾਂ ਕਰਦੇ ਸੋਧ ਹਾਕਿਮਾਂ ਦੀ ਪਹੁੰਚੇ ਵਿਚ ਲਾਹੌਰ ਦੇ ਆਇਕੇ ਜੀ ਥੋੜ੍ਹੇ ਦਿਨ ਹੀ ਕਟੇ ਕਰਤਾਰ ਸਿੰਘਾ ਪਈ ਹੋਰ ਮੁਹਿੰਮ ਆ ਧਾਇਕੇ ਜੀ

ਨਜ਼ਾਮ ਦੀਨ ਕਸੂਰੀਏ ਦੀ ਬੇਈਮਾਨੀ

ਖਬਰਾਂ ਦਿਤੀਆਂ ਸੂਹੇ ਨੇ ਆਣ ਕਰਕੇ ਹੈ ਨਜ਼ਾਮ ਦੀ ਅਖਾਂ ਫਿਰਾਇ ਰਿਹਾ ਕੀਤੇ ਅਹਿਦ ਨਾਮੇ ਤਾਈਂ ਤੋੜ ਕਰਕੇ ਹੈ ਨਜ਼ਾਮ ਦੀ ਅਖਾਂ ਫਿਰਾਇ ਰਿਹਾ ਚਾਹੁੰਦਾ ਟਾਕਰਾਨਾਲ ਸਰਕਾਰ ਕਰਨਾ, ਕਠੇਗਾਜ਼ੀਆਂ ਤਾਈਂ ਕਰਾਇ ਰਿਹਾ ਬਨਾਂ ਟਪ ਸਰਕਾਰ ਦੇ ਪਿੰਡ ਲੁਟੇ ਭੂਏ ਹੋ ਅਧਮੂਲ ਮਚਾਇ ਰਿਹਾ ਧਾਵਾ ਚਾਹੁੰਦਾ ਕਰਨ ਲਾਹੌਰ ਉੱਤੇ ਹੈ ਬਨਤਰਾਂ ਬਹੁਤ ਬਨਾਇ ਰਿਹਾ ਖੜਾ ਕਰੂ ਫਸਾਦ ਕਰਤਾਰ ਸਿੰਘਾ ਹੈ ਖੈਫ ਸਰਕਾਰ ਭੁਲਾਇ ਰਿਹਾ

ਅਠਾਰਾਂ ਸੌ ਸੱਠ ੧੮੬੦ ਵਿਚ ਸਰਕਾਰ ਨੇ ਕਸੂਰ ਤੇ ਧਾਵਾ ਕਰਨਾ

ਅਖਾਂ ਖੂਨ ਭਰੀਆਂ ਸਰਕਾਰ ਦੀਆਂ ਓਸੇ ਵਕਤ ਹੀ ਹੁਕਮ ਸੁਨਾਇ ਦਿੱਤਾ ਫੌਜਾਂ ਵਿਚ ਤਯਾਰੀਆ ਵਜ ਗਈਆਂ ਬਿਨਾਂ ਦੇਰ ਤੋਂ ਕੂਚ ਬੁਲਾਇ ਦਿੱਤਾ ਤੋਪਾਂ ਚਲੀਆਂ ਚਲੇ ਜ਼ੰਬੂਰਚੇ ਭੀ ਧੂੜਾਂ ਉੱਡ ਅਕਾਸ਼ ਨੂੰ ਛਾਇ ਦਿੱਤਾ ਬੜੇ ਬੜੇ ਸਰਦਾਰਾਂ ਨੂੰ ਨਾਲ ਲੈ ਕੇ ਝਟਾ ਪਟ ਵਹੀਰ ਦਾ ਪਾਇ ਦਿੱਤਾ ਜਿਹੜਾ ਥਾਂ ਚੁਣਾਂ ਜੰਗ ਵਾਸਤੇ ਸੀ ਵਿਚ ਓਸਦੇ ਜਾ ਡੇਰਾ ਲਾਇ ਦਿੱਤਾ ਓਥੇ ਹਾਜ਼ਰੀ ਲਈ ਕਰਤਾਰ ਸਿੰਘਾ ਜੰਗੀ ਸਾਜ਼ ਸਾਮਾਨ ਵੰਡਾਇ ਦਿੱਤਾ

ਘੋਰ ਜੰਗ

ਦੂਜੀਤਰਫ ਪਠਾਨ ਨਚਿੰਤ ਨਹੀਂ ਸਨ ਉਹ ਉਡੀਕਦੇ ਸਨ ਖਬਰਦਾਰ ਹੋਏ ਦਮਦਮੇ ਤੇ ਮੋਰਚੇ ਤਯਾਰ ਕਰਕੇ ਅੱਗੇ ਬੈਠੇ ਹੈਸਨ, ਹੁਸ਼ਯਾਰ ਹੋਏ ਕਿਲ੍ਹੇ ਕੋਟ ਤੇ ਰੱਖੀਆਂ ਚਾੜ੍ਹ ਤੋਪਾਂ ਕੱਠੇ ਗਾਜ਼ੀ ਹੈਸਨ ਕਈ ਹਜ਼ਾਰ ਹੋਏ

ਜੱਸਾ ਸਿੰਘ ਭੰਗੀ ਕਰਮ ਸਿੰਘ ਦੂਲੇ ਦਾ ਪੁੱਤ੍ਰ ਸੀ ਤੇ ਏਹ ਪਰਜਾ ਤੇ ਬੜੇ ਜੁਲਿਮ ਕਰਦਾ ਸੀ । ਮਹਾਰਾਜ ਪਾਸ ਓਸਦੀ ਪਰਜਾ ਨੇ ਬਹੁਤ ਫਰਿਆਦਾਂ ਕੀਤੀਆਂ ਸਨ ।



ਦਿਨ ਚੜਦੇ ਰਗਜ਼ਲ ਦੇ ਵੱਜਦਯਾਂ ਹੀ ਦੋਵੇਂ ਦਲ ਆ ਉੱਠ ਤਯਾਰ ਹੋਏ  
ਪਲੋ ਪਲੀ ਅੰਦਰ ਅੱਗ ਵਰ੍ਹਨ ਲਗੀ ਜੁੱਟੇ ਸੂਰਮੇ ਖੂਬ ਹਥਯਾਰ ਹੋਏ  
ਓਧਰ ਐਲੀ ਦੇ ਨਹਰਯਾਂ ਗੂੰਜ ਪਾਈ ਗਾਜ਼ੀ ਲੜਦੇ ਮਸਤ ਅਪਾਰ ਹੋਏ  
ਏਸ ਤਰਫ ਅਕਾਲ ਅਕਾਲ ਕਹਿੰਦੇ ਬਲੀ ਸਿੰਘ ਗੱਜੇ ਖੂਨਖਾਰ ਹੋਏ  
ਦੋਹਾਂ ਦਲਾਂ ਨੇ ਕਸਰ ਨ ਮੂਲ ਛੱਡੀ ਸੈ ਮਾਵਾਂ ਦੇ ਪੁੱਤ ਸਥਾਰ ਹੋਏ  
ਪੰਜ ਦਿਨ ਏਸੇ ਤਰਾਂ ਬੀਤ ਗਏ ਹਲੇ ਕਈ ਵਾਰੀ ਜੋਸ਼ ਧਾਰ ਹੋਏ  
ਰਿਹਾ ਤੁਲਵਾਂ ਜੰਗ ਕਰਤਾਰ ਸਿੰਘਾ ਯੋਧੇ ਫਟੜ ਬੇਸੁਮਾਰ ਹੋਏ

ਪਠਾਣਾਂ ਨੇ ਕਿਲੇ ਵਿਚ ਵੱਡ ਬਹਿਣਾ

ਛੇਵੇਂ ਦਿਨ ਲੜਾਈ ਦਾ ਜ਼ੋਰ ਪਿਆ ਦੋਹਾ ਪਾਸਯਾਂ ਤੋਂ ਤਲਵਾਰ ਚੱਲੀ  
ਤੇਗ ਸਿੰਘਾਂ ਦੀ ਝਲਣੀ ਬਹੁਤ ਔਖੀ ਅੰਤ ਫੌਜ ਪਠਾਣਾਂ ਦੀ ਹਾਰ ਚੱਲੀ  
ਕਿਲੇ ਵਿਚ ਨਜ਼ਾਮ ਦੀ ਵੜ ਬੈਠਾ ਪਿਛੇ ਖਾਲਸਾ ਫੌਜ ਹੁਸ਼ਯਾਰ ਚੱਲੀ  
ਬਾਹਰੋ ਡਾਹ ਦਿਤੇ ਸਿੰਘਾਂ ਤੋਪਖਾਨੇ ਹੋ ਸ਼ਹਿਰ ਅੰਦਰ ਧੂੰਆਂ ਧਾਰ ਚੱਲੀ  
ਅਗ ਵਰਦੀ ਕਿਲੇ ਤੇ ਕੋਟ ਉੱਤੇ ਗਰਦ ਉੱਡ ਕੇ ਹੋ ਗੁਬਾਰ ਚੱਲੀ  
ਤੋਪਾਂ ਤੁੰਮਲੇ ਮਾਰ ਕੇ ਤੋੜ ਦਿਤੇ ਫੌਜ ਖਾਲਸਾ ਹੋ ਲਾਚਾਰ ਚੱਲੀ  
ਬਾਈ ਦਿਨ ਤੋਪਾਂ ਝੜੀ ਲਾਈ ਰਖੀ ਕਿਲਾ ਟੁਟਨੇ ਦੀ ਨਾਹੀਂ ਸਾਰ ਚੱਲੀ  
ਜਿਸ ਨੂੰ ਰਬ ਦੇਵੇ ਕਰਤਾਰ ਸਿੰਘਾ ਓਹੋ ਲਏ, ਗਲ ਆਖਰਕਾਰ ਚੱਲੀ

ਨਜ਼ਾਮ ਦੀਨ ਨੇ ਹਾਥ ਕੇ ਮਾਫੀ ਮੰਗਣੀ

ਉੱਚੀ ਥਾਈਂ ਧਰਕੇ ਡਾਹੇ ਤੋਪਖਾਨੇ ਕਿਲੇ ਸ਼ਹਿਰ ਦੇ ਵਿਚ ਤੂਫਾਨ ਆਯਾ  
ਹੋਈ ਰਈਯਤ ਬਹੁਤ ਲਾਚਾਰ ਆਕੇ ਮੂੰਹ ਮੌਤ ਹੈਵਾਨ ਇਨਸਾਨ ਆਯਾ  
ਜਾਂਦੀ ਪੋਸ਼ ਨ ਵੇਖੀ ਨਜ਼ਾਮ ਦੀ ਨੇ ਖੁਦੀ ਗਈ ਵਿਚ ਹੋਸ਼ ਪਛਾਨ ਆਯਾ  
ਚਿਟਾ ਝੰਡਾ ਕਿਲ੍ਹੇ ਉੱਤੇ ਖੜਾ ਕੀਤਾ ਪੱਲਾ ਗਲ ਪਾ, ਛੱਡ ਗੁਮਾਨ ਆਯਾ  
ਨਾਲ ਲੈ ਮੁਸਾਹਿਬਾਂ ਸਾਰਯਾਂ ਨੂੰ ਅੰਤ ਸ਼ਰਨ ਮਹਾਰਾਜ ਦੀ ਖਾਨ ਆਯਾ  
ਹੁਤੀਕਰ ਅਰਜ਼ੋਈ ਕਰਤਾਰ ਸਿੰਘਾ ਕਹਿੰਦਾ 'ਮੈਂ ਗੁਨਾਹ ਬਖਸ਼ਾਨ ਆਯਾ

੨ਜੰਗ ਦੀ ਤਯਾਰੀ ਦਾ ਬਿਗਲ ਯਾਂ ਘੜਿਆਲਾ ।

ਨਜ਼ਾਮ ਦੀਨ ਨੂੰ ਕੁਝ ਲਾਭੇ ਬਖਸ਼ ਦੇਣਾ

ਮਹਾਰਾਜ ਦਾ ਨਰਮ ਸੁਭਾ ਹੈਸੀ ਹੋ ਅਧੀਨ ਜਦੋਂ ਖਾਨ ਆਯਾ ਜੀ  
 ਉਸੇ ਵਕਤ ਤੋਪਾਂ ਤਾਈਂ ਬੰਦ ਕੀਤਾ ਅਮਨ ਸ਼ਹਿਰ ਦੇ ਵਿਚ ਕਰਾਯਾ ਜੀ  
 ਬੋੜਾ ਬਹੁਤ ਸ਼ਰਮਿੰਦਯਾਂ ਕਰ ਉਹਨੂੰ ਆਦਰਮਾਨ ਦੇਇ ਫੇਰ ਬੈਠਾਯਾ ਜੀ  
 ਲੱਖ ਚੱਟੀ ਤੇ ਫੌਜ ਦਾ ਵਖ ਹਰਜਾ ਦੋ ਲੱਲ ਕਹਿੰਦੇ ਉਹਨੂੰ ਲਾਯਾ ਜੀ  
 ਅਗੋਂ ਰਹਾਂ ਸਰਕਾਰ ਦੇ ਸਦਾ ਤਾਬੇ ? ਤੀਹ ਹਜ਼ਾਰ ਖਿਰਾਜ ਲਿਖਾਯਾ ਜੀ  
 ਸਿਰੋਂ ਪਾਉ ਫਿਰ ਦੇ ਕਰਤਾਰ ਸਿੰਘਾ ਉਹਨੂੰ ਤਖਤ ਤੇ ਮੁੜ ਬੈਠਾਯਾ ਜੀ

ਵਾਕ ਕਵੀ

ਇਹ ਬਰਕਤਾਂ ਵਿਚ ਰਣਜੀਤ ਸਿੰਘ ਦੇ ਵੇਰੀ ਸ਼ਰਨ ਆਯਾ ਗਲ ਲਾ ਲੈਂਦਾ  
 ਪਿਛਲੇ ਔਗੁਣਾਂ ਦੇ ਤਾਈਂ ਭੁੱਲਕਰਕੇ ਅੱਗੋਂ ਲਈ ਇਤਬਾਰ ਜਮਾ ਲੈਂਦਾ  
 ਰੱਬ ਨ ਕਰਦਾ, ਜੇ ਨਜ਼ਾਮ ਦੀਂ ਹੀ ਏਸ ਜੰਗ ਅੰਦਰ ਫਤੇ ਪਾ ਲੈਂਦਾ  
 ਉਹਦੇ ਹੱਥ ਰਣਜੀਤ ਸਿੰਘ ਆ ਜਾਂਦਾ ਪੁੱਠੀ ਕਰਕੇ ਖੱਲ ਲੁਹਾ ਲੈਂਦਾ  
 ਕਾਫਰ ਆਖਕੇ ਮਾਰਦਾ ਬੁਰੀ ਹਾਲੀਂ ਜੋ ਪੁੱਜਦੀ ਕਰ ਕਰਵਾ ਲੈਂਦਾ  
 ਫਰਕ ਛੱਡਦਾ ਨਾਹਿ ਕਰਤਾਰ ਸਿੰਘਾ ਕਸਰ ਸਾਰੀ ਹੀ ਕੱਢ ਕਢਵਾ ਲੈਂਦਾ

ਦਵਾਬੇ ਦਾ ਦੌਰਾ

ਫਤੇ ਪਾ ਕਸੂਰ ਤੇ ਵਾਰ ਦੂਜੀ ਡੇਰਾ ਆਣ ਲਾਹੌਰ ਜਾਂ ਲਾਯਾ ਜੀ  
 ਸੂਹੇ ਆਨ ਪਹਾੜੀਏ ਖਬਰ ਦਿਤੀ ਸ਼ੇਰ ਹੈ ਸੰਸਾਰ ਚੰਦ ਪਾਯਾ ਜੀ  
 ਲਿਆ ਪਰਗਣਾ ਮੱਲ ਹੁਸ਼ਯਾਰ ਪੁਰ ਦਾ ਬਜਵਾੜੇ ਤੇ ਪੈਰ ਜਮਾਯਾ ਜੀ  
 ਕਈ ਪਿੰਡ ਮੱਲੇ ਸਦਾ ਕੌਰ ਸੰਦੇ ਹੈ ਖੇਫ ਸਰਕਾਰ ਭੁਲਾਯਾ ਜੀ  
 ਗੁਸਾ ਖਾ ਸਰਕਾਰ ਨੇ ਕੂਚ ਕੀਤਾ ਦਲ ਚੋਣਵਾਂ ਨਾਲ ਚਲਾਯਾ ਜੀ  
 ਮਹਾਰਾਜ ਬਿਆਸਾ ਤੋਂ ਪਾਰ ਹੋਏ ਰਾਜੇ ਸੁਣਦਯਾਂ ਕੂਚ ਬੁਲਾਯਾ ਜੀ  
 ਛੱਡ ਗਿਆ ਉਹ ਸਭ ਇਲਾਕਯਾਂ ਨੂੰ ਮੂੰਹ ਜਾ ਪਹਾੜ ਛੁਪਾਯਾ ਜੀ  
 ਅੰਬੈਟੇ ਅਤੇ ਗਗਰੇਟੇ ਤੋੜੀ ਉਹਦਾ ਤੁਲਕਾ ਸਭ ਦਬਾਯਾ ਜੀ  
 ਘੋੜਾ ਵਿਚ ਦੁਬੇ ਦੇ ਫੇਰ ਲਿਆ ਕਈਆਂ ਪਿੰਡਾਂ ਤੇ ਤਹਿਤ ਬੈਠਾਯਾ ਜੀ

---

 ?ਤੀਹ ਹਜ਼ਾਰ ਟਕਾ ਸਾਲਾਨਾ।

ਹੈਸੀ ਕੋਣ ਓਥੇ ਕਰਤਾਰ ਸਿੰਘ ਜ਼ੋਰ ਨਾਲ ਟਕਾ ਉਗਰਾਹਯਾ ਜੀ

ਫਗਵਾੜੇ ਤੇ ਹੱਥ ਫੇਰਨਾ

ਦੌਰਾ ਕਰ ਫਗਵਾੜੇ ਦੀ ਤਰਫ ਗਏ ਜ਼ਿਮੀਦਾਰ ਹਾਲ ਪੁਕਾਰ ਕਰਦੇ  
ਕਾਰਦਾਰ ਜਿਹੜੇ ਫਗਵਾੜੀਆਂ ਦੇ ਡਾਢੇ ਅਸਾਂ ਦੇ ਤਈਂ ਲਾਚਾਰ ਕਰਦੇ  
ਸਾਡੀ ਓਹਨਾਂ ਤੋਂ ਜਿੰਦ ਛੁਡਾ ਜਾਵੇ ਰੋਇ ਰੋਇ ਕੇ ਦੁਖ ਇਜ਼ਹਾਰ ਕਰਦੇ  
ਸੁਣਦੇ ਸਾਰ ਮਹਾਰਾਜ, ਕਰਤਾਰ ਸਿੰਘ ਏਸ ਗੱਲੇ ਤੇ ਸੋਚ ਵਿਚਾਰ ਕਰਦੇ

ਤਥਾ

ਚੂੜ੍ਹ ਮੱਲ ਫਗਵਾੜੇ ਦਾ ਚੌਧਰੀ ਜੋ, ਵੈਰੀ ਖਾਲਸੇ ਦਾ ਹੋਯਾ ਜਾਨ ਭਾਈ  
ਬਹੁਤ ਸਿੰਘ ਫੜਾਇ ਮਰਵਾਇ ਉਸ ਨੇ ਵੇਲੇ ਸੂਬਯਾਂ ਕਰੋ ਪਛਾਨ ਭਾਈ  
ਰੰਡੀ ਨੂੰਹ ਉਹਦੀ ਨਾਮ ਲਛਮੀ ਸੀ ਕਈ ਲੱਖ ਦਾ ਦੇਸ ਮਹਾਨ ਭਾਈ  
ਕਾਰਦਾਰ ਬ੍ਰਹਿਮਣ ਓਸਦੇ ਸਨ ਤੰਗ ਕੀਤੀ ਰਿਆਯਾ ਦੀ ਜਾਨ ਭਾਈ  
ਆਖ ਘੱਲਯਾ ਮਾਈ ਨੂੰ ਮਹਾਰਾਜੇ ਜੋ ਚਾਹੀਦਾ ਸਾਜ਼ ਸਮਾਨ ਭਾਈ  
ਉਹ ਨਾਲ ਲੈਕੇ ਬਾਹਰ ਹੋ ਜਾਵੇ ਖਾਲੀ ਕਰਕੇ ਸਭ ਮਕਾਨ ਭਾਈ  
ਜਿੰਨਾ ਚੁਕ ਸਕੀ ਮਾਲ ਚੁਕ ਲਿਆ ਚਲੀ ਗੰਗਾ ਨੂੰ ਗਈ ਸਿਆਨ ਭਾਈ  
ਮਾਲ ਮੁਲਕ ਉੱਤੇ ਕਬਜ਼ਾ ਲਿਆ ਵੱਸੀ ਪਰਜਾ ਅਮਨ ਅਮਾਨ ਭਾਈ  
ਦਿਤਾ ਪਰਗਣਾ ਇਹ ਛੁੱਤੇ ਸਿੰਘ ਤਾਈਂ ਮਹਾਰਾਜ ਹੋਕੇ ਮਿਹਰਵਾਨ ਭਾਈ  
ਦੌਰਾ ਦੇਸ ਦਾ ਕਰ ਕਰਤਾਰ ਸਿੰਘ ਬੈਠੇ ਵਿਚ ਲਾਹੌਰ ਦੇ ਆਨ ਭਾਈ

੧੮੬੧ ਦੀ ਵਿਸਾਖੀ ਨੂੰ ਸਰਕਾਰ ਨੇ ਹਰਦੁਵਾਰ ਜਾਣਾ

ਚੇਤਰ ਵਿਚ ਸਰਕਾਰ ਦੀ ਹੋਈ ਮਰਜ਼ੀ ਹਰਦੁਆਰ ਨੂੰ ਕੂਚ ਬੁਲਾਯਾ ਜੀ  
ਦੇਸ ਮੈਨਦੁਆਬੇ ਦੇ ਵਿਚ ਦੀ ਹੋ ਹਰਦੁਵਾਰ ਜਾਕੇ ਦਰਸ਼ਨ ਪਾਯਾ ਜੀ  
ਸਵਾ ਲੱਖ ਰੁਪਯੇ ਦਾ ਦਾਨ ਕੀਤਾ ਓਥੇ ਪੁਰਬ ਵਿਸਾਖੀ ਮਨਾਯਾ ਜੀ  
ਜੀ ਚਾਹੁੰਦਾ ਸੀ ਹੋਰ ਸੈਰ ਕਰਨਾ ਅੰਨ ਜਲ ਨੇ ਮੂੰਹ ਭਵਾਯਾ  
ਪਹੁੰਚੀ ਖਬਰ ਕਸੂਰ ਦੀ ਬੁਰੀ ਓਥੇ ਕੁਤਬਦੀਨ ਨੇ ਸ਼ੇਰ ਮਰ

ਓਸ ਆਪਣੇ ਭਾਈ ਨਜ਼ਾਮ ਦੀ ਤੇ ਸ਼ਰਾ ਰਫਤਵਾ ਚਾਇ ਲਵਾਯਾ ਜੀ  
ਮੁਸਲਮਾਨ ਹੋਕੇ ਅੱਗੇ ਕਾਫਰਾ ਦੇ ਏਸ ਡਰਕੇ ਸਿਰ ਝੁਕਾਯਾ ਜੀ  
ਓਹਨੂੰ ਵਿਚ ਦਰਬਾਰ ਦੇ ਕਤਲ ਕਰਕੇ ਡੰਕਾ ਆਪਣੇ ਨਾਮ ਵਜਾਯਾ ਜੀ  
ਕਰਨਾ ਚਾਹਿ ਉਹ ਧਾਵਾ ਲਾਹੌਰ ਉਤੇ, ਕੱਠ ਗਾਜ਼ੀਆਂ ਦਾ ਕਰਵਾਯਾ ਜੀ  
ਸੁਣਦੇ ਸਾਰ ਮਹਾਰਾਜ ਕਰਤਾਰ ਸਿੰਘਾ ਲੰਮੇ ਕੂਚ ਕਰਕੇ ਪਿਛ੍ਹਾਂ ਧਾਯਾ ਜੀ

ਨੁਸ਼ਹਿਰੇ ਫੌਜਾਂ ਦਾ ਇਕੱਠ

ਰਾਤ ਦਿਨ ਦੇ ਕਰਕੇ ਕੂਚ ਲੰਮੇ ਦਿਨਾਂ ਵਿਚ ਪੜਾਉ ਮੁਕਾਇ ਗਏ  
ਬਹੁਤੇ ਤੇਜ਼ ਰਫਤਾਰ ਅਸਵਾਰ ਚੁਣਕੇ ਰਸਤੇ ਵਿਚੋਂ ਹੀ ਸਨ ਦੁੜਾਇ ਗਏ  
ਹੋਵੇ ਕੱਠ ਨੌਸ਼ਹਿਰੇ ਦੇ ਵਿਚ ਚਲਦੀ ਮਿਸਲਦਾਰ ਸਰਦਾਰ ਬੁਲਾਇ ਗਏ  
ਫੌਜਾਂ ਆਉਣ ਲਾਹੌਰ ਤੋਂ ਭਾਰੀਆਂ ਜੀ ਵੱਡੇ ਤੋਪ ਖਾਨੇ ਮੰਗਵਾਇ ਗਏ  
ਪਿਆ ਆਣ ਵਹੀਰ ਚੁਫੇਰਿਓਂ ਜੀ ਵਖੇ ਵਖਰੇ ਕੈਂਪ ਬਣਾਇ ਗਏ  
ਲਈ ਹਾਜ਼ਰੀ ਆਪ ਸਰਕਾਰ ਸਭਦੀ ਜੰਗੀ ਸਾਜ ਸਾਮਾਨ ਵਰਤਾਇ ਗਏ  
ਕਲ ਭਲ ਕਸੂਰ ਦੇ ਕੂਚ ਹੋਏ ਫੌਜਾਂ ਵਿਚ ਇਹ ਹੁਕਮ ਸੁਨਾਇ ਗਏ  
ਤਯਾਰ ਸਭ ਓ ਸਰਦਾਰ ਕਰਤਾਰ ਸਿੰਘਾ ਭਾਰੀ ਜੰਗ ਦੇ ਸਾਜ਼ ਸਜਾਇ ਗਏ

ਕਸੂਰ ਤੋਂ ਧਾਵਾ

ਫੌਜਾਂ ਖਾਲਸਾਈ ਭਾਰਾ ਕਠ ਕਰਕੇ ਉੱਠ ਵਲ ਕਸੂਰ ਦੇ ਧਾਈਆਂ ਜੀ  
ਸਤਿ ਸ੍ਰੀ ਅਕਾਲ ਜੈਕਾਰਯਾਂ ਨੇ ਗੂੰਜਾਂ ਰਸਤਯਾਂ ਵਿਚ ਪਾਈਆਂ ਜੀ

ਰਫਤਵਾ ਲਵਾਨ ਦਾ ਕਾਰਨ ਪਿੱਛੇ ਲਿਖ ਆਏ ਹਾਂ ਕਿ ਨਜ਼ਾਮਦੀਨ ਨੇ ਸਰਦਾਰ ਨੂੰ  
ਹਮੇਸ਼ਾਂ ਦੀ ਤਾਬੇਦਾਰੀ ਦਾ ਪਟਾ ਤੇ ਤੀਹ ਹਜ਼ਾਰ ਖਿਰਾਜ ਸਾਲਾਨਾ ਦੇਣਾ ਲਿਖ ਦਿੱਤਾ ਸੀ ਤੇ  
ਜਾਨ ਬਚਾ ਲਈ ਸੀ ।

੪ ਸਰਦਾਰ ਫਤੇ ਸਿੰਘ ਆਹਲੂਵਾਲੀਆ ਫਤੇ ਸਿੰਘ ਤੇ ਦਲ ਸਿੰਘ ਕਾਲਿਆਂ ਵਾਲੇ  
ਸਰਦਾਰ ਜੋਧ ਸਿੰਘ ਰਾਮਗੜ੍ਹੀਆ, ਸਾਹਿਬ ਭੰਗੀ, ਨਿਹਾਲ ਸਿੰਘ ਅਟਾਰੀ ਵਾਲਾ,  
ਹੇਮ ਸਿੰਘ ਘਨੱਈਆ, ਜੋਧ ਸਿੰਘ ਰੋਸਯਾਂ ਦਾ, ਸ਼ਸੀਰ ਸਿੰਘ ਠੇਠਰ, ਅਤਰ ਸਿੰਘ ਧਾਰੀ,  
ਮਿੱਤ ਸਿੰਘ ਭੜਾਨੀਆਂ, ਭਾਗ ਸਿੰਘ ਮਗਲੀ ਵਾਲੇ ਦਾ, ਹੁਕਮ ਸਿੰਘ ਚਿਮਨੀ, ਗੁਲਾਬ  
ਸਿੰਘ ਮਾਨ, ਮਿਲਖਾ ਸਿੰਘ ਰਾ: ਪਿੰਡੀ, ਅਮੀਰ ਸਿੰਘ ਸੰਧਾ ਵਾਲੀਆ, ਨਿਧਾਨ ਸਿੰਘ  
ਮਡਾਲਾ ਆਦਿਕ ।

ਮਾਝੇ ਵਿਚ ਰੋਲਾ ਪਿਆ ਆਣ ਭਾਰਾ ਧੂੜਾਂ ਉੱਡ ਅਕਾਸ਼ ਤੇ ਛਾਈਆਂ ਜੀ  
 ਕੁਤਬ ਦੀਨ ਨੂੰ ਖਬਰਾਂ ਪਹੁੰਚ ਗਈਆਂ ਓਸ ਤਯਾਰੀਆਂ ਖੂਬ ਕਰਾਈਆਂ ਜੀ  
 ਕਿਲ੍ਹੇ ਕੋਟ ਤਾਈਂ ਖੂਬ ਕਾਇਮ ਕੀਤਾ ਤੋਪਾਂ ਥਾਂ ਪਰ ਥਾਂ ਚੜ੍ਹਾਈਆਂ ਜੀ  
 ਬਾਹਰ ਨਿਕਲ ਨ ਟਾਕਰਾ ਮੂਲ ਕੀਤਾ ਫੌਜਾਂ ਅੰਦਰੇ ਸਭ ਬੈਠਾਈਆਂ ਜੀ  
 ਦੁਕਾ ਦਲ ਸਰਕਾਰ ਦਾ ਜਦੋਂ ਨੌੜੇ ਤੋਪਖਾਨਿਆਂ ਨੇ ਝੜੀਆਂ ਲਾਈਆਂ ਜੀ  
 ਏਸ ਤਰਫ ਵੀ ਅਗੇ ਰਣਜੀਤ ਸਿੰਘ ਜੀ ਫੌਜਾਂ ਪਿਛ੍ਹਾਂ ਹਟਾ ਛੁਪਾਈਆਂ ਜੀ  
 ਤੋਪਖਾਨਿਆਂ ਸਾਹਮਣੇ ਤੋਪਖਾਨੇ ਖੂਬ ਭਾਹ, ਅਗਾਂ ਬਰਸਾਈਆਂ ਜੀ  
 ਤੋਪਾਂ ਭਾਰੀਆਂ ਚਾੜ੍ਹਕੇ ਆਵਾਜ਼ਾਂ ਤੇ ਅਗਾਂ ਸ਼ਹਿਰ ਦੇ ਵਿਚ ਲਗਾਈਆਂ ਜੀ  
 ਇਕ ਮਾਹ ਰਹੀ ਅਗ ਬਰਸਦੀ ਜਾਂ ਆਣ ਰਯਤਾਂ ਸਭ ਘਬਰਾਈਆਂ ਜੀ  
 ਬਾਹਰੋਂ ਜਾਵਨੀ ਚੀਜ਼ ਨ ਮਿਲੇ ਕੋਈ ਖਾ ਅੰਦਰੋਂ ਸਭ ਮੁਕਾਈਆਂ ਜੀ  
 ਬੁੜਾਂ ਪਈਆਂ ਜ਼ਖੀਰਿਆਂ ਵਿਚ ਆਕੇ ਫੌਜਦਾਰਾਂ ਨੇ ਝਿਗੀਆਂ ਢਾਹੀਆਂ ਜੀ  
 ਲੋਕ ਮਰਨ ਲਗੇ ਦੁਖਭੁਖ ਦੇ ਆ ਪਈਆਂ ਸ਼ਹਿਰ ਦੇ ਵਿਚ ਦੋਹਾਈਆਂ ਜੀ  
 ਤੋਪ ਖਾਨਿਆਂ ਨੇ ਕੋਟ ਫਿਹ ਦਿਤੇ ਮੌਤ ਸ਼ਕਲਾਂ ਆਣ ਦਿਖਾਈਆਂ ਜੀ  
 ਕੁਤਬ ਦੀਨ ਦੀਆਂ ਕਰਤਾਰ ਸਿੰਘਾ ਸਭੋ ਭੁਲ ਗਈਆਂ ਚਤੁਰਾਈਆਂ ਜੀ

ਕੁਤਬ ਦੀਨ ਨੇ ਅਖੀਰ ਮੁਆਫੀ ਮੰਗ ਲੈਣੀ

ਡਿੱਠਾ ਸ਼ਹਿਰ ਤੇ ਫੌਜ ਉਦਾਸ ਹੋਈ ਮੌਤ ਹੋ ਖਲੀ ਨਮੂਦਾਰ ਅੱਗੇ  
 ਕੁਤਬ ਦੀਨ ਮੁਸਾਹਿਬਾਂ ਸਣੇ ਡਿੱਗਾ ਹਥ ਜੋੜਕੇ ਆਣ ਸਰਕਾਰ ਅੱਗੇ  
 ਪਲਾ ਗਲ ਤੇ ਗਾਤਰੇ ਤੇਗ ਖਾਈ ਕਰੇ ਮਿੰਨਤਾਂ, ਹੋ ਮਿੰਨਤਦਾਰ ਅੱਗੇ  
 ਹਸ ਕਹਿਆ ਸਰਕਾਰ ਨੇ ਕੁਤਬ ਦੀਨਾਂ ਕਢ ਆਪਣੀ ਫੌਜ ਖਲਾਰ ਅੱਗੇ  
 ਜੋਹਰ ਵਿਚ ਮੈਦਾਨ ਦੇ ਦਸ ਸਾਨੂੰ ਠਹਿਰ ਖਾਲਸੇ ਦੀ ਤਲਵਾਰ ਅੱਗੇ  
 ਮੋਮਨ ਹੋਕੇ ਕਾਸਨੂੰ ਝੁਕਨ ਲੱਗੇ ਹੁਣ ਕਾਫਰਾਂ ਦੀ ਸਰਕਾਰ ਅੱਗੇ  
 ਕਹਿੰਦਾ 'ਕਰੋ ਮੁਆਫ ਕਸੂਰ ਮੇਰੇ, ਮੈਂ ਬੜਾ ਆਜ਼ਾਦ ਗੁਨਾਗਾਰ ਅੱਗੇ  
 ਤਾਬੇਦਾਰਾਂ ਹੁਣ ਰਹਾਂ ਕਰਤਾਰ ਸਿੰਘਾ ਕਰਾਂ ਨਾਲ ਈਮਾਨ ਇਕਰਾਰ ਅੱਗੇ

ਵਾਕ ਕਵੀ

ਦਿਤਾ ਬਖਸ਼ ਕਸੂਰ ਸਰਕਾਰ ਨੇ ਪਟਾ ਤਾਬੇਦਾਰੀ ਲਿਖਵਾਇ ਲਿਆ

ਅਠ ਲੱਖ ਚੁਟੀ ਲਾਈ ਓਸ ਤਾਈਂ ਘੇਰਾ ਫੌਜ ਦਾ ਤੁਰਤ ਉਠਾਇ ਲਿਆ  
ਅੱਗੋਂ ਵਾਸਤੇ ਈਨ ਮਨਾ ਕਰਕੇ ਮੂੰਹ ਵਲ ਲਾਹੌਰ ਪਰਤਾਇ ਲਿਆ  
ਕੁਤਬ ਦੀਨ ਨੇ ਵੇਖ ਕਰਤਾਰ ਸਿੰਘਾ ਐਵੇਂ ਆਪਣਾ ਆਪ ਠਪਾਇ ਲਿਆ

ਮੁਲਤਾਨ ਦੀ ਹਿੰਦੂ ਪਰਜਾ ਤੇ ਜ਼ੁਲਮ

ਅਠਾਰਾਂ ਸੌ ਇਕਾਠਵਾਂਸਾਲਜਾਂਦਾ ਝਗੜਾਉੱਠਯਾਆਇ ਮੁਲਤਾਨ ਅੰਦਰ  
ਸੀ ਦੁਸਹਿਰਾ ਮੁਹਰਮ ਆਇ ਕਠੇ ਜਿਦ ਪਈ ਤਿਉਹਾਰ ਮਨਾਨ ਅੰਦਰ  
ਮੁਸਲਮਾਨਾਂ ਦਾ ਜ਼ੋਰ ਸੀ ਬਹੁਤਭਾਰਾ ਫਿਟੇ ਹੋਏ ਸਨ ਸ਼ਾਹੀ ਗੁਮਾਨ ਅੰਦਰ  
ਦੋਹਾਂ ਧਿਰਾਂ ਦੇ ਵਿਚ ਲੜਾਈ ਹੋਈ ਹਿੰਦੂ ਠਹਿਰ ਨ ਸਕੇ ਮੈਦਾਨ ਅੰਦਰ  
ਮੁਸਲਮਾਨਾਂ ਦਾ ਪੈਇਆ ਜ਼ੋਰਬਹੁਤਾ ਫਰਕਰਿਹਾ ਨ ਜ਼ੁਲਿਮ ਕਮਾਨ ਅੰਦਰ  
ਜਿਹੜੇ ਰਾਮਲਛਮਨ ਬਣੇ ਮਾਰਦਿਤੇ, ਛੱਡੀ ਕਸਰ ਨ ਲੁਟ ਲੁਟਾਨ ਅੰਦਰ  
ਸੂਬੇ ਸੁਣੀ ਪੁਕਾਰ ਨ ਹਿੰਦੂਆਂ ਦੀ ਫਸ ਗਿਆ ਓਹ ਪਖ ਈਮਾਨ ਅੰਦਰ  
ਹਿੰਦੂ ਦੁਖੀ ਹੋ ਘਰਾਂ ਨੂੰ ਛੱਡਨਿਕਲੇ ਨ ਕੋਈ ਲਭਦੀ ਆਸ ਜਹਾਨ ਅੰਦਰ  
ਪਹੁੰਚੇ ਵਿਚ ਲਾਹੌਰ ਦੇ ਆਣ ਸਾਰੇ ਰੁਨੇ ਪਾਸ ਸਰਕਾਰ ਦੀਵਾਨ ਅੰਦਰ  
ਦਸੇ ਫੋਲ ਕੇ ਹਾਲ ਕਰਤਾਰ ਸਿੰਘਾ ਭਰਯਾ ਜੋਸ਼ ਸਰਕਾਰ ਦੇ ਆਨ ਅੰਦਰ

ਸਰਕਾਰ ਨੇ ਮੁਲਤਾਨ ਤੇ ਚੜ੍ਹਾਈ ਦਾ ਹੁਕਮ ਜਾਰੀ ਕਰਨਾ

ਦੇਇ ਕੇ ਹੋਸਲਾ ਦੁਖੀਆਂ ਬੰਦਯਾਂ ਨੂੰ ਓਸੇ ਵਕਤ ਹੀ ਹੁਕਮ ਸੁਨਾਇ ਜਲਦੀ  
ਫੌਜਾ ਕਰਨ ਤਯਾਰ ਸਰਦਾਰ ਸਾਰੇ ਹਥਯਾਰ ਸਾਮਾਨ ਸਜਾਇ ਜਲਦੀ  
ਕਲ੍ਹ ਕੂਚ ਮੁਲਤਾਨ ਦੇ ਵਲ ਹੋਵੇ ਦੇਣਾ ਜਾਬਰਾਂ ਨੂੰ ਡਨ ਜਾਇ ਜਲਦੀ  
ਤੋਪਖਾਨੇ ਰਸਾਲਯਾਂ ਸਣੇ ਚੱਲਣ ਫੌਜ ਪੈਦਲਾਂ ਕਦਮ ਉਠਾਇ ਜਲਦੀ  
ਝਟਾਪੱਟ ਇਕ ਖਾਸ ਦਰਬਾਰਕਰਕੇ ਕਈ ਤਗੁਰਮਤੇ ਸੁੱਧੇ ਸੁਧਾਇ ਜਲਦੀ

ਤਰਾਇ ਘਨੱਈਆ ਲਾਲ ਲਿਖਦਾ ਹੈ ਕਿ ਓਸ ਵੇਲੇ ਕਈਆਂ ਦਰਬਾਰੀਆਂ ਨੇ ਮਹਾਰਾਜ  
ਨੂੰ ਕਿਹਾ ਕਿ ਕੁਝ ਦਿਨ ਆਰਾਮ ਕਰਨ ਪਿਛੋਂ ਮੁਲਤਾਨ ਤੇ ਧਾਵਾ ਕਰਨਾ ਚਾਹੀਦਾ ਹੈ ਜਿਸਦਾ ਜਵਾਬ  
ਸਰਕਾਰ ਨੇ ਬੜੇ ਜੋਸ਼ ਨਾਲ ਦਿੱਤਾ ਕਿ ਮੈਂ ਆਪ ਆਰਾਮ ਕਰਨ ਵਾਸਤੇ ਪੈਦਾ ਨਹੀਂ ਹੋਯਾ, ਸਗੋਂ  
ਦੁਖ ਝੱਲਕੇ ਦੇਸ਼ ਨੂੰ ਆਰਾਮ ਦੇਣਾ ਹੈ। ਜਿਹੜਾ ਕਿ ਖਾਲਸੇ ਦੇ ਜਨਮ ਦਾ ਅਸਲ ਮੰਤਵ ਹੈ  
ਸਫਾ ੧੬੨ ਘਨੱਈਆ ਲਾਲ।

ਮੁਲਤਾਨ ਵਿਚ ਇਹ ਗਿੱਲਜੇ ਕਾਬਲ ਵਲੋਂ ਹਿਫਾਜ਼ਤ ਵਾਸਤੇ ਰਹਿੰਦੇ ਸਨ।



ਫੌਜਾਂ ਚਲੀਆਂ ਚੜ੍ਹ ਕਰਤਾਰ ਸਿੰਘਾ ਖਾਲਸਈ ਨਿਸ਼ਾਨ ਝੁਲਾਇ ਜਲਦੀ

ਮਹਾਰਾਜੇ ਨੇ ਲਾਹੌਰ ਤੋਂ ਮੁਲਤਾਨ ਵੱਲ ਕੂਚ ਕਰਨਾ

ਪਰ੍ਹੇ ਬੰਨ੍ਹ ਫੌਜਾਂ ਬਾਹਰ ਨਿਕਲ ਟੁਰੀਆਂ ਝੁੱਲੇ ਆ ਸੁਰਮਈ ਨਿਸ਼ਾਨ ਅੱਗੇ  
ਵਾਰੋ ਵਾਰੀ ਰਸਾਲਯਾਂ ਕੂਚ ਕੀਤਾ ਵਾਜੇ ਖੁਸ਼ੀ ਦੇ ਵੱਜਦੇ ਜਾਨ ਅੱਗੇ  
ਵਿਚ ਤੋਪ ਖਾਨੇ ਚੱਲੇ ਸਾਫ ਹੋ ਕੇ ਧੂੜਾਂ ਉੱਡ ਅਸਮਾਨ ਦੇ ਛਾਨ ਅੱਗੇ  
ਪਿਛੇ ਪੈਦਲਾਂ ਪਲਟਨਾਂ ਚਲ ਪਈਆਂ ਲਗ ਪਏ ਸਰਦਾਰ ਜੁਵਾਨ ਅੱਗੇ  
ਅਮਲੇ ਸਣੇ ਸਰਕਾਰ ਨੇ ਕੂਚ ਕੀਤਾ ਫੜੇ ਹਥ ਬੰਨ੍ਹੀ ਖੜ੍ਹੀ ਆਨ ਅੱਗੇ  
ਧਾਂਗ ਪੈਗਈ ਸਾਰੇ ਕਰਤਾਰ ਸਿੰਘਾ ਆ ਆ ਮਿਲਨਲੱਗੇ ਕਈ ਖਾਨ ਅੱਗੇ

ਮੁਲਤਾਨ ਤੇ ਧਾਵਾ

ਰਸਤੇ ਵਿਚ ਨ ਕਿਸੇ ਨੂੰ ਕੁਝ ਕਿਹਾ ਫੌਜਾਂ ਜਾਇ ਮੁਲਤਾਨ ਉਤਾਰੀਆਂ ਜੀ  
ਅੱਗੇ ਖਾਨ ਮੁਜ਼ਫਰ ਖਾਨ ਹੈਸੀ ਓਸ ਕੀਤੀਆਂ ਖੂਬ ਤਯਾਰੀਆਂ ਜੀ  
ਬਾਹਰ ਨਿਕਲ ਲੜਾਈ ਮੈਦਾਨਪਾਈ ਫੌਜਾਂਜੁਟ ਪਈਆਂ ਦੋਵੇਂ ਭਾਰੀਆਂ ਜੀ  
ਤਿੰਨ ਦਿਨ ਲੜਾਈ ਦਾ ਜ਼ੋਰ ਰਿਹਾ ਜਿੰਦਾਂ ਸੈਂਕੜੇ ਮਾਰ ਨਿਘਾਰੀਆਂ ਜੀ  
ਜੰਗਿਲਜਾ ਕਾਬੁਲੀ ਦੇ ਹਜ਼ਾਰ ਹੈਸੀ ਆ ਪਿਆ ਦੇਇਕੇ ਲਲਕਾਰੀਆਂ ਜੀ  
ਤੇਗਾਂ ਨੰਗੀਆਂ ਗਾਨੇ ਸ਼ਹੀਦੀਆਂ ਦੇ ਬੱਧੇ, ਚੜ੍ਹੀਆਂ ਜੋਸ਼ ਖੁਮਾਰੀਆਂ ਜੀ  
ਅੱਗੇ ਸਿੰਘ ਭੀ ਤੇਗ ਦੇ ਧਨੀਹੈਸਨ ਜਿੰਦਾਂ ਕੀਤੀਆਂ ਨਾਹਿੰ ਪਿਆਰੀਆਂ ਜੀ  
ਸੂਤ ਸੂਤ ਭਗੌਤੀਆਂ ਗਲ ਪੈ ਗਏ ਬੰਨ੍ਹ ਪੈਂਤੜੇ ਉਹ ਤੇਗਾਂ ਮਾਰੀਆਂ ਜੀ  
ਜੁੱਟੇ ਸ਼ੇਰ ਦੁਪਾਸਯੋਂ ਖੋਫ ਲਾਹਕੇ ਜਾ ਮਲੀਆਂ ਗਿਦੜਾਂ ਝਾੜੀਆਂ ਜੀ  
ਤੇਗ ਸਿੰਘਾਂ ਦੀ ਝਲਣੀ ਬਹੁਤ ਔਖੀ ਫੌਜਾਂ ਪੈਰਾਂ ਤੋਂ ਮਾਰ ਉਖਾੜੀਆਂ ਜੀ  
ਅੱਗੇ ਤੇਗ ਕਠਾਨ ਠਹਿਰ ਸਕੇ ਫੌਜਾਂ ਖਾਨ ਦੀਆਂ ਅੰਤ ਹਾਰੀਆਂ ਜੀ  
ਵੜੇ ਕਿਲ੍ਹੇ ਦੇ ਵਿਚ ਕਰਤਾਰ ਸਿੰਘਾ ਲਹਿਗਈਆਂ ਖੁਮਾਰੀਆਂ ਸਾਰੀਆਂ ਜੀ

ਮੁਜ਼ਫਰ ਖਾਂ ਨੇ ਮੁਆਫੀ ਮੰਗਣੀ

ਸਿੰਘ ਕਰ ਹੱਲਾ ਵੜੇ ਸ਼ਹਿਰ ਅੰਦਰ ਵਿਚ ਗਲੀ ਬਜ਼ਾਰ ਤੂਫਾਨ ਆਯਾ  
ਕਰਬਲਾਟ ਮਹੱਲਯਾਂ ਵਿਚ ਪਿਆ ਹਰ ਥਾਂ ਪੈਂਦਾ ਘਮਸਾਨ ਆਯਾ  
ਸੂਬਾ ਕੰਬ ਗਿਆਝਲਸਕਯਾ ਨ ਮੁਆਫੀ ਮੰਗਣੇ ਦਾ ਫੇਰ ਧਿਆਨ ਆਯਾ

ਨਾਲ ਲੈਕੇ ਸ਼ਹਿਰ ਦੇ ਹਿੰਦੂਆਂ ਨੂੰ ਬਾਹਿਰ ਨਿਕਲ ਮੁਜ਼ਫਰ ਖਾਨ ਆਯਾ ਪੈਰੀ ਆਣ ਡਿਗਾ ਸਰਕਾਰ ਦੀ ਜੀ ਮਾਨ ਛੱਡ ਹੋ ਬੇ ਗੁਮਾਨ ਆਯਾ  
 “ਮੇਰੇ ਬਖਸ਼ ਰੁਨਾਹ ਕਰਤਾਰ ਸਿੰਘ ਤੇਰੀ ਸ਼ਰਨ ਮੈਂ ਬੇਤਰਾਨ ਆਯਾ”

ਮੁਜ਼ਫਰ ਖਾਨ ਨੂੰ ਮੁਆਫੀ

ਖਾਨਸ਼ਰਨ ਆਯਾ ਫੜ ਗਲੇ ਲਾਯਾ ਆਦਰ ਦੇਇ ਸਰਕਾਰ ਬੈਠਾਯਾ ਜੀ ਤਿੰਨ ਲਖ ਲਾਕੇ ਡਨ ਖਾਨ ਤਾਈਂ ਤਾਬੇਦਾਰੀ ਦਾ ਪਟਾ ਲਿਖਾਯਾ ਜੀ ਉਹਦਾ ਰਾਜ ਮੁੜ ਉਸਨੂੰ ਸੌਂਪ ਦਿਤਾ ਹਰਜਾ ਆਪਣਾ ਸਭ ਭੁਲਾਯਾ ਜੀ ਭਾਵੇਂ ਦੋ ਸੌ ਸਿੰਘ ਸ਼ਹੀਦ ਹੋ ਗਏ ਨਾਲੇ ਕਸ਼ਟ ਭੀ ਬਹੁਤ ਉਠਾਯਾ ਜੀ ਹਾਰ ਮੰਨਕੇ ਖਾਨ ਜਦ ਪੈਰ ਪਕੜੇ ਦਿਤਾ ਕਰ ਮੁਆਫ, ਸੁਨਾਯਾ ਜੀ ਬੰਦੋਬਸਤ ਕਰ ਸਭ ਕਰਤਾਰ ਸਿੰਘ ਆ ਗਏ ਲਾਹੌਰ ਜਤਾਯਾ ਜੀ

ਲਾਲਚ

ਏਸੇ ਸਾਲ ਸਰਕਾਰ ਨੇ ਫੌਜ ਅੰਦਰ ਨਵੀਂ ਭਰਤੀ ਹੋਰ ਵਧਾਈ ਸੀ ਜੀ ਨਵੇਂ ਖੋਲੇ ਹਥਯਾਰਾਂ ਦੇ ਕਾਰਖਾਨੇ ਲਗੀ ਤੋਪਾਂ ਦੀ ਹੋਣ ਢਲਾਈ ਸੀ ਜੀ ਇਹਨਾਂ ਦਿਨਾਂ ਅੰਦਰ ਤੋਪ ੧੨੫੦੦ ਦੀ ਗਲਕਿਸੇ ਨੇ ਯਾਦ ਕਰਾਈ ਸੀ ਜੀ

ਅੰਤਿਹਾਸਕਾਰਾਂ ਨੇ ਇਸ ਤੋਪ ਦਾ ਹਾਲ ਬੜਾ ਲੰਮਾ ਚੌੜਾ ਲਿਖਿਆ ਹੈ, ਸਰ ਲੇਪਲ ਗ੍ਰੀਫਨ ਲਿਖਦਾ ਹੈ ਕਿ ਇਸ ਜ਼ਮਜ਼ਮਾ ਨੂੰ ਸਣੇ ਇਕ ਹੋਰ ਤੋਪ ਦੇ ਅਹਿਮਦ ਸ਼ਾਹ ਅਬਦਾਲੀ ਦੇ ਵਜ਼ੀਰ ਸ਼ਾਹ ਵਲੀ ਖਾਨ ਨੇ ਸ਼ਾਹ ਨਾਜ਼ਰ ਨਾਮੇ ਇਕ ਕਾਰੀਗਰ ਪਾਸੋਂ ੧੭੬੧ ਈਸਵੀ ਵਿਚ ਬਣਵਾਣਾ ਸ਼ੁਰੂ ਕੀਤਾ ਸੀ, ਇਸ ਤੋਪ ਦਾ ਬੁਨਿਆਦੀ ਸੰਨ ਫਾਰਸੀ ਅੱਖਰਾਂ ਤੋਂ ੧੧੭੪ ਹਿਜਰੀ ਨਿਕਲਦਾ ਹੈ। ਲਿਖਿਆ ਹੈ ਕਿ ਇਨ੍ਹਾਂ ਦੋਹਾਂ ਤੋਪਾਂ ਵਾਸਤੇ ਲਾਹੌਰ ਸ਼ਹਿਰ ਦੇ ਹਰ ਇਕ ਘਰ ਵਿਚੋਂ ਪਿਤਲ ਇਕੱਠਾ ਕੀਤਾ ਗਿਆ ਸੀ। ੧੭੬੧ ਈਸਵੀ ਨੂੰ ਜਦ ਅਹਿਮਦ ਸ਼ਾਹ ਪਿਛਾਂ ਕਾਬਲ ਨੂੰ ਪਰਤਿਆ ਤਦ ਇਕ ਤੋਪ ਤੇ ਉਹ ਨਾਲ ਲੈ ਗਿਆ ਪਰ ਇਹ ਜ਼ਮਜ਼ਮਾ ਜੋ ਅਜੇ ਮੁਕੰਮਲ ਨਹੀਂ ਸੀ ਹੋਈ ਲਾਹੌਰ ਦੇ ਸੂਬੇ ਅਬੇਦ ਖਾਨ ਪਾਸ ਛੱਡ ਗਿਆ ਅਤੇ ਉਹ ਤੋਪ ਜੋ ਨਾਲ ਲੈ ਗਿਆ ਸੀ ਉਹ ਦਰਯਾ ਝਨਾਬ ਵਿਚ ਗਰਕ ਹੋ ਗਈ ਸੀ। ਕਿਹਾ ਜਾਂਦਾ ਹੈ ਕਿ ਹਰੀ ਸਿੰਘ ਭੰਗੀ ਨੇ ਇਹ ਜ਼ਮਜ਼ਮਾ ਅਬੇਦ ਖਾਨ ਪਾਸੋਂ ਖੋਹੀ, ਪਰ ਲੇਪਲ ਗ੍ਰੀਫਨ ਇਸਨੂੰ ਗਲਤ ਦਸਦਾ ਹੈ, ਕਹਿੰਦਾ ਹੈ ਕਿ ਅਬੇਦ ਖਾਨ ਦੀ ਦੋ ਸਾਲ ਵੀ ( ੧੭੬੧-੧੭੬੨ ਈਸਵੀ ) ਸੂਬੇਦਾਰੀ ਦੇ ਵਕਤ ਤਕ ਇਹ ਤੋਪ ਨਾ ਮੁਕੰਮਲ ਹੋ ਸੀ ਜਦਕਿ ਲਹਿਣਾ ਸਿੰਘ ਅਤੇ ਗੁਜਰ ਸਿੰਘ ਨੇ ੧੭੬੪ ਈਸਵੀ ਨੂੰ ਲਾਹੌਰ ਮੱਲ ਲਈ ਇਨ੍ਹਾਂ ਦੋਹਾਂ ਸਰਦਾਰਾਂ ਦੇ ਲਾਹੌਰ ਲੈਣ ਤੋਂ ਦੋ ਦਿਨ ਪਿਛੋਂ ਸ੍ਰ. ਚੜ੍ਹਤ ਸਿੰਘ ( ਬਾਕੀ ਫੁਟਨੋਟ ਦੇਖੋ ਸਫਾ ੪੯ ਤੇ )

ਅੰਮ੍ਰਿਤਸਰ ਕਿਲੇ ਵਿਚ ਭੰਗੀਆਂ ਦੇ ਮਾਈ ( ) ਸੁਖਾਂ ਨੇ ਸਾਂਭ ਰਖਾਈ ਸੀ ਜੀ ਮੰਗ ਘੱਲੀ ਸਰਕਾਰ ਨੇ ਓਸ ਪਾਸੋਂ ਤੋਪ ਮਾਈ ਨ ਦੇਵਣੀ ਚਾਹੀ ਸੀ ਜੀ ਮੁਲਕ ਮੱਲਕੇ ਸਬਰ ਨ ਆਯਾ ਤੈਨੂੰ ਗੱਲ ਓਸਨੇ ਸਾਫ ਸੁਨਾਈ ਸੀ ਜੀ ਘਰ ਦੇ ਭਾਂਡਯਾਂ ਨੂੰ ਹੱਥ ਪਾਣ ਲੱਗੇ ਇਕ ਹੋਰ ਚੁਵਾਤੀ ਭੀ ਲਾਈ ਸੀ ਜੀ ਕਹਯਾ 'ਕਾਣੇ ਕੁਟੀਚਰਾ ਖਾਹ ਜਰਕੇ ਏਵੇਂ ਹੁੰਦੀ ਸਾਡੀ ਬਾਦਸ਼ਾਹੀ ਸੀ ਜੀ 'ਉਹ ਭੀ ਰਹੀ ਨ ਤੇਰੀਭੀਨਹੀਂ ਰਹਿਣੀ' ਜਾਲਾਹੌਰ ਵਕੀਲ ਜਤਾਈ ਸੀ ਜੀ ਗੁਸਾ ਖਾ ਸਰਕਾਰ ਕਰਤਾਰ ਸਿੰਘਾ ਅੰਮ੍ਰਿਤਸਰ ਤੇ ਕੀਤੀ ਚੜਾਈ ਸੀ ਜੀ

(ਫੁਟਨੋਟ ਸਫਾ ੪੮ ਦੀ ਬਾਕੀ)

ਸੁਕਰਚਕੀਆ (ਮਹਾਰਾਜ ਦਾ ਦਾਦਾ) ਲਾਹੌਰ ਆਯਾ ਤੇ ਦੋਹਾਂ ਸਰਦਾਰਾਂ ਨੇ ਲੋਹਰ ਦੀ ਲੁਟ ਵਿਚੋਂ ਕੁਝ ਨੌਕਰੀ ਦੇਇ ਕੇ ਟਾਲਨ ਦੀ ਥਾਂ ਇਹ ਜਮਜ਼ਮਾ ਚੜ੍ਹਤ ਸਿੰਘ ਦੇ ਹਵਾਲੇ ਕਰ ਦਿਤੀ ਜੋ ਆਪਣੇ ਕਿਲ੍ਹੇ ਗੁਜਰਾਂਵਾਲੇ ਵਿਚ ਇਸ ਨੂੰ ਲੈ ਗਿਆ। ਚੜ੍ਹਤ ਸਿੰਘ ਪਾਸੋਂ ਅਹਿਮਦ ਖਾਂ ਚਠਾ ਖੋਹਕੇ ਅਹਿਮਦ ਨਗਰ ਲੈ ਗਿਆ। ਅਹਿਮਦ ਖਾਂ ਦੇ ਭਰਾ ਪੀਰ ਮੁਹੰਮਦ ਨੇ ਇਸ ਤੋਪ ਨੂੰ ਆਪਣੇ ਕਬਜ਼ੇ ਵਿੱਚ ਕਰਨ ਵਾਸਤੇ ਆਪਣੇ ਭਰਾ ਅਹਿਮਦ ਖਾਂ ਨਾਲ ਖੂਬ ਜੰਗ ਪਾਯਾ, ਜਦ ਫਤੇ ਹੁੰਦੀ ਨ ਵੇਖੀ ਤਦ ਪੀਰ ਮੁਹੰਮਦ ਨੇ ਗੁਜਰ ਸਿੰਘ ਭੰਗੀ ਨੂੰ ਆਪਣੀ ਮਦਦ ਵਾਸਤੇ ਬੁਲਾਯਾ, ਗੁਜਰ ਸਿੰਘ ਨੇ ਆਕੇ ਅਹਿਮਦ ਖਾਂ ਨੂੰ ਕੈਦ ਕਰ ਲਿਆ ਤੇ ਇਹ ਜਮਜ਼ਮਾ ਉਸਤੋਂ ਲੈਕੇ ਉਸਨੂੰ ਛੱਡ ਦਿਤਾ ਅਤੇ ਤੋਪ ਆਪਣੇ ਕਿਲੇ ਗੁਜਰਾਤ ਵਿਚ ਖੜਕੇ ਓਥੇ ਦੋ ਸਾਲ ਰਖੀ ਅਤੇ ਫੇਰ ਜਦ ਭੰਗੀ ਸਰਦਾਰ ਚੜ੍ਹਤ ਸਿੰਘ ਨਾਲ ਗੁਜਰਾਂਵਾਲੇ ਲੜੇ, ਤਦ ਇਹ ਤੋਪ ਚੜ੍ਹਤ ਸਿੰਘ ਦੇ ਹੱਥ ਆ ਗਈ, ਚੜ੍ਹਤ ਸਿੰਘ ਪਾਸੋਂ ੧੭੭੨ ਈਸਵੀ ਵਿਚ ਚਠੇ ਖੋਹਕੇ ਆਪਣੇ ਕਿਲੇ ਮਾਨਚਰ ਤੇ ਲੈ ਗਏ ਅਤੇ ਥੋੜੇ ਚਿਰ ਪਿਛੋਂ ਹਸੂਲ ਨਗਰ [ਜਿਸ ਨੂੰ ਹੁਣ ਰਾਮ ਨਗਰ ਆਖਦੇ ਹਨ] ਪਹੁੰਚਾ ਦਿਤੀ ਗਈ। ਏਥੋਂ ਦੂਸਰੇ ਸਾਲ ਸਰਦਾਰ ਝੰਡਾ ਸਿੰਘ ਭੰਗੀ ਨੇ ਮੁਲਤਾਨੋਂ ਆਉਂਦਿਆਂ ਹੋਇਆਂ ਖੋਹਕੇ ਅੰਮ੍ਰਿਤਸਰ ਆਪਣੇ ਕਿਲੇ ਭੰਗੀਆਂ ਵਿਚ ਪੁਚਾ ਦਿਤੀ ਜਿਥੇ ਕਿ ਇਹ ੧੮੦੨ ਈਸਵੀ ਤੱਕ ਰਹੀ ਅਤੇ ਅੰਤ ਰਣਜੀਤ ਸਿੰਘ ਨੇ ਖੋਹ ਲਈ। ਇਹ ਤੋਪ ਮਹਾਰਾਜਾ ਦੇ ਵਕਤ ਕੋਵਲ ਪੰਜਾ ਬਾਵਾਂ ਤੇ [ਡਸਕਾ ਕਸੂਰ, ਸੁਜਾਨ ਪੁਰ ਵਜ਼ੀਰਾਂਬਾਦ ਅਤੇ ਮੁਲਤਾਨ] ਚਲਾਈ ਗਈ ਸੀ। ਸੰਨ ੧੮੧੮ ਮੁਲਤਾਨ ਦੀ ਲੜਾਈ ਵਿਚ ਕੋਈ ਅਜੇਹਾ ਨੁਕਸ ਆਯਾ ਜਿਸਦੇ ਕਾਰਨ ਇਹ ਫੇਰ ਕਿਤੇ ਨਹੀਂ ਚੱਲੀ ਅਤੇ ਮੁਲਤਾਨੋਂ ਲਿਆਕੇ ਲਾਹੌਰ ਦਿੱਲੀ ਦਰਵਾਜ਼ੇ ਅੱਗੇ ਖੜੀ ਕਰ ਛੱਡੀ ਜਿਥੇ ਕਿ ਇਹ ੧੮੬੦ ਈਸਵੀ ਤਕ ਪਈ ਰਹੀ ਅਤੇ ਹੁਣ ਅਜਾਇਬ ਘਰ ਦੇ ਸ਼ਾਹਮਣੇ ਨਮੂਨੇ ਮਾਤਰ ਖੜੀ ਹੈ।

ਮਹਾਰਾਜੇ ਨੇ ਅੰਮ੍ਰਿਤਸਰ ਭੰਗੀਆਂ ਦੇ ਕਿਲ੍ਹੇ ਤੇ ਧਾਵਾ ਕਰਨਾ

ਅਠਾਰਾਂ ਸੌ ਇਕਾਠ ਸੀ ਮਾਘ ਜਾਂਦਾ ਮਹਾਰਾਜੇ ਬਹੁਤਾ ਗੁਸਾ ਖਾ ਕਰਕੇ ਅੰਮ੍ਰਿਤਸਰ ਗਿਰਦੇ ਫੌਜਾਂ ਢੋਈਆਂ ਆ ਤੋਪਾਂ ਬੀੜੀਆਂ ਥੜ੍ਹੇ ਬਨਾ ਕਰਕੇ ਫੜ੍ਹੇ ਸਿੰਘ ਭੀ ਆਯਾ ਕਪੂਰਥੀਲਾ ਫੌਜ ਆਪਣੀ ਤਾਈਂ ਸਜਾ ਕਰਕੇ ਕਿਲ੍ਹੇ ਭੰਗੀਆਂ ਤੇ ਧਾਵਾ ਬੋਲ ਦਿਤਾ ਬਾਹਰੋਂ ਤੋਪਾਂ ਦੀ ਅੱਗ ਬਰਸਾ ਕਰਕੇ ਮਾਈ ਸੁੱਖਾਂ ਨੇ ਭੀ ਅੱਗੋਂ ਖੂਬ ਦਿਤਾ ਜੁਵਾਬ ਤੋਪ ਦਾ ਤੋਪ ਸੁਨਾ ਕਰਕੇ ਬਾਰਾਂ ਦਿਨ ਲੜਾਈ ਦਾ ਜ਼ੋਰ ਰਿਹਾ ਰਹੀ ਲੜਦੀ ਪੈਰ ਜਮਾ ਕਰਕੇ ਪਰ ਬਾਝ ਮਰਦਾਂ ਬੰਦੋਬਸਤ ਔਖਾ ਅੰਤ ਥੱਕ ਗਈ ਜ਼ੋਰ ਲਾ ਕਰਕੇ ਲੋਹ ਗੜ੍ਹ ਵਾਲਾ ਬੂਹਾ ਤੋੜ ਲਿਆ ਓਧਰ ਜ਼ੋਰ ਸਰਕਾਰ ਨੇ ਪਾ ਕਰਕੇ ਫੌਜ ਭੰਗੀਆਂ ਦੀ ਕਿਲ੍ਹੇ ਵਿਚ ਵੜਗਈ ਖਾਲੀ ਸ਼ਹਿਰ ਨੂੰ ਛੱਡ ਛੁਡਾ ਕਰਕੇ ਉੱਚੇ ਘਰਾਂ ਉੱਤੇ ਤੋਪਾਂ ਮਹਾਰਾਜੇ ਚੁੱਕ ਹੋਲੀਆਂ ਤੁਰਤ ਚੜਾ ਕਰਕੇ ਅੱਗ ਕਿਲ੍ਹੇ ਦੇ ਵਿਚ ਬਰਸਾ ਦਿਤੀ ਭੰਗੀ ਨੱਠ ਗਏ ਘਬਰਾ ਕਰਕੇ ਸੁੱਖਾਂ ਹੋਈ ਲਾਚਾਰ ਕਰਤਾਰ ਸਿੰਘ ਮਦਦੀ ਕੋਈ ਨ ਬਹੁੜਯਾ ਆ ਕਰਕੇ

ਸਰਕਾਰ ਦਾ ਸ੍ਰੀ ਅੰਮ੍ਰਿਤਸਰ ਤੇ ਕਬਜ਼ਾ

ਰਾਤ ਪਿਛਲੀ ਬਰਸਦਾ ਮੀਂਹ ਹੋਸੀ ਸੁੱਖਾਂ ਛੱਡ ਕਿਲ੍ਹਾ ਨਿਕਲ ਜਾਇ ਭਾਈ ਛੋਟੀ ਉਮਰ ਗੁਰਦਿਤ ਸਿੰਘ ਬਾਲਅਜੇ ਫਿਰਦੀਓਸਦੇ ਤਈਂ ਛੁਪਾਇ ਭਾਈ ਦੇਵੇ ਕੋਈ ਪਨਾਹ ਨ ਓਸ ਤਾਈਂ ਮਹਾਰਾਜ ਦਾ ਡਰ ਡਰਾਇ ਭਾਈ ਕਿਲ੍ਹੇ ਰਾਮਗੜੀਆਂ ਵਿਚਛਿਪੀ ਜਾਕੇ ਜੋਧਸਿੰਘ ਕੀਤਾ ਆਦਰ ਭਾਇ ਭਾਈ ਕਰ ਲਿਆ ਸਰਕਾਰ ਨੇ ਕਿਲ੍ਹਾ ਕਬਜ਼ੇ ਬਾਹਰ ਭੰਗੀਆਂ ਤਈਂ ਧਕਾਇ ਭਾਈ ਮਾਲਮੁਲਕ ਸਭਉਨਾਂਦਾਖੋਹ ਕਰਕੇ ਦਿਤਾਮਿਸਲ ਦਾ ਨਾਮ ਮਿਟਾਇ ਭਾਈ ਇਹ ਕੁਦਰਤਾਂ ਹੋਣ ਕਰਤਾਰ ਦੀਆਂ, ਜਿਨ੍ਹਾਂ ਚਾਹਿ ਵਧਾਇ ਘਟਾਇ ਭਾਈ

ਸੁੱਖਾਂ ਸਰਦਾਰ ਗੁਲਾਬ ਸਿੰਘ ਭੰਗੀ ਦੇ ਘਰੋਂ ਸ੍ਰੀ ਖਾਵੰਦ ਦੇ ਗੁਜਰ ਜਾਣ ਕਰਕੇ ਤੇ ਪੁਤਰ ਬਹੁਤ ਛੋਟਾ ਹੋਣ ਦੇ ਕਾਰਨ ਆਪਣੇ ਇਲਾਕੇ ਦਾ ਬੰਦੋਬਸਤ ਆਪ ਕਰਦੀ ਸੀ।

ਸਰ ਲੰਪਲ ਗ੍ਰੀਫਨ ੧੮੦੨ ਈਸਵੀ ਲਿਖਦਾ ਹੈ।

ਵਿਚ ਪੰਥ ਦੇ ਸਭ ਤੋਂ ਮਿਸਲ ਵਡੀ ਕਾਬਲ ਜਿਸ ਤੋਂ ਥਰ ਥਰਾਇ ਭਾਈ  
ਮਾਲਕ ਮਿਸਲ ਦਾ ਅਜ ਨਾਦਾਨ ਬਚਾ ਬੈਠਾ ਵੈਰੀ ਤੋਂ ਦੇਸ ਖੁਹਾਇ ਭਾਈ  
ਜੋਧ ਸਿੰਘ ਤੇ ਹੋਰਨਾ ਰਲ ਕਰਕੇ ਮਹਾਰਾਜੇ ਤਾਈਂ ਸਮਝਾਇ ਭਾਈ  
ਪੰਜ ਪਿੰਡ ਜਾਗੀਰ ਦੁਵਾ ਦਿਤੇ ੧ ਸਾਹੋਵਾਲ ਦੇ ਪਰਗਣੇ ਜਾਇ ਭਾਈ  
ਅੰਤ ਖੁਸ ਗਏਉਹਭੀ ਕਰਤਾਰ ਸਿੰਘਾ ਲੜਕਾਨਿਕਲਯਾਨਚੰਗਾਆਇ ਭਾਈ

ਵਾਕ ਕਵੀ

ਕੀਤੀ ਖੁਸ਼ੀ ਮਹਾਰਾਜੇ ਨੇ ਬੜੀਭਾਰੀ ਅੰਮ੍ਰਿਤਸਰ ਤੇ ਤਹਿਤ ਬੈਠਾਇ ਲਿਆ  
ਮਾਲਮੁਲਕ ਹਥਯਾਰ ਬਹੁ ਹੋਰਆਏ ਜਸਨ ਖੁਸ਼ੀ ਦੇ ਵਿਚ ਮਨਾਇ ਲਿਆ  
ਕਈਆਂ ਵਾਕਿਆਇਹਉਲਟਪੁਲਟ ਲਿਖਿਆ ਅਸਲ ਗਲ ਦੇ ਤਾਈਂ ਛਪਾਇ ਲਿਆ  
ਜਿਨਾਂ ਅਖੀਂ ਡਿਠਾ ਕਰਤਾਰ ਸਿੰਘਾ ਅਸਾਂ ਓਹਨਾਂ ਤੋਂ ਪੁਛ ਪੁਛਾਇ ਲਿਆ

ਅਹਿਮਦ ਖਾਂ ਸਿਆਲ ਤੇ ਸ਼ਿਕਾਇਤਾਂ

ਝੰਗ ਵਿਚ ਸਿਆਲਾਂਦੀ ਬਾਦਸ਼ਾਹੀ ਮਾਲਕਮੁਲਕਤਦੋਂ ਅਹਿਮਦਖਾਨ ਹੈਸੀ  
ਮਾਲਦਾਰ ਤੇ ਜ਼ਿੰਦੀ ਤਅਸਬੀ ਓਹ ਸ਼ਾਹ ਜ਼ੋਰ ਤੇ ਚੰਗਾ ਜੁਆਨ ਹੈਸੀ  
ਸੀ ਉਹਬਹੁਤ ਹੀ ਕਰੜੇ ਸੁਭਾਉ ਵਾਲਾ ਪਰਜਾ ਤੰਗ ਹਿੰਦੂ ਮੁਸਲਮਾਨ ਹੈਸੀ  
ਓਹਦੀ ਪਈ ਦੁਹਾਈ ਸੀ ਦੇਸ ਅੰਦਰ ਦੁਖੀ ਹੋਈ ਬਹੁਤੀ ਹਿੰਦਵਾਨ ਹੈਸੀ  
ਕਈ ਵਾਰ ਪੁਕਾਰ ਲਾਹੌਰ ਹੋਈ ਮਹਾਰਾਜ ਦਾ ਖਾਸ ਧਿਆਨ ਹੈਸੀ  
ਦੇਸੋਂ ਜੁਲਮ ਮਿਟਾਣਾ ਕਰਤਾਰ ਸਿੰਘਾ ਕਰਤਾਰ ਦਾ ਖਾਸ ਫੁਰਮਾਨ ਹੈਸੀ

ਮਹਾਰਾਜ ਨੇ ਅਹਿਮਦ ਖਾਂ ਪਾਸ ਵਕੀਲ ਭੇਜਣਾ

ਖਾਨ ਪਾਸ ਵਕੀਲ ਸਰਕਾਰ ਨੇ ਜੀ ਭੇਜ ਕਹਿਯਾ, 'ਨ ਜੁਲਿਮ ਕਮਾਯਾ ਕਰੋ  
ਮੁਸਲਮਾਨ ਹਿੰਦੂ ਪਰਜਾ ਇਕੋ ਜਹੀ ਪਖਵਾਦ ਨ ਮੂਲ ਰਖਾਯਾ ਕਰੋ  
ਅਗੋਂ ਲਈ ਤਾਬੇਦਾਰੀ ਖਾਲਸੇ ਦੀ ਮੰਨ ਟਕੇ ਲਾਹੌਰ ਪੁਚਾਯਾ ਕਰੋ  
ਫੌਜ ਖਾਲਸੇ ਲਈ ਕਰਤਾਰ ਸਿੰਘਾ ਘੋੜੇ ਚੁਣ ਚੰਗੇ ਭਿਜਵਾਯਾ ਕਰੋ

੧ ਸਾਹੋਵਾਲ ਦਾ ਪਰਗਣਾ ਜਿਲੇ ਸਿਆਲ ਕੋਣੇ ਵਿਚ ਗੁਰਦਿੱਤ ਸਿੰਘ ਨੂੰ ਦਿੱਤਾ, ਪਰ  
ਗੁਰਦਿੱਤ ਸਿੰਘ ਵੱਡਾ ਹੋਕੇ ਚੰਗਾ ਨਾ ਨਿਕਲਾ ਅਤੇ ਪਰਜਾ ਦੀਆਂ ਸ਼ਿਕਾਇਤਾਂ ਤੇ ਸ਼ਿਕਾਇਤਾਂ ਸੁਣ  
ਕੇ ਮਹਾਰਾਜੇ ਨੇ ਜਾਗੀਰ ਖੋਹਕੇ ਪੰਜ ਸੌ ਰੁਪਯਾ ਸਾਲਾਨਾ ਪੈਨਸ਼ਨ ਦੇ ਦਿੱਤੀ।

ਅਹਿਮਦ ਖਾਂ

ਅਹਿਮਦ ਖਾਂ, ਵਕੀਲ ਤੋਂ ਸੁਣ ਕਰਕੇ ਠਠੇ ਮਸਖਰੀ ਵਿਚ ਉਡਾਨ ਲਗਾ ਕਿਸੇ ਗਲ ਦਾ ਕੁਝ ਜੁਵਾਬ ਨ ਦੇਇ ਸਮਝ ਰਮਜ਼ ਨੂੰ ਸੋਚ ਦੁੜਾਨ ਲਗਾ ਧਾਵਾ ਕਰੂ ਰਣਜੀਤ ਸਿੰਘ ਟਲੂ ਨਾਹੀਂ ਜਮਾਂ ਜੰਗੀ ਸਮਾਨ ਕਰਾਨ ਲਗਾ \*ਬਾਹਰੇ ਆਪਣੇ ਵਿਚ ਕਰਤਾਰ ਸਿੰਘਾ ਦੀਨ ਮਜ਼ਬੀ ਜੋਸ਼ ਫੈਲਾਨ ਲਗਾ

੧੮੬੧ ਮਾਘ ਨੂੰ ਸਰਕਾਰ ਖਾਲਸਾ ਦੀ ਝੰਗ ਤੇ ਝੜਾਈ

ਭੇਦ ਦਸਯਾ ਆਣ ਵਕੀਲ ਸਾਰਾ ਮਹਾਰਾਜ ਨੇ ਤੁਰਤ ਚੜਾਈ ਕੀਤੀ ਫੌਜ ਚੋਣਵੀਂ ਆਪਣੇ ਨਾਲ ਲਈ ਤੋਪ ਖਾਨਯਾਂ ਦੇ ਸਣੇ ਧਾਈ ਕੀਤੀ ਛੋਟੇ ਮੋਟੇ ਹਾਕਿਮ ਵਿਚ ਰਾਹ ਦੇ ਜੋ ਹਥ ਫੇਰ ਕੇ ਖੂਬ ਸਫਾਈ ਕੀਤੀ ਫੌਜਾਂ ਜਾ ਉਤਾਰੀਆਂ ਝੰਗ ਗਿਰਦੇ ਬੰਨ ਮੋਰਚੇ, ਪੈਰ ਜਮਾਈ ਕੀਤੀ ਅਗੇ ਅਹਿਮਦ ਖਾਂ ਭੀ ਤਯਾਰ ਹੋਸੀ ਇਕ ਦਮ, ਨ ਓਸ ਕੋਤਾਹੀ ਕੀਤੀ ਕੌਮਾਂ ਦੋਇ ਦਲੇਰ ਕਰਤਾਰ ਸਿੰਘਾ ਚੰਗੀ ਡਟਕੇ ਓਹਨਾਂ ਲੜਾਈ ਕੀਤੀ

ਝੰਗ ਦਾ ਜੰਗ

ਕੱਠੇ ਹੋਇ ਸਯਾਲ ਤੇ ਖਰਲ ਬਹੁਤੇ ਗਾਨੇ ਬੰਨ੍ਹ ਸ਼ਹੀਦੀਆਂ ਆਇ ਹੋਏ ਯਾਜਾ ਜ਼ੋਰ ਪਚਾਧਯਾਂ ਭੱਟੀਆਂ ਨੇ ਤੇਲ ਲਾ ਪਟੇ ਲਿਸਕਾਇ ਹੋਏ ਸੂਰਜ ਚੜ੍ਹਦਯਾਂ ਪਏ ਅਰੜਾ ਕਰਕੇ ਜੋਸ਼ ਮਜ਼ਬੀ ਦਿਲੀਂ ਸਮਾਇ ਹੋਏ ਕਰਦੇ ਯਾ ਐਲੀ ਕਰਦੇ ਯਾ ਐਲੀ ਨੇਜੇ ਬਰਛੀਆਂ ਹੱਥੀਂ ਉਠਾਇ ਹੋਏ ਪਰ੍ਹੇ ਬੰਨ੍ਹ ਕੇ ਸਿੰਘਾਂ ਤੇ ਪਏ ਉੱਛਲ ਖੜੇ ਸਿੰਘ ਭੀ ਪੈਰ ਜਮਾਇ ਹੋਏ ਵਾਰ ਸ਼ੁਰੂ ਹੋ ਗਏ ਕਰਤਾਰ ਸਿੰਘਾ ਮੂੰਹ ਕਾਲ ਭਗਵਾਨ ਫੈਲਾਇ ਹੋਏ

ਤਬਾ

ਦੋਹਾਂ ਪਾਸਯਾਂ ਤੋਂ ਤੋੱਪਾਂ ਦਗ ਪਈਆਂ ਕੋਹਾਂ ਤਕ ਸੀ ਧਰਤ ਕੰਬਾਇ ਦਿੱਤੀ ਮੀਂਹ ਵਰੁਨ ਲਗਾ ਗੋਲੇਗੋਲੀਆਂ ਦਾ ਧੂੜ ਪਲਾਂ ਦੀ ਵਿਚ ਧੁਮਾਇ ਦਿੱਤੀ ਮੁਸਲਮਾਨ ਓਧਰ, ਏਧਰ ਸਿੰਘ ਸੂਰੇ ਹੋਲੀ ਮੌਤ ਦੀ ਭਾਰੀ ਮਚਾਇ ਦਿੱਤੀ ਅੰਤ ਏਨੇ ਹੋ ਕੇ ਲੜਨ ਲਗੇ ਉੱਕੀ ਤੋਪਾਂ ਦੀ ਆਸ ਚੁਕਾਇ ਦਿੱਤੀ

\*ਬਾਹਰੇ ਅਭਥਾਤ ਤੱਲਕੇ



ਨੇਜੇ ਬਰਛੀਆਂ ਤੇਗਾਂ ਤੇ ਹਥ ਆਏ ਹਥੇ ਹਥੀ ਹੋ ਕੇ ਗੋਲੀ ਪਾਇ ਦਿੱਤੀ  
ਜੰਗ ਤੇਗ ਦਾ ਸਿੰਘਾਂ ਨੂੰ ਰਬ ਦੇਵੇ ਮਾਰ ਖਾਨ ਦੀ ਫੌਜ ਵਿਛਾਇ ਦਿੱਤੀ  
ਸਰਫਾ ਓਹਨਾਂ ਭੀ ਮੌਤ ਦਾ ਰਖਯਾ ਨ ਪੂਰੀ ਬੀਰਤਾ ਕਰ ਦਿਖਾਇ ਦਿੱਤੀ  
ਪਲੋ ਪਲੀ ਲਗੇ ਢੇਰ ਮੁਰਦਯਾ ਦੇ ਲਹੂ ਮਿਝ ਦੀ ਘਾਣੀ ਬਣਾਇ ਦਿੱਤੀ  
ਅੰਤ ਸਿੰਘਾਂ ਦੀ ਤੇਜ਼ ਤਲਵਾਰ ਹੋਈ ਫੌਜ ਖਾਨ ਦੀ ਪੈਰੋਂ ਹਿਲਾਇ ਦਿੱਤੀ  
ਛੱਡ ਗਈ ਮੈਦਾਨ ਕਰਤਾਰ ਸਿੰਘਾ ਸਿੰਘਾਂ ਮਾਰ ਤੇਗਾਂ ਗੀੜ ਲਾਹਿ ਦਿੱਤੀ

ਅਹਿਮਦ ਖਾਂ ਨੇ ਸਰਕਾਰ ਤੇ ਤੋਪ ਚਲਾਣੀ

ਅਹਿਮਦ ਖਾਂ ਬੂਹ ਬੰਦ ਕਰੀ ਬੈਠਾ ਪਰ ਹੌਂਸਲਾ ਮੂਲ ਨ ਢਾਹਵੰਦਾ ਜੀ  
ਤੋਪ ਖਾਨਯਾਂ ਦਾ ਜੋਰ ਰੱਖ ਓਵੇਂ ਫੌਜ ਨਾਲ ਤਰਤੀਬ ਲੜਾਵੰਦਾ ਜੀ  
ਦਿਨ ਪੰਦਰਾਂ ਜੰਗ ਨਿਸ਼ੰਗ ਕੀਤਾ ਰਿਹਾ ਕੋਟ ਦੇ ਤਾਈਂ ਬਚਾਵੰਦਾ ਜੀ  
ਇਕ ਦਿਨ ਸਰਕਾਰ ਦੇ ਤੰਬੂ ਉੱਤੇ ਸ਼ਿਸਤ ਲੈ ਕੇ ਗੋਲਾ ਚਲਾਵੰਦਾ ਜੀ  
ਗੋਲਾ ਪਾਸ ਸਰਕਾਰ ਦੇ ਆਣਡਿਗਾ ਡਿਗ ਜ਼ਿਮੀਂ ਅੰਦਰ ਧਸ ਜਾਵੰਦਾ ਜੀ  
ਗੁਰੂ ਰਖ ਗਏ ਆਪ ਹਥ ਦੇਇ ਕੇ ਗੋਲਾ ਹੋਰ ਸਾਮਾਨ ਉਡਾਵੰਦਾ ਜੀ  
ਗੁੱਸਾ ਚੜ੍ਹਯਾ ਬਹੁਤ ਸਰਕਾਰ ਤਾਈਂ ਜੋਸ਼ ਹਿਰਨੇ ਨਾਹਿ ਸਮਾਵੰਦਾ ਜੀ  
ਦਿਤਾ ਧਾਵੇ ਦਾ ਹੁਕਮ ਕਰਤਾਰ ਸਿੰਘਾ ਦੇਖੋ ਕੀਹ ਕਰਤਾਰ ਨੂੰ ਭਾਵੰਦਾ ਜੀ

ਝੰਗ ਦੀ ਫੜੇ

ਛੱਡੇ ਮਸਤ ਹਾਥੀ ਦਰਵਾਜ਼ਯਾਂ ਤੇ ਦਲ ਖਾਲਸੇ ਦਾ ਪਿਛੇ ਧਾਇ ਗਿਆ  
ਮਚ ਗਿਆ ਅੰਧੇਰ ਦੁਪਾਸਯਾਂ ਤੋਂ ਜੰਗ ਹੋਣ ਅਖੀਰ ਤੇ ਆਇ ਗਿਆ  
ਨਾਲ ਟੱਕਰਾਂ ਦੇ ਇਕ ਓਦਰ ਟੁਟਾ ਦਲ ਸਿੰਘਾਂ ਦਾ ਹੁੱਮ ਹੁਮਾਇ ਗਿਆ  
ਖੜਕ ਪਈ ਚੰਡੀ ਵਿਚਸ਼ਹਿਰ ਸਾਰੇ ਅਹਿਮਦ ਖਾਂ ਡਾਢਾ ਘਬਰਾਇ ਗਿਆ  
ਫੌਜਨੱਠਟੁਰੀ ਛੱਡਸ਼ਹਿਰ ਤਾਈਂ ਅਹਿਮਦ ਖਾਂ ਭੀ ਜਾਨ ਬਚਾਇ ਗਿਆ  
ਗੋਲੇ ਵਿਚ ਮੁਲਤਾਨ ਦੇ ਪਿਆ ਹਸਤੇ ਸਭ ਕੁਝ ਹੀ ਛੱਡ ਛੱਡਾਇ ਗਿਆ

੦ਗ: ਬ: ਲ: ਲਿਖਦਾ ਹੈ ਕਿ ਇਹ ਦਰ ਰਿਵਾਜ ਹੀ ਖੱਲੂ ਦਿਤਾ ਸੀ। ਦੇਖੋ ਸਫਾ ੧੭੦  
ਅਹਿਲਕਾਰਾਂ ਵਿਚੋਂ ਨੁਸਰਤ ਖਾਂ ਹੀ ਰਹਿ ਗਿਆ ਸੀ।

ਕੀਤਾ ਕਬਜ਼ਾ ਮਾਲ ਤੇ ਮੁਲਕ ਉੱਤੇ ਸ਼ਾਨਮਾਨ ਸਭ ਖਾਨ ਗੁਵਾਇ ਗਿਆ  
ਰਿਹਾ ਕੁਝ ਨ ਤਾਣ ਕਰਤਾਰ ਸਿੰਘਾ ਸਭ ਸਾਜ਼ ਸਾਮਾਨ ਖੁਹਾਇ ਗਿਆ

ਅਹਿਮਦ ਖਾਂ ਨੇ ਮੁਆਫੀ ਮੰਗ ਲੈਣੀ

ਮਹਾਰਾਜ ਅਜੇ ਝੰਗਵਿਚਹੈਸਨ ਜਿਰਗਾ ਇਕ ਸਿਆਲਾਂ ਦਾ ਆਇ ਭਾਈ  
ਖਾਂ ਮੁਜੱਫਰ ਦੇ ਕੁਝ ਆਦਮੀ ਭੀ ਹੋਇ ਹਾਜ਼ਰ ਅਰਜ਼ ਸੁਨਾਇ ਭਾਈ  
ਅਹਿਮਦ ਖਾਂ ਦੇ ਤਈਂ ਮੁਆਫ ਕਰਕੇ ਓਹਨੂੰ ਆਪਣਾ ਲਵੇ ਬਨਾਇ ਭਾਈ  
ਸਦਾ ਤਾਬਯਾ ਰਹੇ ਸਰਕਾਰ ਦੀ ਓਹ ਲਿਖਤ ਪੜ੍ਹਤ ਲਵੇ ਕਰਵਾਇ ਭਾਈ  
ਮਹਾਰਾਜ ਨੇ ਕਰ ਮਨਜ਼ੂਰ ਲਿਆ ਓਹਦੇ ਸਭ ਕਸੂਰ ਬਖਸ਼ਾਇ ਭਾਈ  
ਖਾਂ ਮੁਜੱਫਰ ਨਾਲ ਲੈ ਆਇ ਗਿਆ ਫੜੇ ਚਰਨ ਦੋਹਾਂ ਘਿਘਆਇ ਭਾਈ  
ਅਹਿਮਦ ਖਾਂ ਤੇ ਕਰਕੇ ਮਿਹਰਬਾਨੀ ਮੁਲਕ ਓਸਦਾ ਓਹਨੂੰ ਸੌਂਪਾਇ ਭਾਈ  
ਨੈਣਾ ਸਾਲ ਦਾ ਸਠ ਹਜ਼ਾਰ ਕਰਕੇ ਪੱਕਾ ਬਾਜ਼ਗੁਜ਼ਾਰ ਠਹਿਰਾਇ ਭਾਈ  
ਜੰਗੀ ਸਾਜ਼ ਸਾਮਾਨ ਤੇ ਜ਼ਰ ਨਕਦੀ ਲਈ ਕਬਜ਼ੇ ਸਭ ਕਰਾਇ ਭਾਈ  
ਪਰਤੀ ਖਾਲਸਾ ਫੌਜ ਕਰਤਾਰ ਸਿੰਘਾ ਖਾਨ ਬਹਿਗਿਆ ਖੁੰਬ ਠਪਾਇ ਭਾਈ

ਉੱਚ ਨੂੰ ਫਤੇ ਕਰਨਾ

ਕੂਚ ਝੰਗ ਤੋਂ ਖਾਲਸਾ ਫੌਜ ਕੀਤਾ ਰੁਖ ? ਉੱਚ ਦੇ ਵੱਲ ਰਖਾਯਾ ਜੀ  
ਪੁੱਤਨ ਲੰਘ ॥ ਤਿਰਮੋਣ ਦਾ ਪਾਰ ਹੋਏ ਪੀਰ ਵਲ ਵਕੀਲ ਦੁੜਾਯਾ ਜੀ  
ਤਾਬੇਦਾਰੀ ਸਰਕਾਰ ਦੀ ਮੰਨ ਲਵੇ ਜਾ ਵਕੀਲ ਨੇ ਬਹੁਤ ਸਮਝਾਯਾ ਜੀ  
ਮੱਤੀ ਨਾਗ ਸੁਲਤਾਨ ਬੁਖਾਰੀ ਨੇ ਨ ਅਗੋਂ ਸਗੋਂ ਘੁਮੰਡ ਜਤਾਯਾ ਜੀ  
ਨਾਗਾਂ ਕਾਲਜਾਂ ਦੀ ਖੁੰਡੀਂ ਹੱਥ ਪਾਣੇ ਛੱਡ ਦੇਇ ਸਰਕਾਰ, ਸੁਨਾਯਾ ਜੀ  
ਬਦ ਦੁਆ ਵਕੀਰਾਂ ਦੀ ਬੁਰੀ ਹੁੰਦੀ ਖਾਲੀ ਜਾਇ ਨ ਕਹਿਰ ਖੁਦਾਯਾ ਜੀ  
'ਬਣੇ ਰਹੇ ਵਕੀਰ' ਵਕੀਲ ਕਹਯਾ ਸ਼ਾਹੀ ਠਾਠ ਇਹ ਕਾਹਨੂੰ ਵਧਾਯਾ ਜੀ

ਭਲੇ ਪੁਰਸ਼ਾਂ ਦੀ ਪੰਚਾਇਤ ਨੂੰ ਜਿਰਗਾ ਆਖਦੇ ਹਨ।

ਇਸ ਉੱਚ ਪਿੰਡ ਨੂੰ ੯-੭ ਹਿਜਰੀ ਵਿਚ ਝੰਗ ਦੇ ਅਮੀਰ ਅਨਾਇਤ ਉੱਲਾ ਖਾਂ ਨੇ ਆਬਾਦ  
ਕਰਕੇ ਆਪਣੇ ਪੀਰ ਨੂੰ ਦੇ ਦਿਤੀ ਸੀ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਮਹਾਰਾਜ ਨੇ ਮਾਫੀ ਵਾੜੇ ਤੋਂ ਨਿਕਲਨ  
ਸਮੇਂ ਇਥੋਂ ਦੇ ਪੀਰ ਦਾ ਹੀ ਪਹਿਰਾਵਾ ਪਹਿਲਿਆ ਸੀ।

॥ ਰਾਇਅ: ਲ: ਸਫਾ ੧੭੦।

ਬਿਨਾਂ ਹਥ ਦੇਖੇ ਕੋਣ ਮੰਨਦਾ ਏ ਆ ਵਕੀਲ ਨੇ ਭੇਦ ਜਤਾਯਾ ਜੀ  
ਗੁੱਸਾ ਖਾ ਸਰਕਾਰ ਨੇ ਕਰ ਧਾਵਾ ਤੋਪ ਖਾਨਾ ਜਾ ਗੜ੍ਹੀ ਨੂੰ ਡਾਹਯਾ ਜੀ  
ਹੱਲਾ ਇਕ ਨ ਪੀਰ ਨੇ ਝੱਲਯਾ ਸੀ ਗੜ੍ਹਗੜਾਟ ਸੁਣਕੇ ਘਬਰਾਯਾ ਜੀ  
ਲੱਖ ਨਕਦ ਲੈਕੇ ਹਾਜ਼ਰ ਆਣ ਹੋਯਾ ਸਭੇ ਸ਼ਾਨ ਗੁਮਾਨ ਭੁਲਾਯਾ ਜੀ  
ਕੁਝ ਪੀਰ ਜੀ ਹੱਥ ਦਿਖਾਉ ਸਾਨੂੰ ਕਿੱਥੇ ਨਾਗ ਹੋ ਜ਼ਹਿਰ ਛੁਪਾਯਾ ਜੀ  
ਤੁਸੀਂ ਨਾਗ ਮੈਂ ਨਾਗਾਂ ਦਾ ਸਿਰ ਕੁਟੂ ਪੀਰ ਸੁਣ ਡਾਢਾ ਸ਼ਰਮਾਯਾ ਜੀ  
ਤਾਬੇਦਾਰੀ ਮਨਾ ਕਰਤਾਰ ਸਿੰਘ ਰੁਖ ਵਲ ਲਾਹੌਰ ਪਰਤਾਯਾ ਜੀ

ਮਹਾਰਾਜ ਨੇ ਸ੍ਰੀ ਅੰਮ੍ਰਿਤਸਰ ਜੀ ਵਿਚ ਫੌਜੀ ਦਰਬਾਰ ਕਰਨਾ

ਅਠਾਰਾਂ ਸੌ ਇਕਾਠਵਾਂ ਸਾਲ ਜਾਂਦਾ ਮਹਾਰਾਜੇ ਨੇ ਕਰ ਵਿਚਾਰ ਭਾਈ  
ਸ੍ਰੀ ਅੰਮ੍ਰਿਤਸਰ ਜਮਾ ਡੇਰਾ ਬੜਾ ਭਾਰੀ ਕੀਤਾ ਦਰਬਾਰ ਭਾਈ  
ਸੱਦੇ ਸਭ ਸਰਦਾਰ ਪੰਜਾਬ ਵਿਚਲੇ ਹੋਰ ਰਾਜੇ ਸਾਰੇ ਮਿਸਲਦਾਰ ਭਾਈ  
ਔਹਦੇ ਕਾਇਮ ਕੀਤੇ ਪੱਕੇ ਸਾਰਯਾਂ ਦੇ ਈਨ ਵਿਚ ਚਲੇ ਸਾਰੀ ਕਾਰ ਭਾਈ  
ਵੱਡੇ ਵੱਡੇ ਸਰਦਾਰਾਂ ਨੂੰ ਮੁਖੀਏ ਕਰ ਛੋਟੇ ਕਰ ਅੱਗੇ ਤਾਬੇਦਾਰ ਭਾਈ  
ਕੀਤੀ ਵੰਡ ਸਾਰੀ ਕਰਤਾਰ ਸਿੰਘ ਮਹਾਰਾਜੇ ਨੇ ਏਸ ਪ੍ਰਕਾਰ ਭਾਈ

ਸਰਦਾਰਾਂ ਦੇ ਔਹਦਿਆਂ ਤੇ ਫੌਜ ਦੀ ਵੰਡ

ਦੇਸਾ ਸਿੰਘ ਸਰਦਾਰ ਮਜੀਠੀਏ ਨੂੰ, ਚਾਰ ਸੌ ਦਿਤਾ ਅਸਵਾਰ ਸਮਝੇ  
ਹਰੀਸਿੰਘ ਜਿਨ੍ਹ ਲੋਕ ਕਹਿਣ 'ਨਲੂਆ' ਛੋਟੀ ਉਮਰ ਹੁਸ਼ਿਆਰ ਸਮਝੇ  
ਅੱਠ ਸੌ ਵੱਡੇ ਘੋੜ ਚੜ੍ਹਯਾਂ ਦਾ ਕੀਤਾ ਓਸ ਤਾਈਂ ਸਰਦਾਰ ਸਮਝੇ  
ਨਿਹਾਲ ਸਿੰਘ ਸਰਦਾਰ ਅਟਾਰੀ ਵਾਲਾ ਤਾਬੇ ਪੈਦਲ ਪੰਜ ਹਜ਼ਾਰ ਸਮਝੇ  
ਹੁਕਮਾ ਸਿੰਘ\*ਚਿਮਨੀ ਤੋਪਖਾਨਯਾਂ ਦਾ ਚੁਣ ਖਾਸ ਕੀਤਾ ਜੁੰਮੇਵਾਰ ਸਮਝੇ  
ਤਾਬੇ ਦੇ ਹਜ਼ਾਰ ਅਸਵਾਰ, ਨਾਲੇ ਦਿਤਾ ਬਹੁਤ ਉਸਨੂੰ ਇਖਤਯਾਰ ਸਮਝੇ

\*ਹੁਕਮਾ ਸਿੰਘ ਚਿਮਨੀ ਦੇ ਵੱਡੇ ਬੁੰਜਾਹੀ ਖਤੀ ਭੋਰੇ ਦੇ ਰਹਿਣ ਵਾਲੇ ਸਨ। ਮਹਾਰਾਜੇ ਦੇ ਦਾਦੇ  
ਸਰਦਾਰ ਚੜ੍ਹਤ ਸਿੰਘ ਦੇ ਸਮੇਂ ਗੁਜਰਾਂ ਵਾਲੇ ਆ ਵਸੇ। ਹੁਕਮਾ ਸਿੰਘ ਦੇ ਬਾਪ ਦਾ ਨਾਮ ਰਾਮ ਸਿੰਘ ਸੀ,  
ਇਹ ਹੁਕਮਾ ਸਿੰਘ ਕਦ ਦਾ ਬੜਾ ਛੋਟਾ ਸੀ, ਜਿਸ ਕਰਕੇ ਮਹਾਰਾਜ ਇਸ ਨੂੰ 'ਚਮੂਣਾ' ਕਿਹਾ ਕਰਦੇ  
ਸੀ। ਚਮੂਣੇ ਤੋਂ ਵਿਗੜਕੇ ਚਿਮਨੀ ਹੋ ਗਿਆ।

ਗੋਸੇ ਖਾਂ ਨੂੰ ਭੀ ਦਿੱਤਾ ਤੋਪ ਖਾਨਾ ਦੇ ਹਜ਼ਾਰ ਅਸਵਾਰ ਸੁਮਾਰ ਸਮਝੇ  
 ਰੋਸ਼ਨਖਾਂਤਸ਼ੇਖਅਬਦੁਲੇਨੇਜੀ ਨਜੀਬਾਂ ਵਾਲੀ ਪਲਟਨ ਲਈ ਸੰਭਾਰ ਸਮਝੇ  
 ਬਾਜ ਸਿੰਘ ਸਰਦਾਰ ਮਰਾਲੀਏ ਨੂੰ ਘੋੜ ਚੜ੍ਹਾ ਪੰਜ ਸੌ, ਕਰ ਸਾਰ ਸਮਝੇ  
 ਮਿਲਖਾ ਸਿੰਘਨੂੰ ਸਤ ਸੌ ਸੂਰਮਾ ਦੇਇ ਦਿਤਾ ਪਿੰਡੀ ਦੇ ਵਿਚ ਬੈਠਾਰ ਸਮਝੇ  
 ਤਾਬੇ ਚਾਰ ਹਜ਼ਾਰ ਅਸਵਾਰ ਕਰਕੇ ਨੌਧ ਸਿੰਘ ਨੂੰ ਦੇਇ ਅਧਿਕਾਰ ਸਮਝੇ  
 ਧੌਨੀ ਘੋਪ ਦਾ ਪਰਗਣਾ ਸੌਪ ਦਿਤਾ ਬੰਦੋਬਸਤ ਰਖੇ ਬਰਕਾਰਾਰ ਸਮਝੇ  
 ਅਤਰ ਸਿੰਘ ਧਾਰੀ ਤਾਈਂ ਪੰਜ ਸੌ ਜੀ ਘੋੜ ਚੜ੍ਹਾ ਦੇਇ ਕਰ ਪਯਾਰ ਸਮਝੇ  
 ਮਿੱਤ ਸਿੰਘ ਸਰਦਾਰ ਭੜਾਨੀਏਂ ਨੂੰ ਕੀਤਾ ਪੈਦਲਾਂ ਦਾ ਮੂਬੇਦਾਰ ਸਮਝੇ  
 ਪੂਰਾ ਇਕ ਹਜ਼ਾਰ ਅਸਵਾਰ ਦਿੱਤਾ ਗਰਭਾ ਸਿੰਘ ਦਾ ਕਰ ਸਤਿਕਾਰ ਸਮਝੇ  
 ਕਿਰਪਾ ਸਿੰਘ ਤਈਂ ੧ਕੁਮੇਦਾਨ ਕੀਤਾ ਮਹਾਰਾਜ ਨੇ ਕਰ ਵਿਚਾਰ ਸਮਝੇ  
 ਏਸੇ ਤਰ੍ਹਾਂ ਜਿਵੇਂ ਜਿਵੇਂ ਲਾਇਕ ਕੋਈ ਔਹਦੇ ਬਖਸ਼ ਸੌਪੇ ਕਾਰੋਬਾਰ ਸਮਝੇ  
 ਜੁਮੇਵਾਰੀਆਂ ਸੌਪ ਕਰਤਾਰ ਸਿੰਘਾ ਪਾਇ ਸਭਨਾਂ ਦੀ ਸਿਰੀਂ ਭਾਰ ਸਮਝੇ

ਮਿਸਲਦਾਰਾਂ ਜਾਗੀਰਦਾਰਾਂ ਤੋਂ \*ਫੌਜ ਲੈਣੀ ਕੀਤੀ

੦ਜੱਸਾ ਸਿੰਘ ਭੰਗੀ ਚੇਤ ਸਿੰਘ ਭੰਗੀ ਇਹ ਦੋ ਸੌ ਦੇਣ ਅਸਵਾਰ ਭਾਈ  
 ਸਾਹਿਬ ਸਿੰਘ ਭੰਗੀ ਗੁਜਰਾਤ ਵਾਲਾ ਘੋੜ ਚੜ੍ਹਾ ਦੇਇ ਇਕ ਹਜ਼ਾਰ ਭਾਈ  
 ਨਾਰ ਸਿੰਘ ਚਮਯਾਰੀ ਦਾ ਫੜੇ ਸਿੰਘ ਭੀ ਇਕ ਇਕ ਹਜ਼ਾਰ ਸੁਮਾਰ ਭਾਈ  
 ਪੰਜ ਸੌ ਅਸਵਾਰ ਘਨੱਈਏ ਦੇਵਨ ਚਾਰ ਸੌ ਨਕਈ ਸਰਦਾਰ ਭਾਈ  
 ਮਾਝੇ ਵਿਚਲੇ ਹੋਰ ਸਰਦਾਰ ਸਾਰੇ ਦੇਣ ਅਠ ਹਜ਼ਾਰ ਵਿਚਾਰ ਭਾਈ  
 ਦੇਣ ਸਤ ਹਜ਼ਾਰ ਦਵਾਬੇ ਵਾਲੇ ਜਿਹੜੇ ਹੋਣ ਓਥੇ ਤਲਕੇਦਾਰ ਭਾਈ  
 ਲੈਣਾ ਪੰਜ ਹਜ਼ਾਰ ਪਹਾੜੀਆਂ ਤੋਂ ਕੀਤੇ ਗਏ ਪਕੇ ਇਕਰਾਰ ਭਾਈ

੧ਕੁਮਾਨ ਆਫੀਸਰ ।

\*ਇਹ ਗਿਣਤੀ ਲਿਖਣ ਵਾਲਿਆਂ ਨੇ ਵਧ ਘਟ ਲਿਖੀ ਹੈ ।

੦ਜੱਸਾ ਸਿੰਘ ਭੰਗੀ-ਜਿਸ ਨੂੰ ਪਿੰਡੀਭਟੀਆਂ ਚਨਯੋਟ ਤੋਂ ਕਢ ਕੇ ਅਗੇ ਹੀ ਉਜਾੜ ਦਿਤਾ ਸੀ ।  
 ਓਸ ਨੇ ਸੌ ਅਸਵਾਰ ਕਿਥਾਂ ਦੇਣਾ ਸੀ ।

?ਫੜੇ ਸਿੰਘ ਆਹਲੂਵਾਲੀਆ ।

ਏਸੇ ਤਰ੍ਹਾਂ ਛੋਟੇ ਮੋਟੇ ਹੋਰ ਜਿੰਨੇ ਸਭ ਵਿਤ ਅਨੁਸਾਰ ਲਏ ਝਾੜ ਭਾਈ  
ਜਦੋਂ ਲੋੜ ਸਰਕਾਰ ਨੂੰ ਆਣ ਪਵੇ ਏਨੇ ਦੇਣ ਅਸਵਾਰ ਤਯਾਰ ਭਾਈ  
ਜਿਹੜੇ ਕਰੇ ਕੋਤਾਹੀ ਕਰਤਾਰ ਸਿੰਘਾ ਜਾਵੇ ਸਮਝਯਾ ਓਹ ਗੁਨ੍ਹਾਗਾਰ ਭਾਈ

ਹੁਲੀਏ ਤੇ ਹਾਜ਼ਰੀ

ਹੋਯਾ ਹੁਕਮ ਫੌਜਾਂ ਵਿਚ ਬਾਕਾਇਦਾ ਲੋੜਵੰਦੇ ਰਜਿਮਟਰ ਬਨਾਇ ਜਾਵਨ  
ਲਈ ਹਾਜ਼ਰੀ ਸਭ ਦੀ ਜਾਇਆ ਕਰੇ ਨਾਮ ਪਤੇ ਦੇ ਸਣੇ ਲਿਖਾਇ ਜਾਵਨ  
ਹੁਲੀਏ ਲਿਖ ਕੇ ਸਭ ਦੇ ਪਾਸ ਰਖੇ ਚਿਹਰੇ ਲਿਖ ਨਿਸ਼ਾਨ ਰਖਾਇ ਜਾਵਨ  
ਲਿਖਤਵਿਚਸਭਗੱਲ ਕਰਤਾਰ ਸਿੰਘਾ ਕੰਮਨੀਯਮ ਅਨੁਸਾਰ ਚਲਾਇ ਜਾਵਨ

ਵਾਕ ਕਵੀ

ਰਾਜਨੀਤੀ ਦੀ ਚੱਲ ਕੇ ਚਾਲ ਡੂੰਘੀ ਫੌਜ ਆਪਣੀ ਤਈਂ ਵਧਾਇ ਲਿਆ  
ਦਿੱਤੀ ਫੌਜ ਸਰਦਾਰਾਂ ਜਾਗੀਰਦਾਰਾਂ ਬੋਝ ਓਹਨਾਂ ਨੇ ਸਿਰ ਉਠਾਇ ਲਿਆ  
ਸਿਰ ਪਾਉ ਇਨਾਮ ਜਾਗੀਰ ਦੇਇ ਕੇ ਖੁਸ਼ ਸਭਨਾਂ ਤਈਂ ਕਰਾਇ ਲਿਆ  
ਹੈਸੀ ਜੱਟ ਅਨਪੜ੍ਹ ਕਰਤਾਰ ਸਿੰਘਾ ਮਾਦਾ ਅਕਲ ਦਾਸੀਉਚਾਪਾਇ ਲਿਆ

੧੮੬੨ ਦੇ ਚੜ੍ਹਦਯਾਂ ਹੀ ਜਿਹਲਮ ਚਨਾਬ ਦੇ ਵਿਚਲਯਾਂ ਰਾਈਸਾਂ ਨੂੰ ਸੁਨੇਹੇ

ਮੁਸਲਮਾਨ ਰਈਸ ਜੋ ਦੇਸਅੰਦਰ ਜਿਹਲਮ ਤੱਕ ਜਿਹੜੇ ਹੋਰ ਖਾਨ ਭਾਈ  
ਓਹ ਕਾਬੁਬੀ ਬਾਜ਼ ਗੁਜ਼ਾਰ ਸਾਰੇ ਟਕੇ ਬਾਦਸ਼ਾਹ ਪਾਸ ਪੁਚਾਨ ਭਾਈ  
ਲਿਖ ਘੱਲਯਾ ਉਨ੍ਹਾਂ ਨੂੰ ਮਹਾਰਾਜੇ ਸੁਣੋ ਧਰਕੇ ਸਭ ਧਯਾਨ ਭਾਈ  
ਤਾਬੇਦਾਰੀ ਮੰਨੇ ਹੁਣ ਖਾਲਸੇ ਦੀ ਭੇਜੋ ਟਕੇ ਲਾਹੌਰ ਪਛਾਨ ਭਾਈ  
ਨਹੀਂ ਤਾਂ ਜੰਗ ਦੇ ਵਾਸਤੇ ਤਿਆਰ ਹੋਵੇ ਜਿਹੜੀਭਲੀ ਲਗੇਕਰੇ ਆਨ ਭਾਈ  
ਕਰੋ ਫੈਸਲਾ ਝੱਬ ਕਰਤਾਰ ਸਿੰਘਾ ਭੇਜੇ ਸਭ ਨੂੰ ਲਿਖ ਫਰਮਾਨ ਭਾਈ

ਸਭਨਾਂ ਨੇ ਸਰਦਾਰ ਦੀ ਤਾਬੇਦਾਰੀ ਮੰਨ ਲਈ

ਲਾਠੀ ਜਿਸਦੀ ਓਸੇ ਦੀ ਭੈਂਸ ਕਹਿੰਦੇ ਬੇਠ ਸਭਨਾਂ ਇਹੋ ਵਿਚਾਰਯਾ ਜੀ  
ਢਿੱਲੀ ਕਾਬਲੀ ਪਈ ਕਮਾਨ ਦਿੱਸੇ ਦਿੱਲੀ ਵਾਲਯਾਂ ਹੌਂਸਲਾ ਹਾਰਯਾ ਜੀ  
ਦਿੱਤਾ ਰੱਬ ੧ਅਰੂਜ ਰਣਜੀਤ ਸਿੰਘ ਨੂੰ ਦਿਨੋ ਦਿਨ ਵਾਧੇ ਪੈਰ ਧਾਰਯਾ ਜੀ

ਮੰਨੀ ਸਭਨਾਂ ਈਨ ਕਰਤਾਰ ਸਿੰਘਾ ਸਮਾ ਵੇਖ ਵੇਲਾ ਸਿਰੋਂ ਟਾਰਯਾ ਜੀ

ਸਰਕਾਰ ਨੇ ਮੁਲਤਾਨ ਦੀ ਤਰਫ ਦੌਰਾ ਕਰਨਾ

ਲਹਿੰਦੇ ਦੇਸਦੇ ਹਾਕਮਾਂ ਈਨ ਮੰਨੀ ਏਸਗੱਲ ਦੇ ਤਈਂ ਅਜ਼ਮਾਉਨ ਬਦਲੇ  
ਫੌਜ ਨਾਲ ਲੈਕੇ ਦੌਰਾ ਸ਼ੁਰੂ ਕੀਤਾ ਰਹੀ ਕਸਰ ਦੇ ਤਈਂ ਕਢਾਉਨ ਬਦਲੇ  
ਮੁਲਕ ਨਦੀਆਂ ਦੇਹਾਂ ਦੇਵਿਚ ਜਿਹੜਾ ਟਕੇਓਹਨਾਂ ਪਾਸੋਂ ਉਗਰਾਹੁਨ ਬਦਲੇ  
ਪਿੰਡ ਦਾਦਨ ਖਾਂ, ਖੁਸ਼ਾਬ ਭੇਰਾ, ਵਡੇ ਖਾਨਾਂ ਦੇ ਤਈਂ ਠੁਕਰਾਉਨ ਬਦਲੇ  
ਦੌਰਾ ਕਰ ਮੁਲਤਾਨ ਨੂੰ ਰੁਖ ਕੀਤਾ ਖਾਂ ਮੁਜ਼ੱਫਰ ਉਤੇ ਰੋਬ ਪਾਉਨ ਬਦਲੇ  
੨ ਬੋੜੀ ਦੂਰ ਅੱਗੇ ਮੁਲਤਾਨ ਹੈਸੀ ਖਾਨ ਆਇਮਿਲਯਾ ਗਲੋਂ ਲਾਹੁਨ ਬਦਲੇ  
ਦੇਇਕੇ ਦਸ ਹਜ਼ਾਰ ਤੇ ਮਿੰਨਤਾਂ ਕਰ ਮੋੜੇ ਆਪਣਾ ਆਪ ਬਨਾਉਨ ਬਦਲੇ  
ਨਜ਼ਰਾਂਦਿਤੀਆਂ ਹਾਕਮਾਂ ਸਾਰਯਾਂ ਨੇ ਬਣ ਮੀਸਣੇ ਵਕਤ ਲੰਘਾਉਨ ਬਦਲੇ  
ਏਸ ਦੌਰੇ ਦੇ ਵਿਚ ਨ ਕੋਈ ਅੜਿਆ ਕੌਣ ਖੜਾ ਹੋਇ ਦੁਖ ਉਠਾਨ ਬਦਲੇ  
ਦਿਲੀਂ ਰੱਖ ਕੇ ਖਾਰ ਕਰਤਾਰ ਸਿੰਘਾ ਨੀਵੇਂ ਹੋ ਰਹੇ ਸਮਾਂ ਟਪਾਉਨ ਬਦਲੇ

ਲਾਹੌਰ ਦੀ ਖਬਰ

ਮਹਾਰਾਜ ਮੁਲਤਾਨ ਦੇ ਗਿਰਦ ਫਿਰਦੇ ਓਥੇ ਪਹੁੰਚੀ ਲਾਹੌਰ ਤੋਂ ਡਾਕ ਭਾਈ  
ਟਿੱਕੇ ਖੜਗ ਸਿੰਘ ਨੇ ਜਲਦੀ ਨਾਲ ਭੇਜੀ ਇਕ ਖਬਰ ਡਾਢੀ ਖਤਰਨਾਕ ਭਾਈ  
ਆਇ ਰਿਹਾ ਹੈ ਰਾਜਾ ਅੰਦੋਰ ਵਾਲਾ ਡਾਢਾ ਹੋਇ ਰਿਹਾ ਗਮਨਾਕ ਭਾਈ  
ਅਮੀਰ ਖਾਂ ਰੁਹੇਲਾ ਭੀ ਨਾਲ ਓਹਦੇ ਆਇ ਰਹੇ ਉਡਾਉਂਦੇ ਖਾਕ ਭਾਈ  
ਹਾਰ ਖਾਕੇ ਆਏ ਅੰਗਰੇਜ਼ ਪਾਸੋਂ ਰਾਜ ਖਾਲਸੇ ਦੀ ਓਟ ਤਾਕ ਭਾਈ  
ਭਾਰੀ ਫੌਜ ਲੈ ਨਾਲ ਜਸਵੰਤ ਰਾ ਦੇ ਮੱਦਦ ਲੈਣ ਦੇ ਹੋਣ ਉਹ ਗਾਹਕ ਭਾਈ  
ਲਾਰਡ ਲੋਕ ਪਿਛੇ ਦਬੀ ਚਲਾ ਆਉਂਦਾ ਬਿਨ੍ਹਾਂ ਆਗਯਾ ਹੋ ਬੇਬਾਕ ਭਾਈ  
ਪਹੁੰਚੇ ਝੱਬ ਲਾਹੌਰ ਕਰਤਾਰ ਸਿੰਘਾ ਦਿਤੀ ਖਬਰ ਅਸਵਾਰ ਚਲਾਕ ਭਾਈ

ਮਹਾਰਾਜੇ ਨੇ ਲਾਹੌਰ ਪਹੁੰਚਨਾ

ਓਸੇ ਵਕਤ ਹੀ ਪਿਛ੍ਹਾਂ ਨੂੰ ਕੂਚ ਕੀਤਾ ਲੰਮੀ ਸੋਚ ਕੇ ਸੋਚ ਸਰਕਾਰ ਨੇ ਜੀ

੨ ਪਿੰਡ ਮਹਿਤਮ ਦੇ ਪਾਸ ੧੨ ਕੋਹ ਠੀਕ ਹੈ ਉਮਦਾ ਤੁਲ ਤਵਾਰੀਖ ਸ: ਮ: ਲਤੀਫ  
ਵੀਹ ਮੀਲ ਲਿਖਦਾ ਹੈ।



ਮਤਾਂ ਪੈ ਕੋਈ ਹੋਰ ਫਸਾਦ ਜਾਵੇ ਐਥੀ ਬਿਧ ਮੇਲੀ ਕਰਤਾਰ ਨੇ ਜੀ  
ਦੋ ਤਾਕਤਾਂ ਮੁਲਕ ਵਿਚ ਆ ਵੜੀਆਂ ਮਤਾਂ ਹੋ ਜਾਵਨ ਹੋਰ ਕਾਰ ਨੇ ਜੀ  
ਪਹੁੰਚੇ ਝੱਟ ਲਾਹੌਰ ਕਰਤਾਰ ਸਿੰਘਾ ਏਸ ਗੱਲ ਨੂੰ ਲੱਗੇ ਵਿਚਾਰ ਨੇ ਜੀ

ਅੰਦੋਰ ਵਾਲੇ ਰਾਜੇ ਜਸਵੰਤ ਰਾਉ ਹੁਲਕਰ ਦਾ ਵਕੀਲ

ਦੂਜੇ ਦਿਨ ਹੀ ਆਣ ਵਕੀਲ ਪਹੁੰਚਾ ਸਾਰੀ ਵਿਥਿਆ ਆਣ ਸੁਨਾਵੰਦਾ ਜੀ  
ਭਾਰੀ ਤੋਹਫੇ ਸਰਕਾਰ ਦੀ ਨਜ਼ਰਧਰਕੇ ਬਿਨਤੀਰਾਜੇਦੇ ਵੱਲੋਂ ਅਲਾਵੰਦਾ ਜੀ  
ਰਾਜਾ ਤੰਗ ਪੈ ਆਪ ਦੀ ਸ਼ਰਨ ਆਯਾ ਜੰਗੀ ਮੱਦਦ ਹੈ ਕੁਝ ਚਾਹਵੰਦਾ ਜੀ  
ਝੱਬ ਕਰੋ ਇਮਦਾਦ ਕਰਤਾਰ ਸਿੰਘਾ ਰਾਜਾ ਕੀਤੀ ਨਾ ਕਦੇ ਭੁਲਾਵੰਦਾ ਜੀ

ਮਹਾਰਾਜੇ ਨੇ ਵਕੀਲ ਨੂੰ ਧੀਰਜ ਦੇਣਾ

ਗਿਆ ਵਕਤ ਨ ਕਦੇ ਭੀ ਹੱਥ ਆਯਾ ਰੱਖੇ ਹੋਂਸਲਾ, ਨਾਂਹਿ ਘਬਰਾਉ ਤੁਸੀਂ  
ਸ਼ਰਨ ਖਾਲਸੇ ਦੀ ਰਾਜਾ ਸਾਹਿਬ ਆਏ ਸਾਡੇ ਵੱਲੋਂ ਜਾ ਆਖ ਸੁਨਾਉ ਤੁਸੀਂ  
ਗੁਰੂ ਭਲੀ ਕਰਸੀ ਸਰਸੀ ਕਾਜ ਸਾਰਾ ਡੇਰੇ ਅੰਮ੍ਰਿਤਸਰ ਲਗਾਉ ਤੁਸੀਂ  
ਆਵੇ ਫੌਜ ਨੂੰ ਅਗ੍ਹਾਂ ਅੰਗਰੇਜ਼ ਦੀ ਜੀ ਨਚਿੰਤ ਬੈਠੋ, ਡਰ ਲਾਹੁ ਤੁਸੀਂ  
ਗੁਰੂ ਖਾਲਸਾ ਫੈਸਲਾ ਕਰੇਗਾ ਜੋ ਕੀਤਾ ਜਾਇਗਾ ਸੋ, ਦਿਲ ਲਾਉ ਤੁਸੀਂ  
ਸਾਡੇ ਬਣ ਮਹਿਮਾਨ ਕਰਤਾਰ ਸਿੰਘਾ ਖੁਸ਼ੀ ਫਿਰੋ, ਨ ਹੋਂਸਲਾ ਢਾਹੁ ਤੁਸੀਂ

ਲਾਰਡ ਲੇਕ ਵਲੋਂ ਰਾਜੇ ਫਤੇ ਸਿੰਘ ਆਹਲੂਵਾਲੀਏ ਨੇ ਵਕੀਲ ਬਣਕੇ ਆਉਣਾ

ਹੁਲਕਰ ਅੰਮ੍ਰਿਤਸਰ ਉਤਾਰ ਦਿਤਾ ਮਹਿਮਾਨੀ ਦਾ ਸਾਜ਼ ਸਜਾਯਾ ਜੀ  
ਲਾਰਡ ਲੇਕ ਵਲੋਂ ਫਤੇ ਸਿੰਘ ਜਲਦੀ ਤੋਹਫੇ ਲੈਕੇ ਤਦੋਂ ਹੀ ਆਯਾ ਜੀ  
ਹੁਲਕਹਾਰ ਖਾਕੇ ਆਯਾ ਦੌੜ ਏਧਰ ਕਰਨੀਨਾਹਿ ਇਮਦਾਦ ਸਮਝਾਯਾ ਜੀ  
“ਗੁਰੂ ਕਰੇ ਸੋ ਹੋਇ” ਕਰਤਾਰ ਸਿੰਘਾ ਫਤੇ ਸਿੰਘ ਦੇ ਤਈਂ ਸੁਨਾਯਾ ਜੀ

ਲਾਹੌਰ ਵਿਚ ਸਰਕਾਰ ਨੇ ਏਸ ਮੁਆਮਲੇ ਤੇ ਵਿਚਾਰ ਕਰਨੀ

ਲਾਹੌਰ ਵਿਚ ਸਰਦਾਰ ਬੁਲਾ ਕਰਕੇ ਦਿਤਾ ਸਾਰਾ ਹੀ ਭੇਦ ਸੁਨਾਇ ਭਾਈ  
ਕੀਹ ਕਰਨਾ ਚਾਹੀਦਾ ਖਾਲਸੇ ਨੂੰ ਬਣਯਾਂ ਪੇਚ ਕੁਵੱਲੜਾ ਆਇ ਭਾਈ  
ਅੰਤ ਬਹੁਤ ਸਾਰੀ ਗਲ ਬਾਤ ਪਿਛੋਂ ਪਹੁੰਚੇ ਏਸ ਸਿਟੇ ਉਤੇ ਜਾਇ ਭਾਈ  
ਗੁਰੂ ਖਾਲਸੇ ਦੀ ਹੁਲਕਰ ਸਰਨ ਆਯਾ ਯੋਗ ਦੇਵਨਾ ਨਹੀਂ ਧਕਾਇ ਭਾਈ

ਬਿਨਾਂ ਕਾਰਨੋਂ ਨਾਲ ਅੰਗਰੇਜ਼ ਦੇ ਭੀ ਲੈਣਾ ਚਾਹੀਦਾ ਨਹੀਂ ਵੇਰ ਪਾਇ ਭਾਈ  
 ਤੀਜਾ ਆਪਣੇ ਮੁਲਕ ਦੇ ਵਿਚ ਦੇਣਾ ਕਿਉਂ ਜੰਗ ਮੈਦਾਨ ਬਨਾਇ ਭਾਈ  
 ਏਸ ਵਾਸਤੇ ਦੋਹਾਂ ਹੀ ਤਾਕਤਾਂ ਦੀ ਦੇਣੀ ਚਾਹੀਦੀ ਸੁਲ੍ਹਾ ਕਰਵਾਇ ਭਾਈ  
 ਜਿਹੜਾ ਨ ਮੰਨੇ, ਬਰਖਿਲਾਫ ਓਹਦੇ ਫੇਰ ਖਾਲਸਾ ਤੇਗ ਉਠਾਇ ਭਾਈ  
 ਏਸ ਫੈਸਲੇ ਦੇ ਉਤੇ ਪਹੁੰਚ ਕਰਕੇ ਅੰਮ੍ਰਿਤਸਰ ਮਹਾਰਾਜ ਸਿਧਾਇ ਭਾਈ  
 ਮਿਲ ਰਾਜੇ ਤਈਂ ਕੀਤੀ ਬਹੁਤ ਦਾਰੀ ਦਿਤਾ ਫੈਸਲਾ ਸਭ ਸਮਝਾਇ ਭਾਈ  
 ਹਾਨ ਲਾਭ ਸਾਰਾ ਸਮਝਾਇ ਦਿਤਾ ਹੋਰ ਸਭ ਲਹਾ ਚੜ੍ਹਾਇ ਭਾਈ  
 ਓਹਰ ਲਾਟ ਬਿਆਸਾ ਦੇ ਪਿਆ ਕੰਢੇ ਫੜੇ ਸਿੰਘ ਜਾ ਗੱਲ ਸੁਣਾਇ ਭਾਈ  
 ਪੱਕੀ ਕਰ ਸਲਾਹ ਕਰਤਾਰ ਸਿੰਘਾ ਦਿਤੀ ਲਾਟ ਦੇ ਪਾਸ ਪੁਚਾਇ ਭਾਈ

ਲਾਭ ਲੋਕ ਤੇ ਹੁਲਕਰ ਦੀ ਮਹਾਰਾਜ ਨੇ ਸੁਲ੍ਹਾ ਕਰਵਾ ਦੇਣੀ

ਮਰਜ਼ੀ ਇਹ ਸਰਕਾਰ ਪੰਜਾਬ ਦੀ ਹੈ ਹਾਨ ਲਾਭ ਸਾਰੀ ਸਮਝਾਇ ਦਿੱਤੀ  
 ਲਾਟ ਸਾਹਿਬ ਭੀ ਸੁਲ੍ਹਾ ਮਨਜ਼ੂਰ ਕੀਤੀ ਗੱਲ ਖੁਦੀ ਦੀ ਸਾਰੀ ਮਿਟਾਈ ਦਿੱਤੀ  
 ਅਠਾਰਾਂ ਸੌ ਦਾ ਬਾਹਨਵਾਂ ਪੋਹ ਹੈਸੀ ਏਸ ਤਰ੍ਹਾਂ ਸੁਲ੍ਹਾ ਕਰਵਾਇ ਦਿੱਤੀ  
 ਚੰਬਲ ਨਦੀ ਦੇ ਉੱਤਰ ਪੂਰਬੋਂ ਜੀ ਹੱਦ ਹੁਲਕਰ ਦੀ ਪਿਛ੍ਹਾਂ ਹਟਵਾਇ ਦਿੱਤੀ  
 ਬੰਦੀ ਟੋਕ ਤੇ ਤੱਲਕਾ ਰਾਮ ਪੂਰ ਦਾ ਹੱਦ ਕੰਪਨੀ ਦੀ ਬੰਨ੍ਹਵਾਇ ਦਿੱਤੀ  
 ਚੰਬਲ ਨਦੀ ਦੇ ਦੱਖਣ ਪੱਛਮੋਂ ਜੀ ਫੌਜ ਕੰਪਨੀ ਦੀ ਉਠਾਵਾਇ ਦਿੱਤੀ  
 ਤੱਲਕਾ ਰਾਜੇ ਦਾ ਰਾਜੇ ਨੂੰ ਦੇਇ ਕਰਕੇ ਕਲਾਚਿਰਾਂ ਦੀ ਪਈ ਮਿਟਾਇ ਦਿੱਤੀ  
 ਅਮੀਰ ਖਾਂ ਦੀ ਭੀ ਏਸੇ ਤਰ੍ਹਾਂ ਦੀ ਜੀ ਫਾਹੀਦੁਖਾਂ ਦੀ ਸਾਰੀ ਕਟਾਇ ਦਿੱਤੀ

੦ ਲਤੀਫ ੧੧ ਜਨਵਰੀ ੧੮੦੬ ਲਿਖਦਾ ਹੈ ਸਫਾ ੧੮੫

ਅਮੀਰ ਖਾਂ ਰੁਹੇਲਾ ਦੇ ਭੀ ਹੁਲਕਰ ਦਾ ਸਾਥੀ ਹੋਣ ਕਰਕੇ ਤਲਕੇ ਲੋਕ ਸਾਹਿਬ ਨੇ ਮੱਲ ਲਏ  
 ਜੋ ਮਹਾਰਾਜ ਨੇ ਸੁਲ੍ਹਾ ਵੇਲੇ ਫੁਡਾ ਦਿਤੇ।

ਦੂਰ ਕਰ ਫਸਾਦ ਕਰਤਾਰ ਸਿੰਘਾ ਨੰਬ ੧ ਸਾਰਯਾਂ ਦੀ ਦਿਲੀ ਪਾਇ ਦਿੱਤੀ

\*੧੮੬੩ ਦੀ ਵਸਾਖੀ ਨੂੰ ਕਟਾਸ਼ ਵੱਲ ਦਾ ਦੌਰਾ

ਅਠਾਰਾਂ ਸੌ ਤੇਠ ਵਿਸਾਖ ਪਹਿਲੀ ਜਾ ਕਟਾਸ਼ ਤੀਰਥ ਅਸ਼ਨਾਨ ਕੀਤੇ  
ਓਥੇ ਪੁਰਬ ਵਸੋਆ ਮਨਾ ਕਰਕੇ ਬਹੁਤ ਆਜਿਜ਼ਾਂ ਨੂੰ ਪੁੰਨ ਦਾਨ ਕੀਤੇ  
ਚੜ੍ਹ ਲੂਣ ਮਿਆਣੀ ਨੂੰ ਦੇਖਯਾ ਜਾ ਡੇਰੇ ਜਾਇ ਤਿੰਡ ਦਾਦਨ ਖਾਨ ਕੀਤੇ  
ਸੁਭਾਨ ਖਾਨ ਪਾਸੋਂ ਲੈਕੇ ਨਜ਼ਰਾਨਾ ਤਲਾ ਜੰਗ ਖੁਸ਼ਾਬ ਵੱਲ ਧਯਾਨ ਕੀਤੇ  
ਸਾਰੰਗ ਕੋਟ ਗਿਰਦੇ ਫਿਰਕੇ ਮੁੜ ਆਏ ਡੇਰੇ ਵਿਚ ਲਾਹੌਰ ਦੇ ਆਨ ਕੀਤੇ  
ਹੋਈਆਂ ਰੋਣਕਾਂ ਬਹੁਤਕਰਤਾਰਸਿੰਘਾ ਦੇਇ ਇਨਾਮ ਬਹੁਤਖੁਸ਼ੀ ਜੁਵਾਨ ਕੀਤੇ

ਮਹਾਰਾਜ ਨੇ ਬੀਮਾਰ ਹੋਣਾ ਤੇ ਸ਼ਾਹਲਾ ਮਾਰ ਬਾਗ ਦੀ ਮੁਰੰਮਤ

ਦੇਰੇ ਵਿਚ ਹੋਈ ਖੇਚਲ ਬਹੁਤ ਸਾਰੀ ਮਹਾਰਾਜ ਹੋ ਗਏ ਬੀਮਾਰ ਭਾਈ  
ਸ਼ਾਹਲਾ ਮਾਰ ਅੰਦਰ ਡੇਰਾ ਜਾ ਲਾਯਾ ਰੋਣਕ ਰਹੀ ਓਥੇ ਬੇਸ਼ੁਮਾਰ ਭਾਈ  
ਦਿਤਾ ਹੁਕਮ ਮੁਰੰਮਤ ਬਾਗ ਹੋਵੇ ਟੁਟੇ ਭਜੇ ਥਾਂ ਦਿਹੋ ਸੁਵਾਰ ਭਾਈ  
ਨਾਲੇ ਠਨਹਿਰਸਫਾਈ ਦਾ ਹੁਕਮਦਿੱਤਾ ਕੀਤਾ ਖਰਚਮਨਜ਼ੂਰ ਸਰਕਾਰ ਭਾਈ

੦ਏਸ ਨਹਿਰ ਦਾ ਪਹਿਲਾ ਨਾਮ ਅਲੀ ਮਰਦਾਨ ਵਾਲੀ ਨਹਿਰ ਸੀ, ਜਦ ਤੋਂ  
ਮਹਾਰਾਜੇ ਨੇ ਏਸ ਨੂੰ ਠੀਕ ਕਰਵਾਯਾ ਓਦੋਂ ਤੋਂ ਲੋਕ ਸਿੱਖਾਂ ਵਾਲੀ ਪੁਰਾਣੀ ਨਹਿਰ ਆਖਣ  
ਲੱਗ ਪਏ।

੧ਪੁਰਾਣੇ ਲੋਕ ਗੱਲਾਂ ਕਰਦੇ ਸਨ ਕਿ ਹੁਲਕਰ ਨੇ ਮਹਾਰਾਜ ਦਾ ਖਜ਼ਾਨਾ ਪਰਖਣ  
ਲਈ ਟੁਰਨ ਲੱਗਯਾਂ ਆਖਿਆ ਕਿ ਮੇਰੇ ਪਾਸ ਖਰਚ ਥੋੜ੍ਹਾ ਹੈ, ਇਹ ਮੇਰੇ ਹਾਥੀ ਦਾ ਜੰਜੀਰ  
ਸਵਾ ਮਣ ਪੱਕੇ ਸੋਨੇ ਦਾ ਗਹਿਣੇ ਰੱਖ ਲਵੋ ਤੇ ਰੁਪਯਾ ਮੈਨੂੰ ਦੇ ਦੇਵੋ। ਭਲਾ ਖਾਲਸੇ ਦੇ ਖਜ਼ਾਨੇ  
ਵਿਚ ਰੁਪਯਾ ਕਿਥੋਂ? ਮਹਾਰਾਜੇ ਨੇ ਦਮ ਮਾਰਯਾ ਕਿ ਇਹ ਕੰਮ ਬਾਣੀਆਂ ਦਾ ਹੈ ਸੋ ਮੇਰੇ  
ਬਾਣੀਏਂ ਰੱਖ ਲੈਣਗੇ ਜੰਜੀਰ ਰਾਮਾ ਨੰਦ ਸੇਠ ਪਾਸ ਭੇਜ ਦਿਤਾ, ਤਦ ਸੇਠ ਨੇ ਕਿਹਾ ਕਿ  
ਰਾਜਾ ਜੀ ਨੇ ਕਿਹੜੇ ਸਿੱਕੇ ਦੇ ਰੁਪਯੇ ਲੈਣੇ ਹਨ? ਓਸ ਨੇ ਮੁਹੰਮਦ ਸਾਹੀ ਮੰਗੇਸੋ ਸੇਠ ਨ  
ਕੱਢਕੇ ਦੇ ਦਿੱਤੇ (੨) ਇਹ ਭੀ ਕਿਹਾ ਕਰਦੇ ਸਨ ਕਿ ਰਾਜਾ ਨੇ ਇਹ ਤਿੰਨ ਨਸੀਹਤਾਂ ਭਾ  
ਕਾਤੀਆਂ ਸਨ ਕਿ ਖਜ਼ਾਨਾ ਜਮ੍ਹਾਂ ਕਰੋ ਤੇ ਫੌਜ ਬਹੁਤੀ ਭਰਤੀ ਕਰੋ ਤੇ ਕਵੈਦ ਆਦਿ ਸਿਖਾਉ, ਅਤੇ  
ਦੁਸ਼ਮਣ ਦਾ ਵਿਸਾਹ ਨ ਖਾਉ।

\*੧੮੦੬ ਅਪਰੈਲ ਲਤੀਫ ਸਫਾ ੧੮੫

੧ਮੋਹਕਮ ਚੰਦ ਦੀਵਾਨ ਭੀਇਹਨੀਦਿਣੀਂ ਨੌਕਰਆਣਹੋਯਾ ਦਰਬਾਰ ਭਾਈ  
ਪਾਈ ਇੱਜ਼ਤ ਬੜੀ ਕਰਤਾਰ ਸਿੰਘਾ ਹੈਸੀ ਬੜਾ ਦਾਨਾ ਹੁਸ਼ਯਾਰ ਭਾਈ

ਨਾਭੇ ਪਟਿਆਲੇ ਦਾ ਆਪਸ ਵਿਚ ਝਗੜਾ

ਕਹਿੰਦੇ ਰਾਜ ਪਯਾਰੇ ਨੇ ਰਾਜਿਆਂ ਨੂੰ ਵੀਰਾਂ ਨਾਲ ਧਰੋਹ ਕਮਾਉਨ ਰਾਜੇ  
ਅੱਖ ਕੰਜਰੀ ਦੇ ਵਾਂਗ ਬਿਤੀ ਹੁੰਦੀ ਪ੍ਰੀਤ ਕਦੇ ਨ ਤੋੜ ਨਿਬਾਹੁਨ ਰਾਜੇ  
ਅਜ ਜਿਸ ਨੂੰ ਚਾੜਯਾ ਹਾਥੀਆਂ ਤ ਕਲ ਗਲੀਆਂ ਵਿਚ ਰਲਾਉਨ ਰਾਜੇ  
ਜਿਧੇ ਨਾਲ ਖਾਣਾਪੀਣਾ ਹੋਇ ਕੱਠਾ ਮੁੜ ਕੁਤਯਾਂ ਨਾਲ ਖੁਲਾਉਨ ਰਾਜੇ  
ਘੜੀ ਕਰ ਨ ਸਕਦੇ ਵਖ ਜਿੰਨੂੰ ਚਿਪੇ ਚੜਕੇ ਦੇਸੋਂ ਕਢਾਉਨ ਰਾਜੇ  
ਅਜ ਜਿਸ ਨੂੰ ਚੁਕਦੇ ਸਿਰ ਉੱਤੇ ਕਲ ਸੂਲੀ ਉੱਤੇ ਚਾ ਟਿਕਾਉਨ ਰਾਜੇ  
ਰਾਜੇ, ਯੋਗੀ ਨ ਕਿਸੇ ਦੇ ਮਿਤ ਕਹਿੰਦੇ ਮੀਤ ਪ੍ਰੀਤ ਦੀ ਗੀਤ ਭੁਲਾਉਨ ਰਾਜੇ  
ਹੁੰਦੀ ਪ੍ਰੀਤ ਇਤਬਾਰ ਦੇ ਯੋਗ ਨਾਹੀਂ ਬਿਨਾਂ ਕਾਰਨੋ ਮੀਤ ਮਰਵਾਉਨ ਰਾਜੇ  
ਬੂਠਾ ਸੁਣਕੇ ਦੇਣ ਇਨਾਮ ਚਾਹੇ ਫੜ ਸਚੇ ਦੀ ਖਲ ਲੁਹਾਉਨ ਰਾਜੇ  
ਪੁਤ੍ਰ ਭੈਣ ਭਿਰਾਉ ਤੇ ਮਾਤ, ਪਿਤਾ, ਸਾਕਾਦਾਰੀ ਨ ਮੂਲ ਰਖਾਉਨ ਰਾਜੇ  
ਪਾਰਾ ਬਿਜਲੀਇਕਥਾਂ ਠਹਿਰ ਜਾਵਨ, ਇਕਥਾਂ ਨ ਦਿਲ ਠਹਿਰਾਉਨ ਰਾਜੇ  
ਵੇਖੋ ਨਾਭੇ ਪਟਿਆਲੇ ਦੇ ਵਰੀ ਸੱਕੇ ਖਾਨਦਾਨ ਇਕੋ ਅਖਵਾਉਨ ਰਾਜੇ  
ਇਕ ਪਿੰਡ ਦੁਲੱਦੀ ਦੀ ਮਾਲਕੀ ਤੋਂ ਦੋਵੇਂ ਝਗੜ ਉਪਾਧ ਉਠਾਉਨ ਰਾਜੇ  
ਵੈਰ ਵਧਯਾ ਬਹੁਤ ਕਰਤਾਰ ਸਿੰਘਾ ਨਾਤੇ ਖੂਨ ਦੀ ਲੜੀ ਤੁੜਾਨ ਰਾਜੇ

ਤਥਾ °

ਤਾਰਾ ਸਿੰਘ ਨਾਮੀ ਸਰਦਾਰ ਹੈਸੀ ਉਹ ਪਟਿਆਲੇ ਵਲੋਂ ਕਾਰਦਾਰ ਭਾਈ  
ਕਤਲ ਵਿਚ ਦੁਲੱਦੀ ਕਿਸੇ ਕੀਤਾ ਆਣ ਵਰਤ ਗਈ ਹੋਣ ਹਾਰ ਭਾਈ  
ਲਗਾ ਜੁਮੇ ਉਹ ਰਾਜੇ ਜਸਵੰਤ ਸਿੰਘ ਦੇ ਏਸ ਕਤਲਕਰਾਇਆ ਸਾਰ ਭਾਈ

੧ਮੋਹਕਮ ਚੰਦ ਦੀਵਾਨ ਕੁੰਜਾਹ ਜ਼ਿਲੇ ਗੁਜਰਾਤ ਦਾ ਖਤਰੀ ਸੀ ਪਹਿਲਾਂ ਇਹ  
ਸਾਹਿਬ ਸਿੰਘ ਗੁਜਰਾਤੀਏ ਪਾਸ ਕੰਮ ਕਰਦਾ ਸੀ, ਫੇਰ ੧੮੬੩ ਵਿਚ ਮਹਾਰਾਜੇ ਪਾਸ ਆ  
ਗਿਆ ਤੇ ਇਤਨੀ ਤਰੱਕੀ ਕੀਤੀ ਕਿ ਸਰਕਾਰ ਖਾਲਸੇ ਦੀਆਂ ਫੌਜਾਂ ਵਿਚ ਇਕ ਚੋਣਵਾਂ  
ਜਨਰਲ ਹੋ ਗਿਆ। “ਪ੍ਰਕਾਸ਼ ਖਾਲਸਾ” ਵਿਚ ਗਲਤੀ ਨਾਲ ਸੋਧਰੇ ਦਾ ਰਹਿਣ ਵਾਲ  
ਲਿਖਿਆ ਗਿਆ ਹੈ।

ਏਸ ਗਲ ਤੋਂ ਵਧ ਬਖੇੜਾ ਗਿਆ ਆਣ ਚੱਲ ਪਈ ਤਲਵਾਰ ਭਾਈ  
ਧੜੇਬੰਦੀਆਂ ਆਣਕੇ ਜ਼ੋਰ ਪਾਯਾ ਕੱਠੇ ਆਣ ਹੋਏ ਮੱਦਦਗਾਰ ਭਾਈ  
ਭਾਗ ਸਿੰਘ ਰਾਜਾ ਹੈਸੀ ਜੀਂਦ ਵਾਲਾ ਨਾਵੇ ਵਲ ਹੋਯਾ ਜੋਸ਼ ਮਾਰ ਭਾਈ  
੦ਲਾਲਸਿੰਘ ਸ੍ਰਦਾਰਮਹਿਤਾਬ ਸਿੰਘ ਇਹ ਹੋਇਵੱਲ ਪਟਯਾਲੇਵਿਚਾਰ ਭਾਈ  
ਹੱਲੇ ਹੋਣ ਲਗੇ ਆਪੋ ਵਿਚ ਆਕੇ ਝੜਪਾਂ ਖੂਬ ਹੋਈਆਂ ਕਈ ਵਾਰ ਭਾਈ  
ਗਿਆ ਮਾਰਯਾ ਇਕ ਲੜਾਈਅੰਦਰ ਉਹ ਮਹਿਤਾਬ ਸਿੰਘਕਰੇ ਸੁਮਾਰ ਭਾਈ  
ਏਸ ਮੌਤ ਨੇ ਸਗੋਂ ਕਰਤਾਰ ਸਿੰਘਾ ਅੱਗ ਬਾਲ ਦਿਤੀ ਜ਼ੋਰਦਾਰ ਭਾਈ

ਭਾਰੀ ਲੜਾਈ

ਗੁੱਸਾ ਖਾ ਪਟਿਆਲੇ ਨੇ ਹੋਰ ਫੌਜਾਂ ਚਾੜ੍ਹ ਦਿਤੀਆਂ ਢੋਲ ਵਜਾਕੇ ਜੀ  
ਭੇਡ ਪਿੰਡ ਨਿਰਵਾਨੇ ਪਿਆ ਲਾਗੇ ਦੋਵੇਂ ਤਰਫਾਂ ਜੁੱਟੀਆਂ ਆ ਕੇ ਜੀ  
ਘੜੀ ਦੇ ਤਲਵਾਰ ਦੀ ਮਾਰ ਮੱਚੀ ਨਾਭਾ ਹਟ ਗਿਆ ਹਾਰ ਖਾ ਕੇ ਜੀ  
ਇਕ ਸੌ ਪੰਜ ਜਵਾਨ ਸ਼ਹੀਦ ਹੋਏ ਦੋਹਾਂ ਪਾਸਯਾਂ ਦੇ ਤੇਗਾਂ ਵਾਹ ਕੇ ਜੀ  
ਆਖਰ ਹਟ ਦੋਵੇਂ ਧਿਰਾਂ ਬੈਠ ਗਈਆਂ ਮੁਫਤ ਵਿਚ ਨੁਕਸਾਨ ਉਠਾ ਕੇ ਜੀ  
ਇਕ ਪਿੰਡ ਉੱਤੇ ਕਰਤਾਰ ਸਿੰਘਾ ਲੜ ਮਰੇ ਜੇ ਵੈਰ ਵਧਾ ਕੇ ਜੀ

ਰਾਜੇ ਜਸਵੰਤ ਸਿੰਘ ਦੇ ਬੁਲਾਇ ਹਏ ਮਹਾਰਾਜੇ ਨੇ ਮਾਲਵੇ ਵਿਚ ਜਾਣਾ

ਆਯਾ ਨਾਭੇ ਦਾ ਚਲ ਵਕੀਲ ਜਲਦੀ ਓਸ ਫੋਲ ਕੇ ਹਾਲ ਸੁਨਾਯਾ ਜੀ  
ਸਾਰੀ ਗਲ ਲਈ ਸਮਝ ਮਹਾਰਾਜੇ ਕੂਚ ਕਰ ਲਾਹੌਰ ਤੋਂ ਧਾਯਾ ਜੀ  
ਨਾਲ ਵੀਹ ਹਜ਼ਾਰ ਜੁਵਾਨ ਲੈਕੇ ਮੂੰਹ ਮਾਲਵੇ ਵਲ ਰਖਾਯਾ ਜੀ  
ਬੁਧ ਸਿੰਘ ਸਰਦਾਰ ਫੈਜ਼ੁਲਾ ਪੁਰੀਏ ਨੂੰ ਜਾਲੰਧਰੋਂ ਜਾ ਧਮਕਾਯਾ ਜੀ  
ਲੈ ਕੇ ਪੰਝੀ ਹਜ਼ਾਰ ਤੇ ਪੰਜ ਘੋੜੇ ਕਦਮ ਵਲ ਫਲੌਰ ਲਗਾਯਾ ਜੀ  
ਹੁਕਮ ਭੇਜ ਬੁਲਾ ਕਪੂਰਥਲਯੋਂ ਫੜੇ ਸਿੰਘ ਨੂੰ ਨਾਲ ਰਲਾਯਾ ਜੀ  
ਹਥ ਫੇਰ ਨਿਕੋਦਰ ਲੰਘ ਗਏ ਡੇਰਾ ਜਾ ਫਿਲੌਰ ਲਗਾਯਾ ਜੀ  
ਧਰਮ ਸਿੰਘ ਪਾਸੋਂ ਵੀਹ ਹਜ਼ਾਰ ਲੈਕੇ ਪੈਰ ਮਾਲਵੇ ਵਿਚ ਜਾ ਪਾਯਾ ਜੀ

੦ਭਾਈ ਲਾਲ ਸਿੰਘ ਕਾਂਖਲ ਵਾਲਾ । ਸਰਦਾਰ ਮਹਿਤਾਬ ਸਿੰਘ ਥਾਨੇਸਰ ਵਾਲਾ ।

ਅਠਾਰਾਂ ਸੌ ਤੇਠ ਦੇ ਮਾਹ ਪਸਾਵਨ ਨਾਭੇ ਪਹੁੰਚ, ਝਗੜਾ ਮਿਟਵਾਯਾ ਜੀ  
ਜਿਸ ਪਿੰਡ ਤੋਂ ਝਗੜਾ ਉੱਠਿਆ ਸੀ ਉਹ ਪਟਯਾਲੇ ਦੇ ਤਈਂ ਦਵਾਯਾ ਜੀ  
ਮਿਲ ਗਿਲ ਨਿਸਰਬੰਧੀਆਂ ਸਾਰਯਾਂ ਨੂੰ ਮੂੰਹ ਪਿਛ੍ਹਾਂ ਨੂੰ ਫੇਰ ਭੁਵਾਯਾ ਜੀ  
ਦੇਂਦੇ ੨ਵਰ ਸਰਾਪ ਕਰਤਾਰ ਸਿੰਘ ਨਦੀ ਮੇਘ ਜਿਉਂ ਪੰਧ ਮੁਕਾਯਾ ਜੀ

ਰਾਜੇ ਸੰਸਾਰ ਚੰਦ ਕਾਗੜੇ ਵਾਲੇ ਏ ਭਰਾ ਨੇ ਸਰਕਾਰ ਪਾਸ ਹਾਜ਼ਰ ਹੋਣਾ

ਆਉਂਦੇ ਵਿਚ ਦੂਬੇ ਦੇ ਠਹਿਰ ਗਏ ਕਰਨ ਵਾਸਤੇ ਸੈਰ ਸ਼ਿਕਾਰ ਸਮਝੇ  
ਰਾਜੇ ਕਾਗੜੇ ਵਾਲੇ ਦਾ ਭਾਈ ਛੋਟਾ ਫਤ੍ਹੇ ਚੰਦ ਬੜਾ ਹੁਸ਼ਯਾਰ ਸਮਝੇ  
ਹੋਯਾ ਪਾਸ ਸਰਕਾਰ ਦੇ ਆ ਹਾਜ਼ਰ ਅਰਜ਼ਾਂ ਕਰਦਾ ਹੋ ਮਿੰਨਤਦਾਰ ਸਮਝੇ  
ਅਮਰ ਸਿੰਘ ਨੈਪਾਲ ਦੇ ਸੈਨਾਪਤੀ ਫੌਜ ਗੌਰਖਾ ਲੈ ਅਪਾਰ ਸਮਝੇ  
ਕਿਲ੍ਹੇ ਕਾਗੜੇ ਤੇ ਘੇਰਾ ਪਾਯਾ ਹੋਯਾ ਹੋਇ ਰਹੇ ਹਾਂ ਅਸੀਂ ਲਾਚਾਰ ਸਮਝੇ  
ਔਖੇ ਵੇਲੇ ਕਰੋ ਇਮਦਾਦ ਸਾਡੀ ਘੇਰਾ ਵੇਰੀ ਦਾ ਦਿਹੋ ਉਠਾਰ ਸਮਝੇ  
ਅਸੀਂ ਸਦਾ ਲਾਹੌਰ ਸਰਕਾਰ ਦੇ ਜੀ ਬਣੇ ਰਹਾਂਗੇ ਸ਼ੁਕਰ ਗੁਜ਼ਾਰ ਸਮਝੇ  
ਹੋਰ ਖਰਚ ਤੇ ਨਜ਼ਰ ਕਰਤਾਰ ਸਿੰਘ ਸਵਾ ਲੱਖ ਲਵੇ ਸਰਕਾਰ ਸਮਝੇ

ਪਗਯਾਨੀ ਗਯਾਨ ਸਿੰਘ ਜੀ ਨੇ ਨਾਭੇ ਪਹੁੰਚਣ ਦਾ ਦਿਨ ੧੭ ਕੱਤਕ ਲਿਖਿਆ ਹੈ।

ਮਿਹਾਰਾਜਾ ਰਣਜੀਤ ਸਿੰਘ ਜੀ ਦ ਵਾਲਿਆਂ ਦਾ ਦੋਹਤਰਾ ਸੀ।

੨ਰਸਤੇ ਵਿਚ ਰਾਇ ਅਪਯਾਸ ਦੇ ਬੇ-ਔਲਾਦੇ ਮਰਨ ਕਰਕੇ ਉਸਦੀਆਂ ਰਾਣੀਆਂ ਨੂਰ  
ਨਿਸ਼ਾ ਤੇ ਲਛਮੀ ਪਾਸ ਰਾਇ ਕੋਟ, ਤਲਵੰਡੀ ਆਦਿ ਪੰਜ ਪਿੰਡ ਛਡਕੇ ਬਾਕੀ ਦਾ ਇਲਾਕਾ  
ਜ਼ਬਤ ਕਰਕੇ ਇਸ ਤਰ੍ਹਾਂ ਵੰਡ ਦਿਤਾ ਪਰਗਣਾ ਪੱਖੋਵਲਾ ਦੇ ੩੧ ਪਿੰਡ ੪੮ ਹਜ਼ਾਰ ਦੇ ਰਾਜਾ  
ਜਸਵੰਤ ਸਿੰਘ ਨਾਭੇ ਵਾਲੇ ਨੂੰ, ਪਰਗਣਾ ਬੱਦੇਵਾਲ ਦੇ ੩੦ ਪਿੰਡ ੪੨ ਹਜ਼ਾਰ ਦੇ ਗੁਰਦਿੱਤ ਸਿੰਘ  
ਲਾਡੂਏ ਵਾਲੇ ਨੂੰ, ਪਰਗਣਾ ਲੁਧਿਆਣੇ ਦੇ ਜੰਡਿਆਲੀ ਬੱਸੀਆਂ ਆਦਿਕ ਪੈਂਤੀ ਹਜ਼ਾਰ ਦੇ ਪਿੰਡ  
ਰਾਜੇ ਤਾਰਾ ਸਿੰਘ ਜੀ ਦ ਵਾਲੇ ਨੂੰ, ਦਾਖਾ ਜਗਰਾਉਂ, ਹਫੂਰ ਮਮੂ ੧੦੬ ਪਿੰਡ ਸਰਦਾਰ ਫਤ੍ਹੇ  
ਸਿੰਘ ਨੂੰ, ੭੧ ਪਿੰਡ ਘਲ, ਮੋਗਾ, ਜੀਰਾ ਆਦਿਕ ਪਰਗਣੇ ਦੀਵਾਨ ਮੋਹਕਮ ਚੰਦ ਨੂੰ, ੧੦  
ਪਿੰਡ ਭੰਗਾ ਸਿੰਘ ਥਾਨੇਸਰ ਵਾਲੇ ਨੂੰ, ਤਾਰਾ ਸਿੰਘ ਗੋਬੇ ਦੇ ਪੁਤਰ ਝੰਡਾ ਸਿੰਘ ਪਾਸੋਂ ੧੨ ਪਿੰਡ  
ਪਰਗਣੇ ਘੁੰਗਰਾਣੇ ਦੇ ਖੋਹਕੇ ਪੰਜ ਪਿੰਡ ਗੁਰਦਿੱਤ ਸਿੰਘ ਲਾਡੂਏ ਵਾਲੇ ਨੂੰ, ੭ ਪਿੰਡ ਰਾਜੇ  
ਜਸਵੰਤ ਸਿੰਘ ਨੂੰ ਦੇ ਕੇ ਰਾਇ ਅਲਯਾਸ ਵਾਂਗੂੰ ਓਹਦਾ ਵੀ ਖਾਤਮਾਂ ਕੀਤਾ, ਪਰਗਣਾ ਜੀਰੇ  
ਦਾ ਸਰਦਾਰਨੀ ਧਰਮ ਕੌਰ ਦਾ ਤੇ ਮੁਕਤਸਰ ਜਗਤ ਸਿੰਘ ਬੂੜੀਏ ਵਾਲੇ ਦਾ, ਧਰਮ ਕੋਟ ਹਰੀ ਸਿੰਘ  
ਅਲਬੇਲ ਸਿੰਘ ਪਾਸੋਂ, ਖੋਹਕੇ ਵੰਡ ਵੰਡਾ ਕੇ ਚਲੇ ਆਏ।



ਮਹਾਰਾਜੇ ਨੇ ਕਾਂਗੜੇ ਵਲ ਕੂਚ ਕਰਨਾ ਤੇ ਗੋਰਖੇ ਵਕੀਲ ਦਾ ਆਉਣਾ

ਕੀਤਾ ਕੂਚ ਮਹਾਰਾਜ ਨੇ ਕਾਂਗੜੇ ਨੂੰ ਤਿਹਾਨ ਲਾਭ ਕਈ ਸੌਚ ਸੁਚਾ ਕਰਕੇ ਗੋਪੀ ਪੁਰ ਦਿਹੁਰੇ ਪੱਤਣ ਪਾਰ ਹੋਕੇ ਤਾਲ ਰਾਜੇ ਰਾਣੀ ਠਹਿਰੇ ਜਾ ਕਰਕੇ ਓਧਰ ਖਬਰ ਸੁਣੀ ਰਾਜੇ ਗੋਰਖੇ ਨੇ ਝੱਟ ਪੱਟ ਕਈ ਤੋਹਫੇ ਬਨਾ ਕਰਕੇ ?ਜੋਰਾ ਸਿੰਘ ਵਕੀਲ ਦੁੜਾਯਾ ਜੀ ਕੀਤੀ ਬੇਨਤੀ ਓਸ ਨੇ ਆ ਕਰਕੇ ਪਹੁੰਚੇ ਮੁਸ਼ਕਲਾਂ ਕੱਟਕੇ ਅਸੀਂ ਏਥੇ ਜਾਨ, ਮਾਲ, ਨੁਕਸਾਨ ਉਠਾ ਕਰਕੇ ਫਤੇ ਹੋਣ ਉੱਤੇ ਕਿਲ੍ਹਾ ਆਯਾ ਹੋਯਾ ਰਾਜਾ ਹਟ ਰਿਹਾ ਘਬਰਾ ਕਰਕੇ ਸਾਡੇ ਵੈਰੀ ਦੀ ਕਰੋ ਇਮਦਾਦ ਨਾਹੀਂ ਰਾਜਨੀਤ ਤੇ ਨਿਗ੍ਹਾ ਦੁੜਾ ਕਰਕੇ ਨਜ਼ਰ ਭੇਟ ਲੈ ਕੇ ਸਾਥੋਂ ਜਾਹੋ ਦੁਣੀ ਏਸੇ ਥਾਂ ਤੋਂ ਮੁੱਖ ਭੁਵਾ ਕਰਕੇ ਸਾਡੀ ਮਿਹਨਤ ਤਾਈਂ ਗੁਵਾਉ ਨਾਹੀਂ ਰਾਜਾ ਤਈਂ ਇਮਦਾਦ ਪੁਚਾ ਕਰਕੇ ਮਿੰਨਤਾਂ ਕੀਤੀਆਂ ਬਹੁਤ ਕਰਤਾਰ ਸਿੰਘਾ ਹੋਰ ਫੇਰ ਵਕੀਲ ਸੁਨਾ ਕਰਕੇ

ਮਹਾਰਾਜੇ ਨੇ ਕੀਤੇ ਕੋਲ ਨਿਬਾਹੁਣਾ ਤੇ ਗੋਰਖਿਆਂ ਨੇ ਕਿਲਾ ਛੱਡ ਜਾਣਾ

ਦਿਤਾ ਸਾਫ ਜੁਵਾਬ ਸਰਕਾਰ ਨੇ ਜੀ ਦੇਇ ਚੁਕੇ ਹਾਂ ਅਸੀਂ ਜ਼ਬਾਨ ਭਾਈ ਕੀਤੇ ਕੋਲ ਇਕਰਾਰ ਤੋਂ ਫਿਰਾਂਗੇ ਨ ਜਦ ਤਕ ਜੁੱਸੇ ਵਿਚ ਜਾਨ ਭਾਈ ਫੌਜ ਖਾਲਸਾ ਕੋਲ ਆ ਕਰੂ ਧਾਵਾ ਉੱਪਰ ਤੁਸਾਂ ਦੇ ਵਿਚ ਮੈਦਾਨ ਭਾਈ ਜੇ ਪੁੱਜਦਾ ਹੈ ਹੀਲਾ ਕਰੋ ਝੱਬਦੇ ਅਸਾਂ ਦਸਯਾ ਸਚ, ਪਛਾਨ ਭਾਈ ਜੋਰਾਵਰ ਸਿੰਘ ਪਿਛਾਂ ਨੂੰ ਪਰਤ ਗਿਆ ਫੋਲ ਦਸਯਾ ਸਭ ਬਿਆਨ ਭਾਈ ਏਧਰ ਕੂਚ ਸਰਕਾਰ ਨੇ ਬੋਲ ਦਿਤਾ ਸਿਰ ਗੋਰਖੇ ਪਿਆ ਮਸਾਨ ਭਾਈ ਅਮਰ ਸਿੰਘ ਦੀ ਫੌਜ ਬੀਮਾਰ ਹੈਸੀ ਡਰਯਾ ਮਾਰ ਚੌਫੇਰ ਧਯਾਨ ਭਾਈ ਰਾਤੇ ਰਾਤ ਡੇਰੇ ਕਰ ਕੂਚ ਗਿਆ ਲੈ ਗਿਆ ਉਠਾ ਸਾਮਾਨ ਭਾਈ ਦੂਜੇ ਦਿਨ ਸੰਸਾਰ ਚੰਦ ਆ ਸਿਲਯਾਜ਼ਾਹਿਰਾ ਮੰਨਯਾ ਬੜਾ ਅਹਿਸਾਨ ਭਾਈ

ਮਹਾਰਾਜੇ ਨੇ ਸੋਚਿਆ ਕਿ ਗੋਰਖੇ ਜੇ ਕਿਲੇ ਕਾਂਗੜੇ ਤੇ ਕਾਮਯਾਬ ਹੋ ਗਏ ਤਾਂ ਇਹ ਅਗੇ ਭੀ ਜ਼ਰੂਰ ਹਥ ਮਾਰਨਗੇ। ਏਸ ਵਾਸਤੇ ਇਹਨਾਂ ਦੇ ਪਹੜਾਂ ਵਿਚ ਪੈਰ ਨਹੀਂ ਅੜਨ ਦੇਣੇ ਚਾਹੀਦੇ।

?ਵਕੀਲ ਦਾ ਨਾਮ ਜੋਰਾਵਰ ਸਿੰਘ ਸੀ, ਪਰ ਬੈਂਤ ਦੇ ਠੀਕ ਕਰਨ ਵਾਸਤੇ ਜੋਤਾ ਸਿੰਘ ਹੀ ਲਿਖਿਆ ਗਿਆ ਹੈ।

ਦੇਇ ਕੇ ਨਜ਼ਰ ਭੇਟਾ ਕਰਤਾਰ ਸਿੰਘਾ ਕੀਤਾਵਿਦਾ ਸਰਕਾਰ ਨੂੰ ਜਾਨ ਭਾਈ

ਹੁਸ਼ਯਾਰ ਪੁਰੇ ਡੇਰਾ

ਕੂਚ ਕਰ ਮਹਾਰਾਜ ਨੇ ਕਾਂਗੜੇ ਤੋਂ ਜੁਵਾਲਾ ਮੁਖੀ ਦੇ ਜਾਇ ਦੀਦਾਰ ਕੀਤੇ  
ਓਥੋਂ ਹੋਰ ਪਹਾੜਾਂ ਦੀ ਸੋਧ ਕਰਕੇ ਕਈ ਦਿਨ ਫਿਰ ਸੈਰ ਸ਼ਿਕਾਰ ਕੀਤੇ  
ਆਣ ਉੱਤਰੇ ਫੇਰ ਹੁਸ਼ਯਾਰ ਪੁਰੇ ਕੱਠੇ ਦੇਸ ਵਿਚੋਂ ਜ਼ਿਮੀਦਾਰ ਕੀਤੇ  
ਦੁਖ ਸੁਖ ਪੁਛੇ ਬੈਠ ਸਾਰਯਾਂ ਦੇ ਨੰਬਰਦਾਰ ਕਾਇਮ ਜ਼ੈਲਦਾਰ ਕੀਤੇ  
ਜਿਹੜੇ ਪਰਗਣੇ ਅਜੇ ਨ ਆਇਕਾਬੂ, ਕਾਬੂ ਉਨ੍ਹਾਂ ਨੂੰ ਕਰਨ ਦੇ ਆਹਰ ਕੀਤੇ  
ਜੱਟ ਵਲ ਸੀ ਰਬ ਕਰਤਾਰ ਸਿੰਘਾ ਝਬਦੇ ਕੰਮ ਸੁਵਾਰ ਕੇ ਪਾਰ ਕੀਤੇ

ਕੌਰ ਸਿੰਘ ਤੇ ਤਾਰਾ ਸਿੰਘ ਦੇ ਜਨਮ ਦੀ ਖੁਸ਼ਖਬਰੀ

ਡੇਰਾ ਅਜੇ ਹੈਸੀ ਹੁਸ਼ਯਾਰ ਪੁਰੇ ਓਥੇ ਖਬਰ ਅਸਵਾਰ ਪੁਚਾਈ ਚੰਗੀ  
ਜੋੜਾ ਪੁੱਤਰਾਂ ਦਾ ਗੁਰੂ ਹੋਰ ਦਿਤਾ ਵਿਚ ਜੱਗ ਦੇ ਵੇਲ ਵਧਾਈ ਚੰਗੀ  
ਜੋੜੇ ਜੰਮੇ ਨੇ ਰਾਣੀ ਮਹਿਤਾਬ ਕੌਰਾਂ ਸੁਣ ਖੁਸ਼ੀ ਸਰਕਾਰ ਮਨਾਈ ਚੰਗੀ  
ਹੋਈ ਤੋਪਾਂ ਦੀ ਸ਼ਲਕ ਕਰਤਾਰ ਸਿੰਘਾ ਦਾਨਪੁੰਨ ਦੀ ਭੀ ਝੜੀ ਲਾਈ ਚੰਗੀ  
ਕੂਚ ਕਰ ਬਿਆਸਾ ਤੋਂ ਪਾਰ ਹੋਕੇ ਡੇਰੇ ਵਿਚ ਬਟਾਲੇ ਦੇ ਆਣ ਲਾਏ  
ਸਦਾ ਕੌਰ ਨੂੰ ਆਣ ਵਧਾਈ ਦਿਤੀ ਹੋਈਆਂ ਖੁਸ਼ੀਆਂ ਲੋਕਾਂ ਨੇ ਦਾਨ ਪਾਏ  
ਦੇਖ ਪੁੱਤਰਾਂ ਨੂੰ ਖੁਸ਼ੀ ਬਹੁਤ ਕੀਤੀ ਸੋਹਣੇ ਨਾਮ ਰਖਾ ਲਏ ਮਨ ਭਾਏ

ਸਰਕਾਰ ਨੇ ਬਟਾਲੇ ਥਾਣੀ ਹੁੰਦਿਆਂ ਲਾਹੌਰ ਪਹੁੰਚਣਾ

ਸ਼ੇਰ ਸਿੰਘ ਵਡਾ ਹੋਯਾ ਸ਼ੇਰ ਹੀ ਓਹ ਤਾਰਾ ਸਿੰਘ ਛੋਟਾ ਸੰਤ ਭਾਵ ਆਹੇ  
ਅੰਮ੍ਰਿਤਸਰ ਥੀਂ ਹੋ ਲਾਹੌਰ ਪਹੁੰਚੇ ਅਜੇ ਬੈਠ ਬਕੇਵੇਂ ਭੀ ਨਹੀਂ ਲਾਹੇ  
ਆਈਆਂ ਖਬਰਾਂ ਸਖ਼ਤ ਕਰਤਾਰ ਸਿੰਘਾ ਕੁਤਬ ਦੀਨ ਕਸੂਰੀਆ ਜੰਗ ਚਾਹੇ

ਕਸੂਰ ਦੀਆਂ ਖਬਰਾਂ

ਖਬਰਾਂ ਦਿਤੀਆਂ ਸੂਹੇ ਨੇ ਆਇ ਕਰਕੇ ਕੁਝ ਖਾਨ ਰਲਾ ਮਤਾ ਪਕਾ ਰਹਿ ਨੇ  
ਕੁਤਬ ਦੀਨ ਕਸੂਰੀਆ ਹੋਯਾ ਆਗੂ ਭੂਹੇ ਦੀਨੀਏ ਹੋ ਰੋਲਾ ਪਾ ਰਹਿ ਨੇ

ਨਾਲ ਾਖਾਨ ਮੁਜੱਫਰ ਰਲ ਬੈਠਾ \*ਅਹਿਮਦ ਖਾਂ ਨੂੰ ਚੁਕ ਚੁਕਾ ਰਹਿ ਨੇ  
ਫਿਰਦੇ ਮੌਲਵੀ ਪਿੰਡਾਂ ਦੇ ਵਿਚ ਸਾਰੇ ਦੀਨ ਮਜ਼ਹਬੀ ਜੋਸ਼ ਫੈਲਾ ਰਹਿ ਨੇ  
ਫੈਲ ਰਿਹਾ ਲੋਕਾਂ ਵਿਚ ਜੋਸ਼ ਭਾਰਾ ਮਸਲੇ ਪੜ੍ਹਾ ਜਹਾਦ ਸੁਨਾ ਰਹਿ ਨੇ  
ਹੋਵੇ ਕੱਠ ਕਸੂਰ ਦੇ ਵਿਚ ਬਹੁਤਾ ਜਮਾਂ ਸਾਜ਼ ਸਾਮਾਨ ਕਰਾ ਰਹਿ ਨੇ  
ਰਹਿੰਦੇ ਸਿਖਕਸੂਰ ਦੇ ਗਿਰਦਜਿਹੜੇ ਉਹਨਾਂਤਈਂ ਦੇਇ ਦੁਖ ਸਤਾ ਰਹਿ ਨੇ  
ਧਾਵਾ ਝੱਬਦੇ ਕਰਨ ਕਰਤਾਰ ਸਿੰਘਾ ਕੱਠੇ ਹੋਕੇ ਦੀਨੀਏ ਆ ਰਹਿ ਨੇ

ਸਰਕਾਰ ਖਾਲਸਾ ਨੇ ਕੁਤਬ ਦੀਨ ਦੇ ਪਾਸ ਆਪਣੇ ਵਕੀਲ ਨੂੰ ਭੇਜਣਾ

ਖਬਰਾਂ ਸੁਣ ਸਰਕਾਰ ਨੂੰ ਚੜ੍ਹੇ ਗੁਸੇ ਫੰਡ ਚਾੜ੍ਹੀਏ ਹੁਣ ਦਬਾ ਜਾਕੇ  
ਪਰ ਫੇਰ ੨ ਫਕੀਰ ਅਜ਼ੀਜ਼ ਦੀਂ ਨੂੰ ਕਹਿਆ ਭੇਦ ਕਸੂਰ ਦਾ ਪਾ ਜਾਕੇ  
ਟਲ ਜਾਇ ਸ਼ੇਤਾਨੀਆਂ ਕਰਨ ਤੋਂ ਜੀ ਕੁਤਬ ਦੀਨ ਦੇ ਤਈਂ ਸਮਝਾ ਜਾਕੇ  
ਹੁਕਮ ਪਾ ਫਕੀਰ ਕਸੂਰ ਪਹੁੰਚਾ ਮਿਲਯਾ ਖਾਨ ਦੇ ਤਈਂ ਦਾਨਾ ਜਾਕੇ  
ਗੱਲ ਸ਼ੁਰੂ ਅਜ਼ੀਜ਼ ਦੀਂ ਕਰਨ ਲੱਗਾ ਕਹਿੰਦਾ ਖਾਨ ਕਰ ਸ਼ਰਮ ਹਯਾ ਜਾਕੇ  
ਮੋਮਨ ਹੋ ਬਣਯੋਂ ਨੌਕਰ ਕਾਫਰਾਂ ਦਾ ਭੁਬ ਮਰ, ਤੇ ਮੂੰਹ ਛੁਪਾ ਜਾਕੇ  
ਜਾਹ ! ਚਾੜ ਲਿਆ ਰਣਜੀਤ ਸਿੰਘ ਨੂੰ ਮੇਰੇ ਵਲੋਂ ਸੁਨੇਹਾਂ ਪੁਚਾ ਜਾਕੇ  
ਢਿਲ ਕਰ ਨ ਹੁਣ ਕਰਤਾਰ ਸਿੰਘਾ ਫੌਜ ਝਬਦੇ ਚਾੜ੍ਹ ਲਿਆ ਜਾਕੇ

੦ਮੁਜੱਫਰ ਖਾਂ ਮੁਲਤਾਨੀਆ

\*ਅਹਿਮਦ ਖਾਂ ਝੰਗ ਵਾਲਾ

ਆਪਣੇ ਮਜ਼ਹਬ ਦੇ ਵਾਸਤੇ ਲੜਕੇ ਮਰ ਜਾਣ ਨੂੰ ਮੁਸਲਮਾਨ ਲੋਕਜਹਾਜ਼ ਕਹਿੰਦੇ ਹਨ ।

੨ਫਕੀਰ ਅਜ਼ੀਜ਼ ਦੀਨ ਫਕੀਰ ਗੁਲਾਮ ਮੁਹੱਈਉ ਦੀਨ ਦਾ ਪੁਤ੍ਰ ਲਾਹੌਰ ਦੇ ਇਕ ਪਤਵੰਤੇ  
ਖਾਨਦਾਨ ਵਿਚੋਂ ਹੋਯਾ । ਫਕੀਰ ਅਜ਼ੀਜ਼ ਦੀਨ ਹੋਰੀ ਤਿੰਨ ਭਾਈ ਸਨ ਪਰ ਅਜ਼ੀਜ਼ ਦੀਨ ਸਭ ਤੋਂ  
ਵੱਡਾ ਸੀ । ਅਕਲਮੰਦ ਅਤੇ ਦਾਨਾ ਹੋਣ ਦੇ ਕਾਰਨ ਹਾਕਮ ਰਾਇ ਲਾਹੌਰ ਦੇ ਪ੍ਰਸਿੱਧ ਹਕੀਮ ਦੇ  
ਆਪ ਸ਼ਾਗਿਰਦ ਬਣੇ ਅਤੇ ਹਿਕਮਤ ਨੂੰ ਅਛੀ ਤਰ੍ਹਾਂ ਸਿਖਕੇ ਬੜੇ ਕਾਮਲ ਹਕੀਮ ਹੋ ਮਹਾਰਾਜੇ ਦੇ  
ਦਰਬਾਰ ਵਿਚ ਬੜੀ ਇਜ਼ਤ ਪਾਈ । ਇਹ ਫਕੀਰ ਮਹਾਰਾਜੇ ਸ਼ੇਰ ਸਿੰਘ ਦੇ ਜਮਾਨੇ ਤਕ ਬੜੀ ਇਜ਼ਤ  
ਨਾਲ ਰਿਹਾ, ਪ੍ਰੰਤੂ ਸ਼ੇਰ ਸਿੰਘ ਇਸ ਉਤੇ ਕੁਝ ਕੁ ਬਦਜਨ ਹੋ ਗਿਆ, ਕਿਉਂਕਿ ਸ਼ੇਰ ਸਿੰਘ ਡਗਰਯਾਂ ਨੂੰ  
ਸਰਦਾਰ ਚੇਤ ਸਿੰਘ ਜੀ ਦੇ ਕਤਲ ਹੋ ਜਾਣ ਤੋਂ ਬਾਹਦ ਵੇਖਣਾ ਨਹੀਂ ਸੀ ਚਾਹੁਦਾ, ਪਰ ਅਜ਼ੀਜ਼ ਦੀਨ  
ਦਾ ਉਹਨਾਂ ਨਾਲ ਪਯਾਰ ਸੀ । ਅੰਤ ਨੂੰ ਰਿੜ੍ਹ ਖਿੜਕੇ ਫਕੀਰ ਜੀ ਤਿੰਨ ਦਸੰਬਰ ੧੮੪੫ ਈਸਵੀ  
ਨੂੰ ਗੁਜ਼ਰ ਗਏ ।

੧੮੬੩ ਮਾਘ ਮਹੀਨੇ ਸਰਕਾਰ ਨੇ ਕਸੂਰ ਤੇ ਭੀਸਰੀ ਚੜ੍ਹਾਈ ਕਰਨੀ

ਦਿਤੀ ਖਬਰ ਅਜੀਜ਼ ਦੀ ਆਣਸਾਰੀ ਮਹਾਰਾਜ ਨੇ ਹੁਕਮ ਚੜ੍ਹਾਇ ਜਲਦੀ  
ਫੌਜ ਖਾਲਸਾ ਝਟ ਤਯਾਰ ਹੋਵੇ ਦਾਰੂ ਸਿਕੇ ਦਿਤੇ ਵਰਤਾਇ ਜਲਦੀ  
ਫੌਜਾਂ ਵਿਚ ਤਯਾਰੀਆਂ ਵਜ ਪਈਆਂ ਖਾਲਸਈ ਨਿਸ਼ਾਨ ਬੁਲਾਇ ਜਲਦੀ  
ਬੜੇ ਬੜੇ ਸਰਦਾਰ ਤਯਾਰ ਹੋਏ ਤੇ ਜਾਗੀਰਾਂ ਵਾਲੇ ਬੁਲਾਇ ਜਲਦੀ  
ਤੋਪ ਖਾਨਯਾਂ ਦੇ ਤਾਈਂ ਸਾਫ ਕਰਕੇ ਗੱਡੇ ਗੋਲੇ ਬਾਰੂਦ ਲਦਾਇ ਜਲਦੀ  
ਰਸਦ ਬਸਤ ਦੇ ਭਾਰ ਅਪਾਰ ਟੋਰੇ ਲਏ ਲੋੜੀ ਦੇ ਸਾਜ ਸਜਾਇ ਜਲਦੀ  
ਜਦੋਂ ਸਭ ਸਾਮਾਨ ਤਯਾਰ ਹੋ ਗਏ ਲਈ ਛਾਉਣੀ ਹਾਜ਼ਰੀ ਜਾਇ ਜਲਦੀ  
ਕੀਤਾ ਕੂਚ ਕਸੂਰ ਦੇ ਵੱਲ ਸਿਧਾ ਸ੍ਰੀ ਵਾਹਿਗੁਰ ਫਤੇ ਗਜਾਇ ਜਲਦੀ  
ਪਈ ਧਾਂਕ ਪੰਜਾਬ ਦੇ ਵਿਚ ਸਾਰੇ ਧੂੜ ਉੱਡ ਆਕਾਸ਼ ਤੇ ਛਾਇ ਜਲਦੀ  
ਪਹੁੰਚ ਖਾਲਸਾ ਦਲ ਕਰਤਾਰ ਸਿੰਘਾ ਡੇਰੇ ਨੇੜੇ ਕਸੂਰ ਜਾ ਲਾਇ ਜਲਦੀ

ਕਸੂਰ ਵਿਚ ਕੁਤਬ ਦੀਨ ਦੀਆਂ ਤਯਾਰੀਆਂ

ਦੂਜੀ ਤਰਫ ਭੀ ਖੂਬ ਤਯਾਰੀਆਂ ਸਨ ਜਮ੍ਹਾਂ ਹੋਇ ਬਹੁਤੇ ਮੁਸਲਮਾਨ ਅੱਗੇ  
ਗਾਨੇ ਬੰਨ੍ਹ ਸ਼ਹੀਦੀਆਂ ਘਰੋਂ ਆਏ ਜੋਸ਼ ਮਜ਼ਬੂਤੀ ਚੜ੍ਹੇ ਪਛਾਨ ਅੱਗੇ  
ਦੀਨ ਮਜ਼ਬੂਤੀ ਜੰਗ ਦੀ ਆੜ ਅੰਦਰ ਮੁੱਲਾਂ ਹੋਇ ਕਾਜ਼ੀ ਕੱਠੇ ਆਨ ਅੱਗੇ  
ਢੋਲ ਵਜਦੇ ਗਮਾਂ ਦੇ ਵਿਚ ਹੈਸਨ ਕਾਜ਼ੀ ਮਸਲੇ ਪੜ ਸੁਨਾਨ ਅੱਗੇ  
ਕਿਲੇ ਕੋਟਾਂ ਉੱਤੇ ਤੋਪਾਂ ਚੜ੍ਹ ਰਹੀਆਂ ਝੰਡੇ ਝੂਲ ਰਹੇ ਵਿਚ ਮੈਦਾਨ ਅੱਗੇ  
ਐਲੀ ਐਲੀ ਦੀ ਗੂੰਜ ਚੌਫੇਰੇ ਆਵੇ ਇਕ ਦੂਜੇ ਤੋਂ ਨਿਕਲ ਜੁਵਾਨ ਅੱਗੇ  
ਝੰਡੇ ਹੇਠ ਜਹਾਦ ਦੇ ਹੋਏ ਕੱਠੇ ਇਕ ਦੂਜੇ ਤੋਂ ਕਦਮ ਉਠਾਨ ਅੱਗੇ  
ਸ਼ੁਰੂ ਜੰਗ ਹੁਣ ਹੋਇ ਕਰਤਾਰ ਸਿੰਘਾ ਵੇਖ ਕਰੇ ਕੀਹ ਖੇਲ ਭਗਵਾਨ ਅੱਗੇ

੧੧ ਫਰਵਰੀ ਅਖੀਰ ਮਾਘ ਨੂੰ ਚੜ੍ਹਾਈ ਸ਼ੁਰੂ ਹੋਣਾ

ਸੂਰਜ ਚੜ੍ਹਦੇ ਸਾਰ ਹੀ ਗਾਜ਼ੀਆਂ ਨੇ ਹਲਾ ਖਾਲਸੇ ਉੱਤੇ ਬੁਲਾਇ ਦਿੱਤਾ  
ਬੇਸ਼ੁਮਾਰ ਗਾਜ਼ੀ ਐਲੀ ਐਲੀ ਕਰਦੇ ਭੜਥੂ ਵਿਚ ਮੈਦਾਨ ਦੇ ਪਾਇ ਦਿੱਤਾ

ਅਗਾਂ ਵਧ ਬੰਦੂਕਾਂ ਦੀ ਮਾਰ ਕੀਤੀ ਬੁਰਾ ਅਗ ਦਾ ਮੀਂਹ ਬਰਸਾਇ ਦਿੱਤਾ  
 ਤੋਪਾਂ ਕੜਕੀਆਂ ਕੋਟ ਤੋਂ ਵਾਰ ਇਕੋ ਬੂਣ ਧਰਤ ਦੇ ਤਈਂ ਹਿਲਾਇ ਦਿੱਤਾ  
 ਮਚ ਵਿਚ ਮੈਦਾਨ ਹਨੇਰ ਗਿਆ ਗੜਗੜਾਟ ਦਾ ਸ਼ੋਰ ਮਚਾਇ ਦਿੱਤਾ  
 ਸਿੰਘ ਮੋਰਚੇ ਮਲ ਕੇ ਬੈਠ ਰਹੇ ਮੀਂਹ ਅੱਗ ਦਾ ਸਿਰੋਂ ਲੰਘਾਇ ਦਿੱਤਾ  
 ਹੋਲੇ ਹੋ ਗਏ ਖਾਨ ਦੇ ਤੋਪ ਖਾਨੇ ਏਧਰ ਸਿੰਘਾਂ ਪਲੀਤਾ ਧੁਖਾਇ ਦਿੱਤਾ  
 ਝੜੀ ਲਾਈ ਡਾਢੀ ਤੋਪਾਂ ਭਾਰੀਆਂ ਨੇ ਦਿਲ ਗਾਜ਼ੀਆਂ ਦਾ ਘਬਰਾਇ ਦਿੱਤਾ  
 ਖਾ ਤੋਪਾਂ ਬੰਦੂਕਾਂ ਦੀ ਮਾਰ ਅਗੋਂ ਪੈਰ ਗਾਜ਼ੀਆਂ ਪਿਛ੍ਹਾਂ ਹਟਾਇ ਦਿੱਤਾ  
 ਬੈਠੇ ਮੋਰਚੀਂ ਵੜ ਕਰਤਾਰ ਸਿੰਘਾ ਤੋਪਾਂ ਮਾਰ ਸਾਰਾ ਚਾਉ ਲਾਹਿ ਦਿੱਤਾ

ਵਾਕ ਕਵੀ.

ਚਾਰ ਦਿਨ ਹੋਯਾ ਜੰਗ ਅੱਗ ਦਾ ਜੀ ਤੋਪਾਂ ਮਾਰ ਕੇ ਬਹੁਤ ਸੱਥਾਰ ਲਾਹੇ  
 ਹਥੋਂ ਹਥੀ ਦੀ ਹੋਈ ਲੜਾਈ ਕੋਈ ਨ ਨਾਹੀਂ ਮਨਾਂ ਦੇ ਕਿਸੇ ਗੁਬਾਰ ਲਾਹੇ  
 ਦੋਹਾਂ ਪਾਸਯਾਂ ਦੇ ਵਿਚੇ ਜੋਸ਼ ਡਕੇ ਜੋਧੇ ਚਾਹੁੰਦੇ ਸਨ ਇਕ ਵਾਰ ਲਾਹੇ  
 ਤੇਗਾਂ ਵਿਚ ਮਯਾਨਾਂ ਦੇ ਪਈਆਂ ਓਵੇਂ ਵਿਚ ਖੂਨ ਨਹੀਂ, ਧੋ ਜੰਗਾਰ ਲਾਹੇ  
 ਮੁਸਲਮਾਨ ਓਧਰ ਏਧਰ ਸਿੰਘ ਯੋਧੇ ਡਰ ਮੌਤ ਦੇ ਮਨਾਂ ਤੋਂ ਭਾਰ ਲਾਹੇ  
 ਤੇਗੀਂ ਉੱਤਰ ਚਾਹੁਣ ਕਰਤਾਰ ਸਿੰਘਾ ਚਾਹੁੰਦੇ ਸਿਰਾਂ ਦੇ ਉੱਤੇ ਉਧਾਰ ਲਾਹੇ

ਘੋਰ ਜੰਗ

ਦਿਨ ਪੰਜਵੇਂ ਬੇ ਸੁਮਾਰ ਗਾਜ਼ੀ ਉੱਤੇ ਖਾਲਸੇ ਦੇ ਲਲਕਾਰ ਪੈ ਗਏ  
 ਢੋਲ ਵਜਦੇ ਸੱਜਦੇ ਹਰੇ ਝੰਡੇ ਐਲੀ ਐਲੀ ਸੰਦੇ ਨਾਹਰੇ ਸਾਰ ਪੈ ਗਏ  
 ਗਲ ਤੀਰ ਬੰਦੂਕ ਤੇ ਤੋਪ ਦੀ ਰਹੀ, ਤੇਗਾਂ ਸੂਤ ਉਹ ਇਕੋ ਵਾਰ ਪੈ ਗਏ  
 ਜੰਗ ਤੇਗ ਦਾ ਸਿੰਘਾਂ ਨੂੰ ਰੱਬ ਦੇਵੇ ਰੱਖ ਪੈਂਤੜੇ ਸ਼ੇਰ ਭਬਕਾਰ ਪੈ ਗਏ  
 ਹਲਾ ਗਾਜ਼ੀਆਂ ਦਾ ਮਸਾਂ ਰੋਕਯਾ ਜੀ ਅਗੋਂ ਰਜਮਟਾਂ ਲੈ ਸਰਦਾਰ ਪੈ ਗਏ  
 ਉੱਤੇਢਾਲਾਂ ਦੇਖੜਕੀਆਂ ਆਣਤੇਗਾਂ ਜਿਵੇਂ ਘਾੜਤਾਂ ਘੜਨ ਠਠਯਾਰ ਪੈ ਗਏ  
 ਘਟਾਂ ਕਾਲੀਆਂ ਦੇ ਵਿਚ ਬਿਜਲੀ ਦੇ ਪਲੋ ਪਲੀ ਅੰਦਰ ਚਮਕਾਰ ਪੈ ਗਏ  
 ਐਲੀ ਐਲੀ, ਅਕਾਲ ਅਕਾਲ ਕਹਿਕੇ ਯੋਧੇ ਮੌਤ ਦਾ ਡਰ ਵਿਸਾਰ ਪੈ ਗਏ

ਉਡੀ ਉਹ ਖੜਕੀ ਦੋਹਾਂ ਪਾਸਯਾਂ ਥੀਂ ਸਾਰੇ ਵਿਚ ਮੈਦਾਨ ਸਥਾਰ ਪੈ ਗਏ  
ਹਲੇ ਰੁਕ ਗਏ, ਠਹਿਰ ਕੇ ਲੜਨ ਲੱਗੇ ਪੈਦਲ ਅਤੇ ਅਸਵਾਰ ਪੈ ਗਏ  
ਸਾਰਾ ਦਿਨ ਪਠਾਨਾਂ ਨੇ ਜੌਰ ਲਾਯਾ ਅੰਤ ਥੱਕ ਹੋਲੇ ਖਾ ਕੇ ਮਾਰ ਪੈ ਗਏ  
ਟੁੱਟਾ ਮੋਰਚਾ ਨਹੀਂ ਕਰਤਾਰ ਸਿੰਘ ਗਾਜ਼ੀ ਹਟ ਕੇ ਵਿਚ ਵਿਚਾਰ ਪੈ ਗਏ

ਛੇਵਾਂ ਦਿਨ

ਰਾਤੋ ਰਾਤ ਸਰਕਾਰ ਦਰਬਾਰ ਕੀਤਾ ਹੱਲਾ ਕਰਨਾ, ਪੱਕਾਂ ਪਕਾਈਆਂ ਜੀ  
ਫੌਜਦਾਰ ਸਰਦਾਰਾਂ ਨੂੰ ਕੱਠਯਾਂ ਕਰ ਸਭ ਗਲਾਂ ਬਾਤਾਂ ਸਮਝਾਈਆਂ ਜੀ  
ਦਿਨਚੜ੍ਹਨ ਤੋਂ ਪਹਿਲਾਂ ਹੀਦਲਾਂ ਅੰਦਰ ਸੀ ਤਯਾਰੀਆਂ ਸਭ ਕਰਵਾਈਆਂ ਜੀ  
ਆਪੋ ਆਪਣੀ ਫੌਜ ਸੰਭਾਲ ਕਰਕੇ ਸਰਦਾਰਾਂ ਨੇ ਫੜੇ ਗੁਜਾਈਆਂ ਜੀ  
ਇਕੋ ਵਾਰ ਪਠਾਣਾਂ ਦੇ ਮੋਰਚੇ ਤੇ ਹੱਲਾ ਬੋਲ ਅੱਗਾਂ ਬਰਸਾਈਆਂ ਜੀ  
ਅੱਗੋਂ ਉਹ ਭੀ ਤਯਾਰ ਹੀ ਖੜੇਹੈਸਨ ਤੇਗਾਂ ਰੋਹ ਦੇ ਵਿਚ ਖੜਕਾਈਆਂ ਜੀ  
ਸਰਫਰਾਜ਼ ਖਾਂ ਤੇ ਖੀਵੇ ਖਾਂ ਨੇ ਜੀ ਫੌਜਾਂ ਪੈਂਤੜੇ ਖੂਬ ਜਮਾਈਆਂ ਜੀ  
ਖਾਂ ਬੁਲੰਦ ਤੇ ਹਾਕਿਮ ਸ਼ਾਹ ਅੜਯਾ ਵਾਸਲ ਖਾਂ ਹੋਰਾਂ ਤਗਾਂ ਵਾਹੀਆਂ ਜੀ  
ਰੁਤਬਦੀਨ ਇਮਦਾਦ ਤੇ ਖੜਾ ਪਿੱਛੇ ਥਾਂ ਆਪਣੇ ਕਰ ਤਕੜਾਈਆਂ ਜੀ  
ਏਸਤਰਫ਼\*ਫੜੇਸਿੰਘਾਂ ਜੋਧਸਿੰਘ ਸੀ ਸਾਹਿਬ ਸਿੰਘ ਭੰਗੀ ਕਰੇ ਧਾਈਆਂ ਜੀ  
ਹੇਮਸਿੰਘ ਘਨੱਈਆ ਹੋ ਲੜੇ ਅੱਗੇਃਹਰੀ ਸਿੰਘ ਨਲੂਏ ਵਾਗਾਂ ਚਾਈਆਂ ਜੀ  
ਜੋਧ ਸਿੰਘ ਰੋਸਾ ਅਤਰ ਸਿੰਘ ਧਾਰੀ ਜਿਨ੍ਹਾਂ ਮਾਰੀਆਂ ਕਈ ਲੜਾਈਆਂ ਜੀ  
ਠੇਠਰਵਾਲਾ ਸਮੀਰ ਸਿੰਘਹੋਯਾਅੱਗੇ ਗਰਭਾਸਿੰਘ ਤੇ ਲਾਲੀਆਂਛਾਈਆਂ ਜੀ  
ਭਾਗ ਸਿੰਘ ਸਰਦਾਰ ਮਰਾਲੀ ਵਾਲਾ ਹੁਕਮ ਸਿੰਘ ਨੇ ਧੂੜਾਂ ਧੁਮਾਈਆਂ ਜੀ  
ਗੋਤ ਮਾਨ ਸਰਦਾਰ ਗੁਲਾਬ ਸਿੰਘ ਸੀ?ਮਿੱਤ ਸਿੰਘ ਨੇ ਧੂੜਾਂ ਧੁਮਾਈਆਂ ਜੀ  
ਮਿਲਖਾਸਿੰਘਕਹਿੰਦੇਰਾਵਲਪਿੰਡੀਆ ਜੋ ਓਸ ਕੀਤੀਆਂ ਹਥ ਦਿਖਾਈਆਂ ਜੀ

\*ਫੜੇ ਕਾਲਯਾਂ ਵਾਲਾ।

†ਜੋਧ ਸਿੰਘ ਕੁਲਸੀਆ।

ਃਹਰੀ ਸਿੰਘ ਨਲੂਆ, ਇਹ ਸਰਦਾਰ ਅਜੇ ਪਹਿਲੀ ਲੜਾਈ ਵਿਚ ਹੀ ਸ਼ਾਮਲ ਹੋਯਾ  
ਸੀ, ਏਥੇ ਏਸ ਨੇ ਓਹ ਜੁਵਾਨੀ ਦੇ ਹੱਥ ਦਿਖਾਏ ਕਿ ਮਹਾਰਾਜ ਰਣਜੀਤ ਸਿੰਘ ਏਸਦੀ  
ਬਹਾਦਰੀ ਤੇ ਕੁਰਬਾਨ ਹੋ ਗਿਆ।

?ਹੁਕਮ ਸਿੰਘ ਚਿਮਨੀ।



੧ ਨਿਹਾਲ ਸਿੰਘ ਸੁਦਾਰ ਅਟਾਰੀ ਵਾਲੇ ਵੈਰੀ ਮਾਰਕੇ ਸਫਾ ਵਿਛਾਈਆਂ ਜੀ  
ਆਹਲੂਵਾਲੀਆ ਫਤੇਸਿੰਘ ਨਾਲ ਚੜ੍ਹਯਾ ਸਰਕਾਰ ਦੇ ਇਕਰਸਲਾਹੀਆਂ ਜੀ  
ਮੱਚੀ ਮਾਰ ਮੈਦਾਨ ਦੇ ਵਿਚ ਭਾਰੀ ਜਾਨਾਂ ਬੇਸ਼ੁਮਾਰ ਗੁਵਾਈਆਂ ਜੀ  
ਅੜੇ ਚੰਗੇ ਪਠਾਣ ਕਰਤਾਰ ਸਿੰਘਾ ਰੀੜਾਂ ਦੀਆਂ ਖੂਬ ਲਾਹੀਆਂ ਜੀ

ਪਠਾਨਾਂ ਨੇ ਮੈਦਾਨ ਤੋਂ ਹਾਰ ਖਾ ਕੇ ਕਿਲਾ ਬੰਦ ਕਰਕੇ ਬੈਠ ਜਾਣਾ

ਦੇ ਪਹਿਰ ਤਲਵਾਰ ਦੀ ਮਾਰ ਮੱਚੀ ਪਲਾ ਹਿਲਦਾ ਨਜ਼ਰੀਂ ਆਇ ਕੋਈ ਨ  
ਦੋਹਾਂ ਪਾਸਯਾਂ ਤੋਂ ਜੁਟੇ ਸ਼ੇਰ ਯੋਧੇ ਮਾਰਾਂ ਖਾਕੇ ਪੈਰ ਹਿਲਾਇ ਕੋਈ ਨ  
ਅੰਤ ਖਾਇ ਗੁੱਸਾ ਸਰਕਾਰ ਨੇ ਜੀ ਘੋੜਾ ਫੇਰਯਾ, ਦੇਰ ਹੁਣ ਲਾਇ ਕੋਈ ਨ  
ਹਲਾ ਖਾਲਸਾਜੀਕਰੋ ਵਾਰ ਇਕੋ ਗਾਜ਼ੀ ਜੀਉਂਦਾ ਪਿਛ੍ਹਾਂ ਨੂੰ ਜਾਇ ਕੋਈ ਨ  
ਅਜ ਮਾਰ ਪਠਾਨਾਂ ਨੂੰ ਓਹ ਮਾਰੋ ਮੁੜ ਸਾਮ੍ਹਣੇ ਸਿਰ ਉਠਾਇ ਕੋਈ ਨ  
ਬਸ ਫੇਰ ਕੀ ਸੀ ਸਿੰਘ ਕੁਦ ਪਏ ਸਰਫਾ ਜਾਨ ਦਾ ਮੂਲੋਂ ਰਖਾਇ ਕੋਈ ਨ  
ਪੈਰ ਉੱਖੜੇ ਆਣ ਕੇ ਗਾਜ਼ੀਆਂ ਦੇ ਭਜੇ ਕਿਲੇ ਨ ਧੀਰ ਧਰਾਇ ਕੋਈ ਨ  
ਕੁਤਬਦੀਨ ਬਬੇਰਾ ਹੀ ਜ਼ੋਰਲਾਇਆ ਫੌਜਾਂ ਹਿਲੀਆਂ ਪਰਾਂ ਜਮਾਇ ਕੋਈ ਨ  
ਏਧਰ ਖਾਲਸੇਨੇ ਜ਼ੋਰ ਪਾਇ ਦਿਤਾ ਵੈਰੀ ਹਿਲ ਗਏ ਪੈਰ ਠਹਿਰਾਇ ਕੋਈ ਨ  
ਕਿਲੇ ਵਿਚ ਜਾ ਵੜੇ ਕਰਤਾਰ ਸਿੰਘਾ ਸਕੇ ਸਾਜ਼ ਸਮਾਨ ਲੈਜਾਇ ਕੋਈ ਨ

ਘੇਰਾ

ਕੁਤਬ ਦੀਨ ਕਿਲਾ ਬੰਦ ਕਰ ਬੈਠਾ ਸਿੰਘਾ ਮੋਰਚੇ ਅਗਾਂ ਵਧਾਇ ਭਾਈ  
ਕਰ ਕਾਇਮ ਚੌਫੇਰਯੋਂ ਕੋਟ ਤਾਈਂ ਅਗ ਅੰਦਰੋਂ ਖੂਬ ਬਰਸਾਇ ਭਾਈ  
ਬਾਹਰ ਬਚ ਕੇ ਤੋਪਾਂ ਦੀ ਮਾਰ ਤੋਂ ਜੀ ਸਿੰਘਾਂ ਦਮਦਮੇ ਬਹੁਤਬਨਾਇ ਭਾਈ  
ਤੋਪਾਂ ਬੀੜਕੇ ਵਡੀਆਂ ਥਾਉਂ ਉੱਚੀ ਗੋਲੇ ਕਿਲੇ ਦੇ ਵਿਚ ਬਰਸਾਇ ਭਾਈ  
ਦੋਹਾਂ ਪਾਸਿਆਂ ਤੋਂ ਅਗ ਰਹੇ ਵਰਦੀ ਕੋਈ ਵਧ ਨ ਧਾਵਾ ਬੁਲਾਇ ਭਾਈ  
ਕੁਤਬ ਦੀਨ ਨੇ ਹੌਂਸਲਾ ਹਾਰਯਾ ਨ ਕੋਟ ਕਿਲੇ ਨੂੰ ਰਿਹਾ ਬਚਾਇ ਭਾਈ  
ਫਤੇ ਹੋਵੇਦਾ ਕਿਲਾ ਨ ਨਜ਼ਰ ਆਉਂਦਾ ਸਿੰਘ ਰਹੇ ਕਚੀਚੀਆਂ ਖਾਇ ਭਾਈ

:ਮਿੱਤ ਸਿੰਘ ਭੜਾਣੀਆਂ।

੧ ਸਰਦਾਰ ਸ਼ਾਮ ਸਿੰਘ ਅਟਾਰੀ ਵਾਲੇ ਦਾ ਪਿਤਾ।

ਜੇਗ ਲਮਕਗਿਆ ਬੀਤੇਦਿਨ ਬਹੁਤੇ ਦੋਵੇਂ ਧਿਰਾਂ ਰਹਿ ਦਾਉਤਕਾਇ ਭਾਈ  
 ਕੁਤਬਦੀਨ ਕਹਿੰਦਾ ਆਪੇ ਉੱਠ ਜਾਸਨ ਜ਼ੋਰ ਲਾਕੇ ਗੁਮਰ ਤੁੜਵਾਇ ਭਾਈ  
 ਸਿੰਘ ਤਕਦੇ ਅੰਤ ਨੂੰ ਮੁਕ ਜਾਣਾ ਅੰਦਰ ਜਮਾਂ ਜਖੀਰਾ ਜੋ ਆਹਿ ਭਾਈ  
 ਬਾਹਰੋਂ ਚੀਜ ਨ ਜਾਵੇਦੀ ਕੋਈ ਅੰਦਰ ਮੁਕਾ ਘਾਸਦਾਣਾ ਅੰਤ ਆਇ ਭਾਈ  
 ਦੁਨੀਆਂ ਹੋਈ ਕਠੀ ਅੰਦਰ ਬਹੁਤ ਹੈਸੀ ਦਿਤੇ ਸਭ ਸਾਮਾਨ ਮੁਕਾਇ ਭਾਈ  
 ਸ਼ਹਿਰ ਲੁਟ ਕੇ ਖਾ ਲਿਆ ਗਾਜ਼ੀਆਂ ਨੇ ਭੁਖੇ ਲੋਕ ਰਹੇ ਕੁਰਲਾਇ ਭਾਈ  
 ਬਿਨਾਂ ਕੋਠਯਾਂ ਦੇ ਰਿਹਾ ਹੋਰ ਕੁਝ ਨ ਸਾਰੇ ਰਹੀ ਕਿਆਮਤ ਛਾਇ ਭਾਈ  
 ਹੋਈ ਨਾਲ ਕਸੂਰ ਦੇ ਬਹੁਤ ਬੁਰੀ ਭੁਖੇ ਗਾਜ਼ੀ ਭੀ ਗਏ ਘਬਰਾਇ ਭਾਈ  
 ਟੁਟਾ ਕੋਟ ਨ ਅਜੇ ਕਰਤਾਰ ਸਿੰਘਾ ਥਕੇ ਤੋਪ ਖਾਨੇ ਜ਼ੋਰ ਲਾਇ ਭਾਈ

ਸਰਕਾਰ ਖਾਲਸੇ ਦੀ ਫੜ੍ਹੇ

ਕੋਟ ਤੋਪਾਂ ਦੀ ਮਾਰ ਤੋਂ ਫਿੱਸਯਾ ਨ ਜਿੰਨਾ ਜ਼ੋਰ ਹੈਸੀ ਓਨਾਂ ਲਾਇ ਦਿੱਤਾ  
 ਇਕ ਰਾਤ ਸਮਾ ਚੰਗਾ ਤਾੜ ਕਰਕੇ ਇਕ ਦਸਤਾ ਤਯਾਰ ਕਰਾਇ ਦਿੱਤਾ  
 ਲਹਿੰਦੀਕਿਲ੍ਹੇ ਦੀ ਬਾਹੀ ਦੇ ਹੇਠ ਜਾਕੇ ਓਹਨਾਂਬਹੁਤ ਬਾਰੂਦ ਦਬਾਇ ਦਿੱਤਾ  
 ਦਿਨ ਚੜਦਯਾਂ ਓਸਨੂੰ ਅਗ ਦਿਤੀ ਤੋੜ ਕੋਟ ਨੂੰ ਥਲੇ ਗਿਰਾਇ ਦਿੱਤਾ  
 ਏਸੇ ਮੌਕੇ ਦੀ ਤਾੜ ਸਰਕਾਰ ਨੂੰ ਸੀ ਹਲਾ ਕਿਲ੍ਹੇ ਉਤੇ ਕਰਵਾਇ ਦਿੱਤਾ  
 ਓਧਰ ਗਾਜ਼ੀਆਂ ਭੀ ਓਸ ਗਲੇ ਉਤੇ ਜ਼ੋਰ ਤੇਗ ਦਾ ਖੂਬ ਦਿਖਾਇ ਦਿੱਤਾ  
 ਪਰ ਸਿੰਘਾਂ ਦੀ ਤੇਗ ਅਮਿਟ ਅਗੇ ਥਕ ਗਾਜ਼ੀਆਂ ਹੌਂਸਲਾ ਢਾਹਿ ਦਿੱਤਾ  
 ਸਿੰਘ ਬਦੇ ਬਦੀ ਕਿਲ੍ਹੇ ਵਿਚ ਵੜਗਏ ਹਰੀ ਸਿੰਘ ਨੇ ਝੰਡਾ ਝੁਲਾਇ ਦਿੱਤਾ  
 ਛਡ ਆਸ ਨਿਰਾਸ ਹੋ ਖਾਨ ਭਜਾ ਦਿਨਾਂ ਭੈੜਯਾਂ ਮੂੰਹ ਵਿਖਾਇ ਦਿੱਤਾ  
 ਫੜ ਸਿੰਘਾਂ ਨੇ ਲਿਆ ਕਰਤਾਰ ਸਿੰਘਾ ਬੰਨ ਪਾਸ ਸਰਕਾਰ ਪੁਚਾਇ ਦਿੱਤਾ

ਕੁਤਬ ਦੀਨ ਨੂੰ ਸਰਕਾਰ ਨੇ ਦੇਸੋਂ ਨਿਕਾਲਾ ਦੇਣਾ

ਗਾਜ਼ੀ ਪਾਜ਼ੀ ਗਏ ਸਭ ਝਾੜ ਪਲੇ ਸਿੰਘਾਂ ਖਾਨ ਦੀ ਫੌਜ ਨਸਾਇ ਦਿੱਤੀ  
 ਕਿਲ੍ਹੇ ਸ਼ਹਿਰ ਉੱਤੇ ਕਬਜ਼ਾ ਕਰਲਿਆ ਸਾਰੇ ਦੋਹੀ ਸਰਕਾਰ ਫਿਰਾਇ ਦਿੱਤੀ  
 ਕੁਤਬ ਸਰਕਾਰ ਦੇ ਪੇਸ਼ ਕੀਤਾ ਓਹਨੂੰ ਬਹੁਤ ਸ਼ਰਮਿੰਦਗੀ ਚਾਇ ਦਿੱਤਾ  
 ਮਾਲਮੁਲਕਓਹਦਾਸਾਰਾਜਬਤ ਕਰਕੇ ਕੇਵਲ 'ਦੇਸਨਿਕਾਲਾ' ਸਜਾਇ ਦਿੱਤੀ

ਨਜ਼ਰਬੰਦ ਸਤਿਲੁੱਜ ਤੋਂ ਪਾਰ ਕਰਕੇ ਮਮਦੋਟ ਜਾਗੀਰ ਦੁਵਾਇ ਦਿੱਤੀ  
ਫਤੇ ਹੋਯਾ ਕਸੂਰ ਕਰਤਾਰ ਸਿੰਘਾ ਭਾਰੀ ਖਾਨਾਂ ਦੀ ਛਾਉਣੀ ਉਠਾਇ ਦਿੱਤੀ

ਵਾਕ ਕਵੀ

ਸਿੰਘ ਬਹੁਤ ਸ਼ਹੀਦ ਹੋ ਗਏ ਏਥੇ ਫਤੇ ਸਭ ਨੁਕਸਾਨ ਭੁਲਾਯਾ ਜੀ  
ਅਤਰ ਸਿੰਘ ਸਰਦਾਰ ਜਹੇ ਗਏ ਮਾਰੇ ਬਹੁਤ ਸੌਕ ਸਰਕਾਰ ਮਨਾਯਾ ਜੀ  
ਕੁਤਬਦੀਨ ਦਾ ਮਾਲ ਜੋ ਹਥ ਆਯਾ ਸਾਰਾ ਫੌਜ ਦੇ ਤਈਂ ਵੰਡਾਯਾ ਜੀ  
ਬੰਦੋਬਸਤ ਸਰਦਾਰ ਨਿਹਾਲ ਸਿੰਘ ਦੇ ਸਰਕਾਰ ਸਪੁਰਦ ਕਰਾਯਾ ਜੀ  
ਫਤੇ ਪਾ ਲਾਹੌਰ ਦੇ ਵਿਚ ਆਏ ਵਿਚ ਖੁਸ਼ੀਆਂ ਜਸ਼ਨ ਮਨਾਯਾ ਜੀ  
ਫੇਰ ਪਹੁੰਚ ਕੇ ਸ੍ਰੀ ਦਰਬਾਰ ਸਾਹਿਬ ਅਗੇ ਸਤਿਗੁਰਾਂ ਸੀਸ ਝੁਕਾਯਾ ਜੀ  
ਤੇਰੀ ਦਾਤ ਇਹ ਬਖਸ਼ਸ਼ਾਂ ਤੇਰੀਆਂ ਨੇ ਸੋਨਾ ਚੜਨ ਦਾ ਹੁਕਮ ਸੁਨਾਯਾ ਜੀ  
ਭਾਰਾ ਠਾਣਾ ਪਠਾਨਾਂ ਕਰਤਾਰ ਸਿੰਘਾ ਮੁਢੇਂ ਪੁੱਟ ਕੁਪੱਤ ਗੁਵਾਯਾ ਜੀ

ਸਰਕਾਰ ਖਾਲਸੇ ਨੇ ਮੁਲਤਾਨ ਤੇ ਧਾਵਾ ਕਰਨਾ

ਕੁਝ ਦਿਨ ਸਰਕਾਰ ਆਰਾਮ ਕੀਤਾ, ਕੀਤਾ ਫੇਰ ਸਰਕਾਰ ਧਯਾਨ ਭਾਈ  
ਇਹ ਪਈ ਮੁਹਿੰਮ ਕਸੂਰ ਦੀ ਜੋ ਹੋਯਾ ਬਹੁਤ ਭਾਰਾ ਘਮਸਾਨ ਭਾਈ  
ਇਹਦੇ ਵਿਚ ਮੁਜੱਫਰ ਖਾਨ ਭੀ ਹੈਸੀ ਹਥ ਭਾਰਾ ਲਿਆ ਜਾਨ ਭਾਈ  
ਦੇਣੀ ਓਸਦੇ ਤਈਂ ਭੀ ਸਜ਼ਾ ਚਾਹੀਏ ਚੜ੍ਹੇ ਖਾਲਸਾ ਮਜ਼ਾ ਚਖਾਨ ਭਾਈ  
ਪੂਰੀ ਪੰਦਰੀਂ ਦਿਨੀਂ ਲਾਹੌਰ ਵਿਚੋਂ ਫੌਜਾਂ ਚੜ੍ਹੀਆਂ ਛੱਡ ਨਿਸ਼ਾਨ ਭਾਈ  
ਮਾਰੇ ਮਾਰ ਕਰਦੇ ਕਰਤਾਰ ਸਿੰਘਾ ਨੇੜੇ ਉਤਰੇ ਜਾਇ ਮੁਲਤਾਨ ਭਾਈ

ਮਹਾਰਾਜ ਨੇ ਸਰਦਾਰ ਫਤੇ ਸਿੰਘ ਕਾਲਯਾਂ ਵਾਲੇ ਨੂੰ ਨਵਾਬ ਪਾਸ ਭੇਜਨਾ

ਫਤੇ ਸਿੰਘ ਹਥੀਂ ਆਖ ਘੱਲਯਾ ਜੀ ਗੱਲਾਂ ਸਾਡੀਆਂ ਤੇ ਚਿੱਤ ਲਾ ਸੂਬੇ  
ਕੀਤਾ ਅਹਿਦਨਾਮਾ ਸਾਡੇ ਨਾਲ ਸੀ ਤੂੰ ਜਾਮਨ ਦੇਇ ਕੇ ਵਿਚ ਖੁਦਾ ਸੂਬੇ  
ਤਾਬੇਦਾਰ ਸਰਕਾਰ ਦਾ ਸਦਾ ਰਹਿਸਾਂ “ਕਰਾਂ ਕਦੇ ਖਰਾਬੀ ਨ ਕਾ” ਸੂਬੇ  
ਕੀਤੇ ਅਹਿਦ ਨੂੰ ਆਪ ਤੂੰ ਤੋੜ ਦਿਤਾ ਦਿਤਾ ਨਵਾਂ ਫਸਾਦ ਉਠਾ ਸੂਬੇ  
ਕੁਤਬ ਦੀਨ ਤੇ ਅਹਿਮਦ ਖਾਂ ਤਾਈਂ ਲਿਆ ਆਪਣੇ ਨਾਲ ਰਲਾ ਸੂਬੇ  
ਬਰਖਿਲਾਫ ਸਰਕਾਰ ਲਾਹੌਰ ਦੇ ਜੀ ਮੁਸਲਮਾਨ ਦਿਤੇ ਭੜਕਾ ਸੂਬੇ

ਗੋਂਦਾਂ ਗੁੰਦੀਆਂ ਜੰਗ ਦੇ ਕਰਨ ਦੀਆਂ ਦੀਨ ਮਜ਼੍ਹਬੀ ਜੋਸ਼ ਫੈਲਾ ਸੂਬੇ  
ਕੁਤਬ ਦੀਨ ਨੇ ਤਾਂ ਕੀਤੇ ਆਪਣੇ ਦਾ ਲਿਆ ਫਲ ਸ਼ਤਾਬ ਹੀ ਪਾ ਸੂਬੇ  
ਹੁਣ ਤੇਰਾ ਹਿੱਸਾ ਬਾਕੀ ਵੱਲ ਸਾਡੇ ਆਇ ਚਲ ਹਾਂ ਕਰਨ ਅਦਾ ਸੂਬੇ  
ਤੂੰ ਭੀ ਲੈ ਲੈ ਜਿਸ ਤਰਾਂ ਜੀ ਕਰਦਾ ਹੋ ਝੱਬ ਨ ਦੇਰ ਲਗਾ ਸੂਬੇ  
ਯਾਂ ਤਾਂ ਜੰਗ ਦੇ ਲਈ ਤਯਾਰ ਹੋ ਜਾਹ ਦੇ ਹੱਥ ਲੈ ਵੇਖ ਵਿਖਾ ਸੂਬੇ  
ਹਰਜਾ ਹੋਯਾ ਕਸੂਰ ਜੋ ਖਾਲਸੇ ਦਾ ਯਾਂ ਉਹ ਭਰ ਬਿਨ੍ਹ ਚੁੰ ਚਰਾਂ ਸੂਬੇ  
ਚੱਟੀ ਸਣੇ ਖਿਰਾਜ ਦੇ ਕਰ ਹਾਜ਼ਰ ਜਿਹੜੀ ਪੁਜਦੀ ਕਰ ਕਰਾ ਸੂਬੇ  
ਦੋਹਾਂ ਗੱਲਾਂ ਵਿਚੋਂ ਕਰਤਾਰ ਸਿੰਘਾ ਇਕ ਲਈ ਤਯਾਰ ਹੋ ਜਾਹ ਸੂਬੇ

ਮੁਜੱਫਰ ਖਾਂ ਦਾ ਟਾਲ ਮਟੋਲਾ

ਗਿਆ ਹੁਕਮ ਸਰਕਾਰ ਦਾ ਫਤੇ ਸਿੰਘ ਲੈ ਸੂਬਾ ਸੁਣ ਬਹਾਨੇ ਬਣਾਨ ਲੱਗਾ  
ਕਿਸੇ ਗਲ ਦੀ ਕੀਤੀ ਪ੍ਰਵਾਹ ਕੁਝ ਨ ਟਾਲ ਮਟੋਲਯਾਂ ਵਿਚ ਫਸਾਨ ਲੱਗਾ  
ਹਿਸਾ ਲਿਆ ਨ ਜੰਗ ਕਸੂਰ ਅੰਦਰ ਤੁਹਾਨੂੰ ਸ਼ਕ ਐਵੇਂ ਇਉਂ ਸੁਣਾਨ ਲੱਗਾ  
ਚਟੀ ਸਣੇ ਖਿਰਾਜ ਦੇ ਦੇਣ ਔਖੀ ਗਲਾਂ ਕਰਕੇ ਹੋਰ ਪਤਿਆਨ ਲੱਗਾ  
ਫਤੇ ਸਿੰਘ ਖਾਲੀ ਓਦੋਂ ਮੁੜ ਆਯਾ ਸੂਬਾ ਐਵੇਂ ਕਬਾਹਤ ਹਿਲਾਨ ਲੱਗਾ  
ਹਾਲ ਦਸਯਾ ਸਾਰਾ ਕਰਤਾਰ ਸਿੰਘਾ ਸਿਰ ਸੂਬੇ ਚੜ੍ਹਨ ਸ਼ੈਤਾਨ ਲੱਗਾ

ਮੁਲਤਾਨ ਦਾ ਘੇਰਾ

ਘੇਰ ਲਿਆ ਮੁਲਤਾਨ ਨੂੰ ਖਾਲਸੇ ਨੇ ਪਕੇ ਮੋਰਚੇ ਖੂਬ ਜਮਾ ਦਿੱਤੇ  
ਬਾਹਰੋਂ ਆਵਣਾ ਜਾਵਣਾ ਬੰਦ ਹੋਯਾ ਦੂਰ ਦੂਰ ਤੋੜੀ ਪਹਿਰੇ ਲਾ ਦਿੱਤੇ  
ਤੋਪਾਂ ਬੀੜੀਆਂ ਸ਼ਹਿਰ ਦੀ ਚਹੂੰ ਪਾਸੀਂ ਲੋਕਾਂ ਵੇਖ ਕੇ ਹੌਂਸਲੇ ਢਾਹ ਦਿੱਤੇ  
ਸੁਣ ਚੁਕੇ ਕਸੂਰ ਦਾ ਹਾਲ ਸਾਰਾ ਕਿਵੇਂ ਸਿੰਘਾਂ ਨੇ ਸ਼ਾਨ ਗੁਵਾ ਦਿੱਤੇ  
ਸਾਰੇ ਸ਼ਹਿਰ ਵਾਸੀ ਘਬਰਾ ਉਠੇ ਘੇਰਾ ਵੇਖਕੇ ਦਮ ਸੁਕਾ ਦਿੱਤੇ  
ਮਹਾਰਾਜ ਦੇ ਤੇਜ਼ ਕਰਤਾਰ ਸਿੰਘਾ ਬਿਨਾਂ ਜੰਗ ਤੋਂ ਲੋਕ ਡਰਾ ਦਿੱਤੇ

ਸ਼ਹਿਰ ਦੇ ਚੌਧਰੀਆਂ ਨੇ ਮੁਜੱਫਰ ਖਾਂ ਨੂੰ ਸਮਝਾਨਾ

ਕੱਠੇ ਸ਼ਹਿਰ ਦੇ ਹੋ ਅਮੀਰ ਸਾਰੇ ਜਾ ਸੂਬੇ ਤਾਈਂ ਸਮਝਾਨ ਭਾਈ  
ਨਾਲ ਸਿੰਘਾਂ ਦੇ ਖਾਨ ਜੀ ਸੁਲ੍ਹਾ ਕਰ ਲੈ ਬਹਿ ਲਹਾ ਚੜ੍ਹਾ ਸੁਨਾਨ ਭਾਈ

ਇਹਨਾਂ ਨਾਲ ਬਸਰ ਨ ਕੋਈ ਆਯਾ ਸਭੇ ਹਾਰ ਬੈਠੇ ਸੂਬੇ ਖਾਨ ਭਾਈ  
 ਦਿੱਲੀ ਹੋਈ ਦਿੱਲੀ ਚਿਲੀ ਸੁਟ ਬੈਠੀ ਹਾਰੇ ਕਾਬਲੀ ਭੀ ਲਾਕੇ ਤਾਨ ਭਾਈ  
 ਇੱਟ ਇੱਟ ਸਰਹੰਦ ਦੀ ਕਰ ਦਿਤੀ ਤੋੜੇ ਖਾਨਾਂ ਦੇ ਸ਼ਾਨ ਗੁਮਾਨ ਭਾਈ  
 ਕੋਈ ਡਰਦਾ ਦਮ ਨ ਮਾਰਦਾ ਏ ਪਿਆ ਕੰਬਦਾ ਏ ਹਿੰਦੁਸਤਾਨ ਭਾਈ  
 ਅਹਿਮਦ ਖਾਂ ਨ ਝਲਯਾ ਇਕ ਧੱਕਾ ਕੁਤਬਦੀਨ ਹੋ ਗਿਆ ਵੈਰਾਨ ਭਾਈ  
 ਹਥ ਵੇਖ ਚੁੱਕੇ ਕਈ ਵਾਰ ਤੁਸੀਂ ਮੂਲੋਂ ਨਹੀਂ ਬੇਖਬਰ ਅੰਵਾਨ ਭਾਈ  
 ਅਜ ਰੱਬ ਦੀ ਮਿਹਰ ਰਣਜੀਤ ਸਿੰਘ ਤੇ ਵੱਡੇ ਬਖਸ਼ੇ ਓਸਨੂੰ ਸ਼ਾਨ ਭਾਈ  
 ਓਹਦੇਨਾਲਮੱਥਾ ਲਾਉਣਾ ਬਹੁਤ ਔਖਾ ਜਿਧੇਵਲ ਹੈ ਆਪ ਰਹਿਮਾਨ ਭਾਈ  
 ਚੱਟੀ ਭਰਕੇ ਲਾਹੇ ਬਲਾ ਗਲ ਥੀਂ ਵਿਚ ਜੰਗ ਦੇ ਬੜੇ ਨੁਕਸਾਨ ਭਾਈ  
 ਮਾਰ ਅਗਲੀ ਅਜੇ ਨ ਭੁਲੀ ਸਾਨੂੰ ਚਾੜ੍ਹੇ ਹੋਰ ਨ ਨਵਾਂ ਤੂਫਾਨ ਭਾਈ  
 ਕੁਝ ਲਓ ਸਾਥੋਂ ਕੁਝ ਤੁਸੀਂ ਪਾਵੋ ਰਕਮ ਕਰੋ ਕਠੀ ਮਿਹਰਵਾਨ ਭਾਈ  
 ਦੇਇ ਪਿੱਛਾ ਛੁਡਾਉ ਕਰਤਾਰ ਸਿੰਘਾ ਤੁਸੀਂ ਲਵੋ ਬਚਾ ਮੁਲਤਾਨ ਭਾਈ

ਮੁਜ਼ੱਫਰ ਖਾਂ ਨੇ ਸਰਕਾਰ ਤੋਂ ਮੁਆਫੀ ਮੰਗ ਲੈਣੀ

ਮੰਨ ਲਈ ਸਲਾਹ ਇਹ ਖਾਨ ਨੇ ਜੀ ਸੁਲ੍ਹਾ ਵਾਸਤੇ ਹੋ ਤਯਾਰ ਆਯਾ  
 ਸਵਾ ਲੱਖ ਨਕਦੀ ਤੋਹਫੇ ਹੋਰ ਬਹੁਤੇ ਹਥ ਲੈ ਚਿੱਟਾ ਝੰਡਾ ਬਾਹਰ ਆਯਾ  
 ਲਏ ਨਾਲ ਅਮੀਰ ਤੇ ਖਾਨ ਬਹੁਤੇ ਹਥ ਬੰਨ੍ਹਕੇ ਪਾਸ ਸਰਕਾਰ ਆਯਾ  
 “ਮੈਨੂੰ ਬਖਸ਼ੋ” ਆਖਕੇ ਪੈਰ ਫੜ ਲਏ ਸਰਕਾਰ ਦੇ ਦੇ ਦਿਲ ਪਯਾਰ ਆਯਾ  
 ਦਿੱਤੇ ਕਰ ਮੁਆਫ ਕਸੂਰ ਸਾਰੇ ਜਦ ਖਾਨ ਗਰੀਬੀ ਨੂੰ ਧਾਰ ਆਯਾ  
 ਸੂਬਾ ਓਸੇ ਨੂੰ ਕਰ ਕਰਤਾਰ ਸਿੰਘਾ ਦਲ ਸਿੰਘਾਂ ਦਾ ਮੋੜ ਮੁਹਾਰ ਆਯਾ

ਵਾਕ ਕਵੀ

ਇਹਤਾਕਤਾਂ ਵਿਚ ਰਣਜੀਤ ਸਿੰਘ ਦੇ ਹਾਰਵੇਰੀਂ ਜਦੋਂ ਸ਼ਰਨ ਆਉਂਦਾ ਰਿਹਾ  
 ਕਰ ਝਟ ਕਸੂਰ ਮੁਆਫ ਸਾਰੇ ਗੁਸਾ ਗਿਲਾ ਸਭ ਦਿਲੋਂ ਭੁਲਾਉਂਦਾ ਰਿਹਾ  
 ਮੁਲਕ ਜਿੱਤੇ ਹੋਇ ਫੇਰ ਮੋੜ ਦੇਂਦਾ ਉੱਤੇ ਵੈਰੀਆਂ ਦਯਾ ਕਮਾਉਂਦਾ ਰਿਹਾ  
 ਕਰ ਵੈਰੀਆਂ ਤੇ ਇਤਬਾਰ ਲੈਂਦਾ ਜਹੀ ਕਰੇ ਕੋਈ ਭਰੇ, ਸੁਨਾਉਂਦਾ ਰਿਹਾ  
 ਕਈ ਵਾਰ ਉਠਾਵਣੇ ਦੁਖ ਪਏ ਵੈਰੀ ਅੰਤ ਹੋ ਵੈਰੀ ਦਿਖਾਉਂਦਾ ਰਿਹਾ

ਰਾਜਨੀਤਿ ਦੇ ਉਲਟ ਕਰਤਾਰ ਸਿੰਘਾ ਭਲਿਆਈ ਦੀ ਕਾਰ ਕਮਾਉਂਦਾ ਰਿਹਾ

ਸਰਕਾਰ ਖਾਲਸੇ ਦੀ ਬਹਾਵਲ ਪੁਰ ਤੇ ਚੜ੍ਹਾਈ

ਸਿਰੇ ਪਾਉ ਮੁਜੱਫਰ ਖਾਂ ਨੂੰ ਦੇਇ ਤਾਬੇਦਾਰੀ ਤੇ ਈਨ ਮਨਾ ਕਰਕੇ  
ਕੀਤਾ ਕੂਚ ਬਹਾਵਲ ਪੁਰ ਵਲੇ ਨਾਲ ਤੇਜੀ ਦੇ ਵਾਗ ਉਠਾ ਕਰਕੇ  
ਦਲ ਖਾਲਸੇ ਦਾ ਏਧਰ ਚੜ੍ਹ ਆਯਾ ਲੋਕ ਭਜ ਉਠੇ ਘਬਰਾ ਕਰਕੇ  
ਡਰ ਗਏ ਅਮੀਰ ਤੇ ਖਾਨ ਸਾਰੇ ਇਕ ਦੂਜੇ ਤੋਂ ਸੁਣ ਸੁਣਾ ਕਰਕੇ  
ਫੌਜੀ ਅਫਸਰਾਂ ਤੇ ਡਰ ਛਾਇ ਗਏ ਸਾਰੇ ਕੰਬ ਗਏ ਹੌਂਸਲੇ ਢਾਹ ਕਰਕੇ  
ਪਰਜਾ ਗਈ ਘਬਰਾ ਕਰਤਾਰ ਸਿੰਘਾ ਕੌਣ ਜੰਗ ਕਰਦਾ ਅੱਗੇ ਆ ਕਰਕੇ

ਬਹਾਵਲ ਖਾਂ ਨੇ ਸਰਕਾਰ ਪਾਸ ਵਕੀਲ ਭੇਜਣਾ

ਨਿਗ੍ਹਾ ਮਾਰ ਨਵਾਬ ਨੇ ਹਾਲ ਡਿੱਠਾ ਡਰ ਸਿੰਘਾਂ ਦਾ ਸਭ ਤੇ ਛਾਯਾ ਜੀ  
ਬਿਨਾਂ ਜੰਗ ਤੋਂ ਕੰਬਦੀ ਜਾਨ ਸਭਦੀ ਖਬਰਾਂ ਸੁਣਕੇ ਹੌਂਸਲਾ ਢਾਹਯਾ ਜੀ  
ਲੰਮੀ ਕਰ ਵਿਚਾਰ ਸਰਕਾਰ ਵੱਲੇ ਤੁਰਤ ਇਕ ਵਕੀਲ ਦੁੜਾਯਾ ਜੀ  
ਤਾਬੇਦਾਰੀ ਮਨਜ਼ੂਰ ਸਰਕਾਰ ਦੀ ਏ ਕਾਹਨੂੰ ਸਫਰ ਦਾ ਦੁਖ ਉਠਾਯਾ ਜੀ  
ਜੋ ਕਹੇ ਖਿਰਾਜ ਮੈਂ ਭਰ ਦਿਆਂਗਾ ਮੇਰੇ ਸਿਰ ਉਤੇ ਰਖੋ ਸਾਯਾ ਜੀ  
ਲਿਆ ਮੰਨ ਸਰਕਾਰ ਕਰਤਾਰ ਸਿੰਘਾ ਜੋ ਵਕੀਲ ਨੇ ਆਣ ਸੁਨਾਯਾ ਜੀ

ਫਕੀਰ ਅਜ਼ੀਜ਼ ਦੀਨ ਦੀ ? ਹਥੀਂ ਨੁਵਾਬ ਨੂੰ ਖਿਲਅਤ ਭੇਜਣਾ

ਮਹਾਰਾਜ ਕੁਪੱਤ ਨ ਚਾਹੁੰਦੇ ਸਨ ਕਹਿੰਦੇ ਖਾਨ ਦੇ ਤਈਂ ਸੁਨਾਉ ਜਾਕੇ  
ਜਹੀ ਕਰੋਗੇ ਭਰੋਗੇ ਓਹੋ ਜਹੀ ਸਾਡੇ ਵਲੋਂ ਧੀਰਜ ਧਰਵਾਉ ਜਾਕੇ  
ਕੀਤਾ ਨਾਲ ਫਕੀਰ ਅਜ਼ੀਜ਼ ਦੀਂ ਹੈ ਅਹਿਦਨਾਮਾ ਤੁਸੀਂ ਲਿਖਵਾਉ ਜਾਕੇ  
ਦੋਹਾਂ ਤਾਕਤਾਂ ਵਿਚ ਕਰਤਾਰ ਸਿੰਘਾ ਅਗੋਂ ਵਾਸਤੇ ਸੁਲ੍ਹਾ ਬਨਾਉ ਜਾਕੇ

ਵਾਕ ਕਵੀ

ਸਿਰੇ ਪਾਉ ਭਾਰੀ ਸਰਕਾਰ ਦਿਤਾ ਤੇ ਵਕੀਲ ਦਾ ਕਰ ਸਤਿਕਾਰ ਭਾਈ  
ਓਹਦੇ ਨਾਲ ਫਕੀਰ ਨੂੰ ਟੋਰ ਦਿਤਾ ਲੈਣ ਵਾਸਤੇ ਕੌਲ ਇਕਰਾਰ ਭਾਈ  
ਪਹੁੰਚ ਖਾਨ ਦੇ ਪਾਸ ਅਜ਼ੀਜ਼ ਦੀਂ ਨੇ ਇਕ ਕਰ ਖੁਲ੍ਹਾ ਦਰਬਾਰ ਭਾਈ



ਸਿਰੇ ਪਾਉ ਦਿਤਾ ਸਰਕਾਰ ਵਲੋਂ ਸੋਹਣੀ ਕਰ ਮਿਠੀ ਗੁਫਤਾਰ ਭਾਈ  
ਲਿਖ ਅਹਿਦਨਾਮਾ ਦਿਤਾ ਖਾਨ ਨੇ ਭੀ ਲੱਖ ਨਕਦੀ ਨਜ਼ਰ ਗੁਜ਼ਾਰ ਭਾਈ  
ਤੋਹਫੇ ਨਕਦੀ ਲੈ ਫਕੀਰ ਆਯਾ ਬਿਨਾਂ ਜੰਗ ਤੋਂ ਕੰਮ ਸੁਵਾਰ ਭਾਈ  
ਮਹਾਰਾਜ ਬਹਾਵਲ ਪੁਰ ਗਿਰਦੇ ਕੁਝ ਦਿਨ ਕਰ ਸੈਰ ਸ਼ਿਕਾਰ ਭਾਈ  
ਆਇ ਪਿਛ੍ਹਾਂ ਨੂੰ ਪਥਤ ਕਰਤਾਰ ਸਿੰਘ ਮੋੜ ਵਲ ਲਾਹੌਰ ਮੁਹਾਰ ਭਾਈ

ਫੌਜਾਂ ਤੇ ਹਥਯਾਰਾਂ ਵਿਚ ਵਾਧਾ

ਅਠਾਰਾਂ ਸੌ ਦਾ ਚੌਠਵਾਂ ਸਾਲ ਚੜ੍ਹਯਾ ਹੋਰ ਫੌਜ ਵਧਾਣ ਦਾ ਧਯਾਨ ਕੀਤਾ  
ਚਾਰ ਪਲਟਨਾਂ ਦੇ ਰਸਾਲਿਆਂ ਦਾ ਭਰਤੀ ਕਰਨ ਦੇ ਲਈ ਫੁਰਮਾਨ ਕੀਤਾ  
ਕਾਰਖਾਨੇ ਹਥਯਾਰਾਂ ਦੇ ਹੋਰ ਖੋਲ੍ਹੇ ਤੋਪਾਂ ਵਲਨ ਦਾ ਭਾਰਾ ਸਮਾਨ ਕੀਤਾ  
ਜੰਗ ਸਿਰ ਤੇ ਨਿਤ ਕਰਤਾਰ ਸਿੰਘ ਫਰਜ਼ ਗਰਜ਼ ਨੂੰ ਪੂਰਾ ਨਿਭਾਨ ਕੀਤਾ

ਕਾਣੀ ਸਦਾ ਕੌਰ ਦੇ ਇਲਾਕੇ ਤੇ ਹਥ ਮਾਰਨਾ

ਏਸ ਸਾਲ ਦੌਰੇ ਸਰਕਾਰ ਚੜ੍ਹਕੇ ਦੀਨਾ ਨਗਰ ਜਾਕੇ ਡੇਰਾ ਲਾਯਾ ਜੀ  
ਓਸ ਦੇਸ ਦੇ ਵਿਚ ਅਮੀਰ ਜਿੰਨੇ ਜਾ ਸਾਰਯਾਂ ਤਈਂ ਦਬਾਯਾ ਜੀ  
ਸਦਾ ਕੌਰ ਦੇ ਸੀ ਤਾਬੇ ਦੇਸ ਸਾਰਾ ਓਸ ਬਹੁਤ ਹੀ ਉਜ਼ਰ ਉਠਾਯਾ ਜੀ  
ਮੇਰੀ ਮੋਈ ਪਿਛੋਂ ਕਰੀ ਜਿਵੇਂ ਚਾਹੇਂ ਕਿਉਂ ਆਗੇਤਰਾ ਮੂੰਹ ਫੈਲਾਯਾ ਜੀ  
ਮੰਨੀ ਇਕ ਸਰਕਾਰ ਨੇ ਓਸਦੀ ਨ ਕੀਤੀ ਓਵੇਂ ਜਿਵੇਂ ਦਿਲੋਂ ਚਾਹਯਾ ਜੀ  
ਟਕਾ ਜ਼ੋਰ ਦੇ ਨਾਲ ਕਰਤਾਰ ਸਿੰਘ ਸਾਰੇ ਦੇਸ ਵਿਚੋਂ ਉਗਰਾਹਯਾ ਜੀ

ਮਹਾਰਾਜੇ ਨੂੰ ਪਟਯਾਲੇ ਵਾਲੇ ਰਾਜੇ ਸਾਹਿਬ ਸਿੰਘ ਨੇ ਬੁਲਾ ਭੇਜਣਾਂ

ਇਹਨੀਦਿਨੀ ਪਟਯਾਲਯੋਂ ਖਬਰ ਆਈ ਬੱਬ ਆਣਕੇ ਦਰਸ ਦਿਖਾਵਨਾ ਜੀ  
ਪਿਆ ਝਗੜਾ ਰਾਜ ਦੇ ਵਿਚ ਭਾਰਾ ਘਰ ਆਪਣਾ ਜਾਣ ਮਿਟਾਵਨਾ ਜੀ  
ਨਹੀਂ ਤਾਂ ਰਾਜ ਨੂੰ ਫੁਟ ਨੇ ਖਾਇਜਾਣਾ ਆ ਫਸਾਦ ਨੂੰ ਤੁਸਾਂ ਦਬਾਵਨਾ ਜੀ  
ਦੇਰ ਲਾਵਣੀ ਨਹੀਂ ਕਰਤਾਰ ਸਿੰਘ ਗਿਆ ਸਮਾਂ ਮੁੜ ਹੱਥ ਨ ਆਵਨਾ ਜੀ

ਫਸਾਦ ਦਾ ਕਾਰਨ

ਸਾਹਿਬ ਸਿੰਘ ਰਾਜਾ ਹੈਸੀ ਬਹੁਤ ਭੋਲਾ ਭਾਈ ਹੁਕਮਾਂ ਕਾਰ ਚਲਾ ਰਹੀ ਸੀ  
ਰਾਜਾ ਸਾਹਿਬ ਦੀ ਮਾਉਂ ਮਤੇਈ ਸੀ ਇਹ ਮਨ ਮੰਨੀਆਂ ਕਰ ਕਰਾ ਰਹੀ ਸੀ

ਆਸ ਕੌਰ ਰਾਣੀ ਸਾਹਿਬ ਸਿੰਘ ਦੀ ਜੋ ਕਦਰ ਓਸਦੇ ਤਈਂ ਘਟਾ ਰਹੀ ਸੀ  
 ਆਸ ਕੌਰ ਇਸ ਗਲ ਨੂੰ ਸਮਝਗਈ ਉਹ ਆਪਣਾ ਸਿਕਾ ਬਿਠਾ ਰਹੀ ਸੀ  
 ਉਹ ਚਾਹੁੰਦੀ ਸੀ ਠਟਿਕੇ ਨੂੰ ਮਿਲੇ ਗੱਦੀ ਰਾਜ ਕਾਰ ਤੇ ਹੱਥ ਵਧਾ ਰਹੀ ਸੀ  
 ਸਾਹਿਬ ਸਿੰਘ ਜੀਂਦਾ ਪਿਛਾਂ ਹਟ ਬੈਠੇ ਜ਼ੋਰ ਮਾਈ ਦਾ ਘਟੇ ਤਕਾ ਰਹੀ ਸੀ  
 ਮੰਤਰ ਮਾਈ ਦਾ ਰਾਜ ਤੇ ਚਲ ਗਿਆ ਉਹ ਨਿਤ ਚਾਲਾਂ ਸਿਖਲਾ ਰਹੀ ਸੀ  
 ਰਾਣੀ ਕਢ ਪਟਯਾਲਯੋਂ ਟੋਰ ਦਿਤੀ ਅਮਰਗੜ੍ਹ ਕਿਲੇ ਵਿਚ ਜਾ ਰਹੀ ਸੀ  
 ਆਸ ਕੌਰ ਵਡੀ ਦੂਰ ਅੰਦੇਸ਼ ਹੈਸੀ ਰਾਜਨੀਤ ਦੇ ਢੰਗ ਬਣਾ ਰਹੀ ਸੀ  
 ਅਹਿਲਕਾਰ ਲਏ ਪਾੜ ਕਰਤਾਰ ਸਿੰਘਾ ਹੋਰ ਫੌਜ ਭੀ ਜਮ੍ਹਾਂ ਕਰਾ ਰਹੀ ਸੀ

ਰਾਜੇ ਸਾਹਿਬ ਸਿੰਘ ਨੇ ਕਿਲ੍ਹੇ ਅਮਰ ਗੜ੍ਹ ਤੇ ਚੜ੍ਹਾਈ ਕਰਨੀ

ਓਧਰ ਰਾਣੀ ਦਾ ਪੱਲਾ ਹੋਗਿਆ ਭਾਰਾ ਆਕੀ ਕਿਲਾ ਕਰ ਜੋਰ ਵਧਾਯਾ ਜੀ  
 ਏਧਰ ਰਾਜਾ ਨੂੰ ਖੋਟਯਾਂ ਅਹਿਲਕਾਰਾਂ ਲਾ ਲੂਤੀਆਂ ਬਹੁਤ ਭੜਕਾਯਾ ਜੀ  
 ਫੌਜ ਲੈ ਪਟਯਾਲਯੋਂ ਚੜ੍ਹ ਪਿਆ ਡੇਰਾ ਜਾ ਮਨਸੂਰ ਪੁਰ ਲਾਯਾ ਜੀ  
 ਓਧਰ ਰਾਣੀ ਨੇ ਭੀ ਭੰਗਾਸਿੰਘ ਤਾਈਂ ਮੱਦਦਆਪਣੀ ਲਈ ਬੁਲਾਯਾ ਜੀ  
 ਏਧਰ ਰਾਜਾ ਭੀ ਜੰਗ ਨੂੰ ਪਿਆ ਕਾਹਲਾ ਪਾਸ ਰਾਣੀ ਦੇ ਹੁਕਮ ਪੁਚਾਯਾ ਜੀ  
 ਖਾਲੀ ਕਿਲ੍ਹਾ ਕਰ ਦਿਹੋ ਕਰਤਾਰ ਸਿੰਘਾ ਚਲੇਜਾਹੋਜਿਧਰ ਦਿਲਚਾਹਯਾ ਜੀ

ਰਾਣੀ ਸਾਹਿਬ ਨੇ ਪਟਿਆਲੇ ਤੇ ਜਾ ਕਬਜ਼ਾ ਕਰਨਾ

ਕਿੱਥੇ ਜਾਣਾ ਸੀ ਕਿਲੇ ਨੂੰ ਛੱਡ ਕਰਕੇ ਰਾਣੀ ਜੰਗ ਦੇ ਸਾਜ਼ ਸਜਾ ਬੈਠੀ  
 ਵਿਚੇ ਵਿਚ ਕਲਾ ਹੋਰ ਫੇਰ ਕਰਕੇ ਮਕੂ ਰਾਜੇ ਦੇ ਹੋਰ ਬਨਾ ਬੈਠੀ  
 ਕਿਲੇਦਾਰ ਪਟਯਾਲੇ ਨੂੰ ਪਾੜ ਲਿਆ ਉਹਨੂੰ ਆਪਣੇ ਕਾਬੂ ਕਰਾ ਬੈਠੀ  
 ਜੁਵਾਲਾ ਸਿੰਘ ਰਾਹੀਂ ਅਚੇਰਾਸਿੰਘ ਤਾਈਂ ਪਖ ਵਿਚ ਕਰ ਫਿਕਰਮੁਕਾ ਬੈਠੀ  
 ਇਕ ਰਾਤ ਕਿਲੇ ਵਿਚੋਂ ਕਢ ਫੌਜਾਂ ਕਾਬੂ ਕਰ ਪਟਯਾਲੇ ਨੂੰ ਜਾ ਬੈਠੀ

ਠਟਿਕਾ ਕਰਮ ਸਿੰਘ ।

ਭੰਗਾ ਸਿੰਘ ਥਾਨੇਸਰੀ ਦੀ ਬੀਬੀ ਰੂਪ ਕੌਰ ਟਿੱਕੇ ਕਰਮ ਸਿੰਘ ਨਾਲ ਮੰਗੀ  
 ਹੋਈ ਸੀ ।

ਅਚੇਰਾ ਸਿੰਘ ਪੂਰਬੀਆ ਪਟਿਆਲੇ ਦੇ ਕਿਲੇ ਦਾ ਕਮਾਂਡਰ ਸੀ ।

ਕਬਜ਼ਾ ਆਪਣਾ ਕਰ ਕਰਤਾਰ ਸਿੰਘਾ ਫਿਕਰ ਸਾਰੇ ਹੀ ਸਿਰੋਂ ਚੁਕਾ ਬੈਠੀ

ਵਾਕ ਕਵੀ

ਅਮਰਗੜਦੇ ਤਾਈਂ ਛੁਡਾਉਣ ਗਿਆ ਹਥੋਂ ਸਗੋਂ ਪਟਯਾਲਾ ਖੁਹਾਇ ਬੈਠਾ  
ਘਰ ਵਿਚ ਵਿਗਾੜ ਵਧਾਇ ਲਿਆ ਬਣੇ ਸ਼ਾਨ ਦੇ ਤਾਈਂ ਗੁਵਾਇ ਬੈਠਾ  
ਅਮਰ ਗੜ੍ਹ ਤੋਂ ਫੌਜ ਹਟਾ ਕਰਕੇ ਰਾਜ ਆਪ ਸੈਫਾਂ ਬਾਦ ਜਾਇ ਬੈਠਾ  
ਸੋਚਾਂ ਵਿਚ ਪਿਆ ਕਰਤਾਰ ਸਿੰਘਾ ਪੈਰ ਝੇੜੇ ਦੇ ਵਿਚ ਫਸਾਇ ਬੈਠਾ

ਧੜੇ ਬਾਜ਼ੀ

ਸੈਫਾਬਾਦਬਹਿਕੇਰਾਜੇ ਸਾਹਿਬ ਸਿੰਘ ਨੇਰਾਜੇ\*ਭਾਗ ਸਿੰਘ ਤਾਈਂ ਬੁਲਾਯਾ ਜੀ  
ਲਾਲ ਸਿੰਘ ਭਾਈ ਆਯਾ ਕੈਥਲੋਂ ਜੀ ਜੋਧਸਿੰਘ ਛਛਰੋਲੀਉਂ ਧਾਯਾ ਜੀ  
ਸ਼ਾਹਬਾਦ ਤੋਂ ਨਿਰਮਲੇ ਕਰਮ ਸਿੰਘ ਨੇ ਸੈਫਾਂ ਬਾਦ ਆਕੇ ਡੇਰਾ ਲਾਯਾ ਜੀ  
ਏਸ ਤਰਾਂ ਰਾਜੇ ਮੱਦਦਗਾਰ ਸੱਦੇ ਓਧਰ ਰਾਣੀ ਨੇ ਫਿਕਰ ਦੁੜਾਯਾ ਜੀ  
ਭੰਗਾ ਸਿੰਘ ਥਾਨੇਸਰੀ ਕੁੜਮ ਤਾਈਂ ਮਦਦ ਆਪਣੀ ਤੇ ਸਦਵਾਯਾ ਜੀ  
ਆਯਾ ਲਾਡੂਏਵਾਲਾ ਗੁਰਦਿਤ ਸਿੰਘ ਭੀ ਫੌਜਾਂ ਕੱਠੀਆਂ ਹੋ ਭੜਬੂ ਪਾਯਾ ਜੀ  
ਚਲ ਨਾਭਯੋਂ ਆਯਾ ਜਸਵੰਤ ਸਿੰਘ ਸੀ?ਚਾਲੀ ਬਾਜ਼ੀ ਨੂੰ ਮੁਖ ਰਖਾਯਾ ਜੀ  
ਧੜੇ ਦੇ ਬਣ ਗਏ ਕਰਤਾਰ ਸਿੰਘਾ ਰੋਲਾ ਦਿਨੋਂ ਦਿਨ ਸਗੋਂ ਵਧਾਯਾ ਜੀ

ਰਾਜੇ ਸਾਹਿਬ ਸਿੰਘ ਤੇ ਆਸ ਕੌਰ ਦੀ ਸੁਲ੍ਹਾ

ਝੜਪਾਂ ਹੋਣ ਦੇ ਪਾਸਯੋਂ ਲੱਗ ਪਈਆਂ ਫੌਜਾਂ ਜੁਟੀਆਂ ਆ ਕਈਵਾਰ ਭਾਈ  
ਕਈ ਮਾਹ ਏਸੇ ਤਰਾਂ ਗੁਜ਼ਰ ਗਏ ਹੋਯਾ ਫੈਸਲਾ ਨਾਹਿ ਵਿਚਾਰ ਭਾਈ  
ਏਨੇ ਚਿਰ ਨੂੰ ਹੁਲਕਰ ਆਇ ਗਿਆ ਅੰਗਰੇਜ਼ਾਂ ਪਾਸੋਂ ਖਾਕੇ ਹਾਰ ਭਾਈ  
ਅੱਗੇ ਹੁਲਕਰ ਤੇ ਲਾਰਡ ਲੇਕ ਪਿਛੇ ਵੜੇ ਹੋਏ ਪਟਯਾਲੇ ਦੀ ਸਾਰ ਭਾਈ  
ਏਸ ਗੱਲ ਦਾ ਪੈ ਗਿਆ ਫਿਕਰ ਭਾਰਾ ਮਤਾਂ ਹੋਰ ਨ ਪਵੇ ਵਿਗਾੜ ਭਾਈ

\*ਜੀਂਦ ਵਾਲਾ ਰਾਜਾ।

ਜੋਧ ਸਿੰਘ ਕਲਸੀਆਂ ਮਿਸਲ ਦਾ ਸਰਦਾਰ ਸੀ।

ਰਾਜਾ ਜਸਵੰਤ ਸਿੰਘ ਦਿਲੋਂ ਕਿਸੇ ਵੱਲ ਨਹੀਂ ਸੀ, ਉਹ ਤੇ ਚਾਹੁੰਦਾ ਸੀ ਕਿ ਸਰੀਕ ਉੱਜੜਨ ਤੇ ਮੇਰਾ ਘਰ ਵੱਸੇ।

ਏਸ ਘਰ ਦੀ ਫੁੱਟ ਤੋਂ ਖੱਟ ਜਾਵੇ ਨਵਾਂ ਕੰਪਨੀ ਦੀ ਸਰਕਾਰ ਭਾਈ  
ਅਕਲਮੰਦਾਂ ਨੇ ਪੈ ਕੇ ਬਹੁਤ ਜਲਦੀ ਖਟਾ ਪਟੀ ਮੋਟੀ ਏਸ ਢਾਰ ਭਾਈ  
ਸਨੌਰ, ਭਰੇ ਤੇ ਨਾਲ ਨਜ਼ਾਮ ਪੁਰਾ ਰਾਣੀ ਮਾਜਰਾ ਕਰੇ ਸੁਮਾਰ ਭਾਈ  
ਅਮਰ ਗੜ੍ਹ ਬਾਨੂੜ ਦੇ ਪ੍ਰਗਣੇ ਜੋ ਆਮਦ ਜਿਨ੍ਹਾਂ ਪੰਜਾਹ ਹਜ਼ਾਰ ਭਾਈ  
ਰਾਣੀ ਤਾਈਂ ਦੁਵਾਇ ਕਰਤਾਰ ਸਿੰਘਾ ਲਿਖੇ ਗਏ ਸਭ ਕੋਲ ਇਕਰਾਰ ਭਾਈ

ਦੁਬਾਰਾ ਖਟ ਪਟ

ਹੋ ਗਏ ਸਨ ਕੋਲ ਇਕਰਾਰ ਸਾਰੇ ਸਾਕਾਂ ਪੈ ਕੇ ਸੁਲ੍ਹਾ ਕਰਵਾਇ ਦਿੱਤੀ  
ਰਾਜਾ ਹੈਸੀ ਸਿਨੌਰ ਦੇ ਕਿਲੇ ਅੰਦਰ ਮਦਦੀ ਫੌਜ ਖਿਡਾਇ ਪੁਡਾਇ ਦਿੱਤੀ  
ਕਾਬਜ਼ ਓਸੇ ਤਰ੍ਹਾਂ ਪਟਯਾਲੇ ਰਾਣੀ ਅੱਗ ਲੁੱਚਯਾਂ ਫੇਰ ਭੜਕਾਇ ਦਿੱਤੀ  
ਰਾਣੀ ਤਾਈਂ ਜਾਗੀਰ ਕਿਉਂ ਦੇਵਣੀਏਂ ਭੈੜੀ ਰਾਜੇ ਨੂੰ ਚਾਲ ਸਿਖਾਇ ਦਿੱਤੀ  
ਅਗੇ ਤੀਵੀਂ ਦੇ ਹਾਰ ਕਿਉਂ ਮੰਨਣੀਏਂ ਲਾ ਲੂਤੀਆਂ ਕਲ੍ਹਾ ਹਿਲਾਇ ਦਿੱਤੀ  
ਖੋਟੇ ਸੁਲ੍ਹਾਕਾਰਾਂ ਕਰਤਾਰ ਸਿੰਘਾ ਚੁਕ ਫੇਰ ਲੜਾਈ ਕਰਵਾਇ ਦਿੱਤੀ

ਰਾਜ ਨੀਤ

ਜਿਸ ਰਾਜਾ ਦੇ ਹੋਣ ਵਜ਼ੀਰ ਖੋਟੇ ਭੈੜੇ ਚੰਦਰੇ ਪਾਪ ਕਮਾਨ ਵਾਲੇ  
ਪੇਟ ਸਵਾਰਥੀ ਮਤਲਬੀ ਲਾਲਚੀ ਹੋ ਬੁਰਾ ਰਾਜ ਦਾ ਸਦਾ ਤਕਾਨ ਵਾਲੇ  
ਰਾਜੇ ਤਾਈਂ ਬਨਾ ਸੁਕਾਰੀ ਕੁੱਤਾ ਮਾਰੀ ਮਾਰ ਨੂੰ ਬੈਠਕੇ ਖਾਨ ਵਾਲੇ  
ਰਾਜਾ ਸ਼ੇਰ ਤੇ ਕਾਗ ਵਜ਼ੀਰ ਬਣਕੇ ਪਰਜਾ ਢੋਰਾਂ ਦੀ ਤਰ੍ਹਾਂ ਮਰਵਾਨ ਵਾਲੇ  
ਰਾਜਾ ਤਾਈਂ ਬਘਿਆੜ ਬਨਾ ਕਰਕੇ ਮੂੰਹ ਲਹੂ ਦੇ ਨਾਲ ਭਰਾਨ ਵਾਲੇ  
ਆਪ ਮਾਰੀਆਂ ਭੇਡਾਂ ਨੂੰ ਖਾ ਚੁਪਕੇ ਡਾਗਾਂ ਰਾਜਾ ਦੇ ਤਈਂ ਪਵਾਨ ਵਾਲੇ  
ਜਾਲ ਵਿਸ਼ੇ ਵਿਕਾਰ ਦੇ ਲਾਕੇ ਜੀ ਰਾਜਾ ਤਾਈਂ ਫਸਾ ਬੈਠਾਨ ਵਾਲੇ  
ਨਾਮ ਰਾਜੇ ਦਾ, ਆਪ ਬਦਮਾਸ਼ੀਆਂ ਕਰ, ਵੱਟੇ ਬੇੜੀਆਂ ਵਿਚ ਪਵਾਨ ਵਾਲੇ  
ਮੋਮੇ ਠੱਗਣੇ, ਫਿਲਤੇ ਬਣ ਮਿੱਠੇ ਲਹੂ ਜੋਕ ਵਾਂਗੂੰ ਪੀ ਜਾਨ ਵਾਲੇ  
ਤਰ ਆਪਣੀ ਜੀਭ ਨੂੰ ਰੱਖਣੇ ਲਈ ਪਾਪ ਰਾਜਾ ਪਾਸੋਂ ਕਰਵਾਨ ਵਾਲੇ  
ਕਰ ਰਾਜੇ ਨੂੰ ਅੰਨ੍ਹਯਾਂ ਵਿਚ ਮਸਤੀ ਆਪ ਖੁਲ੍ਹੇ ਗੁਲਸਰੇ ਉਡਾਨ ਵਾਲੇ  
ਤਾਰ ਮਕਰ ਫਰੇਬ ਦੀ ਪਾ ਕਰਕੇ ਬਾਂਦਰ ਰਾਜਾ ਦੇ ਤਾਈਂ ਨਚਾਨ ਵਾਲੇ

‘ਨਿਹਕਲੰਕ ਤੁਸੀਂ ਮਹਾਰਾਜ ਹੁੰਦੇ’ ਫੂਕਾਂ ਮਾਰ ਅਸਮਾਨ ਚੜ੍ਹਾਨ ਵਾਲੇ  
 ਪਾਪ ਪੁੰਨ ਤੋਂ ਬਰੀ ਕਰਤਾਰ ਕੀਤੇ ਪਾਪੀ ਮਸਲੇ ਘੜੇ ਸੁਨਾਨ ਵਾਲੇ  
 ਕੁੱਤੇ ਜੀਭ ਦੇ ਭੇੜੇ ਮੁਰਦਾਰ ਖੋਰੇ ਨਿਤ ਭੇੜੀਆਂ ਖੇਡਾਂ ਖਿਡਾਨ ਵਾਲੇ  
 ਤੂੰਬੇ ਆਪ ਤੇ ਡੋਬਕੇ ਰਾਜਾ ਤਾਈਂ ਰਾਜ ਭਾਗ ਭੀ ਨਾਲ ਡੁਬਾਨ ਵਾਲੇ  
 ਲਗੜ ਬਗੜ ਰਾਜੇ ਨੂੰ ਬਣਾ ਕਰਕੇ ਕਬਰਾਂ ਪਾਪ ਦੀਆਂ ਪੁਟਵਾਨ ਵਾਲੇ  
 ਰਾਜ ਨੀਤ ਅਤੇ ਰਾਜ ਧਰਮ ਵੱਲੋਂ ਰਾਜਾ ਤਈਂ ਅਨਭੋਲ ਕਰਾਨ ਵਾਲੇ  
 ਬੇਈਮਾਨ ਸ਼ਰਾਰਤੀ ਬਣ ਪੇਟੂ ਪੇਟੂ ਮੁਫਤ ਖੋਰੇ ਬੁਰਾ ਚਾਹਨ ਵਾਲੇ  
 ਇਹੋਜਿਹੇ ਵਜ਼ੀਰ ਕਰਤਾਰ ਸਿੰਘਾ ਬੇੜਾ ਰਾਜ ਦਾ ਰੜੇ ਡੁਬਾਨ ਵਾਲੇ

ਤਬਾ

ਅਕਲਮੰਦ ਜੋ ਹੋਵੇ ਢਾਨਾ ਰਾਜਾ ਖੋਟੇ ਪਾਸ ਵਕੀਲ ਰਖਾਇ ਨਾਹੀਂ  
 ਅਹਿਲਕਾਰ ਰੱਖੇ ਕੁਲਾਂ ਉੱਚੀਆਂ ਦੇ ਡੀਚਾਂ ਪਾਮਰਾਂ ਨੂੰ ਮੂੰਹ ਲਾਇ ਨਾਹੀਂ  
 ਭਲੀ ਕੁਲ ਤੋਂ ਹੋਵੇਦਾ ਭਲਾ ਦੀ ਹੈ ਨੀਚ ਕਦੇ ਭਲੇ ਰਾਹ ਜਾਇ ਨਾਹੀਂ  
 ਹੋਸ ਮੋਤੀਆਂ ਦੀ ਸਦਾ ਚੋਗ ਚੁਗਣ ‘ਫੋਲੋ ਗੰਦਗੀ’ ਕਦੇ ਸਖਾਇ ਨਾਹੀਂ  
 ਕਾਗ ਫੋਲਣੀ ਗੰਦਗੀ ਭਲੀ ਸਮਝੇ ਮੋਤੀ ਚੁਗਣੇ ਕਦੀ ਭੀ ਚਾਹਿ ਨਾਹੀਂ  
 ਭੋਰ ਖੁਸ਼ ਹੋਇ ਵਾਸਨਾਂ ਫੁੱਲ ਦੀ ਲੈ ਭੁੰਡ ਫੁੱਲਾਂ ਦੀ ਰੁਚੀ ਚਖਾਇ ਨਾਹੀਂ  
 ਗਧਾ ਲੱਖ ਨੁਲਾਈਏ ਵਿਚ ਗੰਗਾ ਗੁਣ ਬੈਲ ਦੇ ਕਦੇ ਦਿਖਾਇ ਨਾਹੀਂ  
 ਕੁਕੜ ਪਾਲੀਏ ਮਾਸ ਖੁਵਾ ਕਰਕੇ ਬਾਜ਼ ਬਣ ਉਡਾਰੀਆਂ ਲਾਇ ਨਾਹੀਂ  
 ਚੂਰੀ ਕੁੱਟ ਖੁਵਾਈਏ ਕਾਗ ਤਾਈਂ ਤੋਤਾ ਬਣਕੇ ਸੁਖਨ ਸੁਨਾਇ ਨਾਹੀਂ  
 ਗਧਾ ਪਾ ਕੇ ਸਾਜ਼ ਅਰਾਕੀਆਂ ਦੇ ਵਿਚ ਜੰਗ ਦੇ ਕਦਮ ਉਠਾਇ ਨਾਹੀਂ  
 ਪਾਜ਼ੀ ਢਾਲ ਤਲਵਾਰ ਲਗਾ ਕਰਕੇ ਗਾਜ਼ੀ ਬਣ ਖੰਡਾ ਖੜਕਾਇ ਨਾਹੀਂ  
 ਲਕ ਪਤਲਾ ਖੰਢਕ ਮੁਕੋੜੇ ਦਾ ਭੀ ਭਣ ਚਿਤਰਾ ਚੁੰਗੀਆਂ ਲਾਇ ਨਾਹੀਂ  
 ਪਤੀ ਬਤ ਤੇ ਵੇਸਵਾ ਦੇਇ ਰੰਨਾਂ ਸਾਥ ਕੰਜਰੀ ਕਿਸੇ ਨਿਬਾਹਿ ਨਾਹੀਂ  
 ਪੁਤਰ ਵੇਸਵਾ ਜਣ ਖਿਡਾਇ ਗੋਲੀ ਬਾਬੂ ਕਿਸੇ ਨੂੰ ਆਖ ਬੁਲਾਇ ਨਾਹੀਂ  
 ਫਰਕ ਬੜਾ ਅਸੀਲ ਬਖੀਲ ਦਾ ਏ ਨੇਕ ਅਸਲਾ ਬੁਰਾ ਕਮਾਇ ਨਾਹੀਂ

ਗਉ ਵੱਸ ਕਰਾਂਦਿਆਂ ਡੋਬਦੀ ਨ ਭੇਡ ਕਿਸੇ ਨੂੰ ਪਾਰ ਲੰਘਾਇ ਨਾਹੀਂ  
 ਪੰਜੇ ਪਹਿਨ ਹੱਥਯਾਰ ਨਮਰਦ ਬੈਠੇ ਵੇਲੇ ਮਰਦਮੀ ਆਸ ਪੁਚਾਇ ਨਾਹੀਂ  
 ਉੱਚੀ ਕੁਲਨੂੰ ਫਿਟਕ ਹੀ ਬਹੁਤ ਕਾਫੀ ਲੁੱਚਾ ਜੁੱਤੀਆਂ ਖਾ ਸ਼ਰਮਾਇ ਨਾਹੀਂ  
 ਨੱਚੇ ਕੰਜਰੀ ਸਰੇ ਬਾਜ਼ਾਰ ਚੜ੍ਹਕੇ ਸ੍ਰਾਣੀ ਮੂੰਹ ਤੋਂ ਪੜਦਾ ਲਾਹਿ ਨਾਹੀਂ  
 ਖਾ ਕੇ ਨਿਮਕ ਹਰਾਮ ਬਦਨਾਮਕਰਦੇ ਭਲਾ ਨੇਕੀ ਦੇ ਤਈਂ ਭੁਲਾਇ ਨਾਹੀਂ  
 ਕੁੱਤਾ ਫੜ ਕੇ ਰਾਜ ਬੈਠਾਲ ਦੇਈ ਚੱਕੀ ਚੱਟਨੀ ਜਾਇ ਅਦਾਇ ਨਾਹੀਂ  
 ਸੱਪ ਤਾਈਂ ਪਿਆਈਏ ਦੁੱਧ ਭਾਵੇਂ ਉਹ ਜ਼ਹਿਰ ਦਾ ਗੁਣ ਗੁਵਾਇ ਨਾਹੀਂ  
 ਨਿੰਮ ਸਿੰਜੀਏ ਸਦਾ ਹੀ ਗੁੜ ਪਾਕੇ ਉਹ ਕੁਝਿਤਨ ਤਈਂ ਤਜਾਇ ਨਾਹੀਂ  
 ਸੈ ਬਰਸਾਂ ਜਲ ਦੇ ਵਿਚ ਰੱਖੇ ਕਦੇ ਅੱਜ \*ਚਕਮਾਕ ਬੁਝਾਇ ਨਾਹੀਂ  
 ਪੂਛ ਕੁੱਤੇ ਦੀ ਰੱਖੀਏ ਪਾ ਮਿੱਟੀ ਸਿੱਧੀ ਹੋ ਕੇ ਕਦੇ ਦਿਸਾਇ ਨਾਹੀਂ  
 ਬੁਰਯਾਂ ਨਾਲ ਭਲਿਆਈਆਂ ਲੱਖ ਕਰੀਬੇ ਬਦ ਬਦੀਉਂ ਮੂੰਹ ਮੁੜਾਇ ਨਾਹੀਂ  
 ਕੱਲਰ ਵਿਚ ਨ ਉਂਗਦਾ ਬੀਜ ਜਿਵੇਂ ਬੁਰੇ ਦਿਲ ਉਪਕਾਰ ਟਿਕਾਇ ਨਾਹੀਂ  
 ਗੱਲਾਂ ਮਿਠੀਆਂ ਸੁਣ ਪਤੀਜੀਏ ਨ ਲੋਭੀ ਪੁਰਸ਼ ਦਾ ਕਦੇ ਵਸਾਹਿ ਨਾਹੀਂ  
 ਜਿਸ ਰਾਜ ਦੇ ਹੋਣ ਵਜ਼ੀਰ ਖੋਟੇ ਬਹੁਤ ਚਿਰ ਉਹ ਰਾਜ ਬਰਾਇ ਨਾਹੀਂ  
 ਖੋਟਾ ਬੁਰਾ ਵਜ਼ੀਰ ਕਰਤਾਰ ਸਿੰਘਾ ਨੇਕੀ ਓਸ ਪਾਸੋਂ ਬਣ ਆਇ ਨਾਹੀਂ

ਤਬਾ

ਜਿਹੜੇ ਖੋਟੇ ਵਜ਼ੀਰਾਂ ਨੂੰ ਪਾਸ ਰੱਖਣ ਰਾਜੇ ਸੁਖ ਦੀ ਘੜੀ ਲੰਘਾਨ ਕਾਹਨੂੰ  
 ਅਹਿਲਕਾਰ ਖੋਟੇ ਜਿਨ੍ਹਾਂ ਰਾਜਿਆਂ ਦੇ ਉਹ ਰਾਜ ਪ੍ਰਤਾਪ ਵਧਾਨ ਕਾਹਨੂੰ  
 ਮੱਤਾਂ ਖੋਟੀਆਂ ਖੋਟਿਆਂ ਦੇਣੀਆਂ ਨੇ ਬਨਣ ਦੇਣ ਰਾਜੇ ਧਰਮਵਾਨ ਕਾਹਨੂੰ  
 ਬੁਧੁ ਰਹੇ ਰਾਜਾ ਲੁਟ ਖਾਈਏ ਅਸੀਂ ਨੀਤ ਧਰਮ ਦੇ ਸਬਕ ਸਿਖਾਨ ਕਾਹਨੂੰ  
 ਲੁਟ ਪਵੇ ਤਾਂ ਓਹਨਾਂ ਦੇ ਭਰਨ ਖੀਸੇ ਉਹ ਬਖੇੜਯਾਂ ਤਈਂ ਮਿਟਾਨ ਕਾਹਨੂੰ  
 ਰਾਜਭਾਗ ਅੰਦਰ ਰਹੇ ਅਮਨਜੇਕਰਕਿਥੋਂ ਰੱਜਨ ਤੇ ਅਮਨ ਉਹ ਚਾਹਨ ਕਾਹਨੂੰ  
 ਅਹਿਲਕਾਰ ਜੋ ਗਾਹਕਬਦਮਾਸ਼ੀਆਂ ਦੇ ਉਹ ਰਾਜਾ ਦੇ ਤਈਂ ਹਟਾਨ ਕਾਹਨੂੰ

\*ਚਕਮਾਕ ਇਕ ਪੱਥਰ ਹੁੰਦਾ ਹੈ, ਜਿਸ ਵਿਚੋਂ ਕਿਸੇ ਚੀਜ਼ ਦੀ ਸੱਟ ਮਾਰਨ ਨਾਲ  
 ਅੱਗ ਨਿਕਲਦੀ ਹੈ।



ਜਿਨ੍ਹਾਂ ਸਾਧਾਂ ਨੇ ਆਪ ਕੁਕਰਮ ਕਰਨੇ ਪਤੀਬਤ ਦੀ ਕਥਾ ਸੁਨਾਨ ਕਾਹਨੂੰ  
 ਜਿਨ੍ਹਾਂ ਲੁਟਕੇ ਰਈਯਤਾਂ ਖਾਣੀਆਂ ਨੇ ਦਯਾਧਰਮਵਲ ਦੇਣ ਧਯਾਨ ਕਾਹਨੂੰ  
 ਹਿੱਸੇ ਹਾਕਮਾਂ ਨੇ ਖਾਣੇ ਹੋਣ ਜਿਥੇ ਬਦਮਾਸ਼ਾਂ ਦੇ ਤਈਂ ਦਬਾਨ ਕਾਹਨੂੰ  
 ਵੱਢੀ ਖਾ ਮੂੰਹ ਕਰਲਿਆ ਹੋਇਕਲਾ ਸੁਣਨੇ ਹਾਕਮਾਂ ਫੇਰ ਬਿਆਨ ਕਾਹਨੂੰ  
 ਦਾਉ ਚੋਰਾਂ ਦਾ ਸੁਤਯਾਂ ਲਗਦਾ ਏ ਘਰ ਵਾਲਯਾਂ ਤਈਂ ਜਗਾਨ ਕਾਹਨੂੰ  
 ਕੁਲ ਘਾਤੀ ਪੋਹਤ ਬੇਈਮਾਨ ਹੋਵਨ ਫੇਰ ਵਸਦੇ ਰਹਿਣ ਜਜਮਾਨ ਕਾਹਨੂੰ  
 ਬੇਈਮਾਨ ਗੁਮਾਸ਼ਤੇ ਹੋਣ ਜਿਸ ਦੇ ਸ਼ਾਹੂਕਾਰ ਰਹੇ ਧਨਵਾਨ ਕਾਹਨੂੰ  
 ਭਾਈ ਵਾਲ ਜਿਸ ਥਾਂ ਬਦਨੀਤ ਹੋਵਨ ਨਫੇ ਵਿਚ ਉਹ ਰਹੇ ਦੁਕਾਨ ਕਾਹਨੂੰ  
 ਦਾਉ ਲਗਦਾ ਵਿਚ ਹਨੇਰਯਾਂ ਦੇ ਚੋਰ ਚਾਨਣੀ ਦੇ ਚਾਹਵਾਨ ਕਾਹਨੂੰ  
 ਹਰਨ ਚਰਨ ਅੰਗੂਆਂ ਫਿਕਰ ਲਾਹਕੇ ਉਹ ਕਹਿਣ ਆਵੇ ਕਿਰਸਾਨ ਕਾਹਨੂੰ  
 ਮਰ ਜਾਣ ਸ਼ਰੀਕ ਥਾਂ ਮੋਕਲਾ ਹੋਇ ਬਦਖਾਹ ਭਰਾਂ ਅਖਵਾਨ ਕਾਹਨੂੰ  
 ਔਝੜ ਪਿਆਂ ਦੇ ਕਪੜੇ ਹੋਣ ਲਾਹਣੇ, ਚੋਰ ਪੁਛਯਾਂ ਰਾਹ ਬਤਾਨ ਕਾਹਨੂੰ  
 ਮਰ ਜਾਏ ਤੇ ਖਾਈਏ ਮਾਸ ਇਸਦਾ ਕਾਂਗ ਢੋਰ ਦਾ ਭਲਾ ਮਨਾਨ ਕਾਹਨੂੰ  
 ਗੁਜਰ ਜਿਨ੍ਹਾਂ ਦਾ ਝੂਠ ਗਵਾਹੀਆਂ ਤੇ ਉਹ ਝਗੜੇ ਤਈਂ ਮਿਟਾਨ ਕਾਹਨੂੰ  
 ਜਿਨ੍ਹਾਂ ਕਰਨੀਆਂ ਹੋਣ ਬਦਮਾਸ਼ੀਆਂ ਜੀ ਪਿੰਡਾਂ ਵਿਚ ਪੰਚੈਤਾਂ ਬਠਾਨ ਕਾਹਨੂੰ  
 ਲੋਕ ਮਰਨ ਤੇ ਖੱਟੀ ਅਚਾਰਜਾਂ ਨੂੰ ਸੁਖ ਰਹੇ ਉਹ ਚਾਹਨ ਜਹਾਨ ਕਾਹਨੂੰ  
 ਖੀਸੇ ਭਰਦੇ ਵਿਚ ਬੀਮਾਰੀਆਂ ਦੇ ਵੈਦ ਵੇਖ ਵੇਖਾ ਘਬਰਾਨ ਕਾਹਨੂੰ  
 ਲੋਕ ਲੜਨ ਵਕੀਲਾਂ ਦੇਮਹਿਲ ਬਣਦੇ ਨ ਲੜੇ ਓਇ ਸਬਕ ਪੜ੍ਹਾਨ ਕਾਹਨੂੰ  
 ਬੰਨੇ ਰਲਨ ਤੇ ਖੱਟੀ ਪਟਵਾਰੀਆਂ ਨੂੰ ਬੰਨੇ ਪੱਕੇ ਨਸ਼ਾਨ ਲਗਾਨ ਕਾਹਨੂੰ  
 ਬੁਧ ਰਾਜਯਾਂ ਨੂੰ ਅਹਿਲਕਾਰਲੁੱਟਣ ਬਣਨ ਦੇਣ ਉਹ ਚਤਰਸੁਜਾਨ ਕਾਹਨੂੰ  
 ਐਸ਼ਾਂ ਇਸ਼ਰਤਾਂ ਵਿਚ ਫਸਾਇਮਾਰਨ ਕੁੱਤੇ ਲਾਲਚੀ ਭਲਾ ਸਮਝਾਨ ਕਾਹਨੂੰ  
 ਖੋਟੇ ਮੰਤਰੀ ਰਾਜ ਤਬਾਹ ਕਰਦੇ ਬੇੜਾ ਅੰਨੇ ਮਲਾਹ ਤਰਾਨ ਕਾਹਨੂੰ  
 ਪੈਂਦੇ ਨਰਕ ਵਿਚਅੰਤ ਕਰਤਾਰ ਸਿੰਘਾ ਸੁਣੇਓਹਨਾਂਦੀ ਫੇਰ ਭਗਵਾਨ ਕਾਹਨੂੰ

ਤਥਾ

ਬੇਈਮਾਨ ਹਰ ਥਾਂ ਹੀ ਕਰਨ ਬਦੀਆਂ ਬੁਰਾ ਹੋਇ ਨ ਕਦੇ ਕੁਲੀਨ ਪਾਸੋਂ

ਮੰਦਾ ਕਦੇ ਅਸੀਲ ਤੋਂ ਹੋਵੇਦਾ ਭਲਾ ਹੁੰਦਾ ਨਾ ਨੀਚ ਕਮੀਨ ਪਾਸੋਂ  
ਗਧੇ ਦੇਣ ਨ ਕੰਮ ਅਰਾਕੀਆਂ ਦੇ ਕਾਜ ਕਾਠੀ ਨ ਸਰੇ ਖੁਰਗੀਨ ਪਾਸੋਂ  
ਕੱਚ ਸੋਨੇ ਥਾਉਂ ਨ ਕੰਮ ਆਵੇ ਨਿਕਲੇ ਸੁਰ ਨ ਬਿਗਲ ਦੀ ਬੀਨ ਪਾਸੋਂ  
ਸਿਰੇ ਮੂਰਖਾਂ ਦੇ ਪਾਸੋਂ ਚੜ੍ਹਨ ਔਖਾ ਸਰਨਾ ਕੰਮ ਜੋ ਪੁਰਸ਼ ਪਰਬੀਨ ਪਾਸੋਂ  
ਖੋਟੇ ਮੰਤ੍ਰੀ ਬੁਰੇ ਕਰਤਾਰ ਸਿੰਘਾ ਰਾਜਾ ਪੁਛ ਲੈ ਮੇਰੇ ਯਕੀਨ ਪਾਸੋਂ

ਵਾਕ ਕਵੀ

ਸਾਹਿਬ ਸਿੰਘ ਦੇ ਪਾਸ ਵਜ਼ੀਰ ਖੋਟੇ ਰਾਜਾ ਤਈਂ ਮੁੜ ਚੁੱਕ ਚੁਕਾਵੇਦੇ ਨੇ  
ਬਰਖਿਲਾਫ਼ ਕਰ ਰਾਣੀ ਦੇ ਫੇਰ ਦਿੱਤਾ ਘਰ ਵਿਚ ਕੁਪੱਤ ਹਿਲਾਵੇਦੇ ਨੇ  
ਰਾਣੀ ਵਲ ਹੋ ਗਏ ਮਦਦਗਾਰ ਬਹੁਤੇ ਰਾਜਾਸਾਹਿਬ ਜੀ ਵੇਖ ਘਬਰਾਵੇਦੇ ਨੇ  
ਝਟ ਭੇਜ ਵਕੀਲ ਕਰਤਾਰ ਸਿੰਘਾ ਸਰਕਾਰ ਦੇ ਤਈਂ ਬੁਲਾਵੇਦੇ ਨੇ

ਮਹਾਰਾਜ ਨੇ ਪਟਿਆਲੇ ਜਾਣਾ

ਅਠਾਰਾਂ ਸੌ ਦਾ ਚੌਠਵਾਂ ਮਾਹ ੧ਅਸੂ ਮਹਾਰਾਜ ਜੀ ਕੂਚ ਬੁਲਾਕੇ ਜੀ  
ਲੈਂਦੇ ਨਜ਼ਰਾਂ ਸਾਰਿਆਂ ਹਾਕਮਾਂ ਤੋਂ ਪਹੁੰਚੇ ਵਿਚ ਪਟਿਆਲੇ ਦੇ ਜਾਕੇ ਜੀ  
ਬਾਰਾਂਦਰੀ ਦੇ ਵਿਚ ਉਤਾਰ ਕਰਕੇ ਕੀਤੀ ਬਹੁਤ ਸੇਵਾ ਦਿਲ ਲਾ ਕੇ ਜੀ  
ਮਹਾਰਾਜ ਨੇ ਠਸੁਲ੍ਹਾ ਕਰਵਾਇ ਦਿਤੀ ਦੋਹਾਂ ਧਿਰਾਂ ਤਾਈਂ ਸਮਝਾ ਕੇ ਜੀ  
ਰਾਣੀ ਸਾਹਿਬ ਟਿੱਕੇ ਕਰਮ ਸਿੰਘ ਤਈਂ ਓਹੋ ਪਹਿਲੀ ਜਾਗੀਰ ਦੁਵਾ ਕੇ ਜੀ  
ਲਿਆ ਯੱਸ ਇਹ ਭਾਰਾ ਕਰਤਾਰ ਸਿੰਘਾ ਵੱਡੇ ਝਗੜੇ ਤਈਂ ਮਿਟਾ ਕੇ ਜੀ

ਮਹਾਰਾਜ ਨੇ ਅੰਦਰਮਾਮੀ ਜੀ ਨੂੰ ਮਿਲਨ ਜਾਣਾ

ਕੁਝ ਦਿਨ ਸਰਕਾਰ ਰਹਿ ਮਿਲ ਗਿਲਕੇ ਸਾਕਾਂ ਵਿਚ ਪਯਾਰ ਵਦਾਇਕੇ ਜੀ  
ਲੈਕੇ ਆਗਯਾ ਟੁਰਨ ਨੂੰ ਤਯਾਰ ਹੋਏ ਰਾਜਾ ਸਾਹਿਬ ਪਯਾਰ ਜਤਾਇਕੇ ਜੀ

੧ ੧੮ ਸਤੰਬਰ ੧੮੦੭।

ਭਾਈ ਗਯਾਨ ਸਿੰਘ ਜੀ ਲਿਖਦੇ ਹਨ ਕਿ ਸਰਕਾਰ ਖਾਲਸੇ ਦਾ ਆਉਣਾ ਸੁਣਕੇ ਰਾਣੀ  
ਆਸ ਕੌਰ ਨੇ ਆਪੇ ਹੀ ਰਾਜਾ ਸਾਹਿਬ ਨਾਲ ਸੁਲ੍ਹਾ ਕਰ ਲਈ ਸੀ। ਰਾਇ ਘਨਈਆ ਲਾਲ ਤੋਂ ਛੁਟ  
ਹੋਰ ਸਭ ਇਤਿਹਾਸਕਾਰ ਸਰਕਾਰ ਦੇ ਗਿਆ ਸੁਲ੍ਹਾ ਹੋਈ ਲਿਖਦੇ ਹਨ।

੧ਕੰਠਾ ਮੋਤੀਆਂ ਦਾ ਸਰਕਾਰ ਤਾਈਂ ਦਿਤਾ ਤੋਹਫੇ ਦੇ ਤੌਰ ਲਿਆਇਕੇ ਜੀ  
 ਖਿਲਾਦੇਖਣਾਫੇਰ ਸਰਕਾਰ ਚਾਹਯਾਮਿਲਣਾਮਾਮੀਜੀਨੂੰ ਅੰਦਰ ਜਾਇਕੇ ਜੀ  
 ਰਾਜਾਸਾਹਿਬਨੇਕਿਲਾਦਿਖਾਲਦਿੱਤਾ ਅੰਦਰਬਾਹਰਸਭ ਥਾਉਂ ਫਿਰਾਇਕੇ ਜੀ  
 ਫੇਰ ਗਏ ਮਹੱਲਾਂ ਨੂੰ ਨਾਲ ਖੁਸ਼ੀਆਂ ਲੰਘੇ ਅੰਦਰ ਅਦਬ ਬਜਾਇਕੇ ਜੀ  
 ਰਾਣੀ ਸਾਹਿਬ ਨੇ ਬਹੁਤਪਯਾਰ ਕੀਤਾ ਜਾਣ ਦੋਹਤਰਾ ਪਾਸ ਬੈਠਾਇਕੇ ਜੀ  
 ਸੁੱਖ ਸਾਂਦ ਪੁਛੀ ਤੇ ਅਸੀਸ ਦਿਤੀ ਫੇਰ ਪੰਜ ਸੌ ਨਕਦ ਮੰਗਾਇਕੇ ਜੀ  
 ਖੁਸ਼ੀ ਨਾਲ ਸਿਰਵਾਰਨਾ ਕਰ ਦਿਤਾ ਨੌਕਰ ਚਾਕਰਾਂ ਤਈਂ ਬੁਲਾਇਕੇ ਜੀ  
 ਇਕ ਸੌਨੇ ਦੀ ਚਿੜੀ ਹੁਗਾਤ ਦਿੱਤੀ ਸੀ ਉਹ ਬੋਲਦੀ ਕਲਾ ਦਬਾਇਕੇ ਜੀ  
 ਰਾਣੀ ਸਾਹਿਬ ਨੇ ਹੋਰ ਭੀ ਕਈ ਤੋਹਫੇ ਸਰਕਾਰ ਦੇ ਨਾਲ ਚੁਕਾਇਕੇ ਜੀ  
 ਕੀਤੇ ਵਿਦਾ ਅਖੀਰ ਕਰਤਾਰ ਸਿੰਘਾ ਖਿੜੇ ਮੱਥੇ ਅਸੀਸ ਸੁਨਾਇਕੇ ਜੀ

ਤੋਪ ਕੜਾ ਖਾਂ

ਅਗੇ ਕਿਲ੍ਹੇ ਦੇ ਖੜੀ ਸੀ ਤੋਪ ਵੱਡੀ ਮੰਗ ਲਈ ਉਹ ਆਪ ਸਰਕਾਰ ਭਾਈ  
 ਰਾਜੇ ਸਾਹਿਬ ਮਜਬੂਰ ਹੋ ਦੇਇ ਦਿਤੀ ਪਰ ਨਾਲ ਹੀ ਸੁਖਨ ਉਚਾਰ ਭਾਈ  
 “ਏਸ ਏਥੇ ਹੀ ਭੈਂ ਕੇ ਆ ਜਾਣਾ” ਸਹਿ ਸੁਭਾ ਹੀ ਕਹਯਾ ਵਿਚਾਰ ਭਾਈ  
 ਠਗਲ ਸੱਚ ਹੋ ਗਈ ਕਰਤਾਰ ਸਿੰਘਾ ਭਾਣਾ ਏਵੇਂ ਹੈਸੀ ਕਰਤਾਰ ਭਾਈ

ਮੋਤੀਆਂ ਦਾ ਕੰਠਾ ਟਿੱਕੇ ਕਰਮ ਸਿੰਘ ਨੇ ਲੈਣਾ

ਕੰਠਾ ਦੇਇ ਬੈਠਾ ਰਾਜਾਸਾਹਿਬ ਹੈਸੀ ਦਾਨੀ ਰਾਣੀ ਨੇ ਫਿਕਰ ਦੁੜਾ ਕਰਕੇ  
 ਕੰਠਾ ਲੈਆ ਜਾਹ ਸਰਕਾਰ ਪਾਸੋਂ ਟਿੱਕੇ ਕਰਮ ਸਿੰਘ ਤਾਈਂ ਸਿਖਾ ਕਰਕੇ

੧ਭਾਈ ਗਯਾਨ ਸਿੰਘ ਜੀ ਲਿਖਦੇ ਹਨ ਕਿ ਇਹ ਬਹੁਤਕੀਮਤੀਕੰਠਾ ਰਾਜੇ ਸਾਹਿਬ ਸਿੰਘ  
 ਨੇ ਮਹਾਰਾਜ ਨੂੰ ਵੱਢੀ ਵਿੱਚ ਦੇਣਾ ਕੀਤਾ ਸੀ। ਲੜੀਫ ਇਸਦੀ ਕੀਮਤ ਸਤਰ ਹਜ਼ਾਰ ਲਿਖਦਾ  
 ਹੈ:-ਸਫਾ ੧੯੨ ਫੁਟ ਨੋਟ-

ਇਹ ਕਿਲ੍ਹਾ ਰਾਜੇ ਅਮਰ ਸਿੰਘ ਨੇ ੧੮੮੭ ਬਿਕ੍ਰਮੀ ਵਿਚ ਮਿਸਤਰੀ ਉਦੇ ਰਾਮ ਜੈ ਪੁਰੀਏ  
 ਪਾਸੋਂ ਬਣਵਾਯਾ ਸੀ।

ਠਗਯਾਨੀ ਗਯਾਨ ਸਿੰਘ ਜੀ ਲਿਖਦੇ ਹਨ ਕਿ ਤੋਪ ਸਰਕਾਰ ਖਾਲਸਾ ਲੈ ਤਾਂ ਗਈ ਸੀ,  
 ਪਰ ਜਦ ੧੯੦੨ ਬਿਕ੍ਰਮੀ ਵਿਚ ਸਰਕਾਰ ਕੰਠੀ ਨੇ ਫੌਜ ਖਾਲਸਾ ਤੇ ਫਤੇ ਪਾਈਤਾਂ ਇਹ ਤੋਪ  
 ਸਰਕਾਰ ਅੰਗਰੇਜ਼ੀ ਤੋਂ ਮਹਾਰਾਜਾ ਨਰਿੰਦਰ ਸਿੰਘ ਨੇ ਦਰਖਾਸਤ ਕਰਕੇ ਮੰਗ ਲਈ ਤੇ ਹੁਣ ਉਹ ਤੋਪ  
 ਕੜੇ ਖਾਂ ਬਹਾਦਰਗੜ੍ਹ ਦੇ ਕਿਲ੍ਹੇ ਵਿਚ ਮੌਜੂਦ ਹੈ।

ਓਸੇ ਵਕਤ ਓਹਨੂੰ ਬਾਹਰ ਭੇਜ ਦਿੱਤਾ ਖਲਾਪਾਸ ਸਰਕਾਰ ਦੇ ਆਨ ਕਰਕੇ  
 ਚੁਕ ਲਿਆ ਸਰਕਾਰ ਪਯਾਰ ਕੀਤੇ ਟਿੱਕੇ ਹੱਥ ਕੰਠੇ ਤਾਈਂ ਪਾ ਕਰਕੇ  
 ਮੇਰਾ 'ਕੰਠਾ ਮੇਰੇ ਤਾਈਂ ਦੇਇ ਜਾਵੇ' ਭੋਲੇ ਭਾਇਉਂ ਕਹਯਾ, ਸੁਨਾ ਕਰਕੇ  
 ਤੁਸੀਂ ਮਹਾਰਾਜੇ, ਕੰਠਾ ਹੋਰ ਚੰਗਾ ਗੱਲ ਪਾਵਨਾ, ਕਿਤੇ ਮੰਗਾ ਕਰਕੇ  
 ਹੋਸ ਪਈ ਸਰਕਾਰ ਇਹ ਗੱਲ ਸੁਣਕੇ ਟਿੱਕਾ ਬੜਾ ਦਾਨਾ ਜਤਾ ਕਰਕੇ  
 ਪਾਯਾ ਓਸ ਦੇ ਗੱਲ ਕਰਤਾਰ ਸਿੰਘਾ ਸਰਕਾਰ ਨੇ ਕੁਝ ਮੁਸਕਰਾ ਕਰਕੇ

ਪਟਿਆਲੇ ਤੋਂ ਸਰਕਾਰ ਖਾਲਸੇ ਨੇ ਪਿਛਾ ਪਰਤਨਾ

ਕੀਤਾ ਕੂਚ ਪਟਿਆਲੇਉਂ ਪਿਛਾਂ ਨੂੰ ਜੀ ਮੋੜੀ ਰਿਸ਼ਕ ਨੇ ਆਣ ਮੁਹਾਰ ਭਾਈ  
 ਮੇਘ ਨਦੀ ਦੀ ਚੱਲਕੇ ਚਾਲ ਆਏ ਤੇ ਅੰਬਾਲੇ ਬੈਠੇ ਡੇਰੇ ਡਾਰ ਭਾਈ  
 ਓਸ ਦੇਸ ਦੇ ਜਿੰਨੇ ਾਰਾਈਸ ਹੈਸਨ ਆਇ ਨਜਰਾਂ ਲੈ ਵਿਚਾਰ ਭਾਈ  
 ਛੋਟਾ ਮੋਟਾ ਖਾਲੀ ਕੋਈ ਛਡਯਾ ਨ ਝਾੜ ਲਏ ਸੋ ਵਿਤ ਅਨੁਸਾਰ ਭਾਈ  
 ਉਲਟ ਪੁਲਟ ਕਰਕੇ ਪਿਛਾਂ ਪਰਤ ਆਏ, ਆਏ ਖੇਡਦੇ ਸੈਰ ਸ਼ਿਕਾਰ ਭਾਈ  
 ਦੌਰਾ ਦੇਸ ਦਾ ਕਰ ਕਰਤਾਰ ਸਿੰਘਾ ਮਾਯਾ ਲਈ ਉਗਰਾਹ ਅਪਾਰ ਭਾਈ

ਕਿਲੇ ਨਰੈਣ ਗੜ੍ਹ ਤੇ ਚੜ੍ਹਾਈ

ਰਸਤੇ ਵਿਚ ਸ਼ਿਕਾਇਤਾਂ ਬਹੁਤ ਸੁਣੀਆਂ\* ਕਿਸ਼ਨ ਸਿੰਘ ਖਰੂਦ ਮਚਾਯਾ ਜੀ  
 ਬੜਾ ਧਾੜਵੀ ਤੇ ਡਾਕੇ ਮਾਰਦਾ ਏ ਦੇਸ ਵਿਚ ਫਤੂਰ ਉਠਾਯਾ ਜੀ  
 ਪਰਜਾ ਤੰਗ ਸਰਕਾਰ ਦੀ ਬਹੁਤ ਕਰਦਾ ਖੰਫ ਓਸ ਨੇ ਦਿਲੋਂ ਭੁਲਾਯਾ ਜੀ  
 ਸੁਣਦੇ ਸਾਰ ਮਹਾਰਾਜ ਨੇ ਕੂਚ ਕੀਤਾ ਹਿਰਦੇ ਵਿਚ ਕ੍ਰੋਧ ਸਮਾਯਾ ਜੀ  
 ਕਿਲਾ ਜਾਇ ਨਰੈਣ ਗੜ੍ਹ ਘੇਰਲਿਆ ਅਗੋਂ ਕੌਰ ਨ ਹੋਂ ਸਲਾ ਢਾਹਯਾ ਜੀ  
 ਤੋਪਾਂ ਕਿਲੇ ਤੇ ਬੀੜ ਕਰਤਾਰ ਸਿੰਘਾ ਮੀਂਹ ਅੱਗ ਦਾ ਓਸ ਬਰਸਾਯਾ ਜੀ

੧ ਕਿਲੇ ਨਰੈਣ ਗੜ੍ਹ ਨੂੰ ਫਤੇ ਕਰਨਾ

ਕਿਲਾ ਥਾਉਂ ਉੱਚੈ ਸੀ ਬਹੁਤ ਪੁਖਤਾ ਨਾਲੇ ਕੀਤੀਆਂ ਕੌਰ ਤਕੜਾਈਆਂ ਸਨ

੦ ਸਰਦਾਰਨੀ ਦਯਾ ਕੌਰ ਅੰਬਾਲੇ ਵਾਲੀ (ਸਰਦਾਰ ਗੁਰਬਖਸ਼ ਸਿੰਘ ਨਿਸ਼ਾਨਾ ਵਾਲੀ ਮਿਸਲ  
 ਦੇ ਸਰਦਾਰ ਦੇ ਘਰੋਂ) ਭਾਈ ਲਾਲ ਸਿੰਘ ਕੈਂਬਲ, ਭੰਗਾਂ ਸਿੰਘ ਥਾਨੇਸਰੀ, ਕਰਮ ਸਿੰਘ ਨਿਰਮਲਾ  
 ਸ਼ਾਹਦਾਦੀਆਂ ਗੁਰਦਿਤ ਸਿੰਘ ਲਾਡੂਏ ਵਾਲਾ ਆਦਿ।

\*ਕੌਰ ਕਿਸ਼ਨ ਸਿੰਘ ਰਿਆਸਤ ਨਾਹਨ ਦਾ ਟਿੱਕਾ।

੧ਅ: ਲ: ਸਫਾ ੧੯੦।

ਹੱਲਾ ਕੀਤਾ ਸਰਕਾਰ ਦੀ ਫੌਜ ਨੇ ਜਾਂ ਅੱਗਾਂ ਕਿਲੇ ਤੋਂ ਉਸ ਬਰਸਾਈਆਂ ਸਨ  
ਜਾਂ ਦੀਪੋਸ਼ ਨ ਫੌਜ ਸਰਕਾਰ ਦੀ ਸੀ ਭਾਵੇਂ ਕੀਤੀਆਂ ਬਹੁਤੀਆਂ ਧਾਈਆਂ ਸਨ  
ਫੇਰ ਉੱਚਿਆਂ ਥਾਵਾਂ ਤੇ ਧਰਕਰਕੇ ਬਾਹਰੋਂ ਖਾਲਸੇ ਨੇ ਤੋਪਾਂ ਡਾਹੀਆਂ ਸਨ  
ਵੀਹ ਦਿਨ ਏਸੇ ਤਰ੍ਹਾਂ ਗੁਜਰ ਗਏ ਤੋਪ ਖਾਨਯਾਂ ਝੜੀਆਂ ਲਾਈਆਂ ਸਨ  
ਆਖਰ ਹੋ ਸਰਕਾਰ ਨੇ ਬਹੁਤ ਗੁਸੇ ਤੋਪਾਂ ਇਕ ਥਾਂ ਜਮ੍ਹਾਂ ਕਰਾਈਆਂ ਸਨ  
ਬਾਹੀ ਕਿਲ੍ਹੇ ਦੀ ਭੰਨਕੇ ਸੁਟ ਦਿਤੀ ਸਿੰਘਾਂ ਹੱਲਾ ਕਰ ਫੜੇ ਗਜਾਈਆਂ ਸਨ  
ਫੜੇ ਸਿੰਘ ਸਰਦਾਰ ਨੇ ਫੌਜ ਲੈਕੇ ਤੇਗਾਂ ਅਸ ਗਲੇ ਉੱਤੇ ਵਾਹੀਆਂ ਸਨ  
ਅਗੋਂ ਉਹਨਾਂ ਭੀ ਘਟ ਨ ਮੂਲ ਕੀਤੀ ਦਿਹਾਂ ਸੈਂਕੜੇ ਧਰਤ ਵਿਛਾਈਆਂ ਸਨ  
ਪਰ ਖਾਲਸੇ ਦੀ ਤਿੱਖੀ ਤੇਗਾਂ ਅੱਗੇ ਫੇਰਨ ਹਿਰਨਾ ਬਹੁਤ ਉੱਖਿਆਈਆਂ ਸਨ  
ਕਿਲਾ ਛੱਡ ਪਹਾੜੀਏ ਨੱਠ ਗਏ ਜਿੰਦਾਂ ਦੌੜਕੇ ਮਸਾਂ ਬਚਾਈਆਂ ਸਨ  
ਪਾਈ ਫੜੇ ਸਰਕਾਰ ਕਰਤਾਰ ਸਿੰਘਾਂ ਚੀਜ਼ਾਂ ਬਹੁਤ ਉਥੋਂ ਹੱਛ ਅਈਆਂ ਸਨ

ਵਾਕ ਕਵੀ

ਛੋਟੀ ਜਹੀ ਲੜਾਈ ਇਹ ਹੋਈ ਭਾਵੇਂ ਪਰ ਬਹੁਤ ਹੋਯਾ ਨੁਕਸਾਨ ਸਮਝੋ  
\*ਫੜੇ ਸਿੰਘ ਸਰਦਾਰ ਸ਼ਹੀਦ ਹੋਯਾ ਮੋਹਰੀ ਫੌਜ ਦਾ ਬੜਾ ਬਲਵਾਨ ਸਮਝੋ  
ਕੀਤਾ ਬੜਾ ਅਫਸੋਸ ਸਰਕਾਰ ਨੇ ਜੀ ਭਾਵੇਂ ਸੀ ਅਮਿਟ ਭਗਵਾਨ ਸਮਝੋ  
ਮੋਹਣ ਸਿੰਘ ਸਰਦਾਰ ਤੇ ਦੇਵਾ ਸਿੰਘਾਂ ਭੀ ਹੋ ਗਏ ਸ਼ਹੀਦ ਮੈਦਾਨ ਸਮਝੋ  
ਸਿੰਘ ਚਾਰ ਸ਼ੇ ਫੜੇ ਗਜਾਇ ਗਿਆ ਕਿਲ੍ਹਾ ਫੜੇ ਕਰ ਲਿਆ ਸੁਜਾਨ ਸਮਝੋ  
\*ਫੜੇ ਸਿੰਘ ਨੂੰ ਦੇਇ ਜਾਗੀਰ ਦਿਤਾ ਸਰਕਾਰ ਨੇ ਹੋ ਮਿਹਰਬਾਨ ਸਮਝੋ  
ਉਥੋਂ ਪਰਤਕੇ ਕਈ ਰਾਈਸ ਖੁੰਝਾੜੇ ਵੜੇ ਵਿਚ ਦੁਆਬੇ ਦੇ ਆਨ ਸਮਝੋ  
ਸੁਣੀ ਹੋਰ ਇਕ ਖਬਰ ਕਰਤਾਰ ਸਿੰਘਾਂ ਹੋਏ ਰਾਹੋਂ ਦੇ ਵਲ ਰਵਾਨ ਸਮਝੋ

ਫੜੇ ਸਿੰਘ ਆਹਲੂਵਾਲੀਏ ਨੂੰ ੪੦ ਹਜ਼ਾਰ ਰੁਪਯਾ ਨਜ਼ਰਾਨਾ ਲੈ ਕੇ ਨਰੈਣ ਗੜ ਦਾ  
ਸਾਰਾ ਇਲਾਕਾ ਜਿਸ ਦੀ ਆਮਦਨ ੧੫ ਹਜ਼ਾਰ ਸੀ, ਦੇਇ ਦਿਤਾ, ਸਰਕਾਰ ਦੀਆਂ  
ਮਿਹਰਬਾਨੀਆਂ। \*ਫੜੇ ਸਿੰਘ ਸਰਦਾਰ ਕਾਲਯਾਂ ਵਾਲਾ।

ਨਰੈਣ ਗੜ ਤੋਂ ਮੁੜਦਿਆਂ ਹੋਯਾ ਲਾਗਾਂ ਵਾਲਾ ਧਰਮ ਦੇ ਪੁਤਰ ਤੋਂ ਖੋਹਕੇ ਰਾਜੇ ਫਤਹ  
ਸਿੰਘ ਆਹਲੂਵਾਲੀਏ ਨੂੰ ਦੇ ਦਿਤਾ, ਗੁਪਾਲ ਸਿੰਘ ਮਨੀ ਮਾਜਰੇ ਵਾਲੇ ਤੋਂ ਤੀਹ ਹਜ਼ਾਰ  
ਰਣਜੀਤ ਸਿੰਘ ਮਨੌਲੀ ਵਾਲੇ ਤੋਂ ਵੀਹ ਹਜ਼ਾਰ, ਹਰੀ ਸਿੰਘ ਰੋਪੜੀਏ ਤੋਂ ਪੰਦਰਾਂ ਹਜ਼ਾਰ  
ਵਸੂਲ ਕੀਤਾ, ਬਹਿਲਲਪੁਰ ਦਾ ਪਰਗਣਾ ਕਾਰਦਾਰ ਬੀਰਭਾਨ ਨੂੰ ਤੇ ਸਾਹਨੇ ਵਾਲੇ ਮੋਹਕਮ

ਰਾਹੋਂ ਦੇ ਕਿਲੇ ਤੇ ਕਬਜ਼ਾ ਕਰਨਾ

ਤਾਰਾ ਸਿੰਘਾ ਗੈਬਾ ਕਾਲ ਵੱਸ ਹੋਯਾ ਕਿਸੇ ਆਇਕੇ ਖਬਰ ਸੁਨਾਇ ਦਿਤੀ  
ਪਾਣੀ ਮੂੰਹ ਸਰਕਾਰ ਦੇ ਭਰ ਆਯਾ ਵਲ ਰਾਹੋਂ ਦੇ ਵਾਗ ਭੁਵਾ ਦਿਤੀ  
ਜ਼ਾਹਿਰਦਾਰੀਲਾਂਵੇਖ ਕਰਤਾਰ ਸਿੰਘਾ ਗੁਪਤਚਾਲਾਂ ਦਾ ਭੇਦਖੁਲ੍ਹਾਇ ਕਿਹੜਾ

ਭਥਾ

ਮਿਸਲ ਭੰਗੀਆਂ ਪਾਸ ਸਲਕੋਟਹੈਸੀ ਉਹ ਸਰਦਾਰ ਨ ਵਿਚ ਦਰਬਾਰ ਆਏ  
ਜੀਉਣ ਸਿੰਘ ਅਤੇ ਮੋਹਰ ਸਿੰਘ ਦੂਜਾ ਦੋਵੇਂ ਸਮਝ ਨ ਸਮੇਂ ਦੀ ਤਾਰ ਆਏ  
ਨੱਥਾ ਸਿੰਘ ਸ਼ਹੀਦ ਭੀ ਆਯਾ ਨ ਖਾਧੀ ਦਿਲੋਂ ਸਰਕਾਰ ਨੇ ਖਾਰ ਆਏ  
ਸਾਹਿਬ ਸਿੰਘ ਭੰਗੀ ਗੁਜਰਾਤ ਵਾਲੇ ਮੂੰਹ ਰਖਣੀ ਕੀਤੀ ਨ, ਸਾਰ ਆਏ  
ਹੋਰ ਸਭ ਸਰਦਾਰ ਪਾ ਗਏ ਫੇਰਾ ਸਿਰਫ ਇਹ ਸਰਦਾਰ ਨ ਚਾਰ ਆਏ  
ਰੜਕੇ ਅੱਖ ਦੇ ਵਿਚ ਕਰਤਾਰ ਸਿੰਘਾ ਗੁੱਸਾ ਬਹੁਤ ਕੀਤਾ ਸਰਕਾਰ ਆਏ

ਸਿਆਲਕੋਟ ਤੇ ਚੜ੍ਹਾਈ

ਏਸ ਰੜਕ ਦੇ ਉੱਕਾ ਹੀ ਕੱਢਣੇ ਨੂੰ ਆ ਤਯਾਰੀਆਂ ਚਾਇ ਵਜਾਈਆਂ ਜੀ  
ਭੇਜੀ ਫੌਜ ਸਿੱਧੀ ਸਲਕੋਟ ਵਲੋਂ ਤੋਪਾਂ ਭਾਰੀਆਂ ਨਾਲ ਚਲਾਈਆਂ ਜੀ  
ਕੰਢੇ ਦਾਵੀ ਦੇ ਹੋ ਦੜਪ ਦੇਸ ਅੰਦਰ ਧੂੜਾਂ ਜਾ ਸਰਕਾਰ ਧੁਮਾਈਆਂ ਜੀ  
ਏੜੀ ਫੌਜ ਸਰਕਾਰ ਦੇ ਨਾਲ ਹੈਸੀ ਛੇੜਾਂ ਰਸਤੇ ਵਿਚ ਛਿੜਾਈਆਂ ਜੀ  
ਜਾ ਮੋਰਚੇ ਡਾਹੇ ਕਲਾਸ ਵਾਲੇ ੧੨੦੦ ਸਿੰਘ ਨੇ ਕਰ ਤਕੜਾਈਆਂ ਜੀ  
ਕਿਲ੍ਹਾ ਕਾਇਮ ਕਰ ਖੂਬ ਜਵਾਬ ਦਿਤਾ ਮਾਰਸ਼ੇਖੀਆਂ ਸਭ ਭੁਲਾਈਆਂ ਜੀ  
ਕੱਠੇ ਹੋਕੇ ਬਾਜਵੇ ਲੜੇ ਚੰਗੇ ਹੋਈਆਂ ਚੰਗੀਆਂ ਹਥ ਦਿਖਾਈਆਂ ਜੀ  
ਓਧਰ ਖਬਰ ਸਲਕੋਟ ਤੋਂ ਸਖਤ ਆਈ ਚੁਪਕੀਤਿਆਂ ਵਾਗਾਂ ਉਠਾਈਆਂ ਜੀ

੧ ਸਰਦਾਰ ਜੋਧ ਸਿੰਘ ਬਾਜਵਾ ਸਰਦਾਰ ਸੀ ਤੇ ਕਲਾਸਵਾਲਾ ਮਿਸਲ ਭੰਗੀਆਂ ਦੀ ਇਕ  
ਸ਼ਾਖ ਸੀ । ਮਿਸਲ ਭੰਗੀਆਂ ਨਾਲ ਮਹਾਰਾਜੇ ਦਾ ਖਾਸ ਪਰੇਮ ਸੀ । ਪਰੇਮ ਕਰਕੇ ਹੀ ਜਿਥੇ ਜਿਥੇ ਭੰਗੀ  
ਸਰਦਾਰ ਸਨ ਚੁਣ ਚੁਣ ਕੇ ਸਾਰੇ ਲਏ ਸਾਸੂ, ਏਸ ਵਾਸਤੇ ਮਿਸਲ ਭੰਗੀਆਂ ਨਾਲ ਸਬੰਧ ਹੋਣ ਕਰਕੇ  
ਕਲਾਸ ਵਾਲਾ ਭੀ ਅਖ ਵਿਚ ਰੜਕਦਾ ਸੀ ।



ਜੋਧ ਸਿੰਘ ਸਰਦਾਰ ਦਾ ਟਿੱਛਾ ਖਹਿੜਾ ਸਲਕੋਟ ਜਾ ਫੜੇ ਗਜਾਈਆਂ ਜੀ  
ਓਥੇ ਪਿਆ ਘਮਸਾਨ ਕਰਤਾਰ ਸਿੰਘ ਜਿੰਦਾਂ ਮੌਤ ਨੇ ਕਈ ਖਪਾਈਆਂ ਜੀ

ਸਿਆਲਕੋਟ ਦਾ ਜੰਗ

ਹੁਕਮ ਸਿੰਘ ਸਰਦਾਰ ਤੇ ਹਰੀ ਸਿੰਘ ਨੇ ਘੇਰਾ ਜਾ ਸਲਕੋਟ ਤੇ ਪਾਇ ਲਿਆ  
ਜੀਉਣਸਿੰਘ ਅਤੇ ਮੋਹਰ ਸਿੰਘ ਨੇ ਜੀ ਜੰਗ ਕਰਨ ਦਾ ਸਾਜ ਸਜਾਇ ਲਿਆ  
ਕਰੇ ਜੰਗ ਨ ਨਾਲ ਰਣਜੀਤ ਸਿੰਘ ਦੇ ਨਥਾ ਸਿੰਘ ਸ਼ਹੀਦ ਸਮਝਾਇ ਰਿਹਾ  
ਹਰ ਗੋਬਿੰਦ ਓਹਦੇ ਪਿਉ ਦਾ ਨਾਮ ਹੈਸੀ ਕਾਰਨ ਨੌਕਰੀ ਪੂਰਬੋਂ ਆਯਾ ਜੀ  
ਧੌਂਕਲਸਿੰਘ ਵਾਲੀ ਰਜਮਟ ਵਿਚਨੌਕਰ ਹੋ ਸਿਪਾਹੀ, ਉਸਪੈਰ ਅੜਾਯਾ ਜੀ  
ਖੂਬਸੂਰਤ ਤੇ ਬੜਾ ਜੁਵਾਨ ਹੈਸੀ ਮਨ ਵੇਖ ਸਰਕਾਰ ਦੇ ਭਾਯਾ ਜੀ  
ਮੂੰਹੋਂ ਆਖਯਾ ਹੋਵੇਦਾ ਸਿੰਘ ਜੇ ਕਰ ਚੰਗਾ ਫਬਦਾ, ਇਉਂ ਅਲਾਯਾ ਜੀ  
ਹੈਸਨ ਭਾਗ ਖੁਸ਼ਾਲੇ ਦੇ ਬਹੁਤ ਚੰਗੇ ਓਸ ਝੱਬਦੇ ਰੂਪ ਵਟਾਯਾ ਜੀ  
ਕੇਸ ਰੱਖਕੇ ਸਜਯਾ ਸਿੰਘ ਸੋਹਣਾ ਸੁੰਦਰ ਰੂਪ ਹੋ ਗਿਆ ਸਵਾਯਾ ਜੀ  
ਅਰਦਲ ਵਿਚ ਸਰਕਾਰਨੇਬਦਲ ਲਿਆ ਜਮਾਂਦਾਰਫਿਰ ਤੁਰਤ ਬਨਾਯਾ ਜੀ  
ਬੋੜੇਚਿਰਦੇਪਿਛੋਂ ਖੁਸ਼ਹਾਲਸਿੰਘ ਉਹਡਿਉੜੀਦਾਰ ਕਰ ਖਾਸ ਬੈਠਾਯਾ ਜੀ  
ਇਹ ਔਹਦਾ ਵਡੀ ਜੁਮੇਵਾਰੀ ਦਾ ਸ਼ੀ ਏਥੋਂ ਬਹੁਤ ਹੀ ਪੈਸਾ ਕਮਾਯਾ ਜੀ  
ਤੇਜ ਰਾਮ ਭਤੀਜੇ ਨੂੰ ਫੇਰ ਉਸਨੇ ਪਾਸ ਆਪਣੇ ਤੁਰਤ ਬੁਲਾਯਾ ਜੀ  
ਓਹਨੂੰ ਸਿੰਘ ਸਜਾਇਕੇ ਪੇਸ਼ ਕੀਤਾ ਫੇਜ ਵਿਚ ਭਰਤੀ ਕਰਵਾਯਾ ਜੀ  
ਤੇਜ ਰਾਮ ਓਹੋ ਤੇਜਾ ਸਿੰਘ ਬਣਯਾ ਰਾਜਾ ਖਾਲਸੇ ਵਿਚ ਅਖਵਾਯਾ ਜੀ

ਤਿੰਨ ਸਾਲ ਤਾਂ ਸਰਦਾਰ ਜੋਧ ਸਿੰਘ ਮਹਾਰਾਜ ਰਣਜੀਤ ਸਿੰਘ ਨਾਲ ਅੜਯਾ ਰਿਹਾ ਅਖੀਰ  
ਨੂੰ ਬੀਬੀ ਖੇਮ ਕੌਰ ਦਾ ਰਿਸ਼ਤਾ ਟਿਕੇ ਖੜਕ ਸਿੰਘ ਨਾਲ ਕਰਕੇ ਆਪੋ ਵਿਚ ਸੁਲ੍ਹਾ ਕਰ ਲਈ, ( ਖੇਮ  
ਕੌਰ ਦੀ ਸ਼ਾਦੀ ੧੮੧੬ ਈਸਵੀ ਵਿਚ ਹੋਈ ਸੀ )

ਡਿਉੜੀ ਬਰਦਾਰ ਦਾ ਔਹਦਾ ਬੜੀ ਭਾਰੀ ਜੁਮੇਵਾਰੀ ਦਾ ਸੀ। ਜਾਗੀਰਦਾਰ  
ਯਾ ਸਰਦਾਰ ਮਹਾਰਾਜ ਨੂੰ ਮਿਲਣ ਆਉਂਦਾ ਤਾਂ ਉਸਦੀ ਮੁਲਾਕਾਤ ਡਿਉੜੀ ਬਰਦਾਰ ਦੀ ਹੀ  
ਰਾਹੀਂ ਹੁੰਦੀ ਸੀ, ਜਿਸ ਕਰਕੇ ਜਮਾਂਦਾਰ ਖੁਸ਼ਹਾਲ ਸਿੰਘ ਨੂੰ ਉਹ ਬੜੀਆਂ ਬੜੀਆਂ ਨਜ਼ਰਾਂ  
ਗੁਜ਼ਾਰਦੇ ਤੇ ਓਸਦੀ ਬੜੀ ਇੱਜ਼ਤ ਕਰਦੇ ਸਨ। ਇਹਨਾਂ ਕਾਰਨਾਂ ਕਰਕੇ ਓਸ ਪਾਸ ਬੇਸ਼ੁਮਾਰ ਧਨ  
ਇਕੱਠਾ ਹੋ ਗਿਆ ਸੀ।

ਤੇਜਾ ਸਿੰਘ ਏਸੇ ਬੇੜਾ ਖਾਲਸੇ ਦਾ ਹੈ। ਕਮਾਂਡਰ ਇੰਨ ਚੀਫ ਰੁੜ੍ਹਾ ਜੀ ਪੇਟ ਵਾਸਤੇ ਨਕਲੀ ਸਿਖ ਬਣਕੇ ਧਰੋਹ ਪੰਥ ਦੇ ਨਾਲ ਕਮਾਯਾ ਜ ਯਾਦਗਾਰ ਦੇ ਲਈ ਕਰਤਾਰ ਸਿੰਘਾ ਤੇਜਾ ਸਿੰਘ ਦਾ ਮੁੱਢ ਬਤਾਯਾ ਜੀ

ਵਾਕ ਕਵੀ

ਮਹਾਰਾਜ ਨੂੰ ਸਿੱਖੀ ਦਾ ਪ੍ਰੇਮ ਹੈਸੀ ਕਰਦੇ ਸਿੱਖ ਉੱਤੇ ਇਤਬਾਰ ਸਮਝੇ ਏਸ ਭੇਤ ਨੂੰ ਪਾ ਲਿਆ ਲੋਭੀਆਂ ਨੇ ਖੁਸ਼ ਜਿਸਤਰਾਂ ਹੋਇ ਸਰਕਾਰ ਸਮਝੇ ਕੇਸ ਧਰ, ਬਣਾਉਣੀ ਸਿੰਘ ਬਣਕੇ ਕਈ ਧਸ ਗਏ ਵਿਚ ਦਰਬਾਰ ਸਮਝੇ ਵਿਚੋਂ ਅਨਮਤੀਏ ਉੱਤੇ ਸਿਖਸ਼ਕਲਾਂ ਨ ਸੀ ਪਾਈ ਸਰਕਾਰ ਨੇ ਸਾਰ ਸਮਝੇ ਓਹਨਾਂ ਲੋਭੀਆਂ ਦੰਭੀਆਂ ਪਾਮਰਾਂ ਨੇ ਸਿਖ ਰਾਜ ਨੂੰ ਕਰ ਖੁਵਾਰ ਸਮਝੇ ਰਾਜੇ ਬਣ ਜਾਗੀਰਾਂ ਲੈ ਹੋਇ ਲਾਂਭੇ ਡੋਬ ਖਾਲਸੇ ਨੂੰ ਮੰਝਧਾਰ ਸਮਝੇ \*ਅੱਗੇ ਪੜ੍ਹੋਗੇ ਓਹਨਾਂ ਦੇ ਕਾਰਨਾਮੇ ਦਗੇ ਬਾਜ਼ੀਆਂ ਬੇਸ਼ੁਮਾਰ ਸਮਝੇ ਨਹੀਂ ਸੀ ਵੱਸ ਸਰਕਾਰ ਕਰਤਾਰ ਸਿੰਘਾ ਏਸੇਤਰਾਂ ਸੀ ਭਾਣਾ ਕਰਤਾਰ ਸਮਝੇ

ਪਹਾੜੀ ਇਲਾਕੇ ਦਾ ਦੌਰਾ

ਅਠਾਹੀ ਸੌ ਦਾ ਚੌਠਵਾਂ ਮਾਘ ਹੈਸੀ ਮਹਾਰਾਜ ਦੌਰੇ ਫੇਰ ਜਾਵੇਦੇ ਨੇ ਕਰ 51 ਸੌਧ ਪਹਾੜੀ ਇਲਾਕਿਆਂ ਦੀ ਡੇਰੇ ਕੋਟ ਪਠਾਨ ਜਾ ਲਾਵੇਦੇ ਨੇ ਕਬਜ਼ੇ ਆਪਣੇ ਕਰਕੇ ੧ਕਿਲੇ ਤਾਈਂ ਠਾਣੇ ਆਪਣੇ ਤੁਰਤ ਬੈਠਾਵੇਦੇ ਨੇ ਓਥੋਂ ਵਲ ਜਸਰੋਟੇ ਦੇ ਰੁਖ ਕੀਤਾ ਡਰ ਰਾਜੇ ਦੇ ਦਿਲ ਤੇ ਛਾਵੇਦੇ ਨੇ ਨਜ਼ਰਾਂ ਲੈਕੇ ਅਗੇ ਹੀ ਆਇ ਮਿਲਯਾ ਈਨ ਓਸ ਦੇ ਤਈਂ ਮਨਾਵੇਦੇ ਨੇ ਕੁਝ ਦਿਨ ਜਸਰੋਟੇ ਮੁਕਾਮ ਕਰਕੇ ਵਲ ਚੰਬੇ ਦੇ ਵਾਗ ਉਠਾਵੇਦੇ ਨੇ

†ਸਾਰੀ ਸਿੱਖ ਫੌਜ ਦਾ ਵੱਡਾ ਅਫਸਰ।

†ਤੇਜਾ ਸਿੰਘ ਦਾ ਮੁੱਢ ਏਸ ਵਾਸਤੇ ਦੱਸਿਆ ਕਿ ਛੇਵੇਂ ਹਿੱਸੇ "ਦਰਬਾਰ ਖਾਲਸਾ" ਵਿਚ ਇਸ ਦਾ ਬਹੁਤ ਥਾਈਂ ਜ਼ਿਕਰ ਆਵੇਗਾ।

\*ਛੇਵੇਂ ਹਿੱਸੇ "ਦਰਬਾਰ ਖਾਲਸਾ" ਵਿੱਚ।

†ਤਵਾਰੀਖ ਖਾਲਸਾ ਸਫਾ ੮੮੮।

੧ਕਿਲੇ ਪਠਾਨਕੋਟ ਤੇ ਰਾਣੀ ਸਦਾ ਕੌਰ ਦਾ ਕਬਜ਼ਾ ਸੀ। ਲਤੀਫ ਸਫਾ ੧੯੫

ਉਹ ਭੀ ਮਿਲਪਿਆ ਅਗੋਆਇਕੇਜੀ ਤਾਬੇਦਾਰੀਦਾ ਪਟਾ ਲਿਖਵਾਵੰਦੇ ਨੇ  
 ਉਥੋਂ ਚੜ੍ਹ ਬਸੋਲੀ ਦੇ ਵਲ ਗਏ ਭੈ ਖਾਲਸੇ ਤੋਂ ਸਾਰੇ ਖਾਵੰਦੇ ਨੇ  
 ਈਨ ਓਸ ਦੇ ਤਈਂ ਮਨਾ ਕਰਕੇ ਰਾਜੇ ਬਾਜ਼ ਗੁਜ਼ਾਰ ਠਹਿਰਾਵੰਦੇ ਨੇ  
 ਸੈਰ ਕਰ ਪਹਾੜ ਕਰਤਾਰ ਸਿੰਘਾ ਪਰਤ ਵਿਚ ਲਾਹੌਰ ਦੇ ਆਵੰਦੇ ਨੇ

ਸਰਕਾਰ ਖਾਲਸਾ ਨੇ ਲਾਹੌਰ ਵਿਚ ਸਾਲਨਾ ਦਰਬਾਰ ਕਰਨਾ

ਪਰਤ ਆਣ ਲਾਹੌਰ ਦਰਬਾਰ ਕੀਤਾ ਬੜੇ ਬੜੇ ਸਰਦਾਰ ਬੁਲਾਇ ਸਾਰੇ  
 ਮਿਸਲਾਂ ਵਾਲੇ ਤੇ ਹੋਰ ਜਾਗੀਰਾਂ ਵਾਲੇ ਭੇਜ ਚਿੱਠੀਆਂ ਤੁਰਤ ਮੰਗਾਇ ਸਾਰੇ  
 ਕਈ ਨਾਲ ਖੁਸ਼ੀਆਂ ਕਈ ਵੇਖੋ ਵੇਖੀ ਚਲ ਵਿਚ ਲਾਹੌਰ ਦੇ ਆਇ ਸਾਰੇ  
 ਕਈ ਮੂੰਹ ਮਲਾਹਜ਼ੇ ਦੇ ਰੱਖਣੇ ਨੂੰ ਆ ਗਏ, ਨ ਵੈਰ ਜਤਾਇ ਸਾਰੇ  
 ਆਦਰਮਾਨ ਸਰਕਾਰ ਨੇ ਬਹੁਤ ਕੀਤਾ ਮਹਿਮਾਨੀ ਦੇ ਸਾਜ ਪਹੁੰਚਾਇ ਸਾਰੇ  
 ਸਿਰੋਪਾਉ ਵੇਇ ਫੇਰ ਕਰਤਾਰ ਸਿੰਘਾ ਕੁਝ ਦਿਨ ਰਖ ਵਿਦਾ ਕਰਾਇ ਸਾਰੇ

ਵਾਕ ਕਵੀ

ਇਹ ਦਰਬਾਰ ਕਰਵੇਖਯਾਮਹਾਰਾਜੇ ਕਿਹੜਾ ਮਿੱਤ ਤੇ, ਵੈਰ ਰਖਾਇ ਕਿਹੜਾ  
 ਕਿਹੜਾ ਵੇਖਪ੍ਰਤਾਪ ਨੂੰ ਖੁਸ਼ ਹੁੰਦਾ ਹਿਰਦਾ ਈਰਖਾ ਵਿਚ ਜਲਾਇ ਕਿਹੜਾ  
 ਅਤੇ ਹੈ ਭਰੋਸੇ ਦੇ ਯੋਗ ਕਿਹੜਾ ਵੈਰ ਰਖ ਨੁਕਸਾਨ ਪੁਚਾਇ ਕਿਹੜਾ  
 ਰੀ ਹਜਨਾਂ ਤਈਂ ਪਛਾਨ ਲਵਾਂ ਮੇਰੇ ਤਈਂ ਗਿਰਾਵਨਾ ਚਾਹਿ ਕਿਹੜਾ  
 ਗਲ ਬਾਤ ਤੋਂ ਹੈ ਪਤਾ ਲੱਗ ਜਾਂਦਾ ਹੋਰ ਦਿਲ ਦਾ ਭੇਦ ਬਤਾਇ ਕਿਹੜਾ  
 ਕਿਲ੍ਹਾ ਰਾਹੋਂ ਦਾ ਮਾਲਦੇਨਾਲਭਰਯਾ ਆਪ ਪਿਛੇ ਰਹਿ ਫੌਜ ਚੜਾਇ ਦਿੱਤੀ  
 ਮੋਹਕਮ ਚੰਦ ਜਾਂ ਰਾਹੋਂ ਦੇ ਨੇੜ ਦੁਕਾ ਰਤਨ ਕੌਰ ਨੇ ਹੋਸ਼ ਭੁਲਾਇ ਦਿੱਤੀ  
 ਬਦਲ ਭੇਸ ਮਰਦਾਂ ਲੜੀ ਬਾਹਰ ਆ ਕੇ ਮਾਰ ਫੌਜ ਸਰਕਾਰ ਭਜਾਇ ਦਿੱਤੀ  
 ਏਨੇ ਚਿਰ ਨੂੰ ਪਹੁੰਚ ਵਣਜੀਤ ਸਿੰਘ ਨੇ ਰਾਜਨੀਤ ਦੀ ਚਾਲ ਚਲਾਇ ਦਿੱਤੀ  
 ਅਹਿਲਕਾਰ ਹੋ ਨਿਮਕ ਕਰਾਮ ਗਏ ਬਾਜ਼ੀ ਪਾਪੀਆਂ ਨੇ ਉਲਟਾਇ ਦਿੱਤੀ  
 ਰਤਨ ਕੌਰ ਕਿਲਾ ਛੱਡ ਨਠ ਗਈ ਬੁਰੇ ਦਿਨਾਂ ਮੁਸੀਬਤਾਂ ਪਾਇ ਦਿੱਤੀ

੧ ਮਾਲਮੁਲਕ ਸਰਕਾਰ ਨੇ ਸਾਂਭਸਾਰਾ ਇਹਭੀ ਸਮਝੇ ਮਿਸਲ ਮਿਟਾਇ ਦਿੱਤੀ  
ਚੌਥੇ ਹਿਸੇ ਦੇ ਵਿਚ ਕਰਤਾਰ ਸਿੰਘਾ ਸਾਰੀ ਲਿਖ ਕਹਾਣੀ ਸੁਨਾਇ ਦਿੱਤੀ

ਵਾਕ ਕਵੀ

ਅਠਾਰਾਂ ਸੌ ਦਾ ਚੌਠਵਾਂ ਪੋਹ ਅਧਾ ਪਰਤ ਆਈ ਲਾਹੌਰ ਸਰਕਾਰ ਭਾਈ  
ਹੋਈਆਂ ਖੁਸ਼ੀਆਂ ਸ਼ਹਿਰਦੇਵਿਚ ਸਾਰੇ ਲਗਰੋਣਕਾਂ ਗਈਆਂ ਦਰਬਾਰ ਭਾਈ  
ਏਸ ਦੌਰੇ ਦਾ ਅਸਰ ਨਾ ਹੋਯਾ ਚੰਗਾ ਜੋ ਰਾਈਸ ਸਤਲੁਜ ਤੋਂ ਪਾਰ ਭਾਈ  
ਉਹ ਡਰ ਗਏ ਵੇਖ ਪ੍ਰਤਾਪ ਵਧਯਾ ਬਰਖਿਲਾਫ ਹੋਇ ਬਿਨਾਂ ਵਿਚਾਰ ਭਾਈ  
ਉਹ ਸ਼ਰੀਕ ਦਾ ਤੇਜ ਨ ਝਲ ਸਕੇ ਦਿਲਾਂ ਵਿਚ ਖਾਧੀ ਉਹਨਾਂ ਖਾਰ ਭਾਈ  
ਸੋਚਾ ਸੋਚਦੇ ਰਲ ਕਰਤਾਰ ਸਿੰਘਾ ਪਿਆ ਪੰਥ ਦੇ ਵਿਚ ਵਿਗਾੜ ਭਾਈ

† ਜਮਾਂਦਾਰ ਖੁਸ਼ਹਾਲ ਸਿੰਘ

ਇਹ ਭੀ ਗਲਏਬੇਪ੍ਰਗਟ ਕਰਨ ਵਾਲੀ ਹਾਲਖੋਲੁਸਾਰਾ ਲਿਖਣਾ ਚਾਹਯਾ ਜੀ  
ਖਾਨਦਾਨ ਕਿਹੜਾ, ਆਯਾ ਸੀ ਕਿਥੋਂ, ਸਿਖ ਰਾਜ ਨੂੰ ਜਿਸ ਹੁਬਾਯਾ ਜੀ  
ਅਠਾਰਾਂ ਸੌ ਦੇ ਚੌਠਵੇਂ ਸਾਲ ਅੰਦਰ ਸੀ ਇਕ ਬ੍ਰਹਿਮਣ ਆਯਾ ਜੀ  
ਤਲਕੇ ਮੇਰਠ ਦੇ ਪਾਸ ਸਰਧਨੇ ਦੇ ਏਕੜੀ ਨਾਮ ਇਕ ਪਿੰਡ ਸੁਨਾਯਾ ਜੀ  
ਜਾਤ ਗੋੜ ਬ੍ਰਹਿਮਣ ਓਸਦੀ ਸੀ ਅਤੇ ਨਾਮ ਖੁਸ਼ਹਾਲ ਲਿਖਾਯਾ ਜੀ  
ਪਰ ਦੋਹਾਂ ਨ ਕੁਝ ਪਰਵਾਹ ਕੀਤੀ ਵੇਖ ਕਿਲ੍ਹਾ, ਹੰਕਾਰ ਸਮਾਇ ਲਿਆ  
ਤੇਪਾਂ ਚਾੜ੍ਹਕੇ ਕਿਲ੍ਹੇ ਤੇ ਕੋਟ ਉਤੇ ਅਗੋਂ ਅੱਗ ਦਾ ਮੀਂਹ ਬਰਸਾਇ ਲਿਆ  
ਦੋਹਾਂ ਪਾਸਯਾਂ ਤੋਂ ਜੰਗ ਹੋਯਾ ਜਾਰੀ ਫਰਕ ਕਿਸੇ ਨ ਮੂਲ ਰਖਾਇ ਲਿਆ

ਪ੍ਰਦੁਆਬੇ ਵਿਚ ਅੱਸੀ ਹਜ਼ਾਰ ਖਿਰਾਜ ਤੇ ਨਜ਼ਰਾਨੇ ਦਾ ਰੁਪਯਾ ਇਕੱਠਾ ਕੀਤਾ, ਛੇ ਲੱਖ  
ਨਕਦੀ ੧ ਹਾਥੀ ਤੇ ੫ ਘੋੜੇ ਸਾਜ ਸਣੇ ਸਰਦਾਰਨੀ ਰਤਨ ਕੌਰ [ ਤਾਰਾ ਸਿੰਘ ਗੋਬੇ ਦੇ ਘਰੋਂ ਨੇ  
ਸਰਕਾਰ ਪਾਸ ਪਹਿਲਾਂ ਭੇਜ ਦਿੱਤੇ, ਪਰ ਮਹਾਰਾਜ ਨੇ ਇਹ ਕੁਝ ਲੈਕੇ ਭੀ ਫੇਰ ਕਿਲੇ ਤੇ ਧਾਵਾ ਬੋਲ  
ਦਿਤਾ, ਜਿਸ ਵਿਚੋਂ ੩੫ ਲਖ ਨਕਦ, ਜ਼ਰੀ ਜੇਵਰ, ਤੋਪਾਂ ਸਸਤਰ, ਹਾਥੀ ਘੋੜੇ ਸਰਕਾਰ ਦੇ ਹੱਥ ਆਏ  
ਤੇ ਪੰਜ ਲਖ ਸਾਲਾਨੇ ਦਾ ਮੁਲਕ ਉਸਤਾਦ ਹੋਰਾਂ ਦਾ ( ਮਹਾਰਾਜ ਤਾਰਾ ਸਿੰਘ ਗੋਬੇ ਨੂੰ ਉਸਤਾਦ ਕਿਹਾ  
ਕਰਦੇ ਸਨ ) ਮਾਨ ਲਾਹੌਰ ਜਾ ਵੜੇ ਇਹ ਸਾਰਾ ਪ੍ਰਸੰਗ ਸੋਹਣੇ ਪੰਜਾਬੀ ਬੈਂਤਾਂ ਵਿਚ ਹਿਸੇ ਚੌਥੇ  
"ਪ੍ਰਕਾਸ਼ ਖਾਲਸਾ" ਨੂੰ ਮੰਗਵਾਕੇ ਸਫਾ ੪੧ ਤੋਂ ੪੪ ਤੱਕ ਪੜ੍ਹੋ।

† ਲਤੀਫ ਸਫਾ ੨੨੫ ਅਤੇ ਘ: ਲ: ੨੨੮।

ਏਨੇ ਚਿਰ ਨੂੰ ਪਹੁੰਚ ਸਰਕਾਰ ਨੇ ਜੀ ਭੇਦਸਾਰਾ ਲੜਾਈ ਦਾ ਪਾਇ ਲਿਆ  
ਕਿਲ੍ਹਾ ਟੁੱਟਦਾ ਨਜ਼ਰ ਨ ਮੂਲ ਆਵੇ ਤੋਪ ਖਾਨਯਾਂ ਨੇ ਜ਼ੋਰ ਲਾਇ ਲਿਆ  
ਕਈ ਸਰਕਾਰ ਕਰਵਾਇ ਹਲੇ ਸੀ ਬਹੁਤ ਨੁਕਸਾਨ ਉਠਾਇ ਲਿਆ  
ਕਿਲ੍ਹਾ ਹੋਯਾ ਨ ਫਤੇ ਕਰਤਾਰ ਸਿੰਘਾ ਸਮਾਂ ਬਹੁਤ ਬੇਅਰਥ ਗੁਵਾਇ ਲਿਆ

ਕਿਲ੍ਹਾ ਫੜੇ ਹੋਣਾ

ਸੋਚਾਂ ਸੋਚਕੇ ਕਿਲੇ ਦੇ ਬੂਹੇ ਨੂੰ ਜੀ ਸਿੱਧੇ ਤੋਪ ਖਾਨੇ ਧਰਵਾਇ ਭਾਈ  
ਗੋਲਾ ਵਰਨ ਲੱਗਾ ਆਣ ਤਖਤਯਾਂ ਤੇ ਗੜਗੜਾਟ ਦਾ ਸੋਰ ਉਠਾਇ ਭਾਈ  
ਦਰ ਬਹੁਤ ਪਕੇ ਬਣੇ ਕਿਲੇ ਦੇ ਸੀ ਹਿੱਲੇ ਮੂਲ ਨਾਹੀਂ ਜੁੰਬਸ ਖਾਇ ਭਾਈ  
ਨਾਲੇ ਬੂਹੇ ਦੇ ਖਾਸ ਬਚਾਉਨ ਖਾਤਰ ਤੋਪਾਂ ਰਹੀਆਂ ਜੁਵਾਬ ਸੁਨਾਇ ਭਾਈ  
ਪਰ ਕਦ ਤੋੜੀ ਲਾਂਘਾ ਲੰਘਨਾ ਸੀ ਹੋ ਰਿਹਾ ਤੂਫਾਨ ਬਰਪਾਇ ਭਾਈ  
ਅੰਤ ਬਾਹਰ ਦਿਆਂ ਤੋਪ ਖਾਨਯਾਂ ਨੇ ਸੁੱਟੇ ਤਖਤੇ ਚੂਰ ਕਰਾਇ ਭਾਈ  
ਫੌਜ ਕਰ ਹੱਲਾ ਵੜੀ ਕਿਲੇ ਅੰਦਰ ਜੀਉਣ ਸਿੰਘ ਗਿਆ ਘਬਰਾਇ ਭਾਈ  
ਕਬਜ਼ਾ ਹੋਯਾ ਸਰਕਾਰ ਦਾ ਥਾਂ ਥਾਂ ਤੇ ਦਿਤੀ ਫੌਜਾਂ ਨੇ ਲੁੱਟ ਮਚਾਇ ਭਾਈ  
ਮੋਹਰਸਿੰਘ ਤੇ ਜੀਉਣਸਿੰਘ ਬੰਨਲਏ ਨੱਥਾਸਿੰਘ ਦਾ ਅਦਬਰਖਾਇ ਭਾਈ  
ਮਾਲ ਮੁਲਕ ਨ ਓਸਦਾ ਕੁਝਖੋਹਯਾ ਕੀਤਾਬਹੁਤ ਆਦਰ ਬੁਲਵਾਇ ਭਾਈ  
\*ਬਾਬੇ ਬੇਰ ਦੇ ਨਾਮ ਜਾਗੀਰ ਲਾਈ ਹੋਰ ਚੜਤ ਭੀ ਬਹੁਤ ਚੜਾਇ ਭਾਈ  
ਸਿੱਖਰਾਜ ਦੇ ਨਾਲਕਰਤਾਰ ਸਿੰਘਾ ਇਹ ਭੀ ਤਲਕਾਲਿਆ ਮਿਲਾਇ ਭਾਈ

ਗੁਜਰਾਤ ਤੇ ਚੜ੍ਹਾਈ

ਹੁਕਮਾ ਸਿੰਘ ਹਾਕਿਮ ਸਯਾਲਕੋਟ ਦਾ ਕਰ ਮੂੰਹ ਵਲ ਗੁਜਰਾਤ ਰਖਾਯਾ ਜੀ  
ਸਾਹਿਬ ਸਿੰਘ ਤਾਈਂ ਘਬਰਾਂਪਹੁੰਚੀਆਂਇਹ ਛੱਡਹੋਂਸਲਾ ਬਹੁਤ ਘਬਰਾਯਾ ਜੀ  
ਕੁਝ ਘੋੜੇ ਪੰਜਾਹ ਹਜ਼ਾਰ ਨਕਦੀ ਲੈ ਅਗੋਂ ਵਾਲੀ ਆਯਾ ਜੀ  
ਅਗੋਂ ਲਈ ਫਿਰ ਈਨ ਕਬੂਲ ਕੀਤੀ ਹਥ ਜੋੜ ਕਸੂਰ ਬਖਸ਼ਾਯਾ ਜੀ  
ਕੀਹ ਹੋਰ ਸਰਕਾਰ ਨੂੰ ਚਾਹੀਦਾ ਸੀ ਆਪ ਵਾਹਿਗੁਰੂ ਸਮਾਂ ਕਰਾਯਾ ਜੀ

\*ਇਸ ਪ੍ਰਸੰਗ ਨੂੰ ਪੜ੍ਹਨ ਲਈ ਮੇਰੀ ਬਣਾਈ ਪੁਸਤਕ "ਬਾਬੇ ਦੀ ਬੇਰ" ਮੰਗ ਕੇ ਪੜ੍ਹੋ।

ਫੇਰ ਆ ਅਖਨੂਰ ਦਾ ਗਿਆ ਚੇਤਾ ਬੱਟ ਓਧਰੇ ਰੁਖ ਪਰਤਾਯਾ ਜੀ  
ਦੇਇ ਤੀਹ ਹਜ਼ਾਰ ਦੇ ਹੋਰ ਤੋਹਫੇ ਆਲਮ ਖਾਂ ਨੇ ਪਿੱਛਾ ਛੁਡਵਾਯਾ ਜੀ  
ਝੰਬ ਰਾਜਿਆਂ ਤਈਂ ਕਰਤਾਰ ਸਿੰਘਾ ਜਸਨ ਜਾ ਲਾਹੌਰ ਮਨਾਯਾ ਜੀ

ਖਿਰਾਜ ਦੀ ਉਗਰਾਹੀ

ਟਕੇ ਦੇਸ ਵਿਚੋਂ ਉਗਰਾਹੁਣ ਖਾਤਰ ਦਾਬਾ ਉੱਤੇ ਅਮੀਰਾਂ ਰਖਾਵਨੇ ਨੂੰ  
ਬਾਜ਼ਸਿੰਘ ਬਾਂਬੂ \*ਕੁਤਬ ਦੀਨ ਤਾਈਂ ਸਾਰੇ ਦੇਸ ਅੰਦਰ ਦੌਰਾ ਲਾਵਨੇ ਨੂੰ  
ਚਾੜ੍ਹੇ ਪੰਜ ਹਜ਼ਾਰ ਜੁਵਾਨ ਦੇ ਕੇ ਦੋਵੇਂ, ਮਤਲਬ ਪੂਰੇ ਕਰਾਵਨੇ ਨੂੰ  
ਭੇਰਾ, ਝੰਗ, ਖੁਸ਼ਾਬ ਮੁਲਤਾਨ ਪਾਸੋਂ ਚੜ੍ਹੇ ਸਾਲ ਦੇ ਟਕੇ ਲਿਆਵਨੇ ਨੂੰ  
ਮੋਹਕਮਚੰਦ ਦਵਾਬੇਦੀਤਰਫ਼ ਗਿਆ ਸੀ, ਖਿਰਾਜ ਦੇ ਤਈਂ ਉਗਰਾਹਵਨੇ ਨੂੰ  
ਰਾਜਨੀਤ ਦੀ ਚਾਲ ਕਰਤਾਰ ਸਿੰਘਾ ਦਾਬਾ ਰਈਯਤਾਂ ਉੱਤੇ ਬੈਠਾਵਨੇ ਨੂੰ

ਵਾਕ ਕਵੀ

ਕੁਤਬ ਦੀਨ ਅਤੇ ਬਾਜ਼ ਸਿੰਘ ਦੋਵੇਂ ਲਹਿੰਦੇ ਦੇਸ ਦਾ ਦੌਰਾ ਮੁਕਾ ਆਏ  
ਕਈ ਲੱਖ ਰੁਪਯਾ ਖਿਰਾਜ ਦਾ ਜੀ ਲੈ ਕੇ ਦਬਦਬਾ ਸਾਰੇ ਬੈਠਾ ਆਏ  
ਮੋਹਕਮਚੰਦ ਦੇ ਦੌਰੇ ਦਾ ਅਸਰ ਉਲਟਾਹੋਯਾ, ਲੋਕ ਕੁਝ ਵਿਚ ਭੜਕਾ ਆਏ  
ਅਗੇ ਪੜ੍ਹੇ ਇਹ ਗਲ ਕਰਤਾਰ ਸਿੰਘਾ ਸੋਚੀ ਹੋਰ ਬਣੀ ਹੋਰ, ਭਾ ਆਏ

ਸ਼ੇਖੂਪੁਰੇ ਕਿਲੇ ਤੇ ਚੜ੍ਹਾਈ

ਭੰਗਾ ਮਿਸਲ ਦੇ ਝਾੜ ਸਰਦਾਰ ਲਏ ਵਡੀ ਮਿਸਲ ਦਾ ਨਾਮ ਮਟਾਇ ਦਿੱਤਾ

\*ਇਹੋ ਕੁਤਬ ਦੀਨ ਕਸੂਰ ਵਾਲਾ ਸੀ ਜਿਸ ਨੇ ਮਹਾਰਾਜ ਨਾਲ ਦੋ ਵਾਰੀ ਥੜੇ ਸਖਤ  
ਜੰਗ ਕੀਤੇ ਸਨ, ਦੋਖੋ ਓਸੇ ਨੂੰ ਫੇਰ ਪੰਜ ਹਜ਼ਾਰ ਜੁਵਾਨ ਦੇ ਕੇ ਦੇਸ ਦੇ ਟਕੇ ਉਗਰਾਹੁਣ ਲਈ  
ਭੇਜ ਦਿੱਤਾ, ਇਹ ਸਿਫਤਾਂ ਮਹਾਰਾਜ ਵਿਚ ਹੀ ਸਨ, 'ਕਿ ਵੈਰੀ ਵੀ ਜਰਾ ਨੀਵਾਂ ਹੋਕੇ ਸ਼ਰਨ  
ਆਭੇ' ਤਾਂ ਓਸ ਨੂੰ ਗਲ ਲਾ ਲੈਂਦੇ ਸਨ ਜਿਹੜਾ ਕਿ ਰਾਜਨੀਤ ਅਨੁਸਾਰ ਕਿਸੇ ਹਦ ਤਕ  
ਔਗੁਣ ਭੀ ਹਨ।

ਮੋਹਕਮ ਚੰਦ ਛੇ ਲੱਖ ਨਜਰਾਨਾ ਦਵਾਬੇ ਵਿਚੋਂ ਲਿਆਯਾ ਸੀ ਲੜੀਫ ਸਫਾ ੧੯੭

ਸ਼ੇਖੂਪੁਰੇ ਦਾ ਕਿਲਾ ਅਕਬਰ ਬਾਦਸ਼ਾਹ ਨੇ ਆਪਣੇ ਬੇਟੇ ਸ਼ੇਖੂ ਸ਼ਾਹਿਜ਼ਾਦੇ ਦੇ ਨਾਮ ਤੇ ਦੁਲੇ  
ਦੀ ਬਾਰ ਵਿਚ ਬਣਵਾਯਾ ਸੀ ਕਿਉਂਕਿ ਸ਼ੇਖੂ ਦੁਲੇ ਭਟੀ ਦਾ ਦੌਸਤ ਸੀ ਅਤੇ ਪਿੰਡੀ ਭਟੀਆਂ ਦੁਲੇ  
ਦੀ ਸੀ ਏਸ ਵਾਸਤੇ ਆਪਣੀ ਵਸੋਂ ਯਾਰ ਦੇ ਪਿੰਡ ਦੇ ਨੇੜੇ ਕਰਨ ਵਾਸਤੇ ਅਕਬਰ ਨੇ ਆਪਣੇ ਪੁਤਰ  
ਲਈ ਇਹ ਕਿਲਾ ੧੬੬੪ ਬਿਕਰਮੀ ਵਿਚ ਬਨਾਯਾ ਸੀ ਕਿਲਾ ਸ਼ਕਾਰ ਗਾਹ ਤਲਾਬ ਵਿਚ ਬਾਰਾਂਦਰੀ  
ਅਤੇ ਇਕ ਮੁਨਾਰਾ ਹੁਣ ਤਕ ਸ਼ੇਖੂ ਦੀ ਯਾਦ ਵਿਚ ਖੜੇ ਹਨ।

ਕਿਤੇ ਕਿਤੇ ਸਰਦਾਰ ਜੋ ਰਿਹਾ ਕੋਈ ਹੌਲੀ ਹੌਲੀ ਉਸ ਤਈਂ ਦਬਾਇ ਦਿੱਤਾ  
ਜੀਉਣਸਿੰਘ ਹੋਰੀ ਕਾਬੂ ਆਇ ਗਏ ਸਾਹਿਬ ਸਿੰਘ ਨੇ ਹੌਂਸਲਾ ਢਾਹਿ ਦਿੱਤਾ  
\*ਅਮੀਰ ਸਿੰਘ ਅਲਬੇਲਸਿੰਘਰਹਿਗਏ ਇਨ੍ਹਾਂ ਵਲ ਧਯਾਨ ਲਗਾਇ ਦਿੱਤਾ  
ਸ਼ੇਖੂਪੁਰੇ ਉਤੇਕਬਜ਼ਾ ਇਨ੍ਹਾਂ ਦਾ ਨਹੀਂ ਸੀ ਠਕਰ ਇਹਨਾਂ ਕਦੇ ਆਇ ਦਿੱਤਾ  
ਵਿਚਅਖਸਰਕਾਰ ਦੀ ਰੜਕਦੇ ਸਨ ਦਸਤਾ ਫੌਜ ਦਾ ਤੁਰਤ ਚੜ੍ਹਾਇ ਦਿੱਤਾ  
ਖੜਕ ਸਿੰਘ ਸ਼ਾਹਜ਼ਾਦੇ ਦੀ ਕਰ ਤਾਬੇ ਯੋਧਾ ਚਾਰ ਹਜ਼ਾਰ ਚਲਾਇ ਦਿੱਤਾ  
ਵਡਾ ਤੋਪ ਖਾਨਾ ਗੋਂਸੇ ਖਾਨ ਵਾਲਾ ਜਾ ਕਿਲੇ ਦੇ ਸਾਹਮਣੇ ਡਾਹਿ ਦਿੱਤਾ  
ਹੁਕਮਾ ਸਿੰਘ ਸ਼ਾਹਜ਼ਾਦੇ ਦੇ ਨਾਲ ਗਿਆ ਬੰਨ ਮੋਰਚੇ ਜੰਗ ਮਚਾਇ ਦਿੱਤਾ  
ਚੰਗੇ ਲੜੇ ਸਰਦਾਰ ਕਰਤਾਰ ਸਿੰਘਾ ਤੋਪਾਂ ਮਾਰਕੇ ਮੂੰਹ ਭੁਵਾਇ ਦਿੱਤਾ

ਕਿਲੇ ਸ਼ੇਖੂ ਪੁਰੇ ਦਾ ਫਤੇ ਹੋਣਾ

ਬਾਰਾਂਦਿਨ ਲੜਾਈ ਦਾ ਜ਼ੋਰ ਰਿਹਾ ਵਿਰਕਾਂ ਬੜੀ ਦਲੇਰੀ ਦਿਖਾਈ ਸੀ ਜੀ  
ਜ਼ਰਬ ਕਿਲ੍ਹੇਨੂੰਕਿਤੇ ਨ ਮੂਲ ਪਹੁੰਚੀ ਖੜਕ ਸਿੰਘ ਦੀ ਫੌਜ ਘਬਰਾਈ ਸੀ ਜੀ  
ਭੇਜ ਖਬਰ ਲਾਹੌਰ ਤੋਂ ਖਾਇਗੁੱਸਾ ਤੋਪ ਭੰਗੀਆਂ ਵਾਲੀ ਮੰਗਾਈ ਸੀ ਜੀ  
ਬੰਨ੍ਹ ਦਮਦਮਾ ਬੀੜਕੇ ਤੋਪ ਵੱਡੀ ਸਿੰਧੀ ਕਿਲ੍ਹੇ ਨੂੰ ਕਰ ਚਲਾਈ ਸੀ ਜੀ  
ਕੋਹਾਂ ਤਕ ਪਿਆ ਗੜਗੜਾਟ ਸਾਰੇ ਕਿਲ੍ਹਾ ਕੰਬਯਾ ਧਰਤ ਹਿਲਾਈ ਸੀ ਜੀ  
ਅਜੇ ਫੈਰ ਸਤਾਰਾਂ ਹੀ ਹੋਇ ਹੈਸਨ ਬੂਹਾ ਡਿਗਯਾ ਧੂੜ ਧੁਮਾਈ ਸੀ ਜੀ  
ਜ ਜਾ ਵੜੀ ਕਿਲ੍ਹੇ ਵਿਚ ਸਾਰੀ ਝੰਡਾ ਗੱਡ ਕੇ ਫਤੇ ਗਜਾਈ ਸੀ ਜੀ  
ਲਏ ਸਰਦਾਰ ਕਰਤਾਰ ਸਿੰਘਾ ਫਤੇ ਪਾਕੇ ਖੁਸ਼ੀ ਮਨਾਈ ਸੀ ਜੀ

ਵਾਕ ਕਵੀ

ਮਾਲ ਮੁਲਕ ਸਭ ਉਨਾਂ ਦਾਜ਼ਬਤਕਰਕੇ ਪਹਿਲਾਂਕੈਦ ਦੇ ਵਿਚ ਰਖਾਇ ਭਾਈ

\*ਅਮੀਰ ਸਿੰਘ ਅਲਬੇਲ ਸਿੰਘ ਤੇ ਭਿੱਖੀ ਵਾਲੇ ਸਹਾਈ ਸਿੰਘ ਵਿਰਕ ਦੀ ਐਲਾਦ ਸਨ  
ਸਹਾਈ ਸਿੰਘ ਮਿਸਲ ਭੰਗੀਆ ਦਾ ਸਰਦਾਰ ਸੀ ਤੇ ਸ਼ੇਖੂਪੁਰੇ ਦਾ ਕਿਲ੍ਹਾ ਉਸ ਨੇ ਇੰਦਰ ਸਿੰਘ ਦੀ  
ਤੀਵੀਂ ਪਾਸੋਂ ਖੋਹ ਲਿਆ ਸੀ ਉਹਨਾਂ ਦੇ ਮਰੇ ਪਿਛੋਂ ਇਹਨਾਂ ਦੋਹਾਂ ਨੇ ਕਬਜ਼ਾ ਕਰ ਲਿਆ ਤੇ ਆਖਰ  
ਮਹਾਰਾਜ ਨੇ ਜ਼ੋਰ ਨਾਲ ਖੋਹ ਲਿਆ ਸਰਲੈਪਲ ਗ੍ਰੀਫਨ ਅਮੀਰ ਸਿੰਘ ਦੇ ਬਾਪ ਦਾ ਨਾਮ  
ਦਲ ਸਿੰਘ ਲਿਖਦਾ ਹੈ।

ਠਕਰ ਅਥਵਾ ਟਕੇ।



ਤਿੰਨ ਮਾਹ ਪਿਛੋਂ ਕੈਦੋਂ ਕਢ ਕਰਕੇ ਫੌਜ ਵਿਚ ਸਰਦਾਰ ਬਨਾਇ ਭਾਈ  
ਸ਼ੇਖੂਪੁਰੇ ਦਾ ਤਲਕਾ ਖੜਕਸਿੰਘ ਦੀ ੧ ਮਾਈ ਤਈਂ ਜਾਗੀਰ ਦੁਵਾਇ ਭਾਈ  
ਭਾਗਵਾਨ ਵੱਡੀ ਜਿੰਨਾ ਚਿਰ ਜੀਵੀ ਰਹੀ ਕਾਬਜ਼ ਓਹੋ ਸਦਾਇ ਭਾਈ  
ਓਹਦੇ ਮਰਨ ਪਿਛੋਂ ਜਿੰਦਕੋਰ ਤਾਈਂ ਮਿਲਗਈ ਜਾਗੀਰ ਸਬਾਇ ਭਾਈ  
ਮੰਦ ਭਾਗ ਵਿਚਾਰੀ ਕਰਤਾਰ ਸਿੰਘ ਮਰੀ ਰਾਜ ਤੇ ਭਾਗ ਖੁਹਾਇ ਭਾਈ

\*ਕਿਲੇ ਗੋਬਿੰਦ ਗੜ੍ਹ ਦੀ ਨੀਂਹ ਰੱਖਣੀ

ਮਾਝੇ ਵਿਚ ਕੋਈ ਖਾਸ ਕਿਲ੍ਹਾ ਨਹੀਂ ਸੀ ਮਹਾਰਾਜ ਨੇ ਸੋਚ ਦੁੜ੍ਹਾਇਕੇ ਜੀ  
ਹੈ ਖਾਲਸੇ ਦੀ ਖਾਸ ਰਾਜਧਾਨੀ ਅੰਮ੍ਰਿਤਸਰ ਵਲੋਂ ਨਿਗ੍ਹਾ ਪਾਇਕੇ ਜੀ  
ਅਠਾਰਾਂ ਸੌ ਦੇ ਪੈਂਠ ਵਿਸਾਖਪੰਜਵੀਂ ਵੱਡੇ ਕਿਲੇ ਦੀ ਨੀਂਹ ਰੱਖਵਾਇਕੇ ਜੀ  
ਓਹਦਾ ਕਿਲਾ ਗੋਬਿੰਦਗੜ੍ਹ ਨਾਮ ਧਰਯਾ ਕਾਰੀਗਰ ਚੰਗੇ ਮੰਗਵਾਇਕੇ ਜੀ  
ਦਿਤਾਹੁਕਮ ਬਹੁਜਲਦਤਯਾਰ ਕਰਨਾ ਖਾਈਆਂ ਬੁਰਜਤੇਮਾਰਾਂ ਤਕਾਇਕੇ ਜੀ  
ਸੌ ਤੋਪ ਤੇ ਵੀਹ ਹਜ਼ਾਰ ਯੋਧਾ ਰਹੇ ਹੋਰ ਜੰਗੀ ਸਮਾਨ ਵਧਾਇਕੇ ਜੀ  
ਜਮਾਂ ਏਸ ਥਾਂ ਗੋਲਾ ਬਾਰੂਦ ਰਹੇ ਹੋਰ ਜੰਗੀ ਸਮਾਨ ਵਧਾਇਕੇ ਜੀ  
ਰੱਖੋ ਲੋੜ ਦੇ ਲਈ ਕਰਤਾਰ ਸਿੰਘ ਆਵੇ ਕੰਮ ਕਦੇ ਸਮਾ ਪਾਇਕੇ ਜੀ

ਦਾਕ ਕਵੀ

ਝੱਟ ਪੱਟ ਇਹ ਕਿਲਾ ਤਯਾਰ ਹੋਯਾ ਨਾਮ ਆਪਣਾ ਮੂਲ ਰਖਾਯਾ ਨ  
ਸਤਿਗੁਰਾਂ ਦੇ ਨਾਮ ਦੀ ਯਾਦ ਰੱਖੀ ਅਪਣਤ ਹੰਕਾਰ ਜਤਾਯਾ ਨ

੧੫੩੬ ਸਿੰਘ ਦੀ ਮਾਤਾ ਦਾਤਾਰ ਕੌਰ ਪ੍ਰਸਿੱਧ [ ਨਕੈਣ ] ਇਸ ਦਾ ਪੇਂਕਾ ਨਾਮ  
ਰਾਜ ਕੌਰ ਸੀ।

ਜਿੰਦ ਕੌਰ ਮਹਾਰਾਜੇ ਦਲੀਪ ਸਿੰਘ ਦੀ ਮਾਤਾ, ਇਸ ਨੂੰ ਅੰਗਰੇਜ਼ਾਂ ਨੇ ਏਸੇ ਕਿਲੇ  
ਵਿਚੋਂ ਕੈਦ ਕਰਕੇ ਅਖੀਰ ਕਾਂਸੀ ਜਾ ਰੱਖੀ ਸੀ। ਜੇਕਰ ਆਪ ਮਹਾਰਾਜੀ ਜਿੰਦਾ ਦਾ ਸੰਪੂਰਨ  
ਜੀਵਨ ਬ੍ਰਿਤਾਂਤ ਪੜ੍ਹਨਾ ਚਾਹੁੰਦੇ ਹੋ ਤਾਂ ਦਾਸ ਦੀ ਬਨਾਈ ਹੋਈ ਪੁਸਤਕ "ਬੇਤਾਬ ਖਾਲਸਾ"  
ਜਿਸ ਵਿਚ ਮਹਾਰਾਜੇ ਰਣਜੀਤ ਸਿੰਘ ਦੇ ਪਿਛੋਂ ਮਹਾਰਾਣੀ ਜਿੰਦਾ ਅਤੇ ਦਲੀਪ ਸਿੰਘ ਨਾਲ  
ਜੋ ਜੋ ਬੀਤੀਆਂ ਉਨ੍ਹਾਂ ਦੇ ਦਿਲ ਹਿਲਾ ਦੇਣ ਵਾਲੇ ਪ੍ਰਸੰਗ ਹਨ ਅਜੇ ਹੀ ਮੰਗਵਾਕੇ ਪੜ੍ਹੋ।

\*ਸਰਲੈਪਲ ਗ੍ਰੀਫਨ ਅਤੇ ਲਤੀਫ ਲਿਖਦੇ ਹਨ ਕਿ ਕਿਲੇ ਗੋਬਿੰਦ ਗੜ੍ਹ ਦੇ ਥਾਂ  
ਪਹਿਲਾਂ ਇਕ ਛੋਟਾ ਜਿਹਾ ਕਿਲ੍ਹਾ ਗੁੱਜਰ ਸਿੰਘ ਭੰਗੀ ਨੇ ਬਣਾਯਾ ਹੋਯਾ ਸੀ, ਸੋ ਜਦ  
ਮਹਾਰਾਜ ਨੇ ਅੰਮ੍ਰਿਤਸਰ ਤੇ ਕਬਜ਼ਾ ਕੀਤਾ ਉਸ ਕਿਲੇ ਨੂੰ ਮੁੜ ਨਵੇਂ ਸਿਰੇ ਪੱਕਾ ਬਣਵਾਯਾ।

ਜਿਸ ਲੋੜ ਦੇ ਲਈ ਬਨਾਯਾ ਸੀ ਉਸ ਲੋੜ ਵੇਲੇ ਕੰਮ ਆਯਾ ਨ  
ਸਦਾ ਸਿੰਘਾਂ ਦੇ ਪਾਸ ਕਰਤਾਰ ਸਿੰਘਾ ਰਹੇ ਸਮੇਂ ਦੀ ਚਾਲ ਨੂੰ ਭਾਯਾ ਨ

ਕਾਨੂੰਨੀ ਕਾਰਵਾਈ

‘ਸੋਚਾਂਸਾਰੀਆਂ ਦੀ ਮਾਉਂ ਲੋੜਕਹਿੰਦੇ’ ਪੈਂਦੀ ਲੋੜ, ਆਪੇ ਸੋਚ ਆਇ ਭਾਈ  
ਜਦ ਰਾਜ ਪਰਤਾਪ ਦਾ ਹੋਯਾ ਵਾਧਾ ਫੁਰਨ ਲੱਗੀਆਂ ਗੱਲਾਂ ਸਬਾਇ ਭਾਈ  
ਗੱਲਾਂ ਸਾਰੀਆਂ ਹੋਣ ਕਾਨੂੰਨ ਅੰਦਰ ਮਹਾਰਾਜ ਇਹ ਸੋਚ ਦੁੜਾਇ ਭਾਈ  
ਪਹਿਲੇ ਹੱਥ ਕਤਾਬ ਕਾਨੂੰਨ ਦੀ ਜੀ ਕੋਈ ਵਾਕਫਕਾਰ ਬਨਾਇ ਭਾਈ  
ਸਾਰੇ ਕੰਮ ਜਿਥੇ ਅਨੁਸਾਰ ਚਲਣ ਧੱਕਾ ਧੌੜਾ ਨ ਹੋਵਣਾ ਪਾਇ ਭਾਈ  
‘ਭਵਾਨੀਦਾਸ ਚੁਣਯਾਏਸ ਕੰਮਲਈ ਹੈਸੀ ਬੜਾ ਹੁਸ਼ਯਾਰ ਦਾਨਾਇ ਭਾਈ  
ਉਸ ਲਿਖੀ ਕਤਾਬ ਕਾਨੂੰਨ ਦੀ ਜੀ ‘ਦਸਤੂਰਉਲ ਅਮਲ’ ਸਦਾਇ ਭਾਈ  
ਲੱਗੇ ਕੰਮ ਉਹਦੇ ਅਨੁਸਾਰ ਹੋਵਣ ਛੇਤੀ ਅਮਲ ਦੇ ਵਿਚ ਲਿਆਇ ਭਾਈ  
ਪਹਿਲੇ ਹੱਥ ਖਜ਼ਾਨਾਲਾਹੌਰ ਆਂਦਾ ਰਾਮਾ ਨੰਦ ਦਾ ਲੇਖਾ ਚੁਕਾਇ ਭਾਈ  
ਗੋਸ਼ਵਾਰੇ ਤੇ ਮਿਸਲਾਂ ਬਣ ਗਈਆਂ ਅਸ਼ਟਾਮ ਤੇ ਮੋਹਰ ਗਿਣਾਇ ਭਾਈ  
ਕਾਗਜ਼ਾਤ ਅਦਾਲਤੀ ਬਣੇ ਸਾਰੇ ਮਾਲੀ, ਜੰਗੀ ਰੱਖੇ ਦੋਵੇਂ ਦਾਇ ਭਾਈ  
ਫੌਜਦਾਰੀ, ਦੀਵਾਨੀ ਤੇ ਤੋਸ਼ੇਖਾਨੇ ਜਮ੍ਹਾਂ ਖਰਚ ਹਸਾਬ ਚਲਾਇ ਭਾਈ  
ਚਿਹਰੇ ਨੌਕਰਾਂ ਦੇ ਲਿਖੇ ਜਾਣ ਲੱਗੇ ਅੰਧਾਧੁੰਧਾ ਰਹਿ ਗਈ ਨ ਕਾਇ ਭਾਈ  
ਸਭ ਕੰਮ ਕਾਨੂੰਨ ਦੇ ਹੋਣ ਲਗੇ ਛੁੱਟੀ ਲਏ ਬਿਨਾਂ ਕੋਈ ਨ ਜਾਇ ਭਾਈ  
ਦੇਸ ਵਸ ਰਿਹਾ ਵਿਚ ਅਮਨ ਸਾਰਾ ਬਦਅਮਨੀ ਮੂੰਹ ਛੁਪਾਇ ਭਾਈ

‘ਭਵਾਨੀ ਦਾਨ ਦੀਵਾਨ ਠਾਕਰ ਦਾਸ ਦਾ ਪੁਤਰ, ਕਾਬਲ ਦਾ ਖੱਤਰੀ ਸੀ ਤੇ ਸ਼ਾਹਜ਼ਾਹ ਦਾ  
ਦਫਤਰੀ ਸੀ ਜੋ ਉਥੋਂ ਕਿਸੇ ਗਲੋਂ ਗੁਸੇ ਹੋ ਕੇ ਲਾਹੌਰ ਚਲਾ ਆਇਆ ਤੇ ਮਹਾਰਾਜ । [ ਜੋ ਬੜੇ ਕਦਰ  
ਸਨਾਸ ਸਨ ਨੇ ਆਪਣੇ ਪਾਸ ਰਖ ਲਿਆ, ਇਕ ਵਾਰੀ ਮਿਸਰ ਬੋਲੀ ਰਾਮ ਖਜ਼ਾਨਚੀ ਨੇ ਇਸ ਤੇ ਕੁਝ  
ਦੂਸ਼ਨ ਲਾਕੇ ਮਹਾਰਾਜ ਪਾਸੋਂ ਇਸ ਨੂੰ ੧ ਲੱਖ ਰੁਪਯਾ ਜੁਰਮਾਨਾ ਕਰਵਾਯਾ ਅਤੇ ਕਿਸੇ ਪਹਾੜੀ ਨੌਕਰੀ  
ਵਲ ਤਬਦੀਲ ਕਰ ਦਿਤਾ ।

੧ ਪਹਿਲਾਂ ਮਹਾਰਾਜ ਆਪਣਾ ਖਜ਼ਾਨਾ ਸੇਠ ਰਾਮਾ ਨੰਦ ਅੰਮ੍ਰਿਤਸਰੀ ਪਾਸ ਜਮ੍ਹਾਂ ਰਖਦੇ ਸਨ  
ਤੇ ਲੋੜ ਵੇਲੇ ਲੈ ਕੇ ਵਰਤ ਲੈਂਦੇ, ਜੋ ਹਮੇਸ਼ਾਂ ਹੀ ਮਹਾਰਾਜ ਦੇ ਨਾਮ ਵਾਧਾ ਕਢੀ ਰਖਦਾ ਸੀ, ਏਸੇ ਗੱਲ  
ਲਈ ਮਹਾਰਾਜ ਨੇ ਲੂਣ ਮਿਆਣੀ ਦੇ ( ਲੂਣ ਦੀ ਖਾਨ ) ਰਾਮਾ ਨੰਦ ਨੂੰ ਦੇ ਛੱਡੀ ਹੋਈ ਸੀ, ਪਰ ਜਦ  
ਭਵਾਨੀ ਦਾਸ ਆਯਾ ਤਾਂ ਉਸ ਦੇ ਕਹੇ ਸਰਕਾਰ ਨੇ ਸੇਠ ਦਾ ਸਭ ਹਿਸਾਬ ਮੁਕਾ ਕੇ ਖਜ਼ਾਨਾ ਲਾਹੌਰ  
ਜਮ੍ਹਾਂ ਕਰਨਾ ਸ਼ੁਰੂ ਕਰ ਦਿਤਾ ।

ਫਿਰਨ ਕਈਅਤਾਂ ਏਸ ਕਰਤਾਰ ਸਿੰਘਾ ਕੋਈ ਕਿਸੇ ਨੂੰ ਨਾਹਿ ਮਤਾਇ ਭਾਈ

ਨੈਪੋਲੀਅਨ ਬੋਨ ਪਾਰਟ

ਸਾਹਿਨਸਾਹ ਨੈਪੋਲੀਅਨ ਬੋਨਾ ਪਾਰਟ ਸਾਰੇ ਯੂਰਪ ਤੇ ਫਤੇ ਪਾਇ ਬੈਠਾ  
ਜੰਗੀ ਤਾਕਤ ਓਸ ਦੀ ਵਧੀ ਬਹੁਤੀ ਵੈਰੀ ਜ਼ੋਰ ਦੇ ਨਾਲ ਦਬਾਇ ਬੈਠਾ  
ਤਾਕਤਦੂਸ ਦੀ ਸੀ ਜ਼ਬਰਦਸਤਭਾਰੀ ਓਹਦੇਨਾਲਉਹ ਗੰਢ ਗੰਢਾਇ ਬੈਠਾ  
ਨਵਾਂ ਅਹਿਦਨਾਮਾ ਰੂਸ ਨਾਲਕਰਕੇ ਸਾਰੇ ਸਿਰ ਤੋਂ ਫਿਕਰ ਗੁਵਾਇ ਬੈਠਾ  
ਕਿਸੇ ਵਕਤ ਦੀ ਖਾਸ ਉਡੀਕ ਰੱਖਕੇ ਤਾਕ ਹਿੰਦ ਦੇ ਮੁਲਕ ਤੇ ਲਾਇ ਬੈਠਾ  
ਕਰਨਾ ਏਸੀਆ ਫਤੇ ਕਰਤਾਰ ਸਿੰਘਾ ਦਿਲੋਂ ਪੱਕੀਦਲੀਲ ਠਹਿਰਾਇ ਬੈਠਾ

ਸਰਕਾਰ \*ਕੰਪਨੀ ਦੇ ਫਿਕਰ

ਹਿੰਦ ਵਿਚ ਦਿਨੋ ਦਿਨ ਕੰਪਨੀ ਦਾ ਪਰਤਾਪ ਵਾਧੇ ਵਿਚ ਜਾਨ ਭਾਈ  
ਦਿੱਲੀ ਤਕ ਲਿਆ ਮਲਮੁਲਿਕਸਾਰਾ ਗਿਆਮੁਗਲਾਂਦਾ ਸਮਾ ਪਛਾਨ ਭਾਈ  
ਪੂਰਬ ਸ ਬੰਗਾਲ ਮਦਰਾਸ ਅੰਦਰ ਵਸਤ ਹਿੰਦ ਦੇ ਵਿਚ ਸਿਆਨ ਭਾਈ  
ਰਾਜ ਕੰਪਨੀ ਦਾ ਹੋਯਾ ਕਾਇਮ ਹੈਸੀ ਦਬ ਰਹੇ ਰਾਜੇ ਰਾਜਗਾਨ ਭਾਈ  
ਕਿਤੇਕਿਤੇ ਕੋਈ ਖੁਦਮੁਖਤਾਰ ਹੈਸੀ ਬਾਕੀ ਹਜ਼ਮ ਹੋਯਾ ਹਿੰਦੁਸਤਾਨ ਭਾਈ  
ਕੰਪਨੀ ਮੂੰਹ ਫੈਲਾਈ ਬੈਠੀ ਜਮ੍ਹਾਂ ਤਾਕਤਾਂ ਕਰ ਮਹਾਨ ਭਾਈ  
ਸਾਹਿਬ ਫਰਾਂਸ ਦਾ ਓਸ ਪਾਸੇ ਚਮਕ ਰਿਹਾ ਸੀ ਵਿਚ ਅਸਮਾਨ ਭਾਈ  
ਪਾਵਾ ਏਸੀਆ ਤੇ ਕਰਨਾ ਚਾਹੁੰਦਾ ਏ ਖਬਰਾਂਉੱਡੀਆਂ ਵਿਚ ਜਹਾਨ ਭਾਈ  
ਫਿਰ ਕੰਪਨੀ ਦੇ ਕਰਮਚਾਰੀਆਂ ਨੂੰ ਪਿਆ, ਲਗ ਪਏ ਸੋਚਾਂ ਦੁੜ੍ਹਾਨ ਭਾਈ  
ਰੁਆਂਢੀ ਤਾਕਤਾਂ ਨਾਲ ਕਰਤਾਰ ਸਿੰਘਾ ਮੇਲ ਕਰਨੇ ਪਏ, ਸਿਆਨ ਭਾਈ

ਤਬਾ

ਜਲਾਰਡ ਮਿੰਟੋ ਨੇ ਬੈਠ ਵਿਚਾਰ ਕੀਤੀ ਨਾਲ ਤਾਕਤਾਂ ਮੇਲ ਵਧਾਯਾ ਜਾਵੇ

\*ਇਹ ਕੰਪਨੀ ਇੰਗਲੈਂਡ ਤੋਂ ਜਹਾਂਗੀਰ ਦੇ ਵੇਲੇ ਹਿੰਦ ਵਿਚ ਵਪਾਰ ਕਰਨ ਆਈ ਸੀ  
ਜੋ ਹੌਲੀ ਹੌਲੀ ਪੂਰਬੀ ਹਿੰਦ ਵਿਚ ਸਾਰੇ ਪਸਰ ਗਈ ਅਤੇ ਬਹੁਤ ਸਾਰੇ ਦੇਸ਼ ਤੇ ਕਬਜ਼ਾ ਕਰ ਬੈਠੀ  
ਇਸ ਨੂੰ "ਈਸਟ ਇੰਡੀਆ" ਕੰਪਨੀ ਕਰਕੇ ਬੁਲਾਯਾ ਜਾਂਦਾ ਸੀ।

†ਕੰਪਨੀ ਵਲੋਂ ਹਿੰਦੁਸਤਾਨ ਦਾ ਪਹਿਲਾ ਗਵਰਨਰ ਜਨਰਲ ਬਣਕੇ ਆਯਾ ਸੀ—

ਪਹਿਲਾਂ 'ਸ਼ੇਰਿ ਪੰਜਾਬ' ਦੇ ਨਾਲ ਜਲਦੀ ਹੋਂਦ ਬੰਨਾਕਰ ਅਹਿਦ ਜਹਿਰਾਯਾ ਜਾਵੇ  
ਫੇਰ ਕਾਬਲੀ ਸ਼ਾਹ ਸੁਜਾਹ ਤਾਈਂ ਪੱਕਾ ਦੋਸਤ ਖਾਸ ਬਨਾਯਾ ਜਾਵੇ  
ਏਸੇ ਤਰ੍ਹਾਂ ਹੀ ਸ਼ਾਹ ਈਰਾਨ ਨੂੰ ਭੀ ਤਾਕਤ ਆਪਣੀ ਨਾਲ ਮਿਲਾਯਾ ਜਾਵੇ  
ਜਦੋਂ ਏਸ਼ੀਆ ਤੇ ਕੋਈ ਕਰੇ ਧਾਵਾ ਕੱਠੇ ਹੋਕੇ ਓਹਨੂੰ ਹਰਾਯਾ ਜਾਵੇ  
ਇਉਂ ਕਰ ਇਤਫਾਕ ਕਰਤਾਰ ਸਿੰਘਾ ਦੇਸ ਵੈਰੀਆਂ ਪਾਸੋਂ ਬਚਾਯਾ ਜਾਵੇ

੧ ਲਾਰਡ ਮਿੰਟੋ ਨੇ ਸਰਕਾਰ ਖਾਲਸੇ ਪਾਸ ਵਕੀਲ ਭੇਜਣਾ

ਮਾਹ ਭਾਦਰੋਂ ਅਠਾਰਾਂ ਸੌ ਪੈਂਠ ਹੈਸੀ ਹੋਇ ਤਿੰਨ ਵਕੀਲ ਤਯਾਰ ਸਮਝੇ  
'ਸਰਜਾਨ ਮੈਲਕਮ' ਲੈਕੇ ਭੋਹਫਯਾਂ ਨੂੰ ਟੁਰਯਾ ਵਲ ਈਰਾਨ ਹੁਸ਼ਯਾਰ ਸਮਝੇ  
'ਮੈਲਫਨਸਟਨ' ਸ਼ਾਹ ਸੁਜਾਹ ਵਲੇ ਗਿਆ ਕਾਬੁਲ ਕਰ ਮੁਹਾਰ ਸਮਝੇ  
'ਮਸਟਰ ਸੀ, ਟੀ, ਮਟਕਾਫ' ਆਯਾ ਵਲ 'ਸ਼ੇਰਿ ਪੰਜਾਬ' ਵਿਚਾਰ ਸਮਝੇ  
ਓਸ ਵਕਤ ਸਰਕਾਰ ਸੀ ਵਿਚ ਦੌਰੇ ਮਾਝੇ ਕਰ ਰਹੇ ਸੈਰ ਸ਼ਿਕਾਰ ਸਮਝੇ  
ਜਾ ਵਕੀਲ ਕਸੂਰ ਦੇ ਪਾਸ\* ਮਿਲਯਾ ਭੋਹਫੇ ਨਸ਼ਰ ਸਰਕਾਰ ਗੁਜ਼ਾਰ ਸਮਝੇ  
ਜੋੜੀ ਘੋੜਿਆਂ ਦੀ ਹਾਥੀ ਇਕ ਸੋਹਣਾ ਨਾਲ ਸਾਜ਼ਸੁਨਹਿਰੀ ਸ਼ੋਗਾਰ ਸਮਝੇ  
ਹੋਰ ਕਈ ਚੀਜ਼ਾਂ ਇੰਗਲਿਸਤਾਨ ਦੀਆਂ ਇਕ ਬੱਘੀ ਭੀ ਕਰ ਸੁਮਾਰ ਸਮਝੇ  
ਪੇਸ਼ ਕਰ ਵਕੀਲ ਨੇ ਅਦਬ ਸੇਤੀ ਸੁਖ ਸਾਂਦ ਪੁੱਛੀ ਨਾਲ ਪਯਾਰ ਸਮਝੇ  
ਚੀਜ਼ਾਂ ਸਭ ਸਰਕਾਰ ਕਬੂਲ ਕਰਕੇ ਕੀਤਾ ਓਸਦਾ ਬੜਾ ਸਤਿਕਾਰ ਸਮਝੇ  
ਮਹਿਮਾਨਦਾਰੀ ਦੇ 'ਅਜ਼ੀਜ਼ ਦੀ' ਨੂੰ ਖ਼ਤ ਅੱਯਨਾਤ ਕੀਤਾ ਸਰਕਾਰ ਸਮਝੇ  
ਦਿਨ ਦੂਸਰੇ ਫੇਰ ਕਰਤਾਰ ਸਿੰਘਾ ਕੀਤਾ ਖਾਸ ਸਰਕਾਰ ਦਰਬਾਰ ਸਮਝੇ

ਵਕੀਲ ਨਾਲ ਗੱਲ ਬਾਤ

ਦੂਜੇ ਦਿਨ ਦਰਬਾਰ ਲਗਾ ਕਰਕੇ ਮਹਾਰਾਜ ? ਵਕੀਲ ਬੁਲਾਯਾ ਜੀ

੧੪: ਮ: ਲਤੀਫ

\*੧੨ ਅਕਤੂਬਰ ੧੮੦੮ ਨੂੰ

†ਰ: ਬ: ਘਨਈਆ ਲਾਲ

‡ਤਅੱਯਨਾਤ ਅਰਥਾਤ ਜੁੰਮੇਵਾਰੀ ਦੇਣੀ

?ਸਰ ਲੈਪਲ ਗ੍ਰੀਫਨ "ਪੰਜਾਬ ਰਾਜ" ਤੇ ਉਮਦਾ ਤੁਲ ਤਾਰੀਖ ਦਫਤਰ ਦੋਇਮ।

ਓਸ ਕੰਪਨੀ ਦੀ ਸਰਕਾਰ ਵਲੋਂ ਗਲ ਬਾਤ ਦੇ ਤਈਂ ਹਿਲਾਯਾ ਜੀ ਦਿਲੋਂ ਕੰਪਨੀ ਦੀ ਸਰਕਾਰ ਚਾਹੇ ਪਕੀ ਦੋਸਤੀ ਦਾ ਗੰਢ ਪਾਯਾ ਜੀ ਨਾਲੇ ਦੋਹਾਂ ਸਰਕਾਰਾਂ ਦਾ ਹੱਦ ਬੰਨਾਂ ਹੋ ਜਾਇ ਮੁਕੱਰਰ ਲਖਾਯਾ ਜੀ ਫੇਰ ਇਕ ਮਸੌਦਾ ਮੁਕੱਬੇ ਵਿਚੋਂ ਰਢ ਹਥ ਸਰਕਾਰ ਫੜਾਯਾ ਜੀ ਉਹ ਅਜ਼ੀਜ਼ ਦੀ ਲੈ ਕਰਤਾਰ ਸਿੰਘਾ ਪੜ੍ਹ ਵਿਚ ਦਰਬਾਰ ਸੁਨਾਯਾ ਜੀ

ਕੰਪਨੀ ਵਲੋਂ ਅਹਿਦਨਾਮੇ ਦਾ ਮਜ਼ਮੂਨ

ਵਿਚ ਦੋਹਾਂ ਸਰਕਾਰਾਂ ਦੇ ਹਦ ਬਨਾ ਕਰ ਫੈਸਲਾ ਪਕਾ ਠਹਿਰਾਵਨਾ ਜੀ ਅਗੋਂ ਵਾਸਤੇ ਦੋਸਤੀ ਜਾਇ ਗੰਢੀ ਦਿਲੋਂ ਸ਼ੱਕ ਸ਼ਕੂਕ ਗੁਵਾਵਨਾ ਜੀ ਖਾਹਰੋਂ ਕੋਈ ਵੈਰੀ ਆਵੇ ਕਰ ਧਾਵਾ ਓਹਨੂੰ ਕੱਠਯਾਂ ਹੋਇ ਧਕਾਵਨਾ ਜੀ ਜੇਕਰ ਫੈਸ ਅੰਗ੍ਰੇਜ਼ੀ ਨੂੰ ਕਿਸੇ ਵੇਲੇ ਾਬਾਹਰ ਪਵੇ ਪੰਜਾਬ ਤੋਂ ਜਾਵਨਾ ਜੀ ਰਸਤਾ ਦੇਇ ਸਰਕਾਰ ਲਾਹੌਰ ਓਦੋਂ ਕਰ ਮਦਦ ਪਵੂ ਲੰਘਾਵਨਾ ਜੀ ਜੇਕਰ ਨਾਲ ਅਫਗਾਨਿਸਤਾਨ ਕਦੇ ਖਤ ਪੱਤ੍ਰ ਪਵੇ ਕਹਾਵਨਾ ਜੀ ਰਾਖੀ ਵਿਚ ਹਲਕਾਰਯਾਂ ਸਾਡਿਆਂ ਨੂੰ ਅਫਗਾਨਿਸਤਾਨ ਪੁਚਾਵਨਾ ਜੀ ਸ਼ਰਤਾਂ ਇਨ੍ਹਾਂ ਦੇ ਉਤੇ ਕਰਤਾਰ ਸਿੰਘਾ ਸਦਾ ਪਵੇਗਾ ਅਮਲ ਕਮਾਵਨਾ ਜੀ

ਸਰਕਾਰ ਖਾਲਸੇ ਨੇ ਜੁਵਾਬ ਵਿਚ ਇਹ ਸ਼ਰਤਾਂ ਪੇਸ਼ ਕਰਨੀਆਂ

ਅਸੀਂ ਨਾਲ ਸਰਕਾਰ ਅੰਗ੍ਰੇਜ਼ੀ ਦੇ ਜੀ ਚਾਹੁੰਦੇ ਦੋਸਤੀ, ਵਲ ਵਲਾਇ ਨਾਹੀਂ ਸ਼ਰਤਾਂ ਤਿੰਨ ਇਹਹੋਣ ਮਨਜ਼ੂਰਜੇਕਰ ਉਜ਼ਰਦੋਸਤੀ ਦੇ ਵਿਚ ਕਾਇ ਨਾਹੀਂ ਜੇ ਸਰਕਾਰ ਲਾਹੌਰ ਤੇ ਵਿਚ ਕਾਬਲ ਪਵੇ ਝਗੜਾ, ਲੁਕ ਲੁਕਾਇ ਨਾਹੀਂ ਗਵਰਨਮੈਂਟ ਅੰਗ੍ਰੇਜ਼ੀ ਆ ਓਸ ਵੇਲੇ ਦਖਲ ਦੇਇਕੇ ਪੈਰ ਅੜਾਇ ਨਾਹੀਂ ਹੈਨ ਜਿੰਨੀਆਂ ਸਿਖ ਰਿਆਸਤਾਂ ਇਹ ਏਧਰ ਕੰਪਨੀ ਪੈਰ ਫੈਲਾਇ ਨਾਹੀਂ ਰਹਿਣ ਕਾਇਮ ਲਾਹੌਰ ਸਰਕਾਰ ਦੇ ਜੀ ਹੱਕ ਰਾਜਸੀ ਜਾਣ ਗੁਵਾਇ ਨਾਹੀਂ ਇਹਨਾਂ ਗੱਲਾਂ ਤੇ ਦੋਸਤੀਕਾਇਮਹੁੰਦੀ ਵੈਰਭਾਵ ਦਾ ਅਸਾਂ ਨੂੰ ਚਾਇ ਨਾਹੀਂ ਦੋਵੇਂ ਐਖੀਆਂ ਗੱਲਾਂ ਕਰਤਾਰ ਸਿੰਘਾ ਹੋ ਸਕਣਾ ਇਹ ਨਿਬਾਹਿ ਨਾਹੀਂ

ਅੰਗਰੇਜ਼ੀ ਵਕੀਲ ਦਾ ਜਵਾਬ

ਇਹਨਾਂਗਲਾਂ ਦਾ ਨਹੀਂ ਇਖਤਯਾਰ ਮੈਨੂੰ ਲਿਖ ਪਾਸ ਸਰਕਾਰ ਪੁਚਾਇ ਦੇਵਾਂ  
ਜੋ ਆਵੇਗਾ ਓਧਰੋਂ ਹੁਕਮ ਲਿਖਯਾ ਖਿਦਮਤਆਪਦੀ ਵਿਚ ਸੁਨਾਇ ਦੇਵਾਂ  
ਖਰੜੇ ਦੋਵੇਂ ਇਹ ਹਿੰਦ ਸਰਕਾਰ ਵਲੋਂ ਬੰਦ ਕਰਕੇ ਹੁਣ ਚਲਾਇ ਦੇਵਾਂ  
ਲੈ ਗਏ ਹਲਕਾਰੇ ਕਰਤਾਰ ਸਿੰਘਾ ਜਦੋਂ ਆਣਗੇ ਫੇਰ ਲਿਖਾਇ ਦੇਵਾਂ

ਵਾਕ ਕਵੀ

ਪਿਛੇ ਲਿਖਯਾ ਮੋਹਕਮ ਚੰਦ ਨੇ ਜੀ ਦੌਰਾ ਦੇਸ ਦੇ ਵਿਚ ਲਗਾਯਾ ਸੀ  
ਹੁੰਦਾ ਹੋਯਾ ਪਹਾੜ ਦੀ ਤਰਫ ਤੋਂ ਉਹ ਟੱਪ ਪਾਰ ਸਤਿਲੁਜ ਦੇ ਆਯਾ ਸੀ  
ਕਈ ਪਰਗਣੇ ਓਸ ਨੇ ਨਵੇਂ ਮੱਲੇ ਬੰਨੇ ਰਾਜ ਦੇ ਤਈਂ ਫੈਲਾਯਾ ਸੀ  
ਪਰ ਅਸਰ ਹੋਯਾ ਇਹਦਾ ਬਹੁਤਉਲਟਾ ਚਾ ਰਾਈਸਾਂ ਦੇ ਤਈਂ ਡਰਾਯਾ ਸੀ  
ਆਪੋ ਆਪਣੇ ਪੈ ਗਏ ਫਿਕਰ ਭਾਰੇ ਹਿਰਦਾ ਸਭ ਨੇ ਡਰ ਕੰਬਾਯਾ ਸੀ  
ਖਾਜਾਊ ਰਣਜੀਤਸਿੰਘ ਸਾਰਿਆਂ ਨੂੰ ਡਰ ਓਹਨਾਂ ਦੀ ਦਿਲੀਂ ਸਮਾਯਾ ਸੀ  
ਨਾ ਲੇ ਈਰਖਾ ਦੀ ਅੱਗ ਬਲੀ ਅੰਦਰ ਵਧ ਗਿਆ ਸ਼ਰੀਕ ਨ ਭਾਯਾ ਸੀ  
ਰਲ ਸਾਰਿਆਂ ਨੇ ਕਰਤਾਰ ਸਿੰਘਾ ਜਮਾਂ ਹੋ ਕੇ ਮਤਾ ਪਕਾਯਾ ਸੀ

ਸਤਿਲੁਜ ਤੋਂ ਪਾਰਲੇ ਪਈਸਾਂ ਦਾ ਸਮਾਣੇ ਸਹਿਰ ਵਿਚ ਇਕੱਠ

ਹੋਇ ਵਿਚ ਸਮਾਣੇ ਦੇ ਸਭ ਕੱਠੇ ਮਾਲਵਈ ਰਈਸ ਸਰਦਾਰ ਭਾਈ  
ਨਾਭੇ, ਜੀਂਦ, ਪਟਿਆਲੇ, ਫਰੀਦਕੋਟੋਂ ਪਹੁੰਚ ਗਏ ਓਥੇ ਅਹਿਲਕਾਰ ਭਾਈ  
ਸੋਚਾਂ ਬੈਠਕੇ ਸਾਰੇ ਦੁੜਾਨ ਲਗੇ ਏਸ ਗਲ ਨੂੰ ਰਖ ਵਿਚ ਘਾਰ ਭਾਈ  
ਦਿਨੋ ਦਿਨ ਪ੍ਰਤਾਪ ਰਣਜੀਤ ਸਿੰਘ ਦਾ ਵਾਧੇ ਵਿਚ ਹੈ ਲਿਹੁ ਵਿਚਾਰ ਭਾਈ  
ਮਿਸਲਦਾਰ ਪੰਜਾਬ ਦੇ ਖਾਇ ਗਿਆ ਕਈ ਖਤਮ ਹੋਇ ਨਾਮਦਾਰ ਭਾਈ  
ਦੋ ਵਾਰ ਸਤਿਲੁਜ ਤੋਂ ਪਾਰ ਆਯਾ ਖੋਹ ਖਿੰਜ ਕਰ ਗਿਆ ਬਿਸਯਾਰ ਭਾਈ  
ਹੁਣ ਫੇਰ ਜੇ ਕਰ ਕਦੇ ਪਾਉ ਫੇਰਾ ਹੁੰਜਾ ਫੇਰ ਜਾਵੂ ਇਕੋ ਵਾਰ ਭਾਈ  
ਸਾਡੇ ਟੁਕੜੇ ਖੋਹ ਕੰਗਾਲ ਕਰਕੇ ਆਪ ਬਣੂੰ ਸਾਡਾ ਤਾਜਦਾਰ ਭਾਈ  
ਹੀਲਾ ਓਸ ਬਘਯਾੜ ਤੋਂ ਬਚਣ ਦਾ ਜੀ ਕਰੋ ਝੜਦੇ, ਲਾਉ ਨ ਵਾਰ ਭਾਈ

ਲਵੇ ਸ਼ਰਨ ਕਿਸੇ ਜ਼ੋਰਾਵਰ ਦੀ ਜੀ ਬਣੇਰਹਿਣਜਿਉਂ ਇਹ ਕਾਰੋਬਾਰ ਭਾਈ  
ਰੋਣਾ ਪਵੇ ਨ ਵੇਲਾ ਖੁੰਡਾਇ ਹਥੋਂ ਕਰੋ ਫਿਕਰ ਸਾਰੇ ਨਿਗ੍ਹਾ ਮਾਰ ਭਾਈ  
ਦੂਹ ਤਾਕਤਾਂ ਦੇ ਵਿਚ ਜਾਨ ਸਾਡੀ ਪੂਰਬ ਵਲ ਅੰਗ੍ਰੇਜ਼ ਸਰਕਾਰ ਭਾਈ  
ਪਛਮ ਵਲ ਰਣਜੀਤ ਸਿੰਘ ਬਲੀ ਭਾਰਾ ਧਾਂਗ ਜਿਸਦੀ ਵਿਚ ਸੰਸਾਰ ਭਾਈ  
ਸਾਨੂੰ ਖਾਣ ਦੇ ਲਈ ਕਰਤਾਰ ਸਿੰਘਾ ਬੈਠੇ ਸ਼ੇਰ ਦੇ, ਮੂੰਹ ਪਸਾਰ ਭਾਈ

ਗੁਣ ਅਵਗੁਣ ਤੇ ਵਿਚਾਰ

ਏਸ ਗਲ ਤੇ ਹੋਈ ਵਿਚਾਰ ਆਕੇ ਦੋਹਾਂ ਵਿਚੋਂ ਕਿਹੜੀ ਸਰਕਾਰ ਚੰਗੀ  
'ਹੈਜ਼ਾ' ਹੈ ਲਾਹੌਰ ਸਰਕਾਰ ਸਮਝੋ ਕਰ ਵੇਖ ਲੈ ਸੋਚ ਵਿਚਾਰ ਚੰਗੀ  
ਝੱਟ ਪਟ ਹੈਜ਼ਾ ਫੜ ਮਾਰ ਦੇਂਦਾ ਇਕੋ ਵਾਰ ਕਰਦਾ ਬੇੜੀ ਪਾਰ ਚੰਗੀ  
ਦੂਜੀ ਤਰਫ \*ਤਪਦਿੱਕ ਦਾ ਰੋਗ ਝਜੀ ਹੋਲੀਹੋਲੀ ਕਰਦਾ ਬੇੜੀ ਪਾਰ ਚੰਗੀ  
ਏਸ ਲਈ ਲਾਹੌਰ ਸਰਕਾਰ ਨਾਲੋਂ ਸ਼ਰਨ ਕੰਪਨੀ ਗੁਣੇ ਹਜ਼ਾਰ ਚੰਗੀ  
ਨਾਲੇ ਕਿਉਂ ਸ਼ਰੀਕ ਦੀ ਆਰ ਸਹੀਏ ਦੂਜੇ ਆਦਮੀ ਦੀ ਛਿੱਤਰਾੜ ਚੰਗੀ  
ਘਰ ਦੇ ਕੰਮ ਨਾਲੋਂ ਕਰਤਾਰ ਸਿੰਘਾ ਮੂੜ੍ਹ ਸਮਝਦੇ ਪਈ ਵੰਗਾਰ ਚੰਗੀ

ਵਿਚਾਰ ਦੀ ਨਜ਼ਰ

ਜੋ ਕੁਝ ਹੁਕਮਕਰਤਾਰ ਦਾ ਸੋਈ ਹੁੰਦਾ ਚਾਰਾ ਚੱਲਦਾ ਨਹੀਂ ਵਿਚਘਾਰ ਕੋਈ  
ਵੇਖੋ ਇਹਨਾਂ ਰਈਸਾਂ ਦਾ ਹੁਣਤੋੜੀ ਨਹੀਂ ਸੀ ਮੂਲੋਂ ਹੀ ਕੀਤਾ ਵਿਗਾੜ ਕੋਈ  
ਦੋ ਵਾਰੀ ਇਹਨਾਂ ਆਪੇ ਸਦਯਾ ਸੀ, ਪਾਯਾ ਆਣਕੇ ਸਿਰ ਨ ਭਾਰ ਕੋਈ  
ਸਗੋਂ ਰਾਇਅਲਯਾਸ ਦਾ ਮੁਲਕਖੋਹਕੇ ਦੇਇ ਗਿਆ ਸੀ, ਕਰੋ ਵਿਚਾਰ ਕੋਈ  
ਸੇਟ ਗਿਆ ਵਿਆੜ ਜੋ ਪਏ ਹੈਸਨ ਕ੍ਰਿਤੇਕੀਤੀ ਨਹੀਂ ਸੀ ਲੁੱਟ ਮਾਰ ਕੋਈ  
'ਨਾਭੇ' ਜੀ ਦਪਟਯਾਲੇ ਰਣਜੀਤਸਿੰਘ ਦੀ ਨਹੀਂ ਦਿਸਦੀ, ਜ਼ਾਰਹਖਾਰ ਕੋਈ  
ਨਾਲੇ ਦੋਹਤਰਾ ਤੇ ਨਾਲੇ ਪੰਥ ਵਿਚੋਂ ਨਹੀਂ ਸੀ ਓਪਰਾ ਕਰੋ ਸੁਮਾਰ ਕੋਈ  
ਦਿਤਾ ਓਸ ਨੂੰ ਛਡ ਕਰਤਾਰ ਸਿੰਘਾ ਏਸੇ ਤਰ੍ਹਾਂ ਦਾ ਹੈਸੀ ਹੋਣਹਾਰ ਕੋਈ


ਮਾਲਵੇ ਦੇ ਰਾਈਸਾਂ ਨੇ ਸਰਦਾਰ ਕੰਪਨੀ ਦੀ ਸ਼ਰਨ ਲੈਣ ਵਾਸਤੇ ਅਰਜ਼ੀ ਕਰਨੀ

ਪੱਕੀ ਕਰ ਸਲਾਹ ਲਈ ਸਾਰਯਾਂ ਨੇ ਰਲ ਇਕ ਪੰਚਾਇਤ ਬਨਾ ਕੇ ਜੀ



ਭਾਈ ਲਾਲਸਿੰਘ ਤੇਰਾਜਾਭਾਗ ਸਿੰਘਨੂੰ ਕਰਮਸਿੰਘ ਭੀ ਨਾਲ ਮਿਲਾਕੇ ਜੀ  
ਚੈਨਸਿੰਘ ਸੁਦਾਰ ਪਟਿਆਲੇ ਵਲੋਂ ਇਹਨਾਂ ਨਾਲ ਰਲਯਾ ਹੁਕਮ ਪਾਕੇ ਜੀ  
ਨਾਭੇ ਵਲੋਂ ਅਮੀਰ ਗੁਲਾਮ ਹਸਨ ਸਾਰੇ ਟੁਰੇ ਇਹ ਰੱਬ ਮਨਾ ਕੇ ਜੀ  
ਰਲ ਗਏ ਇਹ ਪਾਸ 'ਸਟੀਨ ਸਾਹਿਬ' ਦਿੱਲੀ ਵਿਚ ਸਭੇ ਮਤਾ ਪਕਾ ਕੇ ਜੀ  
ਤਦੋਂ ਦਿਲੀ ਦਾ ਉਹ ਰੈਜ਼ੀਡੈਂਟ ਹੈਸੀ ਮਿਲੇ ਓਸ ਨੂੰ ਹਾਲ ਸੁਨਾ ਕੇ ਜੀ  
ਉਹ ਸੁਣ ਕੇ ਬਹੁਤ ਹੀ ਖੁਸ਼ੀ ਹੋਯਾ ਆਦਰ ਮਾਨ ਕੀਤੇ ਵਡਿਆ ਕੇ ਜੀ  
ਕਹਯਾ ਅਰਜ਼ੀ ਇਕ ਸ਼ਤਾਬ ਦੇਵੇ ਮਜ਼ਮੂਨ ਇਸ ਤਰ੍ਹਾਂ ਬਨਾ ਕੇ ਜੀ  
ਅਸੀਂ ਕੰਪਨੀ ਦੀ ਰਹਿਣਾ ਸ਼ਰਨ ਚਾਹੁੰਦੇ ਅਗੋਂ ਵਾਸਤੇ ਸੋਚ ਸੁਚਾ ਕੇ ਜੀ  
ਤੋੜ ਸਾਬ ਲਾਹੌਰ ਸਰਕਾਰ ਨਾਲੋਂ ਲੈਂਦੇ ਸ਼ਰਨ ਅੰਗਰੇਜ਼ ਦੀ ਆ ਕੇ ਜੀ  
ਅਰਜ਼ੀ ਲਿਖ ਦਿਤੀ ਰਲ ਸਾਰਿਆਂ ਨੇ ਦਸਤਖਤ, ਮੋਹਰਾਂ ਲਗਾ ਕੇ ਜੀ  
੦ਚੇਤਰ ਠਾਰਾਂ ਸੋ ਚੋਠ ਕਰਤਾਰ ਸਿੰਘਾ ਬਾਜ਼ੀ ਰਖ ਦਿਤੀ ਉਲਟਾ ਕੇ ਜੀ

ਵਾਕ ਕਵੀ

ਵੇਖੋ ਮਾਲਲੇ ਵਾਲੇ ਰਈਸ ਸਾਰੇ ਰਲ ਅਕਲ ਦਾ ਝੰਡਾ ਗਡਾ ਆਏ  
ਰਾਜ ਜਮਨਾ ਤਕ ਸੀ ਖਾਲਸੇ ਦਾ ਅੰਗਰੇਜ਼ ਦੇ ਹਥ ਫੜਾ ਆਏ  
ਮਰ ਮਾਰਕੇ ਪੰਥ ਨੇ ਜਿੱਤਯਾ ਜੋ ਉੱਠ ਭੰਗ ਦੇ ਭਾੜੇ ਰੁੜ੍ਹਾ ਆਏ  
ਸੀ ਮਸਾਲ ਜੱਟਾਂ ਵਾਲੀ ਕਰ ਦਸੀ ਮਥੇ ਵਾਂਗੂੰ ਕਲੰਕ ਲਵਾ ਆਏ  
ਵੇਖੋ ਰੱਸਾ ਸ਼ਰੀਕ ਗਵਾਉਨ ਖਾਤਰ ਮਹੀਂ ਘਰ ਦੀ ਨਾਲ ਗੁਵਾ ਆਏ  
ਕਿਸੇ ਜੰਗ ਤੇ ਬਿਨ੍ਹਾਂ ਲੜਾਈ ਤੋਂ ਹੀ ਤਾਬੇਦਾਰੀ ਦਾ ਭਾਰ ਉਠਾ ਆਏ  
ਦਿਲੀ ਅਤੇ ਸਤਲੁਜ ਵਿਚਘਾਹਲਾ ਜੋ ਮੁਲਕ ਆਪੇ ਹੀ ਦੇਇ ਦੁਵਾ ਆਏ  
ਸਿੱਧੇ ਲੋਕ  ਉਹ ਕਰਤਾਰ ਸਿੰਘਾ ਬਿਨਾਂ ਸੋਚਯਾਂ ਖੁੱਕ ਲੁਵਾ ਆਏ

ਕਰਮ ਸਿੰਘ ਨਿਰਮਲਾ ਸ਼ਾਹਬਾਦੀਆ ਸੀ, ਤੇ ਏਸ ਨੇ ਇਹ ਸਾਰਾ ਕੁਪਤ ਚੁਕਯਾ  
ਸੀ ਜਦੋਂ ਦੂਜੀ ਵਾਰੀ ਮਹਾਰਾਜ ਪਟਯਾਲਯੋਂ ਪਰਤੇ ਸਨ ਤਾਂ ਅੰਬਾਲੇ ਦੇ ਸਾਰੇ ਰਈਸਾਂ ਤੋਂ  
ਨਜ਼ਰਾਂ ਤੇ ਖਿਰਾਜ ਲਏ ਏਸ ਕਰਮ ਸਿੰਘ ਪਾਸੋਂ ਇਕ ਘੋੜਾ ਜ ਬੜਾ ਚੰਗਾ ਸੀ ਸਰਕਾਰ ਨੇ  
ਲੈਣਾ ਚਾਹਯਾ, ਪਰ ਇਹ ਕਰਮ ਸਿੰਘ ਦੇਣਾ ਨਹੀਂ ਸੀ ਚਾਹੁੰਦਾ ਜੋਰਾਵਰ ਦਾ ਸਤੀ  
ਵੀਹ ਸੌ ਹੁੰਦਾ ਹੈ ਮਹਾਰਾਜ ਨੇ ਜਬਰਨ ਖੋਹ ਲਿਆ ਏਸ ਖਾਰ ਕਰਕੇ ਬਲਦੀ ਤੇ ਤੇਲ ਪਾ  
ਏਸ ਨੇ ਸਗੋਂ ਭੜਕਾ ਹੀ ਦਿਤੀ।

੦੨੧ ਮਾਰਚ ਸੰਨ ੧੮੦੮।

ਤਥਾ

ਭਾਵੇਂ ਦੋਸ਼ ਰਾਈਸਾਂ ਦੇ ਸਿਰ ਹੈ ਇਹ ਸਿੱਖ ਰਾਜ ਕਮਜ਼ੋਰ ਕਰਾਯਾ ਜੀ  
ਗੁਰੂ ਪੰਥ ਦੇ ਤਾਈਂ ਨੁਕਸਾਨ ਭਾਰਾ ਬਿਨਾਂ ਸੋਚ ਤੋਂ ਓਹਨੂੰ ਪੁਚਾਯਾ ਜੀ  
ਵਡੀ ਮਿਲਵੀਂ ਤਾਕਤ ਪੰਥ ਦੀ ਸੀ ਓਹਨੂੰ ਲੰਗੜੀ ਕਰ ਬੈਠਾਯਾ ਜੀ  
ਪਰ ਦੋਸ਼ ਇਹ ਓਹਨਾਂ ਦਾ ਦਿਸਦਾਨਹੀਂ ਸਾਰਾ ਹਾਲ ਜਾਂ ਫੋਲਫੁਲਾਯਾ ਜੀ  
ਪਹਿਲੀ ਗਲ ਉਹ ਡਰੇ ਰਣਜੀਤ ਸਿੰਘ ਤੋਂ ਜ਼ੋਰਾਵਰ ਸ਼ਰੀਕ ਨ ਭਾਯਾ ਜੀ  
ਮਤਾਂ ਖਾ ਸਾਨੂੰ ਹਜ਼ਮ ਕਰ ਜਾਵੇ ਵਹਿਮ ਦਿਲਾਂ ਦੇ ਵਿਚ ਸਮਾਯਾ ਜੀ  
ਦੂਜਾ ਇਹਨਾਂ ਰਿਆਸਤਾਂ ਵਿਚ ਓਦੋਂ \*ਮੁਸਲਮਾਨਾਂ ਨੇ ਜ਼ੋਰ ਵਧਾਯਾ ਜੀ  
ਉਹ ਦੋ ਫਸਲੇ ਬਣੇ ਬਟੋਰੇ ਹੈਸਨ ਦੋ ਪਾਸੀਂ ਹੋ ਹਥ ਫੈਲਾਯਾ ਜੀ  
ਵਿਚ ਪੰਥ ਦੇ ਫੁੱਟ ਪਵਾ ਕਰਕੇ ਅੱਗ ਦਿਲ ਦੀ ਤਈਂ ਬੁਝਾਯਾ ਜੀ  
ਜੋ ਹੋਯਾ ਸੋ ਹੋਯਾ ਕਰਤਾਰ ਸਿੰਘਾ ਭਾਣਾ ਆਪ ਕਰਤਾਰ ਵਰਤਾਯਾ ਜੀ

ਤਥਾ

ਪਿੱਛੇ ਲਿਖਯਾ ਹਾਲ ਵਕੀਲ ਦਾ ਹੈ ਬੈਠਾ ਪਾਸ ਮਹਾਰਾਜ ਦੇ ਆ ਕਰਕੇ  
ਕਾਇਮ ਹੱਦਬੱਨਾਕਰਨਾ ਚਾਹੁੰਦਾ ਉਹ ਅਹਿਦ ਦੇਸਤੀ ਵਾਲਾ ਠਹਿਰਾ ਕਰਕੇ  
ਆਪੋ ਵਿਚ ਕੁਝ ਸ਼ਰਤਾਂ ਪੇਸ਼ ਹੋਈਆਂ ਪਿੱਛੇ ਦਸੀਆਂ ਹੈਨ ਸੁਨਾ ਕਰਕੇ  
ਕਾਗਜ਼ ਗਏ ਪਿਛਾਂ ਕਰਤਾਰ ਸਿੰਘਾ ਹਾਲ ਸੁਣੋਂ ਅਗਲੇ ਦਿਲ ਲਾ ਕਰਕੇ

ਮਹਾਰਾਜ ਨੇ ਸਤਲੁਜ ਤੋਂ ਪਾਰ ਹੋ ਕੇ ਆਪਣਾ ਬੰਨਾਂ ਠਹਿਰਾਣ ਦੀ ਕੋਸ਼ਿਸ਼ ਕਰਨੀ

ਮਹਾਰਾਜ ਨੇ ਸੋਚਯਾ ਫੈਸਲੇ ਤੋਂ ਪੈਰ ਪਹਿਲਾਂ ਹੀ ਲਈਏ ਜਮਾ ਭਾਈ  
ਨਦੀ ਜਮਨਾ ਤਕ ਹੋ ਜਾਇ ਬੰਨਾ ਵਿਚੋ ਜਾਣ ਰਿਆਸਤਾਂ ਆ ਭਾਈ  
ਸਿੱਖ ਰਾਜ ਸਾਰਾ ਇਕ ਹੋਇ ਜਾਵੇ ਲਈਏ ਤਾਕਤ ਬਹੁਤ ਵਧਾ ਭਾਈ  
ਸੋਚਾਂ ਸੋਚੀਆਂ ਲੰਮੀਆਂ ਭਲੇ ਦੀਆਂ ਵਕੀਲ ਦੇ ਤਈਂ ਠਹਿਰਾ ਭਾਈ

\*ਫੂਲਕੀਆਂ ਰਿਆਸਤਾਂ ਵਿਚ ਮੁਸਲਮਾਨ ਅਹਿਲਕਾਰ ਜ਼ਿਆਦਾ ਸਨ ਜੋ ਦਿਲੋਂ ਸਿੰਘਾਂ ਦੇ  
ਪਰਤਾਪ ਨੂੰ ਵੇਖਕੇ ਖੁਸ਼ ਨਹੀਂ ਸਨ ਹੁੰਦੇ । ਓਹਨਾਂ ਦੇ ਦੁਬਾਜ਼ਰੇ ਹੋਕੇ ਸਰਦਾਰਾਂ ਨੂੰ ਡਰਾ ਰਣਜੀਤ  
ਨਾਲੋਂ ਪਾੜ ਸਰਕਾਰ ਕੰਪਨੀ ਵਲ ਡੁਕਾ ਦਿਤਾ ।

ਮਿਸਟਰ ਮਟਕਾਫ ਨੂੰ ਫਕੀਰ ਅਜ਼ੀਜ਼ ਦੀਨ ਦੇ ਸਪੁਰਦ ਕਰਕੇ ਕਿਹਾ ਕਿ ਤੁਸੀਂ ਹੌਲੀ ਹੌਲੀ  
ਪਿਛੇ ਪਿਛੇ ਵਕੀਲ ਨੂੰ ਸੈਰ ਸਿਕਾਰ ਕਰਾਂਦੇ ਆਵੋ ਤੇ ਅਸੀਂ ਸਤਲੁਜ ਦੇ ਪਾਰ ਦਾ ਦੌਰਾ ਕਰਨ ਵਾਸਤੇ  
ਅੱਗੇ ਜਾਂਦੇ ਹਾਂ । ਸ: ਮ: ਲਤੀਫ ।

ਕੁਚ ਕਰ ਸਤਿਲੁਜ ਤੋਂ ਪਾਰ ਹੋਕੇ ਚੱਕਰ ਦੇਸ ਦੇ ਵਿਚ ਲਗਾ ਭਾਈ  
ਨੰਬਰਦਾਰਾਂ ਸਰਦਾਰਾਂ ਰਾਈਸਾਂ ਪਾਸੋਂ ਤਾਬੇਦਾਰੀ ਦੇ ਪਟੇ ਲਿਖਵਾ ਭਾਈ  
ਫਰੀਦ ਕੋਟ ਉਤੇ ਹਥ ਮਾਰਯਾ ਜਾ ਤੇ ਬਾਨੇਸਰ ਦੇਖ ਦਿਖਾ ਭਾਈ  
ਸ਼ਾਹਬਾਦ ਥਾਣੀ ਹੁੰਦੇ ਸੈਰ ਕਰਦੇ ਲਖਨੌਰ ਅੰਦਰ ਪਹੁੰਚੇ ਜਾ ਭਾਈ  
ਓਥੇ ਸਭ ਰਾਈਸਾਂ ਨੂੰ ਸੱਦ ਕਰਕੇ ਓਹਨਾਂ ਨਾਲ ਪਯਾਰ ਵਧਾ ਭਾਈ  
ਤਾਬੇਅਸੀਂ ਸੁਕਾਰ ਲਾਹੌਰ ਦੇ ਹਾਂ ਲਈ ਕਈਆਂ ਤੋਂ ਲਿਖਤ ਕਰਵਾ ਭਾਈ  
ਮਿਤ ਸਿੰਘ ਭੜਾਣੀਏਂ ਭਾਗ ਸਿੰਘ ਨੂੰ ਪਟਿਆਲੇ ਦੀ ਤਰਫ ਦੁੜ੍ਹ ਭਾਈ  
ਸਾਹਿਬ ਸਿੰਘ ਦੇ ਤਈਂ ਬੁਲਵਾ ਕਰਕੇ ਸਾਹਿਬ ਸਿੰਘ ਬੇਦੀ ਵਿਚ ਪਾ ਭਾਈ  
ਓਥੇ ਪੱਗ ਦੀ ਦੋਸਤੀ ਕਾਇਮ ਕੀਤੀ ਜਾਮਨ ਸਤਿਗੁਰਾਂ ਤਈਂ ਰਖਾ ਭਾਈ  
ਆਪੋ ਵਿਚ ਰਹਾਂਗੇ ਮਿਲ ਗਿਲ ਅਸੀਂ ਦੂਈ ਦੁਬਧਾ ਤਈਂ ਗੁਵਾ ਭਾਈ  
ਅਹਿਦਨਾਮਾ ਗਿਆ ਲਿਖਯਾ ਦੋਸਤੀ ਦਾ ਦੋਹਾਂ ਰਾਜਯਾਂ ਵਿਚ ਸੁਨਾ ਭਾਈ  
ਚੱਵੀ ਮਘਰ ਅਠਾਰਾਂ ਸੌ ਪੈਠਵਾਂ ਸੀ ਹੋਗਿਆ ਇਹ ਲਿਖ ਲਿਖਾ ਭਾਈ  
ਪੱਕੇ ਬਾਨੂਣੂ ਬੰਨ੍ਹ ਕੇ ਏਸ ਤਰ੍ਹਾਂ ਬੰਨਾ ਜਮਨਾ ਦਿਲੋਂ ਠਹਿਰਾ ਭਾਈ  
ਅੰਮ੍ਰਿਤਸਰ \*ਆ ਗਏ ਕਰਤਾਰ ਸਿੰਘਾ ਦਿਲੋਂ ਖਟਕੇ ਸਾਰੇ ਚੁਕਾ ਭਾਈ

ਹੋਣਹਾਰ

ਜਿਹੀ ਗਲ ਕਰਤਾਰ ਨੂੰ ਭਾਵੰਦੀ ਸੀ ਓਹਦਾ ਬਾਨੂਣੂ ਆਪ ਬਨ੍ਹਾਇ ਦਿੱਤਾ  
ਆਈ ਖੰਬਰਫਰਾਂਸ ਤੋਂ ਓਹਨੀਂ ਦਿਨੀਂ ਸੁਣਕੇਪਨੀ ਫਿਕਰ ਗੁਵਾਇ ਦਿੱਤਾ  
ਬੋਨਾ ਪਾਰਟ ਨੇ ਕੁਝ ਕਾਰਨ ਥੀਂ ਮਨਸ਼ਾ ਆਪਣਾ ਹੈ ਬਦਲਾਇ ਦਿੱਤਾ  
ਆ ਸਕਦਾ ਨਹੀਂ ਹਿੰਦੁਸਤਾਨ ਵਲੋਂ ਖੋਫ ਕੰਪਨੀ ਦਿਲੋਂ ਉਠਾਇ ਦਿੱਤਾ  
ਓਧਰ ਮਾਲਵੇ ਦਿਆਂ ਰਾਈਸਾਂ ਨੇ ਜੀ ਇਕ ਵਖਰਾ ਗੁੱਲ ਖਿਲਾਇ ਦਿੱਤਾ  
ਛੁੱਟ ਪਾ ਕੇ ਖਾਲਸਾ ਪੰਥ ਅੰਦਰ ਦੁੰਹ ਧੜਯਾਂ ਵਿਚ ਕਰਾਇ ਦਿੱਤਾ  
ਹੋ ਮਾਲਵਾ ਮਾਝੇ ਤੋਂ ਵਖ ਬੈਠਾ ਸਿਖ ਰਾਜ ਦਾ ਜ਼ੋਰ ਖਿੰਡਾਇ ਦਿੱਤਾ  
ਇਹਨਾਂ ਦੋਹਾਂ ਗਲਾਂ ਅੰਗ੍ਰੇਜ਼ਾਂ ਦਾ ਜੀ ਆਣ ਹੋਂਸਲਾ ਬਹੁਤ ਵਧਾਇ ਦਿੱਤਾ

ਲੰਮੀ ਲੋੜ ਨ ਪਈਰਣਜੀਤਸਿੰਘ ਦੀ ਪਾਸਾਦੂਸਰੀ ਤਰਫ ਬਦਲਾਇ ਦਿੱਤਾ ਅਰਜ਼ੀਗਈ ਮਲਵਈਰਾਈਸਾਂ ਦੀ ਸੀ ਓਹਨੂੰਕਰਮਨਜ਼ੂਰ ਪਰਤਾਇ ਦਿੱਤਾ ਆ ਗਈ ਕਲਕਤਯੋਂ ਹੋ ਉਹ ਭੀ ਓਹਨੂੰ ਪਾਸ ਮਟਕਾਫ ਪੁਚਾਇ ਦਿੱਤਾ ਝਬ ਫੈਸਲਾ ਕਰੋ ਕਰਤਾਰ ਸਿੰਘਾ ਜ਼ੋਰ ਕੰਪਨੀ ਨੇ ਆਣ ਪਾਇ ਦਿੱਤਾ

ਸਰਕਾਰ ਕੰਪਨੀ ਵਲੋਂ ਜਲਦੀ ਫੈਸਲਾ ਕਰਨ ਦਾ ਹੁਕਮ ਆਉਣਾ

ਹੁਕਮ ਦੂਸਰਾ ਆਯਾ ਮਟਕਾਫ ਤਾਈਂ ਇਹ ਫੈਸਲਾ ਝਬ ਮੁਕਾਯਾ ਜਾਵੇ ਬੱਨਾ ਨਾਲ ਲਾਹੌਰ ਸਰਕਾਰ ਦੇ ਜੀ ਸਤਿਲੁਜ ਦਰਯਾ ਠਹਿਰਾਯਾ ਜਾਵੇ ਏਸ ਗਲ ਦੇ ਤਈਂ ਭੀ ਖੋਲ ਕਰਕੇ ਮਹਾਰਾਜ ਦੇ ਤਈਂ ਸੁਨਾਯਾ ਜਾਵੇ ਸਤਿਲੁਜ ਦੇ ਪਾਰ ਰਈਸ ਜਿੰਨੇ ਓਹਨਾਂ ਤਈਂ ਆਜ਼ਾਦ ਕਰਾਯਾ ਜਾਵੇ ਤਾਬੇਦਾਰੀ ਓਹਨਾਂ ਸਾਡੀ ਮੰਨ ਲਈ ਕਬਜ਼ਾ ਓਧਰੋਂ ਤੁਰਤ ਉਠਾਯਾ ਜਾਵੇ ਖੱਬੀ ਤਰਫ ਸਤਿਲੁਜ ਦੇ ਮੁਲਕ ਜਿੰਨਾ ਹਥ ਓਸ ਤੋਂ ਪਿਛ੍ਹਾਂ ਹਟਾਯਾ ਜਾਵੇ ਰਿਹਾ ਹੋਕ ਲਾਹੌਰ ਸਰਕਾਰ ਦਾ ਨਹੀਂ ਇਹ ਚੰਗੀ ਤਰ੍ਹਾਂ ਸਮਝਾਯਾ ਜਾਵੇ ਜੇਕਰਹੋਇਮਨਜ਼ੂਰ ਮਹਾਰਾਜ ਤਾਈਂ ਤਾਂ ਤੇ ਅਹਿਦਨਾਮਾ ਲਿਖਵਾਯਾ ਜਾਵੇ ਨਹੀਂ ਤਾਂ ਜੰਗ ਦੇ ਲਈ ਤਯਾਰ ਹੋਵੇ ਨਾਲ ਕੰਪਨੀ ਦੇ ਜਤਲਾਯਾ ਜਾਵੇ ਜੋ ਹੋਇ ਮਨਜ਼ੂਰ ਕਰਤਾਰ ਸਿੰਘਾ ਓਹਨੂੰ ਅਮਲ ਦੇ ਵਿਚ ਲਿਆਯਾ ਜਾਵੇ

ਮਿਸਟਰ ਮਟਕਾਫ ਨੇ ਫੈਸਲਾ ਕਰਨ ਤੇ ਜ਼ੋਰ ਪਾਣਾ

ਪਿਛੋਂ ਹੁਕਮ ਆਯਾਜੋਕੁਝ ਲਿਖਯਾਸੀ ਦਿਤਾ ਫੌਲ ਵਕੀਲ ਸੁਨਾਇ ਜਲਦੀ ਕਰੋ ਫੈਸਲਾ ਜਿਹੜਾ ਮਨਜ਼ੂਰ ਹੋਵੇ ਦਿਤਾ ਜ਼ੋਰ ਵਕੀਲ ਨੇ ਪਾਇ ਜਲਦ ਬਹੁਤੀ ਢਿਲਕਰਨੀ ਹੁਣਠੀਕ ਨਾਹੀਂ ਦਿਹੋ ਫੈਸਲਾ ਆਪ ਮੁਕਾਇ ਜਲਦ ਗਲ ਸੁਣਦਯਾਂ ਸਾਰ ਕਰਤਾਰ ਸਿੰਘਾ ਮਹਾਰਾਜ ਗੁੱਸੇ ਵਿਚ ਆਇ ਜਲਦ

ਸਰਕਾਰ ਖਾਲਸੇ ਨੇ ਜੰਗ ਦੇ ਲਈ ਤਯਾਰੇ ਕਰਨੇ

ਮੁਲਕ ਛਡਣਾ ਨਾਲ ਬੇਇੱਜ਼ਤੀ ਦੇ ਮਹਾਰਾਜ ਨੂੰ ਕਦੋਂ ਦਰਕਾਰ ਸੀ ਜੀ ਦਾਬੇ ਵਿਚ ਆ ਹੋਂਸਲਾ ਛਡਬਹਿਣਾ ਇਹ ਗੁਣ ਨ ਵਿਚ ਸਰਕਾਰ ਸੀ ਜ ਨਾਲੇ ਮਾਲਲੇ ਦਿਆਂ ਰਾਈਸਾਂ ਵਾਲੀ ਕੰਨੀ ਸੁਣੀਂ ਜਦੋਂ ਬੁਰੀਕਾਰ ਸੀ ਜੀ ਅੰਗ ਫਰਕ ਉੱਠੇ ਅਖੀਂ ਖੂਨਚੜ੍ਹਯਾ ਹਥ ਪਿਆ ਕਬਜ਼ੇ ਤਲਵਾਰ ਸੀ ਜੀ

ਕੀਹ ਹੋਯਾ ਜੇ ਮਿਲੇ ਰਾਈਸ ਸਾਰੇ ਦੂਜੀ ਤਰਫ ਜਾ, ਕਹਯਾ ਉਚਾਰ ਸੀ ਜੀ  
ਫੌਜ ਖਾਲਸੇ ਤਈਂ ਪ੍ਰਵਾਹ ਨਾਹੀਂ ਉੱਚੀ ਆਖਯਾ ਇਉਂ ਭਬਕਾਰ ਸੀ ਜੀ  
ਮੁਲਕ ਇਕ ਦੂ ਇਕ ਕਰ ਛਡਾਂਗੇ ਜੀ ਜੋਸ਼ ਫੈਲਯਾ ਵਿਚ ਦਰਬਾਰ ਸੀ ਜੀ  
ਰੰਗ ਪਲਟ ਗਏ ਹੋਰ ਕਰਤਾਰ ਸਿੰਘਾ ਚਾ ਯੋਧਯਾਂ ਚੜ੍ਹੇ ਅਪਾਰ ਸੀ ਜੀ

ਫੌਜਾਂ ਦੀ ਹਿਲ ਜੁਲ

ਹੋ ਪਈਆਂ ਤਯਾਰੀਆਂ ਜੰਗ ਦੀਆਂ ਚਾਰੋਂਤਰਫ ਹਲਕਾਰੇ ਦੁੜ੍ਹਾਇ ਜਲਦੀ  
ਅੰਮ੍ਰਿਤਸਰ ਲਗਾ ਕੱਠ ਹੋਣ ਭਾਰਾ ਜਮਾਂ ਫੌਜ ਲਗੀ ਹੋਣ ਆਇ ਜਲਦੀ  
ਕਾਇਮ ਕਰਕੇ ਕਿਲੇ ਗੋਬਿੰਦ ਗੜ੍ਹ ਨੂੰ ਤੋਪਾਂ ਬੁਰਜੀ ਦੇਣ ਚੜ੍ਹਾਇ ਜਲਦੀ  
ਦਾਣਾ, ਖਾਸ ਤੇ ਹੋਰ ਬਾਰੂਦ ਗੋਲਾ ਜਮਾਂ ਲਗਪਏਕਰਨ, ਲਿਆਇ ਜਲਦੀ  
ਮੋਹਕਮਦੰਦ ਦੀਵਾਨ ਨੂੰ ਕਾਂਗੜੇ ਤੋਂ ਲਿਆ ਫੌਜ ਦੇ ਸਣੇ ਬੁਲਾਇ ਜਲਦੀ  
ਓਹਨੂੰ ਖਾਸ ਫਲੌਰ ਉਤਾਰ ਕਰਕੇ ਭਾਰੇ ਤੋਪ ਖਾਨੇ ਪੁਚਵਾਇ ਜਲਦੀ  
ਜਮਾਂ ਕਰ ਕੇ ਜੰਗੀ ਸਾਮਾਨ ਓਥੇ ਰਾਹ ਵੈਰੀ ਦੇ ਸਾਰੇ ਰੁਕਾਇ ਜਲਦੀ  
ਚੁਣ ਚਾਰ ਹਜ਼ਾਰ ਜੁਵਾਨ ਚੰਗਾ ਦਿਤਾ ਜੰਗ ਦੇ ਲਈ ਬੈਠਾਇ ਜਲਦੀ  
ਹਰੀ ਸਿੰਘ ਨੂੰ ਵਲ ਫੀਰੋਜ਼ਪੁਰ ਦੇ ਭਾਰੀ ਫੌਜ ਦੇ ਨਾਲ ਚੜ੍ਹਾਇ ਜਲਦੀ  
ਕਰ ਲਈਆਂ ਤਯਾਰੀਆਂ ਸਭ ਥਾਈਂ ਜੰਗੀਮਾਜ਼ ਸਾਮਾਨ ਸਜਾਇ ਜਲਦੀ  
\*ਹਿਲ ਜੁਲ ਪੰਜਾਬ ਦੇ ਵਿਚ ਪੈਗਈ ਮੌਤ ਜਾਪਦੀ ਸੀ ਖੇਡ ਪਾਇ ਜਲਦੀ  
ਫੌਜਾਂਹੋਈਆਂਤਿਆਰ ਕਰਤਾਰ ਸਿੰਘਾ ਹੱਦਾਂਸਾਰੀਆਂ ਦੇ ਉਪਰ ਜਾਇ ਜਲਦੀ

ਅੰਗਰੇਜ਼ੀ ਫੌਜ ਨੇ ਲੁਧਿਆਣੇ ਆਉਣਾ

ਓਧਰ ਕੰਪਨੀ ਦੀ ਸਰਕਾਰ ਨੇ ਬੀ ਵੇਲੇ ਤਈਂ ਗਨੀਮਤ ਪਾਯਾ ਜੀ

\*ਲਿਖਯਾ ਹੈ ਕਿ ਇਹਨੀ ਦਿਨੀ ਹੀ ਮੁਹੱਰਮ ਦੇ ਦਿਨਾਂ ਵਿਚ ਮਿਸਟਰ ਮਟਕਾਫ ਤੇ  
ਨਿਹੰਗਾਂ ਸਿੰਘਾਂ ਦੀ ਤਾਜ਼ੀਆ ਦੇ ਲੰਘਣ ਤੋਂ ਅੰਮ੍ਰਿਤਸਰ ਲੜਾਈ ਹੋ ਪਈ ਸੀ ਮੁਸਲਮਾਨ ਸ੍ਰੀ  
ਦਰਬਾਰ ਸਾਹਿਬ ਦੇ ਪਾਸੋਂ ਦੀ ਤਾਜ਼ੀਏ ਲੰਘਾਉਣਾ ਚਾਹੁੰਦੇ ਸਨ ਤੇ ਨਿਹੰਗ ਸਿੰਘ ਲੰਘਣ  
ਨਹੀਂ ਸਨ ਦੇਂਦੇ ਆਖਤ ਤਲਵਾਰ ਤੇ ਗਲੀ ਚਲ ਪਈ ਸੋ ਮਹਾਰਾਜ ਨੇ ਵਿਚ ਪੈ ਲੜਾਈ ਬੰਦ  
ਕਰਵਾ ਦਿਤੀ ਮਟਕਾਫ ਚਾਹੁੰਦਾ ਸੀ ਕਿ ਨਿਹੰਗਾਂ ਨੂੰ ਸਜਾ ਦਿਤੀ ਜਾਵੇ ਜਿਸ ਦੇ ਜਵਾਬ ਵਿਚ  
ਮਹਾਰਾਜ ਨੇ ਆਖਯਾ ਕਿ ਮੈਂ ਪੰਜਾਬ ਦਾ ਬਾਦਸ਼ਾਹ ਹਾਂ ਪਰ ਸ੍ਰੀ ਗੁਰੂ ਰਾਮਦਾਸ ਦਾ ਟਹਿਲੀਆ  
ਹਾਂ ਏਸ ਵਾਸਤੇ ਓਸਦੇ ਸੇਵਾਦਾਰਾਂ ਤੇ ਮੈਂ ਕੋਈ ਹੁਕਮ ਨਹੀਂ ਚੜ੍ਹਾ ਸਕਦਾ ਧੰਨ  
ਸਿੱਖੀ।

ਫਟ ਗਏ ਮਲਵਈ ਰਾਈਸ ਸਾਰੇ ਮੌਕਾ ਹਥੋਂ ਨ ਮੂਲ ਗਵਾਯਾ ਜੀ  
ਆਪ ਸੱਦਦੇ ਸਾਂਭ ਲੈ ਮੁਲਕ ਸਾਡਾ ਤੁਰਤ ਬੈਠਕੇ ਮਤਾ ਪਕਾਯਾ ਜੀ  
ਸਰ ਭੇਵਡ ਅਕਟਰ ਲੋਣੀ ਤਾਈਂ ਝਟ ਪਟ ਤਯਾਰ ਕਰਾਯਾ ਜੀ  
ਦੇਇ ਪੰਜ ਹਜ਼ਾਰ ਜੁਵਾਨ ਜੰਗੀ ਤੋਪ ਖਾਨਯਾਂ ਸਣੇ ਚੜ੍ਹਾਯਾ ਜੀ  
ਉਹ ਜਮਨਾਂ ਤੋਂ ਲੰਘ ਪਾਰ ਆਯਾ ਆਣ ਮਾਲਵੇ ਦਰਸ ਦਿਖਾਯਾ ਜੀ  
ਰਾਜੇ ਫੂਲ ਕੇ ਬਹੁਤ ਹੀ ਖੁਸ਼ੀ ਹੋਏ ਸਿਰੋਂ ਖੋਫ ਸ਼ਰੀਕ ਗਵਾਯਾ ਜੀ  
ਅਠਾਰਾਂ ਫਰਵਰੀ ਠਾਰਾਂ ਸੋ ਨੌਂ ਹੈਸੀ ਝੰਡਾ ਲੁਧਿਆਣੇ ਗਡਵਾਯਾ ਜੀ  
ਕਿਸੇ ਨੇਕ ਘੜੀ ਝੰਡਾ ਗੱਡਯਾ ਉਹ ਅਜ ਤਕ ਨ ਕਿਸੇ ਪੁਟਾਯਾ ਜੀ  
ਜਿਨ੍ਹਾਂ, ਰੱਬਦੇਇ 'ਲਏ' ਕਰਤਾਰ ਸਿੰਘਾ ਮੁਢੋਂ ਏਵੇਂ ਹੁੰਦਾ ਚਲਾ ਆਯਾ ਜੀ

ਮਹਾਰਾਜੇ ਦਾ ਹੌਸਲਾ

ਛਾਉਣੀ ਪਈ ਅੰਗਰੇਜ਼ਾਂ ਦੀ ਲੁਧੇਹਾਣੇ ਹਿਰਦਾ 'ਸੇਰਿ ਪੰਜਾਬ' ਡੁਲਾਯਾ ਨ  
ਫਟ ਪਾਰਲੇ ਗਏ ਰਾਈਸ ਸਾਰੇ ਇਹ ਭੀ ਦੇਖ ਕੇ ਚਿਤ ਕੰਬਾਯਾ ਨ  
ਰਖ ਹੌਸਲਾ ਖਾਲਸਾ ਫੌਜ ਉੱਤੇ ਸੀ ਇਰਾਦਯੋਂ ਮੂੰਹ ਫਿਰਾਯਾ ਨ  
ਫੜੇ ਦੇਇਗਾ ਗੁਰੂ ਕਰਤਾਰ ਸਿੰਘਾ ਬਲੀ ਸੂਰਮੇ ਹੌਸਲਾ ਢਾਹਯਾ ਨ

ਵਾਕ ਕਵੀ

ਮਹਾਰਾਜ ਤੇ ਹੋਰ ਸਰਦਾਰ ਸਾਰੇ ਹੋਠ ਦੰਦਾਂ ਦੇ ਵਿਚ ਦਬਾ ਰਹਿ ਸਨ  
ਹਥ ਵੇਖ ਮਲਵਈ ਰਾਈਸਾਂ ਦਾ ਇਹ ਵਿਚੇਵਿਚ ਕਚੀਚੀਆਂ ਖਾ ਰਹਿ ਸਨ  
ਨਾਲੇ ਫੌਜ ਅੰਗਰੇਜ਼ ਦੀ ਆਣ ਲਥੀ ਜੋਸ਼ ਮਨਾਂ ਦੇ ਵਿਚ ਵਧਾ ਰਹਿ ਸਨ  
ਠਾਠਾਂ ਮਾਰ ਰਹੇ ਖੂਨ ਬਹਾਦਰਾਂ ਦੇ ਵੇਲੇ ਜੰਗ ਦੇ ਤਈਂ ਤਕਾ ਰਹਿ ਸਨ  
ਪਰ ਦੂਜੇ ਪਾਸੇ \*ਫੜੇ ਸਿੰਘ ਜੈਸੇ ਜਾਦੂ ਆਪਣੇ ਗੁੱਝੇ ਚਲਾ ਰਹਿ ਸਨ  
ਕਈ ਹੋਰ ਸਾਥੀ ਚੂਹੇ ਛੱਡ ਕਰਕੇ ਨੀਹਾਂ ਵਿਚ ਖੁੱਡਾਂ ਪੁਟਵਾ ਰਹਿ ਸਨ  
ਜੰਗ ਕਰਨ ਨਾਲੋਂ ਸੁਲਾ ਬਹੁਤ ਚੰਗੀ ਮਹਾਰਾਜ ਦੇ ਤਈਂ ਸਿਖਾ ਰਹਿ ਸਨ  
ਵਗੜ ਪਾਰਲੇ ਗਏ ਰਾਈਸ ਸਾਰੇ ਪਾ ਕਹਾਣੀਆਂ ਚਿੱਤ ਡਰਾ ਰਹਿ ਸਨ

\*ਫੜੇ ਸਿੰਘ ਆਹਲੂਵਾਲੀਆ ।

†ਸ: ਮ: ਲਤੀਫ ।

ਵੇਰੀ ਵਿਚਪੰਜਾਬ ਭੀ ਜਕਈ ਬੈਠੇ ਖਤਰਾਓਹਨਾਂ ਦੇ ਵਲੋਂ ਜਤਾ ਰਹਿ ਸਨ  
 ਬਾਦਸ਼ਾਹੀ ਅੰਗਰੇਜ਼ਾਂ ਦੀ ਬਹੁਤ ਵਡੀ ਡਰ ਸਾਜ ਸਮਾਨ ਦੇ ਪਾ ਰਹਿ ਸਨ  
 ਕੌਮ ਹੈ ਅੰਗਰੇਜ਼ਾਂ ਦੀ ਬਹੁਤ ਅੱਛੀ ਅੰਗ ਪਰਵਰ ਹੋਣ, ਸਮਝਾ ਰਹਿ ਸਨ  
 ਓਹਨਾਂ ਨਾਲ ਵਿਗਾੜਨੀ ਨਹੀਂ ਚੰਗੀ ਸੁਲਾ ਰਖਣੀ ਪੱਟੀ ਪੜਾ ਰਹਿ ਸਨ  
 ਕੀਹ ਪਿਆ ਸਤਲੁਜ ਦੇ ਪਾਰ ਹੈਜੀ, ਛੱਡ ਦਿਹੋ ਕਬਜ਼ਾ ਇਉਂ ਸੁਨਾ ਰਹਿ ਸਨ  
 ਫਤੇ ਕਰਨ ਲਈ ਪਿਆਂ ਹੈ ਦੇਸ ਬਹੁਤਾ 'ਕਸ਼ਮੀਰ ਲੱਦਾਖ ਦਿਖਾ ਰਹਿ ਸਨ  
 ਅਟਕੋਂ ਪਾਰਪਹਾੜੀਆਂ ਬਹੁਤ ਪਈਆਂ ਮਾਰੋ, ਟੱਕਰਾਂ ਪਯਾਰਵੰਡਾ ਰਹਿ ਸਨ  
 ਕਾਬਲ, ਗਜ਼ਨੀ ਅਤੇ ਕੰਧਾਰ ਤਾਈਂ 'ਫਤੇ ਕਰੋ ਖਾਂ ਜੋਸ਼ ਚੜਾ ਰਹਿ ਸਨ  
 ਸਾਫ ਮੁਲਕ ਤੇ ਵਸਦਾ ਰਸਦਾ ਜੋ ਗੱਲਾਂ ਨਾਲ ਹਥੋਂ ਹੀ ਖੁਹਾ ਰਹਿ ਸਨ  
 ਮੱਖਨ ਖੋਹ ਸਰਕਾਰ ਦੇ ਹਥਾਂ ਵਿਚੋਂ ਹਿਤ ਕਰ ਕਪਾਹ ਫੜਾ ਰਹਿ ਸਨ  
 ਆਖਰ ਢਾਲ ਲਿਆ ਸਰਕਾਰ ਤਾਈਂ ਕੰਨਾ ਨਾਲ ਜੋ ਮੂੰਹ ਲਗਾ ਰਹਿ ਸਨ  
 ਸੁਲਾ ਲਈ ਮਨਾ ਕਰਤਾਰ ਸਿੰਘ ਫਾਹ ਸ਼ੇਰ ਲਿਆ, ਜਾਲ ਲਾ ਰਹਿ ਸਨ

ਅ ਹਦਨਾਮਾ ਹੋ ਜਾਣਾ

ਗੱਲ ਦੋਸਤੀਵਾਲੀ ਮਨਜ਼ੂਰ ਹੋਗਈ ਬੰਨਾਪਿਆ ਸਤਿਲੁਜ ਦਾ ਆਨ ਭਾਈ  
 ਲਿਖੀਆਂ ਗਈਆਂ ਸ਼ਰਤਾਂ ਦੋਹਾਂ ਪਾਸਯਾਂ ਤੋਂ ਸੁਣੋ ਰੱਖਕੇ ਜ਼ਰਾ ਧਿਆਨ ਭਾਈ  
 ਇਕਤਰਫ ਮਹਾਰਾਜ ਰਣਜੀਤ ਸਿੰਘ ਜੀ ਦੂਜੀ ਤਰਫ ਮਟਕਾਫ ਪਛਾਨ ਭਾਈ  
 ਪਹਿਲੀ ਸ਼ਰਤ ਦੁਹਾਂ ਸਰਕਾਰ ਅੰਦਰ ਬਣੀ ਦੋਸਤੀ ਰਹੇਗੀ, ਜਾਨ ਭਾਈ  
 ਸਰਕਾਰ ਅੰਗਰੇਜ਼ੀ ਰਣਜੀਤ ਸਿੰਘ ਨੂੰ ਵੇਖੂ ਇਜਤ ਨਾਲ ਸਿਆਨ ਭਾਈ  
 ਉੱਤ ਵਲ ਸਤਿਲੁਜ ਦੇ ਮੁਲਕ ਜਿੰਨਾ ਅੰਗਰੇਜ਼ ਨ ਕਰਨ ਧਿਆਨ ਭਾਈ  
 ਦੂਜੀ ਸ਼ਰਤ ਸਤਿਲੁਜ ਦੇ ਬਾਇੰ ਪਾਸੇ ਹੈ ਜਿਤਨਾ ਮੁਲਕ ਮਹਾਨ ਭਾਈ  
 ਉਸ ਤਰਫ ਲਾਹੌਰ ਸਰਕਾਰ ਕਦੇ ਦੇਵੇ ਦਖਲ ਨ, ਲਿਖੇ ਬਿਆਨ ਭਾਈ  
 ਨੇੜੇ ਹੱਦ ਦੇ ਲੋੜ ਤੋਂ ਵਧਕੇ ਜੀ ਫੌਜ ਰਖਣੀ ਮਨਾ, ਜਤਾਨ ਭਾਈ

†ਉਹ ਜਾਗੀਰਦਾਰ ਅਤੇ ਮਿਸਲਦਾਰ ਖਾਨ ਅਮੀਰ ਜਿਨ੍ਹਾਂ ਦੇ ਇਲਾਕੇ ਮਹਾਰਾਜ ਨੇ ਫਤੇ  
 ਕਰਕੇ ਆਪਣੇ ਰਾਜ ਵਿਚ ਮਿਲਾ ਲਏ ਸਨ।



ਸਰਤਾਂ ਵਿਚ ਪਾਬੰਦ ਕਰਤਾਰ ਸਿੰਘਾ ਦੋਵੇਂ ਧਿਰਾਂ ਹੀ ਰਹਿਣ ਸੁਭਾਨ ਭਾਈ

ਵਾਕ ਕਵੀ

ਅਠਾਰਾਂ ਸੌਂ ਛਿਆਠ ਵਿਸਾਖ ਹੈ ਸੀ ਅਹਿਦਨਾਮਾ ਇਸਤਰ੍ਹਾਂ ਲਿਖਾਯਾ ਗਿਆ  
ਇਖਤਲਾਫ ਦੋਹਾਂ ਸ਼੍ਰੇਣੀਆਂ ਵਿਚੋਂ ਲਿਖਤ ਪੜ੍ਹਤ ਹੋ ਉੱਕਾ ਮੁਕਾਯਾ ਗਿਆ  
ਸਿਰੇ ਪਾਉ ਫਿਰਦੇਇ ਵਕੀਲ ਤਾਈਂ ਨਾਲ ਖੁਸ਼ੀ ਦੇ ਵਿਦਾ ਕਰਾਯਾ ਗਿਆ  
ਸਿੱਖ ਰਾਜ ਦੇ ਅੱਗੇ ਕਰਤਾਰ ਸਿੰਘਾ ਰੋੜਾ ਏਸ ਤਰ੍ਹਾਂ ਅਟਕਾਯਾ ਗਿਆ

ਸਰਕਾਰ ਖਾਲਸੇ ਨੇ ਸਤਿਲੁਜ ਪਾਰ ਤੋਂ ਕਬਜ਼ਾ ਉਠਾ ਲੈਣਾ

ਅਹਿਦਨਾਮੇ ਅਨੁਸਾਰ ਸ਼੍ਰੇਣੀ ਨੇ ਜੀ ਫੌਜਾਂ ਪਾਰਲੀਆਂ ਮੰਗਵਾਇ ਲਈਆਂ  
ਮੁਲਕ ਫੜੇ ਕੀਤਾ ਹੋਇਆ ਛਡਦਿਤਾ ਸਭੇ ਛਾਵਨੀਆਂ ਉਠਵਾਇ ਲਈਆਂ  
ਝਲ ਲਿਆਨੁਕਸਾਨ ਇਹਬੜਾਭਾਰਾ ਗੱਲਾਂ ਕਵੀਆਂ ਮੂੰਹੋਂ ਨਿਬਾਹਿ ਲਈਆਂ  
ਲਈ ਦੋਸਤੀ ਗੰਢ ਕਰਤਾਰ ਸਿੰਘਾ ਆਸਾਂ ਭਲੀਆਂ ਚਿੱਤਰਖਾਇ ਲਈਆਂ

ਮਹਾਰਾਜ ਦੇ ਯੋਧਿਆਂ ਦੀ ਨਰਾਜ਼ਗੀ

ਮੁਲਕ ਜਿਤਿਆ ਸੀ ਮਰ ਮਾਰ ਕਰਕੇ ਉਹ ਛਡਣਾ ਖਰਾ ਮੁਹਾਲ ਸੀ ਜੀ  
ਏਸ ਗਲ ਤੇ ਖੁਸ਼ ਸੁਦਾਰ ਕੋਈ ਨ ਹੋ ਰਹੇ ਡਾਢੇ ਲਾਲੋ ਲਾਲ ਸੀ ਜੀ  
ਰਹਿ ਗਏ ਕਚੀਚੀਆਂ ਖਾਵੰਦੇ ਉਹ ਆਉਂਦੇ ਦਿਲਾਂ ਨੂੰ ਰਹੇ ਉਬਾਲ ਸੀ ਜੀ  
ਚੁਪ ਕਰ ਗਏ ਅੰਤ ਕਰਤਾਰ ਸਿੰਘਾ ਜ਼ੋਰ ਕੀਹ ਸ਼੍ਰੇਣੀ ਦੇ ਨਾਲ ਸੀ ਜੀ

ਵਾਕ ਕਵੀ

ਛਉਣੀ ਪਈ ਲੁਧਿਆਣੇ ਅੰਗਰੇਜ਼ ਦੀ ਆ ਓਹਨਾਂ ਆਪਣੀ ਪੈਰਜ ਮਾਈ ਕਰ ਲਈ  
ਮੋਹਕ ਮਚੰਦ ਫਲੌਰ ਦੇ ਵਿਚ ਬੈਠਾ ਓਸ ਕਿਲ੍ਹੇ ਦੀ ਖੂਬ ਪਕਿਆਈ ਕਰ ਲਈ  
ਸਤਿਲੁਜ ਤੋਂ ਪਾਰਲਾ ਮੁਲਿਕ ਸਾਰਾ ਕਬਜ਼ੇ ਕੰਪਨੀ ਕਰ ਦਨਾਈ ਕਰ ਲਈ  
ਫੁੱਟ ਸਿਖਾਂ ਦੀ ਪਈ ਕਰਤਾਰ ਸਿੰਘਾ ਅੰਗਰੇਜ਼ਾਂ ਨੇ ਹੱਥ ਰੰਗਾਈ ਕਰ ਲਈ

ਭਾਈ ਗਯਾਨ ਸਿੰਘ ਜੀ ਲਿਖਦੇ ਹਨ ਕਿ ਅਹਿਦਨਾਮੇ ਵਿਚ ਲਿਖਿਆ ਗਿਆ ਸੀ ਕਿ  
ਜਿਹੜਾ ਪਾਸਾ ਕੋਈ ਵਧੀਕੀ ਕਰੇ ਉਹ ਉਸਦਾ ਡੰਨ ਤਿੰਨ ਕਰੋੜ ਭਰੇ ਤੇ ਅਹਿਦਨਾਮਾ ਰੱਦੀ ਸਮਝਕੇ  
ਫੇਰ ਨਵਾਂ ਅਹਿਦਨਾਮਾ ਲਿਖਿਆ ਜਾਵੇ।

ਲਿਤੀਫ ੨੫ ਅਪ੍ਰੈਲ ੧੮੦੮ ਲਿਖਦਾ ਹੈ।

ਰਾਜੇ ਸੰਸਾਰ ਚੰਦ ਨੇ ਮਹਾਰਾਜ ਤੋਂ ਮੱਦਦ ਮੰਗਣੀ

ਠਾਰਾਂ ਸੌ ਛਿਹਠ ਦੇ ਸਾਲ ਅੰਦਰ ਜੋਰ ਜੰਫੇਰ ਨੈਪਾਲੀਆਂ ਪਾਯਾ ਜੀ  
ਅਮਰ ਸਿੰਘ ਜਰਨੈਲ ਨੇ ਕਰ ਧਾਵੇ ਸਾਰੇ ਰਾਜਿਆਂ ਤਈਂ ਡਰਾਯਾ ਜੀ  
ਛੋਟੇ ਮੋਟਯਾਂ ਨੂੰ ਭੰਨ ਕਰ ਤਾਬੇ ਈਨ ਆਪਣੀ ਤਈਂ ਮਨਾਯਾ ਜੀ  
ਕਿਲ੍ਹੇ ਕਾਂਗੜੇ ਤੇ ਘੇਰਾ ਆਣ ਪਾਯਾ ਡਰ ਰਾਜੇ ਨੇ ਹੌਂਸਲਾ ਢਾਹਯਾ ਜੀ  
ਫੜੇ ਚੰਦ ਨੂੰ ਭੇਜ ਸਰਕਾਰ ਵਲੋਂ ਦਿਹੋ ਮੱਦਦ ਆਖ ਸੁਨਾਯਾ ਜੀ  
ਮੇਰੇ ਦੇਸ ਵਿਚੋਂ ਕਢੇ ਗੋਰਖੇ ਆ ਇਹਨਾਂ ਬਹੁਤ ਫਤੂਰ ਮਚਾਯਾ ਜੀ  
ਇਸਦੇ ਇਵਜ਼ ਦੇਵਾਂ ਕਿਲ੍ਹਾ ਕਾਂਗੜੇ ਦਾ ਕਰਾਂ ਉਜਰ ਨਾ ਮੂਲ, ਜਤਾਯਾ ਜੀ  
ਆਵੇ ਚੜ੍ਹ ਸਤਾਬ ਕਰਤਾਰ ਸਿੰਘਾ ਵੇਲਾ ਗੁਜਰ ਨਾ ਜਾਇ, ਲਖਾਯਾ ਜੀ

ਸਰਕਾਰ ਖਾਲਸੇ ਨੇ ਕਾਂਗੜੇ ਵਲ ਚੜ੍ਹਾਈ ਕਰਨੀ

ਹੈਸੀ ਰੁੱਤ ਸਿਆਲ ਦੀ ਸ਼ੁਰੂ ਹੋਈ ਚੜ੍ਹ ਪਈ ਲਾਹੌਰ ਸਰਕਾਰ ਭਾਈ  
ਫੌਜਾਂ ਕੰਢੀ ਪਹਾੜ ਦੀ ਜਾਇ ਚੜ੍ਹੀਆਂ ਕੀਤੀ ਰਾਜੇ ਸ਼ੈਤਾਨੀ ਦੀ ਕਾਰ ਭਾਈ  
ਅਮਰ ਸਿੰਘ ਦੇ ਨਾਲ ਰਲਾਇ ਸੀਟੀ ਇਉਂ ਕਰ ਲਿਆ ਇਕਕਾਰ ਭਾਈ  
ਬਾਕੀ ਦੇਸ ਮੇਰਾ ਸਾਰਾ ਛਡਦਿਹ ਤੂੰ ਕਿਲ੍ਹਾ ਸਾਂਭ ਲੈ ਬਿਨਾਂ ਤਕਰਾਰ ਭਾਈ  
ਉਹ ਦੋਵੇਂ ਪਹਾੜੀਏ ਰਲ ਬੈਠੇ ਏਧਰ ਹੋਈ ਸਰਕਾਰ ਨੂੰ ਸਾਰ ਭਾਈ  
ਝਟ ਕਾਂਗੜੇ ਦੇ ਪਾਸ ਪਹੁੰਚ ਕਰਕੇ ਧਾਵਾ ਕਰ ਦਿਤਾ ਇਕੋ ਵਾਰ ਭਾਈ  
ਫੌਜ ਖਾਲਸਾ ਗੋਰਖੇ ਕੈਂਪ ਉੱਤੇ ਸਤਿ ਸ੍ਰੀ ਅਕਾਲ ਉਚਾਰ ਭਾਈ  
ਜਾ ਪਈ ਚੁਫੇਰਯੋਂ ਜੋਰ ਦੇ ਕੇ ਸ਼ੁਰੂ ਹੋਈ ਦੇ ਤਰਫ ਤੋਂ ਮਾਰ ਭਾਈ  
ਕੁਝ ਚਿਰ ਗੋਲੀ ਤੀਰ ਚਲਦੇ ਰਹੇ ਅੰਤ ਦੋਵੇਂ ਧਿਰਾਂ ਖਾ ਕੇ ਖਾਰ ਭਾਈ  
ਏਨੇ ਢੁੱਕ ਪਏ ਨੇੜੇ ਆਣ ਕਰਕੇ ਚਲੀ ਖੋਖਰੀ ਤੇ ਤਲਵਾਰ ਭਾਈ  
ਕੌਮਾਂ ਦੋਵੇਂ ਲੜਾਕੀਆਂ ਭਾਰੀਆਂ ਸਨ ਜੰਗ ਹੋਯਾ ਬੁਰਾ ਖੂਨਖਾਰ ਭਾਈ  
ਕੰਬੇ ਗੋਰਖੇ ਸਿੰਘਾਂ ਦੀ ਤੇਗ ਪਾਸੋਂ ਖਾਧੀ ਵਿਚ ਮੈਦਾਨ ਦੇ ਹਾਰ ਭਾਈ  
ਪਏ ਛਡ ਕੇ ਸਭ ਸਾਮਾਨ ਨੱਠੇ ਪਰ ਲਾ ਹੋ ਗਏ ਉਡਾਰ ਭਾਈ  
ਉੱਤੇ ਰਾਤ ਪੈ ਗਈ ਕਰਤਾਰ ਸਿੰਘਾ ਫੌਜਾਂ ਹਟੀਆਂ ਮਾਲ ਸੰਭਾਰ ਭਾਈ

ਭੋਨ ਦੇ ਪਾਸ ਗੋਰਖਯਾਂ ਨਾਲ ਜੰਗ

ਦੂਜੇ ਦਿਨ ਸਵੇਰੇ ਹੀ ਪਤਾ ਲੱਗਾ ਪਾਸ ਭੋਨ ਦੇ ਕੱਠ ਕਰਾ ਕਰਕੇ  
ਧਾਵਾ ਕਰਨ ਨੂੰ ਗੋਰਖੇ ਤਯਾਰ ਹੋ ਰਹੇ ਭਾਰੀ ਸਾਜ ਸਾਮਾਨ ਸਜਾ ਕਰਕੇ  
ਇਹ ਸੁਣਦਿਆਂ ਸਾਰ ਸਰਕਾਰ ਨੇ ਜੀ ਤੁਰਤ ਫੌਜ ਨੂੰ ਹੁਕਮ ਸੁਨਾ ਕਰਕੇ  
ਅਚਨਚੇਤ ਹੋਲਾ ਓਧਰ ਬੋਲ ਦਿਤਾ ਲੜੇ ਗੋਰਖੇ ਪੈਰ ਜਮਾ ਕਰਕੇ  
ਓਸ ਦਿਨ ਤਾਂ ਬੁਰਾ ਹੀ ਜੰਗ ਹੋਯਾ ਮੌਤ ਹੋਲੀਆਂ ਖੇਡੀਆਂ ਆ ਕਰਕੇ  
ਮੁਰਦੇ ਵਿਚ ਮੈਦਾਨ ਦੇ ਰੁਲੇ ਬਹੁਤੇ ਲੜੇ ਸੂਰਮੇ ਜੋਸ਼ ਵਧਾ ਕਰਕੇ  
ਅੰਤ ਏਥੇ ਭੀ ਸਿੰਘਾਂ ਦੀ ਫਤੇ ਹੋਈ ਨੱਠੇ ਗੋਰਖੇ ਦੁੰਬ ਦਬਾ ਕਰਕੇ  
ਫੇਰ ਕਾਂਗੜੇ ਤੇ ਕਰਤਾਰ ਸਿੰਘਾ ਘੇਰਾ ਪਾ ਲਿਆ ਫਤ੍ਹੇ ਗਜਾ ਕਰਕੇ

ਸਰਕਾਰ ਖਾਲਸੇ ਦਾ ਸਾਰੇ ਪਹਾੜੀ ਇਲਾਕੇ ਤੇ ਕਬਜ਼ਾ

ਰਾਜਾ ਲੁੰਬੜੀ ਰੂਪ ਸੀ ਕਾਂਗੜੇ ਦਾ ਕਰਨ ਜਾਣਦਾ ਸਿਰਫ ਮੱਕਾਰੀਆਂ ਜੀ  
ਕਿਲ੍ਹਾ ਆਪੇ ਹੀ ਛੱਡ ਹੋਗਿਆ ਲਾਂਭੇ ਬਿਨਾਂ ਜੰਗ ਤੋਂ ਹਿੰਮਤਾਂ ਹਾਰੀਆਂ ਜੀ  
ਲਿਆ ਕਬਜ਼ਾ ਕਰ ਸਰਕਾਰ ਨੇ ਸੀ ਫੌਜਾਂ ਗਿਰਦਾ ਗਿਰਦ ਉਤਾਰੀਆਂ ਜੀ  
ਈਨ ਮੰਨ ਲਈ ਸਾਰੇ ਰਾਜਯਾਂ ਨੂੰ ਗੱਲਾਂ ਸਭ ਕਰਤਾਰ ਸੁਵਾਰੀਆਂ ਜੀ  
ਮੱਘਰ ਚੜ੍ਹਦੇ ਇਕਦਰਬਾਰ ਕਰਕੇ ਲਈਆਂ ਸੱਦ ਰਿਆਸਤਾਂ ਸਾਰੀਆਂ ਜੀ  
ਨੂਰ ਪੁਰ, ਚੰਬਾ, ਸ਼ਾਹ ਪੁਰ, ਮੰਡੀ ਜਸਰੋਟਾ, ਸਕੇਤ ਉਚਾਰੀਆਂ ਜੀ  
ਖਾਸ ਕਾਂਗੜਾ, ਕੋਟਲਾ ਨਾਲ ਸਮਝੇ ਕਹਿਲੂਰ ਤੇ ਕੁੱਲੂ ਵਿਚਾਰੀਆਂ ਜੀ  
ਮਾਲ ਕੋਟ, ਨਦੌਨ, ਕਟੋਚ, ਨਾਹਣ ਤੇ ਬਸੋਹਲੀ ਦਿਆਂ ਕਰਮਚਾਰੀਆਂ ਜੀ  
ਜਸੂਰਨ, ਸਿਬਾ ਤੇ ਗੁਲੇਰ ਸਮਝੇ ਰਾਜੇ ਕੱਠੇ ਹੋਇ ਰੋਣਕਾਂ ਭਾਰੀਆਂ ਜੀ  
ਈਨ ਮੰਨ ਲਈ ਕਰਤਾਰ ਸਿੰਘਾ ਲਿਖ ਦੇਇ ਗਏ ਤਾਬੇਦਾਰੀਆਂ ਜੀ

ਵਾਕ ਕਵੀ

ਤਾਬੇ ਦੇਸ ਪਹਾੜ ਦਾ ਕਰ ਸਾਰਾ ਤਹਿਤ ਆਪਣਾ ਸਾਰੇ ਜਮਾਯਾ ਜੀ  
ਦੇਸਾ ਸਿੰਘ ਸਰਦਾਰ ਮਜੀਠੇ ਵਾਲਾ ਦੇਸ ਓਹਦੇ ਸਪੁਰਦ ਕਰਾਯਾ ਜੀ

ਕੀਤਾ ਓਸਦਾ ਨਾਇਬ ਪਹਾੜ ਸਿੰਘ ਨੂੰ ਭਾਰੀ ਫੌਜ ਨੂੰ ਓਥੇ ਬੈਠਾਯਾ ਜੀ  
ਵੱਡੀ ਖੁਸ਼ੀ ਦੇ ਨਾਲ ਕਰਤਾਰ ਸਿੰਘਾ ਰੁਖ ਵੱਲ ਲਾਹੌਰ ਪਰਤਾਯਾ ਜੀ

ਹਰਿਆਣੇ ਭੁੰਗੇ ਦੇ ਕਿਲ੍ਹੇ ਤੇ ਕਬਜ਼ਾ ਕਰਨਾ

ਓਥੋਂ ਪਰਤ ਦੁਬੇ ਦੇ ਵਿਚ ਆਏ ਕਿਲ੍ਹੇ ਭੁੰਗੇ ਤੇ ਤਾਕ ਲਗਾਇ ਭਾਈ  
\*ਰਾਮਕੌਰ ਸਰਦਾਰਨੀ ਸੀ ਵਿਧਵਾ, ਪਕੜ ਓਸਨੂੰ ਬਾਹਰ ਕਢਾਇ ਭਾਈ  
ਦੋ ਲੱਖ ਦਾ ਸਾਂਭਯਾ ਮੁਲਕ ਹੈਸੀ ਕਾਂਰਦਾਰ ਹੀ ਰਹੇ ਸਨ ਖਾਇ ਭਾਈ  
ਦੋ ਪਿੰਡ ਜਾਗੀਰ ਸਰਦਾਰਨੀ ਨੂੰ ਦੇਇ ਕੇ ਕਬਜ਼ਾ ਲਿਆ ਜਮਾਇ ਭਾਈ  
ਦੱਵੀ ਲੱਖ ਨਕਦੀ ਹੋਰ ਜ਼ਰੀ ਜੇਵਰ ਜੇਗੀ ਸਾਜ਼ ਭੀ ਬੇ ਬਹਾਇ ਭਾਈ  
ਲਏ ਸਾਂਭ ਸਰਕਾਰ ਕਰਤਾਰ ਸਿੰਘਾ ਪਰਤ ਅਮਰਤਸਰ ਨੂੰ ਆਇ ਭਾਈ

ਵਾਕ ਕਵੀ

ਅੰਮ੍ਰਿਤਸਰ ਸਰਕਾਰ ਨੇ ਆਇ ਕਰਕੇ ਸਤਿਗੁਰਾਂ ਦਾ ਸ਼ੁਕਰ ਹਜ਼ਾਰ ਕੀਤਾ  
ਭਾਰੀ ਰਕਮ ਅਰਦਾਸ ਕਰਾਇਕੇ ਜੀ ਸੋਨਾਂਚੜਨ ਦਾ ਹੁਕਮ ਸਰਕਾਰ ਕੀਤਾ  
ਸੰਗ ਮਰਮਰ ਲਗਣਾ ਸ਼ੁਰੂ ਹੋਯਾ ਖਰਚ ਫੇਰ ਸਰਕਾਰ ਅਪਾਰ ਕੀਤਾ  
ਰਹੇ ਹੋਲੀਆਂ ਤਕ ਕਰਤਾਰ ਸਿੰਘਾ ਪਰਜਾ ਨਾਲ ਭੀ ਬਹੁਤ ਪਯਾਰ ਕੀਤਾ

ਸਰਕਾਰ ਖਾਲਸਾ ਨੇ ਜੱਮੂ ਨੂੰ ਫਤੇ ਕਰਨਾ

ਜੱਮੂ ਵਿਚ ਡੀਡੋ ਸਿੰਘ ਡੋਗਰਾ ਸੀ ਕਬਜ਼ਾ ਓਸਨੇ ਆਪੇ ਜਮਾਇ ਲਿਆ  
ਡਾਕੂ ਧਾੜਵੀ ਰੱਖਦਾ ਪਾਸ ਬਹੁਤੇ ਲੁੱਟ ਤੱਲਕਾ ਓਸਨੇ ਖਾਇ ਲਿਆ  
ਓਸਦੀਆਂ ਬਹੁਤ ਸ਼ਕਾਇਤਾਂ ਪਹੁੰਚੀਆਂ ਸਨ, ਡੀਡੋਬੜਾ ਹੰਕਾਰ ਵਧਾਇ ਲਿਆ  
ਹੁਕਮ ਪਾਇ ਭਵਾਨੀਦਾਸ ਚੜ੍ਹਿਆ ਘੇਰਾ ਗਿਰਦ ਜੱਮੂ ਜਾਕੇ ਪਾਇ ਲਿਆ  
ਦਿਨ ਕੁਝ ਕੁ ਲੜਿਆ ਅੰਦਰੋਂ ਉਹ ਅੰਤ ਹੌਂਸਲਾ ਓਹਨੇ ਢਾਹਿ ਲਿਆ  
ਛੱਡ ਸ਼ਹਿਰ ਨੂੰ ਗਿਆ ਕਰਤਾਰ ਸਿੰਘਾ ਠਾਣਾ ਖਾਲਸੇ ਓਥੇ ਬੈਠਾਇ ਲਿਆ

\*ਰਾਮ ਕੌਰ ਸਰਦਾਰ ਬਘੇਲ ਸਿੰਘ ਝਬਾਈਏ ਦੀ ਸਰਦਾਰਨੀ ਬੇਅੌਲਾਦ ਹੋਣ ਦੇ  
ਕਾਰਨ ਜੇਹੜਾ ਦੋ ਲੱਖ ਦਾ ਮੁਲਕ ਤੇ ਬਹੁਤ ਖਜ਼ਾਨਾ ਏਸ ਦੇ ਕਬਜ਼ੇ ਵਿਚ ਸੀ ਓਹ ਐਵੇਂ  
ਹੀ ਜਾਣਾ ਸੀ।

ਮਹਾਰਾਜ ਨੇ ਵਜ਼ੀਰਾਬਾਦ ਤੇ ਚੜਾਈ ਕਰਨੀ

ਅਠਾਰਾਂ ਸੌ ਸਤਾਠਵੇਂ ਸਾਲ ਚੜ੍ਹਦੇ ਜੋਧ ਸਿੰਘ ਨੂੰ ਕਾਲ ਖਪਾਯਾ ਜੀ  
ਓਹਦੇ ਮਾਲ ਤੇ ਮੁਲਕ ਦੇ ਸਾਂਭਣੇ ਨੂੰ ਮਹਾਰਾਜੇ ਨੇ ਕੂਚ ਬੁਲਾਯਾ ਜੀ  
ਡੇਰੇ ਜਾਇ ਵਜ਼ੀਰਾਂ ਬਾਦ ਲਾਏ ਚੰਗੀਡਾ ਸਿੰਘ ਬਹੁਤਾ ਘਬਰਾਯਾ ਜੀ  
ਇਕ ਲੱਖ ਨਕਦੀ ਤੋਹਫੇ ਹੋਰ ਲੈਕੇ ਪੈਰੀਂ ਪੈ ਆ ਸੀਸ ਬੁਕਾਯਾ ਜੀ  
ਹੋ ਅਧੀਨ ਤੇ ਈਨ ਮਨਜ਼ੂਰ ਕੀਤੀ ਤਾਬੇਦਾਰੀ ਦਾ ਪਟਾ ਲਿਖਾਯਾ ਜੀ  
ਨੀਵੇਂ ਹੋਕੇ ਵੇਖ ਕਰਤਾਰ ਸਿੰਘਾਂ ਸਿਰੋਂ ਭਾਰੀ ਤੂਫਾਨ ਲੰਘਾਯਾ ਜੀ

ਸਾਹਿਬ ਸਿੰਘ ਗੁਜਰਾਤੀਏ ਤੇ ਚੜ੍ਹਾਈ

ਮਿਸਲਾਂ ਸਾਰੀਆਂ ਦੇ ਵਿਚੋਂ ਇਕ ਏਹੋ ਰਹਿ ਗਿਆ ਹੈਸੀ ਸਰਦਾਰ ਭਾਈ  
ਜਿਥੇ ਵਿਚ ਹੈਸੀ ਕੁਝ ਖਾਨ ਜੀਉਂਦਾ ਕਦੇ ਉੱਠਦਾ ਸੀ ਜੋਸ਼ ਮਾਰ ਭਾਈ  
ਹੈਸੀ ਰੜਕਦਾਹਿੱਕ ਸਰਕਾਰ ਦੀ ਤੇ ਕੰਡਾ ਪੁਟਨਾ ਸਮਝ ਵਿਚਾਰ ਭਾਈ  
ਕੀਤੀ ਧਾਈਗੁਜਰਾਤ ਦੇਵਲਸਿੰਧੀ ਸਾਹਿਬਸਿੰਘ ਗਿਆ ਵੇਲਾ ਟਾਰ ਭਾਈ  
ਕਿਲ੍ਹੇਜਾਇ \*ਜਲਾਲਪੁਰਵਿਚਵੜਯਾ ਕਰਨਾਟਾਕਰਾ ਸਮਝਦੁਸ਼ਵਾਰ ਭਾਈ  
ਓਸੇ ਤਰਫ ਸਰਕਾਰ ਨੇ ਕੂਚ ਕੀਤਾ ਘੇਰਾ ਜਾ ਪਾਯਾ ਜ਼ੋਰਦਾਰ ਭਾਈ  
ਕੁਝ ਦਿਨ ਓਥੇ ਸਰਦਾਰ ਲੜਯਾ ਅੰਤ ਹੋ ਕੇ ਫੇਰ ਲਾਚਰ ਭਾਈ  
ਇਸਲਾਮਗੜ੍ਹ ਦੇ ਕਿਲ੍ਹੇ ਕਰਤਾਰ ਸਿੰਘਾਂ ਭੱਜਜਾਇ ਵੜਯਾ ਦੁਖਿਆਰ ਭਾਈ

ਸਰਕਾਰ ਨੇ ਪਿਛੇ ਧਾਵਾ ਕਰਨਾ

ਦਿਤਾ ਓਥੇ ਭੀ ਟਿਕਨ ਸਰਕਾਰ ਨੇ ਨ ਫੌਜਾਂਕਿਲੇ ਦੇ ਗਿਰਦ ਉਤਾਰੀਆਂ ਜੀ  
ਤੋੜ ਮੋਹ ਮੁਹੱਬਤਾਂ ਭਾਰੀਆਂ ਨੂੰ ਜਾ ਘਤੀਆਂ ਗਰਦ ਉਤਾਰੀਆਂ ਜੀ  
ਸਾਹਿਬ ਸਿੰਘਦਾਕੋਈਮੱਦਦਗਾਰ ਨਹੀਂ ਸੀ ਮਿਸਲਾਂਸਭਸਰਕਾਰਤੋਂਹਾਰੀਆਂ ਜੀ  
ਅੰਤਉਹਭੀਕਿਲ੍ਹਾ ਖਾਲੀ ਕਰਗਿਆ ਬਣੀਆਂ ਜਿੰਦਤੇਆਣ ਲਾਚਾਰੀਆਂ ਜੀ  
ਕਿਲ੍ਹੇ ਮੰਗਲਾਂਦੇ ਵਿਚ ਜਾਇ ਵੜਯਾ ਪਾਈਆਂ ਰੱਬ ਮੁਸੀਬਤਾਂ ਭਾਰੀਆਂ ਜੀ  
ਮਹਾਰਾਜ ਖੁਸ਼ਾਬ ਥੀਂ ਹੁੰਦੇ ਹੋਏ ਜਾ ਓਥੇ ਭੀ ਫਤੇ ਉਚਾਰੀਆਂ ਜੀ

ਚੰਗੀਡਾ ਸਿੰਘਾਂ ਜੋਧ ਸਿੰਘ ਦਾ ਪੁੱਤਰ ਸੀ।

\*ਜਲਾਲਪੁਰ ਜੱਟਾਂ ਜ਼ਿਲਾ ਗੁਜਰਾਤ।

ਹੁੰਦੇ ਰਾਜ ਪਯਾਰੇ ਨੇ ਰਾਜਿਆਂ ਨੂੰ ਕੁਝ ਸਮਝਦੇ ਨ ਸਾਕਾ ਦਾਰੀਆਂ ਜੀ  
ਹਿਰਸ ਰੱਜਦੀ ਨਹੀਂ ਕਰਤਾਰ ਸਿੰਘਾ ਮਾਯਾ ਚੰਦਰੀ ਕੁੰਡੀਆਂ ਡਾਰੀਆਂ ਜੀ

ਵਾਕ ਕਵੀ

ਜੀਭੂਆ ਜੀਉਂਦੀ ਸੀ ਰਣਜੀਤ ਸਿੰਘ ਦੀ ਓਸ ਲਿਖਯਾ ਅੱਤ ਨ ਚਾ ਵਾਰੀ  
ਢਾਈ ਘਰ ਤਾਂ ਡੈਣ ਭੀ ਰੱਖ ਲੈਂਦੀ ਦੁਨੀਆਂ ਦਾਰੀ ਤਾਂ ਕੁਝ ਰਖਾ ਵਾਰੀ  
ਏਸ ਰਾਜ ਪ੍ਰਤਾਪ ਨਹੀਂ ਨਾਲ ਜਾਣਾ ਨ ਏਤਨਾ ਮੂੰਹ ਫੈਲਾ ਵਾਰੀ  
ਕਾਲਖ ਖੱਟ ਭਤੀਤਯਾ ਜੱਗ ਦੀ ਨ ਠੂਠਾ ਭੂਆ ਦੇ ਹੱਥ ਫੜਾ ਵਾਰੀ  
ਸਾਹਿਬ ਸਿੰਘ ਭੀ ਹਈ ਭਰਾ ਤੇਰਾ ਕਰ ਅੱਤ ਨ ਹੁਣ ਦਿਖਾ ਵਾਰੀ  
ਮਾਲ ਮੁਲਕ ਤਾਂ ਸਾਰਾ ਹੀ ਖੋਹਲਿਆ ਈ ਹੁਣ ਏਥੋਂ ਭੀ ਨਾਹਿੰਧਕਾ ਵਾਰੀ  
ਰਹਿਣ ਦਿਹ ਟਿਕਾਣਾ ਇਹ ਬਹਿਣ ਜੋਗਾ ਦਰ ਦਰ ਨ ਮੈਨੂੰ ਫਿਰਾ ਵਾਰੀ  
ਮੋਇਆਂ ਪਿਛੋਂ ਲਈਂ ਸਾਂਭਕਰਤਾਰ ਸਿੰਘਾ ੧ ਸਾਡੀ ਸਾਂਝ ਜਹਾਨ ਨ ਕਾ ਵਾਰੀ

ਖੁਸ਼ਾਬ ਵਲ ਦੌਰਾ

ਕਿਲ੍ਹੇ ਮੰਗਲਾਂ ਦਾ ਘੇਰਾ ਛੱਡ ਕਰਕੇ ਓਸ ਦੇਸ ਦਾ ਦੌਰਾ ਲਗਾ ਸਾਰੇ  
ਠਾਣੇ ਭੰਗੀਆਂ ਦੇ ਉੱਕੇ ਪੁਟ ਦਿਤੇ ਪੈਰ ਆਪਣੇ ਲਏ ਜਮਾ ਸਾਰੇ  
ਘੇਰਾ ਕੱਛੀ ਦੇ ਕਿਲ੍ਹੇ ਤੇ ਜਾਇ ਪਾਯਾ ਦਿੰਦੇ ਖਾਨ ਦੇ ਸ਼ਾਨ ਗੁਵਾ ਸਾਰੇ  
ਫੜ ਕਾਂਗੜੇ ਫਤੇ ਖਾਂ ਭੇਜ ਦਿੱਤਾ ਦਿਤੇ ਆਪਣੇ ਠਾਣੇ ਬੈਠਾ ਸਾਰੇ  
ਫੌਜਾ ਜਾਇ ਖੁਸ਼ਾਬ ਉਤਾਰੀਆਂ ਜੀ ਲਈਆਂ ਨਜ਼ਰਾਂ ਖਾਨ ਬੁਲਾ ਸਾਰੇ  
ਆਰ ਪਾਰ ਜਿਹਲਮ ਕਰਤਾਰ ਸਿੰਘਾ ਦਿਤੇ ਆਕੀ ਠਾਣੇ ਉਠਵਾ ਸਾਰੇ

ਸਾਹਿਬ ਸਿੰਘ ਦੇ ਮੁਲਕ ਤੇ ਕਬਜ਼ਾ

ਸਾਹਿਬਸਿੰਘ ਜਲਾਲਪੁਰ ਛੱਡਯਾ ਜਾਂ ਓਸੇ ਵਕਤ ਸਰਕਾਰ ਫੁਰਮਾਨ ਕੀਤਾ  
ਕਬਜ਼ਾ ਕਰੇ ਗੁਜਰਾਤ ਅਜ਼ੀਜ਼ ਦੀ ਦਾ ਦਸਤਾ ਫੌਜ ਦਾ ਦੇਇਰਵਾਨ ਕੀਤਾ  
ਸਾਹਿਬ ਸਿੰਘ ਦੀ ਫੌਜ ਨੇ ਟਾਕਰੇ ਤੇ ਇਕ ਦਿਨ ਭਾਰਾ ਘਮਸਾਨ ਕੀਤਾ  
ਦੂਜੇ ਦਿਨ ਵਿਚੋਂ ਕਾਰਦਾਰ ਕੋਈ, ਪਾੜ ਕੰਮ ਵਜ਼ੀਰ ਆਸਾਨ ਕੀਤਾ

ਜੀਭੂਆ ਰਾਜ ਕੌਰ।

੧ ਸਾਹਿਬ ਸਿੰਘ ਬਿਲਕੁਲ ਬੇ ਔਲਾਦ ਸੀ। ਪਰ ਲੜੀਫ ਲਿਖਦਾ ਹੈ ਕਿ ਇਸ ਦਾ  
ਇਕ ਪੁੱਤ੍ਰ ਸੀ।

ਰਬਜ਼ਾ ਕਿਲੇ ਉੱਤੇ ਝਟ ਕਰ ਲਿਆ ਕਾਬੂ ਦੇਸ਼ਮਾਰ ਸਾਮਾਨ ਕੀਤਾ  
ਮਾਲ ਮੁਲਕ ਉੱਤੇ ਹੱਥ ਫੇਰ ਕਰਕੇ ਸਕੀ ਭੂਆ ਦਾ ਘਰ ਵੇਰਾਨ ਕੀਤਾ  
ਖੁਸ਼ੀ ਹੋ ਸਰਕਾਰ, ਗੁਜਰਾਤ ਦਾ ਜੀ \*ਨੂਰ ਦੀਨ ਤਾਈਂ ਹੁਕਮਰਾਨ ਕੀਤਾ  
ਭੰਗੀ ਮੁਕ ਗਏ ਸਭ ਕਰਤਾਰ ਸਿੰਘਾ ਵੱਡੀ ਮਿਸਲ ਨੂੰ ਬੇਨਸ਼ਾਨ ਕੀਤਾ

ਸ਼ਾਹਜ਼ਮਾਨ ਕਾਬਲ ਦੇ ਬਾਦਸ਼ਾਹ ਦਾ ਆਉਣਾ

ਮਹਾਰਾਜ ਜੀ ਅਜੇ ਜਲਾਲਪੁਰ ਸਨ ਖਤ ਪਹੁੰਚ ਵਕੀਲ ਨੇ ਆਇ ਦਿੱਤਾ  
ਲਿਖਯਾ ਵਿਚ ਓਹਦੇ ਸ਼ਾਹਜ਼ਮਾਨ ਆਉਂਦਾ ਰੋ ਹਾਲ ਵਕੀਲ ਸੁਨਾਇ ਦਿੱਤਾ  
ਕੀਤਾ ਕਹਿਰ ਮੁਹੰਮਦ ਖਾਨ ਪਾਪੀ ਦਿਲੋਂ ਖੋਫ ਖੁਦਾਇ ਭੁਲਾਇ ਦਿੱਤਾ  
ਹਥੀਂ ਕਢ ਕੇ ਅਖੀਆਂ ਕਰ ਅੰਨਾਂ ਮਾਰ ਕਾਬਲੋਂ ਬਾਹਰ ਧਕਾਇ ਦਿੱਤਾ  
ਆਯਾ ਆਪਦੀ ਸ਼ਰਨ ਉਹਦੁਖੀਹੋਕੇ, ਗਰਦਸ਼ਦਿਨਾਂ ਦੀ ਬਹੁਤ ਸਤਾਇ ਦਿੱਤਾ  
ਖੜੇ ਲੂੰ ਕੰਡੇ ਸਰਕਾਰ ਦੇ ਹੋਇ ਨੀਰ ਅਖੀਆਂ ਵਿਚੋਂ ਵਗਾਇ ਦਿੱਤਾ  
ਹਾਲਤ ਸ਼ਾਹ ਦੀ ਤੇਰਹਿ ਮਕਰ ਬਹੁਤਾ ਰਾਵਲ ਪਿੰਡੀ ਦੇ ਵਿਚ ਠਹਿਰਾਇ ਦਿੱਤਾ  
ਦਮੜੇ ਰੋਜ਼ ਪੰਜਾਹ ਕਰਤਾਰ ਸਿੰਘਾ ਖਰਚ ਕਰਨ ਦੇ ਵਾਸਤੇ ਲਾਇ ਦਿੱਤਾ

ਅਜੀਜ਼ ਦੀਨ ਨੇ-ਭਿੰਬਰ ਤੇ ਚੜ੍ਹਾਈ ਕਰਨੀ

ਕਬਜ਼ੇ ਕਰ ਗੁਜਰਾਤ ਦਾ ਮੁਲਕ ਸਾਰਾ ਭਿੰਬਰ ਵਲ ਫਕੀਰ ਚੜ੍ਹਾਈ ਕੀਤੀ  
ਆਕੀ ਹੋ ਅਗੋਂ ਸੁਲਤਾਨ ਖਾਂ ਨੇ ਪਹਿਲੇ ਦਿਨ ਤਾਂ ਥੋੜ੍ਹੀ ਲੜਾਈ ਕੀਤੀ  
ਈਨ ਮੱਲ ਲਈ ਅੰਤ ਤੰਗ ਪੈ ਕੇ ਹਰਜਾ ਭਰਕੇ ਕੁਝ ਸਫਾਈ ਕੀਤੀ  
ਕਿਲੇ ਪਲਵਲ ਵਲ ਫਕੀਰ ਨੇ ਜੀ ਚੜ੍ਹ ਲਗਕੇ ਹਥ ਹੀ ਧਾਈ ਕੀਤੀ  
ਓਥੋਂ ਧੱਕ ਕੇ ਬਾਹਰ ਗੁਲਾਬ ਸਿੰਘ ਨੂੰ ਮਾਲ ਮੁਲਕ ਤੇ ਹੱਥ ਫਿਰਾਈ ਕੀਤੀ  
ਫੜੇ ਪਾ ਫਕੀਰ ਕਰਤਾਰ ਸਿੰਘਾ ਤਲਾਰੰਗ ਜਾ ਮੇਲ ਮਿਲਾਈ ਕੀਤੀ

ਸ਼ਾਹ ਸੁਜਾਹ ਨੇ ਕਾਬਲ ਛੱਡ ਆਉਣਾ

ਸ਼ਾਹ ਜ਼ਮਾਨ ਪਿਛੋਂ ਕਾਬਲ ਤਖਤ ਉੱਤੇ ਬੈਠ ਗਿਆ ਸੀ ਸ਼ਾਹ ਸੁਜਾ ਭਾਈ

\*ਨੂਰ ਦੀਨ ਫਕੀਰ ਅਜੀਜ਼ ਦੀਨ ਲਾਹੌਰੀਏ ਦਾ ਭਾਈ ਸੀ।

†ਫਤੇ ਮੁਹੰਮਦ ਖਾ ਕਾਬਲ ਦਾ ਵਜ਼ੀਰ ਸੀ।



ਥੋੜੇ ਚਿਰ ਦੇ ਪਿਛੋਂ ਵਜ਼ੀਰ ਓਸੇ ਜ਼ੋਰ ਆਪਣੇ ਤਈਂ ਵਧਾ ਭਾਈ ਉੱਤੇ ਤਖਤ ਬੈਠਾਲ ਮਾਹਮੂਦ ਸ਼ਾਹ ਨੂੰ ਦਿਤਾ ਸ਼ਾਹ ਸੁਜਾਹ ਧਕਾ ਭਾਈ ਸ਼ਾਹ ਸੁਜਾਹ ਲੈਕੇ ਰਤਨ ਬਹੁ ਮੁੱਲ ਆਯਾ ਵਲ ਪੰਜਾਬ ਦੇ ਧਾ ਭਾਈ ਮਿਲਯਾ ੦ਆਣ ਖੁਸ਼ਾਬ ਸਰਕਾਰ ਤਾਈਂ ਰੋਯਾ ਦੁਖੜੇ ਬਹੁਤ ਸੁਨਾ ਭਾਈ ਆਯਾ ਵੇਖ ਸਰਕਾਰ ਨੂੰ ਬਹਿਮ ਬਹੁਤਾ ਤਰਸ ਬਾਦਸ਼ਾਹ ਦੇ ਉੱਤੇ ਖਾ ਭਾਈ ਦਿਤਾ ( ) ਪਰਗਣਾ ਖਾਸ ਤੁਲੰਭੇ ਦਾ ਜੀ ਓਥੇ ਇਜ਼ਤ ਨਾਲ ਪੁਚਾ ਭਾਈ ਦੌਰਾ ਦੇਸ ਦਾ ਕਰਤਾਰ ਸਿੰਘਾ ਕੀਤਾ ਰੁਖ ਸਿੱਧਾ ਪਿੰਡੀ ਦਾ ਭਾਈ

ਸਰਕਾਰ ਖਾਲਸਾ ਨੇ ਤਲਾਗੀਗ ਦਾ ਕਿਲ੍ਹਾ ਫਤੇ ਕਰਨਾ

ਓਦਰ ਚੜ੍ਹ ਸਰਕਾਰ ਖੁਸ਼ਾਬ ਵਿਚੋਂ ਤਲਾਗੀਗ ਜਾ ਫੌਜਾਂ ਉਤਾਰੀਆਂ ਜੀ ਉੱਚਾ ਕਿਲ੍ਹਾ ਹੈਸੀ ਵਡੀ ਮਾਰ ਵਾਲਾ ਲੜੇ ਕਰ ਪਠਾਨ ਤਯਾਰੀਆਂ ਜੀ ਲੜ ਕੇ ਫਤੇਕਰਨਾ ਹੈਸੀ ਬਹੁਤਐਖਾ ਤਰਫਾਂਚੜ੍ਹਕੇ ਡਿਠੀਆਂ ਸਾਰੀਆਂ ਜੀ ਕਿਸੇ ਖਬਰਦਿਤੀ ਪਾਣੀਨਹੀਂ ਅੰਦਰ ਜਾਂਦਾ ਬਾਹਰਤੋਂਕਰੋ ਇਤਬਾਰੀਆਂ ਜੀ ਸੈਦਨਸ਼ਾਹ ਦਾ ਚੋਹਾਹੈਨਾਮਓਹਦਾ ਪਾਣੀ ਪੀਣ ਜਿਸਦਾ ਨਰਨਾਰੀਆਂ ਜੀ ਲਿਆ ਰੋਕ ਸਰਕਾਰ ਨੇ ਬਾਹਰ ਤੋਂ ਓਹ ਪਈਆਂਸ਼ਹਿਰਦੇਭਾ ਖੁਵਾਰੀਆਂ ਜੀ ਅੱਠਾਂ ਦਿਨਾਂ ਦੇ ਵਿਚ ਹੀ ਤੜਫਉੱਠੇ ਹਾਰ ਮੱਨਲਈਆਂ ਤਾਬੇਦਾਰੀਆਂ ਜੀ ਚੱਟੀ ਓਹਨਾਂ ਨੂੰ ਲਾ ਕਰਤਾਰ ਸਿੰਘਾ ਰਾਵਲਪਿੰਡੀ ਨੂੰ ਵਾਗਾਂਉਲਾਰੀਆਂ ਜੀ

ਮਹਾਰਾਜ ਤੇ ਸ਼ਾਹਜਮਾਨ ਦੀ ਰਾਵਲ ਪਿੰਡੀ ਵਿਚ ਮੁਲਕਾਤ

ਤਲਾਗੀਗ ਤੋਂ ਚੜ੍ਹ ਸਰਕਾਰ ਅਗੇ ਰਾਵਲ ਪਿੰਡੀ ਦਾ ਰੁਖ ਰੁਖਾ ਕਰਕੇ

ਇਸੇ ਵਜ਼ੀਰ ਫਤੇ ਮੁਹੰਮਦ ਖਾਂ ਨੇ ਸ਼ਾਹ ਜਮਾਨ ਨੂੰ ਅੰਨ੍ਹਯਾਂ ਕਰਕੇ ਕਾਬਲੋਂ ਕੱਢ ਦਿਤਾ ਸੀ:- ੩ ਫਰਵਰੀ ੧੮੧੦ ਨੂੰ [ਲਤੀਫ]

( ) ਸ਼ਾਹ ਸੁਜਾਹ ਭੀ ਰਾਵਲ ਪਿੰਡੀ ਆਪਣੇ ਭਰਾ ਪਾਸ ਚਲਾ ਗਿਆ ਤੇ ਥੋੜੇ ਚਿਰ ਪਿਛੋਂ ਅਟਕ ਦੇ ਆਰ ਪਾਰ ਦੇ ਲੋਕ ਕੱਠੇ ਕਰ ਪਸ਼ੌਰ ਤੇ ਧਾਵਾ ਕਰ ਦਿਤਾ ਤੇ ਸ਼ਾਹ ਮੁਹੰਮਦ ਖਾਂ ਸੂਬੇ ਤੋਂ ਪਸ਼ੌਰ ਛੁਡਾ ਕੇ ਆਪਣਾ ਕਬਜ਼ਾ ਕਰ ਲਿਆ, ਪਰ ਫਤੇ ਖਾਂ ਵਜ਼ੀਰ ਕਾਬਲੀ ਦੇ ਭਰਾ ਅਜ਼ੀਮ ਖਾਂ ਨੇ ਥੋੜੇ ਚਿਰ ਪਿਛੋਂ ਹੀ ਕਾਬਲ ਤੋਂ ਆਕੇ ਸ਼ਾਹ ਸੁਜਾਹ ਤੋਂ ਪਸ਼ੌਰ ਛੁਡਾ ਉਸਨੂੰ ਅਟਕੋਂ ਪਾਰ ਕਰ ਦਿਤਾ ਉਥੋਂ ਹੀ ਸ਼ਾਹ ਸੁਜਾਹ ਕਸ਼ਮੀਰ ਦੇ ਸੂਬੇ ਪਾਸ ਚਲਾ ਗਿਆ ਸੀ:-

੦ਅਤੇ ੧੨੫੦ ਰੁਪਏ ਦਾ ਪ੍ਰੀਤੀ ਭੋਜਨ ਦਿਤਾ:-

ਦੌਰਾ ਦੇਸ ਦਾ ਕਰਦੇ ਗਏ ਓਧਰ ਈਨ ਹਾਕਿਮਾਂ ਤਈਂ ਮਨਾ ਕਰਕੇ  
ਅਗੋਂ ਆਣਕੇ ਸ਼ਾਹ ਜ਼ਮਾਨ ਮਿਲਯਾ ਰੋਯਾ ਦੁਖੜੇ ਬਹੁਤ ਸੁਨਾ ਕਰਕੇ  
ਹਾਲ ਵੇਖ ਸਰਕਾਰ ਨੇ ਤਰਸ ਖਾਧਾ ਅਗੇ ਰਬ ਦੇ ਸੀਸ ਝੁਕਾ ਕਰਕੇ  
ਦਿਤੀ ਬਹੁਤ ਦਲੇਰੀ ਤੇ ਮਾਨ ਕੀਤਾ ਮਾਯਾ ਖਰਚ ਦੇ ਲਈ ਦੁਵਾ ਕਰਕੇ  
ਭੇਰਾ ਪਠਗਣਾ ਸੱਠ ਹਜ਼ਾਰ ਦਾ ਜੋ ਦਿਤਾ ਬਾਦਸ਼ਾਹ ਤੇ ਤਰਸ ਖਾ ਕਰਕੇ  
ਆਪ ਪਰਤ ਲਾਹੌਰ ਦੇ ਵਿਚ ਆਏ ਲੰਮਾ ਚੌੜਾ ਇਹ ਦੌਰਾ ਮੁਕਾ ਕਰਕੇ  
ਦਾਨ ਪੁੰਨ ਕੀਤਾ ਕਰਤਾਰ ਸਿੰਘਾ ਸ੍ਰੀ ਅੰਮ੍ਰਿਤਸਰ ਜੀ ਜਾ ਕਰਕੇ

ਵਾਕ ਕਵੀ

ਇਹ ਓਹੋ ਹੀ ਸ਼ਾਹ ਜ਼ਮਾਨ ਹੈ ਜੋ ਜਿਸ ਬੜਾ \*ਫਤੂਰ ਮਚਾਯਾ ਸੀ  
ਸ਼ਾਹ ਤੈਮੂਰ ਪਿਛੋਂ ਤਿੰਨ ਚਾਰ ਵਾਰੀ ਚੜ੍ਹ ਚੜ੍ਹ ਪੰਜਾਬ ਤੇ ਆਯਾ ਸੀ  
ਜਿਸ ਸਾਹਿਬੀ ਜੈਸੇ ਜ਼ਾਲਿਮਾਂ ਤੋਂ ਸਾਰਾ ਦੇਸ ਪੰਜਾਬ ਲੁਟਵਾਯਾ ਸੀ  
ਖੂਨ ਚੋ ਗਰੀਬਾਂ ਦਾ ਲੁੱਟ ਖੜਯਾ ਜੁਲਮ ਕਰਕੇ ਦੇਸ ਰੁਵਾਯਾ ਸੀ  
ਕੀਤੀ ਆਪਣੀ ਦਾ ਫਲ ਪਾਇਉ ਸੂ ਖਾਣਾ ਪਿਆ ਜੋ ਬੀਜ ਬਿਜਾਯਾ ਸੀ  
ਸ਼ਰਨ ਆਯਾ ਵੈਰੀ ਕਰਤਾਰ ਸਿੰਘਾ ਗਲ "ਸ਼ੇਰਿ ਪੰਜਾਬ" ਲਗਾਯਾ ਸੀ

ਸਰਕਾਰ ਖਾਲਸਾ ਨੇ ਮੁਲਤਾਨ ਤੇ ਚੜ੍ਹਾਈ ਕਰਨੀ

ਇਕ ਤਾਂ ਸ਼ਾਹਸੁਜਾਹਸ਼ਿਕਾਇਤਕੀਤੀ ਮੈਂ ਜਿਦੋਂ ਮੁਲਤਾਨ ਵਿਚ ਆਯਾ ਜੀ  
ਸੂਬੇ ਕੀਤੀ ਨ ਕੁਝ ਇਮਦਾਦ ਮੇਰੀ ਵਿਚ ਦੁਖ ਦੇ ਦੁਖ ਪੁਚਾਯਾ ਜੀ  
ਦੇਣਾ ਕੀਤਾ ਖਿਰਾਜ ਸਰਕਾਰ ਨੂੰ ਜੋ ਨ ਸੀ ਉਹ ਭੀ ਲਾਹੌਰ ਪੁਚਾਯਾ ਜੀ  
ਨੀਤ ਸੂਬੇ ਦੀ ਬਦਲੀ ਸੁਣੀ ਜਦੋਂ ਖੂਨ ਅਖੀਂ ਸਰਕਾਰ ਦੀ ਛਾਯਾ ਜੀ  
ਤੋਪਾਂ ਭਾਰੀਆਂ ਤੇ ਫੌਜ ਚੋਣਵੀਂ ਲੈ ਕੂਚ ਵਲ ਮੁਲਤਾਨ ਬੁਲਾਯਾ ਜੀ

\*ਇਸ ਸ਼ਾਹ ਜ਼ਮਾਨ ਦੀ ਪੰਜਾਬ ਤੇ ਚੜ੍ਹਾਈ ਤੇ ਏਥੇ ਆਕੇ ਜੁਲਿਮ ਕਰਨ ਦਾ ਹਾਲ  
ਠੇਠ ਪੰਜਾਬੀ ਬੈਂਤਾਂ ਵਿਚ ਨ: ਤੀਸਰੇ "ਜੌਹਰ ਖਾਲਸਾ" ਵਿਚ ਸਫੇ ੨੧੧ ਤੋਂ ਲੈ ੨੧੪  
ਤਕ ਪੜ੍ਹੋ:-

ਜਿਦੋਂ ਸ਼ਾਹ ਸੁਜਾਹ ਕਾਬਲੋਂ ਨੱਠਾ ਤਦ ਪਹਿਲਾਂ ਮੁਲਤਾਨ ਹੀ ਆਯਾ ਸੀ ਕਿਉਂਕਿ  
ਉਸਨੂੰ ਆਸ ਸੀ ਕਿ ਸੂਬਾ ਮੁਲਤਾਨ ਮੁਜ਼ਫਰ ਖਾਂ ਉਸਦੀ ਮੱਦਦ ਕਰੇਗਾ ਪਰ ਥਾਂਉਂ ਥਿੜਕੇ ਹੋਇ  
ਨੂੰ ਕੱਢ ਪੁਛਦਾ ਹੈ।

ਸੁਣੀਆਂ ਖਬਰਾਂ ਜਦੋਂ ਮੁਜ਼ੱਫਰ ਖਾਂ ਨੇ ਸਾਜ਼ ਜੰਗ ਦਾ ਖੂਬ ਸਜ਼ਾਯਾ ਜੀ  
ਸ਼ਹਿਰੋਂ ਬਾਹਰ ਆਕੇ ਉਸ ਮਰਦ ਗਾਂਢੀ ਫੌਜ ਖਾਲਸੇ ਨੂੰ ਅਟਕਾਇਆ ਜੀ  
ਦੋਹਾਂ ਪਾਸਿਆਂ ਤੋਂ ਕਰਤਾਰ ਸਿੰਘਾ ਬੁਰਾ ਅੱਗ ਦਾ ਮੀਂਹ ਵਰ੍ਹਾਯਾ ਜੀ

ਭਾਰੀ ਜੰਗ

ਉਸ ਤਰਫ ਮੁਜ਼ੱਫਰ ਖਾਨ ਸੂਬਾ ਏਸ ਤਰਫ ਸੀ ਆਪ ਸਰਕਾਰ ਭਾਈ  
ਪਰਲੇ ਦਰਜੇ ਦੇ ਦੋਵੇਂ ਹੀਬੀਰਹੈਸਨ ਜੰਗਹੋਣ ਲਗਾ ਸ਼ਹਿਰੋਂ ਬਾਹਰ ਭਾਈ  
ਦੋ ਪਹਿਰ ਤਾਂ ਤੇਗ ਬੰਦੂਕ ਚਲੀ ਮਚ ਰਿਹਾ ਭਾਟਾ ਧੂੰਆਂ ਧਾਰ ਭਾਈ  
ਦਿਨ ਢਲੇ ਤੋਪਾਂ ਬੰਦ ਹੋਇ ਗਈਆਂ ਫੌਜਾਂ ਵਧ ਆਈਆਂ ਜੋਸ਼ ਧਾਰ ਭਾਈ  
ਐਲੀ ਐਲੀ, ਅਕਾਲ ਅਕਾਲ ਕਰਕੇ ਯੋਧੇ ਜੂਟ ਪਏ ਛਾਲਾਂ ਮਾਰ ਭਾਈ  
ਉਸ ਤਰਫ ਗਾਂਢੀ, ਸਿੰਘ ਏਸ ਪਾਸੇ ਸਰਫੇ ਮੌਤ ਦੇ ਦਿਲੋਂ ਉਤਾਰ ਭਾਈ  
ਲੜੇ ਵਿਚ ਮੈਦਾਨ ਦੇ ਲਾਹ ਰੀਝਾਂ ਚਲੀ ਖਹਿ ਕੇ ਖੂਬ ਤਲਵਾਰ ਭਾਈ  
ਪਲਾਂ ਵਿਚ ਜਿਮੀਂ ਲਾਲੋ ਲਾਲ ਹੋਈ ਲੱਥੇ ਵਿਚ ਮੈਦਾਨ ਸਥਾਰ ਭਾਈ  
ਅਤਰ ਸਿੰਘ ਧਾਰੀ ਹੋ ਸ਼ਹੀਦ ਡਿੱਗਾ ਗੁਰਪੁਰੀ ਨੂੰ ਗਿਆ ਸਿਧਾਰ ਭਾਈ  
ਅਫਾਰੀਵਾਲਾ ਸੁਦਾਰ ਨਿਹਾਲ ਸਿੰਘ ਜੋ ਹਰੀ ਸਿੰਘ ਨਲੂਆ ਯੋਧਾ ਭਾਰ ਭਾਈ  
ਦੋਵੇਂ ਜ਼ਖਮੀ ਵਿਚ ਮੈਦਾਨ ਹੋਏ ਜੰਗ ਭੜਕਯਾ ਬੇਸ਼ੁਮਾਰ ਭਾਈ  
ਇਹ ਵੇਖ ਸਰਕਾਰ ਕਰਤਾਰ ਸਿੰਘਾ ਧਾਵਾ ਆਪ ਕੀਤਾ ਭਬਕਾਰ ਭਾਈ

ਸੂਬੇ ਨੇ ਮੈਦਾਨ ਛੱਡ ਕੇ ਕਿਲ੍ਹੇ ਵਿਚ ਜਾ ਵੜਨਾ

ਕੀਤਾ ਆਪ ਸਰਕਾਰ ਨੇ ਜਦੋਂ ਧਾਵਾ ਧੂੜ ਵਿਚ ਮੈਦਾਨ ਧੁਮਾਇ ਦਿੱਤੀ  
ਲਾਯਾ ਜੋਰ ਮੁਜ਼ੱਫਰ ਖਾਨ ਨੇ ਭੀ ਸੀ ਬਹਾਦੁਰੀ ਬਹੁਤ ਦਿਖਾਇ ਦਿੱਤੀ  
ਪਰ ਉੱਤੋਂ ਥਲੀ ਸਿੰਘਾਂ ਕਰ ਧਾਵੇ ਫੌਜ ਖਾਨ ਦੀ ਪੈਰੋਂ ਹਲਾਇ ਦਿੱਤੀ  
ਉੱਤੋਂ ਰਾਤ ਪੈ ਗਈ ਹਨੇਰ ਛਾਯਾ ਸੂਬੇ ਕਿਲ੍ਹੇ ਨੂੰ ਫੌਜ ਪਰਤਾਇ ਦਿੱਤੀ  
ਕਿਲ੍ਹਾ ਬੰਦ ਕਰਕੇ ਅੰਦਰ ਹੋਇ ਬੈਠਾ ਫੌਜ ਕੋਟ ਦੀ ਓਟ ਬੈਠਾਇ ਦਿੱਤੀ  
ਘੇਰਾ ਪਾਇ ਸਰਕਾਰ ਕਰਤਾਰ ਸਿੰਘਾ ਰਸਦ ਬਸਤ ਸਭ ਬੰਦ ਕਰਾਇ ਦਿੱਤੀ

ਮੁਜ਼ੱਫਰ ਖਾਨ ਨੇ ਹਾਰਕੇ ਫੇਰ ਈਨ ਮੰਨ ਲੈਣੀ

ਅਠਾਰਾਂ ਸੌ ਸਤਾਹਠ ਦਾ ਮਾਘਹੈਸੀ ਘੇਰਾ ਕਿਲ੍ਹੇ ਤੇ ਸਿੰਘਾਂ ਨੇ ਪਾਇ ਲਿਆ  
 ਦਿਨ ਪੰਦਰਾਂ ਤੋਪਾਂ ਦਾ ਮੀਂਹ ਵਰ੍ਹਿਆ ਭਾਰਾ ਅਗ ਤੂਫਾਨ ਮਚਾਇ ਲਿਆ  
 ਵਿਚ ਸ਼ਹਿਰ ਕਿਲ੍ਹੇ ਕਰਬਲਾਟ ਪਿਆ ਵੇਖ ਖਾਨ ਨੇ ਹੌਂਸਲਾ ਢਾਹਿ ਲਿਆ  
 ਹੁੰਦੀ ਖਲਕ ਖੁਦਾ ਦੀ ਤੰਗ ਡਿਠੀ ਆਖਰ ਸੋਚ ਵਕੀਲ ਬੁਲਾਇ ਲਿਆ  
 ਭੇਜ ਪਾਸ ਸਰਕਾਰ ਦੇ ਹਾਰ ਮੰਨੀ ਪਾ ਵਾਸਤਾ ਸੀਸ ਝੁਕਾਇ ਲਿਆ  
 ਹਰਜਾ ਜੰਗ ਤੋਂ ਡੱਠ ਮੈਂ ਭਰ ਦੇਵਾਂ ਜ਼ਾਮਨ ਵਿਚ ਖੁਦਾ ਰਖਾਇ ਲਿਆ  
 ਸਭ ਕੁਝ ਲਾਹੌਰ ਪੁਚਾਇ ਦੇਵਾਂ ਈਨ ਮੰਨ ਕੇ ਪਟਾ ਲਿਖਾਇ ਲਿਆ  
 ਅਬੂਬਕਰ ਨਵਾਬ ਸਾਲਾ ਹੈਸੀ ਵਿਚ ਜ਼ਾਮਨੀ ਓਹਨੂੰ ਟਿਕਾਇ ਲਿਆ  
 ਘੇਰਾ ਚੁਕ ਸਰਕਾਰ ਨੇ ਵਕਤ ਓਸੇ ਮੂੰਹ ਵਲ ਲਾਹੌਰ ਰਖਾਇ ਲਿਆ  
 ਪਿਛੋਂ ਭੇਜਕੇ ਟਕੇ ਕਰਤਾਰ ਸਿੰਘਾ ਸੂਬੇ ਸਾਲੇ ਦੇ ਤਈਂ ਮੰਗਾਇ ਲਿਆ

ਸਰਦਾਰ ੧੯੯ ਸਿੰਘ ਨੇ ਦੇਸ ਦਾ ਦੌਰਾ ਕਰਨਾ

ਅਠਾਰਾਂ ਸੌ ਦੇ ਠਾਠਵੇਂ ਸਾਲ ਚੜ੍ਹਦੇ ਦਲ ਸਿੰਘ ਦੇ ਤਈਂ ਤਿਆਰ ਕਰਕੇ  
 ਚਾਰ ਪਲਟਨਾਂ ਤੇ ਦੇਇਕੇ ਤੋਪਖਾਨੇ ਦੌਰੇ ਚਾੜ੍ਹਯਾ ਬੜਾ ਹੁਸ਼ਯਾਰ ਕਰਕੇ  
 ਪਿੰਡੀ, ਝੰਗ ਚਨਯੋਟ, ਖੁਸ਼ਾਬ, ਭੇਰਾ, ਜ਼ੋਰ ਮਿੱਠੇ ਟਵਾਣੇ ਤੇ ਡਾਰ ਕਰਕੇ  
 ਟਕੇ ਸਭ ਥਾਂ ਤੋਂ ਉਘਰਾਹਿ ਸਾਰੇ ਭਾਰੇ ਖਾਨ ਅਮੀਰ ਲਤਾੜ ਕਰਕੇ  
 ਉੱਚ, ਕੋਟ ਕਮਾਲੀਆ ਫਤ੍ਹੇ ਕੀਤਾ ਸਿੱਕਾ ਦੇਸ ਦੇ ਵਿਚ ਬੈਠਾਰ ਕਰਕੇ  
 ਮੁੜ ਆਯਾ ਪਿਛ੍ਹਾਂ ਕਰਤਾਰ ਸਿੰਘਾ ਦੌਰੇ ਵਿਚ ਕਈ ਦਿਨ ਗੁਜ਼ਾਰ ਕਰਕੇ

ਕੁਝ ਕੁ ਸਰਦਾਰਾਂ ਦੇ ਮਾਲ ਦੀ ਜਬਤੀ

ਗੋਡਾ ਸਿੰਘ ਤੇ ਸਿੰਘ ਅਮਰੀਕ ਦੋਵੇਂ ਜੋਧ ਸਿੰਘ ਦੇ ਬੇਟੇ ਸੁਨਾਇ ਦਿਤਾ  
 ਵਜ਼ੀਰਾਂਬਾਦ ਦਾ ਤੱਲਕਾਖੋਹ ਕਰਕੇ ਬਾਹਰ ਓਹਨਾਂ ਦੇ ਤਈਂ ਧਕਾਇ ਦਿਤਾ  
 ਕੇਵਲ ਦਸ ਹਜ਼ਾਰ ਜਾਗੀਰ ਦੇਇਕੇ ਸਾਰੇ ਆਪਣਾ ਤਹਿਤ ਬੈਠਾਇ ਦਿਤਾ

੨੫ ਫਰਵਰੀ ੧੮੧੦।

ਲਿਤੀਫ ਦੇ ਮਹੀਨੇ ਘੇਰਾ ਪਿਆ ਰਿਹਾ ਲਿਖਦਾ ਹੈਸਫਾ ੨੧੯

੧੯੯ ਸਰਦਾਰ ਦਲ ਸਿੰਘ ਭੜਾਈਆਂ ਸੀ।

ਮੁਲਕ ਖੋਹ ਨਕੱਈ ਸਰਦਾਰਾਂ ਪਾਸੋਂ ਖੜਗ ਸਿੰਘ ਦੇ ਤਈਂ ਦੁਵਾਇ ਦਿਤਾ  
 ਬਹਿੜਵਾਲਦਾਪਰਗਣਾਸਿਰਫਇਕੋ ੧ਕਾਹਨਸਿੰਘ ਤਾਈਂ ਬਖਸ਼ਾਇ ਦਿਤਾ  
 ਦਯਾਸਿੰਘ, ਗੁਰਬਖਸ਼ਸਿੰਘ ਦੋਹਾਂ ਤਾਈਂ ਨੂਠਾ ਹੱਥ ਦੇ ਵਿਚ ਫੜਾਇ ਦਿਤਾ  
 ਮਹੀਧੁਦੀਨ ਪੁਰਾ ਤੇ ਫੀਰੋਜ਼ ਵਾਲਾ ਖੋਹ ਉਨ੍ਹਾਂ ਨੂੰ ਬਾਹਰ ਕਢਾਇ ਦਿਤਾ  
 ਜੈ ਸਿੰਘ ਦੇ ਪੁੱਤ ਨਿਧਾਨ ਸਿੰਘ ਤੇ ਦੋਸ਼ ਇਹ ਸਰਕਾਰ ਨੇ ਲਾਇ ਦਿਤਾ  
 ਨਹੀਂ ਮਦਦਮੁਹਿੰਮ ਮੁਲਤਾਨ ਅੰਦਰ ਦਿੱਤੀ ਏਸ ਨੇ ਦੋਸ਼ੀ ਠਹਿਰਾਇ ਦਿਤਾ  
 ਹਾਜੀਪੁਰੋਂ ਵੜ ਉਸਨੂੰ ਕੈਦ ਕੀਤਾ ਮਾਲਮੁਲਕ ਸਭ ਜ਼ਬਤ ਕਰਾਇ ਦਿਤਾ  
 ਜ਼ੋਰ ਪਾਕੇ ਬੇਦੀ ਜਮੀਤ ਸਿੰਘ ਨੇ ਸੀ ਨਿਧਾਨ ਸਿੰਘ ਤਈਂ ਛੁਡਾਇ ਦਿਤਾ  
 \*ਉਹ ਜਾ ਕਸ਼ਮੀਰ ਦੇ ਵਿਚ ਰਿਹਾ ਏਸ ਤਰਫ ਦਾ ਝੇੜਾ ਮੁਕਾਇ ਦਿਤਾ  
 ਹਲੋਚਾਲੀਆ ਜੋ ਬਾਘ ਸਿੰਘ ਹੈਸੀ ਫੜ ਓਸ ਨੂੰ ਭੀ ਕੈਦੇ ਪਾਇ ਦਿਤਾ  
 ਓਹਦੀ ਮਾਂ ਤਰਲੇ ਆਕੇ ਬਹੁਤ ਕੀਤੇ ਨਾਲੇ ਹੋਰਨਾਂ ਪਾਸੋਂ ਕਹਾਇ ਦਿਤਾ  
 ਇਕ ਮਾਹ ਪਿਛੋਂ ਕੈਦੋਂਕਢਕੇ ਜੀ ਤੇ ਜ਼ਜਾਗੀਰ ਦੇਇ ਕੇ ਸਿਰੋ ਪਾਇ ਦਿਤਾ  
 ਹਥ ਮਾਰਯਾ ਹੈਸੀ ਕਲਾਸਵਾਲੇ ਜੋਧ ਸਿੰਘ ਨੇ ਮੂੰਹ ਫਿਰਾਇ ਦਿਤਾ  
 ਆਕੀ ਰਿਹਾ ਉਹ ਬਲੀ ਸਰਦਾਰ ਯੋਧਾ ਅੰਤ ਹੋਰ ਹੀ ਫੰਧ ਚਲਾਇ ਦਿਤਾ  
 ਉਹਦੇ ਨਾਲ ਸਾਕਾਦਾਰੀ ਗੰਢ ਲਈ ਖੜਗ ਸਿੰਘ ਨੂੰ ਓਥੇ ਮੰਗਾਇ ਦਿਤਾ  
 ਏਸੇ ਤਰ੍ਹਾਂ ਇਸ ਸਾਲ ਕਰਤਾਰ ਸਿੰਘਾ ਭੱਡ ਭੁੱਕੜੀਂ ਤਈਂ ਮੁਕਾਇ ਦਿਤਾ

ਵਾਕ ਕਵੀ

ਹਜ਼ਰ ਕਰ ਸਰਦਾਰੀਆਂ ਸਾਰੀਆਂ ਜੀ ਭੁੱਖ ਫੇਰ ਭੀ ਮਿਟੀ ਨਾ ਆ ਭਾਈ  
 ਦਿਨੋ ਦਿਨ ਤਿਸ਼ਨਾ ਗਈ ਵਧਦੀ ਹੀ ਮੂੰਹ ਅਗ੍ਹਾਂ ਨੂੰ ਰਹੀ ਫੈਲਾ ਭਾਈ

੧ਕਾਹਨ ਸਿੰਘ, ਗਯਾਨ ਸਿੰਘ ਨਕੱਈ ਦਾ ਪੁੱਤਰ ਤੇ ਮਹਾਰਾਣੀ (ਨਕੈਣ) ਦਾ ਭਤੀਜਾ ਸੀ।

\*ਨਿਧਾਨ ਸਿੰਘ ਹਾਨੂ ਜੈ ਸਿੰਘ ਘਨੱਈਏ ਦਾ ਪੁੱਤ੍ਰ ਸੀ, ਸਰਕਾਰ ਨੇ ਏਸ ਦਾ ਮਾਲ ਮੁਲਕ ਸਭ ਜ਼ਬਤ ਕਰ ਲਿਆ। ਪਿਛੋਂ ਜਦ ਦੀਵਾਨ ਮੌਲਕ ਰਾਜ ਤੇ ਬੇਦੀ ਜਮੀਤ ਸਿੰਘ ਦੇ ਕਹੇ ਓਸ ਨੂੰ ਛੱਡਕੇ ਜਾਗੀਰ ਦੇਣ ਲੱਗੇ ਤਦ ਓਸ ਨੇ ਨਲਈ ਅਤੇ ਸੂਬੇ ਕਸ਼ਮੀਰ ਅਤਾ ਮੁਹੰਮਦ ਦੇ ਪਾਸ ਚਲਾ ਗਿਆ।

‡ਇਕ ਲੱਖ ਦਾ ਇਲਾਕਾ ਸੁਯਾਲਕੋਟ ਤੋਂ ਪਹਾੜ ਦਾ ਪਾਸਾ ਦਿੱਤਾ।

ਰਹੀ ਖਾਹਿਸ਼ ਸਰਕਾਰ ਦੀ ਇਹ ਦਿਸਦੀ, ਹੋ ਫੈਸਲਾ ਜਾਇ ਇੱਕਦਾ ਭਾਈ  
 ਰਹੇ ਕੋਈ ਸਰਦਾਰ ਨ ਦੇਸ ਅੰਦਰ ਕਦੇ ਸੱਕੇ ਜੋ ਹਥ ਉਠਾ ਭਾਈ  
 ਇਕ ਰਾਜ ਸਾਰੇ ਕਾਇਮ ਹੋ ਜਾਵੇ ਹਨੇ ਹਨੇ ਸਰਦਾਰੀ ਮਿਟਾ ਭਾਈ  
 ਤਾਕਤ ਹੋ ਜਾਵੇ ਕਠੀ ਥਾਉਂ ਇਕਸੇ ਵੈਰੀ ਸਕੇ ਨ ਕਦੇ ਦਬਾ ਭਾਈ  
 ਹੋਸੀ ਵਾਸਤਵ ਵਿਚ ਇਹ ਗਲ ਚੰਗੀ ਪਰ ਦੂਜਯਾਂ ਤੈ ਸੀ ਵਬਾ ਭਾਈ  
 ਮਾਲ ਮੁਲਿਕ ਗਏ ਖੁਸ ਜਿਨ੍ਹਾਂ ਦੇ ਜੀ ਉਹ ਰੋਵੰਦੇ ਦੁਖ ਮਨਾ ਭਾਈ  
 ਮਿਟ ਜਿਨ੍ਹਾਂ ਦੇ ਨਾਮ ਨਿਸ਼ਾਨ ਗਏ ਰਾਜ ਭਾਗ ਜੋ ਬੈਠੇ ਖੁਹਾ ਭਾਈ  
 ਓਹਨਾਂ ਲਈ ਪ੍ਰਤਾਪ ਰਣਜੀਤ ਸਿੰਘ ਦਾ ਹੋ ਵਰਤਯਾ ਕਹਿਰ ਖੁਦਾ ਭਾਈ  
 ਖਬਰੇ, ਏਸੇ ਹੀ ਗੱਲ ਨੇ ਬਹੁਤ ਜਲਦੀ ਦਿਤਾ ਰਾਜ ਪ੍ਰਤਾਪ ਗੁਵਾ ਭਾਈ  
 ਕਿਸੇ ਦੁਖੀ ਦੇ ਮੂੰਹੋਂ ਕਰਤਾਰ ਸਿੰਘਾ ਨਿਕਲ ਗਈ ਹੋਵੇ ਬਦਦੁਆ ਭਾਈ

ਭਿੰਬਰ ਤੇ ਫੇਰ ਚੜ੍ਹਾਈ

ਭਿੰਬਰ ਵਾਲੇ ਸੂਬੇ ਮੁਲਤਾਨ ਖਾਂ ਨੇ ਏਸੇ ਸਾਲ ਮੁੜ ਸ਼ੇਰ ਮਚਾਯਾ ਜੀ  
 ਇਸਮਾਈਲ ਖਾਂ ਓਹਦਾ ਭਰਾ ਹੋਸੀ ਓਹਨੂੰ ਮਾਰਕੇ ਬਾਹਰ ਧਕਾਯਾ ਜੀ  
 ਮਾਲ ਮੁਲਕ ਉਸਦਾ ਲਿਆ ਖੋਹਸਾਰਾ ਰੋਂਦਾ ਵਿਚਲਾਹੋਰ ਉਹ ਆਯਾ ਜੀ  
 ਕੀਤੀ ਪਾਸ ਸਰਕਾਰ ਫਰਜ਼ਾਦ ਆਕੇ ਓਸੇ ਵਕਤ ਹੀ ਹੁਕਮ ਸੁਨਾਯਾ ਜੀ  
 ਖੜਕ ਸਿੰਘ ਸ਼ਾਹਜ਼ਾਦੇ ਤੇ ਰਾਮ ਸਿੰਘ ਨੂੰ ਚਾਰ ਪਲਟਨਾਂ ਦੇਇ ਚੜ੍ਹਾਯਾ ਜੀ  
 ਪੰਜ ਸੌ ਅਸਭਾਰ ਤੇ ਤੋਪ ਖਾਨਾ ਮਾਰੇ ਮਾਰ ਕਰਦਾ ਲਸ਼ਕਰ ਧਾਯਾ ਜੀ  
 ਪਰਲੇ ਦਰਜੇ ਦਾ ਉਹ ਭੀ ਸ਼ੇਤਾਨ ਹੋਸੀ ਜੰਗ ਕਰਨ ਦਾ ਸਾਜ਼ ਸਜਾਯਾ ਜੀ  
 ਦੋ ਦਿਨ ਲੜਦੇ ਰਹੇ ਤੋਪਖਾਨੇ ਦਿਨ ਤੀਸਰੇ ਹੱਲਾ ਬੁਲਾਯਾ ਜੀ  
 ਤੇਗਾਂ ਸੂਤਕੇ ਖਾਨ ਦੀ ਫੌਜ ਪੈ ਗਈ ਜੰਗ ਵਿਚ ਮੈਦਾਨ ਦੇ ਪਾਯਾ ਜੀ  
 ਅਹੀ ਮਾਰ ਮੱਚੀ ਸਿੰਘ ਉੱਠ ਨੱਠੇ ਸੱਤਾਂ ਕੋਹਾਂ ਤੇ ਧਕ ਲਿਆਯਾ ਜੀ  
 ਦਿਨ ਚੜ੍ਹੇ ਮੁੜ ਸਿੰਘਾਂ ਨੇ ਖਾ ਗੁੱਸਾ ਧਾਵਾ ਕਰਕੇ ਵੈਰੀ ਭਜਾਯਾ ਜੀ  
 ਖਟ ਮੇਲੀ ਦੀ ਅਹੀ ਲੜਾਈ ਹੋਈ ਖਾਨ ਕਿਲ੍ਹੇ ਵਿਚ ਬੰਦ ਕਰਾਯਾ ਜੀ  
 ਅੰਤ ਹਾਰਕੇ ਈਨ ਮਨਜ਼ੂਰ ਕੀਤੀ ਡੱਠ ਚਾਲੀ ਹਜ਼ਾਰ ਲੁਵਾਯਾ ਜੀ

ਇਸਮਾਈਲ ਦਾ ਮੁਲਕ ਕਰਤਾਰ ਸਿੰਘਾ ਓਹਨੂੰ ਦੇਇਕੇ ਪਿਛਾ ਛੁਡਾਯਾ ਜੀ

ਕਾਬਲ ਦੇ ਬਾਦਸ਼ਾਹ ਨੇ ਪੰਜਾਬ ਵਲ ਚੜ੍ਹਾਈ ਕਰਕੇ ਆਉਣਾ

ਅਠਾਰਾਂ ਸੌ ਅਠਾਠ ਦੇ ਮਾਘ ਅੰਦਰ ਲਹਿੰਦੇ ਦੇਸ ਦਾ ਦੌਰਾ ਵਿਚਾਰ ਭਾਈ  
ਰੁਖ ਲੂਣ ਸਿਆਣੀ ਨੂੰ ਕਰ ਸਿੱਧਾ ਕਰਦੇ ਜਾਵੰਦੇ ਸੈਰ ਸ਼ਿਕਾਰ ਭਾਈ  
ਪਾਸ ਜਿਹਲਮਦਰਯਾਦੇਉਂ ਤਰੇਸਨ ਦਿਤੀ ਖਬਰ ਆ ਸੁਤਰ ਅਸਵਾਰ ਭਾਈ  
ਨਵਾਂ ਬਾਦਸ਼ਾਹ ਕਾਬੁਲੀ ਚੜ੍ਹ ਆਯਾ ਨਾਲ ਫੌਜ ਹੈ ਵੀਹ ਹਜ਼ਾਰ ਭਾਈ  
ਓਸੇ ਵਕਤ ਵਕੀਲ ਨੂੰ ਟੋਰਯਾ ਜੀ ਉਹ ਜਾ ਮਿਲਯਾ ਅਟਕੋਂ ਪਾਰ ਭਾਈ  
ਕਿਉਂ ਵਲ ਪੰਜਾਬ ਚੜ੍ਹਾਈ ਕੀਤੀ ਕਿਹੜੇ ਆਏ ਖਯਾਲ ਹੋ ਧਾਰ ਭਾਈ  
ਕਹਯਾ ਸ਼ਾਹ 'ਏਸ ਦੇਸ ਦੇ ਵਿਚ ਜਿਹੜੇ ਹੈਣਖਾਨ ਅਮੀਰ ਬੁਰਯਾਰ ਭਾਈ  
ਓਹਨਾਂ ਤਈਂ ਹਾਂ ਦੇਣ ਸਜ਼ਾ ਆਯਾ ਵੱਸਦੇ ਅਟਕੋਂ ਪਾਰ ਉਰਾਰ ਭਾਈ  
ਦਿਤੀ ਮੱਦਦ ਸ਼ਾਹ ਸੁਜਾਹ ਤਾਈਂ ਮੇਰੇ ਦਿਲ ਵਡੀ ਇਹੋ ਖਾਰ ਭਾਈ  
ਨਹੀਂ ਹੋਰ ਖਯਾਲ ਕਰਤਾਰ ਸਿੰਘਾ ਕਰੇ ਤੋਖਲਾ ਨਾਹਿ ਸਰਕਾਰ ਭਾਈ

ਸ਼ਾਹ ਮਹਿਮੂਦ ਤੇ ਮਹਾਰਾਜ ਦੀ ਮੁਲਾਕਾਤ

ਸਿਰੋਪਾਉ ਵਕੀਲ ਨੂੰ ਟੋਰਯਾ ਦੇਇ ਸਾਰਾ ਹਾਲ ਉਸ ਆਣ ਸੁਨਾਯਾ ਜੀ  
ਬਿਖੜੀ ਚਾਲ ਹੁੰਦੀ ਬਾਦਸ਼ਾਹਾਂ ਦੀ ਏ ਮਹਾਰਾਜ ਨੇ ਸੋਚ ਸੁਚਾਯਾ ਜੀ  
ਓਸੇ ਦਿਨ ਭਾਰੀ ਫੌਜ ਨਾਲ ਲੈ ਕੇ ਰਾਵਲਪਿੰਡੀ ਨੂੰ ਕੂਚ ਬੁਲਾਯਾ ਜੀ  
ਪਹੁੰਚ ਰਾਵਲਪਿੰਡੀ ਤਕੜਾਈ ਕੀਤੀ ਦਸਤਾ ਫੌਜ ਦਾ ਅਗਾਂ ਚਲਾਯਾ ਜੀ  
ਏਨੇ ਚਿਰ ਨੂੰ ਏਲਚੀ ਬਾਦਸ਼ਾਹ ਦਾ ਚੱਲ ਪਾਸ ਸਰਕਾਰ ਆਯਾ ਜੀ  
ਮੁਲਾਕਾਤ \*ਮੁਰਾਸਲਾ ਹੱਥ ਦੇਇ ਕੇ ਸ਼ਾਹ ਵਲੋਂ ਸਲਾਮ ਬੁਲਾਯਾ ਜੀ  
ਮੁਲਾਕਾਤ ਸਰਕਾਰ ਮਨਜ਼ੂਰ ਕੀਤੀ ਸ਼ਾਹ ਸੁਣ ਕੇ ਸੌਕ ਵਧਾਯਾ ਜੀ  
ਦੋਹਾਂ ਬਾਦਸ਼ਾਹਾਂ ਦੀ ਰਾਵਲਪਿੰਡੀ ਅੰਦਰ ਮੁਲਕਾਤ ਹੋ, ਮੇਲ ਮਿਲਾਯਾ ਜੀ  
ਤੋਹਫੇ ਦਿਤੇ ਲਏ ਦੋਹਾਂ ਧਿਰਾਂ ਨੇ ਸੀ ਅਗੋਂ ਵਾਸਤੇ ਮੇਲ ਬਨਾਯਾ ਜੀ  
ਮਹਾਰਾਜ ਮੁੜ ਆਏ ਕਰਤਾਰ ਸਿੰਘਾ ਓਸ ਆਪਣਾ ਕੰਮ ਨਿਬਾਹਯਾ ਜੀ

\*ਮੁਰਾਸਲਾ ਅਥਵਾ ਪੈਗਾਮੀ ਰੁਕਾ ।



ਫੌਜ ਖਾਲਸਾ ਨੂੰ ਯੂਰਪੀ ਤਰੀਕੇ ਤੇ ਕਵੈਦ ਸਿਖਲਾਣੀ

ਏਸੇ ਸਾਲ ਸਰਕਾਰ ਵਿਚਾਰ ਕੀਤੀ ਕੋਈ ਸੋਚ ਕੇ ਬਿਧ ਬਨਾਈ ਜਾਵੇ  
ਫੌਜ ਖਾਲਸਾ ਤਾਈਂ ਕੁਵੈਦ ਅਗੋਂ ਯੂਰਪੀਨੀ ਤਰੀਕੇ ਸਿਖਾਈ ਜਾਵੇ  
ਕੁਝ ਸਿੰਘ ਭਰਤੀ ਓਧਰ ਜਾਇ ਹੋਵਣ ਅਸਲਭੇਦ ਦੀ ਗੱਲ ਛੁਪਾਈ ਜਾਵੇ  
ਉਹ ਸਿਖ ਕੁਵੈਦ ਆ ਜਾਣ ਏਧਰ ਸ਼ੁਰੂ ਫੌਜਾਂ ਵਿਚ ਓਵੇਂ ਕਰਾਈ ਜਾਵੇ  
ਯੂਰਪੀਨ ਤਰੀਕਾ ਹੈ ਬਹੁਤ ਅੱਛਾ ਏਸ ਦੇਸ ਭੀ ਲਾਗ ਉਹ ਲਾਈ ਜਾਵੇ  
ਲੋਹਾ ਲੋਹੇ ਨੂੰ ਕੱਟੇ ਕਰਤਾਰ ਸਿੰਘਾ ਜੰਗੀ ਤਾਕਤ ਹੋਰ ਵਧਾਈ ਜਾਵੇ

ਤਥਾ

ਕੁਝ ਸਿੰਘ ਚੁਣੇ ਏਸ ਕੰਮ ਲਈ ਲੰਘ ਪਾਰ ਸਤਿਲੁਜ ਤੋਂ ਜਾਵੰਦੇ ਓਹ  
ਭਰਤੀ ਹੋਇ ਜਾਕੇ ਵਿਚ ਲੁਧਿਆਣੇ ਅੰਗਰੇਜ਼ ਦੀ ਨੌਕਰੀ ਚਾਵੰਦੇ ਓਹ  
ਅਛੀ ਤਰ੍ਹਾਂ ਕਵੈਦ ਜਾਂ ਸਿਖ ਲਈ ਮੁੜ ਨਾਮ ਕਟਾ ਕੇ ਆਵੰਦੇ ਓਹ  
ਆਉਂਦੇ ਹੋਇ ਓਥੋਂ ਕਈ ਪੂਰਬੀਏ ਨਾਲ ਵਿਚ ਲਾਹੌਰ ਲਿਆਵੰਦੇ ਓਹ  
ਸ਼ੁਰੂ ਪਲਟਨਾਂ ਵਿਚ ਕਵੈਦ ਹੋਈ ਸੋਹਣੇ ਢੰਗ ਦੇ ਨਾਲ ਸਿਖਾਵੰਦੇ ਓਹ  
ਮਹਾਰਾਜ ਖੁਸ਼ ਹੋਇ ਕਰਤਾਰ ਸਿੰਘਾ ਮੂੰਹੋਂ ਮੰਗੇ ਮੁਰਾਤਬੇ ਪਾਵੰਦੇ ਓਹ

ਮਹਾਰਾਜੇ ਖੜਕ ਸਿੰਘ ਦੀ ਸ਼ਾਦੀ

ਅਠਾਰਾਂ ਸੌ ਅਠਾਠਵੇਂ ਵਿਚ \*ਫੱਗਣ ਖੜਕਸਿੰਘ ਦਾ ਵਿਆਹ ਰਚਾਯਾ ਜੀ  
ਕਠੇ ਹੋਏ ਸਰਦਾਰ ਪੰਜਾਬ ਵਿਚੋਂ ਰਾਜੇ ਫੂਲਕਿਆਂ ਤਈਂ ਬੁਲਾਯਾ, ਜੀ  
ਆਇ ਪਾਰਲੇ ਹੋਰ ਚਈਸ ਬਹੁਤੇ ਮਹਾਰਾਜ ਸਭ ਾਗਿੱਲਾ ਗੁਵਾਯਾ ਜੀ  
ਸਰ ਡੇਵਡ ਐਕਟਰ ਲੋਣੀ ਭੀ ਸੀ ਅੰਗਰੇਜ਼ਾਂ ਵਲੋਂ ਚੱਲ ਆਯਾ ਜੀ  
ਆਇ ਸੂਬੇ ਮੁਲਤਾਨ ਕਸ਼ਮੀਰ ਵਾਲੇ ਕੱਠ ਹੋਯਾ ਬਹੁਤ, ਲਿਆਯਾ ਜੀ

\*੬ ਫਰਵਰੀ ੧੮੧੨ ਈਸਵੀ। ਸ: ਮ: ਲਤੀਫ।

†ਰ: ਬ: ਘ: ਲ: ਸਫਾ ੨੦੯।

੦ਉਸ ਗੱਲ ਦਾ ਜਿਹੜੀ ਕਿ ਮਲਰਈ ਰਈਸਾਂ ਨੇ ਖਾਲਸੇ ਨਾਲੋਂ ਸੰਬੰਧ ਤੋੜ ਕੇ ਸਰਕਾਰ  
ਅੰਗਰੇਜ਼ੀ ਨਾਲ ਗੰਢ ਲਿਆ ਸੀ।

ਚੜ੍ਹੀ ਜੰਵ ਲਾਹੌਰ ਤੋਂ ਨਾਲ ਖੁਸ਼ੀਆਂ ਟੱਫਤੂ ਗੜ੍ਹ ਨੂੰ ਕੂਚ ਬੁਲਾਯਾ ਜੀ  
ਹਾਥੀ ਝੁਲਦੇ ਸਣੇ ਅੱਮਾਰੀਆਂ ਦੇ ਸ਼ਾਨ ਜਾਂਵੀਆਂ ਬਹੁਤ ਵਧਾਯਾ ਜੀ  
ਜੈਮਲ ਸਿੰਘ ਘਨੱਈਏ ਨੇ ਵਿਤੋਂ ਬਾਹਰ ਸਾਜ਼ ਜੰਵ ਦੇ ਲਈ ਸਜਾਯਾ ਜੀ  
ਧੂਮ ਧਾਮ ਬੜੀ ਹੋਈ ਦੇਸ ਅੰਦਰ ਫੇਰੇ ਹੋਏ ਉਹ ਸਮਾਂ ਸੁਹਾਯਾ ਜੀ  
ਦਾਨ ਪੁੰਨ ਕੀਤਾ ਦੋਹਾਂ ਨਿਰਾਂ ਬਹੁਤਾ ਸੀ ਗਰੀਬ ਗੁਰਬੇ ਨੂੰ ਰਝਾਯਾ ਜੀ  
ਮਿਲਯਾ ਦਾਜ ਭਾਰਾ ਚੰਦ ਕੌਰ ਤਾਈਂ ਕਈ ਲੱਖ ਦਾ, ਆਖ ਸੁਨਾਯਾ ਜੀ  
ਪਰਤੀ ਜੰਵ ਡੋਲਾ ਲੈ ਕੇ ਨਾਲ ਖੁਸ਼ੀਆਂ ਮਹਾਰਾਜ ਬਹੁ ਧਨ ਵੰਡਾਯਾ ਜੀ  
ਆ ਵਿਚ ਲਾਹੌਰ ਦੇ ਹੋਏ ਦਾਖਲ ਕਈ ਦਿਨ ਮੁੜ ਜਸ਼ਨ ਮਨਾਯਾ ਜੀ  
ਬਾਹਰੋਂ ਆਇ ਮਹਿਮਾਨ ਕਰਤਾਰ ਸਿੰਘਾ ਕਰਖਿਦਮਤਾਂ ਖੁਸ਼ੀ ਰਖਾਯਾ ਜੀ

ਵਾਕ ਕਵੀ

ਜਿੱਡਾ ਕੱਦ ਓਡਾ ਹੁੰਦਾ ਲੱਦ ਸਮਝੋ ਅੰਤ ਬਾਦਸ਼ਾਹਾਂ ਦਾ ਕਿਵੇਂ ਆਇ ਭਾਈ  
ਖੜਕ ਸਿੰਘ ਸ਼ਹਿਜ਼ਾਦੇਦੀਸ਼ਾਦੀਹੈਸੀ ਹੈਸੀਪਹਿਲਾ ਹੀ ਇਹ ਉਤਸ਼ਾਹਿ ਭਾਈ  
ਧੂਮ ਧਾਮ ਜਿੱਡੀ ਹੋਈ ਹੋਇਗੀ ਜੀ, ਏਥੇ ਕਿਸਤਰਾਂ ਸਕਾਂ ਗਿਣਾਇ ਭਾਈ  
ਹੋਇਆ ਹੋਇਗਾ ਖਰਚ ਖਰਚਾ ਕਿੰਨਾ ਲਵੇ ਆਪੇ ਅੰਦਾਜ਼ਾ ਲਗਾਇ ਭਾਈ  
ਜਿੰਨਾਂ ਅੱਖੀਂ ਡਿਠਾ ਓਹੋ ਜਾਣਦੇ ਸਨ ਭੇਦ ਸੱਕੀਏ ਕਿਸਤਰਾਂ ਪਾਇ ਭਾਈ  
ਪਿਆਨਿਉਂਦਰਾਜਿੰਨਾਕਰਤਾਰ ਸਿੰਘਾ੧੨ਕਮਾਂਮੋਟੀਆਂਦਿਆਂ ਸੁਨਾਇ ਭਾਈ

੧ਯਾਰਾ ਯਾਰਾਂ ਹਜ਼ਾਰ ਤੇ ਇਕ ਇਕ ਹਾਥੀ ਫੂਲਕੀਆਂ ਰਿਆਸਤਾਂ ਵਲੋਂ ੧੧੦੦੦ ]  
ਅਕਟਰ ਲੋਨੀ ਨੇ ਦਿਤਾ ਚਾਲੀਹਜ਼ਾਰ ਫਕੀਰ, ਅਜ਼ੀਜ਼ਦੀਨ ਕਿਆ ਵਲੋਂ, ੧੭੦੦੦ ) ਦੀਵਾਨ  
ਦੇਵੀ ਦਾਸ ੧੦੦੦ ਗੀਵਾਨ ਭਵਾਨੀ ਦਾਸ, ੧੦੦੦ ) ਦੀਵਾਨ ਹੁਕਮ ਸਿੰਘ, ੧੦੦੦)  
ਸਰਦਾਰ ਨਿਹਾਲ ਸਿੰਘ, ਪੰਜ ਪੰਜ ਹਜ਼ਾਰ ਸ: ਦੇਲ ਸਿੰਘ ਤੇ ਮਿੱਤ ਸਿੰਘ ਭੜਾਣੀਏ ਨੇ  
੧੬੦੦੦ ਸੇਠ ਰਾਮਾ ਨੰਦ ਅੰਮ੍ਰਿਤਸਰੀ, ੮੦੦੦ ) ਰਾਜਾ ਨੂਰ ਪੁਰ, ੬੦੦੦ ] ਰਾਜਾ ਚੰਬੇ  
ਵਾਲਾ, ੬੦੦੦ ) ਰਾਜਾ ਜਸਰੋਟਾ ੨੧੦੦੦ ) ਸ: ਫਤੇ ਸਿੰਘ ਆਹਲੂਵਲੀ, ੨੧੦੦੦)  
ਸ: ਜੋਧ ਸਿੰਘ ਰਾਮਗੜੀਆ ਸਤ ਹਜ਼ਾਰ, ਰਾਜਾ ਸੰਸਾਰ ਚੰਦ ਕਾਂਗੜਾ ਦੋਹਜ਼ਾਰ, ਅਹਿਮਦ  
ਖਾਂ ਸਯਾਲ ਤੇ ਦੋ ਘੋੜੇ ਬੜੇ ਬੇ-ਕੀਮਤੀ ਪੰਜ ਹਜ਼ਾਰ ਰਾਜਾ ਬਸੋਹਲੀ ਚਾਰ ਹਜ਼ਾਰ, ਰਾਜਾ ਹਰੀ  
ਪੁਰੀਆ ਚਾਰ ਹਜ਼ਾਰ, ਰਾਜਾ ਮਨਕੋਟੀਆ, ਦੋ ਹਜ਼ਾਰ, ਤੇ ਸੱਤ ਘੋੜੇ ਨਵਾਬ ਕੁਤਬਦੀਨ ਮਮਦੋਟ,  
ਕਸੂਰੀਆ ੨੦੦੦ ) ਨਵਾਬ ਰੁਕਨੁਲਦੌਲਾ ਤੇ ਮੁਹੰਮਦ ਸਾਦਕ ਖਾਨ, ਦਸ ਹਜ਼ਾਰ ਪੰਜ ਸੌ,  
ਨਵਾਬ ਸਰਬਲੰਦ ਖਾਂ, ਪੰਜ ਹਜ਼ਾਰ, ਮੁਜ਼ੱਫਰ ਖਾਂ ਮੁਲਤਾਨੀ ਤੇ ਹੋਰ ਨਜ਼ਰਾਨਯਾਂ ਦਾ ਅੰਤ:  
ਨਹੀਂ ਸੀ ਏਸੇ ਤਰ੍ਹਾਂ ਪੁਨ ਦਾਨ ਭੀ ਬੇਅੰਤ ਹੋਯਾ, ਫੌਜਾਂ ਨੂੰ ਮਠਿਆਈਆਂ, ਪੁਸ਼ ਕਾਂ, ਕੜੇ,  
ਦਕੰਠੇ ਇਨਾਮ ਦਿਤੇ ਤੀਹ ਲੱਖ ਖਰਚ ਹੋਯਾ ਅਤੇ ਤਿੰਨ ਲੱਖ ਨਿਉਂਦਰਾ ਆਯਾ। [ਉ: ਤਵ  
ਫਤਰ ਦੂਜਾ ਸਫਾ ੧੨੩, ੧੨੪ ) ਫਤੇ ਗੜ੍ਹ ਜ਼ਿਲਾ ਗੁਰਦਾਸ ਪੁਰ।

ਸਰਦਾਰ ਦੇਸਾ ਸਿੰਘ ਮਜੀਠੀਏ ਨੇ ਕੁਟਲਹਿਰ ਦਾ ਕਿਲ੍ਹਾ ਫਤੇ ਕਰਨਾ

ਸੀ ਰਿਆਸਤ ਗੁਲੇਰ ਦਾ ਕਿਲ੍ਹਾ ਭਾਰੀ 'ਕੁਟਲਹਿਰ' ਬੜਾ ਪਾਇਦਾਰ ਸਮਝੇ  
ਕੀਤਾ ਓਸ ਨੂੰ ਫਤੇ ਨਾ ਸੀ ਕਿਸੇ ਬੜੇ ਬੜੇ ਗਏ ਜੋਸ ਧਾਰ ਸਮਝੇ  
ਘਯਾਣ ਸਿੰਘ ਵਜ਼ੀਰ ਨੇ ਹੋ ਆਕੀ ਕੀਤੇ ਜੰਗ ਦੇ ਸਾਜ਼ ਤਯਾਰ ਸਮਝੇ  
ਦੇਸਾ ਸਿੰਘ ਸਰਦਾਰ ਮਜੀਠੀਏ ਨੂੰ ਓਧਰ ਚਾੜ੍ਹ ਦਿਤਾ ਸਰਕਾਰ ਸਮਝੇ  
ਓਹ ਕਿਲ੍ਹਾ ਪਹਾੜ ਦੇ ਸਿਰ ਹੈਸੀ ਫਤੇ ਕਰਨਾ ਬੜਾ ਦੁਸ਼ਵਾਰ ਸਮਝੇ  
ਅੱਠ ਦਿਨ ਭਾਰੀ ਘਮਸਾਨ ਹੋਯਾ ਗੋਲਾ ਬਰਸਯਾ ਬੇਸ਼ੁਮਾਰ ਸਮਝੇ  
ਕਰ ਹੱਲੇ ਉੱਤੇ ਹੱਲਾ ਖਾਲਸੇ ਨੇ ਨੱਕ ਬੰਦ ਕੀਤਾ ਜ਼ੋਰ ਡਾਰ ਸਮਝੇ  
ਖਾਲੀ ਕਰਕੇ ਕਿਲ੍ਹਾ ਵਜ਼ੀਰ ਨੱਠਾ ਦੇਸਾ ਸਿੰਘ ਨੇ ਲਿਆ ਸੰਭਾਰ ਸਮਝੇ  
ਏਸੇ ਖੁਸ਼ੀ ਦੇ ਵਿਚ ਸੂਦਾਰ ਤਾਈਂ ਮਿਲੀ ਭਾਰੀ \*ਜਾਗੀਰ ਵਿਚਾਰ ਸਮਝੇ  
ਸਾਲ ਸੱਤਰ ਹਜ਼ਾਰ ਕਰਤਾਰ ਸਿੰਘਾ ਓਸੇ ਦੇਸ ਅੰਦਰ ਕਰ ਸਾਰ ਸਮਝੇ

ਭਿੰਬਰ ਤੇ ਤੀਜੀ ਵਾਰ ਚੜ੍ਹਾਈ

ਅਠਾਰਾਂ ਸੌ ਉਨੱਤਰੇਂ ਸਾਲ ਅੰਦਰ ਸੂਹਾ ਖਬਰ ਸਰਕਾਰ ਨੂੰ ਆਣ ਕਰਦਾ  
ਭਿੰਬਰ ਵਾਲਾ ਸੁਲਤਾਨ ਖਾਂ ਹੋਯਾ ਆਕੀ ਹੈ ਜੰਗ ਦੇ ਸਾਜ਼ ਸਮਾਨ ਕਰਦਾ  
ਇਸਮਾਈਲਤਾਈਂ ਫੜ ਕਤਲ ਕੀਤਾ ਨਹੀਂ ਖੋਫ ਸਰਕਾਰ ਅੰਵਾਨ ਕਰਦਾ  
ਸੁਣਦੇ ਸਾਰ ਸੂਕਾਰ ਨੂੰ ਰੋਹ ਚੜਿਆ ਕਹਿੰਦੇ ਨਿਤ ਫਸਾਦ ਸ਼ੈਤਾਨ ਕਰਦਾ  
ਓਹਨੂੰ ਫੜ ਲਾਹੌਰ ਲਿਆਵਨਾ ਜੀ ਕਿਹੜੀ ਗੱਲ ਦਾ ਦਿਲੋਂ ਗੁਮਾਨ ਕਰਦਾ  
ਚੜੀ ਫੌਜ ਵਡੀ ਨਾਲ ਤੋਪ ਖਾਨੇ ਖੜਕ ਸਿੰਘ ਸ਼ਾਹਜ਼ਾਦਾ ਕਮਾਨ ਕਰਦਾ  
ਭਾਈ ਰਾਮ ਸਿੰਘ ਭੀ ਨਾਲ ਚਲਯਾ ਜੀ ਦਲ ਖਾਲਸਾ ਪੰਧ ਮੁਕਾਨ ਕਰਦਾ  
ਜਦੋਂ ਖਬਰ ਇਹ ਹੋਈ ਸੁਲਤਾਨ ਖਾਂ ਨੂੰ ਜੰਗਲਈ ਕੱਠੇ ਮੁਸਲਮਾਨ ਕਰਦਾ

ਘਯਾਣ ਸਿੰਘ ਰਿਆਸਤ ਗੁਲੇਰ ਦਾ ਵਜ਼ੀਰ ਸੀ।

\*ਤਿਲੋਕ ਨਾਥ ਵਿਚ ਇਹ ਜਾਗੀਰ ਮਿਲੀ ਸੀ ਜਿਸ ਦੀ ਆਮਦਨੀ ਵਿਚੋਂ ਸਰਦਾਰ ਨੇ  
ਤਿਲੋਕ ਨਾਥ ਵਿਚ ਬੜਾ ਭਾਰੀ ਗੁਰਦਵਾਰਾ ਬਣਾ ਕੇ ੩੨ ਗੁਰੂ ਗਰੰਥ ਸਾਹਿਬ ਜੀ ਖੁਲ੍ਹਵਾ ਦਿਤੇ  
ਹਰ ਰੋਜ਼ ਪਾਠ ਦਾ ਭੋਗ ਪੈਂਦਾ। ਸ: ਦਿਆਲ ਸਿੰਘ ਮਜੀਠੀਆ ਏਸੇ ਸ: ਦੇਸਾ ਸਿੰਘ ਦਾ ਪੋਤਰਾ ਸੀ  
ਜੋ ਸਾਰੀ ਜਾਇਦਾਦ ਦੂਸਰੇ ਮਜ਼੍ਹਬਾਂ ਨੂੰ ਦੇ ਗਿਆ।

ਫੌਜ ਖਾਲਸੇ ਨੇ ਕਿਲਾ ਘੇਰਿਆ ਜਾ ਉਹ ਭੀ ਤਕੜਾ ਹੋ ਘਮਸਾਨ ਕਰਦਾ  
ਮੋਹਕਮ ਚੰਦ ਗੁਜਰਾਤ ਤੋਂ ਆ ਗਿਆ ਭੜਬੂ ਪਾ ਧਾਵਾ ਬਲਵਾਨ ਕਰਦਾ  
ਜ਼ੋਰ ਦੇਖ ਸੁਲਤਾਨ ਖਾਂ ਕੰਬਜਾਂ ਜੀ ਪੈਰੀਂ ਪੈ ਸੁਲਾ ਹੋ ਹੈਰਾਨ ਕਰਦਾ  
ਮੋਹਕਮ ਚੰਦ ਨੇ ਫੜ ਕੇ ਕੈਦ ਕੀਤਾ ਉਜਰ ਪੇਸ਼ ਬਹੁਤੇ ਬੇਈਮਾਨ ਕਰਦਾ  
ਆਇ ਨਾਲ ਲਾਹੌਰ ਲੈ ਖਾਨ ਤਈਂ ਪੇਸ਼ ਵਿਚ ਦਰਬਾਰ ਦੀਵਾਨ ਕਰਦਾ  
ਡਰਦਾ ਕੰਬਦਾ ਪਿਆ ਕਰਤਾਰ ਸਿੰਘਾ ਉੱਚਾ ਮੂਲ ਨ ਖਾਨ ਧਯਾਨ ਕਰਦਾ

ਸਰਕਾਰ ਨੇ ਮੁਆਫੀ ਦੇ ਦੇਣੀ

ਵੇਖ ਕਹਿਆ ਸਰਕਾਰ ਨੇ ਖਾਨ ਤਾਈਂ ਕਈ ਵਾਰ ਹੈ ਤੂੰ ਦੀਠਤਾਈ ਕੀਤੀ  
ਹਰ ਸਾਲ ਫਸਾਦ ਉਠਾਵੇਦਾ ਤੂੰ ਬਹੁਤ ਵਾਰ ਨੁਕਸਾਨ ਪੁਚਾਈ ਕੀਤੀ  
ਦਰ ਗੁਜਰ ਕੀਤਾ ਕਈ ਵਾਰ ਅਸਾਂ ਉਲਟਾਂ ਅਸਰ ਹੋਯਾ ਨਰਮਾਈ ਕੀਤੀ  
ਇਸਮਾਈਲ ਤਾਈਂ ਹੁਣ ਕਤਲ ਕਰਕੇ ਮਗਰੂਰ ਹੋ ਬੇਪਰਵਾਈ ਕੀਤੀ  
ਦਿਤੀ ਜਾਇਗੀ ਹੁਣ ਸਜ਼ਾ ਤੈਨੂੰ ਹਦ ਤੋੜ ਹੈ ਆਕੀ ਲੜਾਈ ਕੀਤੀ  
ਸੁਣਕੇ ਰੋ ਸਰਕਾਰ ਦੇ ਚਰਨਫੜ ਲਏ ਵੇਖੋ ਫੇਰ ਭੀ ਖਾਨ ਚਤੁਰਾਈ ਕੀਤੀ  
ਕਹਿੰਦਾ ਬਖਸ਼ ਲੈ ਮੈਂ ਗੁਨਾਗਾਰ ਭਾਰਾ ਤਰਲੇਕਰਕੇ ਬਹੁਤ ਸਫਾਈ ਕੀਤੀ  
ਅੱਗੋਂ ਕਦੇ ਨ ਕੰਨ ਹਿਲਾਵਾਂਗਾ ਮੈਂ ਤੋਬਾ ਕਰ ਮਕਰ ਜਨਾਈ ਕੀਤੀ  
ਮਿਹਰਬਾਨਸ਼ਕਾਰ ਹੋ ਬਖਸ਼ ਦਿਤਾ ਅੱਗੋਂ ਲਈ ਮੁੜ ਲਿਖਤ ਲਿਖਾਈ ਕੀਤੀ  
ਬੁਰੇ\* ਨਾਲ ਭੀ ਭਲਾ ਕਰਤਾਰ ਸਿੰਘਾ ਸਿੱਖ ਕਰਦੇ, ਬਚਨ ਨਿਬਾਹੀ ਕੀਤੀ

ਜੈਮਲ ਸਿੰਘ ਘਨੱਈਏ ਦਾ ਮਰਨਾ ਤੇ ਓਸਦੇ ਮਾਲ ਮੁਲਕ ਤੇ ਕਬਜ਼ਾ

ਜੈਮਲਸਿੰਘ ਸੋਹਰਾ ਖੜਗ ਸਿੰਘ ਦਾ ਸੀ ਮੌਤ ਓਸਤੇ ਹੋਈ ਅਸਵਾਰ ਸਮਝੇ  
ਇੱਕੀ ਕੱਤਕੋਂ ਸਾਲ ਉਨਤਵਾਂ ਸੀ ਛਡ ਗਿਆ ਸੰਸਾਰ ਅਸਾਰ ਸਮਝੇ  
ਮਾਲਕਮੁਲਕ ਦਾ ਨਹੀਂ ਸੀ ਕੋਈ ਪਿਛੇ ਬੇਟਾ ਘਰ ਨਹੀਂ ਸੀ ਸਰਦਾਰ ਸਮਝੇ  
ਰਾਮ ਸਿੰਘ ਨੂੰ ਭੇਜ ਸਰਕਾਰ ਨੇ ਜੀ ਜ਼ਬਤ ਕਰ ਲਿਆ ਘਰ ਬਾਰ ਸਮਝੇ  
ਜੰਗੀ ਸਾਜ਼ ਸਾਮਾਨ ਤੇ ਜ਼ਰ ਜੇਵਰ ਬਾਈ ਲੱਖ ਨਕਦੀ ਹੋਈ ਸੁਮਾਰ ਸਮਝੇ

\*ਲਤੀਫ ਲਿਖਦਾ ਹੈ ਕਿ ਸਰਕਾਰ ਨੇ ਇਸਨੂੰ ੬ ਸਾਲ ਲਾਹੌਰ ਕੈਦ ਰੱਖਿਆ ਤੇ ਅਖੀਰ ਜੱਮ੍ਹ  
ਭੇਜ ਦਿਤਾ ਜਿਥੇ ਉਹ ਮਰ ਗਿਆ।

ਅੰਮ੍ਰਿਤਸਰਜੋਜਮਾਂ ਸੀ ਪਾਸਸੇਠਾਂ ਉਹ ਭੀ ਲਿਆ, ਉਗਰਾਹ, ਵਿਚਾਰ ਸਮਝੋ  
ਪੀਤਾ ਖੂਨ ਰੰਡੀ ਸਰਦਾਰਨੀ ਦਾ ਮੱਚ ਗਈ ਸਾਰੇ ਹਾ ਹਾ ਕਾਰ ਸਮਝੋ  
ਮਿਸਲ ਖਤਮ ਹੋਗਈ ਕਰਤਾਰ ਸਿੰਘਾ ਭਾਣਾ ਏਵੇਂ ਹੀ ਸੀ ਕਰਤਾਰ ਸਮਝੋ

ਜੈਮਲ ਸਿੰਘ ਦੀ ਸਰਦਾਰਨੀ ਦੇ ਘਰ ਬੇਟਾ ਹੋਣਾ ਤੇ ਕੁਝ ਕੁ ਮਾਲ ਮੁਲਕ ਦੀ ਵਾਪਸੀ

ਜੈਮਲ ਸਿੰਘ ਮਰੇ ਤਿੰਨ ਮਾਹ ਪਿਛੋਂ ਖੁਬੇਟਾ ਘਰ ਸਰਦਾਰਨੀ ਜਾਂਯਾ ਜੀ  
ਖਬਰ ਹੋਈ ਸਰਕਾਰ ਨੂੰ ਜਿਸ ਵੇਲੇ ਰਹਿਮ ਥੋੜਾ ਬਹੁਤਾ ਫੇਰ ਆਯਾ ਜੀ  
ਓਸ ਬੱਚੇ ਦੇ ਨਾਮ \*ਜਾਗੀਰ ਲਾਈ ਨਕਦ ਮਾਲ ਭੀ ਕੁਝ ਮੁੜਾਯਾ ਜੀ  
ਕਿਸੇ ਤਈਂ ਵਧਾ ਕਰਤਾਰ ਸਿੰਘਾ ਰੱਬ ਕਿਸੇ ਦੇ ਤਈਂ ਘਟਾਯਾ ਜੀ

ਕਾਬੁਲ ਤੋਂ ਗੁੱਦੜ ਸਲ ਏਲਚੀ ਦਾ ਆਉਣਾ

ਗੁੱਦੜ ਮੱਲ ਨੇ ਕਾਬਲੋਂ ਆਇ ਕਰਕੇ ਅਰਜ਼ ਕਰ ਸੁਨੇਹਾ ਸੁਨਾਯਾ ਜੀ  
ਸ਼ਾਹ ਮਾਹਮੂਦ ਨੇ ਕਾਬਲੋਂ ਦੇ ਫੌਜਾਂ ਹੈ ਵਜ਼ੀਰ ਵੇ ਤਈਂ ਚੜ੍ਹਾਯਾ ਜੀ  
ਆਕੀ ਸੂਬਾ ਕਸ਼ਮੀਰ ਦਾ ਹੋਇ ਬੈਠਾ ਸਿਰੋਂ ਕਾਬਲੀ ਸਾਯਾ ਉਠਾਯਾ ਜੀ  
ਨਾਲੇ ਸ਼ਾਹ ਸੁਜਾਹ ਨੂੰ ਓਸ ਨੇ ਹੈ ਬੇਖਤਰ ਹੋ ਪਾਸ ਠਰਾਖਯਾ ਜੀ  
ਓਹਦੇ ਤਈਂ ਸਜ਼ਾ ਦੇ ਦੇਵਣੇ ਨੂੰ ਖਾਂ ਫਤ੍ਹੇ ਮੁਹੰਮਦ ਚੜ੍ਹ ਆਯਾ ਜੀ  
ਕਾਬੁਲ ਨਾਲ ਹੈ ਦੋਸਤੀ ਆਪ ਸਿੰਦੀ ਹੈ ਵਜ਼ੀਰ ਨੇ ਇਸ ਤਰ੍ਹਾਂ ਚਾਹਯਾ ਜੀ  
ਮੱਦਦ ਏਸ ਮੁਹੰਮਦ ਦੇ ਵਿਚ ਦੇਵੇ ਬੜਾ ਹੋਵੇ ਅਹਿਸਾਨ ਜਤਾਯਾ ਜੀ  
ਲਈ ਕਰ ਮਨਜ਼ੂਰ ਕਰਤਾਰ ਸਿੰਘਾ ਗੁੱਦੜ ਮੱਲ ਨੂੰ ਪਿਛ੍ਹਾਂ ਮੁੜਾਯਾ ਜੀ

ਖੁਦੋਦਾ ਸਿੰਘ ।

\*ਪੰਦਰਾਂ ਹਜ਼ਾਰ ਸਾਲਾਨਾ ਜਾਗੀਰ ਦੇ ਦਿੱਤੀ ।

੦ਕਈਆਂ ਨੇ ਲਿਖਯਾ ਹੈ ਕਿ ਜਦੋਂ ਸ਼ਾਹ ਸੁਜਾਹ ਤੋਂ ਪਸ਼ੌਰ ਵਜ਼ੀਰ ਫਤ੍ਹੇ ਮੁਹੰਮਦ ਖਾਂ  
ਨੇ ਜੰਗ ਕਰਕੇ ਛੁਡਾਯਾ ਸੀ ਅਤੇ ਸ਼ਾਹ ਨੂੰ ਵਜ਼ੀਰ ਧੱਕ ਕੇ ਅਟਕੋਂ ਪਾਰ ਕਰ ਗਿਆ ਤਦ  
ਅਟਕ ਦੇ ਗਵਰਨਰ ਜਹਾਂਦਾਦ ਖਾਂ ਨੇ ਸ਼ਾਹ ਸੁਜਾਹ ਨੂੰ ਕੈਦ ਕਰ ਲਿਆ ਤੇ ਫੇਰ ਆਪਣੇ ਭਰਾ  
ਅਤਾ ਮੁਹੰਮਦ ਸੂਬੇ ਕਸ਼ਮੀਰ ਪਾਸ ਭੇਜ ਦਿੱਤਾ ਸੀ ਫੌਜ ਖਾਲਸੇ ਨੇ ਜਾ ਕੇ ਛੁਡਾਯਾ ਪਰ  
ਕਈਆਂ ਦਾ ਖਿਆਲ ਹੈ ਕਿ ਸ਼ਾਹ ਸੁਜਾਹ ਆਪ ਹੀ ਸੂਬੇ ਕਸ਼ਮੀਰ ਪਾਸ ਚਲਾ ਗਿਆ ਕਿ  
ਦੋਵੇਂ ਰਲ ਕੇ ਪਸ਼ੌਰ ਕਸ਼ਮੀਰ ਤੇ ਕਬਜ਼ਾ ਕਰ ਲਈਏ ਇਹ ਤਾਂ ਏਧਰ ਸਲਾਹਾਂ ਹੀ ਕਰ ਰਹੇ ਸਨ  
ਕਿ ਪਤ੍ਹੇ ਮੁਹੰਮਦ ਖਾਂ ਕਾਬਲੋਂ ਚੜ੍ਹ ਕੇ ਭੀ ਆ ਗਿਆ ।

ਸਰਕਾਰ ਖਾਲਸਾ ਤੇ ਵਜ਼ੀਰ ਫਤੇ ਮੁਹੰਮਦ ਖਾਂ ਦੀ ਮੁਲਾਕਾਤ

ਗੁੱਦੜ ਮੱਲ ਗਿਆ ਪਰਤ ਪਿਛਾਂ ਨੂੰ ਜੀ ਮਹਾਰਾਜ ਭੀ ਕੂਚ ਬੁਲਾਵੰਦੇ ਨੇ  
ਕੁਝ ਫੌਜ ਲੈਕੇ ਜਿਹਲਮ ਵਲ ਗਏ ਡੇਰਾ ਕੰਢੇ ਉਰਾਰਲੇ ਲਾਵੰਦੇ ਨੇ  
ਉਥੇ ਕਾਬੁਲੀ ਆਇ ਵਜ਼ੀਰ ਮਿਲਯਾ ਕਰ ਫੈਸਲਾ ਇਉਂ ਠਹਿਰਾਵੰਦੇ ਨੇ  
ਫਤੇ ਕਰ ਕਸ਼ਮੀਰ ਨੂੰ ਤੀਆ ਹਿੱਸਾ 'ਲਏ ਖਾਲਸਾ ਫੌਜ' ਸੁਨਾਵੰਦੇ ਨੇ  
ਹੋਰ ਮਾਲ ਸਾਮਾਨ ਜੋ ਹੱਥ ਆਵੇ "ਹੱਕ ਖਾਲਸੇ ਦਾ" ਜਤਲਾਵੰਦੇ ਨੇ  
ਕਰ ਫੈਸਲੇ ਸਭ ਕਰਤਾਰ ਸਿੰਘ ਪਰਤ ਵੱਲ ਲਾਹੌਰ ਦੇ ਜਾਵੰਦੇ ਨੇ

ਕਸ਼ਮੀਰ ਤੇ ਚੜ੍ਹਾਈ ਦੀਆਂ ਤਯਾਰੀਆਂ

ਆਣ ਵਿਚ ਲਾਹੌਰ ਦਰਬਾਰ ਕਰਕੇ ਮਤਾ ਨਾਲ ਸਰਦਾਰਾਂ ਪਕਾਇ ਲਿਆ  
ਭੇਜੀ ਫੌਜ ਕਸ਼ਮੀਰ ਜ਼ਰੂਰ ਜਾਵੇ ਰਾਜਨੀਤ ਨੂੰ ਮੁਖ ਰਖਾਇ ਲਿਆ  
ਰਸਤੇਘਾਟੀਆਂ ਦਾ ਪਤਾਲਗ ਜਾਊ ਅਕਸਰ ਫਤੇ ਕਰਨਾ ਹੈ, ਜਤਾਇ ਲਿਆ  
ਸੋਚ ਸਾਚ ਤਯਾਰੀਆਂ ਹੋਇ ਪਈਆਂ ਸਰਦਾਰਾਂ ਨੂੰ ਹੁਕਮ ਸੁਨਾਇ ਲਿਆ  
ਮੋਹਕਮ ਚੰਦ ਦੇ ਤਈਂ ਤਯਾਰ ਕੀਤਾ ੧੯ ਲਾਸਿੰਘ ਦੇ ਤਈਂ ਬੁਲਾਇ ਲਿਆ  
ਫੌਜ ਬਾਰਾਂ ਹਜ਼ਾਰ ਕਰਤਾਰ ਸਿੰਘ ਤੋਪਖਾਨਾ ਤਿਆਰ ਕਰਾਇ ਲਿਆ

ਵਫਾ ਬੇਗਮ ਦੇ ਫਿਕਰ

ਸ਼ਾਹ ਸੁਜਾਹ ਦੀ ਹੈਸੀ "ਵਫਾ ਬੇਗਮ" ਗੱਲਾਂ ਸੁਣਕੇ ਉਹ ਲਾਚਾਰ ਹੋਈ  
ਚੜ੍ਹੀ ਕਾਬਲੋਂ ਫੌਜ ਕਸ਼ਮੀਰ ਉੱਤੇ ਫੌਜ ਖਾਲਸਾ ਭੀ ਮੱਦਦਗਾਰ ਹੋਈ  
ਐਖੀ ਬਣੇਗੀ ਆ ਮੇਰੇ ਬਾਦਸ਼ਾਹ ਨੂੰ ਸੂਬੇ ਤਾਈਂ ਜੇਕਰ ਕਦੇ ਹਾਰ ਹੋਈ  
ਲੈ ਜਾਇਗਾ ਫੜ ਵਜ਼ੀਰ ਕਾਬੁਲ ਇਹ ਤਾਂ ਬਹੁਤ ਬੁਰੀ ਸ਼ੁਰੂ ਕਾਰ ਹੋਈ  
ਭੇਜ ਪਾਸ ਵਕੀਲ ੦ਅਜ਼ੀਜ਼ ਦੀ ਦੇ ਹੱਥ ਜੋੜ ਉਹਦੀ ਮਿੰਨਤਦਾਰ ਹੋਈ  
ਸਾਰਾ ਦਸਯਾ ਹਾਲ ਕਰਤਾਰ ਸਿੰਘ ਜਾਰੋ ਜਾਰ ਰੋਂਦੀ ਦੁਖਿਆਰ ਹੋਈ

੧ ਨੂਰ ਪੁਰੋਂ ।

੦ਸ਼ਾਹਜਹਾਨ ਤੇ ਸ਼ਾਹ ਸੁਜਾਹ ਤੇ ਕਬੀਲਿਆਂ ਦੇ ਸਾਰੇ ਪ੍ਰਬੰਧ ਫਕੀਰ ਅਜ਼ੀਜ਼ ਦੀਨ ਦੇ  
ਸਪੁਰਦ ਸਨ ।

ਬੇਗਮ ਨੇ ਬਾਦਸ਼ਾਹ ਦੇ ਬਦਲੇ ਕੋਹ ਨੂਰ ਹੀਰਾ ਦੇਣਾ ਕਰਨਾ

ਫੌਜਾਂ ਚੱਲੀਆਂ ਚੜ੍ਹ ਕਸ਼ਮੀਰ ਉੱਤੇ ਏਸ ਗੱਲ ਦਾ ਰੱਖਣਾ ਧਯਾਨ ਵਾਰੀ  
ਮੇਰੇ ਬਾਦਸ਼ਾਹ ਨੂੰ ਹਥ ਵੇਰੀਆਂ ਦੇ ਜਾਣ ਦੇਵਣਾ ਨਾਹਿੰ ਸੁਜਾਨ ਵਾਰੀ  
ਕਢਲਿਆਵਨਾਂ ਜਿਸਤਰਾਂ ਹੋਇਸਕੇ ਕਰਨਾ ਬਾਦਸ਼ਾਹਸਿਰ ਅਹਿਸਾਨ ਵਾਰੀ  
ਜਿਸ ਵਕਤ ਲਾਹੌਰ ਪੁਚਾਇ ਦੇਵੇ ਬਦਲੇ ਏਸ ਅਹਿਸਾਨ ਪਹਿਚਾਨ ਵਾਰੀ  
'ਕੋਹ ੧ ਨੂਰ ਹੀਰਾ ਸਰਕਾਰ ਤਾਈਂ ਦੇਵਾਂ ਵਿਚ ਜਹਾਨ ਨਿਸ਼ਾਨ ਵਾਰੀ  
ਪੂਰਾ ਕਰਾਂ ਇਹ ਕੋਲ ਕਰਤਾਰ ਸਿੰਘ ਪਾਲਾਂ ਕਢਯਾ ਸੁਖਨ ਜ਼ਬਾਨ ਵਾਰੀ

ਫਕੀਰ ਅਜ਼ਜ਼ਦੀਨ ਨੇ ਇਹ ਸਾਰੀ ਗੱਲ ਸਰਕਾਰ ਨੂੰ ਦੱਸਣੀ ਤੇ ਇਹ ਕੰਮ  
ਦੀਵਾਨ ਮੋਹਕਮ ਚੰਦ ਦੇ ਸਪੁਰਦ ਹੋਣਾ

ਕੀਤੀ ਗੱਲ ਸਰਕਾਰ ਦੇ ਨਾਲ ਆਕੇ ਖੁਸ਼ੀ ਸੁਣ ਮਹਾਰਾਜ ਮਨਾਈ ਸੀ ਜੀ  
ਸ਼ਾਹਸੁਜਾਹ ਜਿਵੇਂ ਕਿਵੇਂ ਲੈਆਉਣਾ ਮੁਹੰਮਦਚੰਦ ਨੂੰ ਗੱਲ ਸਮਝਾਈ ਸੀ ਜੀ  
ਨਹੀਂ ਵੱਸ ਵਜ਼ੀਰ ਦੇ ਪੈਣ ਦੇਣਾ ਬੜੀ ਭਾਰੀ ਤਾਕੀਦ ਕਰਾਈ ਸੀ ਜੀ  
ਫੌਜਾਂ ਹੋਈਆਂ ਤਯਾਰ ਕਰਤਾਰ ਸਿੰਘ ਕਸ਼ਮੀਰ ਦੇ ਵੱਲ ਚੜ੍ਹਾਈ ਸੀ ਜੀ

ਫੌਜ ਖਾਲਸਾ ਨੇ ਕਾਬੁਲੀ ਫੌਜ ਨਾਲ ਮਿਲਕੇ ਧਾਖੀ ਕਰਨੀ

ਅਠਾਰਾਂ ਸੌ ਉਨ੍ਹਤਰੇ ਮਾਹ ਮੱਘਰ ਫੌਜ ਚੋਣਵੀਂ ਬਾਬਾਂ ਹਜ਼ਾਰ ਭਾਈ  
\*ਮੋਹਕਮਚੰਦ ਸੁਦਾਰਨਿਹਾਲ ਸਿੰਘਜੀ ਜੋਧਸਿੰਘ ਦਲ ਸਿੰਘ ਵਿਚਾਰ ਭਾਈ

੧ਕੋਹਿ ਨੂਰ ਹੀਰੇ ਦਾ ਅੰਗਰੇਜ਼ੀ ਵਜ਼ਨ ੧੦੩ ਕੈਰਟਸ ਹੈ ਅਪਨੇ ਸਮੇਂ ਵਿਚ ਇਹ ਸਭ  
ਤੋਂ ਵਡਾ ਹੀਰਾ ਸੰਸਾਰ ਵਿਚ ਸੀ । ਪ੍ਰੰਤੂ ਇਸ ਨਾਲੋਂ ਭੀ ਇਕ ਹੋਰ ਹੀਰਾ ਵਡਾ ਸੀ ਜੋ ੧੬੬੫ ਸੰਨ  
ਵਿਚ ਔਰੰਗਜ਼ੇਬ ਦੇ ਦਰਬਾਰ ਵਿਚ ਇਕ ਫਰਾਸੀਸੀ ਨੇ ਵੇਖਿਆ, ਤੇ ਉਸਦਾ ਵਜ਼ਨ ੨੮੦ ਕੈਰਟਸ  
ਸੀ, ਤੇ ਇਹ ਹੀਰਾ ਸੰਨ ੧੭੩੬ ਦੀ ਦਿੱਲੀ ਦੀ ਤਬਾਹੀ ਵੇਲੇ ਕਿਤੇ ਅਜਿਹਾ ਗੁੰਮ ਹੋਇਆ ਕਿ  
ਉਹ ਨ ਲਭਾ ਤੇ ਅਜ ਸਭ ਤੋਂ ਵਡਾ ਹੀਰਾ "ਕੀਊਲੀਨਨ" ਹੈ ਇਸ ਦਾ ਵਜ਼ਨ ਕੋਈ  
੩੦੩੦ ਕੈਰਟਸ ਹੈ ਤੇ ਕੀਮਤ ਦਾ ਅੰਦਾਜ਼ਾ ਕੋਈ ੧੫੦ ਲੱਖ ਪੌਂਡ ਦੇ ਬਰਾਬਰ ਹੈ ਤੇ  
ਇਹ ੧੬੦੫ ਵਿਚ ਦਖਨੀ ਅਫਰੀਕਾ ਦੀ ਇਕ ਕਾਨ 'ਚ ਲਭਾ ਤੇ ੧੬੦੭ ਵਿਚ ਵਲੋਤ ਦੇ  
ਬਾਦਸ਼ਾਹ ਦੀ ਭੇਟਾ ਕੀਤਾ ਗਿਆ।

?ਰਾਇ ਬਹਾਦਰ ਘਨੱਈਆ ਲਾਲ ਸਫਾ ੨੨੬।

\*ਮੋਹਕਮ ਚੰਦ ਜਰਨੈਲ, ਨਿਹਾਲ ਸਿੰਘ ਅਟਾਰੀ ਵਾਲਾ ਜੋਧ ਸਿੰਘ ਕਲਸੀਆ,  
ਦਲ ਸਿੰਘ ਭੜਾਣੀਆਂ।



ਚਲੇ ਚੜ੍ਹ ਲਾਹੌਰ ਤੋਂ ਮਾਰ ਧੌਂਸਾ ਕਰ ਵੱਲ ਕਸ਼ਮੀਰ ਮੁਹਾਰ ਭਾਈ  
 ਦੋਵੇਂ ਦਲ ਜਾਕੇ ਜਿਹਲਮ ਹੋਏ ਕਠੇ ਅਫਗਾਨ ਤੇ ਸਿੰਘ ਸੁਮਾਰ ਭਾਈ  
 ਚੱਲੇ ਕੂਚ ਦਰ ਕੂਚ ਕਸ਼ਮੀਰ ਵੱਲੇ ਜੰਗੀ ਸਾਜ ਸਾਮਾਨ ਸੰਭਾਰ ਭਾਈ  
 ਰਾਜੌਰੀ ਤੇ ਭਿੰਬਰੀ ਖਾਨ ਦੋਵੇਂ ਲਿਖਯਾ ਉਨ੍ਹਾਂ ਦੇ ਵਲ ਸਰਕਾਰ ਭਾਈ  
 ਫੌਜਾਂ ਦੇਇਕੇ ਮੱਦਦ ਲੈਘਾਉਣੀਆਂ ਨੇ ਰਸਦ ਭਾਰਬਰਦਾਰੀ ਤੇ ਭਾਰ ਭਾਈ  
 ਫੌਜਾਂ ਪਹੁੰਚੀਆਂ ਪੀਰ ਪੰਜਾਲ ਜਦੋਂ ਪਈ ਬਰਫ ਆਕੇ ਜੋਰਦਾਰ ਭਾਈ  
 ਰਸਤੇ ਬੰਦ ਹੋਇ ਸਿੰਘ ਤੰਗ ਪਏ ਨਾਲ ਠੰਡ ਦੇ ਹੋਇ ਲਾਚਾਰ ਭਾਈ  
 ਲੰਘ ਫੌਜਪਠਾਣਾ ਦੀ ਗਈਅਗੇ ਬਰਫਾਂ ਵਿਚ ਫਿਰਨਾ ਸੀ ਵਿਹਾਰ ਭਾਈ  
 ਮੋਹਕਮਚੰਦ ਨੂੰ ਫਿਕਰਾਂਘੋਰਯਾ ਜੀ ਮਤਾਂਵਿਗੜ ਨ ਜਾਇ ਇਹ ਕਾਰ ਭਾਈ  
 ਪਹਿਲਾਂ ਫੜੇ ਮੁਹੰਮਦ ਪਹੁੰਚ ਜਾਵੇ ਕੱਲਾ ਲਏ ਕਸ਼ਮੀਰ ਨੂੰ ਮਾਰ ਭਾਈ  
 ਕਾਬੂ ਕਰ ਲਏ ਸ਼ਾਹ ਸੁਜਾਹ ਤਾਈਂ ਜਾਵੇ ਦੇਸ ਨੂੰ ਹੋ ਉਡਾਰ ਭਾਈ  
 ਅੱਗਰ ਖਾਂ ਰਾਜੌਰੀਏ ਖਾਨ ਅਗੇ ਕੀਤੀ ਇਹ ਤੰਗੀ ਜਦੋਂ ਜਾਹਰ ਭਾਈ  
 ਓਹ ਹੋਰ ਰਸਤਾ ਚੰਗਾ ਦਸ ਦਿਤਾ ਫੌਜਾਂ ਕੀਤੀਆਂ ਬਰਫ ਤੋਂ ਪਾਰ ਭਾਈ  
 ਹਰੀ ਪਰਬਤ ਪਹੁੰਚ ਕਰਤਾਰ ਸਿੰਘਾਂ ਦੋਵੇਂ ਦਲ ਲਥੇ ਡੇਰੇ ਡਾਰ ਭਾਈ

ਹਰੀ ਪਰਬਤ ਦੇ ਮੈਦਾਨ ਜੰਗ

ਖਬਰਾਂ ਪਹੁੰਚੀਆਂ ਸੂਬੇ ਨੂੰ ਹੋਯਾ ਬੈਠਾ ਸੀ ਉਹ ਤਯਾਰ ਅੱਗੇ  
 ਰਸਤੇ ਘਾਟੀਆਂ ਓਸਨੇਰੋਕੀਆਂ ਸਨ ਦਰਯਾਂ ਵਿਚ ਪੁੰਥਰ ਰੁਖ ਡਾਰ ਅੱਗੇ  
 ਦੁਖ ਝਾਖ ਫੌਜਾਂ ਪਾਰ ਹੋਇ ਗਈਆਂ ਸੂਬਾ ਪਿਆ ਸੀ ਫੌਜ ਉਤਾਰ ਅੱਗੇ  
 ਨਾਲ ਹੌਂਸਲੇ ਓਸਨੇ ਰੋਕ ਕੀਤੀ ਤੇਪ ਖਾਨਯਾਂ ਦੀ ਕਾਰ ਮਾਰ ਅੱਗੇ  
 ਦੋਹਾਂ ਪਾਸਯਾਂ ਤੋਂ ਜੰਗ ਮਚ ਪਿਆ ਵਧਯਾ ਇਕ ਤੋਂ ਇਕ ਸਰਦਾਰ ਅੱਗੇ  
 ਤਿੰਨ ਦਿਨ ਹੱਲੇ ਉੱਤੇ ਹੋਇ ਹੱਲੇ ਵੈਰੀ ਖੜੇ ਰਹੇ, ਪੈਰ ਸੰਭਾਰ ਅੱਗੇ  
 ਚੌਥੇ ਦਿਨ ਪਏ ਸਿੰਘ ਵੱਟ ਚੀਸਾਂ ਲੱਗੇ ਵਧਨ ਆ ਕੇ ਹਰ ਵਾਰ ਅੱਗੇ  
 ਪੈਰ ਵੈਰੀਆਂ ਹਿੱਲੇ ਕਰਤਾਰ ਸਿੰਘਾ ਧਰ ਲਏ ਸਿੰਘਾਂ ਤਲਵਾਰ ਅੱਗੇ

ਦਰਯਾਂ ਵਿਚ ਜਿੱਥੇ ਤੰਗ ਥਾਂ ਸਨ ਪੁੰਥਰ ਤੇ ਦਰਖਤ ਵਢਾ ਕੇ ਸਟਾ ਦਿਤੇ ਸਨ ।

ਸੂਬੇ ਅਤਾ ਮੁਹੰਮਦ ਨੇ ਸ਼ੇਰ ਗੜ੍ਹ ਦੇ ਕਿਲੇ ਵਿਚ ਵੜ ਬੈਠਣਾ

ਗਿਆ ਮਾਰਪਾ\* ਅਬਦੁਲਸਮੁਦ ਖਾਂ ਜਾ ਸੂਬਾ ਵੇਖਕੇ ਸਿੰਘਾਂ ਦੇ ਹੱਥ ਡਰਯਾ  
ਫੌਜ ਉਖੜੀ ਪੈਰਾਂ ਤੋਂ ਆਇ ਕਰਕੇ ਛੱਡ ਗਏ ਮੈਦਾਨ, ਨ ਕੋਈ ਅੜਯਾ  
ਕਿਲ੍ਹਾ ਕਾਇਮ ਕੀਤਾ ਸੇਰਗੜ੍ਹ ਜਾਕੇ ਸੂਬਾ ਫੌਜ ਸਣੇ ਓਹਦੇ ਵਿਚ ਵੜਯਾ  
ਘੇਰਾਸਿੰਘਾਂ ਜਾ ਪਾਯਾ ਕਰਤਾਰ ਸਿੰਘਾ ਕੁਝ ਦਿਨ ਰੱਖਹੋਂਸਲਾ ਫੇਰ ਲੜਯਾ

ਸੂਬੇ ਨੇ ਤੰਗ ਪੈ ਕੇ ਦੀਵਾਨ ਮੋਹਕਮ ਨੂੰ ਅਰਜੀ ਲਿਖਣੀ

ਹੱਥ ਸਿੰਘਾਂ ਦੇ ਵੇਖ ਘਬਰਾ ਕਰਕੇ ਸੂਬੇ ਲਿਖਯਾ ਵੱਲ ਦੀਵਾਨ ਦੇ ਜੀ  
ਕਿਲ੍ਹੇ ਸ਼ੇਰ ਗੜ੍ਹ ਦੇ ਉੱਤੇ ਕਰੋ ਕਬਜ਼ਾ ਰਾਖੇ ਬਣੋਂ ਸਾਡੀ ਜ਼ਿੰਦਜਾਨ ਦੇ ਜੀ  
ਖਾਕੇ ਕਸਮ ਯਕੀਨ ਦੁਵਾਉ ਮੈਨੂੰ ਲਿਖਯਾ ਮੈਂ ਭੀ ਨਾਲ ਈਮਾਨ ਦੇ ਜੀ  
ਸਣੇ ਸ਼ਾਹ ਸੁਜਾਹ ਦੇ ਆਇ ਜਾਵਾਂ ਸਾਂਭੋ ਕਿਲ੍ਹਾ, ਸਮੇਤ ਸਾਮਾਨ ਦੇ ਜੀ  
ਪੱਕਾ ਕਰੋ ਵਾਹਦਾ ਹੱਥ ਦਿਆਂਗੇ ਨ, ਸਾਨੂੰ ਵੈਰੀ ਮੁਹੰਮਦ ਖਾਨ ਦੇ ਜੀ  
ਅਰਜੀ ਪੜ੍ਹ ਜੁਵਾਬ ਦੀਵਾਨ ਦਿਤਾ ਪੂਰੇ ਕਰਾਂਗੇ ਕੋਲ ਜ਼ਬਾਨ ਦੇ ਜੀ  
ਆ ਜਾਹੋ ਸ਼ਤਾਬ ਬੇਫਿਕਰ ਹੋ ਕੇ ਡਰ ਰੱਖੋ ਨ ਵਿਚ ਧਯਾਨ ਦੇ ਜੀ  
ਤੱਕੇ ਤੁਸਾਂ ਦੇ ਵੱਲ ਕਰਤਾਰ ਸਿੰਘਾ ਕੀਹ ਕਦਰ ਹੈ? ਵਿਚ ਅਫਗਾਨ ਦੇ ਜੀ

ਸੂਬੇ ਅਤਾ ਮੁਹੰਮਦ ਖਾਂ ਨੇ ਫੌਜ ਖਾਲਸਾ ਦੀ ਸ਼ਰਨ ਆ ਜਾਣਾ

ਤੇ ਕਾਬਲੀ ਵਜ਼ੀਰ ਦੀਆਂ ਖਿੱਚਾ

ਸੂਬਾ ਸ਼ਾਹ ਸੁਜਾਹ ਨੂੰ ਨਾਲ ਲੈ ਕੇ ਗਿਆ ਪਾਸ ਦੀਵਾਨ ਦੇ ਆ ਜਲਦੀ  
ਸਿੰਘਾਂ ਕਰ ਹੱਲਾ ਕਬਜ਼ਾ ਕਿਲੇ ਉੱਤੇ ਲਿਆ ਆਪਣਾ ਝੱਟ ਜਮਾ ਜਲਦੀ  
ਸਭ ਸਾਜ਼ ਸਾਮਾਨ ਉਠਾ ਕਰਕੇ ਦਿਤੇ ਕੈਂਪ ਦੇ ਵਿਚ ਪੁਚਾ ਜਲਦੀ  
ਸੁਣੀ ਖਬਰ ਮੁਹੰਮਦ ਖਾਂ ਨੇ ਜਾਂ ਗਏ ਫਿਕਰ ਓਹਦੇ ਦਿਲ ਛਾ ਜਲਦੀ  
ਸੂਬਾ ਸਣੇ ਸੁਜਾਹ ਨ ਹੱਥ ਆਯਾ ਬਾਜੀ ਗਈ ਐਵੇਂ ਪਲਟਾ ਖਾ ਜਲਦੀ

\*ਅਬਦੁਲ ਸਮੁਦ ਖਾਂ ਸੂਬੇ ਕਸ਼ਮੀਰ ਦਾ ਭਤੀਜਾ ਸੀ।

†ਕਈਆਂ ਨੇ ਲਿਖਯਾ ਹੈ ਕਿ ਕਿਲ੍ਹਾ ਸਿੰਘਾਂ ਨੇ ਜ਼ੋਰ ਨਾਲ ਫੜੇ ਕੀਤਾ ਸੀ ਅਤੇ ਜਦ  
ਕਿਲੇ ਵਿਚ ਵੜੇ ਤਦ ਇਕ ਕਿਲੇ ਦੇ ਨੌਕਰ ਨੇ ਦਸਯਾ ਕਿ ਸ਼ਾਹ ਸੁਜਾਹ ਇਸ ਅੰਦਰ ਕੈਦ  
ਹੈ, ਜਦ ਓਹ ਅੰਦਰ ਖੋਲ੍ਹਯਾ ਤਦ ਬਾਦਸ਼ਾਹ ਲੋਹੇ ਦੀਆਂ ਬੇੜੀਆਂ ਨਾਲ ਜਕੜਯਾ ਹੋਯਾ  
ਪਇਆ ਸੀ, ਤਦ ਉਸਨੂੰ ਕੈਂਪ ਵਿਚ ਲਿਆ ਕੇ ਉਹ ਬੇੜੀਆਂ ਕੱਟੀਆਂ, ਪ੍ਰੰਤੂ ਸਾਡੀ ਸੰਮਤੀ ਇਸਦੇ  
ਨਾਲ ਨਹੀਂ ਮਿਲਦੀ।

ਖਤ ਲਿਖਦਾ ਵੱਲ ਦੀਵਾਨ ਦੇ ਜੀ ਵੈਰੀ ਅਸਾਂ ਦੇ ਦਿਹੋ ਫੜਾ ਜਲਦੀ  
ਕਾਬੁਲ ਦਿਆਂ ਪੁਚਾ ਮੈਂ ਇਨ੍ਹਾਂ ਤਾਈਂ ਦਿਤੀ ਜਾਇਗੀ ਓਥੇ ਸਜ਼ਾ ਜਲਦੀ  
ਨਹੀਂ ਤਾ ਜਾਇਗੀ ਵਿਗੜਕਰਤਾਰਸਿੰਘਾ ਲਵੇ ਹੋਰ ਫਸਾਦ ਨ ਪਾ ਜਲਦੀ

ਫੌਜ ਖਾਲਸਾ ਨੇ ਸ਼ਾਹ ਸੁਜਾਹ ਨੂੰ ਨਾਲ ਲੈਕੇ ਵਾਪਸ ਆਉਣਾ

ਖਿਚਾ ਖਿਚੀ ਵਜ਼ੀਰ ਨੇ ਬਹੁਤ ਕੀਤੀ ਦਾ ਘਾ ਥੱਕਾ ਸਾਰੇ ਲਾ ਕਰਕੇ  
ਫੌਜ ਖਾਲਸਾ ਸਾਫ ਜੁਵਾਬ ਦਿੱਤਾ “ਲੈ ਜਾਹ ਜ਼ੋਰ ਦੇ ਨਾਲ ਛੁਡਾ ਕਰਕੇ”  
ਆਖਰ ਵਧ ਬਦਮਜ਼ਗੀ ਗਈ ਭਾਰੀ ਤੁੱਲੇ ਜੰਗ ਉੱਤੇ ਫੇਰ ਆ ਕਰਕੇ  
ਪਰ ਸਿੱਖ ਸਰਦਾਰਾਂ ਨੇ ਸੋਚ ਕੇ ਜੀ ਡੇਰਾ ਕੂਚ ਕੀਤਾ ਵੇਲਾ ਪਾ ਕਰਕੇ  
ਵਿਹੰਦਾ ਰਿਹਾ ਵਜ਼ੀਰ, ਨ ਪੇਸ਼ ਗਈ ਦੰਦ ਰਿਹਾ ਪੀਹੰਦਾ ਗੁੱਸਾ ਖਾ ਕਰਕੇ  
ਗਈ ਮਿਹਨਤ ਪਿਆ ਨ ਕੁਝ ਪੱਲੇ ਵੈਰੀ ਲੈ ਗਏ ਸਿੰਘ ਬਚਾ ਕਰਕੇ  
ਫੌਜ ਖਾਲਸਾ ਮਾਰ ਕੇ ਪੰਧ ਭਾਰੇ ਸ਼ਾਹਦਰੇ ਲੱਥੀ ਡੇਰਾ ਲਾ ਕਰਕੇ  
ਪਹੁੰਚੀ ਖਬਰ ਲਾਹੌਰ ਕਰਤਾਰ ਸਿੰਘਾ ਫੌਜਾਂ ਆਇ ਗਈਆਂ ਫਤੇ ਪਾ ਕਰਕੇ

ਸਰਕਾਰ ਨੇ ਬਾਦਸ਼ਾਹ ਤੇ ਸੂਬੇ ਨੂੰ ਬੜੀ ਇਜ਼ਤ ਨਾਲ ਲਾਹੌਰ ਮੰਗਵਾਣਾ

ਆਉਣ ਬਾਦਸ਼ਾਹ ਦਾ ਸਰਕਾਰ ਸੁਣਯਾਂ ਖੜਕਸਿੰਘ ਨੂੰ ਹੁਕਮ ਸੁਨਾਯਾ ਜੀ  
ਅੱਗੋਂ ਵਾਲੀ ਜਾਕੇ ਨਾਲ ਲੈ ਆਵੇ ਬੜੇ ਸ਼ਾਨ ਦੇ ਨਾਲ, ਸਮਝਾਯਾ ਜੀ  
ਰਾਵੀ ਲੰਘ ਸ਼ਾਹਜ਼ਾਦਾ ਜਾ ਖੜਾ ਅੱਗੋਂ ਫੌਜਾਂ ਓਧਰੋਂ ਕੂਚ ਬੁਲਾਯਾ ਜੀ  
ਇਸਤਕਬਾਲ ਕੀਤਾ ਬਾਦਸ਼ਾਹਾਂ ਵਰਗਾ ਸ਼ਾਹਸੁਜਾਹ ਦਾ ਮਾਨ ਵਧਾਯਾ ਜੀ  
ਸ਼ਾਨ ਸ਼ੌਕਤਾਂ ਨਾਲ ਲਾਹੌਰ ਆਂਦਾ ਤੋਪਾਂ ਛੁੱਟੀਆਂ ਜਸ਼ਨ ਮਨਾਯਾ ਜੀ  
ਅੱਗੋਂ ਆਪ ਸਰਕਾਰ ਨੇ ਜਾ ਕਰਕੇ ਸ਼ਾਹ ਸੁਜਾਹ ਨੂੰ ਗਲੇ ਲਗਾਯਾ ਜੀ  
ਤੇ ‘ਮੁਬਾਰਕ ਹਵੇਲੀ ਵਿਚ ਨਾਲ ਜਾਕੇ ਡੇਰਾ \*ਬਾਦਸ਼ਾਹ ਦਾ ਕਰਵਾਯਾ ਜੀ  
ਸੂਬੇ ਤਈਂ ਭੀ ਓਵੇਂ ਕਰਤਾਰ ਸਿੰਘਾ ਮਹਿਮਾਨੀ ਦਾ ਸਾਜ ਪੁਚਾਯਾ ਜੀ

\*ਸ਼ਾਹ ਸੁਜਾਹ ਜਦੋਂ ਪਹਿਲਾਂ ਕਾਬਲੋਂ ਆਯਾ ਤਦ ਮਹਾਰਾਜੇ ਨੇ ਸਠ ਹਜ਼ਾਰ ਸਾਲ  
ਦੀ ਸਾਗੀਰ ਤੇ ਢਾਈ ਸੌ ਰਸਦ ਰੋਜ਼ਾਨਾ ਲਗਾ ਦਿੱਤਾ ਸੀ ਜਿਸ ਨੂੰ ਛੱਡ ਕੇ ਕਸ਼ਮੀਰ ਵਲ  
ਭੱਜ ਗਿਆ ਸੀ।

ਸੂਬੇ ਅਤਾ ਮੁਹੰਮਦ ਨੂੰ ਜਾਗੀਰ ਤੇ ਉਸ ਨੇ ਕਿਲ੍ਹੇ ਅਟਕ ਤੇ  
ਸਰਕਾਰ ਦਾ ਕਬਜ਼ਾ ਕਰਵਾ ਦੇਣਾ

ਸੂਬੇਦਾਰੀ ਕਸ਼ਮੀਰ ਦੀ ਛੁਟ ਗਈ ਕੀਤੀ ਸੂਬੇ ਨੇ ਖਾਸ ਵਿਚਾਰ ਭਾਈ  
ਸ਼ਾਹ ਕਾਬੁਲੀ ਜਾਨ ਦਾ ਹੋਯਾ ਵੈਰੀ ਟੁਟ ਓਧਰੋਂ ਆਸ ਮੁਹਾਰ ਭਾਈ  
ਏਧਰ ਲਖ ਦੀ ਲਿਖ ਜਾਗੀਰ ਦਿੱਤੀ ਮਿਹਰ ਕਰ ਲਾਹੌਰ ਸਰਕਾਰ ਭਾਈ  
ਸੂਬੇ ਨੇਕੀ ਦਾ ਬਦਲਾ ਦੇਣ ਖਾਤਰ ਮਹਾਰਾਜ ਦੇ ਗੋਸ਼ ਗੁਜ਼ਾਰ ਭਾਈ  
ਕਹਯਾ ਅਟਕ ਦਾ ਕਿਲ੍ਹਾ ਸੰਭਾਲ ਲਵੇ ਮੇਰਾ ਆਦਮੀ ਹੈ ਕਿਲ੍ਹੇਦਾਰ ਭਾਈ  
ਕਬਜ਼ਾ ਕਿਲੇ ਤੇ ਦੇਵੇ ਕਰਾ ਜਲਦੀ ਕਰੋ ਝਟ ਲਾਵੇ ਨਾਹੀਂ ਵਾਰ ਭਾਈ  
ਮਤੇ ਖਬਰ ਵਜ਼ੀਰ ਨੂੰ ਹੋਇ ਜਾਵੇ ਢਿਲ ਕਰੋ ਨ, ਹੋਵੇ ਅਸਵਾਰ ਭਾਈ  
ਉਸੇ ਵਕਤ ਸਰਕਾਰ ਨੇ ਦੇਇ ਫੌਜਾ ਤੋਪਖਾਨੇ ਜਿਨ੍ਹਾਂ ਵਡੀ ਮਾਰ ਭਾਈ  
ਝਟ ਪਟ ਅਜ਼ੀਜ਼ ਦੀਂ ਟੋਰ ਦਿਤਾ ਗਿਆ ਦਖਲ ਦੇ ਦਿਤਾ ਜਹਾਂਦਰ ਭਾਈ  
ਲਿਖਯਾ ਸੂਬੇ ਦਾ ਅਗ੍ਹਾਂ ਪੁਚਾਇ ਦਿਤਾ ਦਖਲ ਦੇ ਦਿਤਾ ਜਹਾਂਦਰ ਭਾਈ  
ਚਾਰ ਪਲਟਨਾਂ ਕਿਲੇ ਦੇ ਵਿਚ ਵੜੀਆਂ ਸਭ ਮੋਰਚੇ ਲਏ ਸੰਭਾਰ ਭਾਈ  
ਰੱਬ ਜਿਸ ਦੇ ਵਲ ਕਰਤਾਰ ਸਿੰਘਾ ਓਹਦੇ ਦੇਵੰਦਾ ਕਾਜ ਸੁਵਾਰ ਭਾਈ

ਕਾਬੁਲੀ ਵਜ਼ੀਰ ਫਤੇ ਮੁਹੰਮਦ ਖਾਂ ਦੀਆਂ ਧਮਕੀਆਂ

ਹਥੋਂ ਨਿਕਲ ਗਏ ਵੈਰੀ ਦੇਇੰ ਭਾਰੇ ਪਸ਼ੇਮਾਨ ਹੋ ਰਿਹਾ ਵਜ਼ੀਰ ਸਮਝੇ  
ਖੇਚਲ ਏਸ ਮੁਹੰਮ ਦੀ ਗਈ ਐਵੇਂ ਝਲੇ ਦੁਖੜੇ ਉੱਤੇ ਸਰੀਰ ਸਮਝੇ  
ਲਿਖੀਆਂ ਧਮਕੀਆਂ ਬਹੁਤ ਸਰਕਾਰ ਵੱਲੋਂ ਮਿਲਯਾ ਸਾਫ ਜੁਵਾਬ ਅਖੀਰ ਸਮਝੇ  
ਸੂਬਾ ਕਰ ਭਰਾ ਅਜ਼ੀਮ ਖਾਂ ਨੂੰ ਦਿਤਾ ਸੌਂਪ ਉਸ ਨੂੰ ਕਸ਼ਮੀਰ ਸਮਝੇ  
ਇਹ ਤਾਂ ਏਸੇ ਝੇੜੇ ਵਿਚਲ ਗਾਰਿਹਾ ਓਧਰ ਉਲਟ ਗਈ ਹੋਰ ਤਕਦੀਰ ਸਮਝੇ  
ਕਿਲਾ ਅਟਕ ਦਾ ਭੀ ਹਥੋਂ ਚਲਾ ਗਿਆ ਸੁਣਹੋਯਾ ਵਜ਼ੀਰ ਦਿਲਗੀਰ ਸਮਝੇ  
ਜਾਂਦੀ ਪੇਸ਼ ਨ ਕੁਝ ਭੀ ਦੇਖੀਉ ਸੂ ਵਲ ਕਾਬੁਲ ਘਤ ਵਹੀਰ ਸਮਝੇ

ਸਰ ਲੈਪਲ ਗ੍ਰਾਫਨ ਲਿਖਦਾ ਹੈ ਕਿ ਅਜ਼ੀਜ਼ ਦੀਨ ਨਾਲ ਦੀਵਾਨ ਦੀਨਾ ਨਾਥ  
ਤੀਫ ਦੀਵਾਨ ਦੇਵੀ ਦਾਸ ਲਿਖਦਾ ਹੈ, ਸੁਖ ਦਿਆਲੁ ਅਤੇ ਸਰਦਾਰ ਮੋਤਾ ਸਿੰਘ ਆਦਿ  
ਕਿਲਦਾ ਖਵਾਹੀ ਵਾਤੇ ਭੇਜੇ ਗਏ ਸਨ।

ਚਲਾ ਗਿਆ ਸ਼ਤਾਬ ਕਰਤਾਰ ਸਿੰਘਾ ਕਿਸੇ ਗਲ ਦੀ ਕਰਨ ਤਦਬੀਰ ਸਮਝੇ

ਫਕੀਰ ਅਜੀਜ਼ ਦੀਨ ਨੇ ਸ਼ਾਹ ਸੁਜਾਹ ਪਾਸੋਂ ਕੋਹ ਨੂਰ ਹੀਰਾ ਮੰਗਣਾ

ਦੇ ਢਾਈ ਮਹੀਨੇ ਜਾਂ ਗੁਜਰ ਗਏ ਘੜੀ ਦੁਖਾਂ ਦੀ ਸਿਰੋਂ ਵਿਹਾਈ ਸੀ ਜੀ  
ਸ਼ਾਹ ਸੁਜਾਹ ਲਾਹੌਰ ਦੇ ਵਿਚ ਬੈਠਾ ਕਿਸੇ ਗੱਲ ਦੀ ਚਿੰਤ ਨ ਕਾਈ ਸੀ ਜੀ  
ਆਇ ਮਿਲ ਪਿਆ ਪ੍ਰਵਾਰ ਸਾਰਾ ਬੇਗਮ ਵਲ ਤੁਲੰਬਯੋਂ ਆਈ ਸੀ ਜੀ  
ਕੋਹ ਨੂਰ ਹੀਰਾ ਦੇਣਾ ਤੁਸਾਂ ਕੀਤਾ ਗਲ ਯਾਦ ਫਕੀਰ ਨੇ ਕਰਾਈ ਸੀ ਜੀ  
ਮੋਹਕਮ ਚੰਦ ਭੀ ਸੀ ਹਾਮੀਏਸ ਗਲਦਾ ਦੋਹਾਂ ਮਿਲਕੇ ਬਾਤ ਹਿਲਾਈ ਸੀ ਜੀ  
ਸ਼ਾਹਸੁਜਾਹ ਤੇ ਹੀਰੇ ਦਾ ਨਾਮ ਸੁਣਕੇ ਘਟਾ ਗਮਾਂ ਦੀ ਫੇਰ ਆ ਛਾਈ ਸੀ ਜੀ  
ਹੀਰਾ ਦੇਣ ਨੂੰ ਚਿਤ ਨਾ ਮੂਲ ਕਰਦਾ ਕਰਨ ਲਗ ਪਏ ਦਾ ਘੁਸਾਈ ਸੀ ਜੀ  
ਡਰ ਮਾਰਦਾ ਪਿਆ ਅਜੀਜ਼ ਦੀਂ ਨੂੰ ਹਾਮੀ ਭਰ ਜਿਸ ਗਲ ਉਠਾਈ ਸੀ ਜੀ  
ਮੋਹਕਮ ਚੰਦ ਤੇ ਓਸਨੇ ਜ਼ੋਰ ਪਾਯਾ ਲਿਖਤ ਬੇਗਮ ਦੀ ਦਿਖਲਾਈ ਸੀ ਜੀ  
ਬੜੀ ਤੰਗੀ ਦੇ ਨਾਲ ਕਰਤਾਰ ਸਿੰਘਾ ਅੱਛਾ ਲੈ ਲੈ ਮੂੰਹੋਂ ਸੁਨਾਈ ਸੀ ਜੀ

ਜੇਠ ਅਠਾਰਾਂ ਸੌ ਸੱਤ੍ਰ ਬਿਕ੍ਰਮੀ ੧ ਜੂਨ ੧੬੧੩ ਈਸਵੀ ਨੂੰ ਸ਼ਾਹ ਸੁਜਾਹ ਨੇ ਕੋਹਿ ਨੂਰ ਹੀਰਾ

ਸਰਕਾਰ ਖਾਲਸਾ ਦੇ ਹਵਾਲੇ ਕਰ ਦੇਣਾ

ਦਿਤੇ ਬਾਝ ਖਲਾਸੀ ਨ ਹੋਵੰਦੀ ਸੀ ਪੇਸ਼ ਆ ਗਏ ਕੀਤੇ ਇਕਰਾਰ ਅੱਗੇ  
ਬੇਗਮ ਬਾਦਸ਼ਾਹ ਤਈਂ ਸਮਝਾਯਾ ਜੀ ਬਹੁਤ ਚੁਕੇ ਹਾਂ ਦੁਖ ਸਹਾਰ ਅੱਗੇ  
ਤਖਤ ਤਾਜਗਿਆ ਮੁਲਕਰਾਜਗਿਆ ਪਤਾ ਕੀਲਿਖਯਾਪਰਵਰਦਗਾਰ ਅੱਗੇ  
ਮਤਾਂ ਇਹ ਵੀ ਵੇਰੀ ਹੋ ਜਾਣ ਸਾਡੇ ਕੋਈ ਦਿਸਦਾ ਨਹੀਂ ਮੱਦਦਗਾਰ ਅੱਗੇ  
ਤੁਹਾਡੀ ਜਿੰਦ ਬਦਲੇ ਹੀਰਾ ਦੇਣਾ ਕੀਤਾ 'ਦੇ ਦਿਹੋ' ਨ ਕਰੋ ਤਕਰਾਰ ਅੱਗੇ  
ਆਖਰ ਸਦ ਕੇ ਰੋਂਦੀਆਂ ਅਖੀਆਂ ਤੋਂ ਹੀਰਾ ਧਰ ਦਿਤਾ ਸਰਕਾਰ ਅੱਗੇ  
ਅਦਬ ਨਾਲ ਮਹਾਰਾਜ ਨੇ ਚੁਕ ਲਿਆ ਮਥਾ ਟੇਕਿਆ ਝੁਕ ਕਰਤਾਰ ਅੱਗੇ  
ਬੇ ਕੀਮਤੀ ਰਤਨ ਕਰਤਾਰ ਸਿੰਘਾ ਹੋਯਾ ਵਿਚ ਨ ਕਦੇ ਸੰਸਾਰ ਅੱਗੇ

ਕੋਹਨੂਰ ਹੀਰੇ ਦਾ ਮੁਲ

ਖੁਸੀ ਹੋ ਸਰਕਾਰ ਨੇ ਚੁੱਕ ਹੀਰਾ ਸੀਸ ਅਗੇ ਕਰਤਾਰ ਬੁਕਾਯਾ ਜੀ ਕੀਮਤ ਏਸਦੀ ਬਾਦਸ਼ਾਹ ਕਿੰਨੀਕੁ ਹੈ ਹਥ ਤੁਸਾਂ ਦੇ ਇਹ ਕਿਥੋਂ ਆਯਾ ਜੀ ਰੋਂਦੇ ਸ਼ਾਹਸੁਜਾਹ ਜਵਾਬ ਦਿਤਾ 'ਇਹਦਾ ਮੁਲ ਨ ਕਿਸੇ ਨੇ ਪਾਯਾ ਜੀ ਸਾਡੇ ਵਡਾਯਾਂ ਦਿਲੀਉਂ ਖੋਹ ਖੜਯਾ ਸਾਂਭ ਕਾਬੁਲ ਵਿਚ ਰਖਾਯਾ ਜੀ ਹੁਣ ਆਇ ਗਿਆ ਹੱਥ ਆਪ ਦੇ ਹੈ ਜਿਵੇਂ ਲਿਆ ਸੀ ਤਿਵੇਂ ਗਵਾਯਾ ਜੀ ਜਿਵੇਂ ਤੁਸਾਂ ਲਿਆ ਤਿਵੇਂ ਜਾਊ ਅਗੇ ਮੁੱਲ ਏਸਦਾ ਇਹੋ ਸੁਨਾਯਾ ਜੀ ਇਹ ਆਉਂਦਾ ਵਿਚ ਇਕਬਾਲ ਦੇ ਹੈ ਜਾਂਦਾ ਖਾਕਸ਼ਾਹ ਕਰ ਜਤਾਯਾ ਜੀ ਧੁਕਤੀ ਸੁਣਕੇ ਇਹ ਕਰਤਾਰ ਸਿੰਘਾ ਮਹਾਰਾਜ ਭੀ ਕੁਝ ਸ਼ਰਮਾਯਾ ਜੀ

ਸ਼ਾਹ ਸੁਜਾਹ ਨੂੰ ਸਰਕਾਰ ਨੇ ਜਾਗੀਰ ਬਖਸ਼ਨੀ

ਹੀਰਾ ਲੈਕੇ ਸ਼ਾਹ ਸੁਜਾਹ ਤਾਈਂ ਸਰਕਾਰ ਨੇ ਬਹੁਤ ਹੀ ਧੀਰ ਦਿੱਤੀ ਦਿਤਾ ਨਕਦ ਪੰਜਾਹ ਹਜ਼ਾਰ ਗਿਣਕੇ ਤੇ ਪੰਜਾਹ ਹਜ਼ਾਰ ਜਾਗੀਰ ਦਿੱਤੀ ਅੱਗੋਂ ਵਾਸਤੇ ਬੜੀ ਦਿਲਬੀਰੀ ਕੀਤੀ ਗੁਜ਼ਰ ਵਾਸਤੇ ਕਰ ਤਦਬੀਰ ਦਿੱਤੀ ਸ਼ਾਹਸੁਜਾਹ ਭੀ ਠੀਕ ਕਰਤਾਰ ਸਿੰਘਾ 'ਹੀਰਾ' ਚੀਜ਼ ਇਕ ਬੇਨਜ਼ੀਰ ਦਿੱਤੀ

ਇਸ ਹੀਰੇ ਦੇ ਨਾਲ ਦਾ ਸੰਸਾਰ ਵਿਚ ਹੋਰ ਕੋਈ ਰਤਨ ਨਹੀਂ ਹੈ ਹਿੰਦੂਆਂ ਲੋਕਾਂ ਦਾ ਯਕੀਨ ਹੈ ਕਿ ਇਹ ਹੀਰਾ ਭੀਮ ਸੈਨ ਨੇ ਅਸਤਸਥਾਮਾ ਦੇ ਮੱਥੇ ਵਿਚੋਂ ਕੱਢਿਆ ਸੀ, ਬਹੁਤ ਚਿਰ ਪਾਂਡਵਾਂ ਪਾਸ ਰਿਹਾ ਫੇਰ ਪਤਾ ਨਹੀਂ ਕਿਥੇ ਗੁੰਮ ਹੋ ਗਿਆ । ਸੰਨ ੧੬੪੫ ਬਿਕ੍ਰਮੀ ਨੂੰ ਦੱਖਣ ਵਿਚੋਂ ਸ਼ਾਹ ਜਹਾਨ ਬਾਦਸ਼ਾਹ ਦੇ ਹੱਥ ਆਯਾ । ੧੧੧ ਬਰਸ ਚੁਗੱਤਯਾਂ ਪਾਸ ਰਿਹਾ, ਫੇਰ ੧੭੯੬ ਬਿਕ੍ਰਮੀ ਨੂੰ ਨਾਦਰ ਸ਼ਾਹ ਸਣੇ ਤਖਤ ਤਾਉਸ ਦੇ ਦਿਲੀਓਂ ਲੈ ਗਿਆ, ਫੇਰ ੧੮੦੪ ਬਿਕ੍ਰਮੀ ਨੂੰ ਅਹਿਮਦ ਸ਼ਾਹ ਅਬਦਾਲੀ ਦੇ ਹੱਥ ਆਯਾ ੧੮੭੦ ਜੇਠ ਮਹੀਨੇ ਵਿਚ ਸਰਕਾਰ ਖਾਲਸਾ ਦੇ ਕਬਜ਼ੇ ਵਿਚ ਆਯਾ ਜਿਥੇ ਇਹ ਹੀਰਾ ੩੨ ਸਾਲ ੯ ਮਹੀਨੇ ੯ ਦਿਨ ਮਹਾਰਾਜੇ ਰਣਜੀਤ ਸਿੰਘ ਤੋਂ ਲੈ ਕੇ ਦਲੀਪ ਸਿੰਘ ਤਕ ਅਰਥਾਤ ਪੰਜਾਂ ਮਹਾਰਾਜਾਯਾਂ ਪਾਸ ਰਿਹਾ, ਆਖਰ ਸਰਕਾਰ ਅੰਗਰੇਜ਼ੀ ਚੇਤ ੧੯੦੩ ਨੂੰ ਲੰਡਨ ਲੈ ਗਈ ਜਿਥੇ ਹੁਣ ਤਕ ਮੌਜੂਦ ਹੈ । ਇਸ ਹੀਰੇ ਦਾ ਵਜ਼ਨ ਤਿੰਨ ਤੋਲੇ ਤੋਂ ਵਧੀਕ ਹੈ, ਇਹ ਹੀਰਾ ਬਹੁਤ ਝਾਰਾ ਸੀ, ਛਿੱਲੀਦਾ ਛਿੱਲੀਦਾ ਛਿੱਲੀਦਾ ਏਤਨਾ ਰਹਿ ਗਿਆ ਹੈ ਏਸ ਦਾ ਅਕਾਰ ਕੁਕੜੀ ਦੇ ਛੋਟੇ ਅੰਡੇ ਜਿਤਨਾ ਹੈ ਤੇ ਹੁਣ ਇਸਦੀ ਕੀਮਤ ਦਾ ਅੰਦਾਜ਼ਾ ਛੇ ਬਰੋੜ ਦਾ ਲਾਜ਼ਾ ਜਾਂਦਾ ਹੈ ।

ਜਾਗੀਰ ਪੰਜਾਹ ਹਜ਼ਾਰ ਸਾਲਾਨਾ ।

## ਵਿਚਾਰ

ਮੁਸਲਮਾਨ ਮੁਅੱਰਖਾਂ ਏਸ ਗਲ ਤੇ ਕਈ ਤਰ੍ਹਾਂ ਦੇ ਰੰਗ ਚੜ੍ਹਾਇ ਭਾਈ  
 ਓਹਨਾਂ ਲਿਖਯਾ ਜ਼ਲਿਮਸੁਕਾਰ ਕੀਤਾ ਮਹਾਰਾਜੇ ਤਾਈਂ ਦੋਸ਼ ਲਾਇ ਭਾਈ  
 ਜੋਰ ਨਾਲ ਹੀਰਾ ਖੋਹ ਲਿਆ ਹੈਸੀ ਸ਼ਾਹ ਸੁਜਾਹ ਦੇ ਤਈਂ ਡਰਾਇ ਭਾਈ  
 ਇਹ ਗਲ ਉੱਕੀ ਨਿਰਮੂਲ ਦਿਸਦੀ ਜਦ ਵੇਖਯਾ ਖੋਜ ਖੁਜਾਇ ਭਾਈ  
 ਫਸ ਗਿਆ ਸ਼ਾਹ ਕਸ਼ਮੀਰ ਜਾਕੇ ਸੁਣੇ ਗਲ ਸਭ ਧਯਾਨ ਲਗਾਇ ਭਾਈ  
 ਆਯਾ ਕਾਬਲੋਂ ਫੜਨ ਵਜ਼ੀਰ ਹੈਸੀ ਓਸ ਕਾਬੁਲ ਵਿਚ ਲੈ ਜਾਇ ਭਾਈ  
 ਓਥੇ ਨਾਲ ਬੇਰਹਿਮੀ ਦੇ ਮਾਰਨਾ ਸੀ ਸ਼ਾਹ ਸੁਜਾਹ ਨੂੰ ਦੁੱਖ ਪੁਚਾਇ ਭਾਈ  
 ਬੇਗਮ ਬਾਦਸ਼ਾਹ ਦੀ ਏਸੇਗੱਲੋਂ ਡਰਕੇ ਅਰਜੀਪਾਸ ਸੁਕਾਰ ਪੁਚਾਇ ਭਾਈ  
 ਮੇਰਾ ਬਾਦਸ਼ਾਹ ਕਢ ਲਿਆਉ ਜੇਕਰ ਕਸ਼ਮੀਰ ਤੇ ਫੌਜ ਚੜ੍ਹਾਇ ਭਾਈ  
 ਕੋਹ ਨੂਰ ਹੀਰਾ ਨਜ਼ਰ ਕਰਾਂਗੀ ਮੈਂ ਰਤਨ ਹੋਰ ਭੀ ਨਾਲ ਰਲਾਇ ਭਾਈ  
 ਫੌਜ ਖਾਲਸਾ ਗਈ ਕਸ਼ਮੀਰ ਚੜ੍ਹਕੇ ਦੁੱਖ ਵਡੇ ਤੋਂ ਵਡੇ ਉਠਾਇ ਭਾਈ  
 ਹੋਯਾ ਜੰਗ ਤੇ ਸਿੰਘ ਸ਼ਹੀਦ ਹੋਏ ਅਨਮੁੱਲੇ ਹੀਰੇ ਬੇ ਬਹਾਇ ਭਾਈ  
 ਲਿਆ ਸਾਹ ਨੂੰ ਆਪਣੀ ਸ਼ਰਨ ਅੰਦਰ ਵੇਰ ਨਾਲ ਵਜ਼ੀਰ ਦੇ ਪਾਇ ਭਾਈ  
 ਜੇ ਚੱਲ ਪੈਂਦੀ ਤਲਵਾਰ ਓਥੇ ਘਾਣ ਘਾਹਿ ਜਾਂਦੇ ਤੇਗਾਂ ਵਾਹਿ ਭਾਈ  
 ਛੁਟ ਏਸ ਤੋਂ ਏਸ ਮੁਹਿੰਮ ਉੱਤੇ ਹੋਯਾ ਖਰਚ ਜੋ ਦਿਆਂ ਗਿਣਾਇ ਭਾਈ  
 ਛੇ ਲੱਖ ਤੇ ਸੱਤ ਹਜ਼ਾਰ ਲਿਖਯਾ ਹੋਰ ਦੁੱਖ ਦਾ ਅੰਤ ਨ ਕਾਇ ਭਾਈ  
 ਸ਼ਾਹ ਦਾ ਇਕ \*ਹੀਰਾ ਏਧਰ ਕਈ ਹੀਰੇ ਹੋ ਗਏ ਸ਼ਹੀਦ ਲਿਖਾਇ ਭਾਈ  
 ਮਹਿਰੋਮੁੱਲਸੀ ਪਿਆਕਰਤਾਰ ਸਿੰਘਾ 'ਖੋਹਯਾ ਆਖਣਾ' ਪਾਪ ਸੁਣਾਇ ਭਾਈ

ਕਾਬਲ ਦੇ ਵਜ਼ੀਰ ਫਤੇ ਮੁਹੰਮਦ ਖਾਂ ਨੇ ਅਟਕ ਦਾ ਕਿਲ੍ਹਾ ਸਿੰਘਾਂ ਤੋਂ ਛੁਡਾਣ ਵਾਸਤੇ ਆਂਣਾ

ਕਿਲਾ ਅਟਕ ਦਾ ਭੀ ਸਿੰਘਾਂ ਮੱਲ ਲਿਆ ਗੁੱਸਾ ਦਿਲ ਵਜ਼ੀਰ ਦੇ ਆਨ ਚੜ੍ਹਯਾ

ਸਿਯਦ ਮੁਹੰਮਦ ਲਤੀਫ ਜਹੇ ।

\*ਏਸ ਹੀਰੇ ਦਾ ਮੁਲ ਛੇ ਕਰੋੜ ਦਾ ਅੰਦਾਜ਼ਾ ਲਾਯਾ ਜਾਂਦਾ ਹੈ ਪਰ ਜਿਹੜੇ ਹੀਰੇ  
 ਸਰਕਾਰ ਖਾਲਸੇ ਦੇ ਕਸ਼ਮੀਰ ਦੇ ਜੰਗ ਵਿਚ ਜੂਝ ਗਏ ਉਹ ਨ ਛੇ ਕਰੋੜ ਤੇ ਨ ਅਰਬਾਂ ਰੁਪਯਾਂ  
 ਤੋਂ ਵੇਰ ਹੋਥਾਂ ਆਉਂਦੇ ਹਨ ।



ਸਾਹ ਸੁਜਾਹ ਤੇ ਸੂਬਾ ਕਸ਼ਮੀਰ ਲੈਗਏ ਏਸ ਗੱਲ ਦਾ ਭੀ ਰੋਹਜਾਨ ਚੜ੍ਹਾ  
ਬੂਹਾ ਅਟਕ, ਪੰਜਾਬ ਦਾ ਲੋਕ ਆਖਣ ਆ ਓਥੇ ਭੀ ਸਿੱਖੀ ਨਿਸ਼ਾਨ ਚੜ੍ਹਾ  
ਗੁੱਸਾ ਖਾਇਕੇ ਅਟਕ ਛੁਡਾਵਣੇ ਨੂੰ ਸੀ ਦਲੇਰ ਮੁਹੰਮਦ ਖਾਨ ਚੜ੍ਹਾ  
ਭਾਰੇ ਤੋਪਖਾਨੇ ਜੰਗੀ ਸਾਜ ਲੈਕੇ ਕਈ ਹਜ਼ਾਰ ਜੁਵਾਨ ਪਠਾਨ ਚੜ੍ਹਾ  
ਲਿਆ ਘੇਰ ਆ ਕਿਲਾਕਰਤਾਰ ਸਿੰਘਾ ਸਿਰਸਿੰਘਾਂ ਦੇ ਭਾਰੀ ਤੂਫਾਨ ਚੜ੍ਹਾ

ਅਟਕ ਦਾ ਕਿਲ੍ਹਾ

ਅੰਦਰਸਿੰਘਾਂ ਦੀਆਂ ਚਾਰਪਲਟਨਾਂ ਸਨ ਬਾਹਿਰਵੇਰੀਆਂ ਸ਼ੌਰ ਮਚਾਇ ਲਿਆ  
ਫੌਜਕਾਬੁਲੀ ਤੇ ਮੁਲਖਈਏਰਲਕੇ ਗਿਰਦਾ ਗਿਰਦਸੀ ਘੇਰਾ ਵਲਾਇ ਲਿਆ  
ਰਸਦਬਸਦ, ਆਉਣਾ ਜਾਣਾ ਬੰਦਕੀਤਾ ਚੌਹਾਂਪਾਸਯਾਂ ਤੋਂ ਜੋਰ ਪਾਇ ਲਿਆ  
ਸਿੰਘ ਹੌਂਸਲਾ ਰੱਖ ਕੇ ਰਹੇ ਲੜਦੇ ਕਿਲਾ ਵੇਰੀਆਂ ਪਾਸੋਂ ਬਚਾਇ ਲਿਆ  
ਓਧਰ ਖਬਰ ਲਾਹੌਰ ਦੇ ਵਿਚ ਭੇਜੀ ਪਹੁੰਚੇ ਝਬਦੇ, ਡਰ ਜਤਾਇ ਲਿਆ  
ਰੱਖ ਮੋਰਚੇ ਕਾਇਮ ਕਰਤਾਰ ਸਿੰਘਾ ਜੰਗ ਦੰਗ ਤਾਈਂ ਲਮਕਾਇ ਲਿਆ

ਲਾਹੌਰ ਵਲੋਂ ਫੌਜਾਂ ਦੀ ਚੜ੍ਹਾਈ

ਖਬਰ ਸੁਣੀ ਸਰਕਾਰ ਨੇ ਜਿਸ ਵੇਲੇ ਹੁਕਮ ਫੌਜਾਂ ਦੇ ਤਈਂ ਸੁਨਾਯਾ ਜੀ  
ਵੱਜ ਪਈਆਂ ਤਿਆਰੀਆਂ ਥਾਉਂ ਥਾਈਂ ਬਹੁਤ ਜੰਗੀ ਸਾਮਾਨ ਲਦਾਯਾ ਜੀ  
ਰਸਦ ਬਸਦ ਬੇਅੰਤ ਲਦਾ ਦਿਤੀ ਖਰਚੇ ਲਈ ਖਜਾਨਾ ਚਲਾਯਾ ਜੀ  
ਕਰਮ ਚੰਦ ਚਾਹਿਲ ਮੋਹਕਮ ਚੰਦ ਬਲੀ ਆਯਾਸਿੰਘ ਨੂੰ ਨਾਲ ਰਲਾਯਾ ਜੀ  
ਗੋਸੇ ਖਾਂ ਵਾਲਾ ਵੱਡਾ ਤੋਪਖਾਨਾ ਬਾਹਰ ਕਢ ਤਯਾਰ ਕਰਾਯਾ ਜੀ  
ਦਲ ਚਲਾਯਾ ਚੜ੍ਹ ਕਰਤਾਰ ਸਿੰਘ ਸਤਿ ਸ੍ਰੀ ਅਕਾਲ ਗਜਾਯਾ ਜੀ

ਤਥਾ

ਕਿਲਾ ਅਟਕ ਦਾ ਬੂਹਾ ਪੰਜਾਬ ਦਾ ਏ ਸਿੰਘ ਓਸਦੇ ਤਈਂ ਬਚਾਨ ਚੱਲੇ  
ਫਤੇ ਕਰਨਾ ਮੁਲਕ ਸਰਹੰਦ ਸਾਰਾ ਚੜ੍ਹ ਪੈਂਤੜਾ ਪਹਿਲਾਂ ਜਮਾਨ ਚੱਲੇ  
ਅੱਗੇ ਆਉਂਦੇ ਦੇਸ ਪਠਾਣ ਲੁਟਣ ਹੁਣ ਸਿੰਘ ਓਧਰ ਪੈਰ ਪਾਨ ਚੱਲੇ  
ਬਾਰਾਂ ਤੇਰਾਂ ਸੌ ਬਰਸ ਦੇ ਪੈਰ ਜੰਮੇ ਅਫਗਾਨਾਂ ਦੇ ਸਿੰਘ ਉਠਾਨ ਚੱਲੇ

ਅਗੇ ਓਹ ਆਉਂਦੇ ਹੁਣ ਇਹ ਚਲੇ ਜੋਹਰ ਖਾਲਸਈ ਤੇਗ ਦਿਖਾਨ ਚੱਲੇ  
 ਰੋਮਾਂ ਦੋਵੇਂ ਲੜਾਕੀਆਂ ਭਾਰੀਆਂ ਸੀ ਜੋਰ ਵਿਚ ਮੈਦਾਨ ਅਜਮਾਨ ਚੱਲੇ  
 ਪਹਿਲਾਂ ਲਾਮ ਡੋਰੀ ਅਗੇ ਟੋਰ ਦਿਤੀ ਪਿਛੇ ਹੋ ਤਯਾਰ ਜਵਾਨ ਚੱਲੇ  
 ਚੜ੍ਹੇ ਪੈਦਲ ਅਤੇ ਅਸਵਾਰ ਬਾਂਕੇ ਸੋਹਣੇ ਝੁਲਦੇ ਅਗੇ ਨਿਸ਼ਾਨ ਚੱਲੇ  
 ਚੋਬਾਂ ਦੋਹਰੀਆਂ ਪਈਆਂ ਨਗਾਰਯਾਂ ਤੇ ਵਾਜੇ ਵੱਜਦੇ ਜੰਗ ਮਚਾਨ ਚੱਲੇ  
 ਰਾਤ ਦਿਨੇ ਲੰਮੇ ਪੰਧ ਮਾਰਕੇ ਜੀ ਘਿਰਯਾਂ ਵੀਰਾਂ ਦੇ ਤਈਂ ਛੁਡਾਨ ਚੱਲੇ  
 ਪਈਆਂ ਧਮੱਕਾਂ ਦੇਸ ਦੇ ਵਿਚ ਸਾਰੇ ਧੂੜਾਂ ਧੁੰਮ ਗੁਬਾਰ ਅਸਮਾਨ ਚੱਲੇ  
 ਚਲੇ ਤੋਪਖਾਨੇ ਕਰਤਾਰ ਸਿੰਘਾ ਹੋਰ ਜੰਗ ਦੇ ਬਹੁਤ ਸਾਮਾਨ ਚੱਲੇ

\*੨੩ ਹਾਝੂ ੧੮੭੦ ਬਿਕ੍ਰਮੀ ਨੂੰ ਖਾਲਸਈ ਫੌਜ ਨੇ ਅਟਕ ਦੇ ਨੇੜੇ ਪਹੁੰਚ ਕੇ ਡੇਰੇ ਜਮਾਨੇ

ਮਾਰੇ ਮਾਰ ਕਰਦੇ ਸਿੰਘ ਜਾਇ ਪਹੁੰਚੇ ਬੁਰਹਾਨ ਤਕ ਪੈਰ ਜਮਾਇ ਲਏ  
 ਠਲਈ ਹਾਜ਼ਰੀ ਓਸ ਥਾਂ ਸਾਰਯਾਂ ਦੀ ਸਾਜ਼ ਜੰਗ ਦੇ ਦੇਖ ਦਿਖਾਇ ਲਏ  
 ਸੂਹੇ ਭੇਜ ਹੁਸ਼ਯਾਰ ਚਾਲਾਕ ਚੰਗੇ ਭੇਦ ਕਿਲੇ ਦੇ ਸਾਰੇ ਮੰਗਾਇ ਲਏ  
 ਤੋੜਾ ਰਸਦ ਦਾ ਕਿਲੇ ਦੇ ਵਿਚ ਆਯਾ ਸਿੰਘਾਂ ਫਿਕਰਾਂ ਹੈਨ ਦਬਾਇ ਲਏ  
 ਘੇਰਾ ਵੈਰੀਆਂ ਨੇ ਪਾਯਾ ਗਿਰਦ ਸਾਰੇ ਹੈਨ ਰਾਸਤੇ ਸਭ ਰੁਕਾਇ ਲਏ  
 ਮੋਹਕਮ ਚੰਦ ਨੇ ਸੋਚ ਕਰਤਾਰ ਸਿੰਘਾ ਪੈਰ ਕਿਲੇ ਦੇ ਵਲ ਵਧਾਇ ਲਏ

ਦੀਵਾਨ ਮੋਹਕਮ ਚੰਦ ਨੇ ਵਜ਼ੀਰ ਨੂੰ ਚਿਠੀ ਲਿਖਣੀ ਤੇ ਵਜ਼ੀਰ ਨੇ ਟਾਲ ਮਟੋਲੇ ਕਰਨੇ

ਕੀਤੀ ਸੋਚ ਦੀਵਾਨ ਨੇ ਬੜੀ ਭਾਰੀ ਹੀਲਾ ਕੋਈ ਨ ਲਿਆ ਬਨਾਇ ਜਲਦੀ  
 ਤਦ ਸਿੰਘ ਅੰਦਰ ਭੁਖੇ ਮਰਜ਼ਾਸਨ ਜੇਕਰ ਘੇਰਾ ਨ ਲਿਆ ਜੁਡਾਇ ਜਲਦੀ  
 ਜੰਗਛਿੜੀ, ਤੇ ਪਤਾਨਹੀਂ ਕਦੋਂ ਮੁਕੇ ਲਿਖੀ ਚਿਠੀ, ਇਹ ਸੋਚ ਦੁੜਾਇ ਜਲਦੀ  
 ਭੇਜੀ ਪਾਸ ਵਜ਼ੀਰ ਵਕੀਲ ਹਥੀਂ ਘੇਰਾ ਆਪਣਾ ਲਵੇ ਉਠਾਇ ਜਲਦੀ  
 ਅਸੀਂ ਕਿਲ੍ਹਾ ਖਾਲੀ ਕਰ ਦੇਵੰਦੇ ਹਾਂ ਖਾਲੀ ਰਸਤਾ ਦਿਹੋ ਕਰਾਇ ਜਲਦੀ  
 ਸ਼ਮਸਾਬਾਦ, ਵਕੀਲ ਵਜ਼ੀਰ ਤਾਈਂ ਚਿਠੀ ਜਾਕੇ ਹੱਥ ਫੜਾਇ ਜਲਦੀ  
 ਓਧਰ ਉਹਭੀ ਉਸਤਾਦ ਦਾ ਚੰਡਯਾ ਸੀ ਉਲਟ ਪੁਲਟ ਜੁਵਾਬ ਲਖਾਇ ਜਲਦੀ

\*੨੩੦-੨੩੧ ਰਾਇ ਘਨਈਆ ਲਾਲ।

ਦੀਵਾਨ ਮੋਹਕਮ ਚੰਦ ਤੇ ਸ; ਆਸਾ ਸਿੰਘ ਜੀ ਨੇ।

ਪਹਿਲਾਂ ਕਿਲ੍ਹਾ ਖਾਲੀ ਕਰਜਾਹੋਤਸੀਂ ਪਿਛੋਂ ਲਾਂ ਮੈਂ ਫੌਜ ਹਟਾਇ ਜਲਦੀ  
ਏਸੇ ਤਰ੍ਹਾਂ, ਕੁਝ ਦਿਨ ਗੁਜਾਰ ਦਿਤੇ ਪਹੁੰਚੀ ਰਸਦਨਾਹੀ ਅੰਦਰ ਜਾਇ ਜਲਦੀ  
ਕਾਹਲਾ ਪੈ ਦੀਵਾਨ ਕਰਤਾਰ ਸਿੰਘਾ ਫੌਜ ਕਿਲੇ ਦੇ ਵਲ ਵਧਾਇ ਜਲਦੀ

ਅੰਟਕ ਦਾ ਭਾਰੀ ਜੰਗ

ਖਾਲਸਈ ਫੌਜਾਂ ਵਧੀਆਂ ਕਿਲੇ ਵਲੋਂ ਅਗੋਂ ਗਾਜ਼ੀਭੀਉਂਠ ਲਲਕਾਰ ਪੈ ਗਏ  
ਦੋਹਾਂ ਪਾਸਿਆਂ ਤੋਂ ਅੱਗ ਵਰਨ ਲੱਗੀ ਆ ਪਹਾੜਾਂ ਦੇ ਵਿਚ ਗੁਬਾਰ ਪੈ ਗਏ  
ਗੁੰਜ ਪਰਬਤਾਂ ਦੇ ਵਿਚ ਪੈਣ ਲੱਗੀ ਖੱਡਾਂ ਵਿਚ ਸਾਰੇ ਧੰਧੂਕਾਰ ਪੈ ਗਏ  
ਤੋਪਾਂ ਕਿਲੇ ਦੇ ਵਿਚੋਂ ਸੀ ਚਲ ਰਹੀਆਂ ਡਿਗੇ ਸੂਰਮੇ ਪੈਰ ਪਸਾਰ ਪੈ ਗਏ  
ਜੁੱਟੇ ਪੈਦਲਾਂ ਦੇ ਸਾਹਵੇਂ ਜਾਇ ਪੈਦਲ ਅਸਵਾਰਾਂ ਉੱਤੇ ਅਸਵਾਰ ਪੈ ਗਏ  
ਜੰਗ ਸ਼ੁਰੂ ਹੋਗਿਆ ਕਰਤਾਰ ਸਿੰਘਾ ਪਹਿਲੇ ਦਿਨ ਹੀ ਕਈ ਸਥਾਰ ਪੈ ਗਏ

ਦੋਸਤ ਮੁਹੰਮਦ ਦਾ ਆਉਣਾ

ਤਦੋਂ ਤਕ ਵਜ਼ੀਰ ਦਾ ਭਾਈ ਛੋਟਾ ਫੌਜ ਹੋਰ ਲੈ ਕਾਬਲੋਂ ਆਯਾ ਜੀ  
ਓਹਦੇ ਨਾਲ ਮੁਲਖਈਆ ਸੀ ਬਹੁਤ ਭਾਰਾ ਜੰਗੀ ਸਾਜ਼ਸਾਮਾਨ ਲਿਆਯਾ ਜੀ  
ਉਹ ਬੜਾ ਦਿਲ ਚਲਾ, ਦਲੇਰ ਹੈਸੀ ਆਣ ਹੌਸਲਾ ਓਸ ਵਧਾਯਾ ਜੀ  
ਸਾਰੇ ਢੋਲ ਜਹਾਦ ਵਜਾਇ ਦਿਤਾ ਵਿਚ ਦੇਸ ਦੇ ਸ਼ੇਰ ਮਚਾਯਾ ਜੀ  
ਗਾਜ਼ੀ ਬੇਸ਼ੁਮਾਰ ਹੋ ਗਏ ਕਠੇ ਜੋਸ਼ ਸਜ਼ਬੀ ਓਸ ਚੜ੍ਹਾਯਾ ਜੀ  
ਲਗੇ ਢੋਲ ਪਹਾੜਾਂ ਦੇ ਵਿਚ ਵਜਨ ਭਾਰੀ ਲਸਕਰ ਜਮ੍ਹਾਂ ਕਰਾਯਾ ਜੀ  
ਝੰਡੇ ਦੀਨ ਹੇਠਾਂ ਜੰਗ ਕਰਨ ਖਾਤਰ ਦਲ ਗਾਜ਼ੀਆਂ ਦਾ ਅਗਾਂਧਾਯਾ ਜੀ  
ਬੈਠੇ ਸਿੰਘ ਤਯਾਰ ਕਰਤਾਰ ਸਿੰਘਾ ਚਾਉ ਦਿਲਾਂ ਦੇ ਵਿਚ ਸਮਾਯਾ ਜੀ

੬ ਸਾਉਣ ਨੂੰ ਦੋਹਾਂ ਦਲਾਂ ਦਾ ਮੁਕਾਬਲਾ

ਏਧਰ ਹਥ ਦੀਵਾਨ ਕਮਾਨ ਹੈਸੀ ਹਿਸੇ ਫੌਜ ਦੇ ਚਾਰ ਬਨਾ ਦਿੱਤੇ  
ਅਧੀ ਫੌਜ ਪਿਛਾਂਹ ਹਟਾ ਰਖੀ ਤੋਪਖਾਨੇ ਭੀ ਨਾਲ ਛੁਪਾ ਦਿੱਤੇ  
ਬਾਕੀ ਪੈਦਲ ਫੌਜ ਬੈਠਾਲ ਖੱਬੇ ਸਜੇ ਹਥ ਅਸਵਾਰ ਵਧਾ ਦਿੱਤੇ  
ਸਾਰਾ ਰਖਯਾ ਵਿਚ ਮੈਦਾਨ ਖਾਲੀ ਗਿਰਦੇ ਮੋਰਚੇ ਖੂਬ ਜਮਾ ਦਿੱਤੇ  
ਗਾਜ਼ੀ ਵਧ ਮੈਦਾਨ ਦੇ ਵਿਚ ਆਏ ਢੋਲ ਮਾਰਦੇ ਤੇ ਭੜਥੂ ਘਾ ਦਿੱਤੇ

ਜਿਸ ਤਰਫ ਅਸਵਾਰਾਂ ਦੀ ਫੌਜ ਹੈਸੀ ਗਾਜ਼ੀ, ਦੋਸਤ ਮੁਹੰਮਦ ਝੁਕਾ ਦਿੱਤੇ  
 ਵਧ ਗਲ ਜਾ ਪਏ ਰਸਾਲਯਾਂ ਦੇ ਗੋਲੀ ਤੀਰਾਂ ਦੇ ਮੀਂਹ ਬਰਸਾ ਦਿੱਤੇ  
 ਵੇਲਾ ਤਾੜ ਦੀਵਾਨ ਨੇ ਝਟ ਦੇਇ ਕੇ ਤੋਪਖਾਨੇ ਵਧਾ ਕੇ ਡਾਹ ਦਿੱਤੇ  
 ਹੋ ਗਏ ਲਾਂਭੇ ਅਸਵਾਰ ਅਗੋਂ ਗਾਜ਼ੀ ਘੇਰੇ ਦੇ ਵਿਚ ਫਸਾ ਦਿੱਤੇ  
 ਅਗ ਵਰਨ ਚੌਫੇਰਯੋਂ ਲਗ ਪਈ ਮਾਰ ਤੋਪਾਂ ਦੀ ਨੇ ਘਬਰਾ ਦਿੱਤੇ  
 ਗਲ ਪੈਣ ਜੋਗੇ ਰਹੇ ਕਿਧਰੇ ਨ ਡਾਢੇ ਵਿਚ ਅੜਿਕੇ ਅੜਾ ਦਿੱਤੇ  
 ਘਰੋਂ ਆਇ ਸ਼ਹੀਦੀਆਂ ਪਾਣ ਹੈਸਨ ਚਾ ਮਾਰ ਦੇ ਮਠੇ ਕਰਾ ਦਿੱਤੇ  
 ਪੈਰ ਉੱਖੜੇ ਆਣ ਮੈਦਾਨ ਵਿਚੋਂ ਮੂੰਹ ਕੈਂਪ ਦੇ ਵਲ ਭੁਵਾ ਦਿੱਤੇ  
 ਵੇਲਾ ਤਾੜਕੇ ਖਾਲਸਾ ਫੌਜ ਨੇ ਜੀ ਇਕੋ ਵਾਰ ਜੈਕਾਰੇ ਗਜਾ ਦਿੱਤੇ  
 ਤੇਗਾਂ ਸੂਤ ਪਠਾਨਾਂ ਦੇ ਚੜ੍ਹ ਪਿਛੇ ਤੇਗਾਂ ਮਾਰਕੇ ਧਰਤ ਵਿਛਾ ਦਿੱਤੇ  
 ਕਈ ਵਾਰ ਗਾਜ਼ੀ, ਅੜ ਖੜੇ ਹੋਇ ਤੇਜ਼ੀ ਧੁੱਪ ਦੀ ਨੇ ਬਿਚਲਾ ਦਿੱਤੇ  
 ਦੂਰ ਹਟ ਗਏ ਪਿਛ੍ਹਾਂ ਕਰਤਾਰ ਸਿੰਘਾ ਮੁੜ ਸਿੰਘਾਂ ਨੇ ਭੀ ਡੇਰੇ ਲਾ ਦਿੱਤੇ

੭ ਸਾਉਣ ਵਾਲੇ ਦਿਨ ਭਾਰੀ ਘਮਸਾਨ

ਹੋਯਾ ਗਾਜ਼ੀਆਂ ਦਾ ਨੁਕਸਾਨ ਭਾਰਾ ਗੁਸੇ ਫੜੇ ਮੁਹੰਮਦ ਖਾਨ ਭਾਈ  
 ਨਾਲੇ ਦੋਸਤ ਮੁਹੰਮਦ ਖਾਨ ਭੀ ਜੀ ਹਾਰ ਵੇਖ ਹੋਯਾ ਪਰੇਸ਼ਾਨ ਭਾਈ  
 ਰਾਤੋ ਰਾਤ ਫਿਰ, ਕਰਕੇ ਕਠ ਭਾਰਾ ਵੰਡ ਨੂੰ ਜੰਗੀ ਸਾਮਾਨ ਭਾਈ  
 ਦਿਨ ਚੜ੍ਹਦਯਾਂ ਹੀ ਢੋਲ ਮਾਰ ਆਏ ਗਾਨੇ ਬੰਨ੍ਹਕੇ ਹਥੀਂ ਪਠਾਠ ਭਾਈ  
 ਐਲੀ ਐਲੀ ਦੇ ਬੋਲਦੇ ਆਣ ਨਾਹਰੇ ਜੰਗ ਮਜ਼ਬੀ ਦੀ ਚੜ੍ਹੀ ਪਾਨ ਭਾਈ  
 ਫੌਜਾਂ ਖਾਲਸਾ ਭੀ ਬੈਠੀ ਵਿਚ ਆੜਾਂ ਵੇਲਾ ਮਾਰ ਦਾ ਪਏ ਤਕਾਨ ਭਾਈ  
 ਗਾਜ਼ੀ ਆਇ ਜਦੋਂ ਐਨ ਮਾਰ ਹੇਠਾਂ ਤੋਪਾਂ ਦਗੀਆਂ ਗੂੰਜ ਅਸਮਾਨ ਭਾਈ  
 ਬਾਂੜਾਂ ਝਾੜੀਆਂ ਖਾਲਸਾ ਫੌਜ ਨੇ ਭੀ ਗਾਜ਼ੀ ਬਹੁਤ ਉਠਾ ਨੁਕਸਾਨ ਭਾਈ  
 ਝਾਲ ਮਾਰ ਦੀ ਮੂਲ ਨ ਝੱਲ ਸਕੇ ਹਟੇ ਮੀਲ ਇਕ ਛੱਡ ਮੈਦਾਨ ਭਾਈ  
 ਕੜਕ ਪਈ ਦੁਪਹਿਰ ਕਰਤਾਰ ਸਿੰਘਾ ਗਰਮੀ ਵਧੀ ਬੇਅੰਤ ਪਛਾਨ ਭਾਈ

ਦੋਸਤ ਮੁਹੰਮਦ ਖਾਂ ਨੇ ਦੁਬਾਰਾ ਹੱਲਾ ਕਰਨਾ

ਏਨੇ ਚਿਰ ਨੂੰ ਲੈ ਕੇ ਦਲ ਭਾਰਾ ਪਿਛੋਂ ਦੋਸਤ ਮੁਹੰਮਦ ਆਇ ਪਿਆ

ਕੱਠੇ ਕਰਕੇ ਗਾਜ਼ੀਆਂ ਸਾਰਯਾਂ ਨੂੰ ਫੇਰ ਸਿੰਘਾਂ ਤੇ ਢੋਲ ਵਜਾਇ ਪਿਆ  
ਹਲਾ ਸ਼ੇਰੀ ਦੇ ਇਕਮਸਤ ਜੋਸ਼ਾਂਦਰ ਐਲੀਐਲੀ ਦੇ ਨਾਹਰੇ ਗਜਾਇ ਪਿਆ  
ਘਟਾਂ ਵਾਂਗ ਪਠਾਨਾਂ ਦੀ ਫੌਜ ਲੈ ਕੇ ਪੈਰ ਵਿਚ ਮੈਦਾਨ ਵਧਾਇ ਪਿਆ  
ਹੱਲਾ ਉਹ ਕੀਤਾ ਆਣਜ਼ੋਰਦਾਜ਼ੀਬਦਲ ਸਿੰਘਾਂ ਤੇ ਕਹਿਰ ਦਾ ਛਾਇ ਪਿਆ  
ਸਿੰਘ ਰੋਕ ਨ ਸਕੇ ਕਰਤਾਰ ਸਿੰਘਾ ਗਲ ਬਦੇ ਬਦੀ ਆਇ ਧਾਇ ਪਿਆ

ਗੋਂਸੇ ਖਾਂ ਦੀ ਬੇਈਮਾਨੀ

ਤੋਪਖਾਨਯਾਂ ਦਾ ਜਰਨੈਲ ਹੈਸੀ ਗੋਂਸੇ ਖਾਂ ਕੁਝ ਪਖ ਰਖਾਨ ਲੱਗਾ  
ਕਰ ਤੋਪਾਂ ਦੇ ਕੁਝ ਨਸ਼ਾਨ ਉੱਚੇ ਵੇਰੀ ਉੱਪਰੋਂ ਗੋਲੇ ਟਪਾਨ ਲੱਗਾ  
ਹੈਸੀ ਦੋਸਤਮੁਹੰਮਦ ਹੁਸ਼ਯਾਰ ਵਡਾ ਤਾੜਗਿਆ ਉਹ ਲਾਭ, ਉਠਾਨ ਲੱਗਾ  
ਤੇਰ ਤੋਪਾਂ ਦੀ ਮਾਰੋ ਬੇਖਤਰ ਹੋਕੇ ਫੌਜ ਤਾਈਂ ਵਧਾ ਲੜਾਨ ਲੱਗਾ  
ਅਗੇ ਵਧ ਕੇ ਅਗ ਬਰਸਾਈਓ ਸੂ ਬੁਰਾ ਕਰਨ ਬਰਪਾ ਤੂਫਾਨ ਲੱਗਾ  
ਸਿੰਘ ਹਰਨ ਹੋ ਚੱਲੇ ਕਰਤਾਰ ਸਿੰਘਾ ਖੁਚੀਂ ਚੜ੍ਹ ਪਠਾਨ ਦਬਾਨ ਲੱਗਾ

ਕੁਰਨੈਲ ਕਰਮ ਚੰਦ ਚਾਹਿਲ ਦੀ ਬਹਾਦਰੀ

ਫੌਜ ਖਾਲਸਾ ਪਿਛ੍ਹਾਂ ਆ ਹਟਣ ਲਗੀ ਮਾਰ ਗਾਜ਼ੀਆਂ ਪੈਰ ਹਿਲਾਇ ਭਾਈ  
ਕਰਮ ਚੰਦ ਕੁਰਨੈਲ ਨੇ ਤਾੜ ਲਿਆ ਖਾਲੀ ਫੈਰ ਤੋਪਾਂ, ਐਵੇਂ ਜਾਇ ਭਾਈ  
ਗੋਲੇ ਵੇਰੀਆਂ ਤੋਂ ਉੱਚੇ ਜਾਇ ਰਹੇ ਗਿਆ ਝਟ ਉਹ ਘੋੜਾ ਦੁੜਾਇ ਭਾਈ  
ਗੋਂਸੇ ਖਾਂ ਨੂੰ ਤਾੜਯਾ ਜਦੋਂ ਜਾ ਕੇ ਗੁਸਾ ਮੰਨਯਾ ਬਦ ਹਵਾਇ ਭਾਈ  
ਬਤੀ ਦੇਵਣੋਂ ਉੱਕਾ ਹੀ ਹਟ ਬੈਠਾ ਕਰਮ ਚੰਦ ਬਹੁਤਾ ਗੁਸਾ ਖਾਇ ਭਾਈ  
ਤੋਪਖਾਨਯਾਂ ਦੇ ਵਿਚ ਜਾਇ ਵੜਯਾਂ ਐਨ ਸਿਧੇ ਨਿਸ਼ਾਨ ਕਰਾਇ ਭਾਈ  
ਵਧੀ ਆਉਂਦੀ ਫੌਜ ਪਠਾਨਾਂ ਦੀ ਤੇ ਦਿਤਾ ਅਗ ਦਾ ਮੀਂਹ ਬਰਸਾਇ ਭਾਈ  
ਭਰੀਆਂ ਬੈਲੀਆਂ ਟਕੇ ਮਨਸੂਰੀਆਂ ਥੀਂ ਤੋਪਾਂ ਵਡੀਆਂ ਵਿਚ ਸੁਫਾਇ ਭਾਈ  
ਪੰਜ ਸਤ ਕੀਤੇ ਫੈਰ ਹੇਠ ਉੱਤੇ ਵੇਰੀ ਕਖਾਂ ਦੇ ਵਾਂਗ ਉਡਾਇ ਭਾਈ  
ਧੁੰਆਂ ਧਾਰ ਤੇ ਮਾਰ ਦਾ ਜ਼ੋਰ ਪਿਆ ਸਫਾਂ ਦਿਤੀਆਂ ਮਾਰ ਵਿਛਾਇ ਭਾਈ  
ਮੁੜ ਤੋਪਾਂ ਨੇ ਦਮ ਨ ਲੈਨ ਦਿਤਾ ਗਾਜ਼ੀ ਤੰਗ ਪੈਕੇ ਘਬਰਾਇ ਭਾਈ  
ਜਿੰਨੇ ਵਧੇ ਸਨ, ਹਟੇ ਕਰਤਾਰ ਸਿੰਘਾ ਬੜਾ ਭਾਰੀ ਨੁਕਸਾਨ ਉਠਾਇ ਭਾਈ

ਖਾਲਸਈ ਫੌਜਾਂ ਨੇ ਫੇਰ ਹੱਲਾ ਕਰਨਾ

ਡਿਠੇ ਪਿਛ੍ਹਾਂ ਨੂੰ ਹਟਦੇ ਜ਼ਰਾ ਵੈਰੀ ਪੈਦਲ ਖਬਯੋਂ ਅਗ੍ਹਾਂ ਵਧਾਇ ਦਿੱਤੇ  
ਸਜੇ ਪਾਸੇ ਰਸਾਲਯਾਂ ਜ਼ੋਰ ਪਾਯਾ ਗਾਜੀ ਵਿਚ ਮੈਦਾਨ ਬਿਚਲਾਇ ਦਿੱਤੇ  
ਲਾਯਾ ਦੋਸਤਮੁਹੰਮਦ ਨੇ ਜੋਰ ਬਹੁਤਾ ਘੇਰ ਘੇਰ ਬਹੁਤੀ ਵਾਰੀ ਡਾਹਿ ਦਿੱਤੇ  
ਸਿੰਘ ਧੂਹ ਤੇਗਾਂ ਗਲੀਂ ਪਏ ਜਾਕੇ ਚਾ ਗਾਜੀਆਂ ਦੇ ਮਾਰ ਲਾਹਿ ਦਿੱਤੇ  
ਖਾਧੀ ਭਾਜ ਮੁਲਖਈਆਂ ਨੇ ਜਿਸ ਵੇਲੇ ਫੌਜ ਕਾਬਲੀ ਹੋਂਸਲੇ ਢਾਹਿ ਦਿੱਤੇ  
ਸਾਰੇ ਛਡ ਮੈਦਾਨ ਪਠਾਨ ਨਠੇ ਵਾਢ ਕਰਕੇ ਸਿੰਘਾਂ ਵਿਤਾਇ ਦਿੱਤੇ  
ਕੋਹਾਂ ਤਕ ਮੁਰਦੇ ਰੁਲਦੇ ਛਡ ਗਏ ਅਸਵਾਰਾਂ ਨੇ ਦੂਰ ਨਸਾਇ ਦਿੱਤੇ  
ਮਰਯਾ ਬਹੁਤ ਮੁਲਖਈਆ ਕਰਤਾਰ ਸਿੰਘਾ ਡਾਢੇਖਾਲਸੇਨੇਹਬਲਾਇ ਦਿੱਤੇ

ਪੁਠਾਨਾਂ ਨੇ ਹਜ਼ਰੋ ਦੇ ਨੇੜੇ ਫੇਰ ਇਕੱਠ ਕਰਨਾ

ਹਾਰ ਏਸ ਮੈਦਾਨ ਤੋਂ ਖਾ ਕਰਕੇ ਜਾ ਹਜ਼ਰੋ ਦੇ ਹੋਇ ਮੈਦਾਨ ਕੱਠੇ  
ਇਰਦ ਗਿਰਦ ਦੀਆਂ ਕੋਮਾਂ ਸਾਰੀਆਂ ਦੇ ਗਾਨੇ ਬੰਨ੍ਹਕੇ ਹੋਇ ਜੁਵਾਨ ਕੱਠੇ  
ਜੰਗ ਕੁਫਰ ਈਮਾਨ ਦਾ ਸਮਝ ਕਰਕੇ ਲੜਨਮਰਨ ਨੂੰ ਹੋਇ ਪਠਾਨ ਕੱਠੇ  
ਸਿੰਘਾਂ ਨਾਲ ਮੁੜ ਜੋਰ ਅਜ਼ਮਾਨ ਖਾਤਰ ਬੇ-ਸ਼ੁਮਾਰ ਹੋਇ ਮੁਸਲਮਾਨ ਕੱਠੇ  
ਇਕ ਵਾਰ ਕੀਤਾ ਜਾਵੇ ਫੇਰ ਹੱਲਾ ਕੀਤੇ ਜੰਗ ਦੇ ਬਹੁਤ ਸਾਸਾਨ ਕੱਠੇ  
ਵਿਚ ਜੋਸ਼ ਦੇ ਭਰੇ ਕਰਤਾਰ ਸਿੰਘਾ ਗਾਜੀ ਫੇਰ ਹੋਇ ਬਹੁਤੇ ਆਨ ਕੱਠੇ

ਅਖੀਰੀ ਜੰਗ

ਪੈਦਲ ਫੌਜ ਅਤੇ ਤੋਪ ਖਾਨਯਾਂ ਨੂੰ ਫਤੇ ਖਾਂ ਲੈ ਅੱਗੇ ਵਧਾ ਆਯਾ  
ਲੈ ਕੇ ਦਲ ਅਸਵਾਰਾਂ ਦਾ ਨਾਲ ਭਾਰਾ ਗੁਸਾ ਦੋਸਤ ਮੁਹੰਮਦ ਖਾ ਆਯਾ  
ਪਿਛੇ ਗਾਜੀਆਂ ਦਾ ਬੇਸ਼ੁਮਾਰ ਲਸ਼ਕਰ ਐਲੀ ਐਲੀ ਕਰ ਦੌਲ ਵਜਾ ਆਯਾ  
ਸੂਰਜ ਚੜਨ ਤੋਂ ਪਹਿਲਾਂ ਹੀ ਬੋਲਧਾਵਾ ਮੁਲਖਈਆ ਕਠਾ ਜੋਰ ਪਾ ਆਯਾ  
ਅਗੋਂ ਸਿੰਘ ਭੀ ਮੋਰਚੇ ਛਡ ਨਿਕਲੇ ਮੂੰਹ ਕਾਲ ਭਗਵਾਨ ਫੈਲਾ ਆਯਾ  
ਕੀਤਾ ਟਾਕਰਾ ਬਹੁਤ ਹੀ ਸਖ਼ਤ ਅਗੋਂ ਯਾਦ ਗਾਜੀਆਂ ਤਈਂ ਖੁਦਾ ਆਯਾ

੧੪: ਮ: ਲਤੀਫ ੧੩ ਜੁਲਾਈ ੧੮੧੩ ਨੂੰ ਇਹ ਲੜਾਈ ਹੋਈ ਲਿਖਦਾ ਹੈ।

ਦੋ ਪਹਿਰ ਬੁਰੀ ਅਗ ਰਹੀ ਵਰ੍ਹਦੀ ਦਿਨ ਕਹਿਰ ਦਾ ਰੂਪ ਵਟਾ ਆਯਾ  
ਗਰਮੀਵਧੀ ਆ ਬਹੁਤ ਕਰਤਾਰ ਸਿੰਘਾ ਬੁਰਾਜੁਲਿਮਪਠਾਨਾਂਦੇ ਭਾਅ ਆਯਾ

ਗਾਜੀਆਂ ਨੂੰ ਹਾਰ

ਸਰਦਮੁਲਕਦੇਵਿਚਸਨ ਰਹਿਣ ਵਾਲੇ ਗਰਮੀਪਈ ਪਠਾਨ ਘਬਰਾਇ ਡਾਢੇ  
ਬੂਰੇ ਕੱਟਯਾਂ ਦੇ ਵਾਂਗ ਹੌਂਕ ਰਹੇ ਲਗੀ ਪਿਆਸ ਆਕੇ, ਤਿਲਮਲਾਇ ਡਾਢੇ  
ਇਕ ਦਿਨ ਚੁਮਾਸੇ ਦੇ ਬੜੇ ਭੈੜੇ ਦੂਜਾ ਤੋਪਾਂ ਨੇ ਘਟੇ ਉਡਾਇ ਡਾਢੇ  
ਏਧਰ ਸਿੰਘ ਬਹੁਤੇ ਜ਼ਿਮੀਂਦਾਰ ਹੈਸਨ ਧੁਪਾਂ ਵਿਚ ਜਿਨ੍ਹਾਂ ਹਲ ਵਾਹਿ ਡਾਢੇ  
ਫਲ੍ਹੇ ਵਾਹੁਣੇ ਗੋਡੀਆਂ ਪੈਣ ਧੁੱਪੇ ਸਾਰੀ ਉਮਰਾਂ ਕਸਬ ਕਮਾਇ ਡਾਢੇ  
ਫੇਰ ਅੰਮ੍ਰਿਤ ਗੁਰੂ ਗੋਬਿੰਦ ਸਿੰਘ ਦੇ ਜੋਸ਼ ਖਾਲਸੇ ਦੇ ਵਿਚ ਪਾਇ ਡਾਢੇ  
ਜਿਉਂ ਜਿਉਂ ਧੁੱਪ ਲਗੀ ਆਣ ਪਘਰੇ ਜੀ ਵਧ ਵਧ ਖੰਡੇ ਖੜਕਾਇ ਡਾਢੇ  
ਓਧਰਗਾਜੀਆਂਭੀਕੱਸਰਛਡੀ ਕੋਈ ਨ ਕਢਜੋਹਰ ਅਫਗਾਨੀ ਦਿਖਾਇ ਡਾਢੇ  
ਕਈ ਵਾਰ ਹਥੋਂ ਪੱਥੀ ਹੋਇ ਪਏ ਸਬਰ ਵਿਚ ਮੈਦਾਨ ਵਿਛਾਇ ਡਾਢੇ  
ਕਦੇ ਸਿੰਘ ਤੇ ਕਦੇ ਪਠਾਨ ਹਟੇ ਕਈ ਵਾਰ ਫਸੇ ਘਾਣ ਲਾਹਿ ਡਾਢੇ  
ਪਰ ਧੁੱਪ ਨੇ ਬਹੁਤ ਲਾਚਾਰ ਕੀਤੇ ਮਾਰ ਸਿੰਘਾਂ ਭੀ ਤੇਗਾਂ ਹਫਾਇ ਡਾਢੇ  
ਘੇਰ ਘੇਰ ਪਠਾਨਾਂ ਨੂੰ ਡਾਹਣ ਅਗੇ ਜੋਰ ਦੇਹਾਂ ਭਰਾਵਾਂ ਨੇ ਲਾਇ ਡਾਢੇ  
ਦਿਨ ਭੁਬਦੇ ਨੂੰ ਗਾਜੀ ਥਕ ਲਥੇ ਕਰ ਹਲੇ ਤੇ ਹਲੇ ਲੜਾਇ ਡਾਢੇ  
ਸਿੰਘਾਂ ਫੌਜ ਤਾਜਾ ਦਮ ਰਖ ਪਿਛੇ ਵੇਲੇ ਸੰਧਯਾ ਹਲੇ ਕਰਾਇ ਡਾਢੇ  
ਅੰਤ ਛਡ ਮੈਦਾਨ ਪਠਾਨ ਨਠੇ ਆਣ ਹੌਂਸਲੇ ਗਾਜੀਆਂ ਢਾਹਿ ਡਾਢੇ  
ਸਿੰਘ ਬੋਲ ਅਕਾਲ ਅਕਾਲ ਪੈ ਗਏ ਪਿਛੇ ਪੈ ਕੇ ਵੈਰੀ ਖਪਾਇ ਡਾਢੇ  
ਕੁਝ ਵਿਚ ਦਰਯਾ ਦੇ ਭੁਬ ਮੋਏ ਕੁਝ ਸਿੰਘਾਂ ਦੀ ਤੇਗ ਮੁਕਾਇ ਡਾਢੇ  
ਫਤੇ ਸਿੰਘਾਂ ਦੀ ਹੋਈ ਕਰਤਾਰ ਸਿੰਘਾ ਨਠੇ ਗਾਜੀ ਨੁਕਸਾਨ ਉਠਾਇ ਡਾਢੇ

ਵਾਕ ਕਵੀ

ਫਤੇ ਮੰਦ ਪਠਾਨਾਂ ਦੀ ਤੇਗ ਤਿੱਖੀ ਹਿੰਦੁਸਤਾਨੀਆਂ ਤਈਂ ਡਰਾਨ ਵਾਲੀ  
ਲੈ ਕੇ ਖੈਬਰੋਂ ਤੇ ਵਸਤ ਹਿੰਦ ਤੋੜੀ ਹਰ ਸਾਲ ਹੀ ਭਾਜੜਾਂ ਪਾਨ ਵਾਲ  
ਜੋਹਰ ਹਿੰਦੂਆਂ ਰਾਜਯਾਂ ਰਾਜਪੂਤਾਂ ਠੰਡੇ ਕਰਕੇ ਘਰੀਂ ਬੈਠਾਨ ਵਾਲੀ



ਹਿੰਦੁਸਤਾਨ ਦੇ ਤਈਂ ਬਰਬਾਦ ਕਰਕੇ ਰੋਣਕ ਪਰਬਤਾਂ ਵਿਚ ਵਧਾਨ ਵਾਲੀ  
 ਹਿੰਦ ਵਾਸੀਆਂ ਤੇਤੀ ਕ੍ਰੋੜ ਉਤੇ ਜਬਾ ਗਿਲਜਯਾਂ ਪਾ ਦਬਾਨ ਵਾਲੀ  
 ਸ਼ਾਨ ਮਾਨ ਤੇ ਹਿੰਦ ਦੀ ਪਤ ਸਾਰੀ ਮਾਰ ਮਿੱਟੀ ਦੇ ਵਿਚ ਮਿਲਾਨ ਵਾਲੀ  
 ਅੱਜ ਖਾਲਸੇ ਦੇ ਅਗੇ ਹੋਈ ਖੁੰਢੀ ਖੂਨ ਹਿੰਦ ਦਾ ਚੋ ਸੁਕਾਨ ਵਾਲੀ  
 ਪੈ ਗਈ ਮਿਆਨ ਕਰਤਾਰ ਸਿੰਘ ਜੱਦੀ ਜੋਹਰ ਕਮਾਲ ਰਖਾਨ ਵਾਲੀ

ਤਬਾ

ਅਟਕ ਤਕ ਪਹਾੜਾਂ ਦਾ ਮੁਲਕ ਜਿੰਨਾ ਕਬਜ਼ਾ ਸਭ ਪਠਾਨ ਉਠਾਇ ਗਏ  
 ਕਬਜ਼ੇ ਅੱਜ ਤੋਂ ਆ ਗਿਆ ਖਾਲਸੇ ਦੇ ਆਸ ਕਾਬਲੀ ਉੱਕੀ ਮੁਕਾਇ ਗਏ  
 ਹਾਰ ਖਾ ਕੇ ਛੱਡ ਮੈਦਾਨ ਨੱਠੇ ਸਭ ਸਾਜ਼ ਸਾਮਾਨ ਖੁਹਾਇ ਗਏ  
 ਕਿਲ੍ਹਾ ਅਟਕ ਦਾ ਸਿੰਘਾਂ ਦੇ ਰਿਹਾ ਕਬਜ਼ੇ ਬੇ ਸੁਮਾਰ ਗਾੜੀ ਮਰਵਾਇ ਗਏ  
 ਸਿੰਘ ਸਾਜ਼ ਸਾਮਾਨ ਸੰਭਾਲ ਕਰਕੇ ਫੜੇ ਪਾਇ ਕਿਲੇ ਵਿਚ ਆਇ ਗਏ  
 ਜਿਹੜੇ ਹੋਏ ਸ਼ਹੀਦ ਕਰਤਾਰ ਸਿੰਘਾ ਉਹ ਅਟਕ ਦੇ ਵਿਚ ਰੁੜ੍ਹਾਇ ਗਏ

ਫੌਜਾਂ ਦੀ ਲਾਹੌਰ ਵੱਲ ਵਾਪਸੀ

ਦੁੜ ਦਿਨ ਅਜੇ ਸਾਉਣ ਗਿਆ ਹੈਸੀ ਫੜੇ, ਸਿੰਘ ਪਠਾਨਾਂ ਤੇ ਪਾ ਆਏ  
 ਕਿਲ੍ਹਾ ਅਟਕ ਤੇ ਛੱਛ ਦੇ ਮੁਲਕ ਤਾਈਂ ਰਾਜ 'ਖਾਲਸਾ' ਨਾਲ ਰਲਾ ਆਏ  
 ਸਦਾ ਲਈ ਪਹਾੜੀਆਂ ਰਾਕਸ਼ਾਂ ਨੂੰ ਮਾਰ ਅਟਕੋਂ ਪਾਰ ਟਪਾ ਆਏ  
 ਤੇਗ ਖਾਲਸੇ ਦੀ ਜ਼ਬਰਦਸਤ ਐਸੀ ਧਮ੍ਹਾ ਦਿਲ ਪਠਾਨਾਂ ਬੈਠਾ ਆਏ  
 ਫੜੇਮੰਦ ਜਿਹੜੀ ਕੌਮ ਚਿਰਾਂ ਦੀ ਸੀ ਉਹਦਾ ਮਾਰਕੇ ਹੌਸਲਾ ਢਾ ਆਏ  
 ਬੰਦੋਬਸਤ ਇਲਾਕੇ ਦਾ ਕਰ ਸਾਰਾ ਸਭ ਸ਼ੌਰ ਸ਼ਾਰਬਾ ਮਿਟਾ ਆਏ  
 ਅਮਰ ਸਿੰਘ ਸਰਦਾਰ ਮਜੀਠੀਏ ਨੂੰ ਕਿਲ੍ਹਾ ਅਟਕ ਦਾ ਸੌਂਪ ਸੌਂਪਾ ਆਏ  
 ਸਾਉਣ ਸਿੰਘ ਨੂੰ ਓਸਦਾ ਨਾਇਬ ਕਰਕੇ ਵਾਜੇ ਖੁਸ਼ੀ ਦੇ ਪਿਛ੍ਹਾਂ ਵਜਾ ਆਏ  
 ਪਹਿਲੀ ਫੜੇ ਪਠਾਨਾਂ ਤੇ ਪਾ ਭਾਰੀ ਪਾ ਦੇਸ ਉੱਤੇ ਦਬਦਲਾ ਆਏ  
 ਆ ਗਏ ਲਾਹੌਰ ਕਰਤਾਰ ਸਿੰਘਾ ਸਿਰੇ ਵਡੀ ਮੁਹਿੰਮ ਚੜ੍ਹਾ ਆਏ

ਵਾਕ ਕਵੀ

ਖੁਸ਼ੀ ਹੋ ਸਰਕਾਰ ਨੇ ਫੌਜ ਤਾਈਂ ਹੱਥੀਂ ਬਹੁਤ ਇਨਾਮ ਵੰਡਾਯਾ ਜੀ

ਤੇ ਸ਼ਹੀਦਾਂ ਦਿਆਂ ਸਰਬੰਧੀਆਂ ਦਾ ਦਰਜੇ ਵਾਰ ਰੋਜ਼ੀਨਾ ਲਗਾਯਾ ਜੀ ਪਟਾ ਲੱਖ ਸਾਲਾਨਾ ਜਾਗੀਰ ਸੰਦਾ ਮੋਹਕਮ ਚੰਦ ਦੇ ਤਈਂ ਦੁਵਾਯਾ ਜੀ ਕਰਮ ਚੰਦ ਨੂੰ ਪੰਝੀ ਹਜ਼ਾਰ ਸਮਝੇ ਸਾਲਾਨਾ ਜਾਗੀਰ ਸੁਨਾਯਾ ਜੀ ਏਸੇ ਤਰ੍ਹਾਂ ਸਰਦਾਰਾਂ ਤੇ ਔਹਦੇਦਾਰਾਂ ਇਨਾਮ ਇਕਰਾਮ ਨੂੰ ਪਾਯਾ ਜੀ ਗੋਂਸੇ ਖਾਂ ਨੂੰ ਦਸ ਹਜ਼ਾਰ ਚੱਟੀ ਲਾਕੇ ਬਹੁਤ ਸਰਕਾਰ ਧਮਕਾਯਾ ਜੀ ਵਿਚ ਖਾਸ ਦਰਬਾਰ ਦੇ ਕਰ ਖੜ੍ਹਾ ਸ਼ਰਮਿੰਦਯਾਂ ਬਹੁਤ ਕਰਵਾਯਾ ਜੀ ਦਾਨ ਪੁੰਨ ਸਰਕਾਰ ਨੇ ਬਹੁਤ ਕੀਤਾ ਅੰਮ੍ਰਿਤਸਰ ਭੀ ਸੋਨਾ ਚੜ੍ਹਾਯਾ ਜੀ ਜੰਗੀ ਕੰਮਾਂ ਦੇ ਵਿਚ ਵਧਾ ਕੀਤਾ ਫੌਜੀ ਤਾਕਤਾਂ ਤਈਂ ਵਧਾਯਾ ਜੀ ਸਭ ਕੰਮਾਂ ਦੇ ਵਿਚ ਕਰਤਾਰ ਸਿੰਘਾ ਗੁਰੂ ਆਸਰਾ ਪੱਕਾ ਰਖਾਯਾ ਜੀ

ਕਸ਼ਮੀਰ ਤੇ ਚੜ੍ਹਾਈ

ਅਠਾਰਾਂ ਸੌ ਦੇ ਸੱਤਰਵੇਂ ਚੜ੍ਹੇ ਕਤੇਂ ਕਸ਼ਮੀਰ ਦੇ ਵਲ ਚੜ੍ਹਾਈ ਕੀਤੀ ਫੌਜਾਂ ਕੱਠੀਆਂ ਹੋਣ ਸਲਕੋਟ ਜਾਕੇ ਸਰਕਾਰ ਨੇ ਹੁਕਮ ਸੁਨਾਈ ਕੀਤੀ ਖੜਕ ਸਿੰਘ ਤੇ ਸ਼ਾਹ ਸੁਜਾਹ ਤਾਈਂ ਏਸ ਕੰਮ ਦੀ ਸੌਂਪ ਸੌਂਪਾਈ ਕੀਤੀ ਹਾਜ਼ਰ ਓਥੇ ਹੀ ਹੋਣ ਜਾਗੀਰਾਂ ਵਾਲੇ ਸਣੇ ਫੌਜਾਂ ਦੇ ਖੂਬ ਪਕਿਆਈ ਕੀਤੀ ਅੰਮ੍ਰਿਤਸਰ ਆਪ ਦੀਦਾਰ ਕਰਕੇ ਅੱਗੇ ਸਤਿਗੁਰਾਂ ਸੀਸ ਝੁਕਾਈ ਕੀਤੀ ਮੱਚੇ ਪਾਤਸ਼ਾਹ ਆਪ ਸਹਾਈ ਰਹਿਣਾ ਬੜੀ ਆਜ਼ਾਦੀ, ਨਾਲ ਸਫਾਈ ਕੀਤੀ ਅੰਮ੍ਰਿਤਸਰ ਤੋਂ ਚੜ੍ਹੇ ਸਲਕੋਟ ਪਹੁੰਚੇ ਓਥੇ ਫੌਜਾਂ ਦੀ ਦੇਖ ਦਿਖਾਈ ਕੀਤੀ ਬਾਕੀ ਕੱਤਕ ਨੂੰ ਕਰਤਾਰ ਸਿੰਘਾ ਫੌਜਾਂ ਸਣੇ ਕਸ਼ਮੀਰ ਨੂੰ ਧਾਈ ਕੀਤੀ

ਜਿਹਲਮ ਤੋਂ ਵਾਪਸੀ

ਉਤੋਂ ਰੁੱਤ ਸਿਆਲ, ਕਸ਼ਮੀਰ ਜਾਣਾ, ਰੋਕ ਰਹੇ ਸਨ ਰਲ ਦਾਨਾ ਸਾਰੇ ਸਰਕਾਰ ਨੇ ਮੰਨਯਾਂ ਮੂਲ ਨ ਸੀ ਲਏ ਜਿਹਲਮੋਂ ਸਾਜ਼ ਟਪਾ ਸਾਰੇ ਅੱਗੋਂ ਖਬਰ ਆਈ “ਪਈ ਬਰਫ ਭਾਰੀ ਰੱਖੇ ਓਸਨੇ ਰਾਹ ਰੁਕਾ ਸਾਰੇ ਓਥੋਂ ਮੁੜੇ ਪਿਛਾਂਹ ਕਰਤਾਰ ਸਿੰਘਾ ਪਹੁੰਚੇ ਵਿਚ ਲਾਹੌਰ ਦੇ ਆ ਸਾਰੇ

ਕਿਲੇ ਮਖੱਡ ਨੂੰ ਫਤੇ ਕਰਨਾ

ਹੋ ਪਲਟਨਾ ਸਾਜ਼ ਸਾਮਾਨ ਮੋੜੇ ਚਾਰ ਪਲਟਨਾ ਸਿਰਫ ਰਖਾ ਕੇ ਜੀ

ਦੋ ਤੋਪਖਾਨੇ ਨਾਲ ਦੇਇ ਕਰਕੇ ਦਲ ਸਿੰਘ ਨੂੰ ਹੁਕਮ ਸੁਨਾ ਕੇ ਜੀ  
ਫਤੇ ਕਰੋ ਮਖੰਡ ਦੇ ਕਿਲ੍ਹੇ ਤਾਈਂ ਦਲ ਸਿੰਘ ਗਿਆ ਓਧਰ ਧਾ ਕੇ ਜੀ  
ਕਾਲੇ ਬਾਗਾਂ ਤੋਂ ਲੰਘ ਮਖੰਡ ਤਾਈਂ ਫਤੇ ਕਰ ਲਿਆ ਜੋਰ ਪਾ ਕੇ ਜੀ  
ਚਾਰ ਦਿਨ ਕੂ ਦਾਦਨੀ ਖਾਨ ਲੜਯਾ ਅੰਤ ਈਨ ਮੰਨੀ ਘਬਰਾ ਕੇ ਜੀ  
ਦਲ ਸਿੰਘ ਪਿਛਾਂਹ ਨੂੰ ਮੁੜ ਆਯਾ ਠਾਣੇ ਦੇਸ ਦੇ ਵਿਚ ਬੈਠਾ ਕੇ ਜੀ  
ਚੋਹੇ ਸਾਹਿਬ, ਰੋਹਤਾਸ ਤੇ \*ਟਿਲੇ ਵੱਲੇ ਸਰਕਾਰ ਭੀ ਦੌਰਾ ਲਗਾ ਕੇ ਜੀ  
ਆ ਗਏ ਲਾਹੌਰ ਕਰਤਾਰ ਸਿੰਘਾ ਲਹਿੰਦੇ ਦੇਸ ਨੂੰ ਦੇਖ ਦਿਖਾ ਕੇ ਜੀ

ਵਾਕ ਕਵੀ

ਏਸੇ ਸਾਲ ਹੀ ਸਿੰਧੀ ਵਕੀਲ ਆਏ ਗੰਢੀ ਦੋਸਤੀ ਨਾਲ ਸਰਕਾਰ ਭਾਈ  
ਫਤੇ ਖਾਂ ਮੁਲਤਾਨ ਤੇ ਚੜ੍ਹ ਆਯਾ ਫੌਜ ਕਾਬਲੋਂ ਲੈ ਜੱਰਾਰ ਭਾਈ  
ਮੰਗੀ ਮਦਦ ਮੁਜੱਫਰ ਖਾਂ ਨੇ ਜੀ ਚੜੀ ਫੌਜ ਲਾਹੌਰ ਤੋਂ ਭਾਰ ਭਾਈ  
ਫੌਜ ਕਾਬਲੀ ਪਿਛਾਂ ਨੂੰ ਮੁੜ ਗਈ ਏਸ ਗਲ ਦੀ ਪਾਕੇ ਸਾਰ ਭਾਈ  
ਅੰਮ੍ਰਿਤਸਰ ਸਰਕਾਰ ਨੇ ਬਹੁਤ ਸੇਵਾ ਕੀਤੀ, ਸੋਨੇ ਦੀ ਖਾਸ ਦਰਬਾਰ ਭਾਈ  
ਸਿਦਕੀ ਸਿੱਖਸੀਪੂਰਾਕਰਤਾਰ ਸਿੰਘਾ ਬਖਸ਼ਾਂ ਬਖਸ਼ੀਆਂ ਤਾਹੀਂ ਕ੍ਰਤਾਰ ਭਾਈ

ਕਸ਼ਮੀਰ ਤੇ ਚੜ੍ਹਾਈ ਦੀਆਂ ਤਯਾਰੀਆਂ

ਚੇਤਰ ਵਿਚ ਸਰਕਾਰ ਦਰਬਾਰ ਕੀਤਾ ਕਸ਼ਮੀਰ ਤੇ ਧਾਵਾ ਬੁਲਾਯਾ ਜਾਵੇ  
ਵਡਾ ਮੁਲਕ ਜਰਖੇਜ ਪਹਾੜ ਦਾ ਹੈ ਸਿੱਖ ਰਾਜ ਦੇ ਨਾਲ ਮਿਲਾਯਾ ਜਾਵੇ  
ਕਬਜਾ ਕਾਬਲੀ ਫੌਜ ਦਾ ਸਿਰਾ ਉਤੋਂ ਜੋਰ ਦੇ ਮਾਰ ਉਠਾਯਾ ਜਾਵੇ  
ਏਸ ਪਾਸਯੋਂ ਵੈਰੀ ਉਠਾ ਕਰਕੇ ਕਦਮ ਵਲ ਪਸ਼ੌਰ ਵਧਾਯਾ ਜਾਵੇ  
ਖੁਸ਼ੀ ਨਾਲ ਸਰਦਾਰਾਂ ਮੰਜੂਰ ਕੀਤਾ ਜੰਗੀ ਸਾਜ ਸਾਮਾਨ ਸਜਾਯਾ ਜਾਵੇ  
ਜੇਠ ਮੁਕਦੇ ਸਾਰ ਕਰਤਾਰ ਸਿੰਘਾ ਚੜ੍ਹ, ਫਸਤਾ ਇਹ ਭੀ ਮੁਕਾਯਾ ਜਾਵੇ

\*ਬਾਲ ਗੁਦਾਈ ਦਾ ਜਿਥੇ ਜਾਕੇ ਰਾਝੇ ਨੇ ਕੰਨ ਪੁੜਵਾਇਸਨ )

ਫਤੇ ਮੁਹੰਮਦ ਖਾਂ ਵਜ਼ੀਰ ਕਾਬੁਲੀ।

ਲੁਧਿਆਣਾ ਇਹ ਚੜ੍ਹਾਈ ਅਪਰੈਲ ੧੮੧੯ ਵਿਚ ਹੋਈ ਲਿਖਦਾ ਹੈ ਦੇਖ ਸਫਾ ੪੧੭।

ਜੇਠ ੧੮੭੧ ਬਿ: ਨੂੰ ਫੌਜ ਖਾਲਸਾ ਦੀ ਕਸ਼ਮੀਰ ਤੇ ਚੜ੍ਹਾਈ

ਹਰੀ ਸਿੰਘ ਸਰਦਾਰ ਨੂੰ ਕਰ ਮੋਹਰੇ ਸਾਥੀ ਮੋਹਕਮ ਚੰਦ ਦੀਵਾਨ ਕੀਤਾ  
ਦੇਸਾਸਿੰਘ ਮਜੀਠੀਆ ਰਾਮਸਿੰਘ ਭੀ ਮੁਰਾਮਦਯਾਲ ਭੀ ਨਾਲਸੁਜਾਨ ਕੀਤਾ  
ਟੁਰਯਾ ਨਾਲ ਸਰਦਾਰਨਿਹਾਲ ਸਿੰਘ ਭੀ ਰਵਾਂਬਹੁਤ ਹੀ ਜੰਗੀ ਸਮਾਨ ਕੀਤਾ  
ਕੱਠ ਹੋਵੇ ਸਲਕੋਟ ਕਰਤਾਰ ਸਿੰਘਾ ਫੌਜਾਂ ਸਾਰੀਆਂ ਦਾ ਫਰਮਾਨ ਕੀਤਾ

ਤਥਾ

ਸੱਦੇ ਹੋਰ ਰਾਈਸ ਸਰਦਾਰ ਸਾਰੇ ਆਪੋ ਆਪਣੀ ਫੌਜ ਲੈ ਧਾ ਆਏ  
ਬੁਧ ਸਿੰਘ ਜੈਸੇ ਹਾਜ਼ਰ ਹੋਇ ਨ ਸੀ ਬਾਕੀ ਕੁਝ ਨ ਕੁਝ ਬਨਾ ਆਏ  
ਫੌਜਾਂ ਵਿਚ ਸਲਕੋਟ ਦੇ ਜਮ੍ਹਾਂ ਹੋਈਆਂ ਜੰਗੀ ਸਾਜ਼ ਸਮਾਨ ਸਜਾ ਆਏ  
ਤੋਪ ਖਾਨੇ ਭੀ ਕਈ ਕਰਤਾਰ ਸਿੰਘਾ ਦਾਰੂ ਸਿੱਕਾ ਬੇਅੰਤ ਲਦਾ ਆਏ

ਰਾਜੌਰੀ ਪਹੁੰਚ ਕੇ ਫੌਜਾਂ ਦੀ ਵੰਡ ਕਰਨੀ

ਕੂਚ ਕਰ ਸਲਕੋਟ ਤੋਂ ਚੜ੍ਹ ਪਈਆਂ ਫੌਜਾਂ ਵਾਹਿਗੁਰੂ ਆਸ ਧਕਾਇ ਕੇ ਜੀ  
ਕੱਠ ਜਾਇ ਰਾਜੌਰੀ ਦੇ ਵਿਚ ਹੋਯਾ ਮਿਲਯਾ ਮਹਾਰਾਜ ਓਥੇ ਆਇ ਕੇ ਜੀ  
ਸ਼ਾਹੀ ਬਾਗ ਦੇ ਵਿਚ ਲਗਾ ਡੇਰੇ ਦੇਸੀ ਸਭ ਰਈਸ ਬੁਲਾਇ ਕੇ ਜੀ  
ਓਹਨਾਂ ਸਾਰਯਾਂ ਪਾਸੋਂ ਸਲਾਹਪੁੱਛੀ ਧਾਵਾ ਕਰਨ ਦੀ ਗੋਂਦ ਗੁੰਦਾਇ ਕੇ ਜੀ  
ਅੱਗਰ ਖਾਂ ਰਾਜੌਰੀਆ ਬੜਾ ਖਚਰਾ ਠਖੇਟ ਦਿਲ ਦੇ ਵਿਚ ਰਖਾਇ ਕੇ ਜੀ  
ਫੌਜ ਖਾਲਸਾ ਨੂੰ ਉਲਟੀ ਰਾਹੀਂ ਪਾਯਾ ਦੂਹ ਹਿੱਸਯਾਂ ਵਿਚ ਵੰਡਾਇ ਕੇ ਜੀ  
ਅੱਧੀ ਫੌਜ ਦੇ ਤਾਈਂ ਬਹਿਰਾਮ ਗਲੇ ਵੱਲ ਟੋਰਯਾ ਦਾਉ ਲਗਾਇ ਕੇ ਜੀ  
ਮਹਾਰਾਜ ਨੂੰ ਨੌਸ਼ੇ ਦੇ ਰਾਸਤੇ ਥੀਂ ਕਹਯਾ ਪੁਨਛ ਪਹੁੰਚੇ ਤੁਸੀਂ ਜਾਇ ਕੇ ਜੀ  
ਰਸਤੇ ਦੋਵੇਂ ਖਰਾਬ ਹੀ ਦਸਯੋ ਸੂ ਫੌਜ ਖਾਲਸਾ ਮਾਰੀ ਫਸਾਇ ਕੇ ਜੀ  
ਵੇਰੀ ਮਿੱਤ ਨ ਹੋਣ ਕਰਤਾਰ ਸਿੰਘਾ ਫਸੇ ਸਜਦੇ ਕਰਨ ਬਨਾਇ ਕੇ ਜੀ

ਰਾਮ ਦਿਆਲ ਵਾਲੀ ਫੌਜ ਦਾ ਹਾਲ

ਪਹਿਲਾ ਦਸਤਾ ਰਾਮ ਦਯਾਲ ਵਾਲਾ ਖੱਡਾਂ ਵਿਚ ਤਕਲੀਫ ਉਠਾ ਭਾਰੀ

ਮੋਹਕਮ ਚੰਦ ਦਾ ਪੋਤਰਾ ਤੇ ਮੋਤੀ ਰਾਮ ਦਾ ਪੁਤਰ ।  
ਠੇਵਾਰੀਖ ਖਾਲਸਾ ਕ੍ਰਿਤ ਗਯਾਨੀ ਗਯਾਨ ਸਿੰਘ ਜੀ ।

ਪਹੁੰਚਾ ਜਦੋਂ ਇਹ ਜਾਇ ਬਹਿਰਾਮ ਗਲੇ ਲੰਘ ਘਾਟੀਆਂ ਬੱਕਬਕਾਇ ਭਾਰੀ  
 ਅੱਗੋਂ ਫੌਜ ਅਫਗਾਨਾਂ ਦੀ ਉਠ ਪਈ ਵਿਚੋਂ ਖੱਡਾਂ ਦਿਉਂ ਜ਼ੋਰ ਪਾ ਭਾਰੀ  
 ਦੋਹਾਂ ਪਾਸਯਾਂ ਤੋਂ ਚੰਡੀ ਖੜਕ ਪਈ ਜੁਟੇ ਸਿੰਘ ਅਗੋਂ ਗੁਸਾ ਖਾ ਭਾਰੀ  
 ਪਿਛ੍ਹਾਂ ਉਠ ਨੱਠੇ ਵੈਰੀ ਮਾਰ ਖਾਕੇ ਸਿੰਘ ਵਧੇ ਅਕਾਲ ਗਜਾ ਭਾਰੀ  
 ਕਬਜ਼ਾ ਕਰ ਲਿਆ ਓਹਨਾਂ ਘਾਟੀਆਂ ਤੇ ਸਿੰਘਾਂ ਤੇਗ ਦਾ ਜ਼ੋਰ ਦਿਖਾ ਭਾਰੀ  
 ਅੱਗੋਂ ਪੀਰ ਪੰਜਾਲ ਦੀ ਚੋਟੀਆਂ ਤੇ ਅੜੇ ਫੇਰ ਅਫਗਾਨ ਸੇ ਆ ਭਾਰੀ  
 ਫੌਜ ਖਾਲਸੇ ਨੂੰ ਡਕ ਸੱਕੇ ਨ ਓਹ ਨੱਠੇ ਏਥੋਂ ਭੀ ਦੰਦ ਤੁੜਾ ਭਾਰੀ  
 ਹੀਰ ਪੁਰ ਜਾ ਮੋਰਚੇ ਏਨ੍ਹ ਬੈਠੇ ਵੈਰੀ ਜਮ੍ਹਾ ਹੋਇ ਜ਼ੋਰ ਲਗਾ ਭਾਰੀ  
 ਮੁੱਠ ਭੇੜ ਓਥੇ ਹੋਈ ਖਹਿ ਚੰਗੀ ਗਾਜ਼ੀ ਅੜੇ ਰਹਿ ਪੈਰ ਜਮਾ ਭਾਰੀ  
 ਅੰਤ ਤੇਗਾਂ ਦੀ ਮਾਰ ਨ ਝੱਲ ਸਕੇ ਹਟੇ ਪਿਛ੍ਹਾਂ ਨੁਕਸਾਨ ਕਾਰ ਭਾਰੀ  
 ਜਾ ਸਪੀਸਨ ਹੀ ਨਹਿਰੇ ਕਰਤਾਰ ਸਿੰਘਾ ਗੁੱਸਾ ਦਿਲਾ ਦੇ ਵਿਚ ਰਖਾ ਭਾਰੀ

ਸਪੀਸਨ ਦੇ ਮੈਦਾਨ ਵਿਚ ਦੋਹਾਂ ਫੌਜਾਂ ਦਾ ਜੰਗ ਤੇ ਸਕੂਰ ਖਾਂ ਦਾ ਹੱਮਲਾ

ਦਾਰਾ ਮਾਦ ਤੇ ਹੀਰ ਪੁਰ ਹਾਰ ਖਾਕੇ ਗਾਜ਼ੀ ਹਟੇ ਸਪੀਸਨ ਦਾਇ ਭਾਈ  
 ਹੀਰ ਪੁਰ ਤੋਂ ਖਾਲਸਾ ਦਲ ਅੱਗੇ ਜਦੋਂ ਵਧਯਾ ਫਤੇ ਗਜਾਇ ਭਾਈ  
 ਭੇਜੀ ਫੌਜ ਮੁਹੰਮਦ ਅਜ਼ੀਮ ਖਾਂ ਨੇ ਪਈ ਅਗੋਂ ਉਹ ਢੋਲ ਵਜਾਇ ਭਾਈ  
 ਕੱਠ ਗਾਜ਼ੀਆਂ ਦਾ ਭਾਰਾ ਆਣ ਹੋਯਾ ਲੱਥੇ ਵਿਚ ਮੈਦਾਨ ਦੇ ਆਇ ਭਾਈ  
 ਦੋਹਾਂ ਪਾਸਯਾਂ ਤੋਂ ਫੌਜਾਂ ਜੁਟ ਪਈਆਂ ਤੇਗੀਂ ਉੱਤਰੇ ਜੋਸ਼ ਵਧਾਇ ਭਾਈ  
 ਚੰਡੀ ਵਿਚ ਮੈਦਾਨ ਦੇ ਉਹ ਖੜਕੀ ਲੱਥਾਂ ਦਿਤੀਆਂ ਧਰਤ ਵਛਾਇ ਭਾਈ  
 ਇਕ ਤਰਫ ਅਕਾਲ ਅਕਾਲ ਹੋਵੇ ਦੂਜੀ ਤਰਫ ਐਲੀ ਰਹਿ ਸੁਨਾਇ ਭਾਈ  
 ਜੁਟੇ ਸਿੰਘ ਪਠਾਨ ਮੈਦਾਨ ਅੰਦਰ ਡਰ ਮੌਤ ਦਾ ਦਿਲੋਂ ਗੁਵਾਇ ਭਾਈ  
 ਰੋਮਾਂ ਦੋਵੇਂ ਲੜਾਕੀਆਂ ਭਾਰੀਆਂ ਜੀ ਹਾਰ ਜਿੱਤ ਹੈ ਹੱਥ ਖੁਦਾਇ ਭਾਈ  
 ਰੱਬੀ ਬਰਕਤਾਂ ਸਿੰਘਾਂ ਦੀ ਤੇਗ ਅੰਦਰ ਗਾਜ਼ੀ ਪੈਰੋ ਦਿਤੇ ਬਿੜਕਾਇ ਭਾਈ  
 ਛਡ ਚੱਲੇ ਮੈਦਾਨ ਪਠਾਨ ਹੈਸਨ ਮੱਦਦ ਆਣ ਪਹੁੰਚੀ ਹੋਰ ਧਾਇ ਭਾਈ  
 ਕਾਬਲ ਵਾਲੇ ਦਾ ਖਾਸ ਭਤੀਜਾ ਸੀ ਜੋ ਸਕੂਰ ਖਾਂ ਨਾਹਰੇ ਬੁਲਾਇ ਭਾਈ  
 ਆਣ ਪਿਆ ਤਾਜਾ ਦਮ ਫੌਜ ਲੈ ਕੇ ਦਿਤੀ ਮਾਰ ਮੈਦਾਨ ਮਚਾਇ ਭਾਈ

ਵਧ ਗਏ ਪਠਾਨਾਂ ਦੇ ਹੌਸਲੇ ਆ ਲੜੇ ਫੇਰ ਚੰਗੇ ਜ਼ੋਰ ਲਾਇ ਭਾਈ  
ਰਾਮਦਯਾਲ ਤੇ ਜੀਉਣਮੱਲ \*ਫਤੇਸਿੰਘ ਭੀ ਅਗੋਨਿਕਲੇਘੋੜੇ ਕੁਦਾਇ ਭਾਈ  
ਸੋਭਾ ਸਿੰਘ ਦੀਵਾਨਸਿੰਘ ਕਾਹਨਸਿੰਘ ਜਹੇ ਸੂਦਾਰ ਲੜੇ ਤੇਗਾਂ ਵਾਇ ਭਾਈ  
ਪਟ ਮੇਲੀ ਦੀ ਬੁਰੀ ਲੜਾਈ ਹੋਈ ਮੌਤ ਗਈ ਜਵਾਨਾਂ ਨੂੰ ਖਾਹਿ ਭਾਈ  
ਸਰਫਾ ਰਿਹਾ ਨਾ ਕਿਸੇ ਭੀ ਗੱਲ ਦਾ ਜੀ ਲੜੇਮਰਦਚੰਗੇਰੀਝਾਂ ਲਾਹਿ ਭਾਈ  
ਭਾਵੇਂ ਗਾਜ਼ੀਆਂ ਨੇ ਲਾਯਾ ਜ਼ੋਰ ਬਹੁਤਾ ਦਿਤਾ ਸਿੰਘਾਂਨੇਪੈਰੋਂ ਹਿਲਾਇ ਭਾਈ  
ਭਾਣਾ ਵਰਤਯਾ ਹੋਰ ਕਰਤਾਰ ਸਿੰਘਾ ਪਈ ਮੁਸੀਬਤ ਸਿੰਘਾਂ ਦੇ ਭਾਇ ਭਾਈ

ਪਠਾਨਾਂ ਨੂੰ ਰੱਬੀਮੱਦਦ

ਪਿਆ ਸਿੰਘਾਂ ਦਾ ਜ਼ੋਰ ਮੈਦਾਨ ਅੰਦਰ ਨੱਠਨ ਲਈ ਤਯਾਰ ਪਠਾਨ ਸਮਝੇ  
ਕੀਤੀ ਮੱਦਦ ਓਹਨਾਂ ਦੀ ਰਬ ਨੇ ਆ ਬੱਦਲ ਛਾਯਾ ਆਨ ਅਸਮਾਨ ਸਮਝੇ  
ਮੀਂਹ ਪੈਣ ਲੱਗਾ ਮੋਹਲੇ ਧਾਰ ਆਕੇ ਭਾਣਾ ਵਰਤਯਾ ਹੋਰ ਭਗਵਾਨ ਸਮਝੇ  
ਪਿਛੋਂ ਨਾਲ ਹੀ ਬਰਫ ਨੇ ਜ਼ੋਰਪਾਯਾ ਚੜ੍ਹਯਾ ਠੰਡ ਦਾ ਭਾਰੀ ਤੂਫਾਨ ਸਮਝੇ  
ਗਰਮ ਮੁਲਕ ਦੇ ਸਿੰਘਸਨ ਰਹਿਣਵਾਲੇ ਨਾਲੇਠੰਡ ਦੇ ਹੋਇ ਹੈਰਾਨ ਸਮਝੇ  
ਹਾੜੋਂ ਨੌਵੀਂ ਤੇ ਗਰਮੀਦੇਦਿਨਹੈਸਨ ਨਹੀਂਸੀ ਠੰਢਦਾ ਪਾਸ ਸਾਮਾਨ ਸਮਝੇ  
ਪਲੇ ਸਰਦੀਆਂ ਵਿਚ ਪਠਾਨ ਸਾਰੇਕੀਹ ਉਨ੍ਹਾਂ ਦਾ ਸੀ ਨੁਕਸਾਨ ਸਮਝੇ  
ਹੱਥ ਪੈਰ ਹੋਇ ਸੁੱਨ ਖਾਲਸੇ ਦੇ ਰਹੀ ਜੁੱਸਯਾਂ ਵਿਚ ਨ ਜਾਨ ਸਮਝੇ  
ਗੈਬੀ ਮੱਦਦ ਪਠਾਨਾਂ ਨੂੰ ਰੱਬ ਭੇਜੀ ਹੋਇ ਉਹ ਹੁਸ਼ਯਾਰ ਪਛਾਨ ਸਮਝੇ  
ਮੌਕੇ ਚੰਗੇ ਨੂੰ ਹਥੋਂ ਨ ਜਾਣ ਦਿਤਾ ਕੁੱਦ ਪਏ ਉਹ ਵਿਚ ਮੈਦਾਨ ਸਮਝੇ  
ਤੋੜੇ ਸਿੱਲੇ, ਬੰਦੂਕਾਂ ਨੇ ਹਾਰ ਦਿਤੀ ਤੇਗੀਂ ਉੱਤਰੇ ਸਭ ਜੁਵਾਨ ਸਮਝੇ  
ਅੜੇ ਸਿੰਘ ਭੀ, ਹੌਸਲਾ ਹਾਰਯਾ ਨ ਔੜ ਅੜ ਤੇਗਾਂ ਖੜਕਾਨ ਸਮਝੇ  
ਜ਼ੋਰ ਵੱਸਦਾ ਜਾਂਵੇਦਾ ਗਾਜ਼ੀਆਂ ਦਾ ਬਚ ਬਚ ਸਿੰਘ ਪੈਰ ਹਟਾਨ ਸਮਝੇ  
ਜਾਂਦੀ ਪੇਸ਼ ਨ ਲੈਣ ਕਚੀਚੀਆਂ ਜੀ ਕਈ ਥਾਈਂ ਲੱਥੇ ਬੁਰੇ ਘਾਨ ਸਮਝੇ  
ਹੋਯਾ ਖਾਲਸੇ ਦਾ ਨੁਕਸਾਨ ਬਹੁਤਾ ਯੋਧੇ ਹੋ ਰਹੇ ਲਹੂ ਲੁਹਾਨ ਸਮਝੇ  
ਰਾਤ ਪੈਗਈ ਆਣ ਕਰਤਾਰ ਸਿੰਘਾ ਮੌਕਾ ਸਿੰਘਾਂ ਨੂੰ ਮਿਲਯਾ ਆਨ ਸਮਝੇ

ਫੌਜ ਖਾਲਸਾ ਨੇ ਸ੍ਰੀ ਨਗਰ ਵੱਲ ਹਟ ਜਾਣਾ

ਬੜੇ ਬੜੇ ਸਰਦਾਰ ਸ਼ਹੀਦ ਹੋ ਗਏ ਏਸ ਹਿਲ ਜੁਲੀ ਦੇ ਵਿਚ ਆਕੇ ਜੀ  
ਕਾਹਨਸਿੰਘ, ਦੀਵਾਨ ਸਿੰਘ, ਸੋਭਾਸਿੰਘ ਭੀ ਟੋਟੇ ਹੋ ਡਿੱਗੇ ਤੇਗਾਂ ਵਾਹਕੇ ਜੀ  
ਮੁਹੰਮਦ ਖਾਂ ਤੇ ਹੋਰ ਸਰਦਾਰ ਮਰ ਗਏ ਫੌਜ ਹਟੀ ਨੁਕਸਾਨ ਉਠਾਕੇ ਜੀ  
ਰਾਤੋ ਰਾਤ ਮੈਦਾਨ ਨੂੰ ਛੱਡ ਗਏ ਸ੍ਰੀ ਨਗਰ ਨੂੰ ਮੁਖ ਰਖਾ ਕੇ ਜੀ  
ਪਿਛਲੀ ਫੌਜ ਦੀ ਰੱਖ ਉਡੀਕ ਬੈਠੇ ਜਿੰਦ ਵਿਚ ਤਕਲੀਫ਼ ਫਸਾ ਕੇ ਜੀ  
ਦੂਜੀ ਫੌਜ ਦਾ ਹਾਲ ਕਰਤਾਰ ਸਿੰਘਾ ਹੋਯਾ ਜਿਸ ਤਰ੍ਹਾਂ ਦਿਆਂ ਸੁਣਾ ਕੇ ਜੀ

ਮਹਾਰਾਜ ਜਾ ਦੇ ਆਪਣੇ ਨਾਲ ਦੀ ਫੌਜ ਦਾ ਹਾਲ

ਮਹਾਰਾਜ ਦੇ ਨਾਲ ਜੋ ਫੌਜ ਹੈਸੀ ਬਿਖੜੇ ਰਸਤਾਂ ਵਿਚ ਖੁਵਾਰ ਹੋਈ  
ਹਾੜ੍ਹ ਪੰਦਰਾਂ ਨੂੰ ਪਹੁੰਚੀ ਪੁਨਛ ਜਾਕੇ ਬਰਖਾ ਪੈਣ ਦੇ ਨਾਲ ਲਾਚਾਰ ਹੋਈ  
ਰਸਤੇ ਬੰਦ ਅਗ੍ਹਾਂ ਨ ਜਾ ਸੱਕੀ ਪਹਿਲੀ ਫੌਜ ਦੀ ਨ ਮਦਦਗਾਰ ਹੋਈ  
ਪਹਿਲੀ ਸਾਉਣਤੋੜੀ ਪੁਨਛਪਈਰਹੀ ਅਗ੍ਹਾਂ ਵਧੀ ਨ ਜੰਗ ਦੀ ਕਾਰ ਹੋਈ  
ਆਖਰ ਤੋਸ਼ ਦੇ ਵੱਲ ਮੈਦਾਨ ਵਧੀ ਬਰਖਾ ਸ਼ੁਰੂ ਬੇਅੰਤ ਵਿਚਾਰ ਹੋਈ  
ਰੋਕ ਚਾਰ ਚੁਫੇਰਯੋਂ ਹੋਇ ਗਈ ਠੰਢ ਸਿਰਾਂ ਤੇ ਆਣ ਅਸਵਾਰ ਹੋਈ  
ਬਰਫ ਨਾਲ ਸਰਦਾਰ ਕਈ ਗਏ ਮਾਰੇ ਮਰੀ ਬਹੁਤ ਸਿਪਾਹੀ ਬੀਮਾਰ ਹੋਈ  
ਜਾਂਦੀ ਪੇਸ਼ ਨ ਕੁਝ ਕਰਤਾਰ ਸਿੰਘਾ ਭਾਵੀ ਉਲਟ ਮੁਢੋਂ ਕਰਤਾਰ ਹੋਈ

ਫੌਜਾਂ ਦੀ ਵਾਪਸੀ

ਫੌਜਾਂ ਦੇਇ ਦੁੰਹੀਂ ਥਾਈਂ ਰੁਕ ਗਈਆਂ ਪੇਸ਼ ਕੋਈ ਭੀ ਜਾਇ ਨ ਚਾਲ ਭਾਈ  
ਲੱਗਾ ਫਿਕਰਸਟਕਾਰਨੂੰਬਹੁਤਭਾਰਾ ਦਿਲ ਵਿਚ ਕਈਆਉਣ ਖਯਾਲ ਭਾਈ  
ਸ੍ਰੀਨਗਰ ਵਲੋਂ ਬੁਰੀਆਂ ਆਉਣਖਬਰਾਂ ਖਾਇ ਚਿਤ ਸਰਕਾਰ ਉਬਾਲ ਭਾਈ  
ਵੈਰੀ ਸਿਰ ਉਤੇ ਜ਼ਬਰਦਸਤ ਭਾਰਾ ਘਿਰਯਾ ਬੈਠਾ ਸੀ ਰਾਮ ਦਯਾਲ ਭਾਈ  
ਓਸ ਫੌਜ ਨੂੰ ਕਢ ਲਿਆਉਣ ਲਈ ਕੀਤਾ ਫਿਕਰ ਸਟਕਾਰ ਕਮਾਲ ਭਾਈ  
ਕੁਤਬ ਦੀਨ ਕਸੂਰੀਏ, ਰਾਮ ਸਿੰਘ ਦੇ ਫੌਜ ਪੰਜ ਹਜ਼ਾਰ ਦੇਇ ਨਾਲ ਭਾਈ  
ਕਹਯਾ ਜਲਦ ਜਾਵੇ ਸ੍ਰੀ ਨਗਰ ਵਲੋਂ ਫੌਜ ਕਢ ਲੈ ਆਉ ਸੰਭਾਲ ਭਾਈ  
ਹਰੀ ਸਿੰਘ ਨੂੰ ਦੇਇ ਕਮਾਨ ਬਾਕੀ ਆਪ ਬੋਲ ਸਰਕਾਰ ਅਕਾਲ ਭਾਈ



ਹੋਕੇ ਮੰਡੀ ਦੇ ਰਸਤੇ ਨਿਕਲ ਆਏ ਪਹੁੰਚੇ ਵਿਚ ਲਾਹੌਰ ਉਤਾਲ ਭਾਈ  
ਓਧਰ ਰਾਮ ਸਿੰਘ ਤੇ ਕੁਤਬਦੀਨ ਦੋਵੇਂ ਡਰਦੇ ਲੰਗੇ ਨ ਪੀਰ ਪੰਜਾਲ ਭਾਈ  
ਉਹ ਬੈਰਾਮ ਗਲੇ ਜਾਕੇ ਬੈਠ ਰਹੇ ਡਰਦੇ ਮੌਤ ਪਾਸੋਂ ਡੇਰੇ ਡਾਲ ਭਾਈ  
ਰਾਮਦਯਾਲ ਨੂੰ ਉਨ੍ਹਾਂਕੀਹ ਕਢਣਾ ਸੀ ਡਰਦੇਛਿਪ ਰਹੇਆਪ ਕੰਗਾਲ ਭਾਈ  
ਹਰੀ ਸਿੰਘ ਤੇਸ੍ਰੇ ਦੇ ਮੈਦਾਨ ਵਿਚੋਂ ਲੈ ਆਇਆ ਫੌਜ ਨਿਕਾਲ ਭਾਈ  
ਸ੍ਰੀ ਨਗਰ ਦੀ ਫੌਜ ਕਰਤਾਰ ਸਿੰਘਾ ਫਸੀ ਰਹੀ ਓਵੇਂ ਵਿਚ ਜਾਲ ਭਾਈ

ਰਾਮ ਦਯਾਲ ਦੀ ਫੜੇ

ਭਾਵੇਂ ਮੱਦਦ ਕੋਈ ਨ ਅਗ੍ਰਾਂ ਪਹੁੰਚੀ ਰਾਮ ਦਯਾਲ ਨੇ ਪ੍ਰਣ ਨਭਾ ਛੱਡੇ  
ਪਕੇ ਮੌਰਚੇ ਕਰਕੇ ਰਿਹਾ ਬੈਠਾ ਵੇਰੀ ਡਕਕੇ ਪਿਛ੍ਹਾਂ ਬੈਠਾ ਛੱਡੇ  
ਕਰ ਹੌਸਲਾ ਵਧਣ ਪਠਾਣ ਭੀ ਨ ਲੰਮੇ ਰੇੜਕੇ ਦੋਹਾਂ ਨੇ ਪਾ ਛੱਡੇ  
ਇਰਦ ਗਿਰਦ ਸਾਰਾ ਫੌਜਾਂ ਲੁਟ ਖਾਧਾ ਦੇਸ ਵਿਚ ਅਧਮੂਲ ਮਚਾ ਛੱਡੇ  
ਮੁੱਕੀ ਰਸਦ ਆ ਉੱਕੀ ਪਠਾਨਾਂ ਦੀ ਭੀ ਪਸ਼ੂ ਪੰਛੀ ਭੀ ਚੁਣ ਕੇ ਖਾ ਛੱਡੇ  
ਤੰਗ ਪੈ ਮੁਹੰਮਦ ਅਜ਼ੀਮ ਖਾਂ ਨੇ ਬੁੜੀ ਰਸਦ ਤੋਂ ਹੌਸਲੇ ਆ ਛੱਡੇ  
ਈਨ ਮੰਨ ਲਈ ਅੰਤ ਸਰਕਾਰ ਜੀ ਦੀ ਲਾਹਕਾਬਲੀ ਜ਼ੋਰ ਦੇ ਚਾ ਛੱਡੇ  
ਫੌਜਾਂ ਮੁੜੀਆਂ ਪਿਛ੍ਹਾਂ ਕਰਤਾਰ ਸਿੰਘਾ ਵਿਗੜੇ ਕਾਜ ਸੁਵਾਰ ਵਿਖਾ ਛੱਡੇ

ਵਾਕ ਕਵੀ

ਹੋਯਾ ਬਹੁਤ ਨੁਕਸਾਨ ਮੁਹੰਮ ਇਸ ਤੇ ਲਾਭ ਸਮਝੇ ਕੋਈ ਉਠਾਯਾ ਨ  
ਹੋਯਾ ਫੌਜ ਦਾ ਬਹੁਤ ਨੁਕਸਾਨਭਾਰਾ ਹਿੱਸਾ ਮੁਲਕ ਦਾ ਹੱਥ ਕੋਈ ਪਾਯਾ ਨ  
ਬੜੇ ਬੜੇ ਸਰਦਾਰ ਰਹਿ ਗਏ ਓਥੇ ਬਿਨਾਂ ਦੁੱਖ ਦੇ ਲਾਭ ਕੋਈ ਪਾਯਾ ਨ  
ਟਾਲ ਛੱਡਯਾ ਵੇਲਾ ਅਜ਼ੀਮ ਖਾਂ ਨੇ ਈਨ ਉੱਨ ਦੇ ਤਈਂ ਨਬਾਹਯਾ ਨ  
ਪਹਿਲੇ ਤੋਹਫਯਾਂ ਤੋਂ ਬਿਨਾਂ ਹੋਰ ਟਕਾ ਕੋਈ ਮੁੜ ਲਾਹੌਰ ਪੁਚਾਯਾ ਨ  
ਜੰਗ ਹੋਇਗਾ ਮੁੜ ਕਰਤਾਰ ਸਿੰਘਾ ਗੁੱਸਾ ਦਿਲੋਂ ਸਰਕਾਰ ਭੁਲਾਯਾ ਨ

ਦੀਵਾਨ ਮੋਹਕਮ ਚੰਦ ਦਾ ਗੁਜਰਨਾ

ਕਖਕ ਚੜ੍ਹੇ ਫਲੌਰ ਦੇ ਕਿਲੇ ਅੰਦਰ ਮੋਹਕਮ ਚੰਦ ਬੀਮਾਰ ਪਛਾਨ ਹੋਯਾ  
ਬੜੇ ਬੜੇ ਹਕੀਮ ਸਰਕਾਰ ਭੇਜੇ ਆਰਾਮ ਨ ਕੁਝ ਭੀ ਜਾਨ ਹੋਯਾ

\*ਕੱਤਕ ਪੰਦ੍ਰਾਂ ਅਠਾਰਾਂ ਸੌ ਇੱਕੁਤ੍ਰੇ ਨੂੰ ਵੱਲ ਮੁਲਕ ਬਕਾਂ ਜਰਵਾਨ ਹੋਯਾ  
 ਫੌਜ ਖਾਲਸੇ ਦਾ ਜਰਨੈਲ ਵੱਡਾ, ਵੱਡਾ ਨਿਮਕ ਹਲਾਲ ਬਲਵਾਨ ਹੋਯਾ  
 ਇਹਦੇ ਗੁਜ਼ਰਨੇ ਤੇ ਸਰਕਾਰ ਤਾਈਂ ਰੰਜ ਦੱਸਦੇ ਬਾਹਿਰ ਬਿਆਨ ਹੋਯਾ  
 ਹੈਸੀ ਸੂਰਮਾ ਬੜਾ ਦਲੇਰ ਬਾਂਕਾ ਜਾਤ ਖੱਤਰੀ, ਸਾਹਿਬ ਈਮਾਨ ਹੋਯਾ  
 ਸਿੱਖ ਰਾਜ ਦਾ ਖੈਰ ਖਾਹ ਦਿਲੀ ਮਿੱਤਰ ਧਨੀ ਤੇਗ ਦਾ ਤੇ ਬੁੱਧੀਵਾਨ ਹੋਯਾ  
 ਔਹਦੇਦਾਰ ਅਸਿੱਖ ਹਨ ਹੋਇ ਜਿੰਨੇ ਨੇਕ ਨੀਅਤ ਇਹੋ, ਸਿਆਨ ਹੋਯਾ  
 ਰੁਕਨ ਖਾਸ ਲਾਹੌਰ ਦਰਬਾਰ ਦਾ ਜੀ ਨੀਤਗਯ ਤੇ ਮਰਦ ਮੈਦਾਨ ਹੋਯਾ  
 ਹਿੰਦੂ ਅਫਸਰਾਂ ਵਿਚੋਂ ਕਰਤਾਰ ਸਿੰਘਾ ਚੰਗਾ ਮੋਹਕਮ ਚੰਦ ਦੀਵਾਨ ਹੋਯਾ

~ ਵਾਕ ਕਵੀ

ਦਾਨਸ਼ਮੰਦ ਜੋ ਲੋਕ ਸਨ ਓਸਵੇਲੇ ਕਹਯਾ ਕਰਦੇ ਸਨ ਉਹ ਵਿਚਾਰ ਭਾਈ  
 ਹਰੀ ਸਿੰਘ ਤੇ ਮੋਹਕਮ ਚੰਦ ਸਮਝੇ ਦੋਵੇਂ ਬਾਹਵਾਂ ਸਨ ਖਾਸ ਸਰਕਾਰ ਭਾਈ  
 ਸਿੱਖਰਾਜ ਦੀ ਇਹਨਾਂ ਜੋ ਕਰੀ ਸੇਵਾ ਨੇਕਨੀਅਤੀ ਰਹਿ ਤਾਬੇਦਾਰ ਭਾਈ  
 ਹੋਰ ਕੋਈ ਬਰਾਬਰ ਇਨ੍ਹਾਂ ਦੇ ਨ ਹੋਯਾ ਵਿਚ ਲਾਹੌਰ ਦਰਬਾਰ ਭਾਈ  
 ਹੈ ਸੱਚ, ਇਹਦੇ ਵਿਚ ਝੂਠ ਕੋਈ ਨ ਵੇਖੋ ਜ਼ਰਾ ਡੂੰਘੀ ਨਿਗ੍ਹਾ ਧਾਰ ਭਾਈ  
 ਮੋਹਕਮ ਚੰਦ ਹਰੀ ਸਿੰਘ ਨਲੂਆ ਜੀ ਜਿਥੋਂ ਤਕ ਗਏ ਤੇਗਾਂ ਮਾਰ ਭਾਈ  
 ਓਦੂੰ ਅਗ੍ਹਾਂ ਵਧਾਯਾ ਕਿਸੇ ਨੇ ਨ ਸਿੱਖ ਰਾਜ ਦਾ ਬੰਨਾ ਨਤਾਰ ਭਾਈ  
 ਘਾਲ ਇਨਾਂ ਦੀ ਘਾਲੀ ਕਰਤਾਰ ਸਿੰਘਾ ਡੋਬੀ ਡੋਗਰਯਾਂ ਮੰਝਧਾਰ ਭਾਈ

ਦੀਵਾਨ ਮੋਤੀ ਰਾਮ ਤੇ ਰਾਮ ਦਯਾਲ

ਮੋਹਕਮ ਚੰਦ ਪਿਛੋਂ ਮੋਤੀ ਰਾਮ ਬੇਟਾ ਥਾਂ ਉਹਦੀ ਦੀਵਾਨ ਬਨਾਯਾ ਜੀ  
 ਰਾਮਦਯਾਲ ਸੀ ਪੋਤਾਦੀਵਾਨ ਜੀ ਦਾ ਸੈਣਾਪਤੀ ਉਸ ਤਾਈਂ ਠਹਿਰਾਯਾ ਜੀ  
 ਸੁੱਚਾ ਕੁੰਦਨ ਸੀ ਖਾਨਦਾਨ ਇਹ ਭੀ ਸਾਬ ਇਹਨਾਂ ਭੀ ਅਤ ਨਿਬਾਹਯਾ ਜੀ  
 ਜਿੱਥੋਂ ਤਕ ਸਰਯਾ ਕਰਤਾਰ ਸਿੰਘਾ ਸਿੱਖ ਰਾਜ ਦਾ ਭਲਾ ਹੀ ਚਾਹਯਾ ਜੀ

\*ਸ: ਮੁਹੰਮਦ ਲਤੀਫ ੪੦੪ ( ਅਕਤੂਬਰ ੧੮੧੪ )

†ਦੀਵਾਨ ਜੀ ਦੀ ਸਮਾਧ ਫਲੌਰ ਦੇ ਵੱਡੇ ਬਾਗ ਵਿਚ ਹੁਣ ਤੱਕ ਮੌਜੂਦ ਹੈ।

‡ਮੁਸਲਮਾਨ ਅਤੇ ਹਿੰਦੂ ਔਹਦੇਦਾਰਾਂ ਵਿਚੋਂ।

ਭਿੰਬਰ ਤੇ ਰਾਜੌਰੀ ਵਾਲੇ ਹਾਕਿਮਾਂ ਨੂੰ ਸਜ਼ਾ

ਅੰਗਰ ਖਾਂ ਰਾਜੌਰੀਆ ਬੜਾ ਚਾਤੁਰ ਭਿੰਬਰਵਾਲਾ ਸੁਲਤਾਨ ਖਾਂ ਜਾਨ ਭਾਈ ਇਹਨਾਂ ਵੇਹਾਂ ਕਸ਼ਮੀਰ ਮੁਹਿੰਮ ਅੰਦਰ ਕੀਤਾ ਦਗਾ ਸੀ ਹੋ ਬੇਈਮਾਨ ਭਾਈ ਰਾਮਦਯਾਲ ਨੂੰ ਚਾੜ੍ਹਿਆ ਫੌਜ ਦੇਇਕੇ ਸਜ਼ਾ ਦਿਹੋ, ਫੜਦੇਇੰ, ਸੈਤਾਨ ਭਾਈ ਉਸ ਜ਼ੋਰ ਦੇ ਨਾਲ ਜਾ ਧੱਕ ਕਢੇ ਮੁਲਕ ਜ਼ਬਤ ਕਰ ਲਿਆ ਪਛਾਨ ਭਾਈ ਕਬਜ਼ਾ ਕਰਲਿਆ ਪੀਰਪੰਜਾਲ ਤੋੜੀ ਦਰੋਬਾਜ਼ੀ ਦਾ ਮਜ਼ਾ ਉਹਪਾਨ ਭਾਈ ਰਾਮਗੜੀਆ ਜੋ ਜੋਧ ਸਿੰਘ ਹੈਸੀ ਗਿਆ ਨਹੀਂ ਸੀ ਮੁਹਿੰਮ ਤੇ ਠਾਨ ਭਾਈ ਕੁਝ ਉਹਦਾ ਇਲਾਕਾ ਭੀ ਜ਼ਬਤ ਕੀਤਾ ਸਰਕਾਰ ਨੇ ਕਰ ਫੁਰਮਾਨ ਭਾਈ ਕੁਝ ਰਾਜੇ ਭੀ ਏਵੇਂ ਕਰਤਾਰ ਸਿੰਘਾ ਝੰਬੇ ਗਏ ਅਪਰਾਧ ਵਿਚ ਆਨ ਭਾਈ

ਸਰਦਾਰ ਬੁਧ ਸਿੰਘ ਤੇ ਖਫਗੀ

ਬੁੱਧਸਿੰਘ ਸਰਦਾਰ ਫੈਜ਼ੁੱਲਾਪੁਰੀਆ ਸੀ ਜਾਲੰਧਰ ਅੰਦਰ ਹੁਕਮਰਾਨ ਭਾਈ ਖਾਨਦਾਨ ਨਵਾਬ ਕਪੂਰ ਸਿੰਘ ਦਾ ਸਿੱਖ ਪੰਥ ਕਰਦਾ ਵੱਡਾ ਮਾਨ ਭਾਈ ਆਦਰ ਕਰੇ ਮਹਾਰਾਜਾਰਣਜੀਤਸਿੰਘ ਭੀ ਬਣਯਾਂਵਿਚਦਬਾਰ ਦੇ ਸ਼ਾਨ ਭਾਈ ਏਸ ਸਾਲ ਮੁਹਿੰਮ ਕਸ਼ਮੀਰ ਲਈ ਸਦ ਘਲਯਾ ਲਿਹੁ ਪਛਾਨ ਭਾਈ ਬੁਧ ਸਿੰਘ ਨ ਆਯਾ ਫੌਜ ਲੈਕੇ ਕੀਤੀ ਪੁਛ ਸਰਕਾਰ ਨੇ ਆਨ ਭਾਈ ਪਾਸੋਂ ਕਿਸੇ ਚੁਗਲੀ ਹੋਰ ਕੀਤੀ ਬੁਧ ਸਿੰਘ ਤੇ ਈਰਖਾ ਠਾਨ ਭਾਈ ਉਹ ਤਾਂ ਦਾੜੀ ਨੂੰ ਕਲਫ ਲਗਾਵੇਦਾ ਏ ਗਿਰ ਸਿੱਖੀਉਂ ਹੋ ਅੰਵਾਨ ਭਾਈ ਇਹ ਸੁਣਦੇ ਸਾਰ ਸਰਕਾਰ ਤਾਈਂ ਚੜ੍ਹਯਾ ਚਿੱਤ ਤੇ ਰੋਹ ਮਹਾਨ ਭਾਈ ਹੋ ਸਿੰਘ ਸਰਦਾਰ ਕੁਰਹਿਤ ਕਰਦਾ ਪੈਦਾ ਕਰਦਾ ਬੁਰਾ ਨਿਸ਼ਾਨ ਭਾਈ ਭਾਗੀ ਡੱਨ ਦਾ ਉਹ ਕਰਤਾਰ ਸਿੰਘਾ ਸਜ਼ਾ ਦੇਣ ਉਹਨੂੰ ਵਿਦਵਾਨ ਭਾਈ

ਸ੍ਰ: ਬੁਧ ਸਿੰਘ ਨੂੰ ਮਹਾਰਾਜ ਨੇ ਲਾਹੌਰ ਬੁਲਾਨਾ

ਉਸਨੇ ਡਰਦਯਾ ਮਾਰਿਆ ਸਤਲੁਜੋਂ ਪਾਰ ਚਲਯਾ ਜਾਣਾ

ਮਹਾਰਾਜ ਨੇ ਉਹਦੇ ਬੁਲਾਉਣ ਖਾਤਰ ਦੇਇ ਖਤ ਅਸਵਾਰ ਦੁੜ੍ਹਾਯਾ ਜੀ ਉਹਨੂੰ ਪਤਾ ਲੱਗਾ ਸਾਰੀ ਗੱਲ ਦਾ ਜਾਂ ਬੜਾ ਚਿਤ ਵਿਚੋਂ ਘਬਰਾਯਾ ਜੀ ਹਾਜ਼ਰ ਹੋਣ ਦਾ ਹੁਕਮ ਸਰਕਾਰ ਦਾ ਸੁਣ ਟਾਲ ਛਡਯਾ ਮੂਲ ਨ ਆਯਾ ਜੀ

ਗੁਸਾ ਖਾ ਸਰਕਾਰ ਨੇ ਉਸ ਤਾਈਂ ਤਨਖਾਹੀਆਂ ਕਰ ਠਹਿਰਾਯਾ ਜੀ  
ਸੰਤ ਸਿੰਘ ਭਾਈ ਰਾਮ ਸਿੰਘ ਪਾਸੋਂ ਇਹ ਫੈਸਲਾ ਚੁਕ ਕਰਵਾਯਾ ਜੀ  
ਖਾਸ ਸੱਦ ਲਾਹੌਰ ਦਰਬਾਰ ਅੰਦਰ ਦਿਤੀ ਜਾਇ ਸਜਾ, ਸੁਨਾਯਾ ਜੀ  
ਨਾਲੇ ਟਕੇ ਭੀ ਓਸਨੇ ਨਹੀਂ ਤਾਰੇ ਬੇਪਰਵਾਰ ਹੋ ਮਾਨ ਵਧਾਯਾ ਜੀ  
ਬੁਧ ਸਿੰਘ ਨੂੰ ਫੜ ਲਿਆਉ ਜਲਦੀ ਮਹਾਰਾਜ ਨੇ ਹੁਕਮ ਚੜ੍ਹਾਯਾ ਜੀ  
ਓਧਰ ਓਸਨੂੰ ਖਬਰਾਂ ਹੋਈਆਂ ਜਾ ਖੋਫ ਚਿੱਤ ਦੇ ਵਿਚ ਸਮਾਯਾ ਜੀ  
ਉਹ ਦੌੜ ਸਤਲੁੱਜ ਤੋਂ ਪਾਰ ਹੋਯਾ ਮੈਨ ਦੁਬ ਜਾਕੇ ਡੇਰਾ ਲਾਯਾ ਜੀ  
ਆਯਾ ਫੇਰ ਨ ਪਰਤਕੇ ਏਸ ਪਾਸੇ ਬਹੁਤ ਵਾਰ ਸਰਕਾਰ ਬੁਲਾਯਾ ਜੀ  
ਦੋ ਸਾਲ ਪਿਛੋਂ ਕਰਤਾਰ ਸਿੰਘ ਮੈਂਤ ਚੰਦਰੀ ਨੰਮਾਰ ਖਪਾਯਾ ਜੀ

ਸ਼ਾਹ ਸੁਜਾਹ ਦੀ ਬੇਗਮ ਨੇ ਲੁਧਿਆਣੇ ਸਰਕਾਰ ਅੰਗਰੇਜ਼ੀ ਪਾਸ ਚਲਾਯਾ ਜਾਣਾ

ਹੀਰਾ ਲਿਆ ਸਰਕਾਰ ਨੇ ਜਿਸ ਵੇਲੇ, ਸ਼ਾਹ ਸੁਜਾਹ ਬਹੁ ਰੰਜ ਮਨਾਇ ਭਾਈ  
ਵੈਰੀਬਣ ਸਰਕਾਰ ਦਾ ਗਿਆ ਦਿਲੋਂ, ਕੀਤੇ ਸਾਰੇ ਅਹਿਸਾਨ ਭਲਾਇ ਭਾਈ  
ਪਹਿਲਾਂ ਨਾਲ \*ਮੁਹੰਮਦ ਅਜ਼ੀਮ ਖਾਂ ਦੇ, ਸ਼ਾਹ ਸੁਜਾਹ ਸਲਾਹ ਪਕਾਇ ਭਾਈ  
ਧਾਵਾ ਕਰ ਲਾਹੌਰ ਤੇ ਆ ਜਲਦੀ, ਸਾਰੇ ਦਿਆਂ ਅਮੀਰ ਮਿਲਾਇ ਭਾਈ  
ਖਤ ਗੁਜਰਾਂ ਵਾਲੇ ਉਹ ਫੜ ਘੱਤਾ, ਖੰਡੇਦ ਖੁੱਲ ਗਿਆ ਝਬ ਆਇ ਭਾਈ

†੯ ਸਾਉਣ ੧੮੭੩ ਨੂੰ ਭੁੰਗੇ ਦੇ ਕਲੇ ਵਿਚ ਬੀਮਾਰ ਹੋਕੇ ਮਰ ਗਿਆ।

\*ਮੁਹੰਮਦ ਅਜ਼ੀਮ ਕਸ਼ਮੀਰ ਦਾ ਸੂਬਾ ਕਾਬਲ ਵਾਲੇ ਫੜੇ ਖਾਂ ਵਜੀਰ ਦਾ ਭਰਾ ਸੀ।

‡ਗਯਾਨੀ ਗਯਾਨ ਸਿੰਘ ਜੀ ਤਵਾਰੀਖ ਖਾਲਸਾ ਵਿਚ ਲਿਖਦੇ ਹਨ ਕਿ ਸ਼ਾਹ ਸੁਜਾਹ  
ਨੇ ਹੀਰਾ ਦੇਣ ਪਿਛੋਂ ਦਿਲ ਵਿਚ ਵੈਰ ਦੀ ਅੱਗ ਭੜਕਾ ਲਈ ਤੇ ਮਹਾਰਾਜ ਦਾ ਮਾਰੂ ਹੋ ਬੈਠਾ  
ਓਹਨਾਂ ਹੀ ਦਿਨਾਂ ਵਿਚ ਸੂਬੇ ਕਸ਼ਮੀਰ, ਮੁਹੰਮਦ ਅਜ਼ੀਮ ਖਾਂ ਨੂੰ ਲਿਖਯ ਸੂ ਕਿ ਤੂੰ ਲਾਹੌਰ ਤੇ  
ਧਾਵਾ ਕਰਕੇ ਆ ਜਾਹ, ਮੈਂ ਮੁਸਲਮਾਨ ਰਈਸ ਤੇ ਅਹਿਲਕਾਰ ਰਣਜੀਤ ਸਿੰਘ ਦੇ ਬਰਖਿਲਾਫ  
ਕਰ ਰਖੇ ਹਨ, ਜੋ ਰਣਜੀਤ ਸਿੰਘ ਨੂੰ ਮਾਰਕੇ ਕੁਫਰ ਦਾ ਰਾਜ ਤੋੜ ਇਸਲਾਮ ਦੀ ਬਾਦਸ਼ਾਹੀ  
ਫੈਲਾਈ ਜਾਵੇ। ਭੈੜੀ ਕਿਸਮਤ ਵਾਲੇ ਨੂੰ ਦੇ ਭੀ ਭੈੜੇ ਲਗਦੇ ਹਨ, ਉਹ ਖਤ ਗੁਜਰਾਂ ਵਾਲੇ  
ਫੜਯਾ ਗਿਆ ਤੇ ਏਸ ਗਲ ਤੋਂ ਮਹਾਰਾਜ ਬਹੁਤ ਨਾਰਾਜ਼ ਹੋਏ, ਸ਼ਾਹ ਸੁਜਾਹ ਤਾਂ ਪੁਛਣ ਤੇ  
ਸਾਫ ਮੁਨਕਰ ਹੋ ਗਿਆ ਪਰ ਓਸਦਾ ਮੁਨਸ਼ੀ ਸ਼ੇਰ ਮੁਹੰਮਦ ਖਾਂ ਡਰ ਕੇ ਮੰਨ ਗਿਆ ਕਿ  
ਮੈਂ ਬਾਦਸ਼ਾਹ ਦੇ ਹੁਕਮ ਨਾਲ ਲਿਖਯਾ ਸੀ, ਏਸ ਗੱਲ ਦੀ ਸਜ਼ਾ ਤਾਂ ਬੜੀ ਸੀ ਪਰ ਸਰਕਾਰ  
ਨੇ ਸ਼ਰਨ ਆਏ ਦੀ ਲੱਜਾ ਪਾਲੀ ਤੇ ਸ਼ਾਹ ਸੁਜਾਹ ਨੂੰ ਸਿਰਫ ਪੰਝੀ ਹਜ਼ਾਰ ਜੁਰਮਾਨਾ ਕੀਤਾ ਤੇ  
ਅਗੋਂ ਵਾਸਤੇ ਹਵੇਲੀ ਗਿਰਦੇ ਪਹਿਰੇ ਲਗਾ ਦਿਤੇ। ਸੱਚ ਹੈ ਕਿ ਵੈਰੀ ਕਦੇ ਮਿਤ ਨਹੀਂ ਹੁੰਦੇ, ਜੇ  
ਕਦੇ ਇਹ ਕਸੂਰ ਮੁਸਲਮਾਨੀ ਹਕੂਮਤ ਵਿਚ ਕਿਸੇ ਹੋਰ ਪਾਸੋਂ ਹੁੰਦਾ ਤਦ ਵੇਖਦੇ ਕਿ ਓਸ ਵਾਸਤੇ ਕੀ  
ਸਜ਼ਾ ਮੁਕਰਰ ਹੁੰਦੀ।

ਦਿੱਤਾ ਬਖਸ਼ ਕਸੂਰ ਸੂਕਾਰ ਇਹ ਭੀ ਐਵੇਂ ਥੋੜ੍ਹੀ ਹੀ ਡੱਠ ਲਗਾਇ ਭਾਈ  
ਆਯਾ ਫੇਰ ਭੀ ਸਬਰ ਨ ਬਾਦਸ਼ਾਹ ਨੂੰ ਬੇਗਮ ਨਾਲ ਸਲਾਹ ਮਿਲਾਇ ਭਾਈ  
ਨਿਕਲ ਜਾਣ ਦੀ ਮੁੜ ਸਲਾਹ ਕੀਤੀ, ਵਖੋ ਵਖ ਹੋਕੇ ਲਾਉ ਦਾਇ ਭਾਈ  
ਅਠਾਰਾਂ ਸੌ ਇਕੱਤ੍ਰੇ ਹੇਲੀਆਂ ਨੂੰ, ਕਿਸ਼ਨ ਚੰਦ ਨੂੰ ਲੋਭ ਦੁਵਾਇ ਭਾਈ  
ਭੇਸ ਬਦਲ, ਲਾਹੌਰ ਤੋਂ ਸ਼ਾਹ ਬੇਗਮ ਸਭ ਮਾਲ ਅਸਬਾਬ ਲਦਾਇ ਭਾਈ  
ਨਿਕਲ ਲੁਧਿਆਣੇ ਵਿਚ ਜਾਇ ਪਹੁੰਚੀ ਸ਼ਰਨ ਪਈ ਅੰਗਰੇਜ਼ ਦੀ ਜਾਇ ਭਾਈ  
ਬਾਂਹ ਫੜੀ ਅੰਗਰੇਜ਼ ਨੇ ਹੌਂਸਲਾ ਦੇਇ ਪੰਦਰਾਂ ਸੌ ਮਾਹਵਾਰ ਦੁਵਾਇ ਭਾਈ  
ਰੱਖੀ ਲੁਧਿਆਣੇ ਵਿਚ ਦੇਇ ਕੋਠੀ ਬੈਠੀ ਬੇਗਮ ਫਿਕਰ ਭੁਲਾਇ ਭਾਈ  
ਸ਼ਾਹ ਰਿਹਾ ਲਾਹੌਰ ਕਰਤਾਰ ਸਿੰਘਾ ਫਲ ਬਦਨਸੀਬੀ ਦੇ ਪਾਇ ਭਾਈ

\*ਅਕਾਲੀ ਫੂਲਾ ਸਿੰਘ ਦਾ ਲਾਹੌਰ ਦਰਬਾਰ ਵਿਚ ਆਉਣਾ

ਏਸੇ ਸਾਲ ਹੀ ਕੋਟ ਕਪੂਰੇ ਪਾਸੋਂ ਫੂਲਾ ਸਿੰਘਾ ਫੜਯਾ ਹੋਯਾ ਆਯਾ ਜੀ  
“ਡਾਕੇ ਮਾਰਦਾ ਦੇਸ ਫਤੂਰ ਪਾਂਦਾ” ਹੈਸੀ ਦੋਸ਼ ਨਿਹੰਗ ਤੇ ਲਾਯਾ ਜੀ

੨੨੨੨੨੨੨

†ਕਿਸ਼ਨ ਚੰਦ ਲਾਹੌਰ ਦਾ ਖਤਰੀ ਘੋੜਯਾ ਵਾਲਾ ਸੀ।

\*ਅਕਾਲੀ ਫੂਲਾ ਸਿੰਘ ਜੀ ਬਾਂਗਰ ਦੇਸ ਸ਼ੀਹੋਂ ਨਾਮ ਪਿੰਡ ਵਿਚ ਈਸਰ ਸਿੰਘ ਨਾਮੀ  
ਜ਼ਿਮੀਂਦਾਰ ਦੇ ਘਰ ਪੈਦਾ ਹੋਏ, ਇਹਨਾਂ ਦਾ ਜਨਮ ੧੮੧੯ ਬਿਕ੍ਰਮੀ ਵਿਚ ਹੋਯਾ ਦਸਦੇ ਹਨ,  
ਇਹਨਾਂ ਦਾ ਇਕ ਭਰਾ ਭੀ ਸੰਤ ਸਿੰਘ ਨਾਮੀ ਸੀ, ਉਹਨਾਂ ਦਿਨਾਂ ਵਿਚ ਦੇਸ ਅੰਦਰ ਅਹਿਮਦ ਸ਼ਾਹੀ  
ਹਮਲੇ ਹੋ ਰਹੇ ਸਨ ਅਤੇ ਰਾਮ ਰੌਲਾ ਪਿਆ ਹੋਯਾ ਸੀ, ਫੂਲਾ ਸਿੰਘ ਭੀ ਪੰਦਰਾਂ ਸੌਲਾਂ ਸਾਲ ਦੀ  
ਅਵਸਥਾ ਵਿਚ ਇਕ ਧਾੜਵੀਆਂ ਦੇ ਟੋਲੇ ਵਿਚ ਚਲ ਗਿਆ, ਤੇ ਉਥੇ ਇਕ ਦਿਨ ਆਪੋ ਵਿਚ  
ਬੋਲ ਬੁਲਾਰਾ ਹੋਣ ਕਰਕੇ ਏਸਨੇ ਜਵਾਹਰ ਸਿੰਘ ਨਾਮੀ ਜਥੇਦਾਰ ਦਾ ਸਿਰ ਕੱਟ ਦਿਤਾ, ਜਿਸ ਕਰਕੇ  
ਉਹ ਟੋਲਾ ਇਸਦਾ ਵੇਰੀ ਹੋ ਗਿਆ, ਇਹ ਉਥੋਂ ਨਿਕਲ ਤੈਸ਼ਾਮ ਦੀ ਪਹਾੜੀ ਤੇ ਜੋਦੀਵਾਨ ਹਰਸਾ  
ਸਿੰਘ ਦੀ ਕਮਾਨ ਹੇਠ ਪਟਿਆਲੇ ਬੀ ਫੌਜ ਰਹਿੰਦੀ ਸੀ ਉਸ ਵਿਚ ਆ ਰਲਯਾ ਤੇ ਕੁਝ ਦਿਨਾਂ ਦੇ  
ਪਿਛੋਂ ਪਟਿਆਲੇ ਉਹਨਾਂ ਦੇ ਨਾਲ ਹੀ ਆ ਗਿਆ, ਉਹਨਾਂ ਦਿਨਾਂ ਵਿਚ ਉਥੇ ਭਾਈ ਨੈਣਾ ਸਿੰਘ  
ਨਿਹੰਗ ਸਿੰਘ ਠੀਕਰੇ ਵਾਲਾ ਰਿਹਾ ਕਰਦਾ ਸੀ, ਫੂਲਾ ਸਿੰਘ ਭੀ ਉਹਨਾਂ ਦੇ ਜਥੇ ਵਿਚ ਜਾ ਰਲਯਾ  
ਉਸ ਵੇਲੇ ਚੁਫੇਰੇ ਦੇਸ ਵਿਚ ਮਾਰ ਧਾੜ ਹੁੰਦੀ ਸੀ, ਫੂਲਾ ਸਿੰਘ ਭੀ ਕੁਝ ਦਿਲ ਚੱਲੇ ਜੁਵਾਨ, ਰਾਮੂ  
ਸਿੰਘ ਬੈਰਾੜ, ਮਿੱਤੂ ਸਿੰਘ ਗਿੱਲ, ਦਲ ਸਿੰਘ ਬੰਗੋਰੀ ਜਹੇ ਨਾਲ ਰਲਾਕੇ ਧਾੜੇ ਮਾਰਨ ਲਗ ਗਿਆ  
ਦਮਦਮੇ ਸਾਹਿਬ ਬਹੁਤਾ ਚਿਰ ਰਹਿਕੇ ਜਾਬਰ ਹਾਕਮਾਂ ਤੇ ਧਨੀ ਲੋਕਾਂ ਨੂੰ ਲੁਟ ਪੁਟ ਆਪਣਾ ਜੱਥਾ  
ਵਧਾਂਦਾ ਰਿਹਾ, ਕਈ ਵਾਰੀ ਅਨੰਦ।

ਬਾਕੀ ਫੁਟਨੋਟ ਦੇਖੋ ਸਫਾ [੧੫੭]

ਕੀਤਾ ਪੇਸ਼ ਸਰਕਾਰ ਦੇ ਜਿਸ ਵੇਲੇ ਸੋਹਣਾ ਸੂਰਮਾ ਦਿਲ ਨੂੰ ਭਾਯਾ ਜੀ  
 “ਧੱਕੇ ਧੌੜੇ ਛੱਡੋ, ਇਕ ਥਾਂ ਬੈਠੋ” ਮਹਾਰਾਜ ਨੇ ਆਖ ਸਮਝਾਯਾ ਜੀ  
 ਲੱਗੇ ਸਾਰੇ ਗੁਨਾਹ ਮੁਆਫ਼ ਕੀਤੇ ਚੰਗਾ ਖਾਸਾ ਗੁਜ਼ਾਰਾ ਦੁਵਾਯਾ ਜੀ  
 ਅਕਾਲ ਰਜਮਟ ਵਿਚ ਕਰਤਾਰ ਸਿੰਘ ਜਮਾਂਦਾਰ ਸਰਦਾਰ ਬਨਾਯਾ ਜੀ

ਪੰਡਤ ਦੀਨਾ ਨਾਥ

ਦੀਨਾਨਾਥ ਚੱਲ ਦਿੱਲੀਉਂ ਸਾਲ ਏਸੇ ਆ ਗਿਆ ਲਾਹੌਰ ਦੁਬਾਰ ਅੰਦਰ  
 ਮਹਾਰਾਜ ਨੇ ਰੱਖਯਾ ਦੇਇ ਆਦਰ ਵੱਡਾ ਗੁਣ ਸੀ ਇਹ ਸਰਕਾਰ ਅੰਦਰ  
 ਪਹਿਲਾਂਬਣਯਾਂਦੀਵਾਨਸੁਜਾਨਚਾਤੁਰਰਾਜਾਬਨਯਾਂਫਿਰ ਸਾਲਦੇ ਚਾਰ ਅੰਦਰ  
 ਪਾਯਾ ਚੰਗਾ ਇਕਬਾਲ ਕਰਤਾਰ ਸਿੰਘ ਸੁੱਖ ਭੋਗ ਗਿਆ ਸੰਸਾਰ ਅੰਦਰ

।।੨੨੨੨੨੨।।

ਸਫਾ ੧੫੬ ਦੇ ਫੁਟਨੋਟ ਦੀ ਬਾਕੀ )

ਪੁਰ ਸਾਹਿਬ ਰਹਿਕੇ ਦਵਾਬੇ ਦੇਸ ਤੇ ਹਥ ਮਾਰੇ ਇਕ ਵਾਰੀ ਸੰਮਤ ੧੮੬੬ ਬਿਕ੍ਰਮੀ ਨੂੰ  
 ਕਪਤਾਨ ਵਾਈਟ ਜੋ ਮਹਾਰਾਜ ਦੀ ਆਗਿਆ ਨਾਲ ਹੱਦ ਬੰਦੀ ਦਾ ਨਕਸ਼ਾ ਬਨਾ ਰਿਹਾ ਸੀ,  
 ਉਸ ਦਾ ਡੇਰਾ ਲੁਟ ਲਿਆ, ਪਰ ਕਪਤਾਨ ਪੱਖੋਂ ਕੀ ਪਿੰਡ ਵਿਚ ਜਾ ਛੁਪਯਾ ਤੇ ਫੂਲਾ ਸਿੰਘ  
 ਨੇ ਉਸ ਪਿੰਡ ਨੂੰ ਭੀ ਜਾ ਘੇਰਿਆ, ਫੂਲਾ ਸਿੰਘ ਨੂੰ ਦੱਸਯਾ ਗਿਆ ਸੀ ਕਿ ਅੰਗਰੇਜ਼ ਪੰਜਾਬ ਤੇ  
 ਧਾਵਾ ਕਰਨ ਲਈ ਨਕਸ਼ੇ ਤਯਾਰ ਕਰ ਰਹੇ ਹਨ। ਤਦ ਰਾਜੇ ਜਸਵੰਤ ਸਿੰਘ ਨਾਭੇ ਵਾਲੇ ਨੇ  
 ਆਪਣੇ ਭਤੀਜੇ ਕੌਰ ਰਣ ਸਿੰਘ ਨੂੰ ਅੰਗਰੇਜ਼ੀ ਦਸਤੇ ਦੀ ਮੱਦਦ ਵਾਸਤੇ ਭੇਜਯਾ, ਫੂਲਾ ਸਿੰਘ  
 ਉਥੋਂ ਨੌਂ ਸਰਕਾਰ ਖਾਲਸਾ ਦੇ ਇਲਾਕੇ ਮੁਕਤਸਰ ਵੱਲ ਆ ਗਿਆ, ਅੰਗਰੇਜ਼ੀ ਸਰਕਾਰ ਨੇ  
 ਮਹਾਰਾਜ ਪਾਸ ਇਹ ਰੀਪੋਰਟ ਪੁਚਾਈ, ਏਸ ਤਰ੍ਹਾਂ ਹੋਰ ਕਈ ਸ਼ਕਾਇਤਾਂ ਦੇ ਆਉਣ ਕਰਕੇ  
 ਮਹਾਰਾਜ ਨੇ ੧ ਚੇਤਰ ੧੮੭ ਨੂੰ ਦੀਵਾਨ ਮੋਤੀ ਰਾਮ ਲਈ ਹੁਕਮ ਜਾਰੀ ਕੀਤਾ ਕਿ  
 ਉਹ ਫੂਲਾ ਸਿੰਘ ਨੂੰ ਗ੍ਰਿਫਤਾਰ ਕਰਕੇ ਲਿਆਵੇ, ਪ੍ਰੰਤੂ ਦੀਵਾਨ ਨੇ ਫੂਲਾ ਸਿੰਘ ਨੂੰ ਮੁਕਤਸਰ  
 ਪਾਸ ਜਾ ਘੇਰਯਾ, ਫੂਲਾ ਸਿੰਘ ਥੋੜੀ ਜਹੀ ਲੜਾਈ ਕਰਕੇ ਕੋਟ ਕਪੂਰੇ ਵਲ ਹੱਟ ਗਿਆ,  
 ਪਰ ਦੀਵਾਨ ਨੇ ਮਗਰੋਂ ਹੀ ਪਿੱਛਾ ਕਰ ਗ੍ਰਿਫਤਾਰ ਕਰਕੇ ਲਾਹੌਰ ਪੁਚਾ ਦਿਤਾ, ਸਰਕਾਰ ਨੇ  
 ਸੂਰਬੀਰ ਹਠੀ ਯੋਧਾ ਵੇਖ ਅੱਗੋਂ ਧੜੇ ਨ ਮਾਰਨ ਦਾ ਇਕਰਾਰ ਲੈ ਅਕਾਲ ਰਜਮਟ ਵਿਚ  
 ਜਮਾਂਦਾਰ ਬਣਾ ਦਿਤਾ, ਅਕਾਲੀ ਫੂਲਾ ਸਿੰਘ ਨੇ ਸਰਕਾਰ ਖਾਲਸਾ ਦਾ ਬੜੇ ਬੜੇ ਐਥੇ  
 ਥਾਵਾਂ ਤੇ ਸਾਬ ਦਿਤਾ, ਤੇ ਅੱਠ ਕੁ ਬਰਸ ਸਿਖ ਰਾਜ ਦੀ ਅਤੁਟ ਸੇਵਾ ਕਰਦੇ ਹੋਏ ਨਸ਼ਹਿਰੇ  
 ਦੀ ਲੜਾਈ ਵਿਚ ਸੰਮਤ ੧੮੮੦ ਬਿਕ੍ਰਮੀ ਨੂੰ ਸ਼ਹੀਦ ਹੋ ਗਿਆ, ਏਸ ਮਹਾਂਬਲੀ ਦੀ ਸਮਾਧ ਲੰਡੇ,  
 ਦਰਯਾ ਦੇ ਕੰਢੇ ਨੁਸ਼ਹਿਰੇ ਡੋਂ ਅੱਗੇ ਬਣੀ ਹੈ।

(ਸਟੇਨ ਬੈਂਚ ਸਫਾ ੧੬੮, ੧੬੯, ਪੰਜਾਬ ਰਾਜਾਜ ਸਫਾ ੩੫੦, ਲਤੀਫ ਸਫਾ ੪੦੫  
 ਤਵਾਰੀਖ ਖਾਲਸਾ ਸਫਾ ੭੪੯)

ਸ਼ਾਹ ਸੁਜਾਹ ਨੇ ਕਸ਼ਮੀਰ ਜਾ ਵੜਨਾ

ਪਿੱਛੇ ਬਾਦਸ਼ਾਹ ਵਿਚ ਲਾਹੌਰ ਰਿਹਾ ਪਹਿਲਾਂ ਬੇਗਮ ਤਾਈਂ ਨਸਾਯਾ ਜੀ  
ਜੋ ਸਿੱਖ ਸਰਕਾਰ ਅਹਿਸਾਨ ਕੀਤਾ ਤੋਤੇ ਚਸ਼ਮ ਹੋ, ਸਭ ਭੁਲਾਯਾ ਜੀ  
ਏਚੋਤਾਬ ਸਰਕਾਰ ਨੇ ਬਹੁਤਖਾਧੇ ਪਹਿਰਾ ਬਾਦਸ਼ਾਹ ਗਿਰਦ ਲੁਵਾਯਾ ਜੀ  
ਉਸ ਡੇਢ ਮਹੀਨਾ ਭੀ ਕੱਟਯਾ ਨ ਚੋਰੀ ਨਿਕਲ ਕਸ਼ਮੀਰ ਨੂੰ ਧਾਯਾ ਜੀ  
ਅਠਾਰਾਂ ਸੌ ਬਹੱਤ੍ਰ ਵਿਸਾਖ ਚੈਦਾਂ ਸਣੇ ਪੁੱਤ੍ਰਾਂ ਕੂਚ ਬੁਲਾਯਾ ਜੀ  
ਕਿਸਤਵਾੜ ਦੇ ਵਿਚ ਕਰਤਾਰ ਸਿੰਘ ਪਹੁੰਚ ਹੋਰ ਉਸਟੰਡ ਜਗਾਯਾ ਜੀ

ਸ਼ਾਹ ਸੁਜਾਹ ਨੇ ਕਸ਼ਮੀਰ ਤੇ ਧਾਵਾ ਕਰਨਾ

ਕਿਸਤਵਾੜ ਨਵਾਬ ਦੇ ਪਾਸ ਰਹਿਕੇ ਸ਼ਾਹ ਸੁਜਾਹ ਦਲੀਲ ਦੁੜਾਈ ਕੀਤੀ  
ਨੌਕਰ ਚਾਰ ਹਜ਼ਾਰ ਕੁ ਰਖ ਲਿਆ ਝੱਟ ਫੇਰ ਕਸ਼ਮੀਰ ਤੇ ਧਾਈ ਕੀਤੀ  
ਦੂਸੀ ਤਰਫ ਮੁਹੰਮਦ ਅਜ਼ੀਮ ਹੈਸੀ ਚੰਗੀ ਉਸ ਨੇ ਖੰਬ ਠਪਾਈ ਕੀਤੀ  
ਪਹਿਲੇਰੱਲੇ ਹੀ ਮਾਂਗਵੀਂ ਧਾੜਨੱਠੀ ਇਕ ਪਹਿਰ ਨ ਠਹਿਰ ਲੜਾਈ ਕੀਤੀ  
ਸਭ ਕੁਝ ਖੁਹਾ ਕੇ ਨੱਠ ਆਯਾ ਬੁਰੇ ਦਿਨਾਂ ਨੇ ਫੇਹ ਬੁਰਿਆਈ ਕੀਤੀ  
ਪਹੁੰਚਾ ਲੁਧਿਆਣੇ ਕਰਤਾਰ ਸਿੰਘ ਹੈਸੀ ਸ਼ਾਹ ਨਸੀਬ ਅਜ਼ਮਾਈ ਕੀਤੀ

ਸ਼ਾਹਜ਼ਾਦੇ ਖੜਕ ਸਿੰਘ ਨੂੰ ਰਾਜ ਤਿਲਕ ਦੀਆਂ ਨਜ਼ਰਾਂ ਦੁਵਾਨੀਆਂ

ਅਠਾਰਾਂ ਸੌ ਬਹੱਤਰਾ ਬੀਤ ਗਿਆ ਮਹਾਰਾਜ ਕੁਝ ਸੋਚ ਦੁੜਾ ਕਰਕੇ  
ਲਏ ਸੱਦ ਰਾਈਸ ਪੰਜਾਬ ਵਿਚੋਂ ਬੜਾ ਭਾਰਾ ਇਕੱਠ ਕਰਾ ਕਰਕੇ  
ਨੀਲੇ ਬੁਰਜ ਦੇ ਪਾਸ ਅਨਾਰਕਲੀ ਬੜਾ ਭਾਰਾ ਦਰਬਾਰ ਲਗਾ ਕਰਕੇ  
ਠਾਰਾਂ ਸੌ ਤਿਹਤ੍ਰੇ ਸਾਲ ਚੜ੍ਹਦੇ ਸੁੰਭ ਦਿਨ ੧ਵੈਸਾਖੀ ਮਨਾ ਕਰਕੇ  
ਟਿੱਕੇ ਖੜਕ ਸਿੰਘ ਰਾਜ ਤਿਲਕ ਦਿੱਤਾ ਨਜ਼ਰਾਂ ਸਭ ਦੇ ਪਾਸੋਂ ਦੁਵਾ ਕਰਕੇ

ਪਹਿਰਾ ਇਕ ਖਤ ਤੋਂ ਸ਼ਕ ਕਰਕੇ ਲੁਵਾ ਦਿਤਾ ਦੂਜਾ ਬਾਦਸ਼ਾਹਾਂ ਦਾ ਅਸੂਲ  
ਹੈ ਕਿ ਜਦ ਭੀ ਦੂਸਰਾ ਹਮਸਾਯਾ ਰਾਜ ਵਿਚ ਆਕੇ ਪਨਾਹ ਲਵੇ ਤਦ ਨ ਓਹ ਆਪਣੇ ਆਪ  
ਆ ਸਕਦਾ ਹੈ ਤੇ ਨਾਹੀ ਕਿਤੇ ਜਾ ਸਕਦਾ ਹੈ, ਇਹ ਨੀਤਕ ਚਾਲ ਹੈ ਜੋ ਸਭ ਹਕੂਮਤਾਂ  
ਕਰਦੀਆਂ ਹਨ।

੧ਭਾਈ ਗਯਾਨ ਸਿੰਘ ਜੀ ਨੇ ਪੰਦਰਾਂ ਮਾਘ ੧੮੭੨ ਲਿਖਯਾ ਹੈ।



ਬੜੀ ਖੁਸ਼ੀ ਮਨਾਈ ਕਰਤਾਰ ਸਿੰਘਾ ਇਕ ਨਵੀਂ ਹੀ ਰੀਤ ਚਲਾ ਕਰਕੇ

ਵਿਸਾਖ ੧੮੭੩ ਬਿਕ੍ਰਮੀ ਨੂੰ ਲਹਿੰਦੇ ਦੇਸ਼ ਦਾ ਦੌਰਾ ਕਰਕੇ ਹਾਕਿਮਾਂ ਤੋਂ ਟਕੇ ਉਗਰਾਣੇ  
ਅਠਾਰਾਂ ਸੌ ਬਹਤਰੇ ਸਾਲ ਅੰਦਰ ਦਿਨ ਖੁਸ਼ੀ ਦੇ ਨਾਲ ਗੁਜ਼ਾਰ ਕਰਕੇ  
ਚੜ੍ਹਦੇ ਸਾਲ ਤਿਹਤਵੇਂ ਦੇਸ਼ ਲਹਿੰਦੇ ਦੇਰੇ ਚੌੜੇ ਮਹਰਾਜ ਵਿਚਾਰ ਕਰਕੇ  
ਬੜੇ ਬੜੇ ਯੋਧੇ ਜੰਗੀ ਫੌਜ ਭਾਰੀ ਤੋਪ ਖਾਨੇ ਭੀ ਨਾਲ ਤਯਾਰ ਕਰਕੇ  
ਕੀਤਾ ਰੁਖ ਮੁਲਤਾਨ ਦੇ ਵਲ ਸਿਧਾ ਪਾਕ ਪਟਨ ਪਹੁੰਚੇ ਮਾਰ ਮਾਰ ਕਰਕੇ  
ਸ਼ੇਖ ਯਾਰ ਮੁਹੰਮਦ ਆਇ ਮਿਲਯਾ ਕੁਝ ਨਕਦੀ ਨਜ਼ਰ ਗੁਜ਼ਾਰ ਕਰਕੇ  
ਘੋੜਾ ਕੀਮਤੀ ਇਕ ਜੜਾਊ ਤੇਗਾ ਕੀਤਾ ਭੇਟ ਸਰਕਾਰ ਦੀ, ਹਾਰ ਕਰਕੇ  
ਅੱਗੋਂ ਵਾਸਤੇ ਨੌ ਹਜ਼ਾਰ ਦੇਣਾ, ਦਿਤਾ ਲਿਖ, ਵੇਲਾ ਸਿਰੋਂ ਟਾਰ ਕਰਕੇ  
ਬਹਾਵਲਪੁਰ ਮੁਲਤਾਨ ਭੀ ਹੋਈਆਂ ਖਬਰਾਂ ਖੋਫ ਅਗੋਂ ਹੀ ਦਿਲ ਵਿਚ ਧਾਰ ਕਰਕੇ  
ਆਪੇ ਆਪਣੇ ਓਹਨਾਂ ਵਕੀਲ ਭੇਜੇ ਵੱਡਾ ਜ਼ੋਰ ਸਰਕਾਰ ਸੁਮਾਰ ਕਰਕੇ  
ਪਹਿਲਾਂ ਮਿਲਯਾ ਵਕੀਲ ਬਹਾਉਲਪੁਰੀਆ ਪਿਛਲਾਂ ਅੱਸੀ ਹਜ਼ਾਰ ਸੌਤਾਰ ਕਰਕੇ  
ਅੱਗੋਂ ਸਾਲ ਦਾ ਸੱਤਰ ਹਜ਼ਾਰ ਦੇਣਾ ਕਰ ਗਿਆ ਉਹ ਮਿੰਨਤ ਹਜ਼ਾਰ ਕਰਕੇ  
ਕਈ ਕਿਲ੍ਹੇ ਕਰ ਫੜੇ ਕਰਤਾਰ ਸਿੰਘਾ ਗਏ ੧੮੭੫ ਨੂੰ ਸੈਰ ਸ਼ਿਕਾਰ ਕਰਕੇ

ਸੂਬੇ ਮੁਲਤਾਨ ਦੇ ਵਕੀਲ ਨੇ ਆਉਣਾ ਤੇ ਮੁਲਤਾਨ ਤੇ ਚੜ੍ਹਾਈ

ਮੁਲਤਾਨ ਦੇ ਖਾਸ ਵਕੀਲ ਨੇ ਆ ਮੁਲਾਕਾਤ ਕੀਤੀ ਧਰ ਧਾਈਏ ਜੀ  
ਮੇਵੇ, ਕੱਖੜੇ, ਘੋੜੇ ਹੱਥਯਾਰ ਚੰਗੇ ਨਜ਼ਰ ਆਨ ਸਰਕਾਰ ਰਖਾਈਏ ਜੀ  
ਸੱਯਦ ਮੋਹਸਨ ਸ਼ਾਹ ਸੀਨਾ ਮਓਹਦਾ ਮਿਲਯਾ ਅਦਬ ਤੇ ਨਾਲ ਦਾਨਾਈਏ ਜੀ  
ਨਾਲ ਆਜ਼ਜ਼ੀ ਸੂਬੇ ਮੁਲਤਾਨ ਵਲੋਂ ਹੱਥ ਬੰਨ ਕੇ ਅਰਜ਼ ਸੁਨਾਈਏ ਜੀ  
ਪਿਛਲਾ ਪੁੱਜਯਾ ਨਹੀਂ ਖਿਰਾਜ ਸਾਥੋਂ ਬਹੁਤ ਭਾਰੀ ਲਾਚਾਰੀ ਜਤਾਈਏ ਜੀ  
ਹਾਲਾਂ ਚਾਲੀ ਹਜ਼ਾਰ ਇਹ ਨਕਦ ਲੈ ਲੋ ਬਾਕੀ ਜਮ੍ਹਾਂ ਕਰ ਝੱਬ ਪੁਚਾਈਏ ਜੀ  
ਪੁੱਜੇ ਰਕਮ ਜੇ ਨਾਹਿੰ ਇਕਰਾਰ ਉਤੇ ਜੋ ਦਿਲ ਚਾਹੇ ਚੱਟੀ ਲਾਈਏ ਜੀ

† ਅਸੀਂ ਹਜ਼ਾਰ ਦੋ ਸਾਲ ਪਿਛਲਾ ਬਾਕੀ ਸੀ।

੧੯ਵੇਂ ਮੁਲਤਾਨ ਵਲੋਂ ਹੁੰਦੇ ਹੋਏ ਸਤਿਗੁਰੂ ਨਾਨਕ ਦੇਵ ਜੀ ਆ ਕੇ ਠਹਿਰੇ ਸਨ, ਓਹਨਾਂ ਦੀ  
ਯਾਦਗਾਰ ਵਿਚ ਏਥੇ ਨਾਨਕ ਸਰ ਨਾਮੇ ਗੁਰਦਵਾਰਾ ਬਣਯਾ ਹੋਯਾ ਚੰਗੀ ਰੋਣਕ ਵਾਲਾ ਹੈ।

ਮਹਾਰਾਜ ਨੇ ਗੱਲ ਮਨਜ਼ੂਰ ਕੀਤੀ ਟੁਕੇ ਹੁਣੇ ਸਾਨੂੰ ਸਭ ਚਾਹੀਏ ਜੀ  
ਕੀਤਾ ਕੂਚ ਮੁਲਤਾਨ ਦੇ ਵੱਲ ਸਿੱਧਾ ਜਾਬਰ ਇਕ ਅਗੇ ਚਲਾਈਏ ਜੀ  
ਕਿਲ੍ਹਾ ਅਹਿਮਦਾ ਬਾਦ ਦਾ ਫਤੇ ਕਰਕੇ ਫੌਜ ਪਾਰ ਝਨਾਬ ਟਪਾਈਏ ਜੀ  
ਸਾਲਵਾਨ ਦੇ ਖਾਸ ਮੁਕਾਮ ਜਾਕੇ ਹਰੀ ਸਿੰਘ ਨੇ ਕੀਤੀ ਚੜ੍ਹਾਈਏ ਜੀ  
ਮੋਨਸਨ ਸ਼ਾਹ ਨੇ ਆ ਅਰਜ਼ ਕੀਤੀ ਫੌਜ ਏਥੋਂ ਹੀ ਪਿਛ੍ਹਾਂ ਹਟਾਈਏ ਜੀ  
ਵਿਚ ਪਾ ਭੁਵਾਨੀ ਦਾਸ ਤਾਈਂ ਇਹ ਸਰਕਾਰ ਨੂੰ ਗੱਲ ਮਨਾਈਏ ਜੀ  
ਨਕਦ ਅੱਸੀ ਹਾਜ਼ਰ ਕਰਤਾਰ ਸਿੰਘਾ ਲੈ ਪਿਛ੍ਹਾਂ ਨੂੰ ਵਾਗ ਭੁਵਾਈਏ ਜੀ

ਮਨਕੇਰੇ ਆਦਿਕ ਹਾਕਿਮਾਂ ਤੋਂ ਟੁਕੇ ਲੈਣੇ

ਟੁਕੇ ਲੈ ਕੇ ਛੋਟਯਾਂ ਹਾਕਿਮਾਂ ਤੋਂ ਚੱਲੇ ਅਗ੍ਹਾਂ ਨੂੰ ਵਾਗ ਉਠਾ ਭਾਈ  
ਮਨਕੇਰੇ ਦੇ ਵੱਲ ਧਯਾਨ ਕੀਤਾ ਫੌਜ ਖਾਲਸੇ ਬੰਬ ਵਜਾ ਭਾਈ  
ਸਵਾ ਲੱਖ ਨਵਾਬ ਤੋਂ ਮੰਗਯਾ ਜੀ ਬਿਨਾਂ ਹੁਜਤੋਂ ਦਿਹ ਪੁਚਾ ਭਾਈ  
ਕਹਯਾ ਜਾਕੇ ਜਦੋਂ ਸੁਜਾਨ ਰਾਇ ਨੇ ਗਿਆ ਸੁਣ ਨਵਾਬ ਘਬਰਾ ਭਾਈ  
ਸਵਾ ਲੱਖ ਉਸਨੇ ਕਿਥੋਂ ਦੇਵਣਾ ਸੀ ਵੀਹ ਹਜ਼ਾਰ ਦੀ ਰਕਮ ਬਨਾ ਭਾਈ  
ਪਿੰਡੀ ਦਾਸ ਨੂੰ ਦੇਇਕੇ ਭੇਦ ਦਿਤਾ ਵੇਖ ਗੁਸਾ ਸਰਕਾਰ ਨੇ ਖਾ ਭਾਈ  
ਫੂਲਾ ਸਿੰਘ ਨਿਹੰਗ ਨੂੰ ਹੁਕਮ ਦਿਤਾ “ਮਨਕੇਰਯੋਂ ਟੁਕੇ ਲਿਆ ਭਾਈ  
ਠਫੂਲਾ ਸਿੰਘ ਹਰੀ ਸਿੰਘ ਕੁਦ ਪਏ ਦਿਤਾ ਤੁਰਤ ਅਧਮੂਲ ਮਚਾ ਭਾਈ  
ਕਿਲ੍ਹਾ ਅਹਿਮਦ ਕੋਟ ਤੇ ਖਾਨਗੜ੍ਹ ਭੀ ਫਤੇ ਕਰ ਲਿਆ ਝੱਟ ਜਾ ਭਾਈ  
ਤੋਪਾਂ ਡਾਹ ਮੁਹੰਮਦ ਪੁਰੇ ਦੀ ਭੀ ਦਿਤੀ ਝੱਟ ਹੀ ਮਿਟੀ ਉਡਾ ਭਾਈ  
ਕੰਬ ਗਿਆ ਹਾਫਜ਼ ਅਹਿਮਦ ਖਾਂ ਸੀ ਜੀ ਪੈਰੀ ਪਿਆ ਸਰਕਾਰ ਦੀ ਆ ਭਾਈ  
ਅੱਗੇ ਨਕਦ ਪੰਜਾਹ ਹਜ਼ਾਰ ਧਰਯਾ “ਮੈਂ ਹਾਂ ਗਰੀਬ” ਜਤਾ ਭਾਈ  
ਖੁਸ਼ੀ ਹੋ ਸਰਕਾਰ ਨੇ ਬਖਸ਼ ਦਿਤਾ ਭਾਰੀ ਖਿਲਅਤ ਇਕ ਦੁਵਾਇ ਭਾਈ

੦ਪਹਿਲਾ ਨਵਾਬ ਪਾਸ ਏਲਚੀ ਭੇਜਯਾ ਪਰ ਨਵਾਬ ਨੇ ਪਰਵਾਹ ਨ ਕੀਤੀ ।

ਇਸ ਕਿਲੇ ਵਿਚ ਆਪ ਹਾਫਜ਼ ਅਹਿਮਦ ਖਾਂ ਸੀ ਉਸਨੇ ਬੜਾ ਭਾਰਾ ਜੰਗ ਕੀਤਾ, ਪਰ ਅੰਤ ਨੂੰ  
ਸਰਕਾਰ ਖਾਲਸਾ ਦੀ ਈਨ ਮੰਨ ਲਈ ।

ਇਸ ਕਿਲੇ ਵਿਚ ਖਾਨ ਦਾ ਭਤੀਜਾ ਜਹਾਂਦਾਦ ਖਾਂ ਚੰਗਾ ਲੜਯਾ ।

ਓਥੋਂ ਵਾਗ ਮੋੜੀ ਫੇਰ ਝੰਗ ਵਲੋਂ ਅਹਿਮਦ ਖਾਂ ਦਾ ਝੇੜਾ ਮੁਕਾ ਭਾਈ  
ਮਾਲਕ ਮੁਲਕ ਸਭ ਓਸਦਾ ਜ਼ਬਤ ਕੀਤਾ ਦਿਤੀਖਾਸ ਜਗੀਰ ਲਗਾ ਭਾਈ  
ਪੀਰ ਉੱਚ ਵਾਲਾ ਰੱਜਬ ਐਲੀ ਹੈਸੀ, ਸੀ ਪਵਾੜੇ ਦੀ ਜੜ੍ਹ ਸੁਨਾ ਭਾਈ  
ਦੇਇ ਓਸਦੇ ਤਈਂ ਜਾਗੀਰ ਥੋੜੀ ਕੀਤਾ ਤੱਲਕਾ ਜ਼ਬਤ ਸਬਾ ਭਾਈ  
?ਇਕ ਲੱਖ ਤੋਂ ਸੱਠ ਹਜ਼ਾਰ ਉਤੋਂ ਸੁਖ ਦਯਾਲ ਪੇਟੇ ਦਿਤਾ ਪਾ ਭਾਈ  
ਓਸ ਦੇਸ ਦਾ ਹਾਕਮ ਸੁਜਾਨ ਰਾਇ ਕਰ, ਸਾਰੀ ਹੀ ਕਾਰ ਸੌਂਪਾ ਭਾਈ  
ਆਇ ਪਰਤ ਲਾਹੌਰ ਕਰਤਾਰ ਸਿੰਘ ਅੱਖੜਖਾਨਾਂ ਦੇ ਤਾਈਂ ਨਵਾ ਭਾਈ

ਭਾਈ ਰਾਮ ਸਿੰਘ ਦੀ ਜਾਇਦਾਦ ਜ਼ਬਤ ਕਰਨੀ

ਟਿੱਕੇ ਖੜਗਸਿੰਘ ਦਾ ਉਸਤਾਦਹੈਸੀ ਰਾਮਸਿੰਘ ਬਹੁਚਤੁਰ ਦਾਨਾਇ ਭਾਈ  
ਚੁਗਲੀ ਓਸ ਉਤੇ ਕਿਸੇ ਇਹ ਕੀਤੀ ਖੜਗ ਸਿੰਘ ਨੂੰ ਏਸ ਧਮਕਾਇ ਭਾਈ  
ਛੋਟੇ ਹੁੰਦਯਾਂ ਓਸ ਤੋਂ ਕਈ ਵਾਰੀ ਹੀਰੇ ਮੋਤੀ ਕਈ ਲਏ, ਡਰਾਇ ਭਾਈ  
ਵੱਢੀ ਸ਼ਾਹ ਸੁਬਾਹ ਦੀ ਬੇਗਮੇਂ ਲੈ ਦਿਤਾ ਓਸਦੇ ਤਈਂ ਨਸਾਇ ਭਾਈ  
ਇਹਨਾਂਗੱਲਾਂ ਦੀ ਜਦੋਂ ਪੜਤਾਲਕੀਤੀ ਜੁਰਮਹੋਇਗਏ ਸਾਬਤ ਆਇ ਭਾਈ  
ਗੁੱਸਾ ਖਾ ਸਰਕਾਰ ਨੇ ਰਾਮ ਸਿੰਘ ਦਾ ਲਿਆ ਸਭ ਜ਼ਬਤ ਕਰਾਇ ਭਾਈ  
ਮਾਲ ਦੇ ਕੁ ਲੱਖ ਦਾ ਨਿਕਲਿਆ ਸੀ ਲਿਆ ਵਿਚ ਖਜ਼ਾਨੇ ਦੇ ਪਾਇ ਭਾਈ  
ਚਾਰ ਲੱਖਦੇਰਤਨ ਜੁਵਾਹਰ ਨਿਕਲੇ ਲੈਂਦਾ ਰਿਹਾ ਜੋ ਟਿੱਕੇ ਤੋਂ ਆਹਿ ਭਾਈ  
ਰਾਮ ਚੰਦ ਫੇਰ ਸੇਠ ਦਾ ਵਹੀ ਖਾਤਾ ਓਹ ਭੀ ਦੇਖਯਾ ਜਦ ਮੰਗਾਇ ਭਾਈ  
ਇਕਲੱਖਨਕਦੀ ਓਥੇ ਜਮ੍ਹਾਂ ਨਿਕਲੀ ਢਾਈਲੱਖ ਹੁੰਢੀ ਦਾ ਗਿਣਾਇ ਭਾਈ  
ਸਭ ਕੁਝ ਸਰਕਾਰ ਨੇ ਜ਼ਬਤ ਕੀਤਾ ਦਿਤਾ ਕਰ ਕੇ ਨੰਗ ਬੈਠਾਇ ਭਾਈ  
ਏਸ ਗਲ ਉਤੇ ਕਰਤਾਰ ਸਿੰਘ ਰਾਜ ਨੀਤ ਭੀ ਸਚ ਸੁਨਾਇ ਭਾਈ

ਰਾਜ ਨੀਤ

ਵਿਚ ਜੰਗਲਾਂ ਸ਼ੇਰ ਸ਼ਿਕਾਰ ਕਰਦੇ ਗਿਦੜ ਖਾਵੰਦੇ ਮਜੇ ਉਡਾਵੰਦੇ ਜੀ  
ਪਰ ਕਦੇ ਜਦ ਸ਼ੇਰ ਦੀ ਝਪਟ ਪੈਂਦੀ ਓਹੋ ਗਿਦੜ ਸ਼ਿਕਾਰ ਹੋ ਜਾਵੰਦੇ ਜੀ  
ਏਵੇਂ ਮੂੰਹ ਜੋ ਲਗਦੇ ਰਾਜਯਾਂ ਦੇ ਭਾਂਤ ਭਾਂਤ ਪਦਾਰਥ ਕਮਾਵੰਦੇ ਜੀ

ਮਾਰਾਂ ਮਾਰ ਕੇ ਹੋ ਨਿਹਾਲ ਜਾਂਦੇ ਮਨ ਮੰਨੀਆਂ ਕਾਰਾਂ ਕਰਾਵੰਦੇ ਜੀ  
 ਪਰ ਜਦੋਂ ਕਦੇ ਉਲਟੀ ਨਜ਼ਰ ਹੁੰਦੀ ਰਾਜੇ ਪਿਛਲੀ ਪ੍ਰੀਤ ਭੁਲਾਵੰਦੇ ਜੀ  
 ਸਭ ਪਿਛਲੀਆਂ ਕਸਰਾਂ ਕਢ ਲੈਂਦੇ ਝਟ ਫਾਂਸੀ ਦਾ ਹੁਕਮ ਸੁਨਾਵੰਦੇ ਜੀ  
 ਕੋਰ ਕਰਕੇ ਚੋਰੀਆਂ ਘਿਉ ਖਾਂਦੇ ਬੇਫਿਕਰ ਸਰੀਰ ਵਸਾਵੰਦੇ ਜੀ  
 ਪਰ ਜਦੋਂ ਕਦੀ ਅੰਤ ਫਸ ਜਾਂਦੇ ਜਿਹਲਾਂ ਵਿਚ ਪੈ ਜਿਸਮ ਸੁਕਾਵੰਦੇ ਜੀ  
 ਜੂਏ ਬਾਜ ਹੁੰਦੇ ਚਾਰ ਦਿਨ ਖੁਸ਼ੀ ਜਿਤ ਚਾਰ ਕੋਡਾਂ ਘਰ ਲਿਆਵੰਦੇ ਜੀ  
 ਪਿਛੋਂ ਰੋਵੰਦੇ ਬੈਠ ਕੇ ਉਮਰ ਸਾਰੀ ਘਰ ਘਾਟ ਜੰਦ ਸਭ ਹਰਾਵੰਦੇ ਜੀ  
 ਬਦਕਾਰ ਬਦਕਾਰੀਆਂ ਵਿਚ ਪੈਕੇ ਘਰ ਵੇਸਵਾ ਪਾਸ ਲੁਟਾਵੰਦੇ ਜੀ  
 ਚਾਰ ਦਿਨ ਵੀ ਚੋਪੜੀ ਪ੍ਰੀਤ ਕਰਕੇ ਘੋਰ ਨਰਕ ਪੈ ਅੰਤ ਪਛਤਾਵੰਦੇ ਜੀ  
 ਬੇਈਮਾਨ ਪਾਪੀ ਜੋ ਵਿਸਾਹ ਘਾਤੀ ਉਹ ਅਮਾਨਤਾਂ ਕਈ ਪਚਾਵੰਦੇ ਜੀ  
 ਮਾਯਾ ਅੰਤ ਨੂੰ ਮੂਲ ਨ ਨਾਲ ਜਾਂਦੀ ਜਮਾਂ ਵਸ ਪੈਕੇ ਡੰਡੇ ਖਾਵੰਦੇ ਜੀ  
 ਖੱਟੀ ਧਰਮ ਦੀ ਵਿਚ ਹੈ ਬੜੀ ਬਰਕਤ ਭਲੇ ਪੁਰਸ਼ ਬੁਰਿਆਈ ਨ ਚਾਹਵੰਦੇ ਜੀ  
 ਕਿਰਤ ਧਰਮ ਦੀ ਆਪਣਾ ਹਕਲੈਕੇ ਦੁਨੀਆਂਦਾਰੀ ਦਾ ਝਟ ਲੰਘਾਵੰਦੇ ਜੀ  
 ਦੀਵੇ ਰਹਿਣ ਬਲਦੇ ਪਿਛੋਂ ਘਰੀਂ ਓਹਨਾਂ ਪਾਪ ਕਿਰਤ ਨ ਜਿਹੜੇ ਕਮਾਵੰਦੇ ਜੀ  
 ਤੀਜੀ ਪੀੜੀ ਨ ਚੰਦਰੀ ਰਹੇ ਮਾਯਾ ਪਾਪੀ ਪਾਪ ਕਰ ਜਮ੍ਹਾਂ ਰਖਾਵੰਦੇ ਜੀ  
 ਪਾਪਾਂ ਬਾਝ ਨ ਹੋਵੰਦੀ ਮੂਲ ਕਠੀ ਸੋਯਾਂ ਸੰਗ ਨ ਜਾਇ ਅਲਾਵੰਦੇ ਜੀ  
 ਮਾਯਾ ਡੈਣ ਇਹ ਬੁਰੀ ਕਰਤਾਰ ਸਿੰਘਾ ਮਾਰੇ ਓਹਨਾਂ, ਜੋ ਪਯਾਰ ਵਧਾਵੰਦੇ ਜੀ

ਅਟਕ ਦੇ ਇਲਾਕੇ ਦਾ ਫਾਂਸ਼ਾਦ

\*ਏਸੇ ਸਾਲ ਮਖੰਡ ਦੇ ਕਿਲ੍ਹੇ ਉਤੇ ਮੁਲਖਈਆਂ ਰਲਕੇ ਘੇਰਾ ਪਾਇ ਲਿਆ

\*ਏਸੇ ਸਾਲ ਹੀ ਸਾਉਣ ਦੇ ਮਹੀਨੇ ਰਲੇ ਮਿਸਰ ਨੂੰ ਪਹਾੜੀਆਂ ਤੋਂ ਕਰ ਲੈਣ ਵਾਸਤੇ  
 ਭੇਜਿਆ ਅਤੇ ਪਿਛੋਂ ਆਪ ਸਰਕਾਰ ਨੇ ਓਧਰੇ ਹੀ ਕੂਚ ਕਰ ਦਿਤਾ, ਮਾਧੋ ਪੁਰ ਜਾ ਕੇ ਰਾਵੀ  
 ਵਿਚੋਂ ਨਹਿਰ ਕਢ ਸ੍ਰੀ ਅੰਮ੍ਰਿਤਸਰ ਸਰੋਵਰ ਜਲ ਪੁਚਾਉਣ ਦਾ ਹੁਕਮ ਦਿਤਾ, ਨੂਰ ਪੁਰ ਦੇ ਰਾਜੇ  
 ਬੀਰ ਸੈਨ ਦਾ ਕਸ਼ਮੀਰ ਦੀ ਮੁਹਿੰਮ ਤੇ ਨ ਪਹੁੰਚਣ ਦਾ ਕਸੂਰ ਮੁਆਫ ਕਰਕੇ ਓਸਨੂੰ ਓਸਦਾ  
 ਰਾਜ ਦੇ ਦਿਤਾ । ਚੰਬੇ, ਮੰਡੀ ਕੁਲੂ ਵਾਲਿਆਂ ਤੋਂ ਟਕੇ ਉਗਰਾਹ ਜੁਵਾਲਾ ਮੁਖੀ ਦੇ ਮੰਦਰ  
 ਤੇ ਜਾ ਦਰਸ਼ਨ ਕੀਤੇ ਤੇ ਮੰਦਰ ਤੇ ਸੋਨਾ ਚੜ੍ਹਾਨ ਦਾ ਹੁਕਮ ਦਿਤਾ, ਕੁਲੂ ਵਾਲੇ ਬਿਕ੍ਰਮ ਸੈਨ ਦੇ ਮਰਨ  
 ਕਰਕੇ ਉਸਦੇ ਬੇਟੇ ਠਾਕੁਰ ਸੈਨ ਨੂੰ ਨਜ਼ਰ ਲੈਕੇ ਗੱਦੀ ਤੇ ਬੈਠਾ ਦਿਤਾ ।

ਅਹਿਮਦ ਖਾਂ ਨੁਵਾਬ ਦੇ ਲੱਗ ਆਖੇ ਸ਼ੇਰ ਦੇਸ਼ ਦੇ ਵਿਚ ਉਠਾਇ ਲਿਆ  
ਓਧਰ ਅਟਕਤੋਂਭੀ ਇਹੋ ਖਬਰਆਈ ਜ਼ੋਰ ਗਾਜ਼ੀਆਂ ਬਹੁਤ ਵਧਾਇ ਲਿਆ  
ਠਾਣੇ ਖਾਲਸੇ ਦੇ ਗਏ ਉੱਠ ਸਾਰੇ ਮੁਲਖਈਆ ਨੇ ਪੈਰ ਜਮਾਇ ਲਿਆ  
ਇਹ ਸੁਣ ਸਰਕਾਰ ਨੇ ਜ਼ੋਰ ਖਾਕੇ ਸਰਦਾਰਾਂ ਦੇ ਤਈਂ ਬੁਲਾਇ ਲਿਆ  
ਪਹੁੰਚੇ ਝੱਬਦੇ ਕਹਯਾ ਕਰਤਾਰ ਸਿੰਘਾ ਝਟਾ ਪਫ ਸੀ ਕੂਚ ਬੁਲਾਇ ਲਿਆ

ਲਾਹੌਰ ਤੇ ਫੌਜਾਂ ਦੀ ਚੜ੍ਹਾਈ

ਹਰੀ ਸਿੰਘ ਸੂਦਾਰ ਨੂੰ ਹੁਕਮ ਹੋਯਾ ਮਾਨ ਫੜੇ ਸਿੰਘ ਨਾਲ ਰਲਾ ਜਲਦੀ  
ਤੁਸੀਂ ਕਿਲੇ ਮਖੱਡ ਨੂੰ ਜਾਹੋ ਸਿੱਧੇ ਦਿਹੋ ਬਾਗੀਆਂ ਤਈਂ ਮੁਕਾ ਜਲਦੀ  
ਅਮਰ ਸਿੰਘ ਸੂਦਾਰ ਮਜੀਠੀਆ ਤੇ ਮੋਤੀ ਰਾਮ ਦੀਵਾਨ ਦਾਨਾ ਜਲਦੀ  
ਫੂਲਾ ਸਿੰਘ ਚੜ੍ਹੇ ਨਾਲ ਬੀਰ ਬਾਂਕਾ ਜਾਣ ਅਟਕ ਨੂੰ ਕਦਮ ਉਠਾ ਜਲਦੀ  
ਦੂਜੇ ਦਿਨ ਤਯਾਰੀਆਂ ਵੱਜਪਈਆਂ ਫੌਜਾਂਦੁਹੀਂ ਪਾਸੀਂ ਗਈਆਂ ਧਾ ਜਲਦੀ  
ਹਰੀ ਸਿੰਘ ਮਖੱਡ ਦੇ ਕਿਲੇ ਉੱਤੇ ਦਿੱਤੀ ਖਾਲਸਾ ਫੌਜ ਝਕਾ ਜਲਦੀ  
ਹਰੀ ਸਿੰਘ ਦਾ ਸੁਣ ਕੇ ਨਾਮ ਕੱਠੀਂ ਗਾਜ਼ੀ ਨੱਠ ਗਏ ਦੁੰਬ ਦਬਾ ਜਲਦੀ  
ਸਾਉਣ ਸਿੰਘ ਸ਼ਹੀਦ ਹੋਗਿਆ ਹੈਸੀ ਕਬਜ਼ਾ ਕਿਲੇ ਤੇ ਲਿਆ ਜਮਾ ਜਲਦੀ  
ਦੂਜੀ ਫੌਜਭੀਅਟਕ ਤੇ ਜਾ ਪਹੁੰਚੀ ਅਹਿਮਦਖਾਂ ਲੜਿਆ ਅਗੋਂ ਆ ਜਲਦੀ  
ਨਾਲ ਗਾਂਢਵੀਂ ਪਿੰਡਾਂ ਦੀ ਧਾੜ ਹੈਸੀ ਤੋਪਾਂ ਬੀੜੀਆਂ ਦਿਤੇ ਉਡਾ ਜਲਦੀ  
ਬਿਨਾਂ ਜੰਗੀ ਸਾਮਾਨ ਦੇ ਜੰਗ ਕਾਧਾ ਗਾਜ਼ੀ ਨੱਠ ਗਏ ਤੋਬਾ ਸੁਨਾ ਜਲਦੀ  
ਹੁਕਮਾਂਸਿੰਘ ਕਿਲੇ ਵਿਚ ਘਿਰਯਾਸੀ ਮਿਲਯਾਖਾਲਸਾ ਜੱਫੀਆਂ ਪਾ ਜਲਦੀ  
ਸ਼ੇਰ ਸਾਰੇ ਇਲਾਕੇ ਦਾ ਦੂਰ ਕਰਕੇ ਠਾਣੇ ਆਪਣੇ ਫੇਰ ਬੈਠਾ ਜਲਦੀ

ਸਰਦਾਰ ਅਮਰ ਸਿੰਘ ਮਜੀਠੀਆ ਬੜਾ ਬਲੀ ਹੋਯਾ ਹੈ ਏਸਦੇਮਾਰੇ ਹੋਏ ਤੀਰ ਦਰਖਤਾਂ ਦੇ  
ਲੋਹੇ ਦੇ ਕੜਾਹਯਾਂ ਵਿੱਚ ਦੀ ਪਾਰ ਹੋ ਜਾਏ ਸਨ, ਇਲਾਕਾ ਯੂ ਸਫਜਈ ਵਿਚ ਭਾਗੀ ਨਾਮ ਪਿੰਡ  
ਵਿਚ ਤੂਤ ਦਾ ਇਕ ਦਰਖਤ ਸੀ, ਜਿਸ ਦੇ ਵਿਚ ਸਰਦਾਰ ਅਮਰ ਸਿੰਘ ਦਾ ਤੀਰ ਮਾਰਿਆ ਹੋਇਆ  
ਦੁਸਾਰ ਪਰ ਲੰਘਿਆ ਹੋਇਆ ਸੀ, ਸੰਮਤ ੧੮੮੦ ਵਿਚ ਸਰਕਾਰ ਨੇ ਓਸ ਤੂਤ ਨੂੰ ਕਾਇਮ ਰਖਣ  
ਵਾਸਤੇ ਓਸ ਦੇ ਗਿਰਦ ਦੀਵਾਰ ਬਣਵਾ ਦਿਤੀ ਸੀ।

ਫੌਜਾਂ ਪਰਤ ਆਈਆਂ ਕਰਤਾਰ ਸਿੰਘਾ ਭਾਰੀ ਸ਼ੋਰਸ਼ ਤਈਂ ਦਬਾ ਜਲਦੀ

੧੮੭੪ ਬਿਕ੍ਰਮੀ ਨੂੰ ਦੀਵਾਨ ਭਵਾਨੀ ਦਾਸ ਪਸ਼ੋਰੀਏ ਨੂੰ ਜੁਰਮਾਨਾ

ਪਿਛਲੇ ਸਾਲ ਸੂਬੇ ਮੁਲਤਾਨ ਦੇ ਜੀ ਮੋਹਸਨਸ਼ਾਹ ਵਕੀਲ ਨੇ ਆਇ ਭਾਈ  
ਨਕਦ ਅੱਸੀ ਹਜ਼ਾਰ ਆ ਤਾਰਯਾ ਸੀ ਬਾਕੀ ਦਿਆਂਗੇ ਫੇਰ ਸੁਨਾਇ ਭਾਈ  
ਜਾਮਨ ਰੱਖ ਭੁਵਾਨੀ ਦਾਸ ਤਾਈਂ ਤਦੋਂ ਗਿਆ ਸੀ ਪੱਲਾ ਛੁਡਾਇ ਭਾਈ  
ਵੇਲਾ ਲੰਘ ਗਿਆ ਸਮਾਂ ਭੁੱਲ ਗਿਆ ਟੱਕੇ ਫੇਰ ਨ ਮੂਲ ਪੁਚਾਇ ਭਾਈ  
ਹਰੀ ਸਿੰਘ ਅਤੇ ਮੋਤੀ ਰਾਮ ਤਾਈਂ ਫੌਜ ਦੇਇ ਸਰਕਾਰ ਚੜ੍ਹਾਇ ਭਾਈ  
ਜ਼ੁਮੇਵਾਰ ਭਵਾਨੀ ਦਾਸ ਕਰਕੇ ਦਿੱਤਾ ਟੋਰ ਸਾਮਾਨ ਦਵਾਇ ਭਾਈ  
ਫੌਜਾਂ ਪਹੁੰਚੀਆਂ, ਜਾਂਦਯਾਂ ਨਾਤ ਇਹਨਾਂ ਦਿਤੇ ਮੋਰਚੇ ਖੂਬ ਜਮਾਇ ਭਾਈ  
ਟੱਕੇ ਦੇਣ ਦੀ ਥਾਂ ਨੁਵਾਬ ਨੇ ਭੀ ਬੀੜ ਤੋਪ ਖਾਨੇ ਦਿਤੇ ਡਾਹਿ ਭਾਈ  
ਉਹ ਭੀਅੱਕਯਾਪਿਆ ਸੀ ਖਾਲਸੇ ਤੋਂ ਰਹਿੰਦੀਨਿੱਤ ਹੀ ਛੇੜ ਛਿੜਾਇ ਭਾਈ  
ਦਿਨ ਗਰਮੀਆਂ ਦੇ ਧੁੱਪ ਬਹੁਤ ਪੈਂਦੀ ਰਹੇ ਸਭ ਵਿਚੋਂ ਘਬਰਾਇ ਭਾਈ  
ਚੱਲੀ ਚਾਲ ਨੁਵਾਬ ਨੇ ਰਾਜਨੀਤੀ, ਭੁਵਾਨੀਦਾਸ ਤਾਈਂ ਲੋਭ ਪਾਇ ਭਾਈ  
ਪਾੜ ਓਸਨੂੰ ਆਪਣੇ ਵਲ ਕੀਤਾ, ਵਿਚ ਲੋਭ ਦੇ ਲਿਆ ਫਸਾਇ ਭਾਈ  
ਮੱਠੀ ਚਾਲ ਲੜਾਈ ਦੀ ਹੋਇ ਗਈ, ਬੈਠਾ ਫਿਕਰ ਨੁਵਾਬ ਗੁਵਾਇ ਭਾਈ  
\*ਲੱਗਾ ਚਿੱਠੀਆਂ ਲਿਖਨ ਲਾਹੌਰ ਵੱਲ, ਮੌਸਮ ਬੜਾ ਖਰਾਬ ਜਤਾਇ ਭਾਈ  
ਗਾਜ਼ੀ ਹੋਇ ਰਹੇ ਕੱਠੇ ਬਹੁਤ ਏਥੇ, ਖਤਰਾ ਹੈ ਨੁਕਸਾਨ ਸੁਨਾਇ ਭਾਈ  
ਹੁਕਮ ਹੋਵੇ ਤੇ ਮੋਰਚੇ ਛੱਡ ਆਵਾਂ, ਲਿਖੀਆਂ ਹੋਰ ਭੀ ਗਲਾਂ ਬਨਾਇ ਭਾਈ  
ਕੀਤੀ ਹੁਕਮ ਦੀ ਮੂਲ ਉਡੀਕਕੋਈ ਨ, ਦਿੱਤਾ ਆਪੇ ਹੀ ਕੂਚ ਬੁਲਾਇ ਭਾਈ  
ਹਟਦੀ ਫੌਜ ਤੇ ਗਾਜ਼ੀਆਂ ਕਰ ਹਲਾ, ਕੀਤਾ ਬਹੁਤ ਨੁਕਸਾਨ ਲਿਖਾਇ ਭਾਈ  
ਆਣ ਵੜਯਾ ਵਿਚ ਲਾਹੌਰ ਦੇ ਜੀ, ਭੇਦ ਖੁਲ੍ਹ ਗਿਆ ਅੰਤ ਆਇ ਭਾਈ  
ਗੁੱਸਾ ਖਾ ਸਰਕਾਰ ਨੇ ਕੈਦ ਕੀਤਾ, ਘਰ ਬਾਰ ਸਭ ਜ਼ਬਤ ਕਰਾਇ ਭਾਈ  
ਬੋੜੇ ਦਿਨਾਂ ਪਿਛੋਂ ਫੇਰ ਛੱਡ ਦਿਤਾ, ਚਟੀ ਦਸ ਹਜ਼ਾਰ ਲਗਾਇ ਭਾਈ  
ਰਹਿਮਦਿਲ ਸਰਕਾਰ ਕਰਤਾਰ ਸਿੰਘ, ਅਨਮਤੀਆਂ ਤੇ ਸਦਾ ਆਹਿ ਭਾਈ

## ਰਾਜਨੀਤੀ ਵਾਕ

ਦੁਨੀਆਂ ਥਾਉਂ ਸੰਭਾਲ ਕੇ ਚਲਨੇ ਦਾ, ਅੰਨ੍ਹੇ ਵਾਹ ਹੈ ਕਦਮ ਉਠਾਨ ਖੋਟਾ  
 ਦਿਤੀ ਰੱਬ ਨੇ ਬੁੱਧ ਹੈ ਸੋਚਨੇ ਨੂੰ, ਬਿਨਾਂ ਸੋਚ ਦੇ ਬੁੱਤ ਇਨਸਾਨ ਖੋਟਾ  
 ਇਹਜਹਾਨ ਹੈ ਗਰਜ਼ ਦੀ ਨਦੀ ਵਗਦੀ, ਅਲਗਰਜ਼ ਹੋ ਬੇੜਾ ਠਲ੍ਹਾਨ ਖੋਟਾ  
 ਹਰ ਕੋਈ ਯਾਰ ਹੈ ਅਪਨੇ ਮਤਲਬਾਂ ਦਾ, ਹਰ ਥਾਂ ਇਤਬਾਫ਼ ਜਮਾਨ ਖੋਟਾ  
 ਛੋਟੇ ਕੰਮ ਤੋਂ ਲੈਕੇ ਵੱਡੇ ਤੋੜੀ, ਓਹਲੇ ਰਖਣਾ ਵਿਚੋਂ ਧਯਾਨ ਖੋਟਾ  
 ਕਰਨਾ ਵਣਜ ਪੜਹਥੀਂ ਸਨਾਹੀਂ ਖੇਤੀ, ਦੇਣਾ ਬਹੁਤ ਉਧਾਰ ਦੁਕਾਨ ਖੋਟਾ  
 ਲੱਗੇ ਕਦੇ ਜਹਾਜ਼ ਨ ਜਾ ਕੰਢੇ, ਬੇੜੇ ਵਿਚ ਜੋ ਹੋਇ ਕਪਤਾਨ ਖੋਟਾ  
 ਬੇੜਾ ਰਾਜ ਦਾ ਗਰਕ ਉਹ ਕਰ ਦੇਵੇ, ਜਿਸ ਰਾਜ ਦਾ ਹੋਇ ਦੀਵਾਨ ਖੋਟਾ  
 ਨੌਕਰ ਨਿਮਖ ਹਰਾਮ ਨ ਪਾਸ ਰੱਖੇ, ਖੁਦਗਰਜ਼ ਮਾਲਕ ਬੇਜ਼ਬਾਨ ਖੋਟਾ  
 ਜਿਹੜਾ ਹਦ ਤੋਂ ਵਧ ਖੁਸ਼ਾਮਦੀ ਹੋਏ, ਹੈ ਨਾਮਰਦ ਓਹ, ਲਵੇ ਪਛਾਨ ਖੋਟਾ  
 ਉਤੇ ਮੂੰਹ ਦੇ ਸਿਫਤਾਂ ਕਰਨਵਾਲਾ, ਸਚਾ ਯਾਰ ਨਹੀਂ ਉਹ ਬੇਈਮਾਨ ਖੋਟਾ  
 ਮਿਤ੍ਰ ਭਾਖਾਂ ਦਾ ਦੁੱਖਾਂ ਤੋਂ ਦੂਰ ਨੱਠੇ, ਦਿਲੋਂ ਪਰੇ ਰਖੇ ਉਹ ਸ਼ੈਤਾਨ ਖੋਟਾ  
 ਬੈਰੋਸੀਅਤ ਗੁਮਾਸਤਾ ਨੀਚ ਕੁਲ ਦਾ, ਹੈ ਵਿਚ ਦੁਕਾਨ ਬੈਠਾਨ ਖੋਟਾ  
 ਛਾਤੀ ਵਾਲ ਨ, ਅਖੀਆਂ ਗੋਲ ਹੋਵਨ, ਹੋਵੇ ਬ੍ਰਹਮਾ ਦਾ ਪੁਤ ਭੀ ਠਾਨ ਖੋਟਾ  
 ਕੈਰਾ, ਭੈਂਗਾ ਮੀਖਾ ਅਤੇ ਚਿੰਜੋਤਾਣਾ, ਦੂਰੋਂ ਵੇਖਕੇ ਲਵੇ ਸਿਆਨ ਖੋਟਾ  
 ਕਾਲਾ ਮਧਰੇ ਰੰਗ ਦਾ ਮਾਨੁੱਖ ਹੋਵੇ, ਹਿਰਦੇ ਵੈਰ ਰਖੇ ਬਹੁਤਾ, ਜਾਨ ਖੋਟਾ  
 ਨਾਸ ਮਾਰਦਾ ਸਿਰਹਿਲਾਵੰਦਾ ਹੋਇ, ਅੱਖਾਂ ਬਹੁਤ ਝਮਕੇ ਇਹ ਨਿਸ਼ਾਨ ਖੋਟਾ  
 ਯਾਰ ਮਤਲਬੀ ਤੇ ਘੋੜਾ ਅੜੀ ਖੋਰਾ, ਦਗਾ ਦੇਹਿ ਉਹ ਵਿਚ ਮੈਦਾਨ ਖੋਟਾ  
 ਹਰ ਇਕ ਥਾਂ ਸੋਚ ਦੀ ਲੋੜ ਬਹੁਤੀ, ਬੇ ਪਰਵਾਹ ਰਹਿਣਾ ਹਰ ਥਾਨ ਖੋਟਾ  
 ਜ਼ਰ ਬੰਨ੍ਹ ਪਲੇ ਹਥਯਾਰ ਬਾਝੇ, ਕਲੇ ਸਫਰ ਕਰਨਾ ਬੀਆਬਾਨ ਖੋਟਾ  
 ਰਾਹ ਜਾਂਦਿਆਂ ਯਾਰ ਜੋ ਬਣ ਬਹਿੰਦੇ, ਬੇਪਛਾਨ ਤੋਂ ਲੈਕੇ ਕੁਝ ਖਾਨ ਖੋਟਾ  
 ਭੇਦ ਗੰਢ ਦਾ ਦਸਣਾ ਕਿਸੇ ਤਾਈਂ, ਦੂਜੇ ਹਥ ਹਥਯਾਰ ਫੜਾਨ ਖੋਟਾ  
 ਖੁਲੇ ਸਾਫ਼ ਮੈਦਾਨ ਦੇ ਬਿਨਾਂ ਕਿਧਰੇ, ਘੋੜਾ ਬਿਖੜੀ ਥਾਈਂ ਕੁਦਾਨ ਖੋਟਾ

ਜਿਸਦੀ ਇਕ ਅੱਖ ਉਤ੍ਰਾਂ ਦੇਖੇ ਤੇ ਇਕ ਹਿਨ੍ਹਾਂ।



ਕੰਮ ਰੇਤਲੀ ਜ਼ਿਮੀਂ ਤੇ ਨਦੀ ਕੰਢੇ, ਨੇੜੇ ਢਾਹ ਮਕਾਨ ਬਨਾਨ ਖੋਟਾ  
 ਕਮੀ ਰਜੇ ਨੂੰ ਦੱਸਣਾ ਕੰਮ ਮੰਦਾ, ਬਾਜ਼ ਰੱਜਯਾ ਹੋਯਾ ਉਡਾਨ ਖੋਟਾ  
 ਇਕ ਰੋਗੀ ਤੇ ਦੋ ਹਕੀਮ ਮੰਦੇ, ਦੋਹਾਂ ਨਾਰਾਂ ਦਾ ਘਰ ਰਖਾਨ ਖੋਟਾ  
 ਇਕ ਦੇਸ ਤੇ ਬਾਦਸ਼ਾਹ ਦੋ ਖੋਟੇ, ਹਕੀਮ ਰਿਸ਼ਵਤੀ ਕਰੇ ਨੁਕਸਾਨ ਖੋਟਾ  
 ਵੈਰੀ ਮੁੱਢ ਦੇ ਕਦੇ ਨ ਮਿੱਤ ਬਣਦੇ, ਸੱਪ ਬਗਲ ਦੇ ਵਿਚ ਦਬਾਨ ਖੋਟਾ  
 ਜਿਹੜੀ ਨਾਰ ਬਦਕਾਰੀ ਇਕ ਵਾਰ ਹੋਵੇ, ਉਹਨੂੰ ਮੇਲਾ ਮੁਸਾਹਿਬਾ ਦਿਖਾਨ ਖੋਟਾ  
 ਲਿਖਣ, ਪੋਥੀ ਤੇ ਨਾਰ ਰਹੇ ਹੱਥ ਅੰਦਰ, ਦੂਜੇ ਹੱਥ ਤਿੰਨਾਂ ਪਕੜਾਨ ਖੋਟਾ  
 ਪਰ ਹੱਥ ਗਈਆਂ ਤਿੰਨੇ ਆਉਂਦੀਆਂ ਨਹੀਂ, ਧਨ ਪੱਲਯੋਂ ਖੋਲ੍ਹ ਗਵਾਨ ਖੋਟਾ  
 ਪਰ ਸ਼ਖਸ ਨੂੰ ਮਿੱਤ ਬਣਾ ਕਰਕੇ, ਉਹਨੂੰ ਘਰ ਲੈਜਾ ਬੈਠਾਨ ਖੋਟਾ  
 ਨਾਰ, ਘੋੜਾ, ਹਥਯਾਰ ਪਛਾਨ ਤਿੰਨੇ, ਪਰੇ ਨਜ਼ਰ ਤੋਂ ਇਹਨਾਂ ਹਟਾਨ ਖੋਟਾ  
 ਮੂੰਹੋਂ ਜੰਦਰਾ ਅੱਖਾਂ ਤੋਂ ਭਾਰ ਲੱਜਾ, ਲਾਹ ਨਾਰ ਦਾ ਬੜਾ ਬੜਾਨ ਖੋਟਾ  
 ਤੜ ਸ਼ਰਮ ਹਯਾ ਦੇ ਜਾਲ ਤਾਈਂ, ਡੇਰੀਂ ਸਾਧਾਂ ਦੀ ਫਿਰਨ ਫਿਰਾਨ ਖੋਟਾ  
 ਇਨਸਾਨ ਨੂੰ ਭਜਨ ਭਗਵਾਨ ਬਾਝੋਂ, ਹੋਣਾ ਵਿਸ਼ੇ ਵਿਕਰ ਗਲਤਾਨ ਖੋਟਾ  
 ਮਿਲੀ ਦਿਹ ਮਾਨੁਖ ਅਨਮੋਲ ਹੀਰਾ, ਘੱਟੇ ਵਿਸ਼ੇ ਦੇ ਵਿਚ ਰੁਲਾਨ ਖੋਟਾ  
 ਹੋਣਾ ਸੂਮ ਗ੍ਰਿਸਤੀ ਪਾਪ ਭਾਰਾ, ਅਤੇ ਸਾਧ ਨੂੰ ਵਿਸ਼ਾ ਕਮਾਨ ਖੋਟਾ  
 ਦਿਲ ਆਪਣਾ ਦੁਖੇ ਤੇ ਪੀੜ ਹੋਵੇ, ਹਿਰਦਾ ਕਿਸੇ ਦਾ ਛਿਲ ਦੁਖਾਨ ਖੋਟਾ  
 ਫਸੇ ਜਾਲ ਗ੍ਰਿਸਤੀ ਅੱਯਾਲਦਾਰਾਂ, ਹੈ ਫਜ਼ੂਲ ਖਰਚੀ ਦਾ ਵਧਾਨ ਖੋਟਾ  
 ਪੈਸਾ ਖੱਟ ਕੇ ਨਾਲ ਮੁਸ਼ਕਤਾਂ ਦੇ, ਜਾਂ ਕੰਜਰਾਂ ਦੇ ਘਰੀਂ ਲੁਟਾਨ ਖੋਟਾ  
 ਲੋੜਵੰਦਾਂ, ਅਪਾਹਿਜਾਂ, ਦੁਖੀਆਂ ਦੀ, ਇਮਦਾਦ ਕਰਨੋ ਜੀ ਚੁਰਾਨ ਖੋਟਾ  
 ਅੱਗ ਬਲਦੀ, ਰਾਜੇ ਦੇ ਕਹਿਰ ਅੱਗੇ, ਹੱਠ ਕਰਕੇ ਪੈਰ ਠਹਿਰਾਨ ਖੋਟਾ  
 ਵੈਰੀ, ਚੋਰ, ਬੀਮਾਰੀ ਨੂੰ ਜਾਣਕੇ ਭੀ, ਹੈ ਦਿਲ ਦੇ ਵਿਚੋਂ ਭੁਲਾਨ ਖੋਟਾ  
 ਵੇਖੇ ਫਸਲ ਨੂੰ, ਅਖੀਂ ਨ ਵਕਤ ਦੇਵੇਂ, ਉਜੜ ਜਾਇਗਾ ਉਹ ਕਿਰਸਾਨ ਖੋਟਾ  
 ਦੱਮ ਬਿਆਜੀ, ਹਟ ਕਿਰਾਏ ਲੈਕੇ, ਨਾਦੂ ਖਾਂ ਬਣ ਕਰਨ ਗੁਮਾਨ ਖੋਟਾ  
 ਨੌਕਰ ਨਾਲ ਹਾਸਾ ਠਠਾ ਕਰਨ ਮੰਦਾ, ਨਾਰ ਤਈਂ ਹੈ ਸਿਰ ਚੜ੍ਹਾਨ ਖੋਟਾ  
 ਵੈਰੀ ਸਿਰ ਤੇ, ਕਰਜ਼ਾ ਵਿਤੋਂ ਬਹੁਤਾ, ਅੱਖਾਂ ਮੀਟ ਕੇ ਵਕਤ ਲੰਘਾਨ ਖੋਟਾ

ਮੋਹਰਾ ਖਾਕੇ ਬੈਠਣਾ ਤੇਜ਼ ਧੁੱਪੇ, ਹਰ ਇਕ ਥਾਂ ਵੈਰ ਵਧਾਨ ਖੋਟਾ  
 ਹੋਛਾ ਸ਼ਾਹ ਤੇ ਨੀਮ ਹਕੀਮ ਭੈੜਾ, ਵਿਚ ਜੰਗ ਪਾਜ਼ੀ ਅਗੇ ਲਾਨ ਖੋਟਾ  
 ਬਿਨਾਂ ਕਿਸੇ ਦੀ ਕੁਲ ਸੁਭਾਵ ਜਾਣੇ, ਪਾਸ ਆਪਣੇ ਘਰ ਯਸਾਨ ਖੋਟਾ  
 ਬਿਨਾਂ ਮਤਲਬੋਂ ਬੋਲ ਕੇ ਸਭਾ ਅੰਦਰ, ਪਾਜ ਆਪਣਾ ਹੈ ਉਘੜਾਨ ਖੋਟਾ  
 ਝੁੱਗਾ ਲੁੱਟ ਲੁਟਾਕੇ ਚੋੜ ਕਰਸੀ, ਮੇਲੀ ਡਾਕੂਆਂ ਦਾ ਦਰਬਾਨ ਖੋਟਾ  
 ਬੇੜਾ ਸੈਹ ਦੇ ਵਿਚ ਰੁੜ੍ਹਾ ਦੇਸੀ, ਅੰਨ੍ਹਾਂ ਗੁਰੂ, ਮਲਾਹ ਪਛਾਨ ਖੋਟਾ  
 ਝਗੜੇ ਝਾਜਯਾਂ ਤੋਂ ਰਹਿਣਾ ਲਾਂਭ ਚੰਗਾ, ਵਿਚ ਝੇੜਯਾਂ ਪੈਰ ਫਸਾਨ ਖੋਟਾ  
 ਪੈਸੇ ਲੈਕੇ ਜਿਧਾ ਗੁਵਾਹੀ ਪੇਸ਼ਾ, ਉਹ ਗੁਵਾਹ ਕਚਹਿਰੀ ਭੁਗਵਾਨ ਖੋਟਾ  
 ਪੱਲੇ ਧਨ ਵੀ ਨ ਬਾਹੀਂ ਜ਼ੋਰ ਭੀ ਨ, ਮੱਥਾ ਵੈਰੀਆਂ ਨਾਲ ਲਗਾਨ ਖੋਟਾ  
 ਬੀਰ ਬਲੀਆਂ, ਮਾਮੇ ਦੀ ਵੇਖ ਕੰਨੀ, ਧੋਣ ਆਪਣੀ ਤਾਈਂ ਅਕੜਾਨ ਖੋਟਾ  
 ਰਾਹ ਜਾਂਦਿਆਂ ਸਾਟੂਆਂ ਡਾਕੂਆਂ ਨੂੰ, ਵਾਜਾਂ ਮਾਰ ਕੇ ਐਵੇਂ ਬੁਲਾਨ ਖੋਟਾ  
 ਲਾਂਭੇ ਹੋਕੇ ਪੱਤ ਬਚਾ ਜਾਈਏ, ਰੱਲਾ ਮੂਰਖਾਂ ਨਾਲ ਛੁਹਾਨ ਖੋਟਾ  
 ਮਿਤ੍ਰਾਈ ਮੁਸਾਫਰਾਂ ਨਾਲ ਕਾਧੀ, ਪਾਹੀਆਂ ਤਈਂ ਉਧਾਰ ਦੁਕਾਨ ਖੋਟਾ  
 ਨਾਰ, ਢੋਲ, ਗੁਵਾਰ, ਇਹ ਹਹਿਣ ਭਾੜੇ, ਢਿਲੇ ਇਨ੍ਹਾਂ ਦੇ ਤਈਂ ਛੁਡਾਨ ਖੋਟਾ  
 ਨੀਚ ਪੁਰਖ ਦੇ ਨਾਲ ਉਪਕਾਰ ਕਰਨਾ, ਦੁੱਧ ਸੱਪ ਦੇ ਤਈਂ ਪਿਲਾਨ ਖੋਟਾ  
 ਧੀਆਂ ਤਿੰਵਣੀ ਜਾਂਝੀਆਂ ਜਾਣ ਵੇਖਣ, ਪੁਤਾਂ ਤਈਂ ਬਹੁ ਲਾਡਲਡਾਨ ਖੋਟਾ  
 ਜਦੋਂ ਦਾਉ ਲਗੇ ਓਦੋਂ ਦਗਾ ਦੇਵੇ, ਲੋਭੀ ਨਾਲ ਪਯਾਰ ਨਭਾਨ ਖੋਟਾ  
 ਯਾਰ, ਕਵੀ ਤੇ ਰਾਜਾ ਵਜ਼ੀਰ ਚਾਰੇ, ਇਹਨਾਂ ਸਾਮ੍ਹਣੇ ਵੈਰ ਜੰਝਾਨ ਖੋਟਾ  
 ਵੈਦ, ਇਸਤ੍ਰੀ, ਪੁਤ ਗਵਾਂਢ ਭਲਾ, ਗੁਰੂ, ਸਾਧ, ਫਕੀਰ ਸਤਾਨ ਖੋਟਾ  
 ਸਾਉਣ ਪੁਰਾ ਤੇ ਜੇਠ ਦਾ ਮੀਂਹ ਖੋਟਾ, ਹੋਛਾ ਸ਼ਾਹ ਤੇ ਸੂਮ ਜਜਮਾਨ ਖੋਟਾ  
 ਭਲੇ ਵਾਸਤੇ ਬੰਦੇ ਨੇ ਭਲੇ ਸਾਰੇ, ਖੋਟੇ ਵਾਸਤੇ ਸਾਰਾ ਜਹਾਨ ਖੋਟਾ  
 ਚੌਰ, ਯਾਰ, ਬਦਮਾਸ਼, ਸ਼ਰਾਬੀਏ ਨੂੰ, ਆਦਰ ਦੇਇ ਕੇ ਪਾਸ ਬੈਠਾਨ ਖੋਟਾ  
 ਇਲਮ ਪੜ੍ਹਕੇ ਅਮਲਨਹੀਂ ਮੂਲ ਕਰਨਾ, ਫੋਲ ਪੁਸਤਕਾਂ ਮਗਜ਼ ਖਪਾਨ ਖੋਟਾ  
 ਸਿੱਖ, ਸੇਵਾ ਪ੍ਰੇਮ ਬਿਨ ਸਿਦਕ ਕਾਦਾ, ਮੋਮ ਦਿਲ ਬਿਨਾਂ ਮੁਸਲਮਾਨ ਖੋਟਾ  
 ਇਕੋ ਰੱਬ ਨ ਸਾਰਿਆਂ ਵਿਚ ਦਿਸੇ, ਭਰਯਾ ਈਰਖਾ ਦਾ ਵਿਦਵਾਨ ਖੋਟਾ

ਵਡਾ ਵੈਰੀ, ਹੰਕਾਰ ਨਹੀਂ ਵੱਸ ਹੋਯਾ, ਬਣ ਸੰਤ ਫਿਰ ਕਰਨ ਗਯਾਨ ਖੋਟਾ  
ਅਨਹਦਾ ਸ਼ਬਦ ਦੀ ਭਾਰਤੀ ਖੜਕ ਦੀ ਜੇ, ਬਾਹਰ ਫੜ ਘੜਯਾਲ ਖੜਕਾਨ ਖੋਟਾ  
ਬੰਦਾ ਬੰਦਗੀ ਵਾਸਤੇ ਹੋਯਾ ਪੈਦਾ, ਬਿਨਾਂ ਬੰਦਗੀ ਬੰਦਾ ਹੈਵਾਨ ਖੋਟਾ  
ਬੁਰੇ ਪਾਸੋਂ ਭਲਯਾਈ ਨ ਕਦੇ ਹੋਵੇ, ਬਦੀ ਨੇਕ ਤੋਂ ਕਰਨ ਅਨੁਮਾਨ ਖੋਟਾ  
ਰਾਜ ਨੀਤ ਦੇ ਬਿਨਾਂ ਕਰਤਾਰ ਸਿੰਘ, ਨਹੀਂ ਸਕੀਦਾ ਖਰਾ ਪਛਾਨ ਖੋਟਾ

ਵਾਕ ਕਵੀ

ਭਵਾਨੀਦਾਸ ਦੀ ਖਾਸ ਕਮਜ਼ੋਰੀ ਕਰਕੇ, ਫੌਜ ਹਟੀ ਮੁਲਤਾਨ ਤੋਂ ਦਾਰ ਖਾਧੀ  
ਚੜ੍ਹੀ ਚਿਪ ਸਰਕਾਰ ਦੇ ਦਿਲ ਤਾਈਂ, ਜ਼ਬਰਦਸਤ ਦਲੀਲ ਨੇ ਖਾਰ ਖਾਧੀ  
ਪਿਛ੍ਹਾਂ ਹਟਨਾ ਫੌਜ ਦੀ ਹਾਨਸਾ ਸੀ, ਵੱਡੀ ਦਿਲ ਤੇ ਸੱਟ ਸਰਕਾਰ ਖਾਧੀ  
ਨਿਗ੍ਹਾ ਵੱਲ ਮੁਲਤਾਨ ਕਰਤਾਰ ਸਿੰਘ, ਫੌਜ ਖਾਲਸਾ ਨੇ ਜਿੱਥੇ ਹਾਰ ਖਾਧੀ

ਮਹਾਰਾਜ ਤੋਂ ਸਰਦਾਰ ਨਿਹਾਲ ਸਿੰਘ ਅਟਾਰੀ ਵਾਲੇ ਨੇ ਆਪਣਾ ਆਪ ਭਵਾਰਨਾ

ਅਠਾਰਾਂ ਸੌ। ਚੁਹੱਤੇ ਗਰਮੀਆਂ ਵਿਚ, ਮਹਾਰਾਜ ਜੀ ਗਏ ਸ਼ਿਕਾਰ ਭਾਈ  
ਵੀਣੀਏਂ ਕੇ ਲਾਹੌਰ ਦੇ ਜ਼ਿਲੇ ਅੰਦਰ, ਫਿਰਦੇ ਰਹੇ ਦੁਪਹਿਰ ਵਿਚਾਰ ਭਾਈ  
ਗਰਮੀ ਖਾ ਕੇ ਬਹੁਤ ਘਬਰਾ ਗਏ, ਝਟ ਪਟ ਪੁਸ਼ਾਕ ਉਤਾਰ ਭਾਈ  
ਠੰਢੇ ਪਾਣੀ ਦੇ ਵਿਚ ਅਸ਼ਨਾਨ ਕੀਤਾ, ਸਰਦ ਗਰਮ ਹੋ, ਪਏ ਬੀਮਾਰ ਭਾਈ  
ਵਿਚ ਆਣ ਲਾਹੌਰ ਦੇ ਤੰਗ ਹੋਏ, ਤਪ ਚੜ੍ਹ ਰਿਹਾ ਜ਼ੋਰਦਾਰ ਭਾਈ  
ਡਾਕਟਰਾਂ ਹਕੀਮਾਂ ਨੇ ਜ਼ੋਰ ਲਾਯਾ, ਉਹ ਟੁੱਟਾ ਨ ਮੂਲ ਬੁਖਾਰ ਭਾਈ  
ਸਿਹਤ ਆਣ ਕੇ ਬਹੁਤ ਕਮਜ਼ੋਰ ਹੋ ਗਈ, ਕੀਤਾ ਫਿਕਰ ਭਾਰਾ ਪ੍ਰਵਾਰ ਭਾਈ  
ਵਿਚ ਮੌਹ ਦੇ ਆ ਨਿਹਾਲ ਸਿੰਘ ਨੇ, ਮੰਜੀ ਗਿਰਦ ਫਿਰ ਮੂੰਹੋਂ ਉਚਾਰ ਭਾਈ  
“ਮੇਰੀ ਉਮਰ ਬਾਕੀ ਸਰਕਾਰ ਤਾਈਂ, ਧੁਰੋਂ ਬਖਸ਼ ਦੇਵੇ ਕਰਤਾਰ ਭਾਈ  
ਅਰਜ਼ ਹੋਈ ਮਨਜ਼ੂਰ ਦਰਗਾਹ ਅੰਦਰ, ਘਟਯਾ ਰੋਗ ਸਰਕਾਰ ਦਾ ਸਾਰ ਭਾਈ  
ਹੋ ਗਿਆ ਬੀਮਾਰ ਨਿਹਾਲ ਸਿੰਘ ਆ, ਏਵੇਂ ਲਿਖੀ ਹੋਸੀ ਹੋਣਹਾਰ ਭਾਈ  
ਕੁਝ ਮਹੀਨਿਆਂ ਪਿਛੋਂ ਕਰਤਾਰ ਸਿੰਘ, ਕੂਚ ਕਰ ਰਿਹਾ ਸਰਦਾਰ ਭਾਈ

ਧਯਾਨ ਵਲ ਮੁਲਤਾਨ ਸਰਕਾਰ ਦਾ ਸੀ, ਖਬਰ ਹੋਰ ਪਹੁੰਚੀ ਉਤੋਂ ਆਇ ਭਾਈ  
ਵਿਗੜ ਖੜਾ ਹੈ ਖਾਨ ਹਜ਼ਾਰੇ ਵਾਲਾ, ਸਰਕਾਰ ਦਾ ਡਰ ਭੁਲਾਇ ਭਾਈ  
ਕੀਤਾ ਕੱਠ ਮੁਲਖਈਆਂ ਦਾ ਓਸ ਬਹੁਤਾ, ਦੀਨ ਮਜ਼ਬੂਬ ਦਾ ਜੰਗ ਸੁਨਾਇ ਭਾਈ  
ਕਬਜ਼ਾ ਆਪਣਾ ਕਰ ਲਿਆ ਸਭ ਥਾਈਂ, ਸਰਕਾਰ ਦੇ ਠਾਣੇ ਉਠਾਇ ਭਾਈ  
ਆਗੂ ਬਣ ਮੁਹੰਮਦ ਸ਼ੇਰ ਖਾਂ ਨ, ਕੱਠ ਗਾਜ਼ੀਆਂ ਦਾ ਪਿਛੇ ਲਾਇ ਭਾਈ  
ਇਹ ਸੁਣ ਸਰਕਾਰ ਨੇ ਖਾਇ ਗੁੱਸਾ, ਮੁਲਤਾਨ ਦੀ ਗੱਲ ਭੁਲਾਇ ਭਾਈ  
ਹਰੀ ਸਿੰਘ ਲੈ ਕੇ ਚੜ੍ਹੇ ਫੌਜ ਭਾਰੀ, ਸ਼ੇਰ ਸਿੰਘ ਸ਼ਾਹਜ਼ਾਦਾ ਭੀ ਜਾਇ ਭਾਈ  
ਓਸੇ ਵਕਤ ਦਿਤਾ ਹੁਕਮ ਕੂਚ ਦਾ ਸੀ, ਫੌਜਾਂ ਚੜ੍ਹੀਆਂ ਫੜੇ ਗਜਾਇ ਭਾਈ  
ਮਾਰੋ ਮਾਰ ਕਰਦੀ ਕਰਤਾਰ ਸਿੰਘਾ, ਫੌਜ ਖਾਲਸਾ ਜਾ ਘੇਰਾ ਪਾਇ ਭਾਈ

ਹਜ਼ਾਰੇ ਦੀ ਫਤੇ

ਕੱਠ ਲੈ ਕੇ ਨਾਲ ਜਹਾਦੀਆਂ ਦਾ, ਖਾਂ ਮੁਹੰਮਦ ਜੁੱਟਯਾ ਆਨ ਅੱਗੇ  
ਦੋਹਾਂ ਪਾਸਯਾਂ ਤੋਂ ਮਾਰੋ ਮਾਰ ਮਚੀ, ਏਧਰ ਸਿੰਘ ਤੇ ਡਟੇ ਪਠਾਨ ਅੱਗੇ  
ਏਧਰ ਜ਼ੋਰ ਹੈਸੀ ਤੋਪ ਖਾਨਿਆਂ ਦਾ, ਧਨੀ ਤੇਗ ਪਠਾਨ ਬਲਵਾਨ ਅੱਗੇ  
ਡਾਹੇ ਤੋਪਖਾਨੇ ਹਰੀ ਸਿੰਘ ਨੇ ਜਾਂ, ਗਾਜ਼ੀ ਨਿਕਲ ਕੇ ਛਾਤੀਆਂ ਡਾਹਨ ਅੱਗੇ  
ਧੜਾ ਧੜ ਤੋਪਾਂ ਬੜੀ ਲਾਇਰਹੀਆਂ, ਉਹ ਵਧਨ ਧਰ ਤਲੀ ਤੇ ਜਾਨ ਅੱਗੇ  
ਦੀਨ ਮਜ਼ਬੂਬ ਦੇ ਜੰਗ ਤੇ ਨਾਲ ਖੁਸ਼ੀਆਂ, ਇਕ ਦੂਜੇ ਤੋਂ ਹੋਣ ਕੁਰਬਾਨ ਅੱਗੇ  
ਬੰਨ੍ਹ ਤੁੱਮਲੇ ਤੋਪਾਂ ਦੇ ਵਲ ਆਉਂਦੇ, ਗੋਲੇ ਮਾਰ ਉਡਾ ਲੈ ਜਾਨ ਅੱਗੇ  
ਲਾਯਾ ਜ਼ੋਰ ਪਠਾਨਾਂ ਨੇ ਬਹੁਤ ਭਾਰਾ, ਪੇਸ਼ ਜਾਵੇ ਨਾ ਜੰਗੀ ਸਮਾਨ ਅੱਗੇ  
ਤੋਪਾਂ ਗੋਲੀਆਂ ਬਹੁਤ ਨੁਕਸਾਨ ਕੀਤਾ, ਆਯਾ ਸ਼ੇਰ ਮੁਹੰਮਦ ਖਾਨ ਅੱਗੇ  
ਐਲੀ ਐਲੀ ਕਰਕੇ ਧਾਵਾ ਬੋਲ ਦਿਤਾ, ਵਧ ਮਾਰਾਂ ਤੋਂ ਆਇ ਜੁਵਾਨ ਅੱਗੇ  
ਤੋਪਾਂ ਬੰਦ ਹੋਈਆਂ, ਤੇਗਾਂ ਖਿਚ ਕਰਕੇ, ਫੜੇ ਸਿੰਘ ਭੁਜੰਗੀ ਗਜਾਨ ਅੱਗੇ  
ਮਚੀ ਮਾਰ ਤਲਵਾਰ ਦੀ ਜਿਸ ਵੇਲੇ, ਡਰੇ ਗਾਜ਼ੀ, ਨ ਪੈਰ ਵਧਾਨ ਅੱਗੇ  
ਹਰੀ ਸਿੰਘ ਹਥੋਂ ਖਾਨ ਕਤਲ ਹੋਯਾ, ਗਾਜ਼ੀ ਫਿਰਨ ਨਠੇ ਲੈ ਪਰਾਨ ਅੱਗੇ  
ਛੱਡ ਗਏ ਮੈਦਾਨ ਕਰਤਾਰ ਸਿੰਘਾ, ਅੜਯਾ ਫੇਰ ਨ ਕੋਈ ਪਛਾਨ ਅੱਗੇ

ਨਵਾਬ ਦੇ ਪੁਤ੍ਰ ਅਹਿਮਦ ਖਾਂ ਨੇ ਈਨ ਮੰਨਣੀ

ਮਰਯਾ ਬਾਪ ਗਾਜ਼ੀ ਪਿਛਾ ਦੇਇ ਨਠੇ ਅਹਿਮਦ ਖਾਂ ਪਲਾ ਗਲ ਪਾ ਕੇ ਜੀ  
 ਝਟ ਆਣ ਸ਼ਾਹਜ਼ਾਦੇ ਦੇ ਪੈਰ ਪਕੜੇ, ਮੈਨੂੰ ਬਖਸ਼ ਲੈ ਕਹਿੰਦਾ ਸੁਣਾ ਕੇ ਜੀ  
 ਮੰਨਾ ਈਨ ਅਗੋਂ ਤਾਬੇਦਾਰ ਰਹਿਸਾਂ ਅਰਜ਼ਾਂ ਕੀਤੀਆਂ ਬਹੁਤ ਸ਼ਰਮਾ ਕੇ ਜੀ  
 ਹਾਲ ਵੇਖਕੇ ਕੌਰ ਨੇ ਰਹਿਮ ਕੀਤਾ ਦਿਤੀ ਦਿਲਬਰੀ ਪਾਸ ਬੈਠਾ ਕੇ ਜੀ  
 ਮੁਲਕ ਰਹਿਣ ਦਿਤਾ ਓਹਦੇ ਪਾਸਓਹਦਾ ਪੈਣਾਲਖ ਕੇਵਲ ਚਟੀ ਲਾ ਕੇ ਜੀ  
 ਅਗੋਂ ਲਈ ਪੰਜਾਹ ਹਜ਼ਾਰ ਲਿਖਯਾ ਦੇਣਾ ਸਾਲ ਦਾ, ਕਸਮ ਉਠਾ ਕੇ ਜੀ  
 ਫੌਜਾਂ ਮੁੜ ਪਈਆਂ ਕਰ ਕੂਚ ਓਥੋਂ ਠਾਠੇ ਆਪਣੇ ਸਾਰੇ ਬੈਠਾ ਕੇ ਜੀ  
 ਪਹੁੰਚੇ ਵਿਚ ਲਾਹੌਰ ਕਰਤਾਰ ਸਿੰਘਾ ਭਾਰੀ ਸ਼ੋਰਸ਼ ਤਈਂ ਮਿਟਾ ਕੇ ਜੀ

ਮਹਾਰਾਜ ਨੇ ਮੁਲਤਾਨ ਤੇ ਚੜ੍ਹਾਈ ਕਰਨ ਵਾਸਤੇ ਦਰਬਾਰ ਕਰਨਾ

ਮਹਾਰਾਜ ਨੇ ਖਾਸ ਦਰਬਾਰ ਕੀਤਾ ਹਰ ਇਕ ਅਫਸਰ ਚਲ ਆਵੰਦਾ ਏ  
 ਸਜ ਧਜ ਕੇ ਸਭ ਸਰਦਾਰ ਬੈਠੇ ਇੰਦ੍ਰ ਪੁਰੀ ਜਿਉਂ ਸ਼ਾਨ ਸੋਹਾਵੰਦਾ ਏ  
 ਉੱਚੀ ਗਜਕੇ ਕਹਯਾ ਸਰਕਾਰ ਨੇ ਜੀ 'ਦਸੇ ਖਾਲਸਾ ਜੀ ਕਿਵੇਂ ਭਾਵੰਦਾ ਏ  
 ਆਕੜ ਖਾਨ ਸੂਬਾ ਮੁਲਤਾਨ ਵਾਲਾ ਸਦਾ ਨਵੀਆਂ ਕਲ੍ਹਾ ਉਠਾਵੰਦਾ ਏ  
 ਈਨ ਮੰਨ ਲੈਂਦਾ ਵੇਲਾ ਟਾਲਨੇ ਨੂੰ ਵਿਚ ਦਿਲ ਦੇ ਵੈਰ ਰਖਾਵੰਦਾ ਏ  
 ਇਹ ਖਾਲਸੇ ਦਾ ਪਰਤਾਪ ਵਧਦਾ ਇਹਨਾਂ ਖਾਨਾਂ ਨੂੰ ਨਹੀਂ ਸੁਖਾਵੰਦਾ ਏ  
 \*ਕਈ ਵਾਰ ਫਸਾਦ ਇਸ ਖੜੇ ਕੀਤੇ ਬੁਰਾ ਖਾਲਸੇ ਦਾ ਸਦਾ ਚਾਹਵੰਦਾ ਏ  
 ਹਰ ਸਾਲ ਕੁਪੱਤ ਦਾ ਮੁੱਢ ਬੰਨੇ ਖੁਸ਼ੀ ਨਾਲ ਨਟਕੇ ਪੁਚਾਵੰਦਾ ਏ  
 ਇਰਦਗਿਰਦ ਦੇ ਖਾਨਾਂ ਅਮੀਰਾਂ ਤਾਈਂ ਚੁਕਾਂ ਦੇਇਕੇ ਸਦਾ ਭੜਕਾਵੰਦਾ ਏ  
 ਜੋਸ਼ ਦੀਨ ਇਸਲਾਮ ਦਾ ਰਹੇ ਦੇਂਦਾ ਵੈਰ ਮਜ਼ਹਬ ਦੀ ਅੱਗ ਪੁਖਾਵੰਦਾ ਏ  
 ਜੰਗੀ ਸ਼ਾਜ਼ ਸਾਮਾਨ ਵਧਾਈ ਜਾਂਦਾ ਵੇਲਾ ਮਾਰ ਦਾ ਕੋਈ ਤਕਾਵੰਦਾ ਏ  
 ਕਰਨਾ ਚਾਹੀਦਾ ਕੀਹ ਕਰਤਾਰ ਸਿੰਘਾ ਵੈਰੀ ਸਿਰ ਉਤੇ ਨਜ਼ਰ ਆਵੰਦਾ ਏ

---

\*ਕਸੂਰ ਤੇ ਝੰਘ ਦੇ ਖਾਨਾਂ ਨੂੰ ਚੁਕ ਕੇ ਏਸੇ ਨੇ ਹੀ ਅਗੇ ਡਾਹਯਾ ਸੀ ਤੇ ਆਪ ਭੀ ਤਿੰਨ ਵਾਰ  
 ਈਨ ਮੰਨਕੇ ਵੇਰ ਆਕੜ ਬੈਠਦਾ ਰਿਹਾ।

ਹੋ ਕੇ ਇਕ ਜ਼ਬਾਨ ਸਰਦਾਰ ਬੋਲੇ ਹੁਕਮ ਹੋਇ ਸਰਕਾਰ ਸੋ ਕਰਾਂਗੇ ਜੀ  
ਅਸੀਂ ਪੰਥ ਦੀ ਆਨ ਤੇ ਸ਼ਾਨ ਬਦਲੇ ਆਖੋ 'ਜਮਾਂ' ਦੇ ਨਾਲ ਭੀ ਲੜਾਂਗੇ ਜੀ  
ਸੂਬਾਕੋਣਮੁਲਤਾਨ ਦਾ ਕੀਰਪਾਜ਼ੀ ਗਜ਼ਨੀ, ਕਾਬਲ, ਕੰਧਾਰ ਜਾ ਵੜਾਂਗੇ ਜੀ  
ਗੁਰੂ ਪੰਥ ਦੀ ਰੱਖ ਕੇ ਆਸ ਭਾਰੀ ਫਤੇ ਬੋਲ ਜਿਸ ਤਰਫ ਨੂੰ ਚੜ੍ਹਾਂਗੇ ਜੀ  
ਸ੍ਰੀ ਸਾਹਿਬ ਦੇ ਆਸਰੇ ਸਿੰਘ ਸਾਹਿਬ ਫਤੇ ਚੀਨ ਮਚੀਨ ਨੂੰ ਕਰਾਂਗੇ ਜੀ  
ਵਿਚ ਹੁਕਮ ਸਰਕਾਰ ਕਰਤਾਰ ਸਿੰਘਾ ਦੁਖ ਸੁਖ ਸਰੀਰ ਤੇ ਜਰਾਂਗੇ ਜੀ

ਫੌਜਾਂ ਦੀਆਂ ਤਯਾਰੀਆਂ

ਹੁਕਮ ਹੋਯਾ ਸਰਕਾਰ ਦਾ ਜਿਸ ਵੇਲੇ ਫੌਜਾਂ ਵਿਚ ਹੋ ਪਈਆਂ ਤਯਾਰੀਆਂ ਜੀ  
ਘੋੜ ਚੜ੍ਹੇ ਤੇ ਪੈਦਲਾਂ ਪਲਟਨਾਂ ਨੇ ਕਰ ਲਈਆਂ ਤਯਾਰੀਆਂ ਭਾਰੀਆਂ ਜੀ  
ਖਾਲਸੀ ਨਿਸ਼ਾਨ ਮੈਦਾਨ ਝੁਲੇ ਹਾਥੀ ਨਿਕਲੇ ਸਣੇ ਅੱਮਾਰੀਆਂ ਜੀ  
ਖੁਲ ਗਏ ਜੰਜੈਲ ਜੰਬੂਰ ਖਾਨੇ ਤੋਪਾਂ ਸਾਫ ਕਰ ਤਖਤੀ ਚਾੜੀਆਂ ਜੀ  
ਗੱਡੇ ਲੱਦ ਬਾਰੂਦ ਦੇ ਤੌਰ ਦਿਤੇ ਗੋਲੇ ਗੋਲੀਆਂ ਬੇਸ਼ੁਮਾਰੀਆਂ ਜੀ  
ਭਰ ਪੇਟੀਆਂ ਜੰਗੀ ਸਾਮਾਨ ਤੌਰੇ ਹੋਰ ਬਹੁਤੀਆਂ ਭਾਰ ਬਰਦਾਰੀਆਂ ਜੀ  
ਪਈ ਧਮਕ ਪੰਜਾਬ ਦੇ ਵਿਚ ਸਾਰੇ ਸੁਣ ਕੰਬੀਆਂ ਗੜੀਆਂ ਸਾਰੀਆਂ ਜੀ  
ਫੌਜ ਪੰਝੀ ਹਜਾਰ ਕਰਤਾਰ ਸਿੰਘਾ ਕਢ ਪਲਟਨਾਂ ਬਾਹਰ ਖਲਾਰੀਆਂ ਜੀ

ਵੱਡੇ ਅਫਸਰ

ਏਸ ਭਾਰੀ ਮੁਹਿੰਮ ਨੂੰ ਫਤ੍ਹੇ ਕਰਨੇ ਹਰੀ ਸਿੰਘ ਮੋਹਰੇ ਹੁਕਮ ਪਾਇ ਚੜ੍ਹਯਾ  
ਫੂਲਾ ਸਿੰਘ ਨਿਹੰਗ ਬਲਵਾਨ ਭਾਰਾ ਤੋੜੇ ਚੱਕਰਾਂ ਤਈਂ ਸਜਾਇ ਚੜ੍ਹਯਾ  
ਆਹਲੂਵਾਲੀਆ ਫਤ੍ਹੇ ਸਿੰਘ ਹੋ ਅੱਗੇ ਸ੍ਰੀ ਵਾਹਿਗੁਰ ਫਤ੍ਹੇ ਬੁਲਾਇ ਚੜ੍ਹਯਾ  
ਮਿਸਲ ਕਲਸੀਆਂ ਦਾ ਜੋਧਸਿੰਘ ਜੋਧਾ ਫੌਜ ਆਪਣੀਨੂੰ ਅੱਗੇ ਲਾਇ ਚੜ੍ਹਯਾ  
ਸ਼ਾਮਸਿੰਘ ਸੂਦਾਰ ਅਟਾਰੀ ਵਾਲਾ ਸਾਥੀ ਆਪਣੇ ਨਾਲ ਰਲਾਇ ਚੜ੍ਹਯਾ  
ਜ਼ਫਰਜੰਗ ਦੀਵਾਨ, ਦੀਵਾਨ ਚੰਦ ਜੋ ਦੇਇਕੇ ਸੂਰਮਾ ਮੁੱਛਾਂ ਨੂੰ ਤਾਇ ਚੜ੍ਹਯਾ  
ਹਰਸਾਸਿੰਘ ਜਰਨੈਲ ਤੇ ਫਤ੍ਹੇਸਿੰਘ ਜੀ ਨਾਲ ਰਾਮਦਯਾਲ ਭੀ ਚਾਇ ਚੜ੍ਹਯਾ  
ਸੰਧਾਵਾਲੀਏ ਭੀ ਚੜ੍ਹੇ ਸੂਰਮੇ ਜੀ ਅਤੇ ਮਿਸਰ ਦੀਵਾਨ ਚੰਦ ਆਹਿ ਚੜ੍ਹਯਾ

ਹੋਰ ਚੜ੍ਹੇ ਸਰਦਾਰ ਸਭ ਪਲਟਨਾਂ ਦੇ ਹਰਕੋਈ ਫਤੇ ਦਾ ਰੱਖਕੇ ਚਾਹਿ ਚੜ੍ਹਯਾ  
 ਖੜਗਸਿੰਘਾਮਹਾਰਾਜ ਕਰਤਾਰ ਸਿੰਘਾ ਖਾਲਸੀਨਿਸ਼ਾਨ ਝੁਲਾਇ ਚੜ੍ਹਯਾ

ਵਾਕ ਕਵੀ

ਚੜ੍ਹਯਾ ਪੰਝੀ ਹਜ਼ਾਰ ਝੁਵਾਨ ਬਾਂਕਾ ਅਗੇ ਝੂਲਦੇ ਖਾਸ ਨਿਸ਼ਾਨ ਚੱਲੇ  
 ਚੋਬਾਂ ਦੋਹਰੀਆਂ ਪਈਆਂ ਨਗਾਰਿਆਂ ਤੇ ਬੜੇਬੜੇ ਸਰਦਾਰ ਬਲਵਾਨ ਚੱਲੇ  
 ਲਾਮ ਡੋਰੀ ਲਾਹੌਰ ਤੋਂ ਚਲ ਪਈ ਜੰਗੀ ਬੇਸ਼ੁਮਾਰ ਸਾਮਾਨ ਚੱਲੇ  
 ਧੂੜਾਂ ਉਡੀਆਂ ਰਾਹਾਂ ਦੇ ਵਿਚ ਆਕੇ ਬਦਲ ਬਣਕੇ ਵਲ ਅਸਮਾਨ ਚੱਲੇ  
 ਫੌਜ ਖਾਲਸਾ ਲੈ ਚਲੀ ਬੀਰ ਬਾਂਕੇ ਹਰੀ ਸਿੰਘ ਜਹੇ ਚੜ੍ਹ ਜਵਾਨ ਚੱਲੇ  
 ਰੱਖ ਆਸਰਾ ਇਕ ਅਕਾਲ ਦਾ ਜੀ ਮੂੰਹ ਕਰਕੇ ਵਲ ਮੁਲਤਾਨ ਚੱਲੇ  
 ਖਾਂ ਮੁਜ਼ੱਫਰ ਚੋਣਵਾਂ ਬੀਰ ਗਾਜ਼ੀ ਜੋਰ ਓਸਦੇ ਨਾਲ ਅਜ਼ਮਾਨ ਚੱਲੇ  
 ਅਠਾਰਾਂ ਸੌ ਚੁਹੱਤ੍ਰ ਕਰਤਾਰ ਸਿੰਘਾ ਅਠਾਰਾਂ ਮਾਘ ਦਾ ਦਿਨ ਪਛਾਨ ਚੱਲੇ

ਮੁਲਤਾਨ ਵਿਚ ਜੰਗ ਦੀਆਂ ਤਿਆਰੀਆਂ

ਫੌਜ ਖਾਲਸਾ ਏਧਰੋਂ ਚੜ੍ਹ ਚਲੀ ਖਬਰਾਂ ਖਾਨ ਮੁਜ਼ੱਫਰ ਪਾਈਆਂ ਜੀ  
 ਕੀਤੇ ਜੰਗ ਦੇ ਓਸ ਸਾਮਾਨ ਕੱਠੇ ਚੀਵਾਂ ਵਸਤਾਂ ਜਮ੍ਹਾਂ ਕਰਾਈਆਂ ਜੀ  
 ਕਿਲ੍ਹੇ, ਕੋਟ ਤਾਈਂ ਕਾਇਮ ਖੂਬ ਕੀਤਾ ਤੋਪਾਂ ਬੁਰਜਾਂ ਵਿਚ ਚੜ੍ਹਾਈਆਂ ਜੀ  
 ਥਾਂ ਥਾਂ ਬਾਰੂਦ ਅੰਬਾਰ ਲਾਏ ਲਈਆਂ ਕਰ ਸਭੇ ਪੁਖਤਾਈਆਂ ਜੀ  
 ਬਾਹਰ ਸ਼ਹਿਰ ਤੋਂ ਨਿਕਲ ਮੈਦਾਨਅੰਦਰ ਕਵੇਰਚੇ ਬਹੁਤੀਆਂ ਖਾਈਆਂ ਜੀ  
 ਮੁੱਲਾਂ ਕਾਜ਼ੀਆਂ ਨੂੰ ਬਾਹਿਰ ਭੇਜ ਕਰਕੇ ਦੇਇ ਰੱਯਤਾਂ ਜੋਸ਼ ਭੜਕਾਈਆਂ ਜੀ  
 ਬੰਡਾ ਖੜਾ ਜਹਾਦ ਦਾ ਕਰ ਦਿਤਾ ਦੋਹੀਆਂ ਦੇਸ ਦੇ ਵਿਚ ਫਿਰਾਈਆਂ ਜੀ  
 ਦੀਨ ਮਜ਼ੂਬ ਦਾ ਜੰਗ ਸੁਣਾ ਕਰਕੇ ਓਸ ਰੋਲੀਆਂ ਬਹੁਤ ਪੁਵਾਈਆਂ ਜੀ  
 ਗਾਜ਼ੀ ਬੇਸ਼ੁਮਾਰ ਹੋ ਗਏ ਕੱਠੇ ਗੱਠੇ ਹਥੀਂ ਤੇ ਮਹਿੰਦੀਆਂ ਲਾਈਆਂ ਜੀ  
 ਕੱਠੇ ਹੋਇ ਸ਼ਹੀਦੀਆਂ ਪਾਣਖਾਤਰ ਨਾਹਰੇਮਾਰਦੇ ਲਾਲੀਆਂ ਛਾਈਆਂ ਜੀ

ਸਿਰ ਲੈਪਲ ਗ੍ਰੀਫਨ ਲਿਖਦਾ ਹੈ ਕਿ ਅਸਲ ਵਿਚ ਸਰਕਾਰ ਦੀ ਫੌਜ ਦਾ ਕਮਾਡਿੰਗ ਮਿਸਰ  
 ਦਵਾਨ ਚੰਦ ਹੀ ਸੀ, (ਦੇਖੋ ਪੰਜਾਬ ਚੀਫਸ ਹਿੱਸਾ ਪਹਿਲਾ ਸਫਾ ੩੪੩ ਦੂਜੇ ਪੈਰੇ ਦੀ  
 ਸਤਾਰਵੀਂ ਸਤਰ)



ਵੀਹਹਜ਼ਾਰ ਨੁਵਾਬ ਦੀ ਫੌਜ ਕਲਮੀ ਹੋਰ ਖਲਕਤਾਂ ਬਹੁਤੀਆਂ ਆਈਆਂ ਜੀ  
ਜਫਰ ਜੰਗ ਨੁਵਾਬ ਕਰਤਾਰ ਸਿੰਘਾ ਓਸ ਕੀਤੀਆਂ ਬਹੁਤ ਤਕੜਾਈਆਂ ਜੀ

ਖੁਲ੍ਹੇ ਮੈਦਾਨ ਵਿਚ ਟਾਕਰਾ

ਫੌਜ ਖਾਲਸਾ ਏਧਰੋਂ ਕੂਚ ਕਰਦੀ ਜਾਂਦੀ ਬਿਖੜੇ ਪੰਥ ਮੁਕਾਇ ਭਾਈ  
ਖਾਨ ਗੜ੍ਹ ਮੁਜੱਫਰ ਗੜ੍ਹ ਦੋਵੇਂ ਪਹਿਲੇ ਹੱਥ ਜਾ ਕਿਲ੍ਹੇ ਨਵਾਇ ਭਾਈ  
ਫੌਜਾਂ ਪਹੁੰਚੀਆਂ ਜਦੋਂ ਮੁਲਤਾਨ ਨੇੜੇ ਖੁਲ੍ਹੇ ਵਿਚ ਮੈਦਾਨ ਦੇ ਜਾਇ ਭਾਈ  
ਅਗੋਂ ਉੱਠ ਨੁਵਾਬ ਦੀ ਫੌਜ ਪਈ ਬੈਠੀ ਮੋਰਚੇ ਜਿਹੜੀ ਜਮਾਇ ਭਾਈ  
ਫੌਜ ਖਾਲਸਾ ਤਾਈਂ ਅਟਕਾਇ ਲਿਆ ਮੀਂਹ ਅੱਗ ਅਗੋਂ ਬਰਸਾਇ ਭਾਈ  
ਧੂੰਆਂ ਧਾਰ ਲੜਾਈ ਦਾ ਜ਼ੋਰ ਪਿਆ ਸਿੰਘ ਮੂਲ ਨ ਦੇਖ ਘਬਰਾਇ ਭਾਈ  
ਏਨੇ ਚਿਰ ਨੂੰ ਆ ਪਹੁੰਚੇ ਤੋਪ ਖਾਨੇ ਬੀੜ ਵੈਰੀਆਂ ਦੇ ਵਲ ਡਾਹਿ ਏਈ  
ਸਿੰਘ ਵਧਦੇ ਗਏ ਮੈਦਾਨ ਅੰਦਰ ਗਾਜ਼ੀ ਪੈਰਾਂ ਤੋਂ ਮਾਰ ਹਿਲਾਇ ਭਾਈ  
ਪੈਰ ਪੈਰ ਉੱਤੇ ਅੜ ਅੜ ਗਾਜ਼ੀ ਰਹੇ ਤੇਗ ਦੇ ਜੋਹਰ ਦਿਖਾਇ ਭਾਈ  
ਫੌਜ ਖਾਲਸਾ ਤਾਈਂ ਨ ਰੋਕ ਸਕੇ ਲੜੇ ਕਸਰ ਨਾ ਕੋਈ ਰਖਾਇ ਭਾਈ  
ਸੈ ਮਾਵਾਂ ਦੇ ਪੁੱਤ ਸ਼ਹੀਦ ਹੋ ਗਏ ਮੌਤ ਗਈ ਦੁਪਾਸਯੋਂ ਖਾਇ ਭਾਈ  
ਦਿਨ ਭੁੱਬਦੇ ਸਾਰ ਕਰਤਾਰ ਸਿੰਘਾ ਗਾਜ਼ੀ ਸਭ ਗਏ ਮੂੰਹ ਛਪਾਇ ਭਾਈ

ਸ਼ਹਿਰ ਤੇ ਘੇਰਾ

ਦਿਨ ਦੂਸਰੇ ਸ਼ਹਿਰ ਦੇ ਗਏ ਨੇੜੇ ਦਰ ਬੰਦ ਹੋਇ ਸਾਰੇ ਪਾਇ ਅੱਗੇ  
ਲਿਆ ਘੇਰ ਦੁਫੇਰਯੋਂ ਸ਼ਹਿਰ ਤਾਈਂ ਭਾਰੇ ਤੋਪ ਖਾਨੇ ਬੀੜ ਡਾਹਿ ਅੱਗੇ  
ਹੈਸੀ ਕੋਟ ਮੁਲਤਾਨ ਦਾ ਬੜਾ ਪਕਾ ਨਹੀਂ ਸੀ ਤੋੜਯਾ ਕਿਸੇ ਨੇ ਜਾਇ ਅੱਗੇ  
ਅੰਦਰ ਖਾਨ ਮੁਜੱਫਰ ਆਪ ਹੈਸੀ ਬੈਠਾ ਜੰਗ ਦੇ ਸਾਜ ਸਜਾਇ ਅੱਗੇ  
ਕਿਲ੍ਹੇ, ਸ਼ਹਿਰ ਦੀ ਰਖਯਾ ਵਾਸਤੇ ਜੀ ਥਾਂ ਥਾਂ ਗਾਜ਼ੀ ਬਠਲਾਇ ਅੱਗੇ  
ਤੋਪਾਂ ਬੀੜੀਆਂ ਜੋੜਕੇ ਸਭ ਥਾਈਂ ਪਕੇ ਮੋਰਚੇ ਖੂਬ ਕਰਵਾਇ ਅੱਗੇ  
ਬਾਹਿਰ ਸਿੰਘ ਅਤੇ ਮੁਸਲਮਾਨ ਅੰਦਰ ਕਈਵਾਰ ਸਨ ਜੋਰਅਜਮਮਾਇ ਅੱਗੇ  
ਭਾਰੀ ਹੋਇਗਾ ਜੰਗ ਕਰਤਾਰ ਸਿੰਘਾ ਬੈਠੀ ਮੌਤ ਸੀ ਮੂੰਹ ਫੈਲਾਇ ਅੱਗੇ

ਬਾਹਰੋਂ ਖਾਲਸੇ ਨੇ ਡਾਹੇ ਤੋਪ ਖਾਨੇ ਚੌਪਾਸਯੋਂ ਅੱਗ ਬਰਸਾਇ ਰਹੇ  
 ਮੀਂਹ ਵਾਂਗ ਪਵੇ ਗੋਲਾ ਕੋਟ ਉੱਤੇ ਪਹਿਲ ਮਾੜੀਆਂ ਦੇ ਤਈਂ ਢਾਇ ਰਹੇ  
 ਏਧਰ ਕੋਟ ਦੀਆਂ ਤੋਪਾਂ ਗਜ਼ਬ ਢਾਹਯਾ ਸਿੰਘ ਮੋਰਚੀਂ ਸਿਰ ਛੁਪਾਇ ਰਹੇ  
 ਇਕੋ ਵਾਰ ਹੀ ਸੈਂਕੜੇ ਫੈਰ ਹੁੰਦੇ ਕੋਹਾਂ ਤਕ ਸਨ ਧਰਤ ਹਿਲਾਇ ਰਹੇ  
 ਗੜ ਗੜਾਟ ਦੀਆਂ ਗੂੰਜਾਂ ਪੈਣਭਾਰੀ ਪਰਲੇ ਕਾਲ ਦੇ ਮੇਘ ਗਰਜਾਇ ਰਹੇ  
 ਬਾਹਰੋਂ ਪੈਣ ਗੋਲੇ ਬਹੁਤੇ ਜਾਣ ਖਾਲੀ ਗਾਜ਼ੀ ਕੋਟ ਦੀ ਓਟ ਰਖਾਇ ਰਹੇ  
 ਧੂੰਆਂ ਧਾਰ ਅਸਮਾਨ ਤੇ ਭਾਰਾ ਹੋਯਾ ਗੋਲੇ ਰੁੱਖ ਦਰਖਤ ਉਡਾਇ ਰਹੇ  
 ਪੰਜ ਦਿਨ ਇਕ ਤਾਰ ਕਰਤਾਰ ਸਿੰਘਾ ਝੜੀ ਅੱਗ ਦੁਪਾਸਯੋਂ ਲਾਇ ਰਹੇ

ਛੇਵੇਂ ਦਿਨ ਸ਼ਹਿਰ ਤੇ ਹੱਲਾ ਕਰਨਾ

ਪੰਜ ਦਿਨ ਗੋਲਾ ਵਰ੍ਹਯਾ ਮੀਂਹ ਵਾਂਗੂੰ ਜ਼ੋਰ ਬਾਹਰਲੀਆਂ ਤੋਪਾਂ ਲਾਯਾ ਜੀ  
 ਹਿੱਲੀ ਇਟ ਨ ਕੋਟ ਦੀ ਕਿਸੇ ਥਾਂ ਤੋਂ ਫੇਰ ਖਾਲਸੇ ਮਤਾ ਪਕਾਯਾ ਜੀ  
 ਲਹਿੰਦੇ ਪਾਸਯੋਂ ਤੋਪਾਂ ਦੀ ਓਟ ਲੈ ਕੇ ਉੱਤੇ ਸ਼ਹਿਰ ਦੇ ਹੱਲਾ ਬੁਲਾਯਾ ਜੀ  
 ਖਬਰ ਪਾਇ ਮੁਜੱਫਰ ਆਨ ਆਯਾ ਗੋਲੇ ਮਾਰਕੇ ਮੂੰਹ ਭੁਵਾਯਾ ਜੀ  
 ਅਗ੍ਹਾਂ ਵਧਨਾ ਖਰਾ ਮੁਚਾਲ ਹੋਯਾ ਹਟੇ ਪਿਛ੍ਹਾਂ ਨੁਕਸਾਨ ਉਠਾਯਾ ਜੀ  
 ਮੁੜ ਸਤਵੇਂ ਦਿਨ ਕਚੀਚੀਆਂ ਖਾ ਚੁਣਵਾਂ ਖਾਲਸੇ ਦਾ ਦਸਤਾ ਧਾਯਾ ਜੀ  
 ਤੋਪਾਂ ਪੈਰ ਨ ਦੇਂਦੀਆਂ ਵਧਨ ਅਗੇ ਚਾ ਸਿੰਘਾਂ ਦਾ ਖਾਨ ਨੇ ਲਾਹਯਾ ਜੀ  
 ਜਾਂਦੀ ਪੇਸ਼ ਨ ਕੁਝ ਕਰਤਾਰ ਸਿੰਘਾ ਤਾਹੀਂ ਨੀਤ ਨੇ ਕੋਟ ਸਲਾਹਯਾ ਜੀ

ਰਾਜਨੀਤ

ਸੈ ਪਲਟਨਾਂ ਤੋਂ ਸਰੇ ਕੰਮ ਜਿਨਾਂ ਹਾਥੀ ਲੱਖ ਜੋ ਲਾਭ ਪੁਚਾਇ ਭਾਈ  
 ਬੇਸ਼ੁਮਾਰ ਘੋੜਾ, ਦੇਵੇ ਕੰਮ ਥੋੜ੍ਹਾ ਸਾਰੇ ਕਾਜ ਜੋ ਧਨ ਖਰਚਾਇ ਭਾਈ  
 ਪਿੱਤ੍ਰ ਸੈਂਕੜੇ ਲਾਭ, ਪੁਚਾਨ ਜਿੰਨਾ ਲੱਖਾਂ ਮਣ ਦਾਰੂ ਸਿੱਕਾ ਲਾਇ ਭਾਈ  
 ਓਨਾ ਕੰਮ ਇਕ ਕੋਕ ਕਰਤਾਰ ਸਿੰਘਾ ਦੇਇਕੇ, ਵੇਰੀਆਂ ਪਾਸੋਂ ਬਚਾਇ ਭਾਈ

ਸ਼ਹਿਰ ਦੇ ਕੋਟ ਬਲੇ ਸੁਰੰਗਾਂ ਲਾਣੀਆਂ

ਜਾਂਦੀ ਪੇਸ਼ ਨ ਕੋਈ ਭੀ ਜਦੋਂ ਡਿੱਠੀ ਸੁਰੰਗਾਂ ਲਾਉਣ ਨੂੰ ਹੋਇ ਤਯਾਰ ਸਮਝੇ

ਹੇਠ ਕੋਟ ਬਾਰੂਦ ਦਬਾ ਕਰਕੇ ਦਿਤੀ ਜਾਇ ਉਡਾ ਦੀਵਾਰ ਸਮਝੇ  
 ਕਈ ਭੰਨ ਰਾਤਾਂ ਕਰ ਮਿਹਨਤਾਂ ਜੀ ਕੋਟ ਤਕ ਪਹੁੰਚੇ ਸੁਰੰਗਾਂ ਮਾਰ ਸਮਝੇ  
 ਦਿਤਾ ਭਰ ਬਾਰੂਦ ਭੀ ਕਈ ਥਾਈਂ ਅਗ ਦੇਣ ਨੂੰ ਤਯਾਰ ਵਿਚਾਰ ਸਮਝੇ  
 ਬਦਲਆਣ ਅਸਮਾਨ ਤੇ ਛਾਇਗਏ ਬਰਖਾ ਹੋਣ ਲਗੀ ਮੋਹਲੇਧਾਰ ਸਮਝੇ  
 ਪਲ ਵਿਚ ਪਾਣੀਸਾਰੇ ਫਿਰ ਗਿਆ ਭਾਣਾ ਵਰਤਯਾ ਆਣ ਕਰਤਾਰ ਸਮਝੇ  
 ਸੁਰੰਗਾਂ ਭਰ ਬਾਰੂਦ ਸਭ ਭਿਜ ਗਿਆ ਸਾਰੀ ਮਿਹਨਤ ਗਈ ਬੇਕਾਰ ਸਮਝੇ  
 ਬਰਖਾ ਹੋਈ ਮੱਠੀਮੁੜਥਾਉਂ ਦੂਜੀ ਲਾਈਆਂਫੇਰ ਸੁਰੰਗਾਂ ਹਠ ਧਾਰ ਸਮਝੇ  
 ਭਰ ਘੱਤਾ ਬਾਰੂਦ ਨ ਵਿਘਨ ਪਿਆ ਹੋਈ ਕਾਮਯਾਬੀ ਏਸ ਵਾਰ ਸਮਝੇ  
 ਅਗ ਲਾਈ ਪਲੀਤਯਾਂ ਜਿਸ ਵੇਲੇ ਗੂੰਜ ਪਈ ਬੜੀ ਜ਼ੋਰਦਾਰ ਸਮਝੇ  
 ਤਿੰਨਾਂ ਥਾਵਾਂ ਤੋਂ ਫਿਸ ਦੀਵਾਰਡਿਗੀ ਸਾਰਾ ਸ਼ਹਿਰ ਹੋਯਾ ਧੂੰਆਂਧਾਰ ਸਮਝੇ  
 ਪਹੁੰਚੇ ਵੇਲੇ ਸਿਰ ਖਾਨ ਕਰਤਾਰ ਸਿੰਘਾ ਬੰਦੋ ਬਸਤ ਲਿਆ ਕਰ ਭਾਰ ਸਮਝੇ

ਵਾਕ ਕਵੀ

ਤਿੰਨਾਂ ਥਾਵਾਂ ਤੋਂ ਫਿਸ ਦੀਵਾਰ ਗਈ ਸੂਬੇ ਪਤਾ ਵੇਲੇ ਸਿਰ ਆਇ ਲਿਆ  
 ਫੌਜ ਸੂਬੇ ਦੀ ਨਿਮਕ ਹਲਾਲ ਭਾਰੀ ਜ਼ੋਰ ਓਸਨੇ ਓਧਰੇ ਪਾਇ ਲਿਆ  
 ਭਰੀਆਂ ਰਖੀਆਂਬੋਰੀਆਂ ਮਿਟੀ ਦੀਆਂ ਕੰਮਓਹਨਾਂਤੋਂਸਿਰੇ ਚੜ੍ਹਾਇ ਲਿਆ  
 ਮੇਰੇ ਹੋਇ ਦੀਵਾਰ ਦੇ ਵਿਹ ਜਿਥੇ ਬੰਦ ਓਹਨਾਂ ਨੂੰ ਝਟ ਕਰਾਇ ਲਿਆ  
 ਉਤੇਬੀੜੀਆਂ ਭਾਰੀਆਂ ਆਣਤੋਪਾਂ ਧਾਵਾ ਸਿੰਘਾਂ ਦਾ, ਮਾਰ ਅਟਕਾਇ ਲਿਆ  
 ਲਾਭ ਹੋਯਾ ਨ ਕੁਝ ਕਰਤਾਰਸਿੰਘਾ ਸੂਬੇ ਕੋਟ ਫਿਰ ਪਕਾ ਬਨਵਾਇ ਲਿਆ

ਤੋਪਾਂ ਦੀ ਮਾਰ ਤੇ ਫੌਜ ਖਾਲਸੇ ਦਾ ਹਲਾ

ਨਵੇਂ ਥਾਂ ਬਨਾਇ ਜੋ ਕੋਟ ਦੇ ਜੀ ਓਹਨਾਂ ਥਾਵਾਂ ਤੇ ਸਿੰਘ ਭੀ ਆਨ ਪਈਂਦੇ  
 ਵਡੇ ਤੋਪ ਖਾਨੇ ਓਥੇ ਬੀੜ ਦਿਤੇ ਬੇਸ਼ੁਮਾਰ ਗੋਲੇ ਲੈ ਨਿਸ਼ਾਨ ਪਈਂਦੇ  
 ਦੋਹਾਂ ਧਿਰਾਂ ਦਾ ਜ਼ੋਰ ਪੈਗਿਆ ਓਥੇ ਆਪੇ ਵਿਚ ਨੁਕਸਾਨ ਪੁਚਾਨ ਪਈਂਦੇ  
 ਕਈਦਿਨਦੇਬਾਹਦ ਦੀਵਾਰ ਅੰਦਰ ਕਈ ਥਾਈਂ ਸ਼ਿਗਾਫ ਪਛਾਨ ਪਈਂਦੇ  
 ਸਿੰਘ ਚਾਹੁੰਦੇ ਲੰਘਣਾ ਉਨ੍ਹਾਂ ਵਿਚੋਂ ਗਾਜ਼ੀ ਸੂਤ ਤੇਗਾਂ ਆ ਬਚਾਨ ਪਈਂਦੇ

ਸ਼ਿਗਾਫ ਅਥਵਾ ਮੇਰੇ ਪੈ ਗਏ ।

ਕੀਤਾ ਖਾਲਸੇ ਧਾਵਾ ਕਰਤਾਰ ਸਿੰਘਾ ਟੁਟ ਵਾਂਗ ਬਾਜਾਂ ਮੁਸਲਮਾਨ ਪਈਂਦੇ

ਖੂਨਖਾਰ ਜੰਗ

ਦਸਤਾ ਚੋਣਵਾਂ ਤਯਾਰ ਸੀ ਘੋੜਚੜ੍ਹਯਾਂ ਵੇਲਾ ਤਾੜ ਕੇ ਹਲਾ ਬੁਲਾਵੰਦੇ ਨੇ  
ਓਧਰ ਗਾਜ਼ੀਭੀ ਓਹਨਾਂ ਹੀ ਪਾੜਾਂਉਂਤੇ ਥਾਂ ਕੰਧ ਦੇ ਛਾਤੀਆਂ ਡਾਹਵੰਦੇ ਨੇ  
ਕਰਦੇ ਸਿੰਘ ਅਕਾਲ ਅਕਾਲ ਜਾ ਪਏ ਐਲੀ ਐਲੀ ਪਠਾਨ ਸੁਨਾਵੰਦੇ ਨੇ  
ਗਾਜ਼ੀ ਖੜੇ ਸਨ ਤੇਗਾਂ ਦੀ ਝਾੜਕਰਕੇ ਚੜ੍ਹਦੇ ਸਿੰਘਾਂਤਾਈਂ ਅਟਕਾਵੰਦੇ ਨੇ  
ਤੇਗਾਂਬਿਜਲੀਆਂਦੇਵਾਂਗ ਲਿਸ਼ਕ ਪਈਆਂ ਹੋ ਬੇਦਰਦ ਬਹਾਦਰ ਵਹਾਵੰਦੇ ਨੇ  
ਏਧਰ ਸਿੰਘ ਓਧਰ ਮੁਸਲਮਾਨ ਯੋਧੇ ਖੋਫ ਮੌਤ ਦਾ ਸਿਰੋਂ ਚੁਕਾਵੰਦੇ ਨੇ  
ਜੁੱਟੇ ਸ਼ੇਰ ਦੁਪਾਸਯੋ ਰੋਹ ਮੱਤੇ ਇਕ ਦੂਸਰੇ ਨੂੰ ਖਾਣਾ ਚਾਹਵੰਦੇ ਨੇ  
ਮੁਸਲਮਾਨ ਕਮਾਲ ਦੀ ਕਰ ਹਿੰਮਤ ਹੱਲੇ ਬਾਹਰ ਦੇ ਰੋਕ ਪਰਤਾਵੰਦੇ ਨੇ  
ਬਾਹਰੋਂ ਪੈਦਲਾਂ ਨੇ ਕੀਤਾ ਫੇਰ ਧਾਵਾ ਘੋੜ ਚੜ੍ਹੇ ਅੱਗੋਂ ਹਟ ਜਾਵੰਦੇ ਨੇ  
ਮਾਰੋ ਵਧੇ ਦਾ ਪੈ ਗਿਆ ਆਣ ਰੋਲਾ ਯੋਧੇ ਬੁਰਾ ਘਮਸਾਨ ਮਚਾਵੰਦੇ ਨੇ  
ਤੇਗਾਂ ਖੂਨ ਦੇ ਨਾਲ ਹੋ ਤਰ ਰਹੀਆਂ ਘਾਇਲ ਤੜਫਦੇ ਜਾਨਾਂ ਗੁਵਾਵੰਦੇ ਨੇ  
ਪਲੋ ਪਲੀ ਸਥਾਰ ਲਹਿ ਗਏ ਓਥੇ ਧਰਤੀ ਖੂਨ ਦੇ ਨਾਲ ਨੁਲ੍ਹਾਵੰਦੇ ਨੇ  
ਆਖਰ ਸਿੰਘਾਂ ਦੀ ਤੇਗ ਦਾ ਜ਼ੋਰ ਪਿਆ ਮਾਰ ਗਾਜ਼ੀਆਂ ਤਈਂ ਧਕਾਵੰਦੇ ਨੇ  
ਫੌਜਾਂ ਦਾਖਲ ਹੋ ਗਈਆਂ ਕਰਤਾਰ ਸਿੰਘਾ ਸਿੰਘ ਗੱਜ ਕੇ ਫੜੇ ਗਜਾਵੰਦੇ ਨੇ

ਸ਼ਹਿਰ ਵਿਚ ਤਲਵਾਰ ਦਾ ਜੰਗ

ਖਾਲੀ ਲਏ ਕਰਵਾਜਦ\* ਪਾੜਸਿੰਘਾਂ ਦਾਖਲ ਸ਼ਹਿਰਅੰਦਰ ਹੋਇਜਾਨ ਭਾਈ  
ਬੂਹੇ ਖੋਲ ਦਿਤੇ ਲਗਦੇ ਹਥ ਕਈ ਫੌਜਾਂ ਜਾਇ ਵੜੀਆਂ ਲਾਕੇ ਤਾਨ ਭਾਈ  
ਓਧਰ ਗਾਜ਼ੀ ਭੀ ਏਲਦੇ ਐਲੀਅਕਬਰ ਡਕੇ ਖਾਲਸੇ ਦੇ ਅੱਗੇ ਆਨ ਭਾਈ  
ਸਿੰਘ ਵਧਦੇ ਸ਼ਹਿਰ ਦੇ ਵਲ ਅਗੇ ਗਾਜ਼ੀ ਸ਼ਹਿਰ ਬਚਾਵਨਾ ਚਾਹਨ ਭਾਈ  
ਆਨ ਸ਼ਾਨ ਪਠਾਨਾਂ ਦੀ ਕਾਇਮ ਸਦਾ ਰੱਖਣਵਾਸਤੇ, ਚੁਣਵੇਂ ਜੁਵਾਨ ਭਾਈ  
ਤੇਗਾਂ ਸੂਤ ਕੇ ਡਟੇ ਮੈਦਾਨ ਅੰਦਰ ਮੱਚ ਪਿਆ ਡਾਢਾ ਘਮਸਾਨ ਭਾਈ  
ਵਿਚ ਗਲੀ ਬਾਜ਼ਾਰਾਂ ਦੇ ਕਹਿਰ ਆਯਾ ਲਹਿਗਏ ਪਲਾਂ ਵਿਚ ਘਾਨ ਭਾਈ

\*ਪਾੜ ਅਥਵਾ ਓਹ ਮੌਰੇ ਜਿਹੜੇ ਬਾਰੂਦ ਨੇ ਢਾਹ ਕੇ ਬਣਾ ਦਿਤੇ ਸਨ ।

ਪੈਰ ਪੈਰ ਉੱਤੇ ਗਾਜੀ ਪਏ ਅੜਦੇ ਖੁਸ਼ੀ ਨਾਲ ਹੁੰਦੇ ਕੁਰਬਾਨ ਭਾਈ  
 ਖੂਨ ਵੱਗ ਟੁਰਯਾ ਵਿਚ ਨਾਲੀਆਂ ਦੇ ਲਹਿ ਗਏ ਸਥਾਰ ਪਛਾਨ ਭਾਈ  
 ਉੱਤੇ ਮੁਰਦਯਾਂ ਦੇ ਮੁਰਦੇ ਚੜ ਗਏ ਤੜਪ ਰਹੇ ਬਹੁਤੇ ਨੀਮ ਜਾਨ ਭਾਈ  
 ਰੋਲਾ ਮੱਚਯਾ ਸ਼ਹਿਰ ਤਰਬੱਲ ਆਯਾ ਲੋਕ ਨਠ ਗਏ ਛੱਡ ਮਕਾਨ ਭਾਈ  
 ਮਾਰੋ ਮਾਰ ਮਚੀ ਹਰ ਗਲੀ ਕੂਚੇ ਖਟਾ ਖਟ ਤੇਗਾਂ ਖੜਕਾਨ ਭਾਈ  
 ਮੁਸਲਮਾਨ ਲੜੇ ਚੰਗੇ ਲਾਹ ਰੀਝਾਂ ਦੀਨ ਮਜ਼ਬੀ ਜੰਗ ਸਿਆਨ ਭਾਈ  
 ਦੋਹਾਂ ਪਾਸਿਆਂ ਦੇ ਜੁਮੇਵਾਰ ਅਫਸਰ ਦੇ ਦੇ ਹੋਂਸਲੇ ਅਗਾਂ ਵਧਾਨ ਭਾਈ  
 ਜੋਹਰ ਕੁਦਰਤੀ ਸਿੰਘਾਂ ਦੀ ਤੇਗ ਅੰਦਰ ਆਖਰ ਹਟਨ ਲਗੇ ਮੁਸਲਮਾਨ ਭਾਈ  
 ਵੇਲਾ ਤਾੜ ਸਰਦਾਰਾਂ ਨੇ ਜੋਰ ਪਾਯਾ ਸਿੰਘ ਵਧੇ ਅਕਾਲ ਗਜਾਨ ਭਾਈ  
 ਅਗੇ ਤੇਗ ਦੇ ਗਾਜੀ ਨ ਠਹਿਰ ਸੱਕੇ ਮੂੰਹ ਕਿਲੇ ਦੇ ਵਲ ਭੁਲਾਨ ਭਾਈ  
 ਖਾਲੀ ਸ਼ਹਿਰ ਨੂੰ ਛੱਡ ਕਰਤਾਰ ਸਿੰਘਾ ਕਿਲੇ ਵਿਚ ਜਾ ਵੜੇ ਪਠਾਨ ਭਾਈ

ਵਾਕ ਕਵੀ

ਬਾਰਾਂ ਫੱਗਣੋਂ ਖਾਲਸਾ ਫੌਜ ਨੇ ਜੀ ਕਰ ਸ਼ਹਿਰ ਉੱਤੇ ਅਧਿਕਾਰ ਲਿਆ  
 ਜੋਰ ਤੇਗ ਮੁਲਤਾਨ ਦੇ ਕੋਟ ਤਾਈਂ ਵੱਸ ਆਪਣੇ ਕਰ, ਸੰਭਾਰ ਲਿਆ  
 ਬੜੇ ਕਹਿਰ ਦਾਗੁਜ਼ਰਯਾ ਦਿਨਇਹ ਭੀ ਮਾਨੋ ਮੋਤਨੇ ਖਾਸ ਅਵਿਤਾਰ ਲਿਆ  
 ਸਿੰਘ ਸਤ ਸੇ ਹੈਸੀ ਸ਼ਹੀਦ ਹੋਯਾ ਥਾਂ ਰੱਖ ਗਾਜੀ ਤਿੰਨ ਹਜ਼ਾਰ ਲਿਆ  
 ਸੂਬਾ ਕਿਲੇ ਅੰਦਰ ਬੰਦ ਹੋਇ ਬੈਠਾ ਬਾਹਰ ਖਾਲਸੇ ਨੇ ਘੇਰਾ ਡਾਰ ਲਿਆ  
 ਲੰਮਾ ਰੋੜਕਾ ਪਿਆ ਕਰਤਾਰ ਸਿੰਘਾ ਮੌਤ ਚੰਦਰੀ ਮੂੰਹ ਪਸਾਰ ਲਿਆ

ਕਿਲ੍ਹੇ ਦਾ ਮੁਹਾਸਰਾ

ਵੱਡਾ ਕਿਲ੍ਹਾ ਮੁਲਤਾਨ ਦਾ ਬੜਾਪੱਕਾ ਗਾਜੀ ਵਿਚ ਓਹਦੇ ਹਟ ਜਾਇ ਬੈਠੇ  
 ਕੁਝ ਖਿਸ ਕੇ ਕੁਝ ਸ਼ਹੀਦ ਹੋ ਗਏ ਰਹਿੰਦੇ ਸ਼ਹਿਰ ਦੇ ਤਈਂ ਖੁਹਾਇ ਬੈਠੇ  
 ਤੋਪਾਂ ਕੱਠੀਆਂ ਕਰਕੇ ਰੱਖ ਬੁਰਜੀਂ ਜੰਗੀ ਚਾਲ ਤਾਈਂ ਲਮਕਾਇ ਬੈਠੇ  
 ਦੂਰ ਤੋਪਾਂ ਦੀ ਮਾਰ ਤੋਂ ਹਟ ਕੇ ਜੀ ਪੱਕੇ ਮੋਰਚੇ ਸਿੰਘ ਬਨਾਇ ਬੈਠੇ  
 ਬਾਹਰ ਤੀਹਤੋਪਾਂ ਹੈਸਨ ਵੱਡੀਆਂ ਜੀ ਸਿੰਘ ਓਹਨਾਂ ਦੀ ਆੜ ਰਖਾਇ ਬੈਠੇ  
 ਗਾਜੀ ਹੋ ਬੇਖਬਰ ਕਰਤਾਰ ਸਿੰਘਾ ਕਿਲੇ ਤਾਈਂ ਮਜ਼ਬੂਤ ਕਰਾਇ ਬੈਠੇ

ਜੰਗ ਹੋਣ ਲੱਗਾ ਤੋਪਖਾਨਿਆਂ ਦਾ ਪਈਆਂ ਖਲਕਤਾਂ ਬਰ ਬਰਾਂਦੀਆਂ ਸਨ  
 ਬਾਹਰੋਂ ਤੀਹ ਤੋਪਾਂ ਦਗਨਵਾਰਇਕੋ ਗੋਲਾਮੀਂਹ ਦੇ ਵਾਂਗ ਬਰਸਾਂਦੀਆਂ ਸਨ  
 ਕਿਲੇ ਉਤਲੀਆਂ ਤੋਪਾਂਭੀਗੂੰਜਰਹੀਆਂ ਪਲਪਲਅੰਦਰ ਗਜ਼ਬਢਾਹੁੰਦੀਆਂ ਸਨ  
 ਏਧਰ ਕਿਲੇ ਦੀ ਬੜੀਫਸੀਲ ਚੌੜੀ ਉੱਚੇਬੁਰਜਤੇਖਾਈਆਂ ਸੁਹਾਂਦੀਆਂ ਸਨ  
 ਨੀਹਾਂ ਪੱਕੀਆਂ ਰਖੀਆਂ ਕਾਰੀਗਰਾਂ ਉਹ ਜ਼ੁਬਸਾਂ ਮੂੰਲੋਂ ਨ ਖਾਂਦੀਆਂ ਸਨ  
 ਬਾਹਰੋਂ ਪੈਣ ਗੋਲੇ ਜਿੰਨੇ ਆਣ ਕਰਕੇ ਥੁਕ ਪਰੇ ਅਫੋਕ ਸੁਟਾਂਦੀਆਂ ਸਨ  
 ਤੋਪਾਂ ਕਿਲੇ ਦੀਆਂ ਇਕ ਸਾਰ ਚਲਣ ਪੁਟ ਮੋਰਚੇ ਮਿੱਟੀ ਉਡਾਂਦੀਆਂ ਸਨ  
 ਬਾਹਰੋਂਸੈਂਕੜੇਮਣਾਂ ਬਾਰੂਦ ਖਟਯਾ ਫੌਜਾਂਪਈਆਂ ਕਚੀਚੀਆਂ ਖਾਂਦੀਆਂ ਸਨ  
 ਹਿੱਲੀ ਕਿਲੇਦੀਇਕਨਇੱਟ ਕਿਧਰੋਂ ਸਭੇਮਿਹਨਤਾਂ ਬਿਰਥੀਆਂ ਜਾਂਦੀਆਂ ਸਨ  
 ਕਿਲ੍ਹਾ ਟੁਟਣੋਂ ਰਿਹਾ ਕਰਤਾਰ ਸਿੰਘਾ ਤੋਪਾਂ ਚਲ ਨ ਕੁਝ ਬਣਾਂਦੀਆਂ ਸਨ

ਕਿਲੇ ਦੇ ਹੱਲੇ

ਕਈ ਵਾਰ ਹਲੇ ਕੀਤੇ ਕਿਲੇ ਉੱਤੇ ਦਸਤੇ ਫੌਜਾਂ ਦੇ ਚੁਣੇ ਚੁਣਾਇ ਗਏ  
 ਦੁਕਣ ਦੇਵੰਦੇ ਗਾਜ਼ੀ ਨ ਮੂਲ ਨੇੜੇ ਤੋਪਾਂ ਮਾਰ ਕਈ ਵਾਰ ਹਟਾਇ ਗਏ  
 ਤੋੜਨ ਵਾਸਤੇ ਕਿਲੇ ਦੇ ਦਰਾਂ ਉੱਤੇ ਹਾਥੀ ਮਸਤ ਬਹੁ ਵਾਰ ਦੁੜਾਇ ਗਏ  
 ਸਿੱਟਾ ਨਿਕਲਯਾ ਕੁਝ ਨ ਕਿਸੇ ਗਲੇ ਜਿੰਨੇ ਜ਼ੋਰ ਹੈਸਨ ਸਾਰੇ ਲਾਇ ਗਏ  
 ਫੜੇ ਹੋਣ ਦੀ ਝਬ ਉਮੈਦ ਕੋਈ ਨ ਰੱਖ ਆਸ ਲੰਮੀ ਡੇਰੇ ਪਾਇ ਗਏ  
 ਮੁੜਨਾ ਪਿਛ੍ਹਾਂ ਭੀ ਸ਼ਰਮ ਕਰਤਾਰ ਸਿੰਘਾ ਦੇ ਤਰਫਾਂ ਤੋਂ ਹਠਨਿਬਾਹਿ ਗਏ

ਹੋਰ ਮੁਸ਼ੀਬਤ

ਗਈ ਰੁਤਸਿਆਲ ਤੇ ਹਾੜ ਆਯਾ ਮੁਰਦੇਧੁਪ ਦੇ ਜੋਰ ਆ ਸੜਨ ਲੱਗੇ  
 ਇਰਦ ਗਿਰਦ ਸਾਰੇ ਬਦਬੋ ਫੈਲੀ ਅਟਕ ਧੁਪ ਦੇ ਆਣ ਕੇ ਚੜਨ ਲੱਗੇ  
 ਹੋਈ ਆਬ ਹਵਾ ਖਰਾਬ ਬਹੁਤੀ ਸਿੰਘ ਦੁਖ ਤਪਾਲੀ ਦਾ ਜਰਨ ਲੱਗੇ  
 ਹੈਜ਼ਾ ਫੁੱਟ ਪਿਆ ਬਦਕਿਸਮਤੀ ਨੂੰ ਬਾਹਰੋਂ ਰੋਜ਼ ਦੇ ਸੈਂਕੜੇ ਮਰਨ ਲੱਗੇ  
 ਅੰਦਰਗਾਜ਼ੀਆਂਤਈਂ ਭੀ ਖਬਰ ਪਹੁੰਚੀ ਛਾਪੇਮਾਰਉਹ ਭੀ ਹਲੇ ਕਰਨ ਲੱਗੇ  
 ਜਾਂਦੀ ਪੇਸ਼ ਨ ਕੁਝ ਕਰਤਾਰ ਸਿੰਘਾ ਸਿੰਘ ਬੁਰੇ ਤਸੀਹੇ ਆ ਭਰਨ ਲੱਗੇ

ਲਾਹੌਰ ਤੋਂ ਹੋਰ ਫੌਜਾਂ ਤੇ ਭੰਗੀਆਂ ਵਾਲੀ ਤੋਪ (ਜਮਜ਼ਮਾ) ਦਾ ਜਾਣਾ

ਲੱਗੀ ਡਾਕ ਲਾਹੌਰ ਮੁਲਤਾਨ ਤੋੜੀ ਖਬਰਾਂ ਪਹੁੰਚਦੀਆਂ ਰੋਜ਼ ਆਨ ਭਾਈ  
ਲੱਗਾ ਫਿਕਰ ਸਰਕਾਰ ਨੂੰ ਬੜਾ ਭਾਰਾ ਫਤੇ ਹੋਵਣੇ ਰਿਹਾ ਮੁਲਤਾਨ ਭਾਈ  
ਹੋ ਰਹੇ ਨਿਤ ਨੁਕਸਾਨ ਭਾਰੇ ਮਰੀ ਪਈ ਫੌਜਾਂ ਵਿਚ ਜਾਨ ਭਾਈ  
ਹੋ ਉਦਾਸ ਜਾ ਸ੍ਰੀ ਦਰਬਾਰ ਸਾਹਿਬ ਕੀਤੀ ਬੇਨਤੀ ਨਿੰਮਤਾ ਠਾਨ ਭਾਈ  
ਲੱਜਾ ਰਖਣੀ ਪੰਥ ਦੀ ਸਤਿਗੁਰੂ ਜੀ ਫਤੇ ਦੇਵਣੀ ਵਿਚ ਮੈਦਾਨ ਭਾਈ  
ਇਕ ਚਿਤ ਸਰਕਾਰ ਅਰਦਾਸ ਕੀਤੀ ਰਖ ਆਸਰਾ ਗੁਰੂ ਭਗਵਾਨ ਭਾਈ  
ਰਜਮਟ ਲੈ ਕੇ ਨਾਲ ਅਕਾਲੀਆਂ ਦੀ ਪਰਤ ਆਣ ਲਾਹੌਰ ਪਛਾਨ ਭਾਈ  
ਦੋ ਤੋਪਖਾਨੇ ਪੈਦਲ ਪਲਟਨਾਂ ਛੇ ਹੋਰ ਜੰਗ ਦਾ ਬਹੁਤ ਸਾਮਾਨ ਭਾਈ  
ਤੋਪ ਭੰਗੀਆਂ ਵਾਲੀ ਭੀ ਨਾਲ ਟੋਰੀ ਰਸਤੇ ਰਾਵੀ ਦੇ ਕਰ ਧਯਾਨ ਭਾਈ  
ਗਯਾਰਾਂ ਜੇਠ ਦਾ ਦਿਨ ਕਰਤਾਰ ਸਿੰਘਾ ਬੈਠ ਬੇੜੀਆਂ ਹੋਇ ਰਵਾਨ ਭਾਈ

ਵਾਕ ਕਵੀ

ਫੌਜ ਚਲ ਦਰਯਾ ਦੇ ਰਾਸਤੇ ਜੀ ਪਹੁੰਚੀ ਝਬਦੇ ਗਈ ਮੁਲਤਾਨ ਸਮਝੋ  
ਤੋਪ ਜਮਜ਼ਮਾ ਦੇ ਤਾਈਂ ਦੇਖ ਕਰਕੇ ਪਈ ਫੇਰ ਫੌਜ ਅੰਦਰ ਸਮਝੋ  
ਅਠਾਰਾਂ ਜੇਠ ਪਝੱਤਵਾਂ ਸਾਲਚੜ੍ਹਯਾ ਅਫਸਰ ਹੋਇ ਹੁਸ਼ਯਾਰ ਪਛਾਨ ਸਮਝੋ  
ਤਾਂਜਾ ਦਮ ਇਮਦਾਦ ਦੇ ਪਹੁੰਚਨੇ ਕਰ ਖੁਸ਼ੀ ਹੋ ਗਏ ਸਭ ਜੁਵਾਨ ਸਮਝੋ  
ਉੱਚੇ ਦਮਦਮੇ ਫੇਰ ਤਯਾਰ ਕਰਕੇ ਤੋਪਾਂ ਵੱਡੀਆਂ ਬੀੜੀਆਂ ਆਨ ਸਮਝੋ  
ਧਰ ਅੱਗ ਪਿੱਛੇ ਕਰਤਾਰ ਸਿੰਘਾ ਲਗੇ ਕਿਲ੍ਹੇ ਤੇ ਗੋਲਾ ਬਰਸਾਨ ਸਮਝੋ

ਕਿਲੇ ਦੀ ਹਾਲਤ

ਤੋਪ ਭੰਗੀਆਂ ਵਾਲੀ ਤੇ ਹੋਰ ਤੋਪਾਂ ਕਰ ਸਿਧੀਆਂ ਕਿਲੇ ਨੂੰ ਡਾਹੀਆਂ ਜੀ

ਸਰਕਾਰ ਦਾ ਇਹ ਨੀਯਮ ਸੀ ਕਿ ਜਦ ਕਦੇ ਭੀੜ ਬਣਦੀ ਤਦ ਸ੍ਰੀ ਅੰਮ੍ਰਿਤਸਰ ਜੀ  
ਪਹੁੰਚ ਸ੍ਰੀ ਦਰਬਾਰ ਸਾਹਿਬ ਅਰਦਾਸਾ ਸੁਧਾਂਦੇ ਤੇ ਸ੍ਰੀ ਗੁਰੂ ਰਾਮਦਾਸ ਜੀ ਦੇ ਚਰਨਾਂ ਵਿਚ ਬੇਨਤੀ  
ਕਰਦੇ। ਸਤਿਗੁਰਾਂ ਦੀ ਮਿਹਰ ਨਾਲ ਕਾਰਜ ਰਾਸ ਹੋ ਜਾਂਦਾ, ਮੁਲਤਾਨ ਦੀ ਖਬਰ ਸੁਣਕੇ ਮਹਾਰਾਜ ਨੇ  
ਬੀ ਦਰਬਾਰ ਸਾਹਿਬ ਵਿਚ ਫਤੇ ਲਈ ਬੇਨਤੀ ਕੀਤੀ ਤੇ ਸੰਗਮਰਮਰ ਦੀ ਸੇਵਾ ਪ੍ਰਕਰਮਾਂ ਵਿਚ ਕਰਨ  
ਦਾ ਅਰਦਾਸਾ ਸੁਧਾਯਾ।



ਦਲਬਭਾਰ ਅਤੇ ਦੁੱਬੇ ਖਾਨ ਵਾਲੀ ਰਾਮ ਬਾਣ ਨੇ ਝੜੀਆਂ ਲਾਈਆਂ ਜੀ  
 ਕੜੇ ਖਾਂ ਬੀੜੀ ਪਟਯਾਲੇ ਵਾਲੀ ਗੁੰਜਾਂ ਵਿਚ ਆਕਾਸ਼ ਦੇ ਪਾਈਆਂ ਜੀ  
 ਲਗ ਫੇਰ ਕਿਲ੍ਹੇ ਉੱਤੇ ਵਰੁਨ ਗੋਲਾ ਅੱਗਾਂ ਕਹਿਰ ਦੀਆਂ ਬਰਸਾਈਆਂ ਜੀ  
 ਕਿਲ੍ਹੇ ਵਿਚੋਂ ਭੀ ਨ ਸੂਬੇ ਫਰਕ ਕੀਤਾ ਧੂੜਾਂ ਵਿਚ ਮੈਦਾਨ ਧੁਮਾਈਆਂ ਜੀ  
 ਇਕੋ ਵਾਰ ਤੋਪਾਂ ਕੜਕੜਾਟ ਪਾਯਾਂ ਧੂੰਆਂ ਧਾਰ ਗੁਬਾਰੀਆਂ ਛਾਈਆਂ ਜੀ  
 ਦਗੀ ਜਿਸ ਵੇਲੇ ਤੋਪ ਭੰਗੀਆਂ ਦੀ ਕੰਬੀ ਧਰਤ ਤੇ ਨੀਹਾਂ ਹਿਲਾਈਆਂ ਜੀ  
 ਗੁੰਜ ਜ਼ਿਮੀਂ ਅਸਮਾਨ ਦੇ ਵਿਚ ਪੈਗਈ ਆਣਖਲਕਤਾਂ ਸਭ ਘਬਰਾਈਆਂ ਜੀ  
 ਸ਼ਹਿਰ ਧਮਕ ਨੇਸਾਰਾਹਿਲਾਇਦਿਤਾ ਮਹਿਲਮਾੜੀਆਂ ਕਈ ਗਿਰਾਈਆਂ ਜੀ  
 ਆਇ ਗਿਆ ਭੁਚਾਲ ਤੇ ਧਰਤਕੰਬੀ ਪਈਆਂਕੋਹਾਂ ਦੇ ਵਿਚ ਦੁਹਾਈਆਂ ਜੀ  
 ਕਈਆਂ ਔਰਤਾਂ ਦੇ ਗਿਰ ਗਰਭਗਏ ਤੇ ਅਮਾਰਤਾਂਬਹੁਤੀਆਂ ਢਾਹੀਆਂ ਜੀ  
 ਲੋਕ ਘਰਾਂ ਨੂੰ ਛੱਡ ਕੇ ਨੱਠਉੱਠੇ ਆਸਾਂ ਜੀਉਣ ਦੀਆਂ ਸਭੇ ਲਾਹੀਆਂ ਜੀ  
 ਭਾਜੜ ਪਈ ਮੁਲਤਾਨ ਦੇ ਵਿਚ ਸਾਰੇ ਪੁੱਤ ਛੱਡ ਕੇ ਨੱਠੀਆਂ ਮਾਈਆਂ ਜੀ  
 ਕਿਲ੍ਹਾ ਟੁੱਟ ਗਿਆ ਕਰਤਾਰ ਸਿੰਘਾ ਇੱਟਾਂ ਪੁਟ ਕੇ ਦੂਰ ਵਗਾਹੀਆਂ ਜੀ

ਫੌਜ ਖਾਲਸਾ ਨੇ ਕਿੱਲੇ ਵਿਚ ਜਾ ਵੜਨਾ

ਬੀੜੀ ਖਿਜਰੀ ਦਰਵਾਜ਼ੇ ਦੇ ਸਾਮ੍ਹਣੇ ਸੀ ਤੋਪਭੰਗੀਆਂ ਵਾਲੀ ਸੁਵਾਰ ਕੇ ਜੀ  
 ਤਿੰਨ ਫੇਰ ਦਰਵਾਜ਼ੇ ਦੇ ਨਾਲ ਪਏ ਕੰਧ ਰਖ ਦਿਤੀ ਓਹਨਾਂ ਪਾੜ ਕੇ ਜੀ  
 ਦੂਹਾਂ ਥਾਵਾਂ ਤੋਂ ਪਾੜ ਪੈ ਗਏ ਵੱਡੇ, ਇੱਟਾਂ ਸੁਟੀਆਂ ਕਿਤੇ ਉਖਾੜ ਕੇ ਜੀ  
 ਝੁੱਟ ਪੱਟ ਮੁਜ਼ਫਰ ਖਾਨ ਪਹੁੰਚਾ ਬੇਗਿਣਤ ਗਾਜ਼ੀ ਵੇਲਾ ਤਾੜ ਕੇ ਜੀ  
 ਥਾਂ ਬੋਰੀਆਂ ਦੇ ਨਾਲ ਬੰਦ ਕੀਤੇ ਤੋਪਾਂ ਚਾਰ ਓਸੇ ਥਾਂ ਚਾੜ੍ਹ ਕੇ ਜੀ  
 ਗੋਲਾ ਮੀਂਹ ਦੇ ਵਾਂਗ ਬਰਸਾਇਉ ਸੂ ਜਗ੍ਹਾਰੋਕ ਲਈ ਹੌਂਸਲਾ ਧਾਰ ਕੇ ਜੀ  
 ਏਨੇ ਚਿਰ ਨੂੰ ਫੇਰ ਇਕ ਫੈਲ ਹੋਯਾ ਗਿਆ ਕੰਮ ਉਹ ਸਾਰੇ ਸੁਵਾਰ ਕੇ ਜੀ  
 ਧਮਕ ਖਾ ਕੇ ਬੋਰੀਆਂ ਡਿਗ ਪਈਆਂ ਸਿੰਘ ਪਏ ਅਕਾਲ ਪੁਕਾਰ ਕੇ ਜੀ  
 ਧਾਵਾ ਹੁੰਦਿਆਂ ਸਾਰ ਹੀ ਗਾਜ਼ੀਆਂ ਨੇ ਪਾੜ ਰੋਕ ਲਏ ਲਲਕਾਰ ਕੇ ਜੀ  
 ਬਸ ਫੇਰ ਕੀਹ ਸੀ, ਤੇਗਾਂ ਚਲ ਪਈਆਂ ਲੜੇ ਗਾਜ਼ੀ ਭੀ ਪੈਰ ਸੰਭਾਰ ਕੇ ਜੀ

ਵਿਚ ਪਲਾਂ ਦੇ ਲਹਿ ਗਏ ਘਾਣ ਓਥੇ ਸਿੰਘ ਲੰਘ ਗਏ ਤੇਗਾਂ ਮਾਰ ਕੇ ਜੀ  
 ਝੰਡਾਂ ਗਡਯਾ ਜਾਇ ਕਰਤਾਰ ਸਿੰਘਾ ਸ੍ਰੀ ਵਾਹਿਗੁਰੂ ਫਤ੍ਹੇ ਉਚਾਰ ਕੇ ਜੀ

ਘਮਸਾਨ ਦੀ ਲੜਾਈ

ਉਨ੍ਹੀਜੇਠ ਦਿਨ ਸੀ ਸ਼ੁਕਰਵਾਰ ਦਾ ਜੀ ਸਿੰਘਾਂ ਕਿਲ੍ਹੇਅੰਦਰ ਪੈਰ ਪਾਇ ਦਿੱਤਾ  
 \*ਸਾਧੂ ਸਿੰਘ ਨਿਹੰਗ ਨੇ ਚੜ੍ਹ ਅੱਗੇ ਕਿਲ੍ਹੇ ਉਤੇ ਨਿਸ਼ਾਨ ਝੁਲਾਇ ਦਿੱਤਾ  
 ਓਧਰਗਾਜ਼ੀਆਂ ਕਿਲ੍ਹਾਬਚਾਉਣ ਖਾਤਰ ਜਿੰਨਾਜ਼ੋਰ ਹੈਸੀ ਸਾਰਾ ਲਾਇ ਦਿੱਤਾ  
 ਮਰਨਾ ਮਾਰਨਾ ਮੰਡ ਕੇ ਖਾਲਸੇ ਨੇ ਖਿਜਰੀ ਬੂਹੇ ਦੇ ਤਈਂ ਖੁਲਾਇ ਦਿੱਤਾ  
 ਫੌਜਾਂ ਕਰ ਹਲਾ ਅੰਦਰ ਜਾਇ ਵੜੀਆਂ ਕਤਲਾਮ ਕੁਹਰਾਮ ਮਚਾਇ ਦਿੱਤਾ  
 ਤੇਗਾਂ ਖੜਕ ਪਈਆਂ ਥਾਂ ਥਾਂ ਉਤੇ ਕਿਲ੍ਹਾ ਖੂਨ ਦੇ ਨਾਲ ਨੁਲਾਇ ਦਿੱਤਾ  
 ਵਿਚ ਪਲਾਂ ਦੇ ਲਹਿ ਸਥਾਰ ਗਏ ਹੱਲਾ ਮੌਤ ਦਾ ਖੇਡ ਦਿਖਾਇ ਦਿੱਤਾ  
 ਐਲੀਐਲੀ ਅਕਾਲ ਦੇ ਨਾਹਰਯਾਂ ਨੇ ਸਾਰਾ ਧਰਤ ਅਕਾਸ਼ ਗੁੰਜਾਇ ਦਿੱਤਾ  
 ਵਿਚ ਕਿਲੇਦੇਹਸ਼ਰ ਦਾ ਦਿਨ ਆਯਾ ਮਲਕੁਲ ਮੋਤ ਦੇ ਤਈਂ ਰੁਆਇ ਦਿੱਤਾ  
 ਫੌਜ ਨਿਮਕ ਹਲਾਲ ਨੁਵਾਬ ਦੀ ਨੇ ਸਾਬ ਓਸਦਾ ਅੰਤ ਨਿਬਾਹਿ ਦਿੱਤਾ  
 ਮਰਦ ਵਿਚ ਮੈਦਾਨ ਦੇ ਇਉਂ ਲੜਦੇ ਫੌਜ ਖਾਲਸਾ ਤਈਂ ਜਤਾਇ ਦਿੱਤਾ  
 ਢੇਰ ਮੁਰਦਿਆਂ ਦੇ ਕਿਲੇ ਵਿਚ ਲਗੇ ਖੂਨਵਹਿਣੀਆਂ ਥਾਈ ਵਗਾਇ ਦਿੱਤਾ  
 ਸਰਫਾ ਮੌਤ ਦਾ ਕਿਸੇ ਨ ਰਖਯਾ ਜੀ ਫਰਜ਼ ਆਪਣਾ ਕਰ ਅਦਾਇ ਦਿੱਤਾ  
 ਆਈ ਕਹਿਰ ਦੀ ਘੜੀ ਕਰਤਾਰ ਸਿੰਘਾ ਰੰਗਦੇਖ ਅਸਮਾਨ ਵਟਾਇ ਦਿੱਤਾ

ਵਾਕ ਕਵੀ

ਹੈਸੀ ਜੁਮੇ ਦਾ ਦਿਨ ਉਹ ਕਿਲ੍ਹੇ ਅੰਦਰ ਗਾਜ਼ੀ, ਗਾਜ਼ੀ ਪੁਨਾ ਦਿਖਲਾ ਚਲੇ  
 ਦੀਨ ਮਜ਼੍ਹਬ ਦੇ ਲਈ ਸ਼ਹੀਦ ਹੋਕੇ ਸਿਧੇ ਵਲ ਬਹਿਸ਼ਤ ਦੇ ਧਾ ਚਲੇ  
 ਵਧ ਇਕ ਤੋਂ ਇਕ ਅਗਾਂਹ ਆਉਂਦੇ ਵੈਰੀ ਮਾਰ ਸ਼ਹੀਦੀਆਂ ਪਾ ਚਲੇ  
 ਜੀਉਂਦੀ ਜਾਨ ਨ ਇਕ ਪਿਛਾਂਹ ਹਟਯਾ ਜ਼ੋਹਰ ਤੇਗ ਦੇ ਦੇਖ ਦਿਖਾ ਚਲੇ  
 ਤੇਗ ਹਥ ਦੀ ਰਹੀ ਉਲਾਰ ਅੰਦਰ ਟੋਟੇ ਹੋਕੇ ਅਗਾਂ ਸਿਧਾ ਚਲੇ

\*ਸ: ਮ: ਲਤੀਫ ਸਫਾ ੪੧੧, [ ਕਲਕੱਤਾ ਐਡੀਸ਼ਨ ੧੮੮੧ ] ਜੇ ਡੀ, ਕੈਨਿੰਘਮ ਹਿਸਟਰੀ  
 ਐਂਡ ਦੀ ਸਿਖਸ਼ ਸਫਾ ੧੫੬, ਪੰਜਾਬ ਚੀਫਸ ਸਫਾ ੩੪੪।

ਗਏ ਮੁਕਦੇ ਮੁਕ ਕਰਤਾਰ ਸਿੰਘਾ ਫਾਨੀ ਹੋ ਕੇ ਮੁਲਕ ਬਚਾ ਚਲੇ

ਬਹਾਦਰ ਮੁਜੱਫਰ ਖਾਂ

ਹਾਲਤ ਕਿਲ੍ਹੇ ਦੀ ਜਦੋਂ ਨੁਵਾਬ ਡਿਠੀ ਸ਼ੁਕਰ ਮੂੰਹੋਂ ਖੁਦਾ ਸੁਨਾ ਕੇ ਜੀ  
ਹਾਲਤ ਇਹੋ ਅਖੀਰ ਬਹਾਦਰਾਂ ਦੀ ਹੁੰਦੀ ਆਈ ਹੈ, ਸੋਚ ਸੁਚਾ ਕੇ ਜੀ  
ਨ ਉਮੈਦ ਹੋ ਕੇ ਗਿਆ ਵਿਚ ਮਹਿਲਾਂ ਪਾਸ ਸਾਰਾ ਪ੍ਰਵਾਰ ਬੁਲਾ ਕੇ ਜੀ  
ਅਸਮਤ ਤੁਸਾਂ ਬਚਾਵਣੀ ਆਪਣੀ ਹੁਣ ਸਦ ਬੇਗਮਾਂ ਤਈਂ ਸਮਝਾ ਕੇ ਜੀ  
ਸਭ ਪੁੱਤ ਭਤੀਜੇ ਤੇ ਯਾਰ ਸੰਗੀ ਉਮਰਾ ਵਜ਼ੀਰ ਬੈਠਾ ਕੇ ਜੀ  
ਕਹਿੰਦਾ ਹੁਣ ਬਚਾ ਨਾ ਕਿਲੇ ਦਾ ਏ ਪਾਸਾ ਗਈ ਤਕਦੀਰ ਉਲਟਾ ਕੇ ਜੀ  
ਨਹੀਂ ਬਿਨਾਂ ਸ਼ਹੀਦੀਆਂ ਕੋਈ ਚਾਰਾ ਮਰਨਾ ਵਿਚ ਮੈਦਾਨ ਦੇ ਜਾ ਕੇ ਜੀ  
ਉਸ ਜੀਉਣ ਨਾਲੋਂ ਮਰਨਾਂ ਬਹੁਤਚੰਗਾ ਫਿਰਨਾ ਗੀਦੀਪਾਜ਼ੀ ਅਖਵਾ ਕੇ ਜੀ  
ਫੇਰ ਆਪ ਹਥੀਂ ਬੰਨ੍ਹ ਸਿਰ ਕਫਨ ਅਤੇ ਸ਼ਬਦ ਪੁਸ਼ਾਕੇ ਸਜਾ ਕੇ ਜੀ  
ਵਿਚ ਜੰਗ ਦੇ ਹੋਣ ਸ਼ਹੀਦ ਟੁਰਯਾ ਦਿਲੋਂ ਮੋਹ ਜਹਾਨ ਮਿਟਾ ਕੇ ਜੀ  
ਪਹੁੰਚ ਕਬਰ ਬਹਾਵਲ ਹੱਕ ਉੱਤੇ ਕੀਤੀ ਆਜ਼ਾਦੀ ਸੀਸ ਝੁਕਾ ਕੇ ਜੀ  
ਦੋ ਸੌ ਨਾਲ ਜੁਵਾਨ ਕਰਤਾਰ ਸਿੰਘਾ ਖਲਾ ਵਿਚ ਮੈਦਾਨ ਦੇ ਆ ਕੇ ਜੀ

ਬਹਾਦਰ ਮੁਜੱਫਰ ਖਾਂ ਦਾ ਅਖੀਰੀ ਜੰਗ

ਉਹ ਬੁੱਢਾ ਬਹਾਦਰ ਬੀਰ ਬਾਂਕਾ ਨਾਹਰੇ ਮਾਰਦਾ ਵਿਚ ਮੈਦਾਨ ਆਯਾ  
ਪੰਜੇ ਪੁੱਤ, ਭਤੀਜੇ ਭੀ ਨਾਲ ਲਏ ਲੇਖਾ ਅੰਤ ਦਾ ਹਥੀਂ ਮੁਕਾਨ ਆਯਾ  
ਕਫਨ ਸਿਰ ਬਧਾ ਡਿੱਠਾ ਗਾਜ਼ੀਆਂ ਨੇ ਅਗੇ ਕੁਦ ਹਰਇਕ ਜੁਵਾਨ ਆਯਾ  
ਪਿਆ ਸੂਬੇ ਦਾ ਅਸਰ ਬਹਾਦਰਾਂ ਤੇ ਟੱਬਰ ਸਣੇ ਜਦ ਹੋਣ ਕੁਰਬਾਨ ਆਯਾ  
ਬਸ ਫੇਰ ਕੀਹ ਸੀ ਤੇਗ ਉਹ ਖੜਕੀ ਵਿਚ ਕਿਲ੍ਹੇ ਦੇ ਮੈਤ ਤੂਫਾਨ ਆਯਾ  
ਤੇਗਾਂ ਲਹੂ ਦੇ ਨਾਲ ਹੋ ਤਰ ਗਈਆਂ ਜੋ ਆਯਾ ਸੋ ਲਹੂ ਲੁਹਾਨ ਆਯਾ  
ਪੈ ਗਏ ਜੁਵਾਨ ਸਥਾਰ ਲੱਥੇ ਖਾਣ ਜੀਆਂ ਨੂੰ ਕਾਲ ਭਗਵਾਨ ਆਯਾ  
ਲਹੂ ਮਿੱਝ ਦਾ ਮਚਯਾ ਘਾਣ ਭਾਰਾ ਘੋਰ ਪੈ ਕੇ ਵਿਚ ਅਸਮਾਨ ਆਯਾ  
ਉਹ ਬਹਾਦਰ ਤੇਗ ਦਾ ਧਨੀ ਭਾਰਾ ਜ਼ੋਰ ਖਾਲਸੇ ਨਾਲ ਅਜ਼ਮਾਨ ਆਯਾ  
ਸੂਬਾ ਸਿੰਘਾਂ ਦਾ ਵੇਖ ਕਰਤਾਰਸਿੰਘਾ ਪਿਛਲਾ ਸਭ ਖਿਰਾਜ ਦੁਕਾਨ ਆਯਾ

ਮੁਜ਼ੱਫਰ ਖਾਂ ਨੇ ਸਿੰਘਾਂ ਪਾਸੋਂ ਧਰਮ ਯੁਧ ਦੀ ਮੰਗ ਮੰਗਣੀ

ਸਾਥੀ ਸੂਬੇ ਦੇ ਸਭ ਸ਼ਹੀਦ ਹੋ ਗਏ ਖੜਾ ਦੌੜ ਉੱਚੀ ਜਗਾ ਜਾਇ ਦੇਖੋ  
ਕਹਿੰਦਾ ਗੱਜਕੇ ਸੁਣੋ ਸਰਦਾਰ ਸਾਰੇ ਗਈ ਹਾਰ ਨਸੀਬਾਂ ਦੀ ਆਇ ਦੇਖੋ  
ਮੇਰੇ ਸੂਰਮੇ ਬਹੁਤ ਸ਼ਹੀਦ ਹੋ ਗਏ ਪਾਸਾ ਗਈ ਤਕਦੀਰ ਉਲਟਾਇ ਦੇਖੋ  
ਅਸੀਂ ਬੋਹੜੇ ਤੇ ਤੁਸੀਂ ਰਹਿਗਏ ਬਹੁਤੇ ਸਾਡੀ ਪੇਸ਼ ਨ ਜਾਵੰਦੀ ਕਾਇ ਦੇਖੋ  
ਮੌਤ ਦਿੱਸਦੀ ਸਾਮ੍ਹਣੇ ਖੜੀ ਸਾਨੂੰ ਦਿਲਾਂ ਵਿਚ ਰਹਿ ਜਾਇਗਾ ਚਾਇ ਦੇਖੋ  
ਧਰਮ ਯੁਧ ਕਰੋ ਹੁਣ ਨਾਲ ਸਾਡੇ ਜੌਹਰ ਤੇਗ ਦੇ ਜ਼ਰਾ ਅਜ਼ਮਾਇ ਦੇਖੋ  
ਗੀਤ ਅਸੀਂ ਭੀ ਦਿਲਾਂ ਦੀ ਲਾਹਲਹੀਏ ਨਾਲਇਕ ਦੇ ਇਕ ਲੜਾਇ ਦੇਖੋ  
ਸਿੰਘੇ ਤੁਸੀਂ ਭੀ ਤੇਗ ਦੇ ਧਨੀ ਭਾਰੇ ਮੇਰੇ ਨਾਲ ਜ਼ਰਾ ਜੰਗ ਪਾਇ ਦੇਖੋ  
ਰਿਹਾ ਘੜੀ ਦਾ ਮੇਲ ਕਰਤਾਰ ਸਿੰਘਾ ਮੌਤ ਖੜੀ ਹੈ ਮੂੰਹ ਫੈਲਾਇ ਦੇਖੋ

ਬਹਾਦਰ ਮੁਜ਼ੱਫਰ ਖਾਂ ਦਾ ਸਣੇ ਸਾਥੀਆਂ ਸ਼ਹੀਦ ਹੋਣਾ

ਇਹ ਗਲ ਸਿੰਘਾਂ ਮਨਜ਼ੂਰ ਕਰ ਲਈ ਦੋਹਾਂ ਪਾਸਯਾਂ ਦੇ ਕੁਦ ਸ਼ੇਰ ਪੈ ਗਏ  
ਜੁਟੇ ਮਸਤ ਹਾਥੀ ਜੋਸ਼ ਖਾ ਬਹੁਤੇ ਖੁਲ੍ਹੇ ਵਿਚ ਮੈਦਾਨ ਦੇ ਭੇੜ ਪੈ ਗਏ  
ਖਟਾ ਖਟ ਤੇਗਾਂ ਢਾਲੀਂ ਖੜਕ ਪਈਆਂ ਇਕ ਦੂਜੇ ਦੇ ਗਲ ਦਲੇਰ ਪੈ ਗਏ  
ਭਿੜਨਨਾਲ ਸੂਦਾਰਾਂ ਸੂਦਾਰ ਲੱਗੇ ਆਪਸਵਿਚਸਿਪਾਹੀਆਂ ਦੇ ਘੇਰ ਪੈ ਗਏ  
ਕਿਤੇ ਗਾਜ਼ੀਆਂ ਦੇ ਲਹਿ ਸਥਾਰ ਰਹੇ ਕਿਤੇ ਸਿੰਘ ਸ਼ਹੀਦ ਹੋ ਢੇਰ ਪੈ ਗਏ  
ਕਿਤੇ ਸਿੰਘ ਦਬਾ ਰਹੇ ਮੁਸਲਮਾਨਾਂ ਗਾਜ਼ੀ ਜ਼ਬਰ ਕਿਤੇ ਸਿੰਘ ਜ਼ੋਰ ਪੈ ਗਏ  
ਗਾਜ਼ੀ ਦੱਬ ਖੜੇ ਸਿੰਘਾਂ ਕਈ ਵਾਰੀ ਕਈ ਵਾਰ ਗਾਜ਼ੀ ਹਟ ਫੇਰ ਪੈ ਗਏ  
ਧੂਮੀ ਧੂੜ ਸੀ ਕਿਲ੍ਹੇ ਦੇ ਵਿਚ ਭਾਈ ਬੇੜੇ ਗਾਜ਼ੀਆਂ ਦੇ ਘੁੱਮਣਘੇਰ ਪੈ ਗਏ  
ਹੌਲੀ ਹੌਲੀ ਗਾਜ਼ੀ ਘਟ ਰਹੇ ਹੈਸਨ ਸ਼ੇਰ ਮੌਤ ਦੇ ਮੂੰਹ ਉਘੇੜ ਪੈ ਗਏ  
ਭਾ ਬੇਗਮਾਂ ਦੇ ਕਰਤਾਰ ਸਿੰਘਾ ਚਾਰੋਂ ਤਰਫ ਜਹਾਨ ਹਨੇਰ ਪੈ ਗਏ

ਤਥਾ

ਮੁਜ਼ੱਫਰ ਖਾਨ ਬਹਾਦਰ ਬਲੀਯੋਧਾ ਜਫਰ ਜੰਗ ਬਹੁ ਜੌਹਰ ਦਿਖਾ ਲੜਾਯਾ

ਪੰਜ ਪੁਤ੍ਰਾਂ ਭੀ ਫਰਕ ਰੱਖਯਾ ਨ ਹਰ ਇਕ ਸੀ ਕਦਮ ਵਧਾ ਲੜਯਾ  
ਤੇ ਅਮੀਰ ਵਜੀਰ ਹਬੀਬ ਸਾਰੇ ਹਰ ਕੋਈ ਤਲੀ ਤੇ ਸਿਰ ਟਿਕਾ ਲੜਯਾ  
ਏਧਰ ਸਿੰਘ ਸੂਦਾਰ ਭੀ ਕੱਲਾ ਕੱਲਾ ਜੰਗ ਤੇਗਰਖਦੇ ਦਾ ਰੱਖ ਚਾ ਲੜਯਾ  
ਫਰਕ ਗਾਜੀਆਂ ਭੀ ਕੀਤਾ ਮੂਲ ਨ ਸੀ ਇਕ ਇਕ ਸੀ ਪੈਰ ਜਮਾ ਲੜਯਾ  
ਯਾਦਗਾਰ ਰਹਿ ਗਈ ਕਰਤਾਰਸਿੰਘਾ ਸੂਬਾ ਗਜਬ ਦੀ ਤੇਗ ਉਠਾ ਲੜਯਾ

ਤਥਾ

ਹੋ ਗਿਆ ਸ਼ਹੀਦ ਪਰਵਾਰ ਸਾਰਾ ਇਕ ਇਕ ਕਰ ਵਿਚ ਮੈਦਾਨ ਡਿੱਗਾ  
ਦੋ ਸੌ ਜੁਵਾਨ ਸੀ ਨਾਲ ਸੂਬੇ ਹਰ ਇਕ ਹੋਲਹੂ ਲੁਹਾਨ ਡਿੱਗਾ  
ਸਾਥੀ ਹੋ ਮੈਦਾਨ ਸ਼ਹੀਦ ਗਏ ਅੰਤ ਸੂਬੇ ਦਾ ਹੋਂਸਲਾ ਆਨ ਡਿੱਗਾ  
ਤਾਰਾ ਟੁੱਟ ਇਕਬਾਲ ਦਾ ਪਿਆ ਬੱਲੇਬੁਕਕਿਲੇ ਦੇ ਉੱਤੇ ਨਿਸ਼ਾਨ ਡਿੱਗਾ  
ਇਕ ਦਮ ਭੀ ਹਟਸਾ ਪਿਛਾਂ ਕੋਈ ਨ ਅਗਾਂ ਵੱਧਦਾ ਹਰ ਮੁਸਲਮਾਨ ਡਿੱਗਾ  
ਤੇਗ ਵਿਚ ਉਲਾਰ ਕਰਤਾਰ ਸਿੰਘਾ ਰਹੀ, ਅੰਤ ਸ਼ਹੀਦ ਹੋ ਖਾਨ ਡਿੱਗਾ

ਖਾਲਸੇ ਦੀ ਫਤਹਿ

ਮੌੜ ਧੰਨਾਸਿੰਘ ਹਥੋਂ ਸ਼ਹੀਦ ਹੋਇਆ ਸੂਬਾ ਸਿਧਾ ਬਹਿਸ਼ਤ ਨੂੰ ਜਾਵੇਦਾ ਜੀ  
ਦਿਤੀ ਗੁਰੂ ਫਤੇ ਸਾਨੂੰ ਖਾਲਸਾ ਜੀ ਉੱਚੀ ਗੱਜ ਕੇ ਮੌੜ ਸੁਨਾਵੇਦਾ ਜੀ  
ਸੂਬਾ ਡਿੱਗਾ ਅਮੀਰ ਭੀ ਰਿਹਾ ਕੋਈ ਨ ਹਰ ਇਕ ਗਾਜੀ ਘਬਰਾਵੇਦਾ ਜੀ  
ਆਸ ਫਤੇ ਦੀ ਛਡਕੇ ਨਠ ਉੱਠੇ ਕੋਈ ਕਿਸੇ ਨ ਪੁਛ ਪੁਛਾਵੇਦਾ ਜੀ  
ਪਿਛੋਂ ਖਾਲਸੇ ਹਲਾ ਕਰ ਦਿਤਾ ਕੀਤਾ ਕਤਲ ਜਿਹੜਾ ਹਥ ਆਵੇਦਾ ਜੀ  
ਕੋਹਾਂ ਤਕ ਕਰ ਪਿਛਾ ਕਰਤਾਰ ਸਿੰਘਾ ਦਲਸਿੰਘਾਂ ਦਾ ਕਤਲ ਮਚਾਵੇਦਾ ਜੀ

ਵਾਕ ਕਵੀ

ਹੈਸੀ ਕਿਲਾ ਜੋਖਾਸਬਹਿਤਵਰਗਾ ਬੁਰੀ ਸ਼ਕਲ ਉਹ ਵਾਂਗ ਸ਼ਮਸ਼ਾਨ ਦਿੱਸਦਾ  
ਥਾਂ ਥਾਂ ਲਗੇ ਢੇਰ ਮੁਰਦਯਾਂ ਦੇ ਹਰ ਇਕ ਥਾਂ ਹੋਯਾ ਵੈਰਾਨ ਦਿੱਸਦਾ

ਪੰਜ ਪੁਤ੍ਰ:-ਸ਼ਾਹ ਨਿਵਾਜ਼ ਖਾਂ, ਮੁਮਤਾਜ਼ ਖਾਂ ਆਇਆ ਖਾਂ, ਹੱਕ ਨਿਵਾਜ਼ ਖਾਂ, ਸ਼ਾਹ ਬਾਜ਼ ਖਾਂ  
ਤੇ ਭਤੀਜਾ ਬੈਰੁੱਲਾ ਖਾਂ। ਜੇ: ਡੀ: ਕੈਨਿੰਘਮ ਦੇ ਪੁਤਰ ਲੜਦੇ ਮਰੇ ਤੇ ਦੌਹ ਦਾ ਕੈਦੀ ਹੋਣਾ ਲਿਖਦ  
ਹੈ [ਸਫਾ ੧੫੬ ਅਤੇ ਲੜੀਵ ਸਫਾ ੪੧੨।

ਘਾਇਲ ਸੈਂਕੜੇਤੜਫ ਰਹੇ ਕਿਲੇ ਅੰਦਰ ਜੋ ਦਿਸਦਾ ਲਹੂ ਲੁਹਾਨ ਦਿੱਸਦਾ  
ਅੱਗਾਂ ਲਗੀਆਂ ਗੋਲਯਾਂ ਢਾਹੇ ਮੰਦਰ ਕਿਤੇ ਖੁਸ਼ੀ ਦਾ ਨਹੀਂ ਨਿਸ਼ਾਨ ਦਿੱਸਦਾ  
ਗਿਰਦਾ ਗਿਰਦ ਪ੍ਰਵਾਰ ਸ਼ਹੀਦ ਹੋਯਾ ਡਿੱਗਾ ਵਿਚ ਮੁਜ਼ਫਰ ਖਾਨ ਦਿੱਸਦਾ  
ਮਹਿਲੀਂ ਬੇਗਮਾਂ ਰੋਣ ਕਰਤਾਰ ਸਿੰਘਾ ਸੁੰਝਾ ਜਿਨ੍ਹਾਂ ਨੂੰ ਅਜ ਜਹਾਨ ਦਿੱਸਦਾ

ਖਾਸ ਮਹਿਲਾਂ ਦੀ ਹਾਲਤ

ਡਿਠਾ ਬੇਗਮਾਂ ਨੇਅਖੀ ਹਾਲ ਸਾਰਾ ਮਹਿਲਾਂ ਵਿਚ ਆਹਾਲ ਪੁਕਾਰ ਪੈ ਗਈ  
ਪਿਆ ਉਹਨਾਂਦੇਭਾਅ ਦਾ ਹਨੇਰਡਾਢਾ ਇਕੋਵਾਰ ਆ ਮੌਤਦੀਧਾੜ ਪੈ ਗਈ  
ਮੁੱਕੀ ਆਸ ਜਹਾਨ ਦੀ ਰਹੀਕੋਈ ਨ ਪਕੇ ਫਸਲ ਤੇ ਗੜੇਦੀ ਮਾਰ ਪੈ ਗਈ  
ਸੁਖੀ ਵਸਦੀਆਂ ਹੱਸਦੀਆਂਰਸਦੀਆਂਨੂੰ ਆ ਮੁਸੀਬਤਵਾਂਗ ਪਹਾੜ ਪੈ ਗਈ  
ਹਥੀਂ ਮਾਰ ਕਟਾਰੀਆਂ ਮਰ ਗਈਆਂ ਪਲਾਂ ਵਿਚ ਸਾਰੇ ਹਾਹਾਕਾਰ ਪੈ ਗਈ  
ਜਿਤ ਸਿੰਘਾਂ ਦੀਹੋਈ ਕਰਤਾਰ ਸਿੰਘਾ ਬਾਜ਼ੀਸੂਬੇਦੀ, ਅੰਤ ਵਿਚ ਹਾਰ ਪੈ ਗਈ

ਸਹਿਜ਼ਾਦੇ ਖੜਕ ਸਿੰਘ ਨੇ ਕਿਲੇ ਦੇ ਵਿਚ ਤੇ ਸੂਬੇ ਦੇ ਮਹੱਲਾ ਤੇ ਕਬਜ਼ਾ ਕਰਨਾ

ਗਾਜ਼ੀ ਸ਼ਹਿਰਤੇ ਕਿਲੇ ਨੂੰ ਛੱਡਗਏ ਕਬਜ਼ਾ ਆਪਣਾ ਸਿੰਘਾਂ ਜਮਾਇ ਲਿਆ  
ਪੁੱਟ ਸੂਬੇ ਦਾ ਸੁਟ ਨਿਸ਼ਾਨ ਦਿਤਾ ਵੰਡਾ ਕਿਲੇ ਤੇ ਸਿੰਘਾਂ ਝੁਲਾਇ ਲਿਆ  
ਬੰਦੋਬਸਤ ਕਰ ਕਿਲ੍ਹੇਤੇਸ਼ਹਿਰਦਾਜ਼ੀ ਟਿੱਕੇ ਮਹਿਲਾਂਨੂੰ ਕਦਮ ਉਠਾਇ ਲਿਆ  
ਅਗੇ ਜਾਕੇ ਵੇਖਯਾ ਹਾਲ ਸਾਰਾ ਦਿਲੋਂ ਕੰਬਯਾ, ਸਿਰ ਝੁਕਾਇ ਲਿਆ  
ਸਭੇ ਬੇਗਮਾਂ ਡਿਠੀਆਂ ਵੇਰ ਹੋਈਆਂ ਮੌਤ ਸਾਰੇ ਪਰਵਾਰ ਨੂੰ ਖਾਇ ਲਿਆ  
ਖੱਚੇ ਦੇ ਨਵਾਬ ਦੇ ਰਹੇ ਛੋਟੇਓਹਨਾਂ ਤਈਂ ਗੁਲਾਮਾਂ ਬਚਾਇ ਲਿਆ  
ਫੜ ਪਾਸ ਸਾਹਿਬਜ਼ਾਦੇ ਦੇ ਲੈ ਆਂਦੇ ਚੁਕ ਦੋਹਾਂ ਨੂੰ ਗੋਦ ਬੈਠਾਇ ਲਿਆ  
ਖਤਮ ਹੋ ਗਈ ਜਿਨ੍ਹਾਂ ਦੀ ਬਾਦਸ਼ਾਹੀ ਘੇਰਾ ਗਮਾਂ ਚੁਫਰੇ ਸੀ ਪਾਇ ਲਿਆ  
ਸਹਿਮੇ ਹੋਇ ਰੋਂਦੇ ਜਾਰੋ ਜਾਰ ਦੋਵੇਂ ਖੂਨ ਡਰ ਨੇ ਮਾਰ ਸੁਕਾਇ ਲਿਆ  
ਦੋਹਾਂ ਤਾਈਂ ਸ਼ਹਿਜ਼ਾਦ ਦਿਲਬਰੀ ਦਿਤੀ ਤੇ ਹਿਫਾਜਤ ਵਿਚ ਰਖਾਇ ਲਿਆ

ਸਿਰਫਰਾਜ਼ ਖਾਂ ਤੇ ਜੁਲਫਕਾਰ ਖਾਂ। ਸ. ਮ. ਲਤੀਫ ਲਿਖਦਾ ਹੈ ਕਿ ਦੀਵਾਨ ਰਾਮ ਦਿਆਲ  
ਨੇ ਸਰਫਰਾਜ਼ ਖਾਂ ਨੂੰ ਆਪਣੇ ਹਾਥੀ ਤੇ ਬੈਠਾ, ਸ਼ਾਹੀ ਸਨਮਾਨ ਨਾਲ ਆਪਣੇ ਨਾਲ ਤੰਬੂ ਵਿਚ ਲੈ  
ਆਂਦਾ ਸੀ। ਸਫਾ ੪੧੨ -

ਫੇਰਵਿਚ ਮਹਿਲਾਂਹੁੰਜਾ ਫੇਰ ਕਰਕੇ ਸਾਰਾ ਸ਼ਾਹੀ ਅਸਬਾਬ ਉਠਵਾਇ ਲਿਆ  
ਜ਼ਰੀ ਜੇਵਰਾਂ ਦਾ ਕੁਝ ਅੰਤ ਨ ਸੀ ਹੀਰਾ ਮੋਤੀ ਸੰਭਾਲ ਕਢਾਇ ਲਿਆ  
ਹਰੀ ਚੰਦ, ਰਮਜਾਨ ਖਜਾਨਚੀ ਨੂੰ ਪਾਸ ਪਕੜਕੇ ਝਟ ਬੁਲਾਇ ਲਿਆ  
ਓਨ੍ਹਾਂ ਖੋਲ੍ਹ ਖਜਾਨੇ ਦੇ ਬੂਹੇ ਦਿਤੇ ਜਿੰਦ ਆਪਣੀ ਤਈਂ ਛੁਡਵਾਇ ਲਿਆ  
ਹੱਥ ਮਾਲ ਕਰੋੜਾਂ ਦਾ ਆਯਾ ਓਥੋਂ ਸਭ ਗੱਡਯਾਂ ਤੇ ਲਦਵਾਇ ਲਿਆ  
ਫਤੇ ਕਰ ਮੁਲਤਾਨ ਕਰਤਾਰ ਸਿੰਘਾ ਸਿੰਘਾਂ ਸ਼ੁਕਰ ਅਕਾਲ ਬਜਾਇ ਲਿਆ

ਵਾਕ ਕਵੀ

ਹੋਯਾ ਜੰਗ ਮੁਲਤਾਨ ਇਹ ਬੜਾ ਭਾਰਾ ਨੁਕਸਾਨ ਹੈਸੀ ਬੇਸ਼ੁਮਾਰ ਹੋਯਾ  
ਕਈ ਮਾਹ ਲੜਾਈ ਦਾ ਜ਼ੋਰ ਰਿਹਾ ਦੋਹਾਂ ਪਾਸਿਆਂ ਨੂੰ ਦੁਖ ਭਾਰ ਹੋਯਾ  
ਫਤੇਹ ਸਿੰਘਾਂ ਦੇ ਵਿਚ ਨਸੀਬ ਹੋਈ ਸੂਬਾ ਕਤਲ ਸਣੇ ਪਰਵਾਰ ਹੋਯਾ  
ਗਾਜ਼ੀ ਬਾਰਾਂ ਹਜ਼ਾਰ ਸ਼ਹੀਦ ਗਿਣਯਾਂ ਅਤੇ ਸਿੰਘ ਭੀ ਚਾਰ ਹਜ਼ਾਰ ਹੋਯਾ  
ਨਾਮਵਰ ਜਵਾਨ ਬਹੁ ਗਏ ਮਾਰੇ ਹਰ ਇਕ ਫਟੜ ਸਰਦਾਰ ਹੋਯਾ  
ਕਿਲ੍ਹਾ, ਸ਼ਹਿਰ ਮੁਲਤਾਨ ਕਰਤਾਰ ਸਿੰਘਾ ਏਸ ਜੰਗ ਦੇ ਵਿਚ ਉਜਾੜ ਹੋਯਾ

ਤਥਾ

ਛੋਟੇ ਪੁੱਤ ਨਵਾਬ ਦੇ ਰਹੇ ਜਿਹੜੇ ਲੌਥ ਮੰਗ ਨਵਾਬ ਦੀ ਲਈ ਸੀ ਜੀ  
ਮੁਰਦੇ ਸਾਰੇ ਪ੍ਰਵਾਰ ਦੇ ਕਰ ਕੱਠੇ\* ਦਫਨਾਏ, ਤਕਲੀਫ ਇਹ ਸਹੀ ਸੀ ਜੀ  
ਖਾਸ ਪਾਸ ਬਹਾਵਲ ਹੱਕ ਦੇ ਜਾ ਲੌਥ ਮਕਬਰੇ ਵਿਚ, ਦਫਨਾਈ ਸੀ ਜੀ  
ਮਿੱਟੀ ਜਿਸਮ ਹੋਗਏ ਕਰਤਾਰ ਸਿੰਘਾ ਪਿਛੇ ਕਬਰਨਿਸ਼ਾਨ ਹੀ ਰਹੀ ਸੀ ਜੀ

ਨੋਟ-ਨਵਾਬ ਮੁਜ਼ਫਰ ਖਾ ਦੀ ਕਬਰ ਬਹਾਵਲ ਹੱਕ ਦੇ ਮਕਬਰੇ ਦੀ ਡਿਉੜੀ ਵਿਚ ਦਰਵਾਜ਼ੇ  
ਦੇ ਸਾਹਮਣੇ ਹੈ ਨਵਾਬ ਖਿਜਰੀ ਦਰਵਾਜ਼ੇ ਦੇ ਸਾਹਮਣੇ ਕਿਲੇ ਵਿਚ ਸਿੰਘਾਂ ਨਾਲ ਲੜਦਾ ਹੋਯਾ ਸਹੀਦ  
ਹੋ ਗਿਆ ਸੀ, ਨਵਾਬ ਦੀ ਕਬਰ ਤੇ ਹੇਠ ਲਿਖੇ ਫਾਰਸੀ ਦੇ ਸ਼ੇਅਰ ਲਿਖੇ ਹੋਏ ਹਨ-

੧-ਸੁਜਾ ਵ ਇਬਨਲ ਸੁਜਾ ਵ ਹਾਜੀ ਅਮੀਰੇ ਮੁਲਤਾਂ ਜਹੇ ਮੁਜ਼ਫਰ  
੨-ਬਰੋਜ਼ੇ ਮੈਦਾਂ ਬ ਤੇਰੇ ਬਾਜੂ, ਚਿਹ ਹਮਲਾ ਆਵਰਦ ਚੂੰ ਗਜ਼ਨੱਫਰ

\*ਨਵਾਬ ਮੁਜ਼ਫਰ ਖਾਨ ਅਤੇ ਉਸਦੇ ਪੁੱਤਰਾਂ ਦਾ ਮ੍ਰਿਤਕ ਸਰੀਰ ਪੂਰੇ ਫੌਜੀ ਸਨਮਾਨ ਨਾਲ ਦਫ-  
ਨਾਏ ਗਏ ਸੀ। [ ਲੜੀਫ ਸਫਾ ਸਫਾ ੪੧੨ ]



੩-ਤੂੰ ਸੁਰਖਰੂ ਸੁਦ ਬਸੂਇ ਜੱਨਤ, ਬਗੁਫਤ ਰੱਦਵਾ ਬਿਆ ਮੁਜੱਫਰ

ਇਸ ਸ਼ਿਹਰ ਦਾ ਭਾਵ

ਉਹ ਬਹਾਦਰ ਬਹਾਦਰ ਦਾ ਪੁਤ ਹੈਸੀ ਮੁਜੱਫਰਖਾਂ ਨਵਾਬ ਮੁਲਤਾਨ ਸਮਝੇ  
ਰੋਜੇ ਜੰਗ ਮੈਦਾਨ ਹਥ ਤੇਗ ਫੜਕੇ ਕੀਤਾ ਹਮਲਾ ਸ਼ੇਰਿ ਜੁਵਾਨ ਸਮਝੇ  
ਹੋ ਸੁਰਖਰੂ ਗਿਆ ਸ਼ਹੀਦ ਜੱਨਤ 'ਤੇਗਾਂ ਮਾਰਕੇ' ਵਿਚ ਮੈਦਾਨ ਸਮਝੇ  
ਜੀ ਆਇਆਂ ਨੂੰ ਕਹਯਾ ਕਰਤਾਰ ਸਿੰਘਾ ਅਗੋਂ ਵਾਲੀ ਦੇਇਕੇ ਮਾਨ ਸਮਝੇ

ਨੋਟ-ਏਸੇ ਤਰ੍ਹਾਂ ਖਾਨ ਦੇ ਵੱਡੇ ਪੁਤਰ ਸ਼ਾਹ ਨਿਵਾਜ਼ ਖਾਂ ਦੀ ਕਬਰ ਤੇ ਜੋ ਮਕਬਰੇ ਦੀ ਡਿਉੜੀ  
ਦੇ ਚੜ੍ਹਦੇ ਪਾਸੇ ਬਾਹਰ ਵਲ ਬੜੀ ਸੁੰਦਰ ਬਣੀ ਹੋਈ ਹੈ ਉਸ ਤੇ ਭੀ ਹੇਠ ਲਿਖੇ ਸ਼ਿਹਰ ਲਿਖੇ  
ਹੋਏ ਹਨ-

ਚੂੰ ਸ਼ਾਹ ਨਿਵਾਜ਼ ਖਾਂ ਬ ਮੁਲਤਾਂ ਸ਼ਹੀਦ ਸੁਦ,  
ਖਮਦਾਰ ਤੇਗਿ ਕਤਲ ਬਰੋ ਮਾਹਿ ਈਦ ਸੁਦ !  
ਜੁਸਤਮ ਚੂੰ ਸਾਲ ਮਸ਼ਹੀਦਾਨਿ ਗਾਜ਼ੀ ਸ਼ਹੀਦ,  
†ਗੁਫਤਾਖਿਰੱਦ ਕਿਹਾਕਮਿਮੁਲਤਾਂ ਸ਼ਹੀਦ!ਸੁਦ !

ਇਸ ਸ਼ਿਹਰ ਦਾ ਭਾਵ

ਸ਼ਾਹਨਿਵਾਜ਼ ਮੁਲਤਾਨ ਸ਼ਹੀਦ ਹੋਯਾ ਜੌਹਰ ਤੇਗ ਦੇ ਬੜੇ ਦਿਖਾਰ ਸਮਝੇ  
ਪਯਾਰੀ ਈਦ ਦੇ ਚੰਦ ਤੋਂ ਵਧ ਲੱਗੀ ਤੇਗ ਕਤਲ ਵਾਲੀ ਖਮਦਾਰ ਸਮਝੇ  
ਮੈਂ ਗਾਜ਼ੀ ਸ਼ਹੀਦ ਦੇ ਕਤਲ ਵਾਲਾ ਸਾਲ ਚੁੰਢਿਆ ਸੋਚ ਵਿਚਾਰ ਸਮਝੇ  
ਮੈਨੂੰ ਅਕਲਨੇ ਕਹਯਾ ਕਰਤਾਰ ਸਿੰਘਾ ਹਾਕਮਹੋਯਾ ਮੁਲਤਾਨ ਨਸਾਰ ਸਮਝੇ

ਮੁਲਤਾਨ ਤੋਂ ਫੌਜ ਖਾਲਸੇ ਦੀ ਵਾਪਸੀ ਤੇ ਲਾਹੌਰ ਵਿਚ ਜਸ਼ਨ

‡ਬੰਦੋਬਸਤ ਮੁਲਤਾਨ ਦਾ ਠੀਕ ਕਰਕੇ ਰੁਖ ਵਲ ਲਾਹੌਰ ਪ੍ਰਤਾਯਾ ਜੀ

†ਏਸ ਸ਼ਿਹਰ ਤਾਂ ਫਾਰਸੀ ਅੰਕਪਲੀ ਦੇ ਹਿਸਾਬ ਸ਼ਹੀਦ ਹੋਣ ਦਾ ਸੰਨ ੧੨੩੩ ਹਿਜਰ  
ਨਿਕਲਦਾ ਹੈ।

‡ਸਰ ਲੈਪਲ ਗ੍ਰੀਫਨ ਲਿਖਦਾ ਹੈ ਕਿ ਕਿਲੇ ਵਿਚ ਛੇ ਸੌ ਆਦਮੀ ਜੋਧ ਸਿੰਘ ਕਲਸੀਸੇ ਅਤੇ  
ਦਲ ਸਿੰਘ ਨਹੇਰਨੇ ਦੀ ਕਮਾਨ ਹੇਠਾਂ ਮੁਲਤਾਨ ਦੇ ਬੰਦੋਬਸਤ ਵਾਸਤੇ ਛੱਡ ਬਾਕੀ ਸਭ ਵਾਪਸ  
ਆ ਗਏ।

ਮਾਹ ਜੇਠ ਦੇ ਇਕ ਦੋ ਦਿਨ ਰਹਿੰਦੇ ਦਲ ਖਾਲਸਾ ਫਤੇਹ ਪਾ ਆਯਾ ਜੀ ਕਿਲੇ ਸ਼ਾਹ ਜਹਾਨਾਂ ਬਾਦ ਤੇ ਭੀ ਕਬਜ਼ਾ ਕਰ ਠਾਣਾ ਬਠਲਾਯਾ ਜੀ ਫੌਜ ਖਾਲਸਾ ਆਇ ਲਾਹੌਰ ਪਹੁੰਚੀ ਬੜਾ ਜਸ਼ਨ ਸਰਕਾਰ ਮਨਾਯਾ ਜੀ ਫੌਜਾਂ ਤਾਈਂ ਇਨਾਮ ਇਕ ਨਾਮ ਦੇਇਕੇ ਹੈਸੀ ਹੋਂਸਲਾ ਬੜਾ ਵਧਾਯਾ ਜੀ ਕੰਠੇ, ਕੜੇ, ਜਿਗ੍ਹਾ, ਸਿਰਪੇਚ ਕਲਗੀ, ਵਾਲੇ ਬੁਦਕੀ ਇਨਾਮ ਦੁਵਾਯਾ ਜੀ ਦਿਤੇ ਘੋੜੇ ਦੁਸ਼ਾਲੇ ਤੇ ਲੁੰਗੀਆਂ ਭੀ ਸਰਦਾਰਾਂ ਤਾਈਂ ਵਡਿਆਯਾ ਜੀ ਹਰੀ ਸਿੰਘ ਸੂਦਾਰ ਤੇ ਫੂਲਾ ਸਿੰਘਾ ਦਾ 'ਧੰਨਯਵਾਦ' ਬਹੁ ਵਾਰ ਸੁਨਾਯਾ ਜੀ ਹੋ ਗਏ ਸ਼ਹੀਦ ਜੋ ਜੰਗ ਅੰਦਰ ਸਾਰੇ ਵਾਰਸਾਂ ਤਈਂ ਬੁਲਾਯਾ ਜੀ ਯਥਾ ਯੋਗ ਰੋਜ਼ੀਨੇ ਲਗਾਇ ਸਭ ਦੇ ਨੇਕ ਰਾਸਤਾ ਇਹ ਚਲਾਯਾ ਜੀ ਫੇਰ ਪਹੁੰਚ ਕੇ ਸ੍ਰੀ ਦਰਬਾਰ ਸਾਹਿਬ ਚਰਨੀ ਗੁਰਾਂ ਦੀ ਸੀਸ ਝੁਕਾਯਾ ਜੀ ਮੀਨਾਂ ਕਾਰੀ ਸਵਰਨ ਦੀ ਸੇਵ ਚੁਕੀ ਪੱਥਰ ਲਾਵਣਾ ਸ਼ੁਰੂ ਕਰਵਾਯਾ ਜੀ ਮੁਸਲਮਾਨ, ਹਿੰਦੂ, ਸਿਖ ਮੰਦਰਾਂ ਤੇ ਕਈ ਲੱਖ ਦਮੜਾ ਵੰਡਵਾਯਾ ਜੀ ਸਰਕਾਰ ਨੇ ਖਾਸ ਕਰਤਾਰ ਸਿੰਘਾ ਇਕਬਾਲ ਇਹ ਜ਼ੋਰ ਦਿਖਾਯਾ ਜੀ

ਨਵਾਬ ਮੁਜ਼ਫਰ ਖਾਂ ਦੇ ਪੁਤਰਾਂ ਨਾਲ ਸਲੂਕ

ਫੜੇ ਆਏ ਨਵਾਬ ਦੇ ਪੁਤ ਜਿਹੜੇ ਸਰਕਾਰ ਨੇ ਖਾਸ ਬੁਲਾ ਕਰਕੇ ਬੜਾ ਓਹਨਾਂ ਦੇ ਨਾਲ ਪਯਾਰ ਕੀਤਾ ਗੋਦ ਆਪਣੀ ਵਿਚ ਬਿਠਾ ਕਰਕੇ ਫੇਰ ਓਨ੍ਹਾਂ ਦੀ ਸ਼ਾਹੀ ਮਹਿਮਾਨੀ ਕੀਤੀ ਪੰਝੀ ਸੌ ਰੋਜ਼ਾਨਾ ਭਿਜਵਾ ਕਰਕੇ ਸ਼ਰਕਪੁਰ ਨੂੰ ਲਖੇ ਦੇ ਪ੍ਰਗਣੇ ਦੇ ਦੋਹਾਂ ਤਈਂ ਜਾਗੀਰ ਦੁਵਾ ਕਰਕੇ ਦੋਹਾਂ ਤਾਈਂ ਫੌਜਾਂ ਵਿਚ ਬੜੇ ਔਹਦੇ ਦਿਤੇ, ਆਪਣੇ ਪਾਸ ਰਖਾ ਕਰਕੇ ਪਾਲੇ ਪੁਤ੍ਰਾਂ ਵਾਂਗ ਕਰਤਾਰ ਸਿੰਘਾ ਮਾਰੋ ਨਜ਼ਰ, ਇਤਿਹਾਸ ਫੂਲਾ ਕਰਕੇ

---

†ਬਾਬੂ ਬਾਜ ਸਿੰਘ ਨੂੰ ਮੁਲਤਾਨ ਦੀ ਕਿਲੇਦਾਰੀ ਤੇ ਫੌਜਦਾਰੀ, ਸੁਖਦਿਆਲ ਖਤਰੀ ਨੂੰ ਦੀਵਾਨੀ ਸ਼ਾਮ ਸਿੰਘ ਪਸ਼ੌਰੀਏ ਨੂੰ ਫੌਜਦਾਰੀ, ਸ਼ਾਮ ਸਿੰਘ ਅਟਾਰੀ ਵਾਲੇ ਨੂੰ ਖਾਨਗੜ੍ਹ ਦਾ ਪ੍ਰਗਣਾ, ਜਮਾਂਦਾਰ ਖੁਸ਼ਹਾਲ ਸਿੰਘ ਨੂੰ ਮੁਜ਼ਫਰ ਗੜ੍ਹ, ਫਤਹਿ ਸਿੰਘ ਕਪੂਰਥਲੀਏ ਨੂੰ ਭਲੰਭਾ, ਹਰੀ ਸਿੰਘ ਨਲੂਏ ਤੇ ਬਾਬੇ ਫੂਲਾ ਸਿੰਘ ਨੂੰ ਨਿਰੀ ਸਾਬਾਸੇ।

ਧੰਨ ਧੰਨ ਮਹਾਰਾਜ ਰਣਜੀਤ ਸਿੰਘ ਸੀ ਜਿਸ ਕਰਕੇ ਕੰਮ ਦਿਖਾਇ ਵਡੇ  
ਵੈਰੀ ਕੋਈ ਜਦੋਂ ਸ਼ਰਨ ਚਲ ਆਯਾ ਓਹਦੇ ਸਿਰ ਉਪਕਾਰ ਕਰਾਇ ਵਡੇ  
ਪੁਤ੍ਰ ਫੜੇ ਨਵਾਬ ਦੇ ਦੋ ਆਏ ਜਿਸ ਅੜ ਕੇ ਜੰਗ ਮਚਾਇ ਵਡੇ  
ਕੀਤਾ ਪੁੱਤਰਾਂ ਵਾਂਗ ਪਯਾਰ ਅਗੋਂ ਔਹਦੇ ਫੌਜ ਦੇ ਵਿਚ ਦਵਾਇ ਵਡੇ  
ਪਰ ਇਹਦੇ ਮੁਕਾਬਲੇ ਜ਼ਰਾਂ ਦੇਖੋ\* ਪਿਛ੍ਹਾਂ ਵੱਲ ਖਯਾਲ ਦੁੜਾਇ ਵਡੇ  
ਛੋਟੇ ਬੋਟੇਦੇ ਗੁਰੂ ਗੋਬਿੰਦ ਸਿੰਘ ਦੇ ਫੜ ਸੂਬੇ ਵਜ਼ੀਰ ਦੁਚਾਇ ਵਡੇ  
ਓਹ ਇਹਨਾਂ ਤੋਂ ਛੋਟੇ ਮਾਸੂਮ ਹੈਸਨ, ਦੁੱਖ ਉਨ੍ਹਾਂ ਦੇ ਤਈਂ ਪੁਚਾਇ ਵਡੇ  
ਪਾਪੀ ਸੂਬੇ ਸਰਹੰਦ ਕਰਤਾਰ ਸਿੰਘ ਦਾਗ ਮੱਥੇ ਹਕੂਮਤ ਦੇ ਲਾਇ ਵਡੇ

‡ਡੋਗਰਯਾਂ ਦਾ ਲਾਹੌਰ ਦਰਬਾਰ ਵਿਚ ਵਧਣਾ

ਏਸ ਸਾਲ ਧਿਆਨਸਿੰਘ ਡੋਗਰੇ ਨੂੰ 'ਡਿਉੜੀਵਾਲਾ' ਮਹਾਰਾਜਾ ਬਨਾਯਾ ਜੀ  
ਜਮਾਂਦਾਰ ਖੁਸ਼ਹਾਲ ਸਿੰਘ ਏਸ ਥਾਂ ਤੋਂ ਵਿਚ ਫੌਜ ਦੇ ਚਾ ਬਦਲਾਯਾ ਜੀ

\*ਇਹ ਸਾਰਾ ਦਰਦ ਭਰਿਆ ਪ੍ਰਸੰਗ ਦਾਸ ਨੇ ਦੂਸਰੀ ਵਾਰੀ ਬੜੀ ਖੋਜ ਤੇ ਮਿਹਨਤ  
ਕਰਕੇ ਲਿਖਿਆ ਹੈ ਤੇ ਇਸ ਦਾ ਨਾਮ "ਦਸਮੇਸ਼ ਦੁਲਾਰੇ" ਰਖਿਆ ਹੈ: ਮੰਗਵਾ ਕੇ ਜ਼ਰੂਰ ਪੜ੍ਹੋ। ਦਾਸ ਕਰਤਾ।

‡ਵਾਕਫੀ ਵਾਸਤੇ ਇਹਨਾਂ ਦਾ ਸੰਖੇਪ ਹਾਲ ਦਰਜ ਕਰਦੇ ਹਾਂ—

ਜੰਮੂ ਸ਼ਹਿਰ ਤੋਂ ਸਤ ਅਠ ਕੋਸ ਪਰ ਇਕ ਪਿੰਡ ਅਸਮਹਿਲਪੁਰ ਨਾਮੀ ਵਿਚ ਕੇਸਰ ਨਾਮ  
[ਕਿਸ਼ੋਰੀ] ਡੋਗਰੇ ਦੇ ਘਰ ਤਿੰਨ ਪੁੱਤਰ ਧਯਨਾ, ਗੁਲਾਬਾ, ਸੁਚੇਤਾ ਸੰਮਤ ੧੮੪੫, ੧੮੫੫, ੧੮੫੮  
ਵਿਚ ਪੈਦਾ ਹੋਏ। ਇਹ ਕੇਸਰ ਗਰੀਬ ਆਦਮੀ ਸੀ। ਏਸਦੇ ਤਿੰਨੇ ਪੁੱਤਰ ਜਦ ਕੁਝ ਤਕੜੇ ਹੋਏ ਤਦ  
ਨੌਕਰੀ ਦੀ ਤਲਾਸ਼ ਕਰਨ ਲਗੇ। ਗੁਲਾਬਾ ਤੇ ਰੁਪੈ ਮਹੀਨੇ ਪਰ ਮੁੰਝੇਲੇ [ਜ਼ਿਲਾ ਜੇਹਲਮ ਦੇ ਕਿਲੇਦਾਰ  
ਪਾਸ ਨੌਕਰ] ਜਾ ਰਿਹਾ ਫੇਰ ਉਥੋਂ ਕਿਸੇ ਖਟਪਟੀ ਦੇ ਕਾਰਨ ਚਲਾ ਆਇਆ ਤੇ ਭਿੰਬਰ ਵਾਲੇ ਨਵਾਬ  
ਸੁਲਤਾਨ ਖਾਂ ਪਾਸ ਜਾ ਰਿਹਾ ਪਰ ਓਥੇ ਭੀ ਪੈਰ ਨਾ ਟਿਕੇ।

ਫੇਰ ਸੰਮਤ ੧੮੬੮ ਬਿਕ੍ਰਮੀ ਨੂੰ ਜਦ ਮਹਾਰਾਜਾ ਰਣਜੀਤ ਸਿੰਘ ਨੇ ਹੋਰ ਨਵੀਆਂ ਪਲਟਨਾਂ  
ਭਰਤੀ ਕੀਤੀਆਂ ਤਦ ਇਹ ਤਿੰਨੇ ਭਰਾ ਸਣੇ ਆਪਣੇ ਪਿਤਾ ਦੇ ਲਾਹੌਰ ਆ ਨੌਕਰ ਹੋਏ।  
ਇਹਨਾਂ ਤਿੰਨਾਂ ਭਰਾਵਾਂ ਨੂੰ ਮਿਸਰ ਦੀਵਾਨ ਚੰਦ ਨੇ ਘੋੜ ਚੜ੍ਹੀਆਂ ਵਿਚ ਆਪਣੇ ਪਾਸ ਨੌਕਰ ਰਖ  
ਲਿਆ। ਉਪਰੰਤ ਥੋਹੜੇ ਮਹੀਨਿਆਂ ਵਿਚ ਸਰਕਾਰ ਨੇ ਸੋਹਣੇ ਬਣਦੇ ਤਣਦੇ ਵੇਖ ਕੇ ਆਪਣੀ  
ਅਰਦਲ ਵਿਚ ਲੈ ਲਏ ਤੇ ਇਹਨਾਂ ਦੇ ਪਿਤਾ ਨੂੰ ਜਮਾਂਦਾਰ ਬਣਾ ਦਿਤਾ। ਜੋ ਕੇਸਰ ਤੋਂ ਕਸ਼ੋਰਾ  
ਸਿੰਘ ਬਣ ਗਿਆ। ਇਹ ਤਿੰਨੇ ਭਰਾ ਜ਼ਬਰਦਸਤ ਨਸੀਬ ਵਾਲੇ ਲਾਹੌਰ ਦਰਬਾਰ ਵਿਚ ਆ  
ਵੜੇ ਤੇ ਖਾਲਸੇ ਦੇ ਪੈਰ ਖਿਸਕਾ ਤੁਰੇ, ਉਹ ਧਯਾਨ ਸੰਮਤ ੧੮੭੫ ਵਿਚ ਡਿਉੜੀ ਸਰਦਾਰ ਬਣਿਆ  
ਅਤੇ ਥੋਹੜੇ ਚਿਰ ਵਿਚ ਹੀ ਰਾਜਾ ਧਿਆਨ ਸਿੰਘ (ਸਰਕਾਰ ਖਾਲਸਾ ਦਾ ਵੱਡਾ ਵਜ਼ੀਰ) ਬਣ  
ਗਿਆ। ਗੁਲਾਬਾ ਰਾਜਾ ਗੁਲਾਬ ਸਿੰਘ ਤੇ ਸੁਚੇਤਾ ਸੁਚੇਤ ਸਿੰਘ ਬਣ ਗਏ। ਇਹੋ ਗੁਲਾਬਾ ਸੰਮਤ ੧੯੦੩  
ਵਿਚ ਜੰਮੂ ਦਾ ਸੁਤੰਤਰ ਰਾਜਾ ਬਣ ਗਿਆ ਤੇ ਘਮੋਈ ਬੂਟੀ ਦੀ ਤਰਾਂ ਖਾਲਸਾ ਸਾਹੀ ਨੂੰ ਖਤਮ ਕਰ ਦਿਤਾ।

ਏਸੇ ਦਿਨ ਤੋਂ ਹੀ ਬਦ ਕਿਸਮਤੀ ਨੇ ਆ ਸਿੱਖਾਂ ਨੂੰ ਮੂੰਹ ਦਿਖਾਯਾ ਜੀ  
ਵਧੇ ਡੋਗਰੇ ਅੰਤ ਕਰਤਾਰ ਸਿੰਘਾਂ ਬੇੜਾ ਸਿੰਘਾਂ ਦਾ ਸ਼ੌਹ ਡੁਬਾਯਾ ਜੀ

ਕਾਬਲ ਵਿਚ ਬਦਅਮਨੀ

ਫੁਟ ਪਈ ਪਠਾਨ ਦੇ ਅੰਦਰ ਭਾਣਾ ਵਰਤਯਾ ਆਨ ਭਗਵਾਨ ਭਾਈ  
\*ਬਾਰਕਜ਼ਈ ਵਜ਼ੀਰ ਸੀ ਵਿਚ ਕਾਬਲ ਜਿਧਾ ਨਾਮ ਹੈਸੀ ਫੜੇ ਖਾਨ ਭਾਈ  
ਤਿੰਨ ਚਾਰ ਭਰਾ ਸਨ ਹੋਰ ਉਸਦੇ ਸੂਬੇ ਦੇਸ ਅੰਦਰ, ਲਿਹੋ ਜਾਨ ਭਾਈ  
ਓਸ ਕਾਬਲ ਦੇ ਵਿਚ ਜ਼ੋਰ ਫੜ ਕੇ ਸੀ ਮਚਾਇ ਰਖੇ ਘਮਸਾਨ ਭਾਈ  
ਓਸੇ ਕਢਿਆ ਸ਼ਾਹ ਸ਼ੁਜਾਹ ਨੂੰ ਸੀ ਅੱਨ੍ਹਾ ਕੀਤਾ ਸੀ ਸ਼ਾਹ ਜਮਾਨ ਭਾਈ  
ਸ਼ਾਹ ਮੁਹੰਮਦ ਨੂੰ ਤਖਤ ਬੈਠਾਲ ਕਰਕੇ ਸ਼ਾਹੀਆਪਣੀ ਕਰੀ, ਪਛਾਨ ਭਾਈ  
ਫੜੇ ਖਾਂ ਦੀ ਖੁਦਮੁਖਤਾਰੀਆਂ ਤੋਂ ਤੰਗ ਆਇ ਗਿਆਂ ਕਾਮਰਾਨ ਭਾਈ  
ਬਰ ਖਿਲਾਫ ਵਜ਼ੀਰ ਦੇ ਹੋਇ ਗਿਆ ਬੇਟਾ ਬਾਦਸ਼ਾਹ ਦਾ ਨੌਜਵਾਨ ਭਾਈ  
ਏਸੇ ਤਾੜ ਦੇ ਵਿਚ ਉਹ ਰਹਿਣ ਲਗਾ 'ਕਰੇ ਜਿਵੇਂ ਵਜ਼ੀਰ ਦੀ ਹਾਨ ਭਾਈ  
ਭਾਣਾ ਰੱਬ ਦਾ ਵਰਤਯਾ ਹੋਰਆਕੇ ਪਿਆ ਰੋਲਾ ਹਿਰਾਤ ਵਿਚ ਆਨ ਭਾਈ  
ਸੂਬਾ ਵਿਚ ਹਿਰਾਤ ਫੀਰੋਜ਼ ਦੀਂ ਸੀ ਹੈਸੀ ਓਸ ਦੀ ਕੌਮ ਦੁਰਾਨ ਭਾਈ  
ਸ਼ਾਹਮਹਿਮੂਦ ਦਾ ਓਹ ਕੁਝਲਗਦਾ ਸੀ ਇਕੋਦੋਹਾਂਦਾ ਸੀ ਖਾਨਦਾਨ ਭਾਈ  
ਓਹਦੇ ਉੱਤੇ ਵਜ਼ੀਰ ਨੇ ਚਾੜ੍ਹ ਦਿਤਾ ਛੋਟੇ ਭਾਈ ਨੂੰ ਦੇਇ ਕਮਾਨ ਭਾਈ  
ਨਾਮ ਦੇਸਤ ਮੁਹੰਮਦ ਖਾਨ ਓਹਦਾ ਬੜਾ ਤੁੰਦ ਮਿਜਾਜ ਇਨਸਾਨ ਭਾਈ  
ਓਸ ਕੱਢਯਾ ੧ਜਾਇ ਫੀਰੋਜ਼ ਦੀਂ ਨੂੰ ਲਈ ਸਾਂਭ ਹਿਰਾਤ ਆਸਾਨ ਭਾਈ  
ਕੀਤੀ ਫੜ ਬੇਪਤੀ ਸੀ ਬੇਗਮਾਂ ਦੀ ਖੋਹ ਖਿੰਜ ਕੇ ਸਭ ਸਾਮਾਨ ਭਾਈ  
ਹੈਸੀ ਨੂੰਹ ਜੋ ਖਾਸ ਫੀਰੋਜ਼ਦੀਂ ਦੀ ਕਾਮਰਾਨ ਦੀ ਸੀ ਭੈਣ ਠਾਨ ਭਾਈ  
ਹੋਈ ਓਹਦੀ ਬੇਪਤੀ ਭੀ ਓਸੇ ਤਰ੍ਹਾਂ ਕਾਮਰਾਨ ਸੁਣੀ ਦਾਸਤਾਨ ਭਾਈ  
ਭੜਕ ਅੱਗ ਓਹਦੇ ਜੁੱਸੇ ਲਗ ਗਈ ਵੈਰ ਵਧਯਾ ਬਾਹਰ ਬਿਆਨ ਭਾਈ

\*ਬਾਰਕਜ਼ਈ ਪਠਾਨਾਂ ਦੇ ਇਕ ਫਿਰਕੇ ਦਾ ਨਾਮ ਹੈ।

†ਕਾਬਲ ਦੇ ਬਾਦਸ਼ਾਹ ਮਹਿਮੂਦ ਦਾ ਬੇਟਾ ਸੀ।

੧੮: ਬ: ਘ: ਲਾਲ ੨੬੫-੨੬੬।

ਬਾਰਕਜਈਆਂਦਾਜੋਰਸੀਬਹੁਤਵਧਯਾ ਅਸਲਓਹੋ ਹੈਸਨ ਹੁਕਮਰਾਨ ਭਾਈ  
ਖੁਲ੍ਹਮ ਖੁਲ੍ਹਾ ਸ਼ਹਿਜ਼ਾਦਾ ਨ ਆ ਸੱਕੇਸੀ ਮੁਕਾਬਲੇ ਵਿਚ ਮੈਦਾਨ ਭਾਈ  
ਸੋਚ ਚਾਲ ਚੱਲੀ ਇਕ ਓਸ ਨੇ ਜੀ ਕੀਤੀ ਂਦਾਹਵਤ ਇਕ ਮਹਾਨ ਭਾਈ  
ਓਹਦੇ ਵਿਚ ਵਜ਼ੀਰ ਨੂੰ ਸੱਦ ਲਿਆ ਬੰਨ੍ਹ ਲਿਆ ਕੱਲਾ ਬੇਤਰਾਨ ਭਾਈ  
ਓਸੇ ਵਕਤ ਸੀ ਸੀਖ ਤਪਾ ਕਰਕੇ ਹੱਥੀਂ ਫੜ ਸ਼ਾਹਜ਼ਾਦੇ ਸ਼ੇਤਾਨ ਭਾਈ  
ਅੱਖੀਂ ਫੇਰ ਅੰਨ੍ਹਾਂ ਕੀਤਾ ਫੜੇ ਖਾਂ ਨੂੰ ਹਥ ਪੈਰ ਕਟੇ ਕ੍ਰੋਧਵਾਨ ਭਾਈ  
ਬੁਰੀ ਨਾਲ ਬੇਰਹਿਮੀ ਦੇ ਮਾਰ ਦਿਤਾ ਫੜੇ ਖਾਨ ਵਜ਼ੀਰ ਬਲਵਾਨ ਭਾਈ  
ਜੋ ਬੀਜਯਾ ਸੀ ਅੰਤ ਵਢ ਲਿਆ ਮਿਲਿਆ ਬਦਲਾ ਏਸੇ ਜਹਾਨ ਭਾਈ  
ਜਹੀ ਕਰੇ ਕੋਈ, ਭਰੇ ਕਰਤਾਰ ਸਿੰਘਾ ਲਿਖ ਗਏ ਸਾਰੇ ਵਿਦਵਾਨ ਭਾਈ

ਦੁਰਾਨੀਆਂ ਨੂੰ ਹਾਰ ਤੇ ਬਾਰਕਜਈਆਂ ਦੀ ਫਤੇਹ

ਫੜੇ ਖਾਂ ਜਾਂ ਇਸ ਤਰ੍ਹਾਂ ਕਤਲ ਕੀਤਾ ਕਾਮਰਾਨ ਨੇ ਹੌਂਸਲਾ ਧਾਰ ਕਰਕੇ  
ਚੱਲਾ ਪਿਆ ਅਫਗਾਨਿਸਤਾਨ ਅੰਦਰ ਫੁੱਟ ਬੈਠ ਗਈ ਪੈਰ ਪਸਾਰ ਕਰਕੇ  
ਫੜੇ ਖਾਨ ਦਾ ਸੀਂਘਾਨਦਾਨ ਬਹੁਤਾ ਉੱਠੇ ਭੜਕ ਸਾਰੇ, ਗੁੱਸਾ ਭਾਰ ਕਰਕੇ  
ਸੁਣੀ ਖਬਰ ਮੁਹੰਮਦ ਅਜ਼ੀਮ ਖਾਂ ਨੇ ਥਾਂ ਆਪਣੇ ਖਾਨ ਜੱਬਾਰ ਕਰਕੇ  
ਬਦਲਾ ਲੈਣ ਭਰਾ ਦਾ ਟੁਰ ਪਿਆ ਕਸ਼ਮੀਰ ਤੋਂ ਫੌਜ ਤਿਆਰ ਕਰਕੇ  
ਪਹੁੰਚ ਕਾਬਲ ਦੇ ਵਿਚ ਜਿਸ ਵੇਲੇ ਬਾਰਕਜਈ ਉੱਠੇ ਭਬਕਾਰ ਕਰਕੇ  
ਜੰਗ ਨਾਲ ਦੁਰਾਨੀਆਂ ਮੱਚ ਗਿਆ ਲੜੀਆਂ ਦੋਇ ਕੌਮਾਂ ਢੋਲ ਮਾਰ ਕਰਕੇ  
ਅੰਤ ਆਇ ਗਈ ਹਾਰਦੁਰਾਨੀਆਂ ਨੂੰ ਨੱਠਾ ਬਾਦਸ਼ਾਹ ਹੌਂਸਲਾ ਹਾਟ ਕਰਕੇ  
ਕਾਮਰਾਨ ਦੇ ਸਣੇ ਹਿਰਾਤ ਪਹੁੰਚਾ ਮਾਲ ਮੁਲਕ ਦੇ ਤਈਂ ਵਿਸਾਰ ਕਰਕੇ

ਓਫਤੇਹ ਖਾਂ ਦੇ ਪੰਜਾਹ ਦੇ ਕਰੀਬ ਭਰਾ ਤੇ ਭਤੀਜੇ ਸਨ ਜਿਹਨਾਂ ਵਿਚੋਂ ਫਤੇਹ ਖਾਂ ਤਾਂ ਖਾਸ  
ਵਜ਼ੀਰ ਸੀ : ਜੱਬਾਰ ਖਾਂ ਤੇ ਮੁਹੰਮਦ ਅਜ਼ੀਮ ਖਾਂ ਕਸ਼ਮੀਰ ਦੇ ਸੂਬੇ, ਯਾਰ ਮੁਹੰਮਦ ਖਾਂ ਸੂਬਾ  
ਪਿਸ਼ਾਵਰ, ਸੁਲਤਾਨ ਖਾਂ ਤੇ ਦੋਸਤ ਮੁਹੰਮਦ ਖਾਂ ਸਿੰਘਾਹ ਸਾਲਾਰ ਕਾਬੁਲ ਬਾਕੀ ਇਕ ਜਣਾ  
ਗੁਜ਼ਨੀ ਤੇ ਇਕ ਕੰਧਾਰ ਦਾ ਹਾਕਮ ਸੀ, ਏਸੇਤਰ੍ਹਾਂ ਸਾਰੀ ਅਫਗਾਨਿਸਤਾਨੀ ਤਾਕਤ ਬਾਰਕਜਈਆਂ ਦੇ  
ਹੀ ਹਥ ਵਿਚ ਸੀ। ( ਲਤੀਫ ਸਫਾ ੪, ੫ )

ਂਦਾਹਵਤ ਅਥਵਾ ਪ੍ਰੀਤੀ ਭੋਜਨ।

ਫੜੇ ਪਾਇ ਮੁਹੰਮਦ ਅਜ਼ੀਮ ਖਾਂ ਨੇ ਯਾਕੂਬ ਖਾਂ ਤਖਤ ਬੈਠਾਰ ਕਰਕੇ  
ਕਾਬੂ ਕਰ ਅਫਗਾਨਿਸਤਾਨ ਲਿਆ ਵੈਰੀ ਦੇਸ ਵਿਚੋਂ ਸਾਰੇ ਬਾਹਰ ਕਰਕੇ  
ਏਸ ਰੋਲੇ ਦੇ ਵਿਚ ਕਰਤਾਰ ਸਿੰਘ ਚੜ੍ਹੀ ਖਾਲਸਾ ਫੌਜ ਵਿਚਾਰ ਕਰਕੇ

ਸਰਕਾਰ ਖਾਲਸਾ ਦੀ ਪਸ਼ੋਰ ਤੇ ਚੜ੍ਹਾਈ

ਰੋਲਾ ਵਿਚ ਪਠਾਣਾ ਦੇ ਪਿਆ ਸੁਣਯਾਂ ਚੰਗੇ ਵੇਲੇ ਦੀ ਤਾੜ ਸਰਕਾਰ ਕੀਤੀ  
ਫੌਜ ਚੋਣਵੀ ਵੱਲ ਪਸ਼ੋਰ ਦੇ ਜੀ ਝਟਾ ਪੱਟ ਮਹਾਰਾਜ ਤਯਾਰ ਕੀਤੀ  
ਸਭ ਸਾਜ਼ ਸਾਮਾਨ ਲਦਾ ਕਰਕੇ ਸਿੱਧੀ ਵੱਲ ਪਸ਼ੋਰ ਮੁਹਾਰ ਕੀਤੀ  
ਅਠਾਰਾਂ ਸੌ ਪੰਝਤਰੇ ਸੋਲਾਂ ਕੱਤੇ ਚਲੀ ਫੌਜ ਲਾਹੌਰੋਂ ਵਿਚਾਰ ਕੀਤੀ  
ਪਹੁੰਚ ਅਟਕ ਤੇ ਬੇੜੀਆਂ ਪੁਲ ਬੱਧਾ ਬੋੜੀ ਫੌਜ ਦਰਯਾ ਤੋਂ ਪਾਰ ਕੀਤੀ  
ਓਧਰਖਬਰ ਮੁਲਖਈਆਂ ਨੂੰ ਹੋਗਈ ਸੀ ਰੋਕ ਓਹਨਾਂ ਭੀ ਰਾਹਦੀਭਾਰ ਕੀਤੀ  
ਨਜੀਬੁਲਾ ਦੇ ਸਨੇ ਫੀਰੋਜ਼ ਖਾਂ ਨੇ ਤਯਾਰੀ ਜੰਗ ਦੀ ਹੋ ਹੁਸ਼ਯਾਰ ਕੀਤੀ  
ਖੈਰਾਬਾਦ ਦੇ ਪਾਸ ਪਹਾੜੀਆਂ ਤੇ ਪੈਕੇ ਸਿੰਘਾਂ ਉੱਤੇ ਓਹਨਾਂ ਮਾਰ ਕੀਤੀ  
ਸਿੰਘਬੋੜੇ ਮੁਲਖਈਆਂ ਆ ਪਿਆ ਬਹੁਤਾ ਕਿਸੇ ਆਣ ਸੁਕਾਰ ਨੂੰ ਸਾਰ ਕੀਤੀ  
ਦਸਤਾ ਫੌਜ ਦਾ ਫਸਯਾ ਸੁਣ ਕਰਕੇ ਦਿਲ ਵਿਚ ਸਰਕਾਰ ਨੇ ਖਾਰ ਕੀਤੀ  
ਕੀਤਾ ਟਾਕਰਾ ਖਟਕਾਂ ਬਹੁਤ ਭਾਰਾ ਅੰਤ ਸਿੰਘਾਂ ਭੀ ਤੇਜ਼ ਤਲਵਾਰ ਕੀਤੀ  
ਮਤਾਬ ਸਿੰਘ ਨਖੇਰੀਏ, ਫੂਲਾ ਸਿੰਘ ਦੇ ਨਾਲ, ਪਾਰ ਕੁਝ ਫੌਜ ਜੱਰਾਰ ਕੀਤੀ  
ਕੁੱਢ, ਵਿਚ ਮੈਦਾਨ ਦੇ ਘੇਰ ਲਏ ਫੇਰ ਵਢ ਜੁਵਾਰ ਸਥਾਰ ਕੀਤੀ  
ਡਿਠਾ ਹੁੰਦਾ ਬਚਾ ਨਾ ਗਾਜ਼ੀਆਂ ਨੇ ਝੰਡਾ ਖੜਾ ਕਰ ਸੁਲ੍ਹਾ ਦੀ ਕਾਰ ਕੀਤੀ  
ਆਗੂ ਦੋਇ ਫੜੇ, ਆ ਉਰਾਰ ਗਏ ਸਰਕਾਰ ਲਾਹਨਤ ਫਿਟਕਾਰ ਕੀਤੀ  
ਈਨ ਮੰਨਕੇ ਛੁਟੇ ਕਰਤਾਰ ਸਿੰਘ ਸਾਰੀ ਫੌਜ ਮੁੜ ਦੂਜੇ ਕਨਾਰ ਕੀਤੀ

ਸ਼ੇਖ ਉਮਰ ਦੀ ਚਮਕਨੀ ਤੇ ਧਾਵਾ

ਖੈਰਾ ਬਾਦ ਜਹਾਂਗੀਰ ਤੇ ਕਰ ਕਬਜ਼ਾ ਅਗਾਂ ਫੌਜ ਨੇ ਕਦਮ ਉਠਾਯਾ ਜੀ  
ਪਹੁੰਚੇ ਜਦੋਂ ਨੁਸ਼ਹਿਰੇ ਦੇ ਪਾਸ ਜਾ ਕੇ ਕਿਸੇ ਮੁਖਬਰ ਆਣ ਸੁਨਾਯਾ ਜੀ  
ਕੱਠ ਗਾਜ਼ੀਆਂ ਦਾ ਚਮਕਨੀ ਅੰਦਰ ਖਾਨਜ਼ਾਦਯਾਂ ਨੇ ਕਰਵਾਯਾ ਜੀ  
ਫੌਜ ਖਾਲਸਾ ਤੇ ਧਾਵਾ ਕਰਨਗੇ ਓਹ ਸੁਣ, ਹੁਕਮ ਸਰਕਾਰ ਸੁਨਾਯਾ ਜੀ

ਫੂਲਾ ਸਿੰਘ ਨੂੰ ਚੋਣਵੀਂ ਫੌਜ ਦੇਇ ਕੇ ਚਮਕਨੀ ਦੇ ਵਲ ਚਲਾਯਾ ਜੀ  
ਰਾਤੋ ਰਾਤ ਅਕਾਲੀ ਜੀ ਕੂਚ ਕਰਕੇ ਸੁਤੇ ਗਾਜ਼ੀਆਂ ਤਈਂ ਦਬਾਯਾ ਜੀ  
ਅਚਨ ਚੇਤ ਪਿਆ ਘੇਰਾ ਖਾਲਸੇ ਦਾ ਮਨ ਗਾਜ਼ੀਆਂ ਦਾ ਘਬਰਾਯਾ ਜੀ  
ਜਿਧਰ ਮੂੰਹ ਹੋਯਾ ਸਾਰੇ ਨਠ ਉਠੇ ਸਿੰਘਾਂ, ਬਹੁਤਯਾਂ ਨੂੰ ਝਟਕਾਯਾ ਜੀ  
ਲੁਟ ਪੁਟ ਕੇ ਫੂਕਿਆ ਪਿੰਡ ਸਾਰਾ ਜੰਗੀ ਸਾਜ਼ ਬਹੁਤਾ ਹਥ ਆਯਾ ਜੀ  
ਡਰ ਗਏ ਪਠਾਨ ਕਰਤਾਰ ਸਿੰਘਾ ਧਮਾ ਦੇਸ ਸਾਰੇ ਵਿਚ ਛਾਯਾ ਜੀ

ਪਸ਼ੌਰ ਤੇ ਖਾਲਸੇ ਦਾ ਕਬਜ਼ਾ

ਖੈਰਾਬਾਦ, ਜਹਾਂਗੀਰੇ, ਚਮਕਨੀ ਦਾ ਜੀ ਹਾਲ ਸੁਣ ਸੂਬਾ ਘਬਰਾਵੰਦਾ ਏ  
ਬਿਨਾਂ ਜੰਗ ਤੋਂ ਛੱਡ ਪਸ਼ੌਰ ਗਿਆ ਇਸ਼ਤ ਨਗਰ ਵਲੋਂ ਦੌੜ ਜਾਵੰਦਾ ਏ  
ਸਿੰਘਾਂ ਪਿਆ ਖਾਲੀ ਸ਼ਹਿਰ ਸਾਂਭ ਲਿਆ ਅਗੋਂ ਕੋਈ ਹਥ ਉਠਾਵੰਦਾ ਏ  
ਚਾਰ ਮਘਰੋਂ ਸ਼ਹਿਰ ਪਸ਼ੌਰ ਅੰਦਰ ਦਲ ਖਾਲਸਾ ਪੈਰ ਜਮਾਵੰਦਾ ਏ  
ਝੰਡਾ ਕਿਲੇ ਤੇ ਚੜ੍ਹਿਆ ਖਾਲਸੇ ਦਾ ਨਾਲ ਹਵਾ ਦੇ ਪਿਆ ਲਹਿਰਾਵੰਦਾ ਏ  
ਫਿਰੀ ਖਾਲਸਾ ਦੋਹੀ ਕਰਤਾਰ ਸਿੰਘਾ ਸਮਾ ਰੰਗ ਅਜੀਬ ਦਿਖਾਵੰਦਾ ਏ

ਯਾਰ ਮੁਹੰਮਦ ਖਾਂ ਨੇ ਫੇਰ ਪਸ਼ੌਰ ਦਾ ਸੂਬਾ ਮੁਕੱਰਰ ਹੋਣਾ

ਕੀਤਾ ਨਾਪਹੁੰਚ ਸਰਕਾਰ ਦਰਬਾਰ ਉਥੇ ਸਭ ਤੱਲਕੇ ਦਾਰ ਬੁਲਾਇ ਕੇ ਜੀ  
ਵਿਚ ਸ਼ਹਿਰ ਅਮੀਰ ਰਾਈਸ ਜਿੰਨੇ ਆਦਰ ਮਾਨ ਦੇ ਨਾਲ ਸਦਾਇ ਕੇ ਜੀ  
ਭਾਰੀ ਖਿਲਾਅਤਾਂ ਤੇ ਸਿਰੇਪਾਉ ਦਿਤੇ ਅਮਨ ਰੱਖਣਾ ਈਨ ਮਨਾਇ ਕੇ ਜੀ  
੦ਸੂਲਾ ਕਰਨ ਲਗੇ ਜਮਾਂਦਾਰ ਖਾਂ ਨੂੰ ੧ਦੇਵਕੀਲ ਪਹੁੰਚੇ ਤਦੋਂ ਆਇਕੇ ਜੀ

\*ਮਹਾਰਾਜ ਜੀ ਅਜੇ ਪੱਥੀ ਦੇ ਮੈਦਾਨ ਵਿਚ ਹੀ ਸਨ ਜਦੋਂ ਕਿ ਖਾਲਸਾ ਫੌਜਾਂ ਨੇ ਪਸ਼ੌਰ ਤੇ ਜਾਂ  
ਕਬਜ਼ਾ ਕੀਤਾ ਸੀ।

੦ਗਯਾਨੀ ਗਯਾਨ ਸਿੰਘ ਜੀ ਨੇ ਲਿਖਿਆ ਹੈ ਕਿ ਸਰਕਾਰ ਨੇ ਪਸ਼ੌਰ ਦਾ ਸੂਬਾ ਜਹਾਂਦਾਰ ਖਾਂ ਤੇ  
ਬਣਾ ਦਿਤਾ ਸੀ ਪਰ ਸਰਕਾਰ ਅਜੇ ਨੁਸ਼ਹਿਰਾ ਹੀ ਲੰਘੇ ਸੀ ਕਿ ਯਾਰ ਮੁਹੰਮਦ ਖਾਂ ਨੇ ਬਾਰਕਜ਼ਈ ਨੂੰ  
ਯੂਸਫਜ਼ਈ ਪਠਾਣ: ਨੂੰ ਨਾਲ ਲੈਕੇ ਪਸ਼ੌਰ ਤੇ ਫੇਰ ਆ ਕਬਜ਼ਾ ਕੀਤਾ ਸੀ। ਸਰਕਾਰ ਨੇ ਸੁਣਦੇ ਸਾਰ  
ਹੀ ਫੇਰ ਪੰਜ ਪਲਟਨਾਂ ਤੇ ਦੋ ਤੋਪਖਾਨੇ ਪਸ਼ੌਰ ਦੇ ਵਲ ਰਵਾਨਾ ਕੀਤੇ ਜਿਨ੍ਹਾਂ ਤੋਂ ਡਰਕੇ ਸੂਬੇ ਨੇ ਈਨ  
ਮੰਨ ਕੇ ਪਟਾ ਲਿਖ ਭੇਜਿਆ ਤੇ ਤੋਹਫੇ ਭੀ ਕਈ ਪ੍ਰਕਾਰ ਦੇ ਸਰਕਾਰ ਨੂੰ ਭੇਜੇ ਜੋ ਸਰਕਾਰ ਨੇ ਮਨਜ਼ੂਰ  
ਕਰ ਲਏ ਤੇ ਯਾਰ ਮੁਹੰਮਦ ਨੂੰ ਫੇਰ ਸੂਬਾ ਬਣਾ ਦਿਤਾ।

੧ਦੇਵਕੀਲ: ਦਮੋਦਰ ਮਲ ਹਾਫਿਜ਼ ਰੁਹੇਲਾ।



ਭੇਜੇ ਦੋਸਤ ਮੁਹੰਮਦ ਖਾਨ ਦੇ ਉਹ ਦਿਤੀ ਅਰਜ਼ੀ ਸੀਸ ਝੁਕਾਇ ਕੇ ਜੀ  
ਸੋ ਘੋੜਾ ਪੰਜਾਹ ਹਜ਼ਾਰ ਦਮੜਾ ਮੇਵੇ ਭਾਰ ਪੰਜਾਹ ਗਿਣਾਇ ਕੇ ਜੀ  
'ਸੂਬੇਦਾਰੀ ਪਸ਼ੋਰ ਦੀ ਦਿਹੋ ਸਾਨੂੰ' ਭੇਜੀ ਅਰਜ਼ੀ ਸੀ ਲਿਖਵਾਇ ਕੇ ਜੀ  
ਅਗੋਂ ਵਾਸਤੇ ਸਾਲ ਦਾ ਲੱਖ ਦੇਈਏ, ਤਾਬੇਦਾਰ ਰਹੀਏ ਕਸਮ ਖਾਇਕੇ ਜੀ  
ਲਿਆ ਕਰ ਮਨਜ਼ੂਰ ਸਕਾਰ ਨੇ ਭੀ ਕਈਆਂ ਗੱਲਾਂ ਤੇ ਨਿਗ੍ਹਾ ਦੁੜਾਇ ਕੇ ਜੀ  
ਕੁਝ ਦਿਨ ਰਹਿ ਪਿਛਾਂ ਨੂੰ ਕੂਚ ਕੀਤਾ ਬਹੁਤ ਸਾਜ਼ ਸਾਮਾਨ ਲਦਾਇ ਕੇ ਜੀ  
ਚੌਦਾਂ ਤੋਪਾਂ ਤੇ ਹੋਰ ਸਾਮਾਨ ਜੰਗੀ ਲੈ ਆਇ ਪਸ਼ੋਰੋਂ ਉਠਾਇ ਕੇ ਜੀ  
ਪੰਜਾਸਾਹਿਬ ਕਰ ਦਰਸ ਕਰਤਾਰ ਸਿੰਘਾ ਆ ਗਏ ਵੱਡੀ ਫਤੇ ਪਾਇ ਕੇ ਜੀ

ਵਾਕ ਕਵੀ

ਪੂਰੇ ਅੱਠ ਸੌ ਸਾਲ ਤੋਂ ਇਹ ਪਾਸਾ ਸਦਾ ਹਿੰਦ ਤਾਈਂ ਲੁਟ ਖਾਂਦਾ ਰਿਹਾ  
ਚੜ੍ਹ ਜ਼ੁਲਮ ਤੂਫਾਨ ਹਰ ਸਾਲ ਅੰਦਰ ਹਿੰਦਵਾਸੀਆਂ ਤਈਂ ਰੁੜਾਂਦਾ ਰਿਹਾ  
ਸਦਾ ਆਪਣੀ ਤੇਗ ਦੇ ਜ਼ੋਰ ਕਰਕੇ ਲੁਟ ਪੁਟ ਕੇ ਹਿੰਦ ਲੈ ਜਾਂਦਾ ਰਿਹਾ  
ਰੂਪ ਧਾਰ ਬਘਿਆੜ ਦਾ ਚਿਰ ਤੋਂ ਜੀ ਹਿੰਦ ਬੱਕਰੀ ਤਈਂ ਡਰਾਂਦਾ ਰਿਹਾ  
ਅਗੋਂ ਜਿਸ ਦੇ ਤੇਤੀ ਕਰੋੜ ਹਿੰਦੂ ਆਤਰ ਹੋਇਕੇ ਸਿਰ ਝੁਕਾਂਦਾ ਰਿਹਾ  
ਡਕਾ ਪਾਯਾ ਨ ਕਿਸੇ ਕਰਤਾਰ ਸਿੰਘਾ ਸਮਾਂ ਸ਼ਕਲਾਂ ਕਈ ਵਟਾਂਦਾ ਰਿਹਾ

ਤਬਾ

ਅਜ ਉਹ ਗਾਜ਼ੀ ਤੇਗ ਖਾਲਸੇ ਥੀਂ ਜਿਉਂ ਡਰਾਂਦੇ ਸੀ ਤਿਵੇਂ ਵੀ ਡਰਨ ਲੱਗੇ  
ਜੇਹੜਾ ਲੁਟ ਮਥਰਾਂ ਤਕ ਪਾਂਵਦੇ ਸਨ ਡਰ ਵਿਚ ਪਹਾੜਾਂ ਦੇ ਵੜਨ ਲੱਗੇ  
ਅਗੋਂ ਆਉਂਦੇ ਚੜ੍ਹ ਪਠਾਨ ਹੈਸਨ ਹੁਣ ਸਿੰਘ ਪਠਾਨਾਂ ਤੋਂ ਚੜ੍ਹਨ ਲੱਗੇ  
ਝੰਡਾ ਵਿਚ ਪਸ਼ੋਰ ਦੇ ਝੁਲਯਾ ਜਾ ਪੈਰ ਅਗ੍ਹਾਂ ਖੈਬਰ ਵਲ ਧਰਨ ਲੱਗੇ  
ਰਾਕਸ਼ ਰੂਪ, ਦੁਰਾਨੀ ਪਠਾਨ ਗਿਲਜੇ ਪਾਣੀ ਖਾਲਸੇ ਦੇ ਅਗੇ ਭਰਨ ਲੱਗੇ  
ਬੂਹੇ ਕਾਬਲੀ ਮਲ ਕਰਤਾਰ ਸਿੰਘਾ ਸਿੰਘ ਦੇਸ ਉਤੇ ਰਾਜ ਕਟਨ ਲੱਗੇ

ਹੋਰ ਹਾਲ

ਏਸ ਸਾਲ ਸਿਆਲ ਕਸ਼ਮੀਰ ਵਾਲਾ ਬੀਰਬਲ ਵਜ਼ੀਰ ਸੀ ਆਯਾ ਜੀ  
ਹੁਸੇ ਨਾਲ ਜੱਬਾਰ ਖਾਂ ਹੋ ਕਰਕੇ ਆ ਗਿਆ ਲਾਹੌਰ ਸੁਨਾਯਾ ਜੀ

ਗੁਝੇ ਭੇਦ ਕਈ ਓਸਨੇ ਆਣ ਦਸੇ ਧਾਵਾ ਕਰੋ ਝਬਦੇ, ਉਕਸਾਯਾ ਜੀ  
ਮਹਾਰਾਜ ਤਯਾਰੀਆਂ ਵਿਚ ਰੁਝੇ ਧਯਾਨ ਵਲ ਕਸ਼ਮੀਰ ਲਗਾਯਾ ਜੀ  
ਫੌਜਾਂ ਵਿਚ ਕੀਤੇ ਵਾਧੇ ਹੋਰ ਕਈ ਜੰਗੀ ਸਾਜ਼ ਸਾਮਾਨ ਵਧਾਯਾ ਜੀ  
ਯੂਰਪ ਦੇਸ ਵਾਸੀ ਕਈ ਰੱਖ ਨੌਕਰ ਸ਼ਾਹੀ ਸਿਲਸਿਲਾ ਖੂਬ ਜਮਾਯਾ ਜੀ  
ਖੋਲ੍ਹੇ ਕਈ ਹਥਯਾਰਾਂ ਦੇ ਕਾਰਖਾਨੇ ਨਵੀਆਂ ਛੋਣੀਆਂ ਤਈਂ ਵਧਾਯਾ ਜੀ  
ਕੀਤੀ ਸੇਵਾ ਦਰਬਾਰ ਕਰਤਾਰ ਸਿੰਘ ਰਾਜ ਦਿਨੋ ਦਿਨ ਵਧੇ ਸੁਵਾਯਾ ਜੀ

ਕਸ਼ਮੀਰ ਤੇ ਚੜ੍ਹਾਈ ਦੀਆਂ ਤਿਆਰੀਆਂ

ਕੋਨੇ ਤਿੰਨ ਪੰਜਾਬ ਦੇਫਤ੍ਰੇ ਕਰਲਣੇ ਚੌਥਾ ਰਹਿ ਗਿਆ ਪਾਸਾ ਪਹਾੜ ਦਾ ਜੀ  
ਕਸ਼ਮੀਰ ਬਹਿਸ਼ਤ ਸਮਾਨ ਕਹਿੰਦੇ 'ਫਿਰਦੌਸ' ਅਜਾਇਬ ਸੰਸਾਰ ਦਾ ਜੀ  
ਰਾਜਖਾਲਸਾ ਦੇ ਵਿਚ ਮਿਲੇ ਝਬਦੇ ਦਿਲ ਤੇਜ਼ ਮਹਾਰਾਜ ਦਾ ਤਾੜ ਦਾ ਜੀ  
ਆਉਣਾਜਾਣਾ ਕਾਬਲੀ ਬੰਦ ਹੋਵੇ ਕਬਜ਼ਾ ਉਠ ਜਾਇ ਖਾਨ ਜੱਬਾਰ ਦਾ ਜੀ  
ਫੌਜਾਂ ਹੋਣ ਤਯਾਰ ਕਸ਼ਮੀਰ ਵਲੋਂ ਹੋਯਾ ਹੁਕਮ ਆ ਖਾਸ ਸਰਕਾਰ ਦਾ ਜੀ  
ਚੜ੍ਹ ਪਿਆ ਵੈਸਾਖ ਕਰਤਾਰ ਸਿੰਘ ਕੰਮ ਵੰਡਯਾ ਹਰ ਜੁਮੇਵਾਰ ਦਾ ਜੀ

ਲਾਹੌਰ ਤੋਂ ਫੌਜਾਂ ਦੀ ਚੜ੍ਹਾਈ

ਅਠਾਰਾਂ ਸੌ ਛਿਹੱਤ੍ਰਾ ਸਾਲ ਚੜ੍ਹਯਾ ਸਭ ਸਾਜ਼ ਤਯਾਰ ਕਰਾਇ ਗਏ  
ਘੋੜ ਚੜ੍ਹੇ ਤੇ ਪੈਦਲ ਚੋਣਵੇਂ ਜੀ ਚੋਣ ਕਰਕੇ ਵਖ ਕਢਾਇ ਗਏ  
ਰਸਦਬਸਦ ਸਾਮਾਨ ਬੇਅੰਤ ਭਰਯਾ, ਦਾਣੇ ਘਾਸ ਦੇ ਗਡੇ ਲਦਾਇ ਗਏ  
ਭਰ ਪੇਟੀਆਂ ਗੋਲੇ ਬਰੂਦ ਦੀਆਂ ਟੋਰ ਦਿਤੀਆਂ, ਪਹਿਰੇ ਲਗਾਇ ਗਏ  
ਤੋਪਖਾਨੇ, ਜੰਬਰਚੇ, ਰਹਿਕਲੇ ਭੀ ਦੇਖ ਲੋੜ ਅਨੁਸਾਰ ਚਲਾਇ ਗਏ  
ਦੇਸ ਵਿਚੋਂ ਰਾਈਸ ਸੂਦਾਰ ਬਹੁਤੇ ਫੌਜਾਂ ਸਣੇ ਦੇਇ ਹੁਕਮ ਬੁਲਾਇ ਗਏ  
ਹੋਏ ਕੱਠ ਵਜ਼ੀਰਾਂ ਬਾਦ ਸਾਰਾ ਹੁਕਮ ਸਭ ਦੇ ਤਈਂ ਸੁਨਾਇ ਗਏ  
ਚੜ੍ਹੀ ਖਾਲਸਾ ਫੌਜ ਵਜਾਇ ਧੌਂਸੇ ਸਤਿ ਸ੍ਰੀ ਅਕਾਲ ਗਜਾਇ ਗਏ  
ਹੈਸੀ ਅੱਠ ਤਾਰੀਖ ਵਿਸਾਖ ਦੀ ਜੀ ਦਲ ਰਾਵੀਓਂ ਪਾਰ ਲੰਘਾਇ ਗਏ  
ਕਰਨਾ ਫਤੇ ਕਸ਼ਮੀਰ ਕਰਤਾਰ ਸਿੰਘ ਓਸ ਤਰਫ ਧਯਾਨ ਲਗਾਇ ਗਏ

ਮਹਾਰਾਜ ਨੇ ਵਜ਼ੀਰਾਂ ਬਾਦ ਫੌਜਾਂ ਦੀ ਹਾਜ਼ਰੀ ਲੈਣੀ

ਕੱਠ ਹੋਯਾ ਵਜ਼ੀਰਾਂ ਬਾਦ ਸਾਰਾ ਪਿਛੋਂ ਓਥੇ ਹੀ ਪਹੁੰਚ ਸਰਕਾਰ ਭਾਈ ਲਈ ਹਾਜ਼ਰੀ ਸਾਰਯਾਂ ਲਸ਼ਕਰਾਂ ਦੀ ਡਿਠੇ ਪੈਦਲ ਤੇ ਅਸਵਾਰ ਭਾਈ ਡਿਠਾ ਰਸਦ ਰਸਾਨੀ ਦੇ ਸਿਲਸਿਲੇ ਨੂੰ ਫੇਰ ਕਰਕੱਠੇ ਸਰਦਾਰ ਭਾਈ ਹਿਸੇ ਤਿੰਨ ਕੀਤੇ ਸਾਰੀ ਫੌਜ ਦੇ ਜੀ ਵਖੋ ਵਖ ਪੈਦਲ ਤੇ ਅਸਵਾਰ ਭਾਈ ਹਰੀ ਸਿੰਘ ਸ੍ਰਦਾਰ ਤੇ ਸ਼ਾਮ ਸਿੰਘ ਜੀ ਜਫਰਜੰਗ ਦੀਵਾਨਚੰਦ ਸਾਰ ਭਾਈ ਇਕ ਦਸਤਾ ਇਹਨਾਂ ਸਪੁਰਦ ਕੀਤਾ ਅਗੇ ਸਭ ਤੋਂ ਜਾਇ ਸੰਭਾਰ ਭਾਈ ਖੜਕਸਿੰਘ ਸਾਹਜ਼ਾਦੇ ਤੇ ਫੂਲਾ ਸਿੰਘ ਨੂੰ ਦੂਜੇ ਹਿਸੇ ਦਾ ਦੇਇ ਅਧਿਕਾਰ ਭਾਈ ਤੀਜਾ ਰੱਖਯਾ ਆਪਣੇ ਹਥ ਥਲੇ ਬਣੇ ਲੜਦਯਾਂ ਦਾ ਮੱਦਦਗਾਰ ਭਾਈ ਏਸੇ ਤਰ੍ਹਾਂ ਕਰਕੇ ਬੰਦੋਬਸਤ ਸਾਰੇ ਫੌਜਾਂ ਚੜ੍ਹ ਪਈਆਂ ਧੌਂਸੇ ਮਾਰ ਭਾਈ ਚੌਦਾਂ ਦਿਨ ਵਿਸਾਖ ਕਰਤਾਰ ਸਿੰਘਾ ਗਿਆ ਹੈਸੀ, ਰਹੀ ਯਾਦਗਾਰ ਭਾਈ

ਰਸਤੇ ਦਾ ਹਾਲ

ਤਿੰਨ ਹਿਸੇ ਟੁਰੇ ਸਿਧੇ ਵਲ ਭਿੰਬਰ ਸ੍ਰੀ ਵਾਹਿਗੁਰੂ ਫਤੇਹ ਬੁਲਾ ਕਰਕੇ ਪਹੁੰਚ ਗਏ ਸਤਾਰਾਂ ਵਿਸਾਖ ਓਥੇ ਬੰਦੋ ਬਸਤ ਸਭ ਦੇਖ ਦਿਖਾ ਕਰਕੇ ਵੜੇ ਵਿਚ ਰਾਜੌੜੀ ਦੇ ਤਲਕੇ ਜਾ ਘੇਰਾ ਪਾਇ ਲਿਆ ਝੱਟ ਧਾ ਕਰਕੇ ਅਜ਼ੀਦ ਦੀਨ ਹਾਕਮ ਓਸ ਥਾਂ ਦਾ ਸੀ ਅਹਿਦਨਾਮੇ ਦੇ ਤਈਂ ਭੁਲਾ ਕਰਕੇ ਰਿਹਾ ਕਰ ਖਰਾਬੀਆਂ ਚਿਰਾਂ ਤੋਂ ਉਹ ਸਿਰੋਂ ਖੰਫ ਸਰਕਾਰ ਉਠਾ ਕਰਕੇ ਜ਼ੋਰ ਖਾਲਸੇ ਦਾ ਵੇਖ ਕੰਬ ਗਿਆ ਨਠ ਗਿਆ ਉਹ ਭੇਸ ਬਦਲਾ ਕਰਕੇ ਰਹੀਮਉੱਲਾ ਖਾਂ ਓਸਦੇ ਬੇਟੇ ਨੇ ਜੀ ਅਹਿਲਕਾਰ ਸਭ ਨਾਲ ਰਲਾ ਕਰਕੇ ਫੜੇ ਆਣ ਸਾਹਜ਼ਾਦੇ ਦੇ ਪੈਰ ਆਪੇ ਮੰਨੀ ਈਨ ਪੱਲਾ ਗਲ ਪਾ ਕਰਕੇ ਰਸਤਾ ਦਸਣ ਦਿਹਾਉਣ ਦੀ ਦਿਆਂ ਮੱਦਦ ਦਿਤਾ ਬਖਸ਼ ਓਹਨੂੰ ਤੁਸ ਖਾ ਕਰਕੇ ਓਥੋਂ ਚਲੇ ਅਗ੍ਹਾਂ ਕਰਤਾਰ ਸਿੰਘਾ ਬੰਦੋ ਬਸਤ ਸਭ ਕਰ ਕਰਾ ਕਰਕੇ

ਤਥਾ

ਘੋੜੇ ਛੱਡ ਰਾਜੌੜੀ ਦੇ ਵਿਚ ਦਿਤੇ ਪੈਦਲ ਹੋ, ਚਲੇ ਧੌਂਸੇ ਮਾਰ ਅੱਗੇ

ਖੜਕ ਸਿੰਘ, ਵਲ ਗਿਆ ਬਹਿਰਾਮ ਗਲੇ ਲੰਘੇ ਰਾਹਾਂ ਦੇ ਦੁਖ ਸਹਾਰ ਅੱਗੇ  
 ਅਧੀ ਫੌਜ ਗਈ ਪੀਰ ਪੰਜਾਲ ਵਲੇ ਜਿਧਰ ਬਰਫ ਦੇ ਉਚੇ ਪਹਾੜ ਅੱਗੇ  
 ਪਹਿਲਾ ਦਸਤਾ ਗਿਆ ਬਹਿਰਾਮ ਗਲੇ ਇਕੀ ਜੇਠ ਨੂੰ ਹੌਂਸਲਾ ਧਾਰ ਅੱਗੇ  
 ਮੁਹੰਮਦ ਅਲੀ ਮੁਹੰਮਦ ਖਾਨ ਦੋਵੇ ਇਹ ਸਪੀਨ ਦੇ ਹਾਕਮ ਸਾਰ ਅੱਗੇ  
 ਈਨ ਮੰਨ ਲਈ ਦੋਹਾਂ ਖਾਲਸੇ ਦੀ ਮੂਲੋਂ ਅੜੇ ਨ ਜ਼ੋਰ ਵਿਚਾਰ ਅੱਗੇ  
 ਜ਼ਬਰਦਸਤ ਖਾਂ ਹਾਕਿਮ ਪੁਨਛ ਵਾਲਾ ਧਰ ਮਨ ਦੇ ਵਿਚ ਹੰਕਾਰ ਅੱਗੇ  
 ਕਿਲੇ ਤਰੀ ਤਾਈਂ ਆਕੀ ਕਰ ਬੈਠਾ ਨਾਕੇ ਬੰਦ ਕਰਕੇ ਹੁਸ਼ਯਾਰ ਅੱਗੇ  
 ਹੋਈ ਖਬਰ ਸਾਹਜ਼ਾਦੇ ਨੂੰ ਜਿਸ ਵੇਲੇ ਇਹ ਭੀ ਵਧੇ ਲੈ ਫੌਜ ਜਰਾਰ ਅੱਗੇ  
 ਨਾਕੇ ਸਭ ਖੁਲਾ ਲਏ ਕਰ ਹਲਾ ਵੈਰੀ ਠਹਿਰੇ ਨ ਤੇਗ ਦੀ ਧਾਰ ਅੱਗੇ  
 ਦੂਏ ਦਿਨ ਜਾ ਕਿਲੇ ਨੂੰ ਘੇਰ ਲਿਆ ਲੜਯਾ ਖਾਨ ਹੋ ਤੇਜ਼ ਤਰਾਰ ਅੱਗੇ  
 ਤੋਪਾਂ ਨਾਲ ਇਕ ਕਿਲੇ ਦੀ ਬਾਹੀ ਟੁਟੀ ਖਾਨ ਫੜ ਲਿਆ ਘੇਰਾਡਾਰ ਅੱਗੇ  
 ਬੰਦੋਬਸਤ ਕਰ ਦੂਸਰੇ ਦਿਨ ਓਥੋਂ ਵਧੇ ਅਗਾਂ ਨੂੰ ਕਦਮ ਉਭਾਰ ਅੱਗੇ  
 ਲੜਦੇ ਭਿੜਦੇ ਗਏ ਕਰਤਾਰ ਸਿੰਘਾ ਵੈਰੀ ਕਿਤੇ ਨ ਠਹਿਰੇ ਤਲਵਾਰ ਅੱਗੇ

ਤਥਾ

ਹਿਸਾ ਦੂਸਰਾ ਫੌਜ ਦਾ ਕੂਚ ਕਰਦਾ ਬਹਿਰੀਨਾਗ ਉਤੇ ਪਹੁੰਚਾ ਜਾਇ ਭਾਈ  
 ਵਿਚ ਰਾਹਾਂ ਦੇ ਬਹੁਤ ਤਕਲੀਫ ਹੋਈ ਕੁਝ ਦਿਨ ਥਕੇਵੇਂ ਨੂੰ ਲਾਹਿ ਭਾਈ  
 ਅਗੇ ਵਧੇ ਜਾਂ ਪੀਰ ਪੰਜਾਲ ਵਿਚੋਂ ਕਾਬੂ ਕਰਨ ਦੇ ਵਾਸਤੇ ਰਾਹਿ ਭਾਈ  
 ਪਹੁੰਚੀ ਅਗੇ ਹੀ ਖਬਰ ਪਠਾਨਾਂ ਨੂੰ ਸੀ ਦੌਰੇ ਮਲੀ ਬੈਠੇ ਹੈਸਨ ਆਇ ਭਾਈ  
 ਇਕ ਦਮ ਪਹਾੜਾਂ ਦੀਆਂ ਚੋਟੀਆਂ ਤੋਂ ਪਏ ਚਾਰ ਚੁਫੇਰਯੋਂ ਧਾਇ ਭਾਈ  
 ਵਰੁਨ ਲਗੀਆਂ ਗੋਲੀਆਂ ਮੀਂਹ ਵਾਂਗੂ ਫੌਜ ਲਈ ਦੀਵਾਨ ਹਟਾਇ ਭਾਈ  
 ਝਟ ਅਗਾਂ ਵਧਾ ਕੇ ਤੋਪ ਖਾਨੇ ਦਿਤੀ ਗੋਲਯਾਂ ਦੀ ਝੜੀ ਲਾਇ ਭਾਈ  
 ਟੋਲੇ ਚੜ੍ਹ ਪਹਾੜਾਂ ਤੇ ਗਏ ਕਈ ਥਾਂ ਥਾਂ ਦਿਤੇ ਜੰਗ ਪਾਇ ਭਾਈ  
 ਸਾਰਾ ਦਿਨ ਰਹੀ ਮੁਠ ਭੇੜ ਹੁੰਦੀ ਗਿਆ ਸੂਰਜ ਮੂੰਹ ਛੁਪਾਇ ਭਾਈ  
 ਆੜ ਲੈ ਹਨੇਰੇ ਦੀ ਥਾਂ ਸਾਰੇ ਨਠੇ ਛਡ, ਪਠਾਨ ਸਬਾਇ ਭਾਈ  
 ਲੋਥਾਂ ਰੁਲਦੀਆਂ ਤੜਫਦੇ ਜ਼ਖਮੀਆਂ ਨੂੰ ਗਏ ਓਥੇ ਹੀ ਛਡ ਛਡਾਇ ਭਾਈ

ਸਾਰੇ ਰਸਤੇ ਸਿੰਘਾਂ ਨੇ ਕਰ ਕਾਬੂ ਝਟਾ ਪਟ ਕਰ ਲਏ ਸਫਾਇ ਭਾਈ  
ਦੋਹਾਂ ਪਾਸਯਾਂ ਤੋਂ ਦੋਵੇਂ ਦਲ ਏਵੇਂ ਪਹੁੰਚੇ ਜਾਇਕੇ ਅਲੀ ਸਰਾਇ ਭਾਈ  
ਹੈਸੀ ਤੀਸਰੀ ਹਾੜ੍ਹ ਕਰਤਾਰ ਸਿੰਘਾ ਬੈਠੇ ਦੂਰ ਦਾ ਪੰਧ ਮੁਕਾਇ ਭਾਈ

ਸੂਬਾ ਜੱਬਾਰ ਖਾਂ

ਫੌਜ ਖਾਲਸਾ ਏਧਰੋਂ ਜਾਇ ਪਹੁੰਚਾ ਓਧਰੋਂ ਖਾਨ ਜੱਬਾਰ ਅੱਗੇ  
ਉਹ ਪਾਸ ਸਪੀਨ ਦੇ ਆਇ ਲੱਥਾ ਯੋਧਾ ਲੈਕੇ ਪੰਜ ਹਜ਼ਾਰ ਅੱਗੇ  
ਪੱਕੇ ਮੋਰਚੇ ਓਸਨੇ ਕਾਇਮ ਕੀਤੇ ਵਿਚ ਜੰਗ ਸੀ ਬੜਾ ਹੁਸ਼ਯਾਰ ਅੱਗੇ  
ਬੀੜੇ ਤੋਪਖਾਨੇ ਕਈ ਥਾਂ ਉਸਨੇ ਰਸਤਾ ਰੋਕ ਬੈਠਾ ਖਬਰਦਾਰ ਅੱਗੇ  
ਏਸ ਥਾਂ ਤੇ ਲਹਿਣਗੇ ਘਾਣ ਭਾਰੇ ਵੇਖੋ ਚਲਦੀ ਕਿਵੇਂ ਤਲਵਾਰ ਅੱਗੇ  
ਸੀ ਸਤਾਰੂਵੀਂ ਹਾੜ੍ਹ ਕਰਤਾਰ ਸਿੰਘਾ ਵਧੀ ਖਾਲਸਾ ਫੌਜ ਵਿਚਾਰ ਅੱਗੇ

ਭਾਰੀ ਜੰਗ

1

ਰਾਤੋ ਰਾਤ ਤੱਯਾਰ ਸਮਾਨ ਕਢਕੇ ਅਗਾਂ ਖਾਲਸੇ ਕਦਮ ਵਧਾਯਾ ਜੀ  
ਜਿਥੇ ਫੌਜ ਪਠਾਨਾਂ ਦੀ ਪਈ ਹੈਸੀ ਘੇਰਾ ਚੰਦਰਾਕਾਰ ਜਾ ਪਾਯਾ ਜੀ  
ਤੋਪਾਂ ਬੀੜ ਦੀਵਾਨ ਨੇ ਥਾਉਂ ਉਚੀ ਮੀਂਹ ਗੋਲਯਾਂ ਦਾ ਬਰਸਾਯਾ ਜੀ  
ਦੂਜੀ ਤਰਫ ਭੀ ਖਾਨ ਜੱਬਾਰ ਹੈਸੀ ਓਸ ਮੋਰਚਾ ਇਹਾ ਬਨਾਯਾ ਜੀ  
ਹੋਯਾ ਕੁਝ ਨੁਕਸਾਨ ਨ ਓਸਦਾ ਸੀ ਸੈ ਮਣਾਂ ਬਾਰੂਦ ਖਪਾਯਾ ਜੀ  
ਅਗੋਂ ਸਾਵਾਂ ਜਵਾਬ ਉਹ ਰਿਹਾ ਦੇਂਦਾ ਗੋਲੇ ਸਾਮ੍ਹਣੇ ਗੋਯਾ ਪੁਚਾਯਾ ਜੀ  
ਇਕ ਕਦਮ ਨ ਓਸਨੇ ਵਧਣ ਦਿਤੇ ਜ਼ੋਰ ਖਾਲਸੇ ਨੇ ਬੜਾ ਲਾਯਾ ਜੀ  
ਦਿਨ ਬੀਤ ਗਿਆ ਕਰਤਾਰ ਸਿੰਘਾ ਮਜ਼ਾ ਜੰਗ ਦਾ ਕੁਝ ਨ ਆਯਾ ਜੀ

ਜੱਬਾਰ ਖਾਂ ਨੇ ਤਿੰਨ ਤੋਪਾਂ ਖੋਹ ਖੜਨੀਆਂ

ਦਿਨ ਦੂਸਰੇ ਜੰਗ ਫਿਰ ਸ਼ੁਰੂ ਹੋਯਾ ਤੋਪ ਖਾਨਯਾਂ ਦਾ ਸਮਸਾਨ ਸਮਝੇ  
ਚੰਗਾ ਮਾਰ ਦਾ ਤਾੜਕੇ ਥਾਂ ਉਚਾ ਲਗੇ ਸਿੰਘ ਤੋਪਾਂ ਬਲਦਾਨ ਸਮਝੇ  
ਮੌਕਾ ਤਾੜਯਾ ਚੰਗਾ ਜੱਬਾਰ ਖਾਂ ਨੇ ਲੈ ਕੇ ਇਕ ਹਜ਼ਾਰ ਜਵਾਨ ਸਮਝੇ  
ਅੰਧਾ ਧੁੰਧਾ ਹੱਲਾ ਓਸ ਕਰ ਦਿਤਾ ਐਲੀਐਲੀ ਕਰਦਾ ਪਿਆ ਆਨ ਸਮਝੇ  
ਪਏ ਸਿੰਘ ਭੀ ਏਧਰੋਂ ਸੂਤ ਤੇਗਾਂ ਤੋਪ ਖਾਨਯਾਂ ਤਈਂ ਬਚਾਨ ਸਮਝੇ

ਵਿਚ ਪਲਾਂ ਦੇ ਲਹਿ ਸੱਥਾਰ ਗਏ ਲੱਥੇ ਵਿਚ ਮੈਦਾਨ ਦੇ ਘਾਨ ਸਮਝੇ  
ਚੱਲੀ ਤੇਗ ਦੋਪਾਸਯਾਂ ਜ਼ੋਰ ਦੇਇਕੇ ਆਯਾ ਮੋਤ ਦਾ ਬੁਰਾ ਤੂਫਾਨ ਸਮਝੇ  
ਏਸੇ ਹਫੜਾ ਦਫੜੀ ਵਿਚ ਪੈਕੇ ਤੋਪਾਂ ਤਿੰਨ ਲੈ ਗਏ ਪਠਾਨ ਸਮਝੇ  
ਝੜਫ ਤੇਗ ਦੀ ਇਹ ਥੋਹੜਾ ਚਿਰ ਹੋਈ ਹੋ ਗਿਆ ਭਾਰਾ ਨੁਕਸਾਨ ਸਮਝੇ  
ਇਹ ਵੇਖ ਕੇ ਹਥ ਕਰਤਾਰ ਸਿੰਘਾ, ਸਿੰਘ ਪਏ ਕਚੀਚੀਆਂ ਖਾਨ ਸਮਝੇ

੨੧ ਹਾੜ ਵਾਲੇ ਦਿਨ ਹਥੋਂ ਹਥੀ ਦਾ ਜੰਗ

ਤੋਪਾਂ ਤਿੰਨ ਦੀਵਾਨ ਖੁਹਾਇ ਬੈਠਾ ਗੁਸਾ ਏਸ ਗਲੋਂ ਬਹੁਤਾ ਖਾਇਕੇ ਜੀ  
ਗੁਝੀ ਜੰਗ ਦੀ ਚੱਲਕੇ ਚਾਲ ਚੰਗੀ ਆਯਾ ਫੌਜ ਨੂੰ ਪਿਛ੍ਹਾਂ ਹਟਾਇਕੇ ਜੀ  
ਵਧ ਗਏ ਪਠਾਨਾਂ ਦੇ ਹੌਂਸਲੇ ਆ ਬੈਠੇ ਸਿਰ ਤੋਂ ਫਿਕਰ ਗੁਵਾਇਕੇ ਜੀ  
ਇੱਕੀ ਹਾੜੋਂ ਸਵੇਰੇ ਹੀ ਸੜ ਫੌਜਾਂ ਅਗੇ ਕੱਢੀਆਂ ਪਰ੍ਹੇ ਬਨ੍ਹਾਇਕੇ ਜੀ  
ਇਕਦਮ ਸ਼ਾਹਜ਼ਾਦੇ ਨੇ ਬੋਲ ਹੱਲਾ ਪਈਆਂ ਵੇਰੀ ਦੇ ਗਲ ਵਧਾਇਕੇ ਜੀ  
ਤੋਪ ਖਾਨਯਾਂ ਦੀ ਮਾਰੋਂ ਲੰਘ ਅਗੇ ਪਹੁੰਚੇ ਮੋਰਚੇ ਦੇ ਉਤੇ ਜਾਇਕੇ ਜੀ  
ਅੰਤ ਨਿਕਲ ਪਠਾਨ ਭੀ ਬਾਹਰਆਏ ਐਲੀਐਲੀ ਦੇ ਨਾਹਰੇ ਸੁਨਾਇਕੇ ਜੀ  
ਪਿਆ ਜੰਗ ਮੈਦਾਨ ਕਰਤਾਰ ਸਿੰਘਾ ਭਿੜ ਲੈਣ ਦੋਵੇਂ ਰੀਝਾਂ ਲਾਹਿਕੇ ਜੀ

ਤਬਾ

ਹਰੀਸਿੰਘ, ਫੂਲਾਸਿੰਘ, ਸ਼ਾਮ ਸਿੰਘ ਜਹੇ ਤੇਗਾਂ ਸੂਤ ਲਲਕਾਰ ਸੁਦਾਰ ਪੈ ਗਏ  
ਹੱਲਾ ਕੀਤਾ ਪਠਾਨਾਂ ਦੇ ਮੋਰਚੇ ਤੇ ਸਤਿ ਸ੍ਰੀ ਅਕਾਲ ਉਚਾਰ ਪੈ ਗਏ  
ਦੂਜੀ ਤਰਫ ਪਠਾਨਭੀਘਟਨਹੀਂ ਸਨ ਕਰਦੇਐਲੀਐਲੀ ਨਾਹਰੇ ਮਾਰ ਪੈ ਗਏ  
ਦੋਹਾਂ ਪਾਸਯਾਂ ਦੇ ਖੂਨ ਖਾਰ ਯੋਧੇ ਇਕ ਦੂਜੇ ਤੇ ਸ਼ੌਰ ਭਬਕਾਰ ਪੈ ਗਏ  
ਇਕੋਵਾਰਤਲਵਾਰਾਂ ਦੀ ਲਿਸ਼ਕ ਪਈ ਜਿਵੇਂ ਕਈ ਸੂਰਜ ਚਮਕਾਰ ਪੈ ਗਏ  
ਖਟਾਖੱਟ ਢਾਲੀਂ ਤੇਗਾਂ ਖੜਕਪਈਆਂ ਵਿਚ ਪਲਾਂ ਦੇ ਲਹਿ ਸੱਥਾਰ ਪੈ ਗਏ  
ਕਿਤੇ ਸਿੰਘਾਂ ਦੇ ਲਗੇ ਪਠਾਨ ਅਗੇ ਕਿਤੇ ਵਧ ਗਿਲਜੇ ਜ਼ੋਰਦਾਰ ਪੈ ਗਏ  
ਰੋਲਾ ਮੱਚਯਾ ਰਹੀ ਸੰਭਾਰ ਕੋਈ ਨ ਉਡੀ ਗਰਦ ਤੇ ਅੰਧ ਗੁਬਾਰ ਪੈ ਗਏ  
ਚੰਗੀ ਤੇਗ ਚੱਲੀ ਦੋਹਾਂ ਪਾਸਯਾਂ ਦੀ ਪੁਤ ਮਾਵਾਂ ਦੇ ਪੈਰ ਪਸਾਰ ਪੈ ਗਏ  
ਹੋਲੀ ਖੂਨ ਉਛਾਲ ਕੇ ਖੂਬ ਖੇਡੀ ਸੈ ਜ਼ਖਮੀ ਹੋਇ ਬੇਜ਼ਾਰ ਪੈ ਗਏ

ਦਲੀਮਲੀ ਹੋ ਗਈ ਵਿਚ ਪਲਾਂ ਦੇ ਜੀ ਵੱਢੇ ਸੂਰਮੇ ਖੇਤ ਜਵਾਰ ਪੈ ਗਏ  
ਮੌਤ ਹੱਸਦੀ ਖੜੀ ਕਰਤਾਰ ਸਿੰਘਾ ਸੋਹਣੇ ਸੂਰਮੇ ਬਾਹਾਂ ਖਲਾਰ ਪੈ ਗਏ

ਤਥਾ

ਓਧਰ ਖਾਨ ਜੱਬਾਰ ਦਲੇਰ ਵਡਾ ਨਾਹਰੇ ਮਾਰ ਪਠਾਨ ਵਧਾਇ ਰਿਹਾ -  
ਫਤੇਹ ਖਾਂ ਦਾ ਬੇਟਾ ਮਹਿਰੋਲ ਖਾਂ ਜੋ ਅੱਗੇ ਵਧ ਕੇ ਫੌਜ ਲੜਾਇ ਰਿਹਾ  
ਏਸ ਪਾਸਯੋਂ ਵਧੇ ਸਰਦਾਰ ਅਗੇ ਹਰੀ ਸਿੰਘ ਯੋਧਾ ਘਾਣ ਲਾਹਿ ਰਿਹਾ  
ਫੂਲਾ ਸਿੰਘ ਨਿਹੰਗ, ਅਕਾਲੀਆਂ ਦਾ ਅਗੇ ਕੱਢ ਕੇ ਜਥਾ ਜਮਾਇ ਰਿਹਾ  
ਜ਼ਫਰ ਜੰਗ ਦੀਵਾਨ ਦੀਵਾਨ ਦੇਂਦ ਜੋ ਛੱਤਤਾਈ ਦੇ ਜੋਹਰ ਦਿਖਾਇ ਰਿਹਾ  
ਸ਼ਾਮ ਸਿੰਘ ਸੂਦਾਰ ਅਟਾਰੀਵਾਲਾ ਤੇਗ ਬਿਜਲੀ ਵਾਂਗ ਲਿਸ਼ਕਾਇ ਰਿਹਾ  
ਮੁੱਦਾਗੱਲ, ਨ ਕਿਸੇ ਨ ਕਸਰੀਛੱਡੀ ਹਰ ਕੋਈ ਜ਼ੋਰਹੈਸੀ ਜਿੰਨਾ ਲਾਇ ਰਿਹਾ  
ਹਾਰ ਜਿੱਤ ਹਥ ਰਬ ਕਰਤਾਰ ਸਿੰਘਾ ਕਿਤੇ ਢਾਹੁੰਦਾ ਕਿਤੇ ਉਸਰਾਇ ਰਿਹਾ

ਜੱਬਾਰ ਖਾਂ ਨੂੰ ਹਾਰ

ਚੱਲੀ ਤੇਗ ਦੁਪਾਸਯੋਂ ਖਹਿ ਚੰਗੀ ਲਹਿ ਸੈ ਜਵਾਨਾਂ ਦੇ ਘਾਨ ਗਏ  
ਖਾਂ ਜਬਾਰ ਹੋਕੇ ਜ਼ਖਮੀ ਪਿਛ੍ਹਾਂ ਹਟਯਾ ਮਾਰੇ ਓਸਦੇ ਬਹੁਤ ਜੁਵਾਨ ਗਏ  
ਮਹਿਰੋਲ, ਅਖੋਰ, ਸਮੁੰਦ ਖਾਂ ਭੀ ਲੜਦੇ ਹੋ ਸ਼ਹੀਦ ਮੈਦਾਨ ਗਏ  
ਬਖਸ਼ੀ ਜਾਨ ਮੁਹੰਮਦ ਮਿਹਰ ਦਿਲ ਜਹੇ ਆਨ ਸ਼ਾਨ ਤੇ ਹੋ ਕੁਰਬਾਨ ਗਏ  
ਏਸ ਪਾਸਯੋਂ ਸਿੰਘ ਸਰਦਾਰ ਬਚ ਗਏ ਹੋ ਜਵਾਨ ਸ਼ਹੀਦ ਮਹਾਨ ਗਏ  
ਟੁਟ ਗਏ ਪਠਾਨਾਂ ਦੇ ਦਿਲ ਆਕੇ ਹੋ ਸ਼ਹੀਦ ਜਾਂ ਚੋਣਵੇਂ ਖਾਨ ਗਏ  
ਨੱਠੇ ਛੱਡ ਮੈਦਾਨ ਨੂੰ ਵਾਹੋ ਦਾਹੀ ਛੱਡ ਪਏ ਹੀ ਸਾਜ਼ ਸਾਮਾਨ ਗਏ  
ਫਤੇਹ ਸਿੰਘਾਂ ਦੀ ਹੋਈ ਕਰਤਾਰ ਸਿੰਘਾ ਗਾੜੀ ਬਹੁਤ ਉਠਾ ਨੁਕਸਾਨ ਗਏ

ਸਿਰੀ ਨਗਰ ਤੇ ਕਬਜ਼ਾ

ਜਿੱਤ ਲਿਆ ਮੈਦਾਨ ਇਹ ਖਾਲਸੇ ਨੇ ਕਾਬੂ ਕਰ ਲਏ ਝਟ ਸਾਮਾਨ ਸਾਰੇ  
ਵਾਜੇ ਖੁਸ਼ੀ ਵਜਾਉਂਦੇ ਦਿਨ ਦੂਜੇ ਸ੍ਰੀ ਨਗਰ ਨੂੰ ਹੋਇ ਰਵਾਨ ਸਾਰੇ  
ਬਿਨਾਂ ਲੁਟ ਤੋਂ ਸ਼ਹਿਰ ਤੇ ਕਬਜ਼ਾ ਫੇਰ ਲਏ ਸੰਭਾਲ ਅਸਥਾਨ ਸਾਰੇ  
ਬਾਸੀ ਹਾੜ ਦਾ ਦਿਨ ਸੀ ਸਮਝ ਲਵੇ ਕਬਜ਼ਾ ਹੋਯਾ ਖੁਸ਼ੀ ਮਨਾਨ ਸਾਰੇ



ਕਠੇਹੋਇ ਰਾਈਸਲੈ ਨਜ਼ਰਸਾਹੀ ਅੱਗੋਂ ਮਿਲੇ ਸਾਹਿਬਜ਼ਾਦੇ ਨੂੰ ਆਨ ਸਾਰੇ  
ਅਮਨ ਸ਼ਹਿਰ ਦੇ ਵਿਚ ਸੁਣਾਇ ਦਿਤਾ ਖੁਸ਼ੀ ਹੋਇ ਹਿੰਦੂ ਮੁਸਲਮਾਨ ਸਾਰੇ  
ਓਸੇ ਦਿਨ ਹੀ ਵਲ ਮਹਾਰਾਜ ਦੇ ਜੀ ਹਾਲ ਜੰਗ ਦੇ ਲਿਖ ਪੁਚਾਨ ਸਾਰੇ  
ਬੈਠੇ ਨਾਲ ਆਰਾਮ ਕਰਤਾਰ ਸਿੰਘਾ ਜ਼ਖਮੀ ਸਾਂਭ ਸ਼ਹੀਦ ਜਲਾਨ ਸਾਰੇ

ਜਬਾਰ ਖਾਂ ਨੇ ਕਾਬਲ ਵਲ ਦੌੜ ਜਾਣਾ ਤੇ ਖਾਲਸੇ ਦਾ

ਸਾਰੇ ਕਸ਼ਮੀਰ ਤੇ ਕਬਜ਼ਾ

ਜ਼ਖਮੀ ਹੋਕੇ ਖਾਨ ਜਬਾਰ ਓਥੋਂ ਕਿਲੇ ਸ਼ੇਰ ਗੜ੍ਹ ਦੇ ਵੜ੍ਹਾ ਜਾਇ ਭਾਈ  
ਬਚੇ, ਓਥੇ ਪਠਾਨ ਸਭ ਹੋਇ ਕੱਠੇ ਜਮਾਂ ਸਾਜ ਸਾਮਾਨ ਕਰਾਇ ਭਾਈ  
ਧਾਵਾ ਕਰਨ ਦੀ ਫੇਰ ਵਿਉਂਤ ਕਰਦੇ ਸੂਬੇ ਖਬਰ ਦਿਤੀ ਚਲ ਆਇ ਭਾਈ  
ਫੌਜ ਖਾਲਸਾ ਹੋਈ ਤਯਾਰ ਓਧਰ ਜਾਂ ਜਬਾਰ ਮੁੜ ਹੌਂਸਲਾ ਢਾਹਿ ਭਾਈ  
ਕਿਲਾਕਰ ਖਾਲੀ ਆਪੇ ਨਿਕਲ ਗਿਆ ਵਲਕਾਬਲ ਕਦਮ ਉਠਾਇ ਭਾਈ  
ਸ਼ੇਰਗੜ੍ਹ ਤੇ ਕਿਲੇ ਅਜ਼ੀਮ ਗੜ੍ਹ ਤੇ ਕਬਜ਼ਾ ਖਾਲਸੇ ਲਿਆ ਜਮਾਇ ਭਾਈ  
ਛੱਡ ਗਏ ਕਸ਼ਮੀਰ ਪਠਾਨ ਉੱਕਾ ਆਸ ਸਦਾ ਦੀ ਦਿਲੋਂ ਲਾਹਿ ਭਾਈ  
ਤਾਬੇ ਹੋਯਾ ਲਾਹੌਰ ਕਰਤਾਰ ਸਿੰਘਾ ਕਸ਼ਮੀਰ ਦਾ ਮੁਲਕ ਸਬਾਇ ਭਾਈ

ਫੌਜਾਂ ਦੀ ਵਾਪਸ

ਬੰਦੋਬਸਤ ਕਸ਼ਮੀਰ ਦਾ ਕਰ ਸਾਰਾ ਠਾਣੇ ਚੌਂਕੀਆਂ ਸਭ ਬੈਠਾਈਆਂ ਜੀ  
ਮੋਤੀ ਰਾਮ ਦੇ ਕਰ ਸਪੁਰਦ ਸਾਰੀ ਵਾਗਾਂ ਵਲ ਲਾਹੌਰ ਫਿਰਾਇਆਂ ਜੀ  
ਪੰਜ ਸਾਉਣ ਨੂੰ ਲਸ਼ਕਰਾਂ ਮੋੜ ਪਾਯਾ ਕਰ ਮੰਜ਼ਲਾਂ ਸਭ ਮੁਕਾਈਆਂ ਜੀ  
ਜਦੋਂ ਵਿਚ ਲਾਹੌਰ ਦੇ ਹੋਇ ਦਾਖਲ ਜਸ਼ਨ ਖੁਸ਼ੀਆਂ ਬਹੁਤ ਮਨਾਈਆਂ ਜੀ  
ਦਾਨ ਪੁੰਨ ਸਰਕਾਰ ਨੇ ਬਹੁਤ ਕੀਤਾ ਸ਼ਹਿਰ ਰੋਸ਼ਨੀਆਂ ਕਰਵਾਈਆਂ ਜੀ  
ਫੇਰ ਅੰਮ੍ਰਿਤਸਰ ਜੀ ਪਹੁੰਚ ਕਰਕੇ ਬਹੁਤ ਆਜਜੀਆਂ ਜਤਲਾਈਆਂ ਜੀ  
ਸਭ ਤੇਰੀਆਂ ਬਰਕਤਾਂ ਗੁਰੂ ਸਾਹਿਬ ਤੇਰੇ ਪੰਥ ਦੀਆਂ ਵਡਿਆਈਆਂ ਜੀ  
ਮੈਂ ਨਾ ਚੀਜ਼ ਉਤੇ ਵੱਡੀ ਮਿਹਰ ਕਰਕੇ ਤੂੰ ਬਖਸ਼ੀਆਂ ਨੇ ਬਾਦਸ਼ਾਹੀਆਂ ਜੀ  
ਪੱਥਰ ਅਤੇ ਸਵਰਨ ਦੀ ਕਰੀ ਸੇਵਾ ਸਤਿਗੁਰਾਂ ਤੋਂ ਖੁਸ਼ੀਆਂ ਪਾਈਆਂ ਜੀ

# ਬਣਿਆਰਿਹਾਸੇਵਕ ਕਰਤਾਰ ਸਿੰਘ ਨਹੀਂ ਕੀਤੀਆਂ ਮੂਲ \*ਗੁਮਰਾਹੀਆਂ ਜੀ

ਸਰਕਾਰ ਨੇ ਮੁਲਤਾਨ ਵਲ ਜਾਣਾ

ਅਠਾਰਾਂ ਸੌ ਛਿਹੱਤਰਾ ਗੁਜਰਦਾ ਸੀ ਚੜ੍ਹਦੇ ਫਗਣ ਹੋ ਖੁਸ਼ਹਾਲ ਭਾਈ  
ਦੇਰਾ ਦੇਸ ਲਹਿੰਦੇ ਵਲ ਕਰਨ ਦਾ ਜੀ ਮਹਾਰਾਜ ਨੂੰ ਆਯਾ ਖਯਾਲ ਭਾਈ  
ਕੋਟ ਹਸਨ ਖਾਂ ਦੇ ਬਾਣੀ ਹੋ ਕਰਕੇ ਪਿੰਡੀ ਭੱਡੀਆਂ ਗਏ ਉਤਾਲ ਭਾਈ  
ਰਸਤੇ ਬੇੜੀਆਂ ਰਾਹ ਬਨਾਉਂਦੇ ਜੀ ਪਹੁੰਚ ਗਏ ਚਨਯੋਟ ਸੰਭਾਲ ਭਾਈ  
ਓਥੋਂ ਵਲ ਮੁਲਤਾਨ ਦੇ ਰੁਖ ਕੀਤਾ ਬੇੜੀ ਫੌਜ ਗਈ ਹੈਸੀ ਨਾਲ ਭਾਈ

\*ਧੰਨ ਸ੍ਰੀ ਮਹਾਰਾਜ ਰਣਜੀਤ ਸਿੰਘ ਤੇ ਧੰਨ ਓਸਦੀ ਸਿਖੀ ਸੀ, ਜੋ ਸੇਵਾ ਗੁਰਦੁਆਰਿਆਂ ਦੇ  
ਓਸਨੇ ਕੀਤੀ ਅਤੇ ਕਰਵਾਈ ਹੋਰ ਕਿਸੇ ਪਾਸੇ ਨਹੀਂ ਹੋ ਸਕੀ, ਖਾਸ ਕਰ ਸ੍ਰੀ ਦਰਬਾਰ ਸਾਹਿਬ ਸ੍ਰੀ  
ਅੰਮ੍ਰਿਤਸਰ ਬੇਅੰਤ ਰੁਪੱਯਾ ਖਰਚ ਕੇ ਜੋ ਸੇਵਾ ਮਹਾਰਾਜ ਰਣਜੀਤ ਸਿੰਘ ਕਰਵਾ ਗਿਆ ਹੈ, ਉਹ ਔਣ  
ਵਾਲੀਆਂ ਨਸਲਾਂ ਵਾਸਤੇ ਇਕ ਨਮੂਨਾ ਰਹੇਗੀ, ਨਾਲ ਹੀ ਇਹ ਭੀ ਗਲ ਸੂਰਜ ਵਤ ਰੋਸ਼ਨ ਰਹੇਗੀ  
ਜਿਹੜੀ ਕਿ ਸ੍ਰੀ ਹਰਿਮੰਦਰ ਸਾਹਿਬ ਜੀ ਦੇ ਸਾਹਮਣੇ ਦਰਵਾਜ਼ੇ ਤੇ ਸੁਨਹਿਰੀ ਅੱਖਰਾਂ ਵਿਚ ਲਿਖੀ  
ਹੋਈ ਹੈ ਜਿਸ ਤੋਂ ਪਤਾ ਲਗਦਾ ਹੈ ਕਿ ਮਹਾਰਾਜ ਰਣਜੀਤ ਸਿੰਘ ਕਿਸ ਸਿੱਖੀ ਹਿਰਦੇ ਵਾਲਾ ਸੀ.  
ਉਹ ਅੱਖਰ ਇਹ ਹਨ—

ੴ ਸਤਿਨਾਮੁ ਕਰਤਾ ਪੁਰਖੁ ਨਿਰਭਉ ਨਿਰਵੈਰੁ ਅਕਲ  
ਮੂਰਤਿ ਅਜੂਨੀ ਸੈਭੰ ਗੁਰਪ੍ਰਸਾਦਿ ॥ ਜਪੁ ॥ ਆਦਿ ਸਚੁ  
ਜੁਗਾਦਿ ਸਚੁ ॥ ਹੈ ਭੀ ਸਚੁ ਨਾਨਕ ਹੋਸੀ ਭੀ ਸਚੁ ॥  
ਸ੍ਰੀ ਮਹਾਰਾਜ ਗੁਰੂ ਸਾਹਿਬ ਜੀ ਨੇ ਆਪਣੇ ਪ੍ਰਮ ਸੇਵਕ ਸਿੱਖ  
ਜਾਣ ਕਰ ਸ੍ਰੀ ਦਰਬਾਰ ਸਾਹਿਬ ਜੀ ਕੀ ਸੇਵਾ ਸ੍ਰੀ ਮਹਾਰਾਜਾ  
ਸਿੰਘ ਸਾਹਿਬ ਰਣਜੀਤ ਸਿੰਘ ਪਰ ਦਯਾ ਕਰਕੇ ਕਰਾਈ।  
ਸੰਮਤ ੧੮੮੭

ਕਿਹਾ ਹੈ ਕਿ ਉਪਰ ਲਿਖੀ ਇਬਾਰਤ ਵਿਚ ਪਹਿਲੋਂ ਮਹਾਰਾਜ ਨੇ ਸੇਵਾ ਕਰਾਈ ਫਿਰ ਅੱਖਰ ਲਿਖੇ ਸਨ।  
ਜਦ ਮਹਾਰਾਜ ਅੰਮ੍ਰਿਤਸਰ ਦਰਸਨਾਂ ਲਈ ਹਾਂਜਰ ਹੋਏ ਤਾਂ ਪੜ੍ਹਕੇ 'ਬਹੁਤ ਨਾਰਜ ਹੋਏ ਤੇ ਕਹਿਣ  
ਲਗੇ ਕਿ 'ਮੈਂ ਕੌਣ ਹਾਂ ਸੇਵਾ ਕਰਾਉਣ ਵਾਲਾ ਇਹ ਤਾਂ ਗੁਰੂ ਮਹਾਰਾਜ ਦੀ ਅਪਾਰ ਕ੍ਰਿਪਾ ਹੈ ਕਿ ਦਾਸ  
ਤੋਂ ਸੇਵਾ ਲਈ ਹੈ' ਸੋ ਉਹ ਇਬਾਰਤ ਬਦਲ ਕੇ ਇਹ ਉਪਰ ਲਿਖੀ ਇਬਾਰਤ ਲਿਖਣ ਦਾ ਹੁਕਮ ਦਿਤਾ।

ਪਹੁੰਚੇ ਜਿਸ ਵੇਲੇ ਮੁਲਤਾਨ ਜਾਕੇ ਪਰਜਾ ਕਰਨ ਲਗੀ ਹਾਲ ਹਾਲ ਭਾਈ  
ਲੁਟ ਖਾਧਾ ਹੈ ਆਪ ਦੇ ਕਾਰਦਾਰਾਂ ਅਸੀਂ ਹੋ ਗਏ ਸਭ ਕੰਗਾਲ ਭਾਈ  
ਸਾਡੀ ਰੱਖਯਾ ਕਰੋ ਕਰਤਾਰ ਸਿੰਘ ਪਰਜਾ ਤੰਗ ਕਰਨੀ ਬੁਰੀ ਚਾਲ ਭਾਈ

ਸ਼ਾਮ ਸਿੰਘ ਪਸ਼ੋਰੀਏ ਨੂੰ ਕੈਦ ਕਰਕੇ ਓਸਦੀ ਥਾਂ ਭਾਈ ਬੁਧਨ ਹਜ਼ਾਰੀ ਤੇ ਦੀਵਾਨ  
ਸਾਉਣ ਮਲ ਨੂੰ ਮੁਲਤਾਨ ਦੀ ਕਾਰਦਾਰੀ ਸੌਂਪਣੀ

ਸੁਣਦੇ ਸਾਰ ਸਰਕਾਰ ਨੂੰ ਗਜ਼ਬ ਚੜ੍ਹਿਆ ਸ਼ਾਮ ਸਿੰਘ ਹਾਜ਼ਰ ਦਰਬਾਰ ਕੀਤਾ  
ਕੀਤੀ ਤਾੜਨਾ ਓਸ ਨੂੰ ਬਹੁਤ ਭਾਰੀ ਬੰਨ੍ਹ ਲਿਆ, ਜ਼ਬਤ ਘਰ ਬਾਰ ਕੀਤਾ  
ਭਾਈ ਬੁਧਨ ਹਜ਼ਾਰੀ ਨੂੰ ਵਕਤ ਓਸੇ ਮੁਲਤਾਨ ਦਾ ਸੀ ਕਾਰਦਾਰ ਕੀਤਾ  
ਸਾਉਣਮਲ ਦੀਵਾਨ ਅਕਾਲਗੜ੍ਹੀਆ ਬੰਦੋਬਸਤ ਲਈ ਮੱਦਦਗਾਰ ਕੀਤਾ  
ਪਰਜਾ ਤਾਈਂ ਦੇਇ ਹੋਂਸਲਾ ਹਰ ਗਲੇ ਰੁਖ ਵਲ ਲਾਹੌਰ ਸਰਕਾਰ ਕੀਤਾ  
ਪਹੁੰਚੀ ਉਥੇ ਹੀ ਖਬਰ ਕਰਤਾਰ ਸਿੰਘਾ ਫਜ਼ਲ ਆਪਣੇ ਹੋਰ ਕਰਤਾਰ ਕੀਤਾ

ਕੌਰ ਕਸ਼ਮੀਰਾ ਸਿੰਘ ਤੇ ਮੁਲਤਾਨਾ ਸਿੰਘ

ਪਹੁੰਚੀ ਖਬਰ ਮੁਲਤਾਨ ਦੇ ਵਿਚ ਚੰਗੀ ਅਸਵਾਰ ਲਾਹੌਰ ਤੋਂ ਆਯਾ ਜੀ  
ਦਯਾ ਕੌਰ ਅਤੇ ਰਤਨ ਕੌਰ ਦੋਹਾਂ ਜੋੜਾ ਪੁਤਰਾਂ ਦਾ ਸੋਹਣਾ ਜਾਯਾ ਜੀ  
ਖੁਸ਼ੀ ਬਹੁਤ ਸਰਕਾਰ ਦਾ ਮਨ ਹੋਯਾ ਪੁਨ ਦਾਨ ਬੇਅੰਤ ਕਰਾਯਾ ਜੀ  
ਓਸੇ ਵਕਤ ਲਾਹੌਰੇ ਨੂੰ ਕੂਚ ਕੀਤਾ ਪੰਧ ਦਿਨਾਂ ਦੇ ਵਿਚ \*ਮੁਕਾਯਾ ਜੀ  
ਜੋੜੀ ਪੁਤ੍ਰਾਂ ਦੀ ਰਬ ਹੋਰ ਬਖਸ਼ੀ ਕੁਝ ਦਿਨਾਂ ਲਈ ਬੰਸ ਵਧਾਯਾ ਜੀ  
ਰਤਨ ਕੌਰ ਦੇ ਪੁਤਰ ਦਾ ਨਾਮ ਆਪੇ ਮੁਲਤਾਨਾ ਸਿੰਘ ਸੁਨਾਯਾ ਜੀ  
ਦਯਾ ਕੌਰ ਦਾ ਪੁਤ ਕਸ਼ਮੀਰਾ ਸਿੰਘ ਕਹਿ ਸਰਕਾਰ ਨੇ ਮੂੰਹੋਂ ਬੁਲਾਯਾ ਜੀ  
ਜ਼ਮੋਜ ਦਿਲ ਦੀ ਨਾਲ ਕਰਤਾਰ ਸਿੰਘਾ ਦੋਹਾਂ ਨਾਵਾਂ ਦੇ ਤਈਂ ਰਖਾਯਾ ਜੀ  
ਦੇਵਾ ਸਿੰਘ ਸੁਦਾਰ ਤੇ ਬੁਧਸਿੰਘ ਜੀ ਇਹ ਬਹਾਵਲ ਪੁਰੇ ਪਹੁੰਚੇ ਜਾਇ ਭਾਈ  
ਡੇਢਲਖ ਨਵਾਬ ਨੇ ਤਾਰ ਦਿਤਾ ਕਹਯਾ ਦਿਆਂਗਾ †ਬਾਕੀ ਪੁਚਾਇ ਭਾਈ

\* ਲਾਹੌਰ ਪਹੁੰਚਣ ਦੀ ਤਾਰੀਖ ੨੭ ਅਪਰੈਲ ਲਿਖੀ ਹੈ।

ਕਈਆਂ ਦਾ ਖਿਆਲ ਹੈ ਕਿ ਮੁਲਤਾਨ ਤੇ ਕਸ਼ਮੀਰ ਦੀ ਫਤਹਿ ਦੇ ਪਿਛੋਂ ਇਹ ਬੰਦੇ ਹੋਏ,  
ਇਸ ਵਾਸਤੇ ਇਹਨਾਂ ਦੇ ਇਹ ਦੋਵੇਂ ਨਾਮ ਰਖੇ ਸਨ।

† ਬਾਕੀ ਪੰਜਾਹ ਹਜ਼ਾਰ ਰਹਿ ਗਿਆ ਸੀ, ਜਿਸ ਦੀਆਂ ਨਵਾਬ ਨੇ ਕਿਸ਼ਤਾਂ ਪੂਰੀਆਂ ਕਰ ਦਿਤੀਆਂ।

ਬਹਾਵਲਪੁਰ ਤੋਂ ਟਕੇ ਤੇ ਸਫੈਦ ਪਰੀ ( ਘੋੜੀ ) ਦਾ ਆਉਣਾ

ਇਹ ਮੁੜ ਲਾਹੌਰ ਦੇ ਵਿਚ ਆਏ ਦੌਰਾ ਦੇਸ ਦਾ ਕਰ ਕਰਾਇ ਭਾਈ  
ਮਨਕੇਰਯੋ ਮਿਸਰ ਦੀਵਾਨ ਚੰਦ ਭੀ ਲੈ ਆਯਾ ਟਕੇ ਉਗਰਾਹਿ ਭਾਈ  
ਹਾਫਜ਼ ਅਹਿਮਦ ਖਾਨ ਦੇ ਪਾਸ ਹੈਸੀ ਘੋੜੀ ਸੁੰਦਰ ਬਹੁਤ ਸੁਨਾਇ ਭਾਈ  
ਕਹਿੰਦੇ 'ਪਰੀਸੁਫੈਦ' ਸੀ ਨਾਮਓਹਦਾ ਜਿਧੇ ਨਾਲ ਦੀ ਦੂਜੀ ਨ ਆਹਿ ਭਾਈ  
ਉਹ ਮਿਸਰ ਹੋਰੀ ਘੋੜੀ ਲੈ ਆਇ ਨਵਾਬ ਦੇ ਤਈਂ ਡਰਾਇ ਭਾਈ  
ਖੁਸ਼ੀ ਹੋਈ ਸਰਕਾਰ ਨੂੰ ਬਹੁਤ ਭਾਰੀ ਮਿਸਰ ਲਈ ਜਾਗੀਰ ਸੀ ਪਾਇ ਭਾਈ  
ਕਈਕਹਿੰਦੇ ਨਵਾਬ ਨ ਆਪ ਹਥੀਂ ਨਿਤੀ ਨਜ਼ਰ ਸਰਕਾਰ ਨੂੰ ਆਇ ਭਾਈ  
ਜਾਣੇ ਰਬ ਦੀ ਰਬ ਕਰਤਾਰ ਸਿੰਘਾ ਜੋ ਵੇਖਯਾ ਦਿਤਾ ਲਿਖਾਇ ਭਾਈ

ਡੇਹਰੇ ਗਾਜ਼ੀ ਖਾਂ ਫਤਹਿ ਹੋਣਾ

ਜਮਾਦਾਰ ਖੁਸ਼ਾਲ ਸਿੰਘ ਸਾਲ ਏਸੇ ਟੱਪ ਸਿੰਧ ਦਰਯਾ ਨੂੰ ਪਾਰ ਹੋਯਾ  
ਡੇਹਰੇ ਗਾਜ਼ੀ ਖਾਂ ਦੇ ਵਲ ਮੂੰਹ ਕੀਤਾ ਖਾਨ ਜੰਗ ਦੇ ਲਈ ਤਯਾਰ ਹੋਯਾ  
ਸੀ ਹਕੂਮਤ ਕਾਬਲ ਵਾਲਯਾਂ ਦੀ ਖਾਂ ਜਮਾਨ ਖਾਂ ਸੀ ਸੂਬੇਦਾਰ ਹੋਯਾ  
ਕੀਤਾ ਟਾਕਰਾ ਸ਼ਹਿਰ ਤੋਂ ਬਾਹਰ ਆਕੇ ਥੋੜ੍ਹਾ ਜੰਗ ਐਵੇਂ ਘੜੀ ਚਾਰ ਹੋਯਾ  
ਭੱਜ ਕੋਟ ਅੰਦਰ ਆਕੀ ਹੋਇ ਬੈਠਾ ਤੰਗ ਬਿਨਾਂ ਸਾਮਾਨ ਗੁਵਾਰ ਹੋਯਾ  
ਬਾਰਾਂ ਦਿਨ ਰਹੀ ਤੋਪਚਲਦੀ ਜੀ ਬਹੁਤ ਥਾਵਾਂ ਤੋਂ ਸ਼ਹਿਰ ਮਿਸਮਾਰ ਹੋਯਾ  
ਆਖਰਨੱਠਗਯਾ ਰਾਤ ਨਿਕਲ ਚੋਰੀ ਕਬਜ਼ਾ ਖਾਲਸੇ ਦਾ ਅੰਦੁਬਾਹਰ ਹੋਯਾ  
ਮਾਲ ਮੁਲਕ ਸਾਰਾ ਹਥ ਆਇ ਗਿਆ ਏਥੇ ਕੋਈ ਨੁਕਸਾਨ ਨ ਭਾਰ ਹੋਯਾ  
ਬੰਦੋਬਸਤ ਕਰ ਠਾਣੇ ਬੈਠਾ ਕਰ ਕੇ ਆ ਲਾਹੌਰ ਹਾਜ਼ਰ ਜਮਾਦਾਰ ਹੋਯਾ  
ਜਾਂਦੇ ਸੌਰਦੇ ਕੰਮ ਕਰਤਾਰ ਸਿੰਘਾ ਵਾਧੇ ਵਿਚ ਇਕਬਾਲ ਸਰਕਾਰ ਹੋਯਾ

ਜੰਮੂ ਵਾਲਿਆਂ ਦੀ ਤਰੱਕੀ

ਲਹਿਣਾਪਿਛਲੇ ਜਨਮਦਾ ਹੋਇ ਜਿਥੇਹਰ ਹੀਲੇ ਉਹ ਲਿਆ ਹੀ ਜਾਵੰਦਾ ਜੀ  
ਕੋਈ ਮਿਤ ਬਣਕੇ ਕੋਈ ਪੁਤ ਬਣਕੇ ਲੈ ਜਾਵੰਦਾ, ਜੰਗ ਸੁਨਾਵੰਦਾ ਜੀ  
ਜੰਮੂਵਾਲਯਾਂ ਲਹਿਣਾ ਸਰਕਾਰ ਤੋਂ ਸੀ ਸਮਾਂ ਓਵੇਂ ਹੀ ਢੱਬ ਬਨਾਵੰਦਾ ਜੀ  
ਤਿੰਨੇ ਭਾਈ ਸਰਕਾਰ ਦੇ ਮੂੰਹ ਲਗੇ ਧਯਾਨ ਸਿੰਘ ਹੈਸੀ ਬਹੁਤਾ ਭਾਵੰਦਾ ਜੀ

ਓਸ ਫੰਧ ਸਰਕਾਰ ਨੂੰ ਅਹੇ ਪਾਏ ਜਾਲ ਚਾਤੁਰੀ ਵਿਚ ਫਸਾਵੰਦਾ ਜੀ  
ਕੀਤੀ ਕਿਸੇ ਮੈਦਾਨ ਬਹਾਦਰੀ ਨ ਗੱਲਾਂ ਨਾਲ ਹੀ ਖੂਬ ਪਰਚਾਵੰਦਾ ਜੀ  
ਧਯਾਨ ਸਿੰਘ ਨੂੰ ਰਾਜਾ ਬਣਾਇ ਦਈਏ ਸਰਕਾਰ ਦੇ ਵਿਚ ਆਵੰਦਾ ਜੀ  
ਲਗੇ ਜਦੋਂ ਬਣਾਨ ਕਰਤਾਰ ਸਿੰਘਾ ਹੋਰ ਡੋਗਰਾ ਪੇਚ ਚਲਾਵੰਦਾ ਜੀ

ਗੁਲਾਬ ਸਿੰਘ ਨੂੰ ਰਾਜਗੀ ਤੇ ਖਿਤਾਬ

ਧਯਾਨ ਸਿੰਘ ਨੂੰ ਦੇਣ ਖਿਤਾਬ ਲਗੇ ਮਾਹਣੂ ਡੋਗਰਾ ਫੰਧ ਖਲਾਰਦਾ ਜੀ  
ਕਹਿੰਦਾ 'ਅਹੁੰਰਾਜਾਬਣਕੇਕੀਲੈਣਾਨਾਬਣਰਾਂਟਹਿਲੀਆਰਹਾਂ ਸ੍ਰਕਾਰ ਦਾ ਜੀ  
ਮਾੜੇ ਭਾਈ ਨੂੰ ਰਾਜਾ ਬਣਾਇ ਦੇਵੇ ਅਹੁੰ ਸੇਵਕ ਰਹੂੰ ਦਰਬਾਰ ਦਾ ਜੀ  
ਦਾਲ ਭੱਤ ਏਥੇ ਬੈਠਾ ਖਾਈ ਜਾਉਂ ਜੋੜੇ ਰਹੂੰ ਸਰਕਾਰ ਦੇ ਝਾੜਦਾ ਜੀ  
ਦਿਤਾ ਰਾਜਾਬਣਾ ਗੁਲਾਬਸਿੰਘ ਨੂੰ ਧਯਾਨ ਸਿੰਘ ਇਉਂ ਕੁਲ ਨੂੰ ਤਾਰਦਾ ਜੀ  
ਜਾਗੀਰ ਦਾ ਪਟਾ ਕਰਤਾਰ ਸਿੰਘਾ ਲਿਖਵਾ ਲਿਆ ਬਾਰਾਂ ਹਜ਼ਾਰ ਦਾ ਜੀ

ਵਾਕ ਕਵੀ

ਭੋਲੇ ਭਾਲੇ ਧਯਾਨ ਸਿੰਘ ਡੋਗਰੇ ਨੇ ਵੇਖੋ ਕਿਸ ਤਰ੍ਹਾਂ ਪੈਰ ਜਮਾਇ ਲਏ  
ਮਿਠਾ ਬਣ, ਖਾਧਾ ਸਰਕਾਰ ਤਾਈਂ ਦਿਨੋਂ ਦਿਨ ਇਕਬਾਲ ਵਧਾਇ ਲਏ  
ਮੈਂ ਤਾਂ ਬਣ ਜਾਂਗਾ ਉਹਨੂੰ ਪਤਾ ਹੀ ਸੀ ਰਾਜੇ ਦੇਵੇਂ ਭਰਾ ਬਣਵਾਇ ਲਏ  
ਫਲਦਾਰ ਬੇਰੀ ਤਾਈਂ ਖਾਇ ਗਏ ਟਾਹਨ ਆਪਣੇ ਸਾਰੇ ਫੈਲਾਇ ਲਏ  
ਹੌਲੀ ਹੌਲੀ ਬੇਰੀ ਤਾਈਂ ਖਾਇ ਗਏ ਟਾਹਨ ਆਪਣੇ ਸਾਰੇ ਫੈਲਾਇ ਲਏ  
ਪਿੱਪਲ ਰਹਿ ਗਏ ਅੰਤ ਕਰਤਾਰ ਸਿੰਘਾ ਖੋਜ ਬੇਰੀ ਦਾ ਉੱਕਾ ਉਡਾਇ ਲਏ

੦ ਤਥਾ

ਬਾਦਸ਼ਾਹਾਂ ਤੇ ਰਾਜਯਾਂ ਪਾਸ ਮੁਢੋਂ ਆ ਖੁਸ਼ਾਮਦੀ ਲਾਭ ਉਠਾ ਜਾਂਦੇ  
ਜੰਗਾਂ ਵਿਚ ਬਹਾਦਰ ਰਹਿਣ ਮਰਦੇ ਝੋਲੀ ਚੁਕ ਬਹੁ ਦੌਲਤਾਂ ਪਾ ਜਾਂਦੇ  
ਤਾਜ਼ੀ ਵਿਚ ਮੈਦਾਨਾਂ ਦੇ ਰਹਿਣ ਰੁਲਦੇ ਗਏ ਬੈਠੇ ਨਿਹਾਰੀਆਂ ਖਾ ਜਾਂਦੇ  
ਮਰਦ ਰਹਿਣ ਖੁਸ਼ਾਮਦੋਂ ਸੰਗਦੇ ਹੀ ਕਰ ਮਿਹਨਤਾਂ ਉਮਰ ਵੰਜਾ ਜਾਂਦੇ  
ਕੁਤੇ ਮੂੰਹ ਲਗੇ ਖੀਰਾਂ ਖਾ ਜਾਂਦੇ ਸੁਕੇ ਟੁਕੜੇ ਮਰਦ ਚਬਾ ਜਾਂਦੇ  
ਰਾਜੇ ਹੋਵੰਦੇ ਭੁਖੇ ਖੁਸ਼ਾਮਦਾਂ ਦੇ ਮਿਠੀ ਜੀਭ ਵਾਲੇ ਚੱਟ ਜਟਾ ਜਾਂਦੇ

ਕਦਰਦਾਨ ਹੁੰਦਾ ਕੋਈ ਕੋਈ ਰਾਜਾ ਨੇਕ ਨੇਕੀਆਂ ਪਿਛੇ ਰਖਾ ਜਾਂਦੇ  
ਬਹੁਤੇ ਚੋਪੜੇ ਸਾਜ਼ ਦੇ ਗਾਹਕ ਹੁੰਦੇ ਤਾਜ਼ੀ, ਗਧੇ ਇਕ ਮੁਲ ਵਿਕਾ ਜਾਂਦੇ  
ਲਾਲ ਹੋ ਬੇਕਦਰੇ ਰਹਿਣ ਰੁਲਦੇ ਮਣਕੇ ਕੱਚ ਦੇ ਮੁਲ ਪੁਵਾ ਜਾਂਦੇ  
ਆਪ ਰਹਿ ਜਾਂਦੇ ਪਿਛੋਂ ਵਾਹ ਰਾਜੇ ਗੁਛੀ ਵਾਲੇ ਰਾਜੇ ਅਖਵਾ ਜਾਂਦੇ  
ਖਾ ਜਾਂਦੇ ਖੁਸ਼ਾਮਦੀ ਲੋਕ ਉਹਨਾਂ ਬੇੜਾ ਰਾਜ ਦਾ ਜਾਂਦੇ ਡੁਬਾ ਜਾਂਦੇ  
ਰਾਜੇ ਹੋਵੰਦੇ ਬੁਧੁ ਕਰਤਾਰ ਸਿੰਘਾ ਚਾਤੁਰ ਹਥਾਂ ਦੇ ਉਤੇ ਨਚਾ ਜਾਂਦੇ

ਵਾਕ ਬਵੀ

ਕਬਜ਼ਾ ਹੋਯਾ ਸਰਕਾਰ ਦਾ ਦੇਸ ਉਤੇ ਜ਼ੋਰ ਤੇਗ ਨਵਾ ਲਏ ਖਾਨ ਸਾਰੇ  
ਆਕੜ ਗਈ ਨ ਅੰਦਰੋਂ, ਉਨ੍ਹਾਂ ਦਿਉਂ ਵਡੀ ਈਰਖਾ ਦਿਲੋਂ ਰਖਾਨ ਸਾਰੇ  
ਕਈਆਂ ਪੀੜ੍ਹੀਆਂ ਤੋਂ ਲਹਿੰਦੇ ਦੇਸ ਉਤੇ ਹੁਕਮਰਾਨ ਹੈਸਨ ਮੁਸਲਮਾਨ ਸਾਰੇ  
ਜੋ ਮਨ ਆਉਂਦੀ ਕਰਦੇ ਕਾਰ ਸਨ ਉਹ ਬਣਰਹੇ ਹੈਸਨ ਆਕੜਖਾਨ ਸਾਰੇ  
ਭੇਡ ਬੱਕਰੀ ਸਮਝਦੇ ਹਿੰਦੂਆਂ ਨੂੰ ਨਿਤ ਜ਼ੁਲਿਮ ਅਨੇਕ ਕਮਾਨ ਸਾਰੇ  
ਈਨ ਮੰਨਣੀ ਜਾਣਦੇ ਮੂਲ ਨਹੀਂ ਸਨ ਖਾਂ ਸਾਹਿਬ ਦੇ ਭਰੇ ਗੁਮਾਨ ਸਾਰੇ  
ਜ਼ੋਰ ਹੋਇਕੇ ਉਹਨਾਂ ਨੂੰ ਰਹਿਣ ਔਖਾ ਰਾਜਪੂਤ ਉਹ ਮੁਗਲ ਪਠਾਨ ਸਾਰੇ  
ਭਾਵੇਂ ਸਿੰਘਾਂ ਨੇ ਤੋੜ ਹੰਕਾਰ ਦਿਤੇ ਤਾਉ ਫੇਰ ਭੀ ਮੁਛੀ ਚੜ੍ਹਾਨ ਸਾਰੇ  
ਔਖੇ ਹੋਵੰਦੇ, ਈਨ ਕਬੂਲ ਕਰਦੇ, ਵੇਲਾ ਕੱਢ ਮੁੜ ਧੋਣ ਅਕੜਾਨ ਸਾਰੇ  
ਗੋਂਦਾ ਗੁੰਦਦੇ ਬੈਠਕੇ ਸਦਾ ਰਹਿੰਦੇ ਬਰਖਿਲਾਫ ਹੀ ਮਤੇ ਪਕਾਨ ਸਾਰੇ  
ਕੋਮਾਂ ਜੀਉਂਦੀਆਂ ਮੰਨਦੀਆਂ ਈਨਔਖੀ ਇਹ ਸਮਝਦੇ ਨੇ ਵਿਦਵਾਨ ਸਾਰੇ  
ਦਾਉ ਲੱਗਦਾ ਜਦੋਂ ਕਰਤਾਰ ਸਿੰਘਾ ਫੇਰ ਫਰਕ ਨ' ਮੂਲੋਂ ਰਖਾਨ ਸਾਰੇ

ਦੇਸ ਹਜ਼ਾਰੇ ਵਿਚ ਫਸਾਦ

ਬਰਖਿਲਾਫ ਸਰਕਾਰ ਦੇ ਮੁਸਲਮਾਨਾਂ ਸ਼ੇਰ ਵਿਚ ਹਜ਼ਾਰੇ ਉਠਾਯਾ ਜੀ  
ਮੁਹੰਮਦਖਾਤਰੀ ਤੇ ਕਈਆਂ ਹੋਰਕਾਨਾਂ ਆਣਗਾਜ਼ੀਆਂ ਤਈਂ ਭੜਕਾਯਾ ਜੀ  
ਕੱਢੇ ਦੇਸੋਂ ਹਕੂਮਤ ਕਾਫਰਾਂ ਦੀ ਆਣ ਮਜ਼ਹਬੀ ਜੋਸ਼ ਫੈਲਾਯਾ ਜੀ  
ਭੂਏ ਹੋ ਮੁਲਖਈਏ ਨੇ ਸ਼ੇਰ ਪਾਯਾ ਗਦਰ ਦੇਸ ਦੇ ਵਿਚ ਮਚਾਯਾ ਜੀ  
ਲੁਟ ਹਿੰਦੂਆਂ ਤਈਂ ਬ੍ਰਾਹਮਣ ਕੀਤਾ ਕਈਆਂ ਸਿੰਘਾਂ ਨੂੰ ਮਾਰ ਮੁਕਾਯਾ ਜੀ

ਠਾਣੇ ਖੋਹ ਲਏ ਸਾਰੇ ਖਾਲਸੇ ਤੋਂ ਝੰਡਾ ਦੀਨ ਦਾ ਖੜਾ ਕਰਾਯਾ ਜੀ  
ਹੋਈ ਖਬਰ ਲਾਹੌਰ ਸਰਕਾਰ ਤਾਈਂ ਓਸੇ ਵਕਤ ਹੀ ਹੁਕਮ ਸੁਨਾਯਾ ਜੀ  
ਫੌਜ ਖਾਲਸਾ ਚੜ੍ਹੇ ਕਰਤਾਰ ਸਿੰਘਾ ਦਾਰੂ ਸਿਕਾ ਬੇਅੰਤ ਵੰਡਾਯਾ ਜੀ

ਰਾਣੀ ਸਦਾ ਕੌਰ ਦੀ ਚੜ੍ਹਾਈ

ਸਦਾ ਕੌਰ ਦਲੇਰਦਾਨਾ ਔਰਤ ਝਟਾ ਪਟ ਤਯਾਰੀ ਕਰਾਵੰਦੀ ਏ  
ਸ਼ੇਰ ਸਿੰਘ ਸ਼ਾਹਜ਼ਾਦੇ ਨੂੰ ਨਾਲ ਲੈ ਕੇ ਕੂਚ ਵਲ ਹਜ਼ਾਰੇ ਬੁਲਾਵੰਦੀ ਏ  
ਫੌਜ ਬਾਰਾਂ ਹਜ਼ਾਰ ਤੇ \*ਤੋਪ ਖਾਨੇ ਲੈ ਕੇ ਸ਼ੇਰਨੀ ਤੁਰਤ ਹੀ ਧਾਵੰਦੀ ਏ  
ਘੋੜੇ ਸਿੰਘ ਭੀ ਰਾਣੀ ਦੇ ਨਾਲ ਹੋਯਾ ਜਾ ਵੈਰੀਆਂ ਤਈਂ ਦਬਾਵੰਦੀ ਏ  
ਕਈ ਥਾਵਾਂ ਤੋਂ ਕੱਢ ਕੇ ਵੈਰੀਆਂ ਨੂੰ ਠਾਣੇ ਆਪਣੇ ਫੇਰ ਜਮਾਵੰਦੀ ਏ  
ਵੈਰੀ ਤੇਗ ਦੀ ਧਾਰ ਕਰਤਾਰ ਸਿੰਘਾ ਦੇਵੀ ਰੂਪ ਹੋ ਪਾਰ ਲੰਘਾਵੰਦੀ ਏ

ਹੋਰ ਫੌਜਾਂ

ਰਾਮ ਦਯਾਲ ਅਤੇ ਸ਼ਾਮਸਿੰਘ ਤਾਈਂ ਹੁਕਮਾ ਸਿੰਘ ਦੇ ਤਈਂ ਭੀ ਨਾਲ ਕੀਤਾ  
ਇਹ ਭੀ ਲੈ ਫੌਜਾਂ ਪਿਛੋਂ ਪਹੁੰਚ ਗਏ ਜ਼ੋਰ ਵੈਰੀ ਦੇ ਵਲ ਖਯਾਲ ਕੀਤਾ  
ਹੋਯਾ ਬਹੁਤ ਮੁਲਖਈਆ ਸੀ ਆਣਕੱਠਾ ਖੜਾ ਵਿਚ ਜਹਾਦ ਸਵਾਲ ਕੀਤਾ  
ਵੰਡ ਇਨ੍ਹਾਂ ਨੇ ਫੌਜ ਦੀ ਕਰੀ ਓਵੇਂ ਸ਼ੁਰੂ ਬਹੁਤ ਥਾਂ ਜੰਗ ਜੱਦਾਲ ਕੀਤਾ  
ਇਕ ਥਾਂ ਨ ਕੱਠਯਾਂ ਹੋਣ ਦਿਤੇ ਜ਼ੋਰ ਤੋੜ ਕਰਕੇ ਬੁਰਾ ਹਾਲ ਕੀਤਾ  
ਮਾਰ ਤੋਪਾਂ ਦੀ ਬੁਰੀ ਕਰਤਾਰ ਸਿੰਘਾ ਏਸੇ ਰੱਲ ਪਠਾਨਾਂ ਦਾ ਜੁਵਾਲ ਕੀਤਾ

ਗਾਜ਼ੀਆਂ ਨੇ ਨੱਠ ਜਾਣਾ

ਜਿੱਥੇ ਜਿੱਥੇ ਗਾਜ਼ੀ ਕੱਠੇ ਹੋਏ ਹੈਸਨ ਤੋਪਾਂ ਧਰਕੇ ਸਿੰਘਾਂ ਉਡਾਇ ਦਿੱਤੇ  
ਕਿਤੇ ਜੰਮਕੇ ਹੋਈ ਲੜਾਈ ਕੋਈ ਨ ਤੋਪਖਾਨਯਾਂ ਪੈਰ ਹਿਲਾਇ ਦਿੱਤੇ  
ਓਨ੍ਹਾਂ ਪਾਸ ਅਗੋਂ ਕੋਈ ਤੋਪ ਨ ਸੀ ਥੋੜ੍ਹੀ ਮਾਰ ਖਾਂ ਹੌਂਸਲੇ ਢਾਹਿ ਦਿੱਤੇ  
ਸਭ ਥਾਵਾਂ ਤੋਂ ਹਟਣ ਪਿਛਾਂਹ ਲਗੇ ਗੋਲੇ ਮਾਰਕੇ ਸਿੰਘਾਂ ਹਫਾਇ ਦਿੱਤੇ

\*ਜਨਰਲ ਅਲਾਹੀ ਬਖਸ਼ ਵਾਲਾ।

†ਆਹਲੂਵਾਲੀਆ।

ਨੋਟ: ਬ: ਘਨਈਆ ਲਾਲ ਲਿਖਦਾ ਹੈ ਕਿ ਮੁਲਖਈਆਂ ਨੇ ਤੋਪਾਂ ਖੋਹ ਲਈਆਂ ਸਨ ਪਰ  
ਦੀਵਾਨ ਰਾਮ ਦਿਆਲ ਨੇ ਵੇਲੇ ਸਿਰ ਪੁਜ ਜਾਣ ਕਰਕੇ ਲੜਾਈ ਦਾ ਰੁਖ ਬਦਲ ਦਿਤਾ ਸੀ।



ਇਕ ਥਾਂ ਪਹਾੜ ਤੇ ਨਦੀ ਦੇ ਵਿਚ ਗਾਜ਼ੀ ਘੇਰਕੇ ਕਰ ਸਫਾਇ ਦਿੱਤੇ  
ਓਥੇ ਵਾਢ ਬੁਰੀ ਹੋਈ ਤੇਗ ਦੀ ਜੀ ਢੇਰ ਮੁਰਦਯਾਂ ਦੇ ਵੱਢ ਲਾਇ ਦਿੱਤੇ  
ਪਈ ਰਾਤ ਤੇ ਛੱਡ ਮੈਦਾਨ ਨੱਠੇ ਸਿਰ ਵਿਚ ਖੱਡਾਂ ਕਿਤੇ ਜਾਇ ਦਿੱਤੇ  
ਜਿਧਰ ਮੂੰਹ ਹੋਯਾ ਕਰਤਾਰ ਸਿੰਘਾ ਓਸੇ ਪਾਸੇ ਨੂੰ ਪੈਰ ਚਲਾਇ ਦਿੱਤੇ

ਦੀਵਾਨ ਰਾਮਦਯਾਲ ਦਾ ਸ਼ਹੀਦ ਹੋਣਾ

ਰਾਤ ਚਾਨਣੀ ਜਦੋਂ ਪਠਾਨ ਨਠੇ ਰਾਮਦਯਾਲ ਓਨ੍ਹਾਂ ਪਿਛੇ ਧਾਇ ਗਿਆ  
ਇਕ ਖੱਡ ਦੇ ਵਿਚਦੀਂ ਸਣੇਦਸਤੇ ਕਦਮ ਅਗ੍ਹਾਂ ਹੀ ਅਗ੍ਹਾਂ ਉਠਾਇ ਗਿਆ  
ਰੋੜ੍ਹੇ ਤੇਗ ਦੀ ਧਾਰ ਬੇਅੰਤ ਗਾਜ਼ੀ ਕਾਲ ਆਪਣਾ ਭੀ ਓਥੇ ਆਇ ਗਿਆ  
ਪਿਛ੍ਹਾਂ ਹਟਦੇ ਨੂੰ ਗੋਲੀ ਆਣ ਵੱਜੀ ਕੂਚ ਸੂਰਮਾ ਬਲੀ ਬੁਲਾਇ ਗਿਆ  
ਮੋਹਕਮ ਚੰਦ ਦਾ ਇਹ ਜਵਾਨ ਪੋਤਾ ਮੋਤੀ ਰਾਮ ਤਾਈਂ ਦਾਹ ਲਾਇ ਗਿਆ  
ਹੈਸੀ ਛੱਤ੍ਰੀ ਪੁਤ ਕਰਤਾਰ ਸਿੰਘਾ ਜੋਹਰ ਤੇਗ ਹਰ ਥਾਂ ਦਿਖਾਇ ਗਿਆ

ਬਾਗੀਆਂ ਨੂੰ ਦੰਡ

ਰਾਮਦਯਾਲ ਦੀ ਮੋਤ ਨੇ ਵਿਚ ਸਿੰਘਾਂ ਜੋਸ਼ ਗਜ਼ਬ ਦਾ ਆਣ ਫੈਲਾਇ ਦਿੱਤਾ  
ਦਿਨੇ ਚੜ੍ਹ ਪਈਆਂ ਫੌਜਾਂ ਸਭ ਪਾਸੀਂ ਦੇਸ ਵਿਚ ਅਧਮੂਲ ਮਚਾਇ ਦਿੱਤਾ  
ਟੋਲੇ ਟੱਕਰੇ ਜਿਸ ਥਾਂ ਬਾਗੀਆਂ ਦੇ ਨਿਧੜਕ ਕਤਲਾਮ ਮਚਾਇ ਦਿੱਤਾ  
ਕਈ ਗੜ੍ਹੀਆਂ ਫੂਕੀਆਂ ਪਿੰਡ ਢਾਹੇ ਸਾਰੇ ਦਬਦਬਾ ਭਾਰਾ ਬੈਠਾਇ ਦਿੱਤਾ  
ਬਾਗੀ ਫੜੇ ਤਰਬੇਲੇ ਦਰਬੰਦ ਜਾ ਕੇ ਪਹੁੰਚ ਓਨ੍ਹਾਂ ਨੂੰ ਓਥੋਂ ਧਕਾਇ ਦਿੱਤਾ  
ਦੂਰ ਕਰ ਫਸਾਦ ਕਰਤਾਰ ਸਿੰਘਾ ਬੰਦੋਬਸਤ ਸਭ ਠੀਕ ਕਰਵਾਇ ਦਿੱਤਾ

ਫੌਜਾਂ ਦੀ ਵਾਪਸੀ

ਗੁਲਾਬੇਰੀ, ਪਲਕੀ, ਧਮਤੋਰ ਆਦਿਕ ਖਾਨਾਂ ਤਈਂ ਈਨਾਂ ਮਨਵਾਇ ਆਏ  
ਕੁਝ ਫੜ ਲਾਹੌਰ ਨੂੰ ਭੇਜ ਦਿਤੇ ਕੁਝ ਮੁੜ ਬਹਾਲ ਕਰਵਾਇ ਆਏ  
ਠਾਣੇ ਚੌਂਕੀਆਂ ਸਾਰੇ ਬੈਠਾਲ ਕਰਕੇ ਰੁਖ ਵਲ ਲਾਹੌਰ ਪਰਤਾਇ ਆਏ  
ਹੈਸੀ ਮਾਘ ਅਖੀਰ ਕਰਤਾਰ ਸਿੰਘਾ ਫਤੇ ਦੇਸ ਹਜ਼ਾਰੇ ਤੇ ਪਾਇ ਆਏ

ਦੀਵਾਨ ਮੋਤੀ ਰਾਮ ਦੀ ਉਦਾਸੀ

ਫਤੇ ਜਦੋਂ ਕਸ਼ਮੀਰ ਸਰਕਾਰ ਕੀਤਾ ਮੋਤੀ ਰਾਮ ਹਾਕਿਮ ਠਹਿਰਾਯਾ ਜੀ

ਰਾਮ ਦਿਆਲ ਦੀ ਮੌਤ ਜਾਂ ਸੁਣੀ ਕੰਨੀਂ ਦੁਖ ਓਸਨੇ ਬਹੁਤ ਮਨਾਯਾ ਜੀ  
ਹੋਯਾ ਪੁੱਤ ਜਵਾਨ ਸ਼ਹੀਦ ਓਹਦਾ ਸ਼ੀਸ਼ਾ ਜਿਗਰ ਦਾ ਟੁੱਟ ਘਬਰਾਯਾ ਜੀ  
ਲਗੀ ਸਟ ਕਲੇਜੇ ਦੇ ਵਿਚ ਭਾਰੀ ਦੁਨੀਆਂ ਦਾਗੀ ਦਾ ਮੂੰਹ ਗੁਵਾਯਾ ਜੀ  
ਹੋਯਾ ਚਿਤ ਉਦਾਸ ਸਰਕਾਰ ਵਲੋਂ ਟੰਟੇ ਛਡ ਜਹਾਨ ਦੇ ਆਇਆ ਜੀ  
ਮਹਾਰਾਜ ਦਲੇਰੀਆਂ ਦੇਇ ਕਰਕੇ ਵਿਚ ਜਾਲ ਪਰੇਮ ਫਸਾਯਾ ਜੀ  
ਤਾਂ ਭੀ ਚਲਾ ਗਿਆ ਹੈਸੀ ਤੀਰਥਾਂ ਨੂੰ ਸਤਿ ਸੰਗ ਕਰ ਸਮਾਂ ਬਿਤਾਯਾ ਜੀ  
ਪੂਰੇ ਸਾਲ ਦੇ ਪਿਛੋਂ ਕਰਤਾਰ ਸਿੰਘ ਆ ਗਿਆ ਸੀ ਫੇਰ, ਸੁਨਾਯਾ ਜੀ

ਸਰਦਾਰ ਹਰੀ ਸਿੰਘ ਨਲੂਏ ਨੇ ਕਸ਼ਮੀਰ ਦਾ ਸੂਬਾ ਬਣਨਾ

ਮੋਤੀ ਰਾਮ ਦੀਵਾਨ ਦੇ ਥਾਂ ਚੁਣਕੇ ਹਰੀ ਸਿੰਘ ਕਾਇਮ ਸਰਕਾਰ ਕੀਤਾ  
ਗਵਰਨਰ ਕਸ਼ਮੀਰ ਬਨਾ ਕਰਕੇ ਬੜਾ ਆਦਰ ਮਾਨ ਸਤਿਕਾਰ ਕੀਤਾ  
ਦਾਨੇ ਅਕਲ ਤੇ ਧਨੀ ਤੇਗ ਦੇ ਨੇ ਬੰਦੋਬਸਤ ਸਭ ਠੀਕ ਸੁਧਾਰ ਕੀਤਾ  
ਅਠਾਰਾਂ ਸੌ ਸਤੱਤ ਕਰਤਾਰ ਸਿੰਘਾ ਸਾਲ ਗੁਜ਼ਰਦਾ ਸੀ ਇਜ਼ਹਾਰ ਕੀਤਾ

ਮਿਸਟਰ ਮੌਰ ਕਰਾਫਟ ਦਾ ਲਾਹੌਰ ਆਉਣਾ

ਫੱਗਣ ਚੜ੍ਹਦੇ ਵਿਲੀਅਮ ਮੌਰਕ੍ਰਾਫਟ ਕਰਦਾਸੈਰ ਲਾਹੌਰਵਿਚ ਆਵੇਦਾ ਜੀ  
ਈਸਟ ਇੰਡੀਆ ਕੰਪਨੀ ਵਾਸਤੇ ਉਹ ਘੋੜ ਕਰ ਖੀਦ ਪੁਚਾਵੇਦਾ ਜੀ  
ਉਹ ਰਿਹਾ ਮਹਿਮਾਨ ਸਰਕਾਰ ਦਾ ਆ ਸ਼ਾਲਾਮਾਰ ਅੰਦਰ ਡੇਰਾ ਲਾਵੇਦਾ ਜੀ  
ਕਈ ਵਾਰ ਦਰਬਾਰ ਦੇ ਵਿਚ ਔਂਦਾ ਸ਼ਾਨ ਸ਼ੋਕਤ ਤਈਂ ਸਲਾਹਵੇਦਾ ਜੀ  
ਫੂਲਾਸਿੰਘ ਬਾਬਤ ਵਿਚ ਸਫ਼ਰਨਾਮੇ \*ਇਕ ਗੱਪ ਉਹ ਲਿਖ ਲੈਜਾਵੇਦਾ ਜੀ  
ਗੱਲ ਸੁਣੀ ਸੁਨਾਈ ਕਰਤਾਰ ਸਿੰਘਾ ਮਥੇ ਸੂਰਮੇ ਦੇ ਐਵੇਂ ਲਾਵੇਦਾ ਜੀ

ਕੌਰ ਨੇ ਨਿਹਾਲ ਸਿੰਘ ਦਾ ਜਨਮ

ਖੜਕ ਸਿੰਘ ਸ਼ਾਹਜ਼ਾਦੇ ਦੇ ਘਰ ਬੇਟਾ ਚੰਦ ਕੌਰ ਰਾਣੀ ਵਿਚੋਂ ਜਾਨ ਭਾਈ

\*ਵਿਲੀਅਮ ਮੌਰ ਕਰਾਫਟ ਆਪਣੇ ਸਫ਼ਰਨਾਮੇ ਵਿਚ ਲਿਖਦਾ ਹੈ ਕਿ ਫੂਲਾ ਸਿੰਘ ਨਿਹੰਗ ਮੈਂਨੂੰ  
ਅੰਮ੍ਰਿਤਸਰ ਮਿਲਿਆ ਤੇ ਕਹਿਣ ਲਗਾ ਕਿ ਮੈਂ ਭਣਜੀਤ ਸਿੰਘ ਨਾਲ ਸਖਤ ਨਾਰਾਜ਼ ਹੋ ਗਿਆ ਹਾਂ  
ਤੇ ਮੈਂ ਅੰਗਰੇਜ਼ਾਂ ਨਾਲ ਮਿਲ ਕੇ ਸਖਤ ਤੋਂ ਸਖਤ ਜਿਥੇ ਸਰਕਾਰ ਅੰਗਰੇਜ਼ੀ ਆਖੇ, ਅੱਗ ਤੇ ਤਲਵਾਰ  
ਤੇ ਕੰਮ ਲੈਣ ਨੂੰ ਤਿਆਰ ਹਾਂ ਜੋ ਨਿਰੀ ਗੱਪ ਹੈ। (ਸਫਾ ੧੬੨)

ਅਠਾਰਾਂ ਸੌ ਸਤੱਤਰੇ ਸੱਤ ਫੱਗਣ ਪੈਦਾ ਵਾਰ ਹੋਯਾ ਭਾਗਵਾਨ ਭਾਈ  
ਕੀਤੀ ਖੁਸ਼ੀ ਸਰਕਾਰ ਨੇ ਬਹੁਤ ਭਾਰੀ ਤੇ ਬੇਅੰਤ ਕੀਤਾ ਪੁੰਨ ਦਾਨ ਭਾਈ  
ਨੌਨਿਹਾਲ ਬੱਚਾ ਵੇਖ ਨਾਮ ਧਰਯਾ 'ਨੌਨਿਹਾਲ ਸਿੰਘ' ਲਿਹੁ ਪਛਾਨ ਭਾਈ  
ਇਹ ਕੌਰ ਹੋਯਾ ਹੋਨਹਾਰ ਚੰਗਾ ਬੜਾ ਚਤੁਰ ਸੁਜਾਨ ਬਲਵਾਨ ਭਾਈ  
ਭਾਗ ਪੰਥ ਦੇ ਬੁਰੇ ਕਰਤਾਰ ਸਿੰਘਾ ਦਿਤਾ ਮੌਤ ਨ ਹੋਣ ਜੁਵਾਨ ਭਾਈ

ਰਾਣੀ ਸਦਾ ਕੌਰ

ਵਡੇ ਡੋਗਰੇ ਵਿਚ ਦਰਬਾਰ ਦੇ ਆ ਰਾਣੀ ਵੇਖਦੀ ਸੋਚ ਦੁੜਾਵੰਦੀ ਸੀ  
ਧਯਾਨ ਸਿੰਘ ਦੀਆਂ ਚਾਲਾਂ ਵੇਖ ਕਰਕੇ ਸਰਕਾਰ ਨੂੰ ਨਿਤ ਸਮਝਾਵੰਦੀ ਸੀ  
ਵਾਰੀ, ਬੱਚੀਂ ਇਹਨਾਂ ਅਨੁਮਤੀਆਂ ਤੋਂ ਨ ਪਹਾੜੀਏ ਮਿਤ ਸੁਨਾਵੰਦੀ ਸੀ  
ਕਾਬੂਰੱਖ ਨ ਇਨ੍ਹਾਂ ਨੂੰ ਵਧਣ ਦਿਹ ਤੂੰ ਘਾਟ ਕਰਨਗੇ ਨਿਤ ਜਤਾਵੰਦੀ ਸੀ  
ਹੈਸੀ ਤ੍ਰੀਮਤ ਪਰ ਵੱਡੇ ਆਕਲਾਂ ਤੋਂ ਬੜਾ ਉਚਾ ਦਿਮਾਗ ਰਖਾਵੰਦੀ ਸੀ  
ਸਿੱਖਰਾਜ ਦਾ ਭਲਾ ਕਰਤਾਰ ਸਿੰਘਾ ਰਾਤ ਦਿਨੇ ਰਾਣੀ ਦਿਲੋਂ ਚਾਹਵੰਦੀ ਸੀ

ਧਯਾਨ ਸਿੰਘ

ਧਯਾਨ ਸਿੰਘ ਭੀ ਚਤੁਰ ਚਾਲਾਕ ਵਡਾ ਸੁਝ ਓਸਨੂੰ ਭੀ ਅਗੋਂ ਜਾਵੰਦੀ ਏ  
ਰਾਣੀ ਸਾਡੀ ਤਰੱਕੀ ਦੇ ਵਿਚ ਸਦਾ ਰੋੜਾ ਆ ਅਗੇ ਅਟਕਾਵੰਦੀ ਏ  
ਜਿੰਨਾ ਚਿਰ ਇਹ ਜੀਉਂਦੀ ਰਹੇਗੀ ਜੀ ਗਲਦੀ ਦਾਲਨਹੀਂ, ਨਜ਼ਰ ਆਵੰਦੀ ਏ  
ਵੇਲਾ ਤਾੜ ਸਦਾ ਕਰਤਾਰ ਸਿੰਘਾ ਹੋਣੀ ਆਣਕੇ ਕੰਮ ਬਣਾਵੰਦੀ ਏ

ਰਾਣੀ ਸਦਾ ਕੌਰ ਤੇ ਮੁਸੀਬਤ

ਸਦਾ ਕੌਰ ਦਾ ਦੋਹਤਰਾ ਸ਼ੇਰ ਸਿੰਘ ਸੀ ਵਡਾ ਸੂਰਮਾ ਤੇ ਹੁਸ਼ਯਾਰ ਭਾਈ  
ਜੰਗੀ ਕਾਰਨਾਮੇ ਓਹਦੇ ਵੇਖ ਕਰਕੇ ਬੜੀ ਖੁਸ਼ ਹੈਸੀ ਸਰਕਾਰ ਭਾਈ  
ਦੇਣੀ ਓਸਦੇ ਤਈਂ ਜਾਗੀਰ ਚਾਹੀ ਕੀਤੀ ਬੈਠਕੇ ਜਦੋਂ ਵਿਚਾਰ ਭਾਈ  
ਧਯਾਨ ਸਿੰਘ ਤੇ ਓਸਦੇ ਸਾਥੀਆਂ ਨੇ ਫਾਨਾ ਲਾ ਦਿਤਾ ਪੁਰਕਾਰ ਭਾਈ  
ਹੋਰ ਵੱਖ ਜਾਗੀਰ ਦੇ ਦੇਣ ਨਾਲੋਂ ਮੁਲਕ ਰਾਣੀ ਦਾ ਜੋ ਕਰੋ ਮਾਰ ਭਾਈ  
ਦਿਤਾ ਜਾਇਸ਼ਾਹਜ਼ਾਦੇ ਨੂੰ ਓਹੇਸਾਰਾ ਕਰਨਾ ਰਾਣੀ ਨੇ ਕੀਹ ਜੱਫਾ ਮਾਰ ਭਾਈ  
ਸ਼ੇਰ ਸਿੰਘ ਦੇ ਬਿਨਾਂ ਨਹੀਂ ਹੋਰ ਵਾਰਸ ਹੱਕ ਏਸੇ ਦਾ ਹੈ ਘਰ ਬਾਰ ਭਾਈ

ਮੰਨੀ ਗਈ ਇਹ ਗੱਲ ਕਰਤਾਰ ਸਿੰਘਾ ਗਿਆ ਡੋਗਰੇ ਦਾ ਚੱਲ ਵਾਰ ਭਾਈ

ਸਰਕਾਰ ਨੇ ਰਾਣੀ ਵਲ ਲਿਖਣਾ

ਸਦਾ ਕੌਰ ਵਟਾਲੇ ਸੀ ਗਈ ਹੋਈ ਪਿਛੋਂ ਲਿਖ ਸਰਕਾਰ ਭਿਜਵਾਯਾ ਜੀ  
ਸ਼ੇਰ ਸਿੰਘ ਸ਼ਾਹਜ਼ਾਦਾ ਹੈ ਲਾਇਕਭਾਰਾ ਤੇ ਜਾਗੀਰਦੇਣੀ ਅਸਾਂ ਚਾਹਯਾ ਜੀ  
ਤੁਸੀਂ ਦਿਹੋ ਜਾਗੀਰ ਹੁਣ ਦੋਹਤਰੇ ਨੂੰ ਮਾਲ ਮੁਲਕ ਕਿਉਂ ਸਾਂਭ ਰਖਾਯਾ ਜੀ  
ਲੈਣੀ ਪਿਛੋਂ ਭੀ ਏਸ ਕਰਤਾਰ ਸਿੰਘਾ ਹਥ ਦੇਇ ਜਾਵੇ ਸਮਝਾਯਾ ਜੀ

ਰਾਣੀ ਦਾ ਜਵਾਬ

ਸਦਾ ਕੌਰ ਨੇ ਸਮਝ ਲਈ ਗਲ ਸਾਰੀ ਖਤ ਲਿਖਯਾ ਸੋਚ ਦੁੜਾਇ ਵਾਰੀ  
ਕਾਹਨੂੰ ਜੀਉਂਦੀ ਦੇ ਹਥੋਂ ਖੋਹਿੰ ਟੁਕੜਾ ਚਾਰਦਿਨ ਲੈ ਹੋਰ ਲੰਘਾਇ ਵਾਰੀ  
ਅੰਤ ਸਾਂਭਣਾ ਤੂੰਹੋਂ ਤੇ ਪੁਤ ਤੇਰੇ ਮੈਂ ਨਹੀਂ ਜਾਣਾ ਸਾਰਾ ਖਾਇ ਵਾਰੀ  
ਕੁਝ ਰੱਖ ਸੰਤੋਖ ਕਰਤਾਰ ਸਿੰਘਾ ਬਹੁਤੀ ਤ੍ਰਿਸ਼ਨਾ ਨਾਹਿੰ ਵਧਾਇ ਵਾਰੀ

ਸਰਕਾਰ ਨੂੰ ਗੁਸਾ

ਆਯਾ ਜਦੋਂ ਜਵਾਬ ਧਯਾਨ ਸਿੰਘ ਨੇ ਵੇਲਾ ਮਾਰ ਦਾ ਖੂਬ ਤਕਾਇ ਭਾਈ  
ਗਈ ਉਤਪਟਾਂਗ ਸਿਖਲਾ ਕਰਕੇ ਦਿਤੀ ਗੁੱਸੇ ਦੀ ਅੱਗ ਭੜਕਾਇ ਭਾਈ  
ਬਖਿਲਾਫ ਸਰਕਾਰ ਨੂੰ ਸੱਸ ਦੇ ਜੀ ਝਟ ਕਰ ਦਿਤਾ ਲਾਉ ਲਾਇ ਭਾਈ  
ਆਖੇ ਲਗਕੇ ਮੰਤਰੀ ਖੋਟਯਾਂ ਦੇ ਹਿਰਦੇ ਗੰਢ ਸਰਕਾਰ ਲਈ ਪਾਇ ਭਾਈ  
ਵੈਰੀ ਸੱਸ ਦੀ ਜਾਨ ਦਾ ਆਣਬਣਯਾਂ ਮਹਾਰਾਜ ਅਹਿਸਾਨ ਗੁਵਾਇ ਭਾਈ  
ਭੈੜੀ ਸਿੱਖਯਾ ਸਿਖ ਕਰਤਾਰ ਸਿੰਘਾ ਮਥੇ ਲਿਆ ਕਲੰਕ ਲੁਵਾਇ ਭਾਈ

ਰਾਣੀ ਸਦਾ ਕੌਰ ਨੂੰ ਕੈਦ ਕਰਕੇ ਉਸਦੇ ਮਾਲ ਮੁਲਕ ਦੀ ਜ਼ਬਤੀ ਕਰਨੀ

ਕੁਝ ਦਿਨਾਂ ਦੇ ਪਿਛੋਂ ਲਾਹੌਰ ਆਈ ਰਾਣੀ ਤਈਂ ਤਕਦੀਰ ਫਸਾਇ ਲਿਆ  
ਧੋਖੇ ਨਾਲ ਰਾਣੀ ਜ਼ਕੈਦ ਕਰ ਲਈ ਮਹਾਰਾਜ ਧਰੋਹ ਕਮਾਇ ਲਿਆ  
ਹੁਕਮਦੇਕੇ ਮਿਸ਼ਰਦੀਵਾਨਚੰਦ ਨੂੰ ਮਾਲਕ ਮੁਲਕ ਸਭ ਜ਼ਬਤ ਕਰਾਇ ਲਿਆ  
ਕੀਤਾਖਤਮਘਨੱਈਆਂ ਦੀ ਮਿਸਲ ਤਾਈਂ ਸਭਸਾਜ਼ ਲਾਹੌਰ ਮੰਗਾਇ ਲਿਆ

ਜਿਥਨਈਆ ਲਾਲ ਲਿਖਦਾ ਹੈ ਕਿ ਇਕ ਵਾਰ ਰਾਣੀ ਚੌਰੀ ਕਸੂਰ ਨੂੰ ਭੱਜ ਚੱਲੀ ਸੀ ਪਰ ਰਸਤੇ ਵਿਚ ਫੜ ਲਈ ਗਈ ।

ਬੁਢੇ ਵਾਰੇ ਮੁਸੀਬਤ ਪਈ ਸਿਰ ਤੇ ਤਕਦੀਰ ਨੇ ਫੰਧ ਚਲਾਇ ਲਿਆ  
ਕੀ ਕਿਸੇ ਨੂੰ ਦੋਸ਼ ਕਰਤਾਰ ਸਿੰਘਾ ਲੇਖ ਲਿਖਯਾ ਰਾਣੀ ਨੇ ਪਾਇ ਲਿਆ

ਮਿਯਾਣੀ ਦਾ ਕਿਲ੍ਹਾ

ਕਿਲ੍ਹਾ ਕੰਢੇ ਬਯਾਸ ਦੇ ਬੜਾ ਭਾਰਾ ਓਧਰ ਮਿਸ਼ਰ ਜਾਂ ਫੌਜ ਬੁਕਾਈ ਸੀ ਜੀ  
ਅੱਗੋਂ ਾਹਰੇ ਨੇ ਸੁਣੀਆਂ ਸਭਗੱਲਾਂ ਦੇਵੀ ਰੋਹ ਦੇ ਵਿਚ ਉਹ ਆਈ ਸੀ ਜੀ  
ਸੁਣ ਲਿਆ ਸਰਕਾਰ ਨੇ ਪਾਪ ਤਾਈਂ ਪੱਕੀ ਓਸਨੇ ਇਉਂ ਠਹਿਰਾਈ ਸੀ ਜੀ  
ਸੁਖ ਨਾਲ ਨ ਕਰਜ਼ਾ ਲੈਣ ਇਹ ਭੀ ਦਿਤੀ 'ਹਰੇ' ਨੇ ਝੋ ਲੜਾਈ ਸੀ ਜੀ  
ਬੁਰਜੀ ਓਸਨੇ ਭੀ ਚਾੜੇ ਤੋਪ ਖਾਨੇ ਗੋਲੇ ਮਾਰ ਕੇ ਮਿਟੀ ਉਡਾਈ ਸੀ ਜੀ  
ਭੇਸ ਬਦਲ ਕੇ ਫਿਰਦੀ ਸਭ ਥਾਈਂ ਡਾਢੀ ਹਿੰਮਤ ਕਰ ਦਿਖਾਈ ਸੀ ਜੀ  
ਜਾਂਦੀ ਪੇਸ਼ ਦੀਵਾਨ ਨ ਜਦੋਂ ਡਿਠੀ ਹੋਰ ਫੌਜ ਲਾਹੋਰੋਂ ਮੰਗਾਈ ਸੀ ਜੀ  
ਤੋਪਾਂ ਵਡੀਆਂ ਭੀ ਨਾਲ ਕਈਆਈਆਂ ਅੱਗ ਕਿਲੇਅੰਦਰ ਬਰਸਾਈ ਸੀ ਜੀ  
ਅੱਗ ਰਹੀ ਦੁਵਲਯੋਂ ਖੂਬ ਵਰ੍ਹਦੀ ਹਰੇ ਹਿੰਮਤ ਮੂਲ ਨ ਢਾਹੀ ਸੀ ਜੀ  
ਬਾਹਰੋਂ ਹੋਵੇਦਾ ਨਿਤ ਨੁਕਸਾਨਭਾਰਾ ਅੰਦਰ ਅਸਰ ਨ ਹੋਵੇਦਾ ਕਾਈ ਸੀ ਜੀ  
ਰਹੀ ਪੰਦਾਂ ਦਿਨ ਲੜਾਈ ਲਗੀ ਟੁਟਾ ਕਿਲ੍ਹਾ ਨ ਜਿੰਦ ਘਬਰਾਈ ਸੀ ਜੀ  
ਅੰਤ ਮਿਸ਼ਰ ਨੇ ਫੇਰ ਕਰਤਾਰ ਸਿੰਘਾ ਕੀਤੀ ਹੋਰ ਭੈੜੀ ਚਤੁਰਾਈ ਸੀ ਜੀ

ਰਾਣੀ ਨੂੰ ਤੰਗ ਕਰਕੇ ਹਰੇ ਵਲ ਖਤ ਲਿਖਵਾਣਾ

ਜੇਗ ਕੀਤਯਾਂ ਬਹੁਤ ਨੁਕਸਾਨ ਹੁੰਦਾ ਐਵੇਂ ਕਿਉਂ ਜਵਾਨ ਮਰਵਾਈਏ ਜੀ  
ਖਤ ਰਾਣੀ ਦੇ ਪਾਸੋਂ ਲਿਖਵਾ ਕਰਕੇ ਕਿਲ੍ਹਾ ਮੁਫਤ ਖਾਲੀ ਕਰਵਾਈਏ ਜੀ  
ਦਿਤੀ ਮਿਸ਼ਰ ਸਲਾਹ ਸਰਕਾਰ ਤਾਈਂ ਰਾਣੀ ਤਈਂ ਏਥੇ ਭਿਜਵਾਈਏ ਜੀ  
ਰਾਣੀਗਈਮਯਾਣੀ ਤੇ ਮਿਸ਼ਰ ਕਹਯਾ ਕਬਜ਼ਾ ਕਿਲੇ ਦਾ ਦਿਹੋ ਸੁਨਾਈਏ ਜੀ  
ਰਾਣੀ ਆਖਯਾ ਬਣਕੇ ਮਰਦ ਲਵੇ ਦਾੜੀ ਮੂੰਹ ਉਤੇ ਜੇ ਰਖਾਈਏ ਜੀ  
ਤਰਲੇ ਕਰੋ ਤੇ ਹੋਵੇ ਬੇਦਿਲ ਕਾਹਨੂੰ ਹਥ ਕਰਕੇ ਕੁਝ ਦਿਖਾਈਏ ਜੀ  
ਬੇਈਮਾਨ, ਚੰਡਾਲ, ਸਰੂਪ ਬ੍ਰਹਿਮਣ ਰਾਣੀ ਕਰਕੇ ਕੈਦ ਬਠਾਈਏ ਜੀ

ਘਨਈਆ ਲਾਲ ਮਕੋਰੀਆਂ ਦਾ ਕਿਲ੍ਹਾ ਲਿਖਦਾ ਹੈ।

ਹਰੇ ਰਾਣੀ ਸਦਾ ਕੌਰ ਦੀਯੋਲੀ ਇਸ ਕਿਲੇ ਦੀ ਰਾਣੀ ਵਲੋਂ ਕਿਲੇਦਾਰ ਸੀ।

ਉੱਕਾ ਅੰਨ ਪਾਣੀ ਦੇਣਾ ਬੰਦ ਕੀਤਾ ਬੇਰਹਿਮ ਬਦਜ਼ਾਤ ਕਸਾਈਏ ਜੀ  
ਉਮਰ ਆਖਰੀ, ਬਦਨ ਕਮਜ਼ੋਰ ਹੈ ਜੀ ਜਿੰਦ ਫਾਹੀ ਦੇ ਵਿਚ ਫਸਾਈਏ ਜੀ  
ਡਾਢੀ ਤੰਗ ਕੀਤੀ ਕਰਤਾਰ ਸਿੰਘਾ ਤੇਰੀ ਵਾਹਿਗੁਰੂ ਬੇਪਰਵਾਹੀਏ ਜੀ

ਤੰਗ ਹੋਕੇ ਰਾਣੀ ਸਦਾ ਕੌਰ ਨੇ ਹਰੇ ਵਲ ਖਤ ਲਿਖਣਾ

ਜਿੰਦ ਭੁੱਖ ਦੇ ਨਾਲ ਜਾਂ ਤੰਗ ਹੋਈ ਰਾਣੀ ਕਲਮ ਦਵਾਤ ਮੰਗਾਵੰਦੀ ਏ  
'ਹਰੇ ਵੱਸ ਮੈਂ ਪਈ ਕਸਾਈਆਂ ਦੇ' ਫੌਲ ਦੁਖੜੇ ਸਭ ਲਿਖਾਵੰਦੀ ਏ  
ਡਾਢੀ ਜਾਨ ਬੇਜ਼ਾਰ ਲਚਾਰ ਕੀਤੀ ਨਿਗਾ ਕੋਈ ਤਦਬੀਰ ਨ ਆਵੰਦੀ ਏ  
ਮੱਥੇ ਮਾਰ ਕਿਲ੍ਹਾ ਇਹਨਾਂ ਪਾਪੀਆਂ ਦੇ ਐਵੇਂ ਜਿੰਦ ਖਲਾਸੀ ਨ ਪਾਵੰਦੀ ਏ  
ਖਤ ਲਿਖ ਰਾਣੀ ਮੋਹਰ ਲਾਣ ਲਗੀ ਗਿੱਲਾ ਕਰਨਾ ਕਾਗਜ਼ ਚਾਹਵੰਦੀ ਏ  
ਦਤੀ ਜਿੰਨਾ ਬੀ ਖਤ ਨ ਹੋਇਆ ਗਿੱਲਾ ਤਿੰਨ ਵਾਰ ਜ਼ਬਾਨ ਤੇ ਲਾਵੰਦੀ ਏ  
ਦਿਲ ਦਾ ਖੂਨ ਅਖੀ ਪਾਣੀ ਹੋਇਵਗਯਾ ਨਾਲ ਹੰਝੂਆਂ ਮੋਹਰ ਲਗਾਵੰਦੀ ਏ  
ਅਜ ਮਿਸਲ ਘਨੱਈਆਂ ਕਰਤਾਰ ਸਿੰਘਾ ਗੁੰਮ ਹੋਈ ਰਾਣੀ ਗਸ਼ ਖਾਵੰਦੀ ਏ

ਹਰੇ ਨੇ ਕਿਲ੍ਹਾ ਖਾਲੀ ਕਰ ਦੇਣਾ

ਖਤ ਹਰੇ ਦੇ ਪਾਸ ਪੁਚਾਇ ਦਿਤਾ ਪੜ੍ਹਦੇ ਸਾਰ ਦੇਵੀ ਖੂਨ ਖਾਰ ਹੋ ਗਈ  
ਕਹਿੰਦੀ ਨਾਸਕਰਾਂ ਜੇਹੜੇ ਆਇ ਏਥੇ ਖਿੱਚਇਕਦਮ ਖੜੀ ਤਲਵਾਰ ਹੋ ਗਈ  
ਪਰ ਪੈ ਸੋਚੀਂ ਫੇਰ ਬੈਠ ਗਈ ਰਾਣੀ ਪਤਾ ਨਹੀਂ ਕਿੱਡੀ ਦੁਖਯਾਰ ਹੋ ਗਈ  
ਰੋਂਦੀ ਮਾਰ ਢਾਹੀਂ ਕਿਲ੍ਹਾ ਛੱਡ ਭਰਯਾ ਹਰੇ ਫੌਜ ਸਣੇ ਝਟ ਬਾਹਰ ਹੋ ਗਈ  
ਲਿਆ ਮਾਲ ਸੰਭਾਲ ਸਭ ਮਿਸ਼ਰਜੀਨੇ ਕਿਲ੍ਹਾ ਫਤੇਕਰ ਖੁਸ਼ੀ ਅਪਾਰ ਹੋ ਗਈ  
ਵਡੀ ਮਿਸਲ ਭਾਰੀ ਕਰਤਾਰ ਸਿੰਘਾ ਗੁੰਮ ਸ਼ਾਨ ਸਣੇ ਸ਼ਾਨਦਾਰ ਹੋ ਗਈ

ਰਾਣੀ ਸਦਾ ਕੌਰ ਦਾ ਅੰਤ

ਮਾਲ ਮੁਲਕ ਸੰਭਾਲ ਸੁਕਾਰ ਨੇ ਜੀ ਨਜ਼ਰਬੰਦ ਕਰ ਰਾਣੀ ਬੈਠਾਇ ਦਿੱਤੀ  
ਸੁੰਦਰ ਸਿੰਘ ਕਲਾਲ ਦੇ ਹੇਠ ਪਹਿਰੇ ਗਊ ਵਸ ਕਸਾਈਆਂ ਦੇ ਪਾਇ ਦਿੱਤੀ  
ਉਸ ਪਾਪੀ ਨੇ ਬਹੁਤ ਹੀ ਦੁਖ ਦਿਤੇ ਰਾਣੀ ਗਮਾਂ ਦੀ ਸੂਲ ਚੜ੍ਹਾਇ ਦਿੱਤੀ  
ਅਠਾਰਾਂ ਸੌ ਅਠਤਰ ਕਰਤਾਰ ਸਿੰਘਾ ਰਾਣੀ ਮੌਤ ਦੀ ਗੋਦ ਸੁਲਾਇ ਦਿੱਤੀ

ਹੋਯਾ ਰਾਣੀ ਦੇ ਨਾਲ ਸਲੂਕ ਭੈੜਾ ਲੋਕ ਨਿੰਦਯਾ ਬਹੁਤ ਸੁਣਾਨ ਲੱਗੇ  
 ਦਿਤੀ ਭੈੜੇ ਵਜ਼ੀਰਾਂ ਸਲਾਹ ਭੈੜੀ ਦਾਗ ਚੰਦ ਅੰਦਰ ਦਿਸਨ ਆਨ ਲੱਗੇ  
 ਨੇਕੀ ਹੋਈ ਨ ਇਹ ਰਣਜੀਤ ਸਿੰਘ ਤੋਂ ਗੱਲਾਂ ਬਹੁਤੀਆਂ ਲੋਕ ਬਨਾਨ ਲੱਗੇ  
 ਆਣਬਹੁਤਸਰਦਾਰਾਂ ਦੇ ਮਨ ਫਟਗਏ ਹੌਲੀਹੌਲੀ ਕਈ ਪੈਰ ਖਿਸਕਾਨ ਲੱਗੇ  
 ਬਹੁਤੇ ਫੋਲਣੇ, ਫੋਲਣੇ ਨਹੀਂ ਚੰਗੇ ਚੰਗੇ ਸਮੇਂ ਦੇ ਮੈਨੂੰ ਦਬਾਨ ਲੱਗੇ  
 ਬਸ ਏਧਰੋਂ ਕਰ ਕਰਤਾਰ ਸਿੰਘਾ ਦਿਨ ਉਮਰ ਦੇ ਬੀਤਦੇ ਜਾਨ ਲੱਗੇ

ਸਰਦਾਰ ਹਰੀ ਸਿੰਘ ਦੇ ਨਾਲ ਈਰਖਾ

ਹਰੀ ਸਿੰਘ ਦਾ ਵੇਖ ਪਰਤਾਪ ਵਧਦਾ ਅਨਮਤੀਏ ਕਈ ਖੁਨਸਾਨ ਲੱਗੇ  
 ਧਯਾਨ ਸਿੰਘ ਜੈਸੇ ਦੇਖੀ ਖਾਲਸੇ ਦੇ ਦਿਲੀਂ ਈਰਖਾ ਬਹੁਤ ਰਖਾਨ ਲੱਗੇ  
 ਉਸ ਬਲੀ ਤੇ ਚਤਰ ਸਰਦਾਰ ਪਾਸੋਂ ਦਿਨੋ ਦਿਨ ਪਾਪੀ ਡਰ ਖਾਨ ਲੱਗੇ  
 ਜਿਸ ਦਿਨ ਤੋਂ ਸੂਬਾ ਕਸ਼ਮੀਰ ਬਣਯਾ ਸਗੋਂ ਵੈਰੀ ਦੀ ਅੱਗ ਭੜਕਾਨ ਲੱਗੇ  
 ਜਿਵੇਂ ਰਹੇ ਨ ਵਿਚ ਦਰਬਾਰ ਦੇ ਇਹ ਗੋਂਦਾਂ ਰਲਕੇ ਬੈਠ ਗੁੰਦਾਨ ਲੱਗੇ  
 ਕਿਸੇ ਵਿਚ ਮੈਦਾਨ ਦੇ ਮਰੇ ਜਾਕੇ ਕਾਲੇ ਮਨਾਂ, ਦੇ ਬੁਰਾ ਤਕਾਨ ਲੱਗੇ  
 ਇਹਦੇ ਹੁੰਦਯਾਂ ਘਟਦਾ ਕਦਰ ਸਾਡਾ ਧਕੋ ਬਾਹਰ, ਸਲਾਵਾਂ ਪਕਾਨ ਲੱਗੇ  
 'ਅੰਨ੍ਹੇ ਘਰਦੇ ਹੋਣ ਕਰਤਾਰ ਸਿੰਘਾ ਬਿੱਲੀਦਹੀਂ ਚਟੇ' ਇਹ ਠਹਿਰਾਨ ਲੱਗੇ

ਮਨਕੇਰੇ ਦਾ ਖਾਨ

ਹਾਫਜ਼ ਅਹਿਮਦਖਾਨ ਮਨਕੇਰੀਆਂ ਜੋ ਕਈ ਵਾਰ ਫਸਾਦ ਉਠਾਇ ਨੇ  
 ਕਈ ਵਾਰ ਸਰਕਾਰ ਦੀ ਬੀਨ ਮੰਨੀ ਅਰੋਂ ਲਈ ਕੰਨੀਂ ਹਥ ਲਾਇ ਉਸਨੇ  
 ਜੰਗ ਖਾਲਸੇ ਦੇ ਨਾਲ ਕਰਨ ਖਾਤਰ ਲੋਕ ਕਈ ਵਾਰੀ ਭੜਕਾਇ ਉਸਨੇ  
 ਟਕੇ ਆਪਣੇ ਆਪ ਕਰਤਾਰ ਸਿੰਘਾ ਕਦੇ ਹਸ ਕੇ ਨਾਹਿ ਪੁਚਾਇ ਉਸਨੇ

ਮਨਕੇਰੇ ਤੇ ਚੜ੍ਹਾਈ

ਕਰਦਾ ਛੜਖਾਨੀ ਨਿਤ ਖਾਨ ਰਹਿੰਦਾ ਸਰਕਾਰ ਨੇ ਭੀ ਗੁਸਾ ਖਾਇਕੇ ਜੀ  
 ਕੀਤਾ ਜਾਏ ਮਨਕੇਰੇਦਾ ਫੈਸਲਾ ਇਹ ਪੱਕੀ ਦਿਲ ਦੇ ਵਿਚ ਠਹਿਰਾਇਕੇ ਜ  
 ਦਿਤਾ ਹੁਕਮ ਲਾਹੌਰ ਤੋਂ ਚੜ੍ਹਨ ਫੌਜਾਂ ਸਭ ਸਾਜ਼ ਸਾਮਾਨ ਸਜਾਇਕੇ ਜ



ਭਾਰੀ ਤੋਪ ਖਾਨੇ ਨਾਲ ਚੜ੍ਹਨ ਏਥੋਂ ਫਤੇਹ ਕਰਨ ਮਨਕੇਰੇ ਨੂੰ ਜਾਇਕੇ ਜੀ  
ਦਲ ਸਿੰਘ ਸਰਦਾਰ ਨਕਈ ਤਾਈਂ ਇਹ ਭਾਰੀ ਮੁਹਿੰਮ ਸੌਂਪਾਇਕੇ ਜੀ  
ਜੰਗੀ ਪੰਦਰਾਂ ਪਲਟਨਾਂ ਦੇਇ ਕਰਕੇ ਅਗੇ ਟੋਰਯਾ ਫਤੇਹ ਗਜਾਇਕੇ ਜੀ  
ਰਸਦ ਬਸਦ ਤੇ ਗੋਲਾ ਬਾਰੂਦ ਬਹੁਤਾ ਗੱਡੇ ਉਠ ਟੋਰੇ ਲਦਵਾਇਕੇ ਜੀ  
ਫੌਜਾਂ ਚਲੀਆਂ ਚੜ੍ਹ ਕਰਤਾਰ ਸਿੰਘਾ ਅਰਦਾਸਯਾਂ ਤਾਈਂ ਸੁਧਾਇਕੇ ਜੀ

ਡੋਗਰਯਾ ਦੀ ਚਾਲ

ਮੇਕਾ ਤਾੜਕੇ ਆਪਣੇ ਦਾਉ ਦਾ ਜੀ ਕਰਦੇ ਸੋਚ ਨ ਹਥੋਂ ਖੁਝਾਯਾ ਜਾਵੇ  
ਦਿਤੀ ਝਟ ਸਲਾਹ ਸਰਕਾਰ ਤਾਈਂ ਹਰੀ ਸਿੰਘ ਕਸ਼ਮੀਰੋਂ ਬੁਲਾਯਾ ਜਾਵੇ  
ਓਹਦਾ ਧਮ੍ਹਾਂ ਪਠਾਨਾਂ ਤੇ ਪਿਆ ਭਾਰਾ ਏਸਧਾਵੇ ਦਾ ਮੋਹਰੀਠਹਿਰਾਯਾ ਜਾਵੇ  
ਮੋਤੀ ਰਾਮ ਆ ਗਿਆ ਹੈ ਤੀਰਥਾਂ ਤੋਂ ਸੂਬਾ ਓਸਨੂੰ ਫੇਰ ਬਨਾਯਾ ਜਾਵੇ  
ਸੋਚੀ ਚਾਲਬਾਜ਼ਾਂ ਨਾਲ ਚੰਦਰੀ ਇਹ ਹਰੀ ਸਿੰਘ ਨੂੰ ਬਾਹਰ ਧਕਾਯਾ ਜਾਵੇ  
ਬੈਠੇਖਾਵੀਏਅਸੀਂ ਕਰਤਾਰ ਸਿੰਘਾ ਬੁੱਥੇ ਬਲਦੀ ਦੇ ਸਿੰਘਾਂ ਨੂੰ ਡਾਹਯਾ ਜਾਵੇ

ਸਰਦਾਰ ਹਰੀ ਸਿੰਘ ਜੀ ਨੂੰ ਕਸ਼ਮੀਰੋਂ ਬੁਲਾਉਣਾ

ਲਿਖਯਾ ਹੁਕਮ ਸਰਕਾਰ ਨੇ ਵਕਤ ਓਸੇ ਫੌਜ ਲੈ ਸਰਦਾਰ ਜੀ ਆਉ ਜਲਦੀ  
ਮੋਤੀ ਰਾਮ ਨੂੰ ਸੌਂਪਕੇ ਕੰਮ ਸਾਰੇ ਤੁਸੀਂ ਸਿਧੇ ਖੁਸ਼ਾਬ ਨੂੰ ਧਾਉ ਜਲਦੀ  
ਅਸੀਂ ਕਰਾਂਗੇ ਉਥੇ ਉਡੀਕ ਬਹਿਕੇ ਫੌਜ ਸਣੇ ਆ ਦਰਸ ਦਿਖਾਉ ਜਲਦੀ  
ਮਨ ਕੇਰੇ ਨੂੰ ਫਤੇਹ ਕਰਤਾਰ ਸਿੰਘਾ ਆ, ਕਰ ਵਡਿਆਈਆਂ ਪਾਉ ਜਲਦੀ

ਸਰਦਾਰ ਹਰੀ ਸਿੰਘ ਦੀ ਕਸ਼ਮੀਰੋਂ ਚੜ੍ਹਾਈ ਤੇ ਰਸਤੇ ਦੀਆਂ ਰੁਕਾਵਟਾਂ

ਹਰੀ ਸਿੰਘ ਸਰਦਾਰ ਨੂੰ ਹੁਕਮ ਪਹੁੰਚਾ ਓਸੇ ਵਕਤ ਕਸ਼ਮੀਰ ਤੋਂ ਧਾਵੰਦਾ ਏ  
ਜੰਗੀ ਸੱਤੀ ਹਜ਼ਾਰ ਜੁਵਾਨ ਲੈ ਕੇ ਛਪਕਲੀ ਦੇ ਰਸਤਯੋਂ ਆਵੰਦਾ ਏ  
ਖੱਡਾਂ ਵਿਚੋਂ ਦੀ ਲੰਘ ਕੇ ਮਾਂਗਲੀ ਦੇ ਪਾਸ ਜਦੋਂ ਆਕੇ ਡੇਰਾ ਲਾਵੰਦਾ ਏ  
ਢੋਲ ਮਾਰ ਮੁਲਖਈਆ ਹੋ ਗਿਆ ਕੱਠਾ ਰਾਹ ਰੋਕ ਖਰੂਦ ਮਚਾਵੰਦਾ ਏ  
ਦੇਰ ਲੱਗ ਜਾਉ ਜੇਕਰ ਜੰਗ ਛਿੜਯਾ ਇਹ ਸੋਚ ਨਰਮੀ ਦਿਖਲਾਵੰਦਾ ਏ  
ਉਲਟਾਅਸਰਪਿਆਉਹਨਾਂ ਜਾਹਿਲਾਂਤੇ ਵਧ ਹੋਂ ਸਲਾ ਓਹਨਾਂ ਦਾ ਜਾਵੰਦਾ ਏ  
ਐਲੀ ਐਲੀ ਕਰਦੇ ਅਗੇ ਵਧ ਆਏ ਹਰੀ ਸਿੰਘ ਮੁੜ ਹੁਕਮ ਸੁਨਾਵੰਦਾ ਏ

ਤੇਗਾਂ ਸੂਤ ਕੇ ਖਾਲਸਾ ਕਰੇ ਹੱਲਾ ਆਪ ਅਗੇ ਹੋ, ਕਦਮ ਉਠਾਵੰਦਾ ਏ  
 ਚਕ੍ਰ ਦੇਇ ਸਿੰਘਾਂ ਘੇਰੇ ਵਿਚ ਲਏ ਮੁਲਖਈਆਂ ਐਵੇਂ ਘਬਰਾਵੰਦਾ ਏ  
 ਚਲੀ ਤੇਗ ਦੁਵਲਯੋਂ ਜਿਸ ਵੇਲੇ ਤੁਰੰਤ ਪਿਛ੍ਹਾਂ ਨੂੰ ਪੈਰ ਭੁਵਾਵੰਦਾ ਏ  
 ਪਿਛੇ ਪੈ ਸਿੰਘਾਂ ਹਲਾ ਬੋਲ ਦਿਤਾ ਹਰੀ ਸਿੰਘ ਅਕਾਲ ਬੁਲਾਵੰਦਾ ਏ  
 ਕੀਤੀ ਵਾਢ ਬੁਰੀ ਵਿਚ ਵੈਰੀਆਂ ਦੇ ਜਿਵੇਂ ਖੇਤ੍ਰ ਕਿਰਸਾਨ ਵਢਾਵੰਦਾ ਏ  
 ਰਹੇ ਬਹੁਤ ਜਵਾਨ ਮੈਦਾਨ ਅੰਦਰ ਗੜ੍ਹੀਆਂ ਫੂਕ ਸਰਦਾਰ ਦੁਹਾਵੰਦਾ ਏ  
 ਨੇੜੇ ਤੇੜੇ ਦਿਆਂ ਖਾਨਾਂ ਤਈਂ ਫੜਕੇ ਈਨਾਂ ਜ਼ੋਰ ਦੇ ਨਾਲ ਮਨਵਾਵੰਦਾ ਏ  
 ਮਾਰ ਕੁੱਟ ਬਹੁਤੇ ਸਿਧੇ ਕਰ ਲਏ ਡੰਨ ਬਹੁਤਯਾਂ ਦੇਤਈਂ ਲਾਵੰਦਾ ਏ  
 ਮੁੜ ਤਹਿਤ ਬਠਾਲ ਕਰਤਾਰ ਸਿੰਘਾ ਰੁਖ ਵਲ ਖੁਸ਼ਾਬ ਪਰਤਾਵੰਦਾ ਏ

ਸਰਦਾਰ ਹਰੀ ਸਿੰਘ ਨੇ ਸਰਕਾਰ ਨੂੰ ਆ ਮਿਲਣਾ

ਬਿਖੜੇ ਲੰਘ ਪਹਾੜ ਤੇ ਝਾੜਵੈਰੀ ਹਰੀਸਿੰਘ ਸਰਕਾਰ ਨੂੰ ਆਇ ਮਿਲਯਾ  
 ਤੋਹਫੇ ਪੇਸ਼ ਕੀਤੇ ਖੁਸ਼ੀ ਨਾਲ ਆਕੇ ਬੜਾ ਪਰੇਮ ਪਯਾਰ ਜਤਾਇ ਮਿਲਯਾ  
 ਖੁਸ਼ੀ ਚਿਤ ਸਰਕਾਰ ਦੇ ਬਹੁਤ ਹੋਈ ਕਈ ਦਿਨਾਂ ਦੇ ਪਿਛੋਂ \*ਭਰਾਇ ਮਿਲਯਾ  
 ਦਸੇ ਫੋਲਕੇ ਹਾਲ ਕਰਤਾਰ ਸਿੰਘਾ ਹਰ ਇਕ ਤਾਈਂ ਧਰ ਚਾਇ ਮਿਲਯਾ

ਮਨਕੇਰੇ ਤੇ ਧਾਵਾ

ਫੌਜਾਂ ਕੱਠੀਆਂ ਹੋਈਆਂ ਜਿਸ ਵੇਲੇ ਧਾਵਾ ਅਗ੍ਹਾਂ ਸਰਕਾਰ ਬੁਲਾਯਾ ਜੀ  
 ਹਰੀ ਸਿੰਘ ਨੂੰ ਏਸ ਮੁਹਿੰਮ ਅੰਦਰ ਸਾਰੀ ਫੌਜ ਦਾ ਆਗੂ ਬਣਾਯਾ ਜੀ  
 ਫੌਜਾਂ ਚਲੀਆਂ ਚੜ੍ਹ ਖੁਸ਼ਾਬ ਵਿਚੋਂ ਮਨਕੇਰੇ ਨੂੰ ਕਦਮ ਉਠਾਯਾ ਜੀ  
 ਪਹਿਲੇ ਹਥ ਭੱਖਰ ਕਾਬੂ ਕਰਨ ਖਾਤਰ ਹਰੀ ਸਿੰਘ ਘੇਰਾ ਜਾਕੇ ਪਾਯਾ ਜੀ  
 ਕਿਲੇਦਾਰ ਖਾਲੀ ਕਿਲ੍ਹਾ ਕਰ ਗਿਆ ਨਾਨਕ ਚੰਦ ਉਤੇ ਰੋਅਬ ਛਾਯਾ ਜੀ  
 ਭੱਖਰ ਆਪਣੇ ਹਥ ਦੇ ਹੇਠ ਕਰਕੇ ਹਰੀ ਸਿੰਘ ਮਨਕੇਰੇ ਨੂੰ ਧਾਯਾ ਜੀ

\*ਸਰਦਾਰ ਹਰੀ ਸਿੰਘ ਨਲੂਏ ਤੇ ਸਰਕਾਰ ਨੇ ਇਕੋ ਮਾਂ ਦਾ ਦੁਧ ਪੀਤਾ ਹੋਇਆ ਸੀ।

ਭੱਖਰ ਤੋਂ ਸਰਦਾਰ ਦਲ ਸਿੰਘ ਨੂੰ ਫੌਜ ਦੇ ਕੇ ਡੇਹਰੇ ਅਸਮੇਲ ਖਾਂ ਵਲ ਭੇਜ ਦਿਤਾ ਉਥੇ ਨਵਾਬ  
 ਵਲੋਂ ਨਾਨਕ ਚੰਦ ਕਿਲੇਦਾਰ ਸੀ ਉਸ ਨੇ ਲੜਾਈ ਤੋਂ ਬਿਨਾਂ ਕਿਲ੍ਹਾ ਸਿੱਖ ਫੌਜ ਦੇ ਹਵਾਲੇ ਕਰ ਦਿਤਾ।

ਖਾਨਗੜ੍ਹਲੀਹੀਆ, ਮਾਝਾਗੜ੍ਹ ਆਦਿਕ ਵਿਚੇ ਮਿਠਾ ਟਵਾਣਾ ਗਣਾਯਾ ਜੀ  
ਇਹਨਾਂ ਥਾਵਾਂ ਤੇ ਆਪ ਮਹਾਰਾਜ ਜੀ ਨੇ ਝਟ ਪਟ ਜਾ ਪੈਰ ਜਮਾਯਾ ਜੀ  
ਇਰਦ ਗਿਰਦ ਦੇ ਖਾਨਾਂ ਨੂੰ ਕਰ ਕਾਬੂ ਸਾਰਾ ਸਾਫ ਮੈਦਾਨ ਕਰਾਯਾ ਜੀ  
ਮਨਕੇਰੇ ਦੇ ਗਿਰਦ ਕਰਤਾਰ ਸਿੰਘਾ ਜਾ ਲਸ਼ਕਰਾਂ ਤਈਂ ਬਹਾਯਾ ਜੀ

ਮਨਕੇਰੇ ਦੀ ਲੜਾਈ

ਓਧਰ ਖਾਨ ਨੇ ਝੇੜਾ ਮੁਕਾਵਨੇ ਨੂੰ ਕੱਠੇ ਕਿਲੇ ਅੰਦਰ ਮੁਸਲਮਾਨ ਕੀਤੇ  
ਗਾਜ਼ੀ ਕਈ ਹਜ਼ਾਰ ਸੀ ਜਮ੍ਹਾਂ ਓਥੇ ਕੱਠੇ ਜੰਗ ਦੇ ਸਾਜ਼ ਸਾਮਾਨ ਕੀਤੇ  
ਸਾਰੇ ਕਿਲ੍ਹੇ ਤੋਂ ਕਿਲਾ ਬਹੁਤ ਪੱਕਾ ਤੋਪਾਂ ਬੀੜੀਆਂ ਸਾਫ ਨਿਸ਼ਾਨ ਕੀਤੇ  
ਬਾਹਰੋਂ ਸਿੰਘਾਂ ਨੇ ਵੀ ਬੀੜੇ ਤੋਪਖਾਨੇ ਗੋਲੇ ਕਿਲੇ ਦੇ ਵਲ ਰੁਵਾਨ ਕੀਤੇ  
ਅੱਗ ਵਰਨ ਲਗੀ ਦੋਹਾਂ ਪਾਸਿਆਂ ਥੀਂ ਧੂੰਆਂਧਾਰ ਗੁਬਾਰ ਅਸਮਾਨ ਕੀਤੇ  
ਭਾਵੇਂ ਬਾਹਰਦੀਆਂ ਤੋਪਾਂ ਭਾਰੀਆਂ ਸਨ ਕਿਲੇ ਵਾਲੀਆਂ ਬਹੁਤ ਨੁਕਸਾਨ ਕੀਤੇ  
ਬਾਹਰੋਂ ਆਦਮੀ ਮਰਨ ਹਮੇਸ਼ਾਂ ਕਈ ਅੰਦਰ ਸਿਰਫ ਮਕਾਨ ਵੈਰਾਨ ਕੀਤੇ  
ਮਿੱਟੀ ਅੰਦਰੋਂ ਤੇ ਬਾਹਰੋਂ ਮਾਸ ਉਡੇ ਤੋਪਾਂ ਸਿੰਘਾਂ ਦੇ ਦੂਰ ਗੁਮਾਨ ਕੀਤੇ  
ਪੰਝੀ ਦਿਨ ਤੋਪਾਂ ਝੜੀ ਲਾਈ ਰੱਖੀ ਸਰਯਾ ਕੁਝ ਨ ਤੰਗ ਜੁਵਾਨ ਕੀਤੇ  
ਟੁੱਟਾ ਕਿਲ੍ਹਾ ਨ ਕਿਤੋਂ ਕਰਤਾਰਸਿੰਘਾ ਹੀਲੇ ਸਿੰਘਾਂ ਨੇ ਬਹੁਤ ਪਠਾਨ ਕੀਤੇ

ਪਾਣੀ ਦੀ ਤੰਗੀ ਤੇ ਸਤਿਗੁਰਾਂ ਅੱਗੇ ਅਰਦਾਸ

ਹੈਸੀ ਬਲਾਂਦਾਰੇਤਲਾਮੁਲਕਸਾਰਾ ਨਹੀਂ ਸੀ ਪਾਣੀ ਦਾ ਕਿਤੇ ਨਸ਼ਾਨ ਸਮਝੇ  
ਜਿਹੜੇ ਪਾਸ ਜ਼ਖੀਰੇ ਸੇ ਮੁਕ ਗਏ ਵਾਬ ਖੂਹ ਨ ਨੇੜੇ ਪਛਾਨ ਸਮਝੇ  
ਕੱਚੇ ਖੂਹ ਸਿੰਘਾਂ ਕਈ ਥਾਈਂ ਪੁੱਟੇ ਪਾਣੀ ਕੋੜਾ ਨਿਕਲੇ ਹਰ ਥਾਨ ਸਮਝੇ  
ਕਈ ਦਿਨ ਸਰਕਾਰ ਨੇ ਤੰਗ ਪੈਕੇ ਕੀਤਾ ਸਿੰਘਾਂ ਦਾ ਖਾਸ ਦੀਵਾਨ ਸਮਝੇ  
ਪਾਣੀ ਲਈ ਅਰਦਾਸ ਸ਼ੁਕਾਰ ਕੀਤੀ ਸੁਣੀ ਤੁਰਤ ਹੀ ਆਪ ਭਗਵਾਨ ਸਮਝੇ  
ਨੇੜੇ ਤੇੜੇ ਨਾ ਪਾਣੀ ਦੀ ਜਾ ਕੋਈ ਫੌਜਾਂ ਹੋਈਆਂ ਆਨ ਹੈਰਾਨ ਸਮਝੇ  
ਉਠੇ ਕੁਦਰਤ ਤੋਂ ਬੱਦਲ ਦਿਨ ਓਸੇ ਬਰਖਾ ਜ਼ੋਰ ਦੀ ਹੋਇ ਗਈ ਆਨ ਸਮਝੇ  
ਪਾਣੀ ਥਾਂ ਥਾਂ ਹੋਯਾ ਕਰਤਾਰ ਸਿੰਘਾ ਸਿੰਘਾਂ ਭਰ ਲਏ ਥਾਉਂ ਨਿਵਾਨ ਸਮਝੇ

ਮੁਕ ਗਿਆ ਜਾਂ ਪਾਣੀ ਦਾ ਫਿਕਰ ਸਾਰਾ ਸਿੰਘ ਫੇਰ ਹੋ ਗਏ ਹੁਸ਼ਯਾਰ ਭਾਈ  
ਗੋਲਬਾਰੀ ਕਿਲੇ ਉਤੇ ਹੋਣ ਲਗੀ ਪਏ ਅੰਦਰੋਂ ਲੋਕ ਲਾਚਾਰ ਭਾਈ  
ਮਿਲੇ ਆਣ ਸਰਕਾਰ ਨੂੰ ਕਿਲੇ ਵਿਚੋਂ ਦੋ ਨਿਕਲ ਚੋਰੀ ਕਾਰਦਾਰ ਭਾਈ  
ਘਰ ਰੁਟਯਾ ਸਮਝਯਾ ਖਾਨ ਨੇ ਜਾਂ ਢਾਹ ਹੋਂਸਲਾ ਹੋਯਾ ਬੇਜ਼ਾਰ ਭਾਈ  
ਬਾਹਰੋਂ ਹੋਰ ਇਮਦਾਦ ਨ ਕਿਤੋਂ ਆਈ ਦੇਖੀ ਸਿਰ ਤੇ ਆਉਂਦੀ ਆਰ ਭਾਈ  
ਜਿਨ੍ਹਾਂ ਕਿਲਾ ਮੁਲਤਾਨ ਦਾ ਸਰ ਕੀਤਾ ਛਡਣ ਏਸਨੂੰ ਕਦੋਂ ਵਿਚਾਰ ਭਾਈ  
ਇਹ ਸੋਚ ਕੇ ਸੁਲਾ ਦੀ ਭੇਜ ਅਰਜੀ ਝਟ ਹੋ ਗਿਆ ਕਿਲੇ ਤੋਂ ਬਾਹਰ ਭਾਈ  
ਹਾਜ਼ਰ ਆਣ ਸਰਕਾਰ ਦੇ ਪਾਸ ਹੋਯਾ\*ਅਰਜ਼ਾਂ ਕਰੇ ਹੋਕੇ ਮਿੰਨਤਦਾਰ ਭਾਈ  
ਚਬਜ਼ਾ ਕਿਲੇ ਤੇ ਖਾਲਸੇ ਝੱਟ ਕੀਤਾ ਲਏ ਸਾਜ ਸਮਾਨ ਸੰਭਾਰ ਭਾਈ  
ਕੀਤਾ ਖਾਨ ਦਾ ਫੈਸਲਾ ਵਕਤ ਓਸੇ ਕਰ ਸਿੰਧ ਵਰਯਾ ਤੋਂ ਪਾਰ ਭਾਈ  
ਇਸਮਾਈਲ ਖਾਂ ਦੀ ਡਿਹਰੀ ਭੇਜ ਦਿਤਾ ਜਗੀਰ ਦੇ ਖਾਨ ਨੂੰ ਭਾਰ ਭਾਈ  
ਕਬਜ਼ੇ ਮੁਲਕ ਕਰ ਲਿਆ ਕਰਤਾਰਸਿੰਘ ਪਰਤੇ ਪਿਛਾਂ ਨੂੰ ਕਰਮੁਹਾਰ ਭਾਈ

ਹਜ਼ਾਰੇ ਦਾ ਮੁਲਕ

ਜਿਸ ਦਿਨ ਤੋਂ ਹੋਯਾ ਕਸ਼ਮੀਰ ਫਤੇ ਵਿਚੇ ਮੁਲਕ ਹਜ਼ਾਰਾ ਗਿਣਾਂਦੇ ਰਹੇ  
ਓਸ ਦੇਸ਼ ਵਿਚ ਜੋ ਖਾਨ ਰਹਿੰਦੇ ਉਹ ਨਿਤ ਫਸਾਦ ਉਠਾਂਦੇ ਰਹੇ  
ਉਹ ਹਕੂਮਤ ਸਿੰਘਾਂ ਦੀ ਮੰਨਦੇ ਨ ਹੱਥ ਖੁਦ ਮੁਖਤਾਰੀ ਨੂੰ ਪਾਂਦੇ ਰਹੇ

\*ਖਾਨ ਨੇ ਦੋ ਅਰਜ਼ਾਂ ਕੀਤੀਆਂ ਇਕ ਤਾਂ ਸਹਿਰ ਨੂੰ ਨਾ ਲੁਟਿਆ ਜਾਵੇ ਤੇ ਦੂਸਰਾ ਉਸਦੀ ਫੌਜ ਨੂੰ  
ਨੌਕਰੀ ਦਿਤੀ ਜਾਵੇ ਸਰਕਾਰ ਨੇ ਦੋਵੇਂ ਮੰਨ ਲਈਆਂ ਪਰ ਜੋ ਨਿਮਕ ਹਰਾਮ ਫੌਜੀ ਨਵਾਬ ਤੋਂ ਬਾਗੀ ਹੋ  
ਨਸ਼ ਘਾਇਆ ਸੀ ਉਹਨਾਂ ਨੂੰ ਸਰਕਾਰ ਨੇ ਮੂੰਹ ਨਾ ਲਾਇਆ। [ ਰ; ਬ; ਘ; ਲਾਲ ਪੰਨਾ ੨੯੮

੦ ਇਕ ਲਖ ਸਾਲਾਨਾ ਜਗੀਰ ਦਿਤੀ।

ਮੁਲਕ ਹਜ਼ਾਰਾ ਸਦਾ ਕਸ਼ਮੀਰ ਦੇ ਸੂਬੇ ਦੇ ਹੀ ਤਾਬ ਰਹਿੰਦਾ ਸੀ, ਜਦ ਤੋਂ ਕਸ਼ਮੀਰ ਸਰਕਾਰ  
ਖਾਲਸਾ ਨੇ ਫਤਹ ਕਰ ਲਿਆ ਤਦ ਤੋਂ ਹਜ਼ਾਰਾ ਭੀ ਲਾਹੌਰ ਸਰਕਾਰ ਦੀ ਤਾਬੇ ਸਮਝਿਆ ਜਾਂਦਾ ਸੀ ਪਰ  
ਹਜ਼ਾਰੇ ਦੇ ਲੋਕ ਬੜੇ ਜਬਰਦਸਤ ਹੋਣ ਕਰਕੇ ਸਿੱਖ ਹਕੂਮਤ ਹੇਠ ਨਹੀਂ ਆਉਣਾ ਚਾਹੁੰਦੇ ਸਨ।

ਓਹਨਾਂ ਖਾਨਾਂ ਦੇ ਈਨ ਮਨਾਵਣੇ ਨੂੰ ਕਈ ਹਾਕਿਮ ਏਧਰੋਂ ਜਾਂਦੇ ਰਹੇ  
ਹੁਕਮਾਂ ਸਿੰਘ ਚਿਮਨੀ ਪਹਿਲਾਂ ਗਿਆ ਹੈਸੀ ਓਹਦੇ ਨਾਲ ਕੁਪੱਤ ਮਚਾਂਦੇ ਰਹੇ  
ਮੱਖਨ ਸਿੰਘ ਤਾਈਂ ਮਰਵਾਇ ਦਿਤਾ ਦਾਏ ਮਾਰਕੇ ਨਿਤ ਡਰਾਂਦੇ ਰਹੇ  
ਫੇਰ ਗਈ ਰਾਣੀ ਸਦਾ ਕੌਰ ਚੜਕੇ ਕਈ ਦਿਨ ਸਨ ਲੜਦੇ ਲੜਾਂਦੇ ਰਹੇ  
ਰਾਮ ਦਯਾਲ ਸ਼ਹੀਦ ਹੋ ਗਿਆ ਓਥੇ ਏਸੇ ਤਰਾਂ ਹੀ ਧੂੜ ਧੁਮਾਂਦੇ ਰਹੇ  
ਮੁਹੰਮਦ ਖਾਂ ਤਰੀਨ ਦੇ ਲਗ ਪਿਛੇ ਗਾਜ਼ੀ ਬਣਕੇ ਮਰਦੇ ਮਰਾਂਦੇ ਰਹੇ  
ਅਮਰ ਸਿੰਘ ਮਜੀਠੀਆ ਫੂਲਾ ਸਿੰਘ ਭੀ ਕਈ ਵਾਰ ਫੌਜਾਂ ਲੈ ਦਬਾਂਦੇ ਰਹੇ  
ਅਮਰ ਸਿੰਘ ਭੀ ਹੋਯਾ ਸ਼ਹੀਦ ਓਧਰ ਏਸੇ ਤਰਾਂ ਉਹ ਖਾਕ ਉਡਾਂਦੇ ਰਹੇ  
ਓਸ ਮੁਲਕ ਏ ਲਈ ਕਰਤਾਰ ਸਿੰਘਾ ਮਹਾਰਾਜ ਭੀ ਫਿਕਰ ਦੁੜਾਂਦੇ ਰਹੇ

ਸਰਦਾਰ ਹਰੀ ਸਿੰਘ ਨਲੂਏ ਨੇ ਹਜ਼ਾਰੇ ਦਾ ਗਵਰਨਰ ਬਨਣਾ

ਹੁੰਦਾ ਵੇਖਿਆ ਨ ਬੰਦੋਬਸਤ ਜਦੋਂ ਸਰਕਾਰ ਨੇ ਫਿਕਰ ਦੁੜਾਯਾਂ ਜੀ  
ਦੁਸਹਿਰੇ ਦੀ ਦਿਨੀਂ ਲਾਹੌਰ ਅੰਦਰ ਵਡਾ ਭਾਰਾ ਦੀਵਾਨ ਸਜਾਯਾ ਜੀ  
ਦਾਬਾ ਦੇਸ਼ ਹਜ਼ਾਰੇ ਤੇ ਪਾਣ ਖਾਤਰ ਹਰੀ ਸਿੰਘ ਤਾਈਂ ਚੁਣਾਯਾ ਜੀ  
ਪੂਰੇ ਦੇਇ ਇਖਤਯਾਰ ਸਰਦਾਰ ਜੀ ਨੂੰ ਸੀ ਗਵਰਨਰ ਚਾਇ ਬਨਾਯਾ ਜੀ  
ਸਿਰੇ ਪਾਉ ਸਰਕਾਰ ਨੇ ਆਪ ਹਥੀਂ ਦਰਬਾਰ ਦੇ ਵਿਚ ਪਹਿਨਾਯਾ ਜੀ  
'ਸਜੀ ਬਾਂਹ ਇਹ ਮੇਰੀ' ਕਰਤਾਰ ਸਿੰਘਾ ਮੂੰਹੋਂ ਆਖ ਸਰਕਾਰ ਵਡਿਆਯਾ ਜੀ

ਮੁਹੰਮਦ ਖਾਂ ਤੇ ਬੋਸਤਾ ਖਾਨ ਤਰੀਨ

ਗਵਰਨਰ ਹਜ਼ਾਰੇ ਦਾ ਜਦੋਂ ਬਣਯਾ ਹਰੀ ਸਿੰਘ ਸਰਦਾਰ ਵਿਚਾਰ ਭਾਈ  
\*ਮੁਹੰਮਦ ਖਾਂ ਤੇ ਬੋਸਤਾ ਖਾਂ ਦੀ ਜੀ ਕਰ ਸਫਾਰਸ਼ ਵਿਚ ਦਰਬਾਰ ਮਾਈ  
ਦੋਹਾਂ ਤਾਸੋਂ ਲਿਆ ਲਿਖਵਾ ਤਦੋਂ ਅਸੀਂ ਸਦਾ ਰਹਾਂਗੇ ਤਾਬੇਦਾਰ ਭਾਈ  
ਵੀਹ ਵੀਹ ਹਜ਼ਾਰ ਦੀ ਬੜੀ ਭਾਰੀ ਲੈ ਦਿਤੀ ਜਾਗੀਰ ਸਰਦਾਰ ਭਾਈ  
ਮੁਲਕ ਵਿਚ ਜੇ ਕਦੇ ਫਸਾਦ ਹੋਵੇ ਦੋਵੇਂ ਬਣੇ ਰਹਾਂਗੇ ਮਦਦਗਾਰ ਭਾਈ

\*ਮੁਹੰਮਦ ਖਾਂ ਤੇ ਬੋਸਤਾ ਖਾਂ ਚਾਚਾ ਭਤੀਜਾ ਬੜੇ ਫਸਾਦੀ ਸਨ, ਮੁਹੰਮਦ ਖਾਂ ਨੂੰ ਤੇ ਜਦ ਪਿਛੇ  
ਹਜ਼ਾਰੇ ਫਸਾਦ ਹੋਯਾ ਜਿਸ ਵਿਚ ਰਾਮ ਦਯਾਲ ਸ਼ਹੀਦ ਹੋ ਗਿਆ ਸੀ ਤਦ ਫੜਕੇ ਲਾਹੌਰ ਲੈ ਆਂਦਾ ਸੀ ਤੇ  
ਬੋਸਤਾ ਖਾਂ ਨੇ ਜਦ ਸਰਦਾਰ ਹਰੀ ਸਿੰਘ ਜੀ ਨੂੰ ਕਸ਼ਮੀਰੋਂ ਆਉਂਦਿਆਂ ਹੋਇਆਂ ਮਾਂਗਲੀ-

ਅੰਦਰ ਜਿਨ੍ਹਾਂ ਦੇ ਖੋਟ ਕਰਤਾਰ ਸਿੰਘਾ ਅੰਤ ਕਰਨ ਸਦਾ ਖੋਟੀ ਕਾਰ ਭਾਈ

ਹਰੀਪੁਰ ਅਤੇ ਕਿਲੇ ਕਿਸ਼ਨਗੜ੍ਹ ਦਾ ਵਸਾਉਣਾ

ਅਠਾਰਾਂ ਸੌ ਉਨਾਸੀਆਂ ਸਾਲ ਜਾਂਦਾ ਹਰੀਪੁਰ ਸਰਦਾਰ ਜੀ ਜਾਵੰਦੇ ਨੇ ਮੁਹੰਮਦ ਖਾਂ ਤੇ ਬੋਸਤਾ ਖਾਂ ਤਾਈਂ ਪੱਖੀ ਆਪਣੇ ਚਾਇ ਬਨਾਵੰਦੇ ਨੇ ਰਾਜਨੀਤਾਂ ਦੀਆਂ ਚਾਲਾਂ ਚੱਲ ਕਰਕੇ ਭਾਰਾ ਪਿਆ ਫਸਾਦ ਦਬਾਵੰਦੇ ਨੇ ਡੰਨ ਕਿਸੇ ਨੂੰ, ਕਿਸੇ ਨੂੰ ਪਯਾਰ ਦੇਇ ਕੇ ਥਾਉਂ ਥਾਂ ਸਭ ਲੋਕ ਬੈਠਾਵੰਦੇ ਨੇ ਦਾਬਾ ਕੁਦਰਤੀ ਪਿਆ ਸੁਦਾਰ ਜੀ ਦਾ ਖੋਫ ਬਾਗੀਆਂ ਦੇ ਉਤੇ ਛਾਵੰਦੇ ਨੇ ਓਨ੍ਹਾਂ ਦਿਨਾਂ ਦੇ ਵਿਚ ਹੀ ਥਾਉਂ ਚੰਗੇ ਹਰਿਕਿਸ਼ਨਗੜ੍ਹ ਕਿਲ੍ਹਾ ਬਣਾਵੰਦੇ ਨੇ ਓਹਦੇ ਵਿਚ ਸਾਮਾਨ ਸਭ ਜਮਾਂ ਕੀਤੇ ਤੋਪਾਂ ਬੁਰਜ ਬਣਵਾਂ ਚੜ੍ਹਾਵੰਦੇ ਨੇ ਸ਼ਹਿਰ ਹਰੀਪੁਰ ਦੀ ਹਕੀ ਨੀਂਹ ਰਖੀ ਰੋਣਕ ਦਿਨਾਂ ਦੇ ਵਿਚ ਵਧਾਵੰਦੇ ਨੇ ਇਰਦ ਗਿਰਦ ਦੇ ਲੋਕ ਆ ਬਹੁਤ ਵਸੇ ਵਿਉਪਾਰ ਵਿਹਾਰ ਚਲਾਵੰਦੇ ਨੇ ਸਾਰੇ ਅਮਨ ਹੋ ਗਿਆ ਕਰਤਾਰ ਸਿੰਘਾ ਲੋਕ ਖੋਫ ਸਰਦਾਰ ਤੋਂ ਖਾਵੰਦੇ ਨੇ

ਜਨਰਲ ਵੈਨਤੂਰੇ ਤੇ ਇਲਾਰਡ ਦਾ ਆਉਣਾ

ਅਠਾਰਾਂ ਸੌ ਉਨਾਸੀਏਂ ਵਿਚ ਚੇਤਰ ਯੂਰਪ ਦੇਸ ਦੇ ਦੋ ਵੱਸਣਹਾਰ ਭਾਈ ਇਕ ਇਟਲੀ ਦਾ ਹੈਸੀ ਰਹਿਣ ਵਾਲਾ ਓਹਦਾ ਨਾਮ ਵੈਨਤੂਰਾ ਵਿਚਾਰ ਭਾਈ ਦੂਜਾ ਹੈਸੀ ਫ੍ਰਾਂਸ ਦੇ ਮੁਲਕ ਦਾ ਜੀ ਉਹ ਇਲਾਰਡ ਕਰੇ ਸੂਮਾਰ ਭਾਈ ਫੌਜੀ ਕੰਮਾਂ ਦੇ ਦੋਇ ਸਨ ਬਹੁਤ ਜਾਣੂ ਵਿਦਵਾਨ ਤੇ ਤਜਰਬਾਕਾਰ ਭਾਈ ਸ਼ਾਹ ਨੈਪੋਲੀਯਨ ਦੇ ਜਰਨੈਲ ਹੈਸਨ ਜੰਗੀ ਕੰਮਾਂ ਅੰਦਰ ਵਾਕਫਕਾਰ ਭਾਈ ਬੋਨਾਂ ਪਾਰਟ ਜਾਂ ਕੈਦ ਹੋਇ ਗਿਆ ਵਾਟਰਲੂ ਮੈਦਾਨ ਵਿਚ ਹਾਰ ਭਾਈ ਫੌਜਾਂ ਟੁਟੀਆਂ ਓਹਨਾਂ ਦੇ ਕਈ ਅਫਸਰ ਹੋ ਗਏ ਸਨ ਬੇਰੁਜ਼ਗਾਰ ਭਾਈ ਓਹਨਾਂ ਵਿਚੋਂ ਕਈ ਏਧਰ ਨਿਕਲ ਆਏ ਦੁਖ ਰਾਹਾਂ ਦੇ ਬਹੁਤ ਸਹਾਰ ਭਾਈ ਇਹ ਦੋਇਆ ਵਿਚ ਲਾਹੌਰ ਪਹੁੰਚੇ ਹੋਇ ਹਾਜ਼ਰ ਵਿਚ ਦਰਬਾਰ ਭਾਈ

---

—ਦੇ ਪਾਸ ਮੁਗਲ ਹਜ਼ਾਰੇ ਦੇ ਬਾਗੀਆਂ ਘੇਰ ਲਿਆ ਤਦ ਸਰਦਾਰ ਜੀ ਨੂੰ ਬੜੀ ਮਦਦ ਦਿਤੀ ਸੀ, ਬੋਸਤਾ ਖਾਂ ਤਾਂ ਮਦਦ ਕਰਨ ਬਦਲੇ ਤੇ ਮੁਹੰਮਦ ਖਾਂ ਨੂੰ ਖਰਪੋਂਚ ਤੇ ਕੁਪੱਤਾ ਹੋਣ ਦੇ ਕਾਰਨ ਜਗੀਰਾਂ ਦੇ ਕੇ ਆਪਣੇ ਵਲ ਕਰ ਲਿਆ।

ਫਿਰ ਮਿਲੇ ਫਕੀਰ ਅਜ਼ੀਜ਼ ਦੀਂ ਨੂੰ ਅਰਜ਼ੀ ਦੇਵੰਦੇ ਹੋ ਮਿੰਨਤਦਾਰ ਭਾਈ  
ਨੌਕਰ ਰੱਖ ਲਏ ਦੋਵੇਂ ਖੁਸ਼ੀ ਹੋਕੇ ਲੰਮੀ ਕਰ ਸਰਕਾਰ ਵਿਚਾਰ ਭਾਈ  
ਕੁਝ ਸ਼ਰਤਾਂ ਖਾਸ ਮਨਵਾਇ ਲਈਆਂ ਕੀਤੀ ਇਜ਼ਤ ਬਹੁਤ ਸਰਕਾਰ ਭਾਈ  
ਫੌਜੀ ਕੰਮ ਦੋਹਾਂ ਤਾਈਂ ਸੌਂਪ ਦਿਤੇ ਮਾਹਵਾਰ ਲਾ ਢਾਈ ਹਜ਼ਾਰ ਭਾਈ  
ਅਨਾਰਕਲੀ ਦੇ ਬੁਰਜ ਕਰਤਾਰ ਸਿੰਘਾ ਰਖੇ ਨਾਲ ਆਦਰ ਸਤਿਕਾਰ ਭਾਈ

ਵਾਕ ਕਵੀ

ਏਸੇ ਤਰਾਂ ਬਹੁਤੇ ਯੂਰਪ ਦੇਸ ਵਿਚੋਂ ਚਲ ਨੌਕਰੀ ਵਾਸਤੇ ਆਉਂਦੇ ਰਹੇ  
ਰੁਲਕੀ, ਫੌਜੀ ਕੰਮਾਂ ਵਿਚ ਲਗ ਕਰਕੇ ਤਲਬਾਂ ਚੰਗੀਆਂ ਚੰਗੀਆਂ ਪਾਉਂਦੇ ਰਹੇ  
ਜੇਡ ਤਕ ਸਰਕਾਰ ਦੇ ਸਾਸ ਰਹੇ ਝਟ ਖੁਸ਼ੀ ਦੇ ਨਾਲ ਲੰਘਾਉਂਦੇ ਰਹੇ  
ਇਹ ਸਾਰੇ ਬੈਤਾਲੀ ਕਰੀਬ ਹੈਸਨ ਸਿਖ ਤੋਂ ਰਾਜ ਫੌਜ ਉਠਾਉਂਦੇ ਰਹੇ  
੦ਕੋਰਟ ਬੂਤਾ ਐਬੂਟੈਬਲ ਅਤੇ ਵੈਨਤੂਰਾ ਤੇ ਇਲਾਰਡ ਨਾਮਨੇ ਪਾਉਂਦੇ ਰਹੇ  
ਹੋਇ ਚਾਰ ਮਸ਼ਹੂਰ ਕਰਤਾਰ ਸਿੰਘਾ ਸਿੰਘਾਂ ਨਾਲ ਜੋ ਹਥ ਵਟਾਉਂਦੇ ਰਹੇ

ਸਰਦਾਰ ਹਰੀ ਸਿੰਘ ਨੇ ਡਿਹਰਯਾਂ ਵਲ ਖਿਰਾਜ ਲੈਣ ਜਾਣਾ

ਅਠਾਰਾਂ ਸੌ ਦੇ ਅੱਸੀਏਂ ਸਾਲ ਚੜ੍ਹਦੇ ਲਿਖਿਆ ਹੁਕਮ ਲਾਹੌਰ ਤੋਂ ਆਯਾ ਜੀ  
ਵਲ ਡਿਹਰਯਾਂ ਜਾਓ ਸਰਦਾਰ ਸਾਹਿਬ ਟਕੇ ਲੈਣ ਖਾਤਰ ਫਰਮਾਯਾ ਜੀ  
ਧਯਾਨ ਸਿੰਘ ਦੀ ਇਹ ਭੀ ਚਲਾਕੀ ਹੈਸੀ ਸਰਕਾਰ ਨੂੰ ਓਸ ਸਿਖਾਯਾ ਜੀ

\*ਸ਼ਰਤਾਂ—੧ ਜੇ ਕਦੇ ਕਿਸੇ ਯੂਰਪੀਨ ਤਾਕਤ ਤੇ ਸਿਖ ਰਾਜ ਵਿਚ ਲੜਾਈ ਛਿੜ ਪਵੇ ਤਾਂ ਤੁਹਾਨੂੰ  
ਵਫ਼ਾਦਾਰ ਅੰਹਦੇਦਾਰ ਹੋਕੇ ਉਸ ਨਾਲ ਲੜਣਾ ਪਵੇਗਾ। ੨ ਲਾਹੌਰ ਦਰਬਾਰ ਦੀ ਆਗਯਾ ਬਿਨਾਂ ਆਪ  
ਨੂੰ ਕਿਸੇ ਯੂਰਪੀ ਤਾਕਤ ਨਾਲ ਸਿਧੇ ਖਤ ਪਤਰ ਕਰਨ ਦਾ ਹੱਕ ਨਹੀਂ ਹੋਵੇਗਾ। ੩ ਦਾੜ੍ਹੀ ਸਾਬਤ ਰਖਣੀ  
ਪਵੇਗੀ। ੪ ਗੋਮਾਸ ਖਾਣ ਦੀ ਮਨਾਹੀ ਹੋਵੇਗੀ। ੫ ਤਮਾਕੂ ਪੀਣਾ ਛੱਡਣਾ ਪਵੇਗਾ ਭਾਵੇਂ ਤਮਾਕੂ ਛੱਡਣ  
ਵਾਸਤੇ ਉਹਨਾਂ ਕਈ ਉਜਰ ਪੇਸ਼ ਕੀਤੇ ਪਰ ਸਰਕਾਰ ਨੇ ਇਕ ਨਾ ਮੰਨੀ ਤੇ ਅਖੀਰ ਇਨ੍ਹਾਂ ਸ਼ਰਤਾਂ ਉਤੇ  
ਦਸਖਤ ਕਰਨੇ ਪਏ ਇਸੇ ਤਰਾਂ ਜੋ ਯੂਰਪੀਜ ਅਫਸਰ ਨੌਕਰੀ ਦੂੰਡਦੇ ਲਾਹੌਰ ਸਰਕਾਰ ਪਾਸ ਆਏ ਸਭ ਪਾਸੇ  
ਇਹ ਸ਼ਰਤਾਂ ਮਨਾਈਆਂ ਜਾਂਦੀਆਂ ਸਨ।

†ਵੈਨਤੂਰਾ ਨੂੰ ਪੈਦਲ ਤੇ ਇਲਾਰਡ ਨੂੰ ਘੋੜ ਚੜਿਆਂ ਦਾ ਅਫਸਰ ਕੀਤਾ ਇਹਨਾਂ ਨੇ ਅਰਜ਼ੀ  
ਪਹਿਲੀ ਅਪ੍ਰੈਲ ੧੮੨੩ ਨੂੰ ਦਿਤੀ ਸੀ।

੦ਜਨਰਲ ਕੋਰਟ ਤੇ ਫਰਾਂਸ ਮੁਲਕ ਦੇ ਸਨ ਜਨਰਲ ਵੈਨਤੂਰਾ ਤੇ ਐਬੂਟੈਬਲ ਇਟਲੀ ਦੇ ਸਨ ਬਾਕੀ  
ਇਟਲੀ ਦੇ ਸਨ ਬਾਕੀ ਦੇ ਸਭ ਅਫਸਰਾਂ ਦੇ ਨਾਮ ਤੇ ਪੂਰਾ ਪਤਾ ਇਸ ਪੁਸਤਕ ਦੇ ਅਖੀਰ ਵਿਚ ਹੈ।



ਹਰੀ ਸਿੰਘ ਬਾਝੋਂ ਟਕੇ ਆਉਣ ਨਾਹੀਂ ਦਗਾ ਦਿਲ ਦੇ ਵਿਚ ਰਖਾਯਾ ਜੀ  
 'ਬੈਠੇ ਕਰ ਆਰਾਮ ਸਰਦਾਰ ਨਾਹੀਂ ਕਿਤੇ ਮਰੇ ਜਾ' ਪਾਪ ਕਮਾਯਾ ਜੀ  
 ਵੱਡਾ ਸ਼ਹਿਰ ਆਬਾਦ ਹੋ ਰਿਹਾ ਹੈਸੀ ਵਿਚੇ ਛੱਡ, ਸਰਦਾਰ ਉੱਠ ਧਾਯਾ ਜੀ  
 ਪਿਛੇ ਛੱਡ ਬੇਟੇ ਗੁਰਦਿਤ ਸਿੰਘ ਨੂੰ ਕਾਰ ਬਾਰ ਸਪੁਰਦ ਕਰਾਯਾ ਜੀ  
 ਹਰਸਾ ਸਿੰਘ ਨੂੰ ਓਸ ਦਾ ਨਾਇਬ ਕਰਕੇ ਕਿਲ੍ਹਾ ਦੋਹਾਂਦੇਤਈਂ ਸੌਂਪਾਯਾ ਜੀ  
 ਆਪ ਚਲਾ ਗਿਆ ਵਲ ਡਿਹਰਯਾਂ ਦੇ ਦੌਰਾਂ ਦੇਸ ਦੇ ਵਿਚ ਲਗਾਯਾ ਜੀ  
 ਮੁਹੰਮਦ ਖਾਂ ਸ਼ੈਤਾਨ ਕਰਤਾਰ ਸਿੰਘਾ ਗਦਰ ਨਿਮਕ ਹਰਾਮ ਉਠਾਯਾ ਜੀ

ਹਜ਼ਾਰੇ ਵਿਚ ਫੇਰ ਫਸਾਦ

ਹਰੀ ਸਿੰਘ ਦੇ ਜਾਣ ਦੀ ਡੇਰ ਹੀ ਸੀ ਖਾਂ ਮੁਹੰਮਦ ਸ਼ੇਰ ਮਚਾਇ ਬਹੁਤੇ  
 ਹੋਕੇ ਨਿਮਕ ਹਰਾਮ ਬੇਖੋਰ ਬਣਕੇ ਮੁਲਕੀ ਲੋਕ ਪਿਛੇ ਤੁਰਤ ਲਾਇ ਬਹੁਤੇ  
 ਆਪ ਬਣ ਬੈਠਾ ਸਰਦਾਰ ਆਪੇ ਹਿੰਦੂ ਮਾਰ ਬਰਬਾਦ ਕਰਾਇ ਬਹੁਤੇ  
 ਬਹੁ ਬੇਟੀਆਂ ਜ਼ੋਰਾਂ ਦੇ ਨਾਲ ਖੋਈਆਂ ਦੁਖ ਦੇਇ ਕੇ ਹਿੰਦੂ ਸਤਾਇ ਬਹੁਤੇ  
 ਲੁਟਮਾਰ ਦਾ ਗਰਮ ਬਾਜ਼ਾਰ ਕੀਤਾ ਮੁਸਲਮਾਨ ਨਾਦਾਨ ਭੜਕਾਇ ਬਹੁਤੇ  
 ਘੇਰਾ ਕਿਲ੍ਹੇ ਨੂੰ ਪਾਯਾ ਕਰਤਾਰ ਸਿੰਘਾ ਗਾਜ਼ੀ ਹੋ ਕੱਠੇ ਓਥੇ ਆਇ ਬਹੁਤੇ

ਲਾਹੌਰੋਂ ਫੌਜਾਂ ਦੀ ਚੜ੍ਹਾਈ

ਹਰਸਾ ਸਿੰਘ ਗੁਰਦਿਤ ਸਿੰਘ ਤੰਗ ਪਏ ਖਬਰਾਂ ਵਲ ਲਾਹੌਰ ਪੁਚਾਈਆਂ ਜੀ  
 ਸੰਧਾ ਵਾਲੀਏ ਬੁਧਸਿੰਘ ਬਲੀ ਯੋਧੇ ਓਥੋਂ ਕੀਤੀਆਂ ਤੁਰਤ ਹੀ ਧਾਈਆਂ ਜੀ  
 ਓਹਦੇ ਆਉਣ ਤੋਂ ਪਹਿਲਾਂ ਫਸਾਦੀਆਂ ਨੇ ਥਾਵਾਂ ਕਬਜ਼ੇ ਸਭ ਕਰਾਈਆਂ ਜੀ  
 ਗਈਪੇਸ਼ ਨ ਓਹਦੀ ਕਰਤਾਰ ਸਿੰਘਾ ਹੋਈਆਂ ਛੋਟੀਆਂ ਕਈ ਲੜਾਈਆਂ ਜੀ

ਸਰਦਾਰ ਹਰੀ ਸਿੰਘ ਨੇ ਡੇਹਰਯਾਂ ਤੋਂ ਵਾਪਸ ਆਉਣਾ

ਹਰੀ ਸਿੰਘ ਸਰਦਾਰ ਨੂੰ ਖਬਰ ਪਹੁੰਚੀ ਰੋਲਾ ਫੇਰ ਫਸਾਦੀਆਂ ਪਾਯਾ ਏ  
 ਅਗੇ ਲਗ ਮੁਹੰਮਦ ਖਾਂ ਨੇ ਜੀ ਗਦਰ ਦੇਸ ਦੇ ਵਿਚ ਮਚਾਯਾ ਏ  
 ਕੀਤਾ ਕੂਚ ਸਰਕਾਰ ਨੇ ਖਾ ਗੁਸਾ ਪਰਤ ਵਲ ਹਜ਼ਾਰੇ ਦੇ ਆਯਾ ਏ  
 ਬੁਧਸਿੰਘ ਦੇ ਐਣ ਦੀ ਖਬਰ ਸੁਣਕੇ ਸਾਰਾ ਦਿਲ ਦਾ ਫਿਕਰ ਮਿਟਾਯਾ ਏ  
 ਓਹਨੂੰ ਭੇਜ ਦਿਤੀ ਖਬਰ ਆਵਣੇ ਦੀ ਜੰਗ ਢੰਗ ਸਾਰਾ ਸਮਝਾਯਾ ਏ

ਹਰੀ ਸਿੰਘ ਸੂਦਾਰ ਆ ਪਹੁੰਚਯਾ ਜੀ ਫੌਜ ਖਾਲਸੇ ਦਿਲ ਵਧਾਯਾ ਏ  
ਪਬਰ ਪਿਆ ਫਸਾਦੀਆਂ ਸਿਰ ਭਾਰਾ ਓਹਨਾਂ ਹੋਸਲਾ ਤੁਰਤ ਹੀ ਢਾਹਯਾ ਏ  
ਦੂੰਹ ਪਾਸਯਾਂ ਤੋਂ ਹੋਕੇ ਦੋਹਾਂ ਫੌਜਾਂ ਗਿਰਦ ਗਾਜ਼ੀਆਂ ਦੇ ਘੇਰਾ ਪਾਯਾ ਏ  
ਛੱਡੇ ਤੋਪਖਾਨੇ ਦੋਹਾਂ ਪਾਸਯਾਂ ਥੀਂ ਦਿਲ ਗਾਜ਼ੀਆਂ ਦਾ ਘਬਰਾਯਾ ਏ  
ਕਠ ਤੀਹ ਹਜ਼ਾਰ ਕਰੀਬ ਹੈਸੀ ਪਿਆ ਸਭ ਦੇ ਸਿਰ ਤੇ ਸਾਯਾ ਏ  
ਜਿਧਰ ਮੂੰਹ ਹੋਯਾ ਨੱਠ ਤੁਰੇ ਸਾਰੇ ਪਿਛੋਂ ਸਿੰਘਾਂ ਨੇ ਪੈ ਦਬਾਯਾ ਏ  
ਕੁਝ ਮਾਰ, ਭਜਾਏ ਕਰਤਾਰ ਸਿੰਘਾ ਘੇਰਾ ਕਿਲੇ ਗਿਰਦੋਂ ਉਠਵਾਯਾ ਏ

ਬੰਦਾਂ ਛੁਡਾਉਣੀਆਂ

ਹਰੀ ਪੁਰ ਦੇ ਤਈਂ ਸੰਭਾਲ ਕਰਕੇ ਮਾਨ ਸਿਹਰੇ ਨੂੰ ਕਦਮ ਉਠਾਯਾ ਜੀ  
ਹਿੰਦੂ ਔਰਤਾਂ ਕੈਦ ਸਨ ਕਿਆਰੀ ਅੰਦਰ ਹੈਣ ਬਹੁਤੀਆਂ ਕਿਸੇ ਸੁਨਾਯਾ ਜੀ  
ਕੋਈ ਇਕ, ਕੋਈ ਦੋ ਲੈਜਾਇ ਰਿਹਾ, ਮਾਲ ਲੁਟ ਦਾ ਜਿਉਂ ਹਥ ਆਯਾ ਜੀ  
ਜ਼ਬਰਦਸਤੀ ਘਰਾ ਦੇ ਵਿਚ ਪਾਈਆਂ ਧਰਮ ਜ਼ੋਰ ਦੇ ਨਾਲ ਗੁਵਾਯਾ ਜੀ  
ਠਹਿਰਾਸ ਦੇ ਪਾਠ ਤੇ ਖਬਰ ਪਹੁੰਚੀ ਅਰਦਾਸਾ ਜਦੋਂ ਸੁਧਵਾਯਾ ਜੀ  
ਓਸੇ ਵਕਤ ਸਰਦਾਰ ਨੇ ਖਾਇ ਗੁਸਾ ਓਸ ਤਰਫ ਨੂੰ ਕੂਚ ਬੁਲਾਯਾ ਜੀ  
ਰਸਤੇ ਵਿਚ ਆ ਸੂਹੇ ਨੇ ਖਬਰ ਦਿਤੀ ਕਠ ਫੇਰ ਮੁਲਖਈਏ ਕਰਾਯਾ ਜੀ  
ਹੈਨ ਪਖਲੀ ਅਤੇ ਅੰਗਰੇਰ ਗਿਰਦੇ ਚਲੇ ਆਵੰਦੇ, ਓਸ ਜਤਾਯਾ ਜੀ  
ਓਸੇ ਤਰਫ ਸਰਕਾਰ ਨੇ ਵਾਗ ਮੋੜੀ ਘੇਰਾ ਗਿਰਦ ਅੰਗਰੇਰ ਦੇ ਪਾਯਾ ਜੀ  
ਅਧੀ ਰਾਤ, ਨ ਕਿਸੇ ਨੂੰ ਖਬਰ ਹੈਸੀ ਜਾਂ ਸੁਤਯਾਂ ਤਾਈਂ ਦਬਾਯਾ ਜੀ  
ਥੋੜ੍ਹਾ ਲੜ ਪਠਾਨ ਮੁੜ ਉਠ ਨਠੇ ਬਚੇ ਔਰਤਾਂ ਤਈਂ ਭਜਾਯਾ ਜੀ  
ਬੰਦਾ ਇਕ ਹਜ਼ਾਰ ਸਰਦਾਰ ਫੜਕੇ ਸ਼ਨਕਿਆਰੀ ਵਲ ਬਟ ਧਾਯਾ ਜੀ  
ਘੇਰਾ ਪਾਇਕੇ ਫੜ ਲਏ ਖਾਨ ਮੋਟੇ ਲੇਖਾ ਉਹਨਾਂ ਦੇ ਨਾਲ ਠਹਿਰਾਯਾ ਜੀ  
ਦੂੰਹ ਪਠਾਨੀਆਂ ਬਦਲੇ ਗਿਣ ਕਰਕੇ ਇਕ ਹਿੰਦਨੀ ਤਈਂ ਛੁਡਾਯਾ ਜੀ  
ਏਸੇ ਤਰ੍ਹਾਂ ਬੰਦਾਂ ਛੁਡਵਾਇ ਲਈਆਂ ਡੰਨ ਜ਼ਾਲਮਾਂ ਦੇ ਸਿਰ ਲਾਯਾ ਜੀ  
ਹਿੰਦੂ ਔਰਤਾਂ ਤੇ ਬਚੇ ਕਰ ਕਠੇ ਘਰੀਂ ਸਭ ਤਾਈਂ ਪੁਚਵਾਯਾ ਜੀ  
ਜਿਨ੍ਹਾਂ ਤਈਂ ਬਰਾਦਰੀ ਮੇਲਯਾ ਨ ਅੰਮ੍ਰਿਤ ਓਹਨਾਂ ਦੇ ਤਈਂ ਛਕਾਯਾ ਜੀ

ਕਰ ਪਰਉਪਕਾਰ ਕਰਤਾਰ ਸਿੰਘ ਬੰਦੀ ਛੋੜ ਸਰਦਾਰ ਸਦਵੰਯਾ ਜੀ  
 ਸਰ ਬਲੰਦ ਖਾਂ

ਵਸਦੇ ਮੁਲਕ ਹਜ਼ਾਰੇ ਦੇ ਵਿਚ ਤਦੋਂ ਸੀ ਤਨੌਰੀਏ ਬਹੁਤ ਪਠਾਨ ਭਾਈ  
 ਸਰ ਬਲੰਦ ਖਾਂ ਉਨਾਂ ਦੇ ਵਿਚ ਆਹਾ ਆ ਗੁਸਾਰਯਾਂ ਦਾ ਆਕੜਖਾਨ ਭਾਈ  
 ਹੈਸੀ ਅਸਲ ਵਸਨੀਕ ਸ਼ਨਕਯਾਰੀਬਾ ਉਹਢਾਕੇ ਵਨੋ ਆਰਿਹਾ ਪਛਾਨ ਭਾਈ  
 ਹਰੀ ਸਿੰਘ ਸਰਦਾਰ ਦੇ ਕੱਢਨੇ ਨੂੰ ਕੱਠੇ ਓਸ ਕੀਤੇ ਮੁਸਲਮਾਨ ਭਾਈ  
 ਪਹੁੰਚੀ ਖਬਰ ਸੁਦਾਰ ਨੂੰ ਜਿਸ ਵੇਲੇ ਕਠੇ ਬਹੁਤ ਗਾਜ਼ੀ ਹੋਇ ਆਨ ਭਾਈ  
 ਹਰੀ ਪੁਰੋ ਧਾਵਾ ਹਰੀ ਸਿੰਘ ਕੀਤਾ ਜਾ ਉਤਰੇ ਵਿਚ ਮੈਦਾਨ ਭਾਈ  
 ਸਰ ਬਲੰਦ ਭੀ ਵਿਚ ਮੈਦਾਨ ਆਯਾ ਤੇਗੀਂ ਉਤਰੇ ਜਦੋਂ ਜਵਾਨ ਭਾਈ  
 ਪਾਜ਼ੀ ਡਰ ਸੁਦਾਰ ਤੋਂ ਨਠ ਟੁਰਯਾ ਵੜਿਆ ਵਿਚ ਪਹਾੜ ਲੈ ਜਾਨ ਭਾਈ  
 ਢਾਕੇ ਵਨੇ ਨੂੰ ਸਿੰਘਾਂ ਨੇ ਫੂਕ ਦਿਤਾ ਕੀਤੇ ਸਾਂਝ ਸੁਵਾਹ ਮਕਾਨ ਭਾਈ  
 ਗਾਜ਼ੀ ਨਠ ਗਏ ਸਭ ਕਰਤਾਰ ਸਿੰਘਾ ਸਿੰਘਾਂ ਲਏ ਸੰਭਾਲ ਮਕਾਨ ਭਾਈ

ਸਰ ਮੁਹੰਮਦ ਖਾਂ

ਪਾਜ਼ੀ ਬਣ ਕੇ ਬਾਪ ਨੇ ਪਿੱਠ ਦਿਤੀ ਸਿਰ ਜਾਇ ਪਹਾੜ ਛੁਪਾਵੰਦਾ ਜੀ  
 ਸਰਬਲੰਦ ਖਾਂ ਦਾ ਬੇਟਾ ਬਲੀ ਯੋਧਾ ਗੁਸਾ ਖਾਇ ਮੈਦਾਨ ਵਿਚ ਆਵੰਦਾ ਜੀ  
 ਹੈਸੀ ਬੜਾ ਲੜਾਕਾ ਚਲਾਕ ਭਾਰਾ ਵਡਾ ਹੋਂਸਲਾ ਵਿਚ ਰਖਾਵੰਦਾ ਜੀ  
 ਕੱਠ ਕਰ ਮੁਲਕਈਏ ਦਾ ਫੇਰ ਧਾਵਾ ਖਾਲਸੇ ਉੱਤੇ ਬੁਲਾਵੰਦਾ ਜੀ  
 ਐਲੀ ਐਲੀ ਪਏ ਪੁਕਾਰਦੇ ਗਾਜ਼ੀ ਧੂੜ ਵਿਚ ਮੈਦਾਨ ਧੁਮਾਵੰਦਾ ਜੀ  
 ਜੁਟੇ ਸੂਰਮੇ ਫੇਰ ਦਲੇਰੇ ਹੋ ਕੇ ਚੰਗੇ ਸੂਰਮਾ ਹੱਥ ਦਿਖਾਵੰਦਾ ਜੀ  
 ਹੈਸੀ ਚੋਣਵਾਂ ਇਕ ਨਿਸ਼ਾਨਚੀ ਉਹ ਕਈ ਮਾਰ ਸਰਦਾਰ ਉਲਟਾਵੰਦਾ ਜੀ  
 ਮੱਤਾਂ ਹੈਸੀ ਜਵਾਨੀ ਦੇ ਨਸ਼ੇ ਅੰਦਰ ਸਿੰਘ ਪੈਰਾਂ ਤੋਂ ਮਾਰ ਹਿਲਾਵੰਦਾ ਜੀ  
 ਹਰੀ ਸਿੰਘ ਸਰਦਾਰ ਇਹ ਵੇਖ ਕਰਕੇ ਘੋੜਾ ਵਿਚ ਮੈਦਾਨ ਕੁਦਾਵੰਦਾ ਜੀ  
 ਅਗੇ ਵਧ ਸੁਦਾਰ ਜੀ ਆਇਓਹਦੇ ਉਹਭੀਐਲੀ ਦੇ ਨਾਹਰੇ ਸੁਨਾਵੰਦਾ ਜੀ  
 ਪੈਂਦੇ ਹੱਥ ਦੁਨਾਲੀ ਨੂੰ ਸਰ ਕੀਤਾ ਖਾਲੀ ਵਾਰ ਨਹੀਂ ਮੂਲ ਜਾਵੰਦਾ ਜੀ  
 ਮੱਥਾ ਪਾੜਕੇ ਗੋਲੀਆਂ ਨਿਕਲਗਈਆਂ ਉੱਚੀ ਫੜੇ ਸੁਦਾਰ ਗਜਾਵੰਦਾ ਜੀ

ਸਿਰ ਡਿੱਗਦੇ ਦਾ ਲਿਆ ਤੇਗ ਉਤੇ ਰੇਹ ਦਿਲੀਂ ਪਠਾਨਾਂ ਦੀ ਛਾਵੇਂਦਾ ਜੀ  
 ਸਿਰ ਲੈਣ ਨੂੰ ਉਹਨਾਂ ਨੇ ਤੇਗ ਵਾਹੀ ਮੂੰਹ ਕਾਲ ਭਗਵਾਨ ਫੈਲਾਵੇਂਦਾ ਜੀ  
 ਪਲਾਂ ਵਿਚ ਸੱਥਾਰ ਲਹਿ ਗਏ ਓਥੇ ਜਿਵੇਂ ਖੇਤ ਕਿਰਸਾਨ ਕਟਾਵੇਂਦਾ ਜੀ  
 ਹਾਰ ਬਿਨਾਂ ਸਰਦਾਰ ਪਠਾਨ ਨੱਠ ਹਰੀ ਸਿੰਘ ਫੜੇ ਵਡੀ ਪਾਵੇਂਦਾ ਜੀ  
 ਸਿਰ ਸ਼ੇਰ ਮੁਹੰਮਦ ਖਾਨ ਦੇ ਨੂੰ ਹਰੀ ਪੁਰ ਲਿਆਕੇ ਟੰਗਵਾਵੇਂਦਾ ਜੀ  
 ਸ਼ੇਰ ਤੇਗ ਦੇ ਵੇਖ ਕਰਤਾਰ ਸਿੰਘਾ ਰਾਜ ਵਿਚ ਹਜ਼ਾਰੇ ਕਮਾਵੇਂਦਾ ਜੀ

ਕਿਲੇ ਗੰਡ ਤੇ ਜਹਾਦੀਆਂ ਨੇ ਫਸਾਦ ਕਰਨਾ

ਦੇਸ ਖੁਸਿਆ ਪੁਤ ਜਵਾਨ ਮੋਇਆ ਅਗ ਰੁੱਸੇ ਦੀ ਦਿਲ ਜਲਾਇਆ ਜੀ  
 ਕਠ ਕਰਕੇ ਫੇਰ ਜਹਾਦੀਆਂ ਦਾ ਸਰਬੁਲੰਦ ਖਾਂ ਸਿਰ ਉਠਾਇਆ ਜੀ  
 \*ਅਬਾਸ ਖਾਂ ਨੂੰ ਕੈਦ ਕਰ ਲਿਆ ਖਾਂ ਮੁਕੰਮਦ ਨਾਲ ਰਲਾਇਆ ਜੀ  
 ਕੁਝ ਸਿੰਘ ਭੀ ਫੜਕੇ ਕਤਲ ਕੀਤੇ ਰੋਲਾ ਦੇਸ ਸਾਰੇ ਵਿਚ ਪਾਯਾ ਜੀ  
 ਸ੍ਰੀ ਕੋਟ ਦੇ ਗਿਰਦੇ ਜਹਾਦੀਆਂ ਨੂੰ ਕੱਠੇ ਕਰਕੇ ਸ਼ੇਰ ਮਚਾਯਾ ਜੀ  
 ਖਬਰ ਸੁਣੀ ਸਰਕਾਰ ਕਰਤਾਰ ਸਿੰਘਾ ਹਰੀ ਸਿੰਘ ਵਲ ਹੁਕਮ ਲਿਖਾਯਾ ਜੀ

ਸਰਦਾਰ ਹਰੀ ਸਿੰਘ ਨੇ ਚੜ੍ਹਾਈ ਕਰਨੀ

ਹਰੀ ਸਿੰਘ ਸਰਦਾਰ ਨ ਹਰੀ ਪੂਰੇ ਗੰਡ ਗੜ੍ਹ ਦੇ ਵਲ ਚੜ੍ਹਾਈ ਕੀਤੀ  
 ਤੋਪਾਂ ਛੋਟੀਆਂ ਨਾਲ ਜ਼ਬੂਰਚੇ ਲਏ ਪੈਦਲ ਸਤ ਹਜ਼ਾਰ ਲੈ ਧਾਈ ਕੀਤੀ  
 ਅਗੇ ਬਿਖੜਾ ਪੰਧ ਪਹਾੜ ਉੱਚੇ ਰਸਤੇ ਰੋਕ ਵੇਰੀ ਕਠਨਾਈ ਕੀਤੀ  
 ਅਗੇ ਬਿਖੜਾ ਪੰਧ ਪਹਾੜ ਉੱਚੇ ਰਸਤੇ ਰੋਕ ਵੇਰੀ ਕਠਨਾਈ ਕੀਤੀ  
 ਏਥੇ ਥਾਂ ਮੋਯਾ ਹੁਕਮਾਸਿੰਘ ਚਿਮਨੀ ਹੈਸੀ ਗਾਜ਼ੀਆਂ ਬੜੀ ਲੜਾਈ ਕੀਤੀ  
 ਅਮਰ ਸਿੰਘ ਮਜੀਠੀਏ ਏਸ ਤਰਫੋਂ ਲੜੇ, ਕੌਮ ਤੋਂ ਜਾਨ ਫਿਦਾਈ ਕੀਤੀ  
 ਰਾਮਦਿਆਲ ਭੀ ਹੋਯਾ ਸ਼ਹੀਦ ਏਧਰ ਪਿਛੇ ਲਿਖ ਬਿਤਾਂਤ ਜਤਾਈ ਕੀਤੀ  
 ਇਲਾਈ ਬਖਸ਼ ਵਾਲੇ ਤੋਪਖਾਨੇ ਦੀ ਭੀ ਹੈਸੀ ਗਾਜ਼ੀਆਂ ਏਥੇ ਤਬਾਹੀ ਕੀਤੀ  
 ਹਰੀ ਸਿੰਘ ਸਦਾਰ ਕਰਤਾਰ ਸਿੰਘਾ 'ਨਿਧੜਕ ਸੀ' ਕਦਮ ਉਠਾਈ ਕੀਤੀ

ਵਾਕ ਕਵੀ

ਡਾਢੇ ਬਿਖੜੇ ਥਾਉਂ ਪਹਾੜੀਆਂ ਦੇ ਹੈਸੀ ਪਹੁੰਚਨਾ ਖਰਾ ਮਹਾਲ ਓਥੇ

\*ਅਬਾਸ ਖਾਂ ਖੱਟਕ ਸਰਕਾਰ ਖਾਲਸਾ ਵਲੋਂ ਗੰਡ ਲੜ ਦਾ ਹਾਕਿਮ ਸੀ।

ਥਾਂ ਥਾਂ ਉੱਤੇ ਗੜੀਆਂ ਬਹੁਤ ਖੜੀਆਂ ਬੱਧੇ ਮੋਰਚੇ ਬਹੁਤ ਕਮਾਲ ਓਥੇ  
ਬੇਸ਼ੁਮਾਰ ਗਾਜ਼ੀ ਕਠੇ ਹੋਏ ਰਹੇ ਭੂਹੇ ਹੋ, ਪਾ ਰਹੇ ਧੁਮਾਲ ਓਥੇ  
ਖਾਂ ਮੁਹੰਮਦ, ਸਰਬੁਲੰਦ ਖਾਂ ਜਿਹੇ ਕਠੇ ਹੋ ਰਹੇ ਕਈ ਚੰਡਾਲ ਓਥੇ  
ਸ੍ਰੀ ਕੋਟ ਜੈਸੀ ਖਤਰਨਾਕ ਜਾ ਤੇ ਨਹੀਂ ਸੀ ਪਾਵਨੀ ਫੜੇ ਸਖਾਲ ਓਥੇ  
ਹਰੀ ਸਿੰਘ ਦੇ ਬਿਨਾਂ ਕਰਤਾਰ ਸਿੰਘਾ ਕਰਦਾ ਕੌਣ ਦਾ ਜੰਗ ਜੱਦਾਲ ਓਥੇ

ਨਾੜੇ ਪਿੰਡ ਤੇ ਕਬਜ਼ਾ ਤੇ ਜੰਗ ਦਾ ਸ਼ੁਰੂ ਹੋਣਾ

ਗੰਢ ਗੜ੍ਹ ਤੋਂ ਨੇੜੇ ਹੀ ਪਿੰਡ ਨਾੜਾ ਫੌਜਾਂ ਉਸ ਥਾਂ ਜਾਇ ਉਤਾਰੀਆਂ ਜੀ  
ਰਾਤੋ ਰਾਤ ਲਿਆ ਉਥੇ ਕਰ ਕਬਜ਼ਾ ਨੇੜੇ ਵਾਲੀਆਂ ਮੱਲ ਪਹਾੜੀਆਂ ਜੀ  
ਓਥੋਂ ਨੇੜੇ ਹੀਕੈਂਪ ਸਨ ਗਾਜ਼ੀਆਂ ਦੇ ਸੁਣ ਕੀਤੀਆਂ ਓਹਨਾਂ ਤਯਾਰੀਆਂ ਜੀ  
ਦਿਨ ਚੜ੍ਹਦਿਆਂ ਹੀ ਜੰਗ ਸ਼ੁਰੂ ਹੋਯਾ ਦੋਹਾਂ ਪਾਸਿਆਂ ਤੋਂ ਬਾੜਾਂ ਝਾੜੀਆਂ ਜੀ  
ਗੰਡ ਗੜ੍ਹ ਦੇ ਵਲ ਜਾਂ ਸਿੰਘ ਵਧੇ ਭਰ ਵਾਲੀਆਂ ਗਾਜ਼ੀਆਂ ਮਾਰੀਆਂ ਜੀ  
ਜਗ੍ਹਾ ਉੱਜ਼ੀਆਂ ਮਲੀਆਂ ਗਾਜ਼ੀਆਂ ਨੇ ਨੇੜ ਤੇੜ ਪਹਾੜੀਆਂ ਸਾਰੀਆਂ ਜੀ  
ਸਿੰਘ ਵਿਚ ਮੈਦਾਨ, ਪਠਾਨ ਉੱਚੇ ਆਣ ਪਈਆਂ ਮੁਸੀਬਤਾਂ ਭਾਰੀਆਂ ਜੀ  
ਚੋਹਾਂ ਪਾਸਿਆਂ ਤੋਂ ਢੋਲ ਪਏ ਵੱਜਣ ਗਾਜ਼ੀ ਛਿਪੇ ਬੈਠੇ ਵਿਚ ਝਾੜੀਆਂ ਜੀ  
ਅੱਲਾ ਹੂ, ਐਲੀਅਕਬ ਪਿਆਹੋਵੇ ਝੜਫਾਂ ਆਣਆਈਆਂ ਕਈ ਜਾਹਰੀਆਂ ਜੀ  
ਦਿਨ ਬੀਤ ਗਿਆ ਕਰਤਾਰ ਸਿੰਘਾ ਹੋਈਆਂ ਹਿੰਮਤਾਂ ਸੁਤ ਨਕਾਰੀਆਂ ਜੀ

ਸਰਦਾਰ ਹਰੀ ਸਿੰਘ ਨੇ ਰਾਤ ਛਾਪਾ ਮਾਰਨਾ

ਸਾਰਾ ਦਿਨ ਰਹੀ ਠੂਹ ਠਾਹ ਹੁੰਦੀ ਗਾਜ਼ੀ ਹਟ ਗਏ ਮੂੰਹ ਛੁਪਾਇ ਰਾਤੀਂ  
ਫੌਜ ਖਾਲਸਾ ਭੀ ਪਿਛ੍ਹਾਂ ਹਟ ਆਈ ਦੇ ਘੜੀ ਆਰਾਮ ਹੁਣ ਪਾਇ ਰਾਤੀਂ  
ਪਰ ਹਰੀਸਿੰਘ ਨੂੰ ਆਵੇਨੀਂਦ ਕਿਥੋਂ ਛਾਪਾਮਾਰਨਾ ਉੱਠ ਉਹਚਾਹਿ ਰਾਤੀਂ  
ਦਿਨੇ ਚਾਲਵੇਖੀਜਿਹੜੀ ਗਾਜ਼ੀਆਂ ਦੀ ਲਾਭ ਓਸਤੋਂ ਚਾਹਿ ਉਠਾਇ ਰਾਤੀਂ  
ਖਾ ਪੀ ਕੇ ਜਾਂ ਅੱਧੀ ਰਾਤ ਹੋਈ ਫੌਜ ਲਈ ਤਯਾਰ ਕਰਵਾਇ ਰਾਤੀਂ  
ਗੰਡ ਗੜ੍ਹ ਗਿਰਦੇ ਜਿਥੇ ਪਏ ਗਾਜ਼ੀ ਛਾਪਾ ਮਾਰਿਆ ਸਮਾਂ ਤਕਾਇ ਰਾਤੀਂ  
ਮਚੀ ਮਾਰ ਸੁਤੇ ਪਏ ਗਾਜ਼ੀਆਂ ਤੇ ਇਕ ਦਮ ਗਏ ਘਬਰਾਇ ਰਾਤੀਂ  
ਹੌਲਾ ਮੱਯਾ 'ਸੀਕ ਆ ਗਏ ਆ ਗਏ' ਗਾਜ਼ੀ ਬੋਲਹੱਲਾ ਉੱਠ ਧਾਇ ਰਾਤੀਂ  
ਮਚੀ ਮਾਰ ਤੇ ਸਾਰ ਨ ਰਹੀ ਕੋਈ ਬੇਸ਼ੁਮਾਰ ਗਏ ਕਤਲਾਇ ਰਾਤੀਂ

ਮਾਂਹਾਸੰਘਸ੍ਰਦਾਰਹੋਗਿਆ ਜ਼ਖਮੀ ਕਿਸ਼ਨ ਸਿੰਘ ਗਿਆ ਜਿੰਦ ਘੁਮਾਇ ਰਾਤੀਂ  
ਹਰੀ ਸਿੰਘ ਜੀ ਨੂੰ ਕਾਰੀ ਜ਼ਖਮ ਲੱਗਾ ਪਏ ਬਾਹਰ ਹੀ ਸੁਧ ਭੁਲਾਇ ਰਾਤੀਂ  
ਸਿੰਘ ਫੜੇ ਪਾ ਮੁੜੇ ਕਰਤਾਰ ਸਿੰਘਾ ਪਰ ਆਏ ਸਰਦਾਰ ਗੁਵਾਇ ਰਾਤੀਂ

ਸਰਦਾਰ ਹਰੀ ਸਿੰਘ ਜੀ ਦੀ ਦਸ਼ਾ

ਗਾਜ਼ੀ ਛੱਡ ਕੇ ਦੌੜੇ ਟਿਕਾਣਿਆਂ ਨੂੰ ਥਾਉਂ ਥਾਂ ਰਹਿ ਗਿਆ ਸਾਮਾਨ ਪਿਆ  
ਗੰਡ ਗੜ੍ਹ ਦੇ ਮੋਰਚੇ ਛੱਡ ਗਏ ਧਮ੍ਹਾਂ ਬੁਰਾ ਸਰਦਾਰ ਦਾ ਆਨ ਪਿਆ  
ਕਈ ਸਿੰਘ ਭੀ ਹੋ ਸ਼ਹੀਦ ਗਏ ਅੱਧੀ ਰਾਤ ਜਦੋਂ ਘਮਸਾਨ ਪਿਆ  
ਰੌਲੇ ਵਿਚ ਮੋਹਰੀ ਫੌਜ ਖਾਲਸੇ ਦਾ ਜ਼ਖਮ ਖਾਇਕੇ ਡਿੱਗ ਨਿਸ਼ਾਨ ਪਿਆ  
ਖੈਰਖਾਹ ਸਰਕਾਰ ਦਾ ਬਲੀ ਯੋਧਾ ਫਟੜ ਹੋਇਕੇ ਵਿਚ ਮੈਦਾਨ ਪਿਆ  
ਡਾਢਾ ਜ਼ਖਮ ਲੱਗਾ ਉਠ ਸਕਿਆ ਨ ਖੂਨ ਵਗ ਗਿਆ ਬੇਤਰਾਨ ਪਿਆ  
ਵੱਡਾ ਹਊਆ ਪਠਾਨਦੀਕੌਮਦਾਉਹ ਬਿਨਾਂ ਸਾਥੀਆਂ ਦੇ ਬੀਆਬਾਨ ਪਿਆ  
ਡਰ ਦੂਰ ਤੋੜੀ ਫੌਜਾਂ ਦੂੰਡ ਮੁੜੀਆਂ ਨਿਰ੍ਹਾ ਕਿਸੇ ਦੀ ਵਿਚ ਨ ਜਾਨ ਪਿਆ  
ਦੂਢਾ ਵਰਤਯਾ ਸੋਗ ਕਰਤਾਰ ਸਿੰਘਾ ਦਲ ਖਾਲਸਾ ਹੋਇ ਹੈਰਾਨ ਪਿਆ

ਸਰਦਾਰ ਹਰੀ ਸਿੰਘ ਦੀਆਂ ਵਿਚਾਰਾਂ

ਕੀਤੀ ਬਹੁਤ ਵਾਰੀ ਹਿੰਮਤ ਉੱਠਨੇ ਦੀ ਗਿਆ ਉੱਠਯਾ ਨਾ ਤਰਾਨ ਕਰਕੇ  
ਭਾਰਾ ਫਿਕਰ ਆ ਪਿਆਸ੍ਰਦਾਰ ਜੀਨੂੰ ਕਈਆਂ ਗਲਾਂ ਦੇ ਵਲਧਯਾਨ ਕਰਕੇ  
ਦਿਨੇ ਵੈਰੀਆਂ ਦੇ ਵਸ ਪੈ ਜਾਣਾ ਲੈ ਜਾਣਗੇ ਚੁੱਕ ਸਿੰਝਾਨ ਕਰਕੇ  
ਮੇਰੇ ਲਹੂ ਦੇ ਹੈਨ ਤਿਹਾਇ ਸਦਾ ਮਾਰ ਦੇਣਗੇ ਤੰਗ ਮਹਾਨ ਕਰਕੇ  
ਏਸ ਮੌਤ ਕਮੌਤ ਦੇ ਮਰਨ ਨਾਲੋਂ ਮਰਦਾ ਵੈਰੀਆਂ ਨਾਲ ਘਮਸਾਨ ਕਰਕੇ  
ਮੈਨੂੰ ਮੂਲ ਨ ਫੇਰ ਅਫਸੋਸ ਹੁੰਦਾ ਜਾਂਦਾ ਹਬ ਜੇ ਵਿਚ ਮੈਦਾਨ ਕਰਕੇ  
ਆਖਰ ਸ਼ੁਕਰ ਕਰਕੇ ਫੇਰ ਬਸ ਕੀਤੀ ਸਤਿਗੁਰ ਦਾ ਆਸਰਾ ਠਾਨ ਕਰਕੇ  
ਜੋ ਬੀਤੇ ਮੈਂ ਭਲੀ ਕਰਤਾਰ ਸਿੰਘਾ ਦੁਖ ਸੁਖ ਭਾਣੇ ਵਿਚ ਜਾਨ ਕਰਕੇ

---

\*ਸਰਦਾਰ ਮਹਾਂ ਸਿੰਘ ਤੇ ਕਿਸ਼ਨ ਸਿੰਘ ਦੋਵੇਂ ਸ਼ਹੀਦ ਭਰਾ ਰਿਆਸਤ ਜੰਮੂ ਮੀਰ ਪੁਰ ਚੌਪਟ ਦੇ  
ਰਹਿਣ ਵਾਲੇ ਸਨ, ਮਹਾਂ ਸਿੰਘ ਸਰਦਾਰ ਹਰੀ ਸਿੰਘ ਜੀ ਦਾ ਨਾਇਬ ਸੀ।

ਸਰਦਾਰ ਹਰੀ ਸਿੰਘ ਜੀ ਨੂੰ ਇਕ ਸਿੰਘ ਨੇ ਸਿੰਵਾਣ ਕੇ ਚੁੱਕ ਲਿਆਉਣਾ

ਜਿਨ੍ਹਾਂ ਰਬ ਰਖੇ ਉਹਨੂੰ ਕੌਣ ਮਾਰੇ ਅੰਗ ਧਰਮੀਆਂ ਦੇ ਸਦਾ ਪਾਰਦਾਜ਼ੀ  
ਸਦਾ ਬਹੁੜ ਦਾ ਆਪਣੇ ਸੇਵਕਾਂ ਨੂੰ ਕੰਮ ਵਿਗੜੇ ਆਨ ਸੁਵਾਰਦਾ ਜੀ  
ਹਰੀਸਿੰਘਸੁਦਾਰ ਦੀ ਜਾਨ ਖਾਤਰ ਭਾਣਾ ਵਰਤਯਾ ਆਇ ਕਰਤਾਰ ਦਾ ਜੀ  
ਤੜਕੇਸਿੰਘ ਇਕਲਸ਼ਕਰੋਂ ਉੱਠਕਰਕੇ ਸੀ ਮੈਦਾਨ ਮਾਰਨਨੂੰ ਸਿਧਾਰਦਾ ਜੀ  
ਰਸਤਾ ਭੁਲ ਗਿਆ ਡੇਰੇ ਆਪਣੇ ਦਾਫਿਰਦਾਵਿਚ ਜੰਗਲ, ਥਕ ਹਾਰਦਾ ਜੀ  
ਅਚਨਚੇਤ ਫਿਰਦਾ ਓਥੇ ਆਇ ਪਹੁੰਚਾ ਬਾਣੀ ਮੁਖ ਤੋਂ ਕੁਝ ਉਚਾਰਦਾ ਜੀ  
ਓਹਨੂੰ ਸਿੰਘ ਸਿੰਝਾਨ ਆਵਾਜ਼ ਮਾਰੀ, ਨੇੜੇ ਆ ਜਾਂ ਅੱਖ ਉਘਾੜਦਾ ਜੀ  
ਜ਼ਖਮੀ ਪਏ ਸਰਦਾਰ ਸੀ ਨਜ਼ਰ ਆਏ ਲਖਲਖ ਉਹ ਸ਼ੁਕਰ ਗੁਜ਼ਾਰਦਾ ਜੀ  
ਪਾਣੀ ਮੂੰਹ ਚੋਯਾ ਕੁਝ ਹੋਸ਼ ਆਈ ਚੁੱਕ ਮੋਢੇ ਤੇ ਕਦਮ ਉਭਾਰਦਾ ਜੀ  
ਰਾਖਾ ਇਕਾਜੁਵਾਰ ਪਛਾਨ ਸੁੱਤਾ ਸਚੇ()ਲੋਭ ਅੰਦਰ ਓਹਨੂੰ ਢਾਟਦਾ ਜੀ  
ਦੋਵੇਂ ਚੁੱਕ, ਆਇ ਵਿਚ ਲਸ਼ਕਰਾਂ ਦੇ ਬਚ ਗਿਆ ਸਰੀਰ ਸੁਦਾਰ ਦਾ ਜੀ  
ਖੁਸ਼ੀਲਸ਼ਕਰੀਂਹੋਈ ਕਰਤਾਰ ਸਿੰਘਾ ਧੰਨਯਵਾਦ ਕੀਤਾਸਿਰਜਨਹਾਰ ਦਾ ਜੀ

ਸਰਦਾਰ ਜੀ ਦੇ ਜ਼ਖਮੀ ਹੋਣ ਦੀ ਖਬਰ ਲਾਹੌਰ ਪਹੁੰਚਨੀ

ਭਾਰੇ ਜ਼ਖਮ ਲਗੇ ਸਰਦਾਰ ਜੀ ਨੂੰ ਪਰ ਭੇਦ ਇਹ ਸਿੰਘਾਂ ਛੁਪਾਇ ਦਿੱਤਾ  
ਗੰਡ ਗੜ੍ਹ ਦੇ ਪਾਸ ਮੈਦਾਨ ਅੰਦਰ ਪੱਕਾ ਆਪਣਾ ਕੈਂਪ ਜਮਾਇ ਦਿੱਤਾ  
ਸੀਤੇ ਜ਼ਖਮ ਜਰਾਹ ਨ ਕਰ ਪੱਟੀ ਵਿਚ ਸਰਦਾਰ ਲਿਟਾਇ ਦਿੱਤਾ  
ਓਧਰ ਡਾਕ ਦੇ ਰਾਹ ਸ਼ੁਕਾਰ ਵੱਲੇ ਸਾਰਾ ਲਿਖ ਹਾਲ ਪੁਚਾਇ ਦਿੱਤਾ

\*ਸੁਚੇਤ ਪਾਣੀ ਹੋਣ ਵਾਸਤੇ।

ਇਹ ਲੜਾਈ ਅੱਸੂ ਦੇ ਦਿਨਾਂ ਵਿਚ ਹੋਈ ਸੀ। ਉਸ ਵਕਤ ਚਰੀਆਂ ਤੇ ਮਕੱਈਆਂ ਪੱਕੀਆਂ  
ਹੋਈਆਂ ਸਨ।

( )ਓਸ ਸਿੰਘ ਸਿਪਾਹੀ ਨੇ ਸਰਦਾਰ ਹਰੀ ਸਿੰਘ ਜੀ ਦਾ ਸੌਨੇ ਦਾ ਕੜਾ ਲਾਹ ਕੇ ਓਸ ਰਾਖੇ  
ਨੂੰ ਦਿੱਤਾ ਸੀ।

†ਕਈਆਂ ਨੇ ਲਿਖਿਆ ਹੈ ਕਿ ਸਰਦਾਰ ਜੀ ਨੂੰ ਰਾਤ ਰਾਤ ਹਰੀਪੁਰ ਹਰਿ ਕ੍ਰਿਸ਼ਨ ਗੜ੍ਹ ਕਿਲੇ ਵਿਚ  
ਭੇਜ ਦਿੱਤਾ ਸੀ।



ਭੇਜੇ ਝੁੱਬਦੇ ਹੋਰ ਇਮਦਾਦ ਏਥੇ ਜ਼ੋਰ ਗਾਜ਼ੀਆਂ ਬਹੁਤ ਵਧਾਇ ਦਿੱਤਾ  
ਜ਼ਖਮੀਪਿਆਸਦਾਰ ਕਰਤਾਰ ਸਿੰਘਾ ਸਿੰਘਾਂ ਤਈਂ ਫਿਕਰਾਂ ਨੇ ਦਬਾਇ ਦਿੱਤਾ

ਮੁਹੰਮਦ ਖਾਂ ਤਰੀਨ ਦੀ ਸ਼ੈਤਾਨੀ

ਓਧਰ ਦਿਨ ਚੜ੍ਹਯਾ ਜਦੋਂ ਆਂਠਕਰਕੇ ਖਾਂ ਤੀਨ ਮੈਦਾਨ ਵਿਚ ਆਵੰਦਾ ਏ  
ਫਿਰਦਾ ਟੋਲਦਾ ਆਪਣੇ ਫਟੜਾਂ ਨੂੰ ਪਾਸ ਇਕਾਂਮਸੀਤ ਦੇ ਜਾਵੰਦਾ ਏ  
ਰਤਨ ਸਿੰਘ ਨਿਸ਼ਾਨਚੀ ਪਿਆ ਓਥੇ ਸਿਰ ਓਸਦਾ ਵਢ ਉਠਾਵੰਦਾ ਏ  
ਹਰੀ ਸਿੰਘ ਸ਼ਹੀਦ ਹੋ ਗਿਆ ਰਾਤੀਂ ਸਾਰੇ ਗਾਜ਼ੀਆਂ ਵਿਚ ਧੁੰਮਾਵੰਦਾ ਏ  
ਇਹ ਸੁਣ ਪਠਾਨ ਹੋ ਗਏ ਭੂਹੇ ਰੋਲਾ ਦੇਸ ਦੇ ਵਿਚ ਵਧਾਵੰਦਾ ਏ  
ਉੱਤੇ ਹਿੰਦੂਆਂ ਦੇ ਕਰਤਾਰ ਸਿੰਘਾ ਬਦਲ ਆਣਾ ਮੁਸੀਬਤਾਂ ਛਾਵੰਦਾ ਏ

ਗਾਜ਼ੀਆਂ ਦਾ ਇਕੱਠ

ਹਰੀ ਸਿੰਘ ਦੀ ਮੌਤ ਦੀ ਖਬਰ ਫੈਲੀ ਜ਼ੁਲਮ ਫੇਰ ਪਠਾਨ ਕਮਾਨ ਲੱਗੇ  
ਲੁੱਟ ਦੇਸ ਦੇ ਵਿਚ ਮਚਾਇ ਦਿਤੀ ਮਾਰ ਹਿੰਦੂਆਂ ਕਰਨ ਵੈਰਾਨ ਲੱਗੇ  
ਬਹੁ ਬੇਟੀਆਂ ਖੋਹ ਕੇ ਨਾਲ ਜ਼ੋਰੀਂ ਪਤਾਂ ਇਜਤਾਂ ਸਭ ਗੁਵਾਨ ਲੱਗੇ  
ਸ੍ਰੀ ਕੋਟ ਦੇ ਕਿਲ੍ਹੇ ਦੇ ਇਰਦ ਗਿਰਦੇ ਜਮ੍ਹਾਂ ਹੋਣ ਬੇਅੰਤ ਪਠਾਨ ਲੱਗੇ  
ਕਰ ਹਿੰਦਨਾ ਕਠੀਆਂ ਦੇਸ ਵਿਚੋਂ ਬੁਘਰੇ ਪਿੰਡ ਆ ਜਮ੍ਹਾਂ ਕਰਾਨ ਲੱਗੇ  
ਮੁਸਲਮਾਨੀਆਂ ਸਭ ਕਰਤਾਰ ਸਿੰਘਾ ਕਰਨ ਵਾਸਤੇ ਦਿਨ ਠਹਿਰਾਨ ਲੱਗੇ

ਲਾਹੌਰ ਤੋਂ ਇਮਦਾਦ ਤੇ ਬੁਘਰੇ ਪਿੰਡ ਤੇ ਧਾਵਾ

ਪਹੁੰਚ ਗਈ ਸੀ ਖਬਰ ਤਾਂ ਦਿਨ ਪਹਿਲੇ ਪਰ ਡੋਗਰੇ ਗਏ ਦਬਾਇ ਭਾਈ  
ਉਹ ਚੰਦਰੇ ਵੈਰੀ ਸਰਦਾਰ ਜੀ ਦੇ ਬਦੀ ਚਾਹਨ ਭੈੜੇ ਬਦਖਾਹਿ ਭਾਈ  
ਚਿੱਠੀ ਤੀਸਰੀ ਮਿਲੀ ਸ਼ਕਾਰਤਾਈਂ 'ਹਰੀਸਿੰਘ ਡਿਗਾ ਜ਼ਖਮ ਖਾਇ ਭਾਈ  
ਦਿਨੋ ਦਿਨ ਗਾਜ਼ੀ ਬਹੁਤੇ ਵਧ ਰਹੇ ਰਾਤ ਦਿਨ ਰਹੇ ਜ਼ੋਰ ਵਧਾਇ ਭਾਈ

†ਓਥੇ ਫਿਕ ਕੱਚੀ ਮਸੀਤ ਸੀ, ਜਿਸਦੇ ਵਿਚ ਘੇਰੇ ਹੋਏ ਸ: ਹਰੀਜੀ, ਮਹਾਂ ਸਿੰਘ, ਕਿਸ਼ਨ ਸਿੰਘ,  
ਰਤਨ ਸਿੰਘ ਆਦਿਕ ਪਠਾਨਾਂ ਨਾਲ ਲੜਦੇ ਰਹੇ। ਰਾਤ ਨੂੰ ਪਠਾਨਾਂ ਨੇ ਓਸ ਮਸੀਤ ਨੂੰ  
ਅੱਗ ਲਾ ਦਿਤੀ। ਉਸ ਥਾਂ ਤੋਂ ਬਾਹਰ ਨਿਕਲਦਿਆਂ ਕਿਸ਼ਨ ਤੇ ਰਤਨ ਸਿੰਘ ਜੀ ਸ਼ਹੀਦ ਹੋ  
ਗਏ, ਮਹਾਂ ਸਿੰਘ ਬੋਹੜਾ ਜ਼ਖਮੀ ਹੋ ਕੇ ਡੇਰੇ ਪੁੱਜ ਗਿਆ ਤੇ ਸਰਦਾਰ ਹਰੀ ਸਿੰਘ ਜ਼ਿਆਦਾ ਹੋਣ ਦੇ  
ਕਾਰਨ ਓਥੇ ਹੀ ਪਿਆ ਰਿਹਾ।

ਗੁੱਸਾ ਖਾ ਸਰਕਾਰ ਨੇ ਵਕਤ ਓਸੇ ਫੌਜਾਂ ਤੇਰੀਆਂ ਤਯਾਰ ਕਰਵਾਇ ਭਾਈ  
 ਚਾਰ ਪਲਟਨਾਂ ਤੇ ਨਾਲ ਤੋਪਖਾਨਾ ਡਬਲ ਕੂਚ ਕਰਦੇ ਚੱਲੇ ਧਾਇ ਭਾਈ  
 ਗੰਡ ਗੜ੍ਹ ਦੇ ਜਾਇ ਮੈਦਾਨ ਪਹੁੰਚੇ ਮਿਲੇ ਵੀਰਾਂ ਨੂੰ ਫੜੇ ਗਜਾਇ ਭਾਈ  
 ਹਰੀ ਸਿੰਘ ਦੇ ਜ਼ਖਮ ਭੀ ਭਰਆਏ ਬਲ ਜਿਸਮ ਅੰਦਰ ਗਿਆ ਆਇ ਭਾਈ  
 ਓਧਰਹਿੰਦੂਆਂ ਦਾ ਬੁਰਾ ਹਾਲ ਸੁਣਯਾਂ ਸਿੰਘ ਉਠਿਆ ਮਤਾ ਪਕਾਇ ਭਾਈ  
 ਬੁਘਰੇ ਪਿੰਡ ਤੇ ਸਾਰਿਆ ਜਾਇ ਛਾਪਾ ਘੇਰਾ ਚਹੂੰਪਾਸੀਂ ਲਿਆਪਾਇ ਭਾਈ  
 ਥਾਉਂ ਥਾਂ ਦਬਾ ਲਏ ਰਾਤ ਸੁਤੇ ਲਈਆਂ ਹਿੰਦਨਾਂ ਸਭ ਕਵਾਇ ਭਾਈ  
 ਫੇਰ ਪਿੰਡ ਨੂੰ ਅੱਗ ਲਾ ਫੂਕ ਦਿਤਾ ਹਥ ਆਇ ਗਾਜ਼ੀ ਕਤਲਾਇ ਭਾਈ  
 ਪਈ ਧੁਮ ਸਾਰੇ 'ਹਰੀਸਿੰਘ ਜੀਉਂਦਾ' ਗਏ ਸੁਣ ਪਠਾਨ ਘਬਰਾਇ ਭਾਈ  
 ਸ੍ਰੀ ਕੋਟ ਦੇ ਪਾਸ ਕਰਤਾਰ ਸਿੰਘਾ ਜਮਾਂ ਹੋਇ ਗਾਜ਼ੀ ਫੇਰ ਜਾਇ ਭਾਈ

ਸ੍ਰੀ ਕੋਟ ਤੇ ਸਰਦਾਰ ਹਰੀ ਸਿੰਘ ਦਾ ਕਬਜ਼ਾ

ਗੰਡਗੜ੍ਹ ਦਾ ਤੱਲਕਾ ਕਰ ਕਬਜ਼ਾ ਸ੍ਰੀ ਕੋਟ ਵਲੋਂ ਸਿੰਘ ਧਾਇ ਗਏ  
 ਗਾਜ਼ੀ ਛੱਡ ਮੈਦਾਨ ਨੂੰ ਨੱਠ ਗਏ ਮੂੰਹ ਵਿਚ ਪਹਾੜਾਂ ਛੁਪਾਇ ਗਏ  
 ਸਰਬੁਲੰਦ ਖਾਂ ਜਾਇ ਪਹਾੜ ਵੜਿਆ ਖਾਂ ਮੁਹੰਮਦ ਹੋਰੀ ਘੇਰੇ ਆਇ ਗਏ  
 ਕਿਲ੍ਹਾ ਕਰ ਆਕੀ ਅੰਦਰ ਬੈਠ ਰਿਹਾ ਤੋਪਖਾਨੇ ਸਿੰਘਾਂ ਵਲੋਂ ਡਾਹਿ ਗਏ  
 ਦੋ ਹਫ਼ਤੇ ਤੋਪਾਂ ਦੀ ਮਾਰ ਪਈ ਬੁਰਜ ਭੰਨ ਕੇ ਕਈ ਗਿਰਾਇ ਗਏ  
 ਬੇ-ਹੌਂਸਲਾ ਕਿਲ੍ਹੇ ਨੂੰ ਛੱਡ ਗਿਆ ਖਾਲਸਈ ਨਿਸ਼ਾਨ ਝੁਲਾਇ ਗਏ  
 ਚਾਰ ਦਿਨ ਦੀ ਧੂੜ ਧੁਮਾਇ ਗਾਜ਼ੀ ਆਪੋ ਆਪਣੇ ਸਾਰੇ ਪੈ ਰਾਹਿ ਗਏ  
 ਖਾਨ ਭੰਨਕੇ ਸਾਰੇ ਕਰਤਾਰ ਸਿੰਘਾ ਠਾਣੇ ਸਿੰਘਾਂ ਦੇ ਫੇਰ ਬੈਠਾਇ ਗਏ

ਸਰਦਾਰ ਹਰੀ ਸਿੰਘ ਨੇ ਲਾਹੌਰ ਆਉਣਾ

ਸਰ ਕਰ ਕੇ ਦੇਸ ਦਬਾ ਗਾਜ਼ੀ ਹਰੀ ਸਿੰਘ ਹਰੀ ਪੁਰ ਆਵੰਦਾ ਏ  
 ਮਹਾਂ ਸਿੰਘ ਤਾਈਂ ਓਥੇ ਛੱਡ ਕਰਕੇ ਕਾਰੋਬਾਰ ਉਸ ਤਈਂ ਸੌਂਪਾਵੰਦਾ ਏ  
 ਆਪ ਗੁਜਰਾਂ ਵਾਲੇ ਆ ਗਿਆ ਝਬਦੇ ਕਾਰੀ ਜ਼ਖਮਾਂ ਦੀ ਕਰਵਾਵੰਦਾ ਏ  
 ਕੁਝ ਦਿਨ ਗੁਜ਼ਾਰ ਆਰਾਮ ਕਰ ਕੇ ਜਾ ਲਾਹੌਰ ਦੀਦਾਰ ਦਿਖਾਵੰਦਾ ਏ  
 ਬਹੁਤ ਕੁਝ ਸਰਕਾਰ ਦੀ ਭੇਟ ਕਰਕੇ ਹਾਲ ਬੀਤਯਾ ਸਭ ਸੁਣਾਵੰਦਾ ਏ

ਕੀਤਾ ਮਾਨ ਵੱਡਾ ਕਰਤਾਰ ਸਿੰਘ ਮਹਾਰਾਜ ਉੱਠ ਗਲੇ ਲਗਾਵੰਦਾ ਏ

ਗੋਲੜੇ ਤੇ ਖਾਨ ਪੁਰੇ ਵਾਲਿਆਂ ਦਾ ਫਸਾਦ

ਭਾਵੇਂ ਦੇਸ ਹਜ਼ਾਰੇ ਵਿਚ ਹਰੀ ਸਿੰਘ ਦਾ ਡੰਕਾ ਵੱਜਦਾ ਸੀ ਜੋਰਦਾਰ ਭਾਈ  
ਪਰ ਖਾਨ ਪੁਰਾਣੇ ਜੋ ਦੇਸ ਅੰਦਰ ਦਿਲਾਂ ਵਿਚ ਰਖਣ ਵੱਡੀ ਖਾਰ ਭਾਈ  
ਗੰਡਗੜ੍ਹ ਫਸਾਦ ਮਿਟਾਇ ਕਰ ਕੇ ਚਲਾ ਆਯਾ ਲਾਹੌਰ ਸਰਦਾਰ ਭਾਈ  
ਪਿਛੇ ਗੋਲੜੇ ਵਾਲੇ ਤੇ ਖਾਨ ਪੁਰੀਏ ਸਮਾ ਤਾੜ ਹੋ ਗਏ ਹੁਸ਼ਯਾਰ ਭਾਈ  
ਵਿਚੇ ਵਿਚ ਲਗੇ ਫੇਰ ਕੱਠ ਕਰਨੇ ਮਹਾਂ ਸਿੰਘ ਨੂੰ ਹੋ ਗਈ ਸਾਰ ਭਾਈ  
ਏਸ ਤਰਫ ਲਾਹੌਰ ਤੋਂ ਹਰੀ ਸਿੰਘ ਨੇ ਹਰੀ ਪੁਰ ਨੂੰ ਮੋੜੀ ਮੁਹਾਰ ਭਾਈ  
ਮਹਾਂ ਸਿੰਘ ਨੇ ਭੀ ਸਾਰੇ ਹਾਲ ਦੀ ਜੀ ਦੇਇ ਟੋਰਯਾ ਚਿੱਠੀ ਅਸਵਾਰ ਭਾਈ  
ਰਾਵਲਪਿੰਡੀ ਹਰੀ ਸਿੰਘ ਪਹੁੰਚ ਗਿਆ ਚਿੱਠੀ ਆਣ ਮਿਲੀ, ਕਰੋਸਾਰ ਭਾਈ  
ਓਸੇ ਵਕਤ ਸੁਦਾਰ ਜੀ ਕੂਚ ਕੀਤਾ ਚਲੇ ਅਗ੍ਹਾਂ ਨੂੰ ਤੇਜ਼ ਰਫਤਾਰ ਭਾਈ  
ਓਧਰ ਗੋਹਰ ਅਲੀ ਖਾਂ ਨਜੱਫ ਅਲੀ ਖਾਨ ਪੁਰੀਏ ਖਾਨ ਵਿਚਾਰ ਭਾਈ  
ਜ਼ਾਹਰਖਾਨ ਸ਼ਰਾਰਤੀ ਗੋਲੜੇ ਦਾ ਰਲਯਾ ਨਾਲ ਓਨ੍ਹਾਂ ਜੋਸ਼ ਧਾਰ ਭਾਈ  
ਕੂਚ ਕਰਦਾ ਹਰੀ ਸਿੰਘ ਜਾ ਰਿਹਾ ਸੀ ਅਗੋਂ ਹੋਕੇ ਖਾਨ ਤਿਆਰ ਭਾਈ  
ਛਾਪਾ ਮਾਰਦੇ ਸਿੰਘਾਂ ਦੀ ਫੌਜ ਉਤੇ ਰਾਤ ਲੈ ਮੁਲਖਈਏ ਦੀ ਧਾੜ ਭਾਈ  
ਏਸ ਤਰਫ ਅਗੇ ਹਰੀ ਸਿੰਘ ਹੈਸੀ ਹਰ ਵਕਤ ਜੇਹੜਾ ਖਬਰਦਾਰ ਭਾਈ  
ਓਹਦੇ ਸੂਹਯਾਂ ਅਗੇਤਰੀ ਖਬਰ ਦਿਤੀ ਸਿੰਘ ਤਯਾਰ, ਲੈਰਹੇ ਹਥਯਾਰ ਭਾਈ  
ਦਿਤੀ ਫੌਜ ਬੈਠਾਲ ਕਮਾਨ ਗੋਸ਼ੇ ਗਾਜ਼ੀ ਆਇ ਜਦੋਂ ਹੇਠ ਮਾਰ ਭਾਈ  
ਚੋਹਾਂ ਪਾਸਯਾਂ ਤੋਂ ਸਿੰਘਾਂ ਘੇਰ ਲਏ ਫਸਯਾ ਜਾਲ ਦੇ ਵਿਚ ਸ਼ਿਕਾਰ ਭਾਈ  
ਜੇਹੜੇ ਹਥ ਆਇ ਕੀਤੇ ਕਤਲ ਸਾਰੇ ਬਾਕੀ ਮਾਰ ਖਾ ਹੋਇ ਉਡਾਰ ਭਾਈ  
ਕੁਝ ਫੜ ਘੱਤੇ ਜ਼ਾਹਰ ਖਾਨ ਸਣੇ ਪਏ ਲੈਣੇ ਦੇ ਦੇਣੇ ਸੁਮਾਰ ਭਾਈ  
ਕੈਦੀ ਨਾਲ ਲੈ ਲਏ ਕਰਤਾਰ ਸਿੰਘ ਹਰੀ ਪੁਰ ਪਹੁੰਚੇ ਧੌ ਧੇ ਮਾਰ ਭਾਈ

ਜ਼ਾਹਰ ਖਾਂ ਨੇ ਸਰਦਾਰ ਹਰੀ ਸਿੰਘ ਜੀ ਦੇ ਪੇਸ਼ ਹੋਣਾ

ਦੂਜੇ ਦਿਨ ਕਿਲੇ ਦਰਬਾਰ ਲੱਗਾ ਜ਼ਾਹਰ ਖਾਂ ਦੇ ਤਈਂ ਬੁਲਾਯਾ ਜੀ  
ਪਈਆਂ ਬੇੜੀਆਂ ਕੈਦੀਆਂ ਵਾਂਗ ਓਹਨੂੰ ਪੇਸ਼ ਵਿਚ ਦਰਬਾਰ ਕਰਾਯਾ ਜੀ

ਕੈਦੀ ਜਿਸਮ ਸੀ, ਦਿਲ ਅਜ਼ਾਦ ਹੈਸੀ ਆਉਂਦੇ ਤਈਂ ਸ੍ਰਦਾਰ ਸੁਨਾਯਾ ਜੀ  
 ਕਿਉਂ ਖਾਂ ਜੀ ਹੁਣ ਦਲੀਲ ਕੀਹ ਏ ? ਕੀਹ ਸੋਚ ਫਸਾਦ ਉਠਾਯਾ ਜੀ  
 ਜ਼ਾਹਰ ਖਾਂ ਨੂੰ ਬੜਾ ਘੁਮੰਡ ਹੈਸੀ ਓਸ ਜਰਾ ਨ ਦਿਲ ਡੁਲਾਯਾ ਜੀ  
 ਕਹਿੰਦਾ ਮਾਰ ਲਿਆ ਤਕਦੀਰ ਮੈਨੂੰ ਘੇਰ ਮੌਤ ਦੇ ਜਾਲ ਫਸਾਯਾ ਜੀ  
 ਮੇਰ ਦਿਲ ਦੀ ਦਿਲ ਵਿਚ ਰਹਿ ਗਈ ਹੈ ਨਿਧੜਕ ਤੇ ਸਾਫ ਸੁਨਾਯਾ ਜੀ  
 ਮਰਦ ਹੈਂ ਤੇ ਨਿਕਲ ਮੈਦਾਨ ਅੰਦਰ ਮੇਰੇ ਹਥ ਦੇ ਦੇਖ ਜਤਾਯਾ ਜੀ  
 ਤੂੰ ਭੀ ਵਿਚ ਸਿਖਾਂ ਉਘਾ ਸੂਰਮਾਂ ਹੈਂ ਮੈਂ ਵੀ ਮਾਉਂ ਸੁਵਾਣੀ ਨੇ ਜਾਯਾ ਜੀ  
 ਦੇ ਹੱਥ ਦਿਖਾਲ ਕਰਤਾਰ ਸਿੰਘਾ ਖੂਨ ਅੱਖੀਆਂ ਦੇ ਵਿਚ ਛਾਯਾ ਜੀ

ਜ਼ਾਹਰ ਖਾਂ ਦਾ ਮਰਨਾ

ਲੱਗੀ ਸੁਣਕੇ ਤਮਕ ਸਰਦਾਰ ਜੀ ਨੂੰ ਬੋਲੀ ਸੂਰਮਾ ਕਿਵੇਂ ਸਹਾਰਦਾ ਏ  
 ਤੇਗ ਧੂਹਕੇ ਝਟ ਹੀ ਖੜੇ ਹੋ ਗਏ ਤੇਜ ਚਿਹਰੇ ਉਤੇ ਚਮਕਾਰਦਾ ਏ  
 ਪਰ ਏਨੇ ਚਿਰ ਨੂੰ ਸੰਤਾ ਸਿੰਘ ਮਜ਼ਬੂਬੀ ਅੱਗ ਹੋ ਕੇ ਅਰਜ਼ ਗੁਜ਼ਾਰਦਾ ਏ  
 ਸਾਡੇ ਹੁੰਦਯਾਂ ਤੁਸੀਂ ਕਿਉਂ ਤੇਗ ਖਿਚੋ ਵੇਖੋ ਹੱਥ ਗੁਲਾਮ ਦਿਖਾਰਦਾ ਏ  
 ਤੁਹਾਡੇ ਸਾਮ੍ਹਣੇ ਅੱਖ ਉਘੋੜ ਸਕੇ ਮਕਦੂਰ ਕੀਹ ? ਏਸ ਗੁਵਾਰਦਾ ਏ  
 ਜ਼ਾਹਰ ਖਾਂ ਨੂੰ ਕਰ ਆਜ਼ਾਦ ਦਿੱਤਾ ਫੜ ਆਪਣੀ ਤੇਗ ਸੰਭਾਰਦਾ ਏ  
 ਗੜਾਡੀਲ ਵੱਡਾ ਜ਼ਾਹਰ ਖਾਨ ਹੈਸੀ ਕਰਦਾ ਬੜਾ ਹੰਕਾਰ ਬਲਕਾਰਦਾ ਏ  
 ਦੇਵੇ, ਸ਼ੇਰ ਛੁਟੇ ਮੱਤੇ ਰੋਹ ਅੰਦਰ ਇਕ ਦੂਸਰੇ ਤਈਂ ਵੰਗਾਰਦਾ ਏ  
 ਇਕ ਦੇ ਅਜੇ ਹੱਥ ਹੋਇ ਹੈਸਨ ਸੰਤਾ ਸਿੰਘ ਲੈ ਤੇਗ ਉਲਾਰਦਾ ਏ  
 ਮਾਰ ਕੱਦੂ ਦੇ ਵਾਂਗ ਕਰਤਾਰ ਸਿੰਘਾ ਜ਼ਾਹਰ ਖਾਂ ਦਾ ਸਿਰ ਉਤਾਰਦਾ ਏ

ਵਾਕ ਕਵੀ

ਮਰਯਾਂ ਗੱਖੜਾਂ ਦਾ ਸਰਦਾਰ ਵੱਡਾ ਸੋਗ ਵਰਤਯਾ ਤੇ ਹਾਹਾ ਕਾਰ ਹੋਈ  
 ਸਾਥੀ ਦੌੜ ਗਏ ਪਿੱਛਾ ਦੇਇ ਸਾਰੇ ਧਾੜ ਗਾਂਢਵੀਂ ਸਭ ਉਡਾਰ ਹੋਈ  
 ਗਸ਼ਤੀ ਫੌਜ ਛੱਡੀ ਵਿਚ ਦੇਸ ਦੇ ਜੀ ਕੀਤੇ ਭੱਠ ਸਿਧੇ ਡਾਢੀ ਮਾਰ ਹੋਈ  
 ਕੁਝ ਦਿਨਾਂ ਦੇ ਲਈ ਕਰਤਾਰ ਸਿੰਘਾ ਪਈ ਠੰਢ ਪਰਜਾ ਸੁਖਯਾਰ ਹੋਈ

ਮੁਹੰਮਦ ਅਜ਼ੀਮ ਖਾਂ ਦੀਆਂ ਵਿਚਾਰਾਂ

ਸਿੰਘਾਂ ਮੱਲਯਾ ਦੇਸ ਪਸ਼ੋਰ ਤੋੜੀ ਫੇਰ ਓਹਨਾਂ ਦੇ ਪਾਸੋਂ ਛੁਡਾਯਾ ਜਾਵੇ  
ਦਿਨੋਦਿਨ ਸਿੰਘ, ਅਗ੍ਰਾਂ ਹੀ ਵਧੀ ਆਉਂਦੇ ਜੋਰ ਤੇਗ ਦੇ ਮੂੰਹ ਭੁਵਾਯਾ ਜਾਵੇ  
ਓਧਰ ਸਿੰਘ, ਪਠਾਨ ਨੇ ਏਸ ਪਾਸੇ ਜੋਰ ਵਿਚ ਮੈਦਾਨ ਅਜ਼ਮਾਯਾ ਜਾਵੇ  
ਵਧੀ ਗੈਰ ਹਕੂਮਤ ਦੇਸ ਅੰਦਰ ਇਹਨੂੰ ਅਟਕੋਂ ਪਾਰ ਲੰਘਾਯਾ ਜਾਵੇ  
ਪੁਸ਼ਤਾਂ ਤੱਕ ਸਾਡੇ ਤਾਬੇ ਦੇਸ ਰਿਹਾ ਨਵੇਂ ਸਿਰੇ ਆਜ਼ਾਦ ਕਰਾਯਾ ਜਾਵੇ  
ਲੋਮਾ ਰੇੜਕਾ ਪਿਆ ਕਰਤਾਰ ਸਿੰਘਾ ਜਿਵੇਂ ਮੁਕਦਾ ਤਿਵੇਂ ਮੁਕਾਯਾ ਜਾਵੇ

ਮੁਹੰਮਦ ਅਜ਼ੀਮ ਖਾਂ ਨੇ ਕਾਬਲ ਤੋਂ ਚੜ੍ਹਾਈ ਕਰਨੀ

ਜੋਰ ਸਿੰਘਾਂ ਦੇ ਨਾਲ ਅਸਮਾਉਣ ਖਾਤਰ ਖਾਂ ਮੁਹੰਮਦ ਅਜ਼ੀਮ ਚੜ੍ਹਾਈ ਕੀਤੀ  
ਬੜੀ ਭਾਰੀ ਅਫਗਾਨਾਂ ਦੀ ਫੌਜ ਲੈਕੇ ਵਿਚ ਜੋਸ਼ ਦੇ ਕਾਬਲੋਂ ਧਾਈ ਕੀਤੀ  
ਜੰਗੀ ਸਾਜ ਸਾਮਾਨ ਬੇਅੰਤ ਲੈ ਕੇ ਵਿਚ ਰਾਹਾਂ ਦੇ ਧੂੜ ਧੁਮਾਈ ਕੀਤੀ  
ਸਿੱਧਾ ਵੱਲ ਪਸ਼ੋਰ ਤੇ ਚੜ੍ਹ ਆਯਾ ਦੌਰੇ ਖੈਬਰੋਂ ਕਦਮ ਉਠਾਈ ਕੀਤੀ  
ਢੋਲ ਵਜਦੇ ਬੇਸ਼ੁਮਾਰ ਆਵਨ ਕੱਠੀ ਰਾਹਾਂ ਦੇ ਵਿਚੋਂ ਲੁਕਾਈ ਕੀਤੀ  
ਮਾਘ ਅਠਾਰਾਂਸੌਅੱਸੀ ਕਰਤਾਰ ਸਿੰਘਾ ਕਾਬਲ ਵਾਲਯਾਂ ਛੇੜ ਛੜਾਈ ਕੀਤੀ

ਯਾਰ ਮੁਹੰਮਦ ਖਾਂ ਦੀ ਚਲਾਕੀ

ਖਾਂ ਮੁਹੰਮਦ ਅਜ਼ੀਮ ਦਾ ਭਾਈ ਛੋਟਾ ਸੀ ਪਸ਼ੋਰ ਅੰਦਰ ਹੁਕਮਰਾਨ ਭਾਈ  
ਗਵਰਨਰ ਪਸ਼ੋਰ ਸਰਕਾਰ ਵਲੋਂ ਹੈਸੀ ਯਾਰ ਮੁਹੰਮਦ ਜਾਨ ਭਾਈ  
ਮਿਲਯਾ ਅੰਦਰੋਂ ਨਾਲ ਭਰਾ ਦੇ ਉਹ ਬਾਹਰੋਂ ਜ਼ਾਹਰ ਕੀਤਾ ਇਉਂ ਪਛਾਨ ਭਾਈ  
'ਤਾਕਤ ਨਹੀਂ ਮੁਕਾਬਲਾ ਕਰਨ ਦੀ ਜੀ ਜ਼ਬਰਦਸਤ ਹੈ ਫੌਜ ਅਫਗਾਨਿ ਭਾਈ  
ਖਾਲੀ ਕਰ ਪਸ਼ੋਰ ਨੂੰ ਚਲਾ ਗਿਆ \*ਯੂਸਫ ਜ਼ਈ ਵਲ, ਲੈ ਸਮਾਨ ਭਾਈ  
ਖਾਂ ਮੁਹੰਮਦ ਅਜ਼ੀਮ ਕਰਤਾਰ ਸਿੰਘਾ ਕਬਜ਼ਾ ਲਿਆ ਪਸ਼ੋਰ ਦਾ ਆਨ ਭਾਈ

ਜਹਾਦ ਦਾ ਝੰਡਾ

ਤੇਰਾਂ ਦਿਨ ਗਿਆ ਹੈਸੀ ਮਾਘ ਸਮਝੋ ਕਬਜ਼ਾ ਲਿਆ ਪਸ਼ੋਰ ਦਾ ਆਇ ਜਲਦੀ

\*ਇਹਨਾਂ ਮੁਲਾਣਯਾਂ ਤੋਂ ਬਿਨਾਂ ਪੀਰਜ਼ਾਦਾ ਮੁਹੰਮਦ ਅਕਬਰ ਤੇ ਚਮਕਨੀਆਂ ਦੇ ਅਵਧਾਨ-  
ਜਾਏ ਭੀ ਸ਼ਾਮਲ ਸਨ ।

ਓਸੇ ਦਿਨ ਜਹਾਦ ਦਾ ਕੱਢ ਝੰਡਾ ਦਿਤਾ ਵਿਚ ਮੈਦਾਨ ਗਡਾਇ ਜਲਦੀ  
 ਕਈ ਸੌ ੧ ਮੁਲਾਨਯਾਂ ਸੱਯਦਾਂ ਨੂੰ ਦਿਤਾ ਵਲ ਪਹਾੜਾਂ ਦੁੜਾਇ ਜਲਦੀ  
 ਢੋਲ ਪਿੰਡਾਂ ਦੇ ਵਿਚ ਵਜਾਇ ਦਿਤੇ ਦੀਨ ਮਜ਼ਬ ਦਾ ਜੰਗ ਸੁਨਾਇ ਜਲਦੀ  
 ਸ਼ੁਰੂਵਾਅਜ਼ ਮੁਲਾਣਯਾਂ ਕਰ ਦਿਤੇ ਕੌਮਾਂ ਸਾਰੀਆਂ ਦੇ ਵਿਚ ਜਾਇ ਜਲਦੀ  
 ਦੀਨ ਕੁਫਰ ਦਾ ਮੋਮਨੋ ਜੰਗ ਹੋਣਾ ਰਲੇ ਨਾਲ ਭਰਾਵਾਂ ਦੇ ਧਾਇ ਜਲਦੀ  
 ਸਿੰਘਾਂ ਕਾਫਰਾਂ ਮਲਯਾ ਦੇਸ ਸਾਡਾ ਦਿਹੋ ਅਟਕੋ ਪਾਰ ਧਕਾਇ ਜਲਦੀ  
 ਹੈਸੀ ਦੇਸ ਪੰਜਾਬ ਜਗੀਰ ਸਾਡੀ ਲਿਆ ਸਿੰਘਾਂ ਨੇ ਸਾਰਾ ਦਬਾਇ ਜਲਦੀ  
 ਆਈਆਂ ਕਾਬਲੋਂ ਚੜ੍ਹਕੇ ਸ਼ਾਹੀ ਫੌਜਾਂ ਦੇਣੀ ਕੁਫਰ ਦੀ ਸ਼ਾਹੀ ਉਠਾਇ ਜਲਦੀ  
 ਕੀਤੀ ਦੀਨ ਦੀਤੁਸਾਂ ਇਮਦਾਦ ਨ ਜੇ ਸਮਝੇ ਹੋਯਾ ਇਸਲਾਮ ਸਫਾਇ ਜਲਦੀ  
 ਫੈਲ ਜਾਣਗੇ ਸਿੰਘ ਸਰਹੱਦ ਉਤੇ ਮਜ਼ਬ ਆਪਣਾ ਦੇਣ ਫੈਲਾਇ ਜਲਦੀ  
 ਮਾਰਨ ਸਾਰਯਾਂ ਨੂੰ ਕਾਫਰ ਕਰਕੇ ਓਹ ਫੇਰ ਰੋਵੇਗੇ ਮੁਲਕ ਖੁਹਾਇ ਜਲਦੀ  
 ਉਠੋ ਜੰਗ ਦੇ ਲਈ ਤਯਾਰ ਹੋਵੇ ਕੰਮ ਧੰਧਯਾਂ ਤਈਂ ਭੁਲਾਇ ਜਲਦੀ  
 ਸ਼ਾਹੀ ਫੌਜ ਦੇ ਨਾਲ ਕਰਤਾਰ ਸਿੰਘਾ ਰਲ ਹੋਂ ਸਲੇ ਦਿਹੋ ਵਧਾਇ ਜਲਦੀ

ਤਥਾ

ਝਲੋਇਆ ਗਜ਼ਾਕਰਨਾ ਨਾਲ ਕਾਫਰਾਂ ਦੇ ਹੋਮੋਮਨ ਹੋ ਕੋਈ ਮੂੰਹ ਛੁਪਾਇ ਨਾਹੀਂ  
 'ਧਰਮਯੁਧ ਵੱਡਾ' ਵੇਖੋ ਹੋਣ ਲੱਗਾ ਮੁਸਲਮਾਨ ਕੋਈ ਦੇਰ ਲਗਾਇ ਨਾਹੀਂ  
 ਉਪਰ ਓਹਦੇ ਖੁਦਾ ਰਸੂਲ ਗਾਜ਼ੀ ਜੋ ਜਹਾਦ ਤੋਂ ਦਿਲ ਚੁਰਾਇ ਨਾਹੀਂ  
 ਝੰਡੇ ਦੀਨ ਦੇ ਹੇਠ ਨ ਰਲੇ ਜਿਹੜਾ ਨਬੀ ਓਸਦੀ ਭਰੇ ਸਫਾਇ ਨਾਹੀਂ  
 ਗਾਜ਼ੀ ਹੋ ਜੋ ਮੌਤ ਤੋਂ ਡਰੇ, ਪਾਜ਼ੀ, ਲਾਇ ਓਸਨੂੰ ਮੂੰਹ ਖੁਦਾਇ ਨਾਹੀਂ  
 ਜਿਹੜਾ ਦੀਨ ਇਸਲਾਮ ਨੂੰ ਪਿੱਠ ਦੇਵੇ ਨਬੀ ਜੱਨਤ ਵਿਚ ਬੁਲਾਇ ਨਾਹੀਂ  
 ਮਰਦਾਂ ਵਾਸਤੇ ਮੌਤ ਜਹਾਦ ਚੰਗੀ ਮੌਤ ਦੂਸਰੀ ਨੂੰ ਗਾਜ਼ੀ ਚਾਹਿ ਨਾਹੀਂ  
 ਲੜਨਾ ਦੀਨ ਦੇ ਹੇਤ ਕਰਤਾਰ ਸਿੰਘਾ ਏਦੂੰ ਵੱਡਾ ਸਵਾਬ ਕੋ ਆਹਿ ਨਾਹੀਂ

ਗਾਜ਼ੀਆਂ ਨੇ ਜਹਾਦ ਵਾਸਤੇ ਕੱਠਯਾਂ ਹੋਣਾ

ਜੋਸ਼ ਭਰੇ ਮੁਲਾਣਯਾਂ ਵਾਅਜ਼ ਕੀਤੇ ਲੋਕ ਮਜ਼ਬੀ ਜੋਸ਼ ਵਧਾਇ ਚੱਲੇ

ਦੀਨ ਮਜ਼੍ਹਬ ਦੇ ਜੰਗ ਤੇ ਭੜਕ ਉਠੇ ਕੰਮਾਂ ਧੰਧਿਆਂ ਤਈਂ ਭੁਲਾਇ ਚੱਲੇ  
 ਢੋਲ ਵਿਚ ਪਹਾੜਾਂ ਦੇ ਵਜ ਪਏ ਗਾਜ਼ੀ ਹਰ ਥਾਂ ਟੋਲੇ ਬਣਾਇ ਚੱਲੇ  
 ਮਹਿੰਦੀ ਲਾਕੇ ਰੰਗਲੀ ਬੰਨ੍ਹ ਗਾਨੇ ਗਾਜ਼ੀ ਸ਼ਕਲ ਸ਼ਹੀਦਾਂ ਬਣਾਇ ਚੱਲੇ  
 ਐਲੀ ਐਲੀ ਕਰਦੇ ਮਤੇ ਜੋਸ਼ ਅੰਦਰ ਜੋਸਿਲਯਾ ਖਰਚ ਉਠਾਇ ਚੱਲੇ  
 ਸਭ ਬੁਢੇ ਜਵਾਨ ਤਯਾਰ ਹੋਏ ਸਾਕ ਅੰਗ ਸਰਬੰਧ ਰਲਾਇ ਚੱਲੇ  
 ਲੈਕੇ ਕਾਬਲੋਂ ਗਜ਼ਨੀ ਕੰਧਾਰ ਤੋੜੀ ਸਭ ਰਖਕੇ ਜੰਗ ਦਾ ਚਾਇ ਚੱਲੇ  
 ਦੁਰਗਈ, ਤੀਰਾਹ, ਚਿਤਰਾਲ, ਕੁਰਮੋ, ਪਿਸ਼ਪਿਲਾਕ, ਇਸ਼ਾਰਗੋਂ ਧਾਇ ਚੱਲੇ  
 ਤੋਰਵੜੀ, ਲੁਕਮਾਨ ਤੇ ਕੁਨਰਜਾਵਾ, ਕੋਟ ਪਟੀਉਂ ਨਾਹਰੇ ਬੁਲਾਇ ਚੱਲੇ  
 ਯਾਗਸਤਾਨ ਤੇ ਟਲ, ਬੁਲੰਦ ਖੇਲਾਂ ਅਲੀਖੇਲਾਂ ਵਾਲੇ ਮਹਿੰਦੀ ਲਾਇ ਚੱਲੇ  
 ਲੰਡੀ ਕੋਤਲੋਂ, ਅਲੀ ਮਸੀਤ ਗਿਰਦ ਗਿਰਦੀ, ਕੱਜੇ ਪਹਾੜੋਂ ਗਿਣਾਇ ਚੱਲੇ  
 ਬਿਜੋੜ, ਸੁਵਾਤ, ਬੁਨੇਰ ਵਾਲੇ ਅਤੇ ਦੀਰ ਤੋੜੀ ਧਰ ਭਾਇ ਚੱਲੇ  
 ਗਿਣੇ ਨਹੀਂ ਪਹਾੜਾਂ ਦੇ ਨਾਮ ਜਾਂਦੇ ਮੁਸਲਮਾਨ ਸਭ ਢੋਲ ਵਜਾਇ ਚੱਲੇ  
 ਭਾਰਾ ਮਚਯਾ ਰੋਲਾ ਕਰਤਾਰ ਸਿੰਘਾ ਇਕ ਦੂਜੇ ਤੋਂ ਟੁਣ ਸੁਣਾਇ ਚੱਲੇ

ਤਥਾ

ਕੌਮਾਂ ਸਾਰੀਆਂ ਚਲੀਆਂ ਜੋਸ਼ ਖਾਕੇ ਦੀਨ ਮਜ਼੍ਹਬੀ ਰੰਗ ਨੂੰ ਧਾਰ ਭਾਈ  
 ਮੱਮਦ ਅਤੇ ਮਸੂਤ, ਪਠਾਨ, ਮੋਰੇ, ਗਿਲਜੇ ਛਨਵਾਰੀ ਢੋਲ ਮਾਰ ਭਾਈ  
 ਕੋਚੀ ਨਾਲ ਮਜ਼ੀਰੀ ਤੋਂ ਮਸੇਜ਼ਈ ਅਫਰੀਦੀ ਵਜੀਰੀ ਸੁਮਾਰ ਭਾਈ  
 ਯੂਸਫਜ਼ਈ ਸ਼ਨਵਾਰੀ, ਬ੍ਰਹਮਜ਼ਈ, ਸੱਦੂਜ਼ਈ ਫਸੀਹ ਵਿਚਾਰ ਭਾਈ  
 ਕੁਨਰਜ਼ਈ ਖੱਟਕਾਂ ਨਾਲ ਮੰਗਲ ਤੋਰੀ, ਜੈਮ ਸਤ, ਮਿਸਤੀਏ ਸਾਰ ਭਾਈ  
 ਬੇਸੁਮਾਰ ਪਠਾਨ ਕਰਤਾਰ ਸਿੰਘਾ ਆਇ, ਦੀਨ ਤੇ ਹੋਣ ਨਿਸਾਰ ਭਾਈ

ਮੈਦਾਨ ਜੰਗ

ਲੱਗੀ ਲਾਰ ਪਹਾੜਾਂ ਤੋਂ ਜਿਸ ਵੇਲੇ ਖਾਂ ਅਜ਼ੀਮ ਫਿਰ ਨਿਗ੍ਹਾ ਦੁੜਾਵੰਦਾ ਏ  
 ਏਸ ਭਾਰੇ ਇਕੱਠ ਦੇ ਵਾਸਤੇ ਜੀ ਅਗੇ ਚਲ ਪਸ਼ੋਰ ਤੋਂ ਆਵੰਦਾ ਏ  
 ਇਸਤ ਨਗਰ, ਨੁਸ਼ਹਿਰੇ ਦੇ ਵਿਚ ਆਕੇ ਝੰਡੇ ਖੁਲੇ ਮੈਦਾਨ ਗਡਾਵੰਦਾ ਏ  
 ਫੇਰ ਗਾਜ਼ੀਆਂ ਦੇ ਖਾਣ ਪੀਣ ਲਈ ਬੇਸੁਮਾਰ ਸਾਮਾਨ ਮੰਗਵਾਵੰਦਾ ਏ



ਕਠ ਹੋਣ ਲਗਾ ਉਥੇ ਗਾਜੀਆਂ ਦਾ ਘਟਾ ਉਡ ਆਕਾਸ਼ ਤੇ ਛਾਵੇਂਦਾ ਏ  
ਚੌਹਾਂ ਪਾਸਯਾਂ ਤੋਂ ਦੇਸ਼ ਹਿਲ ਪਿਆ ਲਾਯਾ ਕੋਈ ਹਿਸਾਬ ਨਾ ਜਾਵੇਂਦਾ ਏ  
ਜਿਧਰ ਕੰਨ ਕਰੇ ਉਧਰ ਦੋਲਵਜਣ ਨਾਲ ਨਾਹਰਯਾਂ ਗਗਨ ਗੂੰਜਾਵੇਂਦਾ ਏ  
ਗਾਜੀ ਪੰਝੀ ਹਜ਼ਾਰ ਕਰਤਾਰ ਸਿੰਘਾ ਦਿਨਾਂ ਵਿਚ ਆ ਗਿਆ ਦਿਸਾਵੇਂਦਾ ਏ

ਵਾਕ ਕਵੀ

ਕੱਠ ਗਾਜੀਆਂ ਦਾ ਬੇਸ਼ੁਮਾਰ ਹੋਯਾ ਹੋਰ ਬਹੁਤ ਦਿਨੋਂ ਦਿਨ ਆਇ ਰਹੇ  
ਹਰੀਆਂਝੰਡੀ ਆਂਹਥਾਂ ਦੇ ਵਿਚ ਫੜੀਆਂ ਮਹਿੰਦੀ ਰਾਂਗਲੀ ਹਥੀਂ ਲਗਾਇ ਰਹੇ  
ਪਟੇ ਚੋਪੜੇ ਖੂਬ ਜਵਾਨ ਬਾਂਕੇ ਦਿਲੀਂ ਭਰ ਸ਼ਹੀਦੀਆਂ ਚਾਇ ਰਹੇ  
ਐਲੀ ਐਲੀ ਦੇ ਬੋਲਦੇ ਆਉਣ ਨਾਹਰੇ ਚਿਹਰੇ ਭਖਦੇ ਰੂਪ ਸੁਹਾਇ ਰਹੇ  
ਦੀਨ ਵਾਸਤੇ ਹੋ ਸ਼ਹੀਦ ਮਰਨਾ ਖੋਫ ਮੌਤ ਦਾ ਉਕਾ ਗਵਾਇ ਰਹੇ  
ਜਿਤ ਗਏ 'ਇਸਲਾਮ ਦੀ ਫਤ੍ਹੇ ਸਮਝੋ, ਵਧੇ ਦੀਨ ਦਾ ਰਾਜ' ਸੁਨਾਇ ਰਹੇ  
ਮਰ ਗਏ ਬਹਿਸ਼ਤ ਨਸੀਬ ਹੋਸੀ ਬਫਿਕਰ ਹੋ ਜਲੀਆਂ ਪਾਇ ਰਹੇ  
ਕੌਮੀ ਜੋਸ਼ ਦਾ ਰੰਗ ਕਰਤਾਰ ਸਿੰਘਾ ਗਾਜੀ ਕਰਕੇ ਜ਼ਾਹਿਰ ਦਿਖਾਇ ਰਹੇ

ਰਸਤੇ ਦੀ ਰੋਕ

ਬਹੁਤ ਕੱਠ ਪਠਾਨਾਂ ਦਾ ਹੋਇ ਗਿਆ ਵੰਡ ਫੇਰ 'ਅਜ਼ੀਮ' ਕਰਾਇ ਜਲਦੀ  
ਫੌਜ ਕਾਬਲੀ ਲੰਡਯੋਂ ਪਾਰ ਰਖੀ ਤੋਪਾਂ ਭਾਰੀਆਂ ਪਾਰ ਛੁਪਾਇ ਜਲਦੀ  
ਪਕੇ ਮੋਰਚੇ ਤਰੀ ਪਹਾੜ ਉਪਰ ਜੰਗ ਢੰਗ ਦਾ ਦੇਖ, ਬਨ੍ਹਵਾਇ ਜਲਦੀ  
ਕੁਝ ਗਾਜੀ \*ਮੁਹੰਮਦ ਜਮਾਨ ਖਾਂ ਦੇ ਨਾਲ ਦੇਇਕੇ ਸੋਚ ਸੁਚਾਇ ਜਲਦੀ  
ਕੀਤਾ ਕਿਲ੍ਹੇ ਜਹਾਂਗੀਰ ਤੇ ਜਾਇ ਧਾਵਾ ਫੌਜ ਖਾਲਸੇ ਨੂੰ ਘੇਰਾ ਪਾਇ ਜਲਦੀ  
ਦਲ ਦੇਇ ਫਰੀਦੀਆਂ ਖੱਟਕਾਂ ਦਾ ਖਵਾਸਖਾਂ ਦੇ ਤਈਂ ਸਮਝਾਇ ਜਲਦੀ  
ਖੈਰਾਬਾਦ ਦੇ ਜਾਇ ਪਹਾੜ ਰੋਕੇ ਲਏ ਮੋਰਚੇ ਖੂਬ ਜਮਾਇ ਜਲਦੀ  
ਪੈਰ ਲਏ ਜਮਾ ਕਰਤਾਰ ਸਿੰਘਾ ਕੰਢੇ ਪਾਰਲੇ ਫੌਜ ਬੈਠਾਇ ਜਲਦੀ

\*ਮੁਹੰਮਦ ਜਮਾਨ ਖਾਂ ਮੁਹੰਮਦ ਅਜ਼ੀਮ ਖਾਂ ਦਾ ਭਤੀਜਾ ਸੀ। (ਲਤੀਫ ਸਫ਼ਾ ੪੨੯)

ਖਵਾਜ਼ ਖਾਂ ਫੀਰੋਜ਼ ਖਾਂ ਗੱਖੜ ਦਾ ਪੁਤਰ ਸੀ।

ਲਾਹੌਰ ਵਿਚ ਖਬਰਾਂ

ਰੋਲਾ ਅਟਕ ਤੋਂ ਸੁਣਯਾਂ ਪਾਰ ਪਿਆ ਕਿਲੇਦਾਰ ਬਹੁਫਿਕਰ ਦੁੜ੍ਹਾਵੰਦਾ ਏ  
ਤੋਪਾਂ ਚਾੜ੍ਹਕੇ ਕਿਲੇ ਨੂੰ ਕਾਇਮ ਕੀਤਾ ਪਹਿਰੇਦਾਰ ਚੁਫੇਰੇ ਲਗਾਵੰਦਾ ਏ  
ਲਿਖ ਪਾਰਲੇ ਕੱਠ ਦੀ ਖਬਰ ਸਾਰੀ ਪਕੀ ਕਰ ਅਸਵਾਰ ਭਜਾਵੰਦਾ ਏ  
ਮਹਾਰਾਜ ਦੇ ਤਈਂ ਕਰਤਾਰ ਸਿੰਘਾ ਖਬਰ ਬਹੁਤ ਜਲਦੀ ਪਚਵਾਵੰਦਾ ਏ

ਸਰਕਾਰ ਖਾਲਸੇ ਦਾ ਦਰਬਾਰ

ਪਹੁੰਚੀ ਖਬਰ ਸਰਕਾਰ ਨੂੰ ਜਿਸ ਵੇਲੇ ਬੜਾ ਭਾਰਾ ਦਰਬਾਰ ਲਗਾਯਾ ਜੀ  
ਫੌਜਦਾਰ, ਸਰਦਾਰ, ਜਗੀਰਦਾਰਾਂ ਅਹਿਲਕਾਰਾਂ ਤਈਂ ਬੁਲਵਾਯਾ ਜੀ  
ਵਿਚ ਕਿਲੇ ਲਾਹੌਰ ਦੇ ਕੱਠ ਹੋਯਾ ਮਹਾਰਾਜ ਨੇ ਆਖ ਸੁਨਾਯਾ ਜੀ  
ਵੇਖੋ ਖਾਲਸਾ ਜੀ ਮਾਰ ਮਾਰ ਤੁਸਾਂ ਰਾਜ ਪੰਥ ਦਾ ਕਾਇਮ ਕਰਾਯਾ ਜੀ  
ਖੂਨ ਡੋਲ੍ਹ ਬੇਕੀਮਤੀ, ਮਾਰ ਤੇਗਾਂ ਝੰਡਾ ਧਰਮ ਪੰਜਾਬ ਝੁਲਾਯਾ ਜੀ  
ਕਾਬਲ, ਗਜ਼ਨੀ ਕੰਧਾਰ ਦੇ ਬਾਦਸ਼ਾਹਾਂ ਸੈ ਸਾਲਾਂ ਤੋਂ ਦੇਸ ਦਬਾਯਾ ਜੀ  
ਆਉਂਦੇ ਜ਼ੁਲਮ ਤੂਫਾਨ ਰਹੇ ਚਿਰਾਂ ਦੇ ਜੋ ਡੱਕਾਉਨ੍ਹਾਂ ਤਾਈਂ ਤੁਸਾਂ ਪਾਯਾ ਜੀ  
ਓਹਨਾਂ ਕਾਬਲੀ ਰਾਖਸ਼ਾਂ ਗਿਲਜਯਾਂ ਨੂੰ ਤੁਸਾਂ ਖੈਬਰੋਂ ਪਾਰ ਲੰਘਾਯਾ ਜੀ  
ਲੁਟਾਂ ਭਾਜੜਾਂ ਪੈਂਦੀਆਂ ਨਿਤ ਜੋ ਸਨ ਖੋਜ ਓਨ੍ਹਾਂ ਦਾ ਤੁਸਾਂ ਮਿਟਾਯਾ ਜੀ  
ਹੋਯਾ ਦੇਸ ਬਰਬਾਦ ਪੰਜਾਬ ਹੈਸੀ ਫੇਰ ਸੁਖਾਂ ਦੇ ਨਾਲ ਵਸਾਯਾ ਜੀ  
ਗੱਲ ਭਾਈ ਨ ਅਮਨ ਦੇ ਵੈਰੀਆਂ ਨੂੰ ਓਹਨਾਂ ਫੇਰ ਅਧਮੂਲ ਮਚਾਯਾ ਜੀ  
ਭਾਰੀ ਕਾਬਲੋਂ ਫੌਜ ਪਠਾਨਾਂ ਦੀ ਲੈ ਚੜ੍ਹ ਫੇਰ ਅਜ਼ੀਮ ਖਾਂ ਆਯਾ ਜੀ  
ਗਿਆ ਖੁੰਬ ਠਪਾ ਕਸ਼ਮੀਰ ਵਿਚੋਂ ਚਿਰ ਪਿਛੋਂ ਆ ਸਿਰ ਉਠਾਯਾ ਜੀ  
ਆਯਾ ਬਹੁਤ ਮੁਲਖੱਈਏ ਨੂੰ ਨਾਲ ਲੈਕੇ ਪੈਰ ਅਟਕੋਂ ਪਾਰ ਜਮਾਯਾ ਜੀ  
ਖੋਹਣਾ ਚਾਹਿ ਪੰਜਾਬ ਮੁੜ ਤੁਸਾਂ ਪਾਸੋਂ ਓਹਦੇ ਚਿਤ ਹੰਕਾਰ ਸਮਾਯਾ ਜੀ  
ਝੰਡਾ ਖੜਾ ਜਹਾਦ ਦਾ ਓਸ ਕੀਤਾ ਜੋਸ਼ ਮਜ਼ਬੂਬੀ ਬੜਾ ਵਧਾਯਾ ਜੀ  
ਭੇੜ ਮਚੇਗਾ ਬੜਾ ਹੁਣ ਖਾਲਸਾ ਜੀ ਸਾਡੇ ਚਿੱਤ ਨੇ ਖਾਸ ਜਤਾਯਾ ਜੀ  
ਸ੍ਰੀ ਸਾਹਿਬ ਦੀ ਆਸ ਕਰਤਾਰ ਸਿੰਘਾ ਹੋਣਾ ਸੋਈ ਕਰਤਾਰ ਜੋ ਭਾਯਾ ਜੀ

ਤਬਾ

ਚੜ੍ਹਯਾ ਕਾਬਲੋਂ ਇਹ ਤੂਫਾਨ ਭਾਰਾ ਤੁਸੀਂ ਖਾਲਸਾ ਜੀ ਅਟਕੋਂ ਪਾਰ ਡੱਕੋ  
ਗਿਲਜੇ ਰਾਕਸ਼ ਪਰਜਾ ਖਾਣ ਆਏ ਤੇਗਾਂ ਵਿਚ ਮੈਦਾਨ ਦੇ ਮਾਰ ਡੱਕੋ  
ਆਈਆਂ ਬਹੁਤ ਲੁਟੇਰੀਆਂ ਚੜ੍ਹ ਧਾੜਾਂ ਲੜ, ਵਾਸਤੇ ਪਰਉਪਕਾਰ ਡੱਕੋ  
ਹਿੰਦ ਬਕਰੀ ਖਾ ਬਘਿਆੜ ਜਾਵਣ ਸਿੰਘ ਸੂਰਮੇ ਹੋ ਭੱਬਕਾਰ ਡੱਕੋ  
ਇਨ੍ਹਾਂ ਜ਼ਾਲਮਾਂ ਹਿੰਦ ਬਰਬਾਦ ਕੀਤੀ ਸਦਾ ਵਾਸਤੇ ਹੌਂਸਲਾ ਧਾਰ ਡੱਕੋ  
ਤੁਸੀਂ ਲਾਡਲੇ ਗੁਰੂ ਗੁਬਿੰਦ ਸਿੰਘ ਦੇ ਜ਼ੋਰ ਜ਼ੁਲਮ ਨੂੰ ਨਾਲ ਤਲਵਾਰ ਡੱਕੋ  
ਕਈ ਵਾਰ ਅਗੇ ਹਾਰਾਂ ਖਾਇ ਗਏ ਅਹੀਆਂ ਮਾਰ ਤੇਗਾਂ ਏਸ ਵਾਰ ਡੱਕੋ  
ਮੁੜ ਆਉਣ ਨ ਕਦੇ, ਕਰਤਾਰ ਸਿੰਘਾ ਅੰਮ੍ਰਿਤ ਸ਼ਕਤੀ ਖਾਸ ਦਿਖਾਰ ਡੱਕੋ

ਸਰਦਾਰਾਂ ਦੇ ਹੌਂਸਲੇ

ਸੁਣੇ ਬਚਨ ਸਰਕਾਰ ਦੇ ਜੋਸ਼ ਵਾਲੇ ਬੋਲੇ ਗਜ਼ਕੇ ਸਿੰਘ ਸਰਦਾਰ ਸਾਰੇ  
ਦਿਹੋ ਹੁਕਮ ਮਹਾਰਾਜ ਜੀ ਜਿਸ ਵੇਲੇ ਲੜਨ ਮਰਨ ਨੂੰ ਅਸੀਂ ਤਯਾਰ ਸਾਰੇ  
ਕਾਬਲਇਕਕੀਹ?ਕੌਮ ਪਠਾਨ ਜਿੰਨੀ ਗਜ਼ਨੀ, ਬਲਖ, ਬੁਖਾਰ ਕੰਧਾਰ ਸਾਰੇ  
ਆਉਣ ਰਲਕੇ ਰੂਮ ਈਰਾਨ ਵਿਚੋਂ ਕਠੇ ਹੋਕੇ ਜ਼ੋਰ ਸੰਭਾਰ ਸਾਰੇ  
ਨਿਕਲੇ ਖਾਲਸਾ ਜਦੋਂ ਮੈਦਾਨ ਅੰਦਰ ਚਾ ਦੇਵੇਗਾ ਮਾਰ ਉਤਾਰ ਸਾਰੇ  
ਸ੍ਰੀ ਸਾਹਿਬ ਦੀ ਓਟ ਹੈ ਖਾਲਸੇ ਨੂੰ ਰਾਜ ਕਰੇਗਾ ਵਿਚ ਸੰਸਾਰ ਸਾਰੇ  
ਨਾਮ ਜੰਗ ਦਾ ਸੁਣਦਯਾਰੰਗ ਚੜ੍ਹਗਏ ਮੁਛੀ ਤਾਉ ਦੇਂਦੇ ਇਕੋ ਵਾਰ ਸਾਰੇ  
ਚੜ੍ਹੇ ਖਾਲਸਾ ਫੌਜ ਕਰਤਾਰ ਸਿੰਘਾ ਜੋਸ਼ ਭਰੇ ਪੈਦਲ ਅਸਵਾਰ ਸਾਰੇ

ਫੌਜਾਂ ਦੀਆਂ ਤਿਆਰੀਆਂ

ਹੁਕਮ ਲਸ਼ਕਰਾਂ ਵਿਚ ਸੁਨਾਇ ਗਏ ਸਭ ਸਾਜ਼ ਸਾਮਾਨ ਤਯਾਰ ਕਰ ਲੈ  
ਕਰ ਵਖ ਬੀਮਾਰ ਕਮਜ਼ੋਰ ਕਢੋ ਯੋਧੇ ਚੋਣਵੇਂ ਵਖ ਨਿਤਾਰ ਕਰ ਲੈ  
ਤੋਪਾਂ ਵਡੀਆਂ ਅਤੇ ਜੰਬੂਰਚੇ ਭੀ ਤੋਪਾਂ ਸੁਤਰੀ ਸਾਫ ਸੁਵਾਰ ਕਰ ਲੈ  
ਜਿਨ੍ਹਾਂ ਚੀਜ਼ਾਂ ਦੀ ਲੋੜ ਹੈ ਜੰਗ ਅੰਦਰ ਠੀਕ ਵੇਖਕੇ ਆਪ ਸੁਦਾਰ ਕਰ ਲੈ  
ਬਾਲਣਘਾਸ, ਦਾਣਾ, ਰਸਦ, ਖਰਚਸਾਰੇ ਜਿੰਨੀਲੋੜ ਪੂਰੀ ਜੁਮੇਵਾਰ ਕਰ ਲੈ  
ਘੋੜ ਚੜ੍ਹੇ ਪੈਦਲ, ਵਰਦੀ ਸਾਜ਼ ਜੰਗੀ ਸਾਫ ਸੁਥਰੇ ਸਭ ਹਥਯਾਰ ਕਰ ਲੈ

ਲਈ ਜਾਏਗੀ ਹਾਜਰੀ ਕਲ ਸਭ ਦੀ ਸੋ ਤਯਾਰੀਆਂ ਹੋ ਖਬਰਦਾਰ ਕਰ ਲੈ  
ਜਾਣਾ ਦੇਸ ਤੋਂ ਦੂਰ ਕਰਤਾਰ ਸਿੰਘਾ ਹਰ ਗਲ ਦੀ ਸੋਚ ਵਿਚਾਰ ਕਰ ਲੈ

ਲਾਹੌਰ ਤੋਂ ਫੌਜਾਂ ਦੀ ਚੜ੍ਹਾਈ

ਲਈ ਹਾਜਰੀ ਆਪ ਸਰਕਾਰ ਸਭ ਦੀ ਓਸੇ ਵਕਤ ਹੀ ਹੁਕਮ ਸੁਨਾਇ ਦਿੱਤਾ  
ਕ੍ਰਿਪਾਰਾਮ ਦੀਵਾਨ ਤੇ ਸ਼ੇਰ ਸਿੰਘ ਨੂੰ ਅਗੇ ਜਾਣ ਦਾ ਭੇਦ ਸਮਝਾਇ ਦਿੱਤਾ  
ਦੋ ਹਜ਼ਾਰ ਅਸਵਾਰ ਸ਼ਤਾਬ ਦੇਇਕੇ ਓਸੇ ਦਿਨ ਹੀ ਰਵਾਂ ਕਰਾਇ ਦਿੱਤਾ  
ਪੁਲ ਬਾਂਦਰਾਂ ਨੇ ਬੱਧਾ ਬੜਾ ਭਾਰੀ ਸੀ \*ਚਟਾਨਾਂ ਦੀ ਓਟ ਰਖਾ ਕਰਕੇ  
ਸੈਨਾ ਬਾਂਦਰਾਂ ਦੀ ਕੀਤੀ ਪਾਰ ਹੈਸੀ ਰਸਤੇ ਪੁਲ ਦੇ ਕਹਿਣ ਸੁਨਾ ਕਰਕੇ  
ਅਟਕ ਗਾਹਣ ਲੰਘੀ ਰਣਜੀਤ ਸਿੰਘ ਨੇ ਬਿਨਾਂ ਪੁਲ ਤੋਂ ਸੰਗਾ ਗਵਾ ਕਰਕੇ  
ਪੱਕਾ ਹੈਸੀ ਇਰਾਦੇ ਦਾ ਸੂਰਮਾ ਓਹ ਅਟਕ ਲੰਘਯਾ ਫਤੇ ਗਜਾ ਕਰਕੇ  
ਅੱਗੇ ਸਦਾ ਸਰਕਾਰ ਕਰਤਾਰ ਸਿੰਘਾ ਫਤੇ ਖੜੀ ਰਹੀ ਸਿਰ ਝੁਕਾ ਕਰਕੇ

ਤਥਾ

ਇਹ ਗਲ ਕੋਈ ਨਹੀਂ ਮੁਬਾਲਗੇ ਦੀ ਗਪ ਮਾਰਕੇ ਨਹੀਂ ਲਿਖਾਇ ਵੀਰੋ  
ਅਗੇ ਗੁਜ਼ਰਯਾ ਨਹੀਂ ਕੋਈ ਸਮਾਂ ਬਹੁਤਾ ਹੈ ਜਾਣਦੀ ਬਹੁਤ ਲੁਕਾਈ ਵੀਰੋ  
ਕੁਲ ਸੋ ਵਰ੍ਹਾ ਅਜੇ ਬੀਤਿਆ ਹੈ ਨਹੀਂ ਮੁਦਤ ਬਹੁਤ ਵਿਹਾਈ ਵੀਰੋ  
ਮੇਰੀ ਉਮਰ ਤਿਤਾਲੀਏਂ ਸਾਲ ਦੀਏ ਮੈਨੂੰ ਵਡਯਾਂ ਗਲ ਸੁਨਾਈ ਵੀਰੋ  
ਮੇਰੇ ਖਤਾਯਾ ਜੀ ਜਦੋਂ ਜੁਵਾਨ ਹੈਸਨ ਜਦੋਂ ਹੋਈ ਸੀ ਇਹ ਲੜਾਈ ਵੀਰੋ  
ਅਖੀ ਵੇਖੀਆਂ ਸਭ ਕਰਤਾਰ ਸਿੰਘਾ ਨਹੀਂ ਲਿਖੀ ਝੂਠੀ ਚਤੁਰਾਈ ਵੀਰੋ

\*ਚਟਾਨਾ ਜਿਥੇ ਸਮੁੰਦਰ ਵਿਚਲੇ ਪਹਾੜ ਉਚੇ ਪਾਣੀ ਦੇ ਬਰਾਬਰ ਹੁੰਦੇ ਹਨ, ਰਾਮੇਸਵਰ ਦੇ ਪੁਲ  
ਦੇ ਹੁਣ ਤਕ ਨਿਸ਼ਾਨ ਹਨ ਜੋ ਸਮੁੰਦਰੀ ਪਹਾੜਾਂ ਦੀ ਸ਼ਕਲ ਵਿਚ ਦਿਸਦੇ ਹਨ, ਮੈਕਰੇਗਰ ਸਫਾ  
੧੯੫ ਜਿਲਦ ਪਹਿਲੀ ਕੈਨੇਘਮ ਸਫਾ ੧੬੧ ਮ: ਲਡੀਫ ਸਫਾ ੪੨੧।

ਮੇਰੇ ਤਾਯਾ ਸ੍ਰੀ ਮਾਨ ਭਾਈ ਦੁਸੰਧਾ ਸਿੰਘ ਜੀ ਜੋ ਮੇਰੇ ਵਿਦਿਆ ਗੁਰੂ ਸਨ, ਓਹਨਾਂ ਦਾਸ ਨੂੰ  
ਇਹ ਗਲ ਕਈ ਵਾਰੀ ਸੁਣਾਈ ਸੀ ਕਿ ਅਟਕ ਦਰਯਾ ਨੇ ਮਹਾਰਾਜ ਰਣਜੀਤ ਸਿੰਘ ਜੀ ਨੂੰ ਇਸ  
ਤਰਾਂ ਰਸਤਾ ਦਿੱਤਾ ਸੀ ਜਿਸ ਤਰਾਂ ਕਿ ਓਸ ਵੇਲੇ ਕੋਈ ਖਾਸ ਭੱਬੀ ਹੁਕਮ ਵਰਤਕੇ ਦਰਯਾ ਥੰਮ੍ਹ  
ਗਿਆ ਜਾਪਦਾ ਸੀ ਦਰਿਆ ਲੰਘਣ ਵਾਲੀ ਫੌਜ ਨਾਲ ਇਕ ਪਾਲਤੂ ਬਕਰਾ [ ਜੋ ਜ਼ਰੂਰੀ ਹੈ ਕਿ ਅਟਕ  
ਕਿਲੇ ਵਾਲੀ ਫੌਜ ਦੇ ਕਿਸੇ ਇਕ ਸਿਪਾਹੀ ਦਾ ਪਾਲਤੂ ਹੋਵੇ ] ਭੀ ਲੰਘ ਗਿਆ, ਜਿਸਦੀ ਖੁਰਾਕ ਵਾਸਤੇ  
ਮਹਾਰਾਜ ਨੇ ਅਠ ਆਨੇ ਰੋਜ਼ ਮੁਕੱਰਰ ਕੀਤੇ।

ਮਹਾਰਾਜ ਨੇ ਅਟਕੋਂ ਪਾਰ ਹੋ ਕਿਲੇ ਜਹਾਂਗੀਰੇ ਤੇ ਖੈਰਾਬਾਦ ਤੇ  
ਕਬਜ਼ਾ ਕਰਨਾ

ਪਾਰ ਅਟਕ ਦਰਯਾਉਂ ਸਰਕਾਰ ਹੋਕੇ ਫੌਜਾਂ ਸਾਰੀਆਂ ਤਈਂ ਸੰਭਾਰਯਾ ਜੀ  
ਓਧਰ ਗਾਜੀਆਂ ਖਬਰ ਇਹ ਸੁਣੀ ਕੰਨੀਂ ਮਾਰੇਡਰਦੇ ਹੋਸਲਾ ਹਾਰਯਾ ਜੀ  
ਛਡ ਗਏ ਟਿਕਾਣਯਾਂ ਸਾਰਯਾਂ ਨੂੰ ਹਟੇ ਪਿਛ੍ਹਾਂ ਨੂੰ ਖੋਫ ਦਿਲ ਧਾਰਯਾ ਜੀ  
ਹਰੀ ਸਿੰਘ ਸ੍ਰਦਾਰ ਨੇ ਕਰ ਧਾਵਾ ਖੈਰਾਬਾਦ ਵਲ ਕਦਮ ਉਭਾਰਯਾ ਜੀ  
ਕਦੇ ਮਾਰ ਗਾਜੀ ਕਿਲ੍ਹਾ ਕਰ ਕਾਬੂ ਜਹਾਂਗੀਰ ਵਲੋਂ ਰੁਖ ਧਾਰਯਾ ਜੀ  
ਘੇਰਾ ਪਾ ਗਾਜੀ ਕਿਲੇ ਗਿਰਦ ਬੈਠੇ ਜਾ ਉਨ੍ਹਾਂ ਦੇ ਤਈਂ ਵੰਗਾਰਯਾ ਜੀ  
ਤੋਪਾਂ ਕੜਕੀਆਂ ਗਾਜੀ ਉਡਾਰ ਹੋਏ ਚਾਉ ਫੜੇ ਦਾ ਮਨੋਂ ਉਤਾਰਯਾ ਜੀ  
ਹਟੇਵਲਨੁਸ਼ਹਿਰੇ ਕਰਤਾਰ ਸਿੰਘਾ ਸਿੰਘਾਂ ਪਹਿਲਾ ਮੈਦਾਨ ਇਹ ਮਾਰਯਾ ਜੀ  
ਸੂਹੇ ਖਬਰ ਦਿਤੀ ਕਿਲੇ ਜਹਾਂਗੀਰੇ ਫੌਜ ਤੰਗ ਹੋਈ ਤੰਗੀ ਪਾਇਕੇ ਜੀ  
ਮਹਾਰਾਜ ਨੂੰ ਫੇਰ ਉਡੀਕਯਾ ਨ ਸ਼ੇਰ ਸਿੰਘ ਮੁੜ ਹੁਕਮ ਸੁਨਾਇਕੇ ਜੀ  
ਪੁਲ ਬੇੜੀ ਦਾ ਬੰਨ ਪਾਰ ਹੋਯਾ ਜਹਾਂਗੀਰੇ ਨੂੰ ਵਾਗ ਉਠਾਇਕੇ ਜੀ  
ਅਗੋਂ ਉਠ ਮੁਲਖੱਈਏ ਨੇ ਲਏ ਚਾਰ ਤਰਫ ਤੋਂ ਸ਼ੇਰ ਮਚਾਇਕੇ ਜੀ  
ਅੱਠ ਸੌ ਅਸਵਾਰ ਲੈ ਹਰੀ ਸਿੰਘ ਨੇ ਇਕ ਪਾਸਯੋਂ ਧਾਵਾ ਬੁਲਾਇਕੇ ਜੀ  
ਬਾਰਾਂ ਸੌ ਅਸਵਾਰ ਲੈ ਸ਼ਾਹਜ਼ਾਦਾ ਦੂਜੀ ਤਰਫ ਵਲੋਂ ਪਿਆ ਧਾਇਕੇ ਜੀ  
ਓਧਰ ਗਾਜੀ ਪਹਾੜ ਤੋਂ ਟੁਟ ਪਏ ਯਾ ਐਲੀ ਦੇ ਨਾਹਰੇ ਬੁਲਾਇਕੇ ਜੀ  
ਮਚੀ ਮਾਰ ਦੇ ਤਰਫ ਤੋਂ ਬੁਰੀ ਓਥੇ ਸਰਫਾ ਰੱਖਯਾ ਮੌਤ ਚੁਕਾਇਕੇ ਜੀ  
ਥੋੜੇ ਸਿੰਘ ਤੇ ਗਾਜੀ ਬੇਅੰਤ ਹੈਸਨ ਪਹੁੰਚੀ ਮੱਦਦ ਕੋਈ ਨ ਜਾਇਕੇ ਜੀ  
ਲਏ ਵੈਰੀਆਂ ਘੇਰ ਕਰਤਾਰ ਸਿੰਘਾ ਸਿੰਘ ਅੜੇ ਰਹੇ ਪੈਰ ਜਮਾਇਕੇ ਜੀ

ਵਾਕ ਕਵੀ

ਓਸੇ ਦਿਨ ਪਿਛੋਂ ਮਹਾਰਾਜ ਪਹੁੰਚੇ ਲਈ ਲਸ਼ਕਰਾਂ ਦੀ ਫਿਰਕੇ ਸਾਰ ਭਾਈ  
ਜਦ ਅਟਕ ਦੇ ਵਲ ਧਯਾਨ ਕੀਤਾ ਅਗੇ ਪਾਣੀ ਅਗਾਹ ਅਪਾਰ ਭਾਈ

ਓਧਰ ਬੇੜੀਆਂ ਦਾ ਪੁਲ ਰੁੜ੍ਹ ਚੁਕਾ ਗੁਰਾਜ਼ੀ ਕਰ ਗਏ ਤੇਜ਼ੀ ਭਾਰ ਭਾਈ  
ਬਾਕੀ ਬੇੜੀਆਂ ਲੈ ਿ ਮਲਾਹ ਟੁਰ ਗਏ ਪੱਖ ਮਜ਼੍ਹਬੀ ਦਲਾਂ ਵਿਚ ਧਾਰ ਭਾਈ  
ਤੀਜਾ ਸਾਹਮਣੇ ਮੱਚਯਾ ਜੰਗ ਭਾਰਾ ਸਭ ਸੁਣੀਦਾ ਸ਼ੇਰ ਕਰਾਰ ਭਾਈ  
ਚੌਥੀ ਸੁਹੇ ਨੇ ਤਰ ਆ ਖਬਰ ਦਿਤੀ ਫੌਜ ਘਿਰ ਗਈ ਥਾਂ ਦੁਸ਼ਵਾਰ ਭਾਈ  
ਪਹੁੰਚੀ ਝੱਬਦੇ ਨ ਇਮਦਾਦ ਜੇਕਰ ਮਾਰੇ ਜਾਣਗੇ ਸਿੰਘ ਲਾਚਾਰ ਭਾਈ  
ਗੱਲਾਂ ਔਖੀਆਂ ਸਭ ਕਰਤਾਰ ਸਿੰਘਾ ਅੜੀਆਂ ਆਣ ਅਗੇ ਸਰਕਾਰ ਭਾਈ

ਮਹਾਰਾਜਾ ਰਣਜੀਤ ਸਿੰਘ ਅਤੇ ਅਟਕ

ਘਿਰੀ ਫੌਜ ਮਲਾਹਾਂ ਦੀ ਬੇਈਮਾਨੀ ਵੇਖ, ਜੋਸ਼ ਆ ਗਿਆ ਅਪਾਰ ਜਲਦੀ  
ਓਸੇ ਵਕਤ ਘੋੜਾ ਮੰਗਵਾਇ ਕਰਕੇ ਮਹਾਰਾਜ ਹੋ ਗਏ ਅਸਵਾਰ ਜਲਦੀ  
ਦਿਤਾ ਹੁਕਮ ਫੌਜਾਂ ਸਭ ਤਯਾਰ ਹੋਵਣ ਸਾਡੇ ਪਿਛੇ ਆਵਣ ਸੁਦਾਰ ਜਲਦੀ  
ਏਥੇ ਬੈਠ ਰਹਿਣਾ ਕਾਇਰਪੁਣਾ ਵੱਡਾ, ਹੋਣਾ ਲੰਘ ਦਰਯਾ ਤੋਂ ਪਾਰ ਜਲਦੀ  
ਵਜ ਪਈਆਂ ਤਯਾਰੀਆਂ ਵਕਤ ਓਸੇ ਲਏ ਸਾਜ ਸਾਮਾਨ ਸੰਭਾਰ ਜਲਦੀ  
ਕੰਢੇ ਅਟਕ ਜਾ ਖਲੇ ਕਰਤਾਰ ਸਿੰਘਾ ਮਹਾਰਾਜ ਹਿਰਦੇ ਜੋਸ਼ ਧਾਰ ਜਲਦੀ

ਸਰਦਾਰਾਂ ਦੀ ਬੇਨਤੀ

ਡਿਠਾ ਰੁਖ ਸਰਦਾਰਾਂ ਸਰਕਾਰ ਦਾ ਜਾਂ ਹਥ ਬੰਨ੍ਹ ਖੜੇ ਸਭੇ ਆਨ ਅੱਗੇ  
ਮਹਾਰਾਜ ਜੀ ਅਟਕ, ਦਰਯਾ ਡੂੰਘਾ ਕੋਈ ਲੰਘਯਾ ਨ ਇਹਨੂੰ ਗਾਹਨ ਅੱਗੇ  
ਏਥੇ ਵਗਦਾ ਹੈ ਅਥਾਹ ਪਾਣੀ ਕੋਈ ਅਟਕਯਾ ਨ ਇਹਦੇ ਤਾਨ ਅੱਗੇ  
ਬਿਨਾਂ ਪਲ ਦੇ ਬਧੇ ਕਰਤਾਰ ਸਿੰਘਾ ਹੈ ਖਰਾ ਔਖਾ ਲੰਘ ਜਾਨ ਅੱਗੇ

ਮਹਾਰਾਜ ਦੀ ਦਲੇਰੀ

ਗੱਲਾਂ ਸੁਣ ਸਰਕਾਰ ਜੁਵਾਬ ਦਿਤਾ ਸ਼ੁਕਾ ਮਨ ਦੀ ਪਈ ਡਰਾਵੰਦੀ ਏ

ਅਮੁਹੰਮਦ ਜ਼ਮਾਨ ਖਾਂ ਨੇ ਲੜਾਈ ਦੇ ਵਿਚੋਂ ਹੀ ਮੌਕਾ ਤਾੜਕੇ ਕੁਝ ਆਦਮੀ ਭੇਜਕੇ ਭੇੜੀਆਂ  
ਦਾ ਪੁਲ ਤੁੜਾਇ ਦਿਤਾ ਸੀ ਤਾਕਿ ਪਾਰੋਂ ਫੌਜ ਖਾਲਸਾ ਦੀ ਮਦਦ ਨਾ ਆ ਸਕੇ।

ਜਿਦ ਅਗਲਾ ਬੇੜੀਆਂ ਦਾ ਪੁਲ ਰੁੜ੍ਹ ਗਿਆ ਤਦ ਮੁਸਲਮਾਨ ਮਲਾਹ ਦੀਨ ਦਾ ਪੱਖ ਕਰਕੇ  
ਜਬੇੜੀ ਸੀ ਛਡਕੇ ਕਿਤੇ ਦੂਰ ਲੈ ਗਏ।

ਸੁਹੇ ਨੇ ਸਰਨਾਈ ਤੇ ਤਰਕੇ ਖਬਰ ਦਿਤੀ ਸੀ।

ਅੰਦਰ ਆਪਣੇ ਜਿਸਦੇ ਅਟਕ ਪਈ, ਅਟਕ ਓਸਦੇ ਤਈਂ ਰੁੜ੍ਹਾਵੰਦੀ ਏ  
ਜਿਥੇਅਟਕਬਿਨਾਂ \*ਫਟਕਸਾਫ ਹਿੰਦਾ ਅਟਕਓਨਾਂਨੂੰ ਨਹੀਂ ਅਟਕਾਵੰਦੀ ਏ  
ਰਖੀ ਓਟ ਕਰਤਾਰ ਕਰਤਾਰ ਸਿੰਘਾ ਬਾਹ ਅਟਕ ਪਈ ਨਿਗਾ ਆਵੰਦੀ ਏ

ਮਹਾਰਾਜ ਨੇ ਅਟਕ ਤੋਂ ਪਾਰ ਹੋਣਾ

ਇਹ ਆਖਕੇ ਫਤੇ ਬੁਲਾਇ ਕਰਕੇ ਵਾਗ ਘੋੜੇ ਦੀ ਲਈ ਉਠਾਇ ਜਲਦੀ  
ਘੋੜਾ ਵਿਚ ਦਰਯਾ ਦੇ ਜਾਇ ਪਿਆ ਗਈ ਫੌਜ ਸਾਰੀ ਬਿਸਮਾਇ ਜਲਦੀ  
ਮਹਾਰਾਜ ਦਰਯਾ ਦੇ ਵਿਚ ਖਲੇ ਦਿਤੀ ਕਲਾ ਕਰਤਾਰ ਵਰਤਾਇ ਜਲਦੀ  
ਜੋਰ ਪਾਣੀ ਦਾ ਕੁਦਰਤੋਂ ਬੰਮ ਗਿਆ ਫੌਜ ਵੜ ਗਈ ਹੁਮਹੁਮਾਇ ਜਲਦੀ  
ਪੈ ਗਏ ਵਹੀਰ ਦਰਯਾ ਅੰਦਰ ਲਏ ਸਾਜ਼ ਸਾਮਾਨ ਲੰਘਾਇ ਜਲਦੀ  
ਕੁਝ ਨਰੁੜ੍ਹਗਏ ਜੀਵ ਕਰਤਾਰ ਸਿੰਘਾ ਜੇਹੜੇ ਲੰਘੇ ਨ ਹਿੰਮਤਲਾਇ ਜਲਦੀ

ਵਾਕ ਕਵੀ

ਜਿੰਨਾ ਚਿਰ ਘੋੜਾ ਵਿਚ ਖੜਾ ਰਿਹਾ ਫੌਜਾਂ ਹੋਈਆਂ ਸੁਖੱਲੀਆਂ ਪਾਰ ਸੱਭੇ  
ਤੋਪਾਂ ਹਾਥੀ ਘੋੜੇ ਜੰਗੀ ਸਾਜ਼ ਭਾਰੇ ਠਲੰਘੇ ਪੈਦਲ ਅਤੇ ਅਸਵਾਰ ਸੱਭੇ  
ਜਦੋਂ ਘੋੜਾ ਸਰਕਾਰ ਦਾ ਪਾਰ ਹੋਯਾ ਬਾਕੀ ਰੁੜ੍ਹ ਗਏ ਮੰਝਧਾਰ ਸੱਭੇ  
ਏਡੀ ਵੇਖਕੇ ਸ਼ਕਤ ਕਰਤਾਰ ਸਿੰਘਾ ਡਿਗੇ ਪੇਰਾਂ ਉਤੇ ਸਰਦਾਰ ਸੱਭੇ

ਤਥਾ

ਰਾਮ ਚੰਦ ਸਮੁੰਦ ਤੋਂ ਪਾਰ ਹੋਯਾ ਵਡੀ ਹਾਲ ਤੇ ਹੂਲ ਮਚਾ ਕਰਕੇ  
ਤੁਸੀਂ ਚੱਲੋ ਅਗੇ, ਵੇਖੋ ਰਾਹ ਸਾਰੇ ! ਪਿਛੇ ਆਉਂਦੇ ਅਸੀਂ ਜਤਾਇ ਦਿੱਤਾ  
ਬਾਰਾਂ ਫਗਣੋਂ ਖਾਸ ਸ਼ਾਹਜ਼ਾਦੇ ਨੇ ਜੀ ਲਾਹੌਰ ਤੋਂ ਕੂਚ ਬੁਲਾਇ ਦਿੱਤਾ  
ਕਰ ਡਬਲ ਪੜਾਉ ਕਰਤਾਰ ਸਿੰਘਾ ਰੁਖ ਅਟਕ ਦੇ ਵਲ ਰਖਾਇ ਦਿੱਤਾ

\*ਫਟਕ ਅਰਥਾਤ ਸਾਫ ਬਲੌਰ ।

ਪੰਜ ਸੌ ਆਦਮੀ ਰੁੜ੍ਹ ਤੇ ਡੁਬ ਗਿਆ ਸੀ ਰੁੜ੍ਹ ਗਈ ਖਲਕਤ ਵਿਚੋਂ ਮੌਲਵੀ ਮਿਰਜ਼ਾ ਹੁਸੈਨ  
ਹਿੰਦੁਸਤਾਨੀ ਜ਼ਿਆਦਾ ਮਸ਼ਹੂਰ ਹੈ ।

੦ਇਸ ਪੱਤਣ ਨੂੰ ਹੁਣ ਤਕ ਲੋਕ 'ਘੋਤਾ ਤੂਪ' ਆਖਦੇ ਹਨ ।



੨੩ ਫਗਣ ਨੂੰ ਮਹਾਰਾਜ ਨੇ ਆਪ ਚੜ੍ਹਾਈ ਕਰਨੀ

ਤੇਈ ਫਗਣ ਅਠਾਰਾਂ ਸੌ ਅਸੀਏਂ ਨੂੰ ਮਹਾਰਾਜ ਭੀ ਫਤੇ ਗਜਾਇ ਚੜ੍ਹ ਪਏ  
 ਫੌਜਾਂ ਭਾਰੀਆਂ ਤੇ ਲੈਕੇ ਤੋਪਖਾਨੇ ਜੰਗ ਲਈ ਅਰਦਾਸ ਸੁਧਾਇ ਚੜ੍ਹ ਪਏ  
 ਬੜੇ ਬੜੇ ਸ਼੍ਰਦਾਰ ਵਰਯਾਮ ਯੋਧੇ ਧਰਮ ਯੁਧ ਦਾ ਰਖਕੇ ਚਾਇ ਚੜ੍ਹ ਪਏ  
 ਹਰੀਸਿੰਘਨਲੂਆ ਅਤਰ ਸਿੰਘ ਯੋਧਾ ਫੂਲਾਸਿੰਘ ਜਹੇ ਫਤੇਗਜਾਇ ਚੜ੍ਹ ਪਏ  
 ਮਹਾਂ ਸਿੰਘ ਅਤੇ ਧੰਨਾ ਸਿੰਘ ਜੈਸੇ ਆਪੋ ਆਪਣੀ ਫੌਜ ਸਜਾਇ ਚੜ੍ਹ ਪਏ  
 ਰਤਨ ਸਿੰਘਘਰ ਜਾਖੀਆਨਾਲਚੜ੍ਹਯਾ ਸ਼ਾਮਸਿੰਘ ਜਹੇਜੋਸ਼ ਵਧਾਏ ਚੜ੍ਹ ਪਏ  
 ਚੜ੍ਹਯਾਸੂਰਿਆਂਵਾਲਾਅਮੀਰ ਸਿੰਘਭੀ ਦੇਸਾ ਸਿੰਘ ਨੂੰ ਨਾਲ ਰਲਾਏ ਚੜ੍ਹ ਪਏ  
 ਆਹਲੂਵਾਲੀਆਫਤੇ ਸਿੰਘ ਨਾਲਹੋਯਾ ਹੋਰਬਹੁਤ ਸ਼੍ਰਦਾਰ ਗਿਣਾਏ ਚੜ੍ਹ ਪਏ  
 ਹਰਸਾ ਸਿੰਘ ਤੇ ਗੁਰੂਸਹਾਈਸਿੰਘ ਭੀ ਸੀਸਾਹਿਬ ਦੀਆਸਰ ਖਾਇ ਚੜ੍ਹ ਪਏ  
 ਕਾਦਰਬਖਸ਼ ਇਲਾਹੀ ਬਖਸ਼ ਜੈਸੇ ਗੈਂਸੇ ਖਾਂ ਹੋਰੀ ਹੁਕਮ ਪਾਇ ਚੜ੍ਹ ਪਏ  
 ਵੈਂਨਤੂਰਾ ਇਲਾਰਡ ਤੇ ਐਬੂਟੈਬਲ ਕਦਮਕਈ ਜਰਨੈਲਉਠਾਇ ਚੜ੍ਹ ਪਏ  
 ਚੜ੍ਹਯਾਖਾਲਸਾਦਲ ਕਰਤਾਰ ਸਿੰਘਾਂ ਜੰਗੀ ਸਾਜ਼ ਸਾਮਾਨ ਲਦਾਇ ਚੜ੍ਹ ਪਏ

ਵਾਕ ਕਵੀ

ਚੜ੍ਹਯਾਆਪ ਮਹਾਰਾਜਰਣਜੀਤਸਿੰਘ ਜੀ ਜੰਗ ਨਾਲ ਪਠਾਨਾਂ ਦੇ ਪਾਵਨੇ ਨੂੰ  
 ਪਿਛੇ ਚਲਯਾ ਖਾਲਸਾ ਦਲ ਚੜ੍ਹਕੇ ਜੋਰ ਗਾਜ਼ੀਆਂ ਨਾਲ ਅਜ਼ਮਾਵਨੇ ਨੂੰ  
 ਨਿਤ ਕਾਬਲੋਂ ਚੜ੍ਹ ਤੂਫਾਨ ਆਉਂਦਾ ਸਦਾ ਵਾਸਤੇ ਦੂਰ ਕਰਾਵਨੇ ਨੂੰ  
 ਝੰਡਾ ਪੁਟਕੇ ਜੁਲਮ ਦਾ ਦੇਸ ਵਿਚੋਂ ਪਾਰ ਖੈਬਰੋਂ ਸੁਟ ਵਗਾਹਵਨੇ ਨੂੰ  
 ਤੇਗ ਖਾਲਸੇ ਵਿਚ ਇਹ ਬਰਕਤਾਂ ਨੇ ਦੇਸਾਂ ਸਾਰਿਆਂ ਵਿਚ ਸੁਨਾਵਨੇ ਨੂੰ  
 ਭੁਖੀ ਧਰਤ ਨੁਸ਼ਹਿਰੇ ਦੀ ਪਈ ਹੈਸੀ ਖੂਨ ਗਾਜ਼ੀਆਂ ਨਾਲ ਰਿਝਾਵਨੇ ਨੂੰ  
 ਜੰਗੀ ਕੌਮ ਪਠਾਨਾਂ ਦੀ ਮੰਨੀ ਹੋਈ ਧਮਾਂ ਓਸਦੇ ਸਿਰ ਬੈਠਾਵਨੇ ਨੂੰ  
 ਜੋਹਰ ਤੇਗ ਦੇ ਭਾਰੇ ਕਰਤਾਰ ਸਿੰਘਾਂ ਚਲੇ ਵਿਚ ਮੈਦਾਨ ਦਿਖਾਵਨੇ ਨੂੰ

ਸ਼ਾਹਜ਼ਾਦੇ ਸ਼ੇਰ ਸਿੰਘ ਨੇ ਅਟਕੋਂ ਪਾਰ ਹੋਣਾ

ਸ਼ੇਰਸਿੰਘ ਕਰਦਾ ਮਾਰੋ ਮਾਰ ਗਿਆ ਕੰਢੇ ਅਟਕ ਬੈਠਾ ਡੇਰੇ ਲਾਇਕੇ ਜੀ  
 ਹਰੀ ਸਿੰਘ ਪਿਛੋਂ ਧਾਈ ਕਰ ਮਿਲਯਾ ਰਾਤ ਦਿਨ ਦੇ ਪੰਧ ਮੁਕਾਇਕੇ ਜੀ

ਖੈਰਾਬਾਦ ਜਹਾਂਗੀਰਾ ਸੰਭਾਲ ਕਰਕੇ ਹੋਰ ਚੌਂਕੀਆਂ ਬਹੁਤ ਬੈਠਾਇਕੇ ਜੀ  
ਫੌਜ ਖਾਲਸਾ ਵਧੀ ਅਕੌੜੇ ਵੱਲੇ ਡਿੱਠਾ ਖਾਲੀ ਮੈਦਾਨ ਉਹ ਜਾਇਕੇ ਜੀ  
ਲਾਯਾ \*ਕੈਂਪ ਸਰਕਾਰ ਨੇ ਓਸ ਜਗ੍ਹਾ ਸਭ ਮਾਲ ਅਸਬਾਬ ਰਖਾਇਕੇ ਜੀ  
ਸੂਹੇ ਭੇਜ ਮੁਹੱਈ ਉਦੀਨ ਰਾਹੀਂ ਖਬਰ ਵੈਰੀ ਦੀ ਸਾਰੀ ਮੰਗਾਇਕੇ ਜੀ  
ਗੁਰਮਤਾ ਸੁਦਾਰਾਂ ਦੇ ਨਾਲ ਕੀਤਾ ਸਾਰੇ ਜੰਗ ਦੇ ਭੇਦ ਸਮਝਾਇਕੇ ਜੀ  
ਹਿਸੇ ਫੌਜ ਦੇ ਤਿੰਨ ਕਰਤਾਰ ਸਿੰਘਾ ਕਰ ਦਿਤੇ ਇਉਂ ਵੰਡ ਵੰਡਾਇਕੇ ਜੀ

ਫੌਜ ਖਾਲਸਾ ਦੀ ਵੰਡ ਦਾ ਗੁਰਮਤਾ

ਸੂਹਿਆਂ ਰਾਹ ਸਭ ਖਬਰ ਮੰਗਾਕਰਕੇ ਦਿਤੀਫੌਜਇਉਂ ਵੰਡ ਵੰਡਾਇ ਸਮਝੇ  
ਰਤਨਸਿੰਘਸੁਦਾਰਘਰਜਾਖੀਆ ਜੋ ਨਾਲਜਨਰਲ ਇਲਾਰਡ ਰਲਾਇ ਸਮਝੇ  
ਵੈਨਤੂਰੇ ਵਾਲਾ ਵੰਡਾ ਤੋਪਖਾਨਾ ਅਠ ਰਜਮਟਾਂ ਸਭ ਗਿਣਾਇ ਸਮਝੇ  
ਇਹ ਵਲ ਨੁਸ਼ਹਿਰੇ ਦੇ ਜਾਣ ਝਬਦੇ ਲੈਣਾ ਮੋਰਚਾ ਪਾਸ ਦਰਯਾਇ ਸਮਝੇ  
ਸੂਹੇ ਖਬਰ ਦਿਤੀ ਨੰਪਾਰ ਲੰਡਯੋਂ ਜੀ ਬੈਠਾ ਹੈ ਅਜ਼ੀਨ ਖਾਂ ਆਇ ਸਮਝੇ  
ਓਹਦੇ ਨਾਲ ਹੈ ਦਸਹਜ਼ਾਰ ਗਾਜ਼ੀ ਤੋਪਾਂ ਵੰਡੀਆਂ ਚਾਲੀ ਗਿਣਾਇ ਸਮਝੇ  
ਅਜ ਲੰਘਣਾ ਓਸਨੇ ਪਾਰ ਏਧਰ ਮਿਲੇ ਗਾਜ਼ੀਆਂ ਦੇ ਨਾਲ ਧਾਇ ਸਮਝੇ  
'ਅੱਗਾ ਓਸਦਾ ਰੋਕ ਲੋ ਜਾ ਝਬਦੇ' ਆਉਣਾ ਏਸ ਪਾਸੇ ਨਹੀਂ ਪਾਇ ਸਮਝੇ  
ਕੌਰਖੜਕਸਿੰਘਤੇਹਰੀਸਿੰਘ ਨਲੂਆ ਹਰਸਾ ਸਿੰਘ ਜਰਨੈਲ ਮਿਲਾਇ ਸਮਝੇ

\*ਅਕੌੜੇ ਜਦ ਫੌਜ ਖਾਲਸਾ ਪਹੁੰਚੀ ਤਾਂ ਸਰਦਾਰ ਜੈ ਸਿੰਘ ਅਟਾਰੀ ਵਾਲਾ ਜੋ ੧੮੭੮ ਵਿਚ  
ਕਿਸੇ ਕਸੂਰ ਦੇ ਕਾਰਨ ਨਠ ਕੇ ਕਾਬਲ ਜਾ ਵੜਿਆ ਸੀ ਸਣੇ ਆਪਣੇ ਚਾਰ ਸੌ ਅਸਵਾਰਾਂ ਦੇ ਮਹਾਰਾਜ  
ਦੀ ਸ਼ਰਨ ਆਣ ਪਿਆ ਤੇ ਪਿਛਲੇ ਕਸੂਰ ਦੀ ਮੁਆਫੀ ਮੰਗੀ। ਕਹਿੰਦੇ ਹਨ ਕਿ ਇਹ ਸੁਦਾਰ ਮੁਹੰਮਦ  
ਅਜ਼ੀਮ ਖਾਂ ਦੀ ਫੌਜ ਵਿਚ ਰਲਕੇ ਸਿੰਘਾਂ ਨਾਲ ਲੜਨ ਆਇਆ ਸੀ, ਜਦ ਖੈਰਾਬਾਦ ਅਤੇ ਜਹਾਂਗੀਰੀ  
ਦੇ ਕਿਲਿਆਂ ਤੇ ਮੁਹੰਮਦ ਜ਼ਮਾਨ ਖਾਂ ਲੜ ਰਿਹਾ ਸੀ ਤਾਂ ਓਸ ਨੇ ਕੁਝ ਸਿੰਘਾਂ ਦੇ ( ਜੋ ਸ਼ਹੀਦ ਹੋ ਗਏ  
ਸਨ) ਸਿਰ ਕਟਵਾ ਕੇ ਪਸ਼ੌਰ ਭੇਜ ਦਿਤੇ, ਜਦ ਸਿੰਘਾਂ ਦੇ ਸਿਰ ਦਰਬਾਰ ਵਿਚ ਪੇਸ਼ ਹੋਏ ਤਦ ਜੈ ਸਿੰਘ  
ਨੂੰ ਆਪਣੇ ਭਰਾਵਾਂ ਦੇ ਸਿਰ ਵੇਖ ਕੇ ਜੋਸ਼ ਆਇਆ ਅਤੇ ਆਪਣੇ ਆਪ ਤੇ ਲਾਹਨਤਾਂ ਪਾਉਣ ਲਗਾ  
ਵੱਲਾ ਤਾੜ ਆਪਣਾ ਦਾਅ ਬਚਾ ਕੇ ਅਕੌੜੇ ਦੇ ਮੈਦਾਨ ਵਿਚ ਸਰਕਾਰ ਖਾਲਸਾ ਨੂੰ ਆ ਮਿਲਿਆ ਤੇ  
ਜੰਗ ਵਿਚ ਸ਼ਾਮਲ ਹੋਕੇ ਖੂਬ ਬਹਾਦਰੀ ਦੇ ਕੰਮ ਕੀਤੇ।

ਖਿਸ਼ਗੀ ਦੇ ਮੈਦਾਨ ਵਿਚ ਨੁਸ਼ਹਿਰੇ ਤੋਂ ਚਾਰ ਕੋਹ ਲਹਿੰਦੇ ਵਲ ਲੰਡਯੋਂ ਪਾਰ।

ਚੋਥਾਮਿਸ਼ਰ ਦੀਵਾਨ ਚੰਦ ਨਾਲ ਹੋਵੇ ਰਲੇਬਲੀ ਹਮੀਰ ਸਿੰਘ ਧਾਇ ਸਮਝੇ  
 ਹਿੱਸਾ ਦੂਸਰਾ ਨਾਲ ਇਹ ਲੈ ਜਾਵਣ ਪਿਛੇ ਠੇਰੀ ਦੇ ਦਾਉ ਤਕਾਇ ਸਮਝੇ  
 ਰਹਿਣਹੱਟਕੇ ਦੂਰ ਇਹ ਗਾਜ਼ੀਆਂ ਤੋਂ ਛਪ ਵੇਰੀ ਦੀ ਨਜ਼ਰ ਬਚਾਇ ਸਮਝੇ  
 ਵੇਰੀ ਅਗਾਂ ਵਧਦਾ ਜੇਕਰ ਨਜ਼ਰ ਆਵੇ ਪਿਛੋਂ ਪੈਕੇ ਲੈਣਾ ਦਬਾਇ ਸਮਝੇ  
 ਭਾਜ ਖਾ ਜੇ ਪਿਛੋਂ ਨੂੰ ਹਟਣ ਲਗੇ ਤੋਪਾਂ ਧਰਕੇ ਦੇਣਾ ਉਡਾਇ ਸਮਝੇ  
 ਹਿੱਸਾ ਤੀਸਰਾ ਦੇਇ ਫੂਲਾ ਸਿੰਘ ਤਾਈਂ ਸੱਜੇ ਟੋਰਯਾਂ ਫਤੇ ਗਜਾਇ ਸਮਝੇ  
 ਕੁਮੇਦਾਨਸਤਿਗੁਰੂਸਹਾਈਸਿੰਘ ਦੇ ਕਰਨਲ ਮਹਾਂਸਿੰਘ ਸਣੇ ਬੁਲਾਇ ਸਮਝੇ  
 ਹੱਲਾ ਗਾਜ਼ੀਆਂ ਤੇ ਕਰਨਾ ਸਾਮੁਣੇ ਤੋਂ ਤੁਸਾਂ ਹੋਂਸਲਾ ਖੂਬ ਰਖਾਇ ਸਮਝੇ  
 ਫੌਜ ਚੋਣਵੀਂ ਦੇਹਾਂ ਦੇ ਨਾਲ ਕੀਤੀ ਚਲੇ ਖੂਬ ਹਥਯਾਰ ਸਜਾਇ ਸਮਝੇ  
 ਬਾਕੀ ਫੌਜ ਰੱਖੀ ਪਾਸ ਆਪਣੇ ਜੀ ਵੇਲੇ ਲੋੜ ਇਮਦਾਦ ਪੁਚਾਇ ਸਮਝੇ  
 ਏਸੇ ਤਰ੍ਹਾਂ ਫੌਜਾਂ ਟੋਰ ਸਭ ਪਾਸੀਂ ਆਪ ਕਈ ਹਾਥੀ ਮੰਗਵਾਇ ਸਮਝੇ  
 ਇਕੋ ਜਿਹੇ ਹੋਏ ਹੋਏ ਸਾਰਯਾਂ ਤੇ ਟੋਰੇ ਫੌਜਾਂ ਦੇ ਪਿਛੇ ਲਗਾਇ ਸਮਝੇ  
 ਆਪ ਇਕ ਹੋਏ ਵਿਚ ਹੋਏ ਬੈਠੇ ਚਲੇ ਆਸ ਕਰਤਾਰ ਰਖਾਇ ਸਮਝੇ  
 ਥਾਉਂ ਥਾਈਂ ਫੌਜਾਂਸਭ ਪਹੁੰਚਗਈਆਂ ਦਿਤਾ ਜੰਗਦਾ ਬਿਗਲ ਵਜਾਇ ਸਮਝੇ  
 ਪਹਿਲੀ ਚੇਤ੍ਰੋਂ ਹੈਸੀ ਕਰਤਾਰ ਸਿੰਘਾ ਕਾਲ ਆ ਗਿਆ ਮੂੰਹ ਫੈਲਾਇ ਸਮਝੇ

ਕੁਮੇਦਾਨ ਸਤਿਗੁਰੂ ਸਹਾਈ ਸਿੰਘ ਤੇ ਕਰਨਲ ਮਹਾਂ ਸਿੰਘ ਤੇ ਗਾਜ਼ੀਆਂ ਤੇ

ਹੱਲਾ ਕਰਨਾ

ਚੜ੍ਹ ਸੂਰਜ ਥੋੜਾ ਹੀ ਆਯਾ ਸੀ ਫੌਜ ਖਾਲਸੇ ਹੱਲਾ ਬੁਲਾਇ ਦਿਤਾ  
 ਮਹਾਂ ਸਿੰਘ ਤੇ ਗੁਰੂ ਸਹਾਈ ਸਿੰਘ ਨੇ ਦਲ ਠੇਰੀ ਦੇ ਵਲ ਝੁਕਾਇ ਦਿਤਾ  
 ਖਬੇ ਪਾਸੇ ਵਧਾ ਕੇ ਤੋਪਖਾਨੇ ਤੋੜਾ ਇਕਸੇ ਵਾਰ ਧੁਖਾਇ ਦਿਤਾ  
 ਓਸ ਤਰਫ ਪਠਾਨ ਤਯਾਰ ਹੈਸਨ ਚੁਪ ਹੋ ਰਹੇ, ਜਵਾਬ ਨ ਕਾਇ ਦਿਤਾ  
 ਸਿੰਘ ਤਰੀ ਪਹਾੜ ਤੇ ਚੜ੍ਹਨ ਲਗੇ ਸਤਿ ਸ੍ਰੀ ਅਕਾਲ ਗਜਾਇ ਦਿਤਾ  
 ਵੇਲਾ ਵੇਖ ਪਠਾਨ ਭੀ ਕੁੱਦ ਪਏ ਐਲੀ ਐਲੀ ਦਾ ਸ਼ੋਰ ਮਚਾਇ ਦਿਤਾ

†ਗਯਾਨੀ ਗਯਾਨ ਸਿੰਘ ਜੀ ਨੇ ੧੩ ਚੇਤਰ ਲਿਖਿਆ ਹੈ।

ਵਾਂਗਬਦਲਾਂ ਨਿਕਲ ਪਹਾੜੀਆਂ ਤੋਂ ਮੀਂਹ ਗੋਲੀਆਂ ਦਾ ਬਰਸਾਇ ਦਿਤਾ  
ਸਿੰਘਾਂਚੜ੍ਹਦਯਾਂ ਨੂੰ ਅਗੋਂ ਮਾਰ ਪੱਥਰ ਬੜਾ ਭਾਰੀ ਨੁਕਸਾਨ ਪੁਚਾਇ ਦਿਤਾ  
ਰੋਲਾ ਪਿਆ ਪਹਾੜੀਆਂ ਵਿਚ ਬਹੁਤਾ ਤੋਪਖਾਨਿਆਂ ਘੱਟਾ ਉਡਾਇ ਦਿਤਾ  
ਮਚਪਿਆ ਘਮਸਾਨ ਕਰਤਾਰ ਸਿੰਘਾ ਸਰਫਾ ਮੌਤ ਦਾ ਅੰਤ ਚੁਕਾਇ ਦਿਤਾ

ਦੋਸਤ ਮੁਹੰਮਦ ਖਾਂ ਤੇ ਜੱਬਾਰ ਖਾਂ

ਕੱਠੇ ਗਾਜ਼ੀ ਸਨ ਤਰਕੀ ਪਹਾੜ ਉਤੇ ਗਾਨੇ ਬੰਨ ਸ਼ਹੀਦੀਆਂ ਪਾਨ ਲੱਥੇ  
ਬੇਸ਼ੁਮਾਰ ਓਥੇ ਹੈਸੀ ਕੱਠ ਹੋਯਾ ਲੈ ਪਹਾੜ ਦੀ ਆੜ ਪਠਾਨ ਲੱਥੇ  
ਓਹਨਾਂ ਵਿਚ ਜਬਾਰ ਖਾਂ, ਖਾਂ ਦੋਸਤ ਬੇਸ਼ੁਮਾਰ ਲੈ ਜੰਗੀ ਸਾਮਾਨ ਲੱਥੇ  
ਇਹ ਦੋਵੇਂ ਭਰਾ ਅਜ਼ੀਮ ਖਾਂ ਦੇ, ਗਜ ਸੂਰਮੇ ਵਿਚ ਮੈਦਾਨ ਲੱਥੇ  
ਫੌਜ ਖਾਲਸਾ ਤੇ ਹਲਾ ਕਰ ਅਗੋਂ ਭਾਰੀ ਅਗ ਦਾ ਮੀਂਹ ਬਰਸਾਨ ਲੱਥੇ  
ਸਿੰਘਾਂਚੜ੍ਹਦਯਾਂ ਨੂੰ ਲਿਆ ਘੇਰ ਏਹਨਾਂ ਫੌਜ ਖਾਲਸਾ ਦੇ ਭਾਰੀ ਘਾਨ ਲੱਥੇ  
ਬਹੁਤੇ ਗੋਲੀਆਂ ਨਾਲ ਸ਼ਹੀਦ ਕੀਤੇ ਬਹੁਤੇ ਸੱਟਾਂ ਖਾ ਬਲੇ ਜੁਵਾਨ ਲੱਥੇ  
ਹੋਯਾ ਬਹੁਤਨੁਕਸਾਨ ਕਰਤਾਰ ਸਿੰਘਾ ਗਾਜ਼ੀ ਗਜ਼ਬ ਦੇ ਹਥ ਦਿਖਾਨ ਲੱਥੇ

ਕੁਮੇਦਾਨ ਸਤਿਗੁਰੂ ਸਹਾਈ ਸਿੰਘ ਤੇ ਮਹਾਂ ਸਿੰਘ ਦਾ ਸ਼ਹੀਦ ਹੋਣਾ

ਭਾਵੇਂ ਸਿੰਘਾਂ ਦਲੇਰੀਆਂ ਕੀਤੀਆਂ ਜੀ ਪਲਪਲ ਵਿਚ ਕਦਮ ਵਧਾਈ ਜਾਂਦੇ  
ਪਰ ਅਗੋਂ ਪਠਾਨ ਸਨ ਥਾਂ ਉਚੀ ਨਾਲ ਗੋਲੀਆਂ ਦੇ ਉਲਟਾਈ ਜਾਂਦੇ  
ਓਸੇ ਰੋਲੇ ਦੇ ਵਿਚ ਸਹਾਈ ਸਿੰਘ ਜੀ ਗੋਲੀ ਲਗ ਕੇ ਕਰ ਚੜ੍ਹਾਈ ਜਾਂਦੇ  
ਮਹਾਂ ਸਿੰਘ ਭੀ ਹੋ ਸ਼ਹੀਦ ਡਿਗਾ ਵੇਲੇ ਸਿਰ, ਕਰ ਬੇਵਫਾਈ ਜਾਂਦੇ  
ਫੌਜ ਬਿਨਾਂ ਸਰਦਾਰਾਂ ਦੇ ਨਠ ਉਠੀ ਗਾਜ਼ੀ ਹੋ ਦਲੇਰ ਦਬਾਈ ਜਾਂਦੇ  
ਗਾਜ਼ੀ ਛੱਡ ਪਹਾੜ ਕਰਤਾਰ ਸਿੰਘਾ ਵਿਚ ਸਾਫ ਮੈਦਾਨ ਦੇ ਆਈ ਜਾਂਦੇ

ਵਾਕ ਕਵੀ

ਤਿੰਨ ਕੋਹ ਪਿਛਾਂਹ ਅਕਾਲ ਰਜਮਟ ਆਈ ਹਟ, ਨੁਕਸਾਨ ਉਠਾਯਾ ਜੀ  
ਗਾਜ਼ੀ ਛੱਡ ਪਹਾੜ ਹਿਠਾਂ ਆਏ ਨਹੀਂ ਨਫਾ ਨੁਕਸਾਨ ਸੁਚਾਯਾ ਜੀ  
ਏਸ ਸਿੰਘਾਂ ਦੀ ਹਾਰ ਨੇ ਕੁਦਰਤੋਂ ਹੀ ਸਗੋਂ ਚੰਗਾ ਸਬਬ ਆ ਲਾਯਾ ਜੀ  
ਹਰੀ ਸਿੰਘ ਵਾਲੀ ਫੌਜ ਵਧ ਅਗੇ ਆ ਠੇਰਾ ਤੇ ਪੈਰ ਜਮਾਯਾ ਜੀ

ਏਸ ਬੋੜੀ ਜਹੀ ਜਿਤ ਤੋਂ ਗਾਜ਼ੀਆਂ ਨੇ ਆਣ ਹੋਸਲਾ ਬਹੁਤ ਵਧਾਯਾ ਜੀ  
ਅਗੇ ਵਧ ਆ ਗਏ ਕਰਤਾਰ ਸਿੰਘਾ ਬੰਦੋਬਸਤ ਨ ਪਿਛੇ ਕਰਾਯਾ ਜੀ

ਅਕਾਲੀ ਫੂਲਾ ਸਿੰਘ

ਫੌਜ ਹਟਦੀ ਹਟਦੀ ਪਿਛ੍ਹਾਂ ਆ ਗਈ ਗਾਜ਼ੀ ਮਗਰ ਲਗੇ ਬੇਸੁਮਾਰ ਭਾਈ  
ਰੋਲਾ ਮਚਯਾ ਵਿਚ ਮੈਦਾਨ ਭਾਰਾ ਤੋਪਾਂ ਚਲੀਆਂ ਬੇਸੁਮਾਰ ਭਾਈ  
ਸਜੇ ਹਥ ਫੂਲਾ ਸਿੰਘ ਖੜਾ ਹੈਸੀ ਸਿੰਘ ਨਾਲ ਲੈ ਚਾਰ ਹਜ਼ਾਰ ਭਾਈ  
ਬੁਰਾ ਹਾਲ ਡਿਠਾ ਫੌਜ ਆਪਣੀ ਦਾ ਖੂਨ ਭੜਕ ਆਯਾ ਜੋਸ਼ ਮਾਰ ਭਾਈ  
ਫੌਜ ਹਟ ਦੀ ਨੂੰ ਖਲਾ ਡਕ ਅਗੋਂ ਉਚੀ ਫਤੇਹ ਗਜਾਇ ਲਲਕਾਰ ਭਾਈ  
ਕਿਥੇ ਜਾਓਗੇ ਭਜਕੇ ਖਾਲਸਾ ਜੀ ਖਾ ਵਿਚ ਮੈਦਾਨ ਦੇ ਹਾਰ ਭਾਈ  
ਏਸ ਥਾਂ ਤੋਂ ਨਹੀਂ ਲਾਹੌਰ ਨੇੜੇ ਵੇਖੋ ਦਿਲਾਂ ਦੇ ਵਿਚ ਵਿਚਾਰ ਭਾਈ  
ਪਿੱਠਾਂ ਸ਼ੇਰਾਂ ਨੇ ਕਦੇ ਵਢਾਈਆਂ ਨਹੀਂ ਜਾਂਦੇ ਸਾਮ੍ਹਣੇ ਮੌਤ ਵਿਸਾਰ ਭਾਈ  
ਹਟੇ ਪਿਛ੍ਹਾਂ ਨ ਨਾਮ ਨੂੰ ਲਾਜ ਲਾਵੇ ਕੀਹ ਚੀਜ਼ ਨੇ ਗਾਜ਼ੀ ਗੁਵਾਰ ਭਾਈ  
ਕਈ ਵਾਰ ਤੁਸਾਂ ਪਾਸੋਂ ਹਾਰ ਨੱਠੇ ਤੁਸੀਂ ਸੂਰਮੇ ਧਨੀ ਤਲਵਾਰ ਭਾਈ  
ਡਰ ਮੌਤ ਤੋਂ ਨੱਠਣਾ ਖਾਲਸਾ ਜੀ ਬਦਨਾਮੀ ਹੈ ਵਿਚ ਸੰਸਾਰ ਭਾਈ  
ਇਨ੍ਹਾਂ ਦਿਹਾਂ ਨੇ ਅੰਤ ਨੂੰ ਨਾਸਹੋਣਾ ਰਹਿਣਾ ਸਦਾ ਨਹੀਂ ਗੰਦ ਭੰਡਾਰ ਭਾਈ  
ਇਉਂ ਆਖ ਕੇ ਫੇਰ ਕੁਦਾਇ ਘੋੜਾ ਸਤਿ ਸ੍ਰੀ ਅਕਾਲ ਉਚਾਰ ਭਾਈ  
ਕਰ ਦਿਤੋ ਸੂ ਹੱਲਾ ਕਰਤਾਰ ਸਿੰਘਾ ਖਲੇ ਸਿੰਘ ਸਭ ਪੈਰ ਸੰਭਾਰ ਭਾਈ

• ਘੋਰ ਜੰਗ

ਗਾਜ਼ੀ ਵਧੇ ਆਉਂਦੇ ਬੇਸੁਮਾਰ ਹੈਸਨ ਸਿੰਘ ਉਲਟਕੇ ਫਤੇਹ ਉਚਾਰ ਪੈ ਗਏ  
ਭੈਂ ਪਿਆ ਉਹ ਹੜ੍ਹ ਦਾ ਹੜ੍ਹ ਪਿਛੇ ਸਿੰਘ ਗਾਜ਼ੀਆਂ ਤੇ ਬਾੜਾਂ ਬਾੜ ਪੈ ਗਏ  
ਠਾਠਾਂਮਾਰਦਾਪਿਆ ਦਰਯਾ ਆਉਂਦਾ ਸਿੰਘ ਵਾਂਗ ਚਟਾਨਾਂ ਦੇ ਸਾਰ ਪੈ ਗਏ  
ਲਿਆਡੱਕ ਉਹ ਭਾਰੀ ਤੂਫਾਨ ਆਉਂਦਾ ਕਰ ਸਿੰਘਾਂ ਦਲੇਰੀਆਂ ਭਾਰ ਪੈ ਗਏ  
ਅੱਗ ਵਰ੍ਹੀ ਚੁਪਾਸਯੋਂ ਸਖਤ ਓਥੇ ਧੂੜਾਂ ਉਡੀਆਂ ਅੰਧ ਗੁਬਾਰ ਪੈ ਗਏ  
ਏਸ ਤਰਫ ਅਕਾਲ ਅਕਾਲ ਹੋਵੇ ਓਧਰ ਨਾਹਰਯਾਂ ਦੇ ਘੁੰਮਘਾਰ ਪੈ ਗਏ  
ਢੋਲ ਵਜਦੇ ਥਾਉਂ ਥਾਂ ਗਾਜ਼ੀਆਂ ਦੇ ਪਾਜ਼ੀ ਖਾਕੇ ਮਾਰ ਲਾਚਾਰ ਪੈ ਗਏ

ਧਰਤੀ ਖੂਨ ਦੇ ਨਾਲ ਹੋ ਲਾਲ ਗਈ ਪਲਾਂ ਵਿਚ ਮੈਦਾਨ ਸਥਾਰ ਪੈ ਗਏ  
 ਕਿਤੇ ਸਿੰਘ ਤੇ ਕਿਤੇ ਪਠਾਨ ਜਾਬਰ ਟੋਟੇ ਹੋ ਕੇ ਪੈਰ ਪਸਾਰ ਪੈ ਗਏ  
 ਕਿਤੇ ਪੈਦਲਾਂ ਦੇ ਲੱਥੇ ਘਾਣ ਪਏ ਕਿਤੇ ਹੋ ਬੇਜਾਨ ਅਸਵਾਰ ਪੈ ਗਏ  
 ਮਾਰੇ ਮਾਰ ਮੈਦਾਨ ਦੇ ਵਿਚ ਮੱਚੀ ਇਕ ਦੂਜੇ ਤੇ ਹੋ ਖੂਨ ਖਾਰ ਪੈ ਗਏ  
 ਗਾਜੀ ਰੁਝ ਗਏ ਸਾਰੇ ਕਰਤਾਰ ਸਿੰਘਾ ਇਕ ਪਾਸੇ ਹੀ ਕਰ ਉਲਾਰ ਪੈ ਗਏ

ਫੌਜ ਖਾਲਸਾ ਤੇ ਗਾਜੀਆਂ ਨੂੰ ਘੇਰ ਲੈਣਾ

ਗਾਜੀ ਰੁਝੇ ਮੈਦਾਨ ਦੇ ਵਿਚ ਸਾਰੇ ਡਿੱਠਾ ਨਿਗ੍ਹਾ ਸ਼ਕਾਰ ਨੇ ਮਾਰ ਜਲਦੀ  
 ਝਟ ਜਨਰਲ ਇਲਾਰਡ ਨੂੰ ਹੁਕਮਦਿਤਾ ਤੂੰ ਰਸਾਲਯਾਂਤਈਂ ਉਲਾਰ ਜਲਦੀ  
 ਧਾਵਾ ਲਹਿੰਦਯੋਂ ਕਰਦਿਹੋਗਾਜੀਆਂਤੇ ਦਿਹੋ ਪੈਰਾਂ ਤੋਂ ਮਾਰ ਉਖਾੜ ਜਲਦੀ  
 ਬਲ ਬਹਾਦਰ ਸਿੰਘ ਜੋ ਗੋਰਖਾ ਸੀ ਕਹਯਾ ਓਸਨੂੰ 'ਹੋ ਉਡਾਰ' ਜਲਦੀ  
 ਪਲਟਨ ਗੋਰਖਾ ਲੈਕੇ ਵਲ ਠੇਰੀ ਪਹੁੰਚ ਗਾਜੀਆਂ ਦੇ ਪਿਛੇ ਵਾਰ ਜਲਦੀ  
 ਹੱਲਾ ਕਰਕੇ ਗਾਜੀ ਖਿੰਡਾਇ ਦੇਵੇ ਲਵੇ ਮੋਰਚੇ ਸਭ ਸੰਭਾਰ ਜਲਦੀ  
 ਹਰੀ ਸਿੰਘ ਵਾਲੀ ਫੌਜ ਪਹਿਲਾਂ ਹੀ ਜਾ ਮੱਲ ਬੈਠੀ ਸੀ ਠੇਰੀ ਪਹਾੜ ਜਲਦੀ  
 ਏਸੇ ਤਰ੍ਹਾਂ ਚੁਪਾਸਯੋਂ ਪਾਇ ਘੇਰਾ ਵਧੀ ਖਾਲਸਾ ਫੌਜ ਜਰਾਰ ਜਲਦੀ  
 ਹੱਲਾ ਹੋਯਾ ਚੁਫੇਰਯੋਂ ਗਾਜੀ ਤੇ ਛੱਡੇ ਤੋਪਖਾਨੇ ਵੇਲਾ 'ਤਾੜ ਜਲਦੀ  
 ਮਚਪਿਆ ਘਮਸਾਨ ਕਰਤਾਰ ਸਿੰਘਾ ਕਿਤੇ ਤੋਪ ਤੇ ਕਿਤੇ ਤਲਵਾਰ ਜਲਦੀ

ਪਠਾਣਾਂ ਦੀ ਦਲੇਰੀ

ਫੌਜ ਖਾਲਸਾ ਨੇ ਬੜੇ ਤਾੜ ਮੌਕੇ ਚੌਹ ਪਾਸਯੋਂ ਹੱਲੇ ਕਰਾਇ ਭਾਵੇਂ  
 ਦੋਜਾਂ ਸਿਖੀਆਂ ਲੜਨ ਕੁਵੈਦ ਅੰਦਰ ਤੋਪ ਖਾਨਯਾਂ ਮੀਂਹ ਵਰਾਇ ਭਾਵੇਂ  
 ਤੋਪਾਂ ਗਾਜੀਆਂ ਪਾਸ ਨ ਬਹੁਤੀਆਂ ਸਨ ਪੇਂਡੂ ਹੋ ਕਠੇ ਹੈਸਨ ਆਇ ਭਾਵੇਂ  
 ਹੱਲੇ ਪੈਰ ਨ ਛੱਡ ਟਿਕਾਣਯਾਂ ਨੂੰ ਸਿੰਘਾਂ ਵਧਕੇ ਜ਼ੋਰ ਦਿਖਾਇ ਭਾਵੇਂ  
 ਆਉਣ ਤੋਪਾਂ ਤੇ ਵਾਂਗ ਭਮੱਕੜਾਂ ਦੇ ਸੈ ਮਾਰ ਕੇ ਅਗੋਂ ਉਡਾਇ ਭਾਵੇਂ  
 ਐਲੀ ਐਲੀ ਕਰਦੇ ਗਾਜੀ ਵਧੀ ਆਵਣ ਥਾਂ ਥਾਂ ਨੁਕਸਾਨ ਉਠਾਇ ਭਾਵੇਂ  
 ਡਕੇ ਗਏ ਨ ਗਾਜੀ ਦੁਪਹਿਰ ਤੋੜੀ ਜ਼ੋਰ ਖਾਲਸੇ ਬਹੁਤੇ ਲਾਇ ਭਾਵੇਂ  
 ਮੁਕਣ ਵਿਚ ਨ ਆਉਣ ਕਰਤਾਰ ਸਿੰਘਾ ਵਢ ਵਾਂਗ ਜੁਵਾਰ ਵਛਾਇ ਭਾਵੇਂ

ਅਕਾਲੀ ਫੂਲਾ ਸਿੰਘ ਜੀ ਦਾ ਸ਼ਹੀਦ ਹੋਣਾ

ਕੋਹਾਂ ਵਿਚ ਰੋਲਾ ਪੈ ਰਿਹਾ ਹੈਸੀ, ਹੈਸੀ ਮਚਯਾ ਬੜਾ ਘਮਸਾਨ ਭਾਈ  
 ਫੂਲਾ ਸਿੰਘ ਨਾਲ ਲੈ ਅਕਾਲੀਆਂ ਨੂੰ ਸਤ ਅਠ ਹਜ਼ਾਰ ਜੁਵਾਨ ਭਾਈ  
 ਮਾਰੇ ਮਾਰ ਕਰਦਾ ਅਗੇ ਵਧ ਗਿਆ ਬੀਰ ਰਸ ਮਤਾ ਬਲਵਾਨ ਭਾਈ  
 ਹੈਸੀ ਘੋੜੇ ਉਤੇ ਅਸਵਾਰ ਹੋਯਾ ਗੋਲੀ ਵਿਚ ਗੋਡੇ ਵਜੀ ਆਨ ਭਾਈ  
 ਗੋਡਾ ਭੰਨ ਗੋਲੀ ਘੋੜਾ ਮਾਰ ਗਈ ਓਸੇ ਵਕਤ ਹਾਥੀ ਮੰਗਵਾਨ ਭਾਈ  
 ਹੋਏ ਵਿਚ ਨਿਹੰਗ ਜੀ ਬੈਠ ਗਏ ਲਗੇ ਫੌਜ ਨੂੰ ਫੇਰ ਲੜਾਨ ਭਾਈ  
 ਗਾਜ਼ੀਹੱਲਖਲੇ ਪਿਛ੍ਹਾਂ ਹਟਣਲਗੇ ਭਾਣਾ ਵਰਤਯਾ ਆਣ ਭਗਵਾਨ ਭਾਈ  
 ਕਰਾਬੀਨ ਚਲੀ ਕਿਤੇ ਨੇੜਯੋਂ ਹੀ ਚਾਰ ਗੋਲੀਆਂ ਕਠੀਆਂ ਜਾਨ ਭਾਈ  
 ਫੂਲਾ ਸਿੰਘ ਉਤੇ ਪਈਆਂ ਵਾਰ ਇਕੋ ਗਈਆਂ ਬੱਬਰ ਭੰਨ ਪਛਾਨ ਭਾਈ  
 ਗਿਆ ਹੋ \*ਸ਼ਹੀਦ ਕਰਤਾਰ ਸਿੰਘਾ ਫੌਜ ਖਾਲਸੇ ਦਾ ਉਹ ਨਿਸ਼ਾਨ ਭਾਈ

ਗਾਜ਼ੀਆਂ ਦਾ ਜ਼ੋਰ

ਪਾਯਾ ਜ਼ੋਰ ਜਬਾਰ ਖਾਂ ਆਣ ਅਗੇ ਪਿਛੇ ਦਲਾਂ ਦੇ ਦਲ ਪਠਾਨ ਲੱਗੇ  
 ਫੂਲਾ ਸਿੰਘ ਹੋ ਗਿਆ ਸ਼ਹੀਦ ਏਧਰ ਢਾਹ ਹੋਂਸਲਾ ਸਿੰਘ ਘਬਰਾਨ ਲੱਗੇ  
 ਗਾਜ਼ੀ ਮਰਨ ਮਾਰਨ ਉਤੇ ਆਣ ਰੁਠੇ ਵਧ ਵਧ ਤੇਗਾਂ ਖੜਕਾਨ ਲੱਗੇ  
 ਦਿਲੀਂ ਰਖਕੇ ਚਾਉ ਬਹਿਸ਼ਤ ਦਾ ਜੀ ਪਲੋ ਪਲੀ ਆ ਪੈਰ ਵਧਾਣ ਲੱਗੇ  
 ਯਾਐਲੀਅਕਬਰ ਯਾ ਐਲੀ ਅਕਬਰ ਮਜ਼੍ਹਬੀ ਜੋਸ਼ ਦੇ ਨਾਹਰੇ ਸੁਨਾਨ ਲੱਗੇ  
 ਤੋਪਾਂ ਗੋਲੀ ਦੀ ਛਡ ਪ੍ਰਵਾਹ ਦਿੜੀ ਗਾਜ਼ੀ ਕਰਨ ਡਾਢਾ ਘਮਸਾਨ ਲੱਗੇ  
 ਆਣ ਉਖੜੇ ਪੈਰ ਅਕਾਲੀਆਂ ਦੇ ਕਦਮ ਪਿਛ੍ਹਾਂ ਦੇ ਵਲ ਉਠਾਨ ਲੱਗੇ  
 ਡਿਠਾ ਹਾਲ ਸ਼ਕਾਰ ਕਰਤਾਰ ਸਿੰਘਾ ਬਾਜ਼ੀ ਉਲਟ ਚਲੀ ਜੋਸ਼ ਖਾਨ ਲੱਗੇ

ਮਹਾਰਾਜ ਨੇ ਨੌਗੀ ਤੇਗ ਲੈਕੇ ਮੈਦਾਨ ਵਿਚ ਉਤਰਨਾ

ਚੜ੍ਹ ਆਯਾ ਤੂਫਾਨ ਜਾਂ ਗਾਜ਼ੀਆਂ ਦਾ ਵਧੇ ਆਇ ਰਹੇ ਢੋਲ ਮਾਰ ਅੱਗੇ  
 ਹਟ ਆਈ ਪਿਛਾਂਹ ਅਕਾਲ ਰਜਮਟ ਜਿਸ ਤਰਫ ਸੀ ਖੜੀ ਸ਼ਕਾਰ ਅੱਗੇ  
 ਪਲਟਨਖੜੀਸੀਪਾਸ ਨਜੀਬਾਂ ਵਾਲੀ ਦਿਤਾ ਹੁਕਮ 'ਹੋਵੇ ਖਬਰਦਾਰ' ਅੱਗੇ



ਜੇਹੜੇ ਛੱਡ ਮੈਦਾਨ ਨੂੰ ਨਠ ਆਵਣ ਕਰੇ ਮਾਰਕੇ ਓਹਨਾਂ ਨੂੰ ਪਾਰ ਅੱਗੇ  
ਇਹ ਆਖ ਕੁਦਾਇਕੋਂ ਓਪਰੀ ਤਾਈਂ ਖੜੇ ਜਾ ਮੈਦਾਨ ਲਲਕਾਰ ਅੱਗੇ  
ਸਤਿ ਸ੍ਰੀ ਅਕਾਲ ਉਚਾਰ ਕਰਕੇ ਜਾ ਪਏ ਕਰ ਨੰਗੀ ਤਲਵਾਰ ਅੱਗੇ  
ਅੜਦਲ ਵਾਲੀਆਂ ਫੌਜਾਂ ਨੇ ਕਰ ਧਾਵਾ ਬਧੀ ਵਿਚ ਮੈਦਾਨ ਕਤਾਰ ਅੱਗੇ  
ਬਾੜਾਂ ਝਾੜੀਆਂ ਮੀਂਹ ਦੇ ਵਾਂਗ ਓਥੇ ਦਿਤੇ ਲਾਹ ਪਠਾਨ ਸਥਾਰ ਅੱਗੇ  
ਮਹਾਰਾਜ ਮੈਦਾਨ ਵਿਚ ਆਪ ਆਯਾ ਸੁਣ ਕੁਦ ਪਏ ਸਰਦਾਰ ਅੱਗੇ  
ਬਾਜ਼ੀ ਉਲਟ ਪਈ ਵੇਖ ਕਰਤਾਰ ਸਿੰਘਾ ਵਧਣ ਲੱਗੇ ਜੋਸ਼ ਧਾਰ ਅੱਗੇ

ਵਾਕ ਕਵੀ

ਜਦ ਆਪ ਸੁਕਾਰ ਤਲਵਾਰ ਸੂਤੀ ਫੇਰ ਪਿਛ੍ਹਾਂ ਹੋ ਮੂੰਹ ਛੁਪਾਇ ਕਿਹੜਾ  
ਬਾਦਸ਼ਾਹ ਰੁਠਾ ਜਦ ਮਰਨ ਉਤੇ ਫੌਜਦਾਰ ਫਿਰ ਦਿਲ ਚੁਰਾਇ ਕਿਹੜਾ  
ਵੜਯਾ ਵਿਚ ਮੈਦਾਨ ਰਣਜੀਤ ਸਿੰਘ ਜਾਂ ਪਿਛੇ ਫੇਰ ਸੁਦਾਰ ਰਹਿ ਜਾਇ ਕਿਹੜਾ  
ਫੜੇ ਜਿਸ ਦਿਆਂ ਕਦਮਾਂ ਵਿਚ ਖੜੀ ਅਗੇ ਓਸਦੇ ਵੈਰੀ ਠਹਿਰਾਇ ਕਿਹੜਾ  
ਇਕਬਾਲ ਸਤਾਰਾ ਬਲੰਦ ਜਿਸਦਾ ਜ਼ੋਕ ਓਸਦੇ ਤਈਂ ਪੁਚਾਇ ਕਿਹੜਾ  
ਤੇਗ ਸਿੰਘਾਂ ਦੀ ਅਗੇ ਕਰਤਾਰ ਤਿੰਘਾ ਪੈਰ ਹੋ ਨਿਧੜਕ ਜਮਾਇ ਕਿਹੜਾ

ਭਾਰੀ ਘਮਸਾਨ

ਫੌਜਾਂ ਉਲਟ ਪਈਆਂ ਮਹਾਰਾਜ ਪਿਛੇ ਤੇਗਾਂ ਸੂਤਕੇ ਸਭ ਜੁਵਾਨ ਪੈ ਗਏ  
ਗੋਲੀ ਚਲਣੀ ਬੰਦ ਹੋ ਗਈ ਉਕੀ ਸਿੰਘ ਤੇਗ ਦਾ ਜੰਗ ਮਚਾਨ ਪੈ ਗਏ  
ਵਿਚ ਬਦਲਾਂ ਬਿਜਲੀ ਲਿਸ਼ਕ ਪਈਆਂ ਸਿੰਘ ਜ਼ੋਰ ਦੇ ਕਰਨ ਘਮਸਾਨ ਪੈ ਗਏ  
ਵਧੇ ਆਉਂਦਿਆਂ ਗਾਜ਼ੀਆਂ ਰੋਕ ਅਗੇ ਸ਼ੇਰ ਹੋ ਨਿਧੜਕ ਮੁਕਾਨ ਪੈ ਗਏ  
ਓਧਰ ਗਾਜ਼ੀ ਭੀ ਰੋਹ ਦੇ ਵਿਚ ਮਤੇ ਨਾਹਰੇ ਮਾਰ, ਤੇਗਾਂ ਖੜਕਾਨ ਪੈ ਗਏ  
ਦੋਹਾਂ ਪਾਸਯਾ ਦੇ ਸ਼ੇਰ ਜੁਟ ਪਏ ਇਕ ਦੂਸਰੇ ਦੇ ਤਈਂ ਖਾਨ ਪੈ ਗਏ  
ਬੰਨ੍ਹ ਤੁੱਮਲੇ ਲੜਨ ਜੁਵਾਨ ਲਗੇ ਆਪੋ ਆਪਣਾ ਜ਼ੋਰ ਅਜਮਾਨ ਪੈ ਗਏ  
ਧੂੜਾਂ ਉਡੀਆਂ ਮਚਯਾ ਸ਼ੇਰ ਭਾਰਾ ਅੰਧ ਗੁਬਾਰ ਅਸਮਾਨ ਪੈ ਗਏ  
ਤੇਗਾਂ ਖੜਕੀਆਂ ਧੜੀਆਂ ਛਾਤੀਆਂ ਜੀ ਬੇਸੁਮਾਰ ਜੁਵਾਨ ਬੇਜਾਨ ਪੈ ਗਏ

ਥਾਂ ਥਾਂ ਲਗੇ ਢੇਰ ਮੁਰਦਯਾਂ ਦੇ ਕਟਣ ਖੇਤੀਆਂ ਜਿਵੇਂ ਕਿਰਸਾਨ ਪੈ ਗਏ  
ਘਾਇਲ ਤੜਫਦੇ ਲੁਛਦੇ ਹੇਠ ਪੈਰਾਂ ਹੋ ਸੂਰਮੇ ਲਹੂ ਲੁਹਾਨ ਪੈ ਗਏ  
ਕਟੇ ਹਥ ਮਥੇ ਲਥੇ ਸਿਰ ਕਿਧਰੇ ਕਿਤੇ ਸਿੰਘ ਤੇ ਕਿਤੇ ਪਠਾਨ ਪੈ ਗਏ  
ਦੋਹਾਂ ਵਿਚ ਭਾਰੀ ਘਮਸਾਨ ਪਿਆ ਦੀਨ ਮਜ਼੍ਹਬੀ ਜੋਸ਼ ਦਿਖਾਨ ਪੈ ਗਏ  
ਓੜਕ ਕੜਕੀ ਧੁਪ ਕਰਤਾਰ ਸਿੰਘਾ ਗਾਜ਼ੀ ਅੰਤ ਢਿਲੇ ਕੁਝ ਆਨ ਪੈ ਗਏ

ਤੋਪ ਖਾਨੇ

ਜਦ ਪਿਆ ਘਮਸਾਨ ਮੈਦਾਨ ਅੰਦਰ ਤੋਪਖਾਨਿਆਂ ਨੇ ਝੜੀ ਲਾਇ ਦਿਤੀ  
ਗੋਲੇ ਪੈਣ ਲਗੇ ਵਿਚ ਗਾਜ਼ੀਆਂ ਦੇ ਕੋਹਾ ਤਕ ਫਿਰ ਧਰਤ ਹਲਾਇ ਦਿਤੀ  
ਵਧ ਆਏਗਾਜ਼ੀ ਜੇਹੜੇ ਵਧ ਆਏ ਭੀੜ ਬਾਕੀ ਦੀ ਡੱਕ ਠਹਿਰਾਇ ਦਿਤੀ  
ਮੀਂਹ ਵਾਂਗ ਜਦੋਂ ਗੋਲਾ ਵਰੁਨਲਗਾ ਧੂੜ ਧਰਤ ਦੀ ਮਾਰ ਉਡਾਇ ਦਿਤੀ  
ਕਠੀ ਭੀੜ ਪਿਛੇ ਮੁਲਖਈਏ ਦੀ ਸੀ ਤੋਪਖਾਨਿਆਂ ਨੇ ਬਿਚਲਾਇ ਦਿਤੀ  
ਇਕ ਕਦਮ ਨ ਉਨ੍ਹਾਂ ਨੂੰ ਵਧਣ ਦਿਤਾ ਹੋਸ਼ ਉਨ੍ਹਾਂ ਦੀ ਮਾਰ ਭੁਲਾਇ ਦਿਤੀ  
ਰਿਹਾ ਕੱਠ ਨ ਇਕ ਥਾਂ ਗਾਜ਼ੀਆਂ ਦਾ ਸਾਰੀ ਭੀੜ ਖਿੰਡਾਇ ਪੁੰਡਾਇ ਦਿਤੀ  
ਵੇਖ ਜੰਗ ਦੇ ਢੰਗ ਕਰਤਾਰ ਸਿੰਘਾ ਵਿਚ ਵੈਰੀਆ ਖਲਬਲੀ ਪਾਇ ਦਿਤੀ

ਠੇਰੀ ਵਾਲੀ ਫੌਜ ਨੇ ਗਾਜ਼ੀਆਂ ਤੇ ਧਾਵਾ ਕਰਨਾ

ਜੇਹੜੇ ਵਧੇ ਗਾਜ਼ੀ ਅਗੇ ਰੁਕੇ ਜਾਕੇ ਬਾਕੀ ਤੋਪਾਂ ਨੇ ਡੱਕ ਖਲਾਰ ਦਿਤੇ  
ਅਗੇ ਪਿਛੇ ਦੀਖਬਰ ਨ ਰਹੀ ਮੂਲੋਂ ਭਾਈ ਭਾਈਆਂ ਨੇ ਦਿਲੋਂ ਵਿਸਾਰ ਦਿਤੇ  
ਫੌਜ ਖਾਲਸਾ ਨੇ ਮੱਲੀ ਆਣ ਠੇਰੀ ਕਾਇਮ ਕਰ ਪੈਦਲ ਅਸਵਾਰ ਦਿਤੇ  
ਤੋਪਾਂ ਛੇ ਹੈਸਨ ਨਾਲ ਉਨ੍ਹਾਂ ਦੇ ਜੀ ਓਹਨਾਂ ਵਿਗੜੇ ਕੰਮ ਸੁਵਾਰ ਦਿਤੇ  
ਗੋਲੇ ਪਾਟਵੇਂ ਗਾਜ਼ੀਆਂ ਵਿਚ ਛੱਡੇ ਅਗਾਂ ਲਾਕੇ ਤੁੱਮਲੇ ਸਾੜ ਦਿਤੇ  
ਦੋਹਾਂ ਪਾਸਿਆਂ ਤੋਂ ਅੱਗ ਵਰੁਨ ਲੱਗੀ ਗਾਜ਼ੀ ਬੇਤਰਤੀਬ ਖਲਾਰ ਦਿਤੇ  
ਰੋਲਾ ਪਿਆ ਨ ਸੁਝਦੀ ਚਾਲ ਕੋਈ ਮੁਲਖਈਏ ਨੇ ਹੌਂਸਲੇ ਹਾਰ ਦਿਤੇ  
ਜਾਂਦੀ ਪੇਸ਼ ਨ ਕੋਈ ਕਰਤਾਰ ਸਿੰਘਾ ਫੌਜਾਂ ਸਿੱਖੀਆਂ ਨੇ ਗਾਜ਼ੀ ਮਾਰ ਦਿਤੇ

ਵਾਕ ਕਵੀ

ਅਸਾਂ ਸੁਣਯਾਂ ਆਪਣੇ ਵਡਯਾਂ ਤੋਂ ਗਾਜ਼ੀ ਹੌਂਸਲੇ ਬੜੇ ਦਿਖਾਂਦੇ ਰਹੇ

ਤੋਪਾਂ ਚਲਦੀਆਂ ਦੇ ਵਲ ਹੋ ਸਿਧੇ ਐਲੀ ਐਲੀ ਕਰ ਕਦਮ ਵਧਾਂਦੇ ਰਹੇ  
 ਸਿਧੇ ਆਉਂਦੇ ਵਾਂਗ ਭਮਕੜਾਂ ਦੇ ਗੋਲੇ ਮਾਰ ਕੇ ਅਗੋਂ ਉਡਾਂਦੇ ਰਹੇ  
 ਤਾਂ ਭੀ ਕੁਝ ਪ੍ਰਵਾਹ ਨ ਕਰਦੇ ਸਨ ਤੋਪਾਂ ਖੋਹਣੀਆਂ ਹਰਦਮ ਚਾਹੁੰਦੇ ਰਹੇ  
 ਫਰਕ ਰਖਯਾ ਵਿਚ ਬਹਾਦਰੀ ਨ ਪੈਰ ਪੈਰ ਤੇ ਜਿੰਦ ਘੁਮਾਂਦੇ ਰਹੇ  
 ਅਸਲ ਕੌਮ ਦੀ ਆਨ ਕਰਤਾਰ ਸਿੰਘਾ ਗਾਜ਼ੀ ਪਾਲ ਬਹਿਸ਼ਤ ਨੂੰ ਜਾਂਦੇ ਰਹੇ

ਮੁਹੰਮਦ ਅਜ਼ੀਮ ਖਾਂ ਵਾਲੀ ਫੌਜ

ਏਸ ਤਰਫ ਪਿਆ ਘਮਸਾਨ ਭਾਰਾ ਜਿੰਦਾਂ ਕਾਲ ਭਗਵਾਨ ਖਪਾਈਆਂ ਸਨ  
 ਪਾਰ ਲੰਡਯੋਂ ਪਿਆ ਅਜ਼ੀਮ ਖਾਂ ਸੀ ਖਬਰਾਂ ਓਸਨੇ ਭੀ ਸੁਣ ਪਾਈਆਂ ਸਨ  
 ਠੇਰੀਵਾਲਯਾਂ ਦੀ ਇਮਦਾਦ ਲਈ ਓਸ ਕੀਤੀਆਂ ਬਹੁਤੀਆਂ ਧਾਈਆਂ ਸਨ  
 ਫੌਜਾਂ ਪਾਰ ਉਤਾਰਨ ਵਾਸਤੇ ਆ ਖਾਨ ਬੇੜੀਆਂ ਕਈ ਮੰਗਵਾਈਆਂ ਸਨ  
 ਪਰ ਏਸ ਪਾਸੇ ਵਡਾ ਤੋਪ ਖਾਨਾ ਓਸ ਕੋਸ਼ਸ਼ਾਂ ਸਭ ਗੁਵਾਈਆਂ ਸਨ  
 ਛੇ ਬੇੜੀਆਂ ਕਾਬਲੀ ਫੌਜ ਦੀਆਂ ਭਰੀਆਂ ਲੰਡੇ ਦੇ ਵਿਚ ਡੁਬਾਈਆਂ ਸਨ  
 ਡਕੀ ਰਖਯਾ ਓਸਨੂੰ ਓਧਰੇ ਹੀ ਤੋਪ ਖਾਨਯਾਂ ਝੜੀਆਂ ਲਾਈਆਂ ਸਨ  
 ਤੋਪਾਂ ਚਾਲੀ ਹੈਸਨ ਪਾਸ ਉਸਦੇ ਭੀ ਕਈ ਵਾਰ ਮੁਕਾਬਲੇ ਢਾਹੀਆਂ ਸਨ  
 ਆ ਸਕਿਆ ਲੰਡਯੋਂ ਪਾਰ ਨ ਉਹ ਚਾਲਾਂ ਕਰਕੇ ਕਈ ਦਿਖਾਈਆਂ ਸਨ  
 ਥੋੜਾਦਿਨਰੈਹਗਯਾ ਕਰਤਾਰ ਸਿੰਘਾ ਠੇਰੀਵਾਲਿਆਂ ਢਿੱਗੀਆਂ ਢਾਹੀਆਂ ਸਨ

ਜਾਨ ਤੋੜਵੀਂ ਲੜਾਈ

ਤਿੰਨਪਹਿਰ ਲੜਾਈਦਾ ਜ਼ੋਰ ਰਿਹਾ ਸਰਫਾ ਰਿਹਾ ਨ ਜੋਹਰ ਦਿਖਾਨ ਅੰਦਰ  
 ਗਾਜ਼ੀ ਵਧਦੇ ਰਹੇ ਦੁਪਹਿਰ ਤੋੜੀ ਹੌਲੀ ਖੇਡਦੇ ਰਹੇ ਮੈਦਾਨ ਅੰਦਰ  
 ਤੀਜੇਪਹਿਰ ਆ ਸਿੰਘਾਂਦਾਜ਼ੋਰ ਪਿਆ ਗਾਜ਼ੀ ਘੇਰ ਲਏ ਗੋਸ਼ੇ ਕਮਾਨ ਅੰਦਰ  
 ਸੱਜੇ ਖੱਬੇ ਤੇ ਸਾਮ੍ਹਣੇ ਤੋਪਖਾਨੇ ਰੁਝੇ ਹੋਏ ਸਨ ਅਗ ਬਰਸਾਨ ਅੰਦਰ  
 ਘੇਰ ਘਤਯਾ ਬੇਸ਼ੁਮਾਰ ਗਾਜ਼ੀ ਬੇੜਾ ਜਿਵੇਂ ਸਮੁੰਦ ਤੂਫਾਨ ਅੰਦਰ  
 ਅੰਤ ਤੇਗ ਤੇ ਉਤਰੇ ਦੋਇੰ ਪਾਸੇ ਜੁਟ ਪਏ ਡਾਢੇ ਘਮਸਾਨ ਅੰਦਰ  
 ਹੈਸਨ ਗਾਜ਼ੀ ਭੀ ਦਿਲੋਂ ਦਲੇਰ ਬਹੁਤੇ ਤੇਜ਼ ਸਿੰਘ ਰਹੇ ਤੇਗ ਚਲਾਨ ਅੰਦਰ  
 ਓਸ ਤਰਫ ਸਨ ਬੇਤਰਤੀਬਲੜਦੇ ਏਧਰ ਅਫਸਰ ਮਾਹਰਿ ਲੜਾਨ ਅੰਦਰ

ਚੱਲੀ ਉਹ ਤਲਵਾਰ ਜੋ ਦੇ ਘੜੀਆਂ ਯਾਦ ਰਹੀ ਉਹ ਕੌਮ ਪਠਾਨ ਅੰਦਰ  
ਲਹਿਗਏ ਸੱਥਾਰ ਕਰਤਾਰ ਸਿੰਘਾ ਡਾਢਾ ਗੈਰ ਪੈ ਗਿਆ ਅਸਮਾਨ ਅੰਦਰ

ਪਠਾਨਾਂ ਨੇ ਅਖੀਰ ਮੈਦਾਨ ਛੱਡਕੇ ਨਠਣਾ

ਸਾਰਾ ਦਿਨ ਗਿਆਬੀਤ ਲੜਦਯਾਂ ਜਾਂ ਅੰਤਗਜ਼ਬਦੀ ਆਣ ਤਲਵਾਰ ਚੱਲੀ  
ਧਰਤੀ ਲਾਲ ਖੂਨੋ ਖੂਨ ਹੋਇ ਰਹੀ ਖਲਕ ਲੜਦੀ ਹੋਇ ਸੱਥਾਰ ਚੱਲੀ  
ਮੁਰਦੇ ਪੈਰਾਂ ਦੇ ਹੇਠ ਬੇਅੰਤ ਰੁਲਦੇ ਜਿੰਦ ਤੜਰਦੀ ਹੋਇ ਉਡਾਰ ਚੱਲੀ  
ਲਈ ਸਾਰ ਮੁਹੰਮਦ ਅਜ਼ੀਮ ਨੇ ਨ ਕਮਦਿਲੀ ਆ ਪੈਰ ਪਸਾਰ ਚੱਲੀ  
ਪਹੁੰਚੀ ਕੋਈ ਇਮਦਾਦ ਨ ਹੋਰ ਪਿਛੋਂ ਅਗੋਂ ਫਸਯਾਂ ਨੂੰ ਮੌਤ ਮਾਰ ਚੱਲੀ  
ਦਿਨ ਡੁਬਦਯਾਂ ਗਾਂਜੀ ਭੀ ਡੁਬ ਗਏ ਅੰਤ ਭੀੜ ਪਠਾਨਾਂ ਦੀ ਹਾਰ ਚੱਲੀ  
ਪੈਰ ਉੱਖੜੇ ਆਨ ਮੈਦਾਨ ਵਿਚੋਂ ਉਹ ਹਜ਼ੂਮ ਹੋ ਬੇਮੁਹਾਰ ਚੱਲੀ  
ਸਿੰਘ ਹੋਇ ਦਲੇਰ ਕਰਤਾਰ ਸਿੰਘਾ ਤਲਵਾਰ ਆ ਬੇਸ਼ੁਮਾਰ ਚੱਲੀ

ਗਾਂਜੀਆਂ ਦੀ ਦੁਰਦਸ਼ਾ

ਪੈਰ ਉਖੜੇ ਜ਼ਰਾ ਕੁ ਗਾਂਜੀਆਂ ਦੇ ਤੋਪਖਾਨਯਾਂ ਸ਼ੇਰ ਮਚਾਇ ਦਿੱਤਾ  
ਤਿੰਨਾਂ ਪਾਸਯਾਂ ਤੋਂ ਬਰਸੀ ਅਗ ਡਾਢੀ ਆ ਪਠਾਨਾਂ ਤਾਈਂ ਬਿਚਲਾਇ ਦਿੱਤਾ  
ਜਿਧਰ ਹਟਦੇ ਓਧਰੋਂ ਪੈਣ ਗੋਲੇ ਅੱਗ ਗਾਂਜੀਆਂ ਨੂੰ ਘਬਰਾਇ ਦਿੱਤਾ  
ਪਿਛੋਂ ਠੇਰੀ ਵਾਲੀ ਫੌਜ ਵਧ ਅਗੇ ਪਿਛ੍ਹਾਂ ਹਟਦਯਾਂ ਤਈਂ ਵਿਛਾਇ ਦਿੱਤਾ  
ਪਾਸਾ ਕੋਈ ਨ ਮਿਲਦਾ ਨਿਕਲਣੇ ਨੂੰ ਆ ਗਾਂਜੀਆਂ ਹੌਂਸਲਾ ਢਾਹਿ ਦਿੱਤਾ  
ਜਿਧਰ ਮੂੰਹ ਹੋਯਾ ਓਧਰ ਉਠ ਨਨ੍ਹੇ ਹਲਾ ਖਾਲਸੇ ਪਿਛੇ ਬੁਲਾਇ ਦਿੱਤਾ  
ਧਰੀ ਵਾਢ ਤਲਵਾਰ ਦੀ ਮਗਰ ਪੈਕੇ ਬੇਸ਼ੁਮਾਰ ਹੀ ਗਾਂਜੀ ਖਪਾਇ ਦਿੱਤਾ  
ਬੁਰੀ ਗਾਂਜੀਆਂ ਨਾਲ ਕਰਤਾਰ ਸਿੰਘਾ ਕਰ ਸਦਾ ਦਾ ਝੇੜਾ ਮੁਕਾਇ ਦਿੱਤਾ

ਵਾਕ ਕਵੀ

ਗਾਂਜੀ ਮਾਰ ਖਾ ਛਡ ਮੈਦਾਨ ਨੱਠੇ ਓਧਰ ਮੂੰਹ ਹੋਯਾ ਓਧਰ ਧਾਇ ਗਏ  
ਤੋਬਾ ਤੋਬ ਕਰਦੇ ਤੇਗ ਖਾਲਸੇ ਤੋਂ ਸਭ ਕੁਝ ਹੀ ਛਡ ਛੁੱਟਾਇ ਗਏ  
ਕੋਹਾਂ ਤਕ ਸਿੰਘਾਂ ਪਿਛੇ ਮਾਰ ਕੀਤੀ ਮੁਰਦੇ ਵਿਚ ਮੈਦਾਨ ਰੁਲਾਇ ਗਏ  
ਨੁਸ਼ਹਿਰੇ ਮੈਦਾਨ ਤੋਂ ਲੈ ਕਰਕੇ ਚਾਰਸਦੇ ਤੋੜੀ ਸੀ ਦਬਾਇ ਗਏ

ਜਿਹੜੇ ਵੜੇ ਪਹਾੜੀਂ ਸੋ ਬਚ ਗਏ ਹਥ ਆਇ, ਸੋ ਸਭ ਕਤਲਾਇ ਗਏ  
ਅੱਧੀ ਗਤ ਪਿਛੋਂ ਕਰਤਾਰ ਸਿੰਘਾ ਸਿੰਘ ਪਰਤ ਸਭੇ ਡੇਰੀਂ ਆਇ ਗਏ

ਤਥਾ

ਸਿੰਘਾਂ ਮੋਰਚੇ ਆਪਣੇ ਕਾਇਮ ਰਖੇ ਮਤਾਂ ਪਰਤ ਕੇ ਫੇਰ ਪਠਾਨ ਆਵਨ  
ਥਾਂ ਥਾਂ ਤੇ ਪਹਿਰੇ ਲਗਾਇ ਰਖੇ ਗਾਜ਼ੀ ਰਾਤ ਜੇ ਜ਼ੋਰ ਅਜ਼ਮਾਨ ਆਵਨ  
ਕੱਠ ਕਰਕੇ ਨਠਯਾਂ ਭਜਯਾਂ ਦਾ ਛਾਪਾ ਮਾਰ ਨੁਕਸਾਨ ਖੁਚਾਨ ਆਵਨ  
ਪਰ ਆਯਾ ਨ ਕੋਈ ਕਰਤਾਰ ਸਿੰਘਾ ਹਥ ਵੇਖ ਗਏ ਕਿਵੇਂ ਮੈਦਾਨ ਆਵਨ

ਮੁਹੰਮਦ ਅਜ਼ੀਮ ਖਾਂ ਨੇ ਉਦਾਸ ਹੋਕੇ ਕਾਬਲ ਵਲ ਪਰਤ ਜਾਣਾ

ਖਬਰਾਂ ਪਹੁੰਚੀਆਂ ਸਭ ਅਜ਼ੀਮ ਖਾਂ ਨੂੰ ਕਠ ਗਾਜ਼ੀਆਂ ਦਾ ਹਾਰ ਖਾਇ ਗਿਆ  
ਬੁਰਾ ਹਾਲ ਹੋਯਾ ਠੇਰੀ ਵਾਲਯਾਂ ਦਾ ਗਮ ਦਿਲ ਉਤੇ ਆਣ ਛਾਇ ਗਿਆ  
ਟੁਟਾ ਹੌਂਸਲਾ ਰਹੀ ਉਮੈਦ ਕੋਈ ਨ ਸੋਆਂ ਬੁਰੀਆਂ ਸੁਣ ਘਬਰਾਇ ਗਿਆ  
ਨਾ ਉਮੈਦ ਹੋਕੇ ਦਿਨ ਦੂਸਰੇ ਜੀ ਕੂਚ ਕਾਬਲ ਵਲ ਬੁਲਾਇ ਗਿਆ  
ਕੁਝ ਖੱਟਯਾ ਨ ਮਰੇ ਬਹੁਤ ਸਾਬੀ ਨੁਕਸਾਨ ਬੇਅੰਤ ਉਠਾਇ ਗਿਆ  
ਗਹ ਵਿਚ ਮਰ ਗਿਆ ਕਰਤਾਰ ਸਿੰਘਾ ਚਾਰਦਿਨ ਦੇ ਵਾਜੇ ਵਜਾਇ ਗਿਆ

ਗਾਜ਼ੀਆਂ ਨੇ ਖਿੰਡ ਪੁੰਡ ਜਾਣਾ

ਚਾਰ ਸਦਯੋਂ ਲੰਘ ਕੇ ਦੂਰ ਅਗੇ ਗਾਜ਼ੀ ਆੜ ਪਹਾੜ ਤਕਾਇ ਬੈਠੇ  
ਏਧਰ ਓਧਰੋਂ ਹੋ ਖੁਵਾਰ ਬਹੁਤੇ ਇਕ ਥਾਂ ਸਾਰੇ ਰਲ ਆਇ ਬੈਠੇ  
ਆਸ ਰਖ ਮੁਹੰਮਦ ਅਜ਼ੀਮ ਖਾਂ ਦੀ ਜੰਗ ਕਰਨ ਦੀ ਠਟ ਠਟਾਇ ਬੈਠੇ  
ਜਦਪਤਾਲਗਾ 'ਉਹ ਤਾਂ ਚਲਾ ਗਿਆ' ਗਾਜ਼ੀ ਆਸ ਮੈਦਾਨ ਦੀ ਲਾਹਿ ਬੈਠੇ  
ਅੰਤ ਰੋਵੰਦੇ ਸਾਕ ਸਰਬੰਧੀਆਂ ਨੂੰ ਆਪੋ ਆਪਣੀ ਥਾਂ ਸਾਰੇ ਜਾਇ ਬੈਠੇ  
ਕੀਹ ਖਟਯਾ ਵੇਖ ਕਰਤਾਰ ਸਿੰਘਾ ਬੇਅੰਤ ਨੁਕਸਾਨ ਉਠਾਇ ਬੈਠੇ

ਏਸ ਜੰਗ ਦਾ ਸਿੱਟਾ

ਏਸ ਜੰਗ ਦੀ ਖਾਸ ਤਯਾਰੀਆਂ ਲਈ ਪੈਸਾ ਖਰਚ ਹੋਯਾ ਬੇਸ਼ੁਮਾਰ ਸਮਝੋ  
ਆਯਾ ਚੜ੍ਹ ਮੁਹੰਮਦ ਅਜ਼ੀਮ ਖਾਂ, ਦੋਸਤ ਮੁਹੰਮਦ ਤੇ ਖਾਨ ਜੱਬਾਰ ਸਮਝੋ  
ਹੋਰ ਖਾਨ ਵੇਅੰਤ ਸਨ ਹੋਇ ਕੱਠੇ ਜੰਗ ਮਜ਼ਬੀ ਦੀ ਰਖ ਆੜ ਸਮਝੋ

ਗਾਜ਼ੀ ਹੋਯਾ ਸੀ ਲੱਖ ਕਰੀਬ ਕੱਠਾ ਦਿਲੀਂ ਚਾ ਸ਼ਹੀਦੀਆਂ ਧਾਰ ਸਮਝੇ  
 ਦੇਸ ਸਿੰਘਾਂ ਤੋਂ ਸਾਰਾ ਛੁਡਾਵਣੇ ਨੂੰ ਸਾਰੇ ਆਇ ਸਨ ਹੋ ਤਯਾਰ ਸਮਝੇ  
 ਏਸ ਕੱਠ ਦੀ ਪਈ ਸੀ ਧੁਮ ਭਾਰੀ ਕੰਬ ਰਹੇ ਹੈਸਨ ਨਰ ਨਾਰ ਸਮਝੇ  
 ਸ਼ੁਰੂ ਜੰਗ ਅੰਦਰ ਵੇਖ ਭੀੜ ਬਹੁਤੀ ਘਬਰਾਯਾ ਸੀ ਦਿਲ ਸਰਕਾਰ ਸਮਝੇ  
 ਹਾਰ ਜਿਤ ਖੁਦਾ ਦੇ ਹਥ ਭਾਈ ਜਿੱਤੇ ਸਿੰਘ ਗਾਜ਼ੀ ਗਏ ਹਾਰ ਸਮਝੇ  
 ਦਿਨ ਇਕਸੇ ਫੈਸਲਾ ਹੋਇ ਗਿਆ ਲੱਗਾ ਚਿਰ ਨ ਬਹੁਤ ਵਿਚਾਰ ਸਮਝੇ  
 ਸਦਾ ਵਾਸਤੇ ਕਾਬਲੀ ਹਾਰ ਗਏ ਬਾਜ਼ੀ ਉਲਟ ਗਈ ਉਨ੍ਹਾਂ ਦੀ ਭਾਰ ਸਮਝੇ  
 ਭਾਵੇਂ ਜੰਗ ਹੋਯਾਇਕਦਿਨ ਹੀ ਸੀ ਗਾਜ਼ੀ ਕਤਲ ਹੋਇ ੧੩ ਤਿੰਨ ਹਜ਼ਾਰ ਸਮਝੇ  
 ਗੋਲੇ ਗੋਲੀਆਂ ਦੇ ਨਾਲ ਹੋਏ ਫਟੜ ਆਯਾ ਕੁਝ ਨ ਸੀ ਪਾਰਾਵਾਰ ਸਮਝੇ  
 ਕਈਆਂ ਲਿਖਿਆ ਵੀਹ ਹਜ਼ਾਰ ਗਾਜ਼ੀ ਹੋਯਾ ਫਟੜ ਕਤਲ ਅਸਾਰ ਸਮਝੇ  
 ਸਿੰਘ ਛੇ ਹਜ਼ਾਰ ਸੀ ਗਿਆ ਗਿਣਯਾ ਨਾਲ ਜਖਮਾਂ ਪਿਆ ਲਾਚਾਰ ਸਮਝੇ  
 ਬਾਰਾਂ ਸੌ ਚਾਲੀ ਹੋ ਸ਼ਹੀਦ ਗਏ ਲੰਘ ਗਏ ਜੋ ਭਵਜਲੋਂ ਪਾਰ ਸਮਝੇ  
 ਕੁਮੇਦਾਨ ਸਤਿਗੁਰੂ ਸਹਾਈ ਸਿੰਘ ਜੀ ਮਹਾਂ ਸਿੰਘ ਕਰਨਲ ਭਲੀਭਾਰ ਸਮਝੇ  
 ਫੂਲਾ ਸਿੰਘ ਅਤੇ ਗਰਭਾ ਸਿੰਘ ਜਹੇ ਹੋ ਸ਼ਹੀਦ ਗਏ ਸਰਦਾਰ ਸਮਝੇ  
 ਓਸ ਤਰਫ ਮਿਰਜਾ ਜਾਹਫਰ ਬੇਗ ਜਹੇ ਖਾਂ ਨੌਰੋਜ ਜੈਸੇ ਹੁਸ਼ਯਾਰ ਸਮਝੇ  
 ਖਾਂ ਮੁਹੰਮਦ ਬਖਸ਼ ਫੀਰੋਜ ਖਾਂ ਭੀ ਗਏ ਦੀਨ ਤੋਂ ਹੋ ਨਸਾਰ ਸਮਝੇ  
 ਹੋਯਾ ਮਹਾਂਭਾਰਤ ਕਰਤਾਰ ਸਿੰਘਾਂ, ਸਿੰਘਾਂ ਗਾਜ਼ੀਆਂ ਦੇ ਵਿਚਕਾਰ ਸਮਝੇ

ਵਾਕ ਕਵੀ

ਏਥੋਂ ਹਾਰ ਪਠਾਨਾਂ ਦਾ ਲਕ ਟੁਟਾ ਸੁਤੇ ਪਏ ਭੀ ਬਚੇ ਬੜਾਨ ਹੁਣ ਤੱਕ  
 ਏਸਜੰਗ ਨੁਸ਼ਹਿਰੇ ਦਾ ਨਾਮ ਸੋਹਣਾ 'ਲੋਆਗਜਾ' ਸਰਹੱਦੀਸੁਨਾਨ ਹੁਣ ਤੱਕ  
 ਨੁਸ਼ਹਿਰੇ ਤੋਂ ਲੇ ਚਾਰਸਦੇ ਤੋੜੀ ਹੈ ਪਿਆ ਜੋ ਖੁਲ੍ਹਾ ਮੈਦਾਨ ਹੁਣ ਤੱਕ  
 ਕੋਹਾਂ ਵਿਚ ਕਬਰਾਂ ਦਫਨਾਇ ਮੁਰਦੇ ਖੜੇ ਦਿਸਦੇ ਖਾਸ ਨਿਸ਼ਾਨ ਹੁਣ ਤੱਕ  
 ਏਸ ਜੰਗ ਦੀ ਹਾਰ ਨੂੰ ਯਾਦ ਕਰਕੇ ਹੈਣ ਕੰਬਦੇ ਦਿਲੋਂ ਪਠਾਨ ਹੁਣ ਤੱਕ  
 ਓਸ ਦੇਸ ਦੇ ਵਿਚ ਕਰਤਾਰ ਸਿੰਘਾ ਏਸਜੰਗ ਦੇ ਰੀਤਾਂ ਨੂੰ ਗਾਨ ਹੁਣ ਤੱਕ

ਬਾਬੇ ਫੂਲਾ ਸਿੰਘ ਜੀ ਦੀ ਸਮਾਧ

ਜੰਗ ਖਤਮ ਹੋਯਾ ਦੂਜੇ ਦਿਨ ਚੜ੍ਹਕੇ ਸ਼ਹੀਦਾਂ ਦੀ ਭਾਲ ਕਰਵਾਈ ਸੀ ਜੀ  
 ਜੀਉਂਦੇਜ਼ਖਮੀਆਂ ਤਈਂ ਉਠਵਾ ਕਰਕੇ ਧੋ ਮਲਮ ਪਟੀ ਲਗਵਾਈ ਸੀ ਜੀ  
 ਜੋ ਸ਼ਹੀਦ ਹੋਏ ਭੇਟਾ ਅਟਕ ਕੀਤੇ ਿਫੂਲਾ ਸਿੰਘ ਦੀ ਦੇਹ ਨੁਲ੍ਹਾਈ ਸੀ ਜੀ  
 ਬੜੀ ਸ਼ਾਨ ਦੇ ਨਾਲ ਲੇਜਾ ਕਰਕੇ ਦਿਹ ਅਗਨ ਦੀ ਭੇਟ ਕਰਾਈ ਸੀ ਜੀ  
 ਗੁਰਮਤ ਅਨੁਸਾਰ ਸਭ ਕਾਰ ਕਰਕੇ ਦਿਹ ਅਗਨ ਦੀ ਭੇਟ ਕਰਾਈ ਸੀ ਜੀ  
 ਯੋਧੇ ਬੇਮਿਸਾਲ ਦੀ ਯਾਦਗਾਰੀ ਓਸ ਥਾਂ ਸਮਾਧ ਬਣਵਾਈ ਸੀ ਜੀ  
 ਲੰਗਰ ਸਦਾ ਚਲੇ ਰੋਣਕ ਬਣੀ ਰਹੇ ਬੜੀ ਭਾਰੀ ਜਾਗੀਰ ਲਗਾਈ ਸੀ ਜੀ  
 ਅਠਾਰਾਂ ਸੌ ਨਿਕਾਨਵੇਂ ਠੰਕੌਰ ਸਾਹਿਬ ਜਾ ਹੋਰ ਜਗੀਰ ਵਧਾਈ ਸੀ ਜੀ  
 ਚਾਰ ਕੋਹ ਨੁਸ਼ਹਿਰਯੋਂ ਵਲ ਪੂਰਬ ਯੋਧੇ ਬੀਰ ਜਾ ਜੋਤ ਜਗਾਈ ਸੀ ਜੀ  
 ਤਾਬੇ ਬਰਕਤਾਂ ਰਹੀਆਂ ਕਰਤਾਰ ਸਿੰਘਾ ਕੀਤੀ ਯੋਧਯਾਂ ਨੇਕ ਕਮਾਈ ਸੀ ਜੀ

ਮਹਾਰਾਜੇ ਨੇ ਪਸ਼ੋਰ ਦਾ ਬੰਦੋਬਸਤ ਕਰਨਾ

ਤੀਜੀ ਚੇਤਰੋਂ ਚੜ੍ਹ ਨੁਸ਼ਹਿਰਯੋਂ ਜੀ ਸਿੰਘ ਚੜ੍ਹੇ ਪਸ਼ੋਰ ਨੂੰ ਧਾਇ ਕਰਕੇ  
 ਇਸਤ ਨਗਰਵਾਲਾ ਕਿਲ੍ਹਾ ਚਾਰਸਦਾ ਕਾਬੂਕਰਲਿਆ ਸਿੰਘਾਂ ਜਾਇ ਕਰਕੇ  
 ਗਾਜੀ ਨਿਕਲਗਏ ਸਭਟਿਕਾਣਾਯਾਂ ਤੋਂ ਖਾਲੀ ਗੜੀਆਂ ਛਡ ਛਡਾਇ ਕਰਕੇ  
 ਅਗੇ ਅੜਯਾ ਕੋਈ ਨ ਆਣਕੇ ਜੀ ਸਰਕਾਰ ਮੁੜ ਫਤ੍ਹੇ ਗਜਾਇ ਕਰਕੇ  
 ਚਾਰ ਚੇਤਰੋਂ ਜਾਇ ੧੫ਸ਼ੋਰ ਵੜੇ ਸ਼ਾਨ ਸ਼ੌਕਤਾਂ ਧੂਮ ਮਚਾਇ ਕਰਕੇ  
 ਖਾਲੀ ਸ਼ਹਿਰ, ਨ ਕਿਸੇ ਨੇ ਰੋਕਕੀਤੀ ਕਬਜ਼ਾਲਿਆਮੁੜ ਖੁਸ਼ੀ ਮਨਾਇ ਕਰਕੇ  
 ਦਿਤਾ ਅਮਨ ਤੇ ਪਰਜਾ ਘਰੀਂ ਵਸੀ ਡੋਂਡੀ ਦੇਸ ਦੇ ਵਿਚ ਫਿਰਾਇ ਕਰਕੇ  
 ਈਨ ਮੰਨ ਰਾਈਸ ਕਰਤਾਰ ਸਿੰਘਾ ਵਸੇ ਫੇਰ ਗੜੀਆਂ ਵਿਚ ਆਇ ਕਰਕੇ

ਪਸ਼ੋਰ ਦੀ ਸੂਬੇਦਾਰੀ

ਅਜੇ ਗੁਜਰੇ ਥੋਹੜੇ ਹੀ ਦਿਨ ਹੈਸਨ ਸੂਬਾ ਯਾਰ ਮੁਹੰਮਦ ਆਯਾ ਜੀ

ਿਫੂਲਾ ਸਿੰਘ ਜੀ ਦੀ ਦੇਹ ਹਾਥੀ ਦੇ ਹੋਏ ਵਿਚ ਹੀ ਵਾਪਸ ਆ ਗਈ ਸੀ ਜੋ ਰਾਤ ਸੰਭਾਲ ਕੇ  
 ਰੱਖ ਗਈ ਸੀ। ਠੰਕੌਰ ਨੌਨਿਹਾਲ ਸਿੰਘ।

੧੯੩੧ ਮ: ਲਤੀਫ ੧੭ ਮਾਰਚ ੧੯੨੩ ਲਿਖਦਾ ਹੈ ਸਫਾ ੪੩੧।



ਨਾਲ ਦੇਸਤ ਮੁਹੰਮਦ ਖਾਨ ਤਾਈਂ ਲੈ ਕਦਮੀ ਸੀਸ ਝੁਕਾਯਾ ਜੀ  
ਕਈ ਕਾਬਲੀ ਤੋਹਫੇ ਪੰਜਾਹ ਘੋੜੇ ਠਗੋਹਰਬਾਰ ਭੀ ਨਾਲ ਲਿਆਯਾ ਜੀ  
ਨਜ਼ਰ ਪੇਸ਼ ਕਰ, ਈਨ ਮਨਜ਼ੂਰ ਕੀਤੀ, 'ਸਾਨੂੰ ਬਖਸ਼ੋ' ਆਖ ਸੁਨਾਯਾ ਜੀ  
ਪਿਛਲਾ ਸਾਰਾ ਖਿਰਾਜ ਅਦਾ ਕੀਤਾ ਅਗੋਂ ਲਈ ਪਦਾ ਲਿਖਵਾਯਾ ਜੀ  
ਪਸ਼ੋਰ ਦਾ ਫੇਰ ਕਰਤਾਰ ਸਿੰਘਾ ਸੂਬਾ ਯਾਰ ਮੁਹੰਮਦ ਬਨਾਯਾ ਜੀ

ਵਾਕ ਕਵੀ

ਹੈਸਨ ਅਜਬ ਖਜਾਲ ਸਰਕਾਰ ਦੇ ਜੀ ਮੁਲਕ ਜਿੱਤਯਾ ਦੁਖ ਉਠਾ ਕਰਕੇ  
ਜਾਨਾਂ ਸੈਂਕੜੇ ਹੋ ਬਰਬਾਦ ਗਈਆਂ ਧਰਤ ਖੂਨ ਦੇ ਨਾਲ ਨੁਲਾ ਕਰਕੇ  
ਫੇਰ ਸੌਂਪ ਦਿਤਾ ਵਡੇ ਵੈਰੀਆਂ ਨੂੰ ਓਹਨਾਂ ਉਤੇ ਯਕੀਨ ਜਮਾ ਕਰਕੇ  
ਵੈਰੀ ਮੁਢ ਦੇ ਕਦੇ ਨ ਮਿਤ ਹੋਏ, ਅਗੇ ਵੇਖ ਚੁਕੇ ਅਜਮਾ ਕਰਕੇ  
ਕਸੂਰ, ਮੁਲਤਾਨ, ਮਨਕੋਰੇ ਅੰਦਰ, ਇਹ ਗਲਤੀਆਂ ਕਰ ਕਰਾ ਕਰਕੇ  
ਦੇਂਦੇ ਫੇਰ ਭੁਲਾ ਕਰਤਾਰ ਸਿੰਘਾ ਵੈਰੀ ਡਿੱਗਦੇ ਜਾਂ ਸ਼ਰਨ ਆ ਕਰਕੇ

ਸਰਕਾਰ ਨੇ ਸਣੇ ਫੌਜ ਖਾਲਸਾ ਦੇ ਲਾਹੌਰ ਵਾਪਸ ਆਉਣਾ

ਕਾਰਬਾਰ ਪਸ਼ੋਰ ਦੇ ਠੀਕ ਕਰਕੇ ਗਦਰ ਦੇਸ ਦੇ ਵਿਚੋਂ ਮਿਟਾਇ ਕੇ ਜੀ  
ਸਦਾ ਫਾਸਤੇ ਕੌਮ ਪਠਾਨਾਂ ਦੀ ਤੇ ਸਿੰਘੀ ਤੇਗ ਦਾ ਧਮਾ ਬੈਠਾਇ ਕੇ ਜੀ  
ਮਾਨਸ ਖਾਣਯਾਂ ਦੇਵਾਂ ਪਹਾੜੀਆਂ ਨੂੰ ਖੰਡੇ ਅੰਮ੍ਰਿਤ ਜੋਹਰ ਦਿਖਾਇਕੇ ਜੀ  
ਜਮਰੋਦ ਤੋਂ ਲੈ ਮਾਲਾ ਕੰਦ ਤੋੜੀ ਸਿੱਖ ਰਾਜ ਦਾ ਝੰਡਾ ਝੁਲਾਇ ਕੇ ਜੀ  
ਇਲਾਕਾ ਖੱਟਕੋਂ, ਰੁਸਤਮ ਬਨੇਰ ਤੀਕਰ ਦੋਹੀ ਖਾਲਸੇ ਦੀ ਫਿਰਾਇ ਕੇ ਜੀ  
ਕੀਤਾ ਕੂਚ ਪਿਛਾਂਹ ਨੂੰ ਮਹਾਰਜੇ ਵੱਡੇ ਸ਼ਾਦਯਾਨੇ ਵਸਵਾਇ ਕੇ ਜੀ  
ਹਾਥੀ ਘੋੜਿਆਂ ਸਣੇ ਸਮਾਨ ਜੰਗੀ ਬਹੁਤ ਮਾਲ ਮਤਾਹ ਲਦਵਾਇ ਕੇ ਜੀ

ਠਗੋਹਰਬਾਰ ਨਾਮੀਂ ਘੋੜਾ ਯਾਰ ਮੁਹੰਮਦ ਪਾਸ ਸੀ ਸਾਹ ਕਾਬਲੀ ਅਤੇ ਸਰਕਾਰ ਨੇ ਅਗੇ ਇਹ  
ਘੋੜਾ ਲੈਣ ਵਾਸਤੇ ਬੜੀ ਕੋਸ਼ਿਸ਼ ਕੀਤੀ ਸੀ, ਓਸ ਵਕਤ ਮਹਾਰਾਜ ਨੇ ਤਾਂ ਪੰਝੀ ਹਜ਼ਾਰ ਸਾਲਾਨਾ  
ਜਾਗੀਰ ਦੇਣੀ ਭੀ ਮਨਜ਼ੂਰ ਕਰ ਲਈ ਸੀ ਪਰ ਯਾਰ ਮੁਹੰਮਦ ਨੇ ਘੋੜਾ ਦੇਣਾ ਨਹੀਂ ਸੀ ਚਾਹਿਆ।  
ਇਹ ਘੋੜਾ ਰੰਗ ਕੁਮੈਤ, ਵਲਾਇਤੀ ਨਸਲ ਦਾ ਬਹੁਤ ਸੋਹਣਾ ਤੇ ਮਯਾਨੋਂ ਕੱਦ ਦਾ ਸੀ।

ਗਿਆ \*ਪੰਦਰਾਂ ਦਿਨ ਵੈਸਾਖ ਹੋਸੀ ਵੜੇ ਵਿਚ ਲਾਹੌਰ ਦੇ ਆਇ ਕੇ ਜੀ ਕੀਤੀ ਰੋਸ਼ਨੀ ਸ਼ਹਿਰ ਦੇ ਵਿਚ ਸਾਰੇ ਦਿਤੇ ਦਾਨ ਗਰੀਬ ਬੁਲਾਇ ਕੇ ਜੀ ਹਾਜ਼ਰ ਹੋ ਕੇ ਸੀ ਦਰਬਾਰ ਸਾਹਿਬ ਕੀਤੀ ਬੇਨਤੀ ਸੀਸ ਝੁਕਾਇ ਕੇ ਜੀ ੦ਸੋਨੇ ਵਾਸਤੇ ਪੰਝੀ ਹਜ਼ਾਰ ਨਕਦੀ ਅਰਦਾਸ ਕੀਤਾ, ਭਾ ਰਖਾਇ ਕੇ ਜੀ ਦਿਤਾ ਦਾਨ ਗਰੀਬਾਂ ਨੂੰ ਬਹੁਤ ਓਥੇ ਕੀਤੀ ਰੋਸ਼ਨੀ ਸ਼ਹਿਰ ਸਜਾਇ ਕੇ ਜੀ ਫੇਰ ਵਿਚ ਲਾਹੌਰ ਦੇ ਪਰਤ ਆਏ ਫੌਜੀ ਬੜਾ ਦਰਬਾਰ ਲਗਾਇ ਕੇ ਜੀ ਸਰਦਾਰਾਂ ਨੂੰ ਬੜੇ ਇਨਾਮ ਦਿਤੇ ਸਿਰੇ ਪਾਉ ਦਿਤੇ ਵਡਿਆਇ ਕੇ ਜੀ ਫੌਜਾਂ ਵਿਚ ਵੰਡੇ ਕੰਠੇ, ਕੜੇ, ਵਾਲੇ, ਕੀਤਾ ਸਭ ਦਾ ਮਾਨ ਸੁਨਾਇ ਕੇ ਜੀ ਫਟੜ ਜ਼ਖਮੀਆਂ ਦੀ ਕਰਤਾਰ ਸਿੰਘਾ ਦਾਰੀ ਬਹੁਤਕੀਤੀ ਕਦਰ ਪਾਇਕੇ ਜੀ

ਸੇਠ ਰਾਮਾ ਨੰਦ ਅੰਮ੍ਰਿਤਸਰੀ ਦਾ ਗੁਜਰਨਾ

ਅਠਾਰਾਂ ਸੌ ਇਕਾਸੀਏਂ ਸਾਲ ਚੜ੍ਹਦੇ ਰਾਮਾ ਨੰਦ ਭੀ ਕੂਚ ਬੁਲਾਵੰਦਾ ਏ ਵੱਡਾ ਸੇਠ ਸੀ ਵਿਚ ਪੰਜਾਬ ਦੇ ਇਹ ਫੜ ਕਾਲ ਭਗਵਾਨ ਚਬਾਵੰਦਾ ਏ ੧ਵਾਰਸ ਨਹੀਂ ਹੋਸੀ ਖਾਸ ਕੋਈ ਇਹਦਾ ਮਰ ਬਿਨ੍ਹਾਂ ਔਲਾਦ ਦੇ ਜਾਵੰਦਾ ਏ ਓਹਦੇ ਘਰ ਮਹਾਰਾਜ ਬੁਲਾਨ ਗਏ ਓਸ ਮਾਈ ਦੇ ਦਿਲ ਵਿਚ ਆਵੰਦਾ ਏ ਅਠ ਲੱਖ ਸ਼ਕਾਰ ਦੇ ਧਰ ਅਗੇ ਮਾਈ ਆਖਯਾ ਦਿਲ ਇਹ ਚਾਹਵੰਦਾ ਏ ਕਿਸੇ ਭਲੀ ਜਗ੍ਹਾ ਉਤੇ ਲਾਇ ਦੇਵੇ ਸਮਾ ਫੇਰ ਭੀ ਪਿਆ ਵਿਹਾਵੰਦਾ ਏ ਮਹਾਰਾਜ ਰੁਪਯਾ ਉਹ ਲੈ ਆਯਾ ਆ ਕੋਟ ਲਾਹੌਰ ਤੇ ਲਾਵੰਦਾ ਏ ਧਰਮਅਰਥ ਇਹਰਕਮ ਕਰਤਾਰ ਸਿੰਘਾ ਸਾਰੀ ਪ੍ਰਜਾ ਦੇ ਹੇਤ ਖਰਚਾਵੰਦਾ ਏ

\*੨੭ ਅਪਰੈਲ ੧੮੨੩ ਈਸਵੀ।

੦ਪੰਝੀ ਹਜ਼ਾਰ ਦਾ ਸੋਨਾ ਸ੍ਰੀ ਹਰਿਮੰਦਰ ਸਾਹਿਬ ਜੀ ਉਪਰ ਚੜ੍ਹਾਨ ਦਾ ਹੁਕਮ ਦਿਤਾ ਅਤੇ ਨਾਲ ਹੀ ਸਾਰੇ ਸ਼ਹਿਰ ਦੀ 'ਸ਼ਹਿਰ ਪਨਾਹ' ਭੀ ਬਨਵਾਈ, ਜਿਸ ਤੇ ਸਰਕਾਰ ਦਾ ਬੜਾ ਭਾਰਾ ਖਰਚ ਆਯਾ ਤੇ ਪੂਰੇ ਇਕ ਸਾਲ ਵਿਚ ਸ਼ਹਿਰ ਪਨਾਹ ਤਯਾਰ ਹੋਈ ਜਿਸਦਾ ਨਮੂਨਾ ਦਰਵਾਜ਼ਾ ਰਾਮ ਬਾਗ ਹੁਣ ਤਕ ਖੜਾ ਹੈ।

੧ਸੇਠ ਰਾਮਾ ਨੰਦ ਦਾ ਪੁਤਰ ਕੋਈ ਨਹੀਂ ਸੀ, ਇਕ ਦੋਹਤਰਾ ਬਦਰੀ ਨਾਥ ਹੋਸੀ ਜੋ ਪਿਛੋਂ ਬੇਅੰਤ ਦੌਲਤ ਦਾ ਮਾਲਕ ਬਣਿਆਂ, ਸੁਣਿਆਂ ਹੈ ਕਿ ਬਦਰੀ ਨਾਥ ਬੜਾ ਧਰਮਾਤਮਾ ਤੇ ਦਾਨੀ ਮਾਨਸ਼ ਯੀ।

ਮਿਸਰ ਦੀਵਾਨ ਚੰਦ

ਇਹਨੀਦਿਨੀ ਹੀ ਮਿਸਰ ਦੀਵਾਨਚੰਦ ਭੀ ਕਾਲਤੇਗ ਨੇ ਮਾਰ ਖਪਾਇ ਦਿੱਤਾ  
ਵਡਾ ਬੰਮੁ ਲਾਹੌਰ ਦਰਬਾਰ ਦਾ ਸੀ ਧਕ ਸਮੇਂ ਨੇ ਗੇੜ ਚਲਾਇ ਦਿੱਤਾ  
ਓਹਦੇ ਥਾਂ ਭਾਈ ਸੁਖਦਯਾਲ ਓਹਦਾ ਫੇਰ ਸਿਪੁਸਾਲਾਰ ਬਨਾਇ ਦਿੱਤਾ  
ਚਾਰ ਦਿਨ ਦੀ ਖੇਡ ਕਰਤਾਰ ਸਿੰਘਾ ਖੇਡ ਸਭ ਨੇ ਵਕਤ ਟਪਾਇ ਦਿੱਤਾ

ਯੂਸਫਜ਼ਈ ਪਠਾਨਾਂ ਨੇ ਫੇਰ ਫਸਾਦ ਕਰਨਾ

ਅਸੂ ਵਿਚ ਚੜ੍ਹੇ ਮਹਾਰਾਜ ਦੌਰੇ ਜਾ ਵਜੀਰਾ ਬਾਦੇ ਡੇਰਾ ਲਾਯਾ ਜੀ  
ਓਥੇ ਸੂਹੇ ਨੇ ਆਇਕੇ ਖਬਰ ਦਿਤੀ ਸ਼ੇਰ ਫੇਰ ਮੁਲਖਈਏ ਉਠਾਯਾ ਜੀ  
ਯੂਸਫ ਜ਼ਈ ਪਠਾਨਾਂ ਨੇ ਕਠਯਾਂ ਹੋ ਦਰਬੰਦ ਦਾ ਕਿਲ੍ਹਾ ਛੁਡਾਯਾ ਜੀ  
ਫੌਜ ਰਾਖੀ ਵਾਲੀ ਸਾਰੀ ਕਤਲ ਕੀਤੀ ਸ਼ੇਰ ਦੇਸ ਦੇ ਵਿਚ ਮਚਾਯਾ ਜੀ  
ਗੁਸਾ ਖਾਇ ਸਰਕਾਰ ਨੇ ਹਰੀ ਸਿੰਘ ਨੂੰ ਫੌਜਾਂ ਦੇਇਕੇ ਫੇਰ ਚੜ੍ਹਾਯਾ ਜੀ  
ਪਿਛੋਂ ਆਪ ਭੀ ਓਧਰੇ ਕੂਚ ਕੀਤਾ ਮੁਲਖਈਏ ਨੇ ਬਹੁਤ ਸਤਾਯਾ ਜੀ  
ਅਠ ਕਤਕੋਂ ਪਹੁੰਚ ਕੇ ਹਰੀ ਸਿੰਘ ਨੇ ਜਾ ਗਾਜ਼ੀਆਂ ਤਈਂ ਦਬਾਯਾ ਜੀ  
ਨਾਮ ਸੁਣ ਪਠਾਣ ਗਏ ਨਠ ਸਾਰੇ ਕਿਲ੍ਹਾ ਜਾਇ ਸਰਦਾਰ ਛੁਡਾਯਾ ਜੀ  
ਕਈ ਗਾਜ਼ੀਆਂ ਫੂਕੀਆਂ ਲਾਇ ਅੱਗਾਂ ਤੋਬਾ ਤੋਬ ਸਭ ਤੋਂ ਕਰਵਾਯਾ ਜੀ  
ਫਿਰ ਦੇਸ ਦੇ ਵਿਚ ਕਰਤਾਰ ਸਿੰਘਾ ਗਾਜ਼ੀ ਮਾਰ ਫਸਾਦ ਮਿਟਾਯਾ ਜੀ

ਗੜ੍ਹੀ ਲਕਵਾਹ ਉਤੇ ਸਰਕਾਰ ਖਾਲਸਾ ਦਾ ਧਾਵਾ

ਪਿਛੋਂ ਆਪ ਮਹਾਰਾਜ ਭੀ ਜਾਇ ਪਹੁੰਚੇ ਲਗੇ ਅਟਕ ਤੋਂ ਹੋਣ ਜਾਂ ਪਾਰ ਭਾਈ  
ਅਚਨਚੇਤ ਮੁਲਖਈਏ ਨੇ ਕਰ ਧਾਵਾ ਆਣ ਘਤਯਾ ਸ਼ੇਰ ਅਪਾਰ ਭਾਈ  
ਹਰੀਆਂ ਝੰਡੀਆਂ ਫੜੀਆਂ ਵਿਚ ਹਥਾਂ ਗਿਰਦ ਆਣ ਹੋਇ ਢੋਲ ਮਾਰ ਭਾਈ  
ਬੇਵਕੂਫੀ ਪਠਾਨਾਂ ਦੀ ਵੇਖ ਕਰਕੇ ਗੁਸਾ ਬਹੁਤ ਕੀਤਾ ਸਰਕਾਰ ਭਾਈ  
ਕਰ ਤੋਪਖਾਨੇ ਸਿਧੇ ਬੀੜ ਦਿਤੇ ਤੋਪਾਂ ਛੂਟੀਆਂ ਗਰਦ ਗੁਬਾਰ ਭਾਈ  
੦ਸੀਕ ਆਇਗਿਆ, ਸੀਕ ਆਇ ਗਿਆ ਕਰਦੇ ਹੋਇ ਗਏ ਫੇਰ ਉਡਾਰ ਭਾਈ  
ਛਪੇ ਵਿਚ ਪਹਾੜਾਂ ਦੇ ਜਾ ਕਰਕੇ ਮੁਫਤ ਵਿਚ ਨੁਕਸਾਨ ਸਹਾਰ ਭਾਈ

੦ਪਠਾਨ ਲੋਕ ਆਪਣੀ ਜ਼ਬਾਨ ਪਸ਼ਤੋ ਵਿਚ ਸਿੱਖ ਨੂੰ 'ਸੀਕ' ਆਖਦੇ ਹਨ ।

ਦੂਜੇ ਦਿਨ ਸੁਣਯਾਂ ਗੜ੍ਹੀ ਲੱਕਵਾਹਾ ਕਠੇ ਹੋਇ ਗਾੜੀ ਬੇਸੁਮਾਰ ਭਾਈ  
 ਪੈਸਾ ਮਾਰ ਸਰਕਾਰ ਨੇ ਕੂਚ ਕੀਤਾ ਵਲ ਗੜ੍ਹੀ ਦੇ ਕਰ ਸੁਹਾਬ ਭਾਈ  
 ਅਗੋਂ ਯਾਰ ਮੁਹੰਮਦ ਆਇ ਮਿਲਯਾ ਲੋਕਾਂ ਵਲੋਂ ਹੋਯਾ ਮਿੰਨਤਦਾਰ ਭਾਈ  
 ਜਾਮਨ ਹੋਇਕੇ ਸੁਲ੍ਹਾ ਕਰਵਾਇ ਦਿਤੀ ਯੂਸਫ਼ਜ਼ਈ ਹੋਏ ਤਾਬੇਦਾਰ ਭਾਈ  
 ਵਾਗ ਪਿਛ੍ਹਾਂ ਸ਼ਕਾਰ ਪੁਤਾਇ ਲਈ ਪੰਜੇ ਸਾਹਿਬ ਆ ਕੀਤੇ ਦੀਦਾਰ ਭਾਈ  
 ਕੜਾਹ ਪੁਸ਼ਾਦ ਅਰਦਾਸ ਕਰਾਇ ਕਰਕੇ ਪਰਤੇ ਵਲ ਲਾਹੌਰ ਵਿਚਾਰ ਭਾਈ  
 ਬਾਈ ਮਘਰੋਂ ਆਣ ਲਾਹੌਰ ਵੜੇ ਰਾਹੀਂ ਕਰਕੇ ਸੌਰ ਸ਼ਿਕਾਰ ਭਾਈ  
 ਨਾਲ ਸੁਖ ਦੇ ਫੇਰ ਕਰਤਾਰ ਸਿੰਘਾ ਦਿਤਾ ਸਾਰਾ ਇਹ ਸਾਲ ਗੁਜ਼ਾਰ ਭਾਈ

ਦੀਵਾਨ ਮੋਤੀ ਰਾਮ ਤੋਂ ਦੀਵਾਨ ਕਿਰਪਾ ਰਾਮ ਕੁੰਜਾਹ ਵਾਲੇ

ਮੋਹਕਮ ਚੰਦ ਦੀਵਾਨ ਦਾ ਖਾਸ ਬੇਟਾ ਮੋਤੀ ਰਾਮ ਹੈਸੀ ਬੁਧਵਾਨ ਸਮਝੇ  
 ਸੂਬੇਦਾਰੀ ਕਸ਼ਮੀਰ ਸੀ ਉਹ ਕਰਦਾ ਵੈਰੀ ਓਸ ਉੱਤੇ ਚੁਗਲੀ ਖਾਨ ਸਮਝੇ  
 ਮੋਤੀਰਾਮ ਕਸ਼ਮੀਰ ਬਰਬਾਦ ਕੀਤਾ ਪਰਜਾ ਦੁਖੀ ਹਿੰਦੂ ਮੁਸਲਮਾਨ ਸਮਝੇ  
 ਪੈਸਾ ਬਹੁਤ ਸਰਕਾਰ ਦਾ ਮਾਰ ਬੈਠਾ ਮਗਰੂਰ ਹੋ ਗਿਆ, ਜਤਾਨ ਸਮਝੇ  
 ਬਾਦਸ਼ਾਹਾਂ ਦੇ ਹੋਵੇਦੇ ਕੰਨ ਖੁਲ੍ਹੇ ਵਿਚ ਨਿਗਾ ਆ ਗਿਆ ਦੀਵਾਨ ਸਮਝੇ  
 ਸੂਬੇਦਾਰੀ ਕਸ਼ਮੀਰ ਦੀ ਖੋਹ ਲਈ ਚਟੀ ਅੱਸੀ ਹਜ਼ਾਰ ਦੀਲਾਨ ਸਮਝੇ  
 ਮੋਤੀਰਾਮ ਦਾ ਸੀ ਕਿਰਪਾਰਾਮ ਬੇਟਾ ਵੈਰੀ ਓਹਨੂੰ ਭੀ ਕੁੰਡੀ ਅੜਾਨ ਸਮਝੇ  
 ਉਹ ਕਿਲ੍ਹੇਦਰਬੰਦ ਦੇ ਜੇਗਾ ਅੰਦਰ ਹਾਜ਼ਰ ਹੋਯਾ ਕਿਉਂ ਨ, ਸਮਝਾਨ ਸਮਝੇ  
 ਕਿਰਪਾਰਾਮ ਮਹਾਰਾਜ ਨੇ ਕੈਦ ਕੀਤਾ 'ਦੋਸ਼-ਹੁਕਮ ਅਦੂਲੀ' ਠਹਿਰਾਨ ਸਮਝੇ  
 ਪਿਉ ਪੁਤਰਾਂ ਤਈਂ ਕਰਤਾਰ ਸਿੰਘਾ ਚੁਗਲਬਾਜ਼ ਨੁਕਸਾਨ ਪੁਚਾਨ ਸਮਝੇ

ਦੋਹਾਂ ਪਿਉ ਪੁਤਰਾਂ ਦਾ ਕਸੂਰ ਮੁਆਫ

ਭਮੀ ਸਿੰਘ ਕੀਤਾ ਕਸ਼ਮੀਰ ਸੂਬਾ ਕੰਮ ਓਸ ਨੇ ਸਗੋਂ ਉਲਝਾਇ ਦਿੱਤੇ  
 ਚੂਨੀ ਲਾਲ ਤੇ ਗੁਰਮੁਖ ਸਿੰਘ ਤਾਈਂ ਮੁੜ ਕੰਮ ਸਾਰੇ ਸੋਧਾਇ ਦਿੱਤੇ  
 ਸਤਾਈ ਲੱਖ ਪੰਜਾਹ ਹਜ਼ਾਰ ਠੋਕਾ ਲੈਣਾ ਸਾਲ ਦਾ ਕਰ ਬੈਠਾਇ ਦਿੱਤੇ  
 ਕੰਮ ਇੰਨਾਂ ਤੋਂ ਭੀ ਮੂਲੋਂ ਚੱਲਯਾ ਨ ਧਯਾਨ ਫੇਰ ਸਰਕਾਰ ਨੇ ਆਇ ਦਿੱਤੇ  
 ਮੋਤੀ ਰਾਮ ਤੇ ਕਿਰਪਾ ਰਾਮ ਦੋਵੇਂ ਭਲੇ ਮਾਨਸਾਂ ਆਖ ਛੁਡਵਾਇ ਦਿੱਤੇ

# ੧੫ਹਿਲੇ ਔਹਵਯਾਂ ਉੱਤੇ ਕਰਤਾਰ ਸਿੰਘਾ ਤਈਨਾਤ ਓਵੇਂ ਕਰਵਾਇ ਦਿੱਤੇ

ਸਰਦਾਰ ਫਤੇਹ ਸਿੰਘ ਆਹਲੂਵਾਲੀਏ ਤੇ ਸਰਕਾਰ ਖਾਲਸੇ ਦਾ ਵਿਰੋਧ

ਏਸੇ ਸਾਲ ਅੰਦਰ ਫਤੇਹ ਸਿੰਘ ਤਾਂਈ ਚੁਗਲ ਬਾਜ਼ਾਂ ਨੇ ਆਣ ਭਰਮਾਇ ਦਿੱਤਾ  
੦ਕਾਦਰ ਬਖਸ਼ ਤੇ ਰਲਕੇ ਸ਼ੇਰ ਅਲੀ ਪਾਟਕ ਨਾਲ ਸੁਕਾਰ ਪਵਾਇ ਦਿੱਤਾ  
ਫਤੇਹ ਸਿੰਘ ਭੀ ਹੋਇ ਮਗਰੂਰ ਬੈਠਾ ਕੀਤਾ ਸਭ ਅਹਿਸਾਨ ਭੁਲਾਇ ਦਿੱਤਾ  
ਛਡ ਪਿਆ ਉਹ ਆਪੇ ਕਪੂਰਥਲਾ ਡੇਰਾ ਵਿਚ ਜਗਰਾਵਾਂ ਦੇ ਲਾਇ ਦਿੱਤਾ  
ਰਹਿਣਾ ਚਾਹਯਾ ਅੰਗਰੇਜ਼ਾਂ ਦੀ ਸ਼ਰਨ ਅੰਦਰ ਓਹਨਾਂ ਸਾਫ ਜਵਾਬ ਸੁਨਾਇ ਦਿੱਤਾ  
ਸਾਡਾ ਅਹਿਦਨਾਮਾ ਨਾਲ ਮਹਾਰਾਜੇ ਏਜੰਟ ਨੇ ਲੇਖਾ ਚੁਕਾਇ ਦਿੱਤਾ  
ਹੋ ਗਿਆ ਨਿਰਾਸ ਇਮਦਾਦ ਵਲੋਂ ਪਿਛਲਾ ਮੁਲਕ ਭੀ ਛਡ ਛਡਾਇ ਦਿੱਤਾ  
ਦੋ ਸਾਲ ਫਿਰਯਾ ਵਿਚ ਗਮਾਂ ਦੇ ਜੀ ਖੋਟੇ ਅਹਿਲਕਾਰਾਂ ਦੁੱਖ ਪਾਇ ਦਿੱਤਾ  
ਅਠਾਰਾਂ ਸੌ ਚੁਰਾਸੀਏਂ ਵਿਚ ਚੇਤਰ ਆ ਸਰਕਾਰ ਨੂੰ ਸੀਸ ਬੁਕਾਇ ਦਿੱਤਾ  
ਦਿਤੇ ਬਖਸ਼ ਕਸੂਰ ਕਰਤਾਰ ਸਿੰਘਾ ਸਿਰੇਪਾਉ ਦੇ ਮੁਲਕਸੌਂ ਪਾਇ ਦਿੱਤਾ

ਦਰਵੇਸ਼ ਮੁਹੰਮਦ ਨਜ਼ਾਮ ਹੈਦਰਾਬਾਦ ਦਖਣ ਵਾਲੇ ਦੇ ਵਕੀਲ ਦਾ ਆਉਣਾ

ਅਠਾਰਾਂ ਸੌ ਤਿਰਾਸੀਏ ਸਾਲ ਅੰਦਰ ਸੀ ਪ੍ਰੀਤ ਦੀ ਰੀਤ ਜਤਾਇ ਸੋਹਣੀ  
ਦੱਖਣ ਹੈਦਰਾਬਾਦ ਦੇ ਬਾਦਸ਼ਾਹ\* ਇਕ ਚਾਂਦਨੀ ਖੂਬ ਬਣਵਾਇ ਸੋਹਣੀ  
ਬੇਲ ਬੂਟੇ ਜਿਸਦੇ ਵਿਚ ਮੋਤੀਆਂ ਦੇ ਝਾਲਰ ਮੋਤੀਆਂ ਦੀ ਲਗਵਾਇ ਸੋਹਣੀ  
ਹੋਇਆ ਕੰਮ ਅਜੀਬ ਸੀ ਜਿਸਉਤੇ ਬਣੀ ਬਹੁਤ ਹੀ ਜ਼ਰਖ ਰਚਾਇ ਸੋਹਣੀ

੧ ਮੋਤੀਰਾਮ ਲਾਹੌਰ ਰਿਹਾ, ਕ੍ਰਿਪਾਰਾਮ ਓਸਦੇ ਥਾਂ ਸੂਬਾ ਕੁਸ਼ਮੀਰ ਬਣਿਆ। ਉ: ਤ: ਦਫਤਰ ੨।

੦ਕਾਦਰਯਾਤ ਸ: ਫਤੇਹ ਸਿੰਘ ਦਾ ਏਜੰਟ ਲਾਹੌਰ ਦਰਬਾਰ ਵਿਚ ਰਿਹਾ ਕਰਦਾ ਸੀ।

ਸ਼ੇਰ ਅਲੀ ਖਾਂ ਸ: ਫਤੇਹ ਸਿੰਘ ਦਾ ਦੀਵਾਨ ਸੀ ਤੇ ਸਰਦਾਰ ਜੀ ਏਸਦੀ ਬਹੁਤ ਮੰਨਦੇ ਸਨ।

\*ਚਾਂਦਨੀ ਦੇ ਨਾਲ ਚਾਰ ਕੀਮਤੀ ਘੋੜੇ, ਇਕ ਜੜਾਉ ਤਲਵਾਰ, ਇਕ ਤੋਪ ਤੇ ਕਈ ਬੰਦੂਕਾਂ

ਭੀ ਸਨ।

ਮਹਾਰਾਜ ਦੇ ਲਈ \*ਸੁਗਤ ਭੇਜੀ ਪਹੁੰਚੀ ਵਿਚ ਲਾਹੌਰ ਦੇ ਆਇ ਸੋਹਣੀ  
ਲਾਈ ਗਈ ॥ ਬਸੰਤ ਦਰਬਾਰ ਉੱਤੇ ਸਲਾਮਾਰ ਦੇ ਬਾਗ ਸਜਾਇ ਸੋਹਣੀ  
ਪਹੁੰਚੀ ਵਿਚ ਦਰਬਾਰ ਸੁਕਾਰ ਨੇ ਜਾਂ ਡਿੱਠੀਚਾਂਦਨੀ ਨਜ਼ਰ ਉਠਾਇ ਸੋਹਣੀ  
ਓਸੇਵਕਤ ਹੀਬਾਹਰ ਜਾਖੜੇਹੋਗਏ ਕਹਿੰਦੇ 'ਵਸਤ ਅਜੀਬ' ਸੁਨਾਇ ਸੋਹਣੀ  
ਮੈਂ ਤਾਂ ਜੱਟ ਮੈਨੂੰ ਰਾਜ ਗੁਰੂਦਿਤਾ ਇਹ ਤਾਂ ਗੁਰੂ ਦਰਬਾਰ ਸੁਹਾਇ ਸੋਹਣੀ  
ਰਾਮਦਾਸਸਤਿਗੁਰੂਦੇਲਾ ਇਕ ਹੈ ਇਹ ਸੋਭਾ ਵਿਚ ਦਰਬਾਰ ਦੇਪਾਇ ਸੋਹਣੀ  
ਓਸੇ ਵਕਤ ਕੱਠੀ ਕਰਵਾਇ ਦਿਤੀ ਦਿਤੀ ਅੰਮ੍ਰਿਤਸਰ ਪੁਚਾਇ ਸੋਹਣੀ  
ਸਿਖੀ ਏਸੇਦਾਨਾਮ ਕਰਤਾਰਸਿੰਘਾ ਰਣਜੀਤ ਸਿੰਘ ਗਿਆ ਨਿਭਾਇ ਸੋਹਣੀ

ਵਾਕ ਕਵੀ

ਰਾਮਦਾਸ ਸਤਿਗੁਰੂ ਦਰਬਾਰਅੰਦਰ ਵਿਰਲਾਇਹੋ ਜਹੀ ਸੇਵ ਕਰਵਾਇ ਕੋਈ  
ਜੋ ਸ਼ਾਨ ਬਣਾਯਾ ਰਣਜੀਤ ਸਿੰਘ ਨੇ ਮੁੜ ਜੰਮੇ ਤੇ ਫੇਰ ਬਣਾਇ ਕੋਈ  
ਜੋ ਕੁਝ ਅੰਦਰ ਬਣਾਯਾ ਪਿਆ ਨਜ਼ਰਆਵੇ ਓਸਕੰਮਦਾਸਾਨੀ ਦਿਖਾਇ ਕੋਈ  
ਮੀਨਾਕਾਰੀਆਂ ਹੋਈਆਂ ਨਕਾਸੀਆਂ ਜੋ ਦਿਲ ਖੋਲਕੇ ਅਜ ਕਰਵਾਇ ਕੋਈ

\*ਬਜ਼ੁਰਗ ਦਸਦੇ ਸਨ ਕਿ ਨਵਾਬ ਦੀ ਮਰਹਟਿਆਂ ਨਾਲ ਲੜਾਈ ਭੜਾਈ ਰਹਿੰਦੀ ਸੀ ਜਿਸ  
ਕਰਕੇ ਨਵਾਬ ਹੋਦਰਬਾਰ ਨੇ ਮਹਾਰਾਜ ਤੋਂ ਮਦਦ ਮੰਗੀ ਮਹਾਰਾਜ ਨੇ ਕੀਤੀ ਰਜ਼ਾਰ ਪੈਦਲ ਭੇਜਕਈ  
ਹਜ਼ਾਰ ਅਸਵਾਰ ਭੇਜੇ ਜਿਸ ਕਰਕੇ ਮਰਹਟੇ ਦਬ ਗਏ ਓਸ ਅਹਿਸਾਨ ਬਦਲੇ ਨਵਾਬ ਨੇ ਇਹੋ  
ਚਾਂਦਨੀ ਤੋਹਫੇ ਭੇਰ ਤੇ ਭੇਜੀ।

॥ ਫਗਣ ਦੇ ਮਹੀਨੇ ।

ਇਹ ਚਾਂਦਨੀ ਦਾਸ ਨੇ ਆਪਣੀ ਅੱਖੀਂ ਡਿੱਠੀ ਹੈ, ਅਜ ਕਲ ਸ੍ਰੀ ਦਰਬਾਰ ਸਾਹਿਬ ਜੀ ਦੇ  
ਤੋਸ਼ੇਖਾਨੇ ਵਿਚ ਜਰਜਰੀ ਹੋਈ ਪਈ ਹੈ, ਇਸਦਾ ਸਭ ਕਪੜਾ ਸਿਲ੍ਹਾਬੇ ਦੇ ਕਾਰਨ ਖਾ ਘੱਤਾ ਹੈ ਤੇ  
ਲੀਰਾਂ ਵਗ ਰਹੀਆਂ ਹਨ, ਮੋਤੀਆਂ ਦੇ ਬੇਲ ਬੂਟੇ ਸਭ ਉਖੜ ਗਏ ਹਨ, ਝਾਲਰ ਦੇ ਮੋਤੀ ਪਿਛਲੇ ਸਮੇਂ  
ਦੇ ਪ੍ਰਬੰਧ ਵਿਚ ਹੀ ਖਤਮ ਹੋ ਚੁਕੇ ਹੋਏ ਹਨ ਅਤੇ ਹੁਣ ਜਿਹੜੇ ਨਾਮ ਮਾਤ੍ਰ ਹਨ ਉਹ ਕਿਰਕਿਰ ਪੈਂਦੇ  
ਹਨ, ਸੀਸੇ ਦਾ ਕੰਮ ਜੋ ਬਹੁਤ ਸੁੰਦਰ ਹੋਯਾ ੨ ਸੀ ਸਭ ਉਖੜ ਗਿਆ ਹੈ ਇਸ ਵਕਤ ਚਾਂਦਨੀ ਦੀ  
ਬਹੁਤ ਬੁਰੀ ਹਾਲਤ ਹੈ ਅਤੇ ਦਸਦੀ ਹੈ ਕਿ ਜੋ ਭਾਂਈ ਗੁਰਦਾਸ ਜੀ ਨੇ ਲਿਖਿਆ ਹੈ ਕਿ 'ਸਾਂਝੀ ਵਥਨ  
ਰਈਏ ਚਿੱਤ ਚਿਤ ਨ ਚੁਖਾ' ਉਹ ਬਿਲਕੁਲ ਠੀਕ ਹੈ, ਪਿਛਲੇ ਸਰਬੂਹਾਂ ਦੀ ਅਨਗਹਿਲੀ ਨਾਲ ਥੋੜੀ  
ਉਮਰ ਵਿਚ ਹੀ ਬੁਢੇਪਾ ਆ ਗਿਆ ਤੇ ਹੁਣ ਸਿਰਫ ਨਾਮ ਮਾਤ੍ਰ ਹੀ ਚਾਂਦਨੀ ਹੈ ਇਸ ਚਾਂਦਨੀ ਵਾਂਗੂੰ  
ਬੜੀਆਂ ਬੜੀਆਂ ਕੀਮਤੀ ਚੀਜ਼ਾਂ ਪ੍ਰਬੰਧਕਾਂ ਦੀ ਸੁਸਤੀ ਦੇ ਕਾਰਨ ਪਈਆਂ ਹੀ ਨਾਸ ਹੋ ਗਈਆਂ ਜਾਂ  
ਪੁਜਦੇ ਹਥਾਂ ਵਾਲਿਆਂ ਦੀ ਘਰੀਂ ਜਾਕੇ ਸਮਾਂ ਗਈਆਂ ਹਨ ।

ਹੋਇ ਕੰਮ ਨਿਸ਼ੰਗ ਜੋ ਾਸੰਗ ਉੱਤੇ ਨ ਬਰਾਬਰੀ ਕਿਤੇ ਰਖਾਇ ਕੋਈ  
 'ਮੇਰਾ ਰਾਜ ਪਰਤਾਪ ਸਤਿਗੁਰ ਦਾ ਏ' ਐਸੀ ਨਿਮ੍ਰਤਾ ਰਖ ਜਤਾਇ ਕੋਈ  
 'ਮੈਂ ਨਿਮਾਣਾ ਸੇਵਕ ਗੁਰੂ ਮਿਹਰ ਕੀਤੀ' ਮੈਥੋਂ ਲਈ ਸੇਵਾ ਜਤਲਾਇ ਕੋਈ  
 ਵਾਲੀ ਦੇਸ ਦਾ ਹੋ ਕਰਤਾਰ ਸਿੰਘਾ ਇਹੋ ਜਹੀ ਗਰੀਬੀ ਨਿਬਾਹਿ ਕੋਈ

ਤਬਾ

ਸੇਵਾਦਾਰ ਬਣਯਾ ਰਿਹਾ ਗੁਰੂ ਘਰ ਦਾ ਕਦੇ ਆਪਣਾ ਮਾਨ ਜਤਾਯਾ ਨ  
 ਕਰ ਲਖਾਂ ਰੁਪਯਾਂ ਦੇ ਖਰਚ ਫਿਰ ਭੀ ਹੰਕਾਰ ਦਾ ਰੰਗ ਦਿਖਾਯਾ ਨ  
 ਸੇਵਾਦਾਰ ਜੋ ਸ੍ਰੀ ਦਰਬਾਰ ਸਾਹਿਬ ਕਦੇ ਓਹਨਾਂ ਦਾ ਹੁਕਮ ਪਰਤਾਯਾ ਨ  
 ਹੁਕਮਨਾਮਾ ਨ ਭੇਜਿਆ ਕਦੇ ਹੈਸੀ ਰਾਜਾ ਬਣ ਕਦੇ ਅੰਦਰ ਆਯਾ ਨ  
 ਰਾਮਦਾਸ ਸਤਿਗੁਰੂ ਦੇ ਸੇਵਕਾਂ ਨੂੰ 'ਨੌਕਰ ਆਪਣੇ' ਕਦੇ ਸੁਨਾਯਾ ਨ  
 ਮੈਂ ਗੁਲਾਮ ਮੇਰਾ ਪਾਤਸ਼ਾਹ ਸਤਿਗੁਰ 'ਮੈਂ ਬਾਦਸ਼ਾਹ' ਕਦੇ ਲਖਾਯਾ ਨ  
 ਮੇਰਾ 'ਹੁਕਮ ਨ ਕੋਈ ਦਰਬਾਰ ਸਾਹਿਬ ਸਿੱਖੀ ਭਾਵ ਨੂੰ ਕਦੇ ਭੁਲਾਯਾ ਨ  
 ਅੰਮ੍ਰਿਤਸਰ ਦੇ ਵਿਚ ਕਰਤਾਰ ਸਿੰਘਾ ਬਾਦਸ਼ਾਹੀ ਦਾ ਸਿੱਕਾ ਬੈਠਾਯਾ ਨ

ਤਬਾ

ਵੇਲੇ ਮਿਸਲਾਂ ਤੇ ਰਣਜੀਤ ਸਿੰਘ ਤੋਂ ਹੁਣ ਤਾਂ ਹੋਰ ਹੀ ਰੰਗ ਦੰਗਾਈ ਫਿਰਦੇ  
 ਸਚ ਖੰਡ ਸਤਿਗੁਰੂ ਦੇ ਧਾਮ ਉਪਰ ਜੁਮੇਵਾਰ ਕਬਜ਼ੇ ਨੇ ਜਮਾਈ ਫਿਰਦੇ  
 ਸੇਵਾ ਕਰਨ ਨ ਸਮਝਕੇ ਭਾਗ ਵਡੇ ਬਣ ਬਾਲਕ ਧੋਣ ਅਕੜਾਈ ਫਿਰਦੇ  
 ਹਾਕਿਮ ਬਣ ਹਕੂਮਤਾਂ ਹੈਨ ਕਰਦੇ ਗੁਰਸੇਵਾ ਦੇ ਫਰਜ਼ ਭੁਲਾਈ ਫਿਰਦੇ  
 ਸਾਚ ਸਿੱਖਦੇ ਨਹੀਂ ਰਣਜੀਤ ਸਿੰਘ ਤੋਂ ਹੰਕਾਰ ਦੇ ਬੁਰਜ ਉਸਰਾਈ ਫਿਰਦੇ  
 ਕਈ ਹੋਇ ਕਈ ਹੋਣ ਕਰਤਾਰ ਸਿੰਘਾ ਮੇਰੇ ਜੇਹੇ ਕਿਉਂ ਚਿੱਤ ਭ੍ਰਮਾਈ ਫਿਰਦੇ

੦ਸੰਗ ਮਰ ਮਰ।

†ਦੇਖੋ ਪਿਛੇ ਜਿਥੇ ਕਿ ੧੩੬੫ ਈਸਵੀ ਨੂੰ ਮੁਹਰਮ ਦੇ ਦਿਨਾਂ ਵਿਚ ਅਕਾਲੀਆਂ ਅਤੇ ਮੁਸਲਮਾਨ  
 ਦੀ ਲੜਾਈ ਤਾਜੀਏ ਲੰਘਾਉਣ ਉੱਤੇ ਹੋ ਪਈ ਸੀ ਤੇ ਸਰ ਨਟਕਾਫ ਨੇ ਚਾਹਿਆ ਸੀ ਕਿ ਅਕਾਲੀਆ  
 ਨੂੰ ਸਜ਼ਾ ਦਿਤੀ ਜਾਵੇ ਪਰ ਧੰਨ ਮਹਾਰਾਜ ਰਣਜੀਤ ਸਿੰਘ ਜਿਸ ਨੇ ਜਵਾਬ ਦਿਤਾ ਕਿ ਮੈਂ ਪੰਜਾਬ  
 ਦਾ ਬਾਦਸ਼ਾਹ ਹਾਂ ਪਰ ਸ੍ਰੀ ਦਰਬਾਰ ਸਾਹਿਬ ਜੀ ਦੇ ਸੇਵਾਦਾਰਾਂ ਤੇ ਮੇਰਾ ਹੁਕਮ ਨਹੀਂ।



ਪਿਛੇ ਜਦੋਂ ਨੁਸ਼ਹਿਰੇ ਦਾ ਜੰਗ ਛਿੜਿਆ ਹਰੀ ਸਿੰਘ ਲਾਹੌਰ ਤੋਂ ਧਾਯਾ ਸੀ  
 ਮਹਾਂ ਸਿੰਘ ਭੀ ਏਸੇ ਹੀ ਅੰਦਰ ਸਣੇ ਫੌਜ ਦੇ ਤੁਰਤ ਬੁਲਾਯਾ ਸੀ  
 ਹਰੀ ਪੁਰ ਤੋਂ ਜਾ ਮਹਾਂ ਸਿੰਘ ਟੁਰਯਾ ਰਾਜਨੀਤ ਦਾ ਢੰਗ ਚਲਾਯਾ ਸੀ  
 ਮੁਹੰਮਦ ਖਾਂ ਤਰੀਨ ਨੂੰ ਸੱਦ ਕਰਕੇ ਕੈਦ ਕਰਕੇ ਨਾਲ ਲੈ ਆਯਾ ਸੀ  
 ਪਿਛੇ ਰਿਹਾ ਤੇ ਕਰੂ ਫਸਾਦ ਕੋਈ ਸਿਰੋਂ ਵੇਰੀ ਨੂੰ ਨਹੀਂ ਭੁਲਾਯਾ ਸੀ  
 ਜੰਗ ਫੜੇ ਹੋਇਆ ਖਾਂ ਤਰੀਨ ਤਾਂਈ ਪੇਸ਼ ਆਣ ਲਾਹੌਰ ਕਰਾਯਾ ਸੀ  
 ਪਚਵੰਜਾ ਹਜ਼ਾਰ ਦੀ ਲਾ ਚੱਟੀ ਸਰਕਾਰ ਨੇ ਖੂਬ ਸਮਝਾਯਾ ਸੀ  
 'ਚੱਟੀ' ਦਏ ਤੇ ਰਹੇ ਜਾਗੀਰ ਕਾਇਮ ਨਹੀਂ ਤਾਂ ਕੈਦ ਰੱਖੇ ਜਤਲਾਯਾ ਸੀ  
 ਹਰੀ ਸਿੰਘ ਦੇ ਕੰਮ ਸਪੁਰਦ ਹੋਇਆ ਹਰੀ ਪੁਰ ਲਿਆ ਬੈਠਾਯਾ ਸੀ  
 ਚੱਟੀ ਦੇਣ ਦੇ ਦਰ ਕਰਤਾਰ ਸਿੰਘ ਆਯਾ ਨ ਦੰਕਾਰ ਵਧਾਯਾ ਸੀ

ਬੋਸਤਾਂ ਖਾਂ ਤਰੀਨ ਦੀ ਬਗ਼ਾਵਤ

ਖਾਂ ਮੁਹੰਮਦ ਕੈਦ ਦੇ ਵਿਚ ਪਿਆ ਚੱਟੀ ਦੇਣ ਦੇ ਦਰ ਨ ਆਵੇਦਾ ਜੀ  
 ਓਹਦਾ ਸਕਾ ਭਤੀਜਾ ਜੋ ਬੋਸਤਾਂ ਸੀ ਉਹ ਚਿੜਕੇ ਗਦਰ ਮਚਾਵੇਦਾ ਜੀ  
 ਮੁਲਖਈਏ ਨੂੰ ਫੇਰ ਭੜਕਾਇ ਦਿਤਾ ਸ਼ੇਰ ਦੇਸ ਦੇ ਉਠਾਵੇਦਾ ਜੀ  
 ਹਰੀ ਸਿੰਘ \*ਲਾਹੌਰ ਸੀ ਗਿਆ ਹੋਯਾ ਡਰ ਖਤਰਾ ਸਿਰੋਂ ਭੁਲਾਵੇਦਾ ਜੀ  
 ਲੈਕੇ ਗਾਜ਼ੀਆਂ ਦੀ ਇਮਦਾਦ ਭਾਰੀ ਹਰੀਪੁਰ ਗਿਰਦੇ ਘੇਰਾ ਪਾਵੇਦਾ ਜੀ  
 ਮਾਂਹ ਸਿੰਘ ਸੂਦਾਰ ਕਰਤਾਰ ਸਿੰਘ ਲਿਖ ਖਬਰ ਲਾਹੌਰ ਪੁਚਾਵੇਦਾ ਜੀ

ਸਰਦਾਰ ਹਰੀ ਸਿੰਘ ਦਾ ਆਉਣਾ

ਹਰੀ ਸਿੰਘ ਨੁਸ਼ਹਿਰੇ ਦਰਬਾਰ ਪਿਛੋਂ ਹਰੀ ਪੁਰ ਵਲੋਂ ਹੈਸੀ ਆਇ ਰਿਹਾ

†੧੮੭੯ ਵਿਚ ਜਦ ਕਿ ਹਰੀ ਸਿੰਘ ਹਰੀਪੁਰ ਦਾ ਗਵਰਨਰ ਬਣਿਆ ਤਦ ਰਾਜਨੀਤੀ ਢੰਗ  
 ਨੂੰ ਸੋਚ ਏਸੇ ਮੁਹੰਮਦ ਖਾਂ ਤਰੀਨ ਤੇ ਬੋਸਤਾਂ ਖਾਂ ਦੋਹਾਂ ਨੂੰ [ ਕਿਉਂਕਿ ਇਹ ਦੋਵੇਂ ਓਸ ਇਲਾਕੇ ਵਿਚ  
 ਬੜੇ ਦਿਲ ਚਲੇ ਸ਼ੈਤਾਨ ਸਨ ਤੇ ਹਰ ਵਕਤ ਫਸਾਦ ਉਠਾਈ ਰੱਖਦੇ ਸਨ ] ਵੀਹ ਵੀਹ ਹਜ਼ਾਰ ਦੀ  
 ਜਾਗੀਰ ਸਰਕਾਰ ਖਾਲਸਾ ਪਾਸੋਂ ਦੁਵਾ ਕੇ ਆਪਣੇ ਪੱਖ ਤੇ ਕਰ ਲਏ ਹੋਏ ਸਨ, ਪਰ ਬਦ  
 ਹਮੇਸ਼ਾਂ ਬਦੀ ਹੀ ਕਰਦੇ ਹਨ।

\*ਨੁਸ਼ਹਿਰੇ ਦੀ ਫੜੇ ਦੇ ਦਰਬਾਰ ਤੇ।

ਰਸਤੇ ਵਿਚ ਹੀ ਉਸਨੂੰ ਖਬਰ ਮਿਲੀ ਬੋਸਤਾਂ ਬਹੁ ਸ਼ੋਰ ਮਚਾਇ ਰਿਹਾ  
ਕਈ ਹਜ਼ਾਰ ਬਾਗੀ ਕੱਠਾ ਹੋਇ ਕਰਕੇ ਹਰੀਪੁਰ ਗਿਰਦੇ ਘੇਰਾ ਪਾਇ ਰਿਹਾ  
ਡਬਲ ਕੂਚ ਸਰਦਾਰ ਜੀ ਕਰ ਜਲਦੀ ਹਰੀਪੁਰੋਂ ਉਰੇ ਡੇਰਾ ਲਾਇ ਰਿਹਾ  
ਬਾਗੀ ਬਹੁਤ ਸੀ ਆਪਣੀ ਫੌਜ ਬੋੜੀ ਸੋਚਾਂ ਸੋਚ ਸੀ ਫਿਕਰ ਦੁੜਾਇ ਰਿਹਾ  
ਏਨੇ ਚਿਰ ਨੂੰ ਕਿਸੇ ਨੇ ਖਬਰ ਦਿਤੀ ਵੈਂਨਤੂਰਾ ਪਸੌਰ ਨੂੰ ਜਾਇ ਰਿਹਾ  
ਵਡਾ ਤੋਪ ਖਾਨਾ ਨਾਲ ਉਸਦੇ ਹੈ ਝਟ ਉਸਦੇ ਤਈਂ<sup>੧</sup> ਬੁਲਾਇ ਰਿਹਾ  
ਰਾਤੋ ਰਾਤ ਕਰ ਕੂਚ ਕਰਤਾਰ ਸਿੰਘਾ ਜਾ ਬਾਗੀਆਂ ਤਈਂ ਦਬਾਇ ਰਿਹਾ

ਫਸਾਦੀਆਂ ਦੀ ਬਰਬਾਦੀ

ਦਿਨਚੜ੍ਹਦੇਤੋਂ ਪਹਿਲਾਂ ਪਹੁੰਚ ਕਰਕੇ ਘੇਰਾਬਾਗੀਆਂ ਦੇ ਗਿਰਦੇ ਪਾਇ ਦਿਤਾ  
ਤੋਪਾਂ ਛੁਟੀਆਂ ਤੇ ਕੜਾ ਕਾੜ ਮਚੀ ਹੈਸੀ ਧਰਤ ਅਕਾਸ਼ ਕੰਬਾਇ ਦਿਤਾ  
'ਹਰੀਆਰਾਗਲੇਦੇ ਹਰੀਆਰਾਗਲੇਦੇ' ਭਾਰਾ ਸ਼ੋਰ ਪਠਾਨਾਂ ਉਠਾਇ ਦਿਤਾ  
ਜਿਧਰ ਮੂੰਹ ਹੋਯਾ ਓਧਰ ਨਠ ਗਏ ਸਾਬ ਸਾਬੀਆਂ ਦਾ ਤੁੜਵਾਇ ਦਿਤਾ  
ਸਣੇ ਸਾਬੀਆਂ ਬੋਸਤਾਂ ਗਿਆਫੜਿਆ ਕੈਦੀ ਬੇੜੀਆਂ ਮਾਰ ਬੈਠਾਇ ਦਿਤਾ  
ਦਿਨੇ ਦੇਸ ਤੇ ਧਮਾਂ ਬੈਠਾਉਨ ਖਾਤਰ ਸਰਦਾਰ ਜੀ ਹੁਕਮ ਸੁਨਾਇ ਦਿਤਾ  
ਸਲੀਮਸ਼ਾਹ ਮਸਵਾਨੀ ਜਲਾਲਖਾਂ ਨੂੰ ਅਤੇ ਬੋਸਤਾਂ ਤਈਂ ਬਨਵਾਇ ਦਿਤਾ  
ਬਾਹਰ ਰਖਹਰਕਿਸ਼ਨ ਗੜ੍ਹ ਕਿਲੇ ਅਗੇ ਧਰ ਤੋਪ ਦੇ ਨਾਲ ਉਡਾਇ ਦਿਤਾ  
ਮੁਹੰਮਦ ਖਾਂ ਤਾਈਂ ਚਟੀ ਦੇਣ ਖਾਤਰ ਸਰਦਾਰ ਜੀ ਨੇ ਜਤਲਾਇ ਦਿਤਾ  
ਬੁਰਾ ਭਲਾ ਸੁਦਾਰ ਨੂੰ ਕਹਿਣ ਲੱਗਾ ਓਹਦਾ ਾਗੁੱਸੇ ਦਿਮਾਗ ਫਿਰਾਇ ਦਿਤਾ  
ਕਿਲੇ ਕੱਲਰ ਕਹਾਰ ਦੇ ਭੇਜ ਦਿੱਤਾ ਓਥੇ ਮੌਤ ਨੇ ਮਾਰ ਖਪਾਇ ਦਿਤਾ  
ਹੈਸਨ ਬੜੇ ਫਸਾਦੀ ਕਰਤਾਰ ਸਿੰਘਾ ਅੰਤ ਤਕ ਫਸਾਦ ਨਿਬਾਹਿ ਦਿਤਾ

੧ਜਨਰਲ ਵੈਂਨਤੂਰਾ ਪੰਜੇ ਸਾਹਿਬ ਉਤਰਯਾ ਹੋਯਾ ਸੀ।

੦ਮੁਹੰਮਦ ਖਾਂ ਨੂੰ ਉਸਦੇ ਭਤੀਜੇ ਬੋਸਤਾਂ ਖਾਂ ਤੇ ਹੋਰ ਸਬੰਧੀਆਂ ਦੀ ਮੌਤ ਨੇ ਬੋਰਯਾਂ ਕਰ ਦਿਤਾ  
ਸੀ। ਜਦ ਸਰਦਾਰ ਹਰੀ ਸਿੰਘ ਨੇ ਉਸਨੂੰ ਚੱਟੀ ਤਾਰਨ ਵਾਸਤੇ ਕਿਹਾ ਤਦ ਉਹ ਸਿਵਾਇ ਸਰਦਾਰ ਜੀ  
ਨੂੰ ਕੋਈ ਚੰਗਾ ਸਵਾਬ ਦੇ ਗਾਲ੍ਹਾਂ ਕੱਢਣ ਲਗ ਪਿਆ।

ਸੈਦ ਅਹਿਮਦ

ਮੁਹੰਮਦ ਖਾਂ ਮੋਯਾ ਕੁਝ ਅਮਨ ਹੋਯਾ ਧਮ੍ਹਾਂ ਬਾਗੀਆਂ ਦੇ ਉਤੇ ਛਾਯਾ ਜੀ  
ਪਰ ਸਾਲ ਏਸੇ ਇਕ ਨਵੇਂ ਬਾਗੀ ਸ਼ੇਰ ਕਾਬਲੋਂ ਉਰੋਂ ਉਠਾਯਾ ਜੀ  
੦ਸੱਯਦਸੈਦਅਹਿਮਦ ਓਹਦਾ ਨਾਹੈਸੀ ਮੁਲਖਈਆ ਬਹੁਤਾ ਪਿਛੇ ਲਾਯਾ ਜੀ  
ਨਾਲ ਮਕਰ ਦੇ ਬਣ ਇਮਾਮ ਮਹਿਦੀ ਪਾਯਾ ਜਾਹਿਲਾਂ ਦੇ ਸਿਰ ਸਾਯਾ ਜੀ  
ਦਸਵੇਂਦ ਲੋਕਾਂ ਪਾਸੋਂ ਲੈਣ ਲੱਗਾ ਤੇ ਮੁਆਮਲਾ ਭੀ ਉਗਰਾਹਯਾ ਜੀ  
ਧਿੰਗੇ ਜ਼ੋਰੀ ਹੀ ਖੈਬਰੋਂ ਪਰੇ ਸਾਰੇ ਝੰਡੇ ਆਪਣੇ ਨਾਮ ਬੁਲਾਯਾ ਜੀ  
ਟੋਲੇ ਨਾਲ ਸ਼ੇਤਾਨਾਂ ਦੇ ਜਮ੍ਹਾਂ ਕਰਕੇ ਭਾਰਾ ਲਸ਼ਕਰ ਇਕ ਬਨਾਯਾ ਜੀ  
ਹਿੰਦੂ ਦੇਸ ਦੇ ਲੁੱਟ ਬਰਬਾਦ ਕੀਤੇ ਸਾਰੇ ਜ਼ੁਲਿਯ ਬਰਪਾ ਕਰਾਯਾ ਜੀ  
ਸਿੰਘਾਂ ਕਾਫਰਾਂ ਨੂੰ ਅਟਕੋਂ ਪਾਰ ਕਢੇ ਲੋਕਾਂ ਸਾਦਯਾਂ ਤਈਂ ਭੜਕਾਯਾ ਜੀ  
ਪਹਿਲੇ ਹਥ ਚੜ੍ਹ ਕਰਤਾਰ ਸਿੰਘਾ ਆ ਪਿਸ਼ੌਰ ਤੇ ਹੱਲਾ ਬੁਲਾਯਾ ਜੀ

ਸੈਦ ਅਹਿਮਦ ਨੇ ਪਸ਼ੌਰ ਤੇ ਧਾਵਾ ਕਰਨਾ

**ਸੈਦ ਅਹਿਮਦ ਨਾਲ ਲੈ ਗਾਜੀਆਂ ਨੂੰ ਗਜ ਪਿਆ ਪਿਸ਼ੌਰ ਤੇ ਆ ਕਰਕੇ  
ਸੂਬਾ ਯਾਰ ਮੁਹੰਮਦ ਹਾਰ ਗਿਆ ਡਰ ਹਟਯਾ ਦੁਬ ਦਬਾ ਕਰਕੇ**

੦ਸੈਦ ਅਹਿਮਦ ਮੁਹੰਮਦ ਉਰੀਆਂ ਦਾ ਪੁਤਰ, ਬਰੇਲੀ ਦਾ ਰਹਿਣ ਵਾਲਾ ਸੀ, ਸੰਮਤ ੧੮੩੩ ਨੂੰ  
ਜੰਮਿਆ ਤੇ ਕੁਝ ਪੜ੍ਹਿਆ ਨੇ ਪਾਹਲਾਂ ਨਵਾਬ ਮੁਹੰਮਦ ਮੇਲ ਖਾਂ ਵਾਲੀਏ ਪਾਸ ਨੌਕਰ ਰਿਹਾ।  
ਵੱਡਾ ਹੋਕੇ ਲਖਨਊ ਗਿਆ ਤੇ ਉਥੇ ਭੀ ਕੁਝ ਨਾ ਬਣਿਆ, ਫੇਰ ਦਿੱਲੀ ਵਿਚ ਆਕੇ ਮੇਲਵੀ ਅਬਦੁਲ  
ਅਜ਼ੀਜ਼ [ ਜੋ ਬੜਾ ਮੁਤਅੱਸਿਬ ਸੀ ] ਪਾਸੋਂ ਬੋਹੜਾ ਬਹੁਤਾ ਪੜ੍ਹਕੇ ਨੀਮ ਮੁਲਾਂ ਬਣ ਗਿਆ, ਫੇਰ  
ਅਮੀਰ ਖਾਂ ਰੁਹੇਲੋਂ ਦੇ ਨਾਲ ਮਿਲ ਕੇ ਦੇਸ ਵਿਚ ਲੁਟ ਮਾਰ ਕਰਨ ਲਗਾ, ਅਮੀਰ ਖਾਂ ਤਾਂ ਅੰਗਰੇਜ਼ਾਂ ਨੇ  
ਦਬ ਲਿਆ ਤੇ ਇਹ ਫੇਰ ਮੁੜਕੇ ਦਿੱਲੀ ਜਾ ਵੜਿਆ, ਓਹਨਾਂ ਇਨ੍ਹਾਂ ਵਿਚ ਦਿੱਲੀ ਦੀ ਬਾਦਸ਼ਾਹੀ  
ਐਵੇਂ ਨਾਮ ਧਰੀਕ ਹੀ ਸੀ ਪਰ ਸਭ ਮੁਸਲਮਾਨ ਸਿੰਘਾਂ ਨਾਲ ਤੁਅੱਸਬ ਰਖਦੇ ਸਨ, ਅਬਦੁਲ ਅਜ਼ੀਜ਼  
ਤੇ ਓਸਦਾ ਭਤੀਜਾ ਇਸਮਾਦੀਲ ਇਸ ਦੇ ਨਾਲ ਮਿਲ ਗਏ ਅਤੇ ਸਿੰਘਾਂ ਤੋਂ ਦੇਸ ਛੁਡਾਣ ਵਾਸਤੇ  
ਮੁਸਲਮਾਨਾਂ ਨੂੰ ਭੜਕਾਣ ਲਗੇ ਤੇ ਲੁਟ ਮਾਰ ਕਰਨ ਲਗੇ ਜਦ ਏਧਰ ਮੁਸਲਮਾਨਾਂ ਪਾਸੋਂ ਕੋਈ ਕੰਮ  
ਸਰਦਾ ਨਾ ਵੇਖਿਆ ਤਦ ਉਹ ਦੋਵੇਂ ( ਚਾਚਾ ਭਤੀਜਾ ) ਸੈਦ ਅਹਿਮਦ ਨੂੰ ਇਮਾਮ ਮਹਿਦੀ ਧੂਮਾ ਕੇ  
ਸਰਹੱਦੀ ਉਜੱਡ ਲੋਕਾਂ ਵਿਚ ਚਲੇ ਗਏ ਜਿਥੇ ਇਹਨਾਂ ਦਾ ਮੰਤਰ ਚੱਲ ਗਿਆ ਤੇ ਕਈ ਹਜ਼ਾਰਾਂ  
ਪਹਾੜੀ ਪਠਾਣ ਇਹਨਾਂ ਦੇ ਪਿਛੇ ਲਗ ਟੁਰੇ, ਜਦ ਬਹੁਤ ਸਾਥੇ ਪਹਾੜੀ ਮੁਸਲਮਾਨ ਇਹਨਾਂ ਦੇ ਫੰਧੇ  
ਵਿਚ ਆ ਗਏ ਤਦ ਸੈਦ ਅਹਿਮਦ ਨੇ ਸਿੰਘਾਂ ਤੋਂ ਦੇਸ ਛੁਡਾ ਕੇ ਲੁਟ ਮਾਰ ਨਾਲ ਹਥ ਰੰਗਨਾ ਦਾ  
ਲੋਭ ਪਾ ਕੇ ਓਹਨਾਂ ਲੋਕਾਂ ਨੂੰ ਨਾਲ ਲੈ ਪਸ਼ੌਰੋਂ ਪਰੇ ਡੇਰੇ ਆ ਲਾਏ ਤੇ ਲੜਾਈ ਦਾ ਸਾਮਾਨ ਇਕੱਠਾ  
ਕਰਨਾ ਸ਼ੁਰੂ ਕਰ ਦਿਤਾ।

ਉਹ ਆਣ ਪਸ਼ੋਰ ਦੇ ਵਿਚ ਵੜਯਾ ਸ਼ਹਿਰ ਲੁੱਟਯਾ ਢੋਲ ਵਜਾ ਕਰਕੇ  
ਓਹਦੇ ਆਯਾ ਹਥ ਸਾਮਾਨ ਬਹੁਤਾ ਲੈ ਗਿਆ ਉਹ ਸਭ ਉਠਵਾ ਕਰਕੇ  
ਕੁਝ ਤੋਪਾਂ ਭੀ ਓਸਦੇ ਹਥ ਆਈਆਂ ਵੜਯਾ ਵਿਚ ਪਹਾੜਾਂ ਦੇ ਜਾ ਕਰਕੇ  
ਗਿਆ ਹੌਂਸਲਾ ਵਧ ਕਰਤਾਰ ਸਿੰਘਾ ਫਿਟ ਗਿਆ ਹੰਕਾਰ ਵਧਾ ਕਰਕੇ

\*ਸੂਬੇ ਯਾਰ ਮੁਹੰਮਦ ਖਾਂ ਦਾ ਮਰਨਾ

ਸੈਦ ਅਹਿਮਦ ਨਾਲ ਕਈ ਟਾਕਰੇ ਹੋਏ ਸੀ, ਫਸਾਦ ਭਾਰਾ ਕਈ ਵਾਰ ਹੋਯਾ  
ਦਿਨੋਦਿਨ ਗਿਆ ਅਹਿਮਦ ਜ਼ੋਰ ਫੜਦਾ 'ਸੂਬਾ ਆਣਕੇ ਅੰਤ ਲਾਚਾਰ ਹੋਯਾ  
ਕਿਲ੍ਹੇ ਸੈਦੋ ਦੇ ਗਿਰਦ ਲੜਾਈ ਅੰਦਰ ਸੂਬਾ ਫੱਟ ਖਾਕੇ ਜ਼ਖਮੀ ਭਾਰ ਹੋਯਾ  
ਅੰਤ ਮਰ ਗਿਆ ਥੋੜੇ ਦਿਨਾਂ ਅੰਦਰ ਸੈਦ ਅਹਿਮਦ ਤੇਜ਼ ਤੌਰਾਰ ਹੋਯਾ  
ਕਬਜ਼ਾ ਓਸ ਪਸ਼ੋਰ ਤੇ ਆਇ ਕੀਤਾ ਲੁੱਟ ਮਾਰ ਦਾ ਗਰਮ ਬਾਜ਼ਾਰ ਹੋਯਾ  
ਏਸ ਰੈਲੇ ਦਾ ਪਤਾ ਕਰਤਾਰ ਸਿੰਘਾ ਸਰਕਾਰ ਦੇ ਤਈਂ ਵਿਚਾਰ ਹੋਯਾ

ਲਾਹੌਰੋਂ ਫੌਜਾਂ ਦੀ ਚੜ੍ਹਾਈ ਤੇ ਟਾਕਰਾ

ਸੈਦ ਅਹਿਮਦ ਨੇ ਘੱਤਯਾ ਸ਼ੋਰਭਾਰਾ ਖਬਰਾਂ ਕੁੱਲ ਲਾਹੌਰ ਵਿਚ ਆਈਆਂ ਜੀ  
ਤੋੜਨ ਵਾਸਤੇ ਦਿਲ ਫਸਾਦੀਆਂ ਦਾ ਫੌਜਾਂ ਫੇਰ ਸਰਕਾਰ ਚੜ੍ਹਾਈਆਂ ਜੀ  
ਸੰਧਾਂਵਾਲੀਆ ਬੁਧਸਿੰਘ ਨਾਲਕੀਤਾ ਓਸ ਕੀਤੀਆਂ ਲੰਮੀਆਂ ਧਾਈਆਂ ਜੀ  
ਅਤਰ ਸਿੰਘ ਸਰਦਾਰ ਭੀ ਨਾਲ ਹੈਸੀ ਪਾਰ ਅਟਕੋਂ ਛੋਣੀਆਂ ਪਾਈਆਂ ਜੀ  
ਸੈਦ ਅਹਿਮਦ ਸ਼ਰਾਰਤੀ ਬੜਾ ਹੈਸੀ ਓਸ ਕੀਤੀਆਂ ਸਭ ਤਕੜਾਈਆਂ ਜੀ  
ਸਿੱਖ ਫੌਜ ਅਕੋੜੇ ਦੇ ਪਾਸ ਹੈਸੀ ਘਟਾਂ ਗਾਜ਼ੀਆਂ ਵਾਲੀਆਂ ਛਾਈਆਂ ਜੀ

\*ਭਾਈ ਗਯਾਨ ਸਿੰਘ ਜੀ ਨੇ ਤਵਾਰੀਖ ਰਾਜ ਖਾਲਸਾ ਵਿਚ ਲਿਖਿਆ ਹੈ ਕਿ ਸੂਬੇ ਯਾਰ  
ਮੁਹੰਮਦ ਪਾਸ ਲੋਲੀ ਨਾਮ ਇਕ ਘੋੜੀ ਸੀ ਜੋ ਮਹਾਰਾਜ ਜੀ ਲੈਣੀ ਚਾਹੁੰਦੇ ਸਨ ਪਰ ਸੂਬਾ ਟਾਲਾ  
ਮਟੋਲੇ ਕਰਦਾ ਸੀ, ਅਖੀਰ ਸਰਕਾਰ ਨੇ ਸਰਦਾਰ ਬੁਧ ਸਿੰਘ ਸੰਧਾਂਵਾਲੀਏ ਨੂੰ ਚੜ੍ਹਾ ਦਿਤਾ ਕਿ ਸੂਬਾ-  
ਜਿਸ ਤਰ੍ਹਾਂ ਘੋੜੀ ਦੇਵੇ ਲੈ ਆਓ, ਫੌਜ ਖਾਲਸਾ ਦੀ ਚੜ੍ਹਾਈ ਸੁਣਕੇ ਯਾਰ ਅਹਿਮਦ ਖਾਂ ਸੈਦ ਅਹਿਮਦ  
ਪਾਸ ਚਲਾ ਗਿਆ ਤੇ ਪਸ਼ੋਰ ਦੇ ਇਰਦ ਗਿਰਦ ਸਿੰਘਾਂ ਦੀਆਂ ਚੌਕੀਆਂ ਤੇ ਧਾਵੇ ਕਰਨੇ ਸ਼ੁਰੂ ਕਰ  
ਦਿਤੇ, ਅੰਤ ਸੈਦੋ ਦੇ ਸੈਦਾਨ ਵਿਚ ਹਾਰ ਖਾ ਕੇ ਨਠ ਗਿਆ ਤੇ ਯਾਰ ਮੁਹੰਮਦ ਦੇ ਛੋਟੇ ਭਾਈ ਸੁਲਤਾਨ  
ਮੁਹੰਮਦ ਖਾਂ ਨੇ ਇਕ ਸ਼ੀਰੀ ਨਾਮ ਘੋੜੀ ਦਿਤੀ ਤੇ ਸ਼ਾਹਜ਼ਾਦੇ ਸ਼ੇਰ ਸਿੰਘ ਨੇ ਉਸ ਨੂੰ ਪਸ਼ੋਰ ਦੀ ਸੂਬੇ-  
ਦਾਰੀ ਦੇ ਦਿਤੀ।

ਬੇਸੁਮਾਰ ਆ ਕੇ ਗਾਜ਼ੀ ਹੋਇ ਗਿਰਦੇ ਧੂੜਾਂ ਚਾਰ ਚੁਫੇਰੇ ਧੁਮਾਈਆਂ ਜੀ  
ਔਖਾ ਜਾਣਾ ਪਸ਼ੋਰ ਕਰਤਾਰ ਸਿੰਘਾ ਬੁਧ ਸਿੰਘ ਦਲੀਲਾਂ ਦੁੜਾਈਆਂ ਜੀ

ਸਰਦਾਰ ਬੁਧ ਸਿੰਘ ਨੇ ਕਿਲੇ ਹੈਦਰ ਵਿਚ ਜਾ ਵੜਨਾ ਤੇ ਗਾਜ਼ੀਆ ਦਾ ਘੇਰਾ

ਕਿਲੇ ਹੈਦਰ ਅੰਦਰ ਸਿੱਖ ਫੌਜ ਥੋੜੀ ਹੈਸੀ ਗਾਜ਼ੀਆਂ ਨੇ ਘੇਰਾ ਪਾਇ ਲਿਆ  
ਬੁਧਸਿੰਘ ਨੂੰ ਉਹਨਾਂ ਦੀ ਖਬਰ ਪਹੁੰਚੀ ਉਸ ਤਰਫ ਨੂੰ ਰੁਖ ਪਰਤਾਇ ਲਿਆ  
ਉਠ ਚਾਰ ਸੈਲੱਦਯਾ ਰਸਦ ਜਾਂਦਾ ਉਧਰਸਿੰਘਾਂ ਨੇ ਹੱਲਾ ਬੁਲਾਇ ਲਿਆ  
ਰਸਦ ਗਾਜ਼ੀਆਂਦੀਲਈ ਕਰਕਬਜ਼ੇ ਘੇਰਾ ਕਿਲੇ ਦਾ ਜਾਇ ਉਠਾਇ ਲਿਆ  
ਅੰਦਰ ਜਾ ਵੜੀਆਂ ਫੌਜਾਂਸਾਰੀਆਂ ਜੀ ਸਾਰਾ ਸਾਜ ਸਮਾਨ ਟਿਕਾਇ ਲਿਆ  
ਬਾਹਿਰ ਗਾਜ਼ੀਆਂ ਨੇ ਕਰਤਾਰ ਸਿੰਘਾ ਘੇਰਾ ਆਪਣਾ ਖੂਬ ਜਮਾਇ ਲਿਆ

ਕਿਲੇ ਹੈਦਰ ਦਾ ਘੇਰਾ ਫੌਜ ਦੀ ਉਦਾਸੀ

ਬੁਧ ਸਿੰਘ ਸਣੇ ਫੌਜਾਂ ਘਿਰ ਗਿਆ, ਕੱਠੇ ਗਾਜ਼ੀ ਆ ਬੇਸੁਮਾਰ ਹੋਏ  
ਹਰੀਆਂ ਝੰਡੀਆਂ ਤੇ ਐਲੀ ਐਲੀ ਕਰਦੇ, ਜਮ੍ਹਾਂ ਕਿਲੇਗਿਰਦੇ ਢੋਲ ਮਾਰ ਹੋਏ  
ਭੇਜੀ ਖਬਰ ਲਾਹੌਰ ਸਰਕਾਰ ਵਲੋਂ, ਸਹੇ ਚਿਠੀਆਂ ਲੈ ਉਤਾਰ ਹੋਏ  
ਏਧਰ ਸਿੰਘਾਂ ਦੀ ਪੇਸ਼ ਨ ਜਾਇ ਕੋਈ, ਬਾਹਰ ਦਲਾਂ ਦੇ ਦਲ ਉਤਾਰ ਹੋਏ  
ਦਿਨੋ ਦਿਨ ਜਾਂਦੀ ਅੰਦਰ ਰਸਦਬੁੜਦੀ, ਨਾ ਉਮੈਦ ਹੋ ਸਿੰਘ ਲਾਚਾਰ ਹੋਏ  
ਬੀਤੇ ਪੰਦਰਾਂ ਦਿਨ ਕਰਤਾਰ ਸਿੰਘਾ, ਘੇਰੇ ਵਿਚ ਪਿਆ ਦੁਖ ਭਾਰ ਹੋਏ

ਸਰਦਾਰ ਬੁਧ ਸਿੰਘ ਨੇ ਫੌਜਾਂ ਨੂੰ ਹੌਂਸਲਾ ਦੇਣਾ

ਬੁਧ ਸਿੰਘ ਸਰਦਾਰ ਨੇ ਹਾਲ ਡਿੱਠਾ, ਕਹਿੰਦਾ ਹੌਂਸਲਾ ਮੂਲ ਨ ਢਾਹਨਾ ਸਿੰਘੋ  
ਖਬਰਾਂ ਭੇਜੀਆਂ ਹੈਨ ਲਾਹੌਰ ਸਭੇ, ਫੌਜਾਂ ਝਬਦੇ ਹੁਣ ਆ ਜਾਨ ਸਿੰਘੋ  
ਮੱਦਦ ਜਦੋਂ ਲਾਹੌਰ ਤੋਂ ਆਇਪਹੁੰਚੀ, ਨਿਕਲ ਜੰਗ ਮੈਦਾਨ ਮਚਾਨਾ ਸਿੰਘੋ  
ਇਹਨਾਂ ਗੀਦੀਆਂ ਗਾਜ਼ੀਆਂ ਪਾਜ਼ੀਆਂ ਨੂੰ, ਹੱਥ ਤੇਗ ਦਾ ਫੇਰ ਦਿਖਾਨਾ ਸਿੰਘੋ  
ਜਦੋਂ ਤੋਪ ਚਲੀ ਦੋਹਾਂ ਪਾਸਿਆਂ ਥੀਂ, ਨਹੀਂ ਲਭਨਾ ਫੇਰ ਟਿਕਾਨਾ ਸਿੰਘੋ  
ਭੱਜ ਜਾਣਗੇ ਛਡਕੇ ਮੋਰਚੇ ਇਹ, ਜਾ ਪਹਾੜੀਆਂ ਸਿਰ ਛੁਪਾਨਾ ਸਿੰਘੋ  
ਦਿਨ ਇਕ ਦੀ ਹੋਰ ਉਡੀਕ ਕਰ ਲੈ, ਫੇਰ ਹੋਵੇਗਾ ਜੋ ਗੁਰੂ ਭਾਨਾ ਸਿੰਘੋ  
ਰਖੋ ਸਿਦਕ ਯਕੀਨ ਕਰਤਾਰ ਸਿੰਘਾ, ਨਹੀਂ ਹੌਂਸਲੇ ਤਈਂ ਡੁਲਾਨਾ ਸਿੰਘੋ

ਲਾਹੌਰ ਤੋਂ ਹੋਰ ਮੱਦਦ ਆਉਣੀ ਤੇ ਗਾਜ਼ੀਆਂ ਨੂੰ ਹਾਰ

ਪਹੁੰਚੀ ਖਬਰ ਲਾਹੌਰ ਦੇ ਵਿਚ ਜਦੋਂ, ਜੋਧੇ ਦੇਇ ਮੁਛਾਂ ਤਾਈਂ ਤਾ ਚੱਲੇ  
 ਜੰਮੂ ਵਾਲਯਾਂ ਦੇ ਤਈਂ ਹੁਕਮ ਹੋਯਾ, ਫੌਜਾਂ ਸਣੇ ਸਾਮਾਨ ਲਦਾ ਚੱਲੇ  
 ਸ਼ੇਰ ਸਿੰਘ ਵੈਨਤੂਰਾ ਸਨ ਗਏ\*, ਅਗੇ ਅਸਵਾਰ ਉਹਨਾਂ ਵਲ ਧਾ ਚੱਲੇ  
 ਚਲੇ ਤੁਸੀਂ ਭੀ ਨਾਲ ਗੁਲਾਬ ਸਿੰਘ ਦੇ, ਇਹ ਭੀ ਏਧਰੋਂ ਕਦਮ ਉਠਾ ਚੱਲੇ  
 ਕਠੇ ਅਟਕੋਂ ਪਾਰ ਇਹ ਹੋਇ ਜਾ ਕੇ, ਵਲ ਗਾਜ਼ੀਆਂ ਬਣ ਬਣਾ ਚੱਲੇ  
 ਕਿਲ੍ਹੇ ਹੈਦਰ ਦੇ ਵਲ ਕਰ ਧਾਈ, ਖਾਲਸਈ ਨਸ਼ਾਨ ਝੁਲਾ ਚੱਲੇ  
 ਸੂਹੇ ਕਿਲ੍ਹੇ ਅੰਦਰ ਖਬਰ ਦੇਣ ਖਾਤਰ, ਝਟਾ ਪਟ ਹੀ ਭੇਜ ਬਦਲਾ ਚੱਲੇ  
 ਅੰਦਰ ਬਾਹਰ ਤਿਆਰੀਆਂ ਹੋਇ ਗਈਆਂ, ਇਕ ਦਮ ਬਹੁਤੇ ਗੋਲੇ ਆ ਚੱਲੇ  
 ਦੋਹਾਂ ਪਾਸਯਾਂ ਤੋਂ ਅੱਗ ਪੈਣ ਲਗੀ, ਇਕ ਦਮ ਗਾਜ਼ੀ ਘਬਰਾ ਚੱਲੇ  
 ਤੋਪਾਂ ਵਡੀਆਂ ਸਫਾਂ ਉਡਾਈਆਂ ਜੀ, ਸੀਕ ਆ ਗਏ ਗਾਜ਼ੀ ਸੁਨਾ ਚੱਲੇ  
 ਹੋਰ ਫੌਜ ਸਰਕਾਰ ਦੀ ਆਇ ਗਈ, ਚੜ੍ਹੇ ਚਾ ਜਹਾਦ ਝੁਲਾ ਚੱਲੇ  
 ਇਕ ਦੂਸਰੇ ਨੂੰ ਕਿਸੇ ਪੁਛਯਾ ਨ, ਜਿਧਰ ਮੂੰਹ ਹੋਯਾ ਹੋ ਹਵਾ ਚੱਲੇ  
 ਅਹਿਮਦ ਹੋਰੀ ਪਹਾੜਾਂ ਨੂੰ ਦੌੜ ਗਏ, ਸਭ ਕੁਝ ਹੀ ਛੱਡ ਛੱਡਾ ਚੱਲੇ  
 ਗਾਜ਼ੀ ਮੋਏ ਬੇਅੰਤ ਕਰਤਾਰ ਸਿੰਘਾ, ਮੁਫਤ ਵਿਚ ਹੀ ਖੰਬ ਠਪਾ ਚੱਲੇ

ਫੌਜ ਖਾਲਸਾ ਨੇ ਪਸ਼ੌਰ ਵਿਚ ਦਾਖਲ ਹੋਣਾ

ਸਭ ਸਾਜ ਸਮਾਨ ਸੰਭਾਲ ਕਰਕੇ, ਗਾਜ਼ੀ ਤਲਕੇ ਵਿਚੋਂ ਨਸਾਕੇ ਜੀ  
 ਫੌਜਾਂ ਸਿਧੀਆਂ ਵਲ ਪਸ਼ੌਰ ਹੋਈਆਂ, ਅਗੇ ਫੜੇ ਨਿਸ਼ਾਨ ਝੁਲਾਕੇ ਜੀ  
 ਕਰਨਾ ਟਾਕਰਾ ਕਿਸੇ ਨੇ ਕੀ ਹੈਸੀ, ਕਬਜ਼ਾ ਲਿਆ ਪਸ਼ੌਰ ਦਾ ਜਾ ਕੇ ਜੀ  
 ਦੋਹੀ ਸਾਰੇ ਸਰਕਾਰ ਦੀ ਫੇਰ ਦਿਤੀ, ਸਾਰੇ ਅਮਨ ਦਾ ਹੁਕਮ ਸੁਨਾਕੇ ਜੀ  
 ਦਿਤੀ ਧੀਰਜ ਆਖਯਾ 'ਅਮਨ ਚਖੋ', ਸਭੇ ਖਾਨ ਅਮੀਰ ਝੁਲਾਕੇ ਜੀ  
 ਬਾਗੀ ਨਠਗਏ ਸਭ ਕਰਤਾਰ ਸਿੰਘਾ, ਸਿੰਘ ਬੈਠ ਗਏ ਛਾਉਣੀਆਂ ਪਾਕੇ ਜੀ

---

\*ਕੌਰ ਸ਼ੇਰ ਸਿੰਘ ਤੇ ਵੈਨਤੂਰਾ-ਸਾਹਿਬ ਅਗੇ ਹੀ ਅਟਕੋਂ ਦੇ ਗਿਰਦ ਇਲਾਕੇ ਛੱਡ ਦਾ ਦੌਰਾ ਕਰ ਰਹੇ ਸਨ।

ਸੁਲਤਾਨ ਮੁਹੰਮਦ ਖਾਂ ਨੂੰ ਪਸ਼ੌਰ ਦਾ ਸੂਬਾ ਬਨਾਣਾ

ਸ਼ੇਰ ਸਿੰਘ ਸਣੇ ਫੌਜਾਂ ਸਾਰੀਆਂ ਦੇ, ਭੇਰਾਂ ਵਿਚ ਪਸ਼ੌਰ ਦੇ ਲਾ ਦਿਤਾ  
 ਨੇੜੇ ਤੇੜੇ ਬਾਗੀ ਕੋਈ ਰਿਹਾ ਨਹੀਂ ਸੀ, ਸਿਰ ਵਿਚ ਪਹਾੜਾਂ ਦੇ ਲਾ ਦਿਤਾ  
 ਸੂਬੇ ਯਾਰ ਮੁਹੰਮਦ ਦੇ ਭਾਈ ਛੋਟੇ, ਆ ਸ਼ਾਹਜ਼ਾਦੇ ਨੂੰ ਸੀਸ ਝੁਕਾ ਦਿਤਾ  
 ਸਣੇ ਤੋਹਫ਼ਿਆਂ ਦੇ ਜਲੇਲੀ ਨਾਮ ਘੋੜੀ, ਕੀਤੀ ਪੇਸ਼ ਆ ਮਾਨ ਗੁਵਾ ਦਿਤਾ  
 ਦਸ ਦਸ ਕੇ ਬਾਗੀ ਫੜਾਇ ਬਹੁਤੇ, ਵਫ਼ਾਦਾਰੀ ਦਾ ਰੰਗ ਵਖਾ ਦਿਤਾ  
 ਸ਼ੇਰ ਸਿੰਘ ਉਸਤੇ ਬੜਾ ਖੁਸ਼ੀ ਹੋਯਾ, ਦੇਇਕੇ ਹੋਂਸਲਾ ਮਾਨ ਵਧਾ ਦਿਤਾ  
 ਤੇ ਸਫਾਰਸ਼ ਲਿਖ ਲਾਹੌਰ ਭੇਜੀ, 'ਨੇਕ ਮਰਦ ਇਹ ਬੜਾ ਜਿਤਾ ਦਿਤਾ  
 ਮਹਾਰਾਜ ਸਫਾਰਸ਼ ਮੰਨ ਲਈ, ਸੂਬੇਦਾਰੀ ਦਾ ਖਿਆਲਤ ਭਿਜਵਾ ਦਿਤਾ  
 ਸੁਲਤਾਨ ਮੁਹੰਮਦ ਖਾਨ ਤਾਈਂ, ਸੂਬੇਦਾਰ ਪਸ਼ੌਰ ਬਣਾ ਦਿਤਾ  
 ਲੈ ਕੇ ਪਿਛਲੇ ਟਕੇ ਕਰਤਾਰ ਸਿੰਘਾ, ਕੂਚ ਵਲ ਲਾਹੌਰ ਬੁਲਾ ਦਿਤਾ

ਵਾਕ ਕਵੀ

ਏਸੇਸਾਲ ਮਹਾਰਾਜ ਨੇ ਵਿਚ ਸ਼ਿਮਲੇ\* ਤੋਹਫੇ ਕੀਮਤੀ ਕਈ ਭਿਜਵਾਇ ਹੈਸਨ  
 ਮੋਤੀ ਰਾਮ ਫਕੀਰ ਅਜ਼ੀਜ਼ ਦੀ ਨੇ, ਗਵਰਨਰ ਦੇ ਪਾਸ ਪੁਚਾਇ ਹੈਸਨ  
 ਕਈ ਦਿਨ ਪਰਾਹੁਣੇ ਰਹੇ ਓਥੇ, ਬੜੇ ਪਯਾਰ ਤੇ ਮਾਨ ਵਧਾਇ ਹੈਸਨ  
 ਗਵਰਨਰ ਨੇ ਭੀ ਸਰਕਾਰ ਲਈ, ਬਹੁਮੁਲੇ ੧ ਤੋਹਫੇ ਬਣਵਾਇ ਹੈਸਨ

\*ਕਈ ਆਖਦੇ ਹਨ ਕਿ ਇਹ ਘੋੜੀ ਨਹੀਂ ਸੀ, ਇਹ ਭੀ ਘੋੜਾ ਹੀ ਸੀ, ਜਿਸ ਦੇ ਲੈਣ ਵਾਸਤੇ  
 ਸਰਕਾਰ ਨੇ ਅਗੇ ਕਈ ਹੀਲੇ ਕੀਤੇ ਸਨ।

\*ਜੇਠ ਅਠਾਰਾਂ ਸੌ ਚੁਰਾਸੀ ਵਿਚ।

\*ਕਈ ਬਹੁ-ਮੁਲੀਆਂ ਚੀਜ਼ਾਂ ਸਨ ਜਿਨ੍ਹਾਂ ਵਿਚੋਂ ਕਸ਼ਮੀਰੀ ਬਨਾਵਟ ਦਾ ਪਸ਼ਮੀਨੇ ਦਾ ਸਾਮਯਾਨੀ  
 ਸੀ, ਜਿਸ ਦੀਆਂ ਚੋਬਾਂ ਚਾਂਦੀ ਦੀਆਂ ਸਨ ਤੇ ਉਤੇ ਕਾਰ ਚੋਬੀ ਕੰਮ ਹੋਯਾ ਹੋਯਾ ਸੀ, ਕੁਝ ਬੜੇ ਕੀਮਤੀ  
 ਘੋੜੇ ਤੇ ਇਕ ਹਾਥੀ ਸਣੇ ਹੋਏ ਸੀ।

੦ਲਾਰਡ ਐਮਹਰਟਸ:-ਇਹ ਪਹਿਲਾ ਗਵਰਨਰ ਜਨਰਲ ਸੀ, ਜਿਹੜਾ ਗਰਮੀਆਂ ਕਟਨ  
 ਸ਼ਿਮਲੇ ਆਇਆ ਸੀ।

੧੯ ਵਲੈਤੀ ਘੋੜੇ ਬੜੇ ਕੀਮਤੀ, ਇਕ ਚਾਂਦੀ ਦੇ ਹੋਏ ਸਣੇ ਸਜਿਆ ਹੋਇਆ ਹਾਥੀ ਇਕ  
 ਜੜਾਊ ਮੁਨ ਵਾਲੀ ਤਲਵਾਰ ਇਕ ਦੁਨਾਲੀ ਬੰਦੂਕ, ਇਕ ਤਮਚਾ, ਦੋ ਜੜਾਊ ਮਾਲਾ ਤੇ ਕੁਝ ਕੀਮ  
 ਖਾਬ ਦੇ ਥਾਨ, ਇਹ ਤੋਹਫੇ ਕਪਤਾਨ ਵੈਡ ਸਾਹਿਬ ਲੈਕੇ ਲਾਹੌਰ ਆਇਆ ਸੀ।



ਬੜੇ ਆਦਰ ਮਾਨ ਤੇ ਨਾਲ ਖਾਤਰ, ਵਾਪਸ ਏਲਚੀ ਦੇਵੈਂ ਕਰਾਇ ਹੈਸਨ  
ਤਦੋਂ ਦੋਹਾਂ ਸਰਕਾਰਾਂ ਕਰਤਾਰ ਸਿੰਘ, ਗੰਢ ਵਡੇ ਪਯਾਰ ਦੇ ਪਾਇ ਹੈਸਨ

ਰਾਜਾ ਹੀਰਾ ਸਿੰਘ

ਪਿਛੇ ਨੌਟ ਲਿਖਯਾ ਜੰਮੂ ਵਾਲਯਾਂ ਦਾ ਸਾਰਾ ਫੌਲ ਕੇ ਹਾਲ ਸੁਨਾਯਾ ਜੀ  
ਹੀਰਾ ਸਿੰਘ ਬੇਟਾ ਧਿਆਨ ਸਿੰਘ ਦਾ ਸੀ ਮਹਾਰਾਜੇ ਦੇ ਦਿਲ ਨੂੰ ਭਾਯਾ ਜੀ  
ਓਹਨੂੰ ਆਪਣੇ ਪਾਸ ਹਮੇਸ਼ਾ ਰਖਣ ਮਾਨ ਓਸ ਦਾ ਬਹੁਤ ਵਧਾਯਾ ਜੀ  
ਬਾਰਾਂ ਬਰਸ ਅਜੇ ਓਹਦੀ ਉਮਰ ਹੈਸੀ ਓਹਨੂੰ 'ਰਾਜਾ' ਖਿਤਾਬ ਦੁਵਾਯਾ ਜੀ  
ਸਦਾ ਬੱਚੜੀ ਬੱਚੜੀ ਕਹਿਣ ਲਗੇ ਚੁਕ ਛੋਕਰਾ ਸਿਰ ਚੜ੍ਹਾਯਾ ਜੀ  
ਅਨਰੁਧ ਚੰਦ ਕਟੋਚੀ ਦੀ ਭੈਣ ਸੀ ਜੋ ਓਹਦੇਨਾਲ ਵਿਆਹੁਨਾਂ ਚਾਹਯਾ ਜੀ  
ਓਸ ਆਖਯਾ 'ਇਹ ਰਾਜੇ ਕਦੋਂ ਦੇ ਨੇ' ਠੋਕ ਸਾਫ ਜੁਵਾਬ ਸੁਨਾਯਾ ਜੀ  
ਇਸੇ ਜ਼ਿਦ ਦੇ ਵਿਚ ਕਰਤਾਰ ਸਿੰਘ ਬਹੁਤ ਓਸ ਦੇ ਤਈਂ ਸਤਾਯਾ ਜੀ

ਸਰਦਾਰ ਹਰੀ ਸਿੰਘ ਨਲੂਏ ਨੇ ਕਲਕਤੇ ਜਾਣਾ

ਮਹਾਰਾਜ ਜੀ ਦੇ ਐਸੂਰਜ ਜੀ ਦੀ ਪਈ ਧੁੰਮ ਸਾਰੇ ਸੰਸਾਰ ਸੀ ਜੀ  
ਸਾਰੇ ਬਾਦਸ਼ਾਹਾਂ ਤੇ ਸ਼ਹਿਨਸ਼ਾਹਾਂ ਨਾਲੋਂ ਸ਼ਾਨਦਾਰ ਵਡਾ ਦਰਬਾਰ ਸੀ ਜੀ  
ਦਰਬਾਰੀਆਂ ਦੀ ਵਡਾ ਸ਼ਾਨ ਹੈਸੀ ਚੜ੍ਹਦਾ ਇਕ ਤੋਂ ਇਕ ਸੂਦਾਰ ਸੀ ਜੀ  
ਪਰ ਹਰੀ ਸਿੰਘ ਦੀ ਪਈ ਧੁੰਮ ਭਾਰੀ ਵਡਾ ਸੂਰਮਾ ਰੋਅਬਦਾਰ ਸੀ ਜੀ  
ਵਡੀ ਕੌਂਸਲ ਜੋ ਖਾਸ ਕਲਕਤੇ ਵਾਲੀ ਹੋਈ ਦੇਖਣ ਦੀ ਤਲਬਗਾਰ ਸੀ ਜੀ  
ਓਹਨਾਂ ਲਿਖਯਾ ਵਲ ਸਰਕਾਰ ਦੇ ਜੀ 'ਭਜੋਹਰੀਸਿੰਘ ਦੇਇਦੀਦਾਰ' ਸੀ ਜੀ

ਜਦ ਹੀਰਾ ਸਿੰਘ ਦੀ ਸ਼ਾਦੀ ਮਹਾਰਾਜ ਜੀ ਨੇ ਅਨਰੁਧ ਚੰਦ ਦੀ ਭੈਣ ਨਾਲ ਕਰਨ ਵਾਸਤੇ  
ਸਫਾਰਸ਼ ਕੀਤੀ ਤਦ ਅਨਰੁਧ ਚੰਦ ਨੇ ਜਵਾਬ ਦਿਤਾ ਕਿ ਇਹ ਅਜ ਕਲ ਭੁਖੇ ਮਰਦੇ ਤੇ ਮਾਮੂਲੀ  
ਆਦਮੀ ਸਨ। ਮੈਂ ਜਦੀ ਰਾਜਾ ਹਾਂ ਤੇ ਨਾਲੇ ਇਹ ਮੇਰੇ ਨਾਲੋਂ ਨੀਵੇਂ ਘਰਾਣੇ ਦੇ ਹਨ, ਮੈਂ ਇਹਨੂੰ  
ਸਾਕ ਕਿਸ ਤਰ੍ਹਾਂ ਦੇਵਾਂ? ਇਸ ਗਲੋਂ ਮਹਾਰਾਜ ਉਸ ਤੇ ਨਰਾਜ਼ ਹੋ ਗਏ, ਉਹ ਡਰਦਾ ਹੋਯਾ ਭੈਣ ਨੂੰ  
ਲੈਕੇ ਸਤਲੁਜੇ ਪਾਰ ਅੰਗਰੇਜ਼ਾਂ ਦੀ ਸ਼ਰਨ ਲੈਣ ਵਾਸਤੇ ਚਲਾ ਗਿਆ ਪਰ ਜਦ ਅਗੋਂ ਅੰਗਰੇਜ਼ਾਂ ਨੇ  
ਆਪਣੇ ਅਹਿਦਨਾਮੇ ਮੁਜਬ ਦਿਮਦਾਦ ਦੇਣ ਤੋਂ ਇਨਕਾਰ ਕੀਤਾ ਤਦ ਫੇਰ ਨਿਰਾਸ਼ ਹੋਕੇ ਆਪਣੇ  
ਇਲਾਕੇ ਵਿਚ ਆ ਗਿਆ ਤੇ ਏਸ ਗਮ ਨਾਲ ਨਦੌਨ ਬੀਮਾਰ ਹੋਕੇ ਮਰ ਗਿਆ ਮਹਾਰਾਜ ਨੇ ਓਸਦੇ  
ਚਾਚੇ ਫਤਹ ਚੰਦ ਨੂੰ ਕੇਵਲ ਵੀਹ ਹਜ਼ਾਰ ਦੀ ਜਗੀਰ ਦੇ ਕੇ ਬਾਕੀ ਸਭ ਕੁਝ ਜਬਤ ਕਰ ਲਿਆ

ਦਿਤਾ ਭੇਜ ਸਕਾਰ ਨੇ ਖੁਸ਼ੀ ਹੋ ਕੇ ਹਰੀ ਸਿੰਘ ਨੂੰ ਕਰ ਤਯਾਰ ਸੀ ਜੀ  
 ਭੇਜੀ ਨਾਲ ਗਾਰਦਸੋਹਣੀਚੋਣਵੀਂਲੈ ਾਗੁਜਰ ਸਿੰਘ ਜੈਸੇ ਸ਼ਾਨਦਾਰ ਸੀ ਜੀ  
 ਚਲ ਜਦੋਂ ਕਲਕਤੇ ਸਰਦਾਰ ਪਹੁੰਚਾ ਕੀਤੀ ਅਫਸਰਾਂ ਖੁਸ਼ੀ ਅਪਾਰ ਸੀ ਜੀ  
 ਆਉ ਭਗਤ ਕੀਤੀ ਵਡੀ ਸ਼ਾਨ ਵਾਲੀਹੋਇ ਦੇਖਕੇ ਦੰਗ ਬਿਸਯਾਰ ਸੀ ਜੀ  
 ਚੜ੍ਹਤਲ ਵੇਖਕੇ ਸਿੰਘਾਂ ਦੀ ਬੜੀ ਭਾਰੀ ਦਬ ਰਹੇ ਸਭੇ ਨਰ ਨਾਰ ਸੀ ਜੀ  
 ਕਈ ਦਿਨ ਰਹੇ ਦਰਬਾਰ ਲਗਦੇ ਵਧਯਾ ਆਪਸ ਵਿਚ ਪਯਾਰ ਸੀ ਜੀ  
 ਤੋਹਫੇ ਬਹੁਤ ਚੰਗੇ ਸਿਰੇ ਪਾਉ ਦੇਇਕੇ ਵਿਦਾ ਕੀਤੇ ਵਡੇ ਖੁਸ਼ੀ ਧਾਰ ਸੀ ਜੀ  
 ਪਹੁੰਚੇ ਆਣ ਲਾਹੌਰ ਕਰਤਾਰ ਸਿੰਘਾ ਵਡੀ ਖੁਸ਼ੀ ਮਨਾਈ ਸਰਕਾਰ ਸੀ ਜੀ

ਸਰਦਾਰ ਬੁਧ ਸਿੰਘ ਸੰਧਾਵਾਲੀਏ ਦਾ ਮਰਨਾ

ਅਠਾਰਾਂ ਸੌ ਪਚਾਸੀਏ ਵਿਚ ਭਾਦੋਂ ਹੈਜ਼ਾ ਸਾਰੇ ਦੇਸ਼ ਵਿਚ ਛਾਇ ਗਿਆ  
 ਪਈ ਅਮਰੋਂ ਆਣ ਵਬਾ ਡਾਢੀ ਸਾਰਾ ਦੇਸ ਉਸ ਤੋਂ ਘਬਰਾਇ ਗਿਆ  
 ਖਾਸ ਅੰਮ੍ਰਿਤਸਰ ਲਾਹੌਰ ਅੰਦਰ ਇਕ ਦੱਮ ਵਿਰੋਲਾ ਫਿਰਾਇ ਗਿਆ  
 ਬੁਧ ਸਿੰਘ ਸਰਦਾਰ ਕਰਤਾਰ ਸਿੰਘਾ ਬਲੀ ਸੂਰਮਾਂ ਕੂਚ ਬੁਲਾਇ ਗਿਆ

ਹਜ਼ਾਰੇ ਦੇ ਇਲਾਕੇ ਤੁਬੇਲੇ ਦਾ ਫਸਾਦ

ਕਿਲੇ ਹੈਦਰ ਤੇ ਜਦੋਂ ਲੜਾਈ ਹੋਈ ਗਿਆ ਸੈਦ ਅਹਿਮਦ ਹਾਰ ਖਾਇਕੇ ਜੀ  
 ਨੱਠ ਗਿਆ ਪਹਾੜਾਂ ਦੇ ਵਲ ਕਿਧਰੇ ਸਭ ਮਾਲ ਮਤਾਹ ਲੁਟਾਇਕੇ ਜੀ  
 ਹਜ਼ਾਰੇ, ਕਸ਼ਮੀਰ ਦੀ ਹੱਦ ਉੱਪਰ ਫੇਰ ਆਪਣਾ ਜਹਿਰ ਫੈਲਾਇਕੇ ਜੀ  
 ਲੋਕ ਸੈਂਕੜੇ ਆਪਣੇ ਮਗਰ ਲਾ ਲਏ ਜਹਾਦ ਦਾ ਝੰਡਾ ਬੁਲਾਇਕੇ ਜੀ  
 ਤਰਬੇਲੇ ਦੇ ਗਿਰਦ ਇਕੱਠੇ ਕਰਕੇ ਹਿੰਦੂ ਲੋਕ ਲੁੱਟੇ ਜ਼ੋਰ ਪਾਇਕੇ ਜੀ  
 ਹੋਈਆਂ ਖਬਰਾਂ ਜਾਹਰੀਪੁਰ ਅੰਦਰ\*ਮਹਾਂ ਸਿੰਘ ਚੜ੍ਹਯਾ ਧੌਂਸਾ ਵਾਇਕੇ ਜੀ  
 ਓਦੋਂ ਥੋੜੀ ਹੀ ਮਾਰ ਖਾ ਨੱਠ ਗਿਆ ਪਿੰਡ ਫੋਕਰੋਂ ਸੀ ਬੰਨਾ ਜਾਇਕੇ ਜੀ

ਗੁਜਰ ਸਿੰਘ ਸਰਦਾਰ ਲਹਿਣਾ ਸਿੰਘ ਮਜੀਠੀਏ ਦਾ ਭਰਾ ਅਤੇ ਸਰਦਾਰ ਦੇਸਾ ਸਿੰਘ ਦਾ  
 ਪੁਤ੍ਰਸੀ, ਇਸ ਦੇ ਨਾਲ ਸਰਦਾਰ ਦੇਵਾ ਸਿੰਘ ਮੰਨਸੂਰ ਵਾਲਾ ( ਜ਼ਿਲਾ ਫੀਰੋਜ਼ਪੁਰ ) ਮਿਸਲ ਨਿਜ਼ਾਨਾ  
 ਵਾਲੀ ਦਾ ਭੀ ਗਿਆ ਸੀ।

\*ਸਰਦਾਰ ਹਰੀ ਸਿੰਘ ਉਸ ਵਕਤ ਹਰੀਪੁਰ ਨਹੀਂ ਸੀ।

ਓਥੇ ਆਪਣਾ ਕਰਨ ਇਕੱਠ ਲਗਾ ਦੀਨ ਮਜ਼੍ਹੀ ਜੋਸ਼ ਵਧਾਇਕੇ ਜੀ  
ਹਰੀ ਸਿੰਘ ਨੂੰ ਖਬਰ ਲਾਹੌਰ ਪਹੁੰਚੀ ਆਯਾ ਸੂਰਮਾ ਪੰਥ ਮੁਕਾਇਕੇ ਜੀ  
ਜਾ ਫੋਕੱਰੇ ਪਿੰਡ ਤੇ ਫੌਜ ਢੋਈ ਬਹੁਤੇ ਨੱਠ ਗਏ ਪਿਠ ਦਿਖਾਇਕੇ ਜੀ  
ਬਹੁਤੇ ਲੜ ਕੇ ਹੋਇ ਸ਼ਹੀਦ ਗਏ ਕਈ ਪਿੰਡ ਫੂਕੇ ਅੱਗਾਂ ਲਾਇਕੇ ਜੀ  
ਅਹਿਮਦ ਖਿਸਕਗਿਆ ਕਰਤਾਰ ਸਿੰਘਾ ਮੁਲਖਈ ਨੂੰ ਮੁਫਤ ਮਰਵਾਇਕੇ ਜੀ

ਗੜ੍ਹੀ ਹਬੀਬ ਉਲਾ

ਜਿਸ ਵਕਤ ਤੁਬੇਲੇ ਤੋਂ ਪਿਛ੍ਹਾਂ ਪਰਤੇ ਹਬੀਬੁੱਲਾ ਵਾਲੀ ਗੜ੍ਹੀ ਆਈ ਹੈਸੀ  
ਉਹ ਰਾਹ ਜਾਂਦਾ ਐਵੇਂ ਅੜ ਬੈਠਾ ਝੋ ਮੁਫਤ ਹੀ ਲਈ ਲੜਾਈ ਹੈਸੀ  
ਗੁਸਾ ਖਾ ਸਰਦਾਰ ਜੀ ਹੁਕਮ ਦੇਇਕੇ ਇਕੋ ਵਾਰ ਹੀ ਫੌਜ ਬੁਕਾਈ ਹੈਸੀ  
ਬੋੜੀ ਮਾਰ ਖਾਕੇ ਐਵੇਂ ਨੱਠ ਗਿਆ ਗੜ੍ਹੀ ਮੁਫਤ ਦੇ ਵਿਚ ਫੁਕਵਾਈ ਹੈਸੀ  
ਨਥਾ ਸਿੰਘ ਤਾਈਂ ਠਾਣੇਦਾਰ ਕਰਕੇ ਚੌਂਕੀ ਆਪਣੀ ਓਥੇ ਬੈਠਾਈ ਹੈਸੀ  
ਜਿਸ ਵਕਤ ਸਰਦਾਰ ਜੀ ਚਲੇ ਆਏ ਹਬੀਬੁੱਲਾ ਕੀਤੀ ਖੁਟਯਾਈ ਹੈਸੀ  
ਨੱਥਾ ਸਿੰਘ ਤਾਈਂ ਮਰਵਾ ਦਿਤਾ ਚੌਂਕੀ ਸਿੰਘਾਂ ਦੀ ਤੁਰਤ ਉਠਾਈ ਹੈਸੀ  
ਬੜੇ ਤਕੜੇ ਲੋਕ ਕਰਤਾਰ ਸਿੰਘਾ ਦਿਲੀਂ ਬੇਪਰਵਾਹੀ ਸਮਾਈ ਹੈਸੀ

ਹਜ਼ਾਰੇ ਵਿਚ ਮੁਲਖਈਆਂ ਦੀ ਸ਼ੋਰਸ਼

ਏਸ ਸਾਲ ਹਜ਼ਾਰੇ ਦੇ ਦੇਸ ਅੰਦਰ ਮੁਲਖਈਆਂ ਨੇ ਕੱਠ ਕਰਾਯਾ ਜੀ  
ਬੜੇ ਬੜੇ ਖਾਨਾਂ ਰਲ ਸਾਜ਼ਸ਼ਾਂ ਕਰ ਦੇਸ ਵਿਚ ਫਤੂਰ ਉਠਾਯਾ ਜੀ  
ਜਿਸ ਥਾਂ ਹੁਣ ਐਬਦਾ ਬਾਦ ਵੱਸੇ ਓਥੇ ਆਪਣਾ ਠਾਂਡਾ ਬਨਾਯਾ ਜੀ  
ਹੋਈ ਖਬਰ ਜਦੋਂ ਸਰਦਾਰ ਜੀ ਨੂੰ ਓਸ ਫੌਜ ਲੈ ਕੂਚ ਬੁਲਾਯਾ ਜੀ  
ਘੇਰਾ ਜਾ ਪਠਾਨਾਂ ਦੇ ਗਿਰਦ ਪਾਯਾ ਚੰਗਾ ਓਹਨਾਂ ਭੀ ਜੰਗ ਮਚਾਯਾ ਜੀ  
ਅੰਤ ਨੱਠ ਗਏ ਫੇਰ ਕਰਤਾਰ ਸਿੰਘਾ ਡਰ ਬੜਾ ਸਰਦਾਰ ਦਾ ਛਾਯਾ ਜੀ

੦ਓਸ ਥਾਂ ਹੁਣ ਖੋਤੇ ਦੀ ਕਬਰ ਹੈ। ਕਹਿੰਦੇ ਹਨ ਕਿ ਇਕ ਬੇਤਾ ਰੋਜ਼ ਗਾਜ਼ੀਆਂ ਵਾਸਤੇ ਰੋਟੀਆਂ  
ਲਿਆਵਦਾ ਹੁੰਦਾ ਸੀ ਜੋ ਗੋਲੀ ਲਗਕੇ ਮਰ ਗਿਆ। ਲੜਾਈ ਪਿਛੋਂ ਮੁਸਲਮਾਨਾਂ ਓਸਦੀ ਕਬਰ  
ਬਣਾਕੇ ਯਾਦਗਾਰ ਖੜੀ ਕਰ ਦਿਤੀ।

ਸਰਦਾਰ ਹਰੀ ਸਿੰਘ ਨਲੂਆ।

੧੮੮੬ ਬਿ: ਨੂੰ ਸੈਦ ਅਹਿਮਦ ਨੇ ਪਸ਼ੋਰ ਵਲ ਫੇਰ ਗਦਰ ਮਚਾ ਦੇਣਾ

ਸੂਬੇ ਯਾਰ ਮੁਹੰਮਦ ਮਰੇ ਪਿਛੋਂ ਸੁਲਤਾਨ ਮੁਹੰਮਦ ਖਾਨ ਹੋਯਾ  
ਸੈਦ ਅਹਿਮਦ ਨੱਠ ਪਹਾੜ ਵੜਯਾ ਦੇਸ਼ ਵਿਚ ਫਿਰ ਅਮਨ ਅਮਾਨ ਹੋਯਾ  
ਫੌਜ ਖਾਲਸਾ ਪਰਤ ਲਾਹੌਰ ਗਈ ਸੈਦ ਅਹਿਮਦ ਫੇਰ ਬਲਵਾਨ ਹੋਯਾ  
ਕੱਠ ਕਰਕੇ ਮੁੜ ਜਹਾਦੀਆਂ ਦਾ ਉਹ ਗਿਰਦ ਪਸ਼ੋਰ ਦੇ ਆਨ ਹੋਯਾ  
ਕਈ ਕਿਲੇ ਸਰਕਾਰ ਦੇ ਕਰ ਕਾਬੂ ਵਿਚ ਦੇਸ਼ ਸਾਰੇ ਹੁਕਮਰਾਨ ਹੋਯਾ  
ਸੁਲਤਾਨ ਮੁਹੰਮਦ ਖਾਨ ਪਹਿਲੀ ਕੁਝ ਅੜਯਾ ਜੰਗ ਪਛਾਨ ਹੋਯਾ  
ਫੇਰ ਸੋਚਕੇ ਠੰਦੇਗਲੀ ਚਾਲ ਤਾਈਂ ਈਨ ਮੰਨ ਉਹਦੀ ਤਾਬੇ ਜਾਨ ਹੋਯਾ  
ਕਬਜ਼ਾ ਕਰ ਪਸ਼ੋਰ ਕਰਤਾਰ ਸਿੰਘਾ ਭੂਏ ਸਗੋਂ ਬਹੁਤਾ ਉਹ ਸ਼ੈਤਾਨ ਹੋਯਾ

ਸੈਦ ਅਹਿਮਦ ਨੇ ਬਹੁਤ ਇਕੱਠ ਕਰਕੇ ਅਟਕੋਂ ਪਾਰ ਆਉਣ ਦੀ ਸਲਾਹ ਕਰਨੀ

ਹੋ ਗਿਆ ਪਸ਼ੋਰ ਤੇ ਜਦੋਂ ਕਬਜ਼ਾ ਸਯਦ ਅਹਿਮਦ ਪੈਰ ਜਮਾਇ ਲਏ  
ਮਜ਼ਹਰ ਅਲੀ ਤੇ ਇਸਮਾਈਲ ਕਾਜ਼ੀ ਦੋਵੇਂ ਆਪਣੇ ਨਾਇਬ ਬਣਾਇ ਲਏ  
ਇਰਦ ਗਿਰਦ ਪਸ਼ੋਰ ਦੇ ਭੇਜ ਮੁਲਾਂ ਉਹ ਸਰਹੱਦ ਦੇ ਲੋਕ ਭੜਕਾਇ ਲਏ  
ਕਈ ਹਜ਼ਾਰ ਗਾਜ਼ੀ ਫੇਰ ਹੋਇ ਕਠੇ ਡੇਰੇ ਗਿਰਦ ਪਸ਼ੋਰ ਦੇ ਪਾਇ ਲਏ  
ਜੰਗੀ ਸਾਜ਼ ਸਮਾਨ ਬੇਅੰਤ ਲਿਆ ਰਸਦ ਬਸਦ ਦੇ ਭਾਰ ਲਦਵਾਇ ਲਏ  
ਲੈ ਲਏ ਪਸ਼ੋਰ ਦੇ ਤੋਪਖਾਨੇ ਗਾਜ਼ੀ ਨਾਲ ਬੇਅੰਤ ਰਲਾਇ ਲਏ  
ਕਢੇ ਕਾਫਰਾਂ ਨੂੰ ਸਾਰੇ ਦੇਸ਼ ਵਿਚੋਂ ਕਿਲੇ ਮੋਮਨਾਂ ਦੇ ਜਿਨ੍ਹਾਂ ਆਇ ਲਏ  
ਮਸਲੇ ਦੀਨ ਸੁਣਾ ਕਰਤਾਰ ਸਿੰਘਾ ਪਿਛੇ ਲੋਕ ਜੋਸ਼ੀਲੇ ਲਗਾਇ ਲਏ

੦ਇਹ ਬਾਰਕਜ਼ਈ ਡਾਢੇ ਖਚਰੇ ਸਨ । ਜੇ ਸਰਕਾਰ ਖਾਲਸੇ ਦਾ ਜ਼ੋਰ ਪੈ ਜਾਂਦਾ ਤਾਂ ਮਹਾਰਾਜੇ ਦੀ  
ਈਨ ਮੰਨ ਲੈਂਦੇ ਤੇ ਜੇ ਕਾਬਲੀ ਜਾਂ ਹੋਰ ਪਠਾਨੀ ਤਾਕਤ ਜ਼ੋਰ ਫੜਦੀ ਤਾਂ ਓਧਰ ਹੋ ਜਾਂਦੇ । ਹੁਣ ਭੀ  
ਸੂਬੇ ਨੇ ਉਹੋ ਚਾਲ ਚਲੀ ਕਿ ਜੇਕਰ ਸਿੱਖਾਂ ਦਾ ਜ਼ੋਰ ਪੈ ਗਿਆ ਤਾਂ ਆਖ ਛਡਾਂਗੇ ਕਿ ਸੈਦ ਅਹਿਮਦ ਨੇ  
ਮੈਂਦੋਂ ਜੋਰੀ ਕਬਜ਼ਾ ਲੈ ਲਿਆ ਸੀ ਤੇ ਜੇ ਮੁਸਲਮਾਨਾਂ ਦਾ ਜ਼ੋਰ ਪੈ ਗਿਆ ਤਾਂ ਇਹਨਾਂ ਦੀ ਈਨ ਮੰਨ ਕੇ  
ਝਟ ਲੰਘਾ ਜਾਵਾਂਗਾ ਤੇ ਜੇ ਦੋਵੇਂ ਧਿਰਾਂ ਲੜ ਮੋਈਆਂ ਤਾਂ ਸਾਡਾ ਕਬਜ਼ਾ ਤੇ ਹੈ ਹੀ, ਐਵੇਂ ਵਿਚ ਵੜਕੇ  
ਕਿਉਂ ਨੁਕਸਾਨ ਉਠਾਵਾਂ ?

ਤਥਾ

ਅਠਾਰਾਂ ਸੌ ਸਤਾਸੀਆਂ ਸਾਲ ਹੈਸੀ ਢੋਲ ਚੜੇ ਵਸਾਖ ਵਜਾਇ ਚੜ੍ਹਯਾ  
ਦਲ ਲੈਕੇ ਨਾਲ ਜਹਾਦੀਆਂ ਦਾ ਵਡਾ ਹੋਂਸਲਾ ਫੇਰ ਵਧਾਇ ਚੜ੍ਹਯਾ  
ਇਕਦੁਇਕਕਰਕੇ ਮੁੜਨਾ ਏਸਵਾਰੀ ਦਿਲੋਂ ਪਕੀਆਂ ਕਈ ਪਕਾਇ ਚੜ੍ਹਯਾ  
ਦੰਦ ਪੀਹਕੇ ਸਿੰਘਾਂ ਦੇ ਟਾਕਰੇ ਤੇ ਦੀਨ ਮਜ਼੍ਹਬੀ ਜੋਸ਼ ਰਖਾਇ ਚੜ੍ਹਯਾ  
ਸ਼ਾਨ ਸ਼ੌਕਤਾਂ ਨਾਲ ਪਸ਼ੌਰ ਵਿਚੋਂ ਗੱਜ ਵਜ ਕੇ ਧੂੜਾਂ ਧੁਮਾਇ ਚੜ੍ਹਯਾ  
ਜਿੰਦਾਂ ਸੈਂਕੜੇ ਮਰਨ ਕਰਤਾਰ ਸਿੰਘਾ ਭੈੜੀ ਮੌਤ ਦਾ ਰੂਪ ਫਨਾਇ ਚੜ੍ਹਯਾ

ਲਾਹੌਰੋਂ ਫੌਜਾਂ ਦੀ ਚੜ੍ਹਾਈ

ਖਬਰਾਂ ਪਹੁੰਚੀਆਂ ਵਿਚ ਲਾਹੌਰ ਦੇ ਸਨ ਸਿੰਘ ਏਧਰੋਂ ਭੀਧੋਂ ਸੇਮਾਰ ਚੜ੍ਹ ਪਏ  
ਹਰੀ ਸਿੰਘ ਸੂਦਾਰ ਦੇ ਹੁਕਮ ਹੇਠਾਂ ਬੜੇ ਬੜੇ ਯੋਧੇ ਸਰਦਾਰ ਚੜ੍ਹ ਪਏ  
ਜਨਰਲ ਇਲਾਰਡ ਰਸਾਲਯਾਂ ਸਣੇ ਚੜ੍ਹਯਾ ਤੋਪਖਾਨੇ ਕਈ ਵਿਚਾਰ ਚੜ੍ਹ ਪਏ  
ਚਲ ਪੈਦਲ ਅਤੇ ਅਸਵਾਰ ਬਾਂਕੇ ਯੋਧੇ ਚੋਣਵੇਂ ਵੀਰ ਹਜ਼ਾਰ ਚੜ੍ਹ ਪਏ  
ਰਸਦ ਬਸਤ ਸਾਮਾਨ ਲਦਾ ਗਡੇ ਜੰਗੀ ਸਾਜ਼ ਲੈ ਬੇਸ਼ੁਮਾਰ ਚੜ੍ਹ ਪਏ  
ਇਹ ਰੋਜ਼ ਦੀ ਖੇਡ ਕਰਤਾਰ ਸਿੰਘਾ ਸੀ ਮੁਕਾਵਨੇ ਗੁਸਾ ਧਾਰ ਚੜ੍ਹ ਪਏ

ਫੌਜ ਖਾਲਸੇ ਨੇ ਅਟਕੋਂ ਪਾਰ ਹੋਣਾ

ਹੋਯਾ ਜਦੋਂ ਨੁਸ਼ਹਿਰੇ ਦਾ ਜੰਗ ਭਾਰਾ ਗਿਆ ਦਿਨ ਉਹ ੧ ਸਬਕ ਸਿਖਾ ਭਾਈ  
ਅਟਕ ਆਪਣੇ ਕਬਜ਼ੇ ਸਦਾ ਰੱਖੀ ਖਾਧਾ ਫੇਰ ਧੋਖਾ ਨਹੀਂ ਸੀ ਕਾ ਭਾਈ  
ਜਹਾਂਗੀਰੇ ਅਤੇ ਖੈਰਾਬਾਦ ਅੰਦਰ ਰਖੀ ਫੌਜ ਸੀ ਬਹੁਤ ਵਧਾ ਭਾਈ  
ਕਿਲੇ ਅਟਕ ਤੇ ਵਡੀਆਂ ਚਾੜ ਤੋਪਾਂ ਰਾਹ ਰੋਕਿਆ ਸੀ ਜ਼ੋਰ ਪਾ ਭਾਈ  
ਏਸ ਵਾਸਤੇ ਕਦੇ ਨਾ ਫੇਰ ਮੁੜ ਕੇ ਵੈਰੀ ਸਕਿਆ ਸੀ ਅਟਕਾ ਭਾਈ  
ਫੌਜਾਂ ਅਟਕ ਤੋਂ ਲੰਘ ਕੇ ਪਾਰ ਹੋਈਆਂ ਲਿਆ ਮਲ ਲੰਡਾ ਦਰਯਾ ਭਾਈ  
ਵੈਰੀ ਪਾਰ ਤੇ ਸਿੰਘ ਉਰਾਰ ਬੈਠੇ ਸੂਹੇ ਭੇਜ ਖਬਰਾਂ ਮੰਗਵਾ ਭਾਈ

---

੧ ਨੁਸ਼ਹਿਰੇ ਦੀ ਲੜਾਈ ਵੇਲੇ ਮੁਹੰਮਦ ਜਹਾਨਖਾਨ [ ਮੁਹੰਮਦ ਅਜ਼ੀਮ ਦਾ ਭਤੀਜਾ ਸੀ ] ਨੇ  
ਅਟਕ ਦਰਿਆ ਦਾ ਬੇੜੀਆਂ ਦਾ ਪੁਲ ਰੁੜ੍ਹਵਾ ਦਿਤਾ ਸੀ, ਜਿਸ ਕਰਕੇ ਫੌਜ ਖਾਲਸਾ ਨੂੰ ਪਾਰ ਹੋਣ ਵਿਚ  
ਦੇਰੀ ਹੋ ਗਈ ਅਤੇ ਪਾਰ ਹੋਣ ਲਗਿਆਂ ਪੰਜ ਸੌ ਦੇ ਕਰੀਬ ਜਾਨ ਦਾ ਨੁਕਸਾਨ ਭੀ ਹੋਯਾ ।

ਹਰੀ ਸਿੰਘ ਸਰਦਾਰ ਕਰਤਾਰ ਸਿੰਘਾ ਫੌਜਾਂ ਦਿਤੀਆਂ ਵੰਡ ਬੈਠਾ ਭਾਈ

ਸੂਹੇ ਨੇ ਖਬਰ ਦੇਣੀ

ਦਿਤੀ ਖਬਰ ਇਹ ਸੂਹੇ ਸਰਦਾਰ ਜੀ ਨੂੰ ਵੈਰੀ ਕੱਲ੍ਹ ਆਕੇ ਜੰਗ ਪਾਇਆ ਜੀ  
ਹੈ ਕਠੀਆਂ ਬੇੜੀਆਂ ਕਰ ਰਿਹਾ ਗਾਜੀ ਚਾੜ੍ਹ ਇਸ ਪਾਰ ਲੰਘਾਇਗਾ ਜੀ  
ਸਠ ਸੱਤਰ ਹਜ਼ਾਰ ਦੀ ਭੀੜ ਲੈ ਕੇ ਅਧਮੂਲ ਭਾਰਾ ਆ ਮਚਾਇਗਾ ਜੀ  
ਹੀਲਾ ਕਰ ਲੈ ਝਬ ਕਰਤਾਰ ਸਿੰਘਾ ਨਹੀਂ ਤੇ ਵੇਲਾ ਹਥੋਂ ਛਲ ਜਾਇਗਾ ਜੀ

ਜੰਗੀ ਚਾਲ

ਰਾਂਤੋ ਰਾਂਤ ਸਰਦਾਰ ਜੀ ਕਰ ਫੁਰਤੀ ਫੌਗ ਨੀਵੀ ਥਾਈਂ ਬਠਲਾ ਛੱਡੀ  
ਅਗੇ ਤੋਪਖਾਨੇ ਵਡੇ ਬੜੀ ਭੀੜ ਕਰਕੇ ਸਿਸਤ ਓਹਨਾਂ ਦੀ ਸੋਚ ਲਗਾ ਛੱਡੀ  
ਤੋਪ ਖਾਨਿਆਂ ਦੇ ਅਗੇ ਫੌਜ ਪੈਦਲ ਦਿਨ ਚੜ੍ਹਦਯਾਂ ਖੜੀ ਕਰਵਾ ਛੱਡੀ  
ਪਿਛੇ ਰਖਯਾ ਦੂਰ ਰਸਾਲਯਾਂ ਦੂਰ ਨੂੰ ਫੌਜ ਚੰਦ੍ਰਕਾਰ ਠਹਿਰਾ ਛੱਡੀ  
ਬਿਨਾਂ ਹੁਕਮ ਦੇ ਗੋਲੀ ਨ ਦਗਾਣੀਏਂ ਗਲ ਸਭ ਸੱਭ ਤਾਈਂ ਸਮਝਾ ਛੱਡੀ  
ਚਾਲ ਜੰਗ ਦੀ ਚਲ ਕਰਤਾਰ ਸਿੰਘਾ ਚੁੱਪ ਏਸ ਪਾਸੇ ਵਰਤਾ ਛੱਡੀ

ਗਾਜੀਆਂ ਨੇ ਲੰਡਯੋਂ ਪਾਰ ਹੋਣ ਦਾ ਹੀਲਾ ਕਰਨਾ

ਦਿਨ ਚੜ੍ਹਦਯਾਂ ਜੰਗ ਦੇ ਵਾਸਤੇ ਹੀ ਗਾਜੀ ਭੂਏ ਹੋ ਢੋਲ ਵਜਾਨ ਲਗ ਪਏ  
ਹਰੀਆਂਝੰਡੀਆਂ ਹਥਾਂਦੇਵਿਚਲਈਆਂ ਡਾਢੇਮਸਤਹੋਜਲੀਆਂ ਪਾਨ ਲਗ ਪਏ  
ਬਹੁਤ ਬੇੜੀਆਂ ਕਠੀਆਂ ਕਰਕੇ ਜੀ ਜੰਗੀ ਸਾਮਾਨ ਲਦਾਨ ਲਗ ਪਏ  
ਪੈਦਲ ਫੌਜ ਬੇੜੀ ਖੜੀ ਕਰਕੇ ਬੇਖੋਬ ਹੋ ਨਾਹਰੇ ਸੁਨਾਨ ਲਗ ਪਏ  
ਪਾਰ ਹੋਕੇ ਜੰਗ ਮਚਾਨ ਖਾਤਰ ਗਾਜੀ ਬੜੀਆਂ ਵਿਚ ਚੜ੍ਹਾਨ ਲਗ ਪਏ  
ਪਾਰੋਂ ਵੈਰੀ ਵੀ ਅਗੋਂ ਹਟਾਨ ਖਾਤਰ ਅੰਧਾ ਧੁੰਧ ਗੋਲਾ ਬਰਸਾਨ ਲਗ ਪਏ  
ਵੈਰੀ ਚਲ ਪਿਆ ਦੂਜੀ ਤਰਫ ਵਲੋਂ ਸਿੰਘ ਵੇਖ ਕਚੀਚੀਆਂ ਖਾਨ ਲਗ ਪਏ  
ਹੋਵੇ ਹੁਕਮ ਹੁਣ ਕਦੋਂ ਕਰਤਾਰ ਸਿੰਘਾ 'ਫੈਰ ਕਰੀਏ' ਵੇਲਾ ਤਕਾਨ ਲਗ ਪਏ

ਗਾਜੀਆਂ ਦੇ ਭਰੇ ਬੇੜੇ ਗਰਕ ਹੋਣੇ

ਕੋਈ ਕੋਈ ਗੋਲੀ ਏਧਰ ਚਲਦੀ ਸੀ ਗਾਜੀ ਉਧਰੋਂ ਮੀਂਹ ਬ੍ਰਸਾਨ ਲਗੇ

ਫੌਜ ਖਾਲਸਾ ਆਵੰਦੀ ਨਜ਼ਰ ਥੋੜੀ ਛੱਡ ਬੇੜੀਆਂ ਚੱਪੇ ਲਗਾਨ ਲਗੇ  
ਜਦ ਐਨ ਦਰਯਾ ਵਿਚਘਾਰ ਆਏ ਤਦ ਏਧਰੋਂ ਲੈਣ ਨਿਸ਼ਾਨ ਲਗੇ  
ਪੈਦਲ ਪਲਟਨਾਂ ਅਗਲੋਂ ਹੱਟ ਗਈਆਂ ਛੁਟੇ ਤੋਪਖਾਨੇ ਅਰੜਾਨ ਲਗੇ  
ਤੋਪਾਂ ਕੋਨਯਾਂ ਤੋਂ ਅਗੇ ਵਧ ਆਈਆਂ ਗੋਲੇ ਧਰਤ ਅਸਮਾਨ ਕੰਬਾਨ ਲਗੇ  
ਭਾਵੇਂ ਉਪਰੋਂ ਭੀ ਤੋਪਾਂ ਚਲ ਰਹੀਆਂ ਜਿੰਨਾ ਜ਼ੋਰ ਹੈਸੀ ਉਹ ਭੀ ਲਾਨ ਲਗੇ  
ਏਧਰ ਤੋਪ ਖਾਨੇ ਵੱਡੀ ਮਾਰ ਵਾਲੇ ਦੂਰ ਤਕ ਤੂਫਾਨ ਮਚਾਨ ਲਗੇ  
ਅਗੇ ਪਿਛੇ ਗੋਲੇ ਪੈਣ ਮੀਂਹ ਵਾਂਗੂੰ ਗਾਜ਼ੀ ਫਸੇ ਕੁਥਾਂ ਪਛਤਾਨ ਲਗੇ  
ਤੋਪਾਂ ਮਾਰ ਬੇੜੇ ਮੂਧੇ ਕਰ ਦਿਤੇ ਰੁੜੇ ਵਿਚ ਦਰਯਾ ਦੇ ਜਾਨ ਲਗੇ  
ਕੁਝ ਪੈਦਲ ਫੌਜ ਸੀ ਪਈ ਅੱਗੇ ਉੱਤੇ ਰੁੜ੍ਹਦਯਾਂ ਗੋਲੀ ਚਲਾਨ ਲਗੇ  
ਖੂਨੇ ਖੂਨ ਦਰਯਾ ਹੋ ਗਿਆ ਸਾਰਾ ਹੋਇ ਜ਼ਖਮੀ ਬਹੁਤ ਕੁਰਲਾਨ ਲਗੇ  
ਰੋਲਾ ਮਚਿਆ ਵਿਚ ਦਰਿਆ ਦੇ ਜੀ ਵੇਖ ਪਾਰ ਵਾਲੇ ਗਮ ਖਾਨ ਲਗੇ  
ਬਚਯਾ ਇਕ ਨ ਬੇੜੀਆਂ ਵਿਚਲਾ ਜੀ ਵਿਚ ਅਟਕ ਜਾ ਤਾਰੀਆਂ ਲਾਨ ਲਗੇ  
ਹੋਈ ਬਹੁਤ ਹੀ ਬੁਰੀ ਕਰਤਾਰ ਸਿੰਘਾ ਜੀਉਂਦੇ ਤੋਬਾ ਹੀ ਤੋਬ ਸੁਨਾਨ ਲਗੇ

ਸੈਦ ਅਹਿਮਦ ਨੇ ਦੌੜ ਜਾਣਾ

ਹਰੀ ਸਿੰਘ ਸਰਦਾਰ ਨੇ ਤਾੜ ਮੈਕਾ ਤੋਪਾਂ ਵੱਡੀਆਂ ਅਗਾਂ ਵਧਾਈਆਂ ਜੀ  
ਗੋਲੇ ਪਾਰ ਦਰਿਆ ਤੋਂ ਜਾਣ ਲਗੇ ਉਹਨਾਂ ਮਾਰਕੇ ਸਫਾਂ ਉਜਾਈਆਂ ਜੀ  
ਭੀੜਾਂ ਕੱਠੀਆਂ ਪਾਰ ਜੋ ਹੋਈਆਂ ਸਨ ਮਾਰ ਪੈਰਾਂ ਤੋਂ ਸਭ ਹਿਲਾਈਆਂ ਜੀ  
ਇਕ ਪੈਰ ਭੀ ਅਗਾਂ ਨ ਆਉਣ ਦਿਤੇ ਸਭ ਸੁਘੜ ਗਈਆਂ ਚਤਰਾਈਆਂ ਜੀ  
ਸੈਦ ਅਹਿਮਦ ਵੇਖ ਘਬਰਾਇ ਗਿਆ ਗਈਆਂ ਮੂੰਹ ਤੋਂ ਉੱਡ ਹਵਾਈਆਂ ਜੀ  
ਗਾਜ਼ੀ ਛੱਡ ਮੈਦਾਨ ਨੂੰ ਨਠ ਚੱਲੇ ਜਿੰਦਾਂ ਸੈਂਕੜੇ ਮੁਫਤ ਗਵਾਈਆਂ ਜੀ  
ਪਈਆਂ ਭਾਜੜਾਂ ਵਿਚ ਜਹਾਦੀਆਂ ਦੇ ਧਾੜਾਂ ਮਾਂਗਵੀਆਂ ਘਬਰਾਈਆਂ ਜੀ  
ਇਕ ਦੂਜੇ ਦੀ ਕਿਸੇ ਨ ਬਾਤ ਪੁਛੀ ਜਿੰਦਾਂ ਜਾ ਪਹਾੜੀਂ ਛੁਪਾਈਆਂ ਜੀ  
ਛੱਡ ਗਏ ਸਮਾਨ ਤੇ ਤੋਪਖਾਨੇ ਜਾਨਾਂ ਦੌੜਕੇ ਮਸਾਂ ਬਚਾਈਆਂ ਜੀ  
ਬਹੁਤੇ ਕਤਲ ਹੋ ਗਏ ਕਰਤਾਰ ਸਿੰਘਾ ਪਈਆਂ ਦੇਸ਼ ਦੇ ਵਿਚ ਦੁਹਾਈਆਂ ਜੀ



ਜਦੋਂ ਗਾਜ਼ੀਆਂ ਦੇ ਬੋਝੇ ਪੈਰ ਖਿਸਕੇ ਫੌਜ ਖਾਲਸਾ ਝੰਡੇ ਤੋਂ ਪਾਰ ਹੋਈ ਪਿਛੋਂ ਚੜ੍ਹ ਰਸਾਲਯਾਂ ਵਾਢ ਕੀਤੀ ਦੂਰ ਦੂਰ ਤੋੜੀ ਬੁਰੀ ਮਾਰ ਹੋਈ ਕਈਆਂ ਗਾਜ਼ੀਆਂ ਤੇ ਪਿੰਡ ਫੂਕ ਸੁਟੇ ਵਿਚ ਦੇਸ ਦੇ ਹਾਲ ਪੁਕਾਰ ਹੋਈ ਸਿੰਘ ਦੇ ਕੁ ਸੌ ਸ਼ਹੀਦ ਹੋਯਾ ਗਿਣਤੀ ਗਾਜ਼ੀਆਂ ਦੀ ਕਈ ਹਜ਼ਾਰ ਹੋਈ ਹਰੀ ਸਿੰਘ ਸਰਦਾਰ ਦਾ ਪਿਆ ਧਮਾ ਮਰੇ ਬਹੁਤ ਗਾਜ਼ੀ ਹਾ ਹਾ ਕਾਰ ਹੋਈ ਸਾਂਝੇ ਸਾਜ਼ ਸਾਮਾਨ ਕਰਤਾਰ ਸਿੰਘਾ ਸੱਯਦ ਅਹਿਮਦੇ ਨੂੰ ਡਾਢੀ ਹਾਰ ਹੋਈ

ਫੌਜਾਂ ਦੀ ਵਾਪਸੀ

ਚਾ ਲਾਹ ਜਹਾਦ ਦਾ ਗਾਜ਼ੀਆਂ ਦਾ ਫੌਜਾਂ ਫਤੇ ਨਸ਼ਾਨ ਵਜਾਇ ਮੁੜੀਆਂ ਵਿਚ ਦੇਸ ਦੇ ਅਮਨ ਕਰਾ ਸਾਰੇ ਸਰਕਾਰ ਦਾ ਸਿੱਕਾ ਬੈਠਾਇ ਮੁੜੀਆਂ ਓਥੋਂ ਵਿਚ ਪਸ਼ੋਰ ਦੇ ਜਾਕੇ ਜੀ ਕਬਜ਼ਾ ਸੂਬੇ ਦਾ ਫੇਰ ਕਰਾਇ ਮੁੜੀਆਂ ਪਿਛੇ ਪੈਂਤੜੇ ਛੱਡ ਕਰਤਾਰ ਸਿੰਘਾ ਫਤੇ ਗਾਜ਼ੀਆਂ ਦੇ ਉਤੇ ਪਾਇ ਮੁੜੀਆਂ

ਵਾਕ ਕਵੀ

ਜ਼ਬਰਦਸਤ ਸਿਰਹੰਦ ਦੇ ਲੋਕ ਸਾਰੇ ਸਦਾ ਏਵੇਂ ਫਸਾਦ ਉਠਾਵੇਦੇ ਰਹੇ ਭਾਵੇਂ ਹੋਵੇਦੇ ਰਹੇ ਨੁਕਸਾਨ ਭਾਰੇ ਪਰ ਫੇਰ ਭੀ ਤੇਗ ਖੜਕਾਵੇਦੇ ਰਹੇ ਸਿੱਧੇ ਸਾਧੇ ਤੇ ਮਜ਼ਹਬੀ ਜੋਸ਼ ਵਾਲੇ ਹਰ ਵਕਤ ਅਜਾਦੀਆਂ ਚਾਹਵੇਦੇ ਰਹੇ ਚਲਾਕ ਤੇ ਮਤਲਬੀ ਕਈ ਬੰਦੇ ਇਹਨਾਂ ਤਈਂ ਹਥਯਾਰ ਬਨਾਵੇਦੇ ਰਹੇ ਦੀਨ ਮਜ਼ਹਬੀ ਜੰਗ ਸੁਣਾ ਕਰਕੇ ਕੌਮਾਂ ਦੂਜੀਆਂ ਨਾਲ ਲੜਾਵੇਦੇ ਰਹੇ ਓਹਨਾਂ ਸਿੱਧਯਾਂ ਲੋਕਾਂ ਨੂੰ ਡਾਹ ਅੱਗੇ ਭੇੜੇ ਮੁਫਤ ਦੇ ਵਿਚ ਮਰਵਾਵੇਦੇ ਰਹੇ ਬਿਨਾਂ ਜੰਗ ਦੇ ਸਾਜ਼ ਸਾਮਾਨ ਬਾਝੋਂ ਜਿੰਦਾਂ ਬੇਸ਼ੁਮਾਰ ਗੁਵਾਵੇਦੇ ਰਹੇ ਸੈਦ ਅਹਿਮਦ ਜਹੇ ਕਰਤਾਰ ਸਿੰਘਾ ਆੜ ਮਜ਼ਹਬੀ ਲੈ ਫਸਾਵੇਦੇ ਰਹੇ

ਤਥਾ

ਮੁਹੰਮਦਖਾਂ ਤਰੀਨ ਦੇ ਵਾਂਗ ਸਮਝੋ ਇਹ ਅਹਿਮਦ ਭੀ ਕਈ ਵਾਰ ਭਾਈ ਚੜ ਚੜ ਪਸ਼ੋਰ ਤੇ ਰਿਹਾ ਆਉਂਦਾ ਹਰ ਵਾਰ ਖਾਂਦਾ ਰਿਹਾ ਹਾਰ ਭਾਈ ਪਰ ਫੇਰ ਸ਼ੈਤਾਨੀਓਂ ਟਲੇ ਨਾਹੀਂ ਭਾਰੀ ਰਖਦਾ ਮਜ਼ਹਬੀ ਖਾਰ ਭਾਈ

ਏਸੇ ਸਾਲ, ਮੁੜ ਏਸ ਨੇ ਪਾਯਾ' ਰੈਲਾ ਆਪ ਚੜ ਆਈ ਸਰਕਾਰ ਭਾਈ  
ਸੁਣਦੇ ਸਾਰ ਸਰਕਾਰ ਦਾ ਨਾਮ ਸਮਝੋ ਭੱਜ ਛਪਯਾ ਜਾਇ ਪਹਾੜ ਭਾਈ  
ਖੇਡਾਂ ਕਰਦਾ ਸਮਝ ਕਰਤਾਰ ਸਿੰਘਾ ਦਿਤਾ ਦਿਲੋਂ ਸਰਕਾਰ ਵਿਸਾਰ ਭਾਈ

ਸਰਦਾਰ ਹਰੀ ਸਿੰਘ ਨਲੂਏ ਨੇ ਕਮਾਂਡਰ ਇੰਨਚੀਫ  
(ਫੌਜ ਖਾਲਸਾ ਦਾ ਵੱਡਾ ਜੰਗੀ ਅਫਸਰ) ਬਣਨਾ

ਹਰੀ ਸਿੰਘ ਸਰਦਾਰ ਦੇ ਕਾਰਨਾਮੇ ਵੇਖ, ਪਯਾਰ ਸਰਕਾਰ ਵਧਾਇ ਦਿਤਾ  
ਓਹਦੀ ਨਿਮਕ ਹਲਾਲੀ ਤੇ ਖੈਰਖਾਹੀ ਸਿੱਕਾ ਦਿਲਮਹਾਰਾਜ ਬੈਠਾਇ ਦਿਤਾ  
ਆਇ ਦਿਨ ਦੀਆਂ ਫਤੇਯਾਬੀਆਂ ਨੇ ਸਰਕਾਰ ਦੇ ਤਾਈਂ ਜਤਾਇ ਦਿਤਾ  
ਹਰ.ਸਿੰਘ ਦਾ ਇਹ ਪਰਤਾਪ ਸਾਰਾ, ਧਮਾਂ ਗਾਜ਼ੀਆਂ ਤੇ ਜਿਸ ਪਾਇ ਦਿਤਾ  
ਖੁਸ਼ੀ ਹੋ ਦੁਸਹਿਰੇ ਦਰਬਾਰ ਅੰਦਰ ਹਰੀ ਸਿੰਘ ਤਈਂ ਸਿਰੋਪਾਇ ਦਿਤਾ  
ਫੌਜ ਖਾਲਸਾ ਦਾ 'ਜੰਗੀ ਬੜਾ ਅਫਸਰ' ਖੁਸ਼ ਹੋ ਸਰਕਾਰ ਬਣਾਇ ਦਿਤਾ  
ਬਖਸ਼ੀ ਬਹੁਤ ਜਾਗੀਰ ਸਰਦਾਰ ਤਾਈਂ ਕਦਰਦਾਨ ਹੋਕੇ ਵਡਿਆਈ ਦਿਤਾ  
ਹਰੀ ਸਿੰਘ ਨੇ ਭੀ ਕਰਤਾਰ ਸਿੰਘਾ ਪੂਰਾ ਆਪਣਾ ਫਰਜ਼ ਨਿਬਾਹਿ ਦਿਤਾ

ਵਾਕ ਕਵੀ

ਹਰੀਸਿੰਘ ਤਾਈਂ ਮਿਲਯਾਬੜਾ ਐਹਦਾ ਜੰਮੂਵਾਲਯਾਂ ਨੂੰ ਵੱਜਾ ਬਾਨ ਭਾਈ  
ਵੈਰੀ ਹੋ ਗਏ ਉਹ ਸੁਦਾਰ ਜੀ ਦੇ ਵੈਰੀ ਰਿਦੇ ਵਿਚ ਗੁਪਤ ਰਖਾਨ ਭਾਈ  
ਵੇਖੋ ਰੰਗ ਕਰਤਾਰ ਦੇ ਕਹੇ ਵਰਤੇ ਉਲਟੀ ਖੇਲ ਹੋ ਰਹੀ ਸੀ ਆਨ ਭਾਈ  
ਲੜਦੇ ਮਰਦੇ ਸਿੰਘ ਸੁਦਾਰ ਰਹਿੰਦੇ ਰਲ ਅਨਮਤੀਏ, ਬੈਠੇ ਖਾਨ ਭਾਈ  
ਆਹੂ ਲੱਥਦੇ ਸਿੰਘਾਂ ਦੇ ਨਵੇਂ ਸੂਰਜ ਲਹਿੰਦੇ ਵਿਚ ਮੈਦਾਨ ਦੇ ਘਾਨ ਭਾਈ  
ਬੈਠੇ ਵਿਚ ਲਾਹੌਰ ਦੇ ਬਣੀ ਜਾਂਦੇ ਅਨਮਤੀਏ, ਰਾਜੇ ਦੀਵਾਨ ਭਾਈ  
ਤਨਖਾਹਾਂ ਜਗੀਰਾਂ ਬੇਅੰਤ ਲੈਂਦੇ ਮੌਜਾਂ ਬੈਠੇ ਹੀ ਨਿਤ ਉਡਾਨ ਭਾਈ  
'ਖਾਇ ਖੈਰਾ ਤੇ ਫਾਟੀਏ ਨਿਤ ਜੁੱਨਾ' ਮੇਰੀ ਕਲਮ ਭੀ ਵੇਖ ਹੈਰਾਨ ਭਾਈ  
ਸਿੱਟਾ ਨਿਕਲਯਾ ਏਸਦਾ ਬੁਰਾ ਭੈੜਾ ਪੜ੍ਹੋ ਛੇਵਾਂ ਹਿੱਸਾ ਲੈ ਸਿਆਨ ਭਾਈ  
ਮਿਲ ਗੋਭੇ ਨੇ ਵੇਖ ਕਰਤਾਰ ਸਿੰਘਾ ਬੜਾ ਡੋਬਯਾ ਸਿੰਘਾਂ ਦਾ ਜਾਨ ਭਾਈ

ਸ਼ੀਸ਼ਾ ਸਾਫ਼ ਸਰਕਾਰ ਦਾ ਚਿਤਹੈਸੀ ਨਹੀਂ ਸੀ ਦਿਲਦੇ ਵਿਚ ਹੰਕਾਰ ਸਮਝੇ ਉਹ ਚਾਹੁੰਦਾ ਸੀ ਪਰਜਾ ਕੁਲ ਜਿਤਨੀ ਇਕੋ ਜਿਹਾ ਰਖੇ ਅਧਿਕਾਰ ਸਮਝੇ ਸਿੰਘ ਹੋ ਕੇ ਸਿੰਘਾਂ ਨੂੰ ਜਿਵੇਂ ਚਾਹੁੰਦੇ ਤਿਵੇਂ ਸਾਰਯਾਂ ਨਾਲ ਪਯਾਰ ਸਮਝੇ ਮੁਸਲਮਾਨ ਤੇ ਹਿੰਦੂਆਂ ਸਮਝ ਪਰਜਾ ਵਰਤੋਂ ਰਖੀ ਹੈਸੀ ਇਕ ਸਾਰ ਸਮਝੇ ਏਸੇ ਲਈ ਹਿੰਦੂ ਮੁਸਲਮਾਨ ਆਦਿਕ ਰਖੇ ਹੋਏ ਸਨ ਵਿਚ ਦਰਬਾਰ ਸਮਝੇ ਔਹਦੇ ਇੱਜਤਾਂ ਰਖੀਆਂ ਸਾਂਝੀਆਂ ਸਨ ਮਜ਼ਬੀ ਫਰਕ ਤੋਂ ਹੋ ਬਰਕਿਨਾਰ ਸਮਝੇ ਇਹ ਤਾਂ ਨੇਕਨੀਤੀ ਸਰਕਾਰ ਦੀ ਸੀ ਦੂਜੀ ਤਰਫ਼ ਸੀ ਮਜ਼ਬੀ ਖਾਰ ਸਮਝੇ ਜਦੋਂ ਹਿੰਦੂਆਂ ਦਾ ਬਹੁਤਾ ਜ਼ੋਰ ਵਧਿਆ ਓਹਨਾਂ ਲਿਆ ਸੀ ਜਾਲ ਪਸਾਰ ਸਮਝੇ ਜੱਫਾ ਮਾਰ ਲਿਆ ਸੀ ਓਹਨਾਂ ਰਾਜਤਾਈਂ ਜਾਣ ਸਿੰਘਾਂ ਨੂੰ ਮੂੜਗ ਵਾਰ ਸਮਝੇ ਜ਼ੋਰ ਵਿਚ ਦਰਬਾਰ ਵਧਾਇ ਲਿਆ ਕਰਾਮਾਤ ਜਮਾਤ ਵਿਚਾਰ ਸਮਝੇ ਆਪ ਵਧੀ ਗਏ ਵਿਚੇ ਵਿਚ ਸਾਰੇ ਲਏ ਮੁਲਕੀ ਕੰਮ ਸੰਭਾਰ ਸਮਝੇ ਜੰਗੀ ਕੰਮ ਸੌਂਪੇ ਸਾਰੇ ਖਾਲਸੇ ਨੂੰ ਧੱਕੀ ਬਾਹਰ ਹੀ ਰਖੇ ਸਰਦਾਰ ਸਮਝੇ ਮਹਾਰਾਜ ਦਾ ਬੜਾ ਇਕਬਾਲ ਹੈਸੀ ਕੁਝ ਹੋਯਾ ਨਾ ਤਦੋਂ ਵਿਗਾੜ ਸਮਝੇ ਓਸੇ ਜ਼ਹਿਰ ਨੇ ਪਿਛੋਂ ਕਰਤਾਰ ਸਿੰਘਾ ਫੌਜ ਖਾਲਸਾ ਨੂੰ ਦਿਤਾ ਮਾਰ ਸਮਝੇ

ਸੈਦ ਅਹਿਮਦ ਨੇ ਪਸ਼ੌਰ 'ਤੇ ਕਬਜ਼ਾ ਕਰਨਾ

ਅਜੇ ਬੇੜੇ ਹੀ ਗੁਜ਼ਰੇ ਦਿਨ ਹੈਸਨ ਸੱਯਦ ਅਹਿਮਦ ਫੇਰ ਆ ਜਾਵੰਦਾ ਏ ਆਪਸ਼ੌਰ ਉੱਤੇ ਧਾਵਾ ਫੇਰ ਕੀਤਾ ਸੁਲਤਾਨ ਖਾਂ ਤਈਂ ਦਬਾਵੰਦਾ ਏ ਈਨ ਓਸਨੇ ਡਰ ਕੇ ਮੰਨ ਲਈ ਬੇਈਮਾਨੀ ਦੀ ਚਾਲ ਚਲਾਵੰਦਾ ਏ ਦੇਣਾ ਸਾਲ ਦਾ ਛੱਤੀ ਹਜ਼ਾਰ ਕਰਕੇ ਸੂਬੇਦਾਰੀ ਦਾ ਪਟਾ ਲਿਖਵਾਵੰਦਾ ਏ ਏਧਰ ਖਬਰ ਸਰਕਾਰ ਨੂੰ ਸਭ ਪਹੁੰਚੀ ਗੁੱਸਾ ਚਿਤ ਦੇ ਵਿਚ ਸਮਾਵੰਦਾ ਏ ਦੇਣੀ ਚਾਹੀ ਸਜ਼ਾ ਕਰਤਾਰ ਸਿੰਘਾ ਸੈਦ ਨਿਤ ਫਸਾਦ ਉਠਾਵੰਦਾ ਏ

ਸਰਕਾਰ ਦੀ ਚੜ੍ਹਾਈ ਸੁਣਕੇ ਅਹਿਮਦ ਨੇ ਨੱਠੇ ਜਾਣਾ

ਅਠਾਰਾਂ ਸੌ ਸਤਾਸੀਆਂ ਸਾਲ ਹੈਸੀ ਅਤੇ ਕਤਕੋਂ ਤੇਈ ਪਛਾਨ ਭਾਈ ਗੁੱਸਾ ਖਾਇ ਸਰਕਾਰ ਨੇ ਕੂਚ ਕੀਤਾ ਭਾਰੇ ਜੰਗ ਦੇ ਲਏ ਸਮਾਨ ਭਾਈ

ਮਾਰੋ ਮਾਰ ਕਰਦੇ ਅਟਕੋਂ ਪਾਰ ਹੋਏ ਗਾਜ਼ੀ ਲਗ ਪਏ ਥਰ ਥਰਾਨ ਭਾਈ  
ਅਹਿਮਦ ਛੱਡ ਪਸ਼ੋਰ ਨੂੰ ਨੱਠ ਗਿਆ ਕਿਧਰੇ ਛਪਯਾਂ ਜਾਇ ਸ਼ੈਤਾਨ ਭਾਈ  
ਰਾਖਾ ਦੇਖ ਕੇ ਨੱਠਦੇ ਜਿਵੇਂ ਗਿੱਦੜ ਤਿਵੇਂ ਨੱਠ ਗਏ ਸਭ ਪਠਾਨ ਭਾਈ  
ਦੌਰਾ ਦੇਸ਼ ਦਾ ਕਰ ਕਰਤਾਰ ਸਿੰਘਾ ਵੜੇ ਵਿਚ ਲਾਹੌਰ ਦੇ ਆਨ ਭਾਈ

ਸੈਦ ਅਹਿਮਦ ਦੇ ਪਿਛੇ ਹਰੀ ਸਿੰਘ ਜੀ ਨੂੰ ਲਾਣਾ

ਆਪ ਪਰਤ ਲਾਹੌਰ ਨੂੰ ਆਏ ਗਏ ਹਰੀ ਸਿੰਘ ਨੂੰ ਕੰਮ ਸੌਂਪਾ ਆਏ  
ਖੇਡਾਂ ਖੇਡਦਾ ਅਹਿਮਦ ਵਾਂਗ ਬਾਲਾਂ 'ਖੇਡਾਂ ਓਹਦੀਆਂ ਤੋੜੋ' ਸਮਝਾ ਆਏ  
ਇਹ ਨਿਤ ਫਸਾਦ ਉਠਾਵੰਦਾ ਏ 'ਮੱਤ ਦਿਹੋ ਚੰਗੀ' ਸਿਖਲਾ ਆਏ  
ਕਲਾ ਨਿੱਤ ਦੀ ਮੁਕੇ ਕਰਤਾਰ ਸਿੰਘਾ ਚੰਗੀ ਪਕੀ ਤਾਕੀਦ ਕਰਾ ਆਏ

ਸਰਦਾਰ ਹਰੀ ਸਿੰਘ ਦੀ ਰਾਜਨੀਤੀ ਚਾਲ

ਹੋਯਾ ਕੰਮ ਸਪੁਰਦ ਇਹ ਹਰੀ ਸਿੰਘ ਦੇ ਓਸ ਵੇਖਯਾ ਸੋਚ ਦੁੜ੍ਹਾਇਕੇ ਜੀ  
ਸਯਦ ਅਹਿਮਦ ਬੜਾ ਸ਼ਰਾਰਤੀ ਹੈ ਕਿਵੇਂ ਫੜਯਾ ਜਾਇ ਦਬਾਇਕੇ ਜੀ  
ਅੰਤ ਕੂਚ ਕੀਤਾ ਹਰੀਪੁਰ ਵਿਚੋਂ ਕਿਲੇ ਅਟਕ ਦੇ ਡੇਰੇ ਜਮਾਇਕੇ ਜੀ  
ਗਸਤੀ ਫੌਜ ਛੱਡੀ ਇਰਦਗਿਰਦ ਸਾਰੇ ਬੰਨ੍ਹ, ਖਾਨ ਬਹਾਇ ਮੰਗਾਇਕੇ ਜੀ  
ਬੰਨ੍ਹ ਲਿਆ ਮੁਲਾਣਯਾਂ ਕਾਜ਼ੀਆਂ ਨੂੰ ਖੂਬ ਓਹਨਾਂ ਤਾਈਂ ਦਬਾਇਕੇ ਜੀ  
ਸੈਦ ਅਹਿਮਦ ਦੇ ਬਰਖਿਲਾਫ ਕਰੋਵਾਇਜ਼ ਵਿਚ ਪਿੰਡਾਂ ਸਾਰੇ ਜਾਇਕੇ ਜੀ  
ਆਗੂ ਅਹਿਮਦ ਹੈ \*ਵਹਾਬੀਆਂ ਦਾ ਵੈਰੀ ਦੀਨ ਦਾ ਕਹੋ ਸੁਨਾਇਕੇ ਜੀ  
ਦੇਹੀਏ ਛੱਡ ਅਸੀਂ ਫੇਰ ਸਾਫਯਾਂ ਨੂੰ ਜਾਉ ਲਿਖਤਾਂ ਸਭੇ ਪਾਇਕੇ ਜੀ  
ਡਰਦੇ ਸਾਰਯਾਂ ਲਿਖ ਇਕਰਾਰ ਦਿਤੇ ਦਸਤਖਤ ਮੋਹਰਾਂ ਲਗਾਇਕੇ ਜੀ  
ਦਿਤੇ ਛੱਡ ਸਾਰੇ ਕਰਤਾਰ ਸਿੰਘਾ ਇਹੋ ਕਰਨੇ ਵਾਇਜ਼, ਸੁਨਾਇਕੇ ਜੀ

ਸੈਦ ਅਹਿਮਦ ਦੇ ਖਿਲਾਫ ਮੁਲਾਂ ਤੇ ਕਾਜ਼ੀਆਂ ਨੇ ਸ਼ੋਰ ਉਠਾਨਾ

ਦਾਬਾਬੜਾ ਸਰਦਾਰ ਦਾ ਪਿਆ ਹੈਸੀ ਕਾਜ਼ੀ ਮੁਲਾ ਸਭ ਹੁਕਮ ਬਜਾਨ ਲੱਗੇ  
ਏਧਰ ਖਤਯਾ ਫੇਰ ਨ ਫੜੇ ਜਾਈਏ ਸਰਦਾਰ ਦਾ ਕਹਯਾ ਕਮਾਨ ਲੱਗੇ  
ਓਧਰ ਨਿਤ ਦੀਆਂ ਹਾਰਾਂ ਆਸ ਤੋੜੀ ਮੂੰਹ ਅਹਿਮਦ ਵਲੋਂ ਪਰਤਾਨ ਲੱਗੇ

\*ਵਹਾਬੀ—ਜੋ ਪੀਰਾਂ, ਪੈਗੰਬਰਾਂ ਅਤੇ ਮੁਹਜ਼ਜ਼ਯਾਂ ਤੋਂ ਮੁਨਕਰ ਹੋਵੇ।

ਪਿੰਡਾਂ ਵਿਚ ਸਿਰਹੱਦ ਦੇ ਇਰਦ ਗਿਰਦੇ ਕਾਜ਼ੀ ਫਿਰਕੇ ਵਾਇਜ਼ ਸੁਨਾਨ ਲੱਗੇ  
 ਸਯਦ ਅਹਿਮਦ ਦੇ ਬਰਖਿਲਾਫ ਸਾਰੇ ਮਾਰੇ ਡਰ ਦੇ ਸ਼ੋਰ ਉਠਾਨ ਲੱਗੇ  
 ਇਹ ਰਖਦਾ ਨਹੀਂ ਨਿਮਾਜ਼ ਰੋਜ਼ੇ ਰਖੇ ਮੱਤ ਵਹਾਬੀ ਜਤਾਨ ਲੱਗੇ  
 ਹੈ ਮੁਨਕਰ ਸ਼ਰ੍ਹਾ ਮੁਹੰਮਦੀ ਤੋਂ ਬਣਯਾਂ ਆਪ ਖਲੀਫਾ ਬਤਾਨ ਲੱਗੇ  
 ਵਾਇਜ਼ ਸੁਣ ਮੁਲਾਣਯਾਂ ਕਾਜ਼ੀਆਂ ਦੇ ਲੋਕ ਇਕ ਦਮ ਸ਼ੋਰ ਮਚਾਨ ਲੱਗੇ  
 ਮਾਰੂ ਅਹਿਮਦ ਦੇ ਸਾਰੇ ਬਣ ਗਏ ਵੇਲਾ ਮਾਰ ਦਾ ਫਿਰ ਤਕਾਨ ਲੱਗੇ  
 ਵੈਰੀ ਘੀਰ ਦੇ ਹੋਇ ਕਰਤਾਰ ਸਿੰਘਾ ਪੈਰ ਸੈਦ ਹੋਰੀ ਖਿਸਕਾਨ ਲੱਗੇ

ਸੈਦ ਅਹਿਮਦ ਨੇ ਮੁਜ਼ੱਫਰਾ ਬਾਦ ਦੇ ਪਹਾੜਾਂ ਨੂੰ ਨਠ ਜਾਣਾ

ਮੰਤਰ ਚਲ ਗਿਆ ਹਰੀ ਸਿੰਘ ਦਾ ਜਾ ਝਟ ਲੈ ਸੈਂਸਾ ਵਜਾਇ ਚੜਯਾ  
 ਦਿਤਾ ਗਾਜ਼ੀਆਂ ਸੈਦ ਦਾ ਸਾਥ ਕੋਈ ਨ ਸਾਥਸਾਥੀਆਂ ਛਡਕੇ ਰਾਹ ਫੜਯਾ  
 ਡਰਦਾ ਜਾਨ ਲੈ ਕੇ ਦੇਸ ਛਡ ਗਿਆ ਨ ਉਮੈਦ ਹੋ ਪੈਰ ਨ ਕਿਤੇ ਅੜਯਾ  
 ਛਡ ਏਧਰੋਂ ਆਸ ਕਰਤਾਰ ਸਿੰਘਾ ਜਾ ਮੁਜ਼ੱਫਰਾ ਬਾਦ ਪਹਾੜ ਵੜਯਾ

ਹਜ਼ਾਰੇ ਦੀ ਹੱਦ ਉਤੇ ਸੈਦ ਅਹਿਮਦ ਨੇ ਫੇਰ ਸ਼ੋਰ ਉਠਾਣਾ

ਮੁਸਲਮਾਨ ਪੰਜਾਬੀ ਜੋ ਓਸ ਪਾਸੇ ਅਹਿਮਦ ਓਹਨਾਂ ਦੇ ਤਈਂ ਫਸਾਵੰਦਾ ਜੀ  
 ਦੇਇਕੇ ਚੁੱਕ ਕਸ਼ਮੀਰ ਦੇ ਮੁਸਲਮਾਨਾਂ ਜਾ ਜਹਾਦ ਦੇ ਲਈ ਭੜਕਾਵੰਦਾ ਜੀ  
 ਹੈ ਖਾਂ ਪਠਾਨ ਜੋ\*ਅੰਬ ਵਾਲਾ ਟਿੱਪਸ ਓਸ ਦੇ ਨਾਲ ਰਲਾਵੰਦਾ ਜੀ  
 ਆ ਹਜ਼ਾਰੇ ਕਸ਼ਮੀਰ ਦੀ ਹੱਦ ਉਤੇ ਲੁਟ ਮਾਰ ਤੇ ਸ਼ੋਰ ਮਚਾਵੰਦਾ ਜੀ  
 ਥੋੜੇ ਚਿਰ ਪਿਛੋਂ ਕਿਸੇ ਗਲ ਉਤੇ ਨਾਲ ਪੈਂਦੇ ਖਾਂ ਦੇ ਵਿਗੜ ਜਾਵੰਦਾ ਜੀ  
 ਓਹਦੀ ਖੋਹ ਰਿਆਸਤ ਕਢ ਦਿਤਾ ਪਕੇ ਆਪਣੇ ਪੈਰ ਜਮਾਵੰਦਾ ਜੀ  
 ਪੈਂਦੇ ਖਾਂ ਦੀ ਕਿਸੇ ਨ ਮੱਦਦਕੀਤੀ ਹਰੀਸਿੰਘ ਦੀ ਸ਼ਰਨ ਉਹ ਆਵੰਦਾ ਜੀ  
 ਮੰਨਲਈ ਸ਼ੁਕਾਰਦੀ ਈਨ ਉਸਨੇ ਖਬਰਾਂ ਅਹਿਮਦੇ ਦੀਆਂ ਪਹੁੰਚਾਵੰਦਾ ਜੀ  
 ਹਰੀਸਿੰਘ ਇਸ ਤਰਫ ਤਯਾਰ ਹੋਯਾ ਅਹਿਮਦ ਓਧਰ ਬਣਤ ਬਨਾਵੰਦਾ ਜੀ  
 ਲੈਕੇ ਲਸ਼ਕਰਾਂ ਤਈਂ ਕਰਤਾਰ ਸਿੰਘਾ ਵਲ ਖਾਲਸੇ ਵਾਂਗ ਉਨਾਵੰਦਾ ਜੀ

\*ਅੰਬ-ਹਜ਼ਾਰੇ ਦੀ ਸਰਹੱਦ ਤੇ ਇਕ ਰਿਆਸਤ।

ਸਯਦ ਅਹਿਮਦ ਤੇ ਸਰਦਾਰ ਹਰੀ ਸਿੰਘ ਅਤੇ ਫੌਜ ਖਾਲਸਾ ਦੀ ਚੜ੍ਹਾਈ

ਅਠਾਰਾਂ ਸੈਂਤਾਸੀਆਂ ਜਾਵੇਂਦਾ ਸੀ ਅਹਿਮਦ ਕਿਸਮਤ ਫੇਰ ਅਜ਼ਮਾਉਨ ਚੜ੍ਹਾਯਾ ਗੁਸਾ ਖਾ, ਲੈ ਕਈ ਹਜ਼ਾਰ ਗਾਜੀ ਦੇਸ ਖਾਲਸੇ ਪਾਸੋਂ ਛੁਡਾਉਨ ਚੜ੍ਹਾਯਾ ਏਧਰ ਖਬਰਾਂ ਹੋਈਆਂ ਲਾਹੌਰ ਹੈਸਨ ਸ਼ੇਰ ਸਿੰਘ ਫਸਤਾ ਇਹਮੁਕਾਉਨ ਚੜ੍ਹਾਯਾ ਚੜ੍ਹਾਯਾ ਨਾਲ ਇਲਾਰਡ ਸਾਹਿਬ ਬੀਸੀ ਤੋਪਖਾਨਾ ਭੀ ਅੱਗ ਬੁਲਾਉਨ ਚੜ੍ਹਾਯਾ ਹਰੀ ਸਿੰਘ ਯੋਧਾ ਸੁਣਕੇ ਹਰੀਪੁਰ ਤੋਂ ਗੁਸਾ ਖਾਕੇ ਹਥ ਦਿਖਾਉਨ ਚੜ੍ਹਾਯਾ ਕਠਾ ਸਿੰਘਾਂ ਦਾ ਦਲ ਕਰਤਾਰ ਸਿੰਘਾ ਸੱਯਦ ਅਹਿਮਦ ਦਾ ਬੇੜਾ ਡੁਬਾਨ ਚੜ੍ਹਾਯਾ

ਗਾਜੀਆਂ ਨੂੰ ਹਾਰ ਤੇ ਸੱਯਦ ਅਹਿਮਦ ਦਾ ਫੈਸਲਾ

ਅਹਿਮਦ ਚੱਲਕੇ ਅਟਕੋਂ ਪਾਰ ਆਯਾ ਕਰ ਆਪਣੇ ਥਾਂ ਤਯਾਰੀਆਂ ਜੀ ਤੋਪਖਾਨਾ ਤੇ ਜੰਗੀ ਸਮਾਨ ਕੋਈਨਾ ਭੀੜਾਂ ਨਾਲ ਲਈਆਂ ਐਵੇਂ ਭਾਰੀਆਂ ਜੀ ਕਈ ਵਾਰ ਅਗੇ ਹਥ ਵੇਖ ਚੁਕਾ ਹੋਈਆਂ ਕੋਸ਼ਿਸ਼ਾਂ ਸਭ ਨਕਾਰੀਆਂ ਜੀ ਪਰ ਹੱਡੀ ਇਹਦੀ ਬੜੀ ਸਖਤ ਹੈਸੀ ਕਰਦਾ ਨਿਤ ਸ਼ਰਾਰਤਾਂ ਭਾਰੀਆਂ ਜੀ ਸੂਬੇ ਖਬਰ ਦਿਤੀ ਹਰੀ ਸਿੰਘ ਤਾਈਂ ਨੇੜੇ ਜਾਕੇ ਫੌਜਾਂ ਉਤਾਰੀਆਂ ਜੀ ਗਾਜੀ ਪਏ ਸਨ ਜਿਸ ਮੈਦਾਨ ਅੰਦਰ ਘੇਰਾ ਘਤਯਾ ਕਰ ਹੁਸ਼ਯਾਰੀਆਂ ਜੀ ਛੱਡੇ ਤੋਪਖਾਨੇ ਸਿੰਘਾਂ ਜਿਸ ਵੇਲੇ ਉਹਨਾਂ ਅੱਖੀਆਂ ਫੇਰ ਉਘਾੜੀਆਂ ਜੀ ਭਾਵੇਂ ਤੁੱਮਲੇ ਤੋਪਾਂ ਉਡਾਇ ਰਹੀਆਂ ਪਰ ਹਿੰਮਤਾਂ ਮੂਲ ਨਾ ਹਾਰੀਆਂ ਜੀ ਇਕ ਵਾਰ ਤਾਂ ਬੋਲ ਕੇ ਐਲੀ ਐਲੀ ਤੇਗਾਂ ਵਧ ਅਗੇ ਆਣ ਮਾਰੀਆਂ ਜੀ ਪਰ ਅੱਗ ਨੇ ਫੂਕ ਤਬਾਹ ਕੀਤੇ ਖਾਕ ਮੇਲੀਆਂ ਹਿੰਮਤਾਂ ਸਾਰੀਆਂ ਜੀ ਕੁਝ ਉਡੇ ਤੇ ਕੁਝ ਸ਼ਹੀਦ ਹੋ ਗਏ ਬਾਕੀ ਕਰ ਨਠੇ ਹਾ ਹਾ ਕਾਰੀਆਂ ਜੀ ਜਖਮੀ ਅਹਿਮਦ ਹੋਯਾ ਕਰਤਾਰ ਸਿੰਘਾ ਆਣ ਦਿਤੀਆਂ ਮੌਤ ਦਿਖਾਰੀਆਂ ਜੀ

ਫੌਜ ਖਾਲਸਾ ਨੇ ਫਤਹ ਪਾਕੇ ਸੈਦ ਅਹਿਮਦ ਤੇ ਇਸਮਾਈਲ ਦੇ ਸਿਰ ਲਾਹੌਰ ਪੁਚਾ ਦੇਣੇ

ਸੱਯਦ ਅਹਿਮਦ ਤੇ ਇਸਮਾਈਲ ਦੋਵੇਂ ਡਿਗੇ ਜਖਮੀ ਹੋਇ ਮੈਦਾਨ ਸਮਝੇ ਬੇਸ਼ੁਮਾਰ ਸਾਥੀ ਹੋ ਸ਼ਹੀਦ ਗਏ ਰਹਿੰਦੇ ਨੱਠੇ, ਬਚਾਇ ਪਰਾਨ ਸਮਝੇ ਲੋਥਾਂ ਸਿੰਘਾਂ ਨੇ ਦੋਵੇਂ ਉਠਾਇ ਲਈਆਂ ਸੂਹਿਆਂ ਦਸੀਆਂ ਕਰ ਪਛਾਨ ਸਮਝੇ ਸਿਰ ਦੋਹਾਂ ਦੇ ਕੱਟ ਲਾਹੌਰ ਭੇਜੇ ਫੜੇ ਪਾ ਕੇ ਖੁਸ਼ੀ ਮਨਾਨ ਸਮਝੇ

ਅਮਨ ਦੇਸ ਦੇ ਵਿਚ ਕਰਵਾ ਸਾਰੇ ਮੂੰਹ ਵਲ ਲਾਹੌਰ ਪਰਤਾਨ ਸਮਝੇ  
ਭਾਰਾਕਲਾਦਾ ਬੀਜ ਮਿਟਾਇ ਕਰਕੇ ਫੌਜਾਂ ਪਹੁੰਚੀਆਂ ਸਾਰੀਆਂ ਆਨ ਸਮਝੇ  
ਦਿਤੇ ਬਹੁਤ ਇਨਾਮ ਸਰਕਾਰ ਸਭ ਨੂੰ ਕੀਤੇ ਆਜਿਜ਼ਾਂ ਨੂੰ ਬਹੁਤੇ ਦਾਨ ਸਮਝੇ  
ਕੁਝ ਦਿਨਾਂਦੇਲਈ ਕਰਤਾਰ ਸਿੰਘਾ ਹੋਯਾ ਦੇਸਦੇ ਵਿਚ ਅਮਨ ਅਮਾਨ ਸਮਝੇ

ਵਾਕ ਕਵੀ

ਅਠਾਰਾਂ ਸੌ ਛਪੰਜਾ ਤੋਂ ਲੈ ਕਰਕੇ ਤੀਹ ਸਾਲ ਹੁਣ ਤਕ ਬਿਤਾਇ ਸਾਰੇ  
ਇਕ ਸਾਲ ਨ ਅਮਨ ਦਾ ਲੰਘਯਾ ਸੀ ਜੰਗ ਰਹੇ ਹੁੰਦੇ ਸੌ ਲਿਖਾਇ ਸਾਰੇ  
ਬੜੇ ਬੜੇ ਅਮੀਰ ਤੇ ਖਾਨ ਵਡੇ ਜ਼ੋਰ ਤੇਗ ਦੇ ਮਾਰ ਨਿਵਾਇ ਸਾਰੇ  
ਕੁਤਬ ਦੀਨ ਮੁਜ਼ੱਫਰ ਖਾਨ ਜੈਸੇ ਯੋਧੇ ਕਰ ਤਬਾਹ ਦਿਖਾਇ ਸਾਰੇ  
ਕਸੂਰ ਮੁਲਤਾਨ ਤੇ ਝੰਗ ਵਾਲੇ ਮਨਕੋਰੀਏ ਠੱਪ ਬਹਾਇ ਸਾਰੇ  
ਕੁਲੂ ਕਾਂਗੜਾ ਚੰਬਾ ਸੁਕੇਤ ਮੰਡੀ ਜੰਮੂ ਵਾਲਿਆਂ ਦੇ ਚਾ ਲਾਹਿ ਸਾਰੇ  
ਕਸ਼ਮੀਰ ਹਜ਼ਾਰਾ ਤੇ ਟਾਂਕ ਬੰਨੂ ਝੰਡੇ ਛਛ ਦੇ ਵਿਚ ਝੁਲਾਇ ਸਾਰੇ  
ਲੈ ਪਸ਼ੋਰ ਸਵਾਤ ਬਨੇਰ ਤੋੜੀ ਤੇਗਾਂ ਮਾਰ ਕੇ ਖਾਨ ਨਸਾਇ ਸਾਰੇ  
ਮੁਹੰਮਦ ਖਾਂ ਤਰੀਨ ਤੇ ਬੋਸਤਾ ਜਹੇ ਫਤੇਹ ਖਾਂ ਅਜ਼ੀਮ ਸੁਨਾਇ ਸਾਰੇ  
ਤੇਗ ਖਾਲਸੇ ਅਗੇ ਨ ਠਹਿਰ ਸਕੇ ਅੰਤ ਬੱਕ ਗਏ ਜੋਰ ਲਗਾਇ ਸਾਰੇ  
ਹੋਯਾ ਫੈਸਲਾ ਅਹਿਮਦ ਖਾਂ ਦਾ ਭੀ ਬਾਗੀ ਹੋਰ ਸੀ ਚੁਣ ਮੁਕਾਇ ਸਾਰੇ  
ਬਾਕੀ ਥਾਉਂ ਥਾਈਂ ਠੰਢੇ ਹੋਇ ਬੈਠੇ ਸਰਕਾਰ ਸੀਸ ਝੁਕਾਇ ਸਾਰੇ  
ਲਹਿ ਗਿਆ ਜਹਾਦ ਦਾ ਚਾਉ ਸਾਰਾ ਬੈਠੇ ਜੋਸ਼ ਦੀ ਅੱਗ ਬੁਝਾਇ ਸਾਰੇ  
ਕੋਈ ਅੜਨ ਜੋਗਾ ਰਿਹਾ ਸਾਹਮਣੇ ਨ ਹੋ ਗਏ ਮੈਦਾਨ ਸਫਾਇ ਸਾਰੇ  
ਇਕ ਬਿਨਾਂ ਹਜ਼ਾਰੇ ਪੰਜਾਬ ਅੰਦਰ ਧਾਂਗ ਖਾਲਸੇ ਨੇ ਦਿਤੀ ਪਾਇ ਸਾਰੇ  
ਹਰੀ ਸਿੰਘ ਬੈਠਾ ਓਥੇ ਗੱਡ ਝੰਡੇ ਖਤਰੇ ਦਿਲ ਦੇ ਹੋਰ ਗਵਾਇ ਸਾਰੇ  
ਗਈਆਂ ਭਾਜੜਾਂ ਦੇਸ ਤੋਂ ਭਾਜੜਾਂ ਕਰ ਖੁਖੀ ਲੋਕ ਲਗੇ ਵੱਸਨ ਆਇ ਸਾਰੇ  
ਰਾਹਜ਼ੋਨ ਬਦਮਾਸ਼ ਤੇ ਚੋਰ ਚਿੰਨੇ ਰਹੇ ਖੰਫ ਸਰਕਾਰ ਤੋਂ ਖਾਇ ਸਾਰੇ  
ਧਕੇ ਜੁਲਮ ਮੁਲਾਣਿਆਂ ਕਾਜ਼ੀਆਂ ਦੇ ਦਿਤੇ ਪਾਰ ਸਰਹੱਦ ਧਿਕਾਇ ਸਾਰੇ  
ਸ਼ੀਂਹ ਬੱਕਰੀ ਇਕ ਥਾਂ ਪੀਣ ਪਾਣੀ ਬੇਖੋਫ ਕਰਾ ਵਸਾਇ ਸਾਰੇ



ਰਿਹਾ ਕਾਬਲੀ ਲੋਕਾਂ ਦਾ ਡਰ ਕੋਈ ਨ ਗਿਲਜੇ ਬੈਠ ਗਏ ਮੂੰਹ ਭਨਾਇ ਸਾਰੇ  
ਸੈ ਵਰਿਹਾਂ ਦੇ ਗੱਡੇ ਜ਼ੁਲਮ ਝੰਡੇ ਦਿਤੇ ਦੇਸ ਦੇ ਵਿਚੋਂ ਪੁਟਾਇ ਸਾਰੇ  
ਝੰਡੇ ਇਕ ਹੇਠਾਂ ਸਾਰਾ ਦੇਸ ਆਯਾ ਬੈਠੇ ਤਾਕਤਾਂ ਖਾਨ ਖੁਹਾਇ ਸਾਰੇ  
ਲੁਟ ਮਾਰ ਦਾ ਰਿਹਾ ਨ ਕੋਈ ਖਤਰਾ ਨਾਰਾਂ ਕੱਲੀਆਂ ਫਿਰਨ ਸੁਨਾਇ ਸਾਰੇ  
ਫੇਰ ਰੋਣਕਾਂ ਦੇਸ ਦੇ ਵਿਚ ਵਧੀਆਂ ਲਗੇ ਕਰਨ ਵਪਾਰ ਵਧਾਇ ਸਾਰੇ  
ਇੰਤਜ਼ਾਮ ਪੰਜਾਬ ਦਾ ਠੀਕ ਹੋਇਆ ਲੋਕ ਸੁਖ ਦੀ ਨੀਂਦ ਸੁਲਾਇ ਸਾਰੇ  
ਸ਼ਾਨ ਵਧਯਾ ਆਇ ਰਣਜੀਤ ਸਿੰਘ ਦਾ ਬਾਦਸ਼ਾਹ ਗਏ ਖੇਫ ਖਾਇ ਸਾਰੇ  
ਪਰਜਾ ਵੱਸਦੀ ਸੁਖੀ ਕਰਤਾਰ ਸਿੰਘਾ ਗੀਤ ਯੱਸ ਦੇ ਲੋਕ ਰਹਿ ਗਾਇ ਸਾਰੇ

ਤਥਾ

ਜਿਸ ਕਿਸੇ ਦਾ ਤੇਜ਼ ਬਲੰਦ ਹੁੰਦਾ ਸਾਰੇ ਬਣ ਬਹਿੰਦੇ ਓਹਦੇ ਯਾਰ ਭਾਈ  
ਘਰਵਸਦਯਾਂ ਦੇ ਅੰਗਸਾਕ ਸਾਰੇ ਨਹੀਂ ਕੋਈ ਉੱਜੜੇ ਦਾ ਰਵਾਦਾਰ ਭਾਈ  
ਵਧਯਾ ਆਣ ਪਰਤਾਪ ਰਣਜੀਤ ਸਿੰਘ ਦਾ ਪੈ ਰਹੀਆਂ ਧੁਮਾਂ ਸੰਸਾਰ ਭਾਈ  
ਸਭੇ ਤਾਕਤਾਂ ਦੇਸਤੀ ਚਾਹਿ ਰਹੀਆਂ ਡਰਦੇ ਵੈਰੀ ਭੀ ਕਰਨ ਪਯਾਰ ਭਾਈ  
ਕਾਬਲ, ਬਲਖ ਬੁਖਾਰੇ ਈਰਾਨ ਵਿਚੋਂ ਇੰਗਲੈਂਡ ਫਰਾਂਸ ਵਿਚਾਰ ਭਾਈ  
ਹੂਸ ਜਹੇ ਜਾਬਰ ਮੁਲਾਕਾਤ ਚਾਹੁੰਦੇ ਤੋਹਫੇ ਭੇਜ ਰਹੇ ਕਈ ਪਰਕਾਰ ਭਾਈ  
ਕਿਸੇ ਜੁਗ ਕੀਤਾ ਤੱਪ ਭੋਗ ਰਿਹਾ ਵੱਡੀ ਮਿਹਰ ਹੋ ਰਹੀ ਕਰਤਾਰ ਭਾਈ  
ਕੀਹ ਲਿਖਾਂ ਵਧਾ ਕਰਤਾਰ ਸਿੰਘਾ ਰਣਜੀਤ ਸਿੰਘ ਸੀ ਅਵਤਾਰ ਭਾਈ

ਸਰਦਾਰ ਹਰੀ ਸਿੰਘ ਨਲੂਏ ਅਤੇ ਲਾਰਡ ਬੈਨਟਿੰਕ ਦੀ ਮੁਲਾਕਾਤ

ਵਧਯਾਸ਼ਾਨਜਿਵੇਂ ਰਣਜੀਤ ਸਿੰਘ ਦਾ ਰਹੀਆਂ ਤਾਕਤਾਂ ਸੀਸ ਝੁਕਾਇ ਸਮਝੇ  
ਤਿਵੇਂ ਹਰੀਸਿੰਘ ਦਾ ਦਰਬਾਰੀਆਂ ਤੋਂ ਉੱਚਾ ਸ਼ਾਨ ਹੋਯਾ ਭਾਰਾ ਆਇ ਸਮਝੇ  
ਸਰਹੱਦ ਦੀਆਂ ਫੜ੍ਹੇ ਯਾਬੀਆਂ ਥੀਂ ਵੱਡਾ ਨਾਮਨਾ ਲਿਆ ਸੀ ਪਾਇ ਸਮਝੇ  
ਓਹਨੀ ਦਿਨੀ ਪੰਜਾਬ ਦੇ ਵਿਚ ਸਾਰੇ ਜਸ ਰਿਹਾ ਸਰਦਾਰ ਦਾ ਛਾਇ ਸਮਝੇ  
ਵਿਲੀਅਮਬੈਨਟਿੰਕਲਾਰਡਜੇਕੰਪਨੀ ਦਾ ਰਿਹਾਹਿੰਦ ਦਾ ਰਾਜ ਕਮਾਇ ਸਮਝੇ  
ਹਰੀਸਿੰਘ ਸਰਦਾਰ ਦੇ ਦੇਖਣੇ ਦਾ ਓਹਦੇ ਮਨ ਅੰਦਰ ਆਇਆ ਚਾਇ ਸਮਝੇ  
ਖਤ ਲਿਖਯਾ ਓਸ ਸਰਕਾਰ ਵਲੋਂ ਰੈਜ਼ੀਡੈਂਟ ਲੁਧਿਆਣੇ ਦੇ ਰਾਹਿ ਸਮਝੇ

ਸਰ ਕਲਾਡ ਨੇ ਓਸ ਮੁਆਮਲੇ ਨੂੰ ਦਿਤਾ ਝੱਟ ਲਾਹੌਰ ਪੁਚਾਇ ਸਮਝੇ  
ਬੜੀ ਖੁਸ਼ੀ ਸਰਕਾਰ ਦੇ ਚਿਤ ਹੋਈ ਓਸੇ ਵਕਤ ਹੀ ਹੁਕਮ ਸੁਨਾਇ ਸਮਝੇ  
ਹਰੀਸਿੰਘ ਸਰਦਾਰ ਨੂੰ ਤਿਆਰ ਕੀਤਾ ਤੋਹਫੇ ਕੀਮਤੀ ਬਹੁਤ ਬਨਾਇ ਸਮਝੇ  
ਅਜ਼ੀਜ਼ਦੀਨ\* ਕਰਨੈਲ ਗੁਲਾਬ ਸਿੰਘ ਨੂੰ ਮੋਤੀਰਾਮ ਨਿਧਾਨ ਸਿੰਘ ਆਏ ਸਮਝੇ  
ਨਾਲ ਟੋਰਯਾ ਰਾਜੇ ਸੁਚੇਤ ਸਿੰਘ ਨੂੰ ਹਰੀ ਸਿੰਘ ਦਾ ਸ਼ਾਨ ਵਧਾਇ ਸਮਝੇ  
ਅਠਾਰਾਂ ਸੌ ਸਤਾਸੀਆਂ ਨੌ ਚੇਤਰ ਚਲੇ ਸਾਰੇ ਹੀ ਸੱਜ ਸਜਾਇ ਸਮਝੇ  
ਰਲਯਾ ਨਾਲ ਲੁਧਯਾਨਯੋਂ ਵੈੱਡਸਾਹਿਬ ਨਾਲ ਚੱਲਯਾ ਪੇਸ਼ਤਾਇ ਸਮਝੇ  
ਸਾਰੇ ਰਲਕੇ ਰਾਹਿ ਸਪਾਟੂ ਦੇ ਜੀ ਪਹੁੰਚੇ ਸ਼ਿਮਲੇ ਦੇ ਵਿਚ ਜਾਇ ਸਮਝੇ  
ਬੜੇ ਆਦਰ ਨਾਲ ਕਰਤਾਰ ਸਿੰਘਾ ਮਹਿਮਾਨਦਾਰੀ ਹੋਇ ਭਾਇ ਸਮਝੇ

ਤਥਾ

ਲਾਰਡ ਸਾਹਿਬ ਵਲੋਂ ਹੋਈ ਬੜੀ ਖਾਤਰ ਮੁਲਾਕਾਤ ਦਾ ਦਿਨ ਠਹਿਰਾਯਾ ਜੀ  
ਅਠਾਰਾਂ ਸੌ ਅਠਾਸੀ ਵਿਸਾਖ ਤੇਰਾਂ ਬੜਾ ਭਾਰਾ ਦਰਬਾਰ ਸਜਾਯਾ ਜੀ  
ਹਰੀਸਿੰਘ ਸਰਦਾਰ ਨੂੰ ਨਾਲ ਆਦਰ ਲਾਟ ਸਾਹਿਬ ਨੇ ਤਦੋਂ ਬੁਲਾਯਾ ਜੀ  
ਜਿਸ ਵਕਤ ਦਰਬਾਰ ਦੇ ਵਿਚ ਪਹੁੰਚੇ ਸਮਾ ਖੁਸ਼ੀ ਦਾ ਬੜਾ ਸੁਹਾਯਾ ਜੀ  
ਵੇਖ ਚੜ੍ਹਤ ਸਰਦਾਰਾ ਲਿਬਾਸ ਸਿੱਖੀ ਰੋਅਬ ਸਾਰਯਾਂ ਦੇ ਉਤੇ ਛਾਯਾ ਜੀ  
ਮੁਲਾਕਾਤ ਦੀ ਰਸਮ ਅਦਾ ਹੋ ਕੇ ਸੁੱਖ ਸਾਂਦ ਮੁੜ ਪੁਛ ਪੁਛਾਇਆ ਜੀ  
ਤੋਪਾਂ ਛੁਟੀਆਂ ਤੇ ਵਾਜੇ ਵੱਜ ਰਹੇ ਰਾਗ ਰੰਗ ਬਹੁ ਕਰ ਦਿਖਾਯਾ ਜੀ  
ਏਸੇ ਤਰ੍ਹਾਂ ਕਈ ਦਿਨ ਕਰਤਾਰ ਸਿੰਘਾ ਮਿਲ ਗਿਲ ਪਯਾਰ ਵਧਾਯਾ ਜੀ

ਤਥਾ

ਗਿਣ ਗਿਣ ਕੇ ਕਿਹੜੇ ਹਿਸਾਬ ਕਰਾਂ ਖਾਤਰ ਬੜੀ ਅੰਗਰੇਜ਼ ਕਮਾਂਦੇ ਰਹੇ  
ਖੇਲਾਂ ਯੂਰਪ ਦੇਸ ਜੋ ਹੁੰਦੀਆਂ ਸਨ ਕਰ ਕਰਕੇ ਨਿਤ ਦਿਖਾਂਦੇ ਰਹੇ  
ਢਾਈ ਸੌ ਰੁਪਯਾ ਤੇ ਬਹੁਤ ਮੇਵੇ ਪੈਂਠ ਸਾਲ ਮਿਠਾਈ ਗਿਣਾਂਦੇ ਰਹੇ  
ਵਾਇਸ ਰਾਇ ਵਲੋਂ ਸਰਦਾਰ ਜੀ ਦੇ ਡੇਰੇ ਨਿਤ ਹੀ ਸਮਝ ਲੈ ਜਾਂਦੇ ਰਹੇ  
ਦੂਰੋਂ ਨੇੜਯੋਂ ਹੋ ਅੰਗਰੇਜ਼ ਕੱਠੇ ਦੇਖਣ ਵਾਸਤੇ ਹੁਮ ਹੁਮਾਂਦੇ ਰਹੇ

\*ਕਰਨੈਲ ਗੁਲਾਬ ਸਿੰਘ ਪੋਹੂ ਵਿੰਡ ਜ਼ਿਲਾ ਲਾਹੌਰ ।

†ਨਿਧਾਨ ਸਿੰਘ ਪੰਜ ਹੱਥਾ ।

ਸਾਬਤ ਸੂਰਤਾਂ ਵੇਖ ਕਰਤਾਰ ਸਿੰਘਾ ਬੈਠ ਬੈਠ ਕੇ ਸਾਰੇ ਸਲਾਹਦੇ ਰਹੇ

ਫਕੀਰ ਅਜੀਜ਼ ਦੀਂ ਦੀ ਠੰਦਨਾਈ

ਇਕ ਦਿਨ ਦਰਬਾਰ ਦੇ ਵਿਚ ਬੈਠੇ ਕਿਸੇ ਅਫਸਰ ਗਲ ਚਲਾਈ ਸੀ ਜੀ  
ਅਸਾਂ ਸੁਣਯਾ ਹੈ ਮਹਾਰਾਜ ਤਾਈਂ ਛੋਟੇ ਹੁੰਦੇ ਬੀਮਾਰੀ ਇਕ ਆਈ ਸੀ ਜੀ  
ਤਦੋਂ ਉਸ ਬੀਮਾਰੀ ਨੇ ਅਸਾਂ ਸੁਣਯਾਂ ਇਕ ਅੱਖ ਕਮਜ਼ੋਰ ਕਰਾਈ ਸੀ ਜੀ  
ਹੈ ਖੱਬੀ ਯਾਂ ਸੱਜੀ ਕਰਤਾਰ ਸਿੰਘਾ ਕੀਤੀ ਰਮਜ਼ਇਹ ਨਾਲ ਦਾਨਾਈ ਸੀ ਜੀ  
ਤਥਾ

ਅੱਗੇ ਬੜਾ ਫਕੀਰ ਦਾਨਾ ਹੈਸੀ ਦਿਤਾ ਉਸ ਜੁਵਾਬ ਬਣਾ ਕੇ ਜੀ  
ਮਹਾਰਾਜਾ ਰਣਜੀਤ ਸਿੰਘ ਬਲੀ ਭਾਰਾ ਝੁਕਣ ਵੈਰੀ ਜਿਧੇ ਅਗੇ ਆ ਕੇ ਜੀ  
ਜਿਧਾ ਬੜਾ ਪ੍ਰਤਾਪ ਤੇ ਰੋਅਬ ਵੱਡਾ ਕੌਣ ਤਕ ਸਕੇ ਨਿਗ੍ਹਾ ਪਾ ਕੇ ਜੀ  
ਮੈਂ ਨ ਵੇਖਿਆ ਕਦੇ ਕਰਤਾਰ ਸਿੰਘਾ ਵਲ ਚਿਹਰੇ ਦੇ ਅੱਖ ਉਠਾ ਕੇ ਜੀ

੨੭ ਵਿਸਾਖ ਨੂੰ ਵਦਾਇਗੀ ਦੀ ਮੁਲਕਾਤ

ਦਿਨ ਮਿਥਯਾ ਫੇਰ ਵਿਦਾਇਗੀ ਦਾ ਬੜਾ ਭਾਰਾ ਦਰਬਾਰ ਸਜਾਇ ਸੋਹਣਾ  
ਯੂਰਪੀਨ ਹੋਇ ਕਠੇ ਆਣ ਸਾਰੇ ਰਿਹਾ ਸਮਾਂ ਹੈਸੀ ਸੋਭਾ ਪਾਇ ਸੋਹਣਾ  
ਵਾਜੇ ਵੱਜਦੇ ਖੁਸ਼ੀ ਦੇ ਚੌਂਹਪਾਸੀਂ ਆਇਆ ਮੇਘ ਆਨੰਦ ਦਾ ਛਾਇ ਸੋਹਣਾ  
ਗਏ ਸਣੇ ਸਰਦਾਰ ਜੀ ਸਾਥੀਆਂ ਦੇ ਸਿੰਘਾਂ ਵਾਲਾ ਲਿਬਾਸ ਬਨਾਇ ਸੋਹਣਾ  
ਸਿਰ ਦੋਹਰੇ ਦਸਤਾਰੇ ਤੇ ਪਾਇ ਚੌਗੇ ਮੁਛਾਂਟੇਢੀਆਂ ਨੂੰ ਦਿਤਾ ਤਾਇ ਸੋਹਣਾ  
ਸੋਹਣੇ ਸਾਫ ਦਾੜ੍ਹੇ ਚਿਹਰੇ ਰੋਅਬ ਵਾਲੇ ਮੱਥੇ ਬੀਰਤਾ ਤੇਜ਼ ਸੁਹਾਇ ਸੋਹਣਾ  
ਸੱਜ ਧੱਜ ਦੇ ਨਾਲ ਦਰਬਾਰ ਅੰਦਰ ਬੈਠੇ ਸਿੰਘ ਜੀ ਤੇਜ਼ ਵਧਾਇ ਸੋਹਣਾ  
ਮਿਲੇ ਸਭ ਅੰਗਰੇਜ਼ ਕਰਤਾਰ ਸਿੰਘਾ ਮੁਲਾਕਾਤ ਦਾ ਢੰਗ ਦਿਖਾਇ ਸੋਹਣਾ

ਤਥਾ

ਪਹਿਲਾਂਲਾਟਜੀਦੇਨਾਲ ਸਰਦਾਰ ਜੀ ਦੇ\*ਰੂਸਬਾਬਤ ਗਲ ਵਿਚਾਰ ਆਖੀ  
ਪੂਰਬ ਵਲ ਈਰਾਨ ਦੇ ਵਧ ਅਗੇ ਬਨਾ ਆਣ ਪਾਯਾ ਜ਼ੋਰ ਧਾਰ ਆਖੀ

੦ਦੇਖੋ ਪੰਜਾਬ ਚੀਫ (ਰਚਿਤ ਸਰਲੈਪਲ ਗ੍ਰੀਫਨ ।

\*ਸ: ਮੁ: ਲ: ਸਫਾ ੪੫੧ ।

ਇਹਦੀ ਬਾਬਤ ਖਾਸ ਵਿਚਾਰ ਕਰਨੀ ਅਸੀਂ ਚਾਹੁੰਦੇ ਨਾਲ ਸਰਕਾਰ ਆਖੀ  
ਮੁਲਾਕਾਤ ਹੋਣੀ ਕਿਤੇ ਮਿਥੀ ਜਾਵੇ ਖਾਹਿਸ਼ ਕਰਕੇ ਦਿਲ ਦੀ ਜ਼ਾਹਰ ਆਖੀ  
ਲਾਟ ਸਾਹਿਬ ਨੇ ਫੇਰ ਸਰਕਾਰ ਜੀ ਦੀ ਤਾਰੀਫ਼ ਬਹੁਤੀ ਬਾਰ ਬਾਰ ਆਖੀ  
ਖਿਮਾ ਕਰਨ ਸਾਨੂੰ ਕਰਤਾਰ ਸਿੰਘਾ ਖੇਚਲ ਦਿਤੀ ਹੋ ਕੇ ਸ਼ਰਮਸ਼ਾਰ ਆਖੀ

ਸਰਦਾਰ ਹਰੀ ਸਿੰਘ ਤੇ ਓਹਦੇ ਸਾਥੀਆਂ ਨੂੰ ਸਿਰੋਪਾਉ ਮਿਲਨੇ

ਸ਼ਾਨਦਾਰ ਦਰਬਾਰ ਦੇ ਵਿਚ ਹੀ ਜੀ ਸਿਰੋਪਾਉ ਬਹੁਮੁੱਲੇ ਮੰਗਾਇ ਹੈਸਨ  
ਗਿਣ ਤੇਰਾਂ ਪੁਸ਼ਾਕਾਂ ਤੇ ਇਕ ਕਲਗੀ ਮੋਤੀ ਰਹੇ ਸੋਹਣੀ ਸ਼ੋਭਾ ਪਾਇ ਹੈਸਨ  
ਇਕ ਹੀਰੇ ਦੀ ਮੁੰਦਰੀ ਬੇਸ਼ਕੀਮਤ ਕੰਠਾ ਮੋਤੀਆਂ ਲੜੀ ਪੁਰਾਇ ਹੈਸਨ  
ਇਕ ਰਫਲ ਦੁਨਾਲੀ ਤੇ ਹੋਰ ਤੋਹਫੇ ਹਰੀ ਸਿੰਘ ਦੇ ਤਾਈਂ ਦੁਵਾਇ ਹੈਸਨ  
ਸੋਹਣੀ ਤੇਗ ਕਮਾਂਡਿੰਗ ਚੀਫ਼ ਦਿਤੀ ਵਿਚ ਕਬਜ਼ੇ ਰਤਨ ਜੜਾਇ ਹੈਸਨ  
ਏਸੇ ਤਰ੍ਹਾਂ ਹੀ ਨਾਲ ਦੇ ਸਾਥੀਆਂ ਨੂੰ ਸਿਰੋਪਾਉ ਚੰਗੇ ਦਿਲਵਾਇ ਹੈਸਨ  
ਤੋਹਫੇ ਕੀਮਤੀ ਫੇਰ ਮਹਾਰਾਜ ਲਈ ਲਾਟ ਸਾਹਿਬ ਦੇ ਵਿਦਾ ਕਰਾਇ ਹੈਸਨ  
ਬੜੇ ਸ਼ਾਨ ਦੇ ਨਾਲ ਕਰਤਾਰ ਸਿੰਘਾ ਪਰਤਸ਼ਿਮਲਯੋਂ ਪਿਛ੍ਹਾਂ ਨੂੰ ਆਇ ਹੈਸਨ

ਵਾਕ ਕਵੀ

ਵੈਂਡਸਾਹਿਬ ਕਪਤਾਨ ਫਿਰ ਨਾਲ ਆਯਾ ਇਨ੍ਹਾਂ ਤਈਂ ਲਾਹੌਰ ਪੁਚਾਵਣੇ ਨੂੰ  
ਚਿਠੀ ਇਕ ਦਿਤੀ ਲਾਟ ਸਾਹਿਬ ਨੇ ਸੀ ਮੁਲਾਕਾਤ ਹੋਣੀ ਠਹਿਰਾਵਣੇ ਨੂੰ  
ਮੇਲ ਦੋਹਾਂ ਸਰਕਾਰਾਂ ਦਾ ਹੋਇ ਜਾਵੇ ਸ਼ਕ ਸੁਭੇ ਸਭ ਦੂਰ ਕਰਾਵਣੇ ਨੂੰ  
ਜੇਠੇ ਅਠ ਲਾਹੌਰ ਕਰਤਾਰ ਸਿੰਘਾ ਪਹੁੰਚੇ ਸਭ ਆ ਖੁਸ਼ੀ ਮਨਾਵਣੇ ਨੂੰ

ਕਪਤਾਨ ਵੈਂਡਸਾਹਿਬ ਨਾਲ ਦੋਹਾਂ ਸਰਕਾਰਾਂ ਦੀ ਮੁਲਾਕਾਤ ਦਾ ਫੈਸਲਾ

ਹਰੀ ਸਿੰਘ ਤੇ ਖੁਸ਼ੀ ਸਰਕਾਰ ਹੋਕੇ ਦਿਤੀ ਹੋਰ ਜਾਗੀਰ ਵਧਾਇ ਭਾਈ  
ਵੈਂਡਸਾਹਿਬ ਨੇ ਫੇਰ ਦਰਬਾਰ ਅੰਦਰ ਦਿਤੀਲਾਟ ਦੀ ਚਿਠੀ ਫੜਾਇ ਭਾਈ  
ਸਣੇ ਤੋਹਫੇ ਦੇ ਚਿਠੀ ਪਰੇਮ ਵਾਲੀ ਫੜੀ ਖੁਸ਼ੀ ਸਰਕਾਰ ਜਤਾਇ ਭਾਈ  
ਮੁਲਾਕਾਤ ਬਾਬਤ ਗਲ ਬਾਤ ਚਲੀ ਸਰਕਾਰ ਨੇ ਕਹਿਯਾ ਸੁਨਾਇ ਭਾਈ  
ਦਰਬਾਰੀਆਂ ਨਾਲ ਸਲਾਹ ਕਰਕੇ ਦਸੀ ਜਾਇਗੀ ਕਲ੍ਹ ਸਬਾਇ ਭਾਈ  
ਫੇਰ ਆਪਣਾ ਖਾਸ ਦਰਬਾਰ ਕਰਕੇ ਪੁਛੀ ਸਭ ਦੇ ਪਾਸੋਂ ਸਲਾਹਿ ਭਾਈ

ਹੋਣੀ ਚਾਹੀਦੀ ਹੈ ਮੁਲਾਕਾਤ ਖੁਲ੍ਹੀ ਦਿਤੀ ਸਾਰਯਾਂ ਅਫਸਰਾਂ ਰਾਇ ਭਾਈ ਦਿਨ ਪੰਦਰਾਂ ਕਤੇ ਤੇ ਥਾਉਂ ਰੋਪੜ ਵੈੱਡ ਸਾਹਿਬ ਤਾਈਂ ਸਮਝਾਇ ਭਾਈ ਫੇਰ ਟੋਰਯਾ ਆਦਰ ਮਾਨ ਕਰਕੇ ਮੁਲਾਕਾਤ ਦੀ ਪੱਕ ਪਕਾਇ ਭਾਈ ਹੁਣ ਤਯਾਰੀਆਂ ਹੋਣ ਕਰਤਾਰ ਸਿੰਘਾ ਜਦੋਂ ਟੁਰਨਗੇ ਦਿਆਂ ਸੁਨਾਇ ਭਾਈ

ਇੰਗਲੈਂਡ ਦੇ ਸ਼ਹਿਨਸ਼ਾਹ [ਵਿਲੀਅਮ ਫੋਰਥ] ਵਲੋਂ ਸਰਕਾਰ ਖਾਲਸਾ ਨੂੰ ਤੋਹਫੇ ਆਉਂਦੇ

ਇਹਨੀਦਿਨੀਂ ਹੀਸ਼ਾਹਇੰਗਲੈਂਡ ਵਲੋਂ ਤੋਹਫੇ ਬਰਨ ਸਾਹਿਬ ਜਲੈ ਆਯਾ ਜੀ ਆਯਾ ਸਿੰਧ ਦਰਯਾ ਦੇ ਰਾਸਤੇ ਉਹ ਮਾਨ ਬੜਾ ਸਰਕਾਰ ਲਖਾਯਾ ਜੀ ਖੁਸ਼ੀ ਨਾਲ ਤੋਹਫੇ ਸਰਕਾਰ ਲਏ ਧੰਨਵਾਦ ਕਈ ਵਾਰ ਸੁਨਾਯਾ ਜੀ ਜਲਸੇ ਵਿਚ ਲਾਹੌਰ ਦੇ ਬਹੁਤ ਕੀਤੇ ਬਾਦਸ਼ਾਹੀ ਦਾ ਸ਼ਾਨ ਦਖਾਯਾ ਜੀ ਬਰਨਸ ਸਾਹਿਬ ਲਾਹੌਰ ਕਈ ਦਿਨ ਰਿਹਾ ਸਰਕਾਰ ਨੇ ਪੇਸ਼ ਜਤਾਯਾ ਜੀ ਵੇਖ ਖਾਲਸੇ ਦਾ ਸ਼ਾਮ ਸ਼ੌਕ ਵੱਡਾ ਸਾਹਿਬ ਬਹੁਤ ਦਿਲੋਂ ਹਰਖਾਯਾ ਜੀ ਕੀਤੀ ਸ਼ੌਕ ਦੇ ਨਾਲ ਪ੍ਰਾਹੁਨਚਾਰੀ ਸਿਰੇਪਾਉ ਦੇਇ ਵਿਦਾ ਕਰਾਯਾ ਜੀ ਏਵੇਂ ਦੋਹਾਂ ਸਰਕਾਰਾਂ ਕਰਤਾਰ ਸਿੰਘਾ ਆਪੋ ਵਿਚ ਪਰੇਮ ਵਧਾਯਾ ਜੀ

ਸਰਕਾਰ ਖਾਲਸੇ ਦੀਆਂ ਰੋਪੜ ਦੀ ਮੁਲਾਕਾਤ ਵਾਸਤੇ ਤਯਾਰੀਆਂ

ਮੁਲਾਕਾਤ ਦਾ ਦਿਨਜਾਂਗਿਆ ਮਿਥਿਆ ਹੋਣ ਲੱਗੀਆਂ ਆਣ ਤਯਾਰੀਆਂ ਜੀ ਉਰਲੀਤਟਫ ਸਤਿਲੁਜ ਦੇ ਬਹੁਤ ਨੇੜੇ ਕਾਠਗੜ੍ਹ ਜਾ ਥਾਵਾਂ ਸਵਾਰੀਆਂ ਜੀ

ਬਰਨਸ ਸਾਹਿਬ ਬੜੀ ਸੱਜ ਪੱਜ ਨਾਲ ਤਿੰਨ ਸਾਉਣ ਨੂੰ ਲਾਹੌਰ ਆਯਾ ਅਤੇ ਅੱਠ ਸਾਵਣ ਨੂੰ ਸ਼ਾਹ ਇੰਗਲੈਂਡ ਦੇ ਭੇਜੇ ਹੋਏ ਤੋਹਫੇ ਤੇ ਇਕ ਫਿਟਨ ਚਾਰ ਵਲੈਤੀ ਘੋੜੇ, ਇਕ ਅਰਬੀ ਘੋੜਾ ਸੁਨੈਹਰੀ ਸਾਜ ਸਣੇ ਤੇ ਇਕ ਪਰੇਮ ਪੱਤ੍ਰਕਾ ਹਜ਼ੂਰੀ ਬਾਗ ਵਿਚ ਸਰਕਾਰ ਖਾਲਸੇ ਨੇ ਪੇਸ਼ ਕੀਤੇ। ਸਰਕਾਰ ਨੇ ਬੜੀ ਖੁਸ਼ੀ ਮਨਾਈ ਤੇ ਕਿਲ੍ਹੇ ਤੋਂ ਤੋਪਾਂ ਦੀ ਸਲਾਮੀ ਉਤਾਰੀ ਗਈ। ਸਰਕਾਰ ਦੇ ਦਰਬਾਰ ਤੇ ਦਰਬਾਰੀਆਂ ਦੀ ਸੱਜ ਪੱਜ ਵੇਖ ਕੇ ਬਰਨਸ ਸਾਹਿਬ ਹੈਰਾਨ ਰਹਿ ਗਿਆ। ਸਰਕਾਰ ਨੇ ਸਫੀਰ ਨੂੰ ਟੁਰਨ ਲਗਿਆ ਇਕ ਕੀਮਤੀ ਘੋੜਾ ਸੁਨੈਹਰੀ ਸਾਜ, ਮੋਤੀਆਂ ਦੇ ਟਿੱਕੇ ਤੇ ਸੁਨਿਹਰੀ ਹੈਕਲ ਸਣੇ ਅਤੇ ਹੋਰ ਕਈ ਚੀਜ਼ਾਂ ਦੇ ਤੋਹਫੇ ਦਿਤੇ। ਇਕ ਪਰੇਮ ਪੱਤ੍ਰਕਾ ਸ਼ਹਿਨਸ਼ਾਹ ਵਾਸਤੇ ਦੇਇਕੇ ੧੬ ਅਗਸਤ ੧੮੩੧ ਬਿਕ੍ਰਮੀ ਨੂੰ ਵਿਦਾ ਕੀਤਾ:—

ਇਹ ਸਫੀਰ ਆਪਣੇ ਸਫਰਨਾਮੇ ਵਿਚ ਲਿਖਦਾ ਹੈ ਕਿ ਮੈਂ ਮਹਾਰਾਜੇ ਦਾ ਤੋਸ਼ੇਖਾਨਾ ਡਿੱਠਾ ਜਿਸ ਵਿਚ ਬੜੇ ਬੜੇ ਬੇਕੀਮਤੀ ਰਤਨ ਤੇ ਜੁਵਾਹਰਾਤ ਸਨ ਪਰ ਖਾਸ ਕਰ ਕੋਹਨੂਰ ਹੀਰੇ ਦੀ ਬੜੀ ਹੀ ਤਾਰੀਤ ਲਿਖਦਾ ਹੈ:—

ਬੜੇ ਬੜੇ ਕਾਰੀਗਰ ਭੇਜ ਦਿਤੇ ਕਰਨ ਜਾਣਦੇ ਜੋ ਸਿਲਪ ਕਾਰੀਆਂ ਜੀ  
 ਓਹਨਾਂ ਕੈਂਪ ਦਾ ਵੇਖਕੇ ਥਾਉਂ ਸੋਹਣਾ ਕਟ ਨਕਸ਼ੇ ਤੇ ਹੱਦਾਂ ਡਾਰੀਆਂ ਜੀ  
 ਥਾਉਂ ਥਾਂ ਮਜ਼ਦੂਰ ਬੈਠਿਤ ਲਾਕੇ ਸੜਕਾਂ ਕਈ ਬਨਾਇ ਦਿਖਾਰੀਆਂ ਜੀ  
 ਵਿਚ ਚੌਂਕ ਰਖੇ ਲਾਇ ਬੇਲ ਬੂਟੇ ਕਈ ਥਾਈਂ ਲਾਈਆਂ ਫੁਲਵਾੜੀਆਂ ਜੀ  
 ਬੂਟੇਫਲਾਂ ਵਾਲੇ ਸੋਹਣੇ ਫੁਲਾਂ ਵਾਲੇ ਕਾਰੀਗਰੀਆਂ ਕੀਤੀਆਂ ਜਾਹਰੀਆਂ ਜੀ  
 ਬੰਦੋਬਸਤ ਕੀਤਾ ਭਾਰਾ ਰੋਸ਼ਨੀ ਦਾ ਹੋਰ ਤਰਜ਼ਾਂ ਕਈ ਉਤਾਰੀਆਂ ਜੀ  
 ਬਾਹਰ ਬਾਹਰ ਫੌਜਾਂ ਲਈ ਸਜੇ ਤੰਬੂ ਓਦੂੰ ਅੰਦਰ ਜਗ੍ਹਾ ਦਰਬਾਰੀਆਂ ਜੀ  
 ਮਹਾਰਾਜ ਦੇ ਲਈ ਵਿਚਕਾਰ ਸਭ ਦੇ ਡੇਰੇ ਖੜੇ ਕੀਤੇ ਸੋਭਾ ਭਾਰੀਆਂ ਜੀ  
 ਤੰਬੂ ਕੀਮਤੀ ਤੇ ਵੱਡੇ ਸਾਮਯਾਨੇ ਪੜਦੇ ਜ਼ਰੀਆਂ ਸਣੇ ਕਿਨਾਰੀਆਂ ਜੀ  
 ਸ਼ਾਹੀ ਸਾਜ਼ ਦੇ ਸਣੇ ਕਰਤਾਰ ਸਿੰਘਾ ਸੀ ਸਜਾਵਟਾਂ ਕੀਤੀਆਂ ਸਾਰੀਆਂ ਜੀ

ਤਥਾ

ਓਧਰ ਕੈਂਪ ਤਯਾਰ ਹੋ ਰਿਹਾ ਹੈਸੀ ਏਧਰ ਸਾਜ਼ ਤਯਾਰ ਕਰਾਏ ਗਏ  
 ਫੌਜਾਂ ਸਾਰੀਆਂ ਵਿਚ ਸਰਕਾਰ ਵਲੋਂ ਹੈਸਨ ਲਿਖਤੀ ਹੁਕਮ ਪੁਚਾਇ ਗਏ  
 ਛੇਹਜ਼ਾਰ ਪੈਦਲਸੋਹਣਾ ਜਾਇ ਚੁਣਿਆ ਦਸ ਹਜ਼ਾਰ ਅਸਵਾਰ ਸੁਨਾਇ ਗਏ  
 ਫੌਜਾਂ ਵਿਚ ਸਰਦਾਰ ਜੋ ਚੋਣਵੇਂ ਸਨ ਅੱਸੂ ਵਿਚ ਲਾਹੌਰ ਬੁਲਾਇ ਗਏ  
 ਬਰਦੀ ਸਭ ਦੀ ਨਵੀਂ ਤਯਾਰ ਹੋਈ ਸਾਜ਼ ਸਾਰੇ ਹੀ ਨਵੇਂ ਬਨਾਇ ਗਏ  
 ਘੋੜ ਚੜ੍ਹ੍ਹਾਂ ਪੈਦਲਾਂ ਨੌਕਰਾਂ ਲਈ ਬੜੇ ਸੋਹਣੇ ਪੁਸ਼ਾਕੇ ਸੁਵਾਇ ਗਏ  
 ਤੋਪ ਖਾਨਯਾਂ ਸਣੇ ਹਲਯਾਰ ਸਾਰੇ ਸਿਕਲ ਕਰ ਸੋਹਣੇ ਲਿਸ਼ਕਾਇ ਗਏ  
 ਘੋੜੇ ਹਾਥੀਆਂ ਖੱਚਰਾਂ ਸਣੇ ਬੈਲਾਂ ਸ਼ਾਨਦਾਰ ਸਾਮਾਨ ਸਜਾਇ ਗਏ  
 ਖਾਸ ਕਰ ਦਰਬਾਰੀਆਂ ਸਾਰਯਾਂ ਦੇ ਕੀਮਤਦਾਰ ਪੁਸ਼ਾਕੇ ਮੰਗਾਇ ਗਏ  
 ਸਿੱਖੀ ਸ਼ਾਨ ਮੂਜਬ ਕਰਤਾਰ ਸਿੰਘਾ ਸਾਜ਼ ਕਰ ਤਯਾਰ ਰਖਾਇ ਗਏ

ਤਥਾ

ਹਰੀਸਿੰਘ ਸੂਦਾਰ ਦੀ ਫੌਜ ਤਾਈਂ ਰਹਿਣਾ ਅੜਦਲ ਵਿਚ ਸੁਨਾਯਾ ਗਿਆ  
 ਬੜਾ ਖਰਚ ਹੋਯਾ ਹਰੀ ਸਿੰਘ ਦਾ ਜੀ ਸ਼ਾਨ ਸਭ ਤੋਂ ਵਧ ਬਨਾਯਾ ਗਿਆ  
 ਬਰਦੀ ਖੱਟੀ ਬਨਾਤ ਦੀ ਬਣੀ ਸਾਰੀ ਅਸਵਾਰਾਂ ਦੇ ਤਈਂ ਸਜਾਯਾ ਗਿਆ

ਘੋੜੇ ਚੋਣਵੇਂ ਅਤੇ ਹਥਯਾਰ ਸੋਹਣੇ ਚੜ੍ਹਦਾ ਇਕ ਤੋਂ ਇਕ ਚੁਣਾਯਾ ਗਿਆ  
ਕੱਠ ਵਿਚ ਲਾਹੌਰ ਦੇ ਆਣ ਹੋਯਾ ਮਹਾਰਾਜ ਦਾ ਹੁਕਮ ਵਜਾਯਾ ਗਿਆ  
ਸੱਦੇ ਭੇਜ ਸਾਰੇ ਕਰਤਾਰ ਸਿੰਘਾ ਸੀ ਰਾਈਸਾਂ ਦੇ ਤਈਂ ਬੁਲਾਯਾ ਗਿਆ

ਅੰਗਰੇਜ਼ੀ ਕੈਂਪ

ਹੋਈਆਂ ਵਿਚਲਾਹੌਰ ਤਯਾਰੀਆਂਜਿਉਂ ਜਾਰੀ ਸ਼ਿਮਲਯੋਂ ਤਿਵੇਂਫੁਰਮਾਨ ਹੋਏ  
ਬੜੇ ਬੜੇ ਅਫਸਰ ਬੁਲਵਾਂਇ ਗਏ ਹਾਜ਼ਰ ਸਮੇਂ ਨੀਅਤ ਉਤੇ ਆਨ ਹੋਏ  
ਦੋ ਦਸਤੇ ਗੋਰੇ ਅਸਵਾਰਾਂ ਦੇ ਜੀ ਸੋਹਣੇ ਨੇੜੇ ਬਰਦਾਰ ਜੁਵਾਨ ਹੋਏ  
ਦੁਣਯਾਂ ਸੋਲਵਾਂ ਸ਼ਾਹੀ ਰਸਾਲਾ ਗਿਆ ਨਵੇਂ ਸਿਰੇ ਤਯਾਰ ਸਮਾਨ ਹੋਏ  
ਦੋ ਪਲਟਨਾਂ ਹਿੰਦੁਸਤਾਨ ਦੀਆਂ ਹੈਸਨ ਬਰਦੀਆਂ ਦੇ ਸੋਹਣੇ ਸ਼ਾਨ ਹੋਏ  
ਹੋਰ ਘੋੜਿਆਂ ਵਾਲੀਆਂ ਅੱਠ ਤੋਪਾਂ ਤਵਾਰੀਖ ਵਿਚ ਇਹੋ ਬਿਆਨ ਹੋਏ  
ਪਰਲੇ ਪਾਰ ਸਤਲੁਜ ਦੇ ਵਲ ਰੋਪੜ ਆ ਕੈਂਪ ਤਯਾਰ ਮਹਾਨ ਹੋਏ  
ਨੇੜੇ ਆਈ ਤਾਰੀਖ ਕਰਤਾਰ ਸਿੰਘਾ ਕੈਂਪਾਂ ਵਲ ਰਵਾਂ ਹੁਕਮਰਾਨ ਹੋਏ

ਸਰਕਾਰ ਖਾਲਸਾ ਨੇ ਲਾਹੌਰੋਂ ਚਲਕੇ ਕਾਠ ਗੜ੍ਹ ਪਹੁੰਚਣਾ

ਕੱਤੇ ਦੂਸਰੀ ਨੂੰ ਸਰਕਾਰ ਨੇ ਜੀ ਡਿੱਠੇ ਵਿਚ ਪਰੇਡ ਸਾਮਾਨ ਸਾਰੇ  
ਤੋਪਖਾਨਯਾਂ ਸਣੇ ਰਸਾਲਯਾਂ ਦੇ ਡਿੱਠੇ ਦੇਇਕੇ ਖੂਬ ਧਯਾਨਾਂ ਸਾਰੇ  
ਡਿੱਠੀ ਪੈਦਲਾਂ ਦੀ ਸੋਹਣੀ ਚੜਤ ਬਾਂਕੀ ਸ਼ਾਬਰ ਸੂਰਪਾਂ ਸਜੇ ਜੁਵਾਨ ਸਾਰੇ  
ਡਿੱਠੇ ਸਭ ਰਈਸ ਸਰਦਾਰ ਡਿੱਠੇ ਸੀ ਦਰਬਾਰੀਆਂ ਦੇ ਵੇਖੇ ਸ਼ਾਨ ਸਾਰੇ  
ਹਾਥੀ ਘੋੜਯਾਂ ਦੀ ਜ਼ਰਕ ਬਰਕ ਡਿੱਠੀ ਚੜਦੇ ਇਕ ਤੋਂ ਇਕ ਪਛਾਨ ਸਾਰੇ  
ਚੀਜ਼ਾਂ ਸਾਰੀਆਂ ਕੱਢਕੇ ਨਜ਼ਰ ਹੇਠੋਂ ਜਾਰੀ ਕਰ ਦਿਤੇ ਫੁਰਮਾਨ ਸਾਰੇ  
ਤੀਜੀ ਕਤਕੋਂ ਸੋਧ ਅਰਦਾਸਯਾਂ ਨੂੰ ਮੂੰਹ ਪੂਰਬ ਵਲ ਰਖਾਨ ਸਾਰੇ  
ਅਮ੍ਰਿਤਸਰ ਦੂਜੇ ਦਿਨ ਆ ਕਰਕੇ ਦਰਸ ਗੁਰ ਅਸਥਾਨ ਦੇ ਪਾਨ ਸਾਰੇ  
ਅਮ੍ਰਿਤਸਰ ਆ\*ਵੈੱਡ ਕਪਤਾਨ ਮਿਲਿਆ ਹੋਇ ਅਗਾਂ ਨੂੰ ਫੇਰ ਰੁਵਾਨ ਸਾਰੇ  
ਹੈਸੀ ਕੱਤੇ ਦੀ ਅੱਠ ਕਰਤਾਰ ਸਿੰਘਾ ਕਾਠਗੜ੍ਹ ਅੰਦਰ ਪਹੁੰਚ ਜਾਨ ਸਾਰੇ

\*ਵੈੱਡ ਸ਼ਾਹਿਬ ਦੇ ਨਾਲ ਦੂਸਰਾ ਪੇਨ ਸ਼ਾਹਿਬ ਸੀ।



ਗਵਰਨਰ ਜਨਰਲ ਨੇ ਕੈਂਪ ਵਿਚ ਪੁਜਣਾ

ਓਸ ਤਰਫ ਗਵਰਨਰ ਸ਼ਿਮਲੇ ਤੋਂ ਕੱਤੇ ਸਤ ਨੂੰ ਕੂਚ ਬੁਲਾ ਕਰਕੇ  
ਕੱਤੇ ਦਸ ਅੰਬਾਲੇ ਆ ਲਾਇ ਡੇਰੇ ਸਭ ਸ਼ਾਜ਼ ਸਾਮਾਨ ਲਦਾ ਕਰਕੇ  
ਕੱਤੇ ਤੇਰ੍ਹਵੀਂ ਨੂੰ ਰੋਪੜ ਆਇ ਪਹੁੰਚੇ ਸ਼ਾਨ ਸ਼ੈਕਤ ਬਹੁਤ ਵਧਾ ਕਰਕੇ  
ਮੁਲਾਕਾਤ ਦੇ ਲਈ ਕਰਤਾਰ ਸਿੰਘਾ ਹੋ ਤਯਾਰ ਬੈਠੇ ਦੋਵੇਂ ਆ ਕਰਕੇ

ਗਵਰਨਰ ਜਨਰਲ ਵਲੋਂ ਸੁਖ ਸਾਂਦ ਦੀ ਪੁਛ

ਦੋਵੇਂ ਬਾਦਸ਼ਾਹ ਕੈਂਪਾਂ ਦੇ ਵਿਚ ਪਹੁੰਚੇ ਸ਼ਲਕਤੋਪਾਂ ਦੀ ਬਹੁਤ ਕਰਾਇ ਭਾਈ  
ਵਾਜੇ ਖੁਸ਼ੀ ਦੇ ਵੱਜਦੇ ਦੂਹੀਂ ਤਰਫੀ ਮੰਗਲ ਜੰਗਲਾਂ ਦੇ ਵਿਚ ਲਾਇ ਭਾਈ  
ਦੂਜੇਦਿਨ ਗਵਰਨਰ ਸਾਹਿਬ ਵਲੋਂ ਮੇਜਰ ਜਨਰਲ 'ਰਾਮਜ਼ੇ' ਆਇ ਭਾਈ  
ਨਾਲ ਚੀਫ ਸਕੱਤ੍ਰ ਆਪ ਆਇਆ ਦੇਇਕੇ ਆਦਰ ਮਾਨ ਬੈਠਾਇ ਭਾਈ  
ਵਾਇਸਰਾਇ ਵਲੋਂ ਮਹਾਰਾਜ ਜੀ ਦੀ ਸੁਖ ਸਾਂਦ ਪੁਛੀ ਨਾਲ ਭਾਇ ਭਾਈ  
ਮਹਾਰਾਜ ਨੇ ਬੜਾ ਪਯਾਰ ਕਰਕੇ ਸਭ ਸੁਖ ਆਖੀ ਜਤਲਾਇ ਭਾਈ  
ਖੁਸ਼ੀ ਜਾਹਿਰ ਕੀਤੀ ਮੁਲਾਕਾਤ ਸੰਦੀ ਫੇਰ ਕੁਝ ਖੁਲਾਇ ਪਿਲਾਇ ਭਾਈ  
ਦੋਵੇਂ ਵਿਦਾ ਕੀਤੇ ਕਰਤਾਰ ਸਿੰਘਾ ਵਾਜੇ ਖੁਸ਼ੀ ਦੇ ਬਹੁਤ ਵਜਾਇ ਭਾਈ

ਸਰਕਾਰ ਵਲੋਂ ਸੁਖ ਸਾਂਦ ਦੀ ਪੁਛ

ਬੋੜੇ ਚਿਰ ਮਗਰੋਂ ਸਰਕਾਰ ਨੇ ਜੀ ਖੜਕ ਸਿੰਘ ਦੇ ਤਈਂ ਤਯਾਰ ਕੀਤਾ  
ਹਰੀਸਿੰਘ ਤੇ ਰਾਜਾ ਗੁਲਾਬ ਸਿੰਘ ਭੀ ਚੌਥਾ ਸ਼ਾਮਸਿੰਘ ਨਾਲ ਸਰਦਾਰ ਕੀਤਾ  
ਰਾਜੇ\* ਸੰਗਤ ਸਿੰਘ ਤੇ ਅਤਰ ਸਿੰਘ ਨੂੰ ਨਾਲ ਉਨ੍ਹਾਂ ਦੇ ਜਾਣ ਹੁਸ਼ਯਾਰ ਕੀਤਾ  
ਵਾਈਸਰਾਇ ਦੀ ਪੁਛਣ ਸੁਖ ਟੇਰੇ ਹਰ ਇਕ ਤਾਈਂ ਖਬਰਦਾਰ ਕੀਤਾ  
ਟਿੱਕਾ ਜਦੋਂ ਸਤਿਲੁਜ ਤੋਂ ਪਾਰ ਹੋਇਆ ਅਗੋਂ ਯੂਰਪੀਨਾਂ ਸਤਿਕਾਰ ਕੀਤਾ  
ਬੜੇ ਅਦਬ ਦੇ ਨਾਲ ਲੈ ਗਏ ਅਗੇ ਵਾਈਸਰਾਇ ਨੇ ਬੜਾ ਪਯਾਰ ਕੀਤਾ  
ਦਾਹਨੇ ਖੜਕ ਸਿੰਘ ਤਈਂ ਬੈਠਾ ਕਰਕੇ ਧੰਨਵਾਦ ਸਰਕਾਰ ਬਹੁਵਾਰ ਕੀਤਾ  
ਬੜੀ ਮੇਹਰਬਾਨੀ ਸੁਕਾਰ ਦੀਏ ਵਾਈਸਰਾਇ ਕਈ ਵਾਰ ਉਚਾਰ ਕੀਤਾ  
ਸੁਖਸਾਂਦ ਪੁਛੀ ਫੇਰਟਿਕੇ ਜੀ ਨੇ ਜਾਹਰ ਅਦਬ ਵਿਚ ਬੜਾ ਗੁਫਤਾਰ ਕੀਤਾ

ਵਾਈਸਰਾਇ ਦੱਸੀ ਸੁਖਸਾਂਦ ਸਾਰੀ ਨਾਲ ਟਿਕੇ ਦੇ ਪਯਾਰ ਅਪਾਰ ਕੀਤਾ  
ਫੇਰ ਛੱਬੀ ਅਕਤੂਬਰ ਦਿਨ ਸੋਹਣਾ ਮੁਲਾਕਾਤ ਲਈ ਪੱਕਾ ਜ਼ਾਹਰ ਕੀਤਾ  
ਬੜੇ ਆਦਰ ਨਾਲ ਕਰਤਾਰ ਸਿੰਘਾ ਵਿਦਾ ਟਿਕੇ ਤਾਈਂ ਖੁਸ਼ੀ ਧਾਰ ਕੀਤਾ

†੧੧ ਕਤਕ ੧੮੮੮ ਬਿਕ੍ਰਮੀ ਮੁਤਾਬਿਕ ੨੬ ਅਕਤੂਬਰ ੧੮੩੧ ਈਸਵੀ ਨੂੰ  
ਮੁਲਾਕਾਤ ਲਈ ਤਿਆਰੀ

ਪਹਿਲੇ ਦਿਨ ਦੀ ਜੀ ਮੁਲਾਕਾਤ ਲਈ ਕੈਂਪ ਖਾਲਸਾ ਦੇ ਸਰਦਾਰ ਸੋਹਣੇ  
ਦਿਨ ਚੜ੍ਹਨ ਤੋਂ ਪਹਿਲਾਂ ਤਯਾਰ ਹੋ ਗਏ ਪਹਿਨ ਕੜੇ ਅਤੇ ਹਥਯਾਰ ਸੋਹਣੇ  
ਸਿਰੀਂ ਕਲਗੀਆਂ ਤੇ ਸਿਰ ਪੇਚ ਲਾਏ ਬਧੇ ਦੋਹਰੇ ਦਸਤਾਰੇ ਅਪਾਰ ਸੋਹਣੇ  
ਤੋੜੇ ਚਮਕਦੇ ਤੇ ਪਹਿਨੇ ਕੜੇ ਕੰਠੇ ਸਿਧੇ ਦਾੜ੍ਹੇ ਮੁਛਹਿਰੇ ਵਲਦਾਰ ਸੋਹਣੇ  
ਕੱਸੇ ਢਾਲ ਭਥੇ ਕੀਤੇ ਕਮਰ ਕਸੇ ਹਥਿਆਰ ਸਜੇ ਆਬਦਾਰ ਸੋਹਣੇ  
ਇਕ ਰੰਗੀ ਸੁਢੰਗੀ ਪੁਸ਼ਾਕ ਸਭ ਦੀ ਸਜੇ ਧਜੇ ਸਰਦਾਰ ਹੁਸ਼ਯਾਰ ਸੋਹਣੇ  
ਮਸਤ ਸ਼ੇਰ ਦਲੇਰ ਜਵਾਨ ਬਾਂਕੇ ਫੌਜ ਖਾਲਸਾ ਦੇ ਔਹਦੇਦਾਰ ਸੋਹਣੇ  
ਮੋਰਾਂ ਵਾਂਗ ਨਚਾਵੰਦੇ ਘੋੜਯਾਂ ਨੂੰ ਕੱਠੇ ਆਣ ਹੋਇ ਖਬਰਦਾਰ ਸੋਹਣੇ  
ਫੇਰ ਰਾਜੇ ਦੀਵਾਨ ਅਮੀਰ ਸਾਰੇ ਆਇ ਕਰਕੇ ਸ਼ਾਹੀ ਸੰਗਾਰ ਸੋਹਣੇ  
ਬਾਹਰ ਤੋਬੂ ਦੇ ਖੜੇ ਕਰਤਾਰ ਸਿੰਘਾ ਆ ਪੰਜਾਬ ਦੇ ਜੀ ਨਾਮਦਾਰ ਸੋਹਣੇ

ਤਥਾ

ਮਹਾਰਾਜ ਖੇਮੋਂ ਵਿਚ ਤਯਾਰ ਹੋਏ ਪਹਿਨ ਹਰੀ ਪੁਸ਼ਾਕ ਅਪਾਰ ਸੋਹਣੀ  
ਜਿਗ੍ਹਾ ਕਲਗੀਆਂ ਤੋੜੇ ਸਜਾਇ ਸਿਰ ਤੇਬੱਧੀ ਗੁਰਮੁਖੀ ਸਿਰ ਦਸਤਾਫ ਸੋਹਣੀ  
ਮਾਲਾ ਮੋਤੀਆਂ ਦੀ ਕੰਠਾ ਜੜਤ ਜੜਯਾਜੋੜੀ ਕੜਯਾਂ ਦੀ ਅਤ ਭਾਰ ਸੋਹਣੀ  
ਕੋਹਨੂਰ ਬੁਹੱਟੇ ਦੇ ਵਿਚ ਜੜਯਾ ਜਿਧੀ ਚਮਕ ਨਿਰਾਲੀ ਬਿਸਯਾਰ ਸੋਹਣੀ  
ਪੰਜੇ ਪਹਿਨ ਹਥਯਾਰ ਤਯਾਰ ਹੋਏ ਹੱਥ ਤੇਗ ਫੜੀ ਆਬਦਾਰ ਸੋਹਣੀ  
ਸਿਧਾ ਪਤਲਾਸੋਹਣਾ ਸਫੈਦਦਾੜ੍ਹਾ ਬਰਕਤ ਚੇਹਰੇਤੇ ਬਖਸ਼ੀਕਰਤਾਰ ਸੋਹਣੀ  
ਸੋਹਣਾ ਦਰਿਮਿਆਨਾ ਕੱਦਅਤ ਫਬਿਆ ਬੜੀ ਚੁਸਤ ਚਲਾਕ ਹੁਨਾਰ ਸੋਹਣੀ  
ਹੋ ਤਯਾਰਬਰਤਿਆਰ ਅਰਦਾਸਸੋਧੀ ਕਰ ਸਿਫਤ ਕਰਤਾਰ ਬਹੁਬਾਰ ਸੋਹਣੀ

ਸਤਿਗੁਰਾਂ ਦਾਧਯਾਨ ਧਰਬਾਹਰ ਆਏ ਡਿੱਠੀ ਬਰਕਤ ਨਿਗਾ ਪਸਾਰ ਸੋਹਣੀ  
ਫਤੇ ਬੋਲ ਗਈ ਝਟ ਕਰਤਾਰ ਸਿੰਘਾ ਬੰਨ ਖੜੇ ਸਰਕਾਰ ਕਤਾਰ ਸੋਹਣੀ

ਤਥਾ

ਏਨੇ ਚਿਰ ਨੂੰ ਆ ਹਾਥੀ ਹੋਇ ਹਾਜ਼ਰ ਸਭ ਤੇ ਝੁਲ ਸੁਨਿਹਰੀ ਸਜਾਇ ਹੋਏ  
ਬੱਧੇ ਚੰਦ ਸਵਰਨ ਦੇ ਮੱਥਯਾਂ ਤੇ ਸੋਨੇ ਚਾਂਦੀ ਜ਼ੰਜੀਰ ਲਟਕਾਇ ਹੋਏ  
ਗਲੀਂ ਹੈਂਕਲਾਂ ਤੇ ਟੱਲ ਲਟਕ ਰਹੇ ਹੋਏ ਸੋਹਣੇ ਸਵਰਨ ਦੇ ਪਾਇ ਹੋਏ  
ਓਹਨਾਂ ਵਿਚ ਵਡਾ ਕਦਾਵਰ ਹਾਥੀ ਜਿਧੇ ਸਾਜ਼ ਬੇ ਕੀਮਤੀ ਲਾਇ ਹੋਏ  
ਓਹਦਾ ਨਾਮ ਸੀ ਸੋਹਣਾ ਗਨੇਸ਼ ਮੁਖੀ ਇੰਦ੍ਰਪੁਰੀ ਤੋਂ ਸਾਰੇ ਸੀ ਆਇ ਹੋਏ  
ਲੈ ਮਹਾਵਤ ਆਇ ਕਰਤਾਰ ਸਿੰਘਾ ਸਾਰੇ ਸੋਹਣੇ ਸਜਾਇ ਬਣਾਇ ਹੋਏ

ਰਵਾਨਗੀ

ਹਾਥੀ ਉਤੇ ਮਹਾਰਾਜ ਅਸਵਾਰ ਹੋਏ ਸ੍ਰੀ ਵਾਹਿਗੁਰੂ ਫਤੇ ਉਚਾਰ ਚੱਲੇ  
ਹਰੀ ਸਿੰਘ ਹੋਯਾ ਅਗੇ ਵਿਚ ਅੜਦਲ ਬਾਂਕੇ ਸੂਰਮੇ ਸੋਹਣੇ ਅਸਵਾਰ ਚੱਲੇ  
ਤੋਪ ਖਾਨਯਾਂ ਸ਼ਾਹੀ ਸਲਾਮੀ ਕੀਤੀ ਦਸਤੇ ਫੌਜਾਂ ਦੇ ਬੰਨ ਕਤਾਰ ਚੱਲੇ  
ਅਗੇ ਸਭ ਤੋਂ ਹਾਥੀ ਸਰਕਾਰ ਦਾ ਸੀ ਪਿਛੇ ਰਾਜੇ ਦੀਵਾਨ ਸਰਦਾਰ ਚੱਲੇ  
ਦੂਹੀਂ ਪਾਸੀਂ ਸੜਕਾਂ ਤੇ ਅਸਵਾਰ ਖੜੇ ਵਿਚਦੀ ਲੰਘਦੇਧੀਮੀ ਰਫਤਾਰ ਚੱਲੇ  
ਅਸਵਰਜ ਪਰਤਾਪ ਕਰਤਾਰ ਸਿੰਘਾ ਸਣੇ ਬੀਰਤਾ ਨਾਲ ਸਰਕਾਰ ਚੱਲੇ

ਸਰਕਾਰ ਖਾਲਸਾ ਨੇ ਪੁਲ ਤੋਂ ਪਾਰ ਹੋਣਾ

ਬੱਧਾ ਪੁਲ ਦਰਯਾ ਤੇ ਬੇੜੀਆਂ ਦਾ ਓਹਦੇ ਪਾਸ ਜਦੋਂ ਪਹੁੰਚੇ ਜਾਇ ਭਾਈ  
ਸੂਰਜ ਪਛਮੋਂ ਤੇਜ਼ ਸੁਕਾਰ ਚੜ੍ਹਯਾ ਆਫਤਾਬ ਚੜ੍ਹਯਾ ਪੂਰਬ ਆਇ ਭਾਈ  
ਕਿਰਨਾਂ ਛੱਡੀਆਂ ਓਸ ਹੈਰਾਨ ਹੋਕੇ ਗਿਆ ਵੇਖਦੇ ਸਾਰ ਸਰਮਾਇ ਭਾਈ  
ਅਗੋਂ ਵਾਲੀ ਸ਼ਤਾਬ ਵਧਾਈ ਦੇਵਨ ਆਯਾ ਤੇਜ਼ ਹੋ ਰਬ ਦੁੜਾਇ ਭਾਈ  
ਆਬਦਾਰ ਹਥਯਾਰ ਤੇ ਜ਼ਰੀ ਜੇਵਰ ਅਗੋਂ ਚਮਕ ਉਠੇ ਸੋਭਾ ਪਾਇ ਭਾਈ  
ਦੂਰ ਦੂਰ ਤੋੜੀ ਲਿਸ਼ਕਾਰ ਪੈਂਦੇ ਉਹ ਸਮਾਂ ਅਜੀਬ ਸੁਹਾਇ ਭਾਈ  
ਅਠ ਸੌਂ ਅਸਵਾਰ ਸਰਕਾਰ ਨੇ ਜੀ ਦਿਤਾ ਪਾਰ ਦਰਯਾਉਂ ਲੰਘਾਇ ਭਾਈ

ਇਹ ਅਸਵਾਰ ਸ: ਹਰੀ ਸਿੰਘ ਜੀ ਦੇ ਮਹਾਰਾਜ ਦੀ ਅੜਦਲ ਵਾਸਤੇ ਸਨ।

ਉਹ ਸੜਕ ਦੁਪਾਸਯੋਂ ਮਲ ਖੜੇ ਕੋਈ ਸਕਦਾ ਨ ਆਇ ਜਾਇ ਭਾਈ  
ਏਧਰ ਸੋਲਾਂ ਹਜ਼ਾਰ ਸਿਪਾਹੀ ਜੰਗੀ ਦੇ ਤੋਪਖਾਨੇ ਠਹਿਰਾਇ ਭਾਈ  
ਸਜ ਧਜ ਦੇ ਨਾਲ ਜਾਂ ਪੁਲ ਲੰਘੇ ਤੋਪਾਂ ਛੁਟੀਆਂ ਗੂੰਜ ਗੂੰਜਾਇ ਭਾਈ  
ਵਾਜੇ ਖੁਸ਼ੀ ਦੇ ਕੈਂਪ ਵਿਚ ਵਜੇ ਚਾਰੇਂ ਤਰਫ ਆਨੰਦ ਹੀ ਛਾਇ ਭਾਈ  
ਕਮਾਂਡਰ ਇਨ ਚੀਫ ਕਰਤਾਰ ਸਿੰਘਾ ਸਣੇ ਅਫਸਰਾਂ ਦੇ ਆਇ ਧਾਇ ਭਾਈ

ਗਵਰਨਰ ਜਨਰਲ ਸਾਹਿਬ ਨੇ ਅਗੋਂ ਆ ਮਿਲਣਾ

ਇਸਤਕਬਾਲ ਸਰਕਾਰ ਦਾ ਆਣ ਕੀਤਾਬੜਾ ਅਫਸਰਾਂ ਅਦਬ ਬਜਾਯਾ ਜੀ  
ਵਾਇਸਰਾਇ ਦੇ ਕੈਂਪ ਦੇ ਵਲ ਚਲੇ ਵਾਜਾ ਵਜਦਾ ਅਗੇ ਚਲਾਯਾ ਜੀ  
ਖਲੀ ਫੌਜ ਅੰਗਰੇਜ਼ਾਂ ਦੀ ਦੁੰਹੀਂ ਪਾਸੀਂ ਰੰਗ ਵੰਗ ਤੇ ਸ਼ਾਨ ਸੋਹਾਯਾ ਜੀ  
ਸਾਰੇ ਸ਼ਾਹੀ ਸਲਾਮੀ ਉਤਾਰਦੇ ਗਏ ਬੜਾ ਅਦਬ ਅਦਾਬ ਦਿਖਾਯਾ ਜੀ  
ਹੌਲੀ ਹੌਲੀ ਹਾਥੀ ਚੱਲੇ ਜਾਇ ਰਹੇ ਜਦੋਂ ਕੈਂਪ ਨੇੜੇ ਕੁਝ ਆਯਾ ਜੀ  
ਵਾਇਸਰਾਇ ਸਾਹਿਬ ਅਗੋਂ ਮਿਲੇ ਆਕੇ ਹਾਥੀ ਹਾਥੀ ਦੇ ਨੇੜੇ ਢੁਕਾਯਾ ਜੀ  
ਦੋਹਾਂ ਪਾਸਯਾਂ ਤੋਂ ਹਥ ਤੁਰੰਤ ਨਿਕਲੇ ਦਸਤ ਪੰਜਾ ਹੋ ਖੁਸ਼ੀ ਮਿਲਾਯਾ ਜੀ  
ਫੇਰ ਆਪਣੇ ਹੋਦੇ ਤੋਂ ਉਠ ਕਰਕੇ ਸਰਕਾਰ ਪਯਾਰ ਜਤਾਯਾ ਜੀ  
ਵਾਇਸਰਾਇ ਦੇ ਹੋਦੇ ਵਿਚ ਜਾਇ ਬੈਠੇ ਫੇਰ ਸੁਖ ਆਨੰਦ ਪੁਛਾਯਾ ਜੀ  
ਚਲੇ ਤੰਬੂ ਦੇ ਵਲ ਕਰਤਾਰ ਸਿੰਘਾ ਸਮਾਂ ਖੁਸ਼ੀ ਦਾ ਅੰਤ ਸੁਹਾਯਾ ਜੀ

ਤਥਾ

ਵਾਇਸਰਾਇ ਦੇ ਤੰਬੂ ਦੇ ਪਹੁੰਚ ਨੇੜੇ ਦੋਵੇਂ ਉੱਤਰੇ ਹਾਥੀਓਂ ਜਾਨ ਭਾਈ  
ਫੇਰ ਰਾਜੇ ਦੀਵਾਨ ਸਰਦਾਰ ਸਾਰੇ ਖੜੇ ਛੱਡ ਅਸਵਾਰੀਆਂ ਆਨ ਭਾਈ  
ਵਾਇਸਰਾਇ ਸਰਕਾਰ ਦਾ ਹਥ ਫੜਕੇ ਇਕ ਤਰਫ ਹੋ ਗਏ ਸੁਜਾਨ ਭਾਈ  
ਤੰਬੂ ਵਿਚ ਗਏ ਲੰਘ ਹੋਰ ਸਾਰੇ ਆਦਰ ਨਾਲ ਅੰਗਰੇਜ਼ ਬੈਠਾਨ ਭਾਈ  
ਸਭ ਦਰਜੇ ਬਦਰਜੇ ਬੈਠਾਇ ਗਏ ਦੋਹਾਂ ਪਾਸਿਆਂ ਦੇ ਜੋ ਮਹਿਮਾਨ ਭਾਈ  
ਪਿਛੋਂ ਹੋਇ ਦਰਬਾਰ ਦੇ ਵਿਚ ਦਾਖਲ ਸ਼ਾਨਦਾਰ ਦੋਵੇਂ ਹੁਕਮਰਾਨ ਭਾਈ  
ਉਠ ਸਭ ਨੇ ਫਤੇ ਸਲੂਟ ਕੀਤਾ ਖੁਦ ਅਦਬ ਅਦਾਬ ਜਤਾਨ ਭਾਈ  
ਦਾਹਣੇ ਹੱਥ ਸਵਰਨ ਦੀ ਕੁਰਸੀ ਤੇ ਸਰਕਾਰ ਨੂੰ ਦੇਵਿਕੇ ਮਾਨ ਭਾਈ

ਵਾਇਸਰਾਇ ਨੇ ਆਪ ਬੈਠਾਲਯਾ ਜੀ ਬੈਠੇ ਲੈਕੇ ਆਪਣੇ ਸ਼ਾਨ ਭਾਈ  
ਇਕ ਤਰਫ ਅੰਗਰੇਜ਼ ਤੇ ਸਿੰਘ ਦੂਜੀ ਬੈਠੇ ਲੈ ਕੇ ਆਪਣੇ ਸ਼ਾਨ ਭਾਈ  
ਦੇਖ ਚੜਤਲਾਂ ਸਿੰਘਾਂ ਸਰਦਾਰਾਂ ਦੀਆਂ ਯੂਰਪੀਨ ਹੋ ਰਹੇ ਹੈਰਾਨ ਭਾਈ  
ਸਮਾਂ ਖੁਸ਼ੀ ਦਾ ਬੜਾ ਕਰਤਾਰ ਸਿੰਘਾ ਗਮੀ ਰੰਗ ਨ ਕਿਤੇ ਨਸ਼ਾਨ ਭਾਈ

ਮੁਲਾਕਾਤੀ ਦਰਬਾਰ

ਵਾਇਸਰਾਇ ਮਹਾਰਾਜਾ ਰਣਜੀਤ ਸਿੰਘ ਜੀ ਬੈਠੇ ਕੁਰਸੀਆਂ ਤੇ ਸੋਭਾ ਪਾਇ ਰਹੇ  
ਗਲਾਂ ਖੁਸ਼ੀ ਦੀਆਂ ਹੋਣ ਲਗ ਪਈਆਂ ਸੁਖ ਸਾਂਦ ਅਨੰਦ ਪੁਛਾਇ ਰਹੇ  
ਵੈਂਡ ਸਾਹਿਬ ਫਕੀਰ ਅਜ਼ੀਜ਼ ਦੀ ਇਹ ਖੜੇ ਤਰਜਮੇਂ ਕਰ ਸਮਝਾਇ ਰਹੇ  
ਯੂਰਪੀਨ ਤੇ ਸਿੱਖ ਸਰਦਾਰ ਸਾਰੇ ਆਪਸ ਵਿਚਦੀ ਹੱਥ ਮਿਲਾਇ ਰਹੇ  
ਉਰਦੂ ਜਾਣਦੇ ਜਿਹੜੇ ਅੰਗਰੇਜ਼ ਹੈਸਨ ਗਲਾਂ ਕਰਕੇ ਹੱਸ ਹਸਾਇ ਰਹੇ  
ਵੇਖ ਵੇਖ ਸਰਦਾਰਾਂ ਦੇ ਚਿਹਰਿਆਂ ਨੂੰ ਸਾਰੇ ਦਿਲਾਂ ਅੰਦਰ ਬਿਸਮਾਇ ਰਹੇ  
ਭੁਲ ਗਏ ਵਲਾਇਤ ਦੇ ਸ਼ਾਨ ਸਾਰੇ ਦੇਖ ਚੜਤਲਾਂ ਤਾਈਂ ਸ਼ਰਮਾਇ ਰਹੇ  
ਬੈਂਡ ਖੁਸ਼ੀ ਦੇ ਬਾਹਰ ਕਰਤਾਰ ਸਿੰਘਾ ਵੱਜ ਸੋਭਾ ਦੇ ਤਈਂ ਵਧਾਇ ਰਹੇ

ਵਾਕ ਬਵੀ

ਬੜਾ ਭਾਰਾ ਖੇਮਾਂ ਸ਼ਾਨਦਾਰ ਹੈਸੀ ਚਿਗਨਦੇਜ਼ੀ ਦੇ ਕੰਮ ਕਰਵਾਇ ਹੋਏ  
ਥੰਮ ਕਰ ਚੋਬੀ ਜ਼ਰੀਦਾਰ ਪੜਦੇ ਮੋਤੀ ਝਾਲਰਾਂ ਸਣੇ ਲਟਕਾਇ ਹੋਏ  
ਇਹੋ ਦੌਇ ਸਨ ਨਕਸ਼ ਨਗਾਰ ਸੋਹਣੇ ਫਰਸ਼ ਮਖਮਲੀ ਸਾਰੇ ਵਛਾਇ ਹੋਏ  
ਲਟਕ ਰਹੇ ਸਨ ਝਾੜੂ ਫਾਨੂਏ ਬਹੁਤੇ ਬੜੇ ਬੜੇ ਸ਼ੀਸ਼ੇ ਲਗਵਾਇ ਹੋਏ  
ਕਈ ਸੌ ਕੁਰਸੀ ਜਿਥੇ ਵਿਚ ਆਈ ਸਾਰੇ ਖੁਸ਼ੀ ਦੇ ਸਾਜ਼ ਸੁਹਾਇ ਹੋਏ  
ਯੂਰਪੀਨਨਾਂ ਬੈਠੀਆਂ ਸੈਂਕੜੇ ਕਈ ਵਾਂਗ ਪਰੀਆਂ ਢੰਗ ਬਣਾਇ ਹੋਏ  
ਬੜੇ ਬੜੇ ਅਫਸਰ ਪਾਲੋ ਪਾਲ ਬੈਠੇ ਸੋਹਣੇ ਬਸਤਰ ਸਸਤਰ ਪਾਇ ਹੋਏ  
ਬੈਠੇ ਇਕ ਪਾਸੇ ਸਰਦਾਰ ਸਾਰੇ ਤਾ ਮੁਛਾਂ ਦੇ ਤਈਂ ਚੜਾਇ ਹੋਏ  
ਬੈਠੇ ਰਾਜੇ ਦੀਵਾਨ ਮੁਸਾਹਿਬ ਵਡੇ ਜ਼ਰੀਦਾਰ ਪੁਸ਼ਾਕੇ ਸਜਾਇ ਹੋਏ  
ਬੀਰ ਰਸ ਭਰੇ ਬਾਂਕੇ ਸਿੰਘ ਸੂਰੇ ਰੋਹਬ ਚਿਹਰਯਾਂ ਉੱਤੇ ਜਮਾਇ ਹੋਏ  
ਬੀਰ ਰਸ ਸੰਗਾਰ ਰਸ ਹੋਏ ਕੱਠੇ ਹਾਸ ਰਸ ਨੇ ਰੰਗ ਫੈਲਾਇ ਹੋਏ

ਜਗਮਗਾਹਟ ਹੋ ਰਹੀ ਕਰਤਾਰ ਸਿੰਘਾ ਮਾਨੋ ਦੇਵਤੇ ਹੋ ਕੱਠੇ ਆਇ ਹੋਏ

ਤੋਹਫੇ ਤੇ ਵਿਦਾਇਗੀ

ਬਹੁਤ ਚਿਰ ਰਿਹਾ ਦਰਬਾਰ ਸਜਿਆ ਰਾਗ ਰੰਗ ਕਈ ਦਿਖਲਾਇ ਗਏ  
ਦੋਹਾਂ ਪਾਸਯੋਂ ਸਾਰਯਾਂ ਅਫਸਰਾਂ ਦੇ ਨਾਮ ਗੁਣ ਤੇ ਔਹਦੇ ਸੁਨਾਇ ਗਏ  
ਫੇਰ ਗਿਆਰਾਂ ਸੌ ਮੋਹਰ ਸਰਕਾਰ ਨੇ ਜੀਵਾਰੀ ਲਾਟਤੋਂ ਪਯਾਰ ਜਤਾਇ ਗਏ  
ਏਸੇ ਤਰਾਂ ਸਰਕਾਰ ਦੇ ਸਿਰ ਉਤੋਂ ਗਵਰਨਰ ਨੇ ਵਾਰੀ ਸੁਨਾਇ ਗਏ  
ਉਠਣ ਲਗਯਾਂ ਗਵਰਨਰ ਸਾਹਿਬ ਵਲੋਂ ਤੋਹਫੇ ਪੇਸ਼ ਸਰਕਾਰ ਕਰਾਇ ਗਏ  
ਜੁਵਾਹਿਰਾਤ ਇਕਵੰਜਾ ਕਿਸ਼ਤੀਆਂ ਜੀ ਜ਼ਰੀਦਾਰ ਬਸਤਰ ਰਖਾਇ ਗਏ  
ਬਾਦਸ਼ਾਹੀ ਜ਼ੇਵਰ ਤੇਗ ਰਤਨ ਜੜੀ ਲਿਆ ਮੇਵਯਾਂ ਥਾਲ ਟਿਕਾਇ ਗਏ  
ਇਕ ਹਾਥੀ ਬਹੁਮਾ ਦਾ ਸਣੇ ਹੋਏ ਝੋਲ ਕੀਮਤੀ ਸਨ ਬਨਵਾਇ ਗਏ  
ਸਣੇ ਰਾਜ ਸੁਨੈਹਰੀ ਦੇ ਦੋ ਘੋੜੇ ਚੁਣ ਾਬਾਬੂ ਗੜੇਂ ਮੰਗਵਾਇ ਗਏ  
ਕੀਤੇ ਪੇਸ਼ ਸਰਕਾਰ ਦੇ ਇਹ ਤੋਹਫੇ ਮਨਜ਼ੂਰ ਕਰ ਪਿਛਾਂਹ ਹਟਾਇ ਗਏ  
ਏਸੇ ਤਰਾਂ ਹੀ ਚੋਹਾਂ ਸ਼ਾਹਜਾਦਯਾਂ ਨੂੰ ਸਿਰੇ ਪਾਉ ਬਹੁ ਮੁੱਲੇ ਦਵਾਇ ਗਏ  
ਸਰਦਾਰ ਦੀਵਾਨ ਵਜ਼ੀਰ ਸਾਰੇ ਦੇਇ ਕੀਮਤੀ ਖਿਲਅਤ ਵਡਿਆਇ ਗਏ  
ਮਹਿਮਾਨੀ ਦੀ ਰਸਮ ਅਦਾ ਕਰਕੇ ਬੜੇ ਖੁਸ਼ੀ ਦੇ ਵਾਜੇ ਵਜਾਇ ਗਏ  
ਵਿਦਾ ਹੋ ਮਹਾਰਾਜਾ ਕਰਤਾਰ ਸਿੰਘਾ ਧੂਮ ਧਾਮ ਸੇਤੀ ਡੇਰੇ ਆਇ ਗਏ

ਦੂਸਰੇ ਦਿਨ ਦੀ ਮੁਲਾਕਾਤ

ਡੇਰੇ ਪਹੁੰਚ ਸਰਕਾਰ ਨੇ ਸ਼ੇਰ ਸਿੰਘ ਨੂੰ ਕਹਯਾ ਜਲਦ ਤਯਾਰ ਹੋ ਜਾਵਨਾ ਜੀ  
ਲਾਟ ਸਾਹਿਬ ਦੇ ਪਾਸ ਜਾ ਕਰੋ ਬਿਨਤੀ ਕਲ ਤੁਸਾਂ ਸਾਡੇ ਕੈਂਪ ਆਵਨਾ ਜੀ  
ਆਉਣਾ ਸਣੇ ਸਟਾਫ ਦੇ ਮਿਹਰ ਕਰਕੇ ਮਹਿਮਾਨਾਂ ਨੂੰ ਨਾਲ ਲਿਆਵਨਾ ਜੀ  
ਸਣੇ ਕੁਝ ਸਰਦਾਰਾਂ ਦੇ ਸ਼ਾਹਜਾਦੇ ਜਾ ਕਹਯਾ ਮੋਹਣੀ ਨਾਲ ਭਾਵਨਾ ਜੀ  
ਲਾਟ ਸਾਹਿਬ ਨੇ ਕਰ ਮਨਜ਼ੂਰ ਲਿਆ ਮਿਲ ਗਿਲ ਪਯਾਰ ਵਧਾਵਨਾ ਜੀ  
ਦਿਤਾ ਹੁਕਮ ਸਰਕਾਰ ਕਰਤਾਰ ਸਿੰਘਾ ਕੈਂਪ ਅਗੇ ਤੋਂ ਬਹੁਤ ਸਜਾਵਨਾ ਜੀ

੦ਬਾਬੂਗੜ੍ਹ ਹਿੰਦੁਸਤਾਨ ਵਿਚ ਇਕ ਜਗਾ ਹੈ ਜਿਥੇ ਅੰਗਰੇਜ਼ੀ ਘੋੜਿਆਂ ਦਾ ਅਸਤਬਲ ਸੀ।

ਸਰਕਾਰ ਖਾਲਸਾ ਦੇ ਕੈਂਪ ਵਿਚ ਦੂਸਰੇ ਦਿਨ ਦੀ ਮੁਲਾਕਾਤ

ਰਾਤੋ ਰਾਤ ਤਯਾਰੀਆਂ ਹੋਇ ਗਈਆਂ ਸੜਕਾਂ ਰਸਤੇ ਸਾਫ ਕਰਾਇ ਗਏ  
 \*ਬਣਯਾਂ ਸ਼ਾਮਯਾਨਾ ਕਸ਼ਮੀਰ ਸੀ ਜੋ ਸਾਜ ਓਸਦੇ ਵਿਚ ਸਜਾਇ ਗਏ  
 ਸੋਨੇ ਚਾਂਦੀ ਦੇ ਬਣੇ ਸਨ ਥੱਮ ਓਹਦੇ ਰਤਨ ਜਿਨ੍ਹਾਂ ਦੇ ਵਿਚ ਜੜਾਇ ਗਏ  
 ਹੋਏ ਨਕਸ਼ ਨਗਾਰ ਅਪਾਰ ਹੈਸਨ ਕਾਰੀਗਰੀ ਦੇ ਕਸਬ ਦਿਖਾਇ ਗਏ  
 ਮੋਤੀ ਝਾਲਰਾਂ ਪੜਦੇ ਕੀਮਤੀ ਬਹੁ ਬੇਲ ਬੂਟੇ ਕਨਾਤਾਂ ਤੇ ਪਾਇ ਗਏ  
 ਮਖਮਲਾਂ ਤੇ ਅਤਲਸਾਂ ਕੀਮਖਾਬਾਂ ਜ਼ਰੀਦਾਰ ਸਭ ਫਰਸ਼ ਵਿਛਾਇ ਗਏ  
 ਸਾਇਬਾਨ ਪੜਦੇ ਸਾਰੇ ਚਿਗਨ ਦੋਜ਼ੀ ਦੂਰ ਤਕ ਹੈਸਨ ਲਗਵਾਇ ਗਏ  
 ਦਰਵਾਜ਼ਯੋਂ ਲੈ ਸ਼ਾਮਯਾਨੇ ਤੋੜੀ ਸਾਰੇ ਫਰਸ਼ ਬਾਨਾਤੀ ਡਸਾਇ ਗਏ  
 ਸੋਨੇ ਚਾਂਦੀ ਦੀ ਇਕ ਹਜ਼ਾਰ ਕੁਰਸੀ ਦਰਜੇ ਵਾਰ ਨਸ਼ਾਨ ਲਵਾਇ ਗਏ  
 ਰਤਨ ਜੜਤ ਦੇ ਕੁਰਸੀਆਂ ਤਖਤ ਉਪਰ ਰੱਖ ਹੋਰ ਹੀ ਸ਼ਾਨ ਵਧਾਇ ਗਏ  
 ਕਿਉੜਾ ਅਤਰ ਫੁਲੇਲ, ਗੁਲਾਬ ਆਦਿਕ ਖੁਸ਼ਬੂਆਂ ਲਈ ਛਿੜਕਾਇ ਗਏ  
 ਦਿਨ ਚੜ੍ਹਦਯਾਂ ਹੀ ਸਰਦਾਰ ਸਾਰੇ ਸੱਜ ਧੱਜ ਦੇ ਸਣੇ ਬੁਲਾਇ ਗਏ  
 ਹੋ ਗਈਆਂ ਤਯਾਰੀਆਂ ਸਾਰੀਆਂ ਆ ਫੌਜਾਂ ਤਈਂ ਮੁੜ ਹੁਕਮ ਸੁਣਾਇ ਗਏ  
 ਪੁਲ ਤੱਕ ਆਰਾਸਤਾ ਫੌਜ ਹੋ ਗਈ ਖਾਲਸਈ ਨਿਸ਼ਾਨ ਚੜ੍ਹਾਇ ਗਏ  
 ਗਵਰਨਰ ਦੀ ਫੇਰ ਪੇਸ਼ਵਾਦੀ ਲਈ ਦੋਵੇਂ ਸ਼ਾਹਜ਼ਾਦੇ ਭਿਜਵਾਇ ਗਏ  
 ਥਾਂ ਥਾਂ ਉੱਤੇ ਕਰਤਾਰ ਸਿੰਘਾ ਬੜੇ ਬੜੇ ਸਰਦਾਰ ਠਹਿਰਾਇ ਗਏ

ਤਥਾ

ਦੋਵੇਂ ਸ਼ਾਹਜ਼ਾਦੇ ਪੁਲੋਂ ਉੱਤੇ ਸਨ ਮਿਲੇ ਓਥੇ ਹੀ ਅਗੋਂ ਅਸਵਾਰ ਆਉਂਦੇ  
 ਦਿਤੀ ਖ਼ਬਰ ਓਹਨਾਂ ਵਾਈਸਰਾਇ ਸਾਹਿਬ ਥੋੜ੍ਹੀ ਦੂਰ ਚਲੇ ਖੁਸ਼ੀਧਾਰ ਆਉਂਦੇ  
 ਦੋਵੇਂ ਸ਼ਾਹਜ਼ਾਦੇ ਮਿਲੇ ਜਾਇ ਅਗੋਂ ਨਾਲ ਅਦਬ ਦੇ ਲੈ ਉਰਾਰ ਆਉਂਦੇ

\*ਇਹ ਪਸੀਨੇ ਦਾ ਤੰਬੂ ਬੜਾ ਕੀਮਤੀ ਖਾਸ ਕਰ ਕੇ ਏਸੇ ਦਰਬਾਰ ਵਾਸਤੇ ਹੀ ਕਸ਼ਮੀਰੋ  
 ਬਣਵਾਇਆ ਸੀ।

†ਇਹ ਤਖਤ ਇਕ ਬੜਾ ਸ਼ਾਨਦਾਰ ਅਤੇ ਰਤਨਾਂ ਨਾਲ ਜੜਿਆ ਹੋਇਆ ਸੀ ਅਤੇ ਇਸਦੇ  
 ਉਪਰ ਇਕ ਛੋਟੀ ਜਹੀ ਬੜੀ ਹੀ ਸੁੰਦਰ ਚਾਨਣੀ ਲਗੀ ਹੋਈ ਸੀ।



ਤੋਪਾਂ ਛੁਟੀਆਂ ਸ਼ਾਹੀ ਸਲਾਮੀ ਹੋਈ ਵਾਜੇ ਵਜਦੇ ਖੁਸ਼ੀ ਅਪਾਰ ਆਉਂਦੇ  
ਦੋਪਾਸਯੋਂ ਸੜਕ ਤੋਂ ਫੜੇ ਬੋਲੇ ਉੱਤਰ ਦਈ ਸਲਾਮ ਹੁਸ਼ਯਾਰ ਆਉਂਦੇ  
ਇੰਦ੍ਰ ਗਜ ਹਾਥੀ ਉਤੇ ਚੜੇ ਹੋਏ ਮਹਾਰਾਜ ਅਗੋਂ ਵਾਲੀ ਸਾਰ ਆਉਂਦੇ  
ਹੁਕਮਰਾਨ ਦੋਵੇਂ ਮਿਲੇ ਖੁਸ਼ੀ ਹੋਕੇ ਪਿਛੇ ਅਫਸਰ ਬੰਨ੍ਹੀਂ ਕਤਾਰ ਆਉਂਦੇ  
ਦੋਵੇਂ ਇਕ ਹੋਏ ਵਿਚ ਬੈਠ ਕਰਕੇ ਡੇਰੇ ਵਲ ਧੀਮੀਂ ਰੋਫਤਾਰ ਆਉਂਦੇ  
ਆਉਂਦੇ ਵੇਖਦੇ ਸ਼ਾਨ ਸਰਕਾਰ ਦੇ ਨੂੰ ਤੰਬੂ ਪਾਸ ਹਾਰੇ ਸ਼ਾਨਦਾਰ ਆਉਂਦੇ  
ਦਲ ਖੁਸ਼ੀ ਦੇ ਦੋ ਕਰਤਾਰ ਸਿੰਘਾ ਕਠੇ ਹੋ ਕਰਕੇ ਅੰਦਰ ਵਾਰ ਆਉਂਦੇ

ਤਥਾ

ਥਾਉਂ ਥਾਂ ਬੈਠੇ ਔਹਦੇਦਾਰ ਸਾਰੇ ਦਾਖਲ ਫੇਰ ਹੋਇ ਹੁਕਮਰਾਨ ਅੰਦਰ  
ਅੱਖਾਂ ਵੇਖਦੇ ਸਾਰ ਚੁੰਧਯਾ ਗਈਆਂ ਕੱਠਾ ਹੋਯਾ ਜਹਾਨ ਦਾ ਸ਼ਾਨ ਅੰਦਰ  
ਦਾਖਲਹੁੰਦਯਾਂ ਫਤੇਹ ਦੀ ਗੂੰਜ ਉਠੀ ਹੜ ਖੁਸ਼ੀ ਦਾ ਵੜਯਾ ਆਨ ਅੰਦਰ  
ਬੈਠੇ ਤਖਤ ਉਤੇ ਬਾਦਸ਼ਾਹ ਦੋਵੇਂ ਆ ਸਕੰਦਰ ਅਤੇ ਸੁਲੇਮਾਨ ਅੰਦਰ  
ਯੂਰਪੀਨ ਹੈਰਾਨ ਹੋ ਦੇਖ ਰਹੇ ਇਹਾ ਡਿਠਾ ਨਾ ਸ਼ਾਨ ਜਹਾਨ ਅੰਦਰ  
ਸਨਧਬਧ ਹੋਕੇ ਇਕ ਤਰਫ ਬੈਠੇ ਬੜੇ ਬੜੇ ਸਰਦਾਰ ਜਵਾਨ ਅੰਦਰ  
ਸ਼ਸਤ੍ਰਬਸਤ੍ਰਾਂ ਦੀ ਜਗਸਗਟਾਹੋ ਰਹੀ ਨਜ਼ਰ ਟਿਕੇ ਨ ਦੇਇ ਧਯਾਨ ਅੰਦਰ  
ਦੂਜੀਤਰਫ ਅੰਗਰੇਜ਼ ਤੇ ਲੇਡੀਆਂ ਸਨ ਕਈ ਸੈਂਕੜੇ ਬੈਠੇ ਮਹਿਮਾਨ ਅੰਦਰ  
ਸ਼ਾਮਯਾਨੇ ਨੂੰ ਵੇਖ ਹੋ ਦੰਗ ਰਹਿ ਗਏ ਕਰ ਰਹੇ ਸਨ ਸਿਫਤ ਜ਼ਬਾਨ ਅੰਦਰ  
ਖੁਸ਼ੀ ਜਮ੍ਹਾਂ ਆ ਹੋਈ ਕਰਤਾਰ ਸਿੰਘਾ ਸਾਰੇ ਜੱਗ ਦੀ ਓਸੇ ਪਛਾਨ ਅੰਦਰ

ਤਥਾ

ਫੇਰ ਵੈਡ ਸਾਹਿਬ ਖੜੇ ਹੋ ਕਰਕੇ ਸਰਦਾਰਾਂ ਦੇ ਨਾਮ ਸੁਨਾਨ ਲਗੇ  
ਉਠ ਉਠ ਕੇ ਰਾਜੇ ਦੀਵਾਨ ਸਾਰੇ ਵਾਈਸਰਾਇ ਨਾਲ ਹਥ ਮਿਲਾਨ ਲਗੇ  
ਆਪੋ ਆਪਣੇ ਦਰਜਯਾ ਸਮਝ ਕਰਕੇ ਸਾਰੇ ਨਜ਼ਰਾਂ ਪੇਸ਼ ਕਰਾਨ ਲਗੇ  
ਮੁਲਾਕਾਤ ਦੀ ਵੇਖਕੇ ਗੀਤ ਸੋਹਣੀ ਯੂਰਪੀਨ ਮਹਿਮਾਨ ਸਲਾਹਨ ਲਗੇ  
ਮਹਾਰਾਜ ਅਤੇ ਵਾਈਸਰਾਇ ਦੋਵੇਂ ਸੁਣ ਸੁਣ ਗੱਲਾਂ ਮੁਸਕਰਾਨ ਲਗੇ  
ਬਹੁਤ ਚਿਰ ਦੇ ਬਾਹਦ ਕਰਤਾਰ ਸਿੰਘਾ ਤੋਹਫੇ ਸਭ ਨੂੰ ਦੇਣ ਦੁਵਾਨ ਲਗੇ

ਇਕੋਤ ਸੋ ਕਿਸਤੀ ਭਰੀ ਜ਼ਵਾਹਿਰਾਤਾਂ ਇਕ ਕੀਮਤੀ ਬੜੀ ਕਮਾਨ ਸਮਝੋ  
 ਇਕ ਤੇਗ ਜੜਾਉ ਤੇ ਜ਼ਰੀ ਜ਼ੇਵਰ ਸਿਰੋਪਾਉ ਪਸ਼ਮੀਨੇ ਦੇ ਥਾਨ ਸਮਝੋ  
 ਇਕ ਹਾਥੀ ਬੇਕੀਮਤੀ ਦੇ ਘੋੜੇ ਜ਼ਰੀ ਜ਼ੇਵਰਾਂ ਸਜੇ ਸਮਾਨ ਸਮਝੋ  
 ਵਾਇਸਰਾਇ ਦੀ ਨਜ਼ਰ ਇਹ ਪੇਸ਼ ਕੀਤੀ ਲਈ ਕਰਕੇ ਖੁਸ਼ੀ ਮਹਾਨ ਸਮਝੋ  
 ਮਹਿਮਾਨਾਂ ਸਕੱਤਰਾਂ ਅਫਸਰਾਂ ਨੂੰ ਸਿਰੋਪਾਉ ਦਿਤੇ ਕਰ ਮਾਨ ਸਮਝੋ  
 ਬਾਲ ਕਈ ਮੇਵੇ ਮਠਿਆਈਆਂ ਦੇ ਦੇਸੀ ਕਈ ਚੀਜ਼ਾਂ ਬੁਧੀਮਾਨ ਸਮਝੋ  
 ਪੂਰੀ ਰਸਮ ਕਰਖਤਮ ਦਰਬਾਰ ਕੀਤਾ ਵਾਜੇ ਖੁਸ਼ੀ ਦੇ ਬਹੁਤ ਵਜਾਨ ਸਮਝੋ  
 ਵਿਦਾ ਕਰਨ ਬਾਹਰ ਮਹਾਰਾਜ ਆਏ ਨਾਲ ਪਯਾਰ ਦੇ ਜੱਫੀਆਂ ਪਾਨ ਸਮਝੋ  
 ਓਸੇ ਤਰ੍ਹਾਂ ਫਿਰ ਸ਼ਾਹੀ ਸਲਾਮੀ ਹੋਈ ਹੋਇ ਕੈਂਪ ਨੂੰ ਜਦੋਂ ਰੁਵਾਨ ਸਮਝੋ  
 ਦੋਵੇਂ ਸ਼ਾਹਜਾਦੇ ਕਰਤਾਰ ਸਿੰਘਾ ਨਾਲ ਜਾ ਕੇ ਡੇਰੇ ਪੁਚਾਨ ਸਮਝੋ

ਵਾਕ ਕਵੀ

ਏਸੇ ਤਰ੍ਹਾਂ ਜਲਸੇ ਫੇਰ ਰਹੇ ਹੁੰਦੇ ਇਕ ਦੂਸਰੇ ਤਾਈਂ ਬੁਲਾਂਦੇ ਰਹੇ  
 ਆਪੋ ਆਪਣੇ ਨਾਮ ਤੇ ਸ਼ਾਨ ਬਦਲੇ ਵਧ ਵਧ ਕੇ ਜ਼ੋਰ ਲਗਾਂਦੇ ਰਹੇ  
 ਬਾਦਸ਼ਾਹੀ ਮਹਿਮਾਨੀ ਦੇ ਯੋਗ ਜੋ ਸੀ ਕਰ ਕਰਕੇ ਸ਼ਾਨ ਦਿਖਾਂਦੇ ਰਹੇ  
 ਵੇਖੋ ਲਿਖਾਂ ਕੀਹ ਫੌਲ ਕਰਤਾਰ ਸਿੰਘਾ ਕੀਹ ਖਾਂਦੇ ਤੇ ਕੀਹ ਖੁਲਾਂਦੇ ਰਹੇ

ਗਵਰਨਰ ਜਨਰਲ ਨੇ ਸਰਕਾਰ ਖਾਲਸੇ ਨੂੰ ਆਪਣੀਆਂ ਫੌਜਾਂ ਦੀ ਕੁਵੈਦ ਦਿਖਲਾਣੀ

ਮੁਲਾਕਾਤ ਜਦ ਹੋਇ ਹਵਾਈ ਗਈ ਵਾਇਸਰਾਇ ਨੇ ਹੁਕਮ ਸੁਨਾਯਾ ਜੀ  
 ਫੌਜਾਂ ਕੱਲ ਪਰੇਡ ਨੂੰ ਤਯਾਰ ਹੋਵਣ ਸਾਰੇ ਆਡਰ ਲਿਖ ਪੁਚਾਯਾ ਜੀ  
 ਅਠਾਰਾਂ ਕੱਤਕ ਕਮਾਂਡਰ ਇਨਚੀਫ ਸਾਹਿਬਫੌਜਾਂ ਵਿਚ ਮੈਦਾਨ ਲੈ ਆਯਾ ਜੀ  
 ਦਿਤੀ ਖਬਰ ਹੈਸੀ ਮਹਾਰਾਜ ਤਾਈਂ ਜਾ ਕਦਮ ਸਰਕਾਰ ਪਾਯਾ ਜੀ  
 ਪਹਿਲਾਂ ਪੈਦਲ ਦਾ ਮਾਰਚ ਪਾਸ ਹੋਯਾ ਤੇ ਕੁਵਾਇਦ ਦਾ ਰੰਗ ਦਿਖਾਯਾ ਜੀ  
 ਵਾਰੀ ਆਈ ਅਸਵਾਰਾਂ ਦੀ ਫੇਰ ਪਿਛੇ ਸੋਹਣਾ ਘੋੜਯਾਂ ਕਦਮ ਮਿਲਾਯਾ ਜੀ  
 ਤੋਪਖਾਨਾਯਾਂ ਨੇ ਕੀਤੀ ਚਾਂਦ ਮਾਰੀ ਹੋਈਆਂ ਕਈ ਖੇਲਾਂ ਜਤਲਾਯਾ ਜੀ  
 ਦਿਨ ਖੁਸ਼ੀ ਦਾ ਨਾਲ ਕਰਤਾਰ ਸਿੰਘਾ ਹਾਸੇ ਖੇਡ ਦੇ ਵਿਚ ਲੰਘਾਯਾ ਜੀ

ਦੁਸ਼ਥੇ ਦਿਨ ਗਵਰਨਰ ਜਨਰਲ ਨੇ ਫੌਜ ਖਾਲਸਾ ਨੂੰ ਵੇਖਣ ਵਾਸਤੇ ਆਉਣਾ

ਮੁੜਨ ਲੱਗਯਾਂ ਪਿਛ੍ਹਾਂ ਸਰਕਾਰ ਨੂੰ ਵੀ ਵਾਈਸਰਾਇ ਨੇ ਕਹਯਾ ਸੁਨਾ ਕਰਕੇ  
ਫੌਜ ਖਾਲਸਾ ਦੇਖਣੀ ਚਾਹੁੰਦੇ ਹਾਂ ਕਲ ਵਿਚ ਪਰੇਡ ਦੇ ਆ ਕਰਕੇ  
ਮਹਾਰਾਜ ਮਨਜ਼ੂਰ ਕਰ ਚਲੇ ਆਏ ਡੇਰੇ ਆ ਸਰਦਾਰ ਬੁਲਾ ਕਰਕੇ  
ਕਹਯਾ ਫੌਜ ਅਰਾਸਤਾ ਕਲ ਹੋਵੇ ਸਾਰੀ ਵਿਚ ਪਰੇਡ ਲੈ ਜਾ ਕਰਕੇ  
ਦਿਨ ਚੜ੍ਹੇ ਸਰਦਾਰਾਂ ਨੇ ਕੁਲ ਫੌਜਾਂ ਮੈਦਾਨ ਦ ਵਿਚ ਜਮਾ ਕਰਕੇ  
ਦਿਤੀ ਖਬਰ ਸਰਕਾਰ ਨੂੰ ਆਣ ਸਾਰੀ ਚੜ੍ਹ ਸਣੇ ਦਰਬਾਰੀਆਂ ਜਾ ਕਰਕੇ  
ਫੇਰ ਨਜ਼ਰ ਤੇ ਸਭ ਕੁਝ ਠੀਕ ਡਿਠਾ ਦਿਤੀ ਖਬਰ ਅਸਵਾਰ ਨੇ ਧਾ ਕਰਕੇ  
ਲਾਟਸਾਹਿਬ ਆ ਗਏ ਕਰਤਾਰ ਸਿੰਘਾ ਮਿਲੇ ਅਗੋਂ ਜਾ ਘੋੜੇ ਦੁੜਾ ਕਰਕੇ

ਖਾਲਸਾ ਫੌਜ ਦੀ ਕੁਵਾਇਦ

ਇਕ ਤਰਫ ਖੜੇ ਹੁਕਮਰਾਨ ਦੋਵੇਂ ਕੰਮ ਛਿੜਯਾ ਨਾਲ ਸਫਾਈ ਸੋਹਣੀ  
ਹੋਯਾ ਮਾਰਚ ਪਾਸ ਰਸਾਲਯਾਂ ਦਾ ਹੋਈ ਜਿਨ੍ਹਾਂ ਨੂੰ ਸੀ ਸਿਖਲਾਈ ਸੋਹਣੀ  
ਲੰਘੇ ਤੋਪਖਾਨੇ ਫੇਰ ਓਸੇ ਤਰ੍ਹਾਂ ਘੋੜੇ ਖੱਚਰਾਂ ਕਦਮ ਉਠਾਈ ਸੋਹਣੀ  
ਕੀਤੀ ਫੇਰ ਕੁਵਾਇਦ ਰਸਾਲਯਾਂ ਨੇ ਹਰ ਤਰਜ਼ ਹੀ ਕਰ ਦਿਖਲਾਈ ਸੋਹਣੀ  
ਵਾਰੀ ਪੈਦਲਾਂ ਦੀਆਈਜਿਸਵੇਲੇ ਚੜਤਲਓਹਨਾਂਦੀ ਡਿਠੀ ਸਵਾਈ ਸੋਹਣੀ  
ਕਈਆਂ ਟੋਲਯਾਂ ਫੇਰ ਕੁਵਾਇਦ ਕੀਤੀ ਸ਼ੁਰੂ ਕਰ ਅਖੀਰ ਨਿਬਾਹੀ ਸੋਹਣੀ  
ਫੇਰ ਚਾਂਦਮਾਰੀ ਆਣ ਹੋਣ ਲਗੀ ਪੱਕੀ ਸਿਸ਼ਤ ਓਥੇ ਅਜਮਾਈ ਸੋਹਣੀ  
ਕਈਆਂ ਬੱਤੀਆਂ ਕਢੀਆਂ ਦੀਵਯਾ ਤੋਂ ਗੋਲੀਮਾਰਕੇ ਕੋਡੀ ਉਡਾਈ ਸੋਹਣੀ  
ਕੇਲੇ ਚੱਕਰਾਂ ਦੇ ਨਾਲ ਕਈ ਕੱਟੇ ਘੋੜੇ ਦੌੜ ਤੇ ਖਾਈ ਟਪਾਈ ਸੋਹਣੀ  
ਮੁੱਦਾ ਗਲ ਕਾਧੀ ਕਰਤਾਰ ਸਿੰਘਾ ਵਾਹ ਵਾਹ ਦੀ ਹੋਈ ਅਵਾਈ ਸੋਹਣੀ

ਵਾਕ ਕਵੀ

ਯੂਰਪੀਨਾਂ ਨੂੰ ਇਹ ਯਕੀਨ ਹੈਸੀ ਫੌਜ ਖਾਲਸਾ ਹੋਊ ਗੁਵਾਰ ਸਾਰੀ  
ਇਨ੍ਹਾਂ ਕੁਵੈਦ ਪਰੇਡ ਕੀਹ ਜਾਨਣੀ ਏਂ ਕੱਠੀ ਹੋਏਗੀ ਮਾਂਗਵੀ ਧਾੜ ਸਾਰੀ  
ਹਿੰਦੁਸਤਾਨ ਦਿਆਂ ਰਜਵਾੜਯਾਂ ਦੀ ਫੌਜ ਵੇਖ ਚੁਕੇ ਕਈ ਵਾਰ ਸਾਰੀ  
ਉਹ ਸਮਝਦੇਸਨ ਇਹ ਭੀ ਓਸੇਤਰ੍ਹਾਂ ਫੜੀ ਖੜੀ ਹੋਊ ਟੁਟੇ ਹਥਯਾਰ ਸਾਰੀ

ਕਾਇਦੇ ਮੁਜਬ ਜਦੋਂ ਪਰੇਡ ਦੇਖੀ ਭੁਲ ਆਪਣੀ ਗਈ ਰਫਤਾਰ ਸਾਰੀ  
ਬਰਦੀਸੇਹਣੀ ਤੇ ਫੜੇਹਥਯਾਰ ਉੱਜਲ ਡਿੱਠੀ ਆਪਣੇ ਤੋਂ ਵਧ ਕਾਰ ਸਾਰੀ  
ਤੇਪਖਾਨਯਾਂ ਦੀ ਵੇਖ ਚਾਂਦੀ ਮਾਰੀ ਚੁਪ ਹੋਏ ਹੁਸ਼ਯਾਰੀ ਵਿਸਾਰ ਸਾਰੀ  
'ਵੈਰੀ ਗੁਡ' ਅਵਾਜ਼ ਕਰਤਾਰ ਸਿੰਘਾ ਕਹਿ ਰਹੀ ਸੀ ਖੜੀ ਕਤਾਰ ਸਾਰੀ

ਸਰਕਾਰ ਖਾਲਸੇ ਦੇ ਦਰਬਾਰੀਆਂ ਦੇ ਕਰਤੱਬ

ਖਤਮ ਹੋਈ ਪਰੇਡ ਜਾਂ ਫੌਜ ਦੀ ਆਇ ਵਿਚ ਮੈਦਾਨ ਸਰਦਾਰ ਸਮਝੇ  
ਝਕਾ ਝੱਕ ਬਰਦੀ ਜਗਮਗਾਟ ਪਾਂਦੀ ਸ਼ੇਰਾਂ ਵਰਗੇ ਰੂਪ ਅਪਾਰ ਸਮਝੇ  
ਪਹਿਲਾਂ ਘੋੜੇ ਦੁੜਾਇ ਟਪਾਇ ਖਾਈਆਂ ਨੇਜ਼ੇਬਾਜ਼ੀ ਕੀਤੀ ਜ਼ੋਰਦਾਰ ਸਮਝੇ  
ਨਿੰਬੂਕੱਟੇ ਤੇ ਹੁਸਨ ਅਸਵਾਰੀਆਂ ਦੇ ਆਦਿਖਾਏ ਸਭਨਾਂ ਵਾਰੋਵਾਰ ਸਮਝੇ  
ਹਰਾ ਸਿੰਘ ਸਰਦਾਰ ਨੇ ਸਭ ਨਾਲੋਂ ਖੱਟੀ ਭੱਲ ਓਥੇ ਹੁਸ਼ਯਾਰ ਸਮਝੇ  
ਹਰਸਾ ਸਿੰਘ ਜਰਨੈਲ ਨੇ ਗੱਤਕੇ ਦਾ ਹੁਨਰ ਦੱਸਯਾ ਕਰ ਵਿਚਾਰ ਸਮਝੇ  
ਬੈਠੇ ਮੰਜੇ ਤੇ ਕਾਗ ਛੁਡਾ ਹੇਠਾਂ ਲਿਆ ਗੱਤਕੇ ਦੇ ਨਾਲ ਮਾਰ ਸਮਝੇ  
ਖੇਡੇ ਢਾਲ ਤਲਵਾਰ ਦੇ ਨਾਲ ਕਈ ਪਟੇ ਬਾਜ਼ੀ ਦੇ ਅੰਗ ਦਿਖਾਰ ਸਮਝੇ  
ਯੂਰਪੀਨ ਹੋਏ ਖੁਸ਼ ਕਰਤਾਰ ਸਿੰਘਾ ਵਾਹ ਵਾਹ ਰਹੇ ਮੂੰਹੋਂ ਉਚਾਰ ਸਮਝੇ

ਮਹਾਰਾਜੇ ਨੇ ਅਸਵਾਰ ਹੋ ਕੇ ਆਪ ਮੈਦਾਨ ਵਿਚ ਆਉਣਾ

ਜਿਥੇ ਜ਼ੋਹਰ ਹੁੰਦੇ ਢੱਕੇ ਰਹਿਣ ਨਾਹੀਂ ਮਹਾਰਾਜ ਭੀ ਵਿਚ ਮੈਦਾਨ ਆਏ  
ਸਿਪਾਹਗਿਰੀ ਦੇ ਜ਼ੋਹਰ ਦਿਖਾਇ ਸੋਹਣੇ ਯੂਰਪੀਨ ਰਹਿ ਵੇਖ ਹੈਰਾਨ ਆਏ  
ਗੜਵਾ ਰੱਖਯਾ ਇਕ ਮੈਦਾਨ ਅੰਦਰ ਘੋੜਾ ਛੁਡ ਲੈ ਹਥ ਕ੍ਰਿਪਾਨ ਆਏ  
ਉਤੇ ਗੜਵੇ ਕਰ ਨਿਸ਼ਾਨ ਗਏ ਤਿੰਨ ਵਾਰ ਉਸੇ ਤਰ੍ਹਾਂ ਜਾਨ ਆਏ  
ਚੌਥੀ ਵਾਰ ਗੜਵਾ ਚੁਕ ਵੇਖਯਾ ਜਾਂ ਵਾਈਸਰਾਇ ਨੇ ਦੇਇ ਧਯਾਨ ਆਏ  
ਇਕ ਬੜਾ ਸੋਹਣਾ ਫੁਲ ਬਣ ਗਿਆ ਵੇਖਣ ਵਾਸਤੇ ਸਭ ਪਛਾਨ ਆਏ  
ਕਰਦੇ ਸਭ ਤਾਰੀਫ ਸਰਕਾਰ ਦੀ ਜੀ ਯੂਰਪੀਨ ਜਿਤਨੇ ਮਹਿਮਾਨ ਆਏ  
ਹੋਈ ਖਤਮ ਪਰੇਡ ਕਰਤਾਰ ਸਿੰਘਾ ਪੰਰਤ ਡੇਰਯਾਂ ਨੂੰ ਹੁਕਮਰਾਨ ਆਏ

ਛੇਵੇਂ ਦਿਨ ਦੀ ਆਖਰੀ ਮੁਲਾਕਾਤ

ਉਨੀਂ ਕੱਤੇ ਨੂੰ ਪਿਛਲੇ ਪਹਿਰ ਮੁੜਕੇ ਹੋਯਾ ਆਖਰੀ ਬੜਾ ਦਰਬਾਰ ਭਾਈ

ਵਾਈਸਰਾਇ ਦੇ ਕੈਂਪ ਦੇ ਵਿਚ ਜਾਕੇ ਮੁਲਾਕਾਤ ਕੀਤੀ ਸਰਕਾਰ ਭਾਈ ਰਾਜਨੀਤ ਦੀਆਂ ਕਈ ਕਰ ਗੱਲਾਂ ਬਾਦਸ਼ਾਹੀ ਦੇ ਸੋਚ ਵਿਹਾਰ ਭਾਈ ਇਕ ਦੂਸਰੇ ਤੋਂ ਵਿਦਾ ਹੋਣ ਲਗੇ ਪਾ ਜੱਫੀਆਂ ਨਾਲ ਪਯਾਰ ਭਾਈ ਤਦ ਗਵਰਨਰ ਸਾਹਿਬ ਨੇ ਦੋ ਤੋਪਾਂ ਅੱਠਾਂ ਘੋੜਿਆਂ ਸਣੇ ਵਿਚਾਰ ਭਾਈ ਕੈਂਚੀਦਾਰ ਇਕ ਪੁਲ ਦਰਯਾ ਦਾ ਜੀ ਕੀਤਾ ਨਜ਼ਰ ਸ਼ਕਾਰ ਦੀ ਸਾਰ ਭਾਈ ਵਿਦਾ ਹੋ ਆਇ ਕੈਂਪ ਆਪਣੇ ਨੂੰ ਵਾਜੇ ਵੱਜਦੇ ਰੰਗ ਅਪਾਰ ਭਾਈ ਵੀਹ ਕੱਤੇ ਨੂੰ ਸਮਝ ਕਰਤਾਰ ਸਿੰਘ ਪਰਤੀ ਵਲ ਲਾਹੌਰ ਮੁਹਾਰ ਭਾਈ

5 ਮਾਰਚ 1888 ਨੂੰ ਸਰਕਾਰ ਨੇ ਲਾਹੌਰ ਆ ਜਾਣਾ

ਕਾਠਗੜ੍ਹ ਤੋਂ ਕੂਚ ਸਰਕਾਰ ਕਰ ਕੇ ਉਨੇ ਜਾਇ ਕੇ ਦਰਸ ਦੀਦਾਰ ਕੀਤੇ ਬੇਦੀ ਸਾਹਿਬ ਸਿੰਘ ਨਾਲ ਪਯਾਰ ਹੈਸੀ ਕੁਝਦਿਨ ਰਹਿ ਸੈਰ ਸ਼ਿਕਾਰ ਕੀਤੇ ਓਥੋਂ ਪਰਤ ਕੇ ਆਇ ਕਪੂਰਥਲੇ ਅੰਮ੍ਰਿਤਸਰ ਆ ਦਰਸ ਦਰਬਾਰ ਕੀਤੇ ਹੈਸੀ ਸੇਲਾਂ ਨਵੰਬਰ ਕਰਤਾਰ ਸਿੰਘ ਡੇਰੇ ਪਹੁੰਚ ਲਾਹੌਰ ਸਰਕਾਰ ਕੀਤੇ

ਵਾਕ ਕਵੀ

ਅਸਾਂ ਸੁਣਯਾਂ ਆਪਣੇ ਵੱਡਯਾਂ ਤੋਂ ਅੱਖੀਂ ਜਿਨ੍ਹਾਂ ਸੀ ਇਹ ਦਰਬਾਰ ਡਿੱਠਾ ਉਹ ਦੱਸਦੇ ਸਣ, ਸ਼ਾਨ ਓਹੋ ਜਿਹਾ ਅੱਗੇ ਕਿਸੇ ਨ ਵਿਚ ਸੰਸਾਰ ਡਿੱਠਾ ਓਥੇ ਖਾਲਸੇ ਦੀ ਬਾਦਸ਼ਾਹੀ ਦਾ ਜੀ ਹੈਸੀ ਅਜਬ ਨਜ਼ਾਰਾ ਅਪਾਰ ਡਿੱਠਾ ਕਲਜੁਗ ਦਾ ਖਾਸ ਕਰਤਾਰ ਸਿੰਘ ਰਣਜੀਤ ਸਿੰਘ ਇਕ ਅਵਤਾਰ ਡਿੱਠਾ

ਕੰਧਾਰ ਦੇ ਤੋਹਫੇ

ਇਨ੍ਹੀਦਿਨੀ ਹੀ ਖਾਸ ਕੰਧਾਰ ਵਿਚੋਂ ੦ਅਕਰਮ ਖਾਂ ਵਕੀਲ ਚਲ ਆਯਾ ਜੀ ਮਿਹਰ ਦਿਲ ਸੁਦਾਰ ਦੇ ਭੇਜੇ ਹੋਏ ਤੋਹਫੇ ਪੱਤ੍ਰਕਾ ਸਣੇ ਲਿਆਯਾ ਜੀ ਚਿੱਠੀ ਦੋਸਤੀ ਦੀ ਸੋਹਣੀ ਲਿਖੀ ਹੋਈ ਵਿਚ ਬਹੁਤ ਪਯਾਰ ਜਤਾਯਾ ਜੀ ਤੋਹਫੇ ਖੁਸ਼ੀ ਦੇ ਨਾਲ ਸਰਕਾਰ ਲਏ ਸ਼ੁਕਰੀਆ ਅਦਾ ਕਰਾਯਾ ਜੀ ਕਈ ਦਿਨ ਵਕੀਲ ਨੂੰ ਰੱਖ ਕਰਕੇ ਸਿਰੇਪਾਉ ਬਹੁਮੁਲਾ ਦੁਵਾਯਾ ਜੀ ਦੇਇ ਟੋਰਯਾ ਤੋਹਫੇ ਕਰਤਾਰ ਸਿੰਘ ਆਦਰ ਨਾਲ ਸਰਹੰਦ ਪੁਚਾਯਾ ਜੀ

੦ਪਰੋਲ ਖਾਂ ਨਵਾਬ ਕੰਧਾਰ ਵਾਲੇ ਦਾ ਵਕੀਲ।

ਕੰਵਰ ਨੌਨਿਹਾਲ ਸਿੰਘ ਦੀ ਮੰਗਣੀ

ਇਨ੍ਹੀਂ ਦਿਨੀਂ ਹੀ ਨੌਨਿਹਾਲ ਸਿੰਘ ਦੀ ਹੋਈ ਮੰਗਣੀ ਸੀ ਸ਼ਾਨਦਾਰ ਸਮਝੇ  
ਸ਼ਾਮ ਸਿੰਘ ਸਰਦਾਰ ਅਟਾਰੀ ਵਾਲਾ ਬੇਟੀ ਓਸਦੀ ਰੂਪ ਅਪਾਰ ਸਮਝੇ  
ਬੀਬੀ ਨਾਨਕੀ ਓਸਦਾ ਨਾਮ ਹੈਸੀ ਓਹਦਾ ਹੋਯਾ ਸਰਬੰਧ ਵਿਚਾਰ ਸਮਝੇ  
ਡਿਠੇ ਥੋੜੇ ਹੀ ਭਾਗ ਕਰਤਾਰ ਸਿੰਘਾ ਝਟ ਫੇਰ ਦਿਤੀ ਕਰਮਾਂ ਹਾਰ ਸਮਝੇ

1889 ਨੂੰ ਹਜ਼ਾਰੇ ਵਿਚ ਰੋਲਾ

ਹਰੀਪੁਰ ਵਿਚੋਂ ਹਰੀ ਸਿੰਘ ਤਾਈਂ ਆਯਾ ਹੋ ਗਈ ਸੀ ਬਹੁਤੀ ਦੇਰ ਭਾਈ  
ਦਾਬਾ ਰਿਹਾ ਨ ਕਿਸੇ ਦਾ ਓਸ ਪਾਸੇ ਹੋਇ ਫੇਰ ਪਠਾਨ ਦਲੇਰ ਭਾਈ  
ਸ਼ੇਰ ਸਾਰੇ ਹਜ਼ਾਰੇ ਦੇ ਵਿਚ ਪਾਯਾ ਭਾਰਾ ਗਦਰ ਮਚਾਯਾ ਫੇਰ ਭਾਈ  
ਖਬਰਾਂ ਵਿਚ ਲਾਹੌਰ ਦੇ ਪਹੁੰਚੀਆਂ ਜਾਂ ਹਰੀ ਸਿੰਘ ਚੜ੍ਹਯਾ ਫੇਰ ਸ਼ੇਰ ਭਾਈ  
ਕੀਤਾ ਗੁਜਰਾਂਵਾਲਯੋਂ ਕੂਚ ਜਲਦੀ ਇਕੀ ਪੋਹ ਦੀ ਖਾਸ ਸਵੇਰ ਭਾਈ  
ਰਾਵਲਪਿੰਡੀਉਂ ਲੰਘ ਕਰਤਾਰ ਸਿੰਘਾ ਫੜਦਾਗਾਜ਼ੀਆਂ ਨੂੰ ਘੇਰ ਘੇਰ ਭਾਈ

ਬਾਗੀਆਂ ਦਾ ਸੁਧਾਰ

ਕੋਰਹਿ ਪਿੰਡ ਪਠਾਨ ਸਨ ਹੋਏ ਕਠੇ ਛਾਪਾ ਮਾਰਕੇ ਜਾਇ ਦਬਾਵੰਦਾ ਏ  
ਸੁਤੇ ਪਏ ਫੜੇ ਯੱਕਾ ਖਾਨ ਹੋਰੀ ਦਿਨੇ ਧਰਕੇ ਤੋਪ ਉਡਾਵੰਦਾ ਏ  
ਫੂਕੇ ਕਈ ਪਠਾਨਾਂ ਦੇ ਪਿੰਡ ਗੜ੍ਹੀਆਂ ਹਥੇ ਹੱਥ ਹੁਦਾਰ ਚਾ ਲਾਹਵੰਦਾ ਏ  
ਓਥੋਂ ਕਰ ਧਾਵਾ ਪਿਆ ਖਾਨਪੁਰ ਤੇ ਸ਼ਾਹ ਵਲੀ ਖਾਂ ਤਈਂ ਫਸਾਵੰਦਾ ਏ  
ਓਹਨੂੰ ਸਣੇ ਕਬੀਲੇ ਦੇ ਕੈਦ ਕਰਕੇ ਹਰੀ ਪੁਰ ਦੇ ਕਿਲੇ ਪੁਚਾਵੰਦਾ ਏ  
ਠਾਣਾ ਖਾਨਪੁਰ ਵਿਚ ਬੈਠਾ ਕਰਕੇ ਵਲ ਢਾਕੇ ਪਨਾਹ ਦੇ ਜਾਵੰਦਾ ਏ  
ਕੱਠ ਗਾਜ਼ੀਆਂ ਦਾ ਓਥੇ ਬਹੁਤ ਹੋਯਾ ਸੂਹਾ ਆਕੇ ਖਬਰ ਸੁਨਾਵੰਦਾ ਏ  
ਖਾ ਸੂਰਮਾ ਗੁਸਾ ਕਰਤਾਰ ਸਿੰਘਾ ਓਸੇ ਤਰਫ ਨੂੰ ਕੂਚ ਬੁਲਾਵੰਦਾ ਏ

ਢਾਕੇ ਪਨਾਹ ਦਾ ਜੰਗ

ਖਾਨਪੁਰ ਤੋਂ ਢਾਕੇ ਵਨਾਹ ਵੱਲੇ ਹਰੀ ਸਿੰਘ ਯੋਧਾ ਝਟ ਧਾਇ ਗਿਆ  
ਓਧਰਖਬਰ ਪਠਾਨਾਂ ਨੂੰ ਹੋਇਗਈ ਹਰੀ ਸਿੰਘ ਨਲੂਆ ਚੜ੍ਹ ਆਇ ਗਿਆ  
ਢੋਲ ਮਾਰਕੇ ਵਿਚ ਮੈਦਾਨ ਲੱਥੇ ਜੋਸ਼ ਮਜ਼ਹਬੀ ਦਿਲੀ ਸਮਾਇ ਗਿਆ

ਥੋੜੀ ਮਾਰ ਖਾ ਛੱਡ ਮੈਦਾਨ ਨਠੇ ਰੋਅਬ ਸੂਰਮੇ ਦਾ ਭਾਰਾ ਛਾਇ ਗਿਆ  
ਅੜਯਾ ਕੋਈ ਮੈਦਾਨ ਦੇ ਵਿਚ ਨ ਸੀ ਹਰ ਇਕ ਦੁੰਬ ਦਬਾਇ ਗਿਆ  
ਮੁੜ ਰਾਤ ਨੂੰ ਕਿਤੋਂ ਕਰਤਾਰ ਸਿੰਘਾ ਕੱਠ ਦੇਸ ਹੋ ਜੋਸ਼ ਵਧਾਇ ਗਿਆ

ਤਥਾ

ਫੌਜ ਖਾਲਸਾ ਵਿਚ ਮੈਦਾਨ ਪਈ ਓਧਰ ਵੇਰੀ ਭੀ ਬੇਸੁਮਾਰ ਆ ਗਏ  
ਸੂਹੇ ਖਬਰ ਦਿਤੀ ਹਰੀ ਸਿੰਘ ਤਾਈਂ ਗਾਜ਼ੀ ਕੱਠੇ ਹੋ ਕਈ ਹਜ਼ਾਰ ਆ ਗਏ  
ਸੁਤੇ ਸਿੰਘਾਂ ਤੇ ਮਾਰਨਾ ਰਾਤ ਛਾਪਾ ਸਾਰੇ ਦਿਲਾਂ ਅੰਦਰ ਇਹੋ ਧਾਰ ਆ ਗਏ  
ਹਰੀ ਸਿੰਘ ਨੇ ਹੁਕਮ ਸੁਨਾਯਾ ਜਲਦੀ ਵੇਰੀ ਖਾਲਸਾ ਜੀ ਕਰੋਸਾਰ ਆ ਗਏ  
ਕੁੰਡਲ ਬੰਨ੍ਹਕੇ ਫੌਜ ਬੈਠਾ ਦਿੱਤੀ ਸਿੰਘ ਬਾਉਂ ਥਾਂ ਸੱਜ ਹਥਯਾਰ ਆ ਗਏ  
ਅੱਗਾ ਛੱਡਖਾਲੀ ਪਹਿਰੇ ਹਟ ਗਏ ਲਾਂਭੇ ਮਾਰਾਂ ਦੇ ਥਾਵਾਂ ਨੂੰ ਤਾੜ ਆ ਗਏ  
ਇਕ ਦਸਤਾ ਆਪ ਅਸਵਾਰਾਂ ਦਾ ਲੈ ਪਿਛੇਵੇਰੀਆਂ ਤੇਜ਼ ਰਫਤਾਰ ਆ ਗਏ  
ਗਾਜ਼ੀ ਵਧਕੇ ਅਗਾਂਹ ਕਰਤਾਰ ਸਿੰਘਾ ਬੇਵਕੂਫ ਆਪੇ ਹੇਠਾਂ ਮਾਰ ਆ ਗਏ

ਤਥਾ

ਸੁਤਾ ਸਮਝਕੇ ਸਿੰਘਾਂ ਦੇ ਦਲ ਤਾਈਂ ਅਗਾਂ ਬਿਨਾਂ ਵੇਖੇ ਗਾਜ਼ੀ ਆਇ ਗਏ  
ਘੇਰੇ ਵਿਚ ਜਦੋਂ ਸਾਰੇ ਆਣ ਪਹੁੰਚੇ ਇਕੋ ਵਾਰ ਹੀ ਹੁਕਮ ਸੁਣਾਇ ਗਏ  
ਤੜਾ ਤੜ ਚੈਫੇਰਯੋ ਹੋਣ ਲੱਗੀ ਮੀਂਹ ਅੱਗ ਦੇ ਆਣ ਬਰਸਾਇ ਗਏ  
ਮਸਤੀ ਲੱਥ ਗਈ ਫੇਰ ਸਾਰਿਆਂ ਦੀ ਛੱਡੇ ਹੌਂਸਲੇ ਤੇ ਘਬਰਾਇ ਗਏ  
ਆਪੋ ਧਾਪ ਪਿਛਾਂਹ ਨੂੰ ਉਠਾਨਠੇ ਜਿਧਰ ਮੂੰਹ ਹੋਯਾ ਓਧਰ ਧਾਇ ਗਏ  
ਪਿਛਾਂ ਹਟਦਯਾਂ ਤੇ ਹਰੀ ਸਿੰਘ ਪਿਆ ਹਰਨ ਜਾਲ ਦੇ ਵਿਚ ਫਸਾਇ ਗਏ  
ਕਦੇ ਅਗਾਂ ਤੇ ਕਦੇ ਪਿਛਾਂਹ ਜਾਂਦੇ ਮਾਰ ਗੋਲੀਆਂ ਸੈਂਕੜੇ ਢਾਹਿ ਗਏ  
ਘਿਰਯਾ ਜਿਵੇਂ ਜਹਾਜ਼ੀ ਤੂਫਾਨ ਅੰਦਰ ਬੈਂਤਲ ਗਏ ਸਾਰੇ ਬਿਚਲਾਇ ਗਏ  
ਤੋਬਾ ਤੋਬ ਕਰਦੇ ਨੱਠੇ ਲੈ ਜਾਨਾਂ ਦੇ ਹਜ਼ਾਰ ਜਵਾਨ ਮਰਵਾਇ ਗਏ  
ਹਰੀਆ ਰਾਗਲੇ ਦੇ ਕਰਤਾਰ ਸਿੰਘਾ ਕਹਿੰਦੇ ਮਾਰ ਤੋਂ ਜਿੰਦ ਛੁਪਾਇ ਗਏ

ਡਿਹਰੇ ਗਾਜ਼ੀ ਖਾਂ ਤੇ ਚੜ੍ਹਾਈ

ਇਹ ਰੀਪੋਰਟ ਸਰਕਾਰ ਦੇ ਪਾਸ ਹੋਈ ਮੁਨਸ਼ੀ ਪੜ੍ਹਕੇ ਸਾਰੀ ਸੁਨਾਵੰਦਾ ਜੀ



ਖਾਂ ਮੁਹੰਮਦ ਸਾਦਿਕ ਹੋਯਾ ਆਕੀ ਟਕੇ ਨਹੀਂ ਲਾਹੌਰ ਪੁਚੰਦਾ ਜੀ  
 ਹੁਕਮ ਪਾਇ ਜਨਰਲ ਵੈਨਤੂਰਾ ਸਾਹਿਬ ਡਿਹਰੇਗਾਜ਼ੀ ਖਾਂਦੇਵਲ ਧਾਵੰਦਾ ਜੀ  
 ਹੋਈ ਖਬਰ ਨਵਾਬ ਨੂੰ ਜਿਸ ਵੇਲੇ ਉਹ ਦੌੜ ਪਹਾੜਾਂ ਨੂੰ ਜਾਵੰਦਾ ਜੀ  
 ਛੇ ਲੱਖ ਦਾ ਮੁਲਕ ਸੀ ਪਾਸ ਉਹਦੇ ਵੈਨਤੂਰਾ ਸਭ ਜ਼ਬਤ ਕਰਾਵੰਦਾ ਜੀ  
 ਬੰਦੋਬਸਤ ਲੈ ਹੱਥ ਕਰਤਾਰ ਸਿੰਘਾ ਠਾਣੇ ਆਪਣੇ ਜਾਇ ਬੈਠਾਵੰਦਾ ਜੀ

ਵਾਕ ਕਵੀ

ਡਿਹਰੇ ਗਾਜ਼ੀ ਖਾਂ ਤੋਂ ਵੈਨਤੂਰਾ ਸਾਹਿਬ ਬਹਾਵਲ ਪੁਰਵਾਗ ਉਠਾਇ ਭਾਈ  
 ਕੀਤੇ ਟਕੇ ਵਸੂਲ ਨਵਾਬ ਪਾਸੋਂ ਹੋਰ ਖਬਰ ਓਥੇ ਸੁਣ ਪਾਇ ਭਾਈ  
 ਅੰਗਰੇਜ਼ਾਂ ਨੇ ਜਨਰਲ ਪੋਟੇਜਰ ਤਾਈਂ ਦਿਤਾ ਸਿੰਧ ਦੇ ਵਲ ਚੜਾਇ ਭਾਈ  
 ਖਾਧੀ ਖਾਰ ਵੈਨਤੂਰੇ ਨੇ ਏਸ ਗਲੋਂ ਖਬਰ ਵਿਚ ਲਾਹੌਰ ਪੁਚਾਇ ਭਾਈ  
 ਮੰਗੀ ਆਗਯਾ ਸਿੰਧ ਸ਼ਿਕਾਰ ਪੁਰ ਹੱਲਾ ਫਤੇ ਕਰਾਂ ਜਾਇ ਭਾਈ  
 ਕੀਤੀ ਅਰਜ਼ ਮਨਜ਼ੂਰ ਸਰਕਾਰ ਨੇ ਨ ਦਿਤੀ ਦੋਸਤੀ ਅੰਗ ਨਿਬਾਹਿ ਭਾਈ  
 ਹਟ ਆਯਾ ਵੈਨਤੂਰਾ ਲਾਹੌਰ ਮੁੜਕੇ ਦਿਲ ਵਿਚ ਪੈਚੋ ਤਾਬ ਖਾਇ ਭਾਈ  
 ਓਧਰ ਜੰਗ ਤੋਂ ਬਿਨਾਂ ਕਰਤਾਰਸਿੰਘਾ ਲਿਆ ਮੁਲਕ ਅੰਗਰੇਜ਼ ਦਬਾਇ ਭਾਈ

ਪੈਂਦੇ ਖਾਂ ਦੀ ਮੌਤ

ਓਧਰ ਵਿਚ ਹਜ਼ਾਰੇ ਦੇ ਹਰੀ ਸਿੰਘ ਜੀ ਚੜ ਬਾਗੀਆਂ ਮਾਰ ਸੁਧਾਰ ਕਰਦਾ  
 ਚੜ੍ਹ ਢਾਕੇ ਵਨਾਹ ਤੋਂ ਅਗਾਂਹ ਟੁਰਯਾ ਡੇਰੇਜਾਇ ਅਗਰੇਚ ਦੇ ਬਾਹਰ ਕਰਦਾ  
 ਓਥੇ ਪਹੁੰਚਯਾ ਬੇਲੀਏ ਪਿੰਡ ਜਦੋਂ ਸੂਹਾ ਖਬਰ ਇਹ ਗੋਸ਼ ਗੁਜ਼ਾਰ ਕਰਦਾ  
 ਪੈਂਦੇ ਖਾਂ ਨਵਾਬ ਜੋ ਅੰਬ ਵਾਲਾ ਪਿਆ ਆਪਣੀ ਫੌਜ ਤਿਆਰ ਕਰਦਾ  
 ਵੇਲਾ ਤਾੜਦਾ ਹੈ ਕਿਸੇ ਮਾਰ ਦਾ ਉਹ ਸੁਣ ਕੂਚ ਓਥੋਂ ਸਰਦਾਰ ਕਰਦਾ  
 ਅੱਗੇ ਬਹੁਤਸ਼ਕਾਇਤਾਂ ਪਹੁੰਚਦੀਆਂ ਸਨ ਖਾਨ ਪ੍ਰਜਾਨੂੰ ਬਹੁਤ ਲਾਚਾਰ ਕਰਦਾ  
 ਹੁਣ ਈਨ ਸਰਕਾਰ ਦੀ ਮੰਨਦਾ ਨਹੀਂ ਹੋ ਖੁਦ ਮੁਖਤਾਰ ਹੰਕਾਰ ਕਰਦ  
 ਹਰੀ ਸਿੰਘ ਚੜ੍ਹਯਾ ਪੈਂਸਾ ਮਾਰ ਕਰਕੇ ਪੈਂਦੇ ਖਾਂ ਸੁਣ ਫਿਕਰ ਭਾਰ ਕਰਦ  
 ਸੁਲਾ ਵਾਸਤੇ ਹੋ ਤਿਆਰ ਗਿਆ ਟੋਲਾ ਕਾਜ਼ੀਆਂ ਦਾ ਫਿਟਕਭਾਰ ਕਰਦਾ  
 ਈਨ ਕਾਫਰਾਂ ਮੰਨਣੀ ਪਾਪ ਭਾਰਾ ਹੀਲਾ ਜੰਗ ਦਾ ਉਹ ਆਖਰਕਾਰ ਕਰਦਾ

ਕਈ ਹਜ਼ਾਰ ਗਾਂਢੀ ਕਠਾ ਆਣ ਹੋਯਾ ਜਮਾਂ ਜੰਗੀ ਸਮਾਨ ਹੁਸ਼ਯਾਰ ਕਰਦਾ  
 ਕਿਲ੍ਹਾ ਕਾਦਰਾ ਬਾਦ ਕਰੇ ਕਾਇਮ ਰਾਹ ਰੋਕ ਨ ਖੋਫ ਵਿਚਾਰ ਕਰਦਾ  
 ਹਰੀ ਸਿੰਘ ਨੇ ਭੀ ਹੱਲਾ ਬੋਲ ਦਿੱਤਾ ਜੋ ਅੜਯਾ ਮਾਰਕੇ ਪਾਰ ਕਰਦਾ  
 ਤਿੰਨ ਦਿਨ ਲੜਾਈ ਹੋਈ ਕਿਲੇ ਉਤੇ ਚੰਗੇ ਅੜਕੇ ਖਾਨ ਹਥਯਾਰ ਕਰਦਾ  
 ਚੋਥੇ ਦਿਨ ਉਹਨੂੰ ਮੌਤ ਚੁਕ ਆਂਦਾ ਬਾਹਰ ਨਿਕਲਕੇ ਜੰਗ ਤਲਵਾਰ ਕਰਦਾ  
 ਐਲੀ ਐਲੀ ਕਹਿੰਦਾ ਆਯਾ ਹਰੀ ਸਿੰਘ ਤੇ ਸਿੰਘ ਉਸਨੂੰ ਵੇਖਕੇ ਵਾਰ ਕਰਦਾ  
 ਗੋਲੀ ਪਏ ਮੱਥੇ ਪੈਂਦੇ ਖਾਨ ਡਿੱਗਾ ਜੰਗ ਕੋਈ ਨਾ ਹੋਂਸਲਾ ਧਾਰ ਕਰਦਾ  
 ਭਾਂਜ ਪਈ ਮੁਲਖਈਆਂ ਦੇ ਵਿਚ ਆਕੇ ਨੱਠਾ ਹਰ ਕੋਈ ਹਾਹਾਕਾਰ ਕਰਦਾ  
 ਜਹਾਂਦਾਦ ਖਾਂ ਪੈਂਦੇ ਦਾ ਪੁਤ ਫੜਯਾ ਕੈਦ ਉਸਨੂੰ ਹੜੀਆਂ ਮਾਰ ਕਰਦਾ  
 ਬੰਦੋਬਸਤ ਕਰ ਦੇਸ ਕਰਤਾਰ ਸਿੰਘਾ ਹਰੀਪੁਰ ਦੇ ਵਲ ਮੁਹਾਰ ਕਰਦਾ

ਗੁਰਦਵਾਰਾ ਪੰਜਾ ਸਾਹਿਬ ਦੀ ਸੇਵਾ

ਏਸੇ ਸਾਲ ਕਹਿੰਦੇ ਹਰੀ ਸਿੰਘ ਨੇ ਜੀ ਪੰਜੇ ਸਾਹਿਬ ਦੀਦਾਰ ਜਾ ਪਾਯਾ ਜੀ  
 ਗੁਰਦਵਾਰਾ ਤਾਲਾਬ ਤੇ ਹੋਰ ਜਗਾ ਬਣਵਾ ਨਿਸ਼ਾਨ ਗਡਵਾਯਾ ਜੀ  
 ਉਸ ਮੁਸਲਮਾਨੀ ਧਰਤੀ ਵਿਚ ਜਾਕੇ ਯਾਦਗਾਰ ਨੂੰ ਕਾਇਮ ਕਰਾਯਾ ਜੀ  
 ਗੁਰੂ ਨਾਨਕ ਦੇ ਕਰਤਾਰ ਸਿੰਘਾ ਸੋਹਣੇ ਨਾਮ ਦਾ ਝੰਡਾ ਝੁਲਾਯਾ ਜੀ

ਪੰਜਤਾਰ ਦੀ ਪਹਾੜੀ ਤੇ ਗਾਂਢੀਆਂ ਦਾ ਇਕੱਠ

ਹੈਸੀ ਮੁਲਕ ਹਜ਼ਾਰੇ ਦੀ ਬਾਹਰ ਹਦੋਂ ਇਕ ਜਗਾ ਕਹਿੰਦੇ ਪੰਜਤਾਰ ਭਾਈ  
 ਡਾਢਾ ਰਸਤਾ ਬਿਖਮ ਪਹਾੜੀਆਂ ਦਾ ਲੁਕਵੀਂ ਜਗਾ ਸੀ ਖਰੀਵਿਚਾਰ ਭਾਈ  
 ਉਸ ਥਾਂ ਜਾ ਰਿਹਾ ਸੀ ਸੈਦ ਅਹਿਮਦ ਹਰੀ ਸਿੰਘ ਪਾਸੋਂ ਖਾਕੇ ਹਾਰ ਭਾਈ  
 ਉਹਦੇ ਮਰੇ ਪਿਛੋਂ ਫੇਰ ਬਾਗੀਆਂ ਨੇ ਉਥੇ ਲਏ ਹੈਸਨ ਡੇਰੇ ਡਾਰ ਭਾਈ  
 ਹਰੀ ਸਿੰਘ ਦੌਰਾ ਕਰਦਾ ਅਟਕ ਵਲੋਂ ਦਿਤੀ ਸੂਹੇ ਖਬਰ ਆ ਸਾਰ ਭਾਈ  
 ਪੰਜਤਾਰ ਦੇ ਖਾਸ ਪਹਾੜ ਅੰਦਰ ਗਾਂਢੀ ਹੋਇ ਕੱਠੇ ਕਈ ਹਜ਼ਾਰ ਭਾਈ  
 ਧਾਵਾ ਮੁਲਕ ਹਜ਼ਾਰੇ ਤੇ ਕਰਨ ਖਾਤਰ ਕੱਠ ਕਰ ਰਹੇ ਬੇਸੁਮਾਰ ਭਾਈ  
 ਇਹ ਸੁਣਦਿਆਂ ਹੀ ਹਰੀ ਸਿੰਘ ਯੋਧਾ ਹੋਯਾ ਉਧਰੇ ਝੱਟ ਅਸਵਾਰ ਭਾਈ  
 ਚੱਕਰ ਦੇਇ ਪਹਾੜਾਂ ਦੇ ਵਿਚ ਦੀ ਹੀ ਨੇੜੇ ਆ ਪਹੁੰਚਾ ਖਬਰਦਾਰ ਭਾਈ

ਪਹੁੰਚ ਸਕਦੇ ਨਹੀਂ ਸਨ ਤੋਪਖਾਨੇ ਉੱਚੀ ਜਗ੍ਹਾ ਸੀ ਬੜੀ ਦੁਸ਼ਵਾਰ ਭਾਈ  
ਨਾਲ ਸਿਰਫ ਬੰਦੂਕ ਤਲਵਾਰ ਲੈਕੇ ਚੜ੍ਹ ਚੋਟੀਆਂ ਲਈਆਂ ਸੰਭਾਰ ਭਾਈ  
ਪਤਾ ਓਦੋਂ ਲੱਗਾ ਸਿੰਘ ਚੜ੍ਹ ਗਏ ਉੱਤੇ ਚੋਟੀਆਂ ਹੌਂਸਲਾ ਧਾਰ ਭਾਈ  
ਓਥੇ ਗਾਜ਼ੀਆਂ ਦਾ ਹੈਸੀ ਕੱਠ ਭਾਰਾ ਆ ਪਏ ਉਹ ਭੀ ਦੌਲ ਮਾਰ ਭਾਈ  
ਨਿਕਲਆਇ ਚੌਫੇਰੇ ਪਹਾੜੀਆਂ ਤੋਂ ਜਗ੍ਹਾ ਸਾਰੀਆਂ ਦੇਵਾਂ ਕਿਫਕਾਰ ਭਾਈ  
ਕਿੱਨਾ ਚਿਰ ਬੰਦੂਕ ਹੀ ਚਲਦੀ ਰਹੀ ਅੰਤ ਕੁਦ ਪਏ ਲਲਕਾਰ ਭਾਈ  
ਐਲੀ ਐਲੀ ਦਾ ਆਣਕੇ ਪਿਆ ਰੋਲਾ ਦੌਲ ਵੱਜਦੇ ਪਾ ਘੁੰਮਘਾਰ ਭਾਈ  
ਬੋੜੇ ਸਿੰਘ ਪਠਾਨ ਸਨ ਬਹੁਤ ਓਥੇ ਸਿੰਘ ਘੇਰ ਲਏ ਜ਼ੋਰ ਡਾਰ ਭਾਈ  
ਲੱਥੇ ਕਈ ਥਾਂ ਆਣ ਕਰਤਾਰ ਸਿੰਘਾ ਆਈ ਕਿਸੇ ਪਾਸੇ ਨ ਸੀ ਹਾਰ ਭਾਈ

ਗਾਜ਼ੀਆਂ ਨੂੰ ਹਾਰ

ਸਿੰਘ ਮਰਦੇ ਮਾਰਦੇ ਹਾਰ ਹੋ ਗਏ ਗਾਜ਼ੀ ਵਧਦੇ ਅਗਾਂਹੀ ਆਇ ਰਹੇ  
ਓਧਰ ਦਿਨ ਭੀ ਆ ਗਿਆ ਡੁੱਬਣੇ ਤੇ ਵੈਰੀ ਜ਼ੋਰਦੁਫੇਰੋਂ ਪਾਇ ਰਹੇ  
ਹਰੀ ਸਿੰਘ ਸਰਦਾਰ ਨੇ ਤਮਕ ਖਾਧੀ ਪਲੋ ਪਲੀ ਪਠਾਨ ਦਬਾਇ ਰਹੇ  
ਤੇਗਾਂ ਸੂਤ ਕੇ ਹੱਲਾ ਬੁਲਾ ਦਿੱਤਾ ਹੈਸਨ ਸਿੰਘ ਕਚੀਚੀਆਂ ਖਾਇ ਰਹੇ  
ਕੁੱਦ ਪਏ ਅਕਾਲ ਅਕਾਲ ਕਹਿੰਦੇ ਤੇਗਾਂ ਬਿਜਲੀ ਵਾਂਗ ਲਿਸਕਾਇ ਰਹੇ  
ਘੱਤੀ ਵਾਢ ਜਾਂ ਤੇਗ ਦੀ ਖਾਲਸੇ ਨੇ ਡਿੱਠੇ ਫੇਰ ਵੈਰੀ ਘਬਰਾਇ ਰਹੇ  
ਮੈਕਾ ਤਾੜ ਹਰੀ ਸਿੰਘ ਜ਼ੋਰ ਪਾਇਆ ਗਾਜ਼ੀ ਹਟਦੇ ਪਿੱਠਾਂ ਵਢਾਇ ਰਹੇ  
ਛੱਡ ਗਏ ਮੈਦਾਨ ਕਰਤਾਰ ਸਿੰਘਾ ਡਰਦੇ ਤੋਬਾ ਹੀ ਤੋਬ ਸੁਨਾਇ ਰਹੇ

ਗਾਜ਼ੀਆਂ ਨੂੰ ਸਜਾ

ਦਿਨੇ ਕਰਦੇਰਾ ਗੜ੍ਹੀਆਂ ਫੂਕੀਆਂ ਜੀ ਕਈ ਪਿੰਡ ਦੇ ਪਿੰਡ ਜਲਾਇ ਦਿੱਤੇ  
ਬੜੇ ਬੜੇ ਅਮੀਰ ਤੇ ਖਾਨ ਫੜਕੇ ਪਾਰ ਤੇਗਾਂ ਦੇ ਘਾਟ ਲੰਘਾਇ ਦਿੱਤੇ  
ਮੁਰਦੇ ਕਰ ਕੱਠੇ ਅੱਗ ਵਿਚ ਸੁਟੇ ਧਮੇ ਭਾਰੇ ਸਰਦਾਰ ਨੇ ਪਾਇ ਦਿੱਤੇ  
ਰੋਲਾ ਪਿਆ ਪਠਾਨਾਂ ਦੇ ਵਿੱਚ ਸਾਰੇ ਏਸ ਰੱਲ ਨੇ ਡਾਢੇ ਢਰਾਇ ਦਿੱਤੇ  
ਤੋਬਾ ਤੋਬ ਕਰਕੇ ਕਈਆਂ ਕਦਮ ਪਕੜੇ ਈਨ ਮੰਨ ਹੰਕਾਰ ਗਵਾਇ ਦਿੱਤੇ  
ਹਰੀ ਸਿੰਘ ਸਰਦਾਰ ਕਰਤਾਰ ਸਿੰਘਾ ਗਾਜ਼ੀ ਤੇਗ ਤੇ ਜ਼ੋਰ ਕੰਬਾਇ ਦਿੱਤੇ

ਕਸ਼ਮੀਰ ਦਾ ਬੰਦੋਬਸਤ

ਕਿਰਪਾ ਰਾਮ ਦੀਵਾਨ ਕੁੰਜਾਹ ਵਾਲਾ ਕਸ਼ਮੀਰ ਦਾ ਸੀ ਸੂਬੇਦਾਰ ਭਾਈ  
ਖੈਰ ਰਖਦੇ ਡੋਗਰੇ ਨਾਲ ਓਹਦੇ ਕਰਦੇ ਚੁਗਲੀਆਂ ਪਾਸ ਸਰਕਾਰ ਭਾਈ  
ਧਯਾਨ ਸਿੰਘ ਦੇ ਕਹੇ ਦੀਵਾਨ ਤਾਈਂ ਓਥੋਂ ਲਿਆ ਬੁਲਾ ਵਿਚਾਰ ਭਾਈ  
ਸ਼ੇਰ ਸਿੰਘ ਨੂੰ ਭੇਜਯਾ ਥਾਂ ਓਹਦੀ ਸਾਂਭ ਸੱਕਯਾ ਨਾ ਉਹ ਭੀ ਕਾਰ ਭਾਈ  
ਜਮਾਂਦਾਰ ਖੁਸ਼ਾਲ ਸਿੰਘ ਫੇਰ ਗਿਆ ਬੰਦੋਬਸਤ ਲਈ ਤੇਜ਼ ਤਰਾਰ ਭਾਈ  
ਦੇਸ ਵਿਚ ਦਬਾ ਬੈਠਾਣ ਖਾਤਰ ਕੀਤਾ ਲੋਕਾਂ ਨੂੰ ਬਹੁਤ ਲਾਚਾਰ ਭਾਈ  
ਸ਼ੇਖੀ ਆਪਣੀ ਤਈਂ ਦਿਖਾਲਨੇ ਨੂੰ ਟੈਕਸ ਓਸ ਵਧਾਏ ਅਪਾਰ ਭਾਈ  
ਜਜ਼ੀਏ ਮਾਮਲੇ ਬਹੁਤ ਵਧਾ ਦਿਬੇ ਬੰਦ ਆਣਕੇ ਹੋਏ ਵਪਾਰ ਭਾਈ  
ਸੱਤ ਅੱਠ ਹਜ਼ਾਰ ਸੀ ਕਾਰਖਾਨਾ ਪਸ਼ਮੀਨੇ ਦਾ ਕਰੋ ਸੁਮਾਰ ਭਾਈ  
ਥੋੜੇ ਚਿਰ ਅੰਦਰ ਸਭੇ ਟੁਟ ਗਏ ਸਿਰਫ ਰਹਿ ਗਿਆ ਇਕ ਹਜ਼ਾਰ ਭਾਈ  
ਛੱਡ ਨਿਕਲ ਗਏ ਕਸ਼ਮੀਰ ਤਾਈਂ ਡਰਦੇ ਚੱਟੀਆਂ ਤੋਂ ਸ਼ਾਹੂਕਾਰ ਭਾਈ  
ਬੰਦੋਬਸਤ ਚੰਗਾ ਕਰਤਾਰ ਸਿੰਘਾ ਕੀਤਾ ਲਾਭਵੰਦਾ ਜਮਾਂਦਾਰ ਭਾਈ

ਖੁਸ਼ਾਲ ਸਿੰਘ ਨੂੰ ਚੱਟੀ ਤੇ \*ਮੀਹਾਂ ਸਿੰਘ ਨੂੰ ਕਸ਼ਮੀਰ ਦਾ ਸੂਬੇਦਾਰ ਬਨਾਣਾ

ਹੋਈ ਪਾਸ ਸਰਕਾਰ ਪੁਕਾਰ ਡਾਢੀ ਜਮਾਂਦਾਰ ਨੇ ਦੇਸ ਵੀਰਾਨ ਕੀਤਾ  
ਮਹਾਰਾਜ ਲਾਯਾ ਓਹਨੂੰ ਡੰਨ ਭਾਰਾ ਦਰਬਾਰ ਤੋਂ ਬਾਹਰ ਸ਼ੈਤਾਨ ਕੀਤਾ  
ਓਹਦੀ ਥਾਂ ਮੁੜਕੇ ਮੀਹਾਂ ਸਿੰਘ ਤਾਈਂ ਸੂਬੇਦਾਰ ਹੁਸ਼ਯਾਰ ਪਠਾਨ ਕੀਤਾ  
ਬੰਦੋਬਸਤ ਚੰਗਾ ਕਰਤਾਰ ਸਿੰਘਾ ਕਰ ਦੇਸ ਮੁੜਕੇ ਅਵਾਦਾਨ ਕੀਤਾ

ਰਾਜੇ ਸੁਚੇਤ ਸਿੰਘ ਨੇ ਬੱਠੂੰ ਵਲ ਦੌਰਾ ਕਰਨਾ

ਏਸ ਸਾਲ ਹੀ ਬੱਠੂੰ ਦੀ ਤਰਫ ਸਮਝੇ ਮੁਲਖੱਈਆਂ ਨੇ ਸ਼ੇਰ ਉਠਾਯਾ ਜੀ  
ਗੜ੍ਹੀ ਵੱਲਾ ਸ਼ਾਹ ਦੀ ਵਿਚ ਕੱਠ ਕਰਕੇ ਦੇਸ ਵਿਚ ਅਧਮੂਲ ਮਚਾਯਾ ਜੀ  
ਅਹਿਲਕਾਰ ਲਾਹੌਰ ਦੇ ਫੜ ਮਾਰੇ ਲੁਟ ਹਿੰਦੂਆਂ ਤਾਈਂ ਦੁਖਾਯਾ ਜੀ  
ਏਸ ਰੌਲੇ ਤੀ ਖਬਰ ਲਾਹੌਰ ਪਹੁੰਚੀ ਮਹਾਰਾਜ ਨੇ ਹੁਕਮ ਸੁਣਾਯਾ ਜੀ  
ਦੇਇ ਕੇ ਭੇਜਯਾ ਫੌਜ ਸੁਚੇਤ ਸਿੰਘ ਨੂੰ ਜਾ ਓਸਨੇ ਗਦਰ ਮਟਾਯਾ ਜੀ

\*ਇਹ ਸਰਦਾਰ ਮੀਹਾਂ ਸਿੰਘ ਜ਼ਿਲਾ ਗੁਜਰਾਂਵਾਲਾ ਦੇ ਸੋਨੀ ਖਤਰੀ ਸੀ।

ਬਾਗੀ ਸੈਂਕੜੇ ਫੜਕੇ ਕਤਲ ਕੀਤੇ ਕਈਆਂ ਗੜੀਆਂ ਤਾਈਂ ਜਲਾਯਾ ਜੀ  
ਮਾਰ ਕੁਟ ਸ਼ਰਾਰਤੀ ਕਰ ਸਿਧੇ ਅਮਨ ਦੇਸ ਦੇ ਵਿਚ ਕਰਾਯਾ ਜੀ  
ਕੰਢੇ ਅਟਕ ਦੇ ਫਿਰ ਕਰਤਾਰ ਸਿੰਘਾ ਦੌਰਾ ਕਰ ਲਾਹੌਰ ਨੂੰ ਆਯਾ ਜੀ

ਨਿਹੰਗਾਂ ਦਾ ਰੌਲਾ

ਫੌਜ ਲਾਡਲੀ ਗੁਰੂ ਗੋਬਿੰਦ ਸਿੰਘ ਦੀ ਸਾਰੇ ਮੁਢੇਂ ਨਿਹੰਗ ਕਹਾਉਨ ਲੱਗੇ  
ਵਿਹਲੇ ਫਿਰਦੇ ਕੰਮ ਨ ਕਾਰ ਕੋਈ ਬਿਰਤੀ ਵਿਚ ਹੰਕਾਰ ਖਿੰਡਾਉਨ ਲੱਗੇ  
ਕਰਦਾਬਹੁਤਲਿਹਾਜ਼ ਰਣਜੀਤ ਸਿੰਘਜੀ ਉਲਟਲਾਭ ਨਿਹੰਗ ਉਠਾਉਨ ਲੱਗੇ  
ਉਹ ਸਮਝ ਵਿਰਕਤ ਨ ਕੁਝ ਕਹਿੰਦਾ ਭੂਹੇ ਹੋਸਭ ਤਈਂ ਡਰਾਨ ਲੱਗੇ  
ਟੋਲੇ ਬੰਨਕੇ ਦੇਸ ਦੇ ਵਿਚ ਫਿਰਦੇ ਜ਼ੋਰ ਧਮਕੀ ਬਹੁਤ ਜਤਾਉਨ ਲੱਗੇ  
ਹਮ ਤੁਮ ਦੇਅੰਤ ਕਰਤਾਰ ਸਿੰਘਾ ਭਾਰਾ ਮਾਰਾ ਬਕਾਰਾ ਸੁਨਾਉਨ ਲੱਗੇ

\*ਨਿਹੰਗਾਂ ਨੇ ਖ਼ਬਰਨਸ ਸਾਹਿਬ ਨੂੰ ਲੁਟਣਾ

ਲੈਫਟੀਨੈਂਟ ਬਰਨਸ ਹੈਸੀ ਜਾਇ ਰਿਹਾ ਕਾਬੂਲ ਸੈਰ ਦੀ ਨੀਤਰਖਾਇ ਭਾਈ  
ਪਿਆ ਟੱਕਰ ਪਾਸ ਫੀਰੋਜ਼ਪੁਰ ਦੇ ਓਹਦੇ ਗਿਰਦ ਨਿਹੰਗ ਹੋਇ ਜਾਇ ਭਾਈ  
ਡੇਰਾ ਲੁਟ ਕੀਤਾ ਉਹਨੂੰ ਤੰਗ ਬਹੁਤਾ ਉਹ ਖਬਰ ਲਾਹੌਰ ਪੁਚਾਇ ਭਾਈ  
ਦਸਤਾ ਫੌਜ ਦਾ ਦੇਇ ਖੁਸ਼ਾਲ ਸਿੰਘ ਨੂੰ ਮਹਾਰਾਜ ਨੇ ਦਿਤਾ ਚੜ੍ਹਾਇ ਭਾਈ  
ਓਸ ਬਾਹਮਣ ਨੇ ਜਾਇ ਬੁਰੀ ਕੀਤੀ ਫੜ ਫੜ ਨਿਹੰਗ ਕੁਟਾਇ ਭਾਈ  
ਬਰਨਸ ਸਾਹਿਬ ਨੂੰ ਲੈ ਲਾਹੌਰ ਆਯਾ ਸਾਰੀ ਆਣ ਰੀਪੋਣ ਸੁਨਾਇ ਭਾਈ  
ਆਦਰ ਮਾਨ ਕੀਤਾ ਬਹੁਤਾ ਏਲਚੀ ਦਾ ਦਿਤਾ ਹੱਦ ਤੋਂ ਪਾਰ ਪੁਚਾਇ ਭਾਈ  
ਰਾਜ ਆਪਣਾ ਸਮਝ ਕਰਤਾਰ ਸਿੰਘਾ ਸਿੰਘ ਕਰਦੇ ਨ ਪਰਵਾਹਿ ਭਾਈ

੧੮੬੦ ਵਿਚ ਮਹਾਰਾਜ ਨੇ ਬੀਮਾਰ ਹੋਣਾ

ਅਠਾਰਾਂ ਸੌ ਦੇ ਨਬਵੇਂ ਸਾਲ ਅੰਦਰ ਭਾਦੋਂ ਵਿਚ ਮਹਾਰਾਜ ਬੀਮਾਰ ਹੋਏ  
ਡਰ ਡਰ ਉਠਣ ਰਾਤੀਂ ਖੌਫ ਖਾਕੇ ਚੰਗੀ ਮਾਂਦਗੀ ਪਾਇ ਲਾਚਾਰ ਹੋਏ

\*ਭਾਈ ਗਿਆਨ ਸਿੰਘ ਜੀ।

†ਏਸੇ ਬਰਨਸ ਸਾਹਿਬ ਦੇ ਸਥੀਂ ਸ਼ਹਿਨਸ਼ਾਹ ਇੰਗਲੈਂਡ ਨੇ ਪਿਛਲੇ ਸਾਲ ਸਰਕਾਰ ਖਾਲਸਾ  
ਵਾਸਤੇ ਤੋਹਫੇ ਭੇਜੇ ਸਨ।

ਲੋਕ ਆਖਦੇ ਗੁਰਾਂ ਦੀ ਹੋਈ ਖੁਫਰੀ \*ਮੁਸਲਮਾਨੀ ਵਿਆਹੀ ਖੁਵਾਰ ਹੋਏ  
ਕੋਈ ਕੁਝ ਆਖੇ ਕੋਈ ਕੁਝ ਆਖੇ ਖੁਲੇ ਲੋਕਾਂ ਦੇ ਮੂੰਹ ਅਪਾਰ ਹੋਏ  
ਦੁਖ ਸੁਖ ਸਰੀਰਾਂ ਦਾ ਭੋਗ ਹੈ ਜੀ ! ਭਾਈਆ ਬਾਹਮਣਾਂ ਨੂੰ ਮਜ਼ੇ ਭਾਰ ਹੋਏ  
ਰਾਜ਼ੀ ਹੋ ਗਏ ਝੱਬ ਕਰਤਾਰ ਸਿੰਘਾ ਮਿਹਰਬਾਨ ਜਦ ਆਪ ਕਰਤਾਰ ਹੋਏ

ਸ੍ਰੀ ਗੁਰੂ ਅਰਜਨ ਦੇਵ ਜੀ ਦੀ ਬਾਉਲੀ ਸ਼ਹਿਰ ਲਾਹੌਰ

ਤਵਾਰੀਖ ਕਹਿੰਦੀ ਸੁਣਯਾਂ ਵਡਿਆਂ ਤੋਂ ਹੋਸੀ ਜਦੋਂ ਸਰਕਾਰ ਬੀਮਾਰ ਸਮਝੇ  
ਆਯਾ ਸੁਪਨਾ ਰਾਤ ਨੂੰ ਸੁਤਿਆਂ ਜੀ ਬਾਉਲੀ ਗੁਰਾਂ ਦੀ ਡੱਬੀ ਬਜ਼ਾਰ ਸਮਝੇ  
ਸੂਬੇ ਖਾਨ ਬਹਾਦਰ ਦੇ ਸਮੇਂ ਅੰਦਰ ਫੜਯਾ ਕਾਜ਼ੀਆਂ ਜ਼ੋਰ ਅਪਾਰ ਸਮਝੇ  
ਬਾਉਲੀ ਸਾਹਿਬ ਨੂੰ ਪੂਰ ਕੇ ਕਾਜ਼ੀਆਂ ਨੇ ਲਏ ਆਪਣੇ ਘਰ ਉਸਾਰ ਸਮਝੇ  
ਬਾਉਲੀ ਸਾਹਿਬਦੀ ਸੇਵਾਕਰਾਉ ਜਲਦੀ ਗੁਰੂ ਕਰ ਦੇਇ ਦੂਰਆਜ਼ਾਰ ਸਮਝੇ  
ਦਿਨੇ ਉਠ ਸਹਾਰਾਜ ਤਫਤੀਸ਼ ਕੀਤੀ ਗੱਲ ਹੋਸੀ ਸਾਰਿਆਂ ਕੋ ਜਾਹਰ ਸਮਝੇ  
ਮੁਸਲਮਾਨਾਂ ਨੂੰ ਖਰਚ ਦੁਵਾਇ ਕਰਕੇ ਕੀਤੇ ਸਭ ਮਕਾਨ ਮਿਸਸਾਰ ਸਮਝੇ  
ਬਾਉਲੀ ਸਾਹਿਬ ਦੀ ਮਿੱਟੀ ਕਢਾ ਕਰਕੇ ਪੀਤਾਜਲ ਹੋਇ ਰੋਗਉਡਾਰ ਸਮਝੇ  
ਆਲੀਸ਼ਾਨ ਮਕਾਨ ਤੇ ਬਹੁਤ ਹੱਟਾਂ ਕਾਇਮ ਕਰ 'ਦਿਤੀ ਯਾਦਗਾਰ ਸਮਝੇ  
ਕਬਜ਼ਾ ਸੋਢੀਆਂ ਦਾ ਕਰਤਾਰ ਸਿੰਘਾ ਲੈਂਦੇ ਆਮਦਨ ਕਰਨ ਬਹਾਰ ਸਮਝੇ

ਕਸ਼ਮੀਰ ਵਿਚ ਕਾਲ ਪੈ ਜਾਣਾ

ਏਸੇ ਸਾਲ ਕਸ਼ਮੀਰ ਦੇ ਦੇਸ ਅੰਦਰ ਪਿਆ ਕਾਲ ਤੇ ਲੋਕ ਦੁਖਾਇ ਬਹੁਤੇ  
ਬਿਨਾਂ ਅੰਨ ਦੇ ਦੁਨੀਆਂ ਮਰਨ ਲੱਗੀ ਲੋਕ ਛੱਡ ਕਸ਼ਮੀਰ ਨੂੰ ਆਇ ਬਹੁਤੇ  
ਹੋਈ ਖਬਰ ਸਰਕਾਰ ਨੂੰ ਜਿਸ ਵੇਲੇ ਬੰਦੋਬਸਤ ਸ਼ਤਾਬ ਕਰਵਾਇ ਬਹੁਤੇ  
ਮੀਹਾਂ ਸਿੰਘ ਨੂੰ ਆਖਰ ਕਸ਼ਮੀਰ ਅੰਦਰ ਸੰਦਾਵਰਤ ਸ਼ਕਾਰ ਖੁਲਵਾਇ ਬਹੁਤੇ

\*ਇਹ ਗੁਲਬਹਾਰ ਬੜੀ ਹੀ ਖੂਬਸੂਰਤ ਮੁਸਲਮਾਨੀ ਲੜਕੀ ਸਰਕਾਰ ਨੇ ਸੰਮਤ 1890 ਵਿਚ  
ਵਿਆਹੀ ਸੀ ਮਹਾਰਾਜ ਜੀ ਦੇ ਪਿਛੋਂ 21380 ] ਰੁਪਏ ਸਾਲਨਾ ਪੈਨਸ਼ਨ ਲੈਂਦੀ ਹੋਈ ਸੰਮਤ 1920  
ਵਿਚ ਲਾਹੌਰ ਗੁਜਰ ਗਈ ।

[ਗੁਲਬਹਾਰ ਦੇ ਵਿਆਹੁਣ ਕਰਕੇ ਭਾਈਆਂ ਨੇ ੧੧੦੦੦ ) ਨਕਦ ਤਨਖਾਹ ਲਾਈ ਤੇ ਬ੍ਰਹਮਣਾਂ  
ਨੇ ਗਰੋਹ ਦਸਕੇ ਹਿੰਦੂਆਂ ਵਜ਼ੀਰਾਂ ਦੀ ਮਦਦ ਨਾਲ ੫੧ ਤੋਲੇ ਸੋਨੇ ਦਾ ਪੁਤਲਾ ਤੇ ਪੰਜਾਹ  
ਹਜ਼ਾਰ ਦਾਨ ਕਰਾਯਾ ।

ਅੰਮ੍ਰਿਤਸਰ ਲਾਹੌਰ ਦੇ ਵਿਚ ਦੁਨੀਆਂ ਹੈਸੀ ਆਇ ਵੜੀ ਘਬਰਾਇ ਬਹੁਤੇ  
ਇਹਨੀਂ ਚੁੰਗੀਂ ਸ਼ਹਿਰੀਂ ਸਰਕਾਰਨੇ ਜੀ ਲੰਗਰ ਥਾਂ ਪਰ ਥਾਂ ਲੁਵਾਇ ਬਹੁਤੇ  
ਜਿੰਨਾ ਚਿਰ ਨਾ ਸਮੇਂ ਨੇ ਸ਼ਕਲ ਬਦਲੀ ਸਰਕਾਰ ਉਪਕਾਰ ਕਮਾਇ ਬਹੁਤੇ  
ਭਾਰਾ ਖੱਟਯਾ ਯੱਸ ਕਰਤਾਰ ਸਿੰਘਾ ਸ਼ਾਹੀ ਫਰਜ਼ ਸਰਕਾਰ ਨਿਬਾਇ ਬਹੁਤੇ

੧੮੯੧ ਚੇਤਰ ਨੂੰ ਪਸ਼ੌਰ ਦੇ ਇਲਾਕੇ ਵਿਚ ਹੋਲਾ

ਕਈ ਵਾਰੀ ਪਸ਼ੌਰ ਨੂੰ ਫਤੇ ਕਰਕੇ ਬੇਸ਼ੁਮਾਰ ਨੁਕਸਾਨ ਉਠਾਕੇ ਜੀ  
ਬਾਰ ਕਜ਼ਈਆ ਦੇਕਰ ਸਪੁਰਦ ਆਉਂਦੇ ਪਤਾ ਨਧੀਂ ਕੀਹ ਸੁਚਾਕੇ ਜੀ  
ਵੇਲੇ ਸਿਰ ਉਹ ਈਨ ਨੂੰ ਮੰਨ ਲੈਂਦੇ ਜਦੋਂ ਦਾਉ ਲੱਗੇ ਸਮਾਂ ਪਾਕੇ ਜੀ  
ਝੱਟ ਪੱਟ ਫਿਰ ਗਦਰ ਮਚਾ ਦੇਂਦੇ ਕੋਈ ਬੜਾ ਬਹਾਨਾ ਬਨਾਕੇ ਜੀ  
ਹੁਣ ਫੇਰ ਅਠਾਰਾਂ ਸੌ ਇਕਾਨਵੇਂ ਨੂੰ ਹਾਜ਼ੀ ਖਾਂ ਕਾਕੜ ਉਤੋਂ ਆ ਕੇ ਜੀ  
ਗਦਰ ਦੇਸ ਦੇ ਵਿਚ ਮਚਾ ਦਿਤਾ ਦੀਨ ਮਜ਼ਬੀ ਜੋਸ਼ ਫੈਲਾਕੇ ਜੀ  
ਸੁਲਤਾਨ ਮੁਹੰਮਦ ਖਾਨ ਤਾਈਂ ਤਾਹਨੇ ਮਾਰਕੇ ਜੋਸ਼ ਚੜ੍ਹਾਕੇ ਜੀ  
ਮੋਮਨ ਹੋ ਟਕੇ ਦਿਹੋ ਕਾਫਰਾਂ ਨੂੰ ਮੂੰਹ ਦਿਹੋਗੇ ਕਿਸ ਥਾਂ ਜਾਕੇ ਜੀ  
ਸੂਬਾ ਅਗੇ ਹੀ ਬੜਾ ਮਕਾਰ ਹੈਸੀ ਮਿਲਯਾ ਓਧਰੇ ਹੀ ਸੁਰ ਮਿਲਾਕੇ ਜੀ  
ਚਲੋ ਦੇਸ ਖੋਹੀਏ ਚੜ੍ਹ ਕਾਫਰਾਂ ਤੋਂ ਪਾਂਦੇ ਜੱਫੀਆਂ ਢੋਲ ਵਜਾਕੇ ਜੀ  
ਹੋਈ ਖ਼ਬਰ ਲਾਹੌਰ ਕਰਤਾਰ ਸਿੰਘਾ ਮਹਾਰਾਜ ਡਾਢਾ ਗੁਸਾ ਖਾਕੇ ਜੀ

ਪਸ਼ੌਰ ਦੇ ਗਾਜ਼ੀਆਂ ਦਾ ਹਾਲ

ਨੌਨਿਹਾਲ ਸਿੰਘ ਕੌਰ ਨੂੰ ਹੁਕਮ ਹੋਇਆ ਵਾਗ ਵਲ ਪਸ਼ੌਰ ਉਠਾਉ ਜਲਦੀ  
ਹਰੀ ਸਿੰਘ ਭੀ ਹਾਜ਼ਰ ਲਾਹੌਰ ਹੈਸੀ ਕਹਯਾ ਓਸਨੂੰ ਭੀ ਤੁਸੀਂ ਜਾਉ ਜਲਦੀ  
ਇਹ ਪਠਾਨ ਹਮੇਸ਼ਾ ਫਸਾਦ ਕਰਦੇ ਹੱਥ ਐਤਕੀਂ ਕਰੜੇ ਲਾਉ ਜਲਦੀ  
ਕਲਾ ਨਿੱਤ ਦੀ ਮੇਟਕੇ ਆਵਣਾ ਜੀ ਮਜ਼ਾ ਤੇਗ ਦਾ ਜਾਇ ਚਖਾਉ ਜਲਦੀ  
ਬਹੁਤ ਵਾਰ ਮੁਆਫ ਕਸੂਰ ਕੀਤੇ ਫਸਤਾ ਕਾਬਲੀ ਉੱਕਾ ਮੁਕਾਉ ਜਲਦੀ  
ਜਾ ਪਸ਼ੌਰ ਦੇ ਵਿਕ ਕਰਤਾਰ ਸਿੰਘਾ ਖਾਲਸਾਈ ਨਿਸ਼ਾਨ ਝੁਲਾਉ ਜਲਦੀ

੦ਲਾਹੌਰ ਵਿਚ ਖੁਦਾਬਖਸ਼ ਕੋਤਵਾਲ ਤੇ ਮਿਸਰ ਬੇਲੀ ਰਾਮ ਨੂੰ ਤੇ ਅੰਮ੍ਰਿਤਸਰ ਵਿਚ ਸ੍ਰੀ ਲਹਿਣਾਸਿੰਘ  
ਮਜੀਠੀਏ ਤੇ ਮੀਆਂ ਸੱਮਦੂ ( ਜੋ ਗੁਲਬਹਾਰ ਦੀ ਸ਼ਾਦੀ ਵੇਲੇ ਸਰਕਾਰ ਦਾ ਸਿਹਰਾ ਬਣਿਆ ਸੀ ) ਦੇ ਇਹ  
ਕੰਮ ਸਪੁਰਦ ਕੀਤਾ ।



ਤਥਾ

ਹਰੀ ਸਿੰਘ ਯੋਧਾ ਕੌਰ ਸਾਹਿਬ ਦੇਵੇਂ ਝੱਟ ਪੱਟ ਹੀ ਕੂਚ ਬੁਲਾਵੰਦੇ ਨੇ  
ਵੈਨਤੂਰਾ ਅਤੇ ਕੋਰਟ ਦੇਇੰ ਜਨਰਲ ਤੋਪ ਖਾਨਯਾਂ ਦੇ ਸਣੇ ਧਾਵੰਦੇ ਨੇ  
ਮਾਰੋਮਾਰ ਪਸ਼ੌਰ ਦੇ ਵੱਲ ਚੱਲੇ ਕੂਚ ਡਬਲ ਪੜਾ ਮੁਕਾਵੰਦੇ ਨੇ  
ਲੰਘ ਅਟਕ ਦਰਯਾ ਕਰਤਾਰ ਸਿੰਘਾ ਪਹੁੰਚ ਨੇੜੇ ਪਸ਼ੌਰ ਦੇ ਜਾਵੰਦੇ ਨੇ

ਲਾਹੌਰ ਤੇ ਫੌਜਾਂ ਦੀ ਚੜ੍ਹਾਈ

ਫੌਜ ਖਾਲਸਾ ਚੜ੍ਹ ਕੇ ਆਇ ਰਹੇ ਬਾਰਕਜ਼ਈ ਭੀ ਫਿਕਰ ਦੁੜਾਵੰਦੇ ਜੀ  
ਸੁਲਤਾਨ ਮੁਹੰਮਦ ਖਾਂ ਸੂਬਾ ਹਾਜ਼ੀ ਖਾਂ ਜੈਸੇ ਰਲ ਜਾਵੰਦੇ ਜੀ  
ਇਰਦ ਗਿਰਦ ਪਸ਼ੌਰ ਕਬੀਲਿਆਂ ਦੇ ਗਾਜ਼ੀ ਸੱਦ ਕੇ ਜਮ੍ਹਾਂ ਕਰਾਵੰਦੇ ਜੀ  
ਚੜ੍ਹਯਾ ਫੇਰ ਜਹਾਦ ਦਾ ਚਾ ਭਾਰਾ ਢੋਲ ਵੱਜਦੇ ਜੱਲੀਆਂ ਪਾਵੰਦੇ ਜੀ  
ਹੋਯਾ ਕੱਠ ਪਸ਼ੌਰ ਦੇ ਵਿਚ ਆਕੇ ਉੱਤੇ ਹਿੰਦੂਆਂ ਲੁਟ ਮਚਾਵੰਦੇ ਜੀ  
ਬਾਲ ਬਚਿਆਂ ਸਣੇ ਸਾਮਾਨ ਸਾਰਾ ਕਿਲੇ ਮਿਚਨੀ ਵਿਚ ਪੁਚਾਵੰਦੇ ਜੀ  
ਛੜੇ ਧੜ ਲੜਾਈ ਤੇ ਡਟ ਬੈਠੇ 'ਅੱਲਾ ਹੂ' ਦੇ ਨਾਹਰੇ ਸੁਨਾਵੰਦੇ ਜੀ  
ਕਦੇ ਬੰਨ੍ਹਦੇ ਹੌਂਸਲੇ ਬਣ ਗਾਜ਼ੀ ਕਦੇ ਬਣ ਪਾਜ਼ੀ ਢਿੱਗੀ ਢਾਹਵੰਦੇ ਜੀ  
ਕਦੇ ਆਖਦੇ ਸਿੰਘ ਕੀਹ ਚੀਜ਼ ਭਾਈ ਕਦੇ ਠੇਰੀ ਦਾ ਜੰਗ ਤਕਾਵੰਦੇ ਜੀ  
ਜੇ ਕੋਈ ਆਇ ਕਹਿੰਦਾ 'ਫੌਜਾਂ ਆਇਗਈਆਂ' ਨੱਠ ਜਾਨਦੇ ਰਾਹ ਤਕਾਵੰਦੇ ਜੀ  
ਕਦੇ ਕਾਠੀਆਂ ਪਾਉਣ ਤੇ ਲਾਹੁਣ ਕਦੇ ਰਾਤ ਦਿਨ ਹੀ ਏਵੇ ਲੰਘਾਵੰਦੇ ਜੀ  
ਫੌਜ ਖਾਲਸਾ ਜਾਇ ਪਸ਼ੌਰ ਪਹੁੰਚੀ ਬੂਹੇ ਬੰਦ ਹੋਇ ਨਿਗ੍ਹਾ ਆਵੰਦੇ ਜੀ  
ਪਿਛ੍ਹਾਂ ਹਟ ਸਰਦਾਰ ਕਰਤਾਰ ਸਿੰਘਾ ਗਿਰਦੇ ਸ਼ਹਿਰ ਦੇ ਡੇਰੇ ਜਮਾਵੰਦੇ ਜੀ

੧੫ ਵਿਸਾਖ ਨੂੰ ਪਸ਼ੌਰ ਤੇ ਕਬਜ਼ਾ

ਹਰੀ ਸਿੰਘ ਸੂਦਾਰ ਨੇ ਵਕਤ ਓਸੇ ਗਿਰਦੇ ਸ਼ਹਿਰ ਦੇ ਸੀ ਘੇਰਾ ਪਾਇ ਲਿਆ  
ਕਚਹਿਰੀ ਦਰਵਾਜ਼ੇ ਤੇ ਜ਼ੋਰ ਪਾਕੇ ਹੇਠ ਜਾਇ ਬਾਰੂਦ ਦਬਾਇ ਲਿਆ  
ਦੇਇ ਕੇ ਅੱਗ ਫਸੀਲ ਉਡਾ ਦਿਤੀ ਇਕ ਦਮ ਹੱਲਾ ਕਰਵਾਇ ਲਿਆ  
ਏੜੀ ਮਾਰ ਖਾ ਕੇ ਗਾਜ਼ੀ ਉੱਠ ਨੱਠੇ ਆਪੋ ਆਪਣਾ ਸਭਨਾ ਰਾਹਿ ਲਿਆ

ਸੂਬਾ ਵਿਚ ਰੋਲੇ\* ਨਿਕਲਗਿਆ ਪਹਿਲਾਂ ਓਸ ਆਪਣਾ ਆਪ ਬਚਾਇ ਲਿਆ  
ਹਾਜ਼ੀ ਖਾਂ ਅੜਯਾ ਅੱਗੇ ਖਾਲਸੇ ਦੇ ਹੇਠ ਚਲਦੀ ਵਾਹਿ ਨਿਬਾਹਿ ਲਿਆ  
ਘੰਟੇ ਦੇ ਚੰਗੀ ਤਲਵਾਰ ਚੱਲੀ ਗੁਮਾਰ ਆਪਣਾ ਸਭ ਕਢਾਇ ਲਿਆ  
ਮੁਰਦੇ ਗਲੀ ਬਜ਼ਾਰਾਂ ਦੇ ਵਿਚ ਰੁਲਗਏ ਅੰਤ ਓਸਭੀਹੋਂ ਸਲਾਢਾਹਿ ਲਿਆ  
ਸ਼ਹਿਰ ਕਰ ਖਾਲੀ ਗਾਜ਼ੀ ਨੱਠਗਏ ਮੁਫਤ ਵਿਚ ਨੁਕਸਾਨ ਉਠਾਇ ਲਿਆ  
ਤਕਾਲ ਸ਼ੇਖਾਨ ਕਰਤਾਰ ਸਿੰਘਾ ਜਾ ਆਪਣਾ ਆਪ ਛੁਪਾਇ ਲਿਆ

ਤਥਾ

ਕਬਜ਼ਾ ਹੋ ਗਿਆ ਸ਼ਹਿਰ ਪਸ਼ੌਰ ਉੱਤੇ ਗਾਜ਼ੀ ਮਾਰਕੇ ਬਾਹਰ ਧਕਾਇ ਦਿਤੇ  
ਬਾਲ ਹਿਸਾਰ ਕਿਲ੍ਹਾ ਕਾਬੂ ਕਰਲਿਆ ਪਹਿਰੇ ਆਪਣੇ ਸਾਰੇ ਬੈਠਾਇ ਦਿਤੇ  
ਦੋਹੀ ਫੇਰ ਸਕਾਰ ਦੀ ਸ਼ਹਿਰ ਅੰਦਰ ਲੋਕ ਅਮਨ ਦੇ ਨਾਲ ਵਸਾਇ ਦਿਤੇ  
ਮਿਲੇ ਚੌਧਰੀ ਪੈਂਚ ਅਮੀਰ ਆਕੇ ਦਿਤੇ ਹੋਂਸਲੇ, ਖੌਫ਼ ਗੁਵਾਇ ਦਿਤੇ  
ਬਾਰਕਜ਼ਈ ਹਕੂਮਤ ਉੱਠ ਗਈ ਖਾਲਸਈ ਨਸ਼ਾਨ ਝੁਲਾਇ ਦਿਤੇ  
ਗਸਤੀ ਫੌਜ ਦੀ ਰਾਹੀਂ ਕਰਤਾਰ ਸਿੰਘਾ ਬਾਗੀ ਭੰਨਕੇ ਸਾਰੇ ਦਬਾਇ ਦਿਤੇ

ਸਰਕਾਰ ਨੇ ਆਪ ਭੀ ਪਸ਼ੌਰ ਪਹੁੰਚਣਾ

ਹੈਸੀ ਖਤਾ ਸਕਾਰ ਨੂੰ ਏਸ ਗਲ ਦਾ ਕਬਜ਼ੇ ਵਿਚ ਪਸ਼ੌਰ ਲਿਆਵਨਾ ਜੀ  
ਬਾਰਕਜ਼ਈਆਂ ਹਕੂਮਤ ਛਡਨੀ ਨਹੀਂ ਰਲ ਮਿਲ ਓਹਨਾਂ ਸ਼ੇਰ ਪਾਵਨਾ ਜੀ  
ਕਾਬਲ ਓਹਨਾਂ ਦੇ ਹੱਥਦੇ ਵਿਚ ਸਾਰਾ ਜੋਰ ਪੱਬਾਂ ਤੋੜੀ ਓਹਨਾਂ ਲਾਵਨਾ ਜੀ  
ਤੇਜਾ ਸਿੰਘ ਤੇ ਕੌਰ ਕਸ਼ਮੀਰਾ ਸਿੰਘ ਨੂੰ ਦਿਤਾ ਹੁਕਮ ਪਸ਼ੌਰ ਨੂੰ ਜਾਵਨਾ ਜੀ  
ਪਿਛੋਂ ਆਪ ਸਕਾਰ ਭੀ ਕੂਚ ਕੀਤਾ ਮਾਰ ਬਾਗੀਆਂ ਤਾਈਂ ਦਬਾਵਨਾ ਜੀ  
ਠਾਰਾਂਸ਼ੇਖਾਨਵੇ ਸਮਝ ਕਰਤਾਰ ਸਿੰਘਾ ਮਾਹ ਵਿਸਾਖ ਅਖੀਰ ਸੁਨਾਵਨਾ ਜੀ

ਇੰਤਜ਼ਾਮ

੦ਪਹੁੰਚ ਆਪ ਸਰਕਾਰ ਪਸ਼ੌਰ ਅੰਦਰ ਬੰਦੋਬਸਤ ਹੱਥੀਂ ਕਰਵਾਇ ਸੋਹਣੇ  
ਮੁਸਲਮਾਨ ਤੇ ਹਿੰਦੂਆਂ ਦੋਹਾਂ ਖਾਤਰ ਪਿਆਰ ਦੇ ਰਾਹ ਚਲਵਾਇ ਸੋਹਣੇ

\*ਮਿਚਨੀ ਦੇ ਕਿਲੇ ਜਾ ਵੜਿਆ ਸੀ।

੦ਮਹਾਰਾਜ ੨੪ ਵਿਸਾਖ ਨੂੰ ਪਸ਼ੌਰ ਪਹੁੰਚ ਗਏ ਸਨ।

ਇਰਦਗਿਰਦ ਦੇ ਠਾਣੇ ਬਿਠਲਾਕਰਕੇ ਬਿਉਪਾਰ ਵਿਹਾਰ ਖੁਲ੍ਹਵਾਇ ਸੋਹਣੇ  
ਜੋਰ ਜੁਲਿਮ ਕਰਦੂਰ ਕਰਤਾਰ ਸਿੰਘਾ ਦਿਨਅਮਨਦੇ ਲਿਆ ਦਿਖਾਇਸੋਹਣੇ

ਅਮੀਰ ਦੋਸਤ ਮੁਹੰਮਦ ਖਾਂ ਨੇ ਕਾਬਲੋਂ ਚੜਾਈ ਕਰਨੀ

ਕਬਜ਼ਾ ਹੋਯਾ ਪਸ਼ੋਰ ਤੇ ਖਾਲਸੇ ਦਾ ਸੁਣ ਦੋਸਤ ਮੁਹੰਮਦ ਧਾ ਆਯਾ  
ਫੌਜਾਂ ਲੈ ਕੇ ਕਾਬਲੋਂ ਕੂਚ ਕੀਤਾ ਤੋਪ ਸ਼ਾਨਯਾਂ ਸ਼ਾਨ ਬਨਾ ਆਯਾ  
ਰਾਹ ਵਿਚੋਂ ਭੀ ਕਈ ਹਜ਼ਾਰ ਗਾਜੀ ਨਾਲ ਰਲਯਾ, ਜੋਰ ਵਧਾ ਆਯਾ  
ਖੋਹਣਾ ਜੋਰ ਦੇ ਨਾਲ ਪਸ਼ੋਰ ਜਾ ਕੇ ਭਾਰੀ ਜੰਗ ਦੇ ਠਾਟ ਠਟਾ ਆਯਾ  
ਲੱਥਾ ਪਾਸ ਸੀਕਾਨ ਦੇ ਆਣ ਕਰਕੇ ਕੱਠ ਗਾਜੀਆਂ ਕਰ ਕਰਾ ਆਯਾ  
ਦਰ੍ਹੇ ਖੈਬਰੋਂ ਪਾਰ ਕਰਤਾਰ ਸਿੰਘਾ ਕਈ ਹਜ਼ਾਰ ਗਾਜੀ ਹੁਮ ਹੁਮਾ ਆਯਾ

ਪਹਿਲੇ ਸੁਲਤਾਨ ਮੁਹੰਮਦ ਖਾਂ ਦੀ ਖੁੰਭ ਠਪਣੀ

ਆ ਪਹੁੰਚਯਾ ਜਦੋਂ ਭਰਾ ਸੁਣਯਾਂ ਸੁਲਤਾਨ ਖਾਂ ਸਿਰ ਉਠਾਵੰਦਾ ਏ  
ਫੇਰ ਧਮਕੀਆਂ ਦੇਇ ਸਰਕਾਰ ਤਾਈਂ ਉਹ ਰੋਅਬ ਜਮਾਵਨਾ ਚਾਹਵੰਦਾ ਏ  
ਕਰ ਜਾਹੋ ਸਪੁਰਦ ਪਸ਼ੋਰ ਸਾਡੇ ਫੋਕਾ ਜੋਰ ਪਠਾਣੀ ਜਤਾਵੰਦਾ ਏ  
ਅਜੇ ਕੱਲ੍ਹ ਛੁਪਾ ਕੇ ਜਾਨ ਨੱਠਾ ਅੱਜ ਰੋਅਬ ਕੀਹ ਮਾਹਨੇ ਰਖਾਵੰਦਾ ਏ  
ਕਰੜੇ ਦੇਇ ਜੁਵਾਬ ਸਰਕਾਰ ਘੱਲੇ ਸੁਣ ਕੁਝ ਨ ਮਨੋ ਸ਼ਰਮਾਵੰਦਾ ਏ  
ਚੜ੍ਹਿਆ ਮਿਚਨੀ ਤੋਂ ਫੇਰ ਮਾਰ ਧੌਂਸਾ ਸੂਹਾ ਆਣਕੇ ਖਬਰ ਪੁਚਾਵੰਦਾ ਏ  
ਮਿਸ਼ਰ ਸੁਖ ਦਯਾਲ ਨੂੰ ਹੁਕਮ ਹੋਯਾ ਉਹ ਤੋਪਖਾਨਾ ਲੈ ਕੇ ਧਾਵੰਦਾ ਏ  
ਰਾਹ ਵਿਚੋਂ ਹੀ ਮੁੜ ਕਰਤਾਰ ਸਿੰਘਾ ਪਰਤ ਮੂੰਹ ਭਨਾ ਕੇ ਜਾਵੰਦਾ ਏ

ਦੋਸਤ ਮੁਹੰਮਦ ( ਅਮੀਰ ਕਾਬਲ ) ਨੇ ਸਰਕਾਰ ਵੱਲ ਲਿਖਣਾ

ਖਬਰਾਂ ਦੋਸਤਮੁਹੰਮਦ ਨੇ ਜਦੋਂ ਸੁਣੀਆਂ ਕਰਦਾਉਹ ਜਰਾਂਦ ਪਠਾਨ ਕਾਹਨੂੰ  
ਲਿਖਦਾ ਵੱਲ ਸਰਕਾਰ ਮੁਰਾਸਲਾ ਇਹ ਕਰੋ ਹੋਸ਼ ਤੇ ਬਣੋ ਅੰਝਾਣ ਕਾਹਨੂੰ  
ਚੜ੍ਹ ਚੜ੍ਹ ਪਸ਼ੋਰ ਤੇ ਕਿਉਂ ਆਉਂਦੇ ਚਾਹੁੰਦੇ ਹੱਕ ਪਰਾਯਾ ਦਬਾਨ ਕਾਹਨੂੰ  
ਸਾਡੀ ਪੁਸ਼ਤ ਦਰਪੁਸ਼ਤ ਦੀ ਮਾਲਕੀ ਏ ਜੋਰ ਆ ਆ ਕਰੋ ਜਤਾਨ ਕਾਹਨੂੰ  
ਸੂਬਾ ਰਹਿਣ ਦਿਹੋ ਸੁਲਤਾਨ ਖਾਂ ਨੂੰ ਤੁਸੀਂ ਚਾਹੁੰਦੇ ਪੈਰ ਜਮਾਨ ਕਾਹਨੂੰ  
ਲਈ ਜਾਹੋ ਖਿਰਾਜ ਜੋ ਲਵੇ ਅੱਗੇ ਚਾਹੋ ਤੁਸੀਂ ਕੁਪੱਤ ਵਧਾਨ ਕਾਹਨੂੰ

ਨਹੀਂ ਤਾਂ ਯਾਦ ਰਖੋ ਫੇਰ ਬਣੂੰ ਔਖੀ ਦੋਹਾਂ ਧਿਰਾਂ ਦਾ ਕਰੋ ਨੁਕਸਾਨ ਕਾਹਨੂੰ  
ਤੁਸੀਂ ਟਿਕ ਗਏ ਵਿਚ ਪਸ਼ੋਰ ਜੇਕਰ ਫੇਰ ਅਸੀਂ ਭੀ ਬਣੇ ਪਠਾਨ ਕਾਹਨੂੰ  
ਕਾਹਨੂੰ ਕਰਨ ਹਕੂਮਤਾਂ ਦਿਤੀਆਂ ਜੇ ਅਸੀਂ ਬਣੇ ਗਾਜ਼ੀ ਮੁਸਲਮਾਨ ਕਾਹਨੂੰ  
ਕਰ ਲੈ ਫੈਸਲਾ ਇਹ ਕਰਤਾਰ ਸਿੰਘ ਪਰਤਜਾਹੋਕਰਾਉ ਘਮਸਾਨ ਕਾਹਨੂੰ

ਮਹਾਰਾਜ ਵਲੋਂ ਦੋਸਤ ਮੁਹੰਮਦ ਨੂੰ ਜੁਵਾਬ

ਲਿਖਯਾ ਤੁਰੰਤ ਜੁਵਾਬ ਸਰਕਾਰ ਨੇ ਜੀ ਕੀਤੇ ਬਹੁਤ ਲਿਹਾਜ਼ ਪਛਾਨ ਅੱਗੇ  
ਫੜੇ ਕਰ ਪਸ਼ੋਰ ਕਈ ਵਾਰ ਦੇਇ ਗਏ ਅਜਮਾਯਾ ਤੇਰਾ ਖਾਨਦਾਨ ਅੱਗੇ  
ਤੁਸੀਂ ਟਲਦੇ ਨਹੀਂ ਫਸਾਦ ਕਰਨੋ ਕੀਤਾ ਬਹੁਤ ਇਤਬਾਰ ਸਿਆਨ ਅੱਗੇ  
ਹੁਣ ਦੇਵੰਦੇ ਨਹੀਂ ਪਸ਼ੋਰ ਅਸੀਂ ਕਈ ਵਾਰੀ ਉਠਾਇ ਨੁਕਸਾਨ ਅੱਗੇ  
ਬੈਠੇ ਨਾਲ ਆਰਾਮ ਦੇ ਵਿਚ ਕਾਬਲ ਬੈਠੇ ਸਿੰਘ ਹੁਣ ਦਰੇ ਦੇ ਆਨ ਅੱਗੇ  
ਦੂਜੀ ਗਲ ਜਿਹੜੇ ਦਾਬੇ ਲਿਖੇ ਨੇ ਤੂੰ ਅਸੀਂ ਨਹੀਂ ਹਾਂ ਮੂਲੋਂ ਅੰਵਾਨ ਅੱਗੇ  
ਇਹਨਾਂ ਝੇੜਯਾਂ ਦੇ ਵਿਚ ਉਮਰ ਗੁਜ਼ਰੀ ਵੇਖੇ ਹੋਣ ਕਈ ਵਾਰ ਪਠਾਨ ਅੱਗੇ  
ਕਸ਼ਮੀਰ ਨੁਸ਼ਹਿਰੇ ਤੇ ਹੋਰ ਥਾਈਂ ਵੁਖ ਚੁਕੇ ਹਾਂ ਗਾਜ਼ੀ ਜੁਵਾਨ ਅੱਗੇ  
ਨਾਲ ਦਾਬਯਾਂ ਖਾਲਸਾ ਨਹੀਂ ਡਰਦਾ ਪਾ ਚੁਕੇ ਹੋ ਕਈ ਘਮਸਾਨ ਅੱਗੇ  
ਵਾਪਸ ਤੁਸੀਂ ਪਸ਼ੋਰ ਨੂੰ ਮੰਗਦੇ ਹੋ ਸਿੰਘ ਚਾਹੁੰਦੇ ਪੈਰ ਵਧਾਨ ਅੱਗੇ  
ਮੂਲਕ ਕਿਸੇ ਦੀ ਮਾਲਕੀ ਨਹੀਂ ਹੁੰਦੇ ਲੱਖਾਂ ਹੋ ਗੁਜਰੇ ਹੁਕਮਰਾਨ ਅੱਗੇ  
ਜ਼ੋਰ ਵਾਲਿਆਂ ਦੀ ਸਦਾ ਮਾਲਕੀ ਏ ਦੇਸ਼ ਝੁਕਦੇ ਜੁੱਤੀ ਦੇ ਤਾਨ ਅੱਗੇ  
ਤੁਹਾਡਾ ਜ਼ੋਰ ਹੈਸੀ ਤੁਸੀਂ ਲੁਟਦੇ ਰਹੇ ਚੜ੍ਹ ਕਾਬਲੋਂ ਜਾ ਹਿੰਦੋਸਤਾਨ ਅੱਗੇ  
ਹੁਣ ਸਿੰਘਾਂ ਦਾ ਪਏਗਾ ਜ਼ੋਰ ਜੇਕਰ ਲੰਘ ਕਾਬਲੋਂ ਝੰਡੇ ਝੁਲਾਨ ਅੱਗੇ  
ਜਦੋਂ ਦਿਲ ਚਹੇ ਓਦੋਂ ਚੜ੍ਹ ਆਵੇ ਸਿੰਘ ਬੈਠੇ ਨੇ ਮਲੀ ਮੈਦਾਨ ਅੱਗੇ  
ਗਾਜ਼ੀ ਦੋਸਤ ਮੁਹੰਮਦ ਹੈਂ ਤੂੰ ਜੇਕਰ ਹਰੀ ਸਿੰਘ ਜੈਸੇ ਬਲਵਾਨ ਅੱਗੇ  
ਤੇਰਾ ਗਾਜ਼ੀ ਪੁਣਾ ਸਾਰਾ ਕਢਨੇ ਨੂੰ ਉਹ ਭੀ ਪਏ ਕਚੀਚੀਆਂ ਖਾਨ ਅੱਗੇ  
ਆ ਢਿਲ ਨ ਕਰ ਕਰਤਾਰ ਸਿੰਘ ਪਤਾ ਕਲ੍ਹ ਕੀਹ ਕਰੇ ਭਗਵਾਨ ਅੱਗੇ

ਏਲਚੀ ਤੋਂ ਸਾਰੀ ਖਬਰ ਸੁਣਕੇ ਦੋਸਤ ਮੁਹੰਮਦ ਨੇ ਘਬਰਾ ਜਾਣਾ

ਗਿਆ ਏਲਚੀ ਜਦੋਂ ਜੁਵਾਬ ਲੈ ਕੇ ਓਹਨੂੰ ਸੁਣ ਅਮੀਰ ਘਬਰਾਵੰਦਾ ਏ

ਬੰਦੋਬਸਤ ਸਰਕਾਰ ਦੇ ਵੇਖ ਗਿਆ ਫੋਲ ਏਲਚੀ ਸਭ ਸੁਨਾਵੰਦਾ ਏ  
ਸਿੰਘ ਜੰਗ ਤਯਾਰੀਆਂ ਕਰੀ ਬੈਠੇ ਗੱਲਾਂ ਸੁਣਕੇ ਹੌਂਸਲਾ ਢਾਹਵੰਦਾ ਏ  
ਕਰਨਾ ਟਾਕਰਾ ਸਿੰਘਾਂ ਦਾ ਸਮਝ ਔਖਾ ਫੇਰ ਹੋਰ ਪਾਸੇ ਉਲਟ ਜਾਵੰਦਾ ਏ  
ਚਿੱਠੀ ਦੇਇ ਇਕ ਹੋਰ ਵਕੀਲ ਤਾਈਂ ਮਹਾਰਾਜ ਦੇ ਵਲ ਦੁੜਾਵੰਦਾ ਏ  
ਉਹ ਪਹੁੰਚ ਪਸ਼ੋਰ ਕਰਤਾਰ ਸਿੰਘਾ ਚਿੱਠੀ ਵਿਚ ਦਰਬਾਰ ਪੁਚਾਵੰਦਾ ਏ

ਦੋਸਤ ਮੁਹੰਮਦ ਨੇ ਹੱਦ ਬੰਨਾ ਕਰਨਾ ਚਾਹਣਾ

ਚਿੱਠੀ ਵਿਚ ਲਿਖਯਾ ਸਰਕਾਰ ਵੱਲੋਂ ਬੇੜਾ ਨਿਤ ਦਾ ਤੁਸੀਂ ਮਿਟਾਇ ਲਵੋ  
ਕਰ ਕਾਇਮ ਲਵੋ ਅੱਗੋਂ ਹੱਦ ਬੰਨਾ ਵੇਰ ਛਡਕੇ ਮੇਲ ਮਿਲਾਇ ਲਵੋ  
ਭੇਜੋ ਆਪਣੇ ਤੁਸੀਂ ਵਕੀਲ ਏਥੇ ਸਾਰਾ ਫੈਸਲਾ ਸਾਫ ਕਰਾਇ ਲਵੋ  
ਹੁੰਦੇ ਨਿਤ ਨੁਕਸਾਨ ਕਰਤਾਰ ਸਿੰਘਾ ਸੋਚ ਕਰਕੇ ਸਮਝ ਸਮਝਾਇ ਲਵੋ

ਫਕੀਰ ਅਜ਼ੀਜ਼ ਦੀਨ ਨੇ ਮਿ: ਹਾਰਲਨ ਅਮੀਰਕਨ ਨੂੰ ਸਰਕਾਰ ਨੇ ਅਮੀਰ ਦੋਸਤ  
ਮੁਹੰਮਦ ਦੇ ਕੈਂਪ ਵਿਚ ਭੇਜਣਾ ਤੇ ਉਸ ਨੇ ਦੋਹਾਂ ਨੂੰ ਕੈਦ ਕਰ ਲੈਣਾ

ਹੱਦ ਬੰਨੇਦੇ ਖਾਸ ਠਹਿਰਾਉਨ ਬਦਲੇ ਬਾਦਸ਼ਾਹੀ ਕਾਇਦੇ ਅਨੁਸਾਰ ਭਾਈ  
ਪਾਸ ਦੋਸਤ ਮੁਹੰਮਦ ਭੇਜ ਦਿੱਤੇ ਚੁਣ ਦੇ ਵਕੀਲ ਸਰਕਾਰ ਭਾਈ  
ਗੱਲਬਾਤ ਜਦੋਂ ਆਇ ਹੋਣ ਲੱਗੀ ਖਾਨ ਵਿਗੜ ਬੈਠਾ ਫੇਰ ਭਾਰ ਭਾਈ  
ਕਹਿੰਦਾ ਦੇਇ ਪਸ਼ੋਰ ਖਿਰਾਜ ਉਤੇ ਜਾਉ ਪਿਛਾਂ ਨੂੰ ਮੋੜ ਮੁਹਾਰ ਭਾਈ  
ਨਹੀਂ ਤਾਂ ਵੇਖ ਲੈਣਾ ਤੁਸਾਂ ਤਾਈਂ ਅਸੀਂ ਕਰਦੇ ਕਿਵੇਂ ਖੁਵਾਰ ਭਾਈ  
ਇਕ ਦਿਨ ਹਕੂਮਤ ਟਿਕਣ ਦਿੱਤੀ ਦੇਣੀ ਫੇਰ ਸਾਨੂੰ ਫਿਟਕਾਰ ਭਾਈ  
ਅੱਗੇ ਬੜਾ ਦਾਨਾ ਫਕੀਰ ਹੈਸੀ ਕਹਯਾ ਉਸ ਨੇ ਖਾਨਾ ਵਿਚਾਰ ਭਾਈ  
ਤਰਫ ਦੂਸਰੀ ਵੇਖ ਰਣਜੀਤ ਸਿੰਘ ਹਈ ਵੇਖ ਚੁਕੇ ਜਿੰਨੁ ਕਈ ਵਾਰ ਭਾਈ  
ਅੱਜ ਉਹਦਾ ਸਿਤਾਰ ਬਲੰਦ ਭਾਰਾ ਓਹਦੀ ਝੱਲਣੀ ਝਾਲ ਦੁਸ਼ਵਾਰ ਭਾਈ  
ਬਾਦਸ਼ਾਹ ਕੰਬਣ ਓਹਦਾ ਨਾਮ ਸੁਣਕੇ ਧਾਂਗਾਂ ਪੈ ਰਹੀਆਂ ਸੰਸਾਰ ਭਾਈ  
ਓਹਦੀ ਫੌਜ ਸਮੁੰਦ ਦੀ ਮੌਜ ਸਮਝੀਂ ਤੂੰ ਕਾਬਲ ਹੀ ਰੱਖ ਸੰਭਾਰ ਭਾਈ  
ਇਹਨਾਂ ਗੱਲਾਂ ਦਾ ਅਸਰ ਨ ਕੁਝ ਹੋਯਾ ਮੋਟੀ ਮਤ ਸਨ ਮੂੜੁ ਰੁਵਾਰ ਭਾਈ

ਰਾਜ ਨੀਤ ਦੇ ਤਈਂ ਵਿਸਾਰ ਕਰਕੇ \*ਖੋਟੀ ਨੀਤ ਲਈ ਸਗੋਂ ਧਾਰ ਭਾਈ  
ਕੈਦ ਕਰ ਲਏ ਦੋਇੰ ਕਰਤਾਰ ਸਿੰਘਾ ਬੇਵਕੂਫੀ ਦਾ ਕਰ ਹੰਕਾਰ ਭਾਈ

ਸਰਕਾਰ ਖਾਲਸੇ ਦਾ ਜੋਸ਼

ਹੋਈ ਖਬਰ ਸਰਕਾਰ ਨੂੰ ਜਿਸ ਵੇਲੇ ਕਹਿੰਦੇ ਪਾਜ਼ੀ ਨੂੰ ਮਜ਼ਾ ਚਖਾਇ ਦੇਣਾ  
ਰਾਜਨੀਤ ਦੇ ਓਸ ਵਿਰੁਧ ਕੀਤੀ ਸਾਡਾ ਫਰਜ਼ ਹੁਣ ਓਹਨੂੰ ਸਜ਼ਾਇ ਦੇਣਾ  
ਹੋਯਾ ਹੁਕਮ ਫੌਜਾਂ ਤਈਂ ਤਯਾਰ ਹੋਵੇ ਭੜਥੂ ਵਿਚ ਪਹਾੜਾਂ ਦੇ ਪਾਇ ਦੇਣਾ  
ਇਹਨਾਂ ਦੁੰਹ ਵਕੀਲਾਂ ਦੀ ਜਾਨ ਬਦਲੇ ਮੈਂ ਹਜ਼ਾਰਾਂ ਨੂੰ ਮਾਰ ਖਪਾਇ ਦੇਣਾ  
ਧਾਵਾ ਮਾਰ ਜਲਾਲਾ ਬਾਦ ਪਹੁੰਚੇ ਝੰਡਾ ਕਾਬੁਲ ਜਾਇ ਝੁਲਾਇ ਦੇਣਾ  
ਮਾਰ ਕਰ ਤਬਾਹ ਕਰਤਾਰ ਸਿੰਘਾ ਗਾਜ਼ੀ ਪਾਜ਼ੀਆਂ ਖੋਜ ਮਿਟਾਇ ਦੇਣਾ

ਫੌਜਾਂ ਦੀ ਚੜ੍ਹਾਈ

ਠਾਰਾਂ ਸੌ ਦਾ ਬਾਨੂਵਾ ਸਾਲ ਹੈਸੀ ਲਵੇ ਜੇਠ ਸੰਗ੍ਰਾਮ ਪਛਾਨ ਭਾਈ  
ਫੌਜਾਂ ਚੜ੍ਹ ਪਸ਼ੌਰ ਤੋਂ ਰਵਾਂ ਹੋਈਆਂ ਹਰੀ ਸਿੰਘ ਚੜ੍ਹਯਾ ਬਲਵਾਨ ਭਾਈ  
ਚੜ੍ਹਯਾ ਡੋਗਰਾ ਨਾਲ ਗੁਲਾਬ ਸਿੰਘ ਭੀ ਲੈ ਕੇ ਜੰਗਦੇ ਭਾਰੇ ਸਾਮਾਨ ਭਾਈ  
ਦਰ੍ਹੇ ਪਾਸ ਪਠਾਨਾਂ ਨੇ ਰੋਕ ਕੀਤੀ ਥੋੜੀ ਮਾਰ ਖਾ ਮੂੰਹ ਛੁਪਾਨ ਭਾਈ  
ਹਰੀ ਸਿੰਘ ਨੇ ਤਿੰਨ ਬਿਗੁਡ ਕੀਤੇ ਫੌਜ ਆਪਣੀ ਦੇ ਬੁੱਧੀਵਾਨ ਭਾਈ  
ਨੇੜੇ ਜਾਇ ਅਮੀਰ ਦੇ ਇਕ ਹਿੱਸਾ ਪਹੁੰਚਾ ਸ਼ਾਮ ਨੂੰ ਲਵੇ ਪਛਾਨ ਭਾਈ  
ਅੱਧੀ ਰਾਤ ਨੂੰ ਪਹੁੰਚਿਆ ਫੇਰ ਦੂਜਾ ਤੀਜਾ ਪਿਛਲੇ ਪਹਿਰ ਸਿੰਵਾਨ ਭਾਈ  
ਜਦ ਸਿੰਘ ਪਹਾੜਾਂ ਤੇ ਚੜ੍ਹਦੇ ਸਨ ਗੱਜ ਗੱਜ ਕੇ ਫੜੇ ਬੁਲਾਨ ਭਾਈ  
ਸਾਰੀ ਰਾਤ ਰੋਲਾ ਇਵੇਂ ਰਿਹਾ ਪੈਂਦਾ ਸੁਣ ਸੁਣ ਪਠਾਨ ਘਬਰਾਨ ਭਾਈ  
ਫੌਜਾਂ ਪਹੁੰਚੀਆਂ ਬੇਸ਼ੁਮਾਰ ਆ ਕੇ ਹੋ ਗਿਆ ਅਮੀਰ ਹੈਰਾਨ ਭਾਈ  
ਓਹਨੂੰ ਡੋਲਯਾ ਵੇਖ ਫਕੀਰ ਸਾਹਿਬ ਸੱਦ ਆਪਣੇ ਪਾਸ ਸਮਝਾਨ ਭਾਈ

---

\*ਦੋਸਤ ਮੁਹੰਮਦ ਨੇ ਇਹ ਲੋਭ ਕੀਤਾ ਸੀ ਕਿ ਇਹਨਾਂ ਦੋਹਾਂ ਵਕੀਲਾਂ ਬਦਲੇ ਸਰਕਾਰ ਪਾਸੋਂ  
ਬਹੁਤ ਰੁਪਯਾ ਲੈਕੇ ਫੇਰ ਇਹਨਾਂ ਨੂੰ ਛਡਾਂਗਾ ਪਰੰਤੂ ਇਹ ਪਤਾ ਨਹੀਂ ਸੀ ਕਿ ਸਿੰਘਾਂ ਦੀ ਤਲਵਾਰ  
ਹਜ਼ਾਰਾਂ ਜਾਨਾਂ ਲੈਕੇ ਫਿਰ ਮਿਆਨ ਵਿਚ ਪਏਗੀ।

ਅਮੀਰ ਦੋਸਤ ਮੁਹੰਮਦ ਨੇ ਕਾਬਲ ਨੂੰ ਚਲਿਆ ਜਾਣਾ

ਅਜ਼ੀਜ਼ ਦੀਨ ਨੇਕਹਯਾ ਅਮੀਰ ਤਾਈਂ ਵੇਲਾ ਬੀਤਯਾ ਹੱਥ ਨ ਆਇਗਾ ਜੀ  
ਸਾਡੇ ਦੋਹਾਂ ਦੇ ਕੈਦ ਹੋ ਜਾਣ ਕਰਕੇ ਘਟ ਕੀਹ ਸਰਕਾਰ ਜਾਇਗਾ ਜੀ  
ਪਰ ਯਾਦ ਰੱਖੋ ਰਣਜੀਤ ਸਿੰਘ ਹੁਣ ਮਜ਼ਾ ਤੁਸਾਂ ਨੂੰ ਬੁਰਾ ਚਖਾਇਗਾ ਜੀ  
ਬੱਚਾ ਬੱਚਾ ਪਠਾਨਾਂ ਦਾਕਤਲ ਕਰਕੇ ਦੁੰਦ ਵਿਚ ਪਹਾੜਾਂ ਮਚਾਇਗਾ ਜੀ  
ਫੜੇ ਕਰ ਜਲਾਲਾਬਾਦ ਤੇਰਾ ਪਹੁੰਚ ਕਾਬਲ ਧੂੜ ਧਮਾਇਗਾ ਜੀ  
ਬੇਗੁਨਾਹਾਂ ਦਾ ਖੂਨ ਕਰਤਾਰ ਸਿੰਘਾ ਤੇਰੇ ਸਿਰ ਤੇ ਪੈ ਦਬਾਇਗਾ ਜੀ

ਤਥਾ

ਕੰਬ ਗਈ ਅਮੀਰ ਦੀ ਜਾਨ ਵਿੱਚੋਂ ਦੂਜੇ ਦਿਨ ਹੀ ਕੂਚ ਬੁਲਾਇ ਗਿਆ  
ਛੱਡ ਦੋਹਾਂ ਵਕੀਲਾਂ ਨੂੰ ਥਾਂ ਓਸੇ ਰਾਤੋਂ ਰਾਤ ਹੀ ਡੇਰੇ ਪੁਟਾਇ ਗਿਆ  
ਦਲ ਵੇਖ ਖਾਲਸਾ ਮੈਦਾਨ ਖਾਲੀ ਗੂੰਜਾਂ ਪਾਉਂਦਾ ਪਿਛਾਂਹ ਨੂੰ ਆਇ ਗਿਆ  
ਕੀਹ ਖੱਟਯਾ ਭਲਾ? ਕਰਤਾਰ ਸਿੰਘਾ ਵਿੱਚ ਰਾਹਾਂ ਦੇ ਧੂੜ ਧੁਮਾਇ ਗਿਆ

ਪਸ਼ੌਰ ਦਾ ਬੰਦੋਬਸਤ ਤੇ ਸਰਕਾਰ ਦੀ ਵਾਪਸੀ

ਪਿਛਾਂ ਦੋਸਤ ਮੁਹੰਮਦ ਹਟ ਗਿਆ ਗਏ ਗਾਜ਼ੀ ਭੀ ਹੌਂਸਲੇ ਢਾਹ ਸਾਰੇ  
ਲਏ ਪਕੜ ਸ਼ਰਾਰਤੀ ਦੇਸ ਵਿੱਚੋਂ ਝੱਟ ਸੂਹਯਾਂ ਤੋਂ ਪੁੱਛ ਪੁਛਾ ਸਾਰੇ  
ਯੋਗਾਂਦੰਡ ਦਿੱਤੇ ਫੜ ਸਾਰਯਾਂ ਨੂੰ ਨਾਲ ਜ਼ੋਰ ਦੇ ਲਏ ਦਬਾ ਸਾਰੇ  
ਬੰਦੋਬਸਤ ਤੇ ਫੇਰ ਧਯਾਨ ਦਿੱਤਾ ਸਰਕਾਰ ਨੇ ਨਜ਼ਰ ਦੁੜ੍ਹਾ ਸਾਰੇ  
ਕੰਵਰ ਸਾਹਿਬ ਤਾਈਂ ਗਵਰਨਰ ਕੀਤਾ ਝੱਟ ਪੱਟ ਇਖਤਯਾਰ ਦੁਵਾ ਸਾਰੇ  
ਜੰਗੀ ਮਹਿਕਮੇ ਤੇ ਕੀਤਾ ਹਰੀ ਸਿੰਘ ਨੂੰ ਐਬੂਟੇਬਲ ਜਹੇ ਦਨਾ ਸਾਰੇ  
ਮਾਲੀ ਮਹਿਕਮਾ ਸੌਂਪ ਗਲਾਬ ਸਿੰਘ ਨੂੰ ਠਾਣੇ ਦੇਸ ਦੇ ਵਿਚ ਬੈਠਾ ਸਾਰੇ  
ਕਾਇਮ ਠਕਿਲੇ ਸਰਹੰਦ ਤੇ ਕਰਨ ਖਾਤਰ ਹਰੀ ਸਿੰਘ ਨੂੰ ਕੰਮ ਸੌਂਪਾ ਸਾਰੇ

ਪਸ਼ੌਰ ਦੇ ਇਲਾਕੇ ਦੇ ਅਮੀਰਾਂ ਨੂੰ ਓਥੋਂ ਬੰਦਖਲ ਕਰਕੇ ਕਈ ਥਾਈਂ ਜਾਗੀਰਾਂ ਦਿੱਤੀਆਂ  
ਪਰ ਖਾਸ ਕਰ ਸੂਬੇ ਸੁਲਤਾਨ ਮੁਹੰਮਦ ਨੂੰ ਸਰਦਾਰ ਹਰੀ ਸਿੰਘ ਦੀ ਸਿਫਾਰਸ਼ ਤੇ ਇਲਾਕਾ ਕੋਹਾਟ ਤੇ  
ਇਸ਼ਤ ਨਗਰ ਵਿਚ ਤਿੰਨ ਲਖ ਸਾਲਾਨਾ ਦੀ ਜਾਗੀਰ ਦਿੱਤੀ ਤੇ ਫੇਰ ਮਾਲਵੇ ਵਿਚ ਪੰਝੀ ਹਜ਼ਾਰ ਦੀ  
ਹੋਰ ਦਿੱਤੀ ।

੦ਮਹਾਰਾਜ ਜੀ ਦੇ ਹੁਕਮ ਅਨੁਸਾਰ ਸਰਦਾਰ ਹਰੀ ਸਿੰਘ ਜੀ ਨੇ ਓਸੇ ਸਾਲ ਦੋ ਕਿਲੇ ਇਕ  
ਮਿਚਨੀ ਤੇ ਦੂਸਰਾ ਸ਼ੇਕਰਗੜ੍ਹ [ਸ਼ੇਕਰਦਰ] ਸਰਹੰਦ ਤੇ ਤਿਆਰ ਕੀਤਾ ।



ਯਾਰਾਂ ਜੇਠ ਪਿਛਾਂਹ ਨੂੰ ਕੂਚ ਕੀਤਾ ਸਰਹੱਦ ਦੇ ਜ਼ੋਰ ਮਿਟਾ ਸਾਰੇ  
ਪਹੁੰਚਣੇ ਆਨ ਲਾਹੌਰ ਕਰਤਾਰ ਸਿੰਘਾ ਪਾ ਗਾਜ਼ੀਆਂ ਤੇ ਦਬ ਦਬਾ ਸਾਰੇ

ਹਜ਼ਾਰੇ ਵਿਚ ਫਿਰ ਹਿੱਲ ਜੁਲ

ਹਰੀ ਸਿੰਘ ਪਸ਼ੌਰ ਤੋਂ ਚਲਾ ਗਿਆ ਸੀ ਲਾਹੌਰ ਨੂੰ ਨਾਲ ਸਰਕਾਰ ਦੇ ਜੀ  
ਪਿੱਛੇ ਫੇਰ ਹਜ਼ਾਰੇ ਦੇ ਦੇਸ ਅੰਦਰ ਕੁਝ ਖਾਨ ਫਸਾਦ ਉਠਾਰ ਦੇ ਜੀ  
ਅਹਿਮਦ ਅਲੀ ਖਾਂ ਤੇ ਫਤ੍ਹੇ ਅਲੀ ਖਾਂ ਦੇ ਇਹ ਆ ਗਏ ਵਿਚ ਹੰਕਾਰ ਦੇ ਜੀ  
ਖਾਂਦੇ ਤਿੰਨ ਹਜ਼ਾਰ ਜਾਗੀਰ ਸਨ ਇਹ ਵੇਲਾ ਪਾ ਫਸਾਦ ਉਠਾਰ ਦੇ ਜੀ  
ਮਾਂਹ ਸਿੰਘ ਨੇ ਖੋਹ ਜਾਗੀਰ ਲਈ ਕੋਰੜਾਲਾਂ ਦੀ ਗੜ੍ਹੀ ਉਜਾੜ ਦੇ ਜੀ  
ਓਹਨਾਂ ਪਾਸ ਸਰਕਾਰ ਫਰਜ਼ਾਦ ਕੀਤੀ ਅਸੀਂ ਬੇ ਕਸੂਰ ਉਚਾਰ ਦੇ ਜੀ  
ਖੋਜ ਕਰਨ ਤੋਂ ਹੋਯਾ ਕਸੂਰ ਸਾਬਤ ਮਹਾਰਾਜ ਧਿਯਾਨ ਨ ਧਾਰਦੇ ਜੀ  
ਫਸੇ ਖਾਵੰਦੇ ਮਾਰ ਕਰਤਾਰ ਸਿੰਘਾ ਦਿਲੋਂ ਵੈਰ ਨ ਕਦੇ ਵਸਾਰਦੇ ਜੀ

ਮਹਾਰਾਜ ਨੇ ਬਟਾਲੇ ਜਾਣਾ

ਰਾਜ ਖਾਲਸੇ ਨਾਲ ਪਸ਼ੌਰ ਤਾਈਂ ਬਿਨਾਂ ਜੰਗ ਤੋਂ ਆਇ ਮਿਲਾਇਕੇ ਜੀ  
ਦਿਤੇ ਦਾਨ ਗਰੀਬਾਂ ਨੂੰ ਬਹੁਤ ਭਾਰੇ ਅੰਮ੍ਰਿਤਸਰ ਕੀਤੀ ਸੇਵਾ ਜਾਇਕੇ ਜੀ  
ਅੰਮ੍ਰਿਤਸਰੋਂ ਵਟਾਲੇ ਕੂਚ ਕੀਤਾ ਮਿਲਯਾ ਿਕੌਰ ਪ੍ਰਤਾਪ ਸਿੰਘ ਆਇਕੇ ਜੀ  
ਹੋਂਦੇ ਸਣੇ ਹਾਥੀ ਘੋੜੇ ਕੀਮਤੀ ਦੇ ਗਿਆਰਾਂ ਸੌ ਰੁਪਯਾ ਗਿਣਾਇਕੇ ਜੀ  
ਹੋਰ ਕਈ ਚੀਜ਼ਾਂ ਅੱਗੋਂ ਲੈ ਮਿਲਯਾ ਮਹਾਰਾਜ ਪਯਾਰ ਵਧਾਇਕੇ ਜੀ  
ਕੰਠਾ ਮੋਤੀਆਂ ਦਾ ਲਾਹਕੇ ਗਲ ਪਾਯਾ ਪੋਤਾ ਗੋਦ ਦੇ ਵਿਚ ਬਠਾਇਕੇ ਜੀ  
ਬੜੀ ਖੁਸ਼ੀ ਸਰਕਾਰ ਨੇ ਜ਼ਾਹਰ ਕੀਤੀ ਸਤਿਗੁਰਾਂ ਦਾ ਸ਼ੁਕਰ ਬਜਾਇਕੇ ਜੀ  
ਓਥੋਂ ਵਲ ਸਯਾਲਕੋਟ ਕਰਤਾਰ ਸਿੰਘਾ ਦੌਰੇ ਚੜ੍ਹ ਗਏ ਵਾਗ ਭਵਾਇਕੇ ਜੀ

ਸਯਾਲਕੋਟ ਤੋਂ ਹੋ ਕੇ ਫੇਰ ਲਾਹੌਰ ਆ ਜਾਣਾ

ਰਾਵੀ ਲੰਘਕੇ ਦੜਪ ਦਾ ਦੇਸ ਡਿੱਠਾ ਸਯਾਲਕੋਟ ਨੂੰ ਵਾਗ ਉਠਾਵੰਦੇ ਨੇ

---

ਿਕੌਰ ਪ੍ਰਤਾਪ ਸਿੰਘ ਸ਼ਾਹਜ਼ਾਦੇ ਸ਼ੇਰ ਸਿੰਘ ਦਾ ਪੁਤਰ ਸੀ, ਜਿਸ ਨੂੰ ਸੰਧਾਂਵਾਲੀਆ ਨੇ ਲਾਹੌਰ  
ਭੜਾਨੀਆਂ ਦੇ ਬਾਗ ਵਿਚ ਕਤਲ ਕੀਤਾ ਸੀ, ਇਹ ਸਾਰਾ ਹਾਲ ਅਗਲੇ ਹਿਸੇ 'ਦਰਬਾਰ ਖਾਲਸਾ'  
ਵਿਚ ਪੜੇ।

ਜਿਹੜੇ ਕੌਰ ਮਿਲੇ ਬਾਹਰ ਆਣ ਅੱਗੇ ਮਹਾਰਾਜ ਜੀ ਗਲੇ ਲਗਾਵੰਦੇ ਨੇ  
 ੧ ਗੁਰਦਵਾਰੇ ਦੇ ਜਾਇਦੀਦਾਰ ਕੀਤਾ ਸੋਨਾ ਚੜ੍ਹਨ ਦਾ ਹੁਕਮ ਸੁਣਾਵੰਦੇ ਨੇ  
 ਓਥੋਂ ਟੱਪ ਝਨਾਬ ਤੋਂ ਪਾਰ ਹੋਇ ਲਹਿੰਦੇ ਦੇਸ ਨੂੰ ਦੇਖ ਦਿਖਾਵੰਦੇ ਨੇ  
 ਕੰਢੇ ਕੰਢੇ ਜਿਹਲਮ ਦਰਯਾ ਦੇ ਜੀ ਦੇਸ ਭੱਟੀਆਂ ਦੇ ਪਰਤ ਆਵੰਦੇ ਨੇ  
 ਪਹੁੰਚ ਵਿਚ ਲਾਹੌਰ ਦੇ ਕਰਤਾਰ ਸਿੰਘਾ ਭਾਰੀ ਰੋਣਕਾਂ ਤਈਂ ਵਧਾਵੰਦੇ ਨੇ

ਬਹਾਵਲ ਪੁਰੀਏ ਨਵਾਬ ਨੇ ਸਰਕਾਰ ਦੀ ਤਾਬੇਦਾਰੀ ਮੰਨ ਲੈਣੀ

ਏਸੇ ਸਾਲ ਹੀ ਸਰਦੀਆਂ ਵਿਚ ਆਕੇ ਵੈੱਡ ਸਾਹਿਬਨੇ ਇਹ ਇਜ਼ਹਾਰ ਕੀਤਾ  
 ਹੈ ਜੋ ਖਾਨ ਬਹਾਵਲ ਪੁਰੇ ਵਾਲਾ ਓਸ ਫੈਸਲਾ ਨਾਲ ਸਰਕਾਰ ਕੀਤਾ  
 ਗਵਰਮੈਂਟ ਅੰਗਰੇਜ਼ੀ ਦੀ ਸ਼ਰਨ ਲੈ ਲਈ ਤਾਬੇਆਪਦੇ ਰਹਿਣੋਂ ਇਨਕਾਰ ਕੀਤਾ  
 ਦੇਣਾ ਦਖਲ ਨਹੁਣ ਕਰਤਾਰ ਸਿੰਘਾ ਓਸ ਤਰਫ ਅਗੋਂ ਤੁਸਾਂ ਜ਼ਾਹਰ ਕੀਤਾ

ਇਸ ਗਲ ਤੋਂ ਫੌਜ ਖਾਲਸਾ ਵਿਚ ਜੋਸ

ਇਹ ਖਬਰ ਮਸ਼ਹੂਰ ਹੋਈ ਵਿਚ ਫੌਜਾਂ ਸਾਰੇ ਸਿੰਘ ਕਚੀਚੀਆਂ ਖਾਨ ਲੱਗੇ  
 ਕਹਿੰਦੇ ਵੇਖੋ ਅੰਗਰੇਜ਼ਾਂ ਦੀ ਚਾਲ ਭਾਈ ਹੌਲੀ ਹੌਲੀ ਨੇ ਕਦਮ ਵਧਾਨ ਲੱਗੇ  
 ਤਾਬੇ ਦੇਸ਼ ਹੈਸਨ ਜਿਹੜੇ ਖਾਲਸੇ ਦੇ ਕਬਜ਼ੇ ਓਹਨਾਂ ਦੇ ਉੱਤੇ ਜਮਾਨ ਲੱਗੇ  
 ਪਹਿਲਾਂ ਸਿੰਘਾਂ ਰਿਆਸਤਾਂ ਖਿਚ ਲਈਆਂ ਹੁਣ ਦੂਏ ਪਾਸੇ ਹੱਥ ਪਾਨ ਲੱਗੇ  
 ਕੰਵਰ ਸ਼ੇਰ ਸਿੰਘ ਤੇ ਹਰੀ ਸਿੰਘ ਜੈਸੇ ਤਾ ਮੁੱਛਾਂ ਦੇ ਤਈਂ ਚੜ੍ਹਾਨ ਲੱਗੇ  
 ਲੱਗੇ ਕਰਨ ਤਯਾਰੀਆਂ ਜੰਗ ਦੀਆਂ ਸਭ ਸਾਜ਼ ਸਾਮਾਨ ਵੰਡਾਨ ਲੱਗੇ  
 ਓਧਰ ਡੋਗਰੇ, ਹੋਰ ਕਮਦਿਲੇ ਅਫਸਰ ਚਾਲ ਦੋਗਲੀ ਚਲ ਦਿਖਾਨ ਲੱਗੇ  
 ਮਤਾਂ ਜੰਗ ਛਿੜਯਾਂ ਬਣੇ ਔਖ ਸਾਨੂੰ ਆਪੋ ਆਪਣੇ ਫਿਕਰ ਦੁੜਾਨ ਲੱਗੇ  
 ਮਹਾਰਾਜ ਭੀ ਓਹਨਾਂ ਦੇ ਲੱਗ ਆਖੇ ਏਸ ਜੋਸ਼ ਦੇ ਤਈਂ ਸਿਟਾਨ ਲੱਗੇ

ਜਿਹੜੇ ਪਸ਼ੌਰਾ ਸਿੰਘ ਤੇ ਕੌਰ ਕਸ਼ਮੀਰਾ ਸਿੰਘ ਰਾਣੀ ਦਯਾਂ ਕੌਰ ਦੀ ਕੁਖੋਂ ਮਹਾਰਾਜ ਦੇ ਪੁਤ੍ਰ  
 ਸਨ। ਇਹ ਦਯਾਂ ਕੌਰ ਪਹਿਲੇ ਸਾਹਿਬ ਸਿੰਘ ਭੰਗੀ ਗੁਜਰਾਤ ਵਾਲੇ ਦੀ ਸਰਦਾਰਨੀ ਸੀ, ਜਿਸ ਦੇ ਨਾਲ  
 ਸਾਹਿਬ ਸਿੰਘ ਦੇ ਮਰੇ ਪਿਛੋਂ ਮਹਾਰਾਜ ਨੇ ਸਿੱਖ ਅਸੂਲਾਂ ਅਨੁਸਾਰ ਆਨੰਦ ਪੜ੍ਹਾ ਲਿਆ।

੧ ਗੁਰਦਵਾਰਾ 'ਬਾਬੇ ਦੀ ਬੇਰ'।

ਰਖ ਦੋਸਤੀ ਕਾਇਮ ਕਰਤਾਰ ਸਿੰਘ ਅੰਗ ਪਯਾਰ ਦਾ ਪੂਰਾਨਿਬਾਹਨ ਲੱਗੇ

ਹੋਰ ਚਾਲ

ਠਾਰਾਂ ਸੋ ਤਿਆਨਵੇ ਸਾਲ ਚੜ੍ਹਦੇ ਸੀ ਗੁਲਾਬ ਸਿੰਘ ਹੋਇਆ ਬੀਮਾਰ ਭਾਈ  
ਓਹਨੂੰ ਮਰਜ਼ ਅਧਰੰਗ ਦੀ ਹੋਇ ਗਈ ਹੋਯਾ ਵਿਚ ਪਸ਼ੋਰ ਲਾਚਾਰ ਭਾਈ  
ਓਹਦੇ ਥਾਂ ਗਿਆ ਵੇਨਤੂਰਾ ਸਾਹਿਬ ਜਾ ਸਾਂਭ ਲਏ ਕਾਰੋਬਾਰ ਭਾਈ  
ਰਾਜਾ ਹੋਯਾ ਰਾਜ਼ੀ ਤਾਂ ਸਰਾਧਾਂ ਅੰਦਰ ਆ ਬੀਮਾਰ ਹੋ ਗਈ ਸਰਕਾਰ ਭਾਈ  
ਓਸੇ ਤਰ੍ਹਾਂ ਅਧਰੰਗ ਦੇ ਨਾਲ ਆ ਕੇ ਜਾਨ ਤੰਗ ਹੋਈ ਪਾ ਆਜ਼ਾਰ ਭਾਈ  
ਫੇਰ ਹੋਰ ਸਰੀਰ ਅਰੋਗ ਹੋਯਾ ਬੰਦ ਹੋਈ ਜ਼ਬਾਨ ਅਸਾਰ ਭਾਈ  
ਨਜਰਾਂ ਲਈਆਂਦੁਸਹਿਰੇ ਤੇ ਧਯਾਨ ਸਿੰਘ ਨੇ ਮਹਾਰਾਜ ਦੇਥਾਂ ਵਿਚਾਰ ਭਾਈ  
ਰਾਜ਼ੀ ਹੋ ਗਏ ਬਹੁਤ ਇਲਾਜ ਕੀਤੇ ਕੀਤੀ ਮਿਹਰ ਵਡੀ ਕਰਤਾਰ ਭਾਈ  
ਰਾਣੀ ਲਛਮੀ ਮਰ ਗਈ ਵਿਚ ਅਸੂ ਬੇਅੌਲਾਦ ਹੀ ਛੱਡ ਸੰਸਾਰ ਭਾਈ  
ਜਾਇਦਾਦ ਅੰਗੇਜ਼ਾਂ ਨੇ ਸਾਂਭ ਲਈ ਛਾਉਣੀ ਲਈ ਫੀਰੋਜ਼ਪੁਰ ਡਾਰ ਭਾਈ  
ਏਥੋਂ ਛਾਉਣੀ ਤਈਂ ਉਠਾਣ ਖਾਤਰ ਸ਼ੇਰ ਸਿੰਘ ਫਿਰ ਹੋਯਾ ਤਜਾਰ ਭਾਈ  
ਦਿਤੀ ਆਗਯਾ ਨਾਹਿ ਸਰਕਾਰ ਨੇ ਜੀ' ਕਹਿਣ ਲਗ ਪਏ ਨਰ ਨਾਰ ਭਾਈ  
ਕਿਸੇ ਦਿਨ ਪੰਜਾਬ ਭੀ ਲੈਣਗੇ ਇਹ ਸਿਖਰਾਜ ਕੋਈ ਦਿਨ ਦੀ ਕਾਰ ਭਾਈ  
ਹੋਈ ਗਲ ਸੋ ਠੀਕ ਕਰਤਾਰ ਸਿੰਘਾ ਸਮੇਂ ਸਿਰ ਆ ਆਖਰਕਾਰ ਭਾਈ

ਸਰਦਾਰ ਹਰੀ ਸਿੰਘ ਨੂੰ ਪਸ਼ੋਰ ਦਾ ਗਵਰਨਰ ਬਨਾਣਾ

ਭਾਵੇਂ ਕਬਜ਼ਾ ਹੋਯਾ ਪਸ਼ੋਰ ਉਤੇ ਕੌਰ ਸਾਹਿਬ ਸਨ ਹੁਕਮ ਕਮਾਵੰਦੇ ਜੀ  
ਬਾਜ਼ ਆਉਂਦੇ ਨ ਛੇੜਾਂ ਨਿਤ ਕਰਦੇ ਬਾਰਕਜ਼ਈ ਫਸਾਦ ਉਠਾਵੰਦੇ ਜੀ  
ਇਰਦ ਗਿਰਦ ਪਸ਼ੋਰ ਫਸਾਦ ਹੁੰਦੇ ਖ਼ਬਰਾਂ ਰੋਜ਼ ਦੇ ਰੋਜ਼ ਪੁਚਾਵੰਦੇ ਜੀ  
ਹਰੀ ਸਿੰਘ ਦੇ ਬਿਨਾਂ ਫਸਾਦ ਮਿਟਣਾ ਔਖਾ ਹੈ ਮਹਾਰਾਜ ਸੁਚਾਵੰਦੇ ਜੀ  
ਗਵਰਨਰ ਪਸ਼ੋਰ ਦਾ ਵਿਚ ਮਘਰ ਹਰੀ ਸਿੰਘ ਦੇ ਤਈਂ ਬਣਾਵੰਦੇ ਜੀ  
ਦੇਇ ਸਭ ਇਖਤਯਾਰ ਕਰਤਾਰ ਸਿੰਘਾ ਹਰੀ ਪੁਰੋਂ ਪਸ਼ੋਰ ਬਦਲਾਵੰਦੇ ਜੀ

ਸਰਦਾਰ ਹਰੀ ਸਿੰਘ ਨੇ ਪਸ਼ੌਰ ਨੂੰ ਜਾਂਦਿਆਂ ਰਾਹ ਵਿਚ ਪੰਜਤਾਰ  
ਦੇ ਗਾਜ਼ੀ ਸੋਧਣੇ

ਇਹਨੀ ਦਿਨੀਂ ਓਧਰ ਪੰਜਤਾਰ ਅੰਦਰ ਗਾਜ਼ੀ ਫੇਰ ਕੱਠੇ ਹੋਇ ਆ ਕਰਕੇ  
ਹਰੀ ਸਿੰਘ ਤਾਈਂ ਖਬਰਾਂ ਪਹੁੰਚੀਆਂ ਜੀ ਲੰਮੀ ਸੋਚ ਸੁਦਾਰ ਦੁੜ੍ਹਾ ਕਰਕੇ  
ਨਾਲ ਕੌਰ ਜੀ ਦੇ ਮਿਥ ਗਲ ਲਈ ਸਣੇ ਫੌਜ ਪਸ਼ੌਰੋਂ ਬੁਲਾ ਕਰਕੇ  
ਦੋਵੇਂ ਪਏ ਕੱਠੇ ਪੰਜਤਾਰ ਉਤੇ ਗਾਜ਼ੀ ਘੇਰ ਲਏ ਝਟ ਜਾ ਕਰਕੇ  
ਕੁਝ ਮਾਰੇ ਤੇ ਕੁਝ ਨਠਾ ਦਿਤੇ ਗੜ੍ਹੀਆਂ ਫੂਕੀਆਂ ਅੱਗਾਂ ਲਗਾ ਕਰਕੇ  
'ਹਰੀਆ ਰਾਗਲੇ ਦੇ, ਹਰੀਆ ਰਾਗਲੇ ਦੇ' ਨਠ ਗਏ ਪਠਾਨ ਸੁਨਾ ਕਰਕੇ  
ਦਿਤੀ ਫੜ ਸਜ਼ਾ ਫਸਾਦੀਆਂ ਨੂੰ ਰੋਲਾ ਦਿਨਾਂ ਦੇ ਵਿਚ ਮੁਕਾ ਕਰਕੇ  
ਫੇਰ ਵਿਚ ਪਸ਼ੌਰ ਦੇ ਚਲੇ ਗਏ ਕੌਰ ਸਾਹਿਬ ਸਭ ਕਾਰ ਸੌਂਪਾ ਕਰਕੇ  
ਪਰਤ ਵਿਚ ਲਾਹੌਰ ਦੇ ਆ ਗਏ, ਸ਼ਾਦੀ ਵਾਸਤੇ ਗਿਣ ਗਿਣਾ ਕਰਕੇ  
ਹਰੀ ਸਿੰਘ ਪਸ਼ੌਰ ਕਰਤਾਰ ਸਿੰਘਾਂ ਬੈਠਾ ਸੂਰਮਾ ਪੈਰ ਜਮਾ ਕਰਕੇ

੬ ਪੋਹ ੧੮੯੩ ਨੂੰ ਕਿਲੇ ਜਮਰੋਦ ਦੀ ਨੀਂਹ ਰਖਣੀ

ਹਰੀ ਸਿੰਘ ਪਸ਼ੌਰ ਦਾ ਹੋਯਾ ਸੂਬਾ ਦਾਬਾ ਸਿਰ ਪਠਾਨਾਂ ਦੇ ਪਾਯਾ ਜੀ  
ਕੋਈ ਡਰਦਾ ਦਮ ਨਾ ਮਾਰਦਾ ਸੀ ਇਹ ਧਮਾ ਸਰਦਾਰ ਦਾ ਛਾਯਾ ਜੀ  
ਦਰ੍ਹੇ ਖ਼ੈਬਰੋਂ ਚੜ੍ਹ ਪਠਾਨ ਆਉਂਦੇ ਦਾਨਸ਼ਮੰਦ ਨੇ ਸੋਚ ਠਹਿਰਾਯਾ ਜੀ  
ਹੋਣਾ ਚਾਹੀਦਾ ਏ ਕਿਲ੍ਹਾ ਦਰੇ ਅਗੇ ਨਾਕਾਬੰਦ ਹੋਇ ਖਯਾਲ ਦੁੜ੍ਹਾਯਾ ਜੀ  
ਛੇ ਪੋਹ ਨੂੰ ਕਿਲੇ ਦੀ ਨੀਂਹ ਰੱਖੀ ਦੇਸ ਵਿਚ ਵੰਗਾਰ ਦੇ ਲਾਯਾ ਜੀ  
ਕਿਲਾ ਉਨਾਂ ਦਾ ਸੀ ਸਿਰ ਕੱਟਨੇ ਨੂੰ ਹਥੀਂ ਉਨ੍ਹਾਂ ਦੀ ਚਾ ਬਣਵਾਯਾ ਜੀ  
ਕੋਡੀ ਟੋਕਰੀ ਦੇਇ ਪਠਾਨਾਂ ਪਾਸੋਂ ਗੜ੍ਹ ਬੜਾ ਭਾਰਾ ਉਸਰਾਯਾ ਜੀ  
ਵਿਚ ਬੁਰਜ ਤੇ ਰੱਖ ਕੇ ਕੋਟ ਦੂਹਰਾ ਉਤੇ ਤੋਪਖਾਨਾ ਚੜ੍ਹਵਾਯਾ ਜੀ  
ਪਾਸ ਪਿੰਡ ਜਮਰੋਦ ਪਠਾਨਾਂ ਦਾ ਸੀ ਨਾਮ ਕਿਲੇ ਦਾ ਓਹੋ ਸੁਨਾਯਾ ਜੀ  
ਕਾਬਲ ਵਾਲਿਆਂ ਦਾ ਕਰਤਾਰ ਸਿੰਘਾਂ ਰਾਹ ਸਦਾ ਲਈ ਬੰਦ ਕਰਯਾ ਜੀ

ਕੌਰ ਨੌਨਿਹਾਲ ਸਿੰਘ ਦੇ ਵਿਆਹ ਦੀਆਂ ਤਿਆਰੀਆਂ

ਕੌਰ ਨੌਨਿਹਾਲ ਸਿੰਘ ਬਲੀ ਯੋਧਾ ਬੜਾ ਖੂਬਸੂਰਤ ਹੋਣਹਾਰ ਸਮਝੇ

ਓਹਦੀ ਸਮਝ, ਲਿਆਕਤ ਬੀਰਤਾ ਤੇ ਭਾਰੀ ਖੁਸ਼ ਹੈਸੀ ਸਰਕਾਰ ਸਮਝੇ  
 ਹੈਸੀ ਮੰਗਯਾ ਵਿਚ ਅਟਾਰੀ ਦੇ ਜੀ ਸ਼ਾਮ ਸਿੰਘ ਦੇ ਘਰ ਵਿਚਾਰ ਸਮਝੇ  
 ਖੁਸ਼ੀ ਨਾਲ ਵਿਆਹ ਰਚਾਇ ਦਿਤਾ ਕੰਵਰਸਾਹਿਬ ਦਾ ਨਾਲ ਪਯਾਰ ਸਮਝੇ  
 ਹੋਈਆਂ ਅੰਮ੍ਰਿਤਸਰ ਤਯਾਰੀਆਂ ਜੀ ਪੈਸਾ ਖਰਚਯਾ ਬੇਸ਼ੁਮਾਰ ਸਮਝੇ  
 ਲੋੜਵੰਦੀਆਂ ਚੀਜ਼ਾਂ ਇਕੱਠੀਆਂ ਕਰ ਕੰਮਾਂ ਉਤੇ ਲਾਇ ਅਹਿਲਕਾਰ ਸਮਝੇ  
 ਗੰਢਾਂ ਫੇਰੀਆਂ ਦੇਸ ਦੇ ਵਿਚ ਸਾਰੇ ਸੱਦੇ ਰਾਜੇ ਮਹਾਰਾਜੇ ਸਰਦਾਰ ਸਮਝੇ  
 ਪਈ ਧੰਮ ਪੰਜਾਬ ਕਰਤਾਰ ਸਿੰਘਾ ਬੇਸ਼ੁਮਾਰ ਹੋਇ ਲੋਕ ਤਯਾਰ ਸਮਝੇ

ਮਹਿਮਾਨਾਂ ਨੇ ਸ੍ਰੀ ਅੰਮ੍ਰਿਤਸਰ ਕਠਿਆਂ ਹੋਣਾ

ਮਿਥਯਾਫੱਗਣੋ\* ਛੱਲੀਆਂਸਾਹ ਹੈਸੀ ਚਲ ਪਹਿਲਾਂਹੀ ਬਹੁਤ ਮਹਿਮਾਨ ਆ ਗਏ  
 ਜਮਨਾਂ ਅਟਕਦੇਵਿਚ ਰਾਈਸ ਜਿੰਨੇ ਸਿਖ, ਹਿੰਦੂ ਅਤੇ ਮੁਸਲਮਾਨ ਆ ਗਏ  
 ਜ਼ੈਲਦਾਰ ਅਤੇ ਸ਼ਾਹੂਕਾਰ ਵਡੇ ਨੰਬਰਦਾਰ ਤੇ ਸੇਠ ਦੀਵਾਨ ਆ ਗਏ  
 ਨਾਭਾ, ਜੀਂਦ, ਪਟਯਾਲਾ ਤੇ ਹੋਰ ਕੋਥਲ ਰਾਜੇ ਫੌਜਾਂ ਤੇ ਸਣੇ ਸਾਮਾਨ ਆ ਗਏ  
 ਫਰੀਦਕੋਟ ਤੇ ਕਲਸੀਆਬਲ ਮਗੜੀਏ ਭਰਥਪੁਰੀਏ ਭੀਨਾਲ ਸ਼ਾਨ ਆ ਗਏ  
 ਕਪੂਰਥਲੀਏ, ਖਾਨਮਲੇਰੀਏ ਭੀ ਨਰੈਣਗੜ੍ਹ, ਸਿੰਘ ਗੜ੍ਹੀਏ ਜਾਨ ਆ ਗਏ  
 ਕੁਲੂ, ਮੰਡੀ, ਸੁਕੇਤ ਤੇ ਕਾਂਗੜਾ ਭੀ ਨੂਰਪੁਰੇ ਚੰਬੇ ਵਾਲੇ ਮਾਨ ਆ ਗਏ  
 ਕਿਸੇ ਕਿਸੇਥਾਵੇਂ ਅਹਿਲਕਾਰ ਆਏ ਬਹੁਤੇ ਬਣ ਜਾਂਝੀ ਹੁਕਮਰਾਨ ਆ ਗਏ  
 ਗਵਰਨਮੈਂਟ ਵਲੋਂ ਾਸਰਹੈਨਚੀ ਜੀ ਅਤੇ ਵੈੱਡ ਸਾਹਿਬ ਕਪਤਾਨ ਆ ਗਏ  
 ਬਿਨਾਂਇਨ੍ਹਾਂ ਮਹਿਮਾਨਾਂ ਕਰਤਾਰ ਸਿੰਘਾ ਬਹੁਤ ਫਾਲਤੂਲੋਕ ਪਛਾਨ ਆ ਗਏ

ਵਾਕ ਕਵੀ

ਰਚਯਾ ਵਿਆਹ ਸ਼ੁਕਾਰ ਨੇ ਪੋਤਰੇ ਦਾ ਦੁਨੀਆਂ ਹੋਈ ਕੱਠੀ ਬੇਸ਼ੁਮਾਰ ਭਾਈ  
 ਭੁਖੇ ਮੰਗਤੇ ਹੋਰ ਕੰਗਾਲ ਸ਼ੋਹਦੇ ਕੱਠੇ ਆਣ ਹੋਏ ਨਰ ਨਾਰ ਭਾਈ  
 ਖੁਲੀ ਰਸਦੇ ਦਿਹੋ ਜੇਹੜਾ ਮੰਗਦਾ ਏ ਦੇਇ ਛੱਡਯਾ ਹੁਕਮ ਸਰਕਾਰ ਭਾਈ

\*26 ਫਗਣ 1893 ਮੁਤਾਬਿਕ 7 ਮਾਰਚ 1837 ਈਸਵੀ ਕਈਆਂ ਨੇ ਫਗਣ 23 ਤਾਰੀਖ  
 ਭੀ ਲਿਖੀ ਹੈ।

ਆਸਰ ਹੈਨਚੀ ਫੋਨ ਕਮਾਂਡਰ ਇੰਨਚੀਫ।

ਅੰਮ੍ਰਿਤਸਰ ਦੇ ਵਿਚ ਕਰਤਾਰ ਸਿੰਘਾਨਹੀਂ ਸੀ ਭੀੜ ਦਾ ਕੋਈ ਪਾਰਾਵਾਰ ਭਾਈ

ਨਿਉਂਦਰਾ

ਚੜ੍ਹੀ ਫਗਣੇਂ ਨਿਉਂਦਰਾ ਲੈਣ ਬੈਠੇ ਬੜਾ ਭਾਰਾ ਦੀਵਾਨ ਸਜਾਯਾ ਜੀ  
ਆਯਾ ਗਯਾਰਾਂ ਹਜ਼ਾਰ ਅੰਗ੍ਰੇਜ਼ਾਂ ਵਲੋਂ \*ਸਰਹੈਨਰੀ ਨੇ ਪਹਿਲਾਂ ਪਾਯਾ ਜੀ  
ਸਵਾ ਲੱਖ ਫਿਰ ਰਾਜੇ ਧਯਾਨ ਸਿੰਘ ਨੇ ਨਰ ਨਿਉਂਦਰ ਨਕਦ ਹੋਕਾਯਾ ਜੀ  
ਗੁਲਾਬ ਸਿੰਘ ਸੁਚੇਤ ਸਿੰਘ ਦੋਹਾਂ ਭਾਈਆਂ ਦੇ ਹਜ਼ਾਰ ਤੇ ਲੱਖ ਰਖਾਯਾ ਜੀ  
ਰੂਪ ਲਾਲ ਤੇ ਹੋਰ ਦਰਬਾਰੀਆਂ ਨੇ ਪੰਝੀ ਪੰਝੀ ਹਜ਼ਾਰ ਸੁਣਾਯਾ ਜੀ  
ਏਸੇ ਤਰ੍ਹਾਂ ਮਹਿਮਾਨਾਂ ਸਾਰਯਾਂ ਨੇ ਯਥਾ ਸ਼ਕਤ ਪਰਤਾਪ ਦਖਾਯਾ ਜੀ  
ਫੌਜਾਂ ਇਕ ਮਹੀਨੇ ਦੀ ਤਲਬ ਪੂਰੀ ਦੇਇ ਨਿਉਂਦਰਾ ਪਯਾਰ ਜਤਾਯਾ ਜੀ  
ਪੰਜਾਹ ਲੱਖ ਤੇ ਪੈਂਠ ਹਜ਼ਾਰ ਉੱਤੇ ਆਯਾ ਨਕਦ ਉਸ ਵਕਤ ਗਿਣਾਯਾ ਜੀ  
ਅਤੇ ਏਨਾ ਹੀ ਤਲਬ, ਮਨੋਤ ਦਾ ਸੀ ਸਾਰਾ ਕ੍ਰੋੜ ਦੇ ਕ੍ਰੀਬ ਜਤਾਯਾ ਜੀ  
ਘਾਹੀਆਂ, ਲਾਗੀਆਂ, ਨੌਕਰਾਂ, ਮੰਗਤਯਾਂ ਨੂੰ ਖੁਲੇਦਿਲ ਮਹਾਰਾਜ ਵੰਡਾਯਾ ਜੀ  
ਫੌਜਾਂ ਵਿਚ ਮਠਾਈਆਂ ਵੰਡੀਆਂ ਜੀ ਨੇਗੇ ਭੁਖਯਾਂ ਤਈਂ ਰਿਝਾਯਾ ਜੀ  
ਜੇਝ ਹੋਈ ਤਯਾਰ ਕਰਤਾਰ ਸਿੰਘਾ ਦੇਸ ਦੇਖਣੇ ਲਈ ਸਿਧਾਯਾ ਜੀ

ਸ੍ਰੀ ਅੰਮ੍ਰਿਤਸਰ ਤੋਂ ਜੰਝ ਦੀ ਤਿਆਰੀ

ਪਹਿਲਾਂ ਸ੍ਰੀ ਦਰਬਾਰ ਜਾ ਟੇਕ ਮਥਾ ਵਾਜੇ ਵਜਦੇ ਸ਼ਹਿਰ ਤੋਂ ਬਾਹਰ ਆਏ  
ਕੱਠ ਹੋਣ ਿਗੋਬਿੰਦ ਗੜ੍ਹ ਪਾਸ ਲੱਗਾ ਮੱਜ ਧੱਜ ਜਾਂਝੀ ਸ਼ਾਨਦਾਰ ਆਏ  
ਰਾਜੇ ਸਣੇ ਫੌਜਾਂ ਖਲੇ ਬਾਹਰ ਆਕੇ ਸਰ ਹੈਨਰੀ ਨਾਲ ਸਰਕਾਰ ਆਏ  
ਆਇ ਖਾਨ ਅਮੀਰ ਰਈਸ ਸਾਰੇ ਪੰਜੇ ਪਹਿਨ ਹਥਯਾਰ ਸਰਦਾਰ ਆਏ  
ਸਤਾਰਾਂ ਸੌ ਹਾਥੀ ਸਣੇ ਹੋਦਯਾਂ ਦੇ ਦੂਰ ਦੂਰ ਤਕ ਬੰਨ੍ਹ ਕਤਾਰ ਆਏ  
ਰਥਾਂ ਗੱਡੀਆਂ ਬਹਿਲਾ ਦਾ ਅੰਤ ਕੋਈ ਨ ਚੜ੍ਹ ਘੋੜਯਾਂ ਤੇ ਅਸਵਾਰ ਆਏ  
ਸੱਤ ਸੌ ਤਾਈਫਾ ਵਿਚ ਗਿਣਤੀ ਸੀ ਦੂਰੋਂ ਆਸ ਇਨਾਮ ਭੀ ਧਾਰ ਆਏ

\*ਸਰ ਹੈਨਰੀ ਨੇ ਇਸ ਤੋਂ ਬਿਨਾਂ ੧ ਹਾਥੀ, ੮ ਘੋੜੇ, ੨ ਬੰਦੂਖਾਂ, ੧ ਪਸਤੌਲ, ੫੧ ਕਿਸ਼ਤੀਆਂ  
ਜਵਾਹਰਾਤ ਤੇ ਮੋਵਿਆਂ ਦੀਆਂ ਸਰਕਾਰ ਅੰਗਰੇਜ਼ੀ ਵਲੋਂ ਸਰਕਾਰ ਖਾਲਸਾ ਦੇ ਪੇਸ਼ ਕੀਤੀਆਂ।

†ਕਿਲੇ ਗੋਬਿੰਦਗੜ੍ਹ ਪਾਸ।

ਨਹੀਂ ਸੀ ਅੰਤ ਰਬਾਬੀਆਂ ਰਾਗੀਆਂ ਦਾ ਤੇ ਗਵੱਈਏ ਭੀ ਬੇ ਸ਼ੁਮਾਰ ਆਏ  
ਵਾਜੇ ਡਫਾਂ ਨਫੀਰੀਆ, ਢੋਲ ਤਬਲੇ ਪਏ ਵਜਦੇ ਨ ਪਾਰਾਵਾਰ ਆਏ  
ਅੰਮ੍ਰਿਤਸਰੋਂ ਪਛੋਂ ਵਲ ਕੋਹਾਂ ਤੋੜੀ ਭੀੜਾਂ ਦਿਸ ਰਹੀਆਂ ਇਕ ਸਾਰ ਆਏ  
ਜਦ ਸਭ ਤਯਾਰੀਆਂ ਹੋਇ ਗਈਆਂ ਤੋਪਾਂ ਛੂਟੀਆਂ ਕਿਲੇ ਤੋਂ ਭਾਰ ਆਏ  
ਵਜੇ ਖੁਸ਼ੀ ਦੇ ਵਾਜੇ ਕਰਤਾਰ ਸਿੰਘਾ ਜੰਝ ਚੱਲ ਪਈ ਦਰਜੇ ਵਾਰ ਆਏ

\*ਜੰਝ ਨੇ ਅਟਾਰੀ ਨੂੰ ਰਵਾਨਾ ਹੋਣਾ

ਪੰਜ ਲੱਖ ਕਰੀਬ ਇਹ ਭੀੜ ਹੈਸੀ ਸਾਗਰ ਖੁਸ਼ੀਦਾ ਸੀ ਠਾਠਾਂਮਾਰ ਚਲਯਾ  
ਹੋਯਾ ਦੇਸ ਦਾ ਕੁੱਲ ਆਨੰਦ ਕੱਠਾ ਰੁਖ ਵਲ ਅਟਾਰੀ ਦੇ ਧਾਰ ਚਲਯਾ  
ਵਾਜੇ ਵੱਜਦੇ ਸੈਂਕੜੇ ਜਾਵੰਦੇ ਸਨ ਪਰ੍ਹਾ ਬੰਨ ਕੇ ਮੇਘ ਅਪਾਰ ਚਲਯਾ  
ਛੱਬੀ ਛੱਗਣੋਂ ਸਮਝ ਕਰਤਾਰ ਸਿੰਘਾ ਜੰਝ ਸਣੇ ਮਹਾਰਾਜ ਵਿਚਾਰ ਚਲਯਾ

ਸਰਦਾਰ ਸ਼ਾਮ ਸਿੰਘ ਵਲੋਂ ਜੰਝ ਲਈ ਤਿਆਰੀ

ਸ਼ਾਮ ਸਿੰਘ ਅਟਾਰੀ ਨੇ ਆਪਣੇ ਥਾਂ ਸੱਭੇ ਸ਼ਾਹੀ ਸਾਮਾਨ ਸਜਾਇ ਹੋਏ  
ਦਰਮਯਾਨ ਅਟਾਰੀ ਤੇ ਸੁਧਾਸਰ ਦੇ ਰਸਦ ਬਸਦ ਸਾਮਾਨ ਰਖਾਇ ਹੋਏ  
ਕੋਈ ਲੋੜਵੰਦਾ ਖਾਲੀ ਜਾਇ ਨਾਹੀਂ ਕਾਰਦਾਰਾਂ ਨੂੰ ਹੁਕਮ ਸੁਨਾਇ ਹੋਏ  
ਅੱਗੇ ਵਿਚ ਅਟਾਰੀ ਦੇ ਥਾਂ ਥਾਂ ਤੇ ਸਾਇਬਾਨ ਤੰਬੂ ਲਗਾਇ ਹੋਏ  
ਗਿਰਦਾ ਗਿਰਦ ਸਾਰੇ ਪੱਕ ਰਹੇ ਲੰਗਰ ਰਸਦਾਂ ਖੁੱਲੀਆਂ ਢੇਰ ਲਗਾਇ ਹੋਏ  
ਘਾਸ ਲੱਕੜਾਂ ਦੇ ਵਾੜੇ ਤਿੰਨ ਸੌ ਤੋਂ ਵੱਧ ਬਾਹਿਰ ਸਨ ਜਮ੍ਹਾਂ ਕਰਵਾਇ ਹੋਏ  
ਹੋਰ ਜਹੇ ਮਹਿਮਾਨ ਤੇ ਤਹੇ ਖਾਣੇ ਕਾਰੀਗਰ ਬੁਲਾ ਬਣਵਾਇ ਹੋਏ  
ਰੱਖੀ ਥੁੜ ਨ ਕੋਈ ਕਰਤਾਰ ਸਿੰਘਾ ਮੱਥੇ ਬਾਦਸ਼ਾਹਾਂ ਦੇ ਨਾਲ ਲਾਇ ਹੋਏ

ਅਟਾਰੀ ਦੇ ਨੇੜੇ ਪਹੁੰਚਕੇ ਜੰਝ ਨੂੰ ਤਰਤੀਬ ਵਾਰ ਚਲਾਣਾ

ਉਰੇ ਠਹਿਰ ਅਟਾਰੀਯੋਂ ਤਿੰਨ ਕੋਹ ਤੇ ਬੰਦੋਬਸਤ ਸਰਕਾਰ ਕਰਵਾਇ ਸਾਰੇ

\*ਰਾਇ ਘਨਈਆ ਲਾਲ ਲਿਖਦਾ ਹੈ ਕਿ ਮਹਾਰਾਜੇ ਨੇ ਰਾਜਿਆਂ ਤੇ ਸਰਦਾਰਾਂ ਦੇ ਹਾਥੀਆਂ ਦੇ  
ਹੌਦਯਾਂ ਵਿਚ ਦੋ ਦੋ ਹਜ਼ਾਰ ਰੁਪਏ ਦੀਆਂ ਥੈਲੀਆਂ ਅੰਮ੍ਰਿਤਸਰੋਂ ਹੀ ਰਖਾ ਦਿਤੀਆਂ ਸਨ ਤਾਂ ਕਿ ਰਸਤੇ  
ਵਿਚ ਜੇ ਮੰਗਤਾ ਹਥ ਕਰੇ ਖਾਲੀ ਨਾ ਜਾਵੇ । ਉਹ ਲਿਖਦਾ ਹੈ ਕਿ ਜਿਸ ਰਸਤੇ ਹਾਥੀ ਜਾ ਰਹੇ ਸਨ  
ਅੰਮ੍ਰਿਤਸਰ ਤੋਂ ਅਟਾਰੀ ਤਕ ਦੋਹੀਂ ਪਾਸੀਂ ਬੇਸ਼ੁਮਾਰ ਮੰਗਤੇ ਪਲਾਂ ਬਧੀ ਖੜੇ ਸਨ ਅਤੇ ਉਹ ਹੌਦਯਾਂ  
ਵਿਚੋਂ ਖੁਲੇ ਦਿਲ ਨਾਲ ਧਨ ਦੀ ਬਰਖਾ ਕਰੀ ਜਾਂਦੇ ਸਨ ।



ਹਾਥੀ ਘੋੜਯਾਂ ਤੇ ਰਥਾਂ ਸਣੇ ਬਹਿਲਾਂ ਵੱਖੋ ਵੱਖ ਕਰਾ ਠਹਿਰਾਇ ਸਾਰੇ  
ਇਕ ਤਰਫ ਕੀਤਾ ਸਾਰੇ ਪੈਦਲਾਂ ਨੂੰ ਲੋਕ ਮੰਗਤੇ ਪਿਛ੍ਹਾਂ ਹਟਾਇ ਸਾਰੇ  
ਜ਼ਰੀ ਜ਼ੇਵਰਾਂ ਦੇ ਨਾਲ ਸਭ ਜਾਂਝੀ ਸੱਜ ਧੱਜ ਦੇ ਨਾਲ ਸਹਾਇ ਸਾਰੇ  
ਅੱਗੇ ਸਭ ਤੋਂ ਤਖਤ ਰਵਾਂ ਚੱਲੋ ਪਿੱਛੇ ਕੋਤਲਾਂ ਸਾਜ ਸਜਾਇ ਸਾਰੇ  
ਓਦੂੰ ਮਗਰ ਹਾਥੀ ਫੇਰ ਘੋੜ ਚੜ੍ਹੇ ਪੈਦਲ ਓਹਨਾਂ ਤੋਂ ਪਿੱਛੇ ਰਖਾਇ ਸਾਰੇ  
ਬਾਕੀ ਦੁਨੀਆਂ ਪਿੱਛੇ ਤੇ ਦੁੰਹੀਂ ਪਾਸੀਂ ਮੌਜ ਮੇਲੇ ਨੂੰ ਦੇਖ ਦਿਖਾਇ ਸਾਰੇ  
ਬੰਦੋਬਸਤ ਕਰ ਠੀਕ ਕਰਤਾਰ ਸਿੰਘਾ ਆ ਰਵਾਨਗੀ ਬਿਗਲ ਵਜਾਇ ਸਾਰੇ

ਜੰਵ ਦੀ ਸੱਜ ਧੱਜ

ਤੋਪਾਂ ਛੁਟੀਆਂ ਤੇ ਜੰਝ ਰਵਾਂ ਹੋਈ ਵਾਜੇ ਖੁਸ਼ੀ ਦੇ ਵੱਜਦੇ ਆਨ ਸੋਹਣੇ  
ਅੱਗੇ ਸਭ ਦੇ ਤਖਤ ਰਵਾਂ ਟੁਰਯਾ ਬਣੇ ਬੋਲ ਬੂਟੇ ਬੋਸਤਾਨ ਸੋਹਣੇ  
ਵਿਚ ਉਨ੍ਹਾਂ ਦੇ ਮੁਜਰੇ ਜਾਣ ਹੁੰਦੇ ਆ ਅਪੱਛਰਾਂ ਗੀਤ ਸੁਨਾਨ ਸੋਹਣੇ  
ਪਿੱਛੇ ਉਨ੍ਹਾਂ ਦੇ ਸਜੀਆਂ ਕੋਤਲਾਂ ਤੇ ਸਰਦਾਰਾਂ ਦੇ ਪੁੱਤ ਸੋਹਾਨ ਸੋਹਣੇ  
ਹੀਰੇ ਮੋਤੀਆਂ ਜ਼ੋਰੀਆਂ ਮੜ੍ਹੇ ਹੋਏ ਸੱਦ ਰਹੇ ਉਹ ਬਾਲ ਮਹਾਨ ਸੋਹਣੇ  
ਅੜਦਲ ਖਾ ਸਵਾਲੇ ਘੋੜ ਚੜ੍ਹੇ ਪਿੱਛੇ ਬਰਦੀਕੀਮਤੀ ਸਜੇ ਜੁਵਾਨ ਸੋਹਣੇ  
ਓਦੂੰ ਪਿੱਛੇ ਅਸਵਾਰੀ ਸੀ ਕੌਰ ਜੀ ਦੀ ਨਾਲ ਰਾਜਪੁੱਤਰ ਇਕੋ ਹਾਨ ਸੋਹਣੇ  
ਪਿੱਛੇ ਹਾਥੀ ਉਤੇ ਸਰ ਹੈਨਰੀ ਤੇ ਸਰਕਾਰ ਬੈਠੇ ਸ਼ੋਭਾ ਪਾਨ ਸੋਹਣੇ  
ਇਰਦ ਗਿਰਦ ਸ਼ਾਹਜ਼ਾਦੇ ਮਹਾਰਾਜ ਜੀ ਦੇਵਧਇੰਦ੍ਰੇ ਜਿਨ੍ਹਾਂ ਦੇ ਸ਼ਾਨ ਸੋਹਣੇ  
ਪਿੱਛੇ ਰਾਈਸ ਸਨ ਹਾਥੀਆਂ ਤੇ ਹੋਏ ਝੂਲ ਜ਼ਰੀਨ ਨਿਸ਼ਾਨ ਸੋਹਣੇ  
ਏਵੇਂ ਦਰਜੇ ਬਦਰਜੇ ਹੀ ਚੱਲ ਪਏ ਘੋੜ ਚੜ੍ਹੇ ਪੈਦਲ ਬਲਵਾਨ ਸੋਹਣੇ  
ਦੇਉਤੇ ਵੇਖਣੇ ਆਇ ਕਰਤਾਰ ਸਿੰਘਾ ਖੁਸ਼ੀ ਹੋ ਹੋ ਛੁੱਲ ਬਰਖਾਨ ਸੋਹਣੇ

ਵਾਕ ਕਵੀ

ਮਹਾਰਾਜ ਸਰਦਾਰਾਂ ਤੇ ਰਾਜਯਾਂ ਦੇ ਭਰ ਬੈਲੀਆਂ ਪਾਸ ਰਖਾਈਆਂ ਜੀ  
ਸਰ ਹੈਨਰੀ ਤੇ ਪਾਸ ਆਪਣੇ ਤਾਂ ਮੋਹਰਾਂ ਹੋਏ ਦੇ ਵਿਚ ਟਿਕਾਈਆਂ ਜੀ  
ਸੋਟ ਕਰਨ ਦਾ ਸਭ ਨੂੰ ਹੁਕਮ ਦਿੱਤਾ ਦਰਿਆ ਦਿਲੀਆਂ ਦਿਖਲਾਈਆਂ ਜੀ  
ਹੈਸੀ ਵਿਆਹ ਮਹਾਰਾਜ ਦੇ ਪੋਤਰੇ ਦਾ ਬਹੁਤ ਖਲਕਤਾਂ ਹੁਮ ਹੁਮਾਈਆਂ ਜੀ

ਕੱਠੇ ਮੰਗਤੇ ਅਤੇ ਕੰਗਾਲ ਹੋਏ ਭੀੜਾਂ ਬੇਸ਼ੁਮਾਰ ਦਿਸਾਈਆਂ ਜੀ  
ਪਰ੍ਹੇ ਬੰਨ੍ਹ ਕੇ ਟੁਰੇ ਕਰਤਾਰ ਸਿੰਘਾ ਸੋਟਾਂ ਬੇਸ਼ੁਮਾਰ ਸੁਟਾਈਆਂ ਜੀ

ਜੇਵ ਦਾ ਅਟਾਰੀ ਪਹੁੰਚਣਾ

ਆ ਰਹੀ ਬਰਾਤ ਆਨੰਦ ਸਾਗਰ ਕਿਸੇ ਗੱਲ ਦਾ ਕੋਈ ਪਰਵਾਹ ਨਹੀਂ ਸੀ  
ਕੋਹਾਂ ਤੱਕ ਜਿਹੜੇ ਪਾਸੇਨਜਰ ਜਾਂਦੀ ਦਿਸਣ ਖਲਕਤਾਂ ਕੋਈ ਸ਼ੁਮਾਰ ਨਹੀਂ ਸੀ  
ਦੂਰ ਤੱਕ ਛਿੜਕਾਉ ਸਨ ਹੋਇ ਹੋਏ ਮੂਲੋਂ ਕਿਧਰੇ ਗਰਦ ਗੁਬਾਰ ਨਹੀਂ ਸੀ  
ਤੋਪਾਂ ਕਰਦੀਆਂ ਆਉਣ ਸਲਾਮੀਆਂ ਜੀ ਘੱਟ ਘੱਟ ਯਾਂ ਦੀ ਟਨਕਾਰ ਨਹੀਂ ਸੀ  
ਵਾਜੇ ਸੈਂਕੜੇ ਵੱਜਦੇ ਆਇ ਰਹੇ ਸੁਣੀ ਜਾਵੇਦੀ ਮੂਲ ਗੁਫਤਾਰ ਨਹੀਂ ਸੀ  
ਤਿੰਨਾਂ ਕੋਹਾਂ ਉਤੋਂ ਸੋਟ ਆਈ ਸਰਫਾ ਰੱਖਯਾ ਕੋਈ ਸਰਕਾਰ ਨਹੀਂ ਸੀ  
ਹੌਲੀ ਹੌਲੀ ਅਟਾਰੀ ਦੇ ਪਾਸ ਪਹੁੰਚੇ ਬੇਤਰਤੀਬੀ ਹੋਈ ਕਿਤੇ ਜ਼ਾਹਰ ਨਹੀਂ ਸੀ  
ਪਰ੍ਹੇ ਬੱਝ ਗਏ ਸਭ ਕਰਤਾਰ ਸਿੰਘਾ ਦਲੀਮਲੀ ਦਾ ਮੂਲੋਂ ਆਸਾਰ ਨਹੀਂ ਸੀ

ਜੇਵ ਦਾ ਉਤਾਰਾ

ਵੱਖੋ ਵੱਖਰੇ ਕੈਂਪ ਲਗਾਇ ਹੋਇ ਸਨ ਜਾਂਤੀ ਥਾਉਂ ਥਾਂ ਸਭ ਪਹੁੰਚਾਇ ਗਏ  
ਹਾਥੀ ਘੋੜੇ ਤੇ ਭਾਰ ਦਰਬਾਰੀਆਂ ਦੇ ਜਾਨਵਰ ਸਭ ਵੱਖ ਕਰਾਇ ਗਏ  
ਹਰ ਥਾਂ ਹਰ ਚੀਜ਼ ਤਯਾਰ ਹੈਸੀ ਖਾਤਰਦਾਰੀ ਦੇ ਫਰਜ਼ ਨਿਬਾਹਿ ਗਏ  
ਇੰਤਜ਼ਾਮ ਦੇ ਨਾਲ ਕਰਤਾਰ ਸਿੰਘਾ ਥਾਉਂ ਥਾਈਂ ਸਭ ਲੋਕ ਬੈਠਾਇ ਗਏ

ਮਿਲਨੀ ਦੀ ਰੀਤ

ਸਭ ਕਾਰ ਵਿਹਾਰ ਤੋਂ ਹੋ ਵਿਹਲੇ ਮਿਲਨੀ ਵਾਸਤੇ ਸਭ ਬੁਲਾਇ ਗਏ  
\* ਮਹਾਰਾਜ ਦੇ ਨਾਲ ਮਹਿਮਾਨ ਚੁਣਵੇਂ ਮਿਲਨੀ ਵਾਸਤੇ ਸੱਜ ਸਜਾਇ ਗਏ  
ਦੂਜੀ ਤਰਫ ਸਰਦਾਰ ਤੇ ਭਾਈਚਾਰਾ ਖੁਲ੍ਹੇ ਵਿਚ ਮੈਦਾਨ ਦੇ ਆਇ ਗਏ  
ਤੋਪਾਂ ਚੱਲੀਆਂ ਪਹਿਲਾਂ ਸਲਾਮੀ ਹੋਈ ਫੇਰ ਖੁਸ਼ੀ ਦੇ ਵਾਜੇ ਵਜਾਇ ਗਏ  
ਸਣੇ ਸਾਜ਼ ਸੁਨਹਿਰੀਆਂ ਪੰਜ ਘੋੜੇ ਖਰਚ ਕੀਮਤਾਂ ਸਨ ਮੰਗਵਾਇ ਗਏ  
ਮੋਹਰ ਇਕ ਸੌ ਇਕ ਧਰ ਥਾਲ ਅੰਦਰ ਮਹਾਰਾਜ ਦੀ ਭੇਟ ਧਰਾਇ ਗਏ

\* ਲਤੀਫ ਲਿਖਦਾ ਹੈ ਕਿ ਮਿਲਨੀ ਵੇਲੇ ਮਹਾਰਾਜ ਦੀ ਸਾਰੀ ਛਾਤੀ ਤੇ ਬਹੁਮੂਲੇ ਹੀਰੇ ਲਟਕ ਰਹੇ ਸਨ ਤੇ ਸੱਜੇ ਥਾਜ਼ੂ ਨਾਲ ਕੋਹਨੂਰ ਹੀਰਾ ਸ਼ੋਭਾ ਦੇ ਰਿਹਾ ਸੀ, ਸਫਾ ੩੫੪।

ਦੇ ਘੋੜੇ ਸਣੇ ਇਕਵੰਜਾ ਮੋਹਰਾਂ ਖੜਕ ਸਿੰਘ ਜੀ ਤਈਂ ਦੁਵਾਇ ਗਏ  
 ਏਸੇ ਤਰਾਂ ਹੀ ਦੂਜੇ ਸ਼ਾਹਜ਼ਾਦਿਆਂ ਨੂੰ ਦੇਇ ਨਜ਼ਰਾਂ ਸਭ ਵਡਿਆਇ ਗਏ  
 ਜਹੇ ਕੁੜਮ ਤੇ ਤਹੇ ਵਿਹਾਰ ਸੋਹਣੇ ਬੜੀ ਪ੍ਰੀਤ ਦੇ ਨਾਲ ਨਿਬਾਹਿ ਗਏ  
 ਚੱਲੀ ਆਤਸ਼ਬਾਜ਼ੀ ਕਰਤਾਰ ਸਿੰਘਾ ਕਾਰੀਗਰਾਂ ਦੇ ਕਸਬ ਦਿਖਾਇ ਗਏ

ਆਨੰਦ ਕਾਰਜ

ਇਕ ਤਰਫ ਰਣਜੀਤ, ਸਿੰਘ ਮਹਾਰਾਜ ਸ਼ਾਮ ਸਿੰਘ ਏਧਰ ਸਰਦਾਰ ਭਾਈ  
 ਜੋ ਕੁਝ ਖਿਲਾਯਾ ਪਿਲਾਯਾ ਹੋਇਆ ਕਰਾਂ ਲਿਖਕੇ ਕਿਵੇਂ ਸੁਮਾਰ ਭਾਈ  
 ਵਿਆਹਾਂ ਵਿਚਗਰੀਬ ਨਕਸਰ ਰੱਖਣ ਇਹਤਾਂ ਬਾਦਸ਼ਾਹਾਂ ਦੀਹੈਸੀਕਾਰ ਭਾਈ  
 ਓਹੋ ਜਾਣਦੇ ਇਹਨਾਂ ਮਹਿਮਾਨੀਆਂ ਨੂੰ ਜਿੰਨਾਂ ਸ਼ਾਹੀ ਡਿੱਠੇ ਦਰਬਾਰ ਭਾਈ  
 ਰਾਤ ਪਿਛਲੀ ਹੋਯਾ ਆਨੰਦ ਕਾਰਜ ਹੋਯਾ ਕੀਰਤਨ ਤੇ ਮੰਗਲਚਾਰ ਭਾਈ  
 ਹੋਈ ਰਸਮ ਅਦਾ ਕਰਤਾਰ ਸਿੰਘਾ ਵੇਖੇ ਅਗਲੀ ਮੌਜ ਬਹਾਰ ਭਾਈ

ਅਗਲਾ ਦਿਨ

ਦਿਨ ਚੜ੍ਹਯਾ ਤੇ ਖਾਣਾ ਖਾ ਕਰਕੇ ਮਹਾਰਾਜ ਅਸਵਾਰ ਹੋਇ ਜਾਨ ਸਮਝੇ  
 ਸਰਹੈਨਰੀ ਤੇ ਸਣੇ ਰਾਜਯਾਂ ਦੇ ਵਿਚ ਆ ਗਏ ਖੁੱਲ੍ਹੇ ਮੈਦਾਨ ਸਮਝੇ  
 ਕਾਰੀਗਰ ਜੋ ਆਇ ਸਨ ਦੇਸ ਵਿੱਚੋਂ ਲੱਗੇ ਆਪਣੇ ਕਸਬ ਦਿਖਾਨ ਸਮਝੇ  
 ਕਿਤੇ ਨੇਜ਼ਾ ਬਾਜ਼ੀ, ਕਿਤੇ ਘੁਲਨ ਹਾਥੀ ਕੁਸ਼ਤੀ ਕਰ ਰਹੇਪਹਿਲਵਾਨ ਸਮਝੇ  
 ਕਿਤੇ ਖੇਲ ਮਦਾਰੀਆਂ ਪਾਈ ਹੋਈ ਬਾਜ਼ੀਗਰ ਪਏ ਬਾਜ਼ੀ ਖਾਲਾਨ ਸਮਝੇ  
 ਕਿਤੇ ਸੌਂਚੀਆਂ, ਮੁਗਲੀ ਫਿਰਨ ਮੁਗ਼ਦਰ ਕਿਤੇ ਵੰਡਲੀ ਜੱਟ ਵਜਾਨ ਸਮਝੇ  
 ਪਾਰਾਵਾਰ ਨ ਕੁਝ ਅਖਾੜਯਾਂ ਦਾ ਕੱਠਾ ਦੇਸ ਹੋਯਾ ਹੈਸੀ ਆਨ ਸਮਝੇ  
 ਸੱਤ ਸੌ ਤਾਈਫਾਨਿਰਤ ਨਾਚ ਕਰਦਾ ਪਰੀਆਂ ਸੈਂਕੜੇ ਜਮ੍ਹਾਂ ਪਛਾਨ ਸਮਝੇ  
 ਫਿਰਦਾ ਸਭ ਥਾਂ ਦੇਖਦਾ ਮਹਾਰਾਜਾ ਸਾਬੀ ਧਨ ਖੁੱਲ੍ਹਾ ਵਰਤਾਨ ਸਮਝੇ  
 ਲੱਗੇ ਲੰਗਰ ਬੇਸੁਮਾਰ ਹੈਸਨ ਪੱਕ ਰਹੇ ਸੁੰਦਰ ਪਕਵਾਨ ਸਮਝੇ  
 ਰੱਜ ਰੱਜ ਕੇ ਦੁਨੀਆਂ ਖਾਇ ਰਹੀ ਹੋ ਹੈਰਾਨ ਮਹਿਮਾਨ ਸਮਝੇ  
 ਇਹੋ ਜਿਹਾ ਵਿਆਹ ਕਰਤਾਰ ਸਿੰਘਾ ਅਗੇ ਹੋਯਾ ਨ ਵਿਚ ਜਹਾਨ ਸਮਝੇ

ਸਰਦਾਰ ਸ਼ਾਮ ਸਿੰਘ ਨੇ ਦਾਜ ਦੇਣਾ

ਸ਼ਾਮ ਸਿੰਘ ਸਰਦਾਰ ਨੇ ਪੁਤਰੀ ਨੂੰ ਹੈਸੀ ਦਾਨ ਬੇਅੰਤ ਦੁਵਾਯਾ ਜੀ  
ਸਾਰਾ ਗਿਣਯਾਂ ਜਾਵੇਦਾ ਨਹੀਂ ਏਥੇ ਮੋਟਾ ਮੋਟਾ ਮੈਂ ਲਿਖਨਾ ਚਾਹਯਾ ਜੀ  
ਸਣੇ ਸਾਜ਼ ਸੁਨਹਿਰੀ ਦੇ ਯਾਰਾਂ ਹਾਥੀ ਇਕ ਸੌ ਇਕ ਘੋੜਾ ਬਹੁ ਸਜਾਯਾ ਜੀ  
ਏਨੇ ਉਠ, ਗਊਆਂ ਮੱਧੀਆਂ ਏਨੀਆਂ ਹੀ ਸਾਜ਼ ਸਭਨਾਂ ਤੇ ਸੋਹਣਾ ਪਾਯਾ ਜੀ  
ਗਹਿਣੇ ਭਾਰੇ, ਇਕਵੰਜਾ ਹਜ਼ਾਰ ਦੇ ਸਨ ਬਸਤੂ ਏਨੇ ਦੇ ਹੀ ਹੈ ਜਤਾਯਾ ਜੀ  
ਹੋਰ ਭਾਂਡੇ ਇਕਵੰਜਾ ਹਜ਼ਾਰ ਦੇ ਸੀ ਸੋਨੇ ਚਾਂਦੀ ਦੇ ਲਿਖ ਸੁਨਾਯਾ ਜੀ  
ਪੰਜ ਸੌ ਕਸ਼ਮੀਰ ਦੀ ਸ਼ਾਲ ਸੋਹਣੀ ਹੋਰ ਜ਼ਰੀ ਦਾ ਅੰਤ ਨ ਆਯਾ ਜੀ  
ਢਾਈ ਲੱਖ ਦੇ ਸੀ ਜੁਵਾਹਰਾਤ ਰੱਖੇ ਪੂਰਾ ਕਰਕੇ ਸ਼ਾਨ ਦਿਖਾਯਾ ਜੀ  
ਇਕਵੰਜਾ ਹਜ਼ਾਰ ਦਾ ਵਿਦਾਇਗੀ ਦਾ ਛੋਟਾ ਮੋਟਾ ਨ ਸਾਜ਼ ਗਿਣਾਯਾ ਜੀ  
ਇਹ ਦੇਇ ਕੇ ਫੇਰ ਕਰਤਾਰ ਸਿੰਘ ਨਾਲ ਸ਼ਰਮ ਦੇ ਸਿਰ ਝੁਕਾਯਾ ਜੀ

ਸਿਰੇ ਪਾਉ

ਮਹਾਰਾਜੇ ਅਤੇ ਸਰ ਹੈਨਰੀ ਨੂੰ ੧ ਬਹੁ ਕੀਮਤੀ ਖਿਲਾਅਤ ਦੁਵਾਇ ਹੈਸਨ  
ਖੜਕ ਸਿੰਘ ਅਤੇ ਕੌਰ ਸਾਹਿਬ ਲਈ ਸਿਰੇ ਪਾਉ ਬਹੁਮੁਲੇ ਰਖਾਇ ਹੈਸਨ  
ਫੇਰ ਸਾਰੇ ਸਾਹਜ਼ਾਦਯਾਂ ਕੌਰਾਂ ਤਾਈਂ ਇਕੋਜਹੇ ਦੇਇਕੇ ਵਡਿਆਈ ਹੈਸਨ  
ਏਸੇ ਤਰਾਂ ਹੀ ਜਾਂਝੀਆਂ ਸਾਰਯਾਂ ਨੂੰ ਸਿਰੇ ਪਾਉ ਸੋਹਣੇ ਦਿਲਵਾਇ ਹੈਸਨ  
ਹੱਥ ਜੋੜਕੇ ਫੇਰ ਅਧੀਨਗੀ ਦੇ ਸ਼ਾਮ ਸਿੰਘ ਨੇ ਬਚਨ ਸੁਨਾਇ ਹੈਸਨ  
ਧੰਨਵਾਦ ਕਰਕੇ ਕਰਤਾਰ ਸਿੰਘ ਸਭ ਰਸਮ ਰੁਵਾਜ ਨਿਬਾਹਿ ਹੈਸਨ

ਮਹਾਰਾਜ ਨੇ ਵਾੜਾ ਅਰਥਾਤ ਗਰੀਬਾਂ ਨੂੰ ਦਾਨ ਦੇਣਾ

ਧੁੱਮਾਂ ਦੇਸ ਅੰਦਰ ਪਈਆਂ ਭਾਰੀਆਂ ਸਨਲੋਕ ਲੱਤੇ ਵਹੀਮਾਂ ਸਨਆਈ ਜਾਂਦੇ  
ਜਾਤਾਂ ਮੰਗਤੀਆਂ ਕੱਠੀਆਂ ਬਹੁਤ ਹੋਈਆਂ ਦੂਰੋਂ ਦੂਰੋਂ ਲੋਕ ਕਰਢਾਈ ਜਾਂਦੇ  
ਦੂਜੇ ਦਿਨ ਫੌਜਾਂ ਤਈਂ ਹੁਕਮ ਹੋਇਆ ਦੂਰ ਤੱਕ ਸਨ ਫੈਲ ਸਿਪਾਹੀ ਜਾਂਦੇ  
ਕਿਲ੍ਹੇ ਚਾਰ ਫੌਜਾਂ ਦੇ ਤਯਾਰ ਹੋ ਗਏ ਸਾਰੀ ਖਲਕਤ ਤਈਂ ਵਲਾਈ ਜਾਂਦੇ

੧ ਯਾਰਾਂ ਯਾਰਾਂ ਹਜ਼ਾਰ ਦੇ ਸਿਰੇ ਪਾਉ ਸਨ ।

ਸਾਰਯਾਂ ਕੌਰਾਂ ਨੂੰ ਇਕ ਛੋਟੀ ਹੀਰਯਾਂ ਮੋਤੀਆਂ ਨਾਲ ਜੜਤ ਹੋਈ ਹੋਈ ਦਿੱਤੀ ।

ਸਾਰੇ ਲੋਕ ਆ ਗਏ ਵਿਚ ਘੇਰਯਾਂ ਦੇ ਹੁਕਮ ਦੇਇ ਸਭ ਤਈਂ ਬਹਾਈ ਜਾਂਦੇ  
ਬੜੇ ਬੜੇ ਸਰਦਾਰ ਤਦ ਖੜੇ ਹੋ ਗਏ ਦੇ ਰੁਪਯੇ ਜੀ ਪਰਤੀ ਦੁਵਾਈ ਜਾਂਦੇ  
ਡੇਰੇਦਾਰਾਂ ਤੇ ਬਾਹਮਣਾਂ ਸੰਤ ਸਾਧਾਂ ਪੰਜ ਪੰਜ ਦੇਇ ਬਾਹਰ ਲੰਘਾਈ ਜਾਂਦੇ  
ਖਾਲੀ ਕੋਈ ਨਾ ਗਿਆ ਕਰਤਾਰ ਸਿੰਘਾ ਹਰ ਇਕ ਥੀਂ ਪੁਛ ਪੁਛਾਈ ਜਾਂਦੇ

ਤਥਾ

ਸੋਹਣੇ ਏਸ ਤਰੀਕੇ ਦੇ ਨਾਲ ਸਮਝੇ ਖਾਲੀਗਿਆ ਨ ਕੋਈ ਇਨਸਾਨ ਭਾਈ  
ਬੁੱਢੇ ਬਾਲ ਜੁਵਾਨ ਤੇ ਤੀਵੀਆਂ ਭੀ ਆਪੋ ਆਪਣੇ ਹਿੱਸੇ ਲੈ ਜਾਨ ਭਾਈ  
ਏਡੀ ਭੀੜ ਸੌਖੀ ਸਾਰੀ ਠਲੰਘ ਗਈ ਹੋਯਾ ਕਿਸੇ ਦਾ ਨਾਹਿੰ ਨੁਕਸਾਨ ਭਾਈ  
ਕਹਿੰਦੇ ਇਕ ਸਾਹਸੀ ਟਿੰਡ ਕੀੜਿਆਂ ਦੀ ਭਰ ਕੇਲੈਆਯਾਲੋਵਠਾਨ ਭਾਈ  
ਓਸ ਜੀ ਪਰਤੀ ਹਿੱਸਾ ਮੰਗਯਾ ਜੀ ਦੇਣ ਵਾਲੇ ਹੋ ਗਏ ਹੈਰਾਨ ਭਾਈ  
ਪਰ ਮਹਾਰਾਜੇ ਟਿੰਡ ਨਾਲ ਮੋਹਰਾਂ ਭਰਵਾ ਦਿੱਤੀ ਸੀ ਸੁਨਾਨ ਭਾਈ  
ਓਸ ਦਿਨ ਲਿਆਯਾ ਇਤਿਹਾਸਕਾਰ ਖ਼ਬਾਈ ਲੱਖ ਦਾ ਸੀਹੋਯਾ ਦਾਨ ਭਾਈ  
ਏਦੂੰ ਭਧ ਕੇ ਕੋਈ ਕਰਤਾਰ ਸਿੰਘਾ ਦੂਜੀ ਨਹੀਂ ਮਸਾਲ ਜਹਾਨ ਭਾਈ

ਤਥਾ

ਆਯਾਂ ਤਾਇਫਯਾਂ, ਰਾਗੀ, ਰਬਾਬੀਆਂ ਨੂੰ ਸੌ ਜੀ ਪਰਤੀ ਸਰਕਾਰ ਦਿੱਤਾ  
ਹਰ ਗੁਣੀ ਗਿਆਨੀਆਂ ਸਾਰਯਾਂ ਨੂੰ ਖੁੱਲ੍ਹੇ ਦਿਲ ਪੈਸਾ ਹੋ ਉਦਾਰ ਦਿੱਤਾ  
ਗਿਆ ਕੋਈ ਨਾਰਾਜ਼ ਨ ਹੋਇਕੇ ਜੀ ਵਧ ਆਸ ਤੋਂ ਦਾਨ ਵਿਚਾਰ ਦਿੱਤਾ  
ਧੰਨ ਧੰਨ ਹੋਈ ਸਾਰੇ ਕਰਤਾਰ ਸਿੰਘਾ ਸਰਕਾਰ ਨੇ ਦਾਨ ਅਪਾਰ ਦਿੱਤਾ

ਠੰਢੇ ਦੇ ਘੇਰੇ ਵਿਚ ਅੱਸੀ ਦਰਵਾਜ਼ੇ ਰਖੇ ਹੋਏ ਸਨ। ਲਤੀਫ ਅੱਸੀ ਦਰਵਾਜ਼ੇ ਬਣਾਏ ਲਿਖਦਾ ਹੈ। [ ਸਫਾ 344 ]

ਲਿਖਿਆ ਹੈ ਕਿ ਇਕ ਸਾਹਸੀ ਕੀੜਿਆਂ ਦਾ ਵਲਟੋਹਾ ਭਰ ਕੇ ਲੈ ਆਯਾ ਸੀ ਅਤੇ ਓਸਨੇ ਜੀ ਪ੍ਰਤੀ ਸਭ ਦਾ ਹਿੱਸਾ ਮੰਗਯਾ, ਜਦ ਓਸਨੂੰ ਮਹਾਰਾਜ ਨੇ ਆਖਿਆ ਕਿ ਜਾਂ ਤੇ ਤੂੰ ਕੀੜੇ ਗਿਣ ਦਿਹੇ ਨਹੀਂ ਤੇ ਵਲਟੋਹਾ ਮੋਹਰਾਂ ਨਾਲ ਭਰਾ ਲੈ। ਇਹ ਗਲ ਓਸ ਸਾਹਸੀ ਨੇ ਮੰਨ ਲਈ ਤੇ ਮਹਾਰਾਜ ਨੇ ਵਲਟੋਹਾ ਮੋਹਰਾਂ ਨਾਲ ਭਰਵਾ ਦਿੱਤਾ। ਗਿਆਨੀ ਗਿਆਨ ਸਿੰਘ ਜੀ ਲਿਖਦੇ ਹਨ ਕਿ ਇਹ ਸਾਹਸੀ ਸ: ਹਰੀ ਸਿੰਘ ਪਾਸ ਗਿਆ ਸੀ ਜਿਸ ਨੇ ਸਭ ਕੀੜੇ ਛੁਡਾ ਕੇ ਓਸਦਾ ਭਾਂਡਾ ਮੋਹਰਾਂ ਨਾਲ ਭਰਵਾ ਦਿੱਤਾ।

ਮੈਕ੍ਰੋਗਰ ਇਸ ਵਾੜੇ ਦਾ ਖਰਚ ਬਾਰਾਂ ਲੱਖ ਲਿਖਦਾ ਹੈ, ਪਰੰਤੂ ਇਹ ਠੀਕ ਨਹੀਂ ਵਾੜੇ ਅਤੇ ਸੌਣ ਦਾ ਖਰਚ ਬਾਈ ਲੱਖ ਤੋਂ ਘਟ ਨਹੀਂ ਹੋਯਾ ਜਾਪਦਾ।

ਭਾਈ ਲਖ ਵਾੜੇ ਉਤੇ ਖਰਚ ਹੋਯਾ ਕਰੇ ਬਾਕੀ ਦਾ ਕੋਠ ਸੁਮਾਰ ਭਾਈ  
ਜੋ ਰੋਣਕਾਂ ਹੋਈਆਂ ਸਨ ਓਸ ਵੇਲੇ ਉਹ ਜਾਣਦੇ ਸਨ ਵੇਖਣਹਾਰ ਭਾਈ  
ਮੇਰੇ ਪਿੰਡ ਦੀ ਸੀ ਇਕ ਮੁਸਲਮਾਨ ਡਿੱਠੀ ਓਸ ਸਾਰੀ ਅੱਖੀਂ ਕਾਰ ਭਾਈ  
ਉਹ ਦੱਸਦੀ ਦੱਸਦੀ ਰੋ ਪੈਂਦੀ ਯਾਦ ਕਰਕੇ ਸ਼ਾਨ ਸਰਕਾਰ ਭਾਈ  
ਮਹਾਰਾਜੇ ਦੀ ਵੇਖ ਉਦਾਰਤਾ ਏਹ ਸਰ ਹੈਨਰੀ ਸਿਫਤ ਉਚਾਰ ਭਾਈ  
ਰਣਜੀਤ ਸਿੰਘ ਧੰਨ ਕਰਤਾਰ ਸਿੰਘਾ ਇਹ ਹੈ ਸਮੇਂ ਦਾ ਕੋਈ ਅਵਿਤਾਰ ਭਾਈ

ਅਟਾਰੀ ਤੋਂ ਜੰਵ ਨੇ ਲਾਹੌਰ ਪਹੁੰਚਣਾ

ਧੂਮ ਧਾਮ ਦਾ ਬੜਾ ਵਿਆਹ ਕੀਤਾ ਸ਼ਾਮ ਸਿੰਘ ਨੇ ਜ਼ੋਰ ਲਗਾਇਕੇ ਜੀ  
ਹੋਯਾ\*ਪੰਦਰਾਂ ਲਖ ਦਾ ਖਰਚ ਉਹਦਾ ਲਿਖਣ ਵਾਲਾਯਾਂ ਲਿਖਯਾ ਭਾਇਕੇ ਜੀ  
ਵਿਦਾ ਜੰਵ ਕੀਤੀ ਨਾਲ ਖੁਸ਼ੀਆਂ ਦੇ ਬੱਚੀ ਲਾਡਲੀ ਨੂੰ ਡੋਲੇ ਪਾਇਕੇ ਜੀ  
ਨਾਲ ਵਾਜਯਾਂ ਗਾਜਯਾਂ ਧੂਮ ਧਾਮਾਂ ਪਹੁੰਚੀ ਜੰਵ ਲਾਹੌਰ ਵਿਚ ਜਾਇਕੇ ਜੀ  
ਖੁਸ਼ੀਆਂ ਵਿਚਲਾਹੌਰ ਦੇ ਬਹੁਤ ਹੋਈਆਂ ਦਿਤੇ ਦਾਨ ਗਰੀਬ ਬੁਲਾਇਕੇ ਜੀ  
ਰਹੇ ਕਈਦਿਨ ਜਸ਼ਨ ਕਰਤਾਰ ਸਿੰਘਾ ਕੀਹ ਕੀਹ ਮੈਂ ਲਿਖਾਂ ਗਿਣਾਇਕੇ ਜੀ

ਪ੍ਰਾਹੁਣਿਆਂ ਦੀ ਵਿਦਾਇਗੀ

ਦੂਰ ਦੂਰ ਤੋਂ ਆਇ ਪ੍ਰਾਹੁਣੇ ਜੋ ਸਿਰੇਪਾਉ ਤੇ ਤੋਹਫੇ ਦਵਾਇ ਸਭ ਨੂੰ  
ਬੜੇ ਆਦਰਾਂ ਦੇ ਨਾਲ ਵਿਦਾ ਕੀਤਾ ਮਹਾਰਾਜ ਨੇ ਮੇਲ ਮਿਲਾਇ ਸਭ ਨੂੰ  
ਜੋ ਵਿਚ ਵਿਆਹ ਦੇ ਹੋਏ ਸ਼ਾਮਲ ਖੁਸ਼ੀ ਕਰਕੇ ਟੋਰਯਾ ਭਾਇ ਸਭ ਨੂੰ  
ਜਿਹੜੇ ਵੇਖ ਗਏ ਆਪ ਕਰਤਾਰ ਸਿੰਘਾ ਥਾਂ ਥਾਂ ਸੁਨਾਵੰਦੇ ਜਾਇ ਸਭ ਨੂੰ

ਕਮਾਂਡਰ ਇਨਚੀਫ ਸਰ ਹੈਨਰੀ ਫੋਨ ਦੀ ਰਵਾਨਗੀ

ਇਕ ਦਿਨ ਕਮਾਂਡਰ ਇੰਨਚੀਫ ਤਾਈਂ ਰਖ ਰਾਗ ਤੇ ਰੰਗ ਦਿਖਾਇ ਸੋਹਣੇ  
ਸ਼ਾਲੂ ਮਾਰ ਦੀ ਖਾਸ ਬਹਾਦ ਅੰਦਰ ਨਾਚ ਮੁਜਰੇ ਜਸ਼ਨ ਮਨਾਇ ਸੋਹਣੇ  
ਆਈਆਂ ਲੋਡੀਆਂ ਨਾਲ ਜੋਧੂਰਪੀਨਾ ਨਾਲ ਰਾਣੀਆਂ ਮੇਲ ਮਿਲਾਇ ਸੋਹਣੇ

\*ਦੇਖੋ ਲੈਪਨ ਗ੍ਰੀਫਨ ਦੀ ਬਣਾਈ ਕਿਤਾਬ 'ਪੰਜਾਬ ਚੀਫਸ'

ਖੁਸ਼ ਹੋ ਕੇ ਰਾਣੀ \*ਨਰੈਣ ਨੇ ਜੀ ਬਹੁ ਕੀਮਤੀ ਤੋਹਫੇ ਦੁਵਾਇ ਸੋਹਣੇ  
ਚਾਰ ਚੇਤ ਕਮਾਂਡਰ ਇੰਨਚੀਫ ਨੇ ਜੀ ਫੌਜੀ ਜਥੇ ਪਰੇਡ ਜਮਾਇ ਸੋਹਣੇ  
ਯੂਰਪੀਨੀ ਕਵਾਇਦ ਦਿਖਾਲ ਕਰਕੇ ਚਾਂਦਮਾਰੀ ਨਿਸ਼ਾਨ ਉਡਾਇ ਸੋਹਣੇ  
ਚੇਤ੍ਰ ਪੰਜ ਨੂੰ ਖਾਲਸਾ ਫੌਜ ਦੇ ਜਾ ਵੇਖ ਰੰਗ ਤੇ ਢੰਗ ਅਜਮਾਇ ਸੋਹਣੇ  
ਵੇਖ ਰਾਜ ਪ੍ਰਬੰਧ ਕਰਤਾਰ ਸਿੰਘ ਲਾਟ ਸਾਹਿਬ ਨੇ ਮੂੰਹੋਂ ਸਲਾਹਿ ਸੋਹਣੇ

ਤਥਾ

ਸਰ ਹੈਨਰੀ ਨੂੰ ਮਹਾਰਾਜ ਨੇ ਜੀ ਤੋਹਫੇ ਕੀਮਤੀ ਕਈ ਦੁਵਾ ਕਰਕੇ  
ਇਕ ਹਾਥੀ ਅਤੇ ਸੋਹਣੇ ਪੰਜ ਘੋੜੇ ਉੱਪਰ ਸਾਜ਼ ਸੁਨਹਿਰੀ ਸਜਾ ਕਰਕੇ  
ਜੁਵਾਹਿਰਾਤ ਜੜੀ ਤਲਵਾਰ ਦਿਤੀ ਬੜੀ ਪ੍ਰੀਤ ਦੀ ਰੀਤ ਜਤਾ ਕਰਕੇ  
ਏਸੇ ਤਰ੍ਹਾਂ ਹੀ ਸਾਰੇ ਸਟਾਰ ਤਾਈ ਦੇਇ ਤੋਹਫੇ ਪਯਾਰ ਵਧਾ ਕਰਕੇ  
ਅਠਾਰਾਂ ਚੇਤ ਨੂੰ ਵਿਦਿਆ ਕਰ ਦਿੱਤਾ ਬਾਹਰ ਦੂਰ ਤੋੜੀ ਨਾਲ ਜਾ ਕਰਕੇ  
ਸੇਰ ਸਿੰਘ ਸ਼ਾਹਜ਼ਾਦਾ ਕਰਤਾਰ ਸਿੰਘ ਮੁੜਯਾ ਸਤਿਲੁਜ ਪਾਰ ਲੰਘਾ ਕਰਕੇ

ਵਾਕ ਕਵੀ

ਹੋਯਾ ਵਿਆਹ ਜਿਉਂਨੋਨਿਹਾਲ ਸਿੰਘ ਦਾ ਇਹੋ ਜਿਹਾ ਨ ਵਿਚ ਸੰਸਾਰ ਹੋਯਾ  
ਭਾਰਤਵਰਸ਼ ਦੇ ਸਾਰੇ ਦੇਸ਼ ਅੰਦਰ ਅੱਜ ਤਕ ਕੋਈ ਨਹੀਂ ਇਜ਼ਹਾਰ ਹੋਯਾ  
ਪਈਆਂ ਵਿਚ ਵਲਾਇਤਾਂ ਜਾਇ ਧੁਮਾਂ ਖੁਸ਼ੀ ਦੇਸ਼ ਪੰਜਾਬ ਬਿਸਯਾਰ ਹੋਯਾ

\*ਮਹਾਰਾਣੀ ਨਰੈਣ ਜਿਸਦੇ ਪੱਤਰੇ ਦੀ ਸ਼ਾਦੀ ਸੀ।

ਜਦੋਂ ਕਮਾਂਡਰ ਇੰਨਚੀਫ ਨੇ ਆਪਣੀਆਂ ਫੌਜਾਂ ਦੇ ਕਰਤਬ ਦਿਖਾਏ ਅਤੇ ਆਪਣੀ ਤੋਪ ਦੇ  
ਸਾਰੇ ਅੰਗ ਅਤੇ ਅੱਡੀ ਕਰਕੇ ਉਸ ਦੀ ਬੜੀ ਤਾਰੀਫ ਕੀਤੀ ਤਦ ਮਹਾਰਾਜ ਨੇ ਸਰਦਾਰ ਲਹਿਣਾ  
ਸਿੰਘ ਜੀ ਮਜੀਠੀਏ ਦੀਆਂ ਤਿਆਰ ਕੀਤੀਆਂ ਚਮੜੇ ਦੀਆਂ ਤੋਪਾਂ ਕਮਾਂਡਰ ਇੰਨਚੀਫ ਨੂੰ ਵਖਾਈਆਂ  
ਤੇ ਕਿਹਾ ਇਹਨਾਂ ਪੰਦਰਾਂ ਪੰਦਰਾਂ, ਸੋਲਾਂ ਸੋਲਾਂ ਤੋਪਾਂ ਨੂੰ ਇਕ ਜਵਾਨ ਕਛੇ ਮਾਰਕੇ ਜਿਥੇ ਚਾਹੇ ਲਿਜਾ  
ਸਕਦਾ ਸੀ ਅਤੇ ਨਾਲ ਹੀ ਇਕ ਘੜੀ ਵੀ ਏਸੇ ਸਰਦਾਰ ਜੀ ਦੀ ਤਿਆਰ ਕੀਤੀ ਹੋਈ ਵਖਾਈ ਜਿਸ  
ਦਿਨ ਤੋਂ ਦਿਨ ਮਹੀਨਾ, ਘੜੀ ਪਲ ਆਦਿਕ ਦਾ ਪੂਰਾ ਪੂਰਾ ਪਤਾ ਲਗਦਾ ਸੀ। ਇਹ ਚੀਜ਼ਾਂ ਵੇਖ ਕੇ  
ਸਰ ਹੈਨਰੀ ਫੇਨ ਬੜਾ ਹੈਰਾਨ ਹੋਇਆ ਤੇ ਸਰਦਾਰ ਲਹਿਣਾ ਸਿੰਘ ਦੀ ਬਹੁਤ ਤਾਰੀਫ ਕੀਤੀ। ਇਹ  
ਸਰਦਾਰ ਬੜਾ ਹੀ ਅਕਲ ਮੰਦ ਸੀ ਅਤੇ ਹਮੇਸ਼ਾਂ ਕੋਈ ਨਾ ਕੋਈ ਨਵੀਂ ਚੀਜ਼ ਤਿਆਰ ਕਰਦਾ ਰਹਿੰਦਾ  
ਸੀ। ਸ੍ਰੀ ਦਰਬਾਰ ਸਾਹਿਬ ਸ੍ਰੀ ਅੰਮ੍ਰਿਤਸਰ ਜੀ ਦੇ ਪੁਲ ਤੇ (ਦਰਸ਼ਨੀ ਦਰਵਾਜ਼ੇ) ਵੜਦਿਆਂ ਖਬੇ  
ਹੱਥ) ਜੋ ਸੰਗਮਰਮਰ ਦੇ ਥੰਮ੍ਹ ਉਤੇ ਤਾਬੇ ਦੀ ਧੂਪ ਘੜੀ ਲਗੀ ਹੋਈ ਹੈ ਉਹ ਏਸੇ ਸਰਦਾਰ ਜੀ ਦੀ  
ਤਿਆਰ ਕੀਤੀ ਹੋਈ ਹੈ, ਉਹਨਾਂ ਦਿਨਾਂ ਵਿਚ ਵਡੀਆਂ ਤੋਪਾਂ ਦੇ ਪਾਟਵੇਂ ਗੋਲੇ ਜਿਹੜੇ ਕਿ ਅੱਜ ਯੂਰਪ  
ਦੀਆਂ ਲੜਾਈਆਂ ਵਿਚ ਲੋਕਾਂ ਨੂੰ ਹੈਰਾਨ ਕਰ ਰਹੇ ਹਨ, ਇਸ ਸਰਦਾਰ ਨੇ ਤਯਾਰ ਕੀਤੇ ਸਨ।



ਮਹਾਰਾਜ ਦੇ ਤੇਜ਼ ਪਰਤਾਪ ਦਾ ਜੀ ਸੀ ਨਿਸ਼ਾਨ ਜਹਾਨ ਵਿਚ ਜ਼ਾਹਰ ਹੋਯਾ  
ਪੈਣੇ ਦੋ ਕਰੋੜ ਦਾ ਖਰਚ ਸਾਰਾ ਲਿਖਯਾ ਹੈ, ਇਹ ਵਲ ਸਰਕਾਰ ਹੋਯਾ  
ਪੂਰੇ ਪੰਦਰਾਂ ਲੱਖ ਕਰਤਾਰ ਸਿੰਘਾ ਸ਼ਾਮ ਸਿੰਘ ਦਾ ਖਰਚ ਸੁਮਾਰ ਹੋਯਾ

ਸਰਦਾਰ ਪੀਰ ਮੁਹੰਮਦ ਖਾਂ

ਸਰ ਹੈਨਰੀ ਅਜੇ ਲਾਹੌਰ ਹੈਸੀ ਚੱਲ ਬਾਰਕਜ਼ਈ ਸਰਦਾਰ ਆਯਾ  
ਸੀ ਭਰਾ ਸੁਲਤਾਨ ਮੁਹੰਮਦ ਦਾਉਹ ਓਹਦੇ ਨਾਲ ਨਾਰਾਜ਼ਗੀ ਧਾਰ ਆਯਾ  
ਮਹਾਰਾਜ ਤੋਂ ਆਇ ਇਮਦਾਦ ਮੰਗੀ ਕਿਸੇ ਗੱਲ ਪਾਇ ਵਿਗਾੜ ਆਯਾ  
ਦਿੱਤੀ ਸੁਲ੍ਹਾ ਕਰਾ ਕਰਤਾਰ ਸਿੰਘਾ ਹੈਸੀ ਚੱਲ ਕੇ ਸ਼ਰਨ ਸਰਕਾਰ ਆਯਾ

ਖੱਬਰ ਵਿੱਚ ਰੋਲਾ

ਏਧਰ ਵਿੱਚ ਵਿਆਹ ਦੇ ਸਭ ਰੁੱਝੇ ਓਧਰ ਸ਼ੇਰ ਪਠਾਨ ਉਠਾਵੇਦੇ ਜੀ  
ਜਿਸ ਦਿਨ ਤੋਂ ਕਿਲ੍ਹਾ ਜਮਰੋਦ ਬਣਯਾਂ ਪਏ ਦਿਲੀਂ ਕਚੀਚੀਆਂ ਖਾਵੇਦੇ ਜੀ  
ਚਲਾ ਗਿਆ ਪਸ਼ੋਰ ਦੇ ਦੇਸ ਹੱਥੋਂ ਬੈਠ ਬੈਠ ਘਰੀਂ ਪਛਤਾਵੇਦੇ ਜੀ  
ਬਾਹਰ ਸ਼ੇਬਰੋਂ ਆਵਣਾ ਬੰਦ ਹੋਯਾ ਪਏ ਅੱਗੇ ਦੇ ਫਿਕਰ ਦੁੜਾਵੇਦੇ ਜੀ  
ਓਧਰ ਦੇਸਤ ਮੁਹੰਮਦ ਕਾਬਲੀ ਜੇ ਗੁੱਸੇ ਓਸਨੂੰ ਭੀ ਬਹੁਤ ਆਵੇਦੇ ਜੀ  
ਰਲ ਮਿਲ ਕੇ ਸਾਰੇ ਕਰਤਾਰ ਸਿੰਘਾ ਜੰਗ ਕਰਨ ਦੀ ਵਿਉਂਤ ਬਣਾਵੇਦੇ ਜੀ

ਹਾਜ਼ੀ ਖਾਂ ਕਾਕੜ ਨੇ ਜਮਰੋਦ ਦੇ ਕਿਲ੍ਹੇ ਤੇ ਹੱਲਾ ਕਰਨਾ

ਹਾਜ਼ੀ ਖਾਂ ਕਾਕੜ ਸ਼ੇਰ ਖਾਨ ਜੈਸੇ ਸ਼ਹਿ ਕਾਬਲੀ ਜ਼ੋਰ ਦੀ ਪਾ ਆਏ  
ਕੱਠ ਕਰਕੇ ਫੇਰ ਜਹਾਦੀਆਂ ਦਾ ਇਹ ਖੈਬਰ ਢੋਲ ਵਜਾ ਆਏ  
ਜੇਸ਼ ਦੇਇਕੇ ਗਾਜ਼ੀਆਂ ਬਹੁਤਯਾਂ ਨੂੰ ਜਮਰੋਦ ਤੇ ਵੱਜ ਵਜਾ ਆਏ  
ਲੱਥੇ ਦਰ੍ਹੇ ਤੇ ਆਣ ਕਰਤਾਰ ਸਿੰਘਾ ਗਾਜ਼ੀ ਹੌਂਸਲੇ ਬੜੇ ਵਧਾ ਆਏ

ਮਹਾਂ ਸਿੰਘ ਨੇ ਲਾਹੌਰ ਖਬਰ ਪੁਚਾਣੀ,

ਹਰੀ ਸਿੰਘ ਵਿਆਹ ਤੇ ਆਯਾ ਹੋਯਾ ਹੋਯਾ ਥੋੜੀ ਫੌਜ ਜਮਰੋਦ ਖਾਈ ਸੀ ਜੀ  
ਫੌਜ ਵਿਚ ਪਸ਼ੋਰ ਭੀ ਥੋੜੀਓ ਸੀ ਬਾਕੀ ਨਾਲ ਸਰਦਾਰ ਦੇ ਆਈ ਸੀ ਜੀ  
ਏਸ ਭੇਦ ਨੂੰ ਅਮੀਰ ਕਾਬਲ ਨਵੇਂ ਸਿਰੇ ਫਿਰ ਕਲਾ ਉਠਾਈ ਸੀ ਜੀ  
ਕਬਜ਼ਾ ਕਰਨ ਪਸ਼ੋਰ ਦੀ ਧਾਰ ਮਨਸ਼ਾ ਹਾਜ਼ੀ ਖਾਂ ਨੂੰ ਪੱਟੀ ਪੜ੍ਹਾਈ ਸੀ ਜੀ

ਉਹਨੂੰ ਸਿਤਾਹ ਸਾਲਾਰ ਬਨਾ ਕਰਕੇ ਫੌਜ ਕਾਬਲੀ ਨਾਲ ਰਲਾਈ ਸੀ ਜੀ  
ਉਨੀ ਸੋ ਤਿਰਆਨਵੇਂ ਵਿਚ ਫੱਗਨ ਹਾਜੀ ਖਾਂ ਆ ਝੋਈ ਲੜਾਈ ਸੀ ਜੀ  
ਕਿਲ੍ਹੇ ਵਿਚ ਕਮਾਨ ਸੀ ਮਾਂਹ ਸਿੰਘ ਦੀ ਓਸ ਰੋਕਯਾ ਕਰ ਤਕੜਾਈ ਸੀ ਜੀ  
ਛੇਤੀ ਆਓ ਸਰਦਾਰ ਦੀ ਫੌਜ ਲੈਕੇ ਖਬਰ ਵਿਚ ਲਾਹੌਰ ਪੁਚਾਈ ਸੀ ਜੀ  
ਹੋ ਰਿਹਾ ਤਿਆਰ ਅਮੀਰ ਕਾਬਲ ਸਾਰੀ ਭੇਦ ਦੀ ਗੱਲ ਖੁਲ੍ਹਾਈ ਸੀ ਜੀ  
ਖਬਰ ਹੁੰਦਯਾਂ ਸਾਰ ਕਰਤਾਰ ਸਿੰਘਾ ਹਰੀ ਸਿੰਘ ਯੋਧੇ ਕੀਤੀ ਧਾਈ ਸੀ ਜੀ

ਸਰਦਾਰ ਹਰੀ ਸਿੰਘ ਨੇ ਜਮਰੋਦ ਵਲ ਧਾਈ ਕਰਨੀ

ਅਗੇ ਵਿਆਹ ਦਿਆਂ ਕੰਮਾਂਕਾਰਾਂ ਵਿਚੋਂ ਵਹਿਲੇ ਹੋ ਆਰਾਮ ਨ ਲਿਆ ਸੀ ਜੀ  
ਬੁਰੀ ਖਬਰ ਪਸ਼ੋਰ ਤੋਂ ਆਣ ਪਹੁੰਚੀ ਸੁਣਦੇ ਸਾਰਹੀ ਕੂਚ ਕਰ ਗਿਆ ਸੀ ਜੀ  
ਇਹ ਗਿਆ ਨ ਪਰਤ ਕੇ ਫੇਰ ਆਯਾ ਘੜੀ ਚੰਦਰੀ ਰਾਸਤੇ ਪਿਆ ਸੀ ਜੀ  
ਗਿਆ ਨਾਲ ਇਕਬਾਲ ਭੀ ਖਾਲਸੇ ਦਾ ਪਿਛੋਂ ਟਿਕਯਾ ਚਿਰਨ ਰਿਹਾ ਸੀ ਜੀ  
ਮਾਰੇ ਮਾਰ ਕਰ ਜਾਇ ਪਸ਼ੋਰ ਪਹੁੰਚਾ ਬਲੀ ਸੂਰਮਾ ਉਦਮੀ ਇਹਾ ਸੀ ਜੀ  
ਕੇਬੀ ਖਾਨਾਂ ਦੀ ਜਾਨ ਕਰਤਾਰ ਸਿੰਘਾ ਧਮਾ ਬਲੀ ਦਾ ਪਿਆਅਜਿਹਾ ਸੀ ਜੀ

ਜਮਰੋਦ ਪਹੁੰਚ ਕੇ ਸਰਦਾਰ ਨੇ ਕਮਾਨ ਹਥ ਵਿਚ ਲੈਣੀ

ਪਹਿਲਾਂ ਠਹਿਰ ਪਸ਼ੋਰ ਦੇ ਇਰਦਗਿਰ ਦਏ ਧੱਕ ਗਾਜ਼ੀਆਂ ਨੂੰ ਸਾਰੇ ਅਮਨ ਕਰਯਾ  
ਬੰਦੋਬਸਤ ਪਸ਼ੋਰ ਦਾ ਠੀਕ ਕਰਕੇ ਧੌਂਸਾ ਮਾਰ ਜਮਰੋਦ ਦੇ ਵੱਲ ਪੜ੍ਹਯਾ  
ਗਾਜ਼ੀ ਜ਼ੋਰ ਤਲਵਾਰ ਦੇ ਧੱਕ ਦਿੱਤੇ ਹੱਲਾ ਕਰ ਜਾ ਕਿਲ੍ਹੇ ਦੇ ਵਿਚ ਵੜਯਾ  
ਲਈ ਜਾ ਕਮਾਨ ਕਰਤਾਰ ਸਿੰਘਾ ਰਾਹ ਵਿਚ ਨ ਅੜਕੇ ਕੋਈ ਲੜਯਾ

ਫਸਾਦੀਆਂ ਨੂੰ ਹਾਰ

ਹਰੀ ਸਿੰਘ ਜਮਰੋਦ ਦੇ ਵਿਚ ਪਹੁੰਚਾ ਹਾਲ ਪੁੱਛ ਚੈਫੇਰੇ ਹੀ ਨਿਗ੍ਹਾ ਮਾਰੀ  
ਪਹਿਲੀ ਚੇਤਰੋਂ ਚੜ੍ਹ ਸਰਦਾਰ ਜੀ ਨੇ ਦਿਤੀ ਦੱਬ ਮੁਲਖਈਏ ਨੂੰ ਬਹੁਤ ਭਾਰੀ  
ਘੰਟੇ ਚਾਰ ਕੁ ਖੂਬ ਘਮਸਾਨ ਪਿਆ ਅੰਤ ਗਾਜ਼ੀਆਂ ਨੇ ਹਿੰਮਤ ਆਣ ਹਾਰੀ  
ਹਰੀ ਸਿੰਘ ਸਰਦਾਰ ਕਰਤਾਰ ਸਿੰਘਾ ਭੀੜ ਧੱਕ ਕੇ ਦਰੇ ਦੇ ਵਿਚ ਵਾੜੀ

ਹਾਜ਼ੀ ਖਾਂ ਦੀਆਂ ਲੜਾਈਆਂ

ਹਾਜੀ ਖਾਂ ਜਾਦਰੇ ਦੇ ਵਿਚ ਵੜਯਾ ਧੱਕਾ ਝੱਲਯਾ ਨਾਹਿੰ ਸਰਦਾਰ ਦਾ ਜੀ

ਕੱਠ ਕਰਨ ਲੱਗਾ ਫੇਰ ਗਾਜ਼ੀਆਂ ਦਾ ਹਾਰ ਆ ਨ ਹੋਂਸਲਾ ਹਾਰਦਾ ਜੀ  
 ਸ਼ੁਰੂ ਵਾਅਜ਼ ਕਰਾਇ ਮੁਲਾਣਯਾਂ ਤੋਂ ਮਾਰੇ ਕਾਫਰਾਂ ਤਈਂ ਵੰਗਾਰਦਾ ਜੀ  
 ਹੋਦਾਬ ਖਾਂ ਜੈਸੇ ਮਿਲੇ ਆਣ ਸਾਥੀ ਕੱਠ ਵੇਖਕੇ ਹੋਂਸਲੇ ਧਾਰਦਾ ਜੀ  
 ਕੱਠਾ ਵੀਹ ਹਜ਼ਾਰ ਕੁ ਹੋਯਾ ਗਾਜ਼ੀ ਫੇਰ ਕਿਲ੍ਹੇ ਉਤੇ ਛਾਪਾ ਮਾਰਦਾ ਜੀ  
 ਏਸਤਰਫਭੀਸੀਹਰੀ ਸਿੰਘ ਯੋਧਾ ਬਾਹਰ ਕਿਲ੍ਹੇ ਤੋਂ ਨਿਕਲ ਲਲਕਾਰਦਾ ਜੀ  
 ਓਧਰ ਮੁਲਕ ਪਠਾਨਾਂ ਦਾ ਹੋਯਾਕੱਠਾ ਜੰਗ ਮੱਚਯਾ ਆਣ ਤਲਵਾਰ ਦਾ ਜੀ  
 ਜਾਂਦੀ ਪੇਸ਼ ਨ ਸਿੰਘਾਂ ਦੀ ਕੋਈ ਓਥੇ ਜ਼ੋਰ ਕੰਮ ਨ ਸੀ ਕੋਈ ਸਾਰਦਾ ਜੀ  
 ਸਿੰਘ ਹਟਨ ਲੱਗੇ ਪਿਛ੍ਹਾਂ ਕਿਲ੍ਹੇ ਵੱਲੇ ਏਸ ਗੱਲ ਨੂੰ ਹਰੀ ਸਿੰਘ ਤਾੜਦਾ ਜੀ  
 ਅੜਦਲ ਵਿਚਲੇ ਨਾਲ ਅਸਵਾਰ ਲੈਕੇ ਅੱਗੇ ਵਧਯਾ ਕੰਮ ਉਭਾਰਦਾ ਜੀ  
 ਬੱਸ ਡੇਰ ਸਰਦਾਰ ਦੇ ਵਧਣ ਦੀ ਸੀ ਹੱਲਾ ਸਿੰਘਾਂ ਕੀਤਾ ਬਲਕਾਰਦਾ ਜੀ  
 ਨੱਠ ਉਠੇ ਪਠਾਨ ਕਰਤਾਰ ਸਿੰਘਾਂ ਮੁਰਦੇ ਵੇਰੀ ਦੇ ਧਰਤ ਖਲਾਰਦਾ ਜੀ

ਤਥਾ

ਦੂਜੀਵਾਰਭੀ ਹਾਰ ਹੋਈ ਗਾਜ਼ੀਆਂ ਨੂੰ ਹਾਜ਼ੀ ਖਾਂ ਬਹਿ ਬਿਉਂਤਰਨਾਇ ਰਾਤੀਂ  
 ਤੀਜੀ ਚੇਤਰੋਂ ਬਹੁਤਮੁਲਖੱਈਏ ਨੂੰ ਲੈ ਛਾਪਾ ਮਾਰਦਾ ਸਿੰਘ ਤੇ ਆਇ ਰਾਤੀਂ  
 ਫਤੇਹ ਪਾ ਅਵੇਸਲੇ ਸਿੰਘ ਹੈਸਨ ਚੁਪ ਕੀਤਾ ਹੀ ਆਣ ਦਬਾਇ ਰਾਤੀਂ  
 ਮਚੀ ਮਾਰ ਦੁਪਾਸਯੋਂ ਬੁਰੀ ਆਕੇ ਪੈਰੋ ਉਖੜੇ ਸਿੰਘ ਘਬਰਾਇ ਰਾਤੀਂ  
 ਕੁਜ ਗਾਜ਼ੀਆਂ ਧਕੇ ਪਸ਼ੋਰ ਵਾੜੇ ਕੁਝ ਵੜੇ ਕਿਲੇ ਵਿਚ ਜਾਇ ਰਾਤੀਂ  
 ਹੋਯਾ ਬਹੁਤ ਨੁਕਸਾਨ ਕਰਤਾਰ ਸਿੰਘਾਭੜਕੇ ਸਿੰਘ ਨੁਰਸਾਨ ਉਠਾਇ ਰਾਤੀਂ

ਤਥਾ

ਦਿਨ ਚੜ੍ਹੇ ਹੋਇ ਫੇਰ ਸਿੰਘ ਕਠੇ ਹਰੀ ਸਿੰਘ ਮੈਦਾਨ ਲਲਕਾਰਯਾ ਜੀ  
 ਤਦੋਂ ਗਾਜ਼ੀ ਹੈਸਨ ਸਾਰੇ ਖਿੰਡੇ ਹੋਏ ਹੱਲਾ ਚੜ੍ਹ ਸਰਦਾਰ ਨੇ ਮਾਰਯਾ ਜੀ  
 ਫੰਡ ਤੋਪਾਂ ਬੰਦੂਕਾਂ ਦੀ ਧਰ ਦਿਤੀ ਪੈਰੋਂ ਗਾਜ਼ੀਆਂ ਤਈਂ ਉਖਾੜਯਾ ਜੀ  
 ਲਿਆ ਜਿੱਤ ਮੈਦਾਨ ਕਰਤਾਰ ਸਿੰਘਾਂ ਧਕ ਗਾਜ਼ੀਆਂ ਨੂੰ ਦਰੇ ਵਾੜਯਾ ਜੀ

ਵਾਕ ਕਵੀ

ਤਿੰਨ ਵਾਰ ਹੱਲੇ ਕਰ ਉਤੋਂ ਬਲੀ ਹਾਜ਼ੀ ਖਾਂ ਨੇ ਹਿੰਮਤਾਂ ਢਾਹੀਆਂ ਜੀ

ਆਯਾ ਦੇਸਤ ਮੁਹੰਮਦ ਓਧਰੋਂ ਨ ਏਤਜ਼ਾਰੀਆਂ ਓਸ ਰਖਾਈਆਂ ਜੀ  
ਹਰੀ ਸਿੰਘ ਸਦਾਰ ਭੀ ਲਿਖ ਕਰਕੇ ਖਬਰ ਸਭ ਲਾਹੌਰ ਪੁਚਾਈਆਂ ਜੀ  
ਦੁਹੀਂ ਪਾਸੀਂ ਉਡੀਕ ਸੀ ਪਿਛੇ ਦੀ ਹੀ ਕੁਝ ਦਿਨ ਹੋਈਆਂ ਲੜਾਈਆਂ ਜੀ  
ਓਧਰ ਦੇਸਤ ਮੁਹੰਮਦ ਕਰੇ ਹੀਲੇ \*ਏਧਰ ਵੇਰੀਆਂ ਲਾਈਆਂ ਫਾਹੀਆਂ ਜੀ  
ਗੁਮ ਕਰੀ ਜਾਂਦਾ ਕਰਤਾਰ ਸਿੰਘਾ ਧਯਾਨ ਸਿੰਘ ਜੋ ਚਿਠੀਆਂ ਆਈਆਂ ਜੀ

ਪਸ਼ੌਰ ਵਿਚ ਰੋਲਾ

ਹਾਜੀ ਖਾਂ ਜਾ ਅਲੀ ਮਸੀਤ ਬੈਠਾ ਦਿਲ ਕਾਬਲੀ ਆਸ ਰਖਾ ਭਾਈ  
ਖੈਬਰ ਵਿਚ ਪਿਆ ਰੋਲਾ ਸੁਣ ਕਰਕੇ ਸ਼ੌਰ ਪਿਆ ਪਸ਼ੌਰ ਭੀ ਆ ਭਾਈ  
ਉਠ ਮੁਸਲਮਾਨਾਂ ਹਿੰਦੂ ਲੁਟ ਲਏ ਸਿਰੋਂ ਖੋਫ ਸਰਕਾਰ ਭੁਲਾ ਭਾਈ  
ਹਰੀ ਸਿੰਘ ਨੂੰ ਖਬਰ ਜਮਰੌਦ ਪਹੁੰਚੀ ਆਯਾ ਸੂਰਮਾ ਵਾਗ ਉਠਾ ਭਾਈ  
ਮਾਰ ਕੁਟ ਸ਼ਰਾਰਤੀ ਕਢ ਦਿਤੇ ਲਿਆ ਸ਼ਹਿਰ ਦੇ ਤਈਂ ਬਚਾ ਭਾਈ  
ਭਾਣਾ ਹੋਰ ਕਰਤਾਰ ਦਾ ਵਰਤਾਯਾ ਆ ਲਿਆ ਤਾਪ ਸਰਦਾਰ ਦਬਾ ਭਾਈ  
ਜਦੋਂ ਵਿਚ ਇਕਬਾਲ ਦੇ ਫਰਕ ਆਉਂਦਾ ਢੋ ਲਗਦੇ ਭੈੜੇ ਸੁਨਾ ਭਾਈ  
ਬਦਲ ਗਿਆ ਜ਼ਮਾਨਾ ਕਰਤਾਰ ਸਿੰਘਾ ਵੱਗੀ ਹੋਰ ਦੀ ਹੋਰ ਹਵਾ ਭਾਈ

ਅਮੀਰ ਦੇਸਤ ਮੁਹੰਮਦ ਨੇ ਜਹਾਦੀ ਲੜਾਈ ਦਾ ਚੰਡੌਰਾ ਫੇਰਨਾ

ਓਧਰ ਵਿਚ ਪਹਾੜਾਂ ਅਮੀਰ ਕਾਬਲ ਹੋਂਕਾ ਦੇਇ ਦਿਤਾ ਮੁਸਲਮਾਨ ਚੱਲੋ  
ਝੰਡਾ ਖੜਾ ਜਹਾਦ ਦਾ ਕਰ ਝਿਤਾ ਦੀਨ ਮਜ਼੍ਹਬੀ ਜੰਗ ਮਚਾਨ ਚੱਲੋ  
ਕੀਤੇ ਵਾਅਜ਼ ਮੁਲਾਣਯਾਂ ਥਾਂ ਥਾਂ ਤੇ ਉੱਠੋ ਮੌਮਨੋ ਦੀਨ ਬਚਾਨ ਚੱਲੋ  
ਸਿੱਖਾਂ ਕਾਫ਼ਰਾਂ ਮੱਲਯਾ ਦੇਸ਼ ਸਾਡਾ ਕੱਠੇ ਹੋ ਪਸ਼ੌਰ ਛੁਡਾਨ ਚੱਲੋ  
ਚੱਲ ਆਇ ਲਾਹੌਰੋਂ, ਪਸ਼ੌਰ ਸੱਲੀ, ਮਾਰ ਅਟਕੋਂ ਪਾਰ ਧਿਕਾਨ ਚੱਲੋ  
ਦਰ੍ਹਾ ਮੱਲਯਾ ਕਿਲ੍ਹਾ ਜਮਰੌਦ ਪਾਕੇ ਵੇਰੀ ਸਿਰ ਉੱਤੋਂ ਉਠਾਨ ਚੱਲੋ  
ਆਉ ਜਿਨ੍ਹਾਂ ਬਹਿਸ਼ਤ ਦੇ ਵਿਚ ਜਾਣਾ ਖੁਲੇ ਦਿਲ ਸ਼ਹੀਦੀਆਂ ਪਾਨ ਚੱਲੋ  
ਚੱਲੋ ਨਬੀ ਰਸੂਲ ਦਾ ਹੁਕਮ ਮੰਨੋ ਮਾਰ ਕਾਫ਼ਰਾਂ ਤਈਂ ਮਕਾਨ ਚੱਲੋ

\*ਲਾਹੌਰ ਵਿਚ ਧਿਆਨ ਸਿੰਘ ਜੈਸ ਨਿਮਕ ਹਰਾਮ ਕੋਈ ਚਿਠੀ ਮਹਾਰਾਜ ਤਕ ਪਹੁੰਚਣ ਹੀ  
ਨਹੀਂ ਸਨ ਦੇਂਦੇ।

ਮਿਲੇ ਵਿਚ ਦਰਗਾਹ ਜੁਵਾਬ ਭਾਰਾ ਲੈਣ ਹੂਰਾਂ ਅਤੇ ਗਿਲਮਾਨ ਚੱਲੋ  
ਖਤਰੇ ਵਿਚ ਹੈ ਦੀਨ ਇਸਲਾਮ ਸਾਡਾ ਜੰਗ ਮਜ਼੍ਹਬੀ ਕਰਨ ਜੁਵਾਨ ਚੱਲੋ  
ਇਹਨਾਂ ਕਾਫਰਾਂ ਕੀਤਾ ਹੈ ਤੰਗ ਸਾਨੂੰ ਏਸ ਵਾਰ ਮੁੜ ਜ਼ੋਰ ਅਜ਼ਮਾਨ ਚੱਲੋ  
ਫੌਜ ਕਾਬਲੀ ਨਾਲ ਕਰਤਾਰ ਸਿੰਘ ਦੇਨ ਮੱਦਦਾਂ ਵਿਚ ਮੈਦਾਨ ਚੱਲੋ

ਜਹਾਦੀਆਂ ਦਾ ਇਕੱਠ

ਇਹਨਾਂ ਮਸਲਯਾਂ ਲੋਕ ਭੜਕਾ ਦਿਤੇ ਭੂਏ ਫੇਰ ਹਜ਼ਾਰਾਂ ਪਠਾਨ ਹੋਏ  
ਗਾਨੇ ਬੰਨੇ ਤੇ ਪਟਯਾਂ ਨੂੰ ਤੇਲ ਲਾ ਕੇ ਹਰੀਆਂ ਝੰਡੀਆਂ ਫੜ ਰਵਾਨ ਹੋਏ  
ਕੋਈ ਬਾਰਾਂ ਹਜ਼ਾਰ ਕਰਤਾਰ ਸਿੰਘਾਂ ਜਮ੍ਹਾਂ ਅਲੀ ਮਸੀਤ ਤੇ ਆਨ ਹੋਏ

ਕਾਬਲੀ ਫੌਜਾਂ

ਦੇਇ ਸੱਤ ਹਜ਼ਾਰ ਅਸਵਾਰ ਜੰਗੀ ਪੈਦਲ ਦੇ ਹਜ਼ਾਰ ਵਿਚਾਰ ਭਾਈ  
ਤੱਪਾਂ ਨਾਲ ਅਠਾਰਾਂ ਦੇਇ ਵੱਡੀਆਂ ਜੀ ਟੋਰੇ ਰਹਿਕਲੇ ਕਰ ਤੱਯਾਰ ਭਾਈ  
ਸੱਖੀ ਖਾਂ ਵਜ਼ੀਰ, ਮੁਹੰਮਦ ਅਕਬਰ ਕਰ ਫੌਜ ਦੇ ਸਿਪਾਹ ਸਾਲਾਰ ਭਾਈ  
ਮੁਹੰਮਦ ਅਫ਼ਜ਼ਲ, ਆਜ਼ਮ ਖਾਂ, ਹੈਦਰ ਚੌਹਾਂ ਪੁਤਰਾਂ ਕਰ ਖਬਰਦਾਰ ਭਾਈ  
ਫੌਜਾਂ ਟੋਰੀਆਂ ਦੇਇ ਸਾਮਾਨ ਭਾਰੇ ਚੜ੍ਹੇ ਕਾਬਲੋਂ ਇਹ ਮਾਰੇ ਮਾਰ ਭਾਈ  
ਲੱਥੇ ਅਲੀ ਮਸੀਤ ਦੇ ਪਾਸ ਆਕੇ ਓਥੇ ਸਭ ਦੀ ਕਾਰ ਸੰਭਾਰ ਭਾਈ  
ਚੜ੍ਹ ਪਿਆ ਫਿਰ ਦੇਸ ਦਾ ਦੇਸ ਭਾਰਾ ਕਰ ਦੌਰੇ ਦੇ ਵੱਲ ਮੁਹਾਰ ਭਾਈ  
ਵਧੇ ਵੱਲ ਜਮਰੋਦ ਦੇ ਕਰਤਾਰ ਸਿੰਘ ਕੱਠੇ ਹੋ ਗਾਜ਼ੀ ਬੇਸ਼ੁਮਾਰ ਭਾਈ

ਜਮਰੋਦ ਦਾ ਕਿਲ੍ਹਾ

ਹਰੀ ਸਿੰਘ ਸਰਦਾਰ ਪਸ਼ੌਰ ਅੰਦਰ ਪਿਆ ਤਾਪ ਦੇ ਨਾਲ ਬੀਮਾਰ ਸਮਝੋ  
ਕਿਲੇ ਵਿਚ ਪਿੱਛੇ ਮਹਾਂ ਸਿੰਘ ਹੈਸੀ ਕੁਲ ਅੱਠ ਸੌ ਨਾਲ ਅਸਵਾਰ ਸਮਝੋ  
ਅਜੇ ਕਿਲ੍ਹਾ ਮੁਕੰਮਲ ਹੋਯਾ ਨਹੀਂ ਸੀ ਨੇੜੇ ਨਹੀਂ ਹੈਸੀ ਮੱਦਦਗਾਰ ਸਮਝੋ  
ਓਧਰ ਦੇਸ ਦਾ ਦੇਸ ਹੀ ਉੱਲਟ ਆਯਾ ਗਾਜ਼ੀ ਆ ਗਏ ਬੇਸ਼ੁਮਾਰ ਸਮਝੋ  
ਮਹਾਂ ਸਿੰਘ ਸਰਦਾਰ ਦਲੇਰ ਹੋਕੇ ਲੱਗਾ ਕਿਲ੍ਹਾ ਬਚਾਉਣ ਦੇਆਹਰ ਸਮਝੋ

ਖੋਜ ਕਰਨ ਤੋਂ ਮਾਲੂਮ ਹੋਇਆ ਹੈ ਕਿ ਦੋਸਤ ਮੁਹੰਮਦ ਆਪ ਇਸ ਲੜਾਈ ਵਿਚ ਆਯ  
ਹੀ ਨਹੀਂ ਸੀ, ਸਿਰਫ ਉਪਰ ਲਿਖੇ ਚਾਰ ਪੁਤਰ ਹੀ ਆਏ ਸਨ ।

ਘੇਰਾ ਗਾਜੀਆਂ ਪਾਇਆ ਕਰਤਾਰਸਿੰਘਾ ਹੱਲਾਬੋਲ ਦਿਤਾ ਵੋਲ ਮਾਰ ਸਮਝੇ

ਕਿਲੇ ਜਮਰੋਦ ਤੇ ਵੈਰੀਆਂ ਦਾ ਜ਼ੋਰ

ਨਿਕਲ ਦਰੇ ਦੇ ਵਿਚੋਂ ਤੂਫਾਨ ਭਾਰਾ ਪਿਆ ਕਿਲ੍ਹੇ ਜਮਰੋਦ ਦੇ ਆਨ ਭਾਈ  
ਐਲੀ ਐਲੀ ਦੇ ਮਾਰਦੇ ਆਇ ਨਾਹਰੇ ਲਗੇਅਗ ਦਾ ਮੀਂਹ ਵਰਸਾਨ ਭਾਈ  
ਐਪਰ ਅਠ ਸੌ ਕੁਲ ਜੁਵਾਨ ਹੈਸੀ ਬਾਹਰ ਕਠਾ ਹੋ ਆਯਾ ਜਹਾਨ ਭਾਈ  
ਸਿੰਘ ਹੋਂਸਲਾ ਰਖਕੇ ਲੜਨ ਲਗੇ ਉੱਤ੍ਰ ਤੋਪ ਦਾ ਤੋਪ ਸੁਨਾਨ ਭਾਈ  
ਰਖ ਓਟ ਕਰਤਾਰਦੀ ਦਿਲਾਂ ਅੰਦਰਬਾਹੀਆਂ ਮੱਲ ਬਹਿ ਗਏ ਜੁਵਾਨ ਭਾਈ  
ਤੋਪਾਂ ਰਖੀਆਂ ਕੋਟ ਤੇ ਭਾਰੀਆਂ ਸਨ ਕੜਕ ਧਰਤ ਅਸਮਾਨ ਗੂੰਜਾਨ ਭਾਈ  
ਸਿੰਘ ਓਟ ਦੇ ਵਿਚ ਪਠਾਨ ਬਾਹਿਰ ਮਿਟੀਮਾਸਦਾ ਪਿਆ ਘਮਸਾਨ ਭਾਈ  
ਜਿੰਨੇ ਵਧ ਅਗਾਂਹ ਪਠਾਨ ਆਵਨ ਓਨੇ ਮਾਰ ਕੇ ਗੋਲੇ ਉਡਾਨ ਭਾਈ  
ਅੰਦਰ ਲੜਨ ਕੁਵੈਦ ਦੇ ਨਾਲ ਸਾਰੇ ਬਾਹਿਰ ਬੇਕਾਇਦਾ ਜ਼ੋਰ ਲਾਨ ਭਾਈ  
ਦੋਲ ਮਾਰਕੇ ਤੁੰਮਲੇ ਬੰਨ ਆਉਂਦੇ ਸਿੰਘ ਵਾਲੀਆਂ ਮਾਰ ਵਿਛਾਨ ਭਾਈ  
ਜਿੰਨੀ ਵਾਰ ਹਲੇ ਕਰ ਅਗਾਂਹ ਆਵਨ ਓਨੀ ਵਾਰ ਨੁਕਸਾਨ ਉਠਾਨ ਭਾਈ  
ਗਾਜੀ ਸਮਝਦੇ ਸਨ ਜਾਂਦੇ ਸਾਰ ਅਸੀਂ ਮਾਰ ਲਾਂਗੇ ਮੁਫਤ ਮੈਦਾਨ ਭਾਈ  
ਹਰੀ ਸਿੰਘ ਪਸ਼ੋਰ ਬੀਮਾਰ ਪਿਆ ਥੋੜ੍ਹੀ ਫੌਜ ਜਮਰੋਦ ਪਛਾਨ ਭਾਈ  
ਪਰ ਆਸਇਹ ਓਹਨਾਂ ਦੀ ਗਈ ਐਵੇਂ ਮਾਰੇ ਚੋਣਵੇਂ ਗਏ ਜੁਵਾਨ ਭਾਈ  
ਗਾਜੀ ਚਾਹੁੰਦੇ ਕਿਲ੍ਹੇ ਤੇ ਚੜ੍ਹ ਜਾਦੀਏ ਵੈਰੀ ਮਾਰੀਏ ਕਰ ਵੈਰਾਨ ਭਾਈ  
ਸਿੰਘ ਨੇੜੇ ਦੀਵਾਰ ਨ ਆਉਣ ਦੇਂਦੇ ਹੋ ਗਏ ਪਠਾਨ ਹੈਰਾਨ ਭਾਈ  
ਪੰਜ ਦਿਨ ਗਏ ਬੀਤ ਏਸੇ ਤਰ੍ਹਾਂ ਕਈ ਵਾਰ ਹਲੇ ਕੀਤੇ ਜਾਨ ਭਾਈ  
ਆਯਾ ਕਿਲ੍ਹਾ ਨ ਹੱਥ ਕਰਤਾਰ ਸਿੰਘਾ ਸਿੰਘ ਬੜੀ ਦਲੇਰੀ ਦਿਖਾਨ ਭਾਈ

ਵਾਕ ਕਵੀ

ਇਹਨਾਂ ਦਿਨਾਂ ਅੰਦਰ ਮਹਾਂ ਸਿੰਘ ਜੀਨੇ ਕਈ ਚਿੱਠੀਆਂ ਲਿਖ ਪੁਚਾਈਆਂ ਸਨ  
ਛੇਤੀ ਬਹੁੜੇ ਸਰਦਾਰਜੀ ਆਨ ਏਥੇ ਬਣੀਆਂ ਮੁਸ਼ਕਲਾਂ ਸਭ ਜਤਾਈਆਂ ਸਨ  
ਸਿੰਘ ਤਾਪ ਦੇ ਨਾਲ ਬੇਹੋਸ਼ ਪਿਆ ਸੁਧਾਂ ਸਾਰੀਆਂ ਓਸ ਭੁਲਾਈਆਂ ਸਨ  
ਓਹੋ ਚਿੱਠੀਆਂ ਤੇ ਲਿਖ ਆਪ ਵਲੋਂ ਕਾਰਦਾਰਾਂ ਲਾਹੌਰ ਚਲਾਈਆਂ ਸਨ

ਭੇਜੋ ਮੱਦਦਾ ਝੱਬ ਨ ਦੇਰ ਲਾਵੋ ਪਾ ਘੱਲੀਆਂ ਬਹੁਤ ਦੋਹਾਈਆਂ ਸਨ  
 ਏਧਰ ਡੋਗਰੋ ਪਾਪੀਆਂ ਜ਼ਾਲਿਮਾਂ ਨੇ ਓਹ ਚਿੱਠੀਆਂ ਸਭ ਦਬਾਈਆਂ ਸਨ  
 ਵੇਹਾਂ ਪਾਸਯਾਂ ਤੋਂ ਨ ਉਮੈਦੀ ਦੀਆਂ ਘਟਾਂ ਸਿਰ ਮਹਾਂ ਸਿੰਘਦੇ ਛਾਈਆਂ ਸਨ  
 ਸਮਾਂ ਬਣਯਾਂ ਉਲਟ ਕਰਤਾਰ ਸਿੰਘਾ ਰੱਬਾ ਤੇਰੀਆਂ ਬੇਪਰਵਾਹੀਆਂ ਸਨ

ਛੇਵੇਂ ਦਿਨ ਕਿਲੇ ਦੀ ਬਾਹੀ ਟੁਟ ਜਾਣੀ

ਛੇਵੇਂ ਦਿਨ ਅਫਗਾਨਾਂ ਦੀ ਫੌਜਨੇ ਜੀ ਜ਼ੋਰ ਕਿਲ੍ਹੇ ਉੱਤੇ ਫੇਰ ਪਾਇ ਦਿਤਾ  
 ਬਾਹੀ ਦੱਖਣ ਦੀ ਕੁਝ ਨਰਮ ਹੈ ਸੀ ਸਾਰਾ ਤੋਪ ਖਾਨਾ ਓਧਰ ਡਾਹਿ ਦਿਤਾ  
 ਏਧਰ ਸਿੰਘ ਭੀ ਤਾੜ ਗਏ ਚਾਲ ਸਾਰੀਮੂੰਹ ਤੋਪਾਂ ਦਾ ਓਹਨਾਂਫਿਰਾਇ ਦਿਤਾ  
 ਹੈਸੀ ਫੌਜ ਆਈਨ ਦੀ ਚੜ੍ਹ ਆਈ ਨਾਹਰੇ ਮਾਰ ਆਕਾਸ਼ ਗੂੰਜਾਇ ਦਿਤਾ  
 ਸਿੰਘਾਂ ਕਿਲ੍ਹੇ ਤੋਂ ਅੱਗ ਬਰਸਾਇ ਕਰਕੇ ਏ ਗਾਜ਼ੀਆਂ ਤਈਂ ਵਿਛਾਇ ਦਿਤਾ  
 ਤਿੰਨ ਪਹਿਰ ਹੱਲੇ ਉੱਤੇ ਹੋਏ ਹੱਲੇ ਸਰਫਾ ਮੌਤ ਦਾ ਦਿਲੋਂ ਚੁਕਾਇ ਦਿਤਾ  
 ਥੋੜ੍ਹਾ ਦਿਨ ਰਿਹਾ ਮਾਰ ਤੋਪਾਂ ਦੀ ਨੇ ਫੇਰ ਕਿਲ੍ਹੇ ਦੀ ਬਾਹੀ ਨੂੰ ਢਾਹਿ ਦਿਤਾ  
 ਅਲੀ ਅਕਬਰ ਵਧ ਕਰਤਾਰ ਸਿੰਘਾ ਅਸਵਾਰਾਂ ਤੋਂ ਹੱਲਾ ਕਰਵਾਇ ਦਿਤਾ

ਘਮਸਾਨ

ਬਾਹੀ ਟੁਟਦੇ ਸਾਰ ਹੀ ਕਰ ਹੱਲਾ ਗਾਜ਼ੀ ਐਲੀ ਐਲੀ ਨਾਹਰੇਮਾਰ ਪੈ ਗਏ  
 ਓਧਰ ਸਿੰਘ ਭੀ ਸਮਝਯਾ ਬਸ ਹੋ ਗਈ ਅਸੀਂ ਮੌਤ ਦੇ ਮੂੰਹ ਅਸਾਰ ਪੈ ਗਏ  
 ਹੋ ਹੋਵਨਾ ਹੁਣ ਬਚਾ ਐਖਾ 'ਲੋ ਸ਼ਹੀਦੀਆਂ' ਆਖ ਸਰਦਾਰ ਪੈ ਗਏ  
 ਬਾਹੀਆਂ ਸਾਰੀਆਂ ਰਖਕੇ ਕਾਇਮ, ਬਾਕੀ ਸਤਿ ਸ੍ਰੀ ਅਕਾਲ ਉਚਾਰ ਪੈ ਗਏ  
 ਕਠੇ ਆਣ ਹੋਏ ਉਸ ਗਲੇ ਉਤੇ ਆ ਗਾਜ਼ੀ ਬੇਅੰਤ ਲਲਕਾਰ ਪੈ ਗਏ  
 ਇਰ ਦਮ ਅੰਧੇਰ ਦੀ ਮਾਰ ਮਚੀ ਵਿਚ ਪਲਾਂ ਦੇ ਧਰਤ ਸਥਾਰ ਪੈ ਗਏ  
 ਧੂੰਆਂ ਧਾਰ ਹੋਯਾ ਤੋਪਾਂ ਕੜਕ ਰਹੀਆਂ ਚੜ੍ਹ ਵਿਚ ਅਕਾਸ਼ ਗੁਬਾਹ ਪੈ ਗਏ  
 ਛਾਂਗ ਛਾਂਗ ਕੇ ਸੁਟਦੇ ਸਿੰਘ ਬਲੇ ਗਾਜ਼ੀਧਕੀ ਆਉਂਦੇ ਜ਼ੋਰ ਧਾਰ ਪੈ ਗਏ  
 ਹੱਦੋਂ ਵਧ ਕੇ ਸਿੰਘਾ ਦਲੇਰੀ ਕੀਤੀ ਗਾਜ਼ੀ ਮੱਠੇ ਹੋ ਵਿਚ ਵਿਚਾਰ ਪੈ ਗਏ  
 ਪੈ ਗਈ ਆ ਰਾਤ ਕਰਤਾਰ ਸਿੰਘਾ ਮਰਦ ਸੈਂਕੜੇ ਪੈਰ ਪਸਾਰ ਪੈ ਗਏ



ਅਲੀ ਅਕਬਰ ਨੇ ਹੱਲੇ ਤੇ ਹੱਲਾ ਕਰਨਾ

ਨਾਹਰੇ ਮਾਰਦਾ ਆਵੇਦਾ ਅਲੀ ਅਕਬਰ ਕਹਿੰਦਾ ਗਾਜ਼ੀ ਕਿਲ੍ਹੇ ਤੇ ਚੜ੍ਹੇ ਕਿਉਂ ਨ  
ਥੋੜ੍ਹੇ ਜਹੇ ਕਾਫਰ ਗਲਾ ਰੋਕੀ ਖਲੇ ਤੇਗਾਂ ਮਾਰ ਸਥਾਰ ਕਰ ਧਰੋ ਕਿਉਂ ਨ  
ਤੁਸੀਂ ਬੇਸ਼ੁਮਾਰ ਇਹ ਹੋਣ ਥੋੜ੍ਹੇ ਜ਼ੋਰ ਕਰ ਹੱਥੀਂ ਚੱਲ ਫੜੋ ਕਿਉਂ ਨ  
ਫੜੇ ਜਾਵੇਦੇ ਨਹੀਂ ਕਰਤਾਰ ਸਿੰਘਾ ਹੱਲੇ ਸੈ ਹਿੱਸੇ ਏਦੂੰ ਕਰੋ ਕਿਉਂ ਨ

ਤਥਾ

ਮੁਹੰਮਦ ਅਫਜ਼ਲ ਅਤੇ ਮੁਹੰਮਦ ਹੈਦਰ ਅਗੇ ਵਧਕੇ ਹੱਲੇ ਕਰਾਉਨ ਲੱਗੇ  
ਅਲੀ ਅਕਬਰ ਦੇ ਨਾਲ ਰਬ ਕਰਕੇ ਜ਼ੋਰ ਸਾਰੇ ਭਰਾ ਲਾਉਨ ਲੱਗੇ  
ਗਾਜ਼ੀ ਗਲੇ ਉੱਤੇ ਆਉਣ ਜੋਰ ਪਾ ਪਾ ਸਿੰਘਮਾਰ ਤੇਗਾਂ ਘਾਣ ਲਾਹੁਨ ਲੱਗੇ  
ਦਲੀ ਮਲੀ ਬੁਰੀ ਹੋਈ ਦੇ ਘੜੀਆਂ ਸਿੰਘ ਤੇਗਾਂ ਦਾ ਜੋਹਰ ਦਿਖਾਉਨ ਲੱਗੇ  
ਮੌਤ ਦਿਸਦੀ ਸਿੰਘਾ ਨੂੰ ਸਿਰ ਉੱਤੇ ਓਹ ਅਖੀਰ ਦੀਆਂ ਤੇਗਾਂ ਵਾਹੁਨ ਲੱਗੇ  
ਗਈ ਪੇਸ਼ ਨ ਕੁਝ ਕਰਤਾਰ ਸਿੰਘਾ ਗਾਜ਼ੀ ਹਾਰਕੇ ਕਦਮ ਉਠਾਨ ਲੱਗੇ

ਵਾਕ ਕਵੀ

ਲਾਯਾ ਜੋਰ ਪਠਾਨਾਂ ਨੇ ਬਹੁਤ ਭਾਰਾ ਸਿੰਘਾਂ ਕਿਲ੍ਹੇ ਤੇ ਪੈਠ ਨ ਧਰਨ ਦਿੱਤਾ  
ਤਿੰਨ ਸੌ ਪਠਾਨ ਸ਼ਹੀਦ ਹੋਯਾ ਇਕ ਕਿਲ੍ਹੇ ਦੇ ਵਿਚ ਨ ਵੜਨ ਦਿੱਤਾ  
ਹਟ ਗਏ ਨੁਕਸਾਨ ਉਠਾ ਪਿਛੇ ਮਾਰ ਤੇਗ ਦੀ ਕੁਝ ਨ ਕਰਨ ਦਿੱਤਾ  
ਯਈ ਰਾਤ ਹਨੇਰੀ ਕਰਤਾਰ ਸਿੰਘਾ ਵੇਲਾ ਗੁਜ਼ਰਯਾ ਕੰਮ ਨ ਸਰਨ ਦਿੱਤਾ

ਸਰਦਾਰ ਮਹਾਂ ਸਿੰਘ ਨੇ ਪਸ਼ੌਰ ਖਬਰ ਪਚਾਨੀ

ਗਾਜ਼ੀ ਕਿਲ੍ਹੇ ਦੀ ਬਾਹੀਨੂੰ ਢਾਹ ਕਥਕੇ ਵੱਡੇ ਹੌਂਸਲੇ ਦਿਲੀ ਸਨ ਧਾਰ ਬੈਠੇ  
ਕੱਲ੍ਹ ਸਹਿਜ ਹੀ ਕਿਲ੍ਹਾ ਹੋ ਫੜੇ ਜਾਊ ਬੁਰਜ ਕਿਬਰ ਹੰਕਾਰ ਉਸਾਰ ਬੈਠੇ  
ਕੀਤੀ ਪਈ ਹੁਣ ਫੜੇ ਪਸ਼ੌਰ ਸਮਝੇ ਹੱਲਾਂ ਨਾਲ ਲਾਹੌਰ ਸਨ ਮਾਰ ਬੈਠੇ  
ਏਧਰ ਫਿਕਰ ਪਿਆ ਮਾਂਹ ਸਿੰਘ ਤਾਈਂ ਸਿੰਘ ਹੋ ਉਦਾਸ ਸਨ ਹਾਰ ਬੈਠੇ  
\*ਚਿੱਠੀ ਲਿਖੀ ਪਸ਼ੌਰ ਸਰਦਾਰ ਵੱਲੋਂ ਲਿਖਯਾ 'ਤੁਸੀਂ ਕਿਉਂ' ਸਾਨੂੰ ਵਿਸਾਰ ਬੈਠੇ

\*ਅਗੇ ਭੀ ਪਸ਼ੌਰ ਵਿਚ ਕਈ ਖਬਰਾਂ ਸਰਦਾਰ ਮਹਾਂ ਸਿੰਘ ਭੇਜ ਚੁਕਾ ਸੀ, ਪਰ ਸਰਦਾਰ ਹਰੀ  
ਸਿੰਘ ਜੀ ਦੇ ਬੀਮਾਰ ਹੋਣ ਦੇ ਕਾਰਨ ਉਧਰੋਂ ਕੋਈ ਜਵਾਬ ਨਹੀਂ ਸੀ ਆਉਂਦਾ।

ਬਹੁੜੇ ਝਬਦੇ ਲਵੇ ਆ ਸਾਰ ਸਾਡੀ ਵੈਰੀ ਗਿਰਦ ਸਾਡੇ ਬੇਸੁਮਾਰ ਬੈਠੇ  
ਅਜ ਕਿਲੇ ਦੀ ਟੁੱਟ ਦੀਵਾਰ ਗਈ ਅਸੀਂ ਮਰਨ ਹੈ ਸਭ ਤਯਾਰ ਬੈਠੇ  
ਕੱਲ੍ਹ ਤਕ ਆ ਤੁਸੀਂ ਨ ਅੱਪੜੇ ਜੇ ਅਸੀਂ ਬਚਾਂਗੇ ਨ ਬੇ ਕਰਾਰ ਬੈਠੇ  
ਪੰਜ ਛੇ ਸੌ ਦੀ ਸਾਡੀ ਗੋਣਤੀ ਏ ਘੇਰੇ ਅਸੀਂ ਤੂਫਾਨ ਵਿਚਘਾਰ ਬੈਠੇ  
ਬਹੁੜੇ ਝਬਦੇ ਆਣ ਕਰਤਾਰ ਸਿੰਘ ਛੇੜ ਕੀਹ ਪਸ਼ੋਰ ਹੋ ਕਾਰ ਬੈਠੇ

ਸਰਦਾਰ ਮਹਾਂ ਸਿੰਘ ਨੇ ਸਿੰਘਾਂ ਨੂੰ ਦਲੇਰੀ ਦੇਣੀ

ਮਹਾਂ ਸਿੰਘ ਨੇ ਸਿੰਘਾਂ ਕੱਠਯਾ ਕਰ ਕਹਯਾ ਜ਼ਿੰਦਗੀ ਦਾ ਇਤਬਾਰ ਨਾਹੀਂ  
ਬਾਹੀ ਕਿਲੇ ਦੀ ਤੋਪਾਂ ਨੇ ਫੇਹ ਦਿਤੀ ਪੱਕੀ ਹੋਈ ਹੁਣ ਏਸਦੀ ਆੜ ਨਾਹੀਂ  
ਏਧਰਰਾਤਸਿਰਤੇਫਿਕਰ ਵੈਰੀਆਂ ਦਾ ਨੇੜੇ ਕੋਈ ਦਿਸਦਾ ਮੱਦਦਗਾਰ ਨਾਹੀਂ  
ਖਬਰਔਂਦੀ ਕੋਈ ਪਸ਼ੋਰ ਤੋਂ ਨਹੀਂ ਸਾਡੀ ਸਿੰਘ ਜੀ ਨੂੰ ਪਹੁੰਚੀ ਸਾਰ ਨਾਹੀਂ  
ਵੈਰੀ ਬੇਸੁਮਾਰ ਨੇ ਗਿਰਦ ਸਾਡੇ ਆਉਂਦਾ ਗਾਜ਼ੀਆਂ ਦਾ ਪਾਰਾਵਾਰ ਨਾਹੀਂ  
ਦਿਨੇ ਖਾਲਸਾ ਜੀ ਪਤਾ ਕੀ ਬਣਨਾ ਹੁਣ ਬੈਠਣਾ ਹੋਂਸਲਾ ਹਾਰ ਨਾਹੀਂ  
ਤੁਸਾਂਬਣਨਾ ਸਿੰਘ ਦਲੇਰ ਰਹਿਣਾ ਆਉਣਾ ਦੇਵਣੀ ਨਾਮ ਤੇ ਆਰ ਨਾਹੀਂ  
ਜੇਕਰ ਵੈਰੀਆਂ ਨੇ ਦਿਨੇ ਜ਼ੋਰ ਪਾਯਾ ਮਯਾਨ ਕਰਨੀ ਫੇਰ ਤਲਵਾਰ ਨਾਹੀਂ  
ਟੋਟੇ ਹੋ ਮੈਦਾਨ ਦੇ ਵਿਚ ਮਰਨਾ ਗੀਧੀ ਬਣ ਲੈਣੀ ਰਿਟਕਾਰ ਨਾਹੀਂ  
ਫੜੀ ਤੇਗ ਜਦ ਤੁਸਾਂ ਕਰਤਾਰਸਿੰਘਾ ਫੇਰ ਠਹਿਰਨੇ ਗਾਜ਼ੀ ਗੁਵਾਰ ਨਾਹੀਂ

ਤਥਾ

ਭਾਵੇਂ ਗੋਣਤੀ ਦੇ ਪੰਜ ਛੇ ਸੌ ਹੋ ਜੋਹਰ ਖਾਲਸਈ ਦਿਣੇ ਦਿਖਾ ਮਰਯੋ  
ਧਾਵਾ ਕਰਨ ਗਾਜ਼ੀ ਜਦੋਂ ਕਿਲੇ ਉਤੇ ਸਿੰਘ ਸੂਰਮੇ ਬਲ ਦਲੇਰ ਲੜਯੋ  
ਜਦ ਤੱਕ ਹੈ ਗੋਲਾ ਬਾਰੂਦ ਪਿਆ ਬੇੜਾ ਗਾਜ਼ੀਆਂ ਦਾ ਉਲਟਾ ਧਰਯੋ  
ਜਦੋਂ ਗੋਲਾ ਬਾਰੂਦ ਹੋ ਖਤਮ ਜਾਵੇ ਤੇਗਾਂ ਸੂਤ ਮੈਦਾਨ ਦੇ ਵਿਚ ਵੜਯੋ  
ਲਾਜ ਰਖਯੋ ਆਪਣੇ ਵਡਿਆਂ ਦੀ ਰੋਸ਼ਨ ਨਾਮ ਜਹਾਨ ਦੇ ਵਿਚ ਕਰਯੋ  
ਖੰਡੇ ਅੰਮ੍ਰਿਤ ਜੋਹਰ ਦਿਖਾ ਕਰਕੇ ਹੱਸ ਹੱਸ ਸ਼ਹੀਦੀਆਂ ਜਾਮ ਭਰਯੋ  
ਤੁਸੀਂ ਸਿੰਘ ਹੋ ਗੁਰੂ ਗੋਬਿੰਦ ਸਿੰਘ ਦੇ ਯਾਦ ਜੰਗ ਚਮਕੌਰ ਦਾ ਦਿਲੀਂ ਕਰਯੋ  
ਅਜ ਓਵੇਂ ਘੇਰਾ ਪਿਆ ਆਣ ਸਾਨੂੰ ਰਹਯੋ ਓਵੇਂ ਦਲੇਰ ਨ ਮੂਲ ਡਰਯੋ

ਸਦਾ ਜੀਵਨਾ ਨਹੀਂ ਜੇ ਖਾਲਸਾ ਜੀ ਲੈ ਸ਼ਹੀਦੀਆਂ ਜਸ ਦੇ ਤਖਤ ਚੜ੍ਹਯੋ  
ਰਹੇ ਸਦਾ ਹੀ ਯਾਦ ਕਰਤਾਰ ਸਿੰਘਾ ਦੀਪ ਸਿੰਘ ਵਾਂਗੂ ਕੱਲ ਤੇਗ ਫੜਯੋ

ਵਾਕ ਕਵੀ

ਵੈਰੀ ਸਿਰ ਤੇ ਬੇਸ਼ੁਮਾਰ ਲਥੇ ਗਿਰਦ ਕਿਲੇ ਦੇ ਸੀ ਘੇਰਾ ਪਾਇ ਬੈਠੇ  
ਅੰਦਰ ਪਾਣਦੀ ਥੁੜ ਸੀ ਬਹੁਤ ਭਾਰੀ ਘੋੜੇ ਸਿੰਘ ਸਨ ਬਹੁਤ ਤਿਹਾਇ ਬੈਠੇ  
ਇਕੋ ਖੂਹ ਬਾਹਰੋਂ ਪਾਣੀ ਆਂਵਦਾ ਨ ਰਸਦ ਪੱਠਾ ਭੀ ਸਨ ਤੁਤਾਇ ਬੈਠੇ  
ਕਿਸੇ ਪਾਸਯੋਂ ਆਸ ਇਮਦਾਦ ਨ ਵੈਰੀ ਚਹੁ ਪਾਸੀਂ ਮੂੰਹ ਫੈਲਾਇ ਬੈਠੇ  
ਕੇਵਲ ਆਸ ਵਸੀ ਸੀ ਸਾਹਿਬ ਦੀ ਹੀ ਯਾਂ ਓਟ ਸਤਿਗੁਰੂ ਤਕਾਇ ਬੈਠੇ  
ਕੱਲ ਹੋਣਾ ਸ਼ਹੀਦ ਕਰਤਾਰ ਸਿੰਘਾ ਦਿਲਾਂ ਵਿਚ ਸਭ ਸਿੰਘ ਠਹਿਰਾਇ ਬੈਠੇ

ਸਰਦਾਰ ਹਰੀ ਸਿੰਘ

ਏਸ ਰਾਤ ਕੁਝ ਤਾਪ ਸੀ ਹੋਯਾ ਹੋਲਾ ਕੱਢ ਚਿੱਠੀਆਂ ਸਭ ਦਿਖਾਈਆਂ ਜੀ  
ਪੜ੍ਹਦੇਸਾਰ ਸੁਦਾਰ ਨੂੰ ਜੋਸ਼ ਚੜ੍ਹਯਾ ਵਿਚ ਅਖੀਆਂ ਲਾਲੀਆਂ ਛਾਈਆਂ ਜੀ  
ਕਹਿੰਦਾਹੁਣਤੋੜੀ ਭੀ ਲਾਹੌਰ ਵਿਚੋਂ ਫੌਜਾਂ ਨਹੀਂ ਇਮਦਾਦ ਨੂੰ ਆਈਆਂ ਜੀ  
ਸਾਡੀਖਬਰਸੁਕਾਰਨੇਲਈ ਕਿਉਂ ਨਹੀਂ ਲਿਖ ਚਿੱਠੀਆਂ ਕਈ ਪੁਚਾਈਆਂ ਜੀ  
ਏਧਰ ਤਾਪ ਨੇ ਪਾਯਾ ਹੈ ਜ਼ੋਰ ਬਹੁਤਾ ਰਬਾ ਤੇਰੀਆਂ ਬੇਪ੍ਰਵਾਹੀਆਂ ਜੀ  
ਓਸ ਵਕਤ ਸੁਦਾਰ ਕਰਤਾਰ ਸਿੰਘਾ ਬੈਠ ਕਈ ਦਲੀਲਾਂ ਦੁੜਾਈਆਂ ਜੀ

ਸਰਦਾਰ ਹਰੀ ਸਿੰਘ ਦੀ ਜਮਰੌਦ ਵਲ ਚੜ੍ਹਾਈ

ਦਿਨੇ ਚੜ੍ਹੇ ਸਰਦਾਰ ਨੇ ਹੌਂਸਲਾ ਕਰ ਵਿਚ ਫੌਜਾਂ ਦੇ ਹੁਕਮ ਸੁਨਾਯਾ ਜੀ  
ਬਟ ਪਟ ਤਿਆਰੀਆਂ ਹੋਇ ਜਾਵਣ ਸਾਰੇ ਅਫਸਰਾਂ ਨੂੰ ਸਮਝਾਯਾ ਜੀ  
ਕੁਝ ਫੌਜ ਪਸ਼ੌਰ ਦੇ ਵਿਚ ਰੱਖੀ ਕਿਲ੍ਹੇ ਵਿਚ ਅਸਬਾਬ ਸੁਟਾਯਾ ਜੀ  
ਪੈਦਲ ਛੇ ਹਜ਼ਾਰ ਤਿਆਰ ਹੋਇਆ ਘੋੜ ਚੜ੍ਹਾ ਹਜ਼ਾਰ ਗਿਣਾਯਾ ਜੀ  
ਫੌਜ ਫਾਲਤੂ ਤਿੰਨ ਹਜ਼ਾਰ ਹੈਸੀ ਓਹਨਾਂ ਤਈਂ ਭੀ ਨਾਲ ਚੜ੍ਹਾਯਾ ਜੀ  
ਲੈ ਕੇ ਦਸ ਹਜ਼ਾਰ ਦੀ ਭੀੜ ਭਾਰੀ ਝੰਡਾ ਨਿਕਲ ਮੈਦਾਨ ਗਡਾਯਾ ਜੀ

†ਬਾਬੇ ਦੀਪ ਸਿੰਘ ਜੀ ਦਾ ਬੇਮਿਸਾਲ ਜੰਗ ਤੇ ਅਦੁਤੀ ਸ਼ਹੀਦੀ ਦੇਖੋ ਤੀਸਰਾ ਹਿਸਾ 'ਜ਼ੋਹਰ  
ਖਾਲਸਾ' ਸਫਾ 139 ਤੋਂ 150 ਤੱਕ ਮੰਗਵਾ ਕੇ ਖ਼ਰੀਦ ਪੜ੍ਹੋ।

ਲਈ ਚੜ੍ਹ ਕੇ ਆਪ ਪਰੇਡ ਸਭ ਦੀ ਫੇਰ ਦਾਰੂ ਸਿਕਾ ਵੰਡਵਾਯਾ ਜੀ  
ਦੇ ਮੀਲ ਤੇ ਜਾਇ ਕਰਤਾਰ ਸਿੰਘਾ ਓਸ ਦਿਨ ਡੇਰਾ ਹੈਸੀ ਲਾਯਾ ਜੀ

ਜਮਰੋਦ ਦਾ ਹਾਲ

ਵੀਰਵਾਰ ਸੀ ਤਿਲੇ ਦੀ ਬਾਰੀ ਟੁਟੀ ਸਾਰੀ ਰਾਤ ਹੀ ਸਿੰਘ ਬਣਾਂਦੇ ਰਹੇ  
ਕਰਮਾਂ ਚੰਗਯਾਂ ਨੂੰ ਦਿਨੇ ਜੁਮਾ ਹੈਸੀ ਗਾਜ਼ੀ ਦੀਨ ਦੇ ਫਰਜ਼ ਨਿਬਾਹੰਦੇ ਰਹੇ  
ਤਿੰਨ ਸੌ ਜੋ ਰਾਤ ਨੂੰ ਕਤਲ ਹੋਯਾ ਲੋਥਾਂ ਹੋਰ ਭੀ ਲੱਭ ਦਬਾਂਦੇ ਰਹੇ  
ਓਸ ਦਿਨ ਨ ਕੋਈ ਭੀ ਹੋਯਾ ਹੱਲਾ ਗਾਜ਼ੀ ਵੇਖ ਨੁਕਸਾਨ ਪਛਤਾਂਦੇ ਰਹੇ  
ਅੰਦਰ ਸਿੰਘਾਂ ਤਾਈਂ ਮਿਲ ਗਿਆ ਮੋਕਾ ਥਾਂ ਟੁਟੇ ਭਜੇ ਉਸਰਾਂਦੇ ਰਹੇ  
ਦਿਨ ਬੀਤ ਉਹ ਗਿਆ ਕਰਤਾਰ ਸਿੰਘਾ ਰਾਤ ਬਰਿਕੇ ਫਿਕਰ ਦੁੜਾਂਦੇ ਰਹੇ  
ਬੁਰਜ ਹਰੀਸਿੰਘ ਤੇ ਰਾਤ ਕਟ ਕਚਕੇ ਉੱਠ ਵਾਹਿਗੁਰੂ ਨਾਮ ਧਿਆਵੰਦਾ ਏ  
ਨਿਤ ਨਾਮ ਅਸ਼ਨਾਨ ਤੋਂ ਹੋ ਵਿਹਲੇ ਹਥਯਾਰ ਸੰਜੋਇ ਸਜਾਵੰਦਾ ਏ  
ਇਹੋ ਦਿਨ ਸੀ ਅਜ ਅਖੀਰ ਵਾਲਾ ਯੋਧਾ ਅੰਤ ਨੂੰ ਕੂਚ ਬੁਲਾਵੰਦਾ ਏ  
ਸੂਰਜਚੜ੍ਹਨ ਤੋਂ ਪਹਿਲਾਂ ਹੀਕਚਾ ਗੜ੍ਹੀਓਂ ਅਗੇ ਲੰਘਕੇ ਫੌਜਠਹਿਰਾਵੰਦਾ ਏ  
ਸੂਹਯਾਂ ਖਬਰ ਦਿਤੀ ਜਿਵੇਂ ਰਾਤ ਹੈਸੀ ਓਸੇਤਰਾਂ ਹੀ ਬਿਉਂਤ ਬਨਾਵੰਦਾ ਏ  
ਕਿਲੇ ਸਾਹਮਣੇ ਜਾਇ ਕਰਤਾਰ ਸਿੰਘਾਂ ਸਿੰਘ ਜੰਗ ਦਾ ਬਿਗਲ ਵਜਾਵੰਦਾ ਏ

ਸਰਦਾਰ ਜੀ ਨੇ ਜ਼ਰੀਨ ਖਾਂ ਤੇ ਮੁਹੰਮਦ ਖਾਂ ਦੇ ਸੋਰਚੇ ਤੇ ਹਮਲਾ ਕਰਨਾ

ਬਿਗਲਵੱਜਿਆ ਤੇਫੌਜਾਂਨਜ਼ਰ ਆਈਆਂ ਸਾਰੇਗਾਜ਼ੀਆਂ ਦਿਲ ਕੰਬਾਇ ਦਿਤਾ  
'ਹਰੀਆ ਰਾਗਲੇ ਦੇ ਹਰੀਆ ਰਾਗਲੇਦੇ' ਇਕ ਦੂਜੇਨੂੰਆਖਿ ਸੁਨਾਇ ਦਿਤਾ  
ਨਾਮ ਮਰਦ ਦਾ ਸੁਣਦਯਾਂ ਕੰਬ ਉਠੇਵੰਧਯਾਹੋਂ ਸਲਾਸੀਜਿਹੜਾ ਢਾਹਿ ਦਿਤਾ  
ਕਿਲੇ ਸਾਹਮਣੇ ਮੋਰਚਾ ਗਾਜ਼ੀਆ ਦਾ ਹਲਾ ਓਸ ਦੇ ਉਤੇ ਬੁਲਾਇ ਦਿਤਾ  
ਤੇਗਾਂ ਸੂਤ ਕੇ ਸਿੰਘ ਜਾ ਗਲ ਪੈ ਗਏ ਅਫਗਾਨਾਂ ਤੋਂ ਥਾਂ ਛੁਡਾਇ ਦਿਤਾ  
ਭਾਵੇਂ ਉਹ ਭੀ ਆਈਨ ਦੀ ਫੌਜ ਹੈਸੀ ਪਰ ਸਿੰਘਾਂ ਨੇ ਮਾਰ ਧਕਾਇ ਦਿਤਾ  
ਕਿਲੇਵਾਲਯਾਂਤਈਂ ਭੀ ਜਾਨਪੈਗਈ ਮੀਂਹਅਗ ਦਾ ਓਹਨਾ ਬਰਸਾਇ ਦਿਤਾ  
ਛਡ ਮੋਰਚੇ ਹਟਣ ਪਠਾਨ ਲਗੇ ਮੋਢੀਂ ਚੜ੍ਹ ਕੇ ਸਿੰਘਾਂ ਦਬਾਇ ਦਿਤਾ  
ਥੋੜੇ ਚਿਰ ਦੇ ਵਿਚ ਹੀ ਜੋਰ ਦੇਇਕੇ ਘੇਰਾ ਕਿਲੇ ਦਾ ਸਾਰਾ ਉਠਾਇ ਦਿਤਾ

ਧਕ ਦਰੇ ਦੇ ਵੱਲ ਕਰਤਾਰ ਸਿੰਘਾ ਪਿਛ੍ਹਾਂ ਗਾਜ਼ੀਆਂ ਤਈਂ ਹਟਾਇ ਦਿਤਾ

ਗਾਜ਼ੀਆਂ ਦੀ ਦੁਰਦਸ਼ਾ

ਟੁਟਾ ਮੋਰਚਾ ਕਿਲ੍ਹੇ ਦੇ ਸਾਹਮਣੇ ਦਾ ਗਾਜ਼ੀ ਬੇਤਰਤੀਬੇ ਹੋ ਆਨ ਨਠੇ ਦੁਰਦਿਸ਼ਾ ਹੁੰਦੀ ਵੇਖੀ ਇਨ੍ਹਾਂ ਦੀ ਜਾਂ ਥਾਂ ਥਾਂ ਤੋਂ ਉਠ ਪਠਾਨ ਨਠੇ ਠੋਪਾਂ ਛੇ ਖੋਹੀਆਂ ਸਿੰਘਾਂ ਕਰ ਹੱਲਾ ਗਾਜ਼ੀ ਛਡਕੇ ਬਹੁਤ ਸਾਮਾਨ ਨਠੇ 'ਹਰੀਆ ਰਾਗਲੇ ਦੇ, ਹਰੀਆਂ ਰਾਗਲੇ ਦੇ' ਮੂੰਹੋਂ ਆਖਕੇ ਦਰੇ ਨੂੰ ਜਾਨ ਨਠੇ ਸਿੰਘਾਂ ਵਾਢ ਤਲਵਾਰ ਦੀ ਬੁਰੀ ਕੀਤੀ ਸ਼ੇਰ ਮੱਚਯਾ ਹੋ ਹੈਰਾਨ ਨਠੇ ਹਰੀ ਸਿੰਘ ਲਈ ਫੜੇ ਕਰਤਾਰ ਸਿੰਘਾ ਵੇਰੀ ਛੱਡ ਕੇ ਸਾਰੇ ਮੈਦਾਨ ਨਠੇ

ਬਾਜ਼ੀ ਉਲਟ ਗਈ

ਹਾਰ ਗਾਜ਼ੀਆਂ ਨੂੰ ਪੂਰੀ ਹੋ ਗਈ ਸੀ ਤਕਦੀਰ ਨੇ ਬਾਜ਼ੀ ਉਲਟਾ ਦਿਤੀ ਭਾਜੜ ਪਈ ਪਠਾਨਾਂ ਨੂੰ ਜਿਸ ਵੇਲੇ ਫੇਰ ਭਾਵੀ ਨੇ ਹੋਰ ਹਵਾ ਦਿਤੀ ਸ਼ਮਸ ਦੀਨ ਭਣੇਵਾਂ ਅਮੀਰ ਦਾ ਸੀ ਮੌਕੇ ਸਿਰ ਪਹੁੰਚਾ ਮੱਦਦ ਆ ਦਿਤੀ ਲੈ ਕੇ ਪੰਦਾਂ ਸੌ ਅਸਵਾਰ ਜੰਗੀ ਪਿਆ ਸਿੰਘਾਂ ਤੇ ਧੂੜ ਧੁਮਾ ਦਿਤੀ ਇਕ ਪਾਸਯੋਂ ਹੋ ਝਾੜਾਂ ਝਾੜੀਆਂ ਆ, ਕਰ ਮੱਦਦ ਦਲੇਰੀ ਦਿਖਾ ਦਿਤੀ ਫੌਜ ਖਾਲਸੇ ਦੀ ਵਧੀ ਜਾਵੇਦੀ ਸੀ ਡੱਕ ਸੂਰਮੇ ਪਿਛ੍ਹਾਂ ਭੁਵਾ ਦਿਤੀ ਓਧਰ ਗਾਜ਼ੀਆਂ ਦੀ ਭੀੜ ਦੇਖਯਾ ਜਾਂ ਭੋਂ ਵਾਢ ਪਿਛ੍ਹਾਂ ਨੂੰ ਪਾ ਦਿਤੀ ਉਲਟ ਗਈ ਬਾਜ਼ੀ ਇਕ ਦਮ ਆਕੇ ਫੌਜ ਖਾਲਸਾ ਉਨ੍ਹਾਂ ਘਬਰਾ ਦਿਤੀ ਸਿੰਘ ਪੈਰ ਜਮਾ ਨ ਠਹਿਰ ਸਕੇ ਬਾਜ਼ੀ ਜਿੱਤ ਕੇ ਫੇਰ ਹਰਾ ਦਿਤੀ ਹਟੇ ਕਿਲ੍ਹੇ ਦੇ ਵੱਲ ਕਰਤਾਰ ਸਿੰਘਾ ਪਿਛ੍ਹਾਂ ਗਾਜ਼ੀਆਂ ਮਾਰ ਮਚਾ ਦਿਤੀ

ਗਾਜ਼ੀਆ ਦਾ ਜ਼ੋਰ

ਇਕ ਪਾਸਯੋਂ ਸ਼ਮਸ ਦੀਨ ਪਿਆ ਓਸ ਸਿੰਘਾਂ ਨੂੰ ਪਿਛ੍ਹਾਂ ਹਟਾਇ ਦਿਤਾ ਜਿਸ ਤਰਫ ਸੀ ਕਿਲੇਦੀ ਬਾਹੀ ਢੱਠੀ ਜ਼ੋਰ ਗਾਜ਼ੀਆ ਨੇ ਓਧਰ ਪਾਇ ਦਿਤਾ

\*ਅਲੀ ਅਕਬਰ ਬੜਾ ਦਲੇਰ ਬਾਂਕਾ ਲਸ਼ਕਰ ਕਿਲੇਤੇ ਓਸ ਝੁਕਾਇ ਦਿਤਾ  
 ਥਾਂ ਥਾਂ ਤੋਂ ਸਿੰਘਾਂ ਦੇ ਪੈਰ ਹਿੱਲੇ ਅਫਗਾਨਾਂ ਨੇ ਸ਼ੇਰ ਮਚਾਇ ਦਿਤਾ  
 ਐਲੀ ਐਲੀ ਦੇ ਨਾਹਰਯਾਂ ਨਾਲ ਓਹਨਾਂ ਆਕਾਸ਼ ਪਾਤਾਲ ਗੁੰਜਾਇ ਦਿਤਾ  
 ਸਿੰਘ ਬਚਦੇ ਨਹੀਂ ਕਰਤਾਰ ਸਿੰਘਾ ਹੈਸੀ ਜਾਪਦਾ ਸੱਚ ਸੁਨਾਇ ਦਿਤਾ

ਸਰਦਾਰ ਹਰੀ ਸਿੰਘ ਜੀ

ਹਰੀ ਸਿੰਘ ਸਰਦਾਰ ਜਾਂ ਹਾਲ ਡਿਠਾ ਖੂਨ ਬੀਰਤਾ ਦਾ ਜ਼ੋਸ਼ ਮਾਰ ਆਯਾ  
 ਏਸੇ ਹਾਨਤਾ ਨੂੰ ਝੱਲ ਸਕਯਾ ਨ ਅਗੇ ਵਧ ਯੋਧਾ ਲਲਕਾਰ ਆਯਾ  
 ਖਾਸ ਅੜਦਲ ਦੇ ਅਸਵਾਰ ਲੈ ਕੇ ਦੋਹਰੀ ਚੋਬ ਧੌਂਸੇ ਉਤੇ ਮਾਰ ਆਯਾ  
 ਭੱਜੇ ਆਉਂਦਿਆਂ ਸਿੰਘਾਂ ਦੇ ਡੱਕਣੇ ਨੂੰ ਵਧ ਵਿਚ ਮੈਦਾਨ ਸਰਦਾਰ ਆਯਾ  
 ਪਰ ਸਿੰਘ ਨ ਪੈਰ ਜਮਾ ਸੱਕੇ, ਹੜ੍ਹ ਗਾਜ਼ੀਆਂ ਦਾ ਜ਼ੋਸ਼ ਦਾਰ ਆਯਾ  
 ਮੋੜੇ ਭਾਵੀ ਨੂੰ ਕੋਣ ਕਰਤਾਰ ਸਿੰਘਾ ਸਮਾਂ ਸਿਰ ਉਤੇ ਹੋਣਹਾਰ ਆਯਾ

ਫੌਜ ਨੂੰ ਤਾਹਨੇ

ਫੌਜ ਬੰਮੁਦੀ ਨ ਪਿਛ੍ਹਾਂ ਹਟੀ ਆਵੇ ਹੋਰ ਸੁਝਦਾ ਕੋਈ ਉਪਾਉ ਨਾਹੀਂ  
 ਹਰੀ ਸਿੰਘ ਅਗੇ ਖਲਾ ਡੱਕ ਕਰਕੇ ਕਹਿੰਦਾ 'ਖਾਲਸਾਜੀ! ਭੱਜੇ ਆਉ ਨਾਹੀਂ  
 ਬਣੇ ਸਿੰਘ ਤੇ ਅੜ ਕੇ ਤੇਗ ਵਾਹੋ ਪਾਜ਼ੀ ਬਣ ਕੇ ਪਿਠ ਵਢਾਉ ਨਾਹੀਂ  
 ਤੁਸੀਂ ਪੁੱਤ ਹੋ ਗੁਰੂ ਗੋਬਿੰਦ ਸਿੰਘ ਦੇ ਚਮਕੌਰ ਦਾ ਜੰਗ ਭੁਲਾਉ ਨਾਹੀਂ  
 'ਲੱਖਾਂ ਨਾਲ ਮੇਰਾ ਇਕ ਸਿੰਘ ਲੜੇ' ਝੂਠਾ ਗੁਰਾਂ ਦਾ ਬਚਨ ਕਰਾਉ ਨਾਹੀਂ  
 ਤੁਸੀਂ ਸ਼ੇਰ ਹੋਕੇ ਅੱਜ ਪਿੱਠ ਦੋਂਦੇ ਗੰਦੀ ਗਿੱਦੜਾਂ ਦਾ ਜਾਮਾ ਪਾਉ ਨਾਹੀਂ  
 ਯਾਦ ਕਰੋ ਨੁਵਾਬ ਕਪੂਰ ਸਿੰਘ ਨੂੰ ਦੀਪ ਸਿੰਘ ਤਾਈਂ ਦਾਗ ਲਾਉ ਨਾਹੀਂ  
 ਜਿਨ੍ਹਾਂ ਗਾਜ਼ੀਆਂ ਤੇ ਰਹੇ ਫਤੇ ਪਾਂਦੇ ਅੱਜ ਓਹਨਾਂ ਪਾਸੋਂ ਹਾਰ ਖਾਉ ਨਾਹੀਂ  
 ਕੀਤੀ ਕੱਤਰੀ ਜੋ ਸਾਲਾਂ ਬਹੁਤਿਆਂ ਦੀ ਅੱਜ ਘੜੀ ਦੇ ਵਿਚ ਰੁੜਾਉ ਨਾਹੀਂ  
 ਪਿੱਠ ਦਿਹੋਗੇ ਸਿੱਖੀ ਨੂੰ ਦਾਗ ਲੱਗੂ ਹਾਰ ਖਾ ਕੇ ਲੋਕ ਹਸਾਉ ਨਾਹੀਂ  
 ਮਰਨਾ ਫੇਰ ਭੀ, ਰਹਿਣਾ ਨਹੀਂ ਖਾਲਸਾਜੀ, ਮੌਤੋਂ ਡਰਕੇ ਮੂੰਹ ਛੁਪਾਉ ਨਾਹੀਂ

\*ਦੋਸਤ ਮੁਹੰਮਦ ਅਮੀਰ ਕਾਬੁਲ ਦੇ ਚਾਰ ਪੁਤ੍ਰ ਏਸ ਜੰਗ ਵਿਚ ਸਨ। ਵੱਡਾ ਮੁਹੰਮਦ  
 ਅਕਬਰ ਯਾਂ ਅਲੀ ਅਕਬਰ, ਮੁਹੰਮਦ ਅਫਜ਼ਲ, ਆਹਜ਼ਮ ਖਾਂ ਤੇ ਹੈਦਰ ਖਾਂ।

ਆਈ ਮੌਤ ਤੇ ਮਰੇ ਹੁਣ ਸਾਮ੍ਹਣੇ ਹੋ ਗੀਦੀ ਕਾਇਰ ਹੋ ਜੀ ਚੁਰਾਉ ਨਾਹੀਂ  
ਹੈ ਤਿੰਨ ਸੌ ਕੋਹ ਲਾਹੌਰ ਏਥੋਂ, ਏਥੋਂ ਭਜ ਕੇ ਭੀ ਪਹੁੰਚ ਜਾਉ ਨਾਹੀਂ  
ਸਿਧੇ ਮਥੇ ਹੁਣ ਮਰੇ ਕਰਤਾਰ ਸਿੰਘਾ ਛਤ੍ਰਤਾਈ ਨੂੰ ਲਾਜ ਲੁਵਾਉ ਨਾਹੀਂ

ਸਰਦਾਰ ਹਰੀ ਸਿੰਘ ਨੇ ਹੋਰ ਸਰਦਾਰ ਬੁਲਾਏ

ਹਰੀ ਸਿੰਘ ਭਾਵੇਂ ਅਗੋਂ ਰੋਕ ਪਾਈ ਰਹੇ ਸਿੰਘ ਭੀ ਪੈਰ ਜਮਾਇ ਜਲਦੀ  
ਪਿਛੇ ਦੇਸ ਪਿਆ ਧਕੀ ਆਇ ਰਿਹਾ ਸਕੀ ਫੌਜ ਨ ਰੁਖ ਪਰਤਾਇ ਜਲਦੀ  
ਬਾਜ਼ੀ ਜਾਇ ਰਹੀ ਹਰੀ ਸਿੰਘ ਡਿਠਾ ਝਟ ਪਟ ਸਰਦਾਰ ਬੁਲਾਇ ਜਲਦੀ  
ਕਾਹਨ ਸਿੰਘ ਸਰਦਾਰ ਮਜੀਠੀ ਆਸੀ ਸਰਮੁਖ ਸਿੰਘ ਬੁਤਾਲੀ ਆਆਇ ਜਲਦੀ  
ਵਧ ਦੇਵੀ ਸਹਾਇ ਦੀਵਾਨ ਆਜ਼ਾ ਗਜ ਚਰੀ ਸਿੰਘ ਬਚਨ ਸੁਨਾਇ ਜਲਦੀ  
ਆਉ ਮੇਰੇ ਪਿਛੇ ਧਾਵਾ ਬੋਲ ਦੇਵੇ ਚੋਬਾਂ ਦੋਹਰੀਆਂ ਧੌਂਸੇ ਤੇ ਲਾਇ ਜਲਦੀ  
ਲੋ ਖਾਲਸਾ ਜੀ ਅਸੀਂ ਚਲਦੇ ਹਾਂ ਝੰਗ ਵਿਚ ਸ਼ਹੀਦੀਆਂ ਪਾਇ ਜਲਦੀ  
ਸਾਡੀ ਆਖਰੀ ਫਤ੍ਹੇ ਕਰਤਾਰ ਸਿੰਘਾ ਇਹ ਆਖਕੇ ਘੋੜਾ ਕੁਦਾਇ ਜਲਦੀ

ਵਾਕ ਕਵੀ

ਫਤ੍ਹੇ ਖਾਲਸੇ ਤਈਂ ਬੁਲਾ ਕਰਕੇ ਸਰਦਾਰਾਂ ਨੂੰ ਕਰ ਤਾਕੀਦ ਟੁਰਯਾ  
ਲਾਜ ਰਖਣੀ ਪੰਥ ਦੀ ਜਿਵੇਂ ਰਹੇ ਕਰਨ ਮੁਕਤ ਆਜ਼ਾਦੀ ਦੀ ਦੀਦ ਟੁਰਯਾ  
ਦੇਸ ਕੌਮ ਖਾਤਰ ਸਿਰ ਦੇਵਣੇ ਨੂੰ ਸਚੇ ਗੁਰੂ ਦਾ ਸਚਾ ਮੁਰੀਦ ਟੁਰਯਾ  
ਹਰੀ ਸਿੰਘ ਸਰਦਾਰ ਕਰਤਾਰ ਸਿੰਘਾ ਵਿਚ ਜੰਗ ਦੇ ਹੋਣ ਸ਼ਹੀਦ ਟੁਰਯਾ

ਘੋਰ ਜੰਗ

ਸਤਿ ਸ੍ਰੀ ਅਕਾਲ ਅਕਾਲ ਕਹਿਕੇ ਘੋੜਾ ਜੰਗ ਦੇ ਵਿਚ ਕੁਦਾਇ ਦਿਤਾ  
ਮੋਹਰੀ ਫੌਜਾਂ ਦਾ ਹੋਣ ਸ਼ਹੀਦ ਟੁਰਯਾ ਰੰਗ ਜੰਗ ਦਾ ਝੱਟ ਬਦਲਾਇ ਦਿਤਾ  
ਫੌਜਾਂ ਵੇਖ ਕੇ ਪਰਤੀਆਂ ਖਾ ਗੁਸਾ ਇਕ ਦਮ ਖੰਡਾ ਚਮਕਾਇ ਦਿਤਾ  
'ਮੁੜੋ ਖਾਲਸਾ ਜੀ, ਮੁੜੋ ਖਾਲਸਾ ਜੀ' ਫੌਜਾਂ ਸਾਰੀਆਂ ਵਿਚ ਸੁਨਾਇ ਦਿਤਾ  
ਏਸ ਗੱਲ ਨੇ ਸਿੰਘਾਂ ਦੇ ਖੂਨ ਤਾਈਂ ਇਕ ਦਮ ਆਕੇ ਭੜਕਾਇ ਦਿਤਾ  
ਫੌਜਾਂ ਅੜ ਖਲੋਤੀਆਂ ਥਾਂ ਓਸੇ ਆਉਂਦੇ ਗਾਜ਼ੀਆਂ ਤਈਂ ਵਿਛਾਇ ਦਿਤਾ  
ਪਿਛ੍ਹਾਂ ਹਟਦੇ ਵਧਣ ਅਗਾਂਹ ਲੱਚੇ ਅੜ ਤੇਗ ਦਾ ਜੰਗ ਮਚਾਇ ਦਿਤਾ



ਹੈਸੀ ਹੜ੍ਹ ਪਠਾਨਾਂ ਦਾ ਆਇ ਰਿਹਾ ਅਗੇ ਬਣ ਪਹਾੜ ਅਟਕਾਇ ਦਿਤਾ  
ਬੱਸ ਫੇਰ ਕੀਹ ਸੀ ਜੋਧੇ ਜੁਟ ਪਏ ਆਣ ਮੌਤ ਦੇ ਮੂੰਹ ਫੈਲਾਇ ਦਿਤਾ  
ਓਧਰ ਕਿਲੇ ਵਿਚੋਂ ਛੁਟੇ ਤੋਪਖਾਨੇ ਗੋਲੇ ਗੋਲੀਆਂ ਮੀਂਹ ਬਰਸਾਇ ਦਿਤਾ  
ਏਧਰ ਹਰੀ ਸਿੰਘ ਤੇ ਓਧਰ ਅਲੀਅਕਬਰਦੌਹਾਂ ਵਧ ਅਗੇ ਜੰਗ ਪਾਇ ਦਿਤਾ  
ਘਾਇਲ ਤੜਫਦੇ ਝੜ ਪਦੇ ਪਏ ਜੋਧੇ ਖੂਨ ਨਾਲ ਮੈਦਾਨ ਨੁਲ੍ਹਾਇ ਦਿਤਾ  
ਪਲਾਂ ਵਿਚ ਲੱਥੇ ਢੇਰ ਮੁਰਦਯਾਂ ਦੇ ਵੇਖ ਗਾਜ਼ੀਆਂ ਹੌਂਸਲਾ ਢਾਇ ਦਿਤਾ  
ਤੇਗ ਸਿੰਘਾਂ ਦੀ ਬੁਰੀ ਕਰਤਾਰ ਸਿੰਘਾ ਜਿਤੇ ਗਾਜ਼ੀਆਂ ਤਈਂ ਹਰਾਇ ਦਿਤਾ

ਤਬਾ

ਤੇਗ ਸਿੰਘਾਂ ਦੀ ਕਹਿਰ ਖੁਦਾ ਦਾ ਜੀ ਮੱਚੀ ਮਾਰ ਤੇ ਆਣ ਪੁਕਾਰ ਪੈ ਗਈ  
ਲਾਯਾ ਗਾਜ਼ੀਆਂ ਨੇ ਭਾਵੇਂ ਜ਼ੋਰ ਬਹੁਤਾ ਜਿੱਤੀ ਹੋਈ ਬਾਜੀ ਵਿਚਹਾਰਪੈ ਗਈ  
ਮੋਹਰੇ ਲੜਦੀ ਕਾਬਲੀ ਫੌਜ ਹੈਸੀ ਪਲਾਂ ਵਿਚ ਉਹ ਜਾਰੀ ਸੱਥਾਰ ਪੈ ਗਈ  
ਸਮਸਦੀਨ ਸ਼ਹੀਦ ਹੋ ਡਿੱਗ ਪਿਆ ਅਫਗਾਨਾਂ ਅੰਦਰ ਹਾ ਹਾ ਕਾਰ ਪੈ ਗਈ  
ਦਿਨ ਡੁੱਬਾ ਹਨੇਰ ਪੈ ਗਿਆ ਸਾਰੇ ਰਾਤ ਕਾਲੀ ਬੋਲੀ ਅੰਧਕਾਰ ਪੈ ਗਈ  
ਆਪੋਆਪਣੀ ਰਾਹੀਂ ਕਰਤਾਰ ਸਿੰਘਾ ਸਾਰੀ ਗਾਜ਼ੀਆਂ ਦੀ ਮੰਗਵੀਂ ਧਾੜ ਪੈ ਗਈ

ਗਾਜ਼ੀਆਂ ਨੂੰ ਹਾਰ

ਹਟੇਜਰਾਕੂ ਗਾਜ਼ੀ ਮੈਦਾਨ ਵਿਚੋਂ ਮੋਢੀ ਉਨ੍ਹਾਂ ਦੀ ਸਿੰਘ ਲਲਕਾਰ ਚੜ੍ਹ ਪਏ  
ਤੇਗਾਂ ਮਾਰਕੇ ਲਾਹ ਸੱਥਾਰ ਦਿਤੇ ਹੱਲਾ ਕਰ ਪਿਛੇ ਅਸਵਾਰ ਚੜ੍ਹ ਪਏ  
ਬੁਰੀ ਭਾਂਜ ਪਈ ਵਿਚ ਗਾਜ਼ੀਆਂ ਦੇ ਮਾਰਗਏ ਜੋ ਧਾਰ ਤਲਵਾਰ ਚੜ੍ਹ ਪਏ  
ਛੱਡ ਗਏ ਸਾਮਾਨ ਮੈਦਾਨ ਅੰਦਰ ਖਿੰਡ ਪੁੰਡ ਕੇ ਗਾਜ਼ੀ ਪਹਾੜ ਚੜ੍ਹ ਪਏ  
ਫੌਜਬਾਲਲੀ ਦਰ ਦੇ ਵੱਲ ਹਟਗਈ ਧੂੜਾਂ ਉੱਡ ਅਸਮਾਨਗੁਬਾਰ ਚੜ੍ਹ ਪਏ  
ਪਈਹਿਲਜੁਲੀਬਹੁਤਕਰਤਾਰ ਸਿੰਘਾ ਪਿਛੇਗਾਜ਼ੀਆਂ ਸਿੰਘਸਰਦਾਰ ਚੜ੍ਹ ਪਏ

ਸਰਦਾਰ ਹਰੀ ਸਿੰਘ ਨੇ ਜ਼ਖਮੀ ਹੋਣਾ

ਹਰੀ ਸਿੰਘ ਸਰਦਾਰ ਨੂੰ ਰੋਹ ਚੜ੍ਹਯਾ ਗਿਆ ਵੱਧਦਾ ਵਿਚ ਮੈਦਾਨ ਸਮਝੇ  
ਖਾਸ ਅੜਦਲ ਦੀ ਫੌਜ ਨਾਲ ਲੈਕੇ ਲਾਹੁੰਦਾ ਵੈਰੀਆਂਦੇਜਾਂਦਾਘਾਨ ਸਮਝੇ  
ਛੱਡ ਗਏ ਮੈਦਾਨ ਪਠਾਨ ਸਾਰੇ ਸਿੰਘ ਰੁੜ ਗਏ ਵੱਲ ਸਾਮਾਨ ਸਮਝੇ

ਹਰੀ ਸਿੰਘ ਇਕੱਲਾ ਹੀ ਵਧ ਗਿਆ ਥੋੜੇ ਨਾਲ ਅਸਵਾਰ ਜੁਵਾਨ ਸਮਝੇ  
ਪੂਰੀ ਹਾਰ ਹੋ ਗਈ ਸੀ ਗਾਜ਼ੀਆਂ ਨੂੰ ਖਾਲੀ ਮੋਰਚੇ ਪਏ ਪਛਾਨ ਸਮਝੇ  
ਉਸ ਵਕਤ ਸਰਦਾਰ ਜੇਹਟ ਆਉਂਦਾ ਹੋਯਾ ਨਹੀਂ ਸੀ ਬਹੁਤ ਨੁਕਸਾਨ ਸਮਝੇ  
ਪਰ ਕੌਣ ਮੋੜੇ ਤਦਬੀਰ ਕਰਕੇ ਜ਼ਬਰਦਸਤ ਭਾਵੀ ਭਗਵਾਨ ਸਮਝੇ  
ਸਿੰਘ ਵਧਦਾ ਵਧਦਾ ਵੱਧ ਗਿਆ ਛਿਪੀ ਬੈਠਾ ਸੀ ਇਕ ਪਠਾਨ ਸਮਝੇ  
ਹਰੀ ਸਿੰਘ ਦਾ ਬੋਲ ਸਿਆਨ ਕਰਕੇ ਦਿਤਾ ਛੱਡ ਦੁਗਾੜਾ ਨਾਦਾਨ ਸਮਝੇ  
ਇਕ ਖੱਬੀ ਵੱਖੀ ਵਿਚ ਆਇ ਵੱਜੀ ਦੂਜੀ ਵਿਚ ਮਿਹਦੇ ਪਈ ਆਨ ਸਮਝੇ  
ਕਾਰੀ ਜ਼ਖਮੀ ਹੋਇ ਸਰਦਾਰ ਹੋਰੀ ਵਾਗ ਕੈਂਪ ਦੇ ਵੱਲ ਜੁਵਾਨ ਸਮਝੇ  
ਵੜੇ ਕਿਲ੍ਹੇ ਵਿਚ ਆ ਕਰਤਾਰ ਸਿੰਘਾ ਸਿੰਘ ਵੇਖ ਹੋ ਗਏ ਹੈਰਾਨ ਸਮਝੇ

ਵਾਕ ਕਵੀ

ਹੈਸੀ ਰਾਤ ਹਨੇਰੀ ਨ ਕਿਸੇ ਡਿੱਠਾ ਗਾਜ਼ੀ ਨੱਠ ਗਏ ਛੱਡ ਮੈਦਾਨ ਭਾਈ  
ਉਹ ਤਾਂ ਅਲੀ ਮਸੀਤ ਨੂੰ ਚਲੇ ਗਏ ਛੱਡ ਗਏ ਸਭ ਪਏ ਸਾਮਾਨ ਭਾਈ  
ਹਰੀ ਸਿੰਘ ਦੇ ਨਾਮ ਤੋਂ ਖੌਫ ਖਾਕੇ ਦੂਰ ਜਾ ਬੈਠੇ ਢਿੱਗੀ ਢਾਹਨ ਭਾਈ  
ਏਧਰ ਹਰੀ ਸਿੰਘ ਨੂੰ ਕਾਰੀ ਜ਼ਖਮ ਲਗੇ ਤੰਗ ਸੂਰਮੇ ਦੀ ਹੋਈ ਜਾਨ ਭਾਈ  
ਮਹਾਂ ਸਿੰਘ ਪੁੱਤਲੇ ਨੇ ਪਾ ਅੰਦਰ ਸੱਦ ਲਏ ਜੱਗਾਹ ਸੁਜਾਨ ਭਾਈ  
ਮਿਹਦੇ ਵਿਚ ਸੰਜੋ ਭੀ ਧੱਸ ਗਈ ਸੀ ਸਣੇ ਗੋਲੀਆਂ ਚੀਰ ਕਢਾਨ ਭਾਈ  
ਜ਼ਖਮ ਨਾਲ ਸਰਦਾਰ ਨਿਢਾਲ ਹੋਯਾ ਬੱਦਲ ਨਉਮੈਦੀ ਦੇ ਛਾਨ ਭਾਈ  
ਕੀਤਾ ਜ਼ਾਹਰ ਨ ਬਾਹਰ ਕਰਤਾਰ ਸਿੰਘਾ ਮਤਾਂ ਸੁਣਕੇ ਸਿੰਘ ਘਬਰਾਨ ਭਾਈ

ਸਰ ਲੈਪਲ ਗ੍ਰੀਫਨ ਅਤੇ ਹੋਰ ਮੁਵਰਿਖ ਤਾਂ ਏਸੇ ਤਰ੍ਹਾਂ ਹੀ ਲਿਖਦੇ ਹਨ ਕਿ ਸਰਦਾਰ  
ਹਰੀ ਸਿੰਘ ਜੀ ਜ਼ਖਮੀ ਹੋ ਜਾਣ ਪਿਛੋਂ ਹੌਲੀ ਹੌਲੀ ਆਪੇ ਹੀ ਕੈਂਪ ਵਿਚ ਆ ਗਏ ਸਨ,  
ਪ੍ਰੰਤੂ ਪੁਰਾਣੇ ਆਦਮੀਆਂ ਦੀ ਜ਼ਬਾਨੀ ਅੱਜ ਤੱਕ ਇਹੋ ਹੀ ਸਾਬਤ ਹੁੰਦਾ ਰਿਹਾ ਹੈ ਕਿ ਜਿਸ  
ਵਕਤ ਸਰਦਾਰ ਜੀ ਨੂੰ ਦੁਗਾੜਾ ਵੱਜਾ ਉਲਟ ਕੇ ਘੋੜੇ ਦੀ ਧੌਨ ਤੇ ਆ ਪਏ, ਉਸੇ ਵੇਲੇ ਪਿਛੇ  
ਪਿਛੇ ਸਰਦਾਰ ਮਹਾਂ ਸਿੰਘ ਭੀ ਆ ਰਿਹਾ ਸੀ, ਜਿਸ ਨੇ ਸਰਦਾਰ ਜੀ ਨੂੰ ਜ਼ਖਮੀ ਪਛਾਨ  
ਝੱਟ ਉਹਨਾਂ ਦੇ ਪਿਛੇ ਘੋੜੇ ਉਤੇ ਬੈਠ ਸੰਭਾਲ ਕੇ ਕਿਲੇ ਵਿਚ ਲੈ ਆਂਦਾ ਸੀ, ਸਰਦਾਰ ਜੀ  
ਦਾ ਸਾਥੀ ਨੀਲਾ ਘੋੜਾ ਭੀ ਏਸ ਹੱਲੇ ਵਿਚ ਸ਼ਹੀਦੀ ਪਾ ਗਿਆ ਸੀ ਅਤੇ ਸਰਦਾਰ ਜੀ ਅੜਦਲ  
ਦੇ ਇਕ ਸਿਪਾਹੀ ਦੇ ਘੋੜੇ ਤੇ ਅਸਵਾਰ ਸਨ ।

ਅੰਤ ਵੇਲੇ ਸਰਦਾਰ ਜੀ ਨੇ ਬਚਨ ਕਰਨੇ

ਪਲੋ ਪਲੀ ਸਰੀਰ ਸੀ ਵਿਚ ਘਾਟੇ ਹਰੀ ਸਿੰਘ ਸਰਦਾਰ ਬੁਲਾਇ ਸਾਰੇ  
ਮਹਾਂ ਸਿੰਘ ਪੁਤ੍ਰੇ ਨੂੰ ਆਪਣੀ ਥਾਂ ਕਾਰ ਬਾਰ ਅਖੀਰ ਸੌਂਪਾਇ ਸਾਰੇ  
ਦੇਇ ਦਲੇਰੀਆਂ ਭਾਰੀਆਂ ਸਾਰਯਾਂ ਨੂੰ ਰੰਗ ਜੰਗ ਤੇ ਢੰਗ ਸਮਝਾਇ ਸਾਰੇ  
ਮਿਲ ਸਭ ਦੇ ਤਈਂ ਕਰਤਾਰ ਸਿੰਘਾ ਸਿੰਘ ਆਖਰੀ ਬਚਨ ਸੁਨਾਇ ਸਾਰੇ

ਤਥਾ

ਸਾਡਾ ਆਖਰੀ ਸਮਾਂ ਹੈ ਆਣ ਪੁਜਾ ਕਿਸੇ ਲਿਖਯਾ ਲੇਖ ਮਿਟਾਵਨਾ ਨਹੀਂ  
ਪਲ ਚਾਰਦਾ ਜੀਵ ਪ੍ਰਾਹਵਣਾ ਹੈ ਇਹਨੂੰ ਜਾਂਦੇ ਨੂੰ ਕਿਸੇ ਅਟਕਾਵਣਾ ਨਹੀਂ  
ਤੁਸਾਂ ਰੱਖਣਾ ਹੋਂਸਲਾ ਸਾਰਯਾਂ ਨੇ ਕਮਜ਼ੋਰ ਹੋ ਚਿੱਤ ਝੁਲਾਵਨਾ ਨਹੀਂ  
ਮਤਾਂ ਸੁਣਕੇ ਸਿੰਘ ਉਦਾਸ ਹੋਵਨ ਸਾਡੀ ਮੌਤ ਦਾ ਭੇਦ ਖੁਲ੍ਹਾਵਨਾ ਨਹੀਂ  
ਹੋਣ ਦੇਵਣਾ ਪਤਾ ਨ ਵੈਰੀਆਂ ਨੂੰ ਕਮਜ਼ੋਰੀ ਜਾਹਿਰ ਕਰਾਵਨਾ ਨਹੀਂ  
ਸਾਡੀ ਮੌਤ ਸੁਣ ਗਾਜ਼ੀਖਾਂ ਕੁਦ ਪੈਣਾ ਫੇਰ ਕੋਈ ਹੀਲਾ ਬਣਾਵਨਾ ਨਹੀਂ  
ਜਦ ਤਕ ਨ ਆਣ ਸਰਕਾਰ ਪਹੁੰਚੇ ਸਾਡੀ ਦਿਹ ਦੇ ਤਈਂ ਜਲਾਵਨਾ ਨਹੀਂ  
ਚਾਲ ਚੱਲਣੀ ਸੋਚ ਕਰਤਾਰ ਸਿੰਘਾ ਦੁਖ ਬਣਯਾ ਮੂਲ ਘਬਰਾਵਨਾ ਨਹੀਂ

ਤਥਾ

ਭੇਜੇ ਬਹੁਤ ਸੁਨੇਹੇ ਸਰਕਾਰ ਵੱਲੇ ਫੌਜਾਂ ਝਬਦੇ ਆਉਣ ਉਡੀਕ ਕਰਯੋ  
ਓਨਾਂ ਚਿਰ ਰੱਖੋ ਰੋਕ ਦੁਸ਼ਮਣਾਂ ਦੀ ਅਗੇ ਵਧ ਮੈਦਾਨ ਨ ਤੇਗ ਫੜਯੋ  
ਜੇਕਰ ਚਾਰੇ ਬੰਨੇ ਕੋਈ ਬਹੁੜਯਾ ਨਾ ਰੱਖ ਹੋਂਸਲਾ ਫੇਰ ਮੈਦਾਨ ਵੜਯੋ  
ਮਾਰ ਵੈਰੀਆਂ ਦੇ ਘਾਣ ਲਾਹ ਦੇਣੇ ਮੱਥੇ ਸਾਹਮਣੇ ਹੋ ਸ਼ਹੀਦ ਮਰਯੋ  
ਭੱਜ ਜਾਣ ਨਾਲੋਂ ਮਰ ਜਾਣ ਚੰਗਾ ਹਾਰ ਖਾਇ ਪਿਛ੍ਹਾਂ ਨ ਪੈਰ ਧਰਯੋ  
ਕਿਸੇ ਭੱਜਯਾਂ ਏਥੋਂ ਨਹੀਂ ਜਾਣ ਦੇਣਾ ਐਵੇਂ ਮਰ ਕਮੌਤੇ ਨ ਨਰਕ ਸੜਯੋ  
ਇਕ ਇਕ ਹੋਕੇ ਟੋਟੇ ਹੋਇ ਮਰਯੋ ਗੀਦੀ ਬਣ ਨ ਮੌਤ ਤੋਂ ਮੂਲ ਡਰਯੋ  
ਅੰਤ ਖਟਯੋ ਜਸ ਕਰਤਾਰ ਸਿੰਘਾ ਮਰਦੇ ਕਾਇਰਤਾ ਦਾ ਦਮ ਨਾਹਿੰ ਭਰਯੋ

ਤਥਾ

ਭੇਜੇ ਚਿਠੀਆਂ ਲਿਖ ਲਾਹੌਰ ਵੱਲੇ ਬੇਸ਼ੁਮਾਰ ਪਠਾਨ ਹਨ ਆਨ ਲਥੇ

ਕਈ ਦਿਨ ਹੋ ਗਏ ਜੰਗ ਪਏ ਭਾਰੇ ਬੇਸ਼ੁਮਾਰ ਜੁਵਾਨਾਂ ਦੇ ਘਾਨ ਲਥੇ  
ਬੁੜ ੦ਪਾਨੀ ਦੀ ਨੇ ਸਿੰਘ ਤੰਗ ਕੀਤੇ ਮੁਕੀ ਰਸਦਚਾਹੁੰਦੀ ਸਾਰੇ ਮਾਨ ਲਥੇ  
ਤੁਸਾ ਲਈ ਨ ਆਣਕੇ ਸਾਰ ਸਾਡੀ ਏਸ ਪਾਸਯੋਂ ਕਹੇ ਧਯਾਨ ਲਥੇ  
ਤੁਸੀਂ ਮਸਤ ਲਾਹੌਰ ਦੇ ਵਿਚ ਹੋ ਰਹੇ ਏਥੇ ਦਲਾਂ ਦੇ ਦਲ ਪਠਾਨ ਲਥੇ  
ਬਹੁੜੋ ਝੱਬਦੇ ਆਣ ਕਰਤਾਰ ਸਿੰਘਾ ਵੇਖੋ ਕਿਸ ਤਰ੍ਹਾਂ ਘਾਨ ਮੈਦਾਨ ਲਥੇ

ਤਥਾ

ਪਿਛੋਂ ਚੜ੍ਹ ਕੇ ਜਦੋਂ ਸਰਕਾਰ ਆਵੇ ਹੱਥ ਜੋੜਕੇ ਫੜੇ ਬੁਲਾਇ ਦੇਣੀ  
ਜੋ ਹੋਈ ਹੈਸੀ ਵਾਰਦਾਤ ਏਥੇ ਸਾਰੀ ਫੋਲਕੇ ਤਦੋਂ ਸੁਨਾਇ ਦੇਣੀ  
ਓਸ ਵਕਤ ਸਾਡੀ ਮੌਤ ਪ੍ਰਗਟ ਕਰਕੇ ਦਿਹ ਕੱਢਕੇ ਬਾਹਿਰ ਜਲਾਇ ਦੇਣੀ  
ਸਾਡੀ ਅੰਤ ਦੀ ਫੜੇ ਕਰਤਾਰ ਸਿੰਘਾ ਤੁਸੀਂ ਆਪਣੀ ਆਪ ਨਿਬਾਇ ਦੇਣੀ

ਸਰਦਾਰ ਹਰੀ ਸਿੰਘ ਜੀ ਦਾ ਅੰਤ

ਆ ਗਏ ਸਵਾਸ ਹਟਕੋਰਯਾਂ ਤੇ ਜੀਵ ਵਾਹਿਗੁਰੂ ਫੜੇ ਬੁਲਾਇ ਟੁਰਯਾ  
ਦਿਹ ਪਈ ਰਹੀ ਓਸੇ ਤਰ੍ਹਾਂ ਓਥੇ ਪੰਛੀ ਪਿੰਜਰਾ ਛੱਡ ਛੁਡਾਇ ਟੁਰਯਾ  
ਇਹਾ ਘੂਕ ਸੁਤਾ ਮੁੜ ਜਾਗਯਾ ਨ ਕੂਚ ਅੰਤ ਦਾ ਜੀਵ ਬੁਲਾਇ ਟੁਰਯਾ  
ਛਨੀਵਾਰ ਦੀ ਰਾਤ ਕਰਤਾਰ ਸਿੰਘਾ ਵਾਜਾ ਉੱਨੀ ਵਿਸਾਖ ਵਜਾਇ ਟੁਰਯਾ

ਵਾਕ ਕਵੀ

ਆਹਾ ਕਾਲ ਭਗਵਾਨ ਦੀ ਪਿਆ ਝੋਲੀ ਧਰੀ ਸਿੰਘ ਯੋਧਾ ਵਡੇ ਤਾਨ ਵਾਲਾ  
ਭੀਮ ਸੈਨ, ਅਰਜਨ ਕਰਨ ਜਿਹਾ ਯੋਧਾ ਸੂਰਬੀਰ ਦਾਤਾ ਵਡੇ ਸ਼ਾਨ ਵਾਲਾ  
ਖਾਸ ਫੌਜ ਸਰਕਾਰ ਦਾ ਬੜਾ ਅਫਸਰ ਸ਼ਾਨ ਸਿੰਘਾਂ ਦੇ ਤਈਂ ਵਧਾਨ ਵਾਲਾ  
ਅਜ ਪੈ ਗਿਆ ਮਰਗ ਦੇ ਬਿਸਤਰੇ ਤੇ ਤੇਗਾਂ ਵਿਚ ਮੈਦਾਨ ਦੇ ਵਾਹਨ ਵਾਲਾ  
ਇਹਨਾਂ ਕਾਬੁਲੀ ਗਿਲਜਿਆਂ ਰਾਕਸਾਂ ਨੂੰ ਹੱਥ ਕੰਨਾਂ ਦੇ ਉਤੇ ਲੁਵਾਨ ਵਾਲਾ  
ਚੜ੍ਹਯਾਚਿਰਾਂ ਦਾ ਭੂਤਜਹਾਦਦਾ ਜੋ ਮਾਰਗਾਜ਼ੀਆਂ ਦੇ ਸਿਰੋਂ ਲਾਹਨ ਵਾਲਾ

੦ਕਿਲੇ ਦੇ ਵਿਚ ਇਕੋ ਖੂਹ ਸੀ ਜੋ ਸਾਰੇ ਸਿੰਘਾਂ ਵਾਸਤੇ ਕਾਫੀ ਨਹੀਂ ਸੀ ਅਤੇ ਬਾਹਰ  
ਹੋਰ ਕਿਤੇ ਨੇੜੇ ਪਾਣੀ ਨਹੀਂ ਸੀ। ਪਰ ਲੈਪਨ ਗ੍ਰੀਫਨ ਲਿਖਦਾ ਹੈ ਕਿ ਜੇ ਐਨ ਵੇਲੇ ਸਿਰ ਮੀਂਹ  
ਨਾ ਪੈਂਦਾ ਤਦ ਸਿੰਘਾਂ ਨੂੰ ਮਜ਼ਬੂਰ ਹੋਕੇ ਜਰੂਰ ਕਿਲ੍ਹਾ ਛੱਡਣਾ ਪੈਂਦਾ।

ਹਿੰਦ ਵਾਸਤੇ ਜੋ ਹਉਏਬਣੇ ਹੈਸਨ ਹਉਆਓਹਨਾਂ ਨੂੰ ਬਣ ਦਿਖਾਨ ਵਾਲਾ  
ਧਾੜਾਂ ਭਾਜੜਾਂ ਦਾ ਡਰ ਦੂਰ ਕਰਕੇ ਭਾਰਥ ਵਰਸ ਨੂੰ ਸੁਖੀ ਵਸਾਨ ਵਾਲਾ  
ਜਿਹੜੇ ਲੁਟਦੇ ਹਿੰਦਨੂੰ ਨਿਤ ਹੈਸਨ ਲੁਟਾਉਹਨਾਂ ਦੀਘਰੀਂ ਜਾ ਪਾਨ ਵਾਲਾ  
ਹਿੰਦ ਵਾਸੀਆਂ ਤੋਂ ਜੋ ਕੁਝ ਹੋਇਆ ਨ ਉਹ ਕਰਕੇ ਕੰਮ ਦਿਖਾਨ ਵਾਲਾ  
ਨਹੀਂ ਸੀ ਰੋਕਿਆਕਿਸੇ ਪਠਾਨਾਂ ਤਾਈਂ ਬੂਹੇ ਉਹਨਾਂ ਦੇ ਬੰਦ ਕਰਾਨ ਵਾਲਾ  
\*ਕਿਲੋਉਹਨਾਂ ਦੇ ਸਿਰੇਤੇ ਓਹਨਾਂ ਪਾਸੋਂ ਸਿਰੀਂ ਟੋਕਰੀ ਦੇਇ ਬਣਵਾਨ ਵਾਲਾ  
ਅਜਤਕ ਜੋ ਝੁਕੇ ਨ ਕਿਸੇ ਅਗੇ ਈ ਨਾਂ ਓਹਨਾਂ ਦੀ ਸਿਰੀਂ ਠਹਿਰਾਨ ਵਾਲਾ  
+ਚੁਪ ਸੋਸਰਕੂਜ਼ਾਹਰੀਆਰਾਗਲੇਦੇ ਦਿਉਂ ਪਠਾਨਾਂ ਦੇ ਮੂੰਹੋਂ ਅਖਵਾਨ ਵਾਲਾ  
ਤੋਪਾਂ ਚਲਦੀਆਂ ਵਰਦੀਆਂ ਗੋਲੀਆਂ ਵਿਚਤੇਗਫੜ ਨਿਧੜਕ ਹੋ ਜਾਨ ਵਾਲਾ  
ਕਸ਼ਮੀਰ, ਹਜ਼ਾਰੇ, ਪਸ਼ੋਰ ਅੰਦਰ ਪਾਰ ਸੈਂਬਰੋਂ ਸਿੱਕਾ ਬੈਠਾਨ ਵਾਲਾ  
ਸੈਇਆਂ ਵੈਰੀਆਂ ਸਾਮੁਣੇ ਇਕ ਕੱਲਾ ਭੜਬੂ ਪਾਕੇ ਜੰਗ ਮਚਾਨ ਵਾਲਾ  
ਖਾਂ ਜਬਾਰ, ਅਜ਼ੀਮ ਖਾਂ ਖਾਂ ਹਾਜੀ ਖਾਂ ਮੁਹੰਮਦ ਜਿਹਾ ਮੁਕਾਨ ਵਾਲਾ  
ਸਿਰ ਪਰਉਪਕਾਰ ਤੇ ਦੇਣ ਵਾਲਾ, ਬੰਦੀ ਛੋੜ ਜਹਾਨ ਕਹਾਨ ਵਾਲਾ  
ਫੌਜ ਖਾਲਸੇ ਦਾ ਜਰਨੈਲ ਵਡਾ ਭਲਾ ਨਿਮਕ ਹਲਾਲ ਹੋ ਚਾਹਨ ਵਾਲਾ  
ਨਾਲ ਵੈਰੀਆਂ ਭਲਾ ਕਮਾਨ ਵਾਲਾ ਦਾਤਾ ਸੂਰਮਾ ਭਜਨ ਭਗਵਾਨ ਵਾਲਾ

\*ਨੌਂ ਦਸ ਸਦੀਆਂ ਤੋਂ ਲੋਕੇ ਕਾਬਲ ਤੇ ਕੰਧਾਰ ਦੇ ਲੋਕ ਖੁਲ੍ਹਮ ਖੁਲ੍ਹੇ ਹਿੰਦ ਵਿਚ ਆ ਕੇ  
ਲੁਟਾਂ ਮਦਾਂਦੇ ਰਹੇ ਅਤੇ ਰਾਕਸ਼ਾਂ ਦੀ ਤਰ੍ਹਾਂ ਹਿੰਦੂਆਂ ਨੂੰ ਖਾਂਦੇ ਤੇ ਬਰਬਾਦ ਕਰਦੇ ਰਹੇ। ਹਿੰਦ  
ਵਿਚ ਬੜੇ ਬੜੇ ਰਾਜੇ ਤੇ ਮਹਾਰਾਜੇ ਹੋ ਗੁਜਰ, ਕਿਸੇ ਪਾਸੋਂ ਭੀ ਇਹ ਪਹਾੜੀ ਰਾਕਸ਼ ਨ ਡੱਕੇ  
ਗਏ ਤੇ ਆਏ ਸਾਲ ਮਥਰਾ, ਕਾਸ਼ੀ : ਬਿੰਦਰਾਬਨ ਗਯਾ ਤਕ ਭਾਜੜਾਂ ਪੈਂਦੀਆਂ ਰਹੀਆਂ  
ਗਿਲਜਯਾਂ ਤੇ ਪਠਾਨਾਂ ਨੇ ਦੇਸ ਦਾ ਸੱਤਯਾਨਾਸ ਕਰ ਦਿਤਾ।

ਸ: ਹਰੀ ਸਿੰਘ ਜੀ ਨੇ ਆਪਣੀ ਤਲਵਾਰ ਦੇ ਜ਼ੋਰ ਕੇਵਲ ਹਿੰਦ ਵਿਚੋਂ ਆਉਣੋਂ ਹੀ ਨ ਡੱਕਯਾ  
ਬਲਕਿ ਓਹਨਾਂ ਦੇ ਆਉਣ ਦੇ ਰਾਹ ਹਮੇਸ਼ਾਂ ਲਈ ਬੰਦ ਕਰ ਦਿਤੇ। ਸਰਦਾਰ ਜੀ ਦੇ ਸਿਰਹੰਦ ਦੇ  
ਕਿਲੇ ਬਨਵਾਏ ਹੋਏ ਹੁਣ ਤੱਕ ਓਹਨਾਂ ਦੀ ਅਟੱਲ ਯਾਦਗਾਰ ਵਿਚ ਖੜੇ ਹਨ ਜਮਰੌਦ ਬੁਰਜ ਹਰੀ ਸਿੰਘ,  
ਕਿਲ੍ਹਾ ਬਾਲਾ ਸਾਰ ਪਸ਼ੋਰ ਵਾਲਾ, ਇਹ ਕਿਲ੍ਹਾ ਪਹਿਲਾਂ ਮਾਮੂਲੀ ਜਿਹਾ ਸੀ, ਸਰਕਾਰ ਖਾਲਸਾ ਦੇ  
ਤਹਿਤ ਵਿਚ ਉਸ ਨੂੰ ਦੋਬਾਰਾ ਸਰਦਾਰ ਹਰੀ ਸਿੰਘ ਜੀ ਦੇ ਨਕਸ਼ੇ ਉੱਤੇ ਹੀ ਤਯਾਰ ਕੀਤਾ ਗਿਆ ਸੀ,  
ਡੇਹਰੇ ਅਸਮਾਈਲ ਖਾਂ (ਅਕਾਲ ਗੜ੍ਹ) ਤੇ ਬੋਲੀ ਬਾਜ਼ਾਰ ਅਤੇ ਹਰ ਕਿਸ਼ਨ ਗੜ੍ਹ (ਜਿਲੇ ਹਜ਼ਾਰੇ ਵਿਚ)

ਸੂਰਾ! ਚੁਪ ਕਰ ? ਹਰੀ ਆ ਗਿਆ ਈ।

ਅਜ ਕਰ ਗਿਆ ਕੂਚ ਕਰਤਾਰ ਸਿੰਘ ਨਾਲ ਲੈ ਗਿਆ ਜਸ ਜਹਾਨ ਵਾਲਾ

ਤਥਾ

ਹਰੀ ਸਿੰਘ ਸਰਦਾਰ ਸ਼ਹੀਦ ਹੋਯਾ ਤੇਜ਼ ਸਿੰਘਾਂ ਦਾ ਭੀ ਗਿਆ ਨਾਲ ਸਮਝੇ  
ਕੁਝ ਰਹਿ ਗਿਆ ਨਾਲ ਰਣਜੀਤ ਸਿੰਘ ਦੇ ਬੂਹੇ ਆਣਕੇ ਖੜਾ ਜੁਵਾਲ ਸਮਝੇ  
ਬਸ ! ਅਜ ਤੋਂ ਪੈਰ ਪਿਛਾਂ ਹਟਯਾ ਭੈੜੀ ਪਈ ਲਾਹੌਰ ਦੀ ਫਾਲ ਸਮਝੇ  
ਘਾਟਾ ਦਿਨੋਦਿਨ ਹੋਯਾ ਕਰਤਾਰ ਸਿੰਘ ਚਲ ਵੇਰੀਆਂ ਦੀਗਈ ਚਾਲ ਸਮਝੇ

ਸਰਦਾਰ ਮਹਾਂ ਸਿੰਘ ਨੇ ਲਾਹੌਰ ਖਬਰ ਭੇਜਣੀ

ਓਸੇ ਮੌਤ ਸਰਦਾਰ ਖੁਫ਼ਾਇ ਰਖੀ ਲਿਖ ਚਿਠੀਆਂ ਪਿਛ੍ਹਾਂ ਨੂੰ ਪਾਈਆਂ ਨੇ  
ਰਾਤੋ ਰਾਤ ਅਸਵਾਰ ਲੈ ਧਾਈ ਕੀਤੀ ਡਾਕਾਂ ਰਸਤਯਾਂ ਦੇ ਵਿਚ ਲਾਈਆਂ ਨੇ  
ਦੂਜੇ ਦਿਨ ਸਵੇਰੇ ਹੀ \*ਪਹੁੰਚ ਕਰਕੇ ਕਾਸਦ ਆਣ ਕੇ ਫੜੇ ਬੁਲਾਈਆਂ ਨੇ  
ਦਾਤਣ ਕਰਦਯਾਂ ਹੱਥ ਸਰਕਾਰ ਦੇ ਜਾ ਉਹ ਚਿਠੀਆਂ ਕੱਢ ਫੜਾਈਆਂ ਨੇ  
ਹਿਰਦਾਕੰਥਯਾ ਵੇਖ ਸਰਕਾਰ ਦਾ ਜੀ ਉਛਲ ਆਂਦਰ ਬਾਹਰਨੂੰ ਆਈਆਂ ਨੇ  
ਅਜ਼ੀਜ਼ ਦੀਨ ਨੇ ਖੋਹਲ ਕਰਤਾਰ ਸਿੰਘਾ ਰੋਇ ਰੋਇ ਕੇ ਪੜ੍ਹ ਸੁਨਾਈਆਂ ਨੇ

ਚਿਠੀਆਂ

ਮਹਾਂ ਸਿੰਘ ਨੇ ਹੱਥ ਜੋੜ ਲਿਖਯਾ ਕਰਨੀ ਫੜੇ ਮਨਜ਼ੂਰ ਸਰਕਾਰ ਸਾਡੀ  
ਅਸਾਂ ਚਿਠੀਆਂ ਲਿਖਕੇ ਕਈ ਪਾਈਆਂ ਲਈ ਤੁਸਾਂ ਨ ਆਣਕੇ ਸਾਰ ਸਾਡੀ  
ਕਈ ਦਿਨ ਹੋਇ ਜੰਗ ਪਿਆ ਭਾਰਾ ਬੈੜੀ ਫਸੀ ਹੋਈ ਮੰਝਧਾਰ ਸਾਡੀ

ਸਰਦਾਰ ਮਹਾਂ ਸਿੰਘ ਨੇ ਸਰਦਾਰ ਜੀ ਦੀ ਲੋਥ ਨੂੰ ਅੰਦਰ ਰੱਖ ਛੱਡਯਾ ਤੇ ਪੇਟ ਨੂੰ ਸਾਫ਼  
ਕਰ ਘਿਉ ਤੇ ਤੇਲ ਦਾ ਕੜਾਹਾ, ਭਰ ਦਿਹ ਵਿਚ ਰੱਖ ਛੱਡੀ ਤੇ ਬਾਹਰ ਸਿੰਘਾਂ ਨੂੰ ਆਖਦਾ  
ਰਿਹਾ ਕਿ ਥੋੜਾ ਜ਼ਖਮ ਹੈ ਸਰਦਾਰ ਜੀ ਜਲਦੀ ਰਾਜ਼ੀ ਹੋ ਜਾਣਗੇ, ਲਾਗਿਰੀ ਦਯਾਲ ਸਿੰਘ ਰੋਜ਼  
ਥਾਲ ਲਾਕੇ ਅੰਦਰ ਖੜਦਾ, ਸਿੰਘ ਸਮਝਦੇ ਕਿ ਸਰਦਾਰ ਜੀ ਕੁਝ ਤਕੜੇ ਹਨ ਜੋ ਫੁਲਕਾ ਛੁਕ  
ਲੈਂਦੇ ਹਨ, ਇਕ ਸੱਜਣ ਨੇ ਇਹ ਭੀ ਲਿਖਯਾ ਹੈ ਕਿ ਇਕ ਸਰਦਾਰ ਗੁਲਾਬ ਸਿੰਘ ਜੋ ਜ਼ਖਮੀ  
ਸੀ, ਗੁਜਰ ਗਿਆ, ਓਸਦੇ ਸਸਕਾਰ ਕਰਨ ਦੇ ਬਹਾਨੇ ਨਾਲ ਹੀ ਮਹਾਂ ਸਿੰਘ ਨੇ ਸਰਦਾਰ ਜੀ ਦੀ  
ਦਿਹ ਦਾ ਭੀ ਸਸਕਾਰ ਕਰ ਦਿਤਾ।

\*ਅਸਾਂ ਕਈਆਂ ਪਾਸੋਂ ਸੁਣਯਾਂ ਹੈ ਕਿ ਮਹਾਰਾਜ ਓਸ ਵਕਤ ਲਾਹੌਰ ਨਹੀਂ ਸਨ, ਕੋਈ  
ਗੁਜਰਾਤ ਤੇ ਕੋਈ ਰੂਹਤਾਸ ਦਸਦਾ ਹੈ।

ਫੌਜਾਂ ਕਾਬਲੋਂ ਬੇਸ਼ੁਮਾਰ ਆਈਆਂ ਮੌਤ ਖਲੀ ਹੈ ਮੂੰਹ ਪਸਾਰ ਸਾਡੀ  
 ਦਲ ਗਾਜ਼ੀਆਂ ਦੇ ਲੱਥੇ ਆਣ ਬਹੁਤੇ ਜਾਂਦੀ ਪੇਸ਼ ਨ ਲਵੇ ਵਿਚਾਰ ਸਾਡੀ  
 ਛਨੀ ਵਾਰ ਹੋਯਾ ਜੰਗ ਬਹੁਤ ਭਾਰਾ ਚੱਲੀ ਤੇਗ ਡਾਢੀ ਖੂਨ ਮਾਰ ਸਾਡੀ  
 ਹੋਈ ਪਈ ਸੀ ਫੜੇ ਮੈਦਾਨ ਅੰਦਰ ਝੱਟ ਪੱਟ ਤਕਦੀਰ ਗਈ ਹਾਰ ਸਾਡੀ  
 ਹਰੀ ਸਿੰਘ ਸਰਦਾਰ ਸ਼ਹੀਦ ਹੋਯਾ ਖੇਤੀ ਹੋਇ ਗਈ ਗੜੇ ਮਾਰ ਸਾਡੀ  
 ਜੇਕਰ ਝਬਦੇ ਨਾਹਿ ਇਮਦਾਦ ਪਹੁੰਚੀ ਗਾਜ਼ੀ ਦੇਣਗੇ ਭੁਗਤ ਸਵਾਰ ਸਾਡੀ  
 ਮੁਕੇ ਸਭ ਸਾਮਾਨ ਕਰਤਾਰ ਸਿੰਘਾ, ਰਹੀ ਸਿਰਾਂ ਤੇ ਮੌਤ ਪੁਕਾਰ ਸਾਡੀ

ਇਹ ਖਬਰ ਸੁਣਕੇ ਸਰਕਾਰ ਨੇ ਢਾਹੀਂ ਮਾਰਕੇ ਰੋਣਾ

ਚਿੱਠੀ ਰੋਂਦਯਾ ਪੜ੍ਹੀ ਅਜ਼ੀਜ਼ ਦੀਂ ਨੇ 'ਹਾਏ ਹਾਏ' ਸਰਕਾਰ ਪੁਕਾਰਯਾ ਜੀ  
 ਆਈਆਂ ਚਿੱਠੀਆਂ ਨੂੰ ਸਾਨੂੰ ਦਿਖਾਲੀਆਂ ਨੇ 'ਹਾਇ ਪਾਪੀ ਉਕਹਿਰ ਰੁਜ਼ਾਰਯਾ ਜੀ  
 ਮੇਰਾ ਮਹਾਂ ਬਲੀ ਯੋਧਾ ਬੀਰ ਬਾਂਕਾ ਕੱਲਾ ਵੈਰੀਆਂ ਘੇਰ ਪਛਾੜਯਾ ਜੀ  
 ਹੋ ਗਿਆ ਸ਼ਹੀਦ ਉਡੀਕ ਕਰਦਾ ਜਾਂਦੀ ਪੇਸ਼ ਨਾਹੀਂ ਹਾਲ ਪਾਹਰਯਾ ਜੀ  
 ਜੰਗੁਸੇ ਵਿਚ ਸਰਕਾਰ ਨੇ ਧਯਾਨ ਸਿੰਘ ਨੂੰ ਗੜਵਾਹੁੰਬ ਵਾਲਾ ਚੁਕਮਾਰਯਾ ਜੀ  
 ਮੇਰੀ ਭੱਜ ਗਈ ਬਾਂਹ ਕਰਤਾਰ ਸਿੰਘਾ ਅੱਜ ਜਾਪਦਾ ਰਾਜ ਮੈਂ ਹਾਰਯਾ ਜੀ

ਸਰਦਾਰ ਹਰੀ ਸਿੰਘ ਦੀ ਮੌਤ ਦਾ ਸੋਗ

ਝੱਟ ਪੱਟ ਇਹ ਖਬਰ ਮਸ਼ਹੂਰ ਹੋ ਗਈ ਫੌਜਾਂ ਰੋਂਦੀਆਂ ਯਾਦ ਸਰਕਾਰ ਕਰਕੇ  
 ਹੋਯਾ ਮਾਤਮੀ ਵੇਸ ਜਹਾਨ ਦਿਸਦਾ ਲੋਕ ਰੋਵੰਦੇ ਯਾਦ ਉਪਕਾਰ ਕਰਕੇ  
 ਗਮ ਵਿਚ ਦਰਬਾਰ ਦੇ ਛਾਇ ਗਏ ਬੈਠੇ ਅਜ ਤੋਂ ਆ ਧਰਨਾ ਮਾਰ ਕਰਕੇ

ਜਿਸ ਦਿਨ ਤੋਂ ਜਮਰੋਦ ਤੇ ਘੇਰਾ ਪਿਆ ਸੀ ਸਰਦਾਰ ਹਰੀ ਸਿੰਘ ਤੇ ਮਹਾਂ ਸਿੰਘ ਨੇ  
 ਕਈ ਚਿੱਠੀਆਂ ਲਾਹੌਰ ਭੇਜੀਆਂ ਸਨ, ਪਰ ਖਾਲਸੇ ਦੇ ਦੋਖੀ ਰਾਜੇ ਧਯਾਨ ਸਿੰਘ ਨੇ ਸਭ ਦਬਾਂ  
 ਛੱਡੀਆਂ ਸਨ। ਇਹ ਡੋਗਰੇ ਅਤੇ ਬਾਹਮਣ ਤੇ ਚਾਹੁੰਦੇ ਹੀ ਸਨ ਕਿ ਇਹ ਮਹਾਂ ਬਲੀ ਤੇ  
 ਰਾਜਨੀਤਕ ਕਿਤੇ ਓਪਰੇ ਹੀ ਮਰ ਖਪ ਜਾਵੇ ਤੇ ਫੇਰ ਅਸੀਂ ਦਰਬਾਰ ਵਿਚ ਮਨ ਭਾਉਂਦੀਆਂ  
 ਕਰੀਏ, ਜਦ ਅਖੀਰ ਸਰਦਾਰ ਜੀ ਦੇ ਸ਼ਹੀਦ ਹੋਣ ਦੀ ਚਿੱਠੀ ਅਸਵਾਰ ਨੇ ਸਰਕਾਰ ਦੇ  
 ਹਥ ਦਿਤੀ ਤਾਂ ਪਤਾ ਲਗਾ ਕਿ ਸਿੰਘ ਰਾਜ ਦਾ ਬੰਮੂ ਜਮਰੋਦ ਵਿਚ ਟੁਟ ਗਿਆ ਹੈ, ਕਰੋਧ  
 ਵਿਚ ਆਕੇ ਸਰਕਾਰ ਨੇ ਧਯਾਨ ਸਿੰਘ ਨੂੰ ਗੜਵਾਂ ਮਾਰਯਾ।



ਸਾਰੇ ਸ਼ਹਿਰ ਨੇ ਸੋਗ ਮਨਾਯਾ ਜੀ, ਕੰਮ ਕਾਜ ਛੱਡੇ \*ਹੱਟਤਾਰ ਕਰਕੇ  
ਬੱਧੀ ਪੱਗ ਸਰਕਾਰ ਨ ਦਿਨ ਸਾਰਾ, ਜ਼ਾਰੋ ਜ਼ਾਰ ਰੋਏ ਹਾ ਹਾ ਕਾਰ ਕਰਕੇ  
ਫੌਜਾਂ ਚੜ੍ਹਨ ਸ਼ਤਾਬ ਕਰਤਾਰ ਸਿੰਘ, ਜੰਗੀ ਸਾਜ਼ ਸਾਮਾਨ ਤਯਾਰ ਕਰਕੇ

ਫੌਜਾਂ ਦੀ ਜਮਰੋਦ ਨੂੰ ਚੜ੍ਹਾਈ

ਚੁਣਵੀਂ ਫੌਜ ਚੁਣਵੇਂ ਸਰਦਾਰ ਸਾਰੇ, ਮਾਰੋ ਮਾਰ ਪਸ਼ੌਰ ਨੂੰ ਧਾਵੰਦੇ ਨੇ  
ਓਸੇ ਦਿਨ ਲਾਹੌਰ ਤੋਂ ਕੂਚ ਕਰਕੇ, ਰਾਤ ਦਿਨ ਚੱਲ ਪੰਥ ਮੁਕਾਵੰਦੇ ਨੇ  
ਮਹਾਰਾਜ ਸਾਹਿਬ ਪਿਛੋਂ ਦੂਜੇ ਦਿਨ, ਜਮਰੋਦ ਨੂੰ ਕਦਮ ਉਠਾਵੰਦੇ ਨੇ  
ਲੰਮੇ ਪੰਥ ਮੁਕਾਇਕੇ ਦਿਨ ਤੀਜੇ, ਜੰਮੂ ਵਾਲੇ ਪਹਿਲਾਂ ਪਹੁੰਚ ਜਾਵੰਦੇ ਨੇ  
ਵੱਜੇ ਬਿਗਲ ਪਸ਼ੌਰ ਤੋਂ ਲੰਘ ਅਗੇ, ਗਾਜ਼ੀ ਸੁਣਕੇ ਬਰ ਬਰਾਵੰਦੇ ਨੇ  
ਖੜਕ ਸਿੰਘ ਤੇ ਨੌ ਨਿਹਾਲ ਸਿੰਘ ਜੀ, ਮੁਲੀ ਛਲਕ ਤੋਪਾਂ ਕਰਾਵੰਦੇ ਨੇ  
ਨੇੜੇ ਤੇੜੇ ਪਿਆ ਫਿਕਰ ਗਾਜ਼ੀਆਂ ਨੂੰ, ਆਇਗਾਈਆਂ ਫੌਜਾਂ ਡਰ ਖਾਵੰਦੇ ਨੇ  
ਦੌੜ ਗਏ ਸਭ ਛੱਡ ਟਿਕਾਣਿਆਂ ਨੂੰ, ਜਾ ਖੁੰਧਰੀਂ ਸਿਰ ਛਪਾਵੰਦੇ ਨੇ  
ਫੌਜ ਖਾਲਸਾ ਹੋਈ ਜਮਰੋਦ ਦਾਖਲ, ਥੱਕੇ ਮਾਂਦਿਆਂ ਧੀਰ ਧਰਵਾਵੰਦੇ ਨੇ  
ਪਹੁੰਚ ਭਾਰ ਬਰਦਾਸ਼ੀ ਭੀ ਨਾਲ ਗਈ, ਫਿਕਰ ਭੁਖ ਦੇ ਸਭ ਗੁਵਾਵੰਦੇ ਨੇ  
ਦੂਜੇ ਦਿਨ ਮਹਾਰਾਜ ਭੀ ਪਹੁੰਚ ਗਏ, ਰੋਇ ਰੋਇ ਕੇ ਨੀਰ ਵਹਾਵੰਦੇ ਨੇ  
ਹਰੀ ਸਿੰਘ ਜੀ ਦਾ ਮਰਨਾ ਖ਼ੁਗਟ ਕਰਕੇ, ਕੱਢ ਦਿਹ ਦੇ ਤਈਂ ਜਲਾਵੰਦੇ ਨੇ  
ਅਰਥੀ ਨਾਲ ਗਏ ਸਰਦਾਰ ਰੌਂਦੇ, ਮਹਾਰਾਜ ਬਹੁ ਸੌਕ ਮਨਾਵੰਦੇ ਨੇ  
ਕਿਲ੍ਹੇ ਵਿਚਲੀ ਫੌਜ ਨੂੰ ਵੈਂਨਤੂਰੇ ਨਾਲ, ਤੋਰ ਪਸ਼ੌਰ ਪੁਚਾਵੰਦੇ ਨੇ  
ਕਈ ਦਿਨ ਓਹਨਾਂ ਤਕਲੀਫ ਕੱਟੀ, ਲਿਆ ਨਾਲ ਆਰਾਮ ਬੈਠਾਵੰਦੇ ਨੇ  
ਵਿਹਲੇ ਹੋ ਕੇ ਫੇਰ ਕਰਤਾਰ ਸਿੰਘ, ਫਿਕਰ ਵੈਰੀਆਂ ਵੱਲ ਦੁੜਾਵੰਦੇ ਨੇ

ਕਾਜ਼ੀਆਂ ਨੂੰ ਸਜ਼ਾ

ਜਿਸ ਦਿਨ ਹਰੀ ਸਿੰਘ ਜੰਗ ਕੀਤਾ, ਗਾਜ਼ੀ ਬਹੁਤ ਨੁਕਸਾਨ ਉਠਾਇ ਕੇ ਜੀ  
ਘੇਰਾ ਛੱਡ ਜਮਰੋਦ ਦਾ ਹਟ ਗਏ, ਦੂਰ ਦੂਰ ਬੈਠੇ ਸਾਰੇ ਜਾਇ ਕੇ ਜੀ  
ਏਧਰ ਹਰੀ ਸਿੰਘ ਹੋ ਸ਼ਹੀਦ ਗਿਆ, ਰੱਖੀ ਓਸਦੀ ਮੌਤ ਛੁਪਾਇ ਕੇ ਜੀ

\*ਹੱਟਤਾਰ—ਸਭ ਦੁਕਾਨਾਂ ਬੰਦ ਕਰਕੇ ।

ਧਾਵਾ ਸਿੰਘਾਂ ਨ ਵਧਕੇਮੂਲ ਕੀਤਾ, ਬੈਠੇ ਰਹੇ ਸਨ ਛਾਉਣੀਆਂ ਪਾਇ ਕੇ ਜੀ  
 ਓਧਰ ਗਾਜ਼ੀਆਂ ਨੂੰ ਡਰ ਹਰੀ ਸਿੰਘ ਦਾ, ਵਧੇਉਹ ਭੀ ਨ ਢੋਲ ਵਜਾਇ ਕੇ ਜੀ  
 ਦੂਜਾ ਡਰਸੀਬੀਤਗਏਦਿਨ ਬਹੁਤੇਫੌਜਾਂ ਆਈਆਂ ਕਿ ਆਈਆਂ ਧਾਇ ਕੇ ਜੀ  
 ਏਸ ਵਾਸਤੇ ਕੋਈ ਨ ਜੰਗ ਹੋਯਾ, ਗਾਜ਼ੀ ਦਬ ਰਹੇ ਡਰ ਖਾਇ ਕੇ ਜੀ  
 ਸਰਕਾਰ ਨੇ ਪਹੁੰਚਦੇ ਸਾਰ ਓਥੇ ਦਿਤਾ ਧਾਵੇ ਦਾ ਹੁਕਮ ਸੁਨਾਇ ਕੇ ਜੀ  
 ਫੌਜਾਂ ਲੈ ਕਰਕੇ ਜੰਮੂ ਵਾਲਯਾਂ ਨੇ, ਗਸ਼ਤ ਦੇਸ ਦੇ ਵਿਚ ਲਗਾਇ ਕੇ ਜੀ  
 ਘੇਰ ਘੇਰ ਕੇ ਮਾਰਯਾ ਗਾਜ਼ੀਆਂ ਨੂੰ, ਫੂਕੇ ਪਿੰਡ ਬਹੁਤੇ ਅੱਗਾਂ ਲਾਇ ਕੇ ਜੀ  
 ਸਾੜੇ ਜੀਉਂਦੇ ਬਹੁਤ ਸ਼ਰਾਰਤੀ ਫੜ, ਕਤਲਾਮ ਪਹਾੜੀਂ ਮਚਾਇ ਕੇ ਜੀ  
 ਚਲੀ ਗਈ ਜਲਾਲਾਂ ਬਾਦ ਵੱਲੇ, ਫੌਜ ਕਾਬਲੀ ਹੋਂਸਲਾ ਢਾਹਿ ਕੇ ਜੀ  
 ਆਈ ਸਿੰਘਾਂ ਤੋਂ ਦੇਸ ਛੁਡਾਉਣ ਹੈਸੀ, ਗਈ ਦੰਦ ਬੁਰੇ ਭੰਨਵਾਇ ਕੇ ਜੀ  
 ਪਾ ਪਿੱਟਣੇ ਗਈ ਸਿਰਹੰਦ ਅੰਦਰ, ਬੇਸੁਮਾਰ ਪਠਾਨ ਮਰਵਾਇ ਕੇ ਜੀ  
 ਸਿੰਘਾਂ ਨਾਸ ਪਹਾੜਾਂ ਦਾ ਕਰ ਦਿਤਾ, ਸਾਰਾ ਭੂਤ ਜਰਾਦ ਦਾ ਲਾਹਿ ਕੇ ਜੀ  
 ਹਰੀ ਸਿੰਘ ਬਦਲੇ ਬੇਸੁਮਾਰ ਗਾਜ਼ੀ, ਮਾਰੇ ਕੁਟੇ ਤੇ ਕੱਢੇ ਧਕਾਇ ਕੇ ਜੀ  
 ਆਯਾ ਹੱਥ ਨ ਵਕਤ ਕਰਤਾਰ ਸਿੰਘ, ਲਿਆ ਗਫਲਤ ਵਿਚ ਗਵਾਇ ਕੇ ਜੀ

ਪਸ਼ੌਰ ਦਾ ਬੰਦੋਬਸਤ ਕਰਕੇ ਸਰਕਾਰ ਨੇ ਲਾਹੌਰ ਆ ਜਾਣਾ

ਹਰੀ ਸਿੰਘ ਯੋਧਾ ਹਬ ਆਯਾ ਨ ਖੱਛੋਤਾਉ ਬਹੁਤਾ ਸਰਕਾਰ ਕੀਤਾ  
 ਫੇਰ ਮਾਂਹ ਸਿੰਘ ਤੇ ਹੋਰ ਯੋਧਯਾਂ ਦਾ ਬੜਾ ਆਦਰ ਮਾਨ ਸਭਿਕਾਰ ਕੀਤਾ  
 ਹਰੀ ਸਿੰਘ ਦੇ ਥਾਂ ਮਾਂਹਸਿੰਘ ਤਾਈਂ ਕਚਨਾ ਖਾਸ ਸਰਦਾਰ ਵਿਚਾਰ ਕੀਤਾ  
 ਪਰ ਡੋਗਰੇ ਬਾਹਮਣਾ ਪਾਪੀਆਂ ਨੇ ਦਿਤਾ ਹੋਣ ਨ ਸੀ ਇਜ਼ਹਾਰ ਕੀਤਾ  
 ਐਬੂਟੈਬਲ ਅਤੇ ਗੁਲਾਬ ਸਿੰਘ ਨੂੰ ਜਮਰੋਦ ਦੇ ਵਿਚ ਮੁਖਤਾਰ ਕੀਤਾ  
 ਸ਼ਾਮ ਸਿੰਘ ਸਰਦਾਰ ਤੇ ਕੰਵਰ ਜੀ ਨੂੰ ਹੁਕਮਰਾਨ ਪਸ਼ੌਰ ਵਿਚਘਾਰ ਕੀਤਾ  
 ਬੰਦੋਬਸਤ ਕਰਕੇ ਸਿਰਹੰਦ ਦੇ ਜੀ ਦੂਰ ਸਾਰਾ ਹੀ ਸ਼ੌਰ ਸ਼ੌਰ ਕੀਤਾ  
 ਪਰਤ ਆਇ ਲਾਹੌਰ ਕਰਤਾਰ ਸਿੰਘਾ ਹਰੀ ਸਿੰਘ ਦਾ ਸ਼ੌਕ ਸੀ ਭਾਰ ਕੀਤਾ

ਵਾਕ ਕਵੀ

ਬਹੁਤ ਲੋਕ ਕਹਿੰਦੇ ਲਿਖਯਾ ਤਵਾਰੀਖਾਂ ਇਹ ਜੰਗ ਪਿਆ ਜਦੋਂ ਆਇ ਭਾਈ

ਆਈਆਂ ਖਬਰਾਂ ਸਭ ਧਿਆਨਸਿੰਘਨੇ ਹੈਸਨ ਰਖੀਆਂ ਆਪ ਦਬਾਇ ਭਾਈ  
 ਇਸ ਗੱਲ ਦੇ ਵਿਚ ਨਹੀਂ ਸ਼ੱਕ ਕੋਈ ਹੈ ਕੁਲ ਇਤਹਾਸ ਗਵਾਹਿ ਭਾਈ  
 ਜਿਸ ਦਿਨ ਤੋਂ ਬਾਹਮਣ ਡੋਗਰੇ ਇਹ ਵੜੇ ਵਿਚ ਲਾਹੌਰ ਸੁਨਾਇ ਭਾਈ  
 ਜ਼ੋਰ ਆਪਣਾ ਸਾਰਯਾਂ ਰਲ ਕਰਕੇ ਲਿਆ ਵਿਚ ਦਰਬਾਰ ਵਧਾਇ ਭਾਈ  
 ਨਾਲ ਸਿੰਘਾਂ ਦੇ ਈਰਖਾ ਕਰਨ ਲਗੇ ਖਾਰ ਮਜ਼੍ਹਬੀ ਤਈਂ ਰਖਾਇ ਭਾਈ  
 ਲੈ ਲਈਆਂ ਵਜ਼ੀਰੀਆਂ ਆਪ ਹੈਸਨ ਬਾਹਿਰ ਸਿੰਘ ਸਰਦਾਰ ਧਕਾਇ ਭਾਈ  
 ਇੰਤਜ਼ਾਮ ਸਾਰਾ ਹਥ ਆਪਣੇ ਲੈ ਦਿਤੇ ਜਾਲ ਫਰੇਬ ਵਛਾਇ ਭਾਈ  
 ਬਣ ਗਏ ਦੀਵਾਨ ਤੇ ਸਭ ਰਾਜੇ ਗਲਾਂ ਵਿਚ ਸਰਕਾਰ ਫਸਾਇ ਭਾਈ  
 ਖਾਂਦੇ ਲੱਖਾਂ ਰੁਪਏ ਜਾਗੀਰ ਲੈ ਲੈ ਰਹਿੰਦੇ ਜੰਗ ਤੋਂ ਮੂੰਹ ਛੁਪਾਇ ਭਾਈ  
 ਮੈਜਾਂ ਮਾਣਦੇ ਰਾਜਗੀ ਪਦ ਲੈਕੇ ਬੁਝੇ ਬਲਦੀ ਦੇ ਸਿੰਘਾਂ ਨੂੰ ਡਾਹਿ ਭਾਈ  
 ਹਰੀ ਸਿੰਘ ਜੈਸੇ ਅਕਲਮੰਦ ਜਿਹੜੇ ਵੈਰੀ ਉਨ੍ਹਾਂ ਦੇ ਬਣੇ ਸਬਾਇ ਭਾਈ  
 ਕਦੇ ਟਿਕਣ ਲਾਹੌਰ ਨ ਮੂਲ ਦੇਂਦੇ ਮਹਾਰਾਜ ਦੇ ਤਈਂ ਸਖਾਇ ਭਾਈ  
 'ਜੰਗ ਕਰਨਾ, ਜਾਣਦੇ ਸਿੰਘ ਲੜਨਾ, ਇੰਤਜ਼ਾਮ ਹਿਸਾਬ ਨ ਆਇ ਭਾਈ  
 ਮਤਲਬ ਉਨ੍ਹਾਂਦਾ ਸਿੰਘ ਹੁਸ਼ਯਾਰ ਜਿਹੜੇ ਮਰਨਵਿਚ ਮੁਹਿੰਮਾਂ ਦੇਜਾਇ ਭਾਈ  
 ਅੱਠੇ ਹੋਣ ਘਰਦੇ, ਬਿੱਲੀ ਦੁਧ ਪੀਏ, ਰੱਖੀ ਭੈੜਯਾਂ ਸੀ ਇਹੋ ਚਾਹਿ ਭਾਈ  
 ਹਰੀ ਸਿੰਘ ਸਿਰਹੰਦ ਤੇ ਸੁਟ ਕਰਕੇ ਦਿਤਾ ਪਾਪੀਆਂ ਰਲ ਮਰਵਾਇ ਭਾਈ  
 ਏਸੇ ਤਰ੍ਹਾਂ ਸੀ ਭਾਵੀ ਕਰਤਾਰ ਸਿੰਘਾ ਦਿਤਾ ਬੇੜਾ ਹੀ ਰਲ ਡੁਬਾਇ ਭਾਈ

ਸਰਦਾਰ ਹਰੀ ਸਿੰਘ ਨਲੂਏ ਦਾ ਸੰਖੇਪ ਜੀਵਨ

ਉੱਪਲਖੱਤਰੀਪੁਤਗੁਰਦਯਾਲ ਸਿੰਘ ਦਾ ਹਰੀ ਸਿੰਘ ਹੋਯਾ ਬਲਵਾਨ ਸੋਹਣਾ  
 ਅਠਾਰਾਂ ਸੌ ਅਠਤਾਲੀ ਵਿਚ ਜੱਮਯਾ ਸੀ ਕਿਸੇਘੜੀ ਸੁਲੱਖਣੀ ਆਣ ਸੋਹਣਾ  
 ਸਤਾਰਾਂ ਸੌ ਇਕਾਨਵੇਂ ਈਸਵੀ ਸੀ ਆਯਾ ਵਿਚ ਜਹਾਨ ਮਹਾਨ ਸੋਹਣਾ  
 ਪੁਤ \*ਮਾਤਾ ਨੇ ਪਾਲਯਾ ਨਾਲ ਲਾਂਡਾ ਦਿਨ੍ਹਾਂ ਵਿਚ ਹੋਗਿਆਜੁਵਾਨ ਸੋਹਣਾ

\*ਸਰਦਾਰ ਹਰੀ ਸਿੰਘ ਅਜੇ ਸਤਾਂ ਸਾਲਾਂ ਦਾ ਸੀ ਜਦ ਕਿ ਪਿਤਾ ਜੀ ਚੜ੍ਹਾਈ ਕਰ ਗਏ ਸਨ:-

ਜਿਸਕਰ ਚੱਕੀਆਂ ਨਾਲ ਸੰਬੰਧ ਹੈਸੀ ਹੈਸੀ ਪਤਵੰਤਾ ਖਾਨਦਾਨ ਸੋਹਣਾ  
 ਮਹਾਰਾਜੇ ਨੇ ਜਦੋਂ ਲਾਹੌਰ ਮੱਲੀ ਵਧਯਾ ਵਿਚ ਜਹਾਨ ਦੇ ਸ਼ਾਨ ਸੋਹਣਾ  
 ਹਰੀ ਸਿੰਘ ਲਾਹੌਰ ਬੁਲਾਇ ਲਿਆ ਪਾਸ ਰਖਯਾ ਦੋਇਕੇ ਮਾਨ ਸੋਹਣਾ  
 ਸੂਰਮਤਾਈ, ਦਲੇਰੀ, ਦਾਨਾਈ ਕਰਕੇ ਔਹੱਦਾਲਿਆਸਰਦਾਰੀ ਦਾਜਾਨ ਸੋਹਣਾ  
 ਫੇਰ ਕਰ ਵਡੇ ਵਡੇ ਕਾਰਮਾਨੇ ਹੋ ਗਿਆ ਮਸ਼ਹੂਰ ਜਹਾਨ ਸੋਹਣਾ  
 ਸੱਜੀ ਬਾਂਹ ਸਰਕਾਰ ਦੀ ਬਣ ਗਿਆ ਉਹ ਮਹਾਂਬਲੀ ਬੁਧਵਾਨ ਸੋਹਣਾ  
 ਉਹ ਸ਼ੰਗਾਰ ਲਾਹੌਰ ਦਰਬਾਰ ਦਾ ਸੀ ਕੱਦਾਵਰ ਸਰੀਰ ਪਛਾਨ ਸੋਹਣਾ  
 ਲੱਮਾ ਨੱਕ ਸਰੀਰ ਦਾ ਪੱਤਲਾ ਸੀ ਅੱਖਾਂ ਮੋਟੀਆਂ ਸ਼ੇਰ ਸਮਾਨ ਸੋਹਣਾ  
 ਛਾਤੀ ਬਹੁਤ ਚੌੜੀ ਮੱਥਾ ਗੋਲ ਉੱਚਾ ਬਾਹਵਾਂ ਲੱਮੀਆਂ ਡੀਲ ਸੁਣਾਨ ਸੋਹਣਾ  
 ਦਾੜ੍ਹਾ ਬਹੁਤ ਭਾਰਾ ਲੱਮਾ ਸਾਫ਼ ਸੁਥਰਾ ਮੁਛਾਂ ਟੇਢੀਆਂ ਹੈਸੀ ਦਹਾਨ ਸੋਹਣਾ  
 ਫੌਜ ਖਾਲਸੇ ਦਾ ਜਰਨੈਲ ਵੱਡਾ ਸ਼ਾਨ ਮਾਨ ਤੇ ਹੈਸੀ ਤਰਾਨ ਸੋਹਣਾ  
 ਬਲਵਾਨ ਸੀ ਜਿਹਾ ਕਰਤਾਰ ਸਿੰਘ ਅੰਗ ਪਾਲ, ਦਾਤਾ, ਦਯਾਵਾਨ ਸੋਹਣਾ

ਤਬਾ

ਸੂਰਬੀਰ ਨਿਧੜਕ ਦਲੇਰ ਵੱਡਾ ਕਦੇ ਖੰਫ ਨ ਵੇਰੀ ਤੋਂ ਖਾਵੰਦਾ ਸੀ  
 ਤੋਪਾਂ ਚਲਦੀਆਂ ਵਰ੍ਹਦੀਆਂ ਗੋਲੀਆਂ ਵਿਚ ਮਸਤ ਸ਼ੇਰ ਵਾਂਗੂ ਸਿੰਧਾ ਜਾਵੰਦਾ ਸੀ  
 ਵੇਰੀ ਬਹੁਤ ਤੇ ਆਪਣੀ ਫੌਜ ਥੋੜ੍ਹੀ ਕਦੇ ਵੇਖਕੇ ਨਹੀਂ ਘਬਰਾਵੰਦਾ ਸੀ  
 ਹਿੰਮਤ ਆਪਣੀ ਆਸ ਅਕਾਲ ਉੱਤੇ ਦਿਲੋਂ ਬੜਾ ਭਰੋਸਾ ਰਖਾਵੰਦਾ ਸੀ  
 ਹੈਸੀ ਤੇਗ ਦਾ ਬੇਨਜ਼ੀਰ ਯੋਧਾ ਗੋਲੀ ਤੀਰ ਭੀ ਨਹੀਂ ਖੁੰਝਾਵੰਦਾ ਸੀ  
 ਜਦੋਂ ਵੇਖਦਾ ਕਿਤੋਂ ਸ਼ਿਕਸਤ ਆਉਂਦੀ ਡੇਰਾ ਸਿਰੋਂ ਪਰ੍ਹੇ ਚੱਲ ਲਾਵੰਦਾ ਸੀ  
 ਹੱਲਾ ਕਰਦਾ ਵੱਧਕੇ ਵੇਰੀਆਂ ਤੇ ਅੜਯਾ ਕਦਮ ਨ ਪਿਛ੍ਹਾਂ ਹਟਾਵੰਦਾ ਸੀ  
 ਜਦੋਂ ਕਦੋਂ ਭੀ ਕਿਸੇ ਮੈਦਾਨ ਗਿਆ ਫੁੱਤੇ ਪਾਇ ਬਿਨ੍ਹਾਂ ਨਹੀਂ ਆਵੰਦਾ ਸੀ  
 ਜਿਸ ਕਦਰ ਦਲੇਰ ਹੁਸ਼ਯਾਰ ਹੈਸੀ ਰਹਿਮ ਦਿਲੀ ਭੀ ਓਨੀ ਦਿਖਾਵੰਦਾ ਸੀ  
 ਵੇਰੀ ਸ਼ਰਨ ਆਏ ਤਾਈਂ ਬਖਸ਼ ਦੇਂਦਾ ਦਾਨ ਵਿੱਤ ਤੋਂ ਵੱਧ ਦਿਵਾਵੰਦਾ ਸੀ

ਸਿਰਦਾਰ ਹਰੀ ਸਿੰਘ ਦੇ ਵਡੇ ਸਰਦਾਰ ਚੜ੍ਹਤ ਸਿੰਘ ਅਤੇ ਸਰਦਾਰ ਮਹਾਂ ਸਿੰਘ ਨਾਲ ਹੋ  
 ਰਹੇ ਹਨ।

ਹਠੀ, ਤਪੀ ਭਾਰਾ ਸਿਖੀ ਸਿਦਕ ਵਾਲਾ ਕਦੇ ਮਾਨ ਨ ਮੂਲ ਜਤਾਵੇਦਾ ਸੀ  
ਗੁਰਦੁਆਰਿਆਂ ਦੀ ਸੇਵਾ ਕਰਨ ਖਾਤਰ ਤਨ, ਮਨ, ਧਨ ਲਾ ਹਰਖਾਵੇਦਾ ਸੀ  
ਖੈਰਖਾਹ ਸਰਕਾਰ ਦਾ ਬੜਾ ਭਾਰਾ ਭਲਾ ਪੰਥ ਦਾ ਸਦਾ ਹੀ ਚਾਹਵੇਦਾ ਸੀ  
ਦੋਸਤ ਦੁਸ਼ਮਨ ਤਈਂ ਕਰਤਾਰਸਿੰਘਾਸਦਾ ਨਜ਼ਰ ਦੇ ਨਾਲ ਪਰਖਾਵੇਦਾ ਸੀ

ਤਥਾ

ਲਗੇ ਫੜ ਸਤਾਈ ਸਨ ਜਿਸਮ ਉਤੇ ਤਲਵਾਰ ਦੇ ਖਾਸ ਪਛਾਨ ਭਾਈ  
ਸੋਹਣਾ ਕਣਕ ਭਿੰਨਾ ਰੰਗ ਤੇਜ਼ ਭਰਯਾ ਫੁਰਤੀਲਾ ਸੀ ਬੜਾ ਜੁਵਾਨ ਭਾਈ  
ਹਰ ਕੰਮ ਦੇ ਵਿਚ ਹੁਸ਼ਯਾਰ ਹੈਸੀ ਅਕਲਮੰਦ ਤੇ ਬੜਾ ਸੁਜਾਨ ਭਾਈ  
ਪਈ ਵੱਧ ਸਿਕੰਦਰੋਂ ਧਾਂਗ ਇਹਦੀ ਡਰਦੇ ਕਬਦੇ ਗਾਜ਼ੀ ਪਠਾਨ ਭਾਈ  
ਨਾਚ ਰੰਗ ਦਾ ਸ਼ੌਕ ਨ ਮੂਲ ਹੈਸੀ ਸੂਰਮਾ ਮਰਦ ਮੈਦਾਨ ਭਾਈ  
ਪੰਜੇ ਸਾਹਿਬ ਦੀ ਜਾਇ ਕਰਾਵੀ ਸੇਵਾ ਸ਼ਾਨਦਾਰ ਬਣਯਾ ਅਸਥਾਨ ਭਾਈ  
ਜਿਸੀ ਤਖਤ ਅਕਾਲ ਤੇ ਸਭ ਸੋਨਾ ਚੜ੍ਹਵਾਇਆ ਸੀ ਹਿੱਤ ਨਾਨ ਭਾਈ  
ਦੇਹ ਗੁੰਮ ਹੋ ਗਈ ਕਰਤਾਰ ਸਿੰਘਾ ਨਾਮ ਰਿਹਾ ਅਟੱਲ ਜਹਾਨ ਭਾਈ

ਸਰਦਾਰ ਹਰੀ ਸਿੰਘ ਦੇ ਪਿਛੋਂ ਖਾਨਦਾਨ ਦਾ ਹਾਲ

ਹਰੀ ਸਿੰਘ ਦੇ ਘਰ ਸੁਵਾਣੀਆਂ ਦੇ ਚੰਗਾ ਛੱਡ ਗਿਆ ਪਰਵਾਰ ਸਮਝੇ  
ਜੁਵਾਹਰ ਸਿੰਘ ਗੁਰਦਿਤ ਸਿੰਘ ਦੇ ਪੁਤ੍ਰ ਪਹਿਲੀ ਸਿੰਘਣੀ ਦੇ ਹੋਣਹਾਰ ਸਮਝੇ  
ਅਰਜਨ ਸਿੰਘ ਪੰਜਾਬ ਸਿੰਘ ਦੂਸਰੀ ਦੇ ਪਿਛੇ ਰਹੇ ਭਰਾ ਇਹ ਚਾਰ ਸਮਝੇ  
ਹਰੀ ਸਿੰਘ ਦੇ ਤਈਂ ਜਗੀਰ ਹੈਸੀ ਅੱਠ ਲੱਖ ਬਵੇਜਾ ਹਜ਼ਾਰ ਸਮਝੇ  
ਸੋਨਾ, ਚਾਂਦੀ, ਹੀਰੇ, ਮੋਤੀ ਅੰਤ ਨਹੀਂ ਸੀ ਭਰੇ ਰਹੇ ਸਨ ਪਿਛੇ ਭੰਡਾਰ ਸਮਝੇ  
ਹਰੀਸਿੰਘ ਪਿਛੋਂ ਵਿਚ ਭਾਈਆਂ ਦੇ ਆਣ ਪਿਆ ਸੀ ਬਹੁਤ ਵਿਗਾੜ ਸਮਝੇ

ਜਿਸੀ ਅਕਾਲ ਤਖਤ ਜੀ ਅਤੇ ਸ੍ਰੀ ਹਰਿਮੰਦਰ ਸਾਹਿਬ ਜੀ ਦੀ ਸੇਵਾ ਵਾਸਤੇ (ਅਸੀਂ  
ਆਪਣੇ) ਵੰਡਿਆਂ ਤੋਂ ਸੁਣਯਾ ਸੀ) ਕਿ ਕਈ ਮਣ ਸੋਨਾ ਸਰਦਾਰ ਜੀ ਨੇ ਦੇਸਪੁਰਦ ਕੀਤਾ ਜੋ  
ਸਰਦਾਰ ਜੀ ਦੇ ਸ਼ਹੀਦ ਹੋ ਜਾਣ ਮਗਰੋਂ ਸਭ ਸੋਨਾ ਖੁਰਦ ਖੁਰਦ ਹੋ ਗਿਆ ਅਤੇ ਸੇਵਾ ਜਿਥੇ  
ਹੁੰਦੀ ਸੀ, ਉਥੇ ਹੀ ਅਟਕ ਗਈ।

ਗੁਜਰਾ ਵਾਲਾ, ਕੁੱਚੀ, ਨੂਰਪੁਰ, ਸਿਠਾ ਟਵਾਨਾ, ਸ਼ੇਖੂਵਾਲ, ਕੱਲਰ ਗੜ੍ਹ, ਹਜ਼ਾਰਾ  
ਖਾਨ ਪੁਰ, ਧੌਨਾ, ਖੱਟਕ ਆਦਿਕ ਪਰਗਣੇ ਅੱਠ ਲੱਖ ਬਵੇਜਾ ਹਜ਼ਾਰ ਦੇ ਸਨ।

ਅਰਜਨਸਿੰਘ ਪੰਜਾਬ ਸਿੰਘ ਦੇਇੰ ਭਾਈ ਕਬਜ਼ਾ ਕਰ ਬੈਠੇ ਘਰਬਾਰ ਸਮਝੇ  
ਲੜਨ ਮਰਨ ਤੇ ਹੋਇਤਯਾਰ ਆਕੇ ਖਬਰਾਂ ਪਹੁੰਚੀਆਂ ਪਾਸ ਸਰਕਾਰ ਸਮਝੇ  
ਓਹਨਾਂ ਧਮਕੀਆਂ ਦਿਤੀਆਂ ਬਹੁਤ ਭਾਰੀ ਹਿਸਾ ਵੰਡ ਲਵੇ ਇਕ ਸਾਰ ਸਮਝੇ  
ਅਰਜਨ ਸਿੰਘ ਨ ਕੁਝ ਪਰਵਾਹ ਕੀਤੀ ਆਕੀ ਹੋ ਗਿਆ ਕਰ ਹੰਕਾਰ ਸਮਝੇ  
ਪੋਹੂ ਵਿੰਡੀਏ ਕਰਨਲ ਗੁਲਾਬ ਸਿੰਘ ਨੂੰ ਸਰਕਾਰ ਨੇ ਖਾਇ ਕੇ ਖਾਰ ਸਮਝੇ  
ਸਣੇ ਫੌਜ ਦੇ ਭੇਜਯਾ, ਓਸ ਨੇ ਜਾ ਕੱਢ ਅਰਜਨ ਸਿੰਘ ਨੂੰ ਬਾਹਰ ਸਮਝੇ  
ਘਰ ਬਾਰ ਸਾਰਾ ਜ਼ਬਤ ਕਰ ਲਿਆ ਮਾਲ ਮੁਲਕ ਹੈਸੀ ਬੇਸ਼ੁਮਾਰ ਸਮਝੇ  
ਚੋਹਾਂ ਪੁਤਾਂ ਦੇ ਤਈਂ ਕਰਤਾਰਸਿੰਘਾ ਦੇਇੰ ਜਾਗੀਰ ਦਿਤੇ ਐਵੇਂ ਟਾਰ ਸਮਝੇ

ਵਾਕ ਬਵੀ

ਹਰਸਿੰਘ ਸਰਦਾਰ ਦਾ ਹਾਲ ਸੋਹਣਾ ਜਿੰਨਾ ਮਿਲਯਾ ਖੋਜ ਖ਼ਲਿਖਾਯਾ ਜੀ  
ਹੋਰ ਮਿਲੂ ਜਿਹੜਾ ਫੇਰ ਜਾਊ ਲਿਖਯਾ ਹਾਲਾਂ ਏਤਨਾਂ ਲਿਖ ਮੁਕਾਯਾ ਜੀ  
ਅਠਾਰਾਂ ਸੌ ਅਠਤਾਲੀ ਵਿਚ ਜੱਸਯਾਂ ਸੀ ਵਡਾ ਜੱਸ ਜਹਾਨ ਵਿਚ ਪਾਯਾ ਜੀ  
ਅਠਾਰਾਂ ਸੌ ਚੁਰਾਨਵੇਂ ਸਾਲ ਅੰਦਰ ਹੋ ਗਿਆ ਸ਼ਹੀਦ ਸੁਨਾਯਾ ਜੀ  
ਜਿੰਨਾ ਚਿਰ ਜਹਾਨ ਦੇ ਵਿਚ ਰਿਹਾ ਧਰਮ ਬੀਰਤਾ ਤਈਂ ਨਿਬਾਹਯਾ ਜੀ  
ਹੱਥ ਬੰਨੀ ਫੜੇ ਖੜੀ ਰਹੀ ਅਗੇ ਹਾਰ ਕਿਸੇ ਮੈਦਾਨੋਂ ਨ ਆਯਾ ਜੀ  
ਧਰਮ ਬੀਰਤਾ ਵਿਚ ਉਦਾਰਤਾ ਦੇ ਸਾਰੀ ਉਮਰ ਦੇ ਤਈਂ ਬਿਤਾਯਾ ਜੀ  
ਹਰੀ ਸਿੰਘ ਠਨਲੂਆ ਕਰਤਾਰ ਸਿੰਘਾ ਭੀਮ, ਕਰਨ ਸਾਮਾਨ ਗਿਣਾਯਾ ਜੀ

ਚੋਹਾਂ ਪੁਤਾਂ ਨੂੰ ੧੯੬੫੦) - ਰੁਪਯੇ ੫੪੦੦੦) ਪੰਜਾਬ ਸਿੰਘ ਨੂੰ, ੬੦੦੦ ਅਰਜਨ  
ਸਿੰਘ ਨੂੰ ੫੫੦੦) ਜੁਵਾਹਿਰ ਸਿੰਘ ਨੂੰ, ੨੨੦੦) ਗੁਰਦਿਤ ਸਿੰਘ ਨੂੰ ਜਾਗੀਰ ਦੇਇੰ ਕੇ  
ਬਾਕੀ ਸਭ ਕੁਝ ਜ਼ਬਤ ਕਰ ਲਿਆ, ਗੁਜਰਾਂਵਾਲਾ ਮਿਸਰ ਬੋਲੀ ਰਾਮ ਨੂੰ ਅਤੇ ਹਜ਼ਾਰਾ ਮਿਸਰ  
ਤੇਜਾ ਸਿੰਘ ਨੂੰ। ੧੮੩੮ ਈਸਵੀ ਵਿਚ ਜਾਗੀਰ ਦੇ ਦਿਤੀ। (ਰਾਇ ਬਹਾਦਰ ਘਨਈਆ ਲਾਲ)

ਸਰਦਾਰ ਹਰੀ ਸਿੰਘ ਜੀ ਦੇ ਜੀਵਨ ਦੇ ਪੂਰਨ ਹਾਲ ਦਾਸ ਦੀ ਬਨਾਈ ਹੋਈ ਪੁਸਤਕ  
'ਦਲੇਰ ਖਾਲਸਾ ਸਰਦਾਰ ਹਰੀ ਸਿੰਘ ਨਲੂਆ' ਜੋ ਛਪ ਕੇ ਹਥੋਂ ਹਥ ਵਿਕ ਰਹੀ ਹੈ ਅੱਜ ਹੀ  
ਮੰਗਵਾ ਕੇ ਪੜ੍ਹੋ।

ਠਤਵਾਰੀਖ ਖਾਲਸਾ ਵਿਚ ਸਰਦਾਰ ਹਰੀ ਸਿੰਘ ਨੂੰ 'ਨਲੂਆ' ਕਹਿਣ ਦੇ ਦੋ ਕਾਰਨ  
ਲਿਖੇ ਹਨ:-

ਨੈਪਾਲ ਤੋਂ ਤੋਹਫੇ ਤੇ ਸਿੰਘ ਮੁਲਕ ਵਿਚ ਰੋਲਾ

ਏਸੇ ਹੜ੍ਹ ਦੇ ਵਿਚ ਨੈਪਾਲ ਵਿਚੋਂ ਕਾਲੋਜੀ ਵਕੀਲ ਇਕ ਆਵੰਦਾ ਏ।  
ਅਠਾਰਾਂ ਹਾੜ੍ਹ ਨੂੰ ਵਿਚ ਲਾਹੌਰ ਪਹੁੰਚਾ ਤੋਹਫੇ ਭੇਟ ਸਰਕਾਰ ਕਰਾਵੰਦਾ ਏ  
ਓਹਦਾ ਆਦਰ ਬਹੁਤ ਸਰਕਾਰ ਕੀਤਾ ਦਿਲਪਯਾਰਵਧਾਵਨਾ ਚਾਹਵੰਦਾ ਏ  
ਤੋਹਫੇ ਏਧਰੋਂ ਬਹੁਤ ਸਰਕਾਰ ਦਿਤੇ ਸਿਰੇਪਾਉ ਲੈ ਕੇ ਪਰਤ ਜਾਵੰਦਾ ਏ  
ਇਹਨੀ ਦਿਨੀ ਪਿਆ ਸਿੰਘ ਵਿਚ ਰੋਲਾ ਸੂਹਾ ਖਬਰ ਲਾਹੌਰ ਪੁਚਾਵੰਦਾ ਏ  
ਰੁਸਤਮ ਖਾਂ ਨੇ ਸ਼ੇਰ ਉਠਾਇ ਬਹੁਤੇ ਖਾਂ ਬਹਿਰਾਮ ਨੂੰ ਨਾਲ ਰਲਾਵੰਦਾ ਏ  
\*ਸਾਉਣ ਮੱਲ ਦੇ ਤਈਂ ਸਰਕਾਰ ਲਿਖਯਾ ਉਹ ਫੌਜਲੈ ਕਦਮਉਠਾਵੰਦਾ ਏ  
'ਚਿਰਯਾਂ' ਪਿੰਡ ਦੇ ਪਾਸ ਸੀ ਕੱਠ ਹੋਯਾ ਜਾ ਤੋਪ ਖਾਨਾ ਓਥੇ ਡਾਹਵੰਦਾ ਏ  
ਕੁਝ ਚਿਰ ਲੜੇ ਗਾਜ਼ੀ ਹਠ ਕਰਕੇ ਸਾਉਣ ਮੱਲ ਹੱਲਾ ਕਰਵਾਵੰਦਾ ਏ  
ਨੱਠੇ ਛੱਡ ਮੈਦਾਨ ਘਬਰਾ ਗਾਜ਼ੀ ਤੋਪ ਖਾਨਯਾਂ ਦਾ ਡਰ ਖਾਵੰਦਾ ਏ  
ਸਿਰ ਕਰਦੇ ਫੜਕੇ ਪੰਦਰਾਂ ਨੂੰ ਬੰਨ੍ਹ ਵਿਚ ਲਾਹੌਰ ਪੁਚਾਵੰਦਾ ਏ  
ਝੱਟ ਮਿਟਯਾ ਗਦਰ ਕਰਤਾਰ ਸਿੰਘਾ ਦਬ ਦਬਾ ਸਰਕਾਰ ਦਾ ਛਾਵੰਦਾ ਏ

ਦੋਸਤ ਮੁਹੰਮਦ ਦੀ ਚਾਲ

ਏਸ ਵਾਰ ਭੀ ਸਿਖਾਂ ਤੋਂ ਹਾਰ ਹੋਈ ਖਬਰਾਂ ਸੁਣ ਅਮੀਰ ਪਛਤਾਵੰਦਾ ਏ  
ਫੌਜ ਗਈ ਨੁਕਸਾਨ ਉਠਾ ਭਾਰਾ ਗੁਸੇ ਵਿਚ ਬੁਰਾ ਘਬਰਾਵੰਦਾ ਏ

[ ੧ ] ਇਕ ਵਾਰੀ ਸਰਕਾਰ ਖਾਲਸਾ ਨੂੰ ਬਾਹਰ ਸ਼ਿਕਾਰ ਖੇਡਦਯਾਂ ਖੇਡਦਯਾਂ ਘੋੜ  
ਕੁਦਨ ਦੇ ਕਾਰਨ ਨਲਾ ਦੇ ਉਤੇ ਸਖਤ ਦੱਬ ਆਈ ਤੇ ਮਹਾਰਾਜ ਨੂੰ ਬੜੀ ਤਕਲੀਫ ਹੋਈ  
ਦਾਨਾਵਾਂ ਨੇ ਰਾਇ ਪ੍ਰਗਟ ਕੀਤੀ ਕਿ ਜੇ ਦੱਬ ਆਈ ਜਗ੍ਹਾ ਨੂੰ ਮੂੰਹ ਦੀ ਭਾਪ ਪਹੁੰਚਾਈ ਜਾਵੇ ਤਦ  
ਛੇਤੀ ਹੀ ਦੁਖ ਦੂਰ ਹੋ ਸਕਦਾ ਹੈ, ਸਭ ਅਮੀਰਾਂ ਵਜ਼ੀਰਾਂ ਨੇ ਇਹ ਅਜਬ ਕਾਢ ਸੁਣ ਕੇ ਸਿਰ  
ਨੀਵੇਂ ਕਰ ਛੱਡੇ ਪਰ ਸਰਦਾਰ ਹਰੀ ਸਿੰਘ ਜੀ ਨੇ ਝੱਟ ਕਪੜਾ ਰਖ ਕੇ ਮੂੰਹ ਦੀ ਭਾਪ ਪੁਚਾਣੀ  
ਸ਼ੁਰੂ ਕਰ ਦਿਤੀ ਤੇ ਮਹਾਰਾਜ ਨੂੰ ਛੇਤੀ ਹੀ ਆਰਾਮ ਆ ਗਿਆ ।

[ ੨ ] ਬੜਾ ਦਾਨੀ ਤੇ ਗਰੀਬ ਗੁਰਬਿਆਂ ਦੀ ਮਦਦ ਕਰਨ ਦੇ ਕਾਰਨ ਲੋਕ ਸਰਦਾਰ  
ਹਰੀ ਸਿੰਘ ਨੂੰ ਰਾਜੇ ਨਲ ਦੇ ਬਰਬਾਰ ਕਿਹਾ ਕਰਦੇ ਸਨ, ਇਸ ਕਰਕੇ ਸਰਦਾਰ ਜੀ ਦਾ ਨਾਮ  
ਹਰੀ ਸਿੰਘ ਨਲੂਆ ਪੈ ਗਿਆ ਸੀ ।

\*ਸਉਣ ਮੱਲ ਹਾਫਜ਼ਾ ਬਾਦ ਦਾ ਖੱਤਰੀ (ਦੀਵਾਨ ਮੂਲ ਰਾਜ ਦਾ ਬਾਪ) ਸਰਕਾਰ  
ਖਾਲਸਾ ਵਲੋਂ ਮੁਲਤਾਨ ਦਾ ਸੂਬਾ ਸੀ ।



ਬਦਲਾ ਖਾਲਸੇ ਦੇ ਪਾਸੋਂ ਲੈਣ ਖਾਤਰ ਨਾਲ ਰੂਸ ਦੇ ਮੇਲ ਮਿਲਾਵੰਦਾ ਏ  
ਹੱਲਾ ਹਿੰਦ ਪੰਜਾਬ ਤੇ ਰਲ ਕਰੀਏ ਰੂਸ ਨਾਲ ਰਸੂਖ ਬਨਾਵੰਦਾ ਏ  
ਏਸ ਗਲ ਦੀ ਖਬਰ ਅੰਗਰੇਜ਼ਾਂ ਤਾਈਂ ਲਿਖ ਮੁਖਬਰ ਝੱਟ ਪੁਚਾਵੰਦਾ ਏ  
ਨਾਲੇ ਲਿਖਿਆ ਵਲ ਹਰਾਤ ਦੇ ਜੀ ਬੱਨਾ ਆਇ ਈਰਾਨ ਵਧਾਵੰਦਾ ਏ  
ਸੁਣੀ ਖਬਰਸਰਕਾਰ ਅੰਗਰੇਜ਼ੀ ਨੇ ਜਾਂ ਫਿਕਰ ਦਿਲਾਂ ਨੂੰ ਆਇ ਦਬਾਵੰਦਾ ਏ  
ਬੰਦੋਬਸਤ ਦੇ ਲਈ ਕਰਤਾਰ ਸਿੰਘਾ ਬਰਨ ਸਾਹਿਬ ਵਕੀਲ ਹੋ ਜਾਵੰਦਾ ਏ

ਅੰਗਰੇਜ਼ੀ ਵਕੀਲ ਦੀ ਕਾਬਲ ਵਿਚ ਹੱਤਕ

‘ਸਰ ਐਲਗਜ਼ੈਂਡਰ ਸਾਹਿਬ ਬਰਨਸ ਗਿਆ ਕਾਬਲ ਵਿਚ ਵਿਚਾਰ ਸਮਝੇ  
ਇਹ ਦੋਇੰ ਗਲਾਂ ਕਿਵੇਂ ਰੁਕ ਜਾਵਨ ਖੜਾ ਹੋਇ ਨ ਨਵਾਂ ਵਿਗਾੜ ਸਮਝੇ  
ਜਾ ਅਮੀਰ ਦੇ ਨਾਲ ਜਾਂ ਗਲ ਕੀਤੀ ਢੁਚਰ ਹੋਰ ਡਾਹਯਾ ਓਸ ਭਾਰ ਸਮਝੇ  
ਸਿੰਘਾਂ ਮਲ ਲਿਆ ਜਿਹੜਾ ਮੁਲਕ ਸਾਡਾ ਕਸ਼ਮੀਰ ਤੇ ਅਟਕੋਂ ਪਾਰ ਸਮਝੇ  
ਉਹ ਤਲਕਾ ਸਾਰਾ ਛੁਡਾਉਣ ਬਦਲੇ ਤੁਸੀਂ ਬਣੋ ਸਾਡੇ ਮੱਦਦਗਾਰ ਸਮਝੇ  
ਤਲਕ ਤੋੜ ਲਈਏ ਅਸੀਂ ਰੂਸ ਵਲੋਂ ਬਾਂਹ ਫੜੋ ਤੁਸੀਂ ਬਣ ਯਾਰ ਸਮਝੇ  
‘ਇਉਂ ਅਮੀਰਸਾਹਿਬ ਹੋ ਸਕਦਾਨਹੀਂ ਸਾਡੀ ਦੋਸਤੀ ਨਾਲ ਸਰਕਾਰ ਸਮਝੇ  
ਲਿਖੇ ਅਹਿਦਨਾਮੇ ਦੋਹਾਂ ਧਿਰਾਂ ਦੇ ਨੇ ਨਹੀਂ ਤੋੜਨੇ ਤਈਂ ਤਯਾਰ ਸਮਝੇ  
ਏਸ ਗਲ ਤੋਂ ਕੌੜ ਖਾ ਬੋਲ ਕੌੜੇ ਉਹ ਬੋਲਯਾ ਵਿਚ ਦਰਬਾਰ ਸਮਝੇ  
ਆਇਆ ਬਰਨਸਪਰ ਕਰਤਾਰ ਸਿੰਘਾ ਸਾਰੇ ਹਾਲ ਕੀਤੇ ਇਜ਼ਹਾਰ ਸਮਝੇ

੧੮੯੫ ਨੂੰ ਅਮੀਰ ਕਾਬਲ ਦਾ ਸੁਧਾਰ ਕਰਨ ਵਾਸਤੇ ਸਰਕਾਰ ਅੰਗਰੇਜ਼ੀ ਨੇ

ਸਰਕਾਰ ਖਾਲਸਾ ਨਾਲ ਸਲਾਹ ਕਰਨ ਵਾਸਤੇ ਵਕੀਲ ਭੇਜਣ

ਗੰਢੀ ਦੋਸਤ ਮੁਹੰਮਦ ਗੰਢ ਜਿਹੜੀ ਖਤਰਨਾਕ ਇਸ ਤਈਂ ਵਿਚਾਰ ਭਾਈ  
ਏਸ ਖਤਰੇ ਨੂੰ ਦੂਰ ਕਰਨ ਖਾਤਰ ਸੋਚ ਕੰਪਨੀ ਦੀ ਸਰਕਾਰ ਭਾਈ  
ਸ਼ਾਹ ਸੁਜਾਹ ਨੂੰ ਤਖਤ ਬੈਠਾਯਾ ਜਾਵੇ ਮੁਹੰਮਦ ਦੋਸਤ ਤਈਂ ਉਤਾਰ ਭਾਈ  
ਪਰ ਏਸ ਮੁਹਿੰਮ ਦੇ ਵਿਚ ਮੱਦਦ ਫੌਜ ਖਾਲਸੇ ਦੀ ਦਰਕਾਰ ਭਾਈ

ਭੇਜੇ ਪੰਜ ਵਕੀਲ ਸਰਕਾਰ ਵੱਲੋਂ ਗਵਰਨਮਿੰਟ ਨੇ ਚੁਣੇ ਹੁਸ਼ਿਆਰ ਭਾਈ  
 ਉਸ ਵਕਤ ਸਰਕਾਰ ਸੀ ਵਿਚ ਦੋਰੇ ਦੀਨਾ ਨਗਰ ਲੱਥੇ ਡੇਰੇ ਡਾਰ ਭਾਈ  
 ਪੰਜੇ ਸ਼ਿਮਲਯੋਂ ਚੱਲ ਵਕੀਲ ਆਇ ਦਿਨ ਜੇਠ ਦੇ ਸੀ ਗਰਮੀ ਭਾਰ ਭਾਈ  
 ਅਗੋਂ ਮਿਲਯਾਕੰਵਰ ਪ੍ਰਤਾਪ ਸਿੰਘ ਜਾ ਲੈ ਆਇਆ ਆਦਰ ਧਾਰ ਭਾਈ  
 ਬੜਾ ਆਦਰ ਆਪ ਸਰਕਾਰ ਕੀਤਾ ਖਾਸ ਆਪਣੇ ਪਾਸ ਬੈਠਾਰ ਭਾਈ  
 ਅਰਜ਼ੀ ਪੜ੍ਹ ਮੈਕਨਾਟ ਸੁਨਾਇ ਦਿਤੀ ਸਮਝ ਲਿਆ ਸਰਕਾਰ ਨੇ ਸਾਰ ਭਾਈ  
 ਕੀਤੀ ਆਗਯਾ ਦੱਸਾਂਗੇ ਸੋਚਕੇ ਜੀ ਕੀਤਾ ਕਈ ਦਿਨ ਸੈਰ ਸ਼ਿਕਾਰ ਭਾਈ  
 ਪਰਤ ਆਇ ਲਾਹੌਰ ਕਰਤਾਰ ਸਿੰਘ ਕੀਤਾ ਬੜਾ ਸਰਕਾਰ ਦਰਬਾਰ ਭਾਈ

੨੮ ਹਾੜ ਨੂੰ ਸਰਕਾਰ ਖਾਲਸੇ ਨੇ ਕਾਬਲ ਫਤੇ ਕਰਨ ਵਾਸਤੇ ਮੱਦਦ  
 ਦੇਵਣੀ ਮਨਜ਼ੂਰ ਕਰਨੀ

ਲਾਹੌਰ ਵਿਚ ਸਰਕਾਰ ਓਦਰਬਾਰ ਕੀਤਾ ਸਾਰੀ ਗਲ ਤੇ ਸੋਚ ਦੁੜਾਈ ਗਈ  
 ਕਰਦਾ ਦੋਸਤ ਮੁਹੰਮਦ ਛੇੜ ਖਾਨੀ ਉਹਨੂੰ ਠੱਪਯਾ ਜਾਇ ਠਹਿਰਾਇ ਗਈ  
 ਕਾਬਲ ਏਸੇ ਹੀ ਢੰਗ ਕਮਜ਼ੋਰ ਹੋਵੇ ਰਾਜ ਨੀਤ ਦੀ ਸੋਚ ਸੁਚਾਈ ਗਈ  
 ਮੱਦਦ ਦੇਵਣੀ ਕਰ ਮਨਜ਼ੂਰ ਲਈ ਗੱਲ ਬਾਤ ਸਭ ਪੁਛ ਪੁਛਾਈ ਗਈ

ਸਿਰਵਿਲੀਅਮ ਮੈਕਨਾਟਨ, ਕਪਤਾਨ ਮੈਕਰੀਗਰ, ਕਪਤਾਨ ਵੈੱਡ ਆਨਰੇਬਲ ਆਜ਼ਬਰਨ,  
 ਡਾਕਟਰ ਡਰੋਮੋਡ [ਲਤੀਫ ਸਫਾ ੪੮]

੧ਕੰਵਰ ਪ੍ਰਤਾਪ ਸਿੰਘ ਮਹਾਰਾਜੇ ਸ਼ੇਰ ਸਿੰਘ ਦਾ ਪੁਤਰ ਸੀ, ਮਿਸਟਰ ਅਸਬੋਰਨ (ਲਤੀਫ ਫੁਟ  
 ਫੁਟ ਨੋਟ ਸਫਾ ੪੮੮) ਆਪਣੇ ਸਫਰਨਾਮੇ ਵਿਚ ਲਿਖਦਾ ਹੈ ਕਿ ਕੰਵਰ ਪ੍ਰਤਾਪ ਸਿੰਘ ਬੜਾ ਸੁੰਦਰ  
 ਹਸਮੁਖਾ ਤੇ ਸਜੀਲਾ ਹੋਣਹਾਰ ਸੀ। ਅਫਸੋਸ ਕਿ ਐਸੇ ਅਨਮੁਲਕੇ ਲਾਲ ਨੂੰ ਬੇਵਕੂਫ ਲਹਿਣਾ ਸਿੰਘ  
 ਸੰਧਾਵਾਲੀਏ (ਕੋਨਿੰਗਰਮ) ਐਵੇਂ ਮਾਰ ਕੇ ਗੁਵਾ ਦਿਤਾ, ਫੁਲ ਖਿੜਨ ਤੋਂ ਪਹਿਲਾਂ ਹੀ ਕਲੀ ਤੋੜਕੇ  
 ਆਪਣੀ ਬੇ ਪਛਾਣੀ ਤੇ ਕੁਲ ਘਾਤੀ ਦਾ ਸਬੂਤ ਦਿਤਾ।

ਓਇਹ ਦਰਬਾਰ ਹਜ਼ੂਰੀ ਬਾਗ ਕਿਲ੍ਹੇ ਦੇ ਸਾਹਮਣੇ ਸੰਗਮਰਮਰ ਦੀ ਬਾਰਾਂ ਦਰੀ (ਜੋ ਮਹਾਰਾਜਾ  
 ਨੇ ਬੜੇ ਸ਼ੌਕ ਨਾਲ ਬਣਵਾਈ ਸੀ) ਵਿਚ ੩੧ ਜੂਨ ੧੮੩੮ ਈਸਵੀ ਨੂੰ ਹੋਯਾ ਸੀ [ਲਤੀਫ ੧੩  
 ਜੁਲਾਈ ਲਿਖਦਾ ਹੈ ਸਫਾ ੪੮੯]

ਤਵਾਰੀਖ ਖਾਲਸਾ ਵਿਚ ਲਿਖਿਆ ਹੈ ਕਿ ਸਰਕਾਰ ਅੰਗਰੇਜ਼ੀ ਦੇ ਵਕੀਲਾਂ ਨੇ ਤਿੰਨ ਗੱਲਾਂ  
 ਪੇਸ਼ ਕੀਤੀਆਂ:—੧. ਦੋਸਤ ਮੁਹੰਮਦ ਨੂੰ ਤਖਤੋਂ ਉਤਾਰ ਕੇ ਸਾਹ ਸੁਹਾਹ ਨੂੰ ਤਖਤ ਬੈਠਾਉਣ  
 ਵਿਚ ਸਰਕਾਰ ਖਾਲਸਾ ਮੱਦਦ ਦੇਵੇ। ੨. ਏਸ ਕੰਮ ਵਾਸਤੇ ਜਿਹੜੀ ਸਿੱਖ ਫੌਜ ਜਾਵੇ ਉਹ ਅੰਗਰੇਜ਼  
 ਅਫਸਰਾਂ ਦੇ ਰਹਿਤ ਥੱਲੇ ਰਹੇ। ੩. ਸਿੰਘ ਦਾ ਮੁਲਕ ਸਰਕਾਰ ਖਾਲਸਾ ਸਰਕਾਰ ਅੰਗਰੇਜ਼ੀ ਨੂੰ ਦੇ

ਸਿਰੋਪਾਉ ਵਕੀਲਾਂ ਨੂੰ ਦੇਇ ਕਰਕੇ ਖਾਤਰ ਉਹਨਾਂ ਦੀ ਬਹੁਤ ਕਰਾਈ ਗਈ  
ਗਏ ਵਿਦਯਾ ਹੋ ਕਰਤਾਰ ਸਿੰਘਾ ਫੌਜ ਰਹੇ ਤਯਾਰ ਸੁਨਾਈ ਗਈ

ਵਾਕ ਕਵੀ

ਸਾਂਝੀ ਕੀਤੀ ਮੁਹਿੰਮ ਇਹ ਸਰ ਜਾਵੇ ਸ਼ਾਹ ਸੁਜਾਹ ਨੂੰ ਤਖਤ ਬੈਠਾਯਾ ਜਾਉ  
ਮੁਲਕਾਤ ਹੁਣ ਵੇਹਾਂ ਸਰਕਾਰਾਂ ਦੀ ਹੋਏ ਜਦੋਂ ਹੋਇਗੀ ਫੇਰ ਸੁਨਾਯਾ ਜਾਉ  
ਦਿਨ ਗਰਮੀਆਂ ਦੇ ਬਰਸਾਤ ਆ ਗਈ ਸੋਗ ਭਰਯਾ ਕਿੱਸਾ ਸੁਨਾਯਾ ਜਾਉ  
ਰਾਜ ਖਾਲਸੇ ਵਿਚ ਕਰਤਾਰ ਸਿੰਘਾ ਦਿਨੋ ਦਿਨ ਘਾਟਾ ਹੁਣ ਪਾਯਾ ਜਾਉ

ਮਹਾਰਾਣੀ ਨਰੈਣ ਦਾ ਮਰਨਾ

ਅਠਾਰਾਂ ਸੌ ਪਚਾਨਵੇਂ ਚੜ੍ਹੇ ਸਾਵਣ ਮਹਾਰਾਣੀ ਨਰੈਣ ਪਛਾਨ ਭਾਈ  
ਬਟਾ ਪੱਟ ਉਹ ਆਣ ਬੀਮਾਰ ਹੋਈ ਆ ਗੱਜਯਾ ਕਾਲ ਭਗਵਾਨ ਭਾਈ  
ਹੂਚ ਏਸ ਜਹਾਨ ਤੋਂ ਕਰ ਗਈ ਪਤੀ ਬਰਤਾ ਉਹ ਭਗਵਾਨ ਭਾਈ  
ਪਿਛੇ ਛੱਡ ਗਈ ਪਰਵਾਰ ਭਾਰਾ ਭਾਰ ਲੈ ਗਈ ਨਾਲ ਸਿਆਨ ਭਾਈ  
ਹਰੀ ਸਿੰਘ ਤੇ ਰਾਣੀ ਨਰੈਣ ਪਿਛੋਂ ਉਹ ਸਿੰਘਾਂ ਦਾ ਰਿਹਾ ਨ ਸ਼ਾਨ ਭਾਈ  
ਘਾਟਾ ਦਿਨੋ ਦਿਨ ਪਿਆ ਕਰਤਾਰ ਸਿੰਘਾ ਸੋਚਾਂ ਕਰਨ ਲਗੇ ਬੁਧਵਾਨ ਭਾਈ

ਫੀਰੋਜ਼ ਪੁਰ ਅੰਗਰੇਜ਼ੀ ਵਾਇਸਰਾਇ ਲਾਰਡ ਆਕਲੈਂਡ ਅਤੇ ਸਰਕਾਰ

ਖਾਲਸਾ ਦੀ ਮੁਲਾਕਾਤ

ਹੋਗਿਆ ਮੁਹਿੰਮ ਦਾ ਫੈਸਲਾ ਜਾਂ 'ਲਾਰਡ ਆਕਲੈਂਡ' ਨੇ ਖੁਸ਼ੀ ਧਾਰ ਭਾਈ  
ਮੁਲਾਕਾਤ ਸਰਕਾਰ ਦੇ ਨਾਲ ਚਾਹੀ ਆਪੋ ਵਿਚ ਜਿਉਂ ਵਧੇ ਪਿਆਰ ਭਾਈ  
ਦਿਨ ਪੋਹਸਤਾਰਾਂ ਸੀ ਗਿਆਮਿਥਯਾ ਕੈਂਪ ਸਜਨ ਲਗੇ \*ਆਰ ਪਾਰ ਭਾਈ

(ਸਫਾ ੩੬੩ ਦੀ ਬਾਕੀ ਦੇਵੇਂ ਏਸ ਦੇ ਉਤਰ ਵਿਚ ਮਹਾਰਾਜੇ ਨੇ ਕਿਹਾ । (੧) ਅਸੀਂ ਸ਼ਾਹ ਸੁਜਾਹ ਨੂੰ  
ਤਖਤ ਉਤੇ ਬੈਠਾਉਣ ਵਿਚ ਮੱਦਦ ਦੇਣ ਨੂੰ ਤਿਆਰ ਹਾਂ ਜੇਕਰ ਸ਼ਾਹ ਸੁਜਾਹ ਸਾਨੂੰ ਲਿਖ ਦੇਵੇ ਕਿ ਉਹ  
ਤਖਤ ਤੇ ਬੈਠ ਕੇ ਸਰਕਾਰ ਖਾਲਸੇ ਦੇ ਸਿਰਹੰਦੀ ਇਲਾਕੇ ਦੇ ਦਖਲ ਨਹੀਂ ਦੇਵੇਗਾ । ੨. ਜਦ  
ਤਕ ਸਿੱਖ ਫੌਜਾਂ ਅਤੇ ਅੰਗਰੇਜ਼ੀ ਫੌਜਾਂ ਅਕੱਠੀਆਂ ਰਹਿਣ, ਗੁਰੂ ਬੰਧਨ ਕੀਤਾ ਜਾਵੇ । ੩. ਸਿੰਧ  
ਦੇ ਇਲਾਕੇ ਵਿਚੋਂ ਸਰਕਾਰ ਖਾਲਸੇ ਦੇ ਖਜ਼ਾਨੇ ਵਿਚ ਛੇ ਲੱਖ ਨਕਦ ਆਉਂਦਾ ਹੈ, ਸਰਕਾਰ  
ਅੰਗਰੇਜ਼ੀ ਜਿਤਨਾ ਰੁਪਯਾ ਹਮੇਸ਼ਾ ਵਾਸਤੇ ਦੇਣਾ ਮਨਜ਼ੂਰ ਕਰੇ । ੪. ਫੌਜ ਦਾ ਬਾਰਾਂ ਲੱਖ ਖਰਚ  
ਸਰਕਾਰ ਅੰਗਰੇਜ਼ੀ ਦੇਵੇ ।

\*ਸਤਿਲੁਜ ਦਰਯਾ ਦੇ ।

ਤੇਰਾਂ ਪੋਹ ਸਰਕਾਰ ਤਯਾਰ ਹੋਕੇ ਪਹੁੰਚੇ ਜਾਇ ਕਸੂਰ ਵਿਚਾਰ ਭਾਈ  
 ਵਾਈਸਰਾਇ ਦੂਜੀ ਤਰਫ ਆਇ ਗਿਆ ਫੌਜਾਂਜਿਤੀਆਂ ਪਾਰ ਉਤਾਰ ਭਾਈ  
 ਜਿਵੇਂ ਰੋਪੜ ਸੀ ਧੂਮ ਧਾਮ ਹੋਈ ਕੀਤੀ ਗਈ ਓਸੇ ਅਨੁਸਾਰ ਭਾਈ  
 ਓਵੇਂ ਫੇਰ ਦੁਹਰਾ ਕੇ ਲਿਖਣ ਅੰਦਰ ਕੁਝ ਲਾਭ ਨ ਕਰੇ ਸੁਮਾਰ ਭਾਈ  
 ਮੁਲਾਕਾਤ ਸਤਾਰਵੀਂ ਪੋਹ ਨੂੰ ਜੀ ਹੋਈ ਦੋਹਾਂ ਸਰਕਾਰਾਂ ਦੀ ਸਾਰ ਭਾਈ  
 ਏਸ ਵਕਤ ਹੈਸਨ ਮਹਾਰਾਜ ਸਮਝੇ ਥੋੜ੍ਹੇ ਦਿਨਾਂ ਤੋਂ ਕੁਝ ਬੀਮਾਰ ਭਾਈ  
 ਵੀਹ ਪੋਹ ਨੂੰ ਪਰਤ ਪਿਛ੍ਹਾਂ ਆਏ ਸਣੇ ਲਾਟ ਦੇ ਖੁਸ਼ੀ ਅਪਾਰ ਭਾਈ  
 ਅੰਮ੍ਰਿਤਸਰ ਦੇ ਭੀ ਕੀਤੇ ਜਾ ਦਰਸ਼ਨ ਭੇਟਾ ਚਾੜ੍ਹੀਆਂ ਬਹੁਤਦਰਬਾਰ ਭਾਈ  
 ਫੇਰ ਵਿਚ ਲਾਹੌਰ ਦੇ ਨਾਲ ਖੁਸ਼ੀਆਂ ਪੂਰੇ ਚਾਰ ਦਿਨ ਲਏ ਗੁਜ਼ਾਰ ਭਾਈ  
 ਭੈੜੀ ਪੋਹ ਸਤਾਈ ਦੀ ਰਾਤ ਆਈ ਭਾਣਾ ਵਰਤਯਾ ਆਣ ਕਰਤਾਰ ਭਾਈ  
 ਮਰਜ਼ ਲਕਵੇ ਨਾਲ ਕਰਤਾਰ ਸਿੰਘਾ ਮਹਾਰਾਜ ਹੋ ਗਏ ਲਾਚਾਰ ਭਾਈ

ਵਾਕ ਕਵੀ

ਵਿਚ ਰੰਗ ਦੇ ਆਇਕੇ ਭੰਗ ਪਿਆ ਗਮ ਆਣਕੇ ਸ਼ਕਲ ਦਿਖਾਵੰਦੇ ਨੇ  
 ਬੜੇ ਬੜੇ ਹਕੀਮ ਤੇ ਡਾਕਟਰ ਭੀ ਆਪੋ ਆਪਣਾ ਜ਼ੋਰ ਆ ਲਾਵੰਦੇ ਨੇ  
 ਪਲ ਪਲ ਅੰਦਰ ਮਰਜ਼ ਗਈ ਵਧਦੀ ਮਹਿਮਾਨ ਭੀ ਵੇਖ ਘਬਰਾਵੰਦੇ ਨੇ  
 ਮੁਲਾਕਾਤ ਅਖੀਰ ਦੀ ਲਾਟ ਕੀਤੀ ਪੋਹ ਉਨੱਤੀ ਨੂੰ ਵਿਦਾ ਹੋ ਜਾਵੰਦੇ ਨੇ  
 ਦਿਣੋ ਦਿਣ ਬੀਮਾਰੀ ਦਾ ਜ਼ੋਰ ਵਧਯਾ ਦਾਨ ਪੁੱਨ ਬੇਅੰਤ ਕਰਾਵੰਦੇ ਨੇ  
 ਖੋਲ੍ਹੇ ਥਾਂ ਥਾਂ ਪਾਠ ਕਰਤਾਰ ਸਿੰਘਾ ਲੋਕ ਸੁਖਣਾਂ ਬਹੁਤ ਮਨਾਵੰਦੇ ਨੇ

ਕਾਬਲ ਦੀ ਮੁਹਿੰਮ

ਅਠਾਰਾਂ ਸੌ ਪਚਾਨਵੇਂ ਜਮਾਘ ਅੰਦਰ ਫੌਜਾਂ ਤਯਾਰ ਹੋ ਕੂਚ ਬੁਲਾਇ ਦਿਤਾ  
 ਪੰਦ੍ਰਾਂ ਪੰਦ੍ਰਾਂ ਹਜ਼ਾਰ ਦੁਪਾਸੱਯਾਂ ਥੀਂ ਫੌਜਾਂ ਚੜ੍ਹੀਆਂ ਝੱਟ ਸੁਨਾਇ ਦਿਤਾ  
 ਕੰਵਰ ਨੌਨਿਹਾਲ ਸਿੰਘ ਨਾਲ ਗਿਆ ਖੈਬਰ ਵਲੋਂ ਦੀ ਸੀ ਭੜਥੂਪਾਇ ਦਿਤਾ  
 ਰਾਹ ਸਿੰਧ ਦੇ ਦਰੇ ਬੋਲਾਨ ਵਲੋਂ ਅੰਗਰੇਜ਼ਾਂ ਨੇ ਦੁੰਦ ਮਚਾਇ ਦਿਤਾ  
 ਅਠਾਰਾਂ ਸੌ ਛਿਆਨਵੇਂ ਸਾਲ ਚੜ੍ਹਦੇ ਜਾ ਕੰਧਾਰ ਤੇ ਪੈਰ ਜਮਾਇ ਦਿਤਾ

ਅਖੀਰ ਵਸਾਖ ਨੂੰ ਪਹੁੰਚ ਕਾਬਲ ਸ਼ਾਹ ਸ਼ੁਹਾਹ ਨੂੰ ਤਖਤ ਬੈਠਾਇ ਦਿਤਾ  
ਕੈਦ ਦੋਸਤ ਮੁਹੰਮਦ ਨੂੰ ਕਰ ਲਿਆ ਕਲਕੱਤੇ ਦੇ ਵਿਚ ਪੁਚਾਇ ਦਿਤਾ  
ਰਹੀ ਫੌਜ ਕੁਝ ਓਥੇ ਕਰਤਾਰ ਸਿੰਘਾ ਬਾਕੀ ਸਭ ਤਾਈਂ ਪਰਤਾਇ ਦਿਤਾ

ਮਹਾਰਾਜੇ ਰਣਜੀਤ ਸਿੰਘ ਦੀ ਬੀਮਾਰੀ ਦੀ ਹਾਲਤ

ਵਧੀ ਬਹੁਤ ਆ ਮਰਜ਼ ਵਿਸਾਖ ਅੰਦਰ ਜ਼ੋਰ ਵੈਦ ਹਕੀਮ ਭੀ ਲਾ ਥੱਕੇ  
ਸ਼ਾਹ ਇਨਾਇਤ ਹਕੀਮ ਅਜ਼ੀਜ਼ ਦੀ ਭੀ ਬੜੇ ਨੁਸਖੇ ਟੋਲ ਟੁਲਾ ਥੱਕੇ  
\*ਡਾਕਟਰਹਾਰਵੇ, ਬੈਟਿਨ, ਮਾਰਟਨ ਜਹੇ ਚੱਕਰ ਅਕਲ ਦੇ ਬੜੇ ਚਲਾ ਥੱਕੇ  
ਪਰ ਗਈ ਨ ਕਿਸੇ ਦੀ ਪੇਸ਼ ਕੋਈ ਘੋੜੇ ਚਾਤੁਰੀ ਸਭ ਦੁੜਾ ਥੱਕੇ  
ਖਾਧਾ ਮੈਤ ਧਨੰਤਰ ਵਰਗਯਾਂ ਨੂੰ ਜੜ੍ਹੀ ਬੂਟੀਆਂ ਫੋਲ ਫੁਲਾ ਥੱਕੇ  
ਰਾਵਨ ਜਹੇ ਭੀ ਕਾਲ ਨੇ ਚੱਬ ਲਏ ਜ਼ੋਰ ਮਾਨ ਪਰਾਨ ਜਤਾ ਥੱਕੇ  
ਆਈ ਮੈਤ ਨ ਰੁਕਦੀ ਕਿਸੇ ਪਾਸੋਂ, ਬੜੇ ਬੜੇ ਲਾ ਜ਼ੋਰ ਦਨਾ ਥੱਕੇ  
ਮਰਨਾ ਸਭ ਨੇ ਅੰਤ ਕਰਤਾਰ ਸਿੰਘਾ ਅਫਲਾਤੂਨ ਜਹੇ ਛਪ ਛਪਾ ਥੱਕੇ

੯ ਜੇਠ ਨੂੰ ਅਖੀਰੀ ਦਰਬਾਰ

ਰੋਗ ਘਟਦਾ ਨਜ਼ਰ ਨ ਮੂਲ ਆਯਾ ਥੱਕੇ ਹਿਕਮਤੀ ਜ਼ੋਰ ਲਗਾਇ ਸਾਰੇ  
ਮਹਾਰਾਜ ਚਾਹਯਾ ਦਰਬਾਰ ਕਰਨਾ, ਹੁਕਮ ਦੇਸ ਦੇ ਵਿਚ ਪੁਚਾਇ ਸਾਰੇ  
ਅਮੀਰ ਸਰਦਾਰ ਜਾਗੀਰਾਂ ਵਾਲੇ ਨੰਬਰਦਾਰ ਤੇ ਪੈਂਚ ਬੁਲਾਇ ਸਾਰੇ  
ਹੋਇ ਵਿਚ ਲਾਹੌਰ ਦੇ ਆਣ ਕੱਠੇ ਦਰਸ਼ਨ ਕਰਨ ਨੂੰ ਹੁੰਮ ਹਮਾਇ ਸਾਰੇ  
ਬਾਰਾਂਦਰੀ ਹਜ਼ੂਰੀ ਬਾਗ ਅੰਦਰ ਦਰਬਾਰ ਦੇ ਸਾਜ਼ ਸਜਾਇ ਸਾਰੇ  
ਕੱਠੇ ਹੋਇ ਦਰਬਾਰੀ ਕਰਤਾਰ ਸਿੰਘਾ ਬੈਠ ਗਏ ਦਰਜੇਵਾਰ ਆਇ ਸਾਰੇ

ਤਬਾ

ਮਹਾਰਾਜ ਜੀ ਪਾਲਕੀ ਵਿਚ ਪੈਕੇ ਸਜੇ ਵਿਚ ਦਰਬਾਰ ਦੇ ਆਵੰਦੇ ਨੇ  
ਤੋੱਪਾਂ ਚੱਲੀਆਂ ਕਿਲ੍ਹਯੋਂ ਸਲਾਮੀ ਹੋਈ ਸਾਰੇ ਉੱਠਕੇ ਫੜ੍ਹੇ ਬੁਲਾਵੰਦੇ ਨੇ

‡੯ ਮਈ।

\*ਡਾਕਟਰ ਹਾਰਵੇ ਇੰਗਲੈਂਡ ਦਾ ਸੀ; ਡਾਕਟਰ ਬੈਟਿਨ ਫਰਾਂਸ ਦਾ ਸੀ, ਡਾਕਟਰ ਮਾਰਟਨ  
ਰਨਮਬਰਗਰ ਆਸਟਰੀਆ ਦਾ ਸੀ ਤੇ ਮਹਾਰਾਜੇ ਪਾਸ ਇਹ ਸਾਰੇ ਨੌਕਰ ਸਨ।

‘ਬਹਿਣ ਕੁਰਸੀ’ ਹੁਕੀਮਾਂ ਨੇ ਬੰਦ ਕੀਤਾ ਲੇਟੋ ਪਾਲਕੀ ਵਿਚ ਰਖਾਵੰਦੇ ਨੇ  
ਰੱਖੀ ਪਾਲਕੀ ਉੱਤੇ ਚੁਬੂਤਰੇ ਦੇ ਫੇਰ ਨਿਗ੍ਹਾ ਚੁਫੇਰੇ ਦੁੜਾਵੰਦੇ ਨੇ  
ਹੈਸੀ ਬਹੁਤ ਸਰੀਰ ਕਮਜ਼ੋਰ ਹੋਯਾ ਪਰ ਹੌਂਸਲਾ ਬੜਾ ਜਤਾਵੰਦੇ ਨੇ  
ਚਿਹਰੇ ਬਰਸਦਾ ਨੂਰ ਕਰਤਾਰ ਸਿੰਘਾ ਲੋਕ ਵੇਖਣੇ ਨੂੰ ਬਹੁਤ ਆਵੰਦੇ ਨੇ

ਤਬਾ

ਅੱਜਤੱਕ ਇਕਬਾਲ ਵਿਚ ਫਕਰਨਹੀਂ ਸੀ ਹਰਤਰਫ ਸੀ ਦਿਸਦਾ ਸ਼ਾਨ ਓਵੇਂ  
ਜਗਮਗਾਹਟ ਦਰਬਾਰ ਵਿਚ ਹੋ ਰਹੀ ਸੀ ਸੱਜ ਧੱਜ ਸੀ ਪੂਰੀ ਪਛਾਨ ਓਵੇਂ  
ਦਰਬਾਰੀਆਂ ਦੇ ਚਿਹਰੇ ਚਮਕਦੇ ਸਨ ਬੈਠੇ ਸਜੇ ਸਰਦਾਰ ਜੁਵਾਨ ਓਵੇਂ  
ਦਬ ਦਬਾ ਹੈਸੀ ਸਾਰੇ ਮੁਲਕ ਅੰਦਰ ਝੁੱਲ ਹੱਦਾਂ ਤੇ ਰਹੇ ਨਿਸ਼ਾਨ ਓਵੇਂ  
ਵੈਰੀ ਦਮ ਕਿਧਰੇ ਕੋਈ ਮਾਰਦਾ ਨ ਦਬੇ ਬੈਠੇ ਸਨ ਖਾਨ ਪਠਾਨ ਓਵੇਂ  
ਸਲਤਮੱਤ ਸੀ ਕਾਇਮ ਕਰਤਾਰ ਸਿੰਘਾਂ ਥਾਂ ਦਿਸਦੇ ਸਨ ਆਵਾਦਾਨ ਓਵੇਂ

ਵਾਕ ਕਵੀ

ਏਡੀ ਆਨ ਤੇ ਸ਼ਾਨ ਉਮੈਦ ਅੰਦਰ ਇਕ ਗਲ ਪਈ ਚੱਕਰ ਲਾਵੰਦੀ ਸੀ  
ਬੁਢੇ ਸ਼ੇਰ ਪੰਜਾਬ ਦੇ ਵਲ ਜਦੋਂ ਕਿਸੇ ਕਿਸੇ ਵੇਲੇ ਨਿਗ੍ਹਾ ਜਾਵੰਦੀ ਸੀ  
ਤਦ ਵੇਖ ਦਰਬਾਰੀਆਂ ਸਾਰਯਾਂ ਦੀ ਆ ਤਬੀਅਤ ਬਹੁਤ ਘਬਰਾਵੰਦੀ ਸੀ  
ਆ ਉੱਦਾਸੀ ਜਹੀ ਕਰਤਾਰ ਸਿੰਘਾ ਵਿਚ ਕੱਨਾਂ ਦੇ ਇਉਂ ਸੁਨਾਵੰਦੀ ਸੀ

ਤਬਾ

ਅੱਜ ਓਹੋ ਹੀ ਸ਼ੇਰ ਪੰਜਾਬ ਹੈ ਏਹ ਬੜੇ ਬੜੇ ਇਕਬਾਲ ਦਿਖਾਇ ਜਿਸਨੇ  
ਬਾਰਾਂ ਮਿਸਲਾਂ ਦੇ ਵਿਚ ਸਿੰਘ ਫਸੇ ਇਕ ਲੜੀ ਦੇ ਵਿਚ ਪੁਰਾਇ ਜਿਸਨੇ  
ਮਨਕੋਰੇ ਮੁਲਤਾਨ ਦੇ ਜੰਗ ਅੰਦਰ ਮਾਰ ਖਾਨਾਂ ਦੇ ਖੂਨ ਚਲਾਇ ਜਿਸਨੇ  
ਬਾਰਾਂ ਗੜ੍ਹ ਕਸੂਰ ਦੇ ਫੜੇ ਕੀਤੇ ਝੰਡੇ ਜਾ ਕਸ਼ਮੀਰ ਝੁਲਾਇ ਜਿਸਨੇ  
ਹਜ਼ਾਰੇ, ਪਸ਼ੌਰ, ਤੇ ਟਾਂਕ, ਬੰਨੂ, ਘੋੜੇ ਸਿੰਧ ਦੇ ਵਿਚ ਫਿਰਾਇ ਜਿਸਨੇ  
ਜ਼ੋਰ ਤੇਗ ਦੇ ਕਾਬਲੀ ਰਾਕਸ਼ਾਂ ਦੇ ਬੂਹੇ ਸਦਾ ਲਈ ਬੰਦ ਕਰਾਇ ਜਿਸਨੇ  
ਤੇਗਾਂ ਵਰ੍ਹਦੀਆਂ ਦੇ ਵਿਚ ਵਧ ਅਗੇ ਹਥੀਂ ਸੈਂਕੜੇ ਵੈਰੀ ਖਪਾਇ ਜਿਸਨੇ  
ਅੱਜ ਓਹੋ ਇਹ ਸ਼ੇਰ ਕਰਤਾਰ ਸਿੰਘਾ ਧਮ੍ਹੇ ਵਿਚ ਜਹਾਨ ਦੇ ਪਾਇ ਜਿਸਨੇ

ਚੁਪ ਚਾਪ ਦਰਬਾਰ ਸੀ ਸਭ ਬੈਠਾ ਮਹਾਰਾਜ ਨੇ ਮੁਖ ਹਿਲਾਯਾ ਜੀ  
 ਪਹਿਲੇ ਸਭ ਦੇ ਤਈਂ ਬੁਲਾਇ ਫੜੇ ਇਉਂ ਆਖਣਾ ਸ਼ੁਰੂ ਕਰਾਯਾ ਜੀ  
 'ਸੁਣੋ ਖਾਲਸਾ ਬੀਰ ਬਹਾਦਰੋ ਸਭ ਤੁਸਾਂ ਮੈਨੂੰ ਹੈਸੀ ਵਡਿਆਯਾ ਜੀ  
 ਗੁਰੂ ਪੰਥ ਗਰੀਬ ਨਿਵਾਜ਼ ਭਾਰਾ ਤਾਜ ਤਖਤ ਲਾਹੌਰ ਸੌਂਪਾਯਾ ਜੀ  
 ਰਾਜ ਖਾਲਸੇ ਦੇ ਸ਼ਾਨ ਮਾਨ ਬਦਲੇ ਤੁਸਾਂ ਪਾਣੀ ਥਾਂ ਲਹੂ ਡੁਲ੍ਹਾਯਾ ਜੀ  
 ਤੁਹਾਡੀਤੇਗ ਇਤਫਾਕ ਦੇਸ਼ੋਰ ਹੀ ਮੈਂ ਦੁਨੀਆਂ ਵਿਚ ਮਹਾਰਾਜ ਅਖਵਾਯਾ ਜੀ  
 ਗੁਰੂ ਪੰਥ ਨੇ ਜੋ ਸੌਂਪਯਾ ਸੀ ਇਹਨਾਂ ਦਮਾਂ ਤੱਕ ਠੀਕ ਨਿਬਾਹਯਾ ਜੀ  
 ਰਾਜ ਖਾਲਸੇ ਦਾ ਭਾਰਾ ਕਾਇਮ ਕਰਕੇ ਝੰਡਾ ਦੇਸ ਦੇ ਵਿਚ ਝੁਲਾਯਾ ਜੀ  
 ਕਸ਼ਮੀਰ, ਤਿੱਬਤ ਤੇ ਲੱਦਾਖ ਤੋੜੀ ਮਾਰ ਖੈਬਰਾਂ ਤਈਂ ਕੰਬਾਯਾ ਜੀ  
 ਮੁਲਕ ਸਿੰਧ ਤੇ ਜਮਨਾ ਤੱਕ ਸਾਰੇ ਅਗੇ ਖਾਲਸੇ ਦੇਸ ਝੁਕਾਯਾ ਜੀ  
 ਜਿੰਨਾਂ ਚਿਰ ਗੁਰੂ ਮੈਥੋਂ ਲਈ ਸੇਵਾ ਓਨਾ ਚਿਰ ਕੀਤੀ ਭਾਣਾ ਭਾਯਾ ਜੀ  
 ਹੁਣ ਨਹੀਂ ਸਾਸਾਂ ਦਾ ਪਤਾ ਕੋਈ ਦਿਹ ਨੂੰ ਰੋਗ ਨੇ ਪਕੜ ਦਬਾਯਾ ਜੀ  
 ਮੈਨੂੰ ਨਹੀਂ ਚਿੰਤਾ ਕਿਸੇ ਗੱਲ ਦੀ ਹੈ ਮੇਰੇ ਚਿੱਤ ਆਨੰਦ ਸਮਾਯਾ ਜੀ  
 ਮੈਂ ਜਾਵਾਂਗਾ ਖੁਸ਼ੀ ਕਰਤਾਰ ਸਿੰਘਾ ਗੁਰੂ ਬਾਗ ਪਰਵਾਰ ਵਧਾਯਾ ਜੀ

ਨਸੀਹਤਾਂ

ਰਾਜ ਕਾਇਮ ਕੀਤਾ ਮਰ ਮਾਰਕੇ ਮੈਂ ਇਹਨੂੰ ਹਥ ਦੇ ਵਿਚੋਂ ਗੁਵਾਯੋ ਨ  
 ਖੂਨ ਡੋਲ੍ਹਕੇ ਪਾਲਯਾ ਬਾਗ ਹੈ ਏਹ ਵੈਰੀ ਪਾਸੋਂ ਬਰਬਾਦ ਕਰਾਯੋ ਨ  
 ਹੋਈਆਂ ਬੇਸ਼ੁਮਾਰ ਕੁਰਬਾਨੀਆਂ ਨੇ ਐਵੇਂ ਘੱਟੇ ਦੇ ਵਿਚ ਰੁਲਾਯੋ ਨ  
 ਰਾਜ ਭਾਗ ਇਤਫਾਕ ਦਾ ਸਿੱਟਾ ਹੈ ਜੇ ਫੁਟ ਪਾਕੇ ਬੇੜਾ ਡੁਬਾਯੋ ਨ  
 ਆਪੇ ਵਿਚ ਰਹਯੋ ਸਾਰੇ ਮਿਲ ਕਰਕੇ ਸੱਦ ਵੈਰੀ ਨੂੰ ਵਿਚ ਬਹਾਯੋ ਨ  
 ਅੰਦਰ ਬੈਠਕੇ ਕੰਮ ਨਜਿੱਠ ਲੈਣੇ ਤੀਆ ਵਿਚ ਦਲਾਲ ਕੋਈ ਪਾਯੋ ਨ  
 ਤੁਹਾਡੇ ਗਿਰਦ ਵੈਰੀ ਖੜੇ ਮੂੰਹ ਅੱਡੀ ਗੁਮਰਾਹ ਹੋ ਦਿਲੋਂ ਭੁਲਾਯੋ ਨ  
 ਖਿੱਚੋਤਾਣ ਕਰ ਤੋੜ ਇਤਫਾਕ ਛਿੱਕਾ ਦਹੀਂ ਬਿੱਲੀਆਂ ਤਈਂ ਖੁਵਾਯੋ ਨ  
 ਕਰਨਾ ਜੰਗੀ ਸਾਮਾਨ ਦੇ ਵਿਚ ਵਾਧਾ ਸਿਰਹੱਦਾਂ ਤੋਂ ਫੌਜ ਘਟਾਯੋ ਨ



ਪਾਯੋ ਨਾਲ ਅੰਗਰੇਜ਼ ਵਿਗਾੜ ਨਾਹੀਂ ਭੋਲੇ ਬਣਕੇ ਦਾਉ ਭੀ ਖਾਯੋ ਨ  
ਬੜੇ ਬੜੇ ਦਨਾ ਦਰਬਾਰ ਅੰਦਰ ਧੱਕ ਇਨ੍ਹਾਂ ਦੇ ਤਈਂ ਕਢਾਯੋ ਨ  
ਰਾਜ ਰੱਖਯੋ ਸਾਂਭ ਕਰਤਾਰ ਸਿੰਘਾ ਵਿਚ ਫੁਟ ਦੇ ਪੈਰ ਫਸਾਯੋ ਨ

ਰਾਜ ਕਾਜ ਖੜਕ ਸਿੰਘ ਦੇ ਸਪੁਰਦ ਕਰਨਾ

ਫੇਰ ਸਭ ਦੇ ਵਲ ਧਯਾਨ ਕਰਕੇ ਕੀਤਾ ਆਖਰੀ ਹੁਕਮ ਸੁਨਾਵਨਾ ਜੀ  
ਤਾਜ ਤਖਤ ਮੈਂ ਸੋਪਯਾ ਖੜਕ ਸਿੰਘ ਨੂੰ ਤੁਸਾਂ ਏਸਦਾ ਮਾਨ ਰਖਾਵਨਾ ਜੀ  
ਮੇਰੇ ਥਾਂ ਹੁਣ ਏਸਨੂੰ ਸਮਝਣਾ ਏਂ ਤਾਬੇ ਏਸਦੀ ਕੰਮ ਚਲਾਵਨਾ ਜੀ  
ਫੇਰ ਆਖਯਾ ਰਾਜੇ ਧਯਾਨ ਸਿੰਘ ਨੂੰ ਤੁਸਾਂ ਆਪਣਾ ਫਰਜ਼ ਨਿਬਾਹਵਨਾ ਜੀ  
ਸਦਾ ਮਿਲਕਰਕੇਨਾਲ ਖੜਕ ਸਿੰਘ ਦੇ ਸਿਖਰਾਜਦਾ ਭਲਾ ਹੀ ਚਾਹਵਨਾ ਜੀ  
ਸਿਖ ਰਾਜ ਤੋਂ ਤੁਸਾਂ ਇਕਬਾਲ ਪਾਯਾ ਕਦੇ ਬੁਰਾ ਨ ਦਿਲੋਂ ਮਨਾਵਨਾ ਜੀ  
ਏਸੇ ਤਰ੍ਹਾਂ ਕਹਯਾ ਖੜਕ ਸਿੰਘ ਤਾਈਂ ਰਾਜਾ ਜੀ ਦਾ ਕਹਯਾ ਕਮਾਵਨਾ ਜੀ  
ਹੋਣੀ ਅੰਤ ਨੂੰ ਓਹੋ ਕਰਤਾਰ ਸਿੰਘਾ ਕੰਮ ਰਬ ਦੇ ਤਈਂ ਜੋ ਭਾਵਨਾ ਜੀ

ਵਾਕ ਕਵੀ

ਖੜਕ ਸਿੰਘ ਦੀ ਫੇਰ ਸਲਾਮੀ ਹੋਈ ਸਿਰੋਪਾ ਆਦਰ ਦਿਲਵਾਇ ਸਭ ਨੂੰ  
ਅਖੀਂ ਅੱਥਰੂ ਸਭ ਦੇ ਹੋਇ ਜਾਰੀ ਧੀਰਜਹੋਂ ਸਲਾਬੜਾ ਦਿਲਵਾਇ ਸਭ ਨੂੰ  
ਇਹ ਅਖੀਰ ਸਰਕਾਰ ਦਰਬਾਰ ਕੀਤਾ ਚੰਗੀਤਰ੍ਹਾਂ ਫਿਰਮਿਲ ਮਿਲਾਇ ਸਭ ਨੂੰ  
ਮੁੜ ਆਇ ਨ ਫੇਰ ਕਰਤਾਰ ਸਿੰਘਾ ਕਿਲ੍ਹੇ ਵਿਚ ਗਏ ਫੜੇ ਗਜਾਇ ਸਭ ਨੂੰ

ਅਖੀਰ ਦਾ ਦਾਨ ਪੁੱਨ

ਦਿਨੋ ਦਿਨ ਹੋਯਾ ਰੋਗ ਵਿਚ ਵਾਧੇ ਥੱਕੇ ਬਹੁਤ ਇਲਾਜ ਕਰਾਇ ਭਾਈ  
ਨੇੜੇ ਅੰਤ ਦਾ ਸਮਾਂ ਪਛਾਨ ਕਰਕੇ ਦਿੱਤੇ ਸਭ ਇਲਾਜ ਹਟਾਇ ਭਾਈ  
ਚਿੱਤ ਜੋੜਯਾ ਨਾਲ ਕਰਤਾਰ ਦੇ ਜੀ ਮਾਯਾ ਮੋਹ ਜਹਾਨ ਭੁਲਾਇ ਭਾਈ  
ਗੁਰਬਾਣੀ ਦੇ ਵਲ ਧਯਾਨ ਲਾਯਾ ਪਾਠ ਹੋਣ ਲਗੇ ਪਾਸ ਆਇ ਭਾਈ  
ਦੋ ਲੱਖ ਮਣ ਕਣਕ ਤੇ ਸੋਨਾ ਚਾਂਦੀ ਢਾਈ ਲੱਖ ਨਕਦੀ ਰਖਵਾਇ ਭਾਈ  
ਕੀਤਾ ਦਾਨ ਗਰੀਬਾਂ ਦੇ ਵਾਸਤੇ ਇਹ ਕੋਠ ਬਸਭਲਾ ਦਾ ਅੰਤ ਪਾਇ ਭਾਈ  
ਗੁਰੂਆਂ ਮਣਸੀਆਂ ਭੁਖਯਾਂ ਨੰਗਯਾਂ ਨੂੰ ਦਿਤੇ ਮੰਗਤੇ ਸਭ ਰਿੜਾਇ ਭਾਈ

ਅੰਦਰ ਹਿੰਦੂਆਂ ਤੇ ਸਿੱਖਾਂ ਮੁਸਲਮਾਨਾਂ ਇਕੋ ਜਿਹਾ ਸਭਤਾਈ ਵੰਡਾਇ ਭਾਈ  
ਸਭ ਕੁਝ ਕੀਤੀ ਕਰਤਾਰ ਸਿੰਘਾ ਭਲੀ ਘਟੀ ਨੂੰ ਕੌਣ ਵਧਾਇ ਭਾਈ

ਵਾਕ ਕਵੀ

ਤਵਾਰੀਖ ਅੰਦਰ ਲਿਖਯਾਸਾਫ ਹੈ ਇਹ ਅਸਾਂ ਵੱਡਯਾਂ ਤੋਂ ਸੁਣ ਪਾਯਾ ਸੀ  
'ਕੋਹ ਨੂਰ' ਤੇ ਬੰਗਲਾ ਸੋਨੇ ਦਾ ਜੋ ਮਹਾਰਾਜੇ ਨੇ ਦਾਨ ਕਰਾਯਾ ਸੀ  
ਸ੍ਰੀ ਅੰਮ੍ਰਿਤਸਰ ਦਰਬਾਰ ਅੰਦਰ ਯਾਦਗਾਰ ਇਹ ਰਹੇ ਸੁਨਾਯਾ ਸੀ  
ਜਦੋਂ ਹੋਇ ਸਰਕਾਰ ਦੇ ਸ਼ਾਸ ਪੂਰੇ ਜਾਲ ਡੋਗਰੇ ਬਾਹਮਣਾਂ ਪਾਯਾ ਸੀ  
ਧਯਾਨ ਸਿੰਘ ਤੇ ਓਸਦੇ ਸਾਥੀਆਂ ਨੇ ਰਲ ਭੈੜਯਾਂ ਮਤਾ ਪਕਾਯਾ ਸੀ  
ਜਗਨ ਨਾਥ ਅੰਦਰ ਦੋਵੇਂ ਜਾਣ ਚੀਜ਼ਾਂ ਪੱਖ ਮਜ਼੍ਹਬੀ ਓਹਨਾਂ ਰਖਾਯਾ ਸੀ  
ਬੇਲੀ ਰਾਮ ਮਿਸ਼ਰ ਤੋਸੇ ਖਾਨੀਆਂ ਜੋ ਬੇਈਮਾਨੀ ਨੂੰ ਓਸ ਨੂੰ ਚਾਹਯਾ ਸੀ  
'ਤਾਜ ਤਖਤ ਦੀਆਂ ਦੋਵੇਂ ਹੈਨ ਚੀਜ਼ਾਂ ਦਾਨ ਕਰਨ ਲਈ ਨਹੀਂ' ਜਤਾਯਾ ਸੀ  
ਹੁਣ ਦੋਵੇਂ ਚੀਜ਼ਾਂ ਖੜਕ ਸਿੰਘ ਦੀਆਂ ਓਸ ਚਾਤਰੀ ਕਰ ਬਚਾਯਾ ਸੀ  
ਗਈਆਂ ਫੇਰ ਭੀ ਐਵੇਂ ਕਰਤਾਰ ਸਿੰਘਾ ਹੋਯਾ ਸੋ ਜੋ ਰਬ ਨੂੰ ਭਾਯਾ ਸੀ

ਸ਼ੇਰਿ ਪੰਜਾਬ ਮਹਾਰਾਜੇ ਰਣਜੀਤ ਸਿੰਘ ਦਾ ਚਲਾਣਾ

ਅੰਤ ਆਖਰੀ ਸਮਾਂ ਆ ਗਿਆ ਸਿਰ ਤੇ ਸਾਰੇ ਵੇਖਕੇ ਸੋਗ ਮਨਾਵੰਦੇ ਨੇ  
ਜ਼ਾਰੋ ਜ਼ਾਰ ਰੋਂਦੇ ਗਮਾਂ ਵਿਚ ਡੁਬੇ ਦਾਨ ਪੁੰਨ ਬੇਅੰਤ ਕਰਾਵੰਦੇ ਨੇ  
ਦਸ ਲਖ ਰੁਪਯੇ ਦਾ ਬਿਸਤਰਾ ਕਰ ਢਾਈ ਲੱਖ ਦੀ ਸ਼ਾਲ ਵਿਛਾਵੰਦੇ ਨੇ  
ਖੜਗ ਸਿੰਘ ਤੇ ਰਾਜਾ ਧਯਾਨ ਸਿੰਘ ਜੀ ਚੁਕ ਬਿਸਤ੍ਰੇ ਮਰਗ ਲਿਟਾਵੰਦੇ ਨੇ  
ਬਾਹਵਾਂ ਅੱਡ ਕੇ ਕਾਲ ਭਗਵਾਨ ਖੜਾ ਗੋਦੀ 'ਸ਼ੇਰਿ ਪੰਜਾਬ' ਨੂੰ ਪਾਵੰਦੇ ਨੇ  
ਪਾਸਾ ਪਰਤਿਆ ਨਹੀਂ ਕਰਤਾਰਸਿੰਘਾ ਗਾੜ੍ਹੀ ਨੀਂਦ ਮਹਾਰਾਜਸੇ ਜਾਵੰਦੇ ਨੇ

ਵਾਕ ਕਵੀ

ਅਠਾਰਾਂ ਸੌ ਛਿਆਨਵੇਂ ਬਿਕ੍ਰਮੀ ਸੀ ਹਾੜੋਂ ਪੰਦਰਾਂ ਹੈਸੀ ਪਛਾਨ ਭਾਈ  
ਵੀਰਵਾਰ ਇਕਾਦਸ਼ੀ ਬਿੱਤ ਹੈਸੀ ਛੇ ਘੜੀਆਂ ਦਿਨ ਰਹਿ ਜਾਨ ਭਾਈ  
ਅਠਾਰਾਂ ਸੌ ਉਨਤਾਲੀਆਂ ਈਸਵੀ ਸੀ ਅਤੇ ਜੂਨੋਂ ਸਤਾਈ ਸਿਆਨ ਭਾਈ  
ਉਮਰ ਭੋਗ ਕੇ ਪੂਰੇ ਉਨਾਠ ਬਰਸਾਂ ਬਲੀ ਸ਼ੇਰ ਪੰਜਾਬ ਮਹਾਨ ਭਾਈ

ਕੂਚ ਏਸ ਜਹਾਨ ਤੋਂ ਕਰ ਗਿਆ ਸੋਗ ਵਰਤਯਾ ਵਿਚ ਜਹਾਨ ਭਾਈ  
ਰੰਡੀ ਹੋਈ ਪੰਜਾਬ ਕਰਤਾਰ ਸਿੰਘਾਂ, ਦੁਖਾਂ ਪੈਰ ਧਰੇ ਫੇਰ ਆਨ ਭਾਈ

ਸਰਕਾਰ ਖਾਲਸੇ ਦੀ ਮੌਤ ਸੁਣਕੇ ਸੋਗ ਵਰਤਣਾ

ਅੱਖਾਂ ਮੀਟੀਆਂ ਜਦੋਂ ਸਰਕਾਰ ਨੇ ਜੀ ਢਾਹੀਂ ਵਿਚ ਮਹੱਲਾਂ ਦੇ ਆਇ ਪੱਈਆਂ  
ਹਾ ਹਾ ਕਾਰ ਮੱਚੀ ਰਣਵਾਸ ਅੰਦਰ ਰੋਣ ਰਾਣੀਆਂ ਸੁਧ ਭੁਲਾਇ ਪੱਈਆਂ  
ਵੈਣ ਪੈਣ ਲਗੇ ਅੰਦਰ ਬਾਹਰ ਸਾਰੇ ਕੂਜਾਂ ਵਿਚ ਵਿਯੋਗ ਕੁਰਲਾਇ ਪੱਈਆਂ  
ਚੰਦ ਗੁੱਮ ਹੋਗਿਆ ਆਕਾਸ਼ ਅੰਦਰ ਉਹ ਚਕੋਰੀਆਂ ਬਿਲਬਿਲਾਇ ਪੱਈਆਂ  
ਬਿਰਹੋਂ ਸੂਰਜ ਵਿਚ ਅਸਮਾਨ ਚੜ੍ਹਯਾ ਵੇਖ ਕੱਮੀਆਂ ਸਭ ਮੁਰਝਾਇ ਪੱਈਆਂ  
ਝਾਂਝਾ ਵੱਗਯਾ ਆਣ ਕੇ ਮੌਤ ਵਾਲਾ ਫੁਲਵਾੜੀਆਂ ਟੁਟ ਕੇ ਜਾਇ ਪੱਈਆਂ  
ਵੱਗੀ ਹਵਾ ਖਿਜਾਂ ਦੀ ਬੁਰੀ ਵੇੜੀ ਸੁਕ ਕਲੀਆਂ ਜਾਇ ਕੁਥਾਇ ਪੱਈਆਂ  
ਟੁਟੀ ਆਸ ਉਮੈਦ ਦੀ ਤਾਰ ਵਿਚੋਂ ਮੋਤੀ ਲੜੀਆਂ ਖਿੰਡ ਖਿੰਡਾਇ ਪੱਈਆਂ  
ਸਿਰਤੇ ਚੰਦ ਵਿਛੋੜੇਦਾ ਆਣ ਚੜ੍ਹਯਾ ਆਸ ਮੇਲ ਦੀ ਚਕਵੀਆਂ ਲਾਇ ਪੱਈਆਂ  
ਕ੍ਰਿਸ਼ਨ ਜਾਇ ਸੁਤਾ ਰੁਭਾਸ ਖੇਤਰ ਗੋਪਾਂ ਗਮ ਕਟਾਰੀਆਂ ਖਾਇ ਪੱਈਆਂ  
ਮੌਤ ਨਦੀ ਝਨ੍ਹਾਂ ਮਹੀਂਵਾਲ ਰੁੜ੍ਹਦਾ ਕਰ ਵਾਂਗ ਸੋਹਣੀ ਹਾਇਹਾਇ ਪੱਈਆਂ  
ਕਰਾਵਾਨ ਲੈ ਗਏ ਪੁੰਨੂੰ ਹੋਤ ਤਾਈਂ ਸੱਸੀਵਾਂਗ ਦਿਲ ਥਲੀਂ ਜਲਾਇ ਪੱਈਆਂ  
ਵਾਲ ਖੋਹੰਦੀਆਂ ਪਿਟਦੀਆਂ ਰਾਣੀਆਂ ਜੀਧਾੜਾਂ ਗਮਾਂ ਦੀਆਂ ਘੇਰਾਪਾਇ ਪੱਈਆਂ  
ਚੀਕਾਂ ਪੈਂਦੀਆਂ ਮਹਿਲੀਂ ਕਰਤਾਰ ਸਿੰਘਾਰੋਣ ਗੋਲੀਆਂ ਚਾਲ ਗੁਵਾਇ ਪੱਈਆਂ

ਤਥਾ

ਅੱਖਾਂ ਮੀਟਦਯਾਂ ਢਾਹੀਂ ਮਾਰ ਰੋਏ ਹੰਝੂ ਦੁਖਾਂ ਦੇ ਸਭ ਵਗਾਨ ਲਗੇ  
ਅਜ 'ਸ਼ੇਰਿ ਪੰਜਾਬ' ਹੋ ਗੁੰਮ ਗਿਆ ਅਹਿਲਕਾਰ ਤੇ ਰੋਣ ਦੀਵਾਨ ਲਗੇ  
ਰੁੰਨੇ ਸਭ ਸਰਦਾਰ ਪੁਕਾਰ ਕਰਕੇ ਸੋਗ ਸਾਰੇ ਵਜ਼ੀਰ ਮਨਾਨ ਲਗੇ  
ਖੜਗ ਸਿੰਘ ਰੋਯਾ ਡਾਢਾ ਦੁਖੀ ਹੋਕੇ ਧੀਰਜ ਓਸਨੂੰ ਸਭ ਧਰਵਾਨ ਲਗੇ  
ਨਾਗ ਗਮਾਂ ਦੇ ਡੰਗਯਾ ਸਾਰਯਾਂ ਨੂੰ ਤੜਫ ਤੜਫ ਕੇ ਹਾਲ ਗੁਵਾਨ ਲਗੇ  
ਚੀਕਾਂ ਮਾਰੀਆਂ, ਨੌਕਰਾਂ ਚਾਕਰਾਂ ਨੇ ਕਠੇ ਹੋ, ਹੋ ਕੇ ਵੈਣ ਪਾਣ ਲਗੇ  
ਕਿਲ੍ਹੇ ਵਿਚ ਆ ਵਰਤਯਾ ਸੋਗ ਭਾਰਾ ਰੋਣ ਮਹਿਲ ਮੀਨਾਰ ਈਵਾਨ ਲਗੇ

ਰੋਯਾ ਜ਼ਿੰਮੀ ਅਸਮਾਨ ਕਰਤਾਰ ਸਿੰਘਾ ਸਾਰੇ ਰੋਣ ਇਨਸਾਨ ਹੈਵਾਨ ਲਗੇ

ਤਥਾ

ਖਬਰਕਿਲ੍ਹੇਤੋਂ ਨਿਕਲਕੇਬਾਹਰ ਆਈਵਿਚਸ਼ਹਿਰ ਸਾਰੇ ਹਾਹਾ ਕਾਰ ਪੈ ਗਈ  
ਕਰ 'ਸ਼ੇਰਿ ਪੰਜਾਬ' ਚੜ੍ਹਾਈ ਗਿਆ ਸੁਣਦੇ ਸਾਰ ਹੀ ਸਾਰੇ ਪੁਕਾਰ ਪੈ ਗਈ  
ਧਨੀ, ਸ਼ਾਹ, ਕੰਗਾਲ, ਅਮੀਰਰੋਏਗਿਰੀਆ ਜ਼ਾਰੀ ਆ ਗਲੀ ਬਾਜ਼ਾਰ ਪੈ ਗਈ  
ਲੋਕ ਛੱਡ ਬੈਠੇ ਕੰਮਾਂ ਧੰਦਿਆਂ ਨੂੰ ਚਾਰੋਂ ਤਰਫ ਉਦਾਸੀ ਆਸਾਰ ਪੈ ਗਈ  
ਜਿਧਰ ਨਜ਼ਰ ਮਾਰੋ ਰੋਂਦੇ ਲੋਕ ਦਿਸਦੇ ਇਕਦਮ ਆ ਗਮਾਂਦੀ ਧਾੜ ਪੈ ਗਈ  
ਹੁਣ ਬਣੂੰ ਕੀਹ ਅਰੋਂ ਕਰਤਾਰਸਿੰਘਾ ਲੋਕਾਂ ਸਾਰਿਆਂ ਵਿਚਵਿਚਾਰ ਪੈ ਗਈ

ਤਥਾ

ਫੌਜਾਂ ਵਿਚ ਸੁਣ ਵਰਤਯਾ ਸੋਗ ਭਾਰਾ ਢਾਹੀਂ ਮਾਰਕੇ ਹੋਇ ਜੁਵਾਨ ਸਾਰੇ  
ਝੰਡੇ ਮਾਤਮੀ ਚੜ੍ਹ ਗਏ, ਵਿਚਛਾਉਣੀ ਜ਼ਾਹਿਰ ਗਮਾਂ ਦੇ ਹੋਇ ਨਿਸ਼ਾਨ ਸਾਰੇ  
ਹੁਣ ਕੌਣ ਸਾਡਾ ਕਦਰ ਪਾਇਗਾ ਜੀ ਇਕ ਦੂਜੇ ਨੂੰ ਲਗੇ ਸੁਨਾਨ ਸਾਰੇ  
ਯਾਦ ਕਰ ਸਰਕਾਰ ਦੀ ਬਖਸ਼ਿਸ਼ਾਂ ਨੂੰ ਦੁਖੀ ਹੋ ਹੋ ਨੀਰ ਵਗਾਨ ਸਾਰੇ  
ਇਕ 'ਸ਼ੇਰਿ ਪੰਜਾਬ' ਦੀ ਮੌਤ ਨੇ ਜੀ ਦਿਤਾ ਸੋਗ ਵਰਤਾਇ ਜਹਾਨ ਸਾਰੇ  
ਦਿਸਦਾ ਕੋਈ ਨ ਸੁਖੀ ਕਰਤਾਰ ਸਿੰਘਾ ਕਰ ਵੇਖਯਾ ਜਦੋਂ ਧਯਾਨ ਸਾਰੇ

ਤਥਾ

ਸਿਖੀ ਰਾਜ ਦਾ ਗੁੱਮ ਹੋ ਗਿਆ ਸੂਰਜ ਕਾਲੀ ਮਾਤਮੀ ਰਾਤ ਪਸਾਰ ਦਿਤੀ  
ਰੋਂਦਾ ਸੂਰਜ ਪੱਛਮੋਂ ਜਾਇ ਜਪਯਾ ਜਾ ਪਤਾਲ ਕਰ ਗਮੀ ਇਜ਼ਹਾਰ ਦਿਤੀ  
ਡੱਬ ਡੱਬ ਤਾਰੇ ਰੋਂਦੇ ਜ਼ਾਹਿਰ ਹੋਏ ਬੰਨ੍ਹ ਹੰਝੂਆਂ ਦੀ ਓਹਨਾਂ ਤਾਰ ਦਿਤੀ  
ਅੰਧਕਾਰ ਜਹਾਨ ਤੇ ਛਾਇ ਗਿਆ ਕਰਮਾਂ ਆਣ ਪੰਜਾਬ ਨੂੰ ਹਾਰ ਦਿਤੀ  
ਇਰਦ ਗਿਰਦ ਲਾਹੌਰ ਦੇ ਸੋਗ ਪਿਆ ਉੱਕੀ ਸੁਖਾਂ ਨੇ ਮੋੜ ਮੁਹਾਰ ਦਿਤੀ  
ਖਾਧਾ ਪੀਤਾ ਨ ਕਿਸੇ ਕਰਤਾਰ ਸਿੰਘਾ ਸਾਰੀ ਰੋਂਦਯਾਂ ਰਾਤ ਗੁਜ਼ਾਰ ਦਿਤੀ

ਤਥਾ

ਤਾਣ ਲੰਮੀਆਂ ਸ਼ੇਰ ਪੰਜਾਬ ਸੁਤਾ ਸਾਰੇ ਫਿਕਰ ਸੰਸਾਰ ਦੇ ਲਾਹਿ ਭਾਈ  
ਅਜ ਫਤੇ ਅਖੀਰ ਦੀ ਪਾਇ ਗਿਆ ਭਾਰੀ ਗਿਆ ਮੁਹਿੰਮ ਮੁਕਾਇ ਭਾਈ

ਰੋਂਦੇ ਪਾਸ ਬੈਠੇ ਅਹਿਲਕਾਰ ਸਾਰੇ ਭਾਰੇ ਗੁਣ ਸਰਕਾਰ ਸੁਣਾਇ ਭਾਈ  
ਵੈਣ ਰਹੇ ਪੈਂਦੇ ਮਹਿਲੀਂ ਰਾਤ ਸਾਰੀ ਸੁਤਾ ਕੋਈ ਨ ਸੀ ਅੱਖ ਲਾਇ ਭਾਈ  
ਵੈਣ ਸੁਣਕੇ ਰਾਣੀਆਂ ਸਾਰੀਆਂ ਦੇ ਰੋ ਉੱਠੀਆਂ ਕੰਧਾਂ ਸਬਾਇ ਭਾਈ  
ਸੋਗ ਨਿਕਲ ਮਹੱਲਾਂ ਤੋਂ ਬਾਹਰ ਵਗਯਾ ਗਿਆ ਸਾਰੇ ਜਹਾਨ ਤੇਛਾਇ ਭਾਈ  
ਰਾਤੋ ਰਾਤ ਖਬਰਾਂ ਦੂਰ ਦੂਰ ਹੋਈਆਂ ਲੋਕ ਕਰ ਉਠੇ ਹਾਇ ਹਾਇ ਭਾਈ  
ਦਿਨ ਚੜ੍ਹਯਾ ਆਣ ਕਰਤਾਰ ਸਿੰਘਾ ਮਾਤਮੀ ਭੇਸ ਬਨਾਇ ਭਾਈ

ਤਥਾ

ਬੀਤੀ ਰਾਤ ਕੁਰਲਾਂਦਯਾਂ ਰੋਂਦਯਾਂ ਨੂੰ ਦਿਨ ਸੋਗ ਦਾ ਰੰਗ ਵਟਾਇ ਆਯਾ  
ਚੜ੍ਹਯਾ ਸੂਰਜ ਬੁਰਾ ਉਦਾਸ ਹੋਕੇ ਘੋਰ ਅਸਮਾਨ ਦੇ ਛਾਇ ਆਯਾ  
ਵੱਜੀਗਜ਼ਲ ਨ ਕਿਤੇ ਘੜਯਾਲ ਖੜਕੇ ਹੁਕਮ ਚੁਪ ਦਾ ਕੋਈ ਸੁਨਾਇ ਆਯਾ  
ਬਾਗਾਂ ਦਿਤੀਆਂ ਕਿਤੇ ਮੁਲਾਣਯਾਂ ਨ ਕੋਈ ਭਾਈ ਨ ਫਤਹ ਗਜਾਇ ਆਯਾ  
ਕਿਤੇ ਸੰਖਦੀਪਈ ਨ ਘੂਕ ਕੱਠੀਂ ਨੌਬਤ ਖਾਨਯਾਂ ਕੋਈ ਜਿੰਦਾਲਾਇ ਆਯਾ  
ਖੁਸ਼ੀ ਵਿਚ ਲਾਹੌਰ ਨ ਨਜ਼ਰ ਆਵੇ ਚੜ੍ਹ ਗਮਾਂ ਦਾ ਹੜ੍ਹ ਦਰਯਾਇ ਆਯਾ  
ਛਾਉਣੀ ਵਿਚ ਨਵਜਦੇਬਿਗਲ ਕਿਧਰੇ ਕੋਈ ਸਰਦਾਰ ਨ ਸਜ ਸਜਾਇ ਆਯਾ  
ਸੂਰਜ ਚੜ੍ਹਦਯਾਂ ਸਾਰ ਕਰਤਾਰ ਸਿੰਘਾ ਇਰਦਗਿਰਦ ਦਾ ਦੇਸ ਹੁਮਾਇ ਆਯਾ

ਤਥਾ

ਦਿਨ ਚੜ੍ਹਦਯਾਂ ਕਿਲ੍ਹੇ ਦੇ ਬੂਹੇ ਉੱਤੇ ਚੜ੍ਹਯਾ ਸੋਗਦਾ ਕਾਲਾਨਿਸ਼ਾਨ ਦਿਸਦਾ  
ਖਲਖਤ ਬੇਸ਼ੁਮਾਰ ਆ ਹੋਈ ਕੱਠੀ ਹਰ ਇਕ ਰੋਂਦਾ ਇਨਸਾਨ ਦਿਸਦਾ  
ਲੋਕ ਪਿੰਡਾਂ ਦੇ ਹੁੱਮ ਹੁਮਾ ਆ ਰਹੇ ਜੋ ਦਿਸਦਾ ਦੁਖੀ ਮਹਾਨ ਦਿਸਦਾ  
ਸ਼ਹਿਰ ਵਿਚ ਉੱਕੀ ਹੜਤਾਲ ਹੋ ਗਈ ਬੂਹੇ ਖੁਲ੍ਹੇ ਨ ਕੋਈ ਮਕਾਨ ਦਿਸਦਾ  
ਗਮੀ ਧਰਤ ਉੱਤੇ ਸਾਰੇ ਛਾਇ ਰਹੀ ਹੋਯਾ ਮਾਤਮੀ ਵੇਸ ਅਸਮਾਨ ਦਿਸਦਾ  
ਲੋਕਾਂ ਦੁਖਾਂ ਦੀਆਂ ਢਾਹੀਂ ਮਾਰ ਰਹੇ ਦੁਖੀ ਸਿੱਖ ਹਿੰਦੂ ਮੁਸਲਮਾਨ ਦਿਸਦਾ  
ਖੁਸ਼ੀ ਦੇਸ ਦੀ ਕਿਤੇ ਉਡਾਰ ਹੋ ਗਈ ਜੋ ਦਿਸਦਾ ਸੋ ਪਰੇਸ਼ਾਨ ਦਿਸਦਾ  
ਛਾਇ ਗਈ ਬਰਬਾਦੀ ਕਰਤਾਰ ਸਿੰਘਾ ਬਾਗ ਮਾਲੀ ਦੇਬਨ੍ਹਾਂ ਵੈਰਾਨ ਦਿਸਦਾ

ਸ਼ਹਿਰੀ ਰੋਂਵਦੇ ਤੇ ਰੋਂਦੇ ਆਉਣ ਪੇਂਡੂ ਇਕ ਦੂਜੇ ਨੂੰ ਧੀਰ ਧਰਾਇ ਕਿਹੜਾ  
 ਰੋਂਦੇ ਬਾਲ ਬੁਢੇ ਨਾਰਾਂ ਰੋਂਦੀਆਂ ਜੀ ਸਬਰਕਰੋ ਇਹ ਆਖਸੁਨਾਇ ਕਿਹੜਾ  
 ਰੋਂਦੇਖਲੇ ਦੀਵਾਨ ਸਰਦਾਰ ਰੋਂਦੇ ਫੌਜਾਂ ਰੋਂਦੀਆਂ ਤਈਂ ਠਹਿਰਾਇ ਕਿਹੜਾ  
 ਸ਼ਾਹੂਕਾਰ, ਅਮੀਰ, ਵਜ਼ੀਰ ਰੋਂਦੇ ਹੋਣ ਰੱਯਤਾਂ ਦੁਖ ਵੰਡਾਇ ਕਿਹੜਾ  
 ਅੰਦਰਰਾਣੀਆਂ ਮਹਿਲ ਮੁਕਾਰ ਚੁਕੇ ਸੁਣਨਓਹਨਾਂ ਦੇ ਕੀਰਨੇਜਾਇ ਕਿਹੜਾ  
 ਰੋਂਦਾ ਦਿਸਦਾ ਦੇਸ ਕਰਤਾਰ ਸਿੰਘਾ ਇਕ ਦੂਸਰੇ ਤਈਂ ਸਮਝਾਇ ਕਿਹੜਾ

ਅਸ਼ਨਾਨ ਆਦਿਕ ਕਰਨ ਤੇ ਰਾਣੀਆਂ ਨੂੰ ਆਖਰੀ ਦਰਸ਼ਨ

ਰਾਤ ਰੋਇ ਤੇ ਹੋਂਦਯਾਂ ਦਿਨ ਚੜ੍ਹਿਆ ਆਖਰ ਅੰਤ ਦਾ ਫਿਕਰ ਦੁੜ੍ਹਯਾਂ ਜੀ  
 ਖਤਗਸਿੰਘ ਤੇ ਰਾਜੇ ਧਿਆਨ ਸਿੰਘਨੇ ਕਿਉੜਾ ਅਤਰ ਗੁਲਾਬ ਮੰਗਾਯਾ ਜੀ  
 ਢਾਹੀਂ ਮਾਰ ਦਰਬਾਰੀਆਂ ਸਾਰਿਆਂ ਨੇ ਦਿਹ ਚੁਕ ਅਸ਼ਨਾਨ ਕਰਾਯਾ ਜੀ  
 ਹੀਰੇ ਮੋਤੀਆਂ ਝਾਲਰਾਂ ਜੜਤ ਜੜਿਆ ਲਿਆ ਪਾਸ ਬਿਬਾਨ ਰਖਾਯਾ ਜੀ  
 ਫੇਰ ਸ਼ਾਹੀ ਪੁਸ਼ਾਕ ਪਹਿਨਾ ਕਰਕੇ ਸਾਰਾ ਓਵੇਂ ਹੀ ਸਾਜ਼ ਸਜਾਯਾ ਜੀ  
 ਜਿਵੇਂ ਰੋਜ਼ ਦਰਬਾਰੀ ਪੁਸ਼ਾਕ ਪਾਂਦੇ ਓਸੇ ਤਰ੍ਹਾਂ ਬਨਾ ਬਨਾਯਾ ਜੀ  
 ਫੇਰ ਚੁਕ ਕੇ 'ਸ਼ੇਰਿ ਪੰਜਾਬ' ਤਾਈਂ ਦੋਹਾਂ ਵਿਚ ਬਿਬਾਨ ਲਿਟਾਯਾ ਜੀ  
 ਕਰ ਲਵੇ ਦੀਦਾਰ ਕਰਤਾਰ ਸਿੰਘਾ ਅੰਦਰ ਰਾਣੀਆਂ ਤਈਂ ਸੁਨਾਯਾ ਜੀ

ਰਣਵਾਸ ਤੋਂ ਰਾਣੀਆਂਨਿਕਲ ਆਈਆਂ ਸਭ ਆਖਰੀ ਕਰਨਦੀਦਾਰ ਸਮਝੋ  
 ਕੂੰਜਾਂਵਾਂਗਕੁਰਲਾਂਦੀਆਂਆਇਗਈਆਂ ਮੱਚੀ ਵਿਚਮਹਿਲਾਂ ਹਾ ਹਾ ਕਾਰ ਸਮਝੋ  
 ਓਹਨਾਂਪੱਥਰਾਂਤਈਂਰੁਵਾਇ ਦਿਤਾ ਰੋਈਆਂ ਖਲਕਤਾਂ ਭੀ ਢਾਹੀਂ ਮਾਰ ਸਮਝੋ  
 ਅਹਿਲਕਾਰ ਦੀਵਾਨ ਵਜ਼ੀਰ ਰੋਏ ਹਿੱਲ ਗਏ ਸਭ ਮਹਿਲ ਮੁਨਾਰ ਸਮਝੋ  
 ਓਸ ਪ੍ਰੀਤਮ ਪਿਆਰੇ ਦਾ ਅੰਤ ਦਰਸ਼ਨਕਰ ਹਟਗਈਆਂ ਵਾਰੋਵਾਰ ਸਮਝੋ

ਜਿਹਰ ਦੇਵੀ ਤੇ ਦੂਜੀ ਮਹਿਤਾਬ ਕੌਰਾਂ ਰਾਜ ਦੇਈ ਤੇ ਦੇਬਨੋ ਸਾਰ ਸਮਝੇ  
ਚਿੱਟੇਪਹਿਨ ਪੁਸ਼ਾਕੇ ਇਹ ਬੈਠ ਗਈਆਂ ਸਤੀ ਹੋਣੇ ਨੂੰ ਰਾਣੀਆਂਦਾਰ ਸਮਝੇ  
ਚੰਬੇ ਹਰੀ ਸੋਨੀ ਭਾਈ ਚੰਨਨੋ ਜੀ ਚੰਪਾਕਲੀ ਜੁਵਾਰੀ ਵਿਚਾਰ ਸਮਝੇ  
ਇਹ ਗੋਲੀਆਂ ਸੱਤੇ ਹੀ ਬੈਠਗਈਆਂ ਲਾਇ ਸਭਨਾਂ ਹਾਰ ਸ਼ਿੰਗਾਰ ਸਮਝੇ  
ਬੈਠ ਗਈਆਂ ਅਡੋਲ ਕਰਤਾਰ ਸਿੰਘਾ ਸਤੀ ਹੋਣ ਨੂੰ ਨਾਲ ਸਰਕਾਰ ਸਮਝੇ

ਸਤੀਆਂ ਦੇ ਆਖਰੀ ਬਚਨ

ਦੋਹਾਂ ਰਾਣੀਆਂ ਦੇ ਮੱਥੇ ਨੂਰ ਚੜ੍ਹਿਆ ਸੱਤੇ ਗੋਲੀਆਂ ਪਾਸ ਸੋਹਾਂਦੀਆਂ ਨੇ  
ਖੜਗ ਸਿੰਘ ਤੇਰਾ ਜੇ ਧਯਾਨ ਸਿੰਘ ਉਹ ਸਤੀਆਂ ਅੰਤ ਬੁਲਾਂਦੀਆਂ ਨੇ  
ਫੇਰ ਪਾਸ ਬਠਾਲਕੇ ਦੋਹਾਂ ਦੇ ਜੀ ਚੁਕ ਪੋਥੀਆਂ ਹੱਥ ਫੜਾਂਦੀਆਂ ਨੇ  
ਇਕ ਮਿਕ ਹੋਕੇ ਰਾਜ ਕਰਾਂਗੇ ਜੀ ਸੋਹਾਂ ਦੋਹਾਂ ਪਾਸੋਂ ਕਰਵਾਂਦੀਆਂ ਨੇ  
ਫੇਰ ਜੋ ਕੁਝ ਮਾਲ ਮਤਾਹ ਹੈਸੀ ਉਹ ਗਰੀਬਾਂ ਨੂੰ ਦੇਇ ਦਵਾਂਦੀਆਂ ਨੇ  
ਮੋਹ ਮੇਟ ਜਹਾਨ ਕਰਤਾਰ ਸਿੰਘਾ ਸੁਰਤ ਵਿਚ ਕਰਤਾਰ ਟਿਕਾਂਵਦੀਆਂ ਨੇ

ਕਿਲ੍ਹੇ ਵਿਚੋਂ ਮਹਾਰਾਜੇ ਦਾ ਬਿਬਾਨ ਨਿਕਲਨਾ

ਜੋ ਕੁਝ ਅੰਤ ਦੇ ਕਾਰ ਵਿਚਾਰ ਹੈਸਨ ਲੋਕ ਗੀਤ ਸਾਰੀ ਕਰਵਾਵੇਦੇ ਨੇ  
ਖੜੇ ਹੋ ਕੇ ਸੋਧ ਅਰਦਾਸ ਤਾਈਂ ਰਤਨ ਜੜਤ ਬਿਬਾਨ ਉਠਾਵੇਦੇ ਨੇ  
ਸੱਭੇ ਰਾਣੀਆਂ ਪਿੱਟ ਬੇਹਾਲ ਹੋਈਆਂ ਵਿਚ ਸਤਰ ਦੇ ਸਭ ਬੈਠਾਵੇਦੇ ਨੇ  
ਪਿੱਛੇ ਗਯਾਰਾਂ ਹੀ ਸਤੀਆਂ ਲਗ ਟੁਰੀਆਂ ਵੇਖ ਦੇਵਤੇ ਰੂਪ ਸਰਮਾਵੇਦੇ ਨੇ  
ਬੜੇ ਬੜੇ ਸਰਦਾਰ ਹੋ ਨਾਲ ਚੱਲੇ ਅਖੀਂ ਗਮਾਂ ਦੇ ਨੀਰ ਵਹਾਵੇਦੇ ਨੇ  
ਆਇ ਮਹਿਲਾਂ ਤੋਂ ਬਾਹਰ ਕਰਤਾਰ ਸਿੰਘਾ ਲੋਕ ਆਖਰੀ ਫੜੇ ਬੁਲਾਵੇਦੇ ਨੇ

ਅਖੀਰ ਦੀ ਸੋਗ ਭਰੀ ਅਸਵਾਰੀ

ਤੋਪਾਂ ਕੜਕੀਆਂ ਸ਼ਾਹੀ ਸਲਾਮੀ ਹੋਈ ਲੈ ਆਇ ਜਦ ਬਾਹਿਰ ਬਿਬਾਨ ਰੋਂਦੇ  
ਢਾਹੀਂ ਮਾਰੀਆਂ ਖਲਕਤਾਂ ਸਾਰੀਆਂ ਨੇ ਪਸ਼ੂ, ਪੰਛੀ, ਇਨਸਾਨ ਹੈਵਾਨ ਰੋਂਦੇ

ਜਿਹਰਦੇਵੀ:—ਚੋਧਰੀ ਰਾਮ ਦੀ ਧੀ ਅਟੱਲ ਗੜ੍ਹ ਜ਼ਿਲਾ ਗੁਰਦਾਸਪੁਰ ਵਾਲੀ, ਮਹਿਤਾਬ ਕੌਰ:—  
ਰਾਜੇ ਕਟੋਚ ਵਾਲੇ ਦੀ ਧੀ, ਰਾਜ ਕੌਰ—ਪਦਮਾ ਰਾਜਪੂਤ ਦੀ ਧੀ ਨੂਰਪੁਰ ਵਾਲੀ, ਦੇਬਨੋ-  
ਦੇਵੇ ਵਟਾਲੇ ਵਾਲੇ ਸੰਧ ਭਰੀ ਦੀ ਧੀ।



ਪਹਿਲਾਂ ਫੌਜਾਂ ਨੇ ਸ਼ਾਹੀ ਸਲਾਮੀ ਕੀਤੀ ਰਹੇ ਖੜੇ ਸਰਦਾਰ ਜੁਵਾਨ ਰੌਂਦੇ  
 ਫੌਜ ਖੜੀ ਦੇ ਤਰਫ ਕਤਾਰ ਬੱਧੀ ਜ਼ਾਰ ਜ਼ਾਰ ਸਭ ਹੋਇ ਹੈਰਾਨ ਰੌਂਦੇ  
 \*ਪੁਤ੍ਰ ਪੋਤਰੇ ਜਿੰਨੇ ਸਰਦਾਰ ਓਥੇ ਸਾਰੇ ਨਾਲ ਬਿਬਾਨ ਦੇ ਜਾਨ ਰੌਂਦੇ  
 ਹੀਰੇ ਮੋਤੀ ਜਵਾਹਿਰ ਰੁਪਯੇ ਮੋਹਰਾਂ ਬਿਬਾਣ ਦੇ ਉੱਤੇ ਸੁਟਾਨ ਰੌਂਦੇ  
 ਜਾਣ ਰਾਣੀਆਂ ਦੌਲਤਾਂ ਸੁਟਦੀਆਂ ਜੀ ਅਗੇ ਹੋ ਨ ਲੋਕ ਉਠਾਨ ਰੌਂਦੇ  
 ਨਾਲ ਮਾਰੂ ਵਡਹੰਸ ਦੇ ਸ਼ਬਦ ਰਾਗੀ ਕਰਦੇ ਕੀਰਤਨ ਜਾਣ ਸੁਨਾਨ ਰੌਂਦੇ  
 ਉੱਤੇ ਵਾਜਯਾਂ ਚਾੜ੍ਹੇ ਗਿਲਾਫ ਕਾਲੇ ਧੀਮੀ ਗਮੀ ਦੀ ਚਾਲ ਵਜਾਨ ਰੌਂਦੇ  
 ਕੁਝ ਕਿਲ੍ਹੇ ਤੋਂ ਦੂਰ ਕਰਤਾਰ ਸਿੰਘਾ ਚਿਖਾ ਪਾਸ ਬਿਬਾਣ ਰਖਾਨ ਰੌਂਦੇ

ਵਾਕ ਕਵੀ

ਜਿਧੀਆਂ ਚੜਤਲਾਂ ਦਾਨਹੀਂ ਸੀ ਅੰਤ ਕੋਈ ਤਾਬੇ ਜਿਸਦੀ ਲਖਾਂ ਅਸਵਾਰ ਚੜ੍ਹਦੇ  
 ਜ਼ਰੀ ਜ਼ੇਵਰਾਂ ਦੇ ਨਾਲ ਸਜੇ ਹੋਇ ਬੜੇ ਬੜੇ ਸੋਹਣੇ ਅਹਿਲਕਾਰ ਚੜ੍ਹਦੇ  
 ਹਾਥੀ ਕੋਤਲਾਂ ਤਈਂ ਸੰਗਾਰ ਕਰਕੇ ਅਗੇ ਪਿਛੇ ਹਜ਼ਾਰਾਂ ਸਰਦਾਰ ਚੜ੍ਹਦੇ  
 ਧੰਮਾਂ ਪੈਂਦੀਆਂ ਵਿਚ ਜਹਾਨ ਦੇ ਸਨ ਜਦੋਂ ਕਦੇ ਹੋ ਕਿਤੇ ਤਯਾਰ ਚੜ੍ਹਦੇ  
 ਪੈਂਦੀ ਧਮਕ ਪੰਜਾਬ ਦੇ ਵਿਚ ਸਾਰੇ ਮਹਾਰਾਜ ਜਦ ਪਹਿਨਹਥਯਾਰ ਚੜ੍ਹਦੇ  
 ਕਾਲ ਬਲੀ ਤੋਂ ਹਾਰ ਕਰਤਾਰ ਸਿੰਘਾ ਚੁੰਨ ਕੰਧਯਾਂ ਤੇ ਆਖਰਕਾਰ ਚੜ੍ਹਦੇ

ਮਹਾਰਾਜਾ ਰਣਜੀਤ ਸਿੰਘ ਦਾ ਸਸਕਾਰ

ਚਿਖਾ ਚੰਦਨੋਂ ਹੋਈ ਤਯਾਰ ਹੈਸੀ ਓਹਦੇ ਪਾਸ ਬਿਬਾਣ ਰਖਾਇ ਕਰਕੇ  
 ਮਾਰੂ ਰਾਗ ਅਲਾਪਯਾ ਰਾਗੀਆਂ ਨੇ ਵਡਹੰਸ ਦੀ ਪੌੜੀਆਂ ਲਾਇ ਕਰਕੇ  
 ਸਭ ਤਈਂ ਦੀਦਾਰ ਕਰਵਾਇ ਦਿਤਾ ਮੂੰਹ ਉੱਪਰੋਂ ਕੱਪੜਾ ਲਾਹਿ ਕਰਕੇ  
 ਫੇਰ ਸੋਧ ਅਰਦਾਸ ਤੇ ਮਾਰ ਢਾਹੀਂ ਹੰਝੂ ਖੂਨ ਦੇ ਅੱਖੀਂ ਵਗਾਇ ਕਰਕੇ  
 ਦੇਹ ਚਿਖਾ ਤੇ ਚੁਕ ਚੜ੍ਹਾਇ ਦਿਤੀ ਹਾਇ ਹਾਇ ਆਵਾਜ਼ ਸੁਨਾਇ ਕਰਕੇ  
 ਬੈਠ ਰਾਣੀਆਂ ਸਿਰ ਦੇ ਵਲ ਗਈਆਂ ਸੁਰਤ ਵਿਚ ਪ੍ਰੇਮ ਟਿਕਾਇ ਕਰਕੇ

\*ਮਹਾਰਾਜੇ ਦਾ ਸਾਰਾ ਪ੍ਰਵਾਰ ਇਕੱਠਾ ਸੀ, ਪੁੱਤ੍ਰ ਸ਼ਾਹਿਜ਼ਾਦਾ ਸ਼ੇਰ ਸਿੰਘ ਅਤੇ ਕੰਵਰ  
 ਨੌਨਿਹਾਲ ਸਿੰਘ ਉਸ ਵੇਲੇ ਮੌਜੂਦ ਨਹੀਂ ਸਨ । ਸ਼ੇਰ ਸਿੰਘ ਤਾਂ ਸਿਰਹੰਦ ਤੇ ਦੌਰੇ ਗਿਆ ਹੋਯਾ  
 ਸੀ ਤੇ ਕੰਵਰ ਜੀ ਕਾਬਲ ਦੀ ਮੁਹਿੰਮ ਤੇ ਗਏ ਹੋਇ ਸਨ ।

ਚਰਨ ਮੱਲ ਜਾਂ ਬੈਠੀਆਂ ਗੋਲੀਆਂ ਜੀ ਦਿਹ ਹੰਗਤਾ ਸਭ ਮਿਟਾਇ ਕਰਕੇ  
ਛੱਪਰਫੁਲਾਂਦਾਹੈਸੀ ਤੱਯਾਰਹੋਇਆ ਅਤਰ ਕਿਉੜਾ ਫੁਲੇਲਛਿੜਕਾਇ ਕਰਕੇ  
ਖੜਗਸਿੰਘ ਸਤੀਆ ਉਤੇ ਰਖ ਦਿਤਾ ਪੱਥਰ ਦਿਲਦੇ ਤਈਂ ਬਨਾਇ ਕਰਕੇ  
ਲਾਯਾ ਚਿਖਾ ਨੂੰ ਲੰਬੂ ਕਰਤਾਰ ਸਿੰਘਾ ਸ੍ਰੀ ਵਾਹਿਗੁਰੂ ਸ਼ਬਦ ਸੁਨਾਇ ਕਰਕੇ

ਰੰਗ ਤੇ ਬੇਕਾਰੀ

ਲੰਬੂ ਲੱਗਦੇ ਸਾਰ ਹੀ ਕਿਲ੍ਹੇ ਉਤੋਂ ਤੋਪਾਂ ਕੜਕੀਆਂ ਜ਼ਿਮੀਂ ਅਸਮਾਨ ਰੋਏ  
ਢਾਹੀਂ ਮਾਰੀਆਂ ਸਭ ਦਰਬਾਰੀਆਂ ਨੇ ਫੌਜਦਾਰ ਸਰਦਾਰ ਜੁਵਾਨ ਰੋਏ  
ਪੁਤਰ ਪੋਤਰੇ ਰੋਵੰਦੇ ਗਿਰਦ ਗਿਰਦਾ ਸਭ ਸਾਕ ਸਰਬੰਧ ਪਛਾਨ ਰੋਏ  
ਰੋਇ ਲੋਕ ਪਿੰਡਾਂ ਵਿਚੋਂ ਆਦਿ ਜਿਹੜੇ ਹਿੰਦੂ ਸਿੰਘ ਅਤੇ ਮੁਸਲਮਾਨ ਰੋਏ  
ਰੋਇ ਸਾਧ ਫਕੀਰ ਭੀ ਮੋਹ ਅੰਦਰ ਬੇਵਕੂਫ ਅਕਾਲ ਰੁਣਵਾਨ ਰੋਏ  
ਹੋਯਾ ਲੋਪ ਰਣਜੀਤ ਸਿੰਘ ਚਿਖਾ ਅੰਦਰ ਭਾਗ ਦੇਸ ਪੰਜਾਬ ਦੇ ਆਨ ਰੋਏ  
ਹਾ ਹਾ ਕਾਰ ਆ ਚਾਰ ਚੁਫੇਰ ਪੈ ਗਈ ਪੰਛੀ ਅਤੇ ਇਨਸਾਨ ਹੈਵਾਨ ਰੋਏ  
ਚਾਰੋਂ ਤਰਫ ਉਦਾਸੀਆਂ ਛਾਇ ਗਈਆਂ ਸਭ ਲੋਕ ਹੋ ਦੁਖੀ ਸਹਾਨ ਰੋਏ  
ਭਾਂਬੜ ਮੱਚ ਕੇ ਚਿਖਾ ਬਲੰਦ ਹੋ ਗਈ ਵੇਖ ਸਤੀਆਂ ਨੂੰ ਸਭੇ ਜਾਨ ਰੋਏ  
ਰੇਡੀ ਹੋਈ ਪੰਜਾਬ ਕਰਤਾਰ ਸਿੰਘਾ ਅਕਲਮੰਦ ਸਾਰੇ ਵਿਦਵਾਨ ਰੋਏ

ਰਾਜਾ ਧਯਾਨ ਸਿੰਘ

ਹੋਇ ਚਿਖਾ ਬਲੰਦ ਜਾਂ ਆਣਕੇ ਜੀ ਰੋਇ ਰੋਇ ਕੇ ਹਾਲ ਸੁਣਾਨ ਲਗੇ  
ਧਯਾਨ ਸਿੰਘ ਚਿਖਾ ਵਿਚ ਚਾਹਿ ਪੈਣਾ ਫੜ ਫੜ ਅਮੀਰ ਹਟਾਨ ਸਾਰੇ  
ਘੜੀ ਮੁੜੀ ਉਹ ਆਵੰਦਾ ਚਿਖਾ ਵਲੇ ਰੋਕ ਰੋਕ ਕੇ ਪਿਛ੍ਹਾਂ ਪਰਤਾਨ ਸਾਰੇ  
ਵਿਚੋਂ ਜਾਣਦੇ ਬਹੁਤ ਫਰੇਬ ਕਰਦਾ ਚੁਪ ਕਰ ਰਹੇ ਵਿਦਵਾਨ ਸਾਰੇ  
ਪੰਡਤ ਦੇਵੀ ਪ੍ਰਸ਼ਾਦ ਸਮਿੱਥ ਜੈਸੇ ਨਿਰਪੱਖ ਹੋ ਕਰਨ ਬਿਆਨ ਸਾਰੇ  
ਕਰਦਾ ਹੈਸੀ ਦਿਖਾਵਾ ਕਰਤਾਰ ਸਿੰਘਾ ਰਾਇ ਅਪਨੀ ਸਾਫ ਲਿਖਾਨ ਸਾਰੇ

ਵਾਕ ਕਵੀ

ਇਕ ਗਲ ਸੁਣੀ ਅਸਾਂ ਵੱਡਯਾਂ ਤੋਂ ਸਮਾਂਬਹੁਤ ਨਹੀਂ ਅਜੇ ਵਿਹਾਇ ਗਿਆ  
ਚਿਖਾ ਮੱਚੀ ਤੇ ਜੋੜਾ ਕਬੂਤਰਾਂ ਦਾ ਕਿਲ੍ਹੇ ਮਾਰ ਉਡਾਰੀਆਂ ਆਇ ਗਿਆ

ਚਿਖਾ ਵਿਚ ਪੈਕੇਅਗਨ ਰੂਪ ਹੋਯਾ ਸਮਾਂਪਯਾਰ ਦੀ ਸ਼ਕਲ ਦਿਖਾਇ ਗਿਆ  
ਦੂਜਾ ਹੋਰ ਕਰਤਾਰ ਦਾ ਹੋਯਾ ਭਾਣਾ ਬੱਦਲ ਆਣ ਅਕਾਸ਼ ਤੇ ਛਾਇ ਗਿਆ  
ਕੋਈ ਕੋਈ ਕਣੀ ਹੈਸੀ ਪੈਣ ਲੱਗੀ ਇੰਦਰ ਸੋਗ ਦੇ ਹੰਝੂ ਵਗਾਇ ਗਿਆ  
ਹੋਇ ਧਰਤ ਆਕਾਸ਼ ਕਰਤਾਰ ਸਿੰਘਾ 'ਅਜ ਮਰ ਧਰਮੀ ਬਾਦਿਸ਼ਾਹਿ ਗਿਆ'

ਲੋਕਾਂ ਦੀ ਆਹੋਜ਼ਾਰੀ

ਅਹਿਲਕਾਰ ਰੋਂਦੇ ਚਿਖਾ ਵੇਖ ਕਰਕੇ ਪਤਾ ਨਹੀਂ ਸਮਾ ਹੁਣਆਉ ਕਿਹੜਾ  
ਹਾਇ 'ਸ਼ੇਰਿ ਪੰਜਾਬ' ਮਹਾਂ ਬਲੀ ਪਿਛੇ ਸਾਡੇਤਈਂ ਜਗੀਰਾਂ ਦੁਵਾਉ ਕਿਹੜਾ  
ਰੋਂਦੇ ਰਾਜੇ, ਵਜ਼ੀਰ, ਦੀਵਾਨ ਸਾਰੇ ਹੁਣ ਸ਼ਾਨ ਦਰਬਾਰ ਵਧਾਉ ਕਿਹੜਾ  
ਖਲੇ ਪੈਦਲ ਅਤੇ ਅਸਵਾਰ ਰੋਂਦੇ ਸਾਡੀ ਹਿੰਮਤਾਂ ਦੀ ਕਦਰ ਪਾਉ ਕਿਹੜਾ  
ਕੰਠੇ, ਕੜੇ, ਇਨਾਮ ਜੁਵਾਹਿਰਾਤਾਂ ਜ਼ੋਹਰ ਫੌਜਾਂ ਦੇ ਵੇਖ ਵੰਡਾਉ ਕਿਹੜਾ  
ਇਕ ਦਮ ਸਿਪਾਹੀ ਤੋਂ ਚੁਕ ਕਰਕੇ ਕਦਰ ਪਾ ਸਰਦਾਰ ਬਨਾਉ ਕਿਹੜਾ  
ਰਾਜਭਾਗ ਦੇਇ ਨੌਕਰਾਂਟਹਿਲੀਆਂ ਨੂੰ ਸਿਰ ਚਾਕਰਾਂਛਤਰ ਝੁਲਾਉ ਕਿਹੜਾ  
ਰੋਂਦਾਦੇਸ ਪੰਜਾਬਹੀ ਨਜ਼ਰਆਉਂਦਾ ਪਰਜਾ ਸੁਖ ਦੇ ਨਾਲ ਵਸਾਉ ਕਿਹੜਾ  
ਸਾਰੇ ਰੋਣ ਫਕੀਰ ਗਰੀਬ ਕੰਗਲੇ ਦਾਨ ਦੇਇ ਕੇ ਸਾਨੂੰ ਰਿਝਾਉ ਕਿਹੜਾ  
ਹਿੰਦੂ ਰੋਵੰਦੇ ਭਾਜੜਾਂ ਯਾਦ ਕਰਕੇ ਧਾੜਾਂ ਆਉਂਦੀਆਂ ਡੱਕ ਮੁੜਾਉ ਕਿਹੜਾ  
ਮੁਸਲਮਾਨ ਰੋਂਦੇ ਪਰਜਾ ਇਕ ਜੈਸੀ ਸਮਝ ਸਿਰ ਤੇ ਹੱਥ ਰਖਾਉ ਕਿਹੜਾ  
ਸ਼ਾਹੂਕਾਰ ਰੋਂਦੇ, ਰੋਂਦੇ ਪਤਾਂ ਵਾਲੇ ਸਾਨੂੰਗਿਲਜਿਆਂ ਪਾਸੋਂ ਬਚਾਉ ਕਿਹੜਾ  
ਰੋਣ ਦਾਇਰਿਆਂ ਅਤੇ ਮਸੀਤਾਂਵਾਲੇ ਸਾਡੇ ਨਾਮ ਤੇ ਵਾਸੀਆਂ ਲਾਉ ਕਿਹੜਾ  
ਰੋਣ ਭਾਈ ਤੇ ਪੰਡਿਤ ਮੰਦਰਾਂ ਦੇ ਲਖਾਂ ਬਖਸ਼ਸ਼ਾਂ ਹੁਣ ਕਰਾਉ ਕਿਹੜਾ  
ਰੋਣ ਬੁੱਢੜੇ, ਮਾੜੇ, ਅਨਾਥ ਅੱਠੇ ਸਾਨੂੰ ਰੋਜ਼ੀਆਂ ਹੁਣ ਪੁਚਾਉ ਕਿਹੜਾ  
ਵਿਦਵਾਨ ਰੋਂਦੇ, ਗੁਣਵਾਨ ਰੋਂਦੇ, ਸਾਨੂੰ ਵੇਖਕੇ ਪੱਲੇ ਭਰਾਉ ਕਿਹੜਾ  
ਆਪੋ ਆਪਣੇ ਸੁਖਾਂ ਨੂੰ ਰੋਣ ਸਾਰੇ ਸੁਖ ਬਿਨ੍ਹਾਂ ਸਰਕਾਰ ਵਰਤਾਉ ਕਿਹੜਾ  
ਵੈਰੀ ਸਿਰ ਤੇ ਬਹੁਤ ਕਰਤਾਰ ਸਿੰਘਾ ਰਾਜ ਕਾਜ ਦੇ ਤਈਂ ਚਲਾਉ ਕਿਹੜਾ

ਸਸਕਾਰ ਕਰਕੇ ਮੁੜਨਾ

ਦੇਹ ਸੜਕੇ ਝੱਟ ਸੁਵਾਹ ਹੋ ਗਈ ਆਖਰ ਕੀਰਤਨ ਸੋਹਿਲਾ ਉਚਾਰ ਮੁੜਦੇ

ਅਗਨ ਭੇਟ ਕਰ 'ਸ਼ੇਰਿ ਪੰਜਾਬ' ਤਾਈਂ ਸਾਰੇ ਹਿੱਤਕਾਰੀ ਢਾਹੀਂ ਮਾਰ ਮੁੜਦੇ  
ਬਿਨ੍ਹਾਂ ਸਬਰ ਦੇ ਹੋਰ ਕੀ ਵਾਹ ਚੱਲੇ ਹੰਝੂ ਡੋਲ ਸੱਭੇ ਨਰ ਨਾਰ ਮੁੜਦੇ  
ਆਪੋ ਆਪਣੀ ਰਾਹੀਂ ਪੈ ਗਏ ਸਾਰੇ ਯਾਦ ਕਰ ਸਰਕਾਰ ਲਾਚਾਰ ਮੁੜਦੇ  
ਗੁਣ ਗਾਉਂਦੇ ਨੀਰ ਵਹਾਉਂਦੇ ਜੀ ਲੋਕ ਰੱਯਤਾਂ ਦੇ ਹੋ ਬੇਜ਼ਾਰ ਮੁੜਦੇ  
ਤਦਬੀਰ ਦੇ ਨਾਲ ਕਰਤਾਰ ਸਿੰਘਾ ਨਹੀਂ ਕਦੇ ਭੀ ਹੁਕਮ ਕਰਤਾਰ ਮੁੜਦੇ

ਕਰਤਾਰ ਦਾ ਹੁਕਮ

ਜ਼ਬਰਦਸਤ ਅਕਾਲ ਦਾ ਹੁਕਮ ਸਮਝੋ ਪਲਾਂਵਿਚ ਕਈ ਰੰਗ ਦਿਖਾਇ ਭਾਈ  
ਆਉਂਦਾ ਅੰਤ ਨ ਸਦਾ ਬੇਅੰਤ ਡਾਢਾ ਜਿਵੇਂ ਚਾਹੁੰਦਾ ਖੋਲ ਰਚਾਇ ਭਾਈ  
ਪਲਾਂ ਵਿਚ ਭਰੇ ਕਰ ਸੱਖਣੇ ਦੇਇ ਦੇਇ ਸੱਖਣੇ ਝੱਟ ਭਰਾਇ ਭਾਈ  
ਵਿਚ ਥਲਾਂ ਦੇ ਸ਼ੋਹ ਵਗਾਇ ਦੇਂਦਾ ਸ਼ੋਹ ਵੱਗਦੇ ਦੇਇ ਅਟਕਾਇ ਭਾਈ  
ਥਾਂ ਵਸਤੀਆਂ ਕਰ ਉਜਾੜ ਦੇਂਦਾ ਤੇ ਵੈਰਾਨਯਾਂ ਦਈਂ ਵਸਾਇ ਭਾਈ  
ਖਿੜੇ ਬਾਗ ਬਹਾਰ ਵੈਰਾਨ ਕਰਦਾ ਛੱਡ ਦੇਵੇਦਾ ਖਿਜ਼ਾਂ ਹਵਾਇ ਭਾਈ  
ਸੁਕੇ ਹਰੇ ਕਰਦਾ ਮੀਂਹ ਮਿਹਰ ਦਾ ਪਾ ਬਾਰ ਵਿਚਗੁਲਜ਼ਾਰ ਖਿੜਾਇ ਭਾਈ  
ਸੋਂਗੀ ਰੋਂਗੀਆਂ ਤਈਂ ਹਸਾਇ ਦੇਂਦਾ ਅਤੇ ਹਸਦਯਾਂ ਤਈਂ ਰੁਵਾਇ ਭਾਈ  
ਵੱਜਨ ਸ਼ਾਦਯਾਨ ਰੰਗ ਰਾਗ ਹੁੰਦੇ ਵਿਚ ਪਲਾਂ ਦੇ ਵੈਣ ਪੁਵਾਇ ਭਾਈ  
ਪੰਛੀ ਉੱਡਦੇ ਵਿਚ ਆਕਾਸ਼ ਖੁਲੇ ਬੰਨ੍ਹ ਜਾਲ ਦੇ ਵਿਚ ਫਸਾਇ ਭਾਈ  
ਕਿਹੜੀ ਕਿਹੜੀ ਗਿਣਾਂ ਦਸੇ ਗੱਲ ਏਥੇ ਜੋ ਚਾਹਿ ਸੋ ਕਰੇ ਕਰਾਇ ਭਾਈ  
ਵੇਖੋ ਕੱਲ੍ਹ ਲਾਹੌਰ ਬਹਿਸ਼ਤ ਹੈਸੀ ਅੱਜ ਸੋਗ ਰਿਹਾ ਸਾਰੇ ਛਾਇ ਭਾਈ  
ਗਹਿਮਾਗਹਿਮਹੁੰਦੀ ਜਿਹੜੇ ਸ਼ਹਿਰ ਅੰਦਰ ਰੋਂਦੇ ਆਵੇਦੇਨਜ਼ਰ ਸਬਾਇ ਭਾਈ  
ਜਿਥੇ ਲਗਦੇ ਰੋਜ਼ ਦਰਬਾਰ ਹੈਸਨ ਦਿਤੀ ਗਮਾਂ ਦੀ ਸਫਾ ਵਿਛਾਇ ਭਾਈ  
ਅੱਜ ਰਾਗ ਨ ਰੰਗ ਨ ਖੁਸ਼ੀ ਕਿਧਰੇ ਲੋਕ ਫਿਰਨ ਚਿਹਰੇ ਮੁਰਝਾਇ ਭਾਈ  
ਸੋਗ ਵਰਤਯਾ ਸਾਰੇ ਕਰਤਾਰ ਸਿੰਘਾ ਰੰਗ ਬਦਲ ਗਿਆ ਝੱਟ ਆਇ ਭਾਈ

ਵਾਕ ਕਵੀ

ਸਦਾ ਰਿਹਾ ਨ ਕੋਈ ਜਹਾਨ ਅੰਦਰ ਬੜੇ ਬੜੇ ਏਥੇ ਆ ਆ ਟੁਰ ਗਏ  
ਦੇਂਦਾ ਰਹਿਣ ਨ ਕਾਲ ਭਗਵਾਨ ਬੈਠੇ ਸਾਰੇ ਮਾਰੀਦੇ ਕੂਚ ਬੁਲਾ ਟੁਰ ਗਏ

ਸ਼ਾਹ ਧਨੀ ਕੰਗਾਲ ਨ ਰਿਹਾ ਕੋਈ ਬੇਵਕੂਫ ਤੇ ਸਾਰੇ ਦਨਾ-ਟੁਰ ਗਏ  
ਬਣੀਆਂ ਬੁਗੀਆਂ ਛੱਡ ਫਕੀਰ ਗਏ ਬਾਦਸ਼ਾਹ ਗੜ੍ਹ ਕੋਟ ਬਨਾ ਟੁਰ ਗਏ  
ਪ੍ਰਿਥੂ ਰਾਜ ਦਲੀਪ ਤੇ ਸੱਘਰ ਜੈਸੇ ਬੜੇ ਬੜੇ ਪਰਤਾਪ ਵਧਾ ਟੁਰ ਗਏ  
ਰਾਜਾ ਨੌਰਖ ਸੁਰਾਂਕ ਤੇ ਬਲ ਬਾਵਨ ਪਾਵਨ ਜੱਗ ਤੇ ਜੱਸ ਫੈਲਾ ਟੁਰ ਗਏ  
ਕੁੰਬ ਕਰਨ ਰਾਵਨ ਮੇਘਨਾਥ ਜੈਸੇ ਲੰਕਾ ਗੜ੍ਹ ਤੇ ਰਾਜ ਕਮਾ ਟੁਰ ਗਏ  
ਹਨੂਮਾਨ ਸੁਗ੍ਰੀਵ ਤੇ ਬਾਲ ਅੰਗਦ ਬੇਮਿਸਾਲ ਯੋਧੇ ਅਖਵਾ ਟੁਰ ਗਏ  
ਭੀਮਸੈਨ ਅਰਜਨਕਰਨ ਬਲੀਭੀਸ਼ਮ ਅਤਿਰਥੀ ਬਲਵਾਨ ਕਹਾ ਟੁਰ ਗਏ  
ਕੰਸ ਬੰਸ ਦਰਯੋਧਨ ਹਠੀ ਜੈਸੇ ਕਰ ਭਾਰਥ ਦੇਸ ਮਰਵਾ ਟੁਰ ਗਏ  
ਅਫਲਾਤੂ ਅਤੇ ਲੁਕਮਾਨ ਜੈਸੇ ਘੋੜੇ ਅਕਲ ਦੇ ਬੜੇ ਦੁੜਾ ਟੁਰ ਗਏ  
ਦਾਰਾਬਾਦਸ਼ਾਹ ਅਤੇ ਸਿਕੰਦਰ ਆਜ਼ਮ ਦੁਨੀਆਂ ਜਿਤਨੇ ਦਾ ਕਰਦੇ ਚਾ ਟੁਰ ਗਏ  
ਮਹਿਮੂਦ ਜੈਸੇ ਵੱਡੇ ਮਾਰ ਖੋਰੇ ਲੁਟਾਂ ਹਿੰਦ ਦੇ ਵਿਚ ਮਚਾ ਟੁਰ ਗਏ  
ਅਕਬਰ ਬੀਰਬਲ ਜਹੇ ਨ ਰਹੇ ਕਾਇਮ ਕੱਢ ਜ਼ਿੰਦਗੀ ਹੱਸ ਹਸਾ ਟੁਰ ਗਏ  
ਸ਼ਾਹ ਜਹਾਨ ਜੈਸੇ ਰਹੇ ਜਹਾਨ ਤੇ ਨ ਕਿਲ੍ਹੇ ਕੋਟਾਂ ਨੂੰ ਛੱਡ ਛੁਡਾ ਟੁਰ ਗਏ  
ਨਾਦਰਸ਼ਾਹ ਅਤੇ ਅਹਿਮਦ ਸ਼ਾਹ ਜੈਸੇ ਪਾ ਭਾਜੜਾਂ ਖਾਕ ਉਡਾ ਟੁਰ ਗਏ  
ਪੈਰ ਟਿਕੇ ਨ ਕਿਸੇ ਦੇ ਜੱਗ ਉਤੇ ਸਦਾ ਰਹਿਣ ਲਈ ਜ਼ੋਰ ਲਾ ਟੁਰ ਗਏ  
ਮੌਤ ਸਭ ਨੂੰ ਮਾਰ ਕੇ ਗਰਦ ਕੀਤਾ ਕਈ ਚੱਮ ਦੇ ਦੱਮ ਚਲਾ ਟੁਰ ਗਏ  
ਖਾਣਾ ਫਲ ਨ ਫੂਲ ਨ ਸੀਬ ਹੋਯਾ ਕਈ ਬਾਗ ਬਹਾਰ ਲਗਾ ਟੁਰ ਗਏ  
ਦਾਣਾ ਇਕ ਨ ਜਾਂਦਯਾਂ ਪਿਆ ਪੱਲੇ ਗੰਜ ਦੌਲਤਾਂ ਜਮ੍ਹਾਂ ਕਰਾ ਟੁਰ ਗਏ  
ਵਡੇ ਮਾਨ ਮਗਰਗੀਆਂ ਜ਼ੋਰਾਂ ਵਾਲੇ ਅੰਤ ਦੌਲਤਾਂ ਜਮ੍ਹਾਂ ਕਰਾ ਟੁਰ ਗਏ  
ਮਾੜੇ ਮੋਟਯਾਂ ਦੀ ਗਲ ਕੌਣ ਪੁਛੇ ਫਰਾਉਨ ਜਹੇ ਰੱਬ ਅਖਵਾ ਟੁਰ ਗਏ  
ਬੈਠਾ ਕੋਈ ਨ ਪੈਰ ਪਸਾਰ ਏਥੇ ਕਈ ਹਿਕਮਤਾਂ ਜ਼ੋਰ ਦਿਖਾ ਟੁਰ ਗਏ  
ਆਸਾਂ ਪੂਰੀਆਂ ਹੋਈਆਂ ਨ ਕਿਸੇ ਦੀਆਂ ਦੁਨੀਆਂ ਦੌਲਤਾਂ ਨੂੰ ਖੱਫੇ ਪਾ ਟੁਰ ਗਏ  
ਰਹਿਣਾ ਮਿਲਯਾ ਰੱਜ ਕੇ ਜੱਗ ਤੇ ਨ ਰਹਿਣ ਵਾਸਤੇ ਸੋਚ ਸੁਚਾ ਟੁਰ ਗਏ  
ਕਈ ਛੱਡ ਗਏ ਪਿਛੇ ਨੇਕੀਆਂ ਨੂੰ ਬਹੁਤੇ ਬਦੀਆਂ ਬਦ ਕਮਾ ਟੁਰ ਗਏ  
ਕਈ ਕਰ ਭਲਿਆਈਆਂ ਛੱਡ ਗਏ ਕਈ ਜ਼ਾਲਿਮ ਖਲਕ ਸਟਾ ਟੁਰ ਗਏ

ਮਰ ਗਿਆਂ ਦਾ ਕੋਈ ਨ ਨਾਮ ਨਹੀਂ ਦਾ ਸਿਰਖਾਪਾਂ ਦੀ ਪੰਡ ਉਠਾ ਟੁਰ ਗਏ  
 ਦਿਹ ਜੱਗ ਸਰਾਉਂ ਮੁਸਾਫਿਰਾਂ ਦੀ ਫੇਰੀ ਪਾ ਪਾ ਸ਼ਾਹੁ ਗਦਾ ਟੁਰ ਗਏ  
 ਰਿਹਾ ਕੋਈ ਨ ਸਦਾ ਕਰਤਾਰ ਸਿੰਘ ਚਾਰ ਦਿਨਾਂ ਦੇ ਵਾਜੇ ਬਜਾ ਟੁਰ ਗਏ

ਤਥਾ

ਏਸੇ ਤਰ੍ਹਾਂ ਰਣਜੀਤ ਸਿੰਘ ਜੱਗਅੰਦਰ ਫੇਰੀ ਵਾਂਗ ਵਣਜਾਰਯਾਂ ਪਾਇ ਗਿਆ  
 ਹੈ ਸੀ ਜੀਵ ਕੋਈ ਪਰਤਾਪ ਵਾਲਾ ਚਮਤਕਾਰ ਵਡੇ ਦਿਖਲਾਇ ਗਿਆ  
 ਇਕ ਛੋਟੇ ਜੈਸੇ ਸਰਦਾਰ ਤੋਂ ਜੀ ਬਾਦਸ਼ਾਹ ਪੰਜਾਬ ਕਹਾਇ ਗਿਆ  
 ਰਿਹਾ ਆਪ ਨ ਭਾਵੇਂ ਕਰਤਾਰ ਸਿੰਘ ਨਾਮ ਨੇਕੀ ਦੇ ਨਾਲ ਰਖਾਇ ਗਿਆ

ਮਹਾਰਾਜੇ ਰਣਜੀਤ ਸਿੰਘ ਦੇ ਗੁਣ

ਏਸ ਜੱਗ ਜਹਾਨ ਫਨਾਹ ਅੰਦਰ ਚੰਗੇ ਸ਼ਾਨ ਦਿਖਾਇ ਰਣਜੀਤ ਸਿੰਘ ਨੇ  
 ਸਭ ਰਾਜਯਾਂ ਰਾਣਯਾਂ ਬਾਦਸ਼ਾਹਾਂ ਤੋਂ ਸੋਹਣੇ ਸਾਜਸਜਾਇ ਰਣਜੀਤ ਸਿੰਘ ਨੇ  
 ਇਕ ਮਿਸਲ ਵਿਚੋਂ ਖੜਾ ਹੋਇ ਕਰਕੇ ਉਚੇ ਪਦ ਪਾਇ ਰਣਜੀਤ ਸਿੰਘ ਨੇ  
 ਜ਼ੋਰ ਤੇਗ ਤੇ ਆਪਣੇ ਹੌਂਸਲੇ ਦੇ ਵੈਰੀ ਮਾਰ ਖਪਾਇ ਰਣਜੀਤ ਸਿੰਘ ਨੇ  
 ਦੇਸ ਜੰਮੂ ਕਸ਼ਮੀਰ ਲਦਾਖ ਤਿੱਬਤਸਾਰੇ ਸਿੱਕੇ ਬੈਠਾਇ ਰਣਜੀਤ ਸਿੰਘ ਨੇ  
 ਗੜ੍ਹ ਤੋੜ ਮੁਲਤਾਨ ਕਸੂਰ ਵਾਲੇ ਖਾਨ ਮਾਰ ਨਿਵਾਇ ਰਣਜੀਤ ਸਿੰਘ ਨੇ  
 ਪੰਞੇ ਕਾਬਲ ਦੇਸ ਕੰਧਾਰ ਤੋੜੀ ਮਾਰ ਗਾਜ਼ੀ ਕੰਬਾਇ ਰਣਜੀਤ ਸਿੰਘ ਨੇ  
 ਟਕੇ ਲਏ ਪਠਾਨਾਂ ਤੋਂ ਨਾਲ ਤੇਗਾਂ ਤਾੜ ਝੰਡ ਰਖਾਇ ਰਣਜੀਤ ਸਿੰਘ ਨੇ  
 ਸੈ ਬਰਸਾਂ ਦੇ ਗਦਰ ਤੇ ਪਏ ਰੋਲੇ ਦੇਸ ਵਿਚੋਂ ਮਿਟਾਇ ਰਣਜੀਤ ਸਿੰਘ ਨੇ  
 ਜ਼ੋਰ ਤੇਗ ਦੇ ਕਾਬਲੀ ਰਾਕਸ਼ਾ ਦੇ ਹੱਲੇ ਬੰਦ ਕਰਵਾਇ ਰਣਜੀਤ ਸਿੰਘ ਨੇ  
 ਜ਼ੋਰ ਭਾਜੜਾਂ ਧਾੜਾਂ ਲੁਟੇਰਯਾਂ ਦੇ ਲੋਕਾਂ ਤਾਈਂ ਭੁਲਵਾਇ ਰਣਜੀਤ ਸਿੰਘ ਨੇ  
 ਹੱਠੇ ਹੱਠੇ ਬਣੀਸਿਖਾ ਸ਼ਾਹੀ ਸੀ ਜੋ ਲਈ ਸਭਮਿਲਾਇ ਰਣਜੀਤ ਸਿੰਘ ਨੇ  
 ਰਾਜਅਦਲ ਇਨਸਾਫ਼ਦਾਕਾਇਮਕਰਕੇ ਲੋਕਖੁਸ਼ੀਵਸਾਇ ਰਣਜੀਤ ਸਿੰਘ ਨੇ  
 ਵੈਰ ਮਜ਼ਬ ਦੇ ਪਏ ਚਿਰਾਂ ਦੇ ਜੋ ਦਿਲਾਂ ਵਿਚੋਂ ਉੜਾਇ ਰਣਜੀਤ ਸਿੰਘ ਨੇ  
 ਮੁਸਲਮਾਨ ਹਿੰਦੂ ਸਿਖ ਇਕੋ ਜਹੇ ਅਦਲ ਵਿਚ ਤੁਲਾਇ ਰਣਜੀਤ ਸਿੰਘ ਨੇ  
 ਦੇਸ ਵਿਚੋਂ ਬਰਬਾਦੀਆਂ ਦੂਰ ਕਰਕੇ ਨੇਰ ਰਾਹ ਚਲਾਇ ਰਣਜੀਤ ਸਿੰਘ ਨੇ

# ਸ਼ੇਰੇ ਪੰਜਾਬ

## ਮਹਾਰਾਜੇ ਰਣਜੀਤ ਸਿੰਘ ਖਾਨਦਾਨ ਸਜਰਾ

ਬੁੱਢਾ ਸਿੰਘ

ਚੰਦਾ ਸਿੰਘ

ਨੌਧ ਸਿੰਘ

( ਸੰਧਾਵਾਲੀਆਂ ਦਾ ਵੱਡਾ ਹੋਯਾ ਹੈ )

ਚੜ੍ਹਤ ਸਿੰਘ

ਮਹਾਂ ਸਿੰਘ

ਮਹਾਰਾਜਾ ਰਣਜੀਤ ਸਿੰਘ

ਖੜਗ ਸਿੰਘ ਸ਼ੇਰ ਸਿੰਘ ਤਾਰਾ ਸਿੰਘ ਪਸ਼ੋਰਾ ਸਿੰਘ ਕਸ਼ਮੀਰਾ ਸਿੰਘ ਮੁਲਤਾਨ ਸਿੰਘ ਦਲੀ ਪਸ਼ਿੰਘ

ਨੌਨਿਹਾਲ ਸਿੰਘ

1949 ਵਿਚ ਮੋਯਾ]

ਜਗਜੋਧ ਸਿੰਘ ਫਤ੍ਹੇ ਸਿੰਘ

[ਅੰਗਰੇਜ਼ ਲੈ ਗਏ]

ਦਲੀਪ ਸਿੰਘ ਦੀ ਔਲਾਦ

ਇੰਗਲੈਂਡ ਵਿਚ ਹੈ

1840 ਵਿਚ ਮੋਯਾ

ਅਖ਼ਰ ਸਿੰਘ

ਕਿਸ਼ਨ ਸਿੰਘ

ਕੇਸਰ ਸਿੰਘ

ਅਰਜਨ ਸਿੰਘ

ਉੱਤਮ ਸਿੰਘ

ਹਰੀ ਸਿੰਘ

ਪ੍ਰਤਾਪ ਸਿੰਘ

ਦੇਵਾ ਸਿੰਘ

ਸ਼ਾਹਦੇਵ ਸਿੰਘ

ਬਲਦੇਵ ਸਿੰਘ



ਪਰਜਾ ਲਈ ਸਕੂਲ ਤੇ ਤਾਬਖਾਨੇ ਹਸਪਤਾਲ ਖੁਲ੍ਹਾਇ ਰਣਜੀਤ ਸਿੰਘ ਨੇ  
ਰਾਖੀਦੇਸਦੀਲਈ ਪੁਲਸ ਕਾਇਮ ਕਰਕੇ ਧੱਕੇਧੌੜੇਹਟਾਇ ਰਣਜੀਤ ਸਿੰਘ ਨੇ  
ਵਧ ਵਿਕ੍ਰਮਾ ਜੀਤ ਤੋਂ ਹੋਯਾ ਦਾਨੀ ਭੁਖੇ ਨੰਗੇ ਰਿੜਾਇ ਰਣਜੀਤ ਸਿੰਘ ਨੇ  
ਖੁਸ਼ੀ ਹੋਕੇ ਆਪਣੇ ਨੌਕਰਾਂ ਤੋਂ ਚੁਕ ਰਾਜੇ ਬਨਾਇ ਰਣਜੀਤ ਸਿੰਘ ਨੇ  
ਦਾਇਰੇਮੰਦਰਾਂ ਮਸਜਿਦਾਂ ਹਜਰਯਾਂ ਨੂੰ ਪਿੰਡ ਮੁਆਫ਼ ਦੁਵਾਇ ਰਣਜੀਤ ਸਿੰਘ ਨੇ  
ਏਥੇ ਕਿਸ ਤਰ੍ਹਾਂ ਗਿਣਾਂ ਕਰਤਾਰ ਸਿੰਘਾ ਜੋ ਕੰਮ ਨਿਬਾਹਿ ਰਣਜੀਤ ਸਿੰਘ ਨੇ

ਮਹਾਰਾਜੇ ਰਣਜੀਤ ਸਿੰਘ ਦਾ ਪਰਵਾਰ

ਭਗਵਾਨ ਭਾਰਾ ਰਣਜੀਤ ਸਿੰਘ ਸੀ ਛੱਡ ਗਿਆ ਉਹ ਬਾਗ ਪਰਵਾਰ ਪਿਛੇ  
ਪੁਤ੍ਰ ਸੱਤ ਸੋਹਣੇ ਵਿਚ ਗਿਣਤੀ ਦੇ ਕਈ ਪੋਤਰੇ ਭੀ ਹੋਣਹਾਰ ਪਿਛੇ  
ਤੀਹ ਰਾਣੀਆਂ \*ਬਿਨ੍ਹਾਂ ਨਕੋਣ ਸਮਝੋ ਖਿੜੀ ਛੱਡ ਗਿਆ ਗੁਲਜ਼ਾਰ ਪਿਛੇ

\*੧. ਮਹਾਰਾਣੀ ਮਤਾਬ ਕੌਰ ਜੈ ਸਿੰਘ ਘਨੀਏ ਦੀ ਪੋਤਰੀਜੋ ੧੭੯੬ ਈਸਵੀ ਨੂੰ ਵਿਆਹੀ  
ਤੇ ੧੮੧੩ ਈਸਵੀ ਨੂੰ ਮਰ ਗਈ। ੨. ਰੂਪ ਕੌਰ ਸੈਦ ਮਾਮੂਦ ਵਾਲੇ ਜੈ ਸਿੰਘ ਦੀ ਧੀ ੧੮੧੫  
ਈਸਵੀ ਵਿਚ ਵਿਆਹੀ ਤੇ ੧੮੭੮ ਈਸਵੀ ਵਿਚ ਮੋਈ। ੩. ਲੱਛਮੀ ਦੇਸਾ ਸਿੰਘ ਵੱਡ ਪੱਗੀਏ  
ਦੀ ਧੀ ੧੮੨੦ ਈਸਵੀ ਵਿਚ ਵਿਆਹੀ ੧੮੬੭ ਵਿਚ ਮੋਈ। ੪. ਰਜਬਸੋ ਤੇ ੫. ਮਹਿਤਾਬ ਕੌਰ  
ਰਾਜੇ ਸੰਸਾਰ ਚੰਦ ਦੀਆਂ ਧੀਆਂ। ੬. ਗੁਲਬਹਾਰ ੧੮੩੩ ਈਸਵੀ ਨੂੰ ਵਿਆਹੀ ੧੮੬੩ ਈਸਵੀ  
ਨੂੰ ਲਾਹੌਰ ਗੁਜਰ ਗਈ। ੭. ਰਾਮ ਦੇਵੀ ਕੌਰ ਸਿੰਘ ਦੀ ਧੀ। ੮. ਹਰਦੇਈ ਕਰਮ ਸਿੰਘ ਛੀਨੇ ਦੀ  
ਧੀ। ਮਹਾਰਾਣੀ ਜਿੰਦ ਕੌਰ ਚਾਚਰ ਪਿੰਡ ਜ਼ਿਲਾ ਗੁਜਰਾਂਵਾਲੇ ਮੱਠਾ ਸਿੰਘ ਔਲਖ ਜੱਟ ਦੀ ਧੀ।  
ਬਦਕਿਸਮਤ ਮਹਾਰਾਜੇ ਦਲੀਪ ਸਿੰਘ ਦੀ ਮਾਤਾ। ੧੦. ਰਾਣੀ ਦੇਵੀ ਨਕੋਡੇ ਵਜ਼ੀਰ ਜਸਵਾਂ ਜ਼ਿਲੇ  
ਹੁਸ਼ਿਆਰਪੁਰ ਵਾਲੇ ਦੀ ਧੀ। ੧੧. ਰਤਨ ਕੌਰ ਤੇ ੧੨. ਦਯਾ ਕੌਰ ਗੁਜਰਾਤ ਵਾਲੇ ਸਾਹਿਬ ਸਿੰਘ  
ਭੰਗੀ ਦੀਆਂ ਔਰਤਾਂ ਜੋ ਸਾਹਿਬ ਸਿੰਘ ਦੀ ਮੌਤ ਪਿਛੋਂ ਮਹਾਰਾਜਾ ਨੇ ਆਪਣੇ ਘਰ ਪਾ ਲਈਆਂ ਸਨ।  
੧੩. ਚੰਦ ਕੌਰ ਜੈ ਸਿੰਘ ਚੇਨ ਪੁਰੀਏ ਜ਼ਿਲਾ ਅੰਮ੍ਰਿਤਸਰ ਦੀ ਧੀ ੧੮੧੫ ਈਸਵੀ ਵਿਚ ਵਿਆਹੀ  
੧੮੪੦ ਵਿਚ ਮੋਈ। ੧੪. ਮਤਾਬ ਕੌਰ ਚੌਧਰੀ ਸੁਜਾਨ ਮੱਲ੍ਹੇ ਜ਼ਿਲਾ ਗੁਰਦਾਸ ਪੁਰ ਵਾਲੇ ਦੀ ਧੀ  
੧੮੨੨ ਈਸਵੀ ਵਿਚ ਵਿਆਹੀ ੧੮੭੮ ਈਸਵੀ ਨੂੰ ਮੋਈ। ੧੫. ਸੁਜਾਨ ਕੌਰ ਸੂਬਾ ਸਿੰਘ ਰਲਵਈ  
ਦੀ ਧੀ ੧੮੩੨ ਵਿਚ ਵਿਆਹੀ ਤੇ ੧੮੭੯ ਵਿਚ ਮੋਈ। ੧੬. ਗੁਲਾਬ ਕੌਰ ਜਗਦਯਾਂ ਵਾਲੀ ੧੮੩੬  
ਈਸਵੀ ਨੂੰ ਮੋਈ ੧੭ ਹਰਦੇਵੀ ਚੌਧਰੀ 'ਰਾਮ' ਦੀ ਧੀ ਅਟੱਲ ਗੜ੍ਹ ਜ਼ਿਲਾ ਗੁਰਦਾਸ ਪੁਰ (ਸਤੀ ਹੋਈ)  
੧੮. ਰਾਜ ਦੇਵੀ ਪਦਮਾ ਰਾਜਪੂਤ ਦੀ ਧੀ (ਸਤੀ ਹੋਈ) ੧੯. ਦਬਨੋ ਦੇਵ ਵਟਾਲੇ ਵਾਲੀ ਸੰਧੂ  
ਭਰੀ ਦੀ ਧੀ (ਸਤੀ ਹੋਈ) ੨੦. ਰਾਣੀ ਭਰੀ ਸੁਘੜ ਚੰਦ ਮੰਡੀ ਵਾਲੇ ਦੀ ਧੀ ੨੧. ਮੇਦਨੇ  
ਬਜਰੂੜ ਵਾਲੀ ੨੨. ਦੱਖਣੋ ਗੁਗੜੀ ਵਾਲੀ ੨੩. ਦੌਲੀ ਚੰਬੇ ਵਾਲੀ ੨੪. ਮਤਾਬ ਕੌਰ  
ਗਾਧੜੀ ਵਾਲੀ ਰਾਜੇ ਕਟੋਚ ਵਾਲੇ ਦੀ ਧੀ (ਸਤੀ ਹੋਈ) ੨੫. ਰਵੇਲੀ ੨੬. ਦਰੋਪਤੀ ੨੭.  
ਆਸ ਕੌਰ ੨੮. ਸਮਾ ਕੌਰ (ਦੇਵਕੀ ਅੰਤੋ ਪਿੰਡ ਵਾਲੀ (੩੦. ਜੇਥੋ ਆਦਿਕ।

ਮਾਲ ਮੁਲਕ ਬੇਅੰਤ ਕਰਤਾਰ ਸਿੰਘਾ ਜੰਗੀ ਸਾਜ਼ ਸਾਮਾਨ ਅਪਾਰ ਪਿਛੇ

ਮਹਾਰਾਜੇ ਰਣਜੀਤ ਸਿੰਘ ਦੇ ਰਾਜ ਦਾ ਇਲਾਕਾ

ਹੋਯਾ ਬੜੇ ਪ੍ਰਤਾਪ ਤੇ ਤੇਜ਼ ਵਾਲਾ ਬਾਦਸ਼ਾਹੀ ਨੂੰ ਕਾਇਮ ਕਰਾਇ ਗਿਆ  
ਸਲਤਨਤ ਹੋਈ ਭਾਰੀ ਖਾਲਸੇ ਦੀ ਧੁੰਮਾਂ ਵਿਚ ਜਹਾਨ ਦੇ ਪਾਇ ਗਿਆ  
ਦੱਖਣ ਪੂਰਬੋਂ ਲੈ ਸਤਿਲੁਜ ਤੋਂ ਸੱਖਰ ਸਿੰਧ ਤੇ ਹੁਕਮ ਚਲਾਇ ਗਿਆ  
ਬੰਨੂ, ਟਾਂਕ, ਕੋਹਾਟ, ਪਸ਼ੋਰ ਮਿਚਨੀ ਪੱਛਰ ਵਲ ਸਿਰਹੰਦ ਬਨ੍ਹਾਇ ਗਿਆ  
ਲੈ ਕੇ ਅਟਕ ਦੇ ਪੱਛਮੋਂ ਵੱਲ ਉਤਾਰ ਲੱਦਾਖ ਤੇ ਬੰਡੇ ਝੁਲਾਇ ਗਿਆ  
ਕਸ਼ਮੀਰ, ਕੁਲੂ ਤੇ ਸੁਕੇਤ ਮੰਡੀ ਪੂਰਬ ਵੱਲ ਸੀ ਘੋੜੇ ਦੁੜਾਇ ਗਿਆ  
ਇਕ \*ਲੱਖਪੈਂਤਾਲੀ ਹਜ਼ਾਰ ਹਮਝੇ ਮੁਰੱਬਾ ਮੀਲ ਵਿਚ ਰਾਜ ਕਮਾਇ ਗਿਆ  
ਏਨੇਦੇਸ ਦੇ ਵਿਚ ਕਰਤਾਰਸਿੰਘਾ ਨਵਾਂ ਰਾਜ ਕਰ ਕਾਇਮ ਠਹਿਰਾਇਗਿਆ

ਮਹਾਰਾਜੇ ਦੀ ਆਮਦਨ

ਜਿੰਦੀ ਆਮਦਨ ਓਤਨਾ ਖਰਚ ਕਰਦਾ ਹੈਸੀ ਬੜਾ ਦਲੇਰ ਦਾਤਾਰ ਭਾਈ  
ਸਾਰੀ ਆਮਦਨ ਤਿੰਨ ਕ੍ਰੋੜ ਸਮਝੇ ਚੋਵੀ ਲੱਖ ਪਝੰਤਰ ਹਜ਼ਾਰ ਭਾਈ  
ਏਸ ਬੋਹੜੀ ਜੰਗੀ ਆਮਦਨ ਅੰਦਰ ਵਰੀਆਂ ਬਰਕਤਾਂ ਬਹੁਤ ਕਰਤਾਰ ਭਾਈ  
ਸਾਰੇ ਬਾਦਸ਼ਾਹ ਤੇ ਰਾਜੇ ਰਾਣਿਆਂ ਤੋਂ ਸੇਭਾ ਵੱਧ ਸੀ ਵਿਚ ਦਰਬਾਰ ਭਾਈ  
ਕਿਸੇ ਗੱਲ ਦਾ ਕਿਤੇ ਸੀ ਨਹੀਂ ਝੁੰਘਾਟਾ ਸ਼ਾਨ ਸ਼ੌਕਤਾਂ ਬੇਸ਼ੁਮਾਰ ਭਾਈ  
ਸ਼ਾਹ ਸਾਜ਼ ਸਾਮਾਨ ਕਰਤਾਰ ਸਿੰਘਾ ਵਧ ਸਭ ਤੋਂ ਗੁਣੇ ਹਜ਼ਾਰ ਭਾਈ

†ਉਤ੍ਰ ਅਤੇ ਉਤ੍ਰ ਪੂਰਬ ਵੱਲ ਕੋਹ ਹਿੰਦੂਕਸ਼ ਤੇ ਤਿੱਬਤ ਦੇ ਪਹਾੜ ਅਰਥਾਤ ਅਸਮਾਨੀ  
ਖੈਲ ਦੀਆਂ ਪਹਾੜੀਆਂ ਤੋਂ ਚੱਲਕੇ ਦਰਯਾਇ ਸਤਲੁਜ ਦੇ ਦਹਾਨੇ ਤੱਕ ਪੱਛਮ ਤੇ ਦੱਖਣ  
ਪੱਛਮ ਅਸਮਾਨੀ ਖੈਲ ਦੀਆਂ ਪਹਾੜੀਆਂ ਤੋਂ ਚੱਲ ਕੇ ਖੈਬਰ ਅਤੇ ਸੁਲੇਮਾਨ ਪਹਾੜ ਦੇ  
ਸਿਲਸਿਲੇ ਵਿਚ ਦੀ ਮਟਨ ਕੋਟ ਅਤੇ ਰੁਜ਼ਹਾਨ ਦੇ ਲਾਗੇ ਦਰਯਾਇ ਸਿੰਧ ਤੱਕ ਨਾਲ ਜਾ  
ਮਿਲਦਾ ਸੀ ਓਧਰੋਂ ਪੂਰਬ ਤੇ ਦੱਖਣ ਪੂਰਬ ਦਰਯਾਇ ਸਤਿਲੁਜ ਦੇ ਚਸ਼ਮੇ ਤੋਂ ਸ਼ੁਰੂ ਹੋ ਕੇ  
ਦਰਯਾਇ ਸਿੰਧ ਅਤੇ ਸਤਿਲੁਜ ਦੇ ਸੰਘਮ ਤੱਕ ਜਿਸਦਾ ਘੇਰਾ ੧੪੫੦੦ ਮੀਲ ਮੁਰੱਬਾ ਸੀ।  
ਇਲਾਨ ਦੀ ਹਿਸਟਰੀ ਔਫ਼ ਦੀ ਪੰਜਾਬ ਸਫਾ ੧੩੯।

\*ਦੇਖੋ ਨਕਲ ਸਟੇਨ ਬਚ।

†ਮਹਾਰਾਜ ਦੇ ਮਰਨ ਵੇਲੇ ਖਜ਼ਾਨੇ ਵਿਚ ਅੱਠ ਕਰੋੜ ਨਕਦ ਜਮਾਂ ਸੀ [ਸਟੇਨ ਬਚ]

ਗੁਰਦੁਆਰਿਆਂ, ਡੇਰਿਆਂ, ਮੰਦਰਾਂ ਨੂੰ ਦਾਇਰੇ ਮਸਜਿਦਾਂ ਕਰ ਸੁਮਾਰ ਸਮਝੇ  
ਖੁਲੇਦਿਲਸੀ ਬਖਸ਼ਸ਼ਾਂਨਿੱਤ ਕਰਜਾ ਗਿਣਤੀ ਜਿਨ੍ਹਾਂਦੀਨਹੀਂ ਅਪਾਰ ਸਮਝੇ  
ਪੱਕੀ ਤੌਰ ਜਾਗੀਰਾਂ ਦੇਇ ਰੱਖੀਆਂ ਜੋ ਵੀਹ ਲੱਖ ਸਾਲਨਾ ਵਿਚਾਰ ਸਮਝੇ  
ਦਾਨ ਪੁਨ ਬੇਅੰਤ ਕਰਤਾਰ ਸਿੰਘਾ ਸਦਾ ਕਰਦਾ ਧਰਮ ਦੀ ਕਾਰ ਸਮਝੇ

ਫੌਜਾਂ

ਓਸ ਵਕਤ ਗੁਵਾਂਦੀ ਜੋ ਤਾਕਤਾਂ ਸਨ ਫੌਜ ਸਭ ਤੋਂ ਵਡੀ ਸਰਕਾਰ ਦੀ ਸੀ  
ਵੱਜਾ ਸ਼ਾਨ ਪੈਦਲ ਅਸਵਾਰਾਂ ਦਾ ਸੀ ਕੋਈ ਤਾਕਤ ਦਮ ਨ ਮਾਰਦੀ ਸੀ  
ਗਿਣਤੀ ਬਾਨਵੇਂ ਹਜ਼ਾਰ ਸੀ ਪੈਦਲਾਂ ਦੀ ਕੌਮ ਕੋਈ ਨ ਸਿਰ ਉਭਾਰਦੀ ਸੀ  
ਅੱਠ ਸੌ ਇਕੱਤੀ ਹਜ਼ਾਰ ਸਮਝੇ ਇਹ ਗਿਣਤੀ ਘੋੜ ਅਸਵਾਰ ਦੀ ਸੀ  
ਫੌਜ ਏਤਨੀ ਜੰਗੀ ਸਾਮਾਨ ਸਣੇ ਹੁਕਮ ਵਿਚ ਰਹਿ ਸਮਾਂ ਗੁਜ਼ਾਰਦੀ ਸੀ  
ਸਿੱਖ ਫੌਜ ਤੋਂ ਤਦੋਂ ਕਰਤਾਰ ਸਿੰਘਾ ਡਰਦੀ ਕੁਲ ਤਾਕਤ ਸੰਸਾਰ ਦੀ ਸੀ

ਛਾਉਣੀਆਂ

ਸਾਰੇ ਦੇਸ ਪੰਜਾਬ ਦੇ ਚੌਂਹ ਪਾਸੀਂ ਹੈਸੀ ਫੌਜ ਸਰਕਾਰ ਬੈਠਾਇ ਰਖੀ  
ਪਾਈਆਂ ਛੋਣੀਆਂ ਦੇਸ ਦੇ ਵਿਚ ਸਾਰੇ ਲੋੜ ਵੰਦੀ ਜੋ ਥਾਂ ਦਬਾਇ ਰਖੀ  
ਗਿਣਤੀ ਵਿਚ \*ਪਚਵੰਜਾ ਵੱਡੀਆਂ ਸਨ ਫੌਜ ਸਭ ਥਾਂ ਵੰਡ ਵੰਡਾਇ ਰਖੀ  
ਠਾਣੇ ਚੌਂਕੀਆਂ ਬਹੁਤ ਕਰਤਾਰ ਸਿੰਘਾ ਜੰਗੀ ਤਾਕਤ ਬਹੁਤ ਵਧਾਇ ਰਖੀ

\*ਜਮਰੌਦ, ਪਸ਼ਾਵਰ, ਮਿਚਨੀ, ਬੁਰਜ ਹਰੀ ਸਿੰਘ, ਕਿਲ੍ਹਾ ਸ਼ਿਕਰ ਗੜ੍ਹ ਚਾਰਸਦਾ, ਮਰਦਾਨਾ  
ਨੁਸ਼ਹਿਰਾ ਜਹਾਂਗੀਰਾ, ਕੋਹਾਟ, ਬੰਨੂ ਟਾਂਕ ਮਿੱਠਾ ਟਵਾਣਾ, ਟਕੋ ਮਠਨ, ਰੋਜ਼ਾਨਾ,  
ਸੱਯਦ ਵਾਲ, ਸੰਘੋਰ, ਪਿੰਡ ਦਾਦਨ ਖਾਨ, ਰੋਹਤਾਸ, ਅਟਕ, ਹਜ਼ਰੋ, ਘੋਬੀ ਇਲਾਕਾ, ਪੰਜਾ ਸਾਹਿਬ,  
ਰਾਵਲ ਪਿੰਡੀ, ਹਰੀ ਪੁਰ ਹਜ਼ਾਰਾ, ਮੁਜ਼ੱਫਰਾਬਾਦ, ਕਸ਼ਮੀਰਾ, ਗਿਲਗਿਤ, ਲੱਦਾਖ, ਹਸੁਰਾ ਜੰਮੂ,  
ਸਯਾਲੋਂ ਕੋਟ, ਪੁਣਫ, ਭਿੰਡਰ, ਰਿਆਸੀ, ਗੁਜਰਾਤ ਕੁੰਰਾਹ, ਵਜ਼ੀਰਾ ਬਾਦ, ਰਾਮ ਨਗਰ, ਗੁਜਰਾਂ  
ਵਾਲਾ ਲਾਹੌਰ, ਅੰਮ੍ਰਿਤਸਰ, ਮਜੀਠਾ, ਕਸੂਰ, ਕਪੂਰਥਲਾ, ਸੁਲਤਾਨ ਪੁਰ, ਸੱਯਦ ਘੋਰ ਦੀਆਂ  
ਪਹਾੜੀਆਂ ਚੰਡਾ ਦੀਆਂ ਪਹਾੜੀਆਂ, ਜਲੰਧਰ, ਕਾਂਗੜਾ, ਕੁਲੂ, ਤ੍ਰਿਲੋਕ ਨਾਥ ਦੀਆਂ  
ਪਹਾੜੀਆਂ, ਦੀਨਾ ਨਗਰ, ਫਿਲੌਰ।

ਹਰ ਛਾਉਣੀ ਅੰਦਰ ਤੋਪਾਂ ਰੱਖੀਆਂ ਸਨ ਵੇਖ ਲੋੜ ਤੇ ਸਮੇਂ ਅਨੁਸਾਰ ਭਾਈ  
ਤਿੰਨ ਸੌ ਅਠਤਾਲੀ ਤਾਂ ਵਡੀਆਂ ਸਨ ਦੂਰ ਜਾਵੇਦੀ ਜਿਨ੍ਹਾਂ ਦੀ ਸਾਰ ਭਾਈ  
ਚਾਰ ਸੌ ਸਨ ਹਲਕੀਆਂ ਵਿਚ ਗਿਣਤੀ ਘੁੜਨੈਲੀ ਤੇ ਸੁਤਰੀ ਸਾਰ ਭਾਈ  
ਤੇ ਜੰਜੈਲਾਂ, ਜੰਬੂਰਯਾਂ ਅੰਤ ਨਹੀਂ ਸੀ ਬੇਅੰਤ ਸਨ ਹੋਰ ਹਥਯਾਰ ਭਾਈ  
ਤੋਪ ਭੰਗੀਆਂ ਵਾਲੀ ਤੇ ਕੜੇ ਖਾਂ ਜੀ ਰਾਮ ਬਾਨ ਦੁੰਬੇ ਖਾਨ ਭਾਰ ਭਾਈ  
ਜੇਗਿ ਬਿਜਲੀ ਤੇ ਫਤ੍ਹੇ ਜੰਗ ਸਮਝੇ ਜੰਗ ਨਸ਼ਰਤ ਕਰੇ ਸੁਮਾਰ ਭਾਈ  
ਜ਼ਫਰ ਜੰਗ ਅਤੇ ਲੈਲਾਨ ਨਾਮੀ ਮਾਲ ਸਮਝ ਲਵੇ ਆਤਸ਼ਬਾਰ ਭਾਈ  
ਕਈ ਨਵੀਆਂ ਅਤੇ ਪੁਰਾਨੀਆਂ ਸਨ ਹੋ ਰਹੀਆਂ ਸਨ ਕਈ ਤੱਯਾਰ ਭਾਈ  
ਲਹਿਣਾ ਸਿੰਘ ਸਰਦਾਰ ਮਜੀਠੀਏ ਜਹੇ ਬਣਵਾ ਰਹੇ ਸਨ ਹੁਸ਼ਯਾਰ ਭਾਈ  
ਤੋਪਖਾਨੇ ਦੇ ਜ਼ੋਰ ਕਰਤਾਰ ਸਿੰਘਾ ਲਿਆ ਰਾਜ ਸਰਕਾਰ ਪਸਾਰ ਭਾਈ

ਮਹਾਰਾਜ ਦੇ ਵਡੇ ਵਡੇ ਜਰਨੈਲਾਂ ਦਾ ਨਾਮ

ਹਰੀ ਸਿੰਘ ਤੇ ਮੋਹਕਮ ਚੰਦ ਪਹਿਲਾਂ ਸ਼ਾਮ ਸਿੰਘ ਬਲੀ ਸਰਦਾਰ ਸੀ ਜੀ  
ਤੇਜਾਸਿੰਘ ਦੀਵਾਨ ਚੰਦਬਿਸ਼ਨ ਸਿੰਘ ਜੀ ਜੁਵਾਲਾ ਸਿੰਘ ਵਡਾ ਖ਼ਬਰਦਾਰ ਸੀ ਜੀ  
ਪੱਟੀ ਵਾਲਾ ਜਰਨੈਲ ਪਰਤਾਪ ਸਿੰਘ ਸੀ ਪੈਵੰਦਾ ਗੁਲਾਬ ਸਿੰਘ ਸਾਰ ਸੀ ਜੀ  
ਧੌਂਕਲ ਸਿੰਘ ਜਰਨੈਲ ਗੁਰਦਿਤ ਸਿੰਘ ਭੀ ਮਹਿਤਾਬ ਸਿੰਘ ਬੜਾ ਹੁਸ਼ਯਾਰ ਸੀ ਜੀ  
ਮਾਨ ਸਿੰਘ ਜਰਨੈਲ ਗੁਲਾਬ ਸਿੰਘ ਨੂੰ ਕਲਕੱਤੀਆ ਕਹਿਣ ਉਚਾਰ ਸੀ ਜੀ  
ਕਿਸ਼ਨ ਸਿੰਘ ਅਤੇ ਮੇਵਾ ਸਿੰਘ ਜਾਣੇ ਇਲਾਹੀ ਬਖਸ਼ਿਸ਼ੇ ਜਥੇਦਾਰ ਸੀ ਜੀ  
ਜਰਨੈਲ ਵੈਂਨਤੂਰਾ ਤੇ ਐਬੂਟੈਬਲ ਤੇ ਇਲਾਰਡ ਕੋਰਟ ਚਾਰ ਸੀ ਜੀ  
ਵੈਂਨ ਕੋਰਟ ਆਦਿ ਕਰਤਾਰ ਸਿੰਘਾ ਵਿਚੇ ਹਾਰਲਨ ਕਰੇ ਸੁਮਾਰ ਸੀ ਜੀ

ਮੋਟੇ ਮੋਟੇ ਸਰਦਾਰਾਂ ਤੇ ਦੀਵਾਨਾਂ ਦੇ ਨਾਮ

ਬੜੇ ਬੜੇ ਫੌਜੀ ਸਰਦਾਰ ਹੈਸਨ ਗਿਣਾਂ ਕਿਸ ਤਰ੍ਹਾਂ ਨਾਮ ਨਿਸ਼ਾਨ ਭਾਈ  
ਨਾਮ ਲਿਖੇ ਨੇ ਖਾਸ ਦਰਬਾਰੀਆਂ ਦੇ ਯਾਦਗਾਰ ਦੇ ਲਈ ਪਛਾਨ ਭਾਈ  
ਲਹਿਣਾ ਸਿੰਘ ਦੇਸਾ ਸਿੰਘ ਅਮਰ ਸਿੰਘ ਸੀ ਇਹ ਮਜੀਠੀਏ ਕਰੇ ਸਿਆਨ ਭਾਈ  
ਲਹਿਣਾ ਸਿੰਘ ਵਡਾ ਅਕਲਮੰਦ ਹੈਸੀ ਅਮਰਸਿੰਘ ਭੀ ਬੜਾ ਬਲਵਾਨ ਭਾਈ

ਲਹਿਣਾ ਸਿੰਘ ਤੇ ਚੇਤਸਿੰਘ ਅਰਜਸਿੰਘ ਭੀਬੁਧਸਿੰਘ ਸੂਰਾ ਲਿਹੋ ਮਾਨ ਭਾਈ  
 ਸੰਧਾਂ ਵਾਲੀਏ ਇਹ ਸਰਦਾਰ ਹੈਸਨ ਸਰਕਾਰ ਦਾ ਸੀ ਮਾਨਦਾਨ ਭਾਈ  
 ਅਤਰ ਸਿੰਘ ਮਜੀਠੀਆ ਸਿੰਘਾ ਹੁਕਮਾ ਜਿਨੂੰ ਚਿਮਨੀ ਆਖ ਬੁਲਾਨ ਭਾਈ  
 ਨਿਹਾਲਸਿੰਘਸੁਦਾਰਅਟਾਰੀਵਾਲਾਆਹਲੂਵਾਲੀਆਨਿਹਾਲਸਿੰਘਜਾਨ ਭਾਈ  
 ਜੁਵਾਹਿਰਸਿੰਘਸੁਖਾਸਿੰਘਅੰਮ੍ਰਿਤਸਰੀ ਅਤੇ ਭੱਯਾ ਖੁਸ਼ਹਾਲਸਿੰਘ ਠਾਨ ਭਾਈ  
 ਸ਼ਰਸਿੰਘ, ਗੁਲਾਬਸਿੰਘ, ਚਤਰ ਸਿੰਘ ਜੋਇਹ ਅਟਾਰੀ ਦੇ ਬਲੀ ਮਹਾਨ ਭਾਈ  
 ਫੜੇ ਸਿੰਘ ਹੈਸੀ ਆਹਲੂਵਾਲੀਆ ਜੀ ਅਤੇ ਕਾਲਯਾ ਵਾਲਾ ਸਿੰਘਾਨ ਭਾਈ  
 ਸ਼ਾਮ ਸਿੰਘ ਸਰਦਾਰ ਪਸ਼ੋਰੀਆਂ ਜੋ ਭਾਗ ਸਿੰਘ ਸੀ ਮਰਦ ਮੈਦਾਨ ਭਾਈ  
 ਮੀਆਂ ਪ੍ਰਿਥੀਸਿੰਘਤੇਕੁਲਦੀਪਸਿੰਘਭੀ ਮਿਸ਼ਰਲਾਲ ਸਿੰਘ ਬੁੱਧ ਨਦਾਨ ਭਾਈ  
 ਇਮਾਮ ਦੀਨ, ਫਕੀਰ ਅਜੀਜ਼ ਦੀ ਭੀ ਨੂਰਦੀਨ ਖਲੀਫਾ ਲਿਖਾਨ ਭਾਈ  
 ਮਜ਼ਹਰ ਅਲੀ ਅਤੇ ਗੋਸੇ ਖਾਨ ਸਮਝੇ ਹੋਰ ਕਈ ਹੈਸਨ ਮੁਸਲਮਾਨ ਭਾਈ  
 ਜੋਧਾ ਰਾਮ ਅਜੁਧਯਾ ਪਸ਼ਾਦ ਜੈਸੇ ਤੇ ਦੀਵਾਨ ਚੰਦ ਜਹੇ ਬੁਧਵਾਨ ਭਾਈ  
 ਸਾਉਣਮੱਲ ਤੇ ਰਾਇਅਮੀਰਚੰਦ ਭੀ ਰਤਨਚੰਦ ਦਾੜੀ ਜਿਧਾ ਸ਼ਾਨ ਭਾਈ  
 ਦੀਨਾ ਨਾਥ ਵਰਗੇ ਕਰਤਾਰ ਸਿੰਘ ਹੈਸਨ ਹੋਰ ਕੀਹ ਕਰਾਂ ਬਿਆਨ ਭਾਈ

ਦਰਬਾਰੀ ਰਾਜੇ

ਧਯਾਨ ਸਿੰਘ ਤੇਰਾਜਾ ਗੁਲਾਬਸਿੰਘਸੀ ਤੀਜਾਨਾਲਸੁਚੇਤਸਿੰਘ ਸਾਰ ਸਮਝੇ  
 ਹੀਰਾ ਸਿੰਘਸੀ ਬੇਟਾ ਧਯਾਨ ਸਿੰਘ ਦਾ ਟੱਬਰ ਰਲਯਾ ਸਾਰਾ ਵਿਚਾਰ ਸਮਝੇ  
 ਇਹਨਾਂ ਪਹਿਲਾਂ ਹੀ ਹਾਜ਼ਰੀ ਸਾਂਭਲਈ ਵਧ ਗਏ ਸਨ ਵਿਚ ਦਰਬਾਰ ਸਮਝੇ  
 ਸਿੱਖ ਰਾਜ ਦੀਆਂ ਜੜ੍ਹਾਂ ਵਿਚ ਲਗੇ ਘਮੋਈ ਦੀ ਤਰ੍ਹਾਂ ਹੁਸ਼ਯਾਰ ਸਮਝੇ  
 ਇਹਨਾਂ ਵਿਚੋਂ ਸੁਚੇਤ ਸਿੰਘਰਿਹਾ ਚੰਗਾਹੋਯਾ ਨਿਮਕ ਹਲਾਲ ਅਪਾਰ ਸਮਝੇ  
 ਸਿੰਘ ਰਾਜ ਦਾ ਬਾਕੀ ਕਰਤਾਰ ਸਿੰਘਾ ਬੇੜਾ ਡੋਬ ਗਏ ਮੰਝਧਾਰ ਸਮਝੇ

ਵਾਕ ਕਵੀ

ਹੈ ਪੁਸਤਕ ਆਣ ਅਖੀਰ ਪਹੁੰਚੀ ਨ ਹੁਣ ਹੋਰ ਵਧਾ ਵਧਾਇ ਜਾਵਣ

ਘਮੋਈ ਇਕ ਬੂਟੀ ਹੁੰਦੀ ਹੈ, ਜੋ ਹਰੇ ਭਰੇ ਅਤੇ ਟਹਿਕਦੇ ਦਰਖਤ ਦੀਆਂ ਜੜ੍ਹਾਂ ਵਿਚ  
 ਉੱਗਾ ਕੇ ਦਰਖਤ ਨੂੰ ਸੁਕਾ ਦੇਂਦੀ ਹੈ।

ਜੇ ਕੁਝ ਯੋਗ ਹੋਸੀ ਸਾਰਾ ਲਿਖ ਦਿਤਾ ਬਹੁਤਫੇਲਣੇ ਨਹੀਂ ਫੁਲਾਇ ਜਾਵਣ  
 ਹੁੰਦਾ ਜਾਵੇਦਾ ਪੁਸਤਕ ਬਹੁਤ ਵਡਾ ਅਲੰਕਾਰ ਕੀਹ ਹੋਰ ਖਿਚਾਇ ਜਾਵਣ  
 ਅੱਥੀ ਸਦੀਅੰਦਰਬੀਤੇ ਹਾਲਜਿਹੜੇ ਗਿਣ ਗਿਣ ਕੇ ਕਿਵੇਂ ਲਿਖਾਇ ਜਾਵਣ  
 ਗੁਣ ਦੇਖਹੁਣਕੁਝਸਰਕਾਰਦੇਜੀ ਸਿਹਰਾਂ ਦਰਦ ਭਰਯਾਂ ਵਿਚ ਗਾਇ ਜਾਵਣ  
 ਪੁਸਤਕ ਹੋ ਜਾਇ ਪੂਰੀ ਕਰਤਾਰ ਸਿੰਘਾ ਤਵਾਰੀਖ ਦੇ ਅੰਗਨਿਬਾਹਿ ਜਾਵਣ

ਮਥਾਰਾਜੇ ਰਣਜੀਤ ਸਿੰਘ ਦਾ ਰੂਪ ਰੰਗ ਆਦਿਕ

ਹੋਯਾ ਪੁਰਖ ਵਡੇ ਪਰਤਾਪ ਵਾਲਾ ਹੋਈ ਧੁਰੋਂ ਹੀ ਸਿਹਰ ਅਕਾਲ ਹੈਸੀ  
 ਕੱਦ ਦਰਮਯਾਨਾ ਰੰਗ ਕਣਕ ਭਿੰਨਾ ਮੱਥਾ ਚਮਕਦਾ ਤੇਜ਼ ਕਮਾਲ ਹੈਸੀ  
 ਮੁਛਾਂ ਤਾੜਕੇ ਰੱਖਦਾ ਹਰ ਵੇਲੇ ਦਾੜ੍ਹਾ ਬਹੁਤ ਲੰਮਾ ਇਕ ਢਾਲ ਹੈਸੀ  
 ਉੱਤੇ ਮੁਖ ਦੇ ਚੀਚਕ ਦਾਗ ਹੈਸਨ ਖੁਸ਼ਨਮਾ ਚਿਹਰਾ ਪੁਰ ਜਲਾਲ ਹੈਸੀ  
 ਇਕ ਅੱਖ ਮਾਤਾ ਮਾਰ ਗਈ ਸੀ ਜਦੋਂ ਉਮਰ ਛੋਟੀ ਅਜੇ ਬਾਲ ਹੈਸੀ  
 ਖੁਤੀ ਪੈ, ਥੱਲੇ ਬੈਠ ਗਈ ਨਹੀਂ ਸੀ ਫਬੀ ਹੋਈ ਚੰਗੀ ਚਿਹਰੇ ਨਾਲ ਹੈਸੀ  
 ਦੂਜੀ ਅੱਖ ਮੋਟੀ ਵਡੇ ਰੋਅਬ ਵਾਲੀ ਸਾਹਵੇਂ ਤੱਕਨਾ ਖਰਾ ਮੁਹਾਲ ਹੈਸੀ  
 ਬਾਹਵਾਂ ਲੰਮੀਆਂ ਤੇ ਛਾਤੀ ਬਹੁਤ ਚੌੜੀ ਅਤੇ ਫੁਰਤੀਲੀ ਬੇਮਿਸਾਲ ਹੈਸੀ  
 ਦਿਲ ਸੀਨੇ ਅੰਦਰ ਹੈਸੀ ਬਹੁਤ ਵਡਾ ਸ਼ੇਰ ਮਰਦ ਜਵਾਨ ਬਿਸਾਲ ਹੈਸੀ  
 ਫਤ੍ਹੇ ਰਹੀ ਨਸੀਬ ਕਰਤਾਰ ਸਿੰਘਾ ਰੱਬ ਬਖਸ਼ਯਾ ਬੜਾ ਇਕਬਾਲ ਹੈਸੀ

ਸੁਭਾਵ

ਬੜਾ ਨਰਮ ਸੁਭਾਵ ਸੀ ਦਰਦ ਵਾਲਾ ਬੇਵਜ੍ਹਾ ਨ ਹਠ ਰਖਾਵੇਦਾ ਸੀ  
 ਦਰਦ ਕਿਸੇ ਦਾ ਵੇਖ ਨ ਝੱਲਦਾ ਸੀ ਕਿਸੇ ਤਈਂ ਨ ਦਿਲੋਂ ਦੁਖਾਵੇਦਾ ਸੀ  
 ਹੈਸੀ ਅਸਲੋਂ ਬੜਾ ਲਿਹਾਜ਼ ਖੋਰਾ ਕੌੜਾ ਬੋਲ ਨ ਦਿਲ ਨੂੰ ਢਾਹਵੇਦਾ ਸੀ  
 ਅਹਿਲਕਾਰਾਂ ਦੇ ਵੇਖਕੇ ਐਬ ਕਈ ਖਿਮਾ ਕਰਦਾ ਤੇ ਪੜਦੇ ਪਾਵੇਦਾ ਸੀ  
 ਮੌਕਾ ਦੇਵੇਦਾ ਸੀ ਵਡੇ ਮੁਲਜ਼ਮਾਂ ਨੂੰ ਨੇਕਰਾਹਤੇ ਲਿਆਵਨਾ ਚਾਹਵੇਦਾ ਸੀ  
 ਅੰਗ ਪਾਲ ਤੇ ਦੋਸਤੀ ਰੱਖਦਾ ਸੀ ਖਾਤਰ ਬੜੀ ਮਹਿਮਾਨਾਂ ਕਰਾਵੇਦਾ ਸੀ  
 ਹਾਸਾ ਖੇਡ ਸੀ ਬੜੀ ਪਸੰਦ ਕਰਦਾ ਤਹਿਜ਼ੀਬ ਨ ਹਥੋਂ ਗਵਾਵੇਦਾ ਸੀ  
 ਨਾਲ ਵੈਰੀਆਂ ਭੀ ਭਲਿਆਈ ਕਰ ਕਰ ਕਦੇ ਨਹੀਂ ਅਹਿਸਾਨ ਜਤਾਵੇਦਾ ਸੀ

ਬੜੇ ਸ਼ੀਲ ਸੁਭਾਵ ਦੇ ਵਿਚ ਹੋਸੀ ਹੰਕਾਰ ਦੇ ਵਿਚ ਨ ਆਵੇਦਾ ਸੀ  
ਇਹ ਸਭ ਇਕਬਾਲ ਕਰਤਾਰ ਸਿੰਘਾ 'ਸਤਿਗੁਰ' ਦੀ ਮਿਹਰ ਸੁਨਾਵੇਦਾ ਸੀ

ਤਥਾ

ਬਹੁਤ ਹਰੀ ਪੁਸ਼ਾਕ ਪਸੰਦ ਕਰਦਾ ਤੇ ਬਣਾਈ ਰੱਖਦਾ ਹੋਸੀ ਸ਼ਾਨ ਵਧ ਕੇ  
ਤੇੜੇ ਕਲਗੀਆਂ ਜਿਗ੍ਹਾ ਸਜਾਵੇਦਾ ਸੀ ਹੋਸੀ ਰਤਨਾਂ ਦਾ ਚਾਹਵਾਨ ਵਧ ਕੇ  
ਚੰਗੇ ਘੋੜੇ ਦਾ ਰੱਖਦਾ ਸ਼ੌਕ ਹੋਸੀ ਖੁਸ਼ ਹੋਵੇਦਾ ਦੇਖ ਜਵਾਨ ਵਧ ਕੇ  
ਸੁੰਦਰਤਾਈ ਨੂੰ ਬਹੁਤ ਪਸੰਦ ਕਰਦਾ ਸਜ ਧਜਦਾ ਰੱਖਦਾ ਧਯਾਨ ਵਧ ਕੇ  
ਏਸੇਲਈ ਦਰਬਾਰ ਦੇ ਵਿਚ ਸੋਹਣੇ ਰੱਖਦਾ ਹੋਸੀ ਅਮੀਰ ਦੀਵਾਨ ਵਧ ਕੇ  
ਦਰਬਾਰ ਦਾ ਸ਼ਾਨ ਕਰਤਾਰ ਸਿੰਘਾ ਤਾਹੀਉਂ ਉੱਚਾ ਸੀ ਵਿਚ ਜਹਾਨ ਵਧ ਕੇ

ਇਕਬਾਲ

ਸੂਰਜਚਮਕਦਾ ਰਿਹਾ ਇਕਬਾਲ ਦਾ ਸੀ ਅੱਖ ਸਾਹਵੇਂ ਨ ਕੋਈਉਠਾ ਸਕਯਾ  
ਫਤੇ ਰਹੀ ਨਸੀਬ ਦੇ ਵਿਚ ਮੁਢੇਂ ਵੇਰੀ ਕੋਈ ਨ ਪੈਰ ਜਮਾ ਸਕਯਾ  
ਸਾਯਾ ਪਿਆ ਸੰਸਾਰ ਦੇ ਵਿਚ ਸਾਰੇ ਦੇਖੀ ਕੋਈ ਨ ਬੁਰਾ ਤਕਾ ਸਕਯਾ  
ਥੋੜ੍ਹਾ ਰਾਜ ਤੇ ਸ਼ਾਨ ਪ੍ਰਤਾਪ ਬਹੁਤਾ ਸਾਨੀ ਕੋਈ ਨ ਹੋਰ ਅਖਵਾ ਸਕਯਾ  
ਜ਼ਿੰਮੀ \*ਰਤਨ ਉਛਾਲਕੇ ਰਹੀ ਦੋਂਦੀ ਸਮਾਂ ਬੁਰਾ ਨ ਸਿਰ ਤੇ ਆ ਸਕਯਾ  
ਦਿਤਾ ਰਾਹ ਦਰਯਾਵਾਂ ਕਰਤਾਰ ਸਿੰਘਾ ਅੜ ਅਟਕ ਭੀ ਨ ਅਟਕਾ ਸਕਯਾ

ਬੀਰਤਾ

ਹੋਸੀ ਪੁਤਲਾ ਬੀਰਤਾ ਹੋਂਸਲੇ ਦਾ ਅੰਖੇ ਵਕਤਾਂ ਵਿਚ ਘਬਰਾਂਦਾ ਨਹੀਂ ਸੀ

\*ਦੇਖੋ ਏਸੇ ਪੁਸਤਕ ਦਾ ਫੁਟ ਨੋਟ ਜਿਸ ਵਿਚ ਕਿ ਮਹਾਰਾਜੇ ਨੂੰ ਮੀਰ ਮੱ-ਨੂੰ ਦਾ ਖਜਾਨਾ  
ਮਿਲਨ ਦਾ ਜ਼ਿਕਰ ਹੈ।

ਇਕ ਵਾਰੀ ਦਰਬਾਰ ਵਿਚ ਕਿਸੇਸਿੰਘ ਨੇ ਮਹਾਰਾਜੇ ਤੋਂ ਸੁਵਾਲ ਕੀਤਾ ਕਿ ਆਪ ਜੀ ਨੇ ਸ਼ਹਿਰਾਂ  
ਵਿਚ ਝਟਕੇ ਦੀਆਂ ਦੁਕਾਨਾਂ ਕਿਉਂ ਨਹੀਂ ਖੁਲ੍ਹਾਈਆਂ ? ਉੱਤਰ ਵਿਚ ਮਹਾਰਾਜੇ ਨੇ ਕਿਹਾ ਕਿ ਮੈਂ  
ਸਿੰਘਾਂ ਵਿਚੋਂ ਬੀਰਤਾ ਦਾ ਗੁਣ ਗੁਵਾਣਾ ਨਹੀਂ ਚਾਹੁੰਦਾ ਤੇ ਮਸਾਲ ਦਿਤੀ ਕਿ ਗਿੱਧ ਹਮੇਸ਼ਾਂ ਮੁਰਦਾ  
ਮਾਸ ਖਾਂਦੀ ਹੈ ਤੇ ਇਤਨੀ ਮੁਰਦਾ ਦਿਲ ਹੈ ਕਿ ਉਹ ਆਪਣੇ ਵਾਸਤੇ ਆਪਣੇ ਆਪ ਚੂਹੀ ਦਾ ਸ਼ਿਕਾਰ  
ਭੀ ਨਹੀਂ ਕਰ ਸਕਦੀ। ਬਹਿਰੀ (ਤੁਰਮਚੀ) ਜੋ ਇਕ ਛੋਟਾ ਜਿਹਾ ਜਾਨਵਰ ਹੈ ਉਹ ਮੁਰਦਾ ਮਾਸ  
ਨਹੀਂ ਖਾਂਦਾ, ਆਪਣੇ ਨਾਲੋਂ ਦੂਣੇ ਵਜੂਦ ਦੇ ਜਾਨਵਰ ਨੂੰ ਸ਼ਿਕਾਰ ਕਰ ਲੈਂਦਾ ਹੈ, ਇਹ ਰਮਜ਼  
ਸੁਣਕੇ ਉਸ ਸਿੰਘ ਦੀ ਤਸੱਲੀ ਹੋ ਗਈ।



ਜੰਗਾਂਭੜਕਯਾਂਦੇ ਵਿਚ ਜਾਇ ਵੜਦਾ ਅੱਗ ਵਰ੍ਹਦੀ ਤੋਂ ਖੌਫ ਖਾਂਦਾ ਨਹੀਂ ਸੀ  
 ਸਦਾ ਹੌਂਸਲਾ ਰੱਖਦਾ ਫੜਦਾਸੀ ਧਾਵਾ ਕਰ ਫਿਰ ਪੈਰ ਹਟਾਵੰਦਾ ਨਹੀਂ ਸੀ  
 ਮੱਥਾ ਡਾਹਕੇ ਸਾਹਮਣੇ ਵੈਰੀਆਂ ਦੇ ਬਿਨ੍ਹਾਂ ਫਤੇ ਕੀਤੇਮੂੰਹ ਭੁਵਾਂਦਾ ਨਹੀਂ ਸੀ  
 ਸਦਾਚੜ੍ਹਦੀਆਂ ਕਲਾਂਵਿਚਰਹਿੰਦਾ ਅੰਕੜਬਣੀ ਤੇ ਹੌਸਲੇ ਢਾਹੁੰਦਾ ਨਹੀਂ ਸੀ  
 ਹੌਲੀ ਖੇਡਦਾ ਵਿਚ ਮੈਦਾਨ ਵੜਕੇ ਕਦੇ ਮੌਤ ਤੋਂ ਜਿੰਦ ਛੁਪਾਂਦਾ ਨਹੀਂ ਸੀ  
 ਜੰਗੀ ਵਿਦਯਾ ਦੇ ਵਿਚ ਮਾਹਿਰ ਹੋਸੀ ਕਦੇਸਮੇਂਨੂੰ ਹਥੋਂ ਖੁੰਝਾਂਦਾ ਨਹੀਂ ਸੀ  
 ਏਨੇ ਹੁਦਯਾਂ ਗੁਣ ਕਰਤਾਰ ਸਿੰਘ ਦਿਲ ਵਿਚ ਹੰਕਾਰ ਰਖਾਂਦਾ ਨਹੀਂ ਸੀ

ਧੀਰਜ

ਹੋਸੀ ਬੜਾਇਕਬਾਲ ਰਣਜੀਤ ਸਿੰਘ ਦਾਮਾਣ ਰੱਖਦਾ ਨਹੀਂਸੀ ਕਾਇ ਭਾਈ  
 ਸਹਿਨ ਸੀਲਤਾ ਸੀ ਵਿਚ ਬੜੀ ਭਾਰੀ ਹਸਮੁਖਾ ਸੀ ਬੜਾ ਸੁਭਾਇ ਭਾਈ  
 ਕਈ ਵਾਰ ਨਿਹੰਗਾਂ ਵਿਰੱਕਤਾਂ ਨੇ ਲੈਣਾ ਜਾਂਦਿਆਂ ਫੜ ਅਟਕਾਇ ਭਾਈ  
 ਵੱਧ ਘੱਟ ਕਈ ਗੱਲਾਂ ਆਖ ਦੇਂਦੇ ਹੱਸ ਛੱਡਦਾ ਸੀਸ ਝੁਕਾਇ ਭਾਈ  
 ਜੋ ਮੰਗਦੇ ਝੱਟ ਦੁਵਾ ਦੇਂਦਾ ਗੁਸਾ ਕਰਦਾ ਨਾਹਿ ਕਦਾਇ ਭਾਈ  
 ਏਸੇ ਤਰ੍ਹਾਂ ਇਕ ਦਿਨ ਸ਼ਿਕਾਰ ਗਿਆ ਇਕ ਖੂਹ ਨੇੜੇ ਪਹੁੰਚਾ ਜਾਇ ਭਾਈ  
 ਬੀਜੇ ਖੇਤ ਵਿਚੋਂ ਘੋੜਾ ਲੰਘਦਾ ਸੀ ਜੱਟ ਆਖਿਆ ਸਲੰਘ ਉਠਾਇ ਭਾਈ  
 ਗਾਲਾਂਕਢਦਾ ਬਹੁਤ ਬਕਵਾਸ ਕਰਦਾ ਸੁਣ ਸੁਣ ਸਰਕਾਰ ਮੁਸਕਾਇ ਭਾਈ  
 ਏਨੇ ਚਿਰ ਨੂੰ ਹੋਰ ਸਰਦਾਰ ਪਹੁੰਚੇ ਜੱਟ ਵੇਖ ਕੇ ਥਰ ਥਰਾਇ ਭਾਈ  
 'ਗਾਲਾਂ ਕੱਢੀਆਂ ਮੈਂ ਸਰਕਾਰ ਤਾਈਂ ਡਰ ਚਰਨ ਫੜੇ ਓਸ ਆਇ ਭਾਈ  
 ਕਹਯਾ ਫੇਰ ਸਰਕਾਰ ਨੇ ਕਹੁ ਓਵੇਂ' ਜੱਟ ਗਿਆ ਡਾਢਾ ਸ਼ਰਮਾਇ ਭਾਈ  
 ਗਾਲਾਂ ਬਦਲੇ ਖੂਹ ਕਰਤਾਰਸਿੰਘ 'ਮੁਆਫੀਸਦਾਲਈ' ਆਇ ਸੁਨਾਇ ਭਾਈ

ਤਬਾ

ਇਕ ਦਿਨ ਇਕ ਭੂਮ ਨੇ ਸਾਹਮਣੇ ਆ ਭਰੇਵਿਚ ਦਰਬਾਰ ਸੁਣਾਯਾ ਜੀ

ਇਕੋ ਅੱਖ ਸੁਲੱਖਣੀ ਬਹਿ ਵਾਛਾਂ ਢਾਲੇ  
 ਨੀਉਂ ਨੀਉਂ ਕਰਨ ਸਲਾਮਾਂ ਦੂੰਹ ਅੱਖੀਆਂ ਵਾਲੇ

ਸੁਣਦੇ ਸਾਰ ਹੀ ਸਾਰੇ ਦਰਬਾਰੀਆਂ ਦੇ ਵਿਚ ਅੱਖੀਆਂ ਦੇ ਖੂਨ ਛਾਯਾ ਜੀ

ਖੁਸ਼ ਹੋ ਕੇ ਭੂਮ ਦੀ ਚਾਤੁਰੀ ਤੇ ਮਹਾਰਾਜ ਇਨਾਮ ਦੁਵਾਯਾ ਜੀ  
ਸੁਣਨਾਂ, ਕਿਸੇ ਸਿਖਾਲ ਕਰਤਾਰ ਸਿੰਘਾ ਹੈਸੀ ਏਸ ਤਰ੍ਹਾਂ ਅਖਵਾਯਾ ਜੀ

ਤਥਾ

ਇਕ ਦਿਨ ਮਹਾਰਾਜ ਜੀ ਜਾ ਰਹੇ ਸਨ ਇਕਗਲੀ ਵਿਚ ਖੜੀ ਸੁਨਾਇ ਮਾਈ  
ਨੀ ! ਔਹ ਵੇਖ ਰਣਜੀਤ ਸਿੰਘ ਜਾਇ ਕਾਣਾਦੂਜੀਬੁਢਣੀਤਈ ਜਤਾਇ ਮਾਈ  
ਨਿਕਲ ਗਿਆਸਰਕਾਰ ਦਾ ਸੁਣ ਹਾਸਾ ਹਾਥੀ ਮੋੜ, ਖੜੀ ਜਿਸ ਥਾਇ ਮਾਈ  
ਕਹਿੰਦੇ ਹੱਸਦੇ ਹੱਸਦੇ ਜਾ ਓਹਨੂੰ 'ਓਸੇ ਤਰ੍ਹਾਂ ਹੀ ਫੇਰ ਸੁਨਾਇ ਮਾਈ  
ਮਾਂ ਛੋਟਯਾਂ ਹੁੰਦਯਾਂ ਕਹਿੰਦੀ ਹੈਸੀ ਕਦੇ ਲਾਡ ਦੇ ਨਾਲ ਬੁਲਾਇ ਮਾਈ  
ਯਾਂ ਤੂੰ ਕਹਯਾ ਅਜ ਓਸੇ ਤਰ੍ਹਾਂ ਡਾਢੀ ਸੁਣ ਗਈ ਸ਼ਰਮਾਇ ਮਾਈ  
ਨਕਦ ਪੰਜ ਸੌ ਦੇਇ ਕਰਤਾਰ ਸਿੰਘਾ ਚਲੇ ਗਏ ਡਾਢੀ ਸ਼ਰਮਖਾਇ ਮਾਈ

ਤਥਾ

ਇਕ ਦਿਨ ਦੌਰੇ ਕਿਧਰੇ ਗਏ ਹੋਇਸਨ ਤਾਣਾ ਰਹੀ ਜੁਲਾਹੀ ਤਣਾਇ ਸਮਝੇ  
'ਰਣਜੀਤਸਿੰਘ ਕਾਣਾ ਪੰਜ ਰੁਪਏ ਤਾਣਾ' ਮਸਤਹੋਕੇ ਰਹੀ ਸੀ ਗਾਇ ਸਮਝੇ  
ਕੁੰਨੀ ਸੁਣੀ ਆਵਾਜ਼ ਇਹ ਜਿਸ ਵੇਲੇਘੋੜਾ ਪਾਸ ਖਲ੍ਹਾਰਿਆ ਜਾਇ ਸਮਝੇ  
ਕੁੜੀ ਵੇਖਦੇ ਸਾਰ ਹੀ ਕੰਬ ਉੱਠੀ 'ਹੱਸ ਕਿਹਾ ਸਰਕਾਰ ਸੁਨਾਇ' ਸਮਝੇ  
'ਕੁੜੀ ਫੇਰ ਓਸੇ ਤਰ੍ਹਾਂ ਗੀਤ ਗੋਂ ਖਾਂ' ਉਹ ਗਾਉਣਲੱਗੀਭੋਲੇ ਭਾਇ ਸਮਝੇ  
ਓਹਨੂੰ ਦੇਇ ਇਨਾਮ ਕਰਤਾਰ ਸਿੰਘਾ ਹੱਸਦੇ ਘੋੜੇ ਨੂੰ ਗਏ ਕੁਦਾਇ ਸਮਝੇ

ਬਹਾਦਰਾਂ ਦੀ ਕਦਰ

ਜਦੋਂ ਚੜ੍ਹਦਾ ਸੀ ਕਿਸੇ ਜੰਗ ਵੱਲੇ ਨਾਲ ਦੌਲਤਾਂ ਬਹੁਤ ਲੈ ਜਾਵੰਦਾ ਸੀ  
ਕੰਠੇ, ਕੜੇ ਇਨਾਮ ਤੇ ਬੁਗਤੀਆਂ ਜੀ ਹੋਂਦੇ ਹਾਥੀ ਦੇ ਵਿਚ ਰਖਾਵੰਦਾ ਸੀ  
ਜਦੋਂ ਕੋਈ ਜੁਵਾਨ ਮੈਦਾਨ ਅੰਦਰ ਅਗੇ ਵਧ ਕੇ ਹੱਥ ਦਿਖਾਵੰਦਾ ਸੀ  
ਖੁਸ਼ ਹੋਕੇ ਤੁਰਤ ਇਨਾਮ ਦੇਂਦਾ ਨਿਤ ਹੋਂਸਲੇ ਬੜੇ ਵਧਾਵੰਦਾ ਸੀ  
ਵਡੇ ਕੱਮਾਂ ਦੇ ਬਦਲੇ ਲਖਾਂ ਦੀਆਂ ਤੁਰਤ ਫੁਰਤ ਜਾਗੀਰਾਂ ਦੁਵਾਵੰਦਾ ਸੀ  
ਕਦਰ ਕਰਦਾ ਬਹੁਤ ਕਰਤਾਰ ਸਿੰਘਾ ਧਨ ਫੌਜਾਂ ਦੇ ਵਿਚ ਵਡਾਵੰਦਾ ਸੀ

ਫੌਜ ਖਾਲਸਾ ਵਡਾ ਸ਼ਾਨ ਹੈਸੀ ਚੁਣਵੇਂ ਰੱਖਦਾ ਸਦਾ ਜੁਵਾਨ ਸੋਹਣੇ  
ਫੌਜਾਂ ਵਾਸਤੇ ਬਰਦੀਆਂ ਕੀਮਤੀ ਜੋ ਹੋਰ ਹੁੰਦੇ ਸਨ ਸਾਜ਼ ਸਾਮਾਨ ਸੋਹਣੇ  
ਰੰਗ ਹਰਾ ਹੁੰਦਾ ਯਾ ਸੀ ਆਸਮਾਨੀ ਹੁੰਦੇ ਕੋਟ ਪਤਲੂਨ ਨਿਸ਼ਾਨ ਸੋਹਣੇ  
ਸਾਫੇ ਸਿਰਾਂ ਤੇ ਸ਼ਾਲਕਸ਼ਮੀਰੀ ਦੇ ਜੀ ਬਰਦੀ ਨਾਲ ਜੁਵਾਨ ਸਜਾਨ ਸੋਹਣੇ  
ਸਾਫ ਸੁਥਰੇ ਸਦਾ ਹੱਥਯਾਰ ਹੁੰਦੇ ਕਮਰਬੰਦ ਬੱਨੇ ਸ਼ੋਭਾ ਪਾਨ ਸੋਹਣੇ  
ਸਾਰੇ ਜੱਗ ਦੇ ਵਿਚ ਕਰਤਾਰ ਸਿੰਘਾ ਫੌਜ ਖਾਲਸਾ ਦੇ ਹੈਸਨ ਸ਼ਾਨ ਸੋਹਣੇ

ਤੋਪਖਾਨੇ ਤੇ ਫੌਜਾਂ ਦੀ ਕਾਮਯਾਬੀ

ਓਸ ਵਕਤ ਸਾਰੀ ਹਿੰਦੁਸਤਾਨ ਅੰਦਰ ਫੌਜ ਖਾਲਸਾ ਜੀ ਸ਼ਾਨਦਾਰ ਵਧਕੇ  
ਕੂਦ, ਪ੍ਰੇਡ, ਸਫਾਈ, ਲੜਾਈ ਅੰਦਰ ਹੈਸੀ ਯੂਰਪ ਨਾਲੋਂ ਵਿਚਾਰ ਵਧਕੇ  
ਤੋਪਖਾਨੇ ਮਹਾਰਾਜੇ ਰਣਜੀਤਸਿੰਘ ਦੇ ਜ਼ਬਰਦਸਤ ਸਨ ਵਿਚ ਸੰਸਾਰ ਵਧਕੇ  
ਬੰਦੋਬਸਤ ਸਭ ਭਾਰ ਬਰਦਾਰੀਆਂ ਦੇ ਕੂਚ ਫੌਜਾਂ ਦੇ ਸਨ ਅਪਾਰ ਵਧਕੇ  
ਫੇਰ ਪੈਦਲ ਅਤੇ ਅਸਵਾਰ ਸਾਰੇ ਜੰਗੀ ਕੰਮਾਂ ਵਿਚ ਸਨ ਹੁਸ਼ਯਾਰ ਵਧਕੇ  
ਮਹਾਂਬੀਰ ਦਲੇਰ ਕਰਤਾਰ ਸਿੰਘਾ ਫੌਜਾਂ ਵਿਚ ਹੈਸਨ ਸਰਦਾਰ ਵਧਕੇ

ਦਰਬਾਰ ਦਾ ਸ਼ਾਨ

ਹੀਰੇ ਮੋਤੀ, ਜਵਾਹਿਰਾਂ ਪਹਿਨਦਾ ਸੀ ਰੱਖੇ ਸਦਾ ਪੁਸ਼ਾਕ ਅਪਾਰ ਸੋਹਣੀ  
ਓਸੇ ਤਰ੍ਹਾਂ ਅਮੀਰ ਸਰਦਾਰ ਸਾਰੇ ਚੜ੍ਹਤਲ ਰੱਖਦੇ ਸਨ ਸ਼ਾਨਦਾਰ ਸੋਹਣੀ  
ਕੰਠੇ, ਕੜੇ, ਵਾਲੇ, ਤੋੜੇ, ਕਲਗੀਆਂ ਜੀਬਟਦੀ ਪਹਿਨਦੇ ਸਨ ਜ਼ਰੀਦਾਰ ਸੋਹਣੀ  
ਜਦੋਂ ਵਿਚ ਦਰਬਾਰ ਦੇ ਬੈਠਦਾ ਸੀ ਕੁਦਰਤ ਵਰਤਦੀ ਸੀ ਕਰਤਾਰ ਸੋਹਣੀ

†ਡਾਕਟਰ ਹਾਰਨੰਗ ਬਰਗਰ ਤੇ ਕਰਨਲ ਸਟਨ ਬਾਰਬਰਦੀ ਦਾ ਇਹ ਨਮੂਨਾ ਲਿਖਦੇ ਹਨ:-  
ਬਰਦੀ ਅੰਗਰੇਜ਼ੀ ਤਰਜ਼ ਦੀ ਹੁੰਦੀ ਸੀ, ਕੋਟ ਹਰੇ ਰੰਗ ਦੀ ਬਨਾਤ ਦੇ ਜਿਨ੍ਹਾਂ ਦੇ ਕਫ ਪੀਲੇ ਰੰਗ ਦੀ  
ਬਨਾਤ ਦੇ ਹੁੰਦੇ ਸਨ, ਪਤਲੂਨ ਨੀਲੇ ਰੰਗ ਦੀ ਤੇ ਵਿਚ ਸਿੱਧੀ ਲਾਲ ਬਨਾਤ ਦੀ ਛੱਟੀ ਲਗੀ ਹੁੰਦੀ  
ਸੀ ਅਸਵਾਰਾਂ ਦੇ ਸਾਫੇ ਕਸ਼ਮੀਰੀ ਸ਼ਾਲ ਦੇ, ਪੈਦਲਾਂ ਦੇ ਕਿਰਮਚੀ ਰੇਸ਼ਮ ਦੇ ਬਰਦੀ ਦੇ ਕਮਰ ਕਸੇ  
ਕਾਲੇ ਰੰਗ ਦੇ ਹੁੰਦੇ ਸਨ। ਹਿ: ਸਟੈਨ ਬੈਚ ਸਫ਼ਾ ੬੫।

ਜ਼ਰੀ ਚਮਕਦੀ ਤੇ ਰਤਨ ਚਮਕਦੇ ਸਨ ਹੁੰਦੀ ਵਿਚ ਦਰਬਾਰ ਬਹਾਰ ਸੋਹਣੀ  
ਦੌਲਤ ਦੁਨੀਆਂ ਦੀ ਕੱਠੀ ਦਿਸਦੀਸੀਲਗਦੀ ਬੀਰਤਾ ਨਾਲ ਸੰਗਾਰ ਸੋਹਣੀ  
ਬੜੇ ਬੜੇ ਸਰਦਾਰ ਦੀਵਾਨ ਰਾਜੇ ਸਾਬਤ ਸੂਰਤਾਂ ਹੁੰਦੀ ਹੁਨਾਰ ਸੋਹਣੀ  
ਵੱਡੀ ਖਿਜ਼ਾਦੀਹਵਾ ਕਰਤਾਰ ਸਿੰਘਾ ਗੁੱਨਕਰ ਉਹ ਗਈ ਗੁਲਜ਼ਾਰ ਸੋਹਣੀ

ਅਸਵਾਰੀ ਦੀ ਚੜ੍ਹਤਲ

ਜਦੋਂ ਨਿਕਲਦਾ ਸੀ ਅਸਵਾਰ ਹੋਕੇ ਨਾਲ ਸਜੇ ਸਜੀਲੇ ਸਰਦਾਰ ਚੜ੍ਹਦੇ  
ਕਦੇ ਹਾਂਥੀਆਂ ਤੇ ਕਦੇ ਘੋੜਯਾਂ ਤੇ ਕਰ ਸਾਰੇ ਦਰਬਾਰੀ ਸੰਗਾਰ ਚੜ੍ਹਦੇ  
ਓਹਨਾਂਚੜ੍ਹਤਲਾਂ ਦਾ ਗਿਣਾਂ ਸ਼ਾਨ ਕੀਕੂੰ ਮਾਨੋ ਸੈਕੜੇਇੰਦਰ ਵਿਚਾਰ ਚੜ੍ਹਦੇ  
ਅਸਵਾਰੀ ਸਰਕਾਰ ਦੀ ਦੇਖਨੇ ਨੂੰ ਉੱਤੇ ਕੋਠੀਆਂ ਦੇ ਨਰ ਨਾਰ ਚੜ੍ਹਦੇ  
ਬੀਰ ਰਸ ਸੰਗਾਰ ਰਸ ਹੋ ਕਠੇ ਹਰ ਰੋਜ਼ ਹੀ ਨਾਲ ਸਰਕਾਰ ਚੜ੍ਹਦੇ  
ਜਨਮਗਾਟ ਹੁੰਦੀ ਕਰਤਾਰ ਸਿੰਘਾ ਹੋ ਤੱਯਾਰ ਜਦ ਸੈਰ ਸਕਾਰ ਚੜ੍ਹਦੇ

ਫਰਜ਼ਾਂ ਦੀ ਅਦਾਇਗੀ

ਏਡੀ ਵੱਡੀ ਹਕੂਮਤ ਪਾਇ ਕਰਕੇ ਫਰਜ਼ ਆਪਣੇ ਪੂਰੇ ਨਿਬਾਹਵੰਦਾ ਸੀ  
ਰਾਤ ਪਿਛਲੀ ਰੋਜ਼ ਹੀ ਜਾਗ ਪੈਂਦਾ ਅਸ਼ਨਾਨ ਕਰ ਨਾਮ ਧਿਆਵੰਦਾ ਸੀ  
ਕਰ ਦਰਸ ਦੀਦਾਰ ਸਤਿਗੁਰੂ ਜੀਦੇ ਦਾਨ ਪੁੰਨ ਦਾਨ ਅਨੇਕ ਕਰਾਵੰਦਾ ਸੀ  
ਦਿਨ ਚੜ੍ਹਦੇ ਸਾਰ ਅਸਵਾਰ ਹੋਕੇ ਵਿਚ ਛਾਉਣੀ ਚਲਯਾ ਜਾਵੰਦਾ ਸੀ  
ਅਖੀਂ ਵੇਖ ਕੁਵੈਦ ਪਰੇਡ ਸਾਰੀ ਮੁੜ ਆਣ ਦਰਬਾਰ ਲਗਾਵੰਦਾ ਸੀ  
ਸਾਰੀ ਬੈਠ ਕੇ ਫੇਰ ਗੀਪੋਰਟ ਸੁਣਦਾ ਸੁਣੀ ਗਲ ਨ ਕਦੇ ਭੁਲਾਵੰਦਾ ਸੀ  
ਬਿਲਕੁਲ ਭਾਵੇਂ ਅਨਪੜ੍ਹ ਹੈਸੀ ਚੇਤਾ ਗ਼ਜ਼ਬ ਦਾ ਖਾਸ ਰਖਾਵੰਦਾ ਸੀ  
ਕੀਹ ਮਜ਼ਾਲ ਜੇ ਹਰਫ਼ ਭੀ ਭੁਲ ਜਾਵੇ ਸੋਚ ਸਮਝ ਕੇ ਹੁਕਮ ਲਿਖਾਵੰਦਾ ਸੀ  
ਅਰਜ਼ਾਂ ਸੁਣਦਾ ਖੁਲ੍ਹਾ ਦਰਬਾਰ ਕਰਕੇ ਕਦੇ ਰੋਕ ਨ ਕਿਸੇ ਨੂੰ ਪਾਵੰਦਾ ਸੀ  
ਹਰ ਕੰਮ ਦੇ ਵੱਲ ਕਰਤਾਰ ਸਿੰਘਾ ਵੇਲੇ ਸਿਰ ਨਜ਼ਰ ਦੁੜਾਵੰਦਾ ਸੀ

ਮਿਹਰਾਂਜੇ ਦੇ ਦਰਬਾਰੀਆਂ ਸਰਦਾਰਾਂ ਨੂੰ ਦਾੜ੍ਹੀ ਰੱਖਕੇ ਦੋਹਰੀ ਦਸਤਾਰ ਸਜਾਨੀ ਪੈਂਦੀ  
ਸੀ, ਬਲਕਿ ਕਿਤਨੇ ਯੂਰਪੀਨ ਅਫਸਰ ਸਨ ਓਹਨਾਂ ਭੀ ਦਾੜ੍ਹੀਆਂ ਰੱਖੀਆਂ ਹੋਈਆਂ ਸਨ।

ਆਸ ਰੱਖਦਾ ਸਦਾ ਹੀ ਸਤਿਗੁਰਾਂ ਦੀ ਹਰ ਕੰਮ ਅੰਦਰ ਮਿੱਠਤਦਾਰ ਹੋਕੇ  
ਇਹ ਬਖਸ਼ਿਸ਼ਾਂ ਸਾਰੀਆਂ ਗੁਰਾਂ ਦੀਆਂ ਮੈਨੂੰ ਬਖਸ਼ੀਆਂ ਨੇ ਬਖਸ਼ਨਹਾਰ ਹੋਕੇ  
ਨਹੀਂ ਤਾਂ ਮੇਰੇ ਜਹੇ ਵਾਹੁੰਦੇ ਹਲ ਫਿਰਦੇ ਰੋਂਦੇ ਟੁਕਰੋਂ ਭੀ ਅਵਾਜ਼ਾਰ ਹੋਕੇ  
ਜਦੋਂ ਕੋਈ ਆਕੇ ਐਕੜ ਪੈ ਜਾਂਦੀ ਹਾਜ਼ਰ ਅੰਮ੍ਰਿਤਸਰ ਦਰਬਾਰ ਹੋਕੇ  
ਬੜੀ ਆਜ਼ਾਦੀ ਨਾਲ ਅਰਦਾਸ ਕਰਦਾ ਕਰੇ ਟਹਿਲ ਵਡੀ ਸੇਵਾਦਾਰ ਹੋਕੇ  
ਹੱਲ ਮੁਸ਼ਕਲਾਂ ਸਦਾ ਕਰਤਾਰ ਸਿੰਘਾ ਗੁਰੂ ਕਰਦੇ ਰਹੇ ਦਾਤਾਰ ਹੋਕੇ

ਗੁਰਦਵਾਰਿਆਂ ਦੀ ਸੇਵਾ

ਜਿਸ ਦਿਨ ਤੋਂ ਰਾਜ ਪ੍ਰਤਾਪ ਵਧਿਆ ਸਿੱਖੀ ਸਿਦਕ ਪ੍ਰੇਮ ਨਿਬਾਹਿ ਸੋਹਣੇ  
ਧਨ ਖਰਚਿਆ ਬਹੁਤ ਗੁਰਦੁਆਰਿਆਂ ਤੇ ਇਤਹਾਸਕ ਥਾਨ ਬਣਵਾਇ ਸੋਹਣੇ  
ਸ੍ਰੀ \*ਅਬਚਲ ਨਗਰ ਹਜ਼ੂਰ ਸਾਹਿਬ ਨਨਕਾਣਾ ਸਾਹਿਬ ਗਿਣਵਾਇ ਸੋਹਣੇ  
ਸ੍ਰੀਜਨਮਅਸਥਾਨ ਤੇਬਾਉਲੀਸਾਹਿਬਡੇਹਰਾਸਾਹਿਬਲਾਹੌਰਚਿਣਵਾਇ ਸੋਹਣੇ  
ਆਨੰਦਪੁਰ ਸਾਹਿਬ ਕਰਤਾਰਪੁਰੇ ਸ਼ਾਨਦਾਰ ਅਸਥਾਨ ਉਸਰਵਾਇ ਸੋਹਣੇ  
ਸ੍ਰੀ ਤਖਤ ਅਕਾਲ ਤੇ ਬਾਬਾ ਸਾਹਿਬ ਹਰੀ ਮੰਦਰ ਪ੍ਰੇਮ ਜਤਾਇ ਸੋਹਣੇ  
ਧਰਮਸਾਲਾਂ ਮਸੀਤਾਂ ਤੇ ਮੰਦਰਾਂ ਨੂੰ ਦੇਇ ਜਾਗੀਰਾਂ ਸ਼ਾਨ ਵਧਾਇ ਸੋਹਣੇ  
ਖਰਚ ਲੱਖਾਂ ਰੁਪਯੇ ਕਰਤਾਰ ਸਿੰਘਾ ਹੋਰ ਪਰਉਪਕਾਰ ਕਮਾਇ ਸੋਹਣੇ

ਸ੍ਰੀ ਹਰਿ ਮੰਦਰ ਸਾਹਿਬ ਜੀ ਦੀ ਸੇਵਾ

ਉੱਪਰ ਗੁੰਬਜ਼ਾਂ ਦੇ ਸੋਨਾ ਚਾੜ੍ਹਿਆ ਜੀ ਮੀਨਾਕਾਰੀਅੰਦਰ ਕਰਵਾਈ ਸੀ ਜੀ  
ਸੰਗ ਮਰਮਰ ਦੀ ਕੀਤੀ ਸਭ ਸੇਵਾ ਹੋਈ ਨਗਾਂ ਦੀ ਖੂਬ ਜੜਵਾਈ ਸੀ ਜੀ

\*ਸ੍ਰੀ ਦਸਮੇਸ਼ ਜੀ ਦਾ ਵਾਕ ਸੀ ਕਿ ਜੋ ਮੇਰੀ ਯਾਦਗਾਰ ਵਿਚ ਮੇਰੀ ਸਮਾਧ ਬਨਾਏਗਾ ਉਸ  
ਦੀ ਜੱਦ ਮਾਰੀ ਜਾਇਗੀ। ਜਦ ਮਹਾਰਾਜ ਨੇ ਸ੍ਰੀ ਅਬਚਲ ਨਗਰ ਮੰਦਰ ਬਣਵਾਣਾ ਚਾਹਿਆ ਤਦ  
ਪੁਰਾਤਨ ਸਿੰਘਾਂ ਨੇ ਰੋਕਿਆ, ਪਰ ਸਿਦਕੀ ਮਹਾਰਾਜੇ ਨੇ ਕਿਹਾ ਕਿ ਭਾਵੇਂ ਜੱਦ ਮਾਰੀ ਜਾਵੇ ਮਰ  
ਜਾਵੇ, ਪਰ ਮੈਂ ਸੇਵਕ ਹਾਂ, ਸੇਵਾ ਜ਼ਰੂਰ ਕਰਾਂਗਾ 'ਧੰਨ ਸਿੱਖੀ'।

ਜਿਵਾਲਾ ਮੁਖੀ ਦੇ ਮੰਦਰ ਤੇ ਸਾਰਾ ਸੋਨਾ ਮਹਾਰਾਜ ਨੇ ਹੀ ਚੜ੍ਹਾਇਆ ਸੀ।

ਪੁਲ ਜੰਗਲਾਂ ਚੈਂਕਤੇ ਤਖਤ ਸਾਹਿਬ ਕਾਰਾਗਰੀ ਕਰਵਾ ਦਿਖਲਾਈ ਸੀ ਜੀ  
ਖੁਲੇ ਲੱਖਾਂ ਰੁਪਯਾਂ ਦੇ ਖਰਚ ਕਰਕੇ ਸੇਵਾ ਹੋਂਸਲੇ ਨਾਲ ਨਿਬਾਹੀ ਸੀ ਜੀ  
ਹੈ ਸਰੋਵਰ ਗਿਰਦ ਪ੍ਰਕਰਮਾ ਜੋ ਡੂੰਘੀ ਰੱਚ ਦੀ ਨੀਂਹ ਰਖਾਈ ਸੀ ਜੀ  
ਸੰਗ ਮਰਮਰ ਦੇ ਹੇਠਾਂ ਆਇ ਗਈ ਬੜੀ ਪੱਕੀ ਅਜੀਬ ਬਣਵਾਈ ਸੀ ਜੀ  
ਅੰਦਰ ਛਤਰ ਤੇ ਮੋਰ ਬੇਕੀਮਤੀ ਹੀ \*ਸਿਹਰਾ ਮੋਤੀਆਂ ਜੜਤਜੜਾਈ ਸੀ ਜੀ  
ਛੱਬੇ ਝਾਲਰਾਂ ਲੱਖਾਂ ਰੁਪਯਾਂ ਦੇ ਇਹ ਮਾਯਾ ਬਿਨਾਂ ਹਿਸਾਬ ਖਰਚਾਈ ਸੀ ਜੀ  
ਸ੍ਰੀ ਤਖਤ ਅਕਾਲ ਤੇ ਬਾਬੇ ਸਾਹਿਬ ਜਲੋਂ ਦੀ ਰਸਮ ਚਲਵਾਈ ਸੀ ਜੀ  
ਫੇਰ ਚਾਂਦਨੀ ਹੈਦਰਾਯਾਦ ਵਾਲੀ ਹਰੀ ਮੰਦਰ ਸਾਹਿਬ ਚੜ੍ਹਾਈ ਸੀ ਜੀ  
ਕਿਹੜੀ ਕਿਹੜੀਗਿਣਾਂ ਸੇਵਾਵੱਖ ਕਰਕੇ ਓਸ ਆਪਣੀਸਾਰੀ ਹੀਸ਼ਾਹੀ ਸੀ ਜੀ  
ਗੁਰੂ ਪੰਥ ਦੀ ਸਮਝ ਕਰਤਾਰ ਸਿੰਘਾ ਗੁਰੂ ਪੰਥ ਦੇ ਹੀ ਲੇਖੇ ਲਾਈ ਸੀ ਜੀ

ਨਿਮ੍ਰਤਾ

ਏਨੀ ਕਰ ਸੇਵਾ ਸ੍ਰੀ ਹਰੀ ਮੰਦਰ 'ਕੀਤੀ ਮੈਂ' ਇਹ ਲਫਜ਼ ਸੁਨਾਯਾ ਨ  
'ਮੈਨੂੰਟਹਿਲੀਆਜਾਣ ਕਰਵਾਈ ਸਤਿਗੁਰੂ' ਰਤੀ ਆਪਣਾ ਮਾਨ ਜਤਾਯਾ ਨ  
੦ਲਿਖਯਾ ਹੋਯਾ ਹਰਿਮੰਦਰ ਦੇ ਦਰ ਉਤੇ ਵੇਖੋ ਪੜ੍ਹ ਹੰਕਾਰ ਜਤਾਯਾ ਨ  
ਅੰਮ੍ਰਿਤਸਰ ਆ ਕੇ ਸ੍ਰੀ ਹਰਿਮੰਦਰ ਕਦੇ ਆਪਣਾ ਹੁਕਮ ਚਲਾਯਾ ਨ  
ਜੋ ਕੁਝ ਿਕਹਯਾ ਕਦੇ ਸੇਵਾਦਾਰਾਂ ਸਾਰੀ ਉਮਰ ਅਗੋਂ ਪਰਤਾਯਾ ਨ  
ਚੱਲ ਆਉਂਦਾ ਪਾਸ ਸੀ ਸੇਵਕਾਂ ਦੇ ਹੁਕਮ ਭੇਜਕੇ ਕਦੇ ਬੁਲਾਯਾ ਨ  
ਮੈਂ ਬਾਦਸ਼ਾਹ ਸਾਰੇ ਪੰਜਾਬ ਦਾ ਹਾਂ ਸੇਵਕ ਗੁਰਾਂ ਦਾ ਹਾਂ ਭੁਲਾਯਾ ਨ

\*ਸਿਹਰਾ ਕੌਰ ਨੇ ਨਿਹਾਲ ਸਿੰਘ ਵਾਲਾ ਜਿਸਦੀ ਕੀਮਤ ਲੱਖ ਤੋਂ ਜ਼ਿਆਦਾ ਹੈ।

੦ਦੇਖੋ ਏਸ ਪੁਸਤਕ ਦਾ ਸਫਾ ੧੭੪।

†ਆਮ ਕਹਾਵਤ ਹੈ ਕਿ ਇਕ ਵਾਰੀ ਰਿਸ਼ੇ ਅਪਰਾਧ ਕਰਕੇ ਸਰਕਾਰ ਨੂੰ ਸ੍ਰੀ ਦਰਬਾਰ ਸਾਹਿਬ  
ਵਲੋਂ ਤਨਖਾਹ ਲਾਕੇ ਕੋਟੜੇ ਮਾਰਨ ਦਾ ਹੁਕਮ ਹੋਯਾ ਜੋ ਸਰਕਾਰ ਨੇ ਬੜੀ ਖੁਸ਼ੀ ਨਾਲ ਮਨਜ਼ੂਰ  
ਕਰਕੇ ਆਪਣੇ ਆਪ ਨੂੰ ਇੰਬਲੀ ਦੇ ਰੁਖ ਨਾਲ (ਜੋ ਹੁਣ ਤਕ ਸ੍ਰੀ ਅਕਾਲ ਤਖਤ ਸਾਹਿਬ ਦੇ  
ਸਾਹਮਣੇ ਛੋਟੇ ਨਿਸ਼ਾਨ ਸਾਹਿਬ ਪਾਸ ਖੜੀ ਹੈ) ਬੰਨ੍ਹਵਾ ਦਿਤਾ ਤੇ ਵਖਸ਼ਨਹਾਰ ਗੁਰੂ ਪੰਥ ਤੇ ਮਾਨ ਤੇ  
ਸਤਿਕਾਰ ਨਾਲ ਬਖਸ਼ ਦਿਤਾ।

## \*ਦਾਤ ਗੁਰਾਂ ਦੀ ਸਮਝ ਕਰਤਾਰ ਸਿੰਘ ਹਿਰਦਾ ਵਿਚ ਹੰਕਾਰ ਫਟਾਯਾ ਨ

ਸਿੱਖਾਂ ਨਾਲ ਪਿਆਰ

ਮਹਾਰਾਜਾ ਹੋ ਬੜੇ ਇਕਬਾਲਵਾਲਾ ਸਿਖੀ ਰਹਿਤ ਦੇ ਤਈਂ ਨਿਬਾਹਵੰਦਾ ਸੀ  
ਪੰਜਾਂ ਕੱਕਯਾਂ ਦਾ ਸਦਾ ਧਾਰਨੀ ਸੀ ਤੇ ਕੁਰਹਿਤ ਕਰਨੋ ਸ਼ਰਮਾਵੰਦਾ ਸੀ  
ਰਾਜਾ ਹੋ ਵਿਕਾਰ ਤੋਂ ਰਿਹਾ ਬਚਯਾ ਨੇਕ ਬਣ ਰਾਹ ਨੇਕੀ ਚਲਾਵੰਦਾ ਸੀ  
ਜੇ ਕੋਈ ਸਹਿਜਧਾਰੀ ਸਿੰਘ ਸਜ ਜਾਂਦਾ ਉਹਨੂੰ ਵੇਖਕੇ ਖੁਸ਼ੀ ਮਨਾਵੰਦਾ ਸੀ  
ਜੇ ਕੁਰਹਿਤ ਕਰਦਾ ਕੋਈ ਸੁਣ ਲੈਂਦਾ ਉਹਨੂੰ ਭਾਰੀ ਸਜਾ ਦਵਾਵੰਦਾ ਸੀ  
ਗੁਰਬਾਣੀ ਦੇ ਖਾਸ ਪਰਚਾਰ ਲਈ ਨਿਤ ਲਖਾਂ ਰੁਪਏ ਖਰਚਾਵੰਦਾ ਸੀ  
ਵਿਦਵਾਨਾਂ ਦਾ ਕਰਕੇ ਕਦਰ ਬਹੁਤਾ ਸੋਹਣੇ ਸੋਹਣੇ ਗ੍ਰੰਥ ਲਿਖਵਾਵੰਦਾ ਸੀ

\*ਅੰਮ੍ਰਿਤਸਰ ਕਿਲ੍ਹਾ ਤਯਾਰ ਕਰਕੇ ਉਸਦਾ ਨਾਮ ਗੋਬਿੰਦ ਗੜ੍ਹ ਰੱਖਯਾ, ਦਰਵਾਜ਼ੇ ਰਾਮ  
ਬਾਗ (ਅੰਮ੍ਰਿਤਸਰ) ਦੇ ਬਾਹਰ ਜੋ ਇਕ ਬਾਗ ਬਣਵਾਯਾ ਤਦ ਉਸਦਾ ਨਾਮ ਭੀ ਆਪਣੇ ਨਾਮ ਤੇ  
ਨਾ ਰੱਖਯਾ, ਪ੍ਰੰਤੂ ਉਸ ਦਾ ਨਾਮ ਰਾਮ ਬਾਗ ਸਤਿਗੁਰੂ ਰਾਮਦਾਸ ਜੀ ਦੀ ਯਾਦਗਾਰ ਵਿਚ ਰੱਖਯਾ,  
ਰਾਮ ਬਾਗ (ਕੰਪਨੀ ਬਾਗ) ਵਿਚ ਫੁਹਾਰੇ ਵਾਲੀ ਬਾਰਾਂਦਰੀ ਦੇ ਪੱਥਰ ਉਤੇ ਲਿਖਯਾ ਹੋਯਾ ਹੈ  
ਕਿ ਇਸ ਬਾਰਾਂਦਰੀ ਨੂੰ ਮਹਾਰਾਜ ਨੇ ਸੰਨ ੧੮੧੫ ਤੋਂ ੧੮੩੭ ਡੱਕ ਆਪਣੀ ਗਰਮੀਆਂ ਦੀ  
ਰਿਆਹਿਸ਼ਗਾਹ ਬਣਾਈ ਰੱਖਯਾ, ਇਹ ਸਾਬਤ ਕਰਦਾ ਹੈ ਕਿ ਮਹਾਰਾਜ ਆਪਣੀ ਸਾਰੀ  
ਬਾਦਸ਼ਾਹੀ ਸਤਿਗੁਰੂ ਦੀ ਹੀ ਸਮਝਦਾ ਹੁੰਦਾ ਸੀ ਅਤੇ ਏਸੇ ਵਾਸਤੇ ਕਿਸੇ ਥਾਂ ਅਪਣੱਤ  
ਨਹੀਂ ਜਤਾਈ।

†ਏਸੇ ਪੁਸਤਕ ਵਿਚੋਂ ਖੁਸ਼ਹਾਲ ਸਿੰਘ ਤੇ ਮਿਸ਼ਰ ਤੇਜਾ ਸਿੰਘ ਦਾ ਹਾਲ ਪੜ੍ਹਕੇ ਦੇਖੋ।

†ਦੇਖੋ 'ਪ੍ਰਕਾਸ਼ ਖਾਲਸੇ' ਵਿਚ ਸਫੇ ੮੧ ਅਤੇ ੮੨ ਤੇ ਬੁਧ ਸਿੰਘ ਫੈਜ਼ੁਲਾ ਪੁਰੀਏ ਦਾ ਪ੍ਰਸੰਗ।

?ਗੁਰਬਾਣੀ ਦਾ ਇਤਨਾ ਅਦਬ ਰੱਖਦਾ ਸੀ ਕਿ ਇਕ ਵਾਰੀ ਮਾਗਟਾ ਵਾਲਾ ਬੁਧ ਸਿੰਘ  
ਲਿਖਾਰੀ ਸ੍ਰੀ ਗਰੰਥ ਸਾਹਿਬ ਜੀ ਲਿਖਕੇ ਲਿਆਯਾ ਤੇ ਸਰਕਾਰ ਦੇ ਪਾਸ ਬੈਠਕੇ ਬੋਝੇ ਵਿਚੋਂ  
ਕੱਢ ਕੇ ਮਹਾਰਾਜ ਨੂੰ ਫੜਾਉਣ ਲਗਾ, ਪੁਛਯਾ ਕੀ ਹੈ? ਤਾਂ ਲਿਖਾਰੀ ਨੇ ਕਿਹਾ ਹੈ ਕਿ ਸ੍ਰੀ ਗੁਰੂ  
ਗਰੰਥ ਜੀ ਹਨ ਅਤੇ ਆਪ ਜੀ ਦੇ ਵਾਸਤੇ ਸੁਗਾਤ ਲਿਆਯਾ ਹਾਂ, ਮਹਾਰਾਜ ਝੱਟ ਖੜੇ ਹੋ ਗਏ ਤੇ  
ਉਹ ਛੋਟੀ ਜਹੀ ਬੀੜ ਬੜੇ ਅਦਬ ਨਾਲ ਲਿਖਾਰੀ ਤੋਂ ਲੈ ਕੇ ਸਿਰ ਤੇ ਰਖ ਲਈ ਅਤੇ ਬੜੇ ਕਰੋਧ  
ਵਿਚ ਆ ਕੇ ਆਖਯਾ ਕਿ ਤੂੰ ਬੜੀ ਬੇ ਅਦਬੀ ਕੀਤੀ ਹੈ, ਮੈਨੂੰ ਪਤਾ ਕਰਦੇ ਮੈਂ ਅਗੋਂ ਵਲੀ  
ਪਾਲਕੀ ਭੇਜਦਾ ਅਤੇ ਅੜਦਲ ਵਾਸਤੇ ਨਾਲ ਸਿੰਘ ਭੇਜਦਾ ਚਾਹੀਦੀ ਤੈਨੂੰ ਸਜਾ ਦੇਣੀ ਸੀ ਪ੍ਰੰਤੂ  
ਸਿੱਖ ਕਰਕੇ ਬਖਸ਼ ਦੇਂਦਾ ਹਾਂ, ਮੇਰੀਆਂ ਅੱਖਾਂ ਅਗੋਂ ਚਲਯਾ ਜਾਹ, ਏਸ ਸਿਦਕ ਦਾ ਨਮੂਨਾ  
ਸ੍ਰੀ ਦਰਬਾਰ ਸਾਹਿਬ ਸ੍ਰੀ ਅੰਮ੍ਰਿਤਸਰ ਜੀ ਹੁਣ ਤਕ ਚਲਯਾ ਆਉਂਦਾ ਹੈ, ਮਹਾਰਾਜ ਦੀ  
ਅਸਵਾਰੀ ਖਾਸੇ ਸਾਹਿਬ ਤੇ ਆਉਣੀ, ਅਗੋਂ ਚੰਬਦਾਰ ਖੜੇ ਹੋਣੇ, ਧੌਂਸਾ ਵਜਣਾ ਘੜਯਾਲ  
ਖੜਕਣੇ ਆਦਿਕ ਸਾਹਨਸ਼ਾਹੀ ਦਰਬਾਰ ਦੇ ਨਮੂਨੇ ਰਣਜੀਤ ਸਿੰਘ ਦੇ ਹੀ ਸਿੱਖੀ ਸਿਦਕ ਦੇ  
ਪੂਰਨੇ ਪਾਇ ਹੋਏ ਹਨ।



ਹਰ ਮਜ਼੍ਹਬ ਦੇ ਆਲਿਮਾਂ ਫਾਜ਼ਿਲਾਂ ਦੀ ਵੇਖ ਸਿੱਧਤ ਬੜੀ ਕਰਵਾਵੰਦਾ ਸੀ  
ਸਿੱਖੀ ਨਾਲ ਪਯਾਰਸੀ ਦਿਲੋਂ ਬਹੁਤਾ ਬਾਕੀ ਮਜ਼੍ਹਬਾਂ ਦਾ ਭਲਾ ਚਾਹਵੰਦਾ ਸੀ  
ਨਹੀਂ ਸੀ ਬੀਰਖਾ ਰਤੀ ਕਰਤਾਰ ਸਿੰਘ ਪਰਜਾ ਨਾਲ ਪ੍ਰੇਮ ਵਧਾਵੰਦਾ ਸੀ

ਦਾਨ

ਦਾਨ ਕਰਨ ਦਾ ਬੜਾ ਪ੍ਰੇਮ ਹੋਸੀ ਦੁਖੀ ਦੀਨਾਂ ਦਾ ਦਰਦ ਵੰਡਾਉਂਦਾ ਨਿੱਤ  
ਦਿਨ ਦਿਹਾਰ ਤੇ ਖੁਸ਼ੀ ਦੇ ਸਮੇਂ ਉਤੇ ਕੱਢ ਲੱਖਾਂ ਰੁਪਯੇ ਉਡਾਵੰਦਾ ਨਿੱਤ  
ਆਇ ਲੋੜਵੰਦੇ ਤਾਈਂ ਮੋੜਦਾ ਨਾ ਖੁੱਲ੍ਹ ਹੱਥ ਗੱਫੇ ਵਰਤਾਉਂਦਾ ਨਿੱਤ  
ਬਾਈ \*ਲੱਖਵਿਆਹ ਤੇ ਵੰਡਦਿਤਾ ਸਮਝੇ ਕਿੰਨਾਕੁ ਹੋਊ ਚਲਾਉਂਦਾ ਨਿੱਤ  
ਗੁਰਦੁਆਰਿਆਂ ਮੰਦਰਾਂ ਹੁਜਰਿਆਂ ਤੇ ਜਾ ਲੱਖਾਂ ਰੁਪਯੇ ਚੜ੍ਹਾਉਂਦਾ ਨਿੱਤ  
ਦਾਨੀ ਬੀਰ ਸੀ ਬੜਾ ਕਰਤਾਰ ਸਿੰਘ ਹੱਥੀ ਵੰਡਕੇ ਖੁਸ਼ੀ ਮਨਾਉਂਦਾ ਨਿੱਤ

ਪਰਜਾ ਨਾਲ ਪਯਾਰ

ਰਣਜੀਤ ਸਿੰਘ ਤੋਂ ਪਹਿਲਾਂ ਦੇਸ ਅੰਦਰ ਬਰਬਾਦੀਆਂ ਹੋਸਨ ਛਾਈਆਂ ਜੀ  
ਲੁਟਾਂਮਾਰਾਂ ਤੇ ਭਾਜੜਾਂ ਰਹਿੰਦੀਆਂ ਸਨ ਗਿਲਜੇ ਕਰ ਕਰ ਆਉਂਦੇ ਧਾਈਆਂ ਜੀ  
ਦੇਸੀ ਤਾਕਤਾਂ ਰੱਖ ਕੇ ਦਿਲੀ ਖ਼ਾਰਾਂ ਹੋਸਨ ਕਰਦੀਆਂ ਨਿੱਤ ਲੜਾਈਆਂ ਜੀ  
ਵਾਂਗ ਦੇਸ ਦੀ ਫੜ ਰਣਜੀਤ ਸਿੰਘ ਨੇ ਉਹ ਉਪਾਧੀਆਂ ਸਭ ਮਿਟਾਈਆਂ ਜੀ  
ਹਿੰਦੂ, ਮੁਸਲਮਾਨਾਂ, ਸਿੱਖਾਂ ਸਾਰਿਆਂ ਨੂੰ ਇਕੋ ਜਹੀਆਂ ਰਿਆਇਤਾਂ ਦੁਵਾਈਆਂ ਜੀ  
ਮੇਟ ਝਗੜੇ ਸਭ ਕਰਤਾਰ ਸਿੰਘ ਹੋਸਨ ਰੱਯਤਾਂ ਸੁਖੀ ਵਸਾਈਆਂ ਜੀ

ਮਹਾਰਾਜੇ ਰਣਜੀਤ ਸਿੰਘ ਨਾਲ ਓਸਦੀ ਸਾਰੀ ਪਰਜਾ ਪਯਾਰ ਕਰਦੀ ਸੀ

ਹੋਸੀ ਖੁਸ਼ਮਹਾਰਾਜੇ ਰਣਜੀਤ ਸਿੰਘ ਤੇ ਪਰਜਾ ਸਿੱਖ ਹਿੰਦੂ ਮੁਸਲਮਾਨ ਸਾਰੇ  
ਕੋਈ ਓਸ ਤੇ ਮਜ਼੍ਹਬ ਨਾਰਾਜ਼ ਨਹੀਂ ਸੀ ਲਿਖਣ ਵਾਲੇ ਗੁਵਾਹੀਸ਼ੁਨਾਨ ਸਾਰੇ  
ਓਹਦੀ ਮੌਤ ਤੇ ਸਭਨਾਂ ਸੋਗ ਕੀਤਾ ਦੁਖੀ ਦਿਸਦੇ ਸਨ ਇਨਸਾਨ ਸਾਰੇ  
ਕੀਤਾ ਧਰਮ ਦਾ ਰਾਜ ਕਰਤਾਰ ਸਿੰਘ ਸਲਾ ਹੁੰਦੇ ਸਨ ਇਨਸਾਨ ਸਾਰੇ

ਰਹਿਮ ਦਿਲੀ

ਬੜੇ ਬੜੇ ਲਿਖਯਾ ਇਤਹਾਸ ਕਾਰਾਂ ਅਤੇ ਸਮਾਂ ਭੀ ਖ਼ਾਸ ਜਤਾਇ ਦੇਂਦਾ

\*ਨੌ ਨਿਹਾਲ ਸਿੰਘ ਦੀ ਸ਼ਾਦੀ ਤੇ।

ਰਹਿਮ ਦਿਲਰਣਜੀਤਸਿੰਘ ਬੜਾ ਹੈਸੀ ਨਹੀਂ ਸੀ ਕਰੜੀ ਕਦੇਸਜਾਇ ਦੇਂਦਾ ਸਹਿ ਸੱਕਦਾ ਕਿਸੇ ਦਾ ਦੁਖ ਨਹੀਂ ਸੀ ਵਾਹ ਲੱਗਦੀ ਸੁਖ ਪੁਚਾਇ ਦੇਂਦਾ ਬੜੇ ਬੜੇ ਮੁਜਰਮ ਪੈਰੀਂ ਡਿੱਗਦੇ ਓਹਨਾ ਤਈਂ ਸੀ ਮੁਆਫ਼ ਕਰਾਇ ਦੇਂਦਾ ਸਿਰਦੇਵੈਰੀਆਂ ਤਈਂ ਭੀ ਬਖਸ਼ ਛੱਡਦਾ, ਬਖਸ਼ ਦਿਹੋ, ਜਦਕੋਈ ਸੁਨਾਇ ਦੇਂਦਾ ਡੱਠ ਦੇਣ ਨਾਲੋਂ, ਨਾਲ ਤਾੜਨਾ ਦੇ ਪੱਥਰ ਦਿਲਾਂ ਦੇ ਤਈਂ ਪੰਗਰਾਇ ਦੇਂਦਾ ਤੋਬਾ ਕਰਦਾ ਜਦੋਂ ਗੁਨਾਹ ਤੋਂ ਕੋਈ ਝੱਟ ਕਰ ਇਤਬਾਰ ਛੁਡਾਇ ਦੇਂਦਾ ਕਰਦਾ ਨਹੀਂ ਸੀ ਕਰੋਧਕਰਤਾਰ ਸਿੰਘਾਭਲਿਆਈਕਰ ਬੁਰੇ ਨੂੰ ਢਾਹਿ ਦੇਂਦਾ

ਵਾਕ ਕਵੀ

ਜਿਥੇ ਗੁਣ ਵਡੇ ਬੇਸ਼ੁਮਾਰ ਹੈਸਨ ਓਥੇ ਐਬ ਭੀ ਕਈ ਸੁਨਾਨ ਲੋਕੀ ਕੌਮ ਘਾਤਕ ਤੇ ਲੋਭੀ ਬਹੁਤ ਹੈਸੀ ਦੂਸ਼ਨ ਇਕ ਤੋਂ ਸਖਤੇ ਲਾਨ ਲੋਕੀ ਚਾਹੁੰਦਾਸਿੰਘ ਸਰਦਾਰਾਂ ਨੂੰ ਨਹੀਂ ਸੀਜੀ ਹਿੰਦੂ ਡੋਗਰੇ ਪਯਾਰੇ ਜਤਾਨ ਲੋਕੀ ਕਰੀਏ ਅਸੀਂ ਭੀ ਖੋਜ ਕਰਤਾਰ ਸਿੰਘਾ ਜਿਥੋਂ ਤੱਕ ਸਚਾਈ ਰਖਾਨ ਲੋਕੀ

ਮਹਾਰਾਜ ਰਣਜੀਤ ਸਿੰਘ ਕੌਮ ਘਾਤਕ ਨਹੀਂ ਸੀ

ਲੋਕ ਆਖਦੇ ਫੜਕੇ ਜ਼ੋਰ ਬਹੁਤਾ ਰਣਜੀਤ ਸਿੰਘ ਮਿਸਲਾਂ ਖਾਇ ਗਿਆ ਮਲੀਆ ਮੇਟਕਰ ਸਿੱਖ ਘਰਾਣਿਆਂ ਨੂੰ ਪੰਥ ਤਈਂ ਨੁਕਸਾਨ ਪੁਚਾਇ ਗਿਆ ਮਿਸਲਦਾਰਾਂ ਦੀ ਤਾਕਤ ਤੋੜਕੇ ਜੀ ਬਣਯਾ ਪੰਥ ਦਾ ਰਾਜ ਗੁਵਾਇ ਗਿਆ ਇਹ ਠੀਕ ਨਹੀਂ ਗਲ ਕਰਤਾਰ ਸਿੰਘਾ ਹੈ ਭੁਲੇਖਾ ਸੀ ਦਿਲੀਸਮਾਇ ਗਿਆ

ਵਿਚਾਰ

ਰਣਜੀਤਸਿੰਘ ਤੋਂ ਪਹਿਲਾਂ ਮਿਸਲਾਂ ਦਾ ਹੈਸੀ ਦੇਸ ਵਿਚ ਰਾਜ ਵਿਚਾਰ ਭਾਈ ਆਪੋ ਵਿਚ ਰਿਹਾ ਇਤਫਾਕ ਨਹੀਂ ਸੀ ਦਿਲੀਂ ਰੱਖਦੇ ਸਨ ਸਾਰੇ ਖਾਰ ਭਾਇ ਕਈ ਵਾਰ \*ਲੜਾਈਆਂ ਹੁੰਦੀਆਂ ਸਨ ਵੈਰੀ ਹੋ ਰਹੇ ਸਨ ਹੁਸ਼ਯਾਰ ਭਾਈ ਦਿਲੀਂ ਪੰਥਕ ਰਿਹਾ ਪਯਾਰ ਨਹੀਂ ਸੀ ਆ ਵੜੇ ਸਨ ਐਬ ਵਿਕਾਰ ਭਾਈ ਮਿਲਵੀਂ ਤਾਕਤ ਪੰਥ ਦੀ ਰਹੀ ਨ ਸੀ ਹੱਠੇ ਹੱਠੇ ਸਭ ਬਣੇ ਸਰਦਾਰ ਭਾਈ

\*ਦੇਖੋ ਚੌਥਾ ਹਿਸਾ ਪ੍ਰਕਾਸ਼ ਖਾਲਸਾ ਜਿਸ ਵਿਚ ਮਿਸਲਾਂ ਦਾ ਵਿਸਥਾਰ ਪੂਰਬਕ ਹਾਲ ਦਰਜ ਕੀਤਾ ਗਿਆ ਹੈ।

ਉਸੇ ਤਰ੍ਹਾਂ ਜੋ ਰਹਿੰਦੀ ਕਰਤਾਰ ਸਿੰਘਾ ਵੇਰੀ ਲੈਂਦੇ ਪੰਜਾਬ ਨੂੰ ਮਾਰ ਭਾਈ

ਰਬਾ

ਭੁੰਘੀ ਕਰ ਵਿਚਾਰ ਰਣਜੀਤ ਸਿੰਘ ਨੇ ਰਾਜ ਪੰਥ ਦਾ ਕਾਇਮ ਕਰਾਯਾ ਜੀ  
ਇਕ ਝੰਡੇ ਹੇਠਾਂ ਜ਼ੋਰ ਕਰ ਕੱਠਾ ਮਾਰ ਵੇਰੀਆਂ ਤਈਂ ਦਬਾਯਾ ਜੀ  
ਮਿਸਲਦਾਰੀਆਂ ਤੋੜ ਕੇ ਸਾਰੀਆਂ ਹੀ ਸਾਂਝੀ ਤਾਕਤ ਤਈਂ ਵਧਾਯਾ ਜੀ  
ਸਿਧੇ ਹਥ ਜਿਨ੍ਹਾਂ ਬੀਨਾਂ ਮੰਨ ਲਈਆਂ ਓਹਨਾਂ ਤਈਂ ਬਹੁਮਾਨ ਦੁਵਾਯਾ ਜੀ  
ਪਰਸਿੱਖਸਰਦਾਰਾਂ ਨੇ ਸਿੱਧੀ ਹੱਥੀਂ ਨਹੀਂ ਸੀ ਨਾਲ ਮਿਲਨਾ ਕਿਸੇ ਚਾਹਯਾ ਜੀ  
ਆਖਰ ਓਹਨੂੰ ਸੀ ਰੱਬ ਇਕਬਾਲ ਦਿਤਾ ਓਸ ਸਭ ਨੂੰ ਭੰਨ ਦਿਖਾਯਾ ਜੀ  
ਇਉਂ ਹੋਵਦੀ ਸਾਰਯਾਂ ਵਿਚ ਦੇਸਾਂ ਪਾਪ ਨਹੀਂ ਸੀ ਓਸ ਕਮਾਯਾ ਜੀ  
ਖਿੰਡੇ ਤੀਲਿਆਂ ਤਈਂ ਕਰਤਾਰ ਸਿੰਘਾ ਕੱਠੇ ਕਰਕੇ ਝਾੜੂ ਬਣਾਯਾ ਜੀ

ਵਾਕ ਕਵੀ

ਕੀਤੀ ਓਸਤਾਂ ਦਿਲੋਂ ਭਲਿਆਈ ਹੈਸੀ ਝੰਡਾ ਪੰਥਦਾ ਪੱਕਾ ਗੁਡਾਇ ਦਿਤਾ  
ਬਾਦਸ਼ਾਹੀ ਭੀ ਸਿੰਘਾਂ ਦੀ ਹੋਇ ਗੁਜ਼ਰੀ ਤਵਾਰੀਖਾਂ ਵਿਚ ਓਸਲਿਖਵਾਇ ਦਿਤਾ  
ਅਗੇ ਰੱਬ ਨੂੰ ਨਹੀਂ ਮਨਜ਼ੂਰ ਹੈਸੀ ਓਸ ਹੋਰ ਹੀ ਗੁਲ ਖਿਲਾਇ ਦਿਤਾ  
ਗਈ ਮੇਹਨਤ ਐਵੇਂ ਕਰਤਾਰ ਸਿੰਘਾ ਅੰਨ੍ਹੇ ਆਗੂਆਂ ਰਾਜ ਗੁਵਾਇ ਦਿਤਾ

ਕੀਹ ਮਹਾਰਾਜਾ ਰਣਜੀਤ ਸਿੰਘ ਲਭੀ ਸੀ?

ਕਹਿੰਦੇ ਕਈ ਸੂਦਾਰਾਂ ਦਾ ਧਨ ਖੋਹਕੇ ਨਾਸਓਨ੍ਹਾਂ ਦਾ ਉਕਾ ਕਰਵਾਇ ਦਿਤਾ  
ਤੱਲਕੇ ਖੋਹਕੇ ਰੰਡੀਆਂ ਤੀਵੀਆਂ ਤੋਂ ਦੁਖੀ ਓਨ੍ਹਾਂ ਦੇ ਤਈਂ ਕਰਵਾਇ ਦਿਤਾ  
ਮਿਸਲਾਂ ਵਾਲਯਾਂ ਦੇ ਕਿਲੇ ਕੋਟ ਖੋਹਕੇ ਠੂਠਾ ਓਹਨਾਂ ਦੇ ਹਥੀਂ ਫੜਾਇ ਦਿਤਾ  
ਜ਼ਾਹਰੇਕਈ ਨਮੂਨੇ ਕਰਤਾਰ ਸਿੰਘਾ ਜਿਨ੍ਹਾਂ ਦਾਗ ਸਰਕਾਰ ਨੂੰ ਲਾਇ ਦਿਤਾ

ਵਿਚਾਰ

ਮਰ ਗਏ ਆਗੂ ਜਦ ਮਿਸਲਾਂ ਦੇ ਪਿਛੇ ਵਾਰਸ ਜੋ ਅਖਵਾਵੰਦੇ ਸਨ  
ਆਇ ਲੱਖਾਂ ਰੁਪਯਾਂ ਦੇ ਹਥ ਓਹਨਾਂ ਓਹ ਵਿਸ਼ੇ ਵਿਕਾਰ ਕਮਾਵੰਦੇ ਸਨ  
ਅੰਨੇ ਹੋਇ ਕਈ ਵਿਚ ਮਸਤੀਆਂ ਦੇ ਨਿਤ ਖਰਜਾ ਦੇ ਤਈਂ ਸਤਾਵੰਦੇ ਸਨ  
ਜ਼ੋਰ ਜ਼ੁਲਮਿ ਕਰਦੇ ਵਿਚ ਤਲਕਯਾਂ ਦੇ ਸਿੱਖਾਂ ਸ਼ਾਹੀ ਦਾ ਦਾਗ ਲੁਵਾਵੰਦੇ ਸਨ

ਜੋ ਰੰਡੀਆਂ ਹੈਸਨ ਤੀਵੀਆਂ ਜੀ ਅਹਿਲਕਾਰ ਓਹਨਾਂ ਲੁਟ ਖਾਵੰਦੇ ਸਨ  
ਓਹ ਸਿਸਲਾਂ ਦੀ ਬੇਸ਼ੁਮਾਰ ਖੱਟੀ ਭਾੜੇ ਭੰਗ ਦੇ ਲੋਟੂ ਲੁਟਾਵੰਦੇ ਸਨ  
ਕੁਬਜ਼ੇਕਈ ਥਾਂ ਕੀਤੇ ਰਣਜੀਤ ਸਿੰਘ ਨੇ ਜਿਹੜੇ ਧਨਐਵੇਂ ਪਏ ਜਾਵੰਦੇ ਸਨ  
ਰਾਜ ਬਿਹਤਰੀ ਲਈ ਕਰਤਾਰ ਸਿੰਘਾ ਕੀਤੇਕੰਮ ਇਹਦਾਨੇ ਸਲਾਹਵੰਦੇ ਸਨ

ਕੀਹ ਮਹਾਰਾਜ ਰਣਜੀਤ ਸਿੰਘ ਸਿੱਖ ਸਰਦਾਰਾਂ ਦੀ ਕਦਰ ਨਹੀਂ ਸੀ ਕਰਦਾ

ਕਈ ਆਖਦੇ ਸਿੰਘ ਸਰਦਾਰ ਸਾਰੇ ਸਦਾ ਜੰਗਾਂ ਦੇ ਵਿਚ ਧਕਾਈ ਰਖੇ  
ਦਿੱਤੇ ਰਹਿਣ ਨ ਕਦੇ ਲਾਹੌਰ ਅੰਦਰ ਸਦਾ ਮੁਸ਼ਕਲਾਂ ਵਿਚ ਫਸਾਈ ਰਖੇ  
ਮੁਸਲਮਾਨ ਤੇ ਹਿੰਦੂਆਂ ਦੇ ਔਹਦੇ ਸਦਾ ਵਿਚ ਦਰਬਾਰ ਬੈਠਾਈ ਰਖੇ  
ਬਹੁਤੇ ਡੋਗਰੇ ਮਿਸ਼ਰ ਕਰਤਾਰ ਸਿੰਘਾ ਹੈਸਨ ਮੂੰਹ ਸਰਕਾਰ ਨੇ ਲਾਈ ਰਖੇ

ਵਿਚਾਰ

ਬੰਦੋਬਸਤ ਨਾਲੋਂ ਜੰਗ ਬਹੁਤ ਮੁਸ਼ਕਲ ਹੈਸਨ ਕੰਮਉਹ ਖਾਸਇਤਬਾਰ ਵਾਲੇ  
ਪੈਂਦੇ ਮੌਤ ਦੇ ਮੂੰਹ ਨੇ ਮਰਦ ਗਾਜ਼ੀ ਤੇਗਾਂ ਮਾਰਦੇ ਕੌਮੀ ਪਯਾਰ ਵਾਲੇ  
ਦੂਜੇ ਲੋਕ ਹੁੰਦੇ ਗਾਹਕ ਖਾਣ ਦੇ ਹੀ ਕੰਮ ਕਰਦੇ ਨ ਦੁਖ ਆਜ਼ਾਰ ਵਾਲੇ  
ਸਿੰਘ ਸਮਝਦੇ ਸਨ 'ਰਾਜ ਆਪਣਾ ਹੈ' ਤੇਗਾਂ ਮਾਰਦੇ ਹੈਸਨ ਵਿਚਾਰ ਵਾਲੇ  
ਭਵਾਨੀ ਦਾਸ ਦੇ ਪੂਟਨੇ ਵੇਖ ਲਵੋ ਨ ਭੁਲੋ ਮੁਲਤਾਨ ਦੀ ਕਾਰ ਵਾਲੇ  
ਅਰੇ ਮੁਦਕੀ ਤੇ ਫੇਰੂ ਆਦਿ ਤਾਈਂ ਹਥ ਵੇਖਣੇ ਮਿਸ਼ਰਾਂ ਦੀ ਤਾਰ ਵਾਲੇ  
ਦੂਜੇ ਲੋਕਾਂ ਨੇ ਫੌਜਾਂ ਦੀ ਵਾਗ ਫੜਕੇ ਬੇੜੇ ਸਿੰਘਾਂ ਦੇ ਡੋਬੇ ਬਲਕਾਰ ਵਾਲੇ  
ਰਖੇਜੰਗਾਂ ਵਿਚ ਸਰਦਾਰ ਕਰਤਾਰ ਸਿੰਘਾ ਏਸੇ ਲਈ ਰਣਜੀਤ ਸਿੰਘ ਸਾਰ ਵਾਲੇ

ਮਿਸਲਾਂ ਵਾਰਸਾਂ ਨੂੰ ਜੈਸੇ ਯੋਗ ਸਮਝਦਾ ਸੀ ਜਾਗੀਰਾਂ ਦੇਇਕੋ ਬਾਕੀ ਫਾਲਤੂ ਜਾਇਦਾਦ  
ਰਾਜ ਖਾਲਸੇ ਨਾਲ ਮਿਲਾ ਲੈਂਦਾ ਸੀ।

ਛੇਵਾਂ ਹਿਸਾ "ਦਰਬਾਰ ਖਾਲਸਾ" ਜਿਸ ਵਿਚ ਫੇਰੂ, ਮੁਦਕੀ ਦੀਆਂ ਸਾਰੀਆਂ ਲੜਾਈਆਂ  
ਆਦਿ ਮਹਾਰਾਜੇ ਖੜਗ ਸਿੰਘ, ਸ਼ੇਰ ਸਿੰਘ, ਦਲੀਪ ਸਿੰਘ ਦੇ ਪੂਰੇ ਪੂਰੇ ਹਾਲ ਕਈ ਅੰਡੀਸਨ ਛਪ  
ਚੁਕਾ ਹੈ। ਅੱਜ ਹੀ ਮੰਗਵਾ ਕੇ ਪੜ੍ਹੋ।

ਕਥਾ

ਧਯਾਨ ਸਿੰਘ ਦੇ ਖਾਸ ਪਵਾਰ ਬਿਨ੍ਹਾਂ ਹੋਰ ਕਿਸੇ ਨੂੰ ਏਨਾ ਵਧਾਯਾ ਨਹੀਂ ਸੀ,  
ਬੜੇ ਬੜੇ ਸਰਦਾਰਾਂ ਨੂੰ ਦੇਇ ਔਹਦੇ ਦੂਜੇ ਲੋਕਾਂ ਤੋਂ ਘੱਟ ਰਖਾਯਾ ਨਹੀਂ ਸੀ  
ਹਾਂ, ਰਹੇ ਉਹ ਵਿਚਆਰਾਮ ਸਾਰੇ ਉਹਨਾਂ ਜੰਗ ਦਾ ਵਖ ਉਠਾਯਾ ਨਹੀਂ ਸੀ  
ਕਈਆਂ ਖਾਧੀਆਂ ਮੁਫਤ ਉਮਰ ਸਾਰੀ ਸਾਹਕਈਆਂ ਨੂੰ ਸੁਖਦਾ ਆਯਾ ਨਹੀਂ ਸੀ  
ਮੁਕਦੀ ਗੱਲ ਉਹ ਗੁਣਾਂ ਦਾ ਗਾਹਕ ਹੈ ਸੀ ਧੜੇਬੰਦੀ ਦਾ ਓਸ ਤੋਂ ਸਾਯਾ ਨਹੀਂ ਸੀ  
ਜਿਹਾ ਵੇਖਦਾ ਤਿਹਾ ਕਰਤਾਰ ਸਿੰਘਾ ਹੈ ਸੀ ਵਰਤਦਾ ਗੁਣ ਭੁਲਾਯਾ ਨਹੀਂ ਸੀ

ਮਹਾਰਾਜੇ ਰਣਜੀਤ ਸਿੰਘ ਤੇ ਓਹਦੀਆਂ ਫੌਜਾਂ ਜਾਨ ਵਾਰਦੀਆਂ ਸਨ

ਫੌਜਾਂ ਏਨੀਆਂ ਖੁਸ਼ ਸਨ ਓਸ ਉਤੇ ਜੋ ਆਖਦਾ ਹੁਕਮ ਬਜਾਂਦੀਆਂ ਸਨ  
ਚੜ੍ਹ ਆਖੇ ਤੋਂ ਆਖੇ ਮੈਦਾਨ ਅੰਦਰ ਓਹਦੇ ਨਾਮ ਤੇ ਜ਼ਿੰਦਾਂ ਘੁਮਾਂਦੀਆਂ ਸਨ  
ਸਿਰਵਡੀ ਤੋਂ ਵਡੀ ਤਕਲੀਫ ਸਹਿਕੇ ਅਗੋਂ ਹੁਕਮ ਨਕ ਦੇ ਪਰਤਾਂਦੀਆਂ ਸਨ  
ਓਹਨੂੰ ਆਪਣਾ ਬਾਦਸ਼ਾਹ ਮੰਨਦੀਆਂ ਸਨ ਆਪਾਮਾਰ ਕੇ ਫੜੇ ਕਰਾਂਦੀਆਂ ਸਨ  
ਰੱਬੀ ਹੁਕਮ ਵਾਂਗੂੰ ਮੰਨੀ ਈਨ ਓਹਦੀ ਜਿਧਰ ਆਖਦਾ ਓਧਰੇ ਜਾਂਦੀਆਂ ਸਨ  
ਏਸੇ ਖੂਬੀ ਦੇ ਨਾਲ ਕਰਤਾਰ ਸਿੰਘਾ ਜਿਧਰ ਜਾਂਦੀਆਂ ਸਨ ਫੜੇ, ਪਾਂਦੀਆਂ ਸਨ

ਵਾਕ ਕਵੀ

ਉਂਪਰਲਿਖੇ ਜੋ ਗੁਣ ਰਣਜੀਤ ਸਿੰਘ ਦੇ ਮੈਂ ਲਿਖੇ ਨਹੀਂ ਫੂਠ ਬਨਾਇ ਭਾਈ  
ਐਵੇਂ ਸ਼ਾਇਰੀ ਗੁਣ ਦੀਆਂ ਜੋੜ ਗੱਪਾਂ ਨਹੀਂ ਪੱਤਰੇ ਕਾਲੇ ਕਰਾਇ ਭਾਈ  
ਬੜੇ ਬੜੇ ਮੁਅਰੱਖ ਲਿਖ ਗਏ ਨੇ ਨਾਮ ਬੋਹੜਯਾਂ ਦੀਆਂ ਸੁਨਾਇ ਭਾਈ  
ਪਹਿਲਾਂ ਲਿਖੇ ਸਾਰੇ ਯੂਰਪ ਦੇਸ ਵਾਲੇ ਪਿੱਛੋਂ ਦੇਸੀਆਂ ਦੀਆਂ ਸੁਨਾਇ ਭਾਈ  
ਆਜ਼ਬਰਨ ਅਤੇ ਮੈਕੀਗਰ ਸਮਝੇ ਬੈਰਨ ਹੂਗਲ ਨਾਲ ਰਲਾਇ ਭਾਈ  
ਮਿਸਟਰ ਬਾਰ ਤੇ ਹਰਨਿੰਗਬਰਗ ਭੀ ਜਨਰਲ ਗਾਰਦਨ ਦੀਆਂ ਬਤਾਇ ਭਾਈ  
ਕਨਿੰਘਮ ਫੋਨ ਤੇ ਮੋਰਕਾਫਟ ਸਟਨਬਾਚ ਸਰਲੈਪਲ ਪਾਇ ਭਾਈ  
ਸੋਹਣਲਾਲ ਮੁਹੰਮਦ ਲਤੀਫ ਸਮਝੇ ਘਨੱਈਏ ਲਾਲ ਸੀ ਬੜਾਦਾਨਾਇ ਭਾਈ  
ਇਹ ਲਿਖ ਗਏ ਜੋ ਫੋਲ ਸਮੇਂ ਭਾਈ ਘੋੜੇ ਖੋਜ ਦੇ ਬਹੁਤ ਦੁੜਾਇ ਭਾਈ  
ਲਿਖਯਾ ਉਨ੍ਹਾਂ ਤੋਂ ਪੁਛ ਕਰਤਾਰ ਸਿੰਘਾ ਕਿਣਕੇ ਪਰਬਤਾਂ ਵਿਚੋਂ ਉਠਾਇ ਭਾਈ

। ਏਹਨਾ ਪੁਸਤਕਾਂ ਦੇ ਗੁਣ ਜਾਹਰ ਕਰਯੋ



ਮਨਾ ਬੱਸ ਕਰ ਕਲਮ ਨੂੰ ਬੰਨ੍ਹ ਦੇਖੇ ਲੱਮੇ ਕਰ ਤੂੰ ਫੋਲ ਫੁਲਾ ਨਾਹੀ  
ਬਾਦਸ਼ਾਹੀਆਂ ਦਾ ਆਉਂਦਾ ਅੰਤ ਕੁਝ ਨ ਛੱਡਫਿਕਰ ਤੇ ਘੋੜਾ ਦੁੜਾ ਨਾਹੀ  
ਕਦੇ ਕਿਸੇ ਤੋਂ ਪੂਰੇ ਇਤਹਾਸ ਹੋਇ ? ਫੋਲ ਪੱਤਰੇ ਸਿਰ ਖਪਾ ਨਾਹੀ  
ਇਹਦਾ ਭੋਗ ਪਾ ਦੇਖੇ ਕਰਤਾਰ ਸਿੰਘਾ ਅਰੇ ਚੱਲ ਹੁਣ ਦੇਰ ਲਗਾ ਨਾਹੀ

ਕਵੀ ਦੀ ਬੇਨਤੀ

ਲਿਖਯਾ ਹਾਲ ਮਹਾਰਾਜੇ ਰਣਜੀਤਸਿੰਘ ਦਾ ਵਾਰਦੁਸਰੀ ਖੋਜ ਖੁਜਾਇ ਭਾਈ  
ਅਗੇ ਨਾਲੋਂ ਇਤਹਾਸ ਨੂੰ ਫੋਲ ਕਰਕੇ ਬਹੁਤੇ ਹੈਣ ਪ੍ਰਸੰਗ ਵਧਾਇ ਭਾਈ  
ਜਿਥੋਂ ਤਕ ਲਗੀ ਵਾਹ ਖੋਜ ਕੀਤੀ ਸਮਾ ਕੀਮਤੀ ਖਰਚ ਖਰਚਾਇ ਭਾਈ  
ਕਸਰਾਂਕੀਤੀਆਂ ਪੂਰੀਆਂ ਦਿਲੋਂ ਸੱਭੇ ਜਿੰਨੀ ਅਕਲ ਹੈ ਸੀਉਂਨੀ ਲਾਇ ਭਾਈ  
ਪਹਿਲੀ ਵਾਰ ਨਾਲੋਂ ਲਿਖਯਾ ਫੋਲਕਰਕੇ ਵਖੋ ਵਖ ਪ੍ਰਸੰਗ ਰਖਾਇ ਭਾਈ  
ਪੂਰੀ ਹੋਈ ਇਹ ਘਾਲ ਕਰਤਾਰ ਸਿੰਘਾ ਦਿਤਾ ਸਿਰੇ ਗੰਥ ਚੜ੍ਹਾਇ ਭਾਈ

ਤਬਾ

ਬੜੀਆਂ ਸਿਹਨਤਾਂ ਨਾਲ ਗੰਥ ਲਿਖਯਾ ਵਖੋ ਵੱਖ ਲਿਖੇ ਪ੍ਰਸੰਗ ਸੋਹਣੇ  
ਸਾਫ ਸੁਧਰੇ ਰਖੇ ਨੇ ਬੈਂਤ ਸਿਧੇ ਰਾਜਨੀਤ ਤੇ ਕਾਵਯ ਦੇ ਵੰਗ ਸੋਹਣੇ  
ਲਿਖੇ ਸ਼ਾਨ ਪ੍ਰਤਾਪ ਰਣਜੀਤ ਸਿੰਘ ਦੇ ਹੋਰ ਖਾਲਸਾ ਫੌਜਾਂ ਦੇ ਜੰਗ ਸੋਹਣੇ  
ਭਰੀ ਬੀਰਤਾ ਏਸ ਦੇ ਵਿਚ ਬਹੁਤੀ ਬਾਦਸ਼ਾਹੀ ਨੇ ਪਾਇ ਨੇ ਰੰਗ ਸੋਹਣੇ  
ਮੋਤੀ ਸੁਖਨ ਪਰੋਇ ਨੇ ਵਿਚ ਲੜੀਆਂ ਗੁੰਦੇ ਹਾਰ ਨੇ ਨਾਲ ਉਮੰਗ ਸੋਹਣੇ  
ਕਦਰਦਾਨਾਂ ਦੇ ਲਈ ਕਰਤਾਰ ਸਿੰਘਾ ਲਿਖੇ ਹੈਣ ਗਰੰਥ ਨਿਸ਼ੰਗ ਸੋਹਣੇ

ਵਾਕ ਕਵੀ

ਭਾਵੇਂ ਖੋਜ ਕੀਤੀ ਸਿਰੋਂ ਪਰੇ ਹੋਕੇ ਭੁਲਣਹਾਰ ਅਖੀਰ ਇਨਸਾਨ ਹਾਂ ਮੈਂ  
ਭਲਾਂ ਰਹੀਆਂ ਬਥੇਰੀਆਂ ਹੋਣਗੀਆਂ ਏਸ ਗੱਲ ਨੂੰ ਰਿਹਾ ਪਛਾਨ ਹਾਂ ਮੈਂ  
ਇਸ ਮਨਾਅਖਾਬਹੁਤਾਕਰਦਾ ਨਿੱਤ ਧਯਾਨ ਹਾਂ ਮੈਂ  
ਭੁਲਣਹਾਰ ਤੇ ਭੁਲਾ ਅੰਝਾਨ ਹਾਂ ਮੈਂ

ਸਮਾਪਤੀ ਦੀ ਤਾਰੀਖ

ਉੱਨੀ ਸੌ ਬਿਆਸੀਆਂ ਸਾਲ ਬਿਕ੍ਰਮ ਉੱਨੀ ਸੌ ਛੱਬੀ ਸੱਨ ਜਾਨ ਭਾਈ  
ਚਾਰ ਸੌ ਸਤਵੰਜਵਾਂ ਗੁਰੂ ਨਾਨਕ ਬੀਤ ਰਿਹਾ ਸੀ ਲਵੇ ਪਛਾਨ ਭਾਈ  
ਦੋ ਸੌ ਸਤਾਈਆਂ ਖਾਲਸੇ ਦਾ ਗੁਜਰ ਚੱਲਯਾ ਸੰਮਤ ਆਨ ਭਾਈ  
ਸੋਮਵਾਰ ਤੇ ਫੱਗਣੋਂ ਵੀਹ ਸਮਝੇ ਪੂਰਾ ਗਰੰਥ ਹੋ ਗਿਆ ਮਹਾਨ ਭਾਈ  
ਅੰਮ੍ਰਿਤਸਰ ਦੇ ਵਿਚ ਇਹ ਲਿਖਿਆ ਹੈ ਕੀਤੀ ਮਿਹਰ ਵੱਡੀ ਭਗਵਾਨ ਭਾਈ  
ਪੂਰੀਘਾਲ ਹੋ ਜਾਇ ਕਰਤਾਰਸਿੰਘਾਕਦਰ ਪਾਉਣ ਪੜ੍ਹਕੇ ਕਦਰਦਾਨ ਭਾਈ

ਵਾਕ ਕਵੀ

ਦੂਜੀ ਵਾਰ ਇਤਹਾਸ ਦੇ ਲਿਖਣ ਅੰਦਰ ਪਈ ਮਿਹਨਤ ਬਹੁਤ ਉਠਾਵਨੀ ਜੀ  
ਦਾਈ ਸਾਲ ਬਤੀਤ ਹੋ ਗਏ ਸਮਝੇ ਕੀਤੀ ਬਹੁਤ ਹੀ ਫੋਲ ਫੁਲਾਵਨੀ ਜੀ  
ਦੁਨੀਆਂਦਾਰੀਦੇਜਲਾਦੇ ਵਿਚ ਫਸਕੇ ਔਖੀ ਸੁਰਤ ਇਕ ਤਰਫ ਟਿਕਾਵਨੀ ਜੀ  
ਸ਼ਿਹਰ ਆਖਣੇ ਕੰਮ ਆਜ਼ਾਦੀਆਂ ਦੇ ਸੌਖੀ ਨਹੀਂ ਇਹ ਖੇਡ ਖਿਡਾਵਨੀ ਜੀ  
ਵੇਖਣਵਾਲਯਾਲਈ ਇਹ ਗੱਲ ਸੌਖੀ ਸ਼ਾਇਰਾਂ ਵਾਸਤੇ ਔਖੀ ਨਿਬਾਵਨੀ ਜੀ  
ਰਾਗ ਰੰਗ ਜਹਾਨ ਦੇ ਛਡ ਕਰਕੇ ਜਿੰਦ ਚਿੰਤਾ ਦੇ ਵਿਚ ਫਸਾਵਨੀ ਜੀ  
ਬੇੜਾ ਨਿਹਲ ਇਤਿਹਾਸ ਦੇ ਬਹਿਰ ਅੰਦਰ ਰੱਤਫਿਕਰਾਂ ਵਿਚ ਸੁਕਾਵਨੀ ਜੀ  
ਮਾਈ ਵਾਂਗਸਹਿਕੇਸਿਰ ਤੇ ਧੁਪਪਾਲਾ ਭੋਰਾ ਲਈ ਗੁਲਜ਼ਾਰ ਲਗਾਵਨੀ ਜੀ  
ਭੂਤਾਂ ਤਈਂ ਕੀਹ ਸਾਰ ਕਰਤਾਰਸਿੰਘਾ ਭੋਰਾ ਆਸ਼ਕਾਂ ਨੇ ਕਦਰ ਪਾਵਨੀ ਜੀ

ਬੇਨਤੀ

ਮੇਰੇ ਸ਼ਿਹਰਾਂ ਦੇ ਭੋਰਯੋ ਫੁਲਾਂ ਉਤੇ ਖੁਸ਼ ਹੋਕੇ ਸਦਾ ਗੰਜਾਰ ਕਰਯੋ  
ਜਿਵੇਂ ਕਦਰ ਕੀਤਾ ਅੱਜ ਤੱਕ ਤੁਸਾਂ ਓਸੇ ਤਰਾਂ ਹੀ ਮਿਹਰ ਅਪਾਰ ਕਰਯੋ  
ਮੈਂ ਖੂਨ ਚੋਂ ਫੁਲ ਤਯਾਰ ਕਰਦਾ ਤੁਸੀਂ ਖੁਸ਼ ਹੋ ਗਲਾਂ ਦੇ ਹਾਰ ਕਰਯੋ  
ਇਹਨਾਂ ਫੁਲਾਂ ਦੀ ਨਿੰਦਯਾਕਰੇ ਜਿਹੜਾ ਸਮਝ ਭੁੰਡ ਕਾਲਾਫਿਟਕਾਰ ਕਰਯੋ  
ਕੰਮ ਜਿਨ੍ਹਾਂ ਦਾ ਗੰਦਗੀ ਫੋਲਣੀ ਹੀ ਬਦਖਾਹਾਂ ਦਾ ਨ ਇਤਬਾਰ ਕਰਯੋ  
ਤੁਸੀਂ ਹੰਸ ਤੇ ਮੋਢੀ ਨੇ ਚੋਗ ਹੰਸਾਂ ਡੱਡਾਂ ਬਗਲੇ ਖਾਣ ਸੁਮਾਰ ਕਰਯੋ  
ਸਿੱਖੀ ਸਿਦਕ ਦੇ ਲਿਖੇ ਗਰੰਥ ਸੋਹਣੇ ਆਪ ਪੜ੍ਹਕੇ ਅਗੇ ਪਰਚਾਰ ਕਰਯੋ  
ਗੁਰ ਸਿੱਖੀ ਤੇ ਬੀਰਤਾ ਦੇਸ ਅੰਦਰ ਘਰ ਘਰ ਫੈਲੇ ਉਪਕਾਰ ਕਰਯੋ  
ਗੰਦੇ ਗੀਤ ਗਾਵਣੋਂ ਲੋਕ ਹਟ ਜਾਵਣ ਇਹਨਾਂ ਪੁਸਤਕਾਂ ਦੇ ਗੁਣਜਾਹਰ ਕਰਯੋ



ਬਖਸ਼ੋ ਮੇਰੇ ਗੁਨਾਹ ਕਰਤਾਰ ਸਿੰਘਾ ਬਿਨਤੀ ਮੇਰੇ ਲਈ ਪਾਸ ਕਰਤਾਰ ਕਰਯੋ

ਕਵੀ ਵਲੋਂ ਤਾਕੀਦ

‘ਸਰਕਾਰ ਖਾਲਸਾ’ ਲਿਖਯਾ ਗ੍ਰੰਥ ਸ਼ੋਹਣਾ ਇਹਦੇ ਹੱਕ ਸਭ ਆਪਣੇ ਪਾਸ ਰੱਖੋ  
ਕੋਈ ਏਸ ਤਾਈਂ ਹੱਥ ਪਾਇ ਨਾਹੀਂ ਖਾਸੋ ਆਮ ਇਹ ਦਿਲੋਂ ਕਿਆਸ ਰੱਖੋ  
ਅੱਗੋਂ ਇਕ ਵਾਰੀ ਧੋਖਾ ਖਾਇ ਬੈਠਾ ਹੁਣ ਕੋਈ ਨ ਇਸ ਦੀ ਆਸ ਰੱਖੋ  
ਇਹ ਬੇਕੀਮਤੀ ਲਾਲ ਕਰਤਾਰ ਸਿੰਘਾ ਉਹੋ ਸਮਝੇ ਜਿਹੜਾ ਸ਼ਨਾਸ ਰੱਖੋ

ਮੇਰਾ ਪਤਾ

ਮੇਰੇ ਪਿੰਡ ਦਾ ਨਾਮ ਕਲਾਸ ਵਾਲਾ ਲਵੇ ਜ਼ਿਲਾ ਸਲਕੋਟ ਵਿਚਾਰ ਵੀਰੋ  
ਕਲਾਸ ਵਾਲੀਆ ਆਖਦੇ ਲੋਕ ਤਾਹੀਏ ਨਾਮ ਹੋਯਾ ਮਸ਼ਹੂਰ ਅਪਾਰ ਵੀਰੋ  
ਸੰਤਾਲੀ ਸਿੱਖ ਪਲਟਨ ਦਾ ਗ੍ਰੰਥੀ ਮੈਂ ਰਿਹਾ ਪੰਦਰਾਂ ਸਾਲ ਚਿਤਾਰ ਵੀਰੋ  
ਲੋਕ ਕਹਿੰਦੇ ਮੈਨੂੰ ਸੰਤਾਲੀ ਵਾਲਾ ਜਿਹੜੇ ਪਲਟਨਾਂ ਦੇ ਜਾਨਣ ਹਾਰ ਵੀਰੋ  
ਉੱਨੀ ਸੌ ਦੇ ਬਾਈਵੇਂ ਸਾਲ ਚੜ੍ਹਦੇ ਅੱਠ ਜਲ ਨੇ ਖਿੱਚ ਮੁਹਾਰ ਵੀਰੋ  
ਉਥੋਂ ਲੈ ਆਯਾ ਸੇਵਾ ਪੰਥ ਬਖਸ਼ੀ ਦਾਸ ਜਾਣ ਸ੍ਰੀ ਦਰਬਾਰ ਵੀਰੋ  
ਉੱਥੀ ਪਦਵੀ ਮੈਂ ਦੇ ਨ ਲਾਇਕ ਹੈਸਾਂ ਮੋਟੀ ਬੁੱਧ ਵਡਾ ਔਗਣਹਾਰ ਵੀਰੋ  
ਰਾਮਦਾਸ ਸਤਿਗੁਰੂ ਨੇ ਮਿਹਰ ਕੀਤੀ ਕੂਕਰ ਰੱਖਯਾ ਆਪਣੇ ਦੁਆਰੇ ਵੀਰੋ  
ਹੁਣ ਲਾਜ ਰੱਖੇ ਬਿਰਦ ਆਪਣੇ ਦੀ ਪਤ ਨਾਲ ਦੇਇ ਉਮਰ ਗੁਜਾਰ ਵੀਰੋ  
ਮੁੱਖ ਉੱਜਲੇ ਹੁਣ ਕਰਤਾਰ ਸਿੰਘਾ ਸਿਰੇ ਚੜ੍ਹ ਜਾਵੇ ਔਖੀ ਕਾਰ ਵੀਰੋ

ਯਾਦ ਰੱਖਣਾ

ਜਿੰਨੇ ਮੇਰੇ ਗ੍ਰੰਥ ਹੁਣ ਛਪਣ ਅੱਗੋਂ ਉੱਪਰ ਮੋਰੀ \*ਤਸਵੀਰ ਵਿਚਾਰ ਹੋਵੇ  
ਕਾਲਾ ਗਾਤਰਾਂ ਤੇ ਚਿੱਟਾ ਹੋਇ ਕੁੜਤਾ ਬੱਧੀ ਸਿਰ ਤੇ ਕਾਲੀ ਦਸਤਾਰ ਹੋਵੇ  
ਕਰਤਾਰ ਸਿੰਘ ਦੇ ਨਾਲ ਕਲਾਸ ਵਾਲਾ ਪਿੰਡ ਪੜ੍ਹ ਲੈਣਾ ਦਰਕਾਰ ਹੋਵੇ  
ਕਈ ਨਾਮ ਮੇਰਾ ਐਵੇਂ ਰੱਖ ਲੈਂਦੇ ਪੈਸੇ ਲੁੱਟਨੇ ਜਿਨ੍ਹਾਂ ਦੀ ਕਾਰ ਹੋਵੇ  
ਤੇੜ ਫਾੜ ਕੇ ਛਾਪ ਗਰੰਥ ਦੋਂਦਾ ਭੈੜਾ ਜਿਨ੍ਹਾਂ ਦਾ ਸਦਾ ਵਿਹਾਰ ਹੋਵੇ  
ਹੋਰ ਫੇਰ ਬਹੁ ਕਰਨ ਦੁਕਾਨਾਂ ਵਾਲੇ ਉਹੋ ਸਮਝਦਾ ਜੋਹੜਾ ਹੁਸ਼ਿਆਰ ਹੋਵੇ  
ਏਸ ਗੱਲ ਦਾ ਕਰਨ ਧਯਾਨ ਵੀਰੋ ਕੀਤੀ ਮੋਹਨਤ ਨਾਹੀਂ ਖੁਵਾਰ ਹੋਵੇ  
ਇਹ ਦਿਹੋ ਅਸੀਸ ਕਰਤਾਰ ਸਿੰਘਾ, ਉਤੇ ਦਾਸ ਦੇ ਦੁਯਾਲ ਕਰਤਾਰ ਹੋਵੇ